



اَنْوَارُ الْمُتَّقِينَ شرح رياض الصالحين
المعروف

فیضانِ ریاض الصالحین

جلد چہارم

پیشکش
مجلس المدینۃ العلمیۃ (دعوتِ اسلامی)
صدر ایقان محمد رفیع

ظاہری و باطنی اعمال کی اصلاح کے لیے آیات و احادیث پر مشتمل
شیخ الاسلام الحافظ الامام محمد بن ابی بکر کریم بن ابی بکر بن شرف نووی علیہ رحمۃ اللہ القوی
کی مشہور زمانہ کتاب

ریاض الصالحین

کا اردو ترجمہ و شرح بنام
انوار المتقین شرح ریاض الصالحین
المعروف بـ

(جلد چہارم)

فیضان ریاض الصالحین

مؤلفین

سید محمد سجاد عطاری مدنی، سید منیر عطاری مدنی، محمد علی رضا عطاری مدنی

پیشکش

مجلس المدینۃ العلمیۃ (دعوتِ اسلامی)
(شعبہ فیضانِ حدیث)

ناشر

مکتبۃ المدینہ باب المدینہ کراچی

الصَّلَاةُ وَالسَّلَامُ عَلَيْكَ يَا نَبِيَّ اللَّهِ
وَعَلَىٰ آلِكَ وَأَهْلِكَ يَا نُورَ اللَّهِ

نام کتاب : فیضانِ ریاض الصالحین (جلد چہارم)
پیش کش : شعبۂ فیضانِ حدیث (مجلس المدینۃ العلمیۃ)
پہلی بار : محرم الحرام ۱۴۴۰ھ، ستمبر 2018ء تعداد: 3000 (تین ہزار)
ناشر : مکتبۃ المدینۃ فیضانِ مدینہ محلہ سوداگران پرانی سبزی منڈی باب المدینہ کراچی

تصدیق نامہ

حوالہ نمبر: 219

تاریخ: ۱۲ شعبان المعظم ۱۴۳۹ ہجری

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ وَعَلَىٰ آلِهِ وَأَصْحَابِهِ أَجْمَعِينَ
تصدیق کی جاتی ہے کہ کتاب

فیضانِ ریاض الصالحین (جلد چہارم)

(مطبوعہ: مکتبۃ المدینہ) پر مجلس تفتیش کتب و رسائل کی جانب سے نظر ثانی کی کوشش کی گئی
ہے۔ مجلس نے اسے مطالب و مفاتیم کے اعتبار سے مقدور پھر ملاحظہ کر لیا ہے، البتہ کمپوزنگ یا کتابت کی
غلطیوں کا ذمہ مجلس پر نہیں۔

مجلس تفتیش کتب و رسائل (دعوتِ اسلامی)

29-4-2018



E.mail: ilmia@dawateislami.net

www.dawateislami.net

مدنی التجاء: کسی اور کو یہ کتاب چھاپنے کی اجازت نہیں۔

یادداشت

(دورانِ مطالعہ ضرور تائید لائیں کیجئے، اشارات لکھ کر صفحہ نمبر نوٹ فرمائیے۔ اِنْ شَاءَ اللہ عَزَّوَجَلَّ علم میں ترقی ہوگی)

[illegible]

[illegible]

اَلْحَمْدُ لِلّٰهِ رَبِّ الْعٰلَمِیْنَ وَالصَّلٰوَةُ وَالسَّلَامُ عَلٰی سَیِّدِ الْمُرْسَلِیْنَ
اَمَّا بَعْدُ فَاَعُوْذُ بِاللّٰهِ مِنَ الشَّیْطٰنِ الرَّجِیْمِ بِسْمِ اللّٰهِ الرَّحْمٰنِ الرَّحِیْمِ

”فیضانِ ریاض الصالحین“ کے سترہ حروف کی نسبت سے اس کتاب کو پڑھنے کی ”17 نیتیں“

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: ”نِیَّتُہُ الْمُؤْمِنِ خَیْرٌ مِّنْ عَمَلِہٖ مُسْلِمَانِ کِی نِیَّتِ اس کے عمل سے بہتر ہے۔“

(معجم کبیر، یعنی بن قیس، ۱۸۵/۶، حدیث: ۵۹۳۲)

دو مدنی پھول:

✽... بغیر اچھی نیت کے کسی بھی عمل خیر کا ثواب نہیں ملتا۔

✽... جتنی اچھی نیتیں زیادہ، اتنا ثواب بھی زیادہ۔

- (1) ہر بار حمد و (2) صلوٰۃ اور (3) تعویذ و (4) تسبیہ سے آغاز کروں گا۔ (اسی صفحہ پر اوپر دی ہوئی عربی عبارت پڑھ لینے سے ان نیتوں پر عمل ہو جائے گا) (5) رضائے الہی کیلئے اس کتاب کا اول تا آخر مطالعہ کروں گا۔ (6) حتّٰی الوُضُوْءِ اس کا با وضو اور (7) قبلہ رو مطالعہ کروں گا (8) قرآنی آیات اور (9) احادیث مبارکہ کی زیارت کروں گا (10) جہاں جہاں ”اللہ“ کا نام پاک آئے گا وہاں عَزَّوَجَلَّ (11) اور جہاں جہاں ”سرکار“ کا اسم مبارک آئے گا وہاں صَلَّی اللہُ تَعَالٰی عَلَیْہِ وَاٰلِہٖ وَسَلَّم پڑھوں گا (12) شرعی مسائل سیکھوں گا (13) اس حدیث پاک ”تَهَادَوْا تَحَابُّوا“ ایک دوسرے کو تحفہ دو آپس میں محبت بڑھے گی۔ (مؤطا امام مالک، ۴۰۷/۲، حدیث: ۱۷۳۱) پر عمل کی نیت سے (ایک یا حسبِ توفیق) یہ کتاب خرید کر دوسروں کو تحفہ دوں گا (14) دوسروں کو یہ کتاب پڑھنے کی ترغیب دلاؤں گا۔ (15) اس کتاب کا ثواب پیارے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کی ساری امت کو ایصال کروں گا۔ (16) کتاب مکمل پڑھنے کے لیے بہ نیت حصول علم دین روزانہ چند صفحات پڑھ کر علم دین حاصل کرنے کے ثواب کا حق دار بنوں گا۔ (17) کتابت وغیرہ میں شرعی غلطی ملی تو ناشرین کو تحریری طور پر مطلع کروں گا۔ اِنْ شَاءَ اللہُ عَزَّوَجَلَّ (ناشرین کو کتابوں کی اغلاط صرف زبانی بتادینا خاص مفید نہیں ہوتا۔)

اجمالی فہرست

صفحہ	مضامین	صفحہ	مضامین
114	حدیث نمبر 357: سیدنا فاروق اعظم قرآنی حکم کے عامل	9	المدينة العلمية کا تعارف
119	حدیث نمبر 358: بڑوں کا ادب و احترام	10	پیش نظر و کام کی تفصیل
125	حدیث نمبر 359: عزت کرو گے تو عزت پاؤ گے۔	12	باب نمبر 41: حرمت نافرمانی و قطع رحمی
130	باب نمبر 45: نیک لوگوں کی زیارت کا بیان	18	حدیث نمبر 336: تین سب سے بڑے گناہ
137	حدیث نمبر 360: شیخین کریمین اور حضرت ام ایمن کی زیارت	18	حدیث نمبر 337: چار بڑے بڑے گناہ
143	حدیث نمبر 361: اللہ کیلئے مسلمان بھائی سے محبت کی فضیلت	26	حدیث نمبر 338: اپنے ماں باپ کو گالی دینے والا انسان
146	حدیث نمبر 362: مسلمان کی عیادت اور زیارت کی فضیلت	30	حدیث نمبر 339: رشتے توڑنے والا جنتی نہیں۔
148	حدیث نمبر 363: اچھے اور برے دوست کی مثال	32	حدیث نمبر 340: چند حرام و ناپسندیدہ امور
153	حدیث نمبر 364: دیندار عورت سے نکاح کرو۔	45	باب نمبر 42: والدین کے دوستوں سے حسن سلوک
158	حدیث نمبر 365: جبریل امین اور نبی کریم کی ملاقات	45	حدیث نمبر 341: والد کے دوستوں کے ساتھ بھلائی کرنا
162	حدیث نمبر 366: مؤمن ہی کو دوست بناؤ۔	45	حدیث نمبر 342: نیکیوں میں سب سے بڑی نیکی
166	حدیث نمبر 367: انسان اپنے دوست کے دین پر ہوتا ہے۔	49	حدیث نمبر 343: بعد وصال والدین سے نیکی کرنے کے طرق
169	حدیث نمبر 368: جس سے محبت اسی کے ساتھ حشر	54	حدیث نمبر 344: سیدہ خدیجہ رَضِیَ اللہُ تَعَالٰی عَنْہَا کے فضائل
172	حدیث نمبر 369: اللہ و رسول کی محبت نجات کا ذریعہ ہے۔	59	حدیث نمبر 345: انصاری صحابہ کی خدمت
176	حدیث نمبر 370: ہر شخص اپنے محبوب کے ساتھ ہو گا۔	64	باب نمبر 43: اہل بیت کی تعظیم کا بیان
177	حدیث نمبر 371: لوگ سونے، چاندی کی کانوں کی طرح ہیں۔	67	حدیث نمبر 346: دو عظیم چیزیں، قرآن اور اہل بیت
182	حدیث نمبر 372: شانِ اولیٰس قرنی رَضِیَ اللہُ تَعَالٰی عَنْہُ	78	حدیث نمبر 347: حضور کی رضا اہل بیت کی تعظیم میں ہے۔
195	حدیث نمبر 373: نیک سفر پر جانے والے سے دعا کروانا	81	باب نمبر 44: علما کی تعظیم کا بیان
201	حدیث نمبر 374: مسجد بقاء کی زیارت کرنا	83	حدیث نمبر 348: امامت کا سب سے زیادہ حق دار
208	باب نمبر 46: اللہ کیلئے محبت کرنے کا بیان	90	حدیث نمبر 349: نماز میں قربت رسول کے حق دار
210	حدیث نمبر 375: ایمان کی مٹھاس	90	حدیث نمبر 350: امام کے قریب والوں کی ترتیب
214	حدیث نمبر 376: سایہ عرش کے ملے گا؟	93	حدیث نمبر 351: بڑوں کو بات کرنے دو۔
230	حدیث نمبر 377: روز قیامت عزت افزائی	97	حدیث نمبر 352: حافظ قرآن کی فضیلت
234	حدیث نمبر 378: ایمان کے بغیر دخول جنت ناممکن	100	حدیث نمبر 353: پہلے بڑے کو دیتے۔
240	حدیث نمبر 379: فرشتے نے خوشخبری دی۔	104	حدیث نمبر 354: تین قابل تعظیم شخصیات
247	حدیث نمبر 380: انصار صحابہ کرام سے محبت کی فضیلت	107	حدیث نمبر 355: چھوٹوں پر شفقت اور بڑوں کا ادب کرو۔
250	حدیث نمبر 381: نور کے منبر	110	حدیث نمبر 356: لوگوں کے مراتب کے اعتبار سے سلوک

418	حدیث نمبر 408: زمین کو اپنی دے گی۔	253	حدیث نمبر 382: رب تعالیٰ کی محبت لازم ہو جاتی ہے۔
421	حدیث نمبر 409: صورت چھوکنے والا فرشتہ تیار ہے۔	260	حدیث نمبر 383: آپس میں محبت بڑھانے کا طریقہ
426	حدیث نمبر 410: سبق آموز نصیحت	263	حدیث نمبر 384: اللہ کی قسم! میں تم سے محبت کرتا ہوں۔
433	حدیث نمبر 411: محشر کا ہولناک دن	268	حدیث نمبر 385: جس سے محبت کرتے ہو اس کو بتادو۔
439	باب نمبر 51: امید کا بیان	273	باب نمبر 47: رب کی بندے سے محبت
444	حدیث نمبر 412: ایمان والا جنت میں جائے گا۔	277	حدیث نمبر 386: محبوب الہی بننے کا بہترین نسخہ
449	حدیث نمبر 413: ایک کے بدلے دس نیکیاں	283	حدیث نمبر 387: محبوب الہی، محبوب جبریل
455	حدیث نمبر 414: تمام مسلمان جنتی ہیں۔	290	حدیث نمبر 388: محبوب الہی صحابی رسول
458	حدیث نمبر 415: سچے مسلمان پر آگ حرام	298	باب نمبر 48: نیکیوں کو ایذا دینے کی ممانعت
464	حدیث نمبر 416: رسول اللہ کی دعا کی برکت	301	حدیث نمبر 389: نماز فجر پڑھنے والا رب تعالیٰ کی امان میں
468	حدیث نمبر 417: بزرگوں کی جگہ سے برکت	307	باب نمبر 49: ظاہر کے مطابق احکام کا اجرا
474	حدیث نمبر 418: ماں سے زیادہ مہربان	308	حدیث نمبر 390: خون اور مال کی حفاظت کی شرط
477	حدیث نمبر 419: رب کی رحمت اس کے غضب پر حاوی ہے۔	317	حدیث نمبر 391: وحدانیت کے سبب جان و مال کی حفاظت
482	حدیث نمبر 420: رحمت الہی کے سوا جزاء	320	حدیث نمبر 392: کیا میں اس کو قتل کر دوں؟
487	حدیث نمبر 421: بندہ گناہ کرتا ہے رب معاف فرماتا ہے۔	324	حدیث نمبر 393: اے کاش! میں آج ہی مسلمان ہوا ہوتا۔
491	حدیث نمبر 422: توبہ کرو اللہ معاف کرے گا۔	335	حدیث نمبر 394: تم اس کا کیا جواب دو گے؟
491	حدیث نمبر 423: گناہ کرنے کے بعد رب تعالیٰ کی معافی	332	حدیث نمبر 395: ظاہری معاملات کے مطابق فیصلہ
495	حدیث نمبر 424: جنت کی بشارت	340	باب نمبر 50: خوف خدا کا بیان
498	حدیث نمبر 425: شفاعت محمد امید امت	352	حدیث نمبر 396: اللہ عزوجل کی خفیہ تدبیر۔
504	حدیث نمبر 426: اللہ کا بندوں پر اور بندوں کا اللہ پر حق	359	حدیث نمبر 397: جہنم کی ستر ہزار لگا میں
508	حدیث نمبر 427: مسلمان بندے کی قبر میں ثابت قدمی	363	حدیث نمبر 398: جہنم کا سب سے پاک عذاب
510	حدیث نمبر 428: مؤمن و کافر کے نیک اعمال اور ان کی جزا	366	حدیث نمبر 399: جہنم کی آگ کی مختلف کیفیات
514	حدیث نمبر 429: گناہوں کے میل کو دور کرنے والی نہر	369	حدیث نمبر 400: بارگاہ الہی میں کانوں تک پسینہ
517	حدیث نمبر 430: جنازے میں چالیس افراد کی شرکت کی برکت	373	حدیث نمبر 401: تم ہنسا بھول جاؤ گے اگر۔۔۔
520	حدیث نمبر 431: جنت میں زیادہ تعداد میں جانے والی امت	380	حدیث نمبر 402: سورج ایک میل کے فاصلے پر
524	حدیث نمبر 432: مسلمان کا فدیہ کافر	381	حدیث نمبر 403: ستر گز زمین تک پسینہ
527	حدیث نمبر 433: رحمت الہی کا پردہ خاص	385	حدیث نمبر 404: جہنم کی گہرائی
532	حدیث نمبر 434: نیکیاں گناہوں کو مٹاتی ہیں۔	390	حدیث نمبر 405: جہنم سے بچو۔۔۔!
537	حدیث نمبر 435: جاتھے بخش دیا گیا۔	395	حدیث نمبر 406: سجدہ کرنے والے ملائکہ
541	حدیث نمبر 436: کھانے کے بعد محمد الہی رضائے الہی کا سبب	401	حدیث نمبر 407: قیامت کے پانچ سوال

671	حدیث نمبر 437: گنہگاروں کیلئے خدا کی مہلت	545	حدیث نمبر 463: آخرت کے مقابلے میں دنیا کی مثال
673	حدیث نمبر 438: گناہوں سے پاک کرنے والا یابی	548	حدیث نمبر 464: دنیا حقیر ہے۔
674	حدیث نمبر 439: نبی کا پہلے وصال فرمانا امت کیلئے رحمت	558	حدیث نمبر 465: اُحد پہاڑ کے برابر سونا خرچ کرنا
676	باب نمبر 52: امید و حسن ظن کی فضیلت	561	حدیث نمبر 466: اُحد پہاڑ جتنا سونا خرچ کرنے کی ترغیب
678	حدیث نمبر 440: رب تعالیٰ اور اس کے بندے کا قرب	563	حدیث نمبر 467: ناشکری سے بچنے کا ایک نسخہ
681	حدیث نمبر 441: موت کے وقت رب تعالیٰ سے حسن ظن	567	حدیث نمبر 468: دُشمن و دینار کا غلام
683	حدیث نمبر 442: شرک کے سوا تمام گناہوں کی معافی	570	حدیث نمبر 469: اصحابِ صفہ کا فقر
685	باب نمبر 53: خوف و امید کو جمع کرنا	574	حدیث نمبر 470: دنیا و مومن کیلئے قید خانہ ہے۔
688	حدیث نمبر 443: رب تعالیٰ کا عذاب اور اس کی رحمت	582	حدیث نمبر 471: دنیا میں مسافر کی طرح رہو۔
691	حدیث نمبر 444: نیک اور بدکار مرنے کی پکار	585	حدیث نمبر 472: مقبولیت کا نسخہ
694	حدیث نمبر 445: جنت و دوزخ کی قربت	589	حدیث نمبر 473: حضور ﷺ کا مبارک زُہد
696	باب نمبر 54: خوف خدا سے رونا	592	حدیث نمبر 474: کاشانہ اقدس میں تھوڑے سے جو
699	حدیث نمبر 446: رسول اللہ کے چشمان مبارک سے آنسو	596	حدیث نمبر 475: شہنشاہ کو نین کا ترکہ
701	حدیث نمبر 447: تم لوگ ہستے کم اور روتے زیادہ	601	حدیث نمبر 476: صحابہ کرام عَلَیْہِمُ السَّلَام کا زُہد
705	حدیث نمبر 448: خوف خدا سے رونے والا داخل جہنم نہ ہوگا۔	605	حدیث نمبر 477: مجھ سے پر سے بھی زیادہ حقیر
707	حدیث نمبر 449: سایہ عرش کس کس کو ملے گا؟	609	حدیث نمبر 478: دنیا ملعون ہے۔
709	حدیث نمبر 450: رسول اللہ کی نماز میں گریہ و زاری	614	حدیث نمبر 479: جاگیر و جائیداد بنانے کی ممانعت
711	حدیث نمبر 451: خوشی کے آنسو	619	حدیث نمبر 480: موت بہت قریب ہے۔
713	حدیث نمبر 452: سیدنا ائمہ اربعین کی گریہ و زاری	623	حدیث نمبر 481: مال اس اُمت کا قتلہ ہے۔
715	حدیث نمبر 453: سیدنا صدیق اکبر کی گریہ و زاری	627	حدیث نمبر 482: چار ضروری چیزیں
717	حدیث نمبر 454: سیدنا عبد الرحمن بن عوف کی گریہ و زاری	633	حدیث نمبر 483: انسان کا حقیقی مال
718	حدیث نمبر 455: دو قطرے اور دو نشان	640	حدیث نمبر 484: محبت رسول اور فقر
721	حدیث نمبر 456: دل دھل گئے، آنکھوں سے آنسو بہہ نکلے۔	645	حدیث نمبر 485: بھیڑیوں سے زیادہ خطرناک شے
723	باب نمبر 55: زُہد و فقر کی فضیلت	650	حدیث نمبر 486: مسافر کی طرح زندگی گزارو۔
725	حدیث نمبر 457: امت پر وسعت دنیا کا خوف	655	حدیث نمبر 487: پانچ سو سال پہلے جنت میں داخلہ
728	حدیث نمبر 458: دنیا کی زیب و زینت آزمائش ہے۔	659	حدیث نمبر 488: جنت میں فقراء کی کثرت
730	حدیث نمبر 459: دنیا اور عورتوں کا قتلہ	661	حدیث نمبر 489: مالداروں کیلئے لمحہ فکریہ
732	حدیث نمبر 460: اصل زندگی آخرت کی ہے۔	663	حدیث نمبر 490: اللہ کے سوا ہر چیز فانی ہے۔
735	حدیث نمبر 461: میت کے ساتھ صرف عمل رہتا ہے۔	665	تفصیلی فہرست
749	حدیث نمبر 462: دوزخیوں کو جہنم میں ایک غوطہ دیا جائے گا۔	668	ماخذ و مراجع

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ اَمَّا بَعْدُ فَاَعُوْذُ بِاللّٰہِ مِنَ الشَّیْطٰنِ الرَّجِیْمِ بِسْمِ اللّٰہِ الرَّحْمٰنِ الرَّحِیْمِ

المدینۃ العلمیۃ

ارشاد طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ

اَلْحَمْدُ لِلّٰہِ عَلٰی اِحْسَانِہٖ وَبِفَضْلِ رَسُوْلِہٖ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم تبلیغِ قرآن و سنت کی عالمگیر غیر سیاسی تحریک ”دعوتِ اسلامی“ نیکی کی دعوت، احیائے سنت اور اشاعتِ علم شریعت کو دنیا بھر میں عام کرنے کا عزمِ مُصَمَّم رکھتی ہے، ان تمام امور کو بحسن خوبی سرانجام دینے کے لئے مُتَعَدِّد مجالس کا قیام عمل میں لایا گیا ہے جن میں سے ایک ”المدینۃ العلمیۃ“ بھی ہے جو دعوتِ اسلامی کے علماء و مُقْتَدِیْنَ کرام کَثَرُہُمْ اللّٰہُ تَعَالٰی پر مشتمل ہے، جس نے خالص علمی، تحقیقی اور اشاعتی کام کا بیڑا اٹھایا ہے، اس کے مندرجہ ذیل چھ شعبے^(۱) ہیں:

- (۱) شعبہ کتبِ اعلیٰ حضرت
- (۲) شعبہ درسی کتب
- (۳) شعبہ اصلاحی کتب
- (۴) شعبہ تراجم کتب
- (۵) شعبہ تفتیش کتب
- (۶) شعبہ تخریج کتب

”المدینۃ العلمیۃ“ کی اولین ترجیح سرکارِ اعلیٰ حضرت امام اہلسنت، عظیم البرکت، عظیم المرتبت، پروانہٴ شمعِ رسالت، مُجَبِّدِ دین و ملت، حامی سنت، ماحی بدعت، عالم شریعت، پیر طریقت، باعثِ خیر و برکت، حضرت علامہ مولانا الحاج الحافظ القاری شاہ امام احمد رضا خان عَلَیْہِ رَحْمَۃُ الرَّحْمٰن کی گراں مایہ تصانیف کو عصرِ حاضر کے تقاضوں کے مطابق حَقِّی التَّوَسُّعِ سہلِ اسلوب میں پیش کرنا ہے۔ تمام اسلامی بھائی اور اسلامی بہنیں اس علمی، تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی کتب کا خود بھی مطالعہ فرمائیں اور دوسروں کو بھی اس کی ترغیب دلائیں۔ اللہ عَزَّوَجَلَّ ”دعوتِ اسلامی“ کی تمام مجالس بشمول ”المدینۃ العلمیۃ“ کو دن گیارہویں اور رات بارہویں ترقی عطا فرمائے اور ہمارے ہر عمل خیر کو زیورِ اخلاص سے آراستہ فرما کر دونوں جہاں کی بھلائی کا سبب بنائے۔ ہمیں زیرِ گنبد خضراء شہادت، جنت البقیع میں مدفن اور جنت الفردوس میں جگہ نصیب فرمائے۔ آمین بِحَادِ النَّبِیِّ الْأَمِیْن صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم



رمضان المبارک ۱۴۳۵ھ

① تادم تحریر (جمادی الثانی ۱۴۳۸ھ) مزید شعبے قائم ہو چکے ہیں: (۷) فیضانِ قرآن (۸) فیضانِ حدیث (۹) فیضانِ صحابہ و اہل بیت (۱۰) فیضانِ صحابیات و صالحات

(۱۱) شعبہ امیر اہلسنت مدظلہ (۱۲) فیضانِ مدنی مذکرہ (۱۳) فیضانِ اولیاء و علماء (۱۴) بیاناتِ دعوتِ اسلامی (۱۵) رسائلِ دعوتِ اسلامی (۱۶) عربی تراجم۔

مجلس المدینۃ العلمیۃ

پیش لفظ

إِمَامُ أَبُو ذَكْرِيَّا يَحْيَى بْنُ شَرَفٍ نَوَوِي عَلَيْهِ رَحْمَةُ اللَّهِ الْقَوِي وَهُوَ عَظِيمٌ بزرگ ہیں جنہوں نے حضور نبی رحمت شفیع اُمّت صلی اللہ تعالیٰ علیہ وآلہ وسلم کے افعال و اقوال کو اپنی مایہ ناز و مشہور زمانہ تصنیف ”ریاض الصالحین“ میں نہایت ہی احسن انداز سے پیش کیا ہے۔ اس کتاب میں کہیں مُنْجِحَات (یعنی نجات دلانے والے اعمال) مثلاً اخلاص، صبر، ایثار، توبہ، تَوَكُّل، قناعت، بُرْذَارِی، صلہ رحمی، خوفِ خدا، یقین اور تقویٰ وغیرہ کا بیان ہے تو کہیں مُہْلِکَات (یعنی ہلاک کرنے والے اعمال) مثلاً جھوٹ، غیبت، چغلی وغیرہ کا بیان۔ یہ کتاب راہِ حق کے سائیکین کے لئے مَشْعَلِ راہ کی حیثیت رکھتی ہے۔ احادیث کی اس عظیم کتاب کی اسی افادیت کے پیش نظر تبلیغِ قرآن و سنت کی عالمگیر غیر سیاسی تحریک ”دعوتِ اسلامی“ کی مجلس المدینۃ العلمیۃ نے اس کے ترجمے و شرح کا بیڑا اٹھایا تاکہ عوام و خواص اس نہایت ہی قیمتی علمی خزانے سے مالا مال ہو سکیں، چنانچہ مجلس المدینۃ العلمیۃ نے یہ عظیم کام ”شعبۂ فیضانِ حدیث“ کو سونپا۔ اس شعبے کے اسلامی بھائیوں نے خالق کائنات پر بھروسہ کر کے فی الفور کام شروع کر دیا، بِحَمْدِ اللہ تعالیٰ قلیل عرصے میں اس کی پہلی جلد مکمل ہو کر زیورِ طبع سے آراستہ ہو گئی۔ ریاض الصالحین کے اس ترجمے و شرح کا نام شیخ طریقت امیر اہلسنت بانی دعوتِ اسلامی حضرت علامہ و مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ نے ”اَنْوَارُ الْبَتِّیْنِ شَرْحُ رِیَاضِ الصَّالِحِیْنَ المعروفِ فِیْضَانِ رِیَاضِ الصَّالِحِیْنَ“ رکھا ہے۔ ”فیضانِ ریاض الصالحین“ (جلد چہارم) آپ کے ہاتھوں میں ہے۔ جو 15 ابواب اور 155 احادیث پر مشتمل ہے، واضح رہے کہ ابواب اور احادیث کی نمبرنگ ترتیب وار پچھلی جلدوں کے اعتبار سے کی گئی ہے۔

”فیضانِ ریاض الصالحین“ (جلد چہارم) پر کام کی تفصیل درج ذیل ہے:

(1) ہر باب کے شروع میں تمہید و نئے صفحے سے ابتداء، تمام ابواب، آیات، احادیث کی نمبرنگ، آیات کی سافٹ ویئر سے پیسٹنگ و حتی المقدور ترجمہ کنز الایمان کا التزام کیا گیا ہے۔

(2) احادیث کی آسان شرح، بعض احادیث کی باب کے ساتھ مطابقت، با محاورہ ترجمہ، موقع کی

مناسبت سے شرح میں ترغیبی و ترہیبی و دعائیہ کلمات اور بعض جگہ مختلف الفاظ کے معانی بھی دیے گئے ہیں۔
(3) مکرر احادیث میں مناسبت والے مواد کو تفصیلاً اور دیگر مواد کو اجمالاً بیان کر کے پچھلے باب یا جلد کی تفصیلی شرح کی طرف نشاندہی کر دی گئی ہے۔

(4) احادیث کی شرح کے بعد آخر میں مدنی گلدستے کی صورت میں اُن کا خلاصہ، اصل ماخذ تک پہنچنے کے لیے آیات، احادیث و دیگر مواد کی مکمل تخریج بھی کر دی گئی ہے۔
(5) اجمالی و تفصیلی فہرست کے ساتھ آخر میں ماخذ و مراجع بھی دیے گئے ہیں، نیز کئی بار پروف ریڈنگ کے ساتھ ساتھ مفتیانِ کرام سے اس کی شرعی تفتیش بھی کروائی گئی ہے۔

(6) واضح رہے کہ فیضانِ ریاض الصالحین جلد چہارم میں بھی عمومی طور پر سابقہ جلدوں کے مدنی پھولوں کے مطابق ہی کام کیا گیا ہے البتہ اختصار کے پیش نظر بعض جگہ مکررات کو حذف کر دیا گیا ہے۔ بعض ابواب میں چند احادیث کی ایک ساتھ شرح بھی بیان کی گئی ہے۔ نیز فارمیشن میں بھی اس بات کو ملحوظ خاطر رکھا گیا ہے کہ کم سے کم صفحات میں زیادہ سے زیادہ مواد آجائے۔

ان تمام کوششوں کے باوجود اس کتاب میں جو بھی خوبیاں ہیں وہ یقیناً اللہ عَزَّوَجَلَّ کے فضل و کرم اور اس کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی عطا، اولیائے کرام رَحِمَہُمُ اللہُ السَّلَام کی عنایت اور امیرِ اہلسنت دَامَتْ بَرَکَاتُہُمُ الْاَعْلٰیہ کی پُر خلوص دعاؤں کا نتیجہ ہیں اور جو بھی خامیاں ہوں ان میں ہماری کوتاہ فہمی کا دخل ہے۔ پوری کوشش کی گئی ہے کہ یہ کتاب خوب سے خوب تر ہو لیکن پھر بھی غلطی کا امکان باقی ہے، اہل علم حضرات سے درخواست ہے کہ اپنے مفید مشوروں اور قیمتی آراء سے ہماری حوصلہ افزائی فرمائیں اور اس کتاب میں جہاں کہیں غلطی پائیں ہمیں تحریری طور پر ضرور آگاہ فرمائیں۔ اللہ عَزَّوَجَلَّ ہماری اس کاوش کو اپنی بارگاہ میں شرفِ قبولیت عطا فرمائے اور اسے ہماری بخشش و نجات کا ذریعہ بنائے۔ آمین

شعبۂ فیضانِ حدیث، مجلس المدینۃ العلمیۃ

محرم الحرام ۱۴۴۰ھ بمطابق اکتوبر 2018 عیسوی

والدین کی نافرمانی اور قطع رحمی کی حرمت کا بیان

باب نمبر: 41

میٹھے میٹھے اسلامی بھائیو! انسان اس دنیا میں دو ہستیوں کے وسیلے سے آتا ہے، جنہیں ”ماں باپ“ کہا جاتا ہے، ماں کم و بیش نو مہینے تک مختلف تکالیف اور صعوبتیں برداشت کر کے اپنے بچے کو پیدا کرتی ہے اور پھر باپ اپنا خون پسینہ ایک کر کے اس کی غذا و خوراک کا بندوبست کرتا ہے، اس کے مستقبل کو بہتر بنانے کے لیے اعلیٰ سے اعلیٰ تعلیم دلوانے کی تگ و دو کرتا ہے، معاشرے میں رہنا سکھاتا ہے، اپنی زندگی کے ایسے تجربات سے آگاہ کرتا ہے جو اس کے لیے مفید ہوں، ماں باپ سردی، گرمی اور دھوپ چھاؤں کی طرح اس کے ساتھ رہتے ہیں۔ الغرض ماں باپ اپنے بچوں کے لیے جو تکالیف برداشت کرتے ہیں اولاد کے لیے اس کا مکمل اور صحیح ادراک کرنا بہت مشکل ہے۔ یہی وجہ ہے کہ اللہ عَزَّوَجَلَّ نے والدین کا مقام و مرتبہ بہت بلند فرمایا ہے، اُن کی رضا میں اپنی رضا اور اُن کی ناراضی میں اپنی ناراضی کو رکھ دیا ہے۔ نافرمان اولاد کے لیے طرح طرح کی وعیدات کو بیان فرمایا گیا ہے۔ جہاں اسلام نے والدین کا ادب و احترام اور ان کے ساتھ حسن سلوک کا درس دیا ہے وہاں دیگر رشتہ داروں کے ساتھ بھی صلہ رحمی کا عظیم درس دیا ہے اور قطع رحمی کرنے والے کو جنت سے دوری کی وعید سنائی ہے۔ ریاض الصالحین کا یہ باب بھی ”والدین کی نافرمانی اور قطع رحمی کی حرمت“ کے بارے میں ہے۔ امام نووی رَحْمَةُ اللہِ عَلَیْہِ نے اس باب میں 3 آیات اور 5 احادیث مبارکہ بیان فرمائی ہیں۔ پہلے آیات اور ان کی تفسیر ملاحظہ کیجئے۔

(۱) قطع رحمی کرنے والے پر اللہ عَزَّوَجَلَّ کی لعنت

فرمانِ باری تعالیٰ ہے:

فَهَلْ عَسَيْتُمْ اِنْ تَوَلَّيْتُمْ اَنْ تُفْسِدُوْا فِى
الْاَرْضِ وَتَقَطَّعُوْا اَرْحَامَكُمْ ۚ اُولٰٓئِكَ
الَّذِيْنَ لَعَنَهُمُ اللّٰهُ فَاَصْبَحُوْا
اَبْصَارُهُمْ ۝۲۳

(پ ۲۶، محمد: ۲۲، ۲۳)

ترجمہ کنز الایمان: تو کیا تمہارے یہ لہجمن (انداز) نظر آتے ہیں کہ اگر تمہیں حکومت ملے تو زمین میں فساد پھیلاؤ اور اپنے رشتے کاٹ دو یہ ہیں وہ لوگ جن پر اللہ نے لعنت کی اور انہیں حق سے بہرا کر دیا اور ان کی آنکھیں پھوڑ دیں۔

مذکورہ آیت میں تَوَلَّيْتُمْ کا لفظ آیا ہے اس کا معنی ہے والی بنانا، رُوگردانی کرنا، اعراض کرنا۔ مفسرین کرام نے اس کے مختلف معنی بیان کئے ہیں۔ تفسیر قرطبی میں ہے: (۱) اگر تم کو حکومت دے دی جائے تو تم سے یہی توقع ہے کہ تم ایسے حاکم بنو گے جو رشوت لے کر زمین میں فساد پھیلاتے ہیں۔ (۲) تم سے یہی توقع ہے کہ اگر تم اُمت کے امور کے حاکم بن جاؤ تو تم ظلم سے زمین میں فساد برپا کرو گے۔ (۳) تم سے یہ توقع ہے کہ اگر تم طاعت سے پھر گے تو تم زمین میں نافرمانی اور قطعِ رحمی کر کے فساد برپا کر دو گے۔ (۴) اگر تم امور کے والی بن جاؤ تو تم ایک دوسرے کو قتل کرو گے۔ (۵) تم سے یہی توقع ہے کہ اگر تم کتاب اللہ سے اعراض کرو تو تم زمین میں حرام خون بہا کر فساد کرو گے اور قطعِ رحمی کرو گے۔ (۶) ایک قول یہ بھی ہے کہ ممکن ہے اگر تم قرآن سے اعراض کرو اور اس کے احکام سے دور رہو تو تم زمین میں فساد برپا کرو گے اور اپنی جاہلیت کی طرف لوٹ جاؤ گے۔“ (۱) تفسیر طبری میں ہے: ”جو لوگ ایسے کام کرتے ہیں یعنی زمین میں فساد کرتے ہیں اور قطعِ رحمی کرتے ہیں یہی وہ لوگ ہیں جن پر اللہ عَزَّوَجَلَّ نے لعنت فرمائی اور انہیں اپنی رحمت سے دور کر دیا اور انہیں بہرہ کر دیا پس اللہ عَزَّوَجَلَّ کے مواعظ اور آیات وغیرہ میں سے جو بھی وہ اپنے کانوں سے سنتے ہیں اسے سمجھنے کی صلاحیت ان سے چھین لی گئی۔ اور انہیں اندھا کر دیا اور ان کی عقل سلب کر لی گئی، وہ اللہ عَزَّوَجَلَّ کی جُتوں کو بیان نہیں کرتے اور اللہ عَزَّوَجَلَّ کی جن دلیلوں کو دیکھتے ہیں ان سے نصیحت نہیں پکڑتے۔“ (۲)

(۲) رحمت الہی اور جنت سے دور لوگ

فرمانِ باری تعالیٰ ہے:

وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ أُولَٰئِكَ لَهُمُ اللَّعْنَةُ

ترجمہ کنز الایمان: اور وہ جو اللہ کا عہد اس کے پکے ہونے کے بعد توڑتے اور جس کے جوڑنے کو اللہ نے فرمایا اسے قطع کرتے اور زمین میں فساد پھیلاتے ہیں ان

۱۔۔۔ تفسیر قرطبی، پ ۲۶، محمد، تحت الآیة: ۲۲، ۲۳، ۸/۱۷۶، الجزء السادس عشر۔

۲۔۔۔ تفسیر طبری، پ ۲۶، محمد، تحت الآیة: ۲۲، ۲۳، ۱۱/۳۴۱۔

کا حصہ لعنت ہی ہے اور ان کا نصیب بُرا گھر۔

(پ ۱۳، الرعد: ۲۵)

وَلَهُمْ سَوْءُ الدَّارِ ۝

تفسیر طبری میں ہے: ”جو لوگ اللہ عَزَّوَجَلَّ کا عہد توڑتے ہیں اور اُن کا عہد توڑنا یہ ہے کہ وہ اللہ عَزَّوَجَلَّ کے حکم کے خلاف عمل کرتے اور اُس کی نافرمانی کرتے ہیں (وعدہ پکا کرنے کے بعد) یعنی بعد اس کے کہ وہ اللہ عَزَّوَجَلَّ کے لیے اپنی جانوں پر یہ لازم کر چکے تھے کہ ہم نے جو عہد کیا ہے اس پر عمل کریں گے۔ (قطع تعلق کرتے ہیں) یعنی قریبی رشتوں کو توڑتے ہیں جن کو جوڑنے کا اللہ عَزَّوَجَلَّ نے حکم دیا تھا۔ (زمین میں فساد پھیلاتے ہیں) زمین میں فساد سے مراد اللہ عَزَّوَجَلَّ کی نافرمانی کرنا ہے۔ (ان کا حصہ لعنت ہی ہے) تو یہی لوگ لعنتی ہیں اور اللہ عَزَّوَجَلَّ کی رحمت اور جنت سے دور۔ (ان کا نصیب بُرا گھر) یعنی آخرت میں جو اُن کا ٹھکانا ہے وہ بہت برا ہے۔“ (۱)

(۳) والدین کو اُف نہ کہو

فرمانِ باری تعالیٰ ہے:

ترجمہ کنز الایمان: اور تمہارے رب نے حکم فرمایا کہ اس کے سوا کسی کو نہ پوجو اور ماں باپ کے ساتھ اچھا سلوک کرو اگر تیرے سامنے ان میں ایک یا دونوں بڑھاپے کو پہنچ جائیں تو اُن سے ہوں (اف نہ کہو) نہ کہنا اور انہیں نہ جھڑکنا اور اُن سے تعظیم کی بات کہنا اور ان کے لیے عاجزی کا بازو بچھا نرم دلی سے اور عرض کر کہ اے میرے رب تو ان دونوں پر رحم کر جیسا کہ ان دونوں نے مجھے چھٹپن (چھوٹی عمر) میں پالا۔

وَقَضَىٰ رَبُّكَ أَلَّا تَعْبُدَ إِلَّا يَاكَا وَ
بِالْوَالِدَيْنِ إِحْسَانًا ۖ إِمَّا يَبْلُغَنَّ عِنْدَكَ
الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا أُفٍّ
وَلَا تَنْهَرْهُمَا وَقُلْ لَهُمَا قَوْلًا كَرِيمًا ۖ
وَاحْفَظْ لَهُمَا صَاحَ الدُّلِّ مِنَ الرَّحْمَةِ وَ
قُلْ رَبِّ ارْحَمْهُمَا كَمَا رَبَّيْنِي صَغِيرًا ۝

(پ ۱۵، بنی اسرائیل: ۲۲، ۲۳)

مفسر قرآن علامہ قرطبی عَلَیْہِ رَحْمَةُ اللہِ التَّوَّابِ نے اس آیت کے تحت درج ذیل مسائل بیان فرمائے ہیں۔

اللہ عَزَّوَجَلَّ کے پسندیدہ اعمال:

(۱) اس آیت میں اللہ عَزَّوَجَلَّ نے والدین کے ساتھ اچھا سلوک کرنے کے حکم کو اپنی عبادت کرنے

① ... تفسیر طبری، پ ۱۳، الرعد، تحت الآية: ۲۵، ۷/۳۷۸۔

اور اپنی توحید کے حکم کے ساتھ ذکر کیا جیسا کہ اللہ عَزَّوَجَلَّ نے اپنے شکر کے ساتھ والدین کے شکر کو ذکر کیا۔ چنانچہ سورہ لقمان میں فرمانِ باری تعالیٰ ہے: ﴿إِنْ أَشْكُرْ لِي وَلِوَالِدَيْكَ ۖ إِلَيَّ الْمَصِيرُ ۝﴾ (پ ۳۱، لقمن: ۱۳) ”ترجمہ کنز الایمان: یہ کہ حق مان میرا اور اپنے ماں باپ کا، آخر مجھی تک آنا ہے۔“ حضرت سیدنا عبد اللہ بن مسعود رَضِيَ اللہ تَعَالٰی عَنْہُ سے مروی ہے، وہ فرماتے ہیں کہ میں نے نبی کریم صَلَّی اللہ تَعَالٰی عَلَیْہِ وَاٰلِہٖ وَسَلَّم سے پوچھا کہ اللہ عَزَّوَجَلَّ کو کونسا عمل سب سے زیادہ پسند ہے؟“ آپ عَلَیْہِ السَّلَام نے ارشاد فرمایا: ”وقت پر نماز ادا کرنا“ عرض کی پھر کونسا؟ ارشاد فرمایا: ”پھر والدین کے ساتھ اچھا سلوک کرنا“ عرض کی پھر کونسا؟ ارشاد فرمایا: ”اللہ عَزَّوَجَلَّ کی راہ میں جہاد کرنا۔“ (۱) (۲) والدین کے ساتھ بھلائی اور اچھا سلوک کرنے میں ایک بات یہ بھی ہے کہ ان کے بُرا بھلا کہنے کے باوجود اُن سے اعراض نہ کیا جائے اور نہ ہی اُن کی نافرمانی کی جائے کیونکہ یہ بالاتفاق گناہ کبیرہ ہے۔ (۳) والدین کی جائز اغراض میں اُن کی مخالفت کرنا اُن کی نافرمانی ہے جس طرح اُن کے جائز مطالبات میں اُن کی موافقت کرنا احسان و بھلائی ہے، اس لیے جب ماں باپ یا اُن میں سے ایک اپنی اولاد کو کسی کام کا حکم دیں تو اولاد پر اُن کی اطاعت کرنا واجب ہے بشرطیکہ وہ گناہ کا کام نہ ہو۔

سب سے زیادہ حُسنِ سلوک کا حقدار:

(۴) حضرت سیدنا ابو ہریرہ رَضِيَ اللہ تَعَالٰی عَنْہُ سے مروی ہے کہ ایک شخص نے بارگاہِ رسالت میں حاضر ہو کر عرض کی: ”لوگوں میں سب سے زیادہ میرے حُسنِ سلوک کا حقدار کون ہے؟“ حضور صَلَّی اللہ تَعَالٰی عَلَیْہِ وَاٰلِہٖ وَسَلَّم نے فرمایا: ”تیری ماں“ عرض کی: ”پھر کون؟“ ارشاد فرمایا: ”پھر تیری ماں“ عرض کی: ”پھر کون؟“ ارشاد فرمایا: ”پھر تیری ماں“ عرض کی: ”پھر کون؟“ (۲) ”پھر تیری ماں“ عرض کی: ”پھر کون؟“ ارشاد فرمایا: ”پھر تیرا باپ۔“ (۲)

کافر والدین کے ساتھ بھی حُسنِ سلوک:

(۵) والدین کے ساتھ بھلائی اور اچھا سلوک کرنا صرف مسلمان والدین کے ساتھ خاص نہیں بلکہ

۱... بخاری، کتاب مواقیب الصلاة، باب فضل الصلاة لوقتها، ۱/۱۹۶، حدیث: ۵۴۷۔

۲... مسلم، کتاب البر والصلة والاداب، باب بر الوالدین وانہما حق بہ، ص ۱۳۷۸، حدیث: ۲۵۳۸۔

اگر وہ دونوں کافر ہوں تب بھی اُن کے ساتھ اچھا سلوک کیا جائے گا۔ فرمانِ باری تعالیٰ ہے:

لَا يَهْدِيكُمْ اللَّهُ عَنِ الَّذِينَ لَمْ يُقَاتِلُوكُمْ
فِي الدِّينِ وَلَمْ يُخْرِجُوكُمْ مِنْ دِيَارِكُمْ
أَنْ تَبَرُّوهُمْ (پ ۲۸، المسححة: ۸)

ترجمہ کنز الایمان: اللہ تمہیں ان سے منع نہیں کرتا جو تم سے نہ
دین میں نہ لڑے اور تمہیں تمہارے گھروں سے نہ
نکالا کہ اُن کے ساتھ احسان کرو۔

حضرت سیدنا اسماء رضی اللہ تعالیٰ عنہا سے مروی ہے، فرماتی ہیں کہ میری ماں جو کہ مشرک تھی قریش کے
عہد اور اُس کی مدت میں جبکہ انہوں نے رسول اللہ صلی اللہ تعالیٰ علیہ وآلہ وسلم سے معاہدہ کیا ہوا تھا اپنے باپ
کے ساتھ (مدینہ منورہ) آئیں، میں نے حضور صلی اللہ تعالیٰ علیہ وآلہ وسلم سے پوچھا: ”کیا میں اپنی ماں کے ساتھ صلہ
رحمی کر سکتی ہوں؟“ آپ صلی اللہ تعالیٰ علیہ وآلہ وسلم نے فرمایا: ”ہاں تم اپنی ماں کے ساتھ صلہ رحمی کرو۔“ (۱)

(۶) والدین کے ساتھ بھلائی اور نیکی کرنے میں سے ایک نیکی یہ بھی ہے کہ جب جہاد فرض عین نہ ہو
تو اُن کی اجازت کے بغیر جہاد پر نہ جائے۔ حضرت عبد اللہ بن عمرو رضی اللہ تعالیٰ عنہما سے روایت ہے وہ فرماتے
ہیں کہ ایک شخص رسول اللہ صلی اللہ تعالیٰ علیہ وآلہ وسلم کی بارگاہ میں جہاد میں جانے کی اجازت لینے کے
لیے حاضر ہوا رسول اللہ صلی اللہ تعالیٰ علیہ وآلہ وسلم نے فرمایا: ”کیا تیرے والدین زندہ ہیں؟“ اس نے عرض
کی جی ہاں! حضور صلی اللہ تعالیٰ علیہ وآلہ وسلم نے فرمایا: ”پس تو ان دونوں کی خدمت میں رہ کر جہاد کر۔“ (۲)

بوڑھے والدین جنت کے حصول کا ذریعہ:

(۷) قرآن میں اللہ عزوجل نے فرمایا کہ جب والدین میں سے کوئی ایک یا دونوں بڑھاپے کو پہنچ
جائیں، بڑھاپے کا خاص طور پر ذکر فرمایا کیونکہ بڑھاپا ایسی حالت ہے جس میں والدین اولاد کے حسن سلوک
اور نیکی کے زیادہ محتاج ہوتے ہیں کیونکہ بڑھاپے اور کمزوری کی وجہ سے اُن کی کیفیت و حالت تبدیل ہو چکی
ہوتی ہے۔ اس لیے اللہ عزوجل نے اس حالت میں ان دونوں کا خیال رکھنا اس سے زیادہ لازم قرار دیا جتنا پہلے
لازم کیا تھا کیونکہ اس حالت میں وہ اس پر بھاری بوجھ ہو گئے ہیں۔ پس بڑھاپے میں والدین اپنی اولاد سے اس

۱... بخاری، کتاب الادب، باب صلة المرأة امها ولها زوج، ۹۶/۲، حدیث: ۵۹۷۹۔

۲... مسلم، کتاب البر والصلة والادب، باب بر الوالدین وانهما حق به ص ۱۳۷۹، حدیث: ۲۵۳۹۔

چیز کے ملنے کے محتاج ہوتے ہیں جس چیز کی اولاد بچپن میں محتاج ہوتی ہے کہ انہیں اپنے والدین سے ملے۔ امام مسلم نے حضرت سیدنا ابو ہریرہ رَضِیَ اللہُ تَعَالٰی عَنْہُ سے روایت کی کہ حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”اس شخص کی ناک خاک آلود ہو، اس شخص کی ناک خاک آلود ہو، اس شخص کی ناک خاک آلود ہو۔“ عرض کی گئی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! کس کی؟“ فرمایا: ”جس نے اپنے والدین میں سے ایک یا دونوں کو بڑھاپے کی حالت میں پایا اور پھر بھی وہ جنت میں داخل نہ ہوا۔“^(۱)

(۸) اللہ عَزَّوَجَلَّ نے فرمایا: ”اُن (والدین) سے اُف تک نہ کہنا۔“ یعنی انہیں کوئی ایسا لفظ بھی نہ کہنا جس میں معمولی سا بھی تنگ کرنا ہو۔ مجاہد کہتے ہیں کہ اُف نہ کہنا کا معنی یہ ہے کہ جب تو بڑھاپے میں انہیں بول و برازی میں دیکھے جس طرح انہوں نے تجھے بچپن میں دیکھا تھا تو اُن سے گھن کھا کر اُف نہ کہہ۔ انسان اس موقع پر اُف کہتا ہے جب اسے کسی چیز سے گھن آتی ہے یا جب وہ کسی چیز کو حقیر اور کمتر سمجھتا ہے لہذا ماں باپ کے کسی بھی عمل یا ان کی کسی بھی چیز سے گھن کھا کر اُف نہیں کہنا چاہیے۔ امیر المؤمنین حضرت سیدنا علی بن ابی طالب رَضِیَ اللہُ تَعَالٰی عَنْہُ سے مروی ہے کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”اللہ عَزَّوَجَلَّ عقوق یعنی نافرمانی میں سے اُف سے ادنیٰ اور گھٹیا کوئی اور (لفظ یا عمل) پاتا تو اس کا ذکر فرماتا۔ لہذا والدین کے ساتھ نیکی اور احسان کرنے والا چاہے کوئی بھی عمل کرے وہ جہنم میں داخل نہیں ہوگا اور والدین کی نافرمانی کرنے والا چاہے کوئی عمل کرے وہ جنت میں داخل نہیں ہوگا۔“

والدین کو اُن کے نام سے مت پکارو:

(۹) ”انہیں جھڑکنامت“ جھڑکنے کا مطلب غصے کا اظہار کرنا ہے۔ ”اور ان سے اچھی بات کہنا“ یعنی تُو اُن سے بڑی نرمی و لطافت کے ساتھ بات کر۔ مثلاً اے میرے والد، اے میری ماں۔ عطا کہتے ہیں کہ اُن کے نام اور اُن کی کنیت سے انہیں نہ بلائے۔^(۲)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

۱۔۔۔ مسلم، کتاب البر والصلة والادب، باب رغب من ادرك ابويه۔۔۔ الخ، ص ۱۲۸۱، حدیث: ۲۵۵۱۔

۲۔۔۔ تفسیر قرطبی، ج ۱۵، الاسراء، تحت الآية: ۲۳، ۲۴، ۲۵/۵، ۴۸ تا ۵۸، الجزء العاشر، ملخصاً۔

تین سب سے بڑے گناہ

حدیث نمبر: 336

عَنْ أَبِي بَكْرَةَ نَفِيعِ بْنِ الْحَارِثِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَلَا أُبَيِّنُكُمْ بِأَكْبَرِ الْكِبَائِرِ؟ ثَلَاثًا، قُلْنَا: بَلَى يَا رَسُولَ اللَّهِ، قَالَ: ”الْإِشْرَافُ بِاللَّهِ، وَعُقُوقُ الْوَالِدَيْنِ“ وَكَانَ مُشْكِنًا فَجَلَسَ، فَقَالَ: ”أَلَا وَقَوْلُ الرُّؤُورِ وَشَهَادَةُ الرُّؤُورِ“ فَبَارِزًا لَيْكِرْدَهَا حَتَّى قُلْنَا لَيْتَهُ سَكَتَ. ^(۱)

ترجمہ: حضرت سیدنا ابو بکرہ نفع بن حارث رضی اللہ تعالیٰ عنہ سے مروی ہے وہ فرماتے ہیں کہ رسول اللہ صلی اللہ تعالیٰ علیہ و آلہ وسلم نے تین بار ارشاد فرمایا: ”کیا میں تمہیں بہت بڑے گناہوں کے بارے میں نہ بتاؤں؟“ ہم نے عرض کی: ”جی کیوں نہیں یا رسول اللہ صلی اللہ تعالیٰ علیہ و آلہ وسلم!“ ارشاد فرمایا: ”اللہ عزوجل کے ساتھ شریک ٹھہرانا، والدین کی نافرمانی کرنا“ پہلے آپ صلی اللہ تعالیٰ علیہ و آلہ وسلم ٹیک لگائے ہوئے تھے پھر اٹھ کر بیٹھ گئے اور فرمایا: ”خبردار! جھوٹی بات کہنا اور جھوٹی گواہی دینا“ پھر آپ مسلسل یہ فرماتے رہے یہاں تک کہ ہم نے کہا: ”کاش کہ آپ سکوت فرمائیں۔“

چار بڑے بڑے گناہ

حدیث نمبر: 337

عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: أَلَا أُبَيِّنُكُمْ بِأَكْبَرِ الْكِبَائِرِ؟ أَلَا إِشْرَافُ بِاللَّهِ، وَعُقُوقُ الْوَالِدَيْنِ، وَقَتْلُ النَّفْسِ، وَالْيَسْبُ الْغَمُوسِ. ^(۲)

ترجمہ: حضرت سیدنا عبد اللہ بن عمرو بن عاص رضی اللہ تعالیٰ عنہما سے مروی ہے کہ حضور نبی کریم رؤف رحیم صلی اللہ تعالیٰ علیہ و آلہ وسلم نے ارشاد فرمایا: ”کبیرہ گناہ یہ ہیں: اللہ عزوجل کے ساتھ کسی کو شریک ٹھہرانا، والدین کی نافرمانی کرنا، کسی جان کو ناحق قتل کرنا اور جھوٹی قسم کھانا۔“

کبیرہ گناہ کسے کہتے ہیں؟

عمدة القاری میں ہے: کبائر کبیرہ کی جمع ہے۔ گناہوں میں سے کبیرہ گناہ اس برے کام کو کہتے ہیں جس

① ... بخاری، کتاب الشهادات، باب ما قيل في شهادة الزور ۱۹۴/۲، حدیث: ۲۶۵۴ بتغیر۔

② ... بخاری، کتاب الايمان والنذور، باب اليمين الغموس، ۲۹۵/۳، حدیث: ۲۶۷۵۔

سے شریعت نے منع کیا ہو اور اس کا ارتکاب بڑا جرم ہو جیسے قتلِ ناحق، زنا کرنا اور جہاد سے بھاگ جانا وغیرہ۔ ایک قول یہ بھی ہے کہ ہر نافرمانی کو کبیرہ گناہ کہتے ہیں۔ دوسرا قول یہ ہے کہ ہر وہ گناہ جس پر آگ، لعنت، غضب یا عذاب کی وعید ہو اسے کبیرہ کہتے ہیں۔ میں کہتا ہوں کہ کبیرہ ایک امرِ نسبی ہے ہر اوپر والا گناہ اپنے نیچے والے گناہ کے اعتبار سے کبیرہ ہے اور ہر نیچے والا گناہ اپنے اوپر والے کے اعتبار سے صغیرہ ہے۔^(۱)

کبیرہ گناہ کتنے ہیں؟

علامہ بدرالدین عینی رَحْمَةُ اللهِ عَلَیْہِ فرماتے ہیں کہ کبیرہ گناہ کتنے ہیں؟ اس بارے میں اختلاف ہے یہاں اس حدیث (نمبر 337) میں چار کبیرہ گناہ ذکر کئے گئے ہیں لیکن اس میں یہ ذکر نہیں ہے کہ صرف یہی چار کبیرہ گناہ ہیں کیونکہ اس میں کوئی بھی چیز حصر پر دلالت نہیں کر رہی۔ ایک قول یہ ہے کہ کبیرہ گناہ سات ہیں، حدیث ابو ہریرہ رَضِیَ اللہُ تَعَالٰی عَنْہُ میں ہے: ”سات ہلاک کرنے والی چیزوں سے بچو: (1) اللہ عَزَّوَجَلَّ کے ساتھ کسی کو شریک کرنا (2) جس کے قتل کو اللہ عَزَّوَجَلَّ نے حرام کیا اسے ناحق قتل کرنا (3) جادو کرنا (4) سود کھانا (5) یتیم کا مال کھانا (6) جہاد سے پیٹھ پھیر کر بھاگنا (7) شادی شدہ پاک دامن مسلمان عورتوں پر زنا کی تہمت لگانا۔ ایک قول یہ ہے کہ کبیرہ گناہ نو ہیں، سات پیچھے والے اور دو یہ ہیں: (8) والدین کی نافرمانی کرنا (9) حرام کام کو حلال جاننا۔ ہمارے شیخ نے ابو طالب مکی عَلَیْہِ رَحْمَةُ اللهِ الْقَوِی سے ذکر کیا ہے کہ انہوں نے فرمایا: کبیرہ گناہ سترہ ہیں: (1) اللہ عَزَّوَجَلَّ کے ساتھ کسی کو شریک کرنا (2) کسی گناہ کو بار بار کرنا (3) اللہ عَزَّوَجَلَّ کی رحمت سے مایوس ہونا (4) اللہ عَزَّوَجَلَّ کی خفیہ تدبیر سے بے خوف ہو جانا (5) جھوٹی گواہی دینا (6) پاک دامن شادی شدہ پر تہمت لگانا (7) جھوٹی قسم کھانا (8) جادو کرنا (9) شراب یا کوئی اور نشہ آور چیز پینا (10) یتیم کا مال ظلماً کھالینا (11) سود کھانا (12) زنا کرنا (13) لواطت کرنا (14) قتل کرنا (15) چوری کرنا (16) جہاد سے پیٹھ پھیر کر بھاگ جانا (17) والدین کی نافرمانی کرنا۔“^(۲)

۱... عمدة القاری، کتاب الشهادات، باب ما قبل فی شهادة الزور، ۵۰۴/۹، تحت الحدیث: ۲۶۵۳، ملقطاً۔

۲... عمدة القاری، کتاب الشهادات، باب ما قبل فی شهادة الزور، ۵۰۴/۹، تحت الحدیث: ۲۶۵۳، ملخصاً۔

سب سے بڑا گناہ:

عَلَّامَهُ أَبُو الْحَسَنِ إِبْنِ بَطَّالٍ رَحْمَةُ اللَّهِ تَعَالَى عَلَيْهِ فرماتے ہیں: ”تمام گناہوں میں سب سے بڑا گناہ شرک ہے، شرک سے بڑا کوئی گناہ نہیں اور دنیا و آخرت میں شرک کی سزا سے بڑی سزا کسی اور گناہ کی نہیں کیونکہ ہمیشہ کے لیے جہنم میں رہنا شرک کے علاوہ کسی اور گناہ کی سزا نہیں اور نہ ہی کوئی اور گناہ ایمان کو برباد کرتا ہے۔ قرآن پاک میں فرمانِ باری تعالیٰ ہے:

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ ۚ (پ ۵، النساء: ۴۸)

ترجمہ کنز الایمان: بے شک اللہ اسے نہیں بخشتا کہ اسکے ساتھ کفر کیا جائے اور کفر سے نیچے جو کچھ ہے جسے چاہے معاف فرمادیتا ہے۔

اور اللہ عَزَّوَجَلَّ نے ایک مقام پر شرک کو ظلم کے نام سے بھی موسوم کیا ہے۔^(۱)

والدین کی نافرمانی:

حدیث میں عقوق کا لفظ آیا ہے عقوق عَقَّ سے نکلا ہے عَقَّ کا معنی ہے کاٹنا اور توڑنا۔ ”عَقَّ عَنْ أَبِيهِ“ کا معنی ہے اس نے اپنے بیٹے کا عقیقہ کیا یا اس کی طرف سے بکری ذبح کی اور ”عَقَّ وَالِدَهُ“ کا مطلب ہے اس نے اپنے باپ کی اطاعت کی لاشی توڑ دی۔ علامہ ابن اثیر جزری عَلَیْہِ رَحْمَةُ اللَّهِ الْتَقَوِی فرماتے ہیں کہ ”عَقَّ وَالِدَهُ“ اس وقت کہتے ہیں جب کوئی اپنے باپ کو تکلیف دے، اس کی نافرمانی کرے۔ یہ نیکی کی ضد ہے۔ شیخ تَقِی الدِّین سُبْکی عَلَیْہِ رَحْمَةُ اللَّهِ الْتَقَوِی فرماتے ہیں کہ (کو نسا عمل نافرمانی ہے اور کو نسا عمل نافرمانی نہیں؟) اس میں ضابطہ یہ ہے کہ انہیں کسی بھی قسم کی تکلیف دینا خواہ کم ہو یا زیادہ، چاہے والدین نے اس کام سے منع کیا ہو یا نہ کیا ہو یہ نافرمانی ہے یا پھر انہوں نے کسی کام کے کرنے کا حکم دیا ہو یا کسی کام سے منع کیا ہو اس میں ان کی مخالفت کرنا نافرمانی ہے بشرطیکہ وہ کام گناہ کا کام نہ ہو۔^(۲)

عَلَّامَهُ أَبُو ذَرٍّ كَرِيمًا يَخْبِي بِنِ شَرَفِ نَوَوِي عَلَیْہِ رَحْمَةُ اللَّهِ الْتَقَوِی فرماتے ہیں: ”والدین کی نافرمانی کرنا شرعاً

① ... شرح بخاری لابن بطال، کتاب استتابة المرتدين ... الخ، باب اثم من اشرك بالله ... الخ، ۵۶۹/۸۔

② ... عمدة القاری، کتاب الادب، باب عقوق الوالدین من الکبائر، ۱۲۶/۱۵، ۱۳۷، تحت الباب، ملخصاً۔

حرام ہے نیز اولاد پر والدین کی اجازت کے بغیر جہاد پر جانا حرام ہے۔“ شیخ ابو عمرو بن صلاح رَحْمَةُ اللّٰهِ تَعَالٰی عَلَیْہِ فرماتے ہیں کہ ہر وہ فعل جس سے والدین کو تکلیف پہنچے وہ حرام ہے بشرطیکہ وہ فعل افعالِ واجبہ میں سے نہ ہو۔ ایک قول یہ ہے کہ وہ فعل جو کہ معصیت نہ ہو اس میں والدین کی اطاعت کرنا واجب ہے اور ایسے کام میں ان کی مخالفت کرنا نافرمانی ہے۔^(۱)

مُفَسِّر شہیر مُحَدِّث کَبِیْر حَکِیْم الْأُمّت مُفْتِی احمد یار خان عَلَیْہِ رَحْمَةُ اللّٰہِ تَعَالٰی فرماتے ہیں: ”اُن کے حقوق ادا نہ کرنا، یا ان کے جائز حکموں کی مخالفت کرنا (نافرمانی ہے) ماں باپ کے حکم میں دادا دادی اور نانا نانی بھی ہیں۔ اس ترتیب سے معلوم ہوا کہ ماں باپ کی نافرمانی بدترین جرم ہے کہ شرک کے بعد اس کا ذکر فرمایا گیا۔ اسی لئے رب نے اپنی عبادت کے ساتھ ماں باپ کی اطاعت کا ذکر کیا کہ ﴿اَلَا تَعْبُدُوْا اِلَّا اِيَّاهُ وَبِالْوَالِدِیْنَ اِحْسَانًا﴾ (پ ۱۵، بنی اسرائیل ۲۳) (ترجمہ کنز الایمان: ”کہ اس کے سوا کسی کو نہ پوجو اور ماں باپ کے ساتھ اچھا سلوک کرو۔“)^(۲)

جھوٹی گواہی دینے والے کی سزا:

حضرت سیدنا ابن مسعود رَضِیَ اللّٰہُ تَعَالٰی عَنْہُ سے مروی ہے، فرماتے ہیں: ”جھوٹی گواہی کو شرک کے برابر گناہ کر دیا گیا ہے۔“ پھر آپ نے یہ آیت مبارکہ تلاوت فرمائی:

فَاجْتَنِبُوا الرِّجْسَ مِنَ الْاَوْثَانِ وَاجْتَنِبُوا قَوْلَ الزُّوْرِ ۚ حَقَّاعًا لِلّٰہِ (پ ۱۷، الحج ۳۰، ۳۱) بچو جھوٹی بات سے ایک اللہ کے ہو کر۔

جھوٹی گواہی دینے والے کی سزا کے بارے میں علماء کا اختلاف ہے۔ مروی ہے کہ امیر المؤمنین حضرت سیدنا عمر فاروق رَضِیَ اللّٰہُ تَعَالٰی عَنْہُ نے شام کے والی کو جھوٹی گواہی دینے والے کے بارے میں لکھ کر بھیجا کہ اسے چالیس کوڑے مارے جائیں اس کے چہرے پر سیاہی ملی جائے اس کو گنجا کیا جائے اور اسے طویل قید میں رکھا جائے۔ حضرت عمر رَضِیَ اللّٰہُ تَعَالٰی عَنْہُ ہی سے ایک اور روایت بھی مروی ہے کہ انہوں نے حکم دیا کہ

۱... شرح مسلم للنووی، کتاب الایمان، باب الکبائر و اکبرها، ۸۷/۱، الجزء الثانی، منقطع۔

۲... مرآۃ المناجیح، ۱/۷۱۔

جھوٹی گواہی دینے والے کا چہرہ کالا کر کے، اس کے عمامے کو اس کی گردن میں لٹکا کر اسے گلیوں میں گھمایا جائے اور کہا جائے کہ یہ جھوٹا گواہ ہے اور اس کی گواہی کبھی قبول نہ ہوگی۔ ابنِ وَهْب نے امام مالک رَحْمَةُ اللہ عَلَیْہ سے روایت کی کہ اُسے کوڑے لگائے جائیں، گلیوں میں گھمایا جائے اور طنز و تشنیع کیا جائے۔ ابنِ قاسم رَحْمَةُ اللہ عَلَیْہ کہتے ہیں کہ مجھے امام مالک رَحْمَةُ اللہ عَلَیْہ سے یہ روایت پہنچی ہے کہ امیر المؤمنین حضرت سیدنا عمر فاروقِ اعظم رَضِیَ اللہ تَعَالٰی عَنْہ کے قول کی اتباع کرتے ہوئے انہوں نے کہا کہ جھوٹی گواہی دینے والے کی گواہی ہمیشہ کے لیے مردود ہے، چاہے وہ سچی توبہ بھی کر لے۔ ابنِ ابی لیلیٰ رَحْمَةُ اللہ عَلَیْہ کہتے ہیں کہ اسے تعزیر لگائی جائے گی۔ امام ابو یوسف اور امام محمد رَحْمَةُ اللہ تَعَالٰی عَلَیْہِما کا بھی یہی قول ہے۔ امام شافعی رَحْمَةُ اللہ عَلَیْہ فرماتے ہیں کہ اسے تعزیر لگائی جائے گی اور تشہیر بھی کی جائے گی۔ یہی قول امام احمد بن حنبل رَحْمَةُ اللہ عَلَیْہ، امام اسحاق اور ابو ثور رَحْمَةُ اللہ تَعَالٰی عَلَیْہِما کا بھی ہے۔ قاضی شُرَیح رَحْمَةُ اللہ تَعَالٰی عَلَیْہ نے کہا کہ اس کی تشہیر کی جائے گی لیکن تعزیر نہیں لگائی جائے گی۔ یہی امام اعظم ابو حنیفہ رَحْمَةُ اللہ تَعَالٰی عَلَیْہ کا قول ہے۔^(۱)

ناحق قتل کرنا کبیرہ گناہ ہے:

حدیثِ پاک میں فرمایا گیا کہ کسی کو ناحق قتل کرنا بھی کبیرہ گناہ ہے۔ کسی کو ناحق قتل کرنے والے کے لیے قرآنِ پاک میں جہنم کے عذاب کی وعید بیان کی گئی ہے۔ چنانچہ ارشادِ باری تعالیٰ ہے:

وَمَنْ يَقْتُلْ مُؤْمِنًا مُتَعَمِّدًا فَجَزَاؤُهُ جَهَنَّمُ خَالِدًا فِيهَا (پ ۵، النساء: ۹۳) قتل کرے تو اس کا بدلہ جہنم ہے کہ مدتوں اُس میں رہے۔

اسی طرح احادیث میں بھی ناحق قتل کی شدید مذمت بیان فرمائی گئی ہے۔ چنانچہ حضرت سیدنا عبد اللہ بن عمر رَضِیَ اللہ تَعَالٰی عَنْہ سے مروی ہے کہ حضور نبی کریم رُفِی رَحِیْم صَلَّی اللہ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”جس نے کسی ذمی کو (بغیر کسی جرم کے) قتل کیا تو وہ جنت کی خوشبو نہ سونگھے گا، بے شک جنت کی خوشبو چالیس 40 سال کی مسافت سے سونگھی جاسکتی ہے۔“^(۲) جب کسی ذمی کو قتل کرنے کی یہ سزا ہے تو کسی

① ... شرح بخاری لابن بطلان، کتاب الشهادات، باب ما قبل فی شهادة الزور، ۳۲/۸۔

② ... بخاری، کتاب الدیات، باب اثم من قتل ذمیا بغیر جرم، ۳۷۴/۳، حدیث: ۶۹۱۴۔

مسلمان کو قتل کرنا کس قدر سخت گناہ ہو گا۔ چنانچہ حضرت سیدنا عبد اللہ بن عمر رضی اللہ تعالیٰ عنہ سے مروی ہے کہ تاجدارِ رسالت، شہنشاہِ نبوت صلی اللہ تعالیٰ علیہ وآلہ وسلم نے ارشاد فرمایا: ”اللہ عزوجل کے نزدیک پوری دنیا کا زوال کسی مسلمان کو قتل کرنے سے زیادہ ہلکا ہے۔“^(۱)

جھوٹی قسم کھانے کا حکم:

مذکورہ حدیث پاک میں جھوٹی قسم کھانے کو گناہِ کبیرہ میں شمار کیا گیا ہے۔ بہارِ شریعت میں ہے: ”جان بوجھ کر جھوٹی قسم کھائی یعنی مثلاً جس کے آنے کی نسبت جھوٹی قسم کھائی تھی یہ خود بھی جانتا ہے کہ نہیں آیا ہے تو ایسی قسم کو غموس کہتے ہیں۔ غموس میں سخت گتہ گار ہوا، استغفار و توبہ فرض ہے مگر کفارہ لازم نہیں۔“^(۲)

جھوٹی قسم کھانے کا وبال:

شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ کی مایہ ناز تصنیف ”نیکی کی دعوت“ سے جھوٹی قسم کھانے سے متعلق چند اقتباسات پیش خدمت ہیں۔ جھوٹی قسم کے نقصانات کا نقشہ کھینچتے ہوئے میرے آقا اعلیٰ حضرت، امام اہلسنت، مولانا شاہ امام احمد رضا خان علیہ رحمۃ الرحمن فرماتے ہیں: ”جھوٹی قسم گھروں کو ویران کر چھوڑتی ہے۔“^(۳) ایک اور مقام پر لکھتے ہیں: ”جھوٹی قسم گزشتہ بات پر دانستہ (یعنی جان بوجھ کر کھانے والے پر اگرچہ) اس کا کوئی کفارہ نہیں، (مگر) اس کی سزا یہ ہے کہ جہنم کے کھولتے دریا میں غوطے دیا جائے گا۔“^(۴) بیٹھے اسلامی بھائیو! ذرا غور کیجیے کہ اللہ عزوجل جس نے ہمیں پیدا کیا، پوری کائنات کو تخلیق کیا (یعنی بنایا)، جس پر ہر بات ظاہر ہے، کوئی چیز اُس سے پوشیدہ نہیں، حتیٰ کہ دلوں کے بھید بھی وہ خوب جانتا ہے، جو رحمن و رحیم بھی ہے اور قہار و جبار بھی ہے، اُس رب الانام کا نام لے کر جھوٹی قسم کھانا کتنی بڑی نادانی کی بات ہے اور

① ... ترمذی، کتاب الدیات، باب ما جاء فی تشدید قتل المؤمن، ۹۸/۳، حدیث: ۱۲۰۰۔

② ... بہارِ شریعت، ۲/۲۹۹، حصہ نہم ملتقط۔

③ ... فتاویٰ رضویہ، ۶/۶۰۲۔

④ ... فتاویٰ رضویہ، ۱۳/۶۱۱۔

وہ بھی دُنیا کے کسی عارضی (وقتی) فائدے یا چند سکون کے لئے۔

جھوٹی قسم کھانے میں کوئی فائدہ نہیں، نقصانات ہی نقصانات ہیں، جھوٹی قسم گھروں کو ویران کر دیتی ہے، یہودی شانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم چھپانے کے لیے جھوٹی قسمیں کھایا کرتے تھے، کل بروز قیامت جھوٹی قسمیں کھانے والے کو جہنم میں لے جانے کا حکم ہوگا، جھوٹی قسم کھانے والے تاجر کے لیے دردناک عذاب ہے، جھوٹی قسم سے برکت مٹ جاتی ہے، جھوٹی قسم کھانے والے کی قسم قیامت تک اس کے دل پر سیاہ نکتہ بن جاتی ہے، جھوٹی قسم کھانا مومن کی شان نہیں ہے بلکہ یہ منافقین کا طریقہ ہے، جھوٹی قسم اٹھانے والے کو جہنم کے کھولتے ہوئے دریا میں غوطہ دیا جائے گا۔ الغرض جھوٹی قسم دنیا و آخرت دونوں میں بندے کے لیے سخت وبال ہے۔ اَوَّلًا قسم نہیں کھانی چاہیے اور کبھی ضرورتاً قسم کھانی بھی پڑے تو سچی قسم کھائیے۔^(۱)

دعوتِ اسلامی کا مدنی تربیتی کورس:

میٹھے میٹھے اسلامی بھائیو! جھوٹی قسموں سے توبہ کا جذبہ پانے، بات بات پر قسم کھانے کی خصلت مٹانے، ضروری دینی معلومات پانے اور سنتوں پر عمل کی عادت بنانے کے لئے ”دعوتِ اسلامی“ کے مدنی ماحول میں 63 دن کا مدنی تربیتی کورس کروایا جاتا ہے، جس سے بن پڑے وہ یہ مفید ترین مدنی تربیتی کورس ضرور کرے، آپ کی ترغیب و تخریص کے لئے ایک مدنی بہار پیش کی جاتی ہے، چنانچہ ایک اسلامی بھائی کے بیان کا خلاصہ ہے: ہمارے علاقے کا ایک نوجوان جو کہ والدین کا اکلوتا (یعنی ایک ہی) بیٹا تھا، غلط صحبت کے سبب چرس کا عادی بن گیا، گھر سے باہر رہنا اس کا معمول تھا، والد صاحب اکثر اُس کو قبرستان جا کر چرسیوں کے درمیان سے اٹھا کر گھر لاتے۔ تمام گھر والے اُس کے سبب پریشان تھے۔ ایک دن ایک اسلامی بھائی نے اُس نوجوان پر انفرادی کوشش کرتے ہوئے اُسے مدنی تربیتی کورس کرنے کی ترغیب دی، خوش قسمتی سے اُس نے ہامی بھر لی اور تبلیغِ قرآن و سنت کی عالمگیر غیر سیاسی تحریک دعوتِ اسلامی کے عالمی مدنی مرکز فیضانِ مدینہ میں آگیا۔ گھر میں خوشی کی لہر دوڑ گئی! سبھی گھر والے دُعا کر رہے تھے کہ یہ نیک بن جائے مگر اب بھی

①... نیکی کی دعوت، ص ۱۶۷ ملخصاً۔

ڈرے ہوئے تھے کہ کہیں یہ واپس نہ آجائے۔

اَلْحَمْدُ لِلّٰہِ عَزَّوَجَلَّ چند دنوں بعد کچھ اس طرح فون آیا کہ ”ترتیبی کورس اور فیضانِ مدینہ میں بہت مزا آرہا ہے، فیضانِ مدینہ میں ایسا لگتا ہے کہ مدینہ منورہ رَاَدَاہَا اللہ شَرَفًا وَ تَعْظِیْمًا سے براہِ راست فیض آرہا ہے، میں نے اپنے تمام گناہوں سے توبہ کر لی ہے، اب میں باجماعت نمازیں ادا کر رہا ہوں، سنتیں سیکھ رہا ہوں اور مجھے بہت سُکون مل رہا ہے۔“ اَلْحَمْدُ لِلّٰہِ عَزَّوَجَلَّ مدنی ترتیبی کورس سے واپسی پر وہ واقعی بالکل بدل چکا تھا۔ اُس کی حیرت انگیز تبدیلی سے سب گھر والے بلکہ سارا محلہ حیران تھا۔ چہرے پر نور برساتی داڑھی اور سر پر سبز عمامہ شریف کا تاج جگمگا رہا تھا۔ اُس نے آتے ہی گھر والوں پر بھی انفرادی کوشش شروع کر دی جس کی بَرَکت سے والد صاحب نے چہرے پر داڑھی اور سر پر عمامہ شریف کا تاج سجایا اور پابندی سے ہفتہ وار سنتوں بھرے اجتماع میں شرکت فرمانے لگے۔ والدہ محترمہ ”درسِ نظامی“ اور بہن ”شریعت کورس“ کرنے کیلئے کمر بستہ ہو گئیں۔ اُس نوجوان کے والد صاحب نے مبلغِ دعوتِ اسلامی کو کچھ اس طرح بتایا کہ میں دعوتِ اسلامی والوں کیلئے بَرَکت کی دُعا کرتا ہوں، خُصوصاً ان کے لیے جنہوں نے میرے بیٹے پر ”انفرادی کوشش“ کی اور 63 دن کے مدنی ترتیبی کورس میں ہاتھوں ہاتھ لے گئے کیونکہ ہم اس کی عادتوں سے بہت پریشان تھے، اس کی والدہ تو اتنی بیزار ہو چکی تھی کہ ایک دن جذبات سے مغلوب ہو کر کیڑے مکوڑے مارنے کی دوائی اٹھا لائی کہ یا تو میں کھا کر مر جاؤں گی یا اس کو کھلا کر مار دوں گی۔ اب اس کی والدہ رورو کر دعائیں دیتی ہیں کہ اللہ عَزَّوَجَلَّ دعوتِ اسلامی والوں کو سلامت رکھے کہ اُن کی کوششوں سے میرا بگڑا ہوا بیٹا نیک بن گیا۔^(۱)

اگر سنتیں سیکھنے کا ہے جذبہ تم آجاؤ دے گا سکھا مدنی ماحول
تُو داڑھی بڑھا لے عمامہ سجا لے نہیں ہے یہ ہرگز بُرا مدنی ماحول
بُری صحبتوں سے کنارہ کشی کر کے اچھوں کے پاس آ کے پامدنی ماحول
سنور جائے گی آخرت اِنْ شَاءَ اللہ تم اپنائے رکھو سدا مدنی ماحول



”استغفار“ کے ۷ حروف کی نسبت سے احادیث مذکورہ

اور ان کی وضاحت سے ملنے والے ۷ مدنی پھول

- (۱) تمام گناہوں میں سب سے بڑا گناہ شرک ہے اور سب سے بڑی اور سخت سزا بھی شرک ہی کی ہے۔
- (۲) شرک کے بعد ماں باپ کی نافرمانی بدترین جرم ہے۔
- (۳) والدین کی نافرمانی حرام ہے، ان کی اجازت کے بغیر جہاد پر جانا بھی حرام ہے جبکہ جہاد فرض عین نہ ہو۔
- (۴) کسی بھی مسلمان کو ناحق قتل کرنا ناجائز و حرام اور جہنم میں لے جانے والا کام ہے۔
- (۵) کسی پاک و امن مسلمان مرد یا عورت پر جھوٹی تہمت لگانا بھی گناہ کبیرہ و ناجائز و حرام ہے۔
- (۶) جھوٹی گواہی دینا شرک کے برابر گناہ ہے۔
- (۷) جھوٹی قسم کھانے والا سخت گنہگار ہے اُس پر توبہ و استغفار لازم ہے۔

اللہ عَزَّوَجَلَّ سے دعا ہے کہ وہ ہمیں والدین کی نافرمانی کرنے، جھوٹی قسمیں کھانے، ناحق قتل کرنے جیسے بڑے بڑے کبیرہ گناہوں سے محفوظ فرمائے اور ہمیں نیکیاں کرنے کی توفیق عطا فرمائے۔

آمِیْنُ بِحَاجَةِ النَّبِیِّ الْأَمِیْنُ صَلَّى اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حدیث نمبر: 338 — اپنے ماں باپ کو گالی دینے والا انسان

عَنْ عَبْدِ اللَّهِ بْنِ عَمْرٍو بْنِ الْعَاصِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: مِنَ الْكَبَائِرِ شَتَمُ الرَّجُلِ وَالِدَيْهِ، قَالُوا: يَا رَسُولَ اللَّهِ، وَهَلْ يَشْتَمُ الرَّجُلُ وَالِدَيْهِ؟ قَالَ: نَعَمْ يَسُبُّ أَبَا الرَّجُلِ فَيَسُبُّ أَبَاهُ، وَيَسُبُّ أُمَّهُ فَيَسُبُّ أُمَّه. ^(۱) وَفِي رِوَايَةٍ إِنَّ مِنْ أَكْبَرِ الْكَبَائِرِ أَنْ يُلْعَنَ الرَّجُلُ وَالِدَيْهِ، قِيلَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ كَيْفَ يُلْعَنُ الرَّجُلُ وَالِدَيْهِ؟ قَالَ يَسُبُّ أَبَا الرَّجُلِ، فَيَسُبُّ أَبَاهُ وَيَسُبُّ أُمَّه، فَيَسُبُّ أُمَّه. ^(۲)

① ... مسلم، کتاب الايمان، باب الکبائر واکبرها، ص ۶۰، حدیث: ۹۰۔

② ... بخاری، کتاب الادب، باب لا یسب الرجل والدیه، ۹۳/۲، حدیث: ۵۹۷۳، دون فیسب امه۔

ترجمہ: حضرت سیدنا عبد اللہ بن عمرو بن عاص رَضِيَ اللہُ تَعَالٰی عَنْہُمَا سے مروی ہے وہ فرماتے ہیں کہ حضور نبی رحمت شَفِیعُ اُمّتِ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”کبیرہ گناہوں میں سے یہ بھی ہے کہ کوئی اپنے والدین کو گالی دے۔“ صحابہ کرام عَلَیْہِمُ الرِّضْوَانُ نے عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! کیا کوئی اپنے والدین کو گالی دے سکتا ہے؟“ فرمایا: ”ہاں! یہ کسی کے باپ کو گالی دے اور وہ اس کے باپ کو گالی دے اور یہ کسی کی ماں کو گالی دے تو وہ اس کی ماں کو گالی دے۔“

ایک دوسری روایت میں ہے: ”کبیرہ گناہوں میں سے ایک بڑا گناہ یہ ہے کہ کوئی اپنے والدین پر لعنت کرے“ عرض کی گئی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! کوئی شخص کیسے اپنے ماں باپ پر لعنت کر سکتا ہے؟“ فرمایا: ”یہ کسی کے باپ کو گالی دے اور پھر وہ اس کے باپ کو گالی دے اور یہ کسی کی ماں کو گالی دے اور پھر وہ شخص اس کی ماں کو گالی دے۔“

گالی کا سبب بننے والا:

عَلَامَہُ اَبُو ذَرِّیَّہُ یَحْیٰی بِنِ شَرَفِ نَوَوِی عَلَیْہِ رَحْمَۃُ اللہِ التَّوَّی فرماتے ہیں: ”اس حدیث میں اس بات کی دلیل ہے کہ اگر کوئی شخص کسی چیز کا سبب بنے تو اس چیز کو اس کی طرف منسوب کرنا جائز ہے جیسی تو ماں باپ کو گالی دلوانے کا سبب بننے والے کو حقوق والدین (ماں باپ کی نافرمانی) میں شمار کیا گیا ہے تاکہ اس سے یہ فائدہ حاصل ہو کہ جس کام سے والدین کو تکلیف محسوس ہو اس کام کو بھی ہلکا اور معمولی نہ سمجھا جائے۔“ (۱)

والدین کو گالی دینا عقلمند کا کام نہیں:

صحابہ کرام عَلَیْہِمُ الرِّضْوَانُ کا سوال کرنا کہ ”کیا کوئی اپنے والدین کو بھی گالی دے سکتا ہے۔“ تعجب کے طور پر تھا کیونکہ کسی ذی عقل و ذی شعور انسان سے ایسا کام متصور نہیں کیونکہ والدین کے حقوق کی معرفت تو اُن کے ساتھ اچھائی کرنے اور انہیں گالی دینے کے بجائے ان کے احسان مند ہونے کی دعوت دیتی ہے، والدین جیسی عظیم ہستی کو تو ایسا شخص ہی گالی دے سکتا ہے کہ جس کے اندر بالکل اچھائی نہ ہو، حضور صَلَّی اللہُ

تَعَالٰی عَلَیْهِ ؕ اِلٰہِ وَسَلَّم نے فرمایا: ”ہاں“ یعنی کوئی والدین کو براہِ راست گالی نہیں دیتا بلکہ وہ انہیں گالی دینے کا سبب بنتا ہے وہ اس طرح کہ وہ کسی اور کے ماں باپ کو گالی دیتا ہے پھر وہ اس کے ماں باپ کو گالی دیتا ہے۔^(۱)

والدین کو گالیاں دینے والے بے شرم:

وہ صحابہ کرام عَلَیْہِمُ السَّلَام کا دور تھا اس وقت کے جاہل عرب اپنی بیٹیوں کو زندہ دفن کر دیا کرتے تھے ایسے پتھر دل لوگ بھی اپنے ماں باپ کو گالی نہیں دیتے تھے اسی لیے صحابہ کرام نے پوچھا کہ کوئی اپنے والدین کو گالی کیسے دے سکتا ہے؟ وہ اس بات کو ناممکن سمجھتے تھے کہ کوئی اپنے والدین کو گالی دے مگر انفسوس صد انفسوس آج کے دور میں خود کو مسلمان کہنے والے کئی لوگ اپنے والدین کو برا بھلا کہتے ہیں۔

مُفَسِّرِ شَہِیْرِ مُحَدَّثِ کَبِیْرِ حَکِیْمِ الْاُمَمَتِ مُفْتِی احمد یار خان عَلَیْہِ رَحْمَةُ السَّعَادَاتِ فرماتے ہیں: ”(حضور صَلَّی اللہُ تَعَالٰی عَلَیْہِ ؕ اِلٰہِ وَسَلَّم نے) فرمایا: ہاں، یہ بات عقل کے خلاف ہے کہ کوئی بیٹا اپنے ماں باپ کو گالی دے۔ سُبْحَانَ اللہ! وہ زمانہ قدوسیوں کا تھا کہ یہ جرم ان کی عقل میں نہ آتا تھا اب تو کھلم کھلا نالائق لوگ اپنے ماں باپ کو گالیاں دیتے ہیں ذرا شرم نہیں کرتے۔ خیال رہے کہ سَبِّ ہر قسم کے برا کہنے کو کہتے ہیں گالی ہو یا اور کچھ، مگر شَتْمِ گالی کو کہا جاتا ہے۔ کبھی سَبِّ بمعنی شَتْمِ آتا ہے اور شَتْمِ بمعنی سَبِّ، کسی سے کہا: تیرا باپ احمق ہے، یہ ہے سب، کسی سے کہا: تیرا باپ زانی ہے، حرامی ہے، یہ ہے شتم۔ مطلب یہ ہے کہ کسی کے بزرگوں کو تم برا نہ کہو تاکہ وہ تمہارے بزرگوں کو برا نہ کہے، یہی حکم اولاد و عزیزوں کے متعلق ہے تم کسی کی بیٹی بہن بھانجی کو گالی نہ دو تاکہ وہ تمہاری بیٹی بہن بھانجی کو گالی نہ دے۔ جیسے کہو گے ویسی سنو گے بہت اعلیٰ اخلاق کی تعلیم ہے۔“^(۲)

ماں کو گالی دینے والے کا عبرت ناک انجام:

میٹھے میٹھے اسلامی بھائیو! ماں باپ کے نافرمان کے لیے سخت عذاب ہے اور کبھی کبھی اللہ عَزَّوَجَلَّ اس کے عذاب کو دنیا والوں پر ظاہر بھی فرما دیتا ہے تاکہ لوگ عبرت پکڑیں۔ چنانچہ شیخ طریقت امیر اہلسنت


① ... دلیل القالین، باب فی تحریم العقوق و قطعۃ الرحم، ۱۸۱/۲، تحت الحدیث: ۳۳۹ ماخوذاً۔

② ... مرآۃ المناجیح، ۶/۵۱۹۔

بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمُ الْعَالِیَہ اپنے رسالے ”سمندری گنبد“ صفحہ ۱۶ پر ایک روایت نقل کرتے ہوئے فرماتے ہیں: حضرت سَیِّدُنا عَوَّام بن حَوْشَب عَلَیْہِ رَحْمَةُ الرَّبِّ (جو کہ تبع تابعی بزرگ گزرے ہیں اور انہوں نے ۱۲۸ھ میں وفات پائی) فرماتے ہیں: ایک مرتبہ میں کسی محلے سے گزرا، اُس کے کنارے پر قبرستان تھا، بعدِ عصر ایک قبر شق ہوئی (یعنی پھٹی) اور اُس میں سے ایک ایسا آدمی نکلا جس کا سر گدھے جیسا اور باقی جسم انسان کا تھا، وہ تین بار گدھے کی طرح ریزکا (یعنی چنچا) پھر قبر میں چلا گیا اور قبر بند ہو گئی۔ ایک بڑی بی بی بیٹھی (سوت) کات رہی تھیں، ایک خاتون نے مجھ سے کہا: ”بڑی بی کو دیکھ رہے ہو؟“ میں نے کہا: ”اس کا کیا معاملہ ہے؟“ کہا: یہ قبر والے کی ماں ہے، وہ شرابی تھا، جب شام کو گھر آتا، ماں نصیحت کرتی کہ اے بیٹے اللہ عَزَّوَجَلَّ سے ڈر، آخر کب تک اس ناپاک کو پیئے گا! یہ جواب دیتا: ”تو گدھے کی طرح ڈھیچوں ڈھیچوں کرتی ہے۔“ اس شخص کا عصر کے بعد انتقال ہوا، جب سے فوت ہوا ہے ہر روز بعدِ عصر اس کی قبر شق ہوتی ہے اور یوں تین بار گدھے کی طرح چلا کر پھر قبر میں سما جاتا ہے اور قبر بند ہو جاتی ہے۔“

والدین کو گالی دینے والے کی قبر میں انگارے:

اسی رسالے کے صفحہ نمبر 21 پر ہے کہ منقول ہے کہ جس نے اپنے والدین کو گالی دی اس کی قبر میں آگ کے اتنے انگارے اترتے ہیں جتنے (بارش کے) قطرے آسمان سے زمین پر آتے ہیں۔ اَلْاَمَانُ وَالْحَفِیْظُ اللہ عَزَّوَجَلَّ ہمیں والدین کو سب و شتم کرنے سے محفوظ فرمائے، آمین۔ والدین کا ادب و احترام اور اُن کے حقوق کے بارے میں جاننے کے لیے شیخ طریقت امیر اہلسنت بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمُ الْعَالِیَہ کے رسالے ”سمندری گنبد“ کا مطالعہ فرمائیں۔



”حطیم“ کے 4 حروف کی نسبت سے حدیثِ مذکور اور اُس کی وضاحت سے ملنے والے 4 مدنی پھول

(1) کسی کے ماں باپ کو گالی نہیں دینی چاہیے کیونکہ یہ اپنے ماں باپ کو گالی دلوانے کا سبب ہے۔

(2) ماں باپ کو گالی دینے والا عبرت ناک انجام سے دوچار ہوتا ہے۔

(3) ماں باپ کو اذیت پہنچانے کا سبب بننا بھی ان کی نافرمانی ہے۔

(4) جو شخص والدین کے حقوق جانتا ہو وہ ہمیشہ اُن کی تعظیم کرے گا۔

اللہ عَزَّوَجَلَّ سے دعا ہے کہ وہ ہمیں اپنے والدین کو سب و شتم کرنے یا اس کا سبب بننے سے محفوظ فرمائے۔

آمِينَ بِحَمْدِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

رشتے توڑنے والا جنتی نہیں

حدیث نمبر: 339

عَنْ أَبِي مُحَمَّدٍ جُبَيْرِ بْنِ مُطْعِمٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: لَا يَدْخُلُ الْجَنَّةَ قَاطِعٌ. قَالَ سَفْيَانُ بْنُ رِوَيْتِهِ: يَغْنِي قَاطِعٌ رَحِمًا.^(۱)

ترجمہ: حضرت سیدنا ابو محمد جبیر بن مطعم رَضِيَ اللَّهُ تَعَالَى عَنْهُ سے مروی ہے کہ تاجدارِ رسالت، شہنشاہِ نبوت صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”توڑنے والا جنت میں داخل نہیں ہوگا۔“ حضرت سیدنا سفیان رَضِيَ اللَّهُ تَعَالَى عَنْهُ اپنی روایت میں فرماتے ہیں: ”یعنی خونی رشتوں کو توڑنے والا۔“

جنت میں داخل نہ ہونے کا مطلب:

مذکورہ حدیث میں فرمایا کہ قطع رحمی کرنے والا جنت میں نہیں جائے گا حالانکہ حدیث میں ہے کہ جو شخص اس حال میں مرا کہ اس نے شرک نہیں کیا تو وہ جنت میں داخل ہوگا۔ تو پھر اس حدیث کا کیا جواب ہے؟ شارحین نے اس کے مختلف جوابات دیے ہیں۔ چنانچہ عَلَّامَہُ بَدْرُ الدِّينِ عَيْنِي عَلَيْهِ رَحْمَةُ اللَّهِ الْغَنِي فرماتے ہیں: ”علامہ کرمانی رَحْمَةُ اللَّهِ تَعَالَى عَلَيْهِ نے فرمایا کہ مومن بندہ گناہ کرنے سے کافر نہیں ہوتا لہذا وہ ضرور جنت میں داخل ہوگا (لیکن مذکورہ حدیث پاک میں قطع کرنے والے کے بارے میں آیا ہے کہ وہ جنت میں نہیں جائے گا) پھر خود ہی اس کا جواب دیتے ہوئے فرماتے ہیں کہ اس کا مطلب یہ ہو سکتا ہے کہ جو قطع رحمی کو حلال

① ... مسلم، کتاب البر والصلة والآداب، باب صلة الرحم، وتحریم قطعہا، ص ۱۲۸۳، حدیث: ۲۵۵۶۔

سمجھے وہ کافر ہو جائے گا (لہذا وہ جنت میں نہیں جائے گا) یا پھر اس کا مطلب یہ ہے کہ وہ پہلے جنت میں جانے والوں کے ساتھ جنت میں نہیں جائے گا۔^(۱) علامہ ابو ذر کثیر یحییٰ بن شرف نووی عَلَیْہِ رَحْمَةُ اللہِ الْقَوِی نے بھی اس حدیث کے یہی ۲ معنی بیان فرمائے ہیں کہ ”یا تو وہ بغیر کسی سبب اور شبہ کے قطعِ رحمی کے حرام ہونے کو جانتے ہوئے بھی قطعِ رحمی کو حلال سمجھے تو وہ کافر ہے ہمیشہ جہنم میں رہے گا اور کبھی بھی جنت میں داخل نہیں ہو گا یا پھر اس کا معنی یہ ہے کہ وہ سابقین یعنی جنت میں پہلے جانے والوں کے ساتھ نہیں جائے گا بلکہ اللہ تعالیٰ نے جنتی تاخیر اس کے لیے مُقَدَّر فرمائی ہے اس تاخیر کے بعد جنت میں جائے گا۔“^(۲) علامہ طیبی نے شرح طیبی میں اور علامہ ملا علی قاری نے مرقات میں علامہ نووی عَلَیْہِ رَحْمَةُ اللہِ الْقَوِی ہی کا کلام ذکر کیا ہے۔



”جنتی“ کے ۴ حروف کی نسبت سے حدیث مذکور اور اس کی وضاحت سے ملنے والے ۴ مدنی پھول

- (۱) قطعِ رحمی کی اسلام میں شدید مذمت بیان فرمائی گئی ہے۔
 - (۲) قطعِ رحمی کرنے والا جنت میں داخل نہیں ہو گا۔
 - (۳) قطعِ رحمی کرنے والے کا خاتمہ اگر ایمان پر بھی ہو تو وہ جنت میں پہلے جانے والوں کے ساتھ جنت میں نہیں جائے گا۔
 - (۴) جب تک شریعت منع نہ کرے تب تک رشتہ داروں کے ساتھ ہمیشہ صلہ رحمی ہی کرنی چاہیے۔
- اللہ عَزَّوَجَلَّ سے دعا ہے کہ وہ ہمیں اپنے رشتہ داروں کے ساتھ قطعِ رحمی کرنے سے محفوظ فرمائے۔

آمِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّی اللہُ تَعَالَى عَلٰی مُحَمَّدٍ

① ... عمدة القاری، کتاب الادب، باب اثم القاطع، ۱۵/۱۵۳، تحت الحدیث: ۵۹۸۳ ملخصاً۔

② ... شرح مسلم للنووی، کتاب البر والصلة والآداب، باب صلة الرحم وتعمیر قطعیتها، ۸/۱۱۳، الجزء السادس عشر۔

چند حرام و ناپسندیدہ اُمور

حدیث نمبر: 340

عَنْ أَبِي عِيْسَى الْكُفَيْرِيِّ بْنِ شُعْبَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ قَالَ: "إِنَّ اللَّهَ تَعَالَى حَرَّمَ عَلَيْكُمْ عُقُوقَ الْأُمَّهَاتِ وَمَنْعًا وَهَاتٍ وَوَادَ الْبَنَاتِ وَكَرِهًا لَكُمْ قِتِيلَ وَقَالَ وَكَثْرَةَ السُّؤَالِ وَإِضَاعَةَ الْمَالِ." (۱) وَفِي الْبَابِ أَحَادِيثٌ سَبَقَتْ فِي الْبَابِ قَبْلَهُ كَحَدِيثِ "وَأَقْطَعُ مَنْ قَطَعَكَ" وَحَدِيثِ "مَنْ قَطَعَنِي قَطَعَهُ اللَّهُ."

ترجمہ: حضرت سیدنا ابو عیسیٰ مُغیرہ بن شعبہ رَضِیَ اللہ تَعَالٰی عَنْہُ سے مروی ہے کہ حضور نبی کریم رُوفِ رحیم صَلَّی اللہ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: "اللہ عَزَّوَجَلَّ نے تم پر ماؤں کی نافرمانی، حق کی عدم ادائیگی، ناحق طلب کرنا اور بچیوں کو زندہ دفن کرنا حرام کر دیا ہے اور ہر سنی سنائی بات کر دینے، کثرت سے سوال کرنے اور مال ضائع کرنے کو تمہارے لیے مکروہ قرار دیا ہے۔"

اس باب کی بہت سی احادیث اس سے پہلے باب میں گزر چکی ہیں جیسے یہ حدیث "اے رحم جو تجھے قطع کرے گا میں اسے قطع کروں گا" اور یہ حدیث "جس نے مجھے قطع کیا اللہ عَزَّوَجَلَّ اسے قطع کرے گا۔"

(۱) "ماں" کی نافرمانی کی تخصیص کی وجہ:

جس طرح ماں کی نافرمانی حرام ہے اسی طرح باپ کی نافرمانی بھی حرام ہے، لیکن حدیثِ پاک میں فقط ماؤں کی نافرمانی کا ذکر فرمایا گیا۔ علامہ بدر الدین عینی عَلَیْہِ رَحْمَةُ اللہِ الْغَنِی نے اس کی چند وجوہات بیان فرمائی ہیں:

(۱) ایک وجہ یہ ہے کہ عورت کمزور ہوتی ہے اور باپ کے مقابلے میں اس کی نافرمانی زیادہ کی جاتی ہے اس لیے ماں کی نافرمانی کا ذکر فرمایا۔ (۲) دوسری وجہ یہ ہے کہ اس بات پر تنبیہ کرنے کے لیے ماں کا ذکر کیا کہ ماں کے ساتھ اچھا برتاؤ کرنا باپ کے ساتھ اچھے برتاؤ پر مقدم ہے۔ (۳) ایک وجہ یہ بھی ہے کہ ایک کا ذکر کرنا اس بات پر دلالت کرتا ہے کہ دوسرے کا معاملہ بھی اسی کی طرح ہے۔ (۲)

۱... بخاری، کتاب الادب، باب عقوق الوالدین من الکباشر، ۹۵/۴، حدیث: ۵۹۷۵۔

۲... عمدة القاری، کتاب فی الاستقراض۔ الخ، باب ما ینہی عن اِضَاعَةِ الْمَالِ، ۱۲۱/۹، تحت الحدیث: ۳۴۰۸۔

عَلَّامَهُ عَبْدُ الرَّحْمٰنِ مُنَاوِي عَلَيْهِ رَحْمَةُ اللّٰهِ الْوَالِي فرماتے ہیں: ”والد کی نافرمانی بھی اگرچہ بہت بڑی ہے مگر ماں کی نافرمانی کی تخصیص اس لیے فرمائی کہ ماں کی نافرمانی زیادہ بُری ہے اور یہ زیادہ واقعہ ہوتی ہے۔“ (۱)

ماں کی نافرمانی سے بچئیے:

میٹھے میٹھے اسلامی بھائیو! آج کل والدین کی نافرمانی خصوصاً ماں کی نافرمانی عام ہوتی چلی جا رہی ہے، بیٹا گھر میں دیر سے آیا اور ماں نے فقط یہ پوچھ لیا کہ بیٹا آج تمہیں گھر آنے میں دیر ہو گئی تو بیٹا اپنی ماں پر ایسے برسنے لگتا ہے جیسے ماں نے اسے کوئی گالی دے دی ہو، اگر کوئی نصیحت کی بات کر دے تو بیٹا نہ جانے کیا کیا توہین آمیز جملے ماں کی مقدس ذات پر کسے لگتا ہے۔ بعض بد نصیب اور بے حیا لوگ تو اپنی ماں کو گالیاں بکنے کے ساتھ ساتھ ان پر ہاتھ اٹھانے سے بھی گریز نہیں کرتے، انہیں ذرہ بھر اس بات کا احساس نہیں ہوتا کہ یہ وہی ماں ہے جس نے کم و بیش نو مہینے تک ہمیں اپنے پیٹ میں پالا، ہمارے پیدا ہونے کے بعد اپنے ہاتھوں سے ہمیں کھلایا پلایا، ہماری پرورش کی، ہمیں چلنا، بولنا، کھانا، پہننا سکھایا، ہماری انگلی پکڑ کر زندگی کے ہر ہر موڑ پر ہماری رہنمائی کی۔ آہ! اسلام نے جس ماں کے قدموں تلے جنت کو بیان فرما کر اسے عزت و عظمت کا تاج پہنایا، آج اسی ماں کی توہین کر کے اس کی عظمت کو تار تار کیا جا رہا ہے، بہت بد نصیب ہیں وہ لوگ جو اپنی ماں کی عزت و عظمت کو پامال کرتے ہیں، اس کے سامنے زبان چلاتے ہیں، اسے مَعَاذَ اللّٰہ گالیاں دیتے ہیں، طرح طرح کی تکالیف پہنچاتے ہیں، اللّٰہ عَزَّوَجَلَّ ایسے لوگوں کو ہدایت نصیب فرمائے آمین۔ اور بہت خوش نصیب ہیں وہ لوگ جو اپنی ماں کی عزت اور اس کا احترام کرتے ہیں، اس کی ہر جائز بات پر سر تسلیم خم کر دیتے ہیں، ماں کی ناپسندیدہ باتوں پر بھی صبر کرتے ہیں، اس کے حق میں دعائیں مانگتے ہیں۔ یاد رکھیے! ماں کی نافرمانی میں کوئی بھلائی نہیں ہے، ماں کے نافرمان کی مغفرت نہیں ہوگی، ماں کا نافرمان جنت میں نہیں جائے گا۔ فرمانِ مصطفیٰ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم ہے: ”تین شخص جنت میں داخل نہیں ہوں گے:

(۱) والدین کا نافرمان (۲) شراب کا عادی اور (۳) دے کر احسان جتانے والا۔^(۱) امیر المؤمنین حضرت سیدنا علی المرتضیٰ شیر خدا کَرَّمَ اللہُ تَعَالٰی وَجْہُہُ الْکَرِیْم سے روایت ہے کہ حضور نبی کریم رُفَّ رَحِیْم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا کہ جب میری اُمت پندرہ برائیاں اختیار کر لے گی تو اس پر آفتیں اور بلائیں نازل ہوں گی۔ “ان پندرہ برائیوں میں سے ایک برائی ماں کی نافرمانی بھی ہے۔“^(۲) اللہ عَزَّوَجَلَّ ہمیں اپنے والدین خصوصاً ماں کی نافرمانی سے محفوظ فرمائے۔ آمین

(۲) حقوق کی عدم ادائیگی کا بیان:

عمدة القاری میں ہے: ”جس چیز کا دینا تم پر لازم ہے اس کے دینے سے منع کرنا تم پر حرام ہے۔“^(۳) میٹھے میٹھے اسلامی بھائیو! اگر آپ کے ذمے کسی کا کوئی حق ہے تو اسے موت سے پہلے پہلے ادا کر دیجئے کہ اسی میں عافیت ہے، دنیا میں کسی کا حق مالی صورت میں ادا کرنا بہت آسان ہے لیکن قیامت کے دن کسی کا حق نیکیوں کی صورت میں ادا کرنا یا اس کے گناہ لے کر اسے راضی کرنا بہت مشکل کام ہے، اس سے بڑی مفلسی کیا ہوگی کہ کل بروز قیامت بندہ ڈھیروں نیکیوں کے ساتھ آئے مگر وہ لوگ جن کے اس نے حق دبائے ہوں گے یا حق تلف کیے ہوں گے وہ اس کی نیکیاں لے جائیں اور اس کا نامہ اعمال خالی ہو جائے۔ حضور نبی کریم رُفَّ رَحِیْم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے صحابہ کرام عَلَیْہِمُ الرِّضْوَان سے استفسار فرمایا: ”کیا تم جانتے ہو کہ مفلس کون ہے؟“ عرض کیا: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! ہم میں مفلس وہ کہلاتا ہے جس کے پاس نہ درہم ہوں نہ کوئی مال ہو۔“ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”میری اُمت میں مفلس وہ ہے جو قیامت کے دن نماز، زکوٰۃ اور روزے لے کر حاضر ہو گا اور اس نے اس کو گالی دی ہوگی، اس کا مال چھینا ہو گا، اس کا خون بہایا ہو گا اور اسے مارا ہو گا تو اس کی نیکیوں میں سے کچھ نیکیاں اسے دے جائیں گی اور کچھ اسے دے دی جائیں گی اور اگر پورا حق ادا کرنے سے پہلے اس کی نیکیاں ختم ہو

۱... سنن کبریٰ للنسائی، کتاب الزکاة، باب المنان بما اعطی، ۴۲/۲، حدیث: ۲۳۲۳۔

۲... ترمذی، کتاب الفتن، باب ما جاء فی علامة حلول المسخ والخسف، ۸۹/۴، حدیث: ۲۲۱۷۔

۳... عمدة القاری، کتاب فی الاستقراض۔ الخ، باب ما ینہی عن اضعاء المال، ۱۲۱/۹، تحت الحدیث: ۲۴۰۸۔

گئیں تو ان کے گناہ لے کر اس پر ڈال دیئے جائیں گے اور اسے جہنم ڈال دیا جائے گا۔“ (۱)

آج کل قرض کے نام پر لوگوں کے ہزاروں بلکہ لاکھوں روپے ہڑپ کر لئے جاتے ہیں۔ ابھی تو یہ سب آسان لگ رہا ہو گا لیکن قیامت میں بہت مہنگا پڑ جائے گا۔ میرے آقا اعلیٰ حضرت امام احمد رضا خان علیہ رحمۃ الرحمن نقل کرتے ہیں: ”جو دنیا میں کسی کے تقریباً تین پیسے دین (یعنی قرض) دبا لے گا بروز قیامت اسے ان کے بدلے سات سو باجماعت نمازیں دینی پڑ جائیں گی۔“ (۲) جی ہاں! جو کسی کا قرضہ دبا لے وہ ظالم ہے اور سخت نقصان و خسران میں ہے۔ حضرت سپہنا سلیمان طبرانی قدس سرہ اللہ تعالیٰ عنہ نقل کرتے ہیں کہ سرکار مدینہ صلی اللہ تعالیٰ علیہ وسلم نے ارشاد فرمایا جس کا مفہوم ہے: ”ظالم کی نیکیاں مظلوم کو، مظلوم کے گناہ ظالم کو دلوائے جائیں گے۔“ (۳)

(3) ناحق طلبی کی مذمت:

عَلَامَہ مُحَمَّد بن عَلَان شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”ناحق طلبی سے مراد یا تو یہ ہے کہ تم پر اس چیز کا لینا حرام ہے جس کا لینا تمہارے لیے جائز نہیں یا یہ معنی ہے کہ مطلقاً سوال کرنا منع ہے۔“ (۴)

میٹھے میٹھے اسلامی بھائیو! اگر ہم اپنے معاملات پر غور کریں تو ہمارے سامنے کئی ایسی چھوٹی چھوٹی چیزیں ظاہر ہوں گی جنہیں ہم اپنے کام میں لے آتے ہیں مگر ان کا استعمال ہمارے لیے شرعاً جائز نہیں ہوتا۔ مثلاً کسی نے کوئی چیز امانت رکھوائی مگر اس کی اجازت کے بغیر اس میں تَصَرُّف کر لیا، کسی سے عاریہ کوئی چیز لی اور پھر جان بوجھ کر واپس نہ کی، کسی سے قرض لینے کے بعد جان بوجھ کر اسے واپس نہیں کیا، کسی سے اس کا مال ظلماً چھین کر اپنے مال میں شامل کر لیا، سبزیوں اور پھلوں کی ریڑھیوں سے چپ چاپ کچھ نہ کچھ اٹھا کر اپنے تھیلے میں یا منہ میں ڈال لیا، معلوم ہے کہ یہ چیز فلاں کی ہے مگر پھر بھی اس کی اجازت کے بغیر اس میں

۱... مسلم، کتاب البر والصلة والآداب، باب تحریم الظلم، ص ۱۳۹، حدیث: ۲۵۸۱۔

۲... فتاویٰ رضویہ، ۲۵/۶۹، ماخوذاً۔

۳... معجم کبیر، باب الغاء، خالد بن زید بن کلیب۔ الخ، ۱۳۸/۲، حدیث: ۳۹۶۹۔

۴... دلیل الفالحین، باب فی تحریم العقوق وقطعیۃ الرحم، ۱۸۳/۲، تحت الحدیث: ۳۲۱۔

تصرف کر لیا۔ واضح رہے کہ یہ تمام کام ناجائز و حرام اور جہنم میں لے جانے والے کام ہیں۔ دنیا میں اگر حَقُّوُ اللّٰہ میں کوئی کوتاہی ہو گئی تو ہو سکتا ہے کل بروزِ قیامت اللہ عَزَّوَجَلَّ اپنی کرم نوازی سے اسے معاف فرمادے مگر حقوق العباد کا معاملہ نہایت ہی سخت ہے اگر آج دنیا میں کسی کا کوئی حق دبا لیا تو کل بروزِ قیامت جب تک وہ بندہ معاف نہیں کرے گا رب تعالیٰ بھی معاف نہ فرمائے گا، بظاہر معمولی نظر آنے والی شے بھی اگر بغیر اجازت استعمال کر ڈالی اور قیامت کے روز پکڑے گئے تو کیا بنے گا؟ چنانچہ حضرت علامہ عبد الوہاب شمرانی قَدِسَ سَمُکَ الثُّوَدَانِی تَنْبِیْہُ الْمَغْتَرِبِین میں نقل کرتے ہیں: مشہور تابعی بزرگ حضرت سیدنا وہب بن مُنَبِّہ رَحْمَۃُ اللّٰہ تَعَالٰی عَلَیْہ فرماتے ہیں کہ ایک اسرائیلی نوجوان نے اپنے پچھلے تمام گناہوں سے توبہ کی پھر ستر سال تک اس طرح عبادت کرتا رہا کہ دن کو روزہ رکھتا، رات کو جاگ کر عبادت کرتا، نہ کسی سائے کے نیچے آرام کرتا اور نہ کوئی عمدہ غذا کھاتا، اس کے انتقال کے بعد کسی نے خواب میں دیکھ کر پوچھا: ”مَاذَا فَعَلَ اللّٰہُ بِکَ؟“ یعنی اللہ عَزَّوَجَلَّ نے آپ کے ساتھ کیا معاملہ فرمایا؟“ جواب دیا: ”اللہ عَزَّوَجَلَّ نے میرا حساب لیا پھر سارے گناہ بخش دیئے مگر ایک لکڑی جس سے میں نے اس کے مالک کی اجازت کے بغیر دانتوں میں خِلال کر لیا تھا (یہ معاملہ حقوق العباد کا تھا اور یہ مُعاف کروانا رہ گیا تھا) بس اس کی وجہ سے میں اب تک جنت سے روک دیا گیا ہوں۔“ (۱)

گیہوں کا دانہ توڑنے کا اخروی نقصان:

میٹھے میٹھے اسلامی بھائیو! ذرا غور تو کیجئے! ایک تنکا جنت میں داخل ہونے میں رکاوٹ بن گیا! اور اب معمولی لکڑی کے خِلال کی توبت ہی کہاں ہے، بعض لوگ دوسروں کے لاکھوں بلکہ کروڑوں روپے ہڑپ کر جاتے ہیں اور ڈکار تک نہیں لیتے، اللہ عَزَّوَجَلَّ ایسے لوگوں کو ہدایت عطا فرمائے، آمین۔ ایک اور عبرتناک حکایت ملاحظہ فرمائیے جس میں صرف ایک گیہوں کے دانے کے بلا اجازت کھانے کے نہیں صرف توڑ ڈالنے کے اخروی نقصان کا تذکرہ ہے۔ چنانچہ منقول ہے کہ ایک شخص کو بعد وفات کسی نے خواب میں دیکھ کر پوچھا: ”اللہ عَزَّوَجَلَّ نے آپ کے ساتھ کیا معاملہ فرمایا؟“ کہا: ”اللہ عَزَّوَجَلَّ نے مجھے بخش دیا اور میرے ساتھ

اچھا معاملہ فرمایا مگر یہ کہ اللہ عَزَّوَجَلَّ نے مجھ سے حساب لیا یہاں تک کہ مجھ سے اس دن کے بارے میں بھی پوچھ گچھ ہوئی جس دن میں روزے سے تھا اور اپنے ایک دوست کی دکان پر بیٹھا ہوا تھا جب افطار کا وقت ہوا تو میں نے گیہوں کا ایک دانہ اٹھایا اور اس کو توڑ کر کھانا ہی چاہتا تھا کہ ایک دم مجھے احساس ہوا کہ یہ دانہ میرا نہیں، میں نے اُسے جہاں سے اٹھایا تھا وہیں رکھ دیا پس میری نیکیوں میں سے اس گیہوں کے توڑے جانے کے نقصان کے برابر نیکیاں لے لی گئیں۔“ (۱) اللہ عَزَّوَجَلَّ ہمیں حقوق العباد تلف کرنے سے محفوظ فرمائے۔ آمین

(4) بچیوں کو زندہ دفن کرنا:

حدیث پاک میں ہے ”وَأَذِ الْبَنَاتِ“ اس کا مطلب ہے بچیوں کو زندہ دفن کرنا۔ زمانہ جاہلیت میں لوگ بیٹیوں سے نفرت کرنے کی وجہ سے ایسا کیا کرتے تھے، کہا جاتا ہے کہ سب سے پہلے جس شخص نے اپنی لڑکی کو زندہ دفن کیا وہ قیس بن عاصم تسمی تھا۔ کفار میں پائی جانے والی اس وبا کے کچھ نہ کچھ گندے اثرات ہمارے معاشرے میں بھی پائے جاتے ہیں، بعض لوگ بیٹیوں کی پیدائش کو نحوست تصور کرتے ہیں، بیٹے کی پیدائش پر تو گھر میں خوشیوں کے شادیاں بچتے ہیں لیکن اگر اسی گھر میں بیٹی کی پیدائش ہو تو صف ماتم بچھ جاتی ہے حالانکہ بیٹی تو اللہ عَزَّوَجَلَّ کی رحمت ہے، اسلام نے بیٹیوں کو وہ عزت و عظمت عطا فرمائی کہ کسی اور دین میں اس کا تصور بھی نہیں، بیٹیوں والے ماں باپ بہت خوش نصیب ہوتے ہیں، بیٹیوں کی اچھی پرورش پر جنت کی بشارت ہے۔ چنانچہ بیٹیوں کی عزت و عظمت پر تین فرامین مصطفیٰ ملاحظہ کیجئے: (۱) ”جس شخص کی دو بیٹیاں ہوں اور وہ جب تک اس کے پاس رہیں ان کے ساتھ اچھا سلوک کرتا رہے تو یہ بیٹیاں اسے جنت میں داخل کروادیں گی۔“ (۲) (۲) ”جس نے دو بچیوں کے بالغ ہونے تک ان کی پرورش کی تو میں اور وہ شخص قیامت کے دن اس طرح آئیں گے۔“ پھر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اپنی دونوں انگلیاں ملا کر دکھائیں۔ (۳) (۳) ”جس کی تین بیٹیاں یا تین بہنیں ہوں یا دو بیٹیاں یا دو بہنیں ہوں پھر وہ ان کی اچھی طرح

۱۔۔۔ مرقاة المفاتیح، کتاب الادب، باب الرفق والحياء وحسن الخلق، ۸/۸۱۱، تحت الحدیث: ۵۰۸۳۔

۲۔۔۔ ابن ماجہ، کتاب الادب، باب بر الوالد والاحسان الی البنات، ۳/۱۸۹، حدیث: ۳۶۷۰۔

۳۔۔۔ مسلم، کتاب البر والصلة والآداب، باب فضل الاحسان الی البنات، ص ۱۲۱۵، حدیث: ۲۶۳۱۔

پرورش کرے اور ان کے معاملے میں اللہ عَزَّوَجَلَّ سے ڈرنا رہے تو اس کیلئے جنت ہے۔“ (۱)

(5) ہر سنی سنائی بات کر دینا:

میٹھے میٹھے اسلامی بھائیو! ہر سنی سنائی بات کو آگے پھیلا دینے کا مرض بھی ہمارے ہاں بہت عام ہو چکا ہے، اسی مرض کی وجہ سے بسا اوقات آپس میں لڑائی جھگڑے بھی ہوتے ہیں بلکہ مار پیٹ تک نوبت آ جاتی ہے، ظاہری بات ہے کہ جب کسی کو کوئی بات پہنچی اور اس نے بغیر تحقیق کے اسے آگے بیان کر دیا تو وہ بات جس سے متعلقہ ہوگی یقیناً اسے بُری لگے گی اور لڑائی جھگڑے اور فساد کا باعث بھی بنے گی۔ لہذا ہمیں کوشش کرنی چاہیے کہ جب بھی ہمارے پاس کسی شخص یا کسی واقعے کے متعلق کوئی بات پہنچے تو جب تک ہم اس کی تحقیق نہ کر لیں کہ آیا یہ بات جیسی مجھ تک پہنچی ہے ویسی ہے بھی یا نہیں؟ تب تک اس بات کو آگے نہ پھیلائیں بلکہ ہر بات کا آگے پھیلا نا ضروری بھی نہیں ہوتا اگرچہ وہ بالکل صحیح ہو، بعض لوگ فتنہ و فساد پھیلانے کی کوششوں میں لگے رہتے ہیں، ادھر کی ادھر اور ادھر کی ادھر لگاتے بھگاتے رہتے ہیں اگر آپ نے بات کی تحقیق کرنے کی عادت بنالی تو ایسے لوگ بھی اِنْ شَاءَ اللہ عَزَّوَجَلَّ اپنے مذموم مقاصد میں ناکام ہو جائیں گے۔ آج کل یہ وبا بھی عام ہو گئی ہے کہ موبائل فون کے ذریعے بغیر تحقیق کے دینی و دنیاوی پیغامات کو بھرپور طریقے سے پھیلا یا جاتا ہے بلکہ بسا اوقات تو پیغام میں یہ بھی لکھا ہوتا ہے کہ اگر آپ نے اس پیغام کو اتنے افراد کو نہ بھیجا تو آپ کو اس طرح کا نقصان پہنچے گا۔ واضح رہے کہ کسی بھی دینی یا دنیوی پیغام کو بغیر تحقیق کے آگے بھیج دینا بسا اوقات ایمان کے ضائع ہونے کا سبب بھی بن جاتا ہے، بعض دفعہ ان پیغامات میں کفریہ کلمات یا اشعار ہوتے ہیں، توہین آمیز جملے لکھے ہوتے ہیں، ایسے پیغامات کو بغیر تصدیق کے آگے بھیج دینا یقیناً اپنے ایمان کو خطرے میں ڈالتا ہے، بعض اوقات ان پیغامات میں موضوع روایات لکھی ہوتی ہیں یا دینی حوالے سے کوئی غلط معلومات درج ہوتی ہیں، ایسے پیغامات کو بھی بغیر تصدیق کے آگے بھیج دینا خطرے سے خالی نہیں ہے۔ حدیث پاک میں ہے: ”کسی شخص کے جھوٹا ہونے کو یہی کافی ہے کہ وہ ہر سنی

①...ترمذی، کتاب البر والصلة، باب ساجاء فی النفقة علی البنات والاحوات، ۳/۲۶۷، حدیث: ۱۹۲۳۔

سنائی بات (بلا تحقیق) بیان کر دے۔“^(۱) لہذا اپنی عادت بنائیں کہ کسی بھی سنی سنائی بات یا بغیر تصدیق کے کسی بھی پیغام کو آگے نہ بھیجیں نہ پھیلائیں، فقط اچھی باتیں اور تصدیق شدہ دینی معلومات کو ہی آگے بھیجیں۔ تھوڑی سی احتیاط دنیا و آخرت کی بھلائیوں کا سبب اور تھوڑی سی بے احتیاطی دنیا و آخرت کی تباہی و بربادی کا سبب بن سکتی ہے۔ اللہ عَزَّوَجَلَّ عمل کی توفیق عطا فرمائے۔ آمین

(6) کثرتِ سوال کی ممانعت:

حدیثِ پاک میں کثرتِ سوال کو مکروہ فرمایا گیا ہے، شارحینِ کرام رَحِمَهُمُ اللہُ السَّلَام نے اس کے کئی معانی بیان فرمائے ہیں۔ چنانچہ عَلَّامَہ عَبْدُ الرَّؤُف مَنَّانِی عَلَیْہِ رَحْمَةُ اللہِ التَّوَالِی فرماتے ہیں: ”اس سے مراد یہ ہے کہ لوگوں کے احوال کے متعلق زیادہ سوال نہ کرے یا یہ مراد ہے کہ فضول اور لالچنی باتوں کے بارے میں زیادہ سوال نہ کرے یا یہ مراد ہے کہ کسی سے امتحان لینے کے لیے یا فخر کرنے اور اپنی عظمت ظاہر کرنے کے لیے دوسروں سے علمی سوالات نہ کرے۔“^(۲) عَلَّامَہ مُحَمَّدُ بْنُ عَلَّانِ شَافِعِی عَلَیْہِ رَحْمَةُ اللہِ الْقَوِی نے کثرتِ سوال سے کئی باتیں مراد لی ہیں، فرماتے ہیں: ”اپنی ذات کے لیے بلا حاجت مال کا سوال نہ کرے۔ بلا ضرورت مشکل اور پیچیدہ چیزوں کے بارے میں سوال نہ کرے۔ لوگوں کے حالات سے متعلق اور زمانے کے مختلف واقعات کے بارے میں زیادہ سوال نہ کرے۔ کسی بھی شخص سے خصوصیت کے ساتھ اس کے حالات کے بارے میں تفصیل سے سوالات نہ کرے کیونکہ ہو سکتا ہے کہ اسے یہ اچھا نہ لگے۔“^(۳)

میٹھے میٹھے اسلامی بھائیو! واقعی بعض لوگوں کی یہ عادت ہوتی ہے کہ خواہ مخواہ اور فضول قسم کے سوالات پوچھتے رہتے ہیں جن کا نہ دین سے کوئی تعلق ہوتا ہے اور نہ ہی دنیا سے بلکہ ان کی اپنی ذات سے بھی ان کا کوئی تعلق نہیں ہوتا بس ذہن میں آیا اور پوچھ لیا۔ علمائے کرام و مفتیانِ کرام رَحِمَهُمُ اللہُ السَّلَام سے اس طرح کے فضول سوالات کر کے ان کے قیمتی وقت کو ضائع کرنا یقیناً نادانی ہے۔ اس معاملے میں احتیاط کرنی

① ... مسلم، مقدمة، باب النهی عن الحديث بكل ما سمع، ص ۸، حدیث: ۵۰۔

② ... التبیان شرح الجامع الصغیر، حرف الهمزة، ۱/۲۵۱۔

③ ... دلیل الفالحین، باب فی تحریم العقوق وقطعیة الرحم، ۲/۱۸۵، تحت الحدیث: ۳۴۱۔

چاہیے۔ اللہ عَزَّوَجَلَّ عمل کی توفیق عطا فرمائے۔ آمین

سوال کے حلال ہے اور کسے نہیں؟

صدر الشریعہ، بدرالطریقہ مولانا مفتی محمد امجد علی اعظمی عَلَیْہِ رَحْمَةُ اللہِ التَّوَّی کی مایہ ناز تصنیف بہار شریعت جلد اول صفحہ نمبر 940، حصہ پنجم سے چند اقتباسات کا خلاصہ پیش خدمت ہے:

آج کل ایک عام بلایہ پھیلی ہوئی ہے کہ اچھے خاصے تندرست چاہیں تو کما کر اوروں کو کھلائیں مگر انہوں نے اپنے وجود کو بیکار قرار دے رکھا ہے، کون محنت کرے مصیبت جھیلے، بے مشقت جو مل جائے تو تکلیف کیوں برداشت کرے۔ ناجائز طور پر سوال کرتے اور بھیک مانگ کر پیٹ بھرتے ہیں اور بہتیرے (بہت سے) ایسے ہیں کہ مز دوری تو مز دوری، چھوٹی موٹی تجارت کو ننگ و عار خیال کرتے اور بھیک مانگنا کہ حقیقتہً ایسوں کے لیے بے عزتی و بے غیرتی ہے مایہ عزت جانتے ہیں اور بہتوں نے تو بھیک مانگنا اپنا پیشہ ہی بنا رکھا ہے، گھر میں ہزاروں روپے ہیں سود کالین دین کرتے زراعت وغیرہ کرتے ہیں مگر بھیک مانگنا نہیں چھوڑتے، اُن سے کہا جاتا ہے تو جواب دیتے ہیں کہ یہ ہمارا پیشہ ہے۔ واہ صاحب واہ! کیا ہم اپنا پیشہ چھوڑ دیں حالانکہ ایسوں کو سوال حرام ہے اور جسے اُن کی حالت معلوم ہو اُسے جائز نہیں کہ ان کو دے۔ بلا حاجت دوسروں سے مانگنے کی احادیث میں مذمت بیان فرمائی گئی ہے۔ چنانچہ تین فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم پیش خدمت ہیں: (1) ”جو شخص بغیر حاجت سوال کرتا ہے گویا وہ انگارا کھاتا ہے۔“ (2) ”جو لوگوں سے مال بڑھانے کے لیے سوال کرتا ہے بیشک وہ انگارے کا سوال کرتا ہے تو چاہے کم کا سوال کرے یا زیادہ کا۔“ (3) ”اگر تمہیں معلوم ہوتا کہ سوال کرنے میں کیا (برائی) ہے تو کوئی بھی کسی کے پاس کوئی چیز مانگنے نہ جاتا۔“ (3)

بعض سائل کہہ دیا کرتے ہیں کہ اللہ عَزَّوَجَلَّ کے لیے دو، خدا کے واسطے دو، حالانکہ اس کی بہت

① ... معجم کبیر، باب الحاء، حبشی بن جنادۃ السلولی، ۱۵/۲، حدیث: ۲۵۰۶۔

② ... مسلم، کتاب الزکاة، باب کرہۃ المسألة للناس، ص ۵۱۸، حدیث: ۱۰۲۱۔

③ ... نسائی، کتاب الزکاة، باب المسألة، ص ۲۲۵، حدیث: ۲۵۸۲۔

سخت ممانعت آئی ہے۔ ایک حدیث میں اُسے ملعون فرمایا گیا ہے۔ اور ایک حدیث میں بدترین خلائق اور اگر کسی نے اس طرح سوال کیا تو جب تک بُری بات کا سوال نہ ہو یا خود سوال بُرا نہ ہو (جیسے والد یا ایسے شخص کا بھیک مانگنا جو قوی تندرست کمانے پر قادر ہو) اور یہ سوال کو بلا دقت پورا کر سکتا ہے تو پورا کرنا ہی ادب ہے کہ کہیں بروئے ظاہر حدیث یہ بھی اُسی وعید کا مستحق نہ ہو۔ وہاں اگر سائل مُتَعَنَّت ہو (یعنی سوال کرنے والا خود اپنی ذلت کے درپے ہو یعنی پیشہ ور بھکاری ہو) تو نہ دے۔ نیز یہ بھی لحاظ رہے کہ مسجد میں سوال نہ کرے، خصوصاً جمعہ کے دن لوگوں کی گردنیں پھلانگ کر کہ یہ حرام ہے بلکہ بعض علما فرماتے ہیں کہ ”مسجد کے سائل کو اگر ایک پیسہ دیا تو ستر پیسے اور خیرات کرے کہ اس ایک پیسہ کا کفارہ ہو۔“ سیدنا مولیٰ علی کَرَّمَ اللہُ تَعَالٰی وَجْہُہُ الْکَرِیْمُ نے ایک شخص کو عرفہ کے دن عرفات میں سوال کرتے دیکھا، اُسے دُڑے لگائے اور فرمایا: ”اس دن میں اور ایسی جگہ غیر خدا سے سوال کرتا ہے۔“ ان چند احادیث کے دیکھنے سے معلوم ہوا ہو گا کہ بھیک مانگنا بہت ذلت کی بات ہے بغیر ضرورت سوال نہ کرے اور حالت ضرورت میں بھی اُن امور کا لحاظ رکھے جن سے ممانعت وارد ہے اور سوال کی اگر حاجت ہی پڑ جائے تو مبالغہ ہر گز نہ کرے کہ بے لیے پیچھا نہ چھوڑے کہ اس کی بھی ممانعت آئی ہے۔

(7) مال ضائع کرنا:

شرح ابن بطلال میں ہے: مال کو ضائع کرنے کا کیا مطلب ہے اس بارے میں علماء کا اختلاف ہے چنانچہ سعید بن جبیر کہتے ہیں کہ مال کا ضیاع یہ ہے کہ اللہ عَزَّوَجَلَّ تمہیں رزق دے اور تم اُسے وہاں خرچ کرو جہاں خرچ کرنا اللہ عَزَّوَجَلَّ نے تم پر حرام کیا ہے۔ امام مالک کا بھی یہی قول ہے۔ مُہَلَّب کہتے ہیں کہ ایک قول یہ ہے کہ فضول خرچ کرنا بھی مال کو ضائع کرنا ہے اگرچہ حلال چیزوں میں خرچ کیا جائے۔^(۱)

اسراف سے بچیں:

میٹھے میٹھے اسلامی بھائیو! مال کے ضیاع اور اسراف یعنی فضول خرچی سے بچیں کہ ان میں کوئی

① ... شرح بخاری لابن بطلال، کتاب الاستقراض۔۔ الخ، باب ما یمنی عن اضعاء المال، ۶/۵۲۸۔

بھلائی نہیں ہے۔ علمائے کرام رَحِمَهُمُ اللہُ السَّلَامُ فرماتے ہیں: ”لَا تَخِيذِي الْاِسْرَافَ وَلَا اِسْرَافِي الْخَيْرِ يَعْنِي اِسْرَافِ مِیں کوئی بھلائی نہیں اور بھلائی کے کاموں میں خرچ کرنے میں کوئی اِسْرَاف نہیں۔“^(۱)

اگر ہم غور کریں تو چھوٹے چھوٹے گھریلو معاملات سے لے کر بڑے بڑے کاروباری معاملات میں مال کے ضیاع اور اسراف جیسے ناپسندیدہ امور پائے جاتے ہیں، مال کا ضیاع اور اسراف دراصل رب تعالیٰ کی نعمت کی ناشکری ہے جو یقیناً رزق میں تنگی کا باعث ہے، کاش ہم مال ضائع نہ کریں، اسراف سے اپنے آپ کو بچانے والے بن جائیں۔ شیخ طریقت امیر اہلسنت دَامَتْ بَرَکَاتُہُمُ الْعَالِیَہ کا اسراف سے بچنے کے حوالے سے مدنی ذہن ملاحظہ کیجئے۔ آپ کی خدمت میں صحرائے مدینہ (باب المدینہ کراچی) میں فیضانِ مدینہ کا سنگ بنیاد رکھنے کے لئے عرض کی گئی تو آپ نے فرمایا کہ ”سنگ بنیاد میں عموماً کھودے ہوئے گڑھے میں کسی شخصیت کے ہاتھوں سے سیمنٹ کا گارا ڈلوادیا جاتا ہے، بعض جگہ ساتھ میں اینٹ بھی رکھوا لی جاتی ہے لیکن یہ سب رسمی ہوتا ہے بعد میں وہ سیمنٹ وغیرہ کام نہیں آتی۔ مجھے تو یہ اِسْرَاف نظر آتا ہے اور اگر مسجد کے نام پر کئے ہوئے چندے کی رقم سے اس طرح کا اسراف کیا جائے تو توبہ کے ساتھ ساتھ تادان یعنی جو کچھ مالی نقصان ہوا وہ بھی ادا کرنا پڑے گا۔“ عرض کی گئی: ”ایک یادگاری تختی بنوا لیتے ہیں، آپ اس کی پردہ کشائی فرما دیجئے گا۔“ تو فرمایا: ”پردہ کشائی کرنے اور سنگ بنیاد رکھنے میں فرق ہے۔ پھر چونکہ ابھی میدان ہی ہے اس لئے شاید وہ تختی بھی ضائع ہو جائے گی۔“ بالآخر امیر اہلسنت دَامَتْ بَرَکَاتُہُمُ الْعَالِیَہ نے فرمایا کہ: ”جہاں واقعی ستون بنا نا ہے اس جگہ پر ہتھوڑے مار کر کھودنے کی رسم ادا کر لی جائے اور اس کو ”سنگ بنیاد رکھنا“ کہنے کے بجائے ”تعمیر کا آغاز“ کہا جائے۔“ چنانچہ ۲۲ ربیع النور شریف ۱۴۲۶ ہجری یکم مئی ۲۰۰۵ عیسوی بروز اتوار، آپ کی خواہش کے مطابق ۲۵ سید مدنی منوں نے اپنے ننھے ننھے ہاتھوں سے مخصوص جگہ پر ہتھوڑے چلائے، آپ خود بھی اس میں شریک ہوئے اور اس نرالی شان سے فیضانِ مدینہ (صحرائے مدینہ، ٹول پلازہ، سپربائی وے باب المدینہ کراچی) کے تعمیری کام کا آغاز ہوا۔^(۲)

①... غیبت کی تباہ کاریاں، ص ۷۰۔

②... تعارف امیر اہلسنت، ص ۴۹۔

سنت کی بہار آئی فیضانِ مدینہ میں
 رحمت کی گھٹا چھائی فیضانِ مدینہ میں
 اس شہر کے آئے ہیں باہر کے بھی آئے ہیں
 سرکار کے شیدائی فیضانِ مدینہ میں
 مقبول جہاں بھر میں ہو دعوتِ اسلامی
 ہر لب پہ دعا آئی فیضانِ مدینہ میں
 اللہ عزَّ وَّجَلَّ کی ان پر رحمت ہو اور ان کے صدقے ہماری مغفرت ہو۔ آمین



”امام احمد رضا“ کے 11 حروف کی نسبت سے حدیث مذکور اور اس کی وضاحت سے ملنے والے 11 مدنی پھول

- (1) والدین کی نافرمانی سے ہر دم بچنا چاہیے خصوصاً ماں کی نافرمانی بہت شدید ہے، احادیثِ مبارکہ میں اس کی شدید مذمت بیان فرمائی گئی ہے۔
- (2) اگر کسی کے ذمے کوئی حق ہو تو اسے چاہیے کہ دنیا میں ہی اس کی ادائیگی کی ترکیب بنالے کیونکہ کل بروزِ قیامت اسے ادا کرنا بہت مشکل ہو جائے گا، بلکہ سراسر خسارہ اٹھانا پڑے گا۔
- (3) سب سے مفلس شخص وہ ہے جو کل بروزِ قیامت اپنی نیکیوں کے ساتھ آئے گا مگر لوگوں کے جو اس نے حق تلف کیے ہوں گے ان کے سبب وہ اپنی تمام نیکیوں سے محروم کر دیا جائے گا۔
- (4) دنیا میں اگر کسی کے کچھ پیسے دینا ہوں تو جلد از جلد ادائیگی کر دیجئے کیونکہ جو دنیا میں کسی کے تین پیسے دین (یعنی قرض) دبالے گا بروزِ قیامت اُسے اس کے بدلے سات سو باجماعت نمازیں دینا ہوں گی۔
- (5) جس چیز کا لینا ہمارے لیے جائز نہیں ہے اسے ہر گز نہ لیجئے کہ کل بروزِ قیامت اس کے متعلق پوچھ گچھ کی جائے گی اور اس کا بہت سخت وبال ہو گا۔

(6) کسی بھی گناہ اور ناجائز تصرف کو ہلکانہ جائیے بلکہ اس سے بچنے کا مدنی ذہن بنائیے کہ بسا اوقات تھوڑے سے تصرف پر بھی پکڑ ہو سکتی ہے جیسا کہ فقط گئیہوں کا دانہ توڑنے پر نیکیاں لے لی گئیں۔

(7) بیٹیاں اللہ عَزَّوَجَلَّ کی رحمت ہوتی ہیں، ان سے نفرت کرنے کے بجائے ان کی اچھی طرح دینی تعلیم و تربیت کیجئے کہ یہ بیٹیاں آپ کے لیے جنت میں داخلے کا سبب ہیں۔

(8) جو شخص اپنی بیٹیوں کی اچھی تعلیم و تربیت کرے اس کے لیے جنت کی بشارت ہے نیز ایک روایت کے مطابق اسے جنت میں رفاقتِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم نصیب ہوگی۔

(9) ہر سنی سناٹی بات کو آگے بڑھا دینا اچھی بات نہیں، بسا اوقات ایسی باتیں لڑائی جھگڑے اور فساد کا بھی باعث بن جاتی ہیں جب تک کسی بات کی تصدیق نہ ہو اس وقت تک آگے نہیں بڑھانی چاہیے۔

(10) فضول قسم کے ایسے سوالات سے بچنا چاہیے کہ جن کا نہ تو کوئی دنیوی فائدہ ہو اور نہ ہی کوئی اخروی فائدہ نیز علمائے کرام و مفتیانِ عظام رَحِمَہُمُ اللہُ السَّلَام سے بھی ایسے سوالات پوچھ کر ان کا قیمتی وقت ضائع نہیں کرنا چاہیے۔

(11) مال کو ضائع کرنا یا اسراف یعنی فضول خرچی کرنا شرعاً مذموم ہے، ہر ہر معاملے میں اس سے بچنا چاہیے نیز یہ اللہ عَزَّوَجَلَّ کی نعمتوں کی ناشکری بھی ہے اور رزق میں تنگی کا باعث بھی ہے۔

اللہ عَزَّوَجَلَّ ہمیں والدین کا ادب و احترام کرنے کی توفیق عطا فرمائے، ان کی نافرمانی سے محفوظ فرمائے، حقوقِ اللہ و حقوقِ العباد کی ادائیگی کرنے کی توفیق عطا فرمائے، ہمیں دنیا و آخرت کی مفلسی سے محفوظ فرمائے، جو چیزیں ہمارے لیے جائز نہیں ہیں انہیں لینے سے بچائے، ہر چھوٹے بڑے گناہ سے بچنے کی توفیق عطا فرمائے، اپنی بیٹیوں کی دینی تعلیم و تربیت اور پرورش کرنے کی توفیق عطا فرمائے، کوئی بھی بات بغیر تصدیق کے آگے پہنچانے سے محفوظ فرمائے، فضول اور لایعنی سوالات کرنے سے بچائے، ہمیں مال کے ضیاع اور اسراف سے بچنے کی توفیق عطا فرمائے۔

أَمِینُ بِحَاجَةِ النَّبِیِّ الْأَمِینِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

ماں باپ یا اقارب کے دوستوں سے حُسنِ سلوک

باب نمبر: 42

میٹھے میٹھے اسلامی بھائیو! اسلام نے ہمیں اپنے والدین، رشتہ داروں، زوجہ اور دیگر لوگوں کے ساتھ حُسنِ سلوک سے پیش آنے کا درس دیا ہے، ان تمام لوگوں سے حُسنِ سلوک کا یہ تقاضا بھی ہے کہ ان کے دوستوں کے ساتھ بھی حُسنِ سلوک سے ہی پیش آنا چاہیے کیونکہ ان کے دوستوں کے ساتھ حُسنِ سلوک سے پیش آنا بھی دراصل ان کے ساتھ ہی حُسنِ سلوک سے پیش آنا ہے نیز دوستوں کے ساتھ حُسنِ سلوک سے پیش آنا ان کی خوشی اور مسرت کا بھی باعث ہے۔ ریاض الصالحین کا یہ باب بھی والدین، رشتہ داروں، زوجہ اور تمام معزز لوگوں کے دوستوں کے ساتھ نیکی کرنے کے بارے میں ہے۔ علامہ نووی رَحْمَةُ اللہِ عَلَیْہِ نے اس باب میں پانچ احادیثِ مبارکہ بیان فرمائی ہیں۔ احادیث کی شرح پیش خدمت ہے۔

حدیث نمبر: 341 — **والد کے دوستوں کے ساتھ بھلائی کرنا**

عَنِ ابْنِ عُمَرَ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: إِنَّ أَبْرَأَ الْبِرِّ أَنْ يَصِلَ الرَّجُلُ وَدَّ آبِيهِ. (1)
ترجمہ: حضرت سیدنا ابن عمر رَضِيَ اللَّهُ تَعَالَى عَنْهُمَا سے مروی ہے کہ حضور نبی کریم رُفِی رَحِمَہُ اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”نیکیوں میں سب سے بڑی نیکی یہ ہے کہ کوئی شخص اپنے والد کے دوستوں کے ساتھ بھلائی کرے۔“

حدیث نمبر: 342 — **نیکیوں میں سب سے بڑی نیکی**

عَنْ عَبْدِ اللَّهِ بْنِ دِينَارٍ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا أَنَّ رَجُلًا مِنَ الْأَعْرَابِ لَقِيَهِ بِطَرِيقِ مَكَّةَ فَسَلَّمَ عَلَيْهِ عَبْدُ اللَّهِ بْنُ عُمَرَ وَحَمَلَهُ عَلَى حِمَارٍ كَانَتْ يَرْكَبُهُ وَأَعْطَاهُ عِصَامَةً كَانَتْ عَلَى رَأْسِهِ قَالَ ابْنُ دِينَارٍ: فَقُلْنَا لَهُ: أَصْلَحَكَ اللَّهُ إِنَّهُمْ الْأَعْرَابُ وَهُمْ يَرْضَوْنَ بِالْيَسِيرِ فَقَالَ عَبْدُ اللَّهِ بْنُ عُمَرَ: إِنَّ أَبَا هَذَا كَانَ وَدَّ الْعَبْرَ بْنَ الْخَطَّابِ رَضِيَ اللَّهُ عَنْهُ وَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: إِنَّ أَبْرَأَ الْبِرِّ صَلََةُ الرَّجُلِ أَهْلَ

1. مسلم، کتاب البر والصلة والآداب، باب فضل صلة اصدقاء الآب. . . الخ، ص ۱۳۸۲، حدیث: ۲۵۵۲۔

وَدَّأَبِيهِ. وَفِي رِوَايَةٍ عَنِ ابْنِ دِينَارٍ عَنِ ابْنِ عُمَرَ أَنَّهُ كَانَ إِذَا خَرَجَ إِلَى مَكَّةَ كَانَ لَهُ حِصَارٌ يَتَرَوُّهُ عَلَيْهِ إِذَا مَلَ رُكُوبَ الرَّاحِلَةِ وَعِمَامَةً يَشُدُّ بِهَا رَأْسَهُ فَيَبِينُهَا وَيَوْمًا عَلَى ذَلِكَ الْحِصَارِ إِذْ مَرَّ بِهِ أَعْرَابِي فَقَالَ: أَلَسْتَ ابْنَ فَلَانِ بْنِ فَلَانٍ؟ قَالَ: بَلَى فَأَعْطَاهُ الْحِصَارَ فَقَالَ: اذْكَبْ هَذَا وَأَعْطَاهُ الْعِمَامَةَ وَقَالَ: أَشَدُّ بِهَا رَأْسَكَ فَقَالَ لَهُ: بَعْضُ أَصْحَابِهِ: غَفَرَ اللَّهُ لَكَ أَعْطَيْتَ هَذَا الْأَعْرَابِيَّ حِصَارًا كُنْتَ تَرَوُّهُ عَلَيْهِ وَعِمَامَةً كُنْتَ تَشُدُّ بِهَا رَأْسَكَ؟ فَقَالَ: إِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: إِنَّ مِنْ أَجْبَرِ الْبِرِّ أَنْ يَصِلَ الرَّجُلُ أَهْلَ وَدَّ أَبِيهِ بَعْدَ أَنْ يُؤَلَّى وَإِنَّ أَبَاهُ كَانَ صَدِيقًا لِعُمَرَ رَضِيَ اللَّهُ عَنْهُ.^(۱)

ترجمہ: حضرت سیدنا عبد اللہ بن دینار رَضِيَ اللَّهُ تَعَالَى عَنْهُ حضرت سیدنا عبد اللہ بن عمر رَضِيَ اللَّهُ تَعَالَى عَنْهُمَا سے روایت کرتے ہیں کہ انہیں ایک دیہاتی شخص مکہ مکرمہ کے راستے میں ملا تو سیدنا عبد اللہ بن عمر رَضِيَ اللَّهُ تَعَالَى عَنْهُمَا نے اسے سلام کیا، اپنی سواری کا گدھا اور اپنے سر سے عمامہ اتار کر اسے عطا کر دیا۔ سیدنا عبد اللہ بن دینار رَضِيَ اللَّهُ تَعَالَى عَنْهُ فرماتے ہیں کہ ہم نے ان سے کہا: اللہ عَزَّوَجَلَّ آپ کا بھلا فرمائے، یہ دیہاتی لوگ تھوڑے سی چیز پر بھی راضی ہو جاتے ہیں۔ سیدنا عبد اللہ بن عمر رَضِيَ اللَّهُ تَعَالَى عَنْهُمَا نے فرمایا: ”اس کا باپ میرے والد حضرت سیدنا عمر بن خطاب رَضِيَ اللَّهُ تَعَالَى عَنْهُ کا دوست تھا اور میں نے رسول اللہ صَلَّى اللَّهُ تَعَالَى عَلَيْهِ وَاٰلِهٖ وَسَلَّمَ کو یہ فرماتے ہوئے سنا ہے کہ ”سب سے بڑی نیکی یہ ہے کہ کوئی شخص اپنے والد کے دوستوں کے ساتھ نیکی کرے۔“ ایک روایت میں ہے کہ حضرت سیدنا ابن دینار رَضِيَ اللَّهُ تَعَالَى عَنْهُ فرماتے ہیں: جب حضرت سیدنا عبد اللہ بن عمر رَضِيَ اللَّهُ تَعَالَى عَنْهُمَا مکہ مکرمہ کی طرف جاتے تو ان کے ساتھ ایک گدھا ہوتا جب اونٹ کی سواری سے اکتا جاتے تو اس پر سوار ہو جاتے اور ایک عمامہ تھا جسے سر پر باندھتے، ایک دن آپ گدھے پر جا رہے تھے کہ ایک دیہاتی شخص آپ کے پاس سے گزرا تو آپ نے اس سے فرمایا: ”کیا تم فلاں بن فلاں کے بیٹے نہیں ہو؟“ اس نے کہا: جی ہاں، میں وہی ہوں۔ چنانچہ آپ رَضِيَ اللَّهُ تَعَالَى عَنْهُ نے اسے اپنا گدھا دیا اور فرمایا: ”اس پر سوار ہو جاؤ۔“ اور اپنا عمامہ دے کر فرمایا: ”اسے اپنے سر پر باندھ لو۔“ آپ

۱... مسلم، کتاب البر والصلة والآداب، باب فضل صلة اصدقاء الاب والام ونحوهما، ص ۱۲۸۲، حدیث: ۲۵۵۲۔

کے بعض ساتھیوں نے کہا: اللہ عَزَّوَجَلَّ آپ کی مغفرت فرمائے، آپ نے اس دیہاتی کو وہ گدھا دے دیا جس پر آپ خود سوار ہوتے تھے اور وہ عمامہ دے دیا جسے آپ خود اپنے سر پر باندھتے تھے۔“ آپ نے فرمایا: ”میں نے حضور نبی کریم رُفَّ رَحِمَ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو یہ فرماتے ہوئے سنا ہے کہ ”سب سے بڑی نیکی یہ ہے کہ باپ کے انتقال کے بعد اس کے دوستوں سے نیکی کی جائے اور اس دیہاتی شخص کا باپ میرے والد حضرت سیدنا عمر بن خطاب رَضِیَ اللہُ تَعَالٰی عَنْہُ کا دوست تھا۔“

والدین کے دوستوں سے حسن سلوک کی وجہ:

میٹھے میٹھے اسلامی بھائیو! یہ ایک فطری بات ہے کہ بندہ اپنے جن دوستوں سے ملتا جلتا ہے ان کے بارے میں یہی ذہن رکھتا ہے کہ میری اولاد بھی ان کے ساتھ ویسے ہی ملنا جلتا رکھے جیسا کہ میں رکھتا ہوں، ان کے ساتھ ویسے ہی اچھی طریقے سے پیش آئے جیسے میں پیش آتا ہوں اور اگر اولاد اپنے والدین کے دوستوں کے ساتھ حسن سلوک سے پیش آئے تو یہ ان کی قلبی راحت اور خوشی کا باعث ہوتا ہے۔ یہی وجہ ہے کہ والدین کے وصال کے بعد ان کے حقوق میں سے ایک حق یہ بھی بیان فرمایا گیا کہ والدین کے دوستوں کے ساتھ حسن سلوک سے پیش آنا چاہیے کیونکہ جیسے ان کی حیات میں ان کے دوستوں کے ساتھ حسن سلوک کرنے سے انہیں خوشی اور راحت ملتی تھی ویسے ہی جب ان کی وفات کے بعد ان کے دوستوں کے ساتھ حسن سلوک کریں تو بھی انہیں خوشی اور راحت نصیب ہوگی۔


حسن سلوک کے اعلیٰ درجے پر فائز:

واضح رہے کہ حدیث پاک میں فقط یہ بیان فرمایا گیا کہ ”سب سے بڑی نیکی یہ ہے کہ والد کے دوستوں کے ساتھ نیکی کی جائے۔“ یہاں والد کے دوستوں کے دوست یا دوست کی اولاد کا تذکرہ نہیں فرمایا گیا لیکن ہم نے دیکھا کہ صحابی رسول حضرت سیدنا عبد اللہ بن عمر رَضِیَ اللہُ تَعَالٰی عَنْہُ نے اپنے والد گرامی امیر المؤمنین حضرت سیدنا عمر فاروق اعظم رَضِیَ اللہُ تَعَالٰی عَنْہُ کے دوست کی اولاد کے ساتھ نیکی کی۔ کیونکہ دوست کی اولاد کے ساتھ نیکی کرنا دوست کی خوشی کا باعث ہے اور والد کے دوست کی خوشی والد کی خوشی کا باعث ہے۔

یقیناً حضرت سیدنا عبد اللہ بن عمر رَضِیَ اللہُ تَعَالٰی عَنْہُ حُسنِ سلوک کے اعلیٰ درجے پر فائز تھے اور کیوں نہ ہوتے کہ آپ نے یہ مدنی تربیت اپنے والد گرامی امیر المؤمنین حضرت سیدنا عمر فاروقِ اعظم رَضِیَ اللہُ تَعَالٰی عَنْہُ سے ہی حاصل کی تھی۔ سیدنا فاروقِ اعظم رَضِیَ اللہُ تَعَالٰی عَنْہُ وہ سچے پکے عاشقِ رسول تھے جو تمام صحابہ کرام عَلَیْہِمُ الرِّضْوَانُ بلکہ تمام مسلمانوں کے ساتھ نہایت ہی حُسنِ سلوک کے ساتھ پیش آیا کرتے تھے، تمام مسلمانوں کے جملہ حقوق کا خیال رکھا کرتے تھے، آپ رَضِیَ اللہُ تَعَالٰی عَنْہُ نے کبھی کسی کو کوئی تکلیف نہ دی، کبھی کسی کا کوئی حق تلف نہ ہونے دیا، نیز ہر شخص کے ساتھ حُسنِ سلوک سے پیش آنا آپ رَضِیَ اللہُ تَعَالٰی عَنْہُ کی مبارک عادات میں شامل تھا، اور عموماً والدین کے اوصاف ان کی اولاد میں بھی پائے جاتے ہیں، یہی وجہ ہے کہ آپ رَضِیَ اللہُ تَعَالٰی عَنْہُ کے بیٹے اور جلیل القدر صحابی حضرت سیدنا عبد اللہ بن عمر رَضِیَ اللہُ تَعَالٰی عَنْہُ بھی حُسنِ اخلاق کے پیکر تھے۔

حُسنِ سلوک پر تین احادیث:

حُسنِ سلوک کے متعلق تین فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: (1) ”ہر حسنِ سلوک صدقہ ہے غنی کے ساتھ ہو یا فقیر کے ساتھ۔“ (2) (1) ”دعا ہی تقدیر کو ٹال سکتی ہے اور نیک سلوک ہی عمر میں اضافہ کرتا ہے۔“ (3) (2) ”جسے یہ پسند ہو کہ اس کی عمر اور رزق میں اضافہ کر دیا جائے تو اسے چاہیے کہ اپنے والدین کے ساتھ اچھا برتاؤ کرے اور اپنے رشتہ داروں کے ساتھ صلہ رحمی کیا کرے۔“ (4) (3) ”جو اپنے والدین کے ساتھ اچھا برتاؤ کرتا ہے اس کے لئے خوشخبری ہے کہ اللہ عَزَّوَجَلَّ اس کی عمر میں اضافہ کر دیتا ہے۔“ (4)



جنت کے 8 دروازوں کی نسبت سے احادیثِ مذکورہ اور ان کی وضاحت سے ملنے والے 8 مدنی پھول

1... مجمع الزوائد، کتاب الزکاة، باب کل معروف صدقة، ۳/۳۱، حدیث: ۴۷۵۴۔

2... ترمذی، کتاب القدر، باب ماجاء لا یرد القدر الا الدعاء، ۵۵/۲، حدیث: ۳۱۲۶۔

3... مسند امام احمد، مسند انس بن مالک، ۵۳۰/۲، حدیث: ۱۳۸۱۳۔

4... مستدرک حاکم، کتاب البر والصلة، باب من بر والديه زاد الله في عمره، ۲۱۲/۵، حدیث: ۷۳۳۹۔

- (1) اپنے والد کے دوست کے ساتھ حسن سلوک کرنا بھی والد کے ساتھ ہی حسن سلوک ہے۔
 - (2) اپنے والد کے دوست کی اولاد کے ساتھ حسن سلوک کرنا بھی والد کے ساتھ ہی حسن سلوک ہے۔
 - (3) حسن سلوک کے لیے کسی وقت کی قید نہیں بلکہ جب بھی موقع ملے حسن سلوک سے پیش آنا چاہیے۔
 - (4) اپنی کوئی بھی ذاتی شے بھی کسی کو پیش کر دینا حسن سلوک ہی کہلاتا ہے۔
 - (5) حسن سلوک فقط یہی نہیں ہے کہ کوئی اچھی چیز پیش کی جائے بلکہ اچھی نیت کے ساتھ اگر معمولی چیز بھی پیش کر دی جائے تو بھی حسن سلوک ہی کہلائے گا۔
 - (6) کسی کو اپنا امامہ یا سواری پیش کر دینا بھی صحابہ کرام علیہم الرضوان کی سنت مبارک ہے۔
 - (7) صحابہ کرام علیہم الرضوان اپنے والدین اور ان کے دوستوں کے ساتھ نہایت ہی حسن سلوک سے پیش آیا کرتے تھے، ہمیں بھی ان کی سیرت طیبہ پر عمل کرنا چاہیے۔
 - (8) حضرت سیدنا عبد اللہ بن عمر رضی اللہ تعالیٰ عنہ حسن سلوک کے اعلیٰ مرتبے پر فائز تھے۔
- اللہ عزوجل سے دعا ہے کہ وہ ہمیں اپنے والدین اور ان کے دوستوں کے ساتھ حسن سلوک سے پیش آنے کی توفیق عطا فرمائے۔
- آمِنُ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ
صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

بعد وصال والدین سے نیکی کرنے کے طریقے

حدیث نمبر: 343

عَنْ أَبِي أُسَيْدٍ مَالِكِ بْنِ رَبِيعَةَ السَّاعِدِيِّ رَضِيَ اللَّهُ عَنْهُ قَالَ: بَيْنَمَا نَحْنُ جُلُوسٌ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِذْ جَاءَهُ رَجُلٌ مِنْ بَنِي سَلَمَةَ فَقَالَ: يَا رَسُولَ اللَّهِ هَلْ بَقِيَ مِنْ بَرِّ أَبِيكَ شَيْءٌ أَبْرُهُمَا بِهِ بَعْدَ مَوْتِهِمَا؟ فَقَالَ: نَعَمْ! الصَّلَاةُ عَلَيْهِمَا وَالِاسْتِغْفَارُ لَهُمَا وَانْقَاذُ عَهْدِهِمَا مِنْ بَعْدِهِمَا وَصِلَةُ الرَّحِمِ الَّتِي لَا تَوْصُلُ إِلَّا بِهِمَا وَآكْرَامُ صَدِيقِهِمَا.⁽¹⁾

ترجمہ: حضرت سیدنا ابوسعید مالک بن ربیعہ ساعدی رضی اللہ تعالیٰ عنہ فرماتے ہیں کہ ہم حضور نبی کریم

1... ابوداؤد، کتاب الادب، باب بر الوالدین، ۴/۳۳۴، حدیث: ۵۱۴۲۔

روف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خدمت میں بیٹھے ہوئے تھے کہ بنو سلمہ قبیلے کا ایک شخص آیا اور پوچھا: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! کیا میرے والدین کے مرنے کے بعد ان سے بھلائی کرنے کی کوئی صورت ہے؟“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”ہاں! ان کے لیے دعا کرنا، ان کے لیے استغفار کرنا، ان کے کیے ہوئے وعدے کو پورا کرنا، اُن کے رشتہ داروں سے صلہ رحمی کرنا اور ان کے دوستوں کی عزت کرنا۔“

بدری صحابیوں میں آخری صحابی:

حضرت سیدنا ابوسعید مالک بن ربیعہ سَاعِدِی رَضِیَ اللہُ تَعَالٰی عَنْہُ انصاری صحابی ہیں آپ تمام غزوات میں حضور نبی کریم رُف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ساتھ شریک رہے اور کثیر محدثین نے آپ سے روایات نقل کی ہیں، بصرہ جانے کے بعد ساٹھ ۶۰ ہجری میں اٹھتر 78 سال کی عمر میں وصال فرما گئے، آپ بدری صحابیوں میں سب سے آخر میں وفات پانے والے صحابی ہیں۔ خود قرآن مجید فرقانِ حمید میں بدری صحابہ کرام عَلَیْہِمُ الرِّضْوَان کی عزت و عظمت کو بیان فرمایا گیا ہے۔

والدین کی بے لوث خدمت کریں:

عَلَّامَہ مَلَّا عَلٰی قَادِی عَنِہ رَحْمَۃُ اللہِ الْبَارِی فرماتے ہیں: اولاد کو چاہیے کہ اپنے ماں، باپ کے مرنے کے بعد ان کے لیے دعا کرتی رہے اور انہوں نے جو وصیت کی ہے اسے پورا کرے اور اگر کسی سے کوئی وعدہ کیا ہے تو اسے بھی پورا کرے اور بندوں کو یہ حکم دیا گیا ہے کہ وہ اللہ عَزَّوَجَلَّ ہی کی عبادت کریں اور والدین کی فرامبرداری سے غیر کا ارادہ نہ کریں۔ اسی طرح جو شخص والدین کا خدمت گزار ہے اس کے لئے یہ مناسب نہیں ہے کہ وہ ان دونوں کی خدمت سے مرتبے کا خواہش مند ہو مگر یہ کہ اس میں اللہ عَزَّوَجَلَّ کی رضا اور والدین کی رضا ہو اور نہ ہی ان کی خدمت کرنے سے ریاکاری کا شکار ہو جائے کیونکہ اس حال میں ان کی خدمت کرنا گناہ ہے، اور ایسے شخص کی ریاکاری کو عنقریب اللہ عَزَّوَجَلَّ ظاہر فرمادے گا اور یوں اس کا مرتبہ والدین کے دل سے گر جائے گا۔“ (۱)

بعد وصال والدین کے ساتھ بھلائی کرنے کا طریقہ:

مفسر شہیر، محدث کبیر حکیم الامت مفتی احمد یار خان علیہ رحمۃ اللہ ان اس حدیث پاک تحت فرماتے ہیں: ”ماں باپ کے انتقال کے بعد ان سے بھلائی کرنے کا طریقہ یہ ہے کہ اولاد ہر نماز کے بعد اپنے والدین کے لیے دعا کرتی رہے، ان کے نام پر صدقات و خیرات کرے، ان کی طرف سے حج بدل کرے یا کسی اور سے کروائے، ان کا تیج، دسواں، چالیسواں، برسی کرے۔ بعض لوگ اپنے والدین کی اچھی رسمیں باقی رکھتے ہیں، اگر ماں باپ کسی تاریخ میں خیرات کرتے تھے یا میلاد شریف گیارہویں کرتے تھے تو وہ ہمیشہ کرتے ہیں، جس مسجد میں نماز پڑھتے تھے اس مسجد کو آباد کرنے کی کوشش کرتے ہیں۔“ صلہ رحمی سے متعلق فرماتے ہیں: ”جن عزیزوں سے رشتہ صرف ماں یا باپ کی وجہ سے ہو دوسری وجہ سے نہ ہو ان سے اچھا سلوک کرنا کہ یہ میرے والدین کی خوشنودی کا ذریعہ ہے اس میں بھائی بہن، چچا ماموں، پھوپھی خالہ سب ہی داخل ہیں۔ دوسرے یہ کہ ان کے ساتھ اس وجہ سے بھلائی کرے تاکہ والدین کی رضا حاصل ہو، اپنا نام یا شہرت مقصود نہ ہو غرضیکہ ان عزیزوں کی اس وجہ سے خدمت کرے تاکہ والدین راضی ہوں جائیں اور والدین کی رضا میں اللہ و رسول کی رضا ہے، نیز بیٹا باپ کے دوستوں اور ماں کی سہیلیوں کی بھی عزت کرے۔“ (۱)

بعد وصال والدین کے اولاد پر حقوق:

اعلیٰ حضرت امام اہلسنت مجدد دین و ملت پروانہ شمع رسالت، مولانا شاہ امام احمد رضا خان علیہ رحمۃ اللہ ان سے والدین کے انتقال کے بعد ان کے حقوق کے بارے میں سوال ہوا تو آپ رحمۃ اللہ تعالیٰ علیہ نے بعد وصال والدین کے اولاد پر درج ذیل ۱۲ حقوق کو مدلل و مفصل بیان فرمایا:

(۱) سب سے پہلا حق بعد موت اُن کے جنازے کی تجھیز، غسل و کفن و نماز و دفن ہے اور ان کاموں میں سُنن و مستحبات کی رعایت جس سے اُن کے لئے ہر خوبی و برکت و رحمت و وسعت کی امید ہو۔

(2) اُن کے لئے دعا و استغفار ہمیشہ کرتے رہنا اس سے کبھی غفلت نہ کرنا۔

(3) صدقہ و خیرات و اعمالِ صالحہ کا ثواب انہیں پہنچاتے رہنا، حسبِ طاقت اس میں کمی نہ کرنا، اپنی نماز کے ساتھ ان کے لئے بھی نماز پڑھنا، اپنے روزوں کے ساتھ اُن کے واسطے بھی روزے رکھنا بلکہ جو نیک کام کرے سب کا ثواب انہیں اور سب مسلمانوں کو بخش دینا کہ ان سب کو ثواب پہنچ جائے گا اور اس کے ثواب میں کمی نہ ہوگی بلکہ بہت ترقیاں پائے گا۔

(4) ان پر کوئی قرض کسی کا ہو تو اس کے ادا میں حد درجہ کی جلدی و کوشش کرنا اور اپنے مال سے ان کا قرض ادا ہونے کو دونوں جہاں کی سعادت سمجھنا، آپ قدرت نہ ہو تو اور عزیزوں قریبوں پھر باقی اہل خیر سے اُس کی ادا میں مدد لینا۔

(5) ان پر کوئی فرض رہ گیا تو بقدرِ قدرت اس کے ادا میں سعی بجالانا، حج نہ کیا ہو تو اُن کی طرف سے حج کرنا یا حج بدل کرانا، زکوٰۃ یا عشر کا مطالبہ ان پر رہا تو اسے ادا کرنا، نماز یا روزہ باقی ہو تو اس کا کفارہ دینا و علیٰ ہذا القیاس ہر طرح ان کی براءت ذمہ میں جدوجہد کرنا۔

(6) انہوں نے جو وصیت جائزہ شرعیہ کی ہو حتی الامکان اس کے نفاذ میں سعی کرنا اگرچہ شرعاً اپنے اوپر لازم نہ ہو اگرچہ اپنے نفس پر بار ہو مثلاً وہ نصف جائیداد کی وصیت اپنے کسی عزیز غیر وارث یا اجنبی محض کے لئے کر گئے تو شرعاً تہائی مال سے زیادہ میں بے اجازت و ارِثان نافذ نہیں مگر اولاد کو مناسب ہے کہ ان کی وصیت مانیں اور ان کی خوشخبری پوری کرنے کو اپنی خواہش پر مقدم جانیں۔

(7) ان کی قسم بعدِ مرگ بھی سچی ہی رکھنا مثلاً ماں باپ نے قسم کھائی تھی کہ میرا بیٹا فلاں جگہ نہ جائے گا یا فلاں سے نہ ملے گا یا فلاں کام کرے گا تو ان کے بعد یہ خیال نہ کرنا کہ اب وہ تو نہیں ان کی قسم کا خیال نہیں بلکہ اس کا ویسے ہی پابند رہنا جیسا ان کی حیات میں رہتا جب تک کوئی حرج شرعی مانع نہ ہو اور کچھ قسم ہی پر موقوف نہیں ہر طرح اُمور جائزہ میں بعدِ مرگ بھی ان کی مرضی کا پابند رہنا۔

(8) ہر جمعہ کو ان کی زیارتِ قبر کے لئے جانا، وہاں یس شریف پڑھنا ایسی آواز سے کہ وہ سنیں اور اس کا ثواب ان کی روح کو پہنچانا، راہ میں جب کبھی ان کی قبر آئے بے سلام و فاتحہ نہ گزرنا۔

- (9) ان کے رشتہ داروں کے ساتھ عمر بھر نیک سلوک کئے جانا۔
- (10) ان کے دوستوں سے دوستی نباہنا، ہمیشہ ان کا اعزاز و اکرام رکھنا۔
- (11) کبھی کسی کے ماں باپ کو برا کہہ کر جواب میں انہیں برا نہ کہلوانا۔
- (12) سب میں سخت تر و عام تر و مدام تر یہ حق ہے کہ کبھی کوئی گناہ کر کے انہیں قبر میں ایذا نہ پہنچانا، اس کے سب اعمال کی خبر ماں باپ کو پہنچتی ہے، نیکیاں دیکھتے ہیں تو خوش ہوتے ہیں اور ان کا چہرہ فرحت سے چمکتا اور دمکتا ہے، اور گناہ دیکھتے ہیں تو رنجیدہ ہوتے ہیں اور ان کے قلب پر صدمہ ہوتا ہے، ماں باپ کا یہ حق نہیں کہ انہیں قبر میں بھی رنج پہنچائے۔^(۱)



”نیکی“ کے 4 حروف کی نسبت سے حدیثِ مذکور اور اس کی وضاحت سے ملنے والے 4 مدنی پھول

- (1) اولاد کو چاہیے کہ وہ صدقہ، خیرات اور نیکیاں کر کے ان کا ثواب والدین کو پہنچائے۔
- (2) ہر جمعہ والدین کی قبروں کی زیارت کے لیے جانا چاہیے، نیز وہاں جا کر ان کے ایصالِ ثواب کے لیے سورہ ملک، سورہ یسین شریف وغیرہ تلاوت کرنی چاہیے۔
- (3) والدین کی وفات کے بعد ہر وہ جائز کام کرنا چاہیے کہ جو ان کی حیات میں ان کی خوشی کا باعث تھا۔
- (4) ان کے رشتہ داروں اور ان کے دوستوں کا ہمیشہ ادب و احترام کرتا رہے۔
- اللہ عَزَّوَجَلَّ سے دعا ہے کہ وہ ہمیں اپنے والدین کی حیات میں بھی ان کا ادب و احترام کرنے اور بعد وفات بھی ان کے جملہ حقوق کو اچھی طرح ادا کرنے کی توفیق عطا فرمائے۔

آمِينَ بِحَاثِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

سیدہ خدیجہ رضی اللہ تعالیٰ عنہا کے فضائل

حدیث نمبر: ۳۴۴

عَنْ عَائِشَةَ رَضِيَ اللَّهُ عَنْهَا قَالَتْ: مَا عَزَتْ عَلَى أَحَدٍ مِنْ نِسَاءِ النَّبِيِّ صَلَّى اللَّهُ عَلَيْهِ وَسَلَّمَ مَا عَزَتْ عَلَى خَدِيجَةَ رَضِيَ اللَّهُ عَنْهَا وَمَا رَأَيْتُهَا قَطُّ وَلَكِنْ كَانَ يُكْثَرُ ذِكْرُهَا وَرُبَّمَا ذَبَحَ الشَّاةُ ثُمَّ يَقْطَعُهَا أَغْضَاءُ ثُمَّ يَبْعُهَا فِي صَدَائِقِ خَدِيجَةَ فَرُبَّمَا قُلْتُ لَهُ: كَانَ لَمْ يَكُنْ فِي الدُّنْيَا إِلَّا خَدِيجَةُ! فَيَقُولُ: إِنَّهَا كَانَتْ وَكَانَتْ وَكَانَ لِي مِنْهَا وَلَدٌ^(۱) وَفِي رِوَايَةٍ: وَإِنْ كَانَ لَيَذْبَحُ الشَّاةَ فَيُهْدِي فِي خِلَالِهَا مِنْهَا مَا يَسْعُهُنَّ^(۲) وَفِي رِوَايَةٍ: كَانَ إِذَا ذَبَحَ الشَّاةَ يَقُولُ: أَرْسَلُوا بِهَا إِلَى أَصْدِقَاءِ خَدِيجَةَ^(۳) وَفِي رِوَايَةٍ: قَالَتْ: اسْتَأْذَنْتُ هَالَةَ بِنْتُ خُوَيْلِدٍ أَخْتُ خَدِيجَةَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَعَرَفَ اسْتِئْذَانَ خَدِيجَةَ فَأَرَاتَاهُ لَذَلِكَ فَقَالَ: اَللَّهُمَّ هَالَةَ بِنْتُ خُوَيْلِدٍ^(۴)

ترجمہ: اُمّ المؤمنین حضرت سیدتنا عائشہ صدیقہ رضی اللہ تعالیٰ عنہا سے مروی ہے فرماتی ہیں کہ مجھے حضور نبی کریم روف رحیم علیہ الصلوٰۃ والسلام کی ازواجِ مطہرات میں سے کسی پر اتنا رشک نہ آتا جتنا حضرت خدیجہ رضی اللہ تعالیٰ عنہا پر آتا حالانکہ میں نے انہیں کبھی نہیں دیکھا لیکن اکثر تاجدارِ رسالت صلی اللہ تعالیٰ علیہ وآلہ وسلم ان کا ذکرِ خیر فرماتے تھے۔ بعض اوقات بکری ذبح کرتے اور اس کے اعضاء الگ الگ کر کے حضرت خدیجہ رضی اللہ تعالیٰ عنہا کی سہیلیوں کے گھر بھیجتے۔ بسا اوقات میں یوں عرض کرتی کہ دنیا میں حضرت خدیجہ رضی اللہ تعالیٰ عنہا کے سوا کوئی عورت نہیں ہے۔ آپ صلی اللہ تعالیٰ علیہ وآلہ وسلم ان کی اوصاف بیان کرتے ہوئے فرماتے: ”وہ ایسی تھیں وہ ایسی تھیں اور اُن سے میری اولاد ہوئی ہے۔“ اور ایک روایت میں ہے کہ ”اگر آپ بکری ذبح فرماتے تو اتنا گوشت ان کی سہیلیوں کے گھر بھیجتے بھیجتے جو ان کو کفایت کر جاتا۔“ ایک روایت میں یوں ہے: جب بکری ذبح کرتے تو ارشاد فرماتے: ”اس میں سے حضرت خدیجہ کی

۱... بخاری، کتاب مناقب الانصاف باب تزویج النبی صلی اللہ علیہ وسلم خدیجہ وفضلها ۵۶۵/۲، حدیث: ۳۸۱۸۔

۲... بخاری، کتاب مناقب الانصاف باب تزویج النبی صلی اللہ علیہ وسلم خدیجہ وفضلها ۵۶۴/۲، حدیث: ۳۸۱۶۔

۳... مسلم، کتاب فضائل الصحابة، باب فضائل خدیجہ ام المؤمنین رضی اللہ عنہا، ص ۱۲۳، حدیث: ۲۴۳۵۔

۴... مسلم، کتاب فضائل الصحابة، باب فضائل خدیجہ ام المؤمنین رضی اللہ عنہا، ص ۱۲۳، حدیث: ۲۴۳۶۔

سہیلیوں کے گھر بھیجوں۔“ ایک روایت میں ہے کہ اُمّ المؤمنین حضرت سیدتنا عائشہ صدیقہ رَضِیَ اللہُ تَعَالٰی عَنْہَا فرماتی ہیں کہ حضرت خدیجہ رَضِیَ اللہُ تَعَالٰی عَنْہَا کی بہن ہالہ بنتِ خویلد نے سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں حاضر ہونے کی اجازت طلب کی تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو حضرت خدیجہ رَضِیَ اللہُ تَعَالٰی عَنْہَا کا اجازت مانگنا یاد آگیا اور خوش ہوتے ہوئے فرمایا: ”یا اللہ! یہ تو ہالہ بنتِ خویلد ہیں۔“

اُمّ المؤمنین کا اُمّ المؤمنین کی محبوبیت پر رشک:

مُفَسِّر شہیر، مَحَدِّثِ کَبِیر حَکِیمِ الْأُمَمَتِ مفتی احمد یار خان عَلَیْہِ رَحْمَةُ الرَّحْمٰن اس حدیث پاک کے تحت فرماتے ہیں: ”عِزّت بنا ہے غیرت سے یہاں غیرت بمعنی رشک یا غبطہ ہے، دینی امور میں رشک جائز ہے۔ حضرت عائشہ صدیقہ رَضِیَ اللہُ تَعَالٰی عَنْہَا نے حضرت خدیجہ رَضِیَ اللہُ تَعَالٰی عَنْہَا کی محبوبیت دیکھ کر رشک فرمایا کہ کاش! میں بھی ان کی طرح حضورِ انور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی محبوبہ ہوتی کہ میری وفات کے بعد بھی حضورِ انور صَلَّی اللہُ تَعَالٰی عَلَیْہِ وَاٰلِہٖ وَسَلَّم میری اسی طرح تعریفیں فرماتے جس طرح ان کی فرماتے ہیں۔ خیال رہے کہ حضرت عائشہ صدیقہ رَضِیَ اللہُ تَعَالٰی عَنْہَا حضورِ انور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بڑی ہی محبوبہ زوجہ ہیں، آپ کی محبوبیت بی بی خدیجہ کی محبوبیت سے کسی طرح کم نہیں، رشک اس بات میں ہے جو ہم نے عرض کیا کہ بعد وفاتِ محبتِ مصطفیٰ کا جوش۔“ (۱)

رشک کسے کہتے ہیں؟

دعوتِ اسلامی کے اشاعتی ادارے مکتبۃ المدینہ کی مطبوعہ 417 صفحات پر مشتمل کتاب ”لباب الاحیاء“ ص 254 پر ہے: ”حسد کی حقیقت یہ ہے کہ جب کسی (مسلمان) بھائی کو اللہ عَزَّوَجَلَّ کی نعمت ملتی ہے تو حاسد انسان اسے ناپسند کرتا ہے اور اس بھائی سے نعمت کا زوال چاہتا ہے۔ اگر وہ اپنے بھائی کو ملنے والی نعمت کو ناپسند نہیں کرتا اور نہ اس کا زوال چاہتا ہے بلکہ وہ چاہتا ہے کہ اسے بھی ایسی ہی نعمت مل جائے تو اسے رشک کہتے ہیں۔ سرکارِ والا تبار، شفیق روز شمار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: ”مومن رشک کرتا اور

منافق حسد کرتا ہے۔“

سیدہ خدیجہ کی وفات کے وقت سیدہ عائشہ کی عمر:

عَلَّامَهُ بَدْرُ الدِّينِ عَيْنِي عَلَيْهِ رَحْمَةُ اللَّهِ الْعَنِي فرماتے ہیں: ”اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللَّهُ تَعَالَى عَنْهَا کا یہ فرمانا کہ: ”میں نے انہیں کبھی نہیں دیکھا۔“ اس کا معنی یہ ہے کہ میں نے انہیں حضور نبی کریم رُؤف رحیم صَلَّی اللہُ تَعَالَى عَلَیْہِ وَاٰلِہٖ وَسَلَّم کے پاس کبھی نہ دیکھا اور نہ پایا۔ ورنہ اُمُّ الْمُؤْمِنِينَ حضرت سیدتنا خدیجہ رَضِيَ اللَّهُ تَعَالَى عَنْهَا کو دیکھنا ممکن تھا کیونکہ حضرت سیدتنا خدیجہ رَضِيَ اللَّهُ تَعَالَى عَنْهَا کی وفات کے وقت حضرت سیدتنا عائشہ صدیقہ رَضِيَ اللَّهُ تَعَالَى عَنْهَا کی عمر چھ سال تھی۔“^(۱)

سیدہ خدیجہ کی طرف سے بکری ذبح کرنا:

اکثر حضور انور صَلَّی اللہُ تَعَالَى عَلَیْہِ وَاٰلِہٖ وَسَلَّم اُمُّ الْمُؤْمِنِينَ حضرت سیدتنا خدیجہ رَضِيَ اللَّهُ تَعَالَى عَنْهَا کی طرف سے بکری ذبح فرماتے، انہیں ثواب پہنچانے کے لیے اس کا گوشت اُن کی سہیلیوں میں تقسیم فرماتے۔ اس حدیث پاک سے چند مسئلے معلوم ہوئے: ❀ ایک یہ کہ میت کی طرف سے قربانی کرنا جائز ہے۔ ❀ دوسرے یہ کہ میت کو صدقہ و خیرات کا ثواب بخشا سنت ہے۔ ❀ تیسرے یہ کہ میت کے نام کا کھانا اس کے پیاروں دوستوں کو دینا بہتر ہے، اس سے میت کو بہت خوشی ہوتی ہے، ایک ثواب پہنچنے کی دوسرے اس کے دوستوں پیاروں کی امداد ہونے کی۔ بعض لوگ گیارہویں کا کھانا سیدوں کو، مزارات کے چڑھاوے وہاں کے مجاوروں کو دیتے ہیں اُن کی اصل یہ حدیث ہے کہ مجاورین اور اولاد میت کو پیارے ہوتے ہیں۔ چوتھے یہ کہ میت کو دنیا کے حالات کی خبر رہتی ہے تب ہی تو وہ اپنے پیاروں پر صدقہ کرنے سے خوش ہوتی ہے۔^(۲)

سب سے پہلے ایمان لانے والی خاتون:

عَلَّامَهُ شَہَابُ الدِّینِ أَحْمَدُ بْنُ مُحَمَّدٍ قَسْطَلَانِی قُدْسِ سَیِّدُ الثُّوَرَانِی فرماتے ہیں: ”حدیث پاک میں جو

۱... عمدة القاری، کتاب مناقب الانصار، باب تزویج النبی صلی اللہ علیہ وسلم خدیجۃ۔ الخ، ۱/۵۳۲، تحت الحدیث: ۳۸۱۸۔

۲... مرآة المناجیح، ۸/۳۹۶، ۳۹۷۔

كَانَتْ كَانَتْ یعنی حضرت خدیجہ رَضِيَ اللَّهُ تَعَالَى عَنْهَا ایسی تھیں، ایسی تھیں کی تکرار ہے۔ اس تکرار سے حضرت سیدتنا خدیجہ رَضِيَ اللَّهُ تَعَالَى عَنْهَا کے خُصائل مراد ہیں جو اُن کی فضیلت پر دلالت کرتے ہیں کہ وہ فاضلہ، عاقلہ اور پرہیزگار تھیں۔ اُمّ المؤمنین حضرت سیدتنا عائشہ صدیقہ رَضِيَ اللَّهُ تَعَالَى عَنْهَا سے مروی ہے کہ سرکارِ مدینہ راحتِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا ”حضرت خدیجہ رَضِيَ اللَّهُ تَعَالَى عَنْهَا مجھ پر اس وقت ایمان لائیں جب لوگوں نے میرا انکار کیا، میری اس وقت تصدیق کی جب لوگوں نے مجھے جھٹلایا اور میری مال کے ذریعے اس وقت مدد کی جب لوگوں نے مجھے اپنا مال نہ دیا۔“^(۱)

قیامت تک کے سادات کی نانی جان:

مُفَسِّرِ شَیْخِ، مُحَدِّثِ کَبِیْرِ حَکِیْمِ الْأُمّتِ مفتی احمد یار خان عَلَیْہِ رَحْمَةُ الْحَنّٰنِ حدیث کے الفاظ ”وہ ایسی تھیں وہ ایسی تھیں“ کے تحت فرماتے ہیں: ”یہاں پر حضور عَلَیْہِ الصَّلٰوۃُ وَالسَّلَام نے حضرت خدیجہ رَضِيَ اللَّهُ تَعَالَى عَنْهَا کی بہت سی صفات کی طرف اشارہ فرمایا ہے کہ وہ بہت روزہ دار، تہجد گزار، میری بڑی خدمت گزار، میری تنہائی کی مونس، میری غمگسار، غارِ حراء کے چلے میں میری مددگار تھیں، حضرت سیدتنا فاطمہ زہرہ رَضِيَ اللَّهُ تَعَالَى عَنْهَا کی ماں اور قیامت تک کے سیدوں کی نانی ہیں۔“^(۲)

رسول اللہ کی سیدہ خدیجہ سے اولاد:

عَلَّامَہٗ مُلَّا عَلٰی قَارِی عَلَیْہِ رَحْمَةُ اللہِ الْبَارِی حضور عَلَیْہِ الصَّلٰوۃُ وَالسَّلَام کے اس فرمان ”ان سے میری اولاد ہے۔“ کے تحت فرماتے ہیں: ”اس کا مطلب یہ ہے کہ تمام اولاد اُن ہی سے ہوئی ہے یہاں تک کہ حضرت سیدتنا فاطمہ الزہراء رَضِيَ اللَّهُ تَعَالَى عَنْهَا بھی، سوائے حضرت سیدنا ابراہیم رَضِيَ اللَّهُ تَعَالَى عَنْہُ کے کہ وہ حضرت سیدتنا ماریہ رَضِيَ اللَّهُ تَعَالَى عَنْهَا کے بطن سے پیدا ہوئے۔ حضرت سیدتنا خدیجہ رَضِيَ اللَّهُ تَعَالَى عَنْهَا قرشیہ ہیں، پہلے یہ ابنِ ہالہ بن زُرارہ کے نکاح میں تھیں، پھر عتیق بن عابد کے نکاح میں رہیں، پھر حضور تاجدارِ رسالت، شہنشاہِ نبوت صَلَّی اللہُ تَعَالَى عَلَیْہِ وَاٰلِہٖ وَسَلَّم کے نکاح میں آئیں، اُس وقت اُن کی عمر چالیس سال تھی اور حضور نبی

۱۔۔۔ ارشاد الساری، کتاب مناقب الانصار، باب تزویج النبی صلی اللہ علیہ وسلم خدیجۃ۔۔ الخ، ۸/۳۳۳، تحت الحدیث: ۳۸۱۸۔

۲۔۔۔ مرآۃ المناجیح، ۸/۳۹۷، لمختار۔

کریم رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا یہ پہلا نکاح تھا، اس سے پہلے کسی بھی خاتون سے نہ تو آپ نے نکاح فرمایا اور نہ ہی سیدہ خدیجہ رَضِیَ اللہُ تَعَالٰی عَنْہَا کی موجودگی میں کسی اور سے نکاح کیا حتیٰ کہ اُن کی وفات ہو گئی۔ اُمّ المؤمنین حضرت سیدتنا خدیجہ رَضِیَ اللہُ تَعَالٰی عَنْہَا نے مردوں اور عورتوں میں سب سے پہلے اسلام قبول کیا، آپ رَضِیَ اللہُ تَعَالٰی عَنْہَا کی عمر ۶۵ پینسٹھ سال تھی اور وفات کے بارے میں تین قول ہیں: ہجرت سے پانچ، چار یا تین سال پہلے مکہ مکرمہ میں وفات ہوئی۔ اُس وقت سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی نبوت کے دس سال گزرے تھے، آپ رَضِیَ اللہُ تَعَالٰی عَنْہَا کی تدفین مقامِ جُحُون میں ہوئی اور آپ رَضِیَ اللہُ تَعَالٰی عَنْہَا کو سرکارِ نادر، مدینے کے تاجدار صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ساتھ پچیس سال شریکِ حیات رہنے کا شرف حاصل ہوا۔“ (۱)

سیدہ ہالہ بنتِ خویلد کا حضور سے اجازت مانگنا:

عَلَّامہ بَدْرُ الدِّیْن عَیْنِی عَلَیْہِ رَحْمَةُ اللہِ الْغَنِی فرماتے ہیں: ”حضرت سیدتنا ہالہ بنتِ خویلد رَضِیَ اللہُ تَعَالٰی عَنْہَا نے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے اجازت مانگی تو اس سے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو حضرت سیدتنا خدیجہ رَضِیَ اللہُ تَعَالٰی عَنْہَا کا اجازت مانگنا یاد آگیا کیونکہ اِن کی آواز حضرت سیدتنا خدیجہ رَضِیَ اللہُ تَعَالٰی عَنْہَا کی آواز سے ملتی تھی۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم خوشی سے کھڑے ہو گئے اور فرمایا: ”یا اللہ! یہ تو ہالہ ہیں۔“ (۲)



سیدہ ”خدیجہ“ کے ۵ حروف کی نسبت سے حدیث مذکور اور اس کی وضاحت سے ملنے والے ۵ مدنی پھول

(۱) اُمّ المؤمنین حضرت سیدتنا خدیجہ رَضِیَ اللہُ تَعَالٰی عَنْہَا حضور نبی کریم رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی محبوب ترین زوجہ تھیں کہ آپ اکثر دیگر ازواج کے سامنے ان کے اوصاف بیان فرماتے۔

۱... برقاۃ المفاتیح، کتاب المناقب والفضائل، باب مناقب ازواج النبی صلی اللہ علیہ وسلم۔ الخ، ۵۵۶/۱۰، تحت الحدیث: ۶۱۸۶۔

۲... عمدة القاری، کتاب مناقب الانصار، باب تزویج النبی صلی اللہ علیہ وسلم۔ الخ، ۵۳۴/۱۱، تحت الحدیث: ۳۸۲۱۔

(2) آپ ﷺ حضرت سیدتنا خدیجہ رَضِيَ اللهُ تَعَالَى عَنْهَا کی طرف سے بکری ذبح فرماتے اور اُس کا گوشت اُن کی سہیلیوں کے گھروں میں بھیجا کرتے تھے۔

(3) حضور نبی کریم رُوف رحیم ﷺ نے سب سے پہلے حضرت سیدتنا خدیجہ رَضِيَ اللهُ تَعَالَى عَنْهَا سے نکاح فرمایا، اِس سے پہلے کسی بھی عورت سے نہ تو آپ نے نکاح فرمایا اور نہ ہی اُن کی موجودگی میں کسی اور سے نکاح کیا۔

(4) اُم المؤمنین حضرت سیدتنا خدیجہ رَضِيَ اللهُ تَعَالَى عَنْهَا کی ذات بہت سے اوصاف کی جامع تھی، سیدنا ابراہیم رَضِيَ اللهُ تَعَالَى عَنْهُ کے علاوہ سرکار ﷺ کی بقیہ اولاد آپ ہی کے بطن سے ہوئی، اور آپ رَضِيَ اللهُ تَعَالَى عَنْهَا خاتونِ جنت سیدہ فاطمہ رَضِيَ اللهُ تَعَالَى عَنْهَا کی والدہ اور قیامت تک کے سادات کی نانی جان ہیں۔

(5) اپنی زوجہ کی زندگی میں یا اُس کے انتقال کے بعد بھی اُس کی سہیلیوں کے ساتھ شریعت کے دائرے میں رہتے ہوئے حُسنِ سلوک سے پیش آنا کارِ ثواب ہے۔

اللہ عَزَّوَجَلَّ سے دعا ہے کہ وہ تمام مسلمانوں کو اُن کی ازواج کے ساتھ حُسنِ سلوک سے پیش آنے کی توفیق عطا فرمائے، اُن کے جملہ حقوق ادا کرنے کی توفیق عطا فرمائے۔

آمِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

انصاری صحابہ کی خدمت

حدیث نمبر: 345

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: خَرَجْتُ مَعَ جَرِيرِ بْنِ عَبْدِ اللَّهِ الْبَجَنِيِّ رَضِيَ اللَّهُ عَنْهُ فِي سَفَرٍ فَكَانَ يَخْدُمُنِي فَقُلْتُ لَهُ: لَا تَفْعَلْ فَقَالَ: إِنْ قَدَّرَ آيَتُ الْأَنْصَارَ تَضَنُّعُ بِرَسُولِ اللَّهِ صَلَّى اللَّهُ عَلَيْهِ وَسَلَّمَ شَيْئًا أَلَيْتُ عَلَى نَفْسِي أَنْ لَا أَصْحَبَ أَحَدًا مِنْهُمْ إِلَّا خَدَمْتُهُ. (1)

1... مسلم، کتاب فضائل الصحابة، باب فی حسن صحبة الانصار ص ۱۲۶۳، حدیث: ۲۵۱۳۔

ترجمہ: حضرت سیدنا انس بن مالک رَضِیَ اللہُ تَعَالٰی عَنْہُ فرماتے ہیں کہ میں حضرت جریر بن عبد اللہ بَجَلِی رَضِیَ اللہُ تَعَالٰی عَنْہُ کے ساتھ سفر پر گیا وہ میری خدمت کیا کرتے تھے، میں نے اُن سے کہا: آپ ایسا نہ کیا کریں۔ اُنہوں نے کہا: میں نے انصار کو دیکھا ہے وہ حضور نبی کریم رُوف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ساتھ اسی طرح پیش آتے تھے تو میں نے قسم کھائی ہے کہ انصار میں سے جس کا بھی رفیق سفر بنوں گا اس کی خدمت کروں گا۔“

حدیثِ پاک کی باب سے مناسبت:

انصاری صحابہ کرام عَلَیْہِمُ الرِّضْوَانُ مدینہ منورہ کے رہائشی تھے اور انہوں نے مکہ مکرمہ سے ہجرت کر کے آنے والے مہاجر صحابہ کرام عَلَیْہِمُ الرِّضْوَانُ کے ساتھ نہایت ہی خیر خواہی کی اور ہمیشہ حضور نبی کریم رُوف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی تعظیم اور ادب واحترام کیا کرتے تھے۔ انصاری صحابہ کرام عَلَیْہِمُ الرِّضْوَانُ کا ذکر خیر خود قرآن مجید فرقانِ حمید میں فرمایا گیا ہے۔ انصاری صحابہ کرام عَلَیْہِمُ الرِّضْوَانُ حضور نبی رحمت شفیق اُمّت صَلَّی اللہُ تَعَالٰی عَلَیْہِ وَاٰلِہٖ وَسَلَّم کے جانثار دوست تھے۔ اس حدیثِ پاک میں اس بات کا ذکر ہے کہ حضرت سیدنا جریر بن عبد اللہ رَضِیَ اللہُ تَعَالٰی عَنْہُ سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے دوستوں یعنی انصاری صحابہ کرام عَلَیْہِمُ الرِّضْوَانُ کی خدمت کیا کرتے تھے، ان کے ساتھ حُسنِ سلوک کیا کرتے تھے، ان کی خیر خواہی کیا کرتے تھے اور یہ باب معزز لوگوں کے دوستوں کے ساتھ حُسنِ سلوک کرنے کے بارے میں بھی ہے، اسی لیے علامہ نووی عَلَیْہِ رَحْمَةُ اللہِ الْقَوِی نے یہ حدیثِ پاک اس باب میں بیان فرمائی ہے۔

دورانِ سفر مسلمانوں کی خیر خواہی:

میٹھے میٹھے اسلامی بھائیو! معلوم ہوا کہ دورانِ سفر اپنے رفقاء اور مسلمان بھائیوں کی خیر خواہی کرنا صحابہ کرام عَلَیْہِمُ الرِّضْوَانُ کی سنت ہے۔ اس ضمن میں دو حکایات ملاحظہ کیجیے:

(1) حضرت سیدنا رباح رَضِیَ اللہُ تَعَالٰی عَنْہُ جنہیں بارگاہِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے سفینہ (یعنی کشتی) کا لقب اس وقت عطا ہوا جب دورانِ سفر ایک تھکے ہارے شخص نے اپنا سامان بھی اُن کے کندھوں پر

ڈال دیا حالانکہ یہ پہلے ہی بہت زیادہ سامان اٹھائے ہوئے تھے۔ یہ دیکھ کر حضور نبی رحمت ﷺ شفیق اُمّت صلی اللہ تعالیٰ علیہ وآلہ وسلم نے خوش طبعی اور مزاح کے طور پر ان سے فرمایا: ”اَنْتَ سَفِيْمَةٌ یعنی تم تو کشتی ہو۔“ اس دن سے آپ رَضِيَ اللہُ تَعَالٰی عَنْہُ کا یہ لقب اتنا مشہور ہو گیا کہ لوگ آپ کا اصلی نام ہی بھول گئے۔^(۱)

(۲) حضرت سیدنا ابو علی رباطی عَلَیْہِ رَحْمَةُ اللہِ الْقَوِی فرماتے ہیں کہ میں نے حضرت سیدنا عبد اللہ رازی عَلَیْہِ رَحْمَةُ اللہِ الْقَوِی کی صحبت اختیار کی، وہ جنگل میں جا رہے تھے۔ انہوں نے مجھ سے فرمایا: ”میں اس شرط پر تمہیں اپنے ساتھ رکھوں گا کہ ہم دونوں میں سے ایک امیر ہو گا اور دوسرا ماتحت۔“ میں نے عرض کی: ”آپ امیر ہوں گے۔“ انہوں نے فرمایا: ”پھر تم پر میری اطاعت لازم ہوگی۔“ میں نے کہا: ”جی ہاں۔“ چنانچہ انہوں نے ایک تھیلا لیا اور میرا زور راہ اس میں ڈال کر اپنی پیٹھ پر اٹھالیا۔ جب میں نے یہ دیکھا تو کہا: ”آپ یہ تھیلا مجھے دے دیجئے۔“ انہوں نے فرمایا: ”کیا تم نے مجھے امیر نہیں بنایا؟ تم پر میری اطاعت لازم ہے۔“ ایک رات بارش نے ہمیں آلیا تو آپ رَحْمَةُ اللہِ تَعَالٰی عَنْہُ صبح تک میرے سرہانے کھڑے ہو کر چادر کے ذریعے مجھے بارش سے بچاتے رہے حالانکہ میں بیٹھا ہوا تھا اور میں ندامت کے سبب اپنے نفس سے کہہ رہا تھا: ”کاش میں مرجاتا اور آپ رَحْمَةُ اللہِ تَعَالٰی عَنْہُ سے یہ نہ کہتا کہ آپ امیر ہیں۔“^(۲)

تعظیم کا تعلق فقط عمر سے نہیں ہوتا:

واضح رہے کہ حضرت سیدنا جریر رَضِيَ اللہُ تَعَالٰی عَنْہُ حضرت سیدنا انس بن مالک رَضِيَ اللہُ تَعَالٰی عَنْہُ سے عمر میں بڑے تھے اس کے باوجود آپ رَضِيَ اللہُ تَعَالٰی عَنْہُ ان کے مقام و مرتبے کی وجہ سے خدمت اور تعظیم کیا کرتے تھے۔ معلوم ہوا کہ تعظیم کا تعلق فقط عمر سے نہیں بلکہ مقام و مرتبے سے بھی ہوتا ہے، اگر چھوٹی عمر والا مقام و مرتبے میں زیادہ ہو تو بڑے کو چاہیے کہ اُس کی تعظیم بجالائے۔ اسی طرح چھوٹے کو بھی چاہیے کہ وہ اپنے سے بڑے کی خدمت و تعظیم کرے۔ اس ضمن میں دو فرامین مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ملاحظہ کیجیے: (۱) ”جو ہمارے چھوٹوں پر شفقت نہ کرے اور ہمارے بڑوں کی تعظیم نہ کرے تو وہ ہم میں سے

۱... اسد الغابۃ، سفینۃ ۲/ ۳۸۱ ملخصاً۔

۲... احیاء العلوم، کتاب آداب الافاق والاخوة۔ الخ، الباب الثانی فی حقوق الاخوة والصحبۃ، ۲/ ۲۲۸۔

نہیں۔“ (۱) (۲) ”جو بھی جوان کسی بوڑھے کی اس کی عمر کی وجہ سے تعظیم کرے تو اللہ عزوجل اُس کے لیے اُسے مقرر فرما دیتا ہے جو بڑھاپے میں اُس کی عزت کرے گا۔“ (۲)

تعظیم رسول کرنے والا اکرام کا مستحق:

علامہ غلام رسول رضوی عَلَیْہِ رَحْمَةُ اللہِ الْقَوِی فرماتے ہیں: ”حضرت سیدنا جریر رَضِیَ اللہُ تَعَالٰی عَنْہُ نے کہا کہ میں نے انصار کو دیکھا کہ وہ سید عالم صَلَّی اللہُ عَلَیْہِ وَاٰلِہٖ وَسَلَّم کی خدمت کرتے ہیں اور آپ کی تعظیم میں ہمہ تن مصروف رہتے ہیں اس لیے انصار میں سے جو کوئی مجھے ملے میں اُس کا اکرام کرتا ہوں۔ معلوم ہوا کہ سید عالم صَلَّی اللہُ عَلَیْہِ وَاٰلِہٖ وَسَلَّم کی تعظیم کرنے والا اکرام کا مستحق ہے۔“ (۳)

اسلام اور تعظیم و تکریم کا درس عظیم:

میٹھے میٹھے اسلامی بھائیو! اسلام وہ پیارا مذہبِ مُہَنْدَب ہے جو مسلمانوں کو انبیائے کرام عَلَیْہِمُ السَّلَامُ وَاٰلِہٖمُ السَّلَامُ، صحابہ کرام عَلَیْہِمُ الرِّضْوَانُ، اولیائے عظام رَحْمَتُہُمُ اللہُ السَّلَامُ، مزاراتِ مُقَدَّسَہ و دیگر تمام معزز لوگوں و مقامات کے ادب و احترام کا درس دیتا ہے، اسلام میں کسی بھی معزز ہستی یا کسی بھی معزز مقام کی بے ادبی کا کوئی تصور نہیں ہے، یقیناً جو نام نہاد مسلمان انبیائے کرام عَلَیْہِمُ السَّلَامُ وَاٰلِہٖمُ السَّلَامُ، یا صحابہ کرام عَلَیْہِمُ الرِّضْوَانُ، اولیائے عظام رَحْمَتُہُمُ اللہُ السَّلَامُ یا دیگر معزز ہستیوں یا مقدس مقامات کی توہین کرتے ہیں ان کا اسلام سے کوئی تعلق نہیں ہے۔ لہذا ہمیشہ معزز ہستیوں کا احترام کیجئے، علمائے کرام، مفتیانِ کرام رَحْمَتُہُمُ اللہُ السَّلَامُ کا بھی ادب کیجئے، اِنْ شَاءَ اللہُ عَزَّوَجَلَّ دنیا و آخرت دونوں میں اِس کی برکتیں نصیب ہوں گی۔ منقول ہے کہ خلیفہ ہارون رشید کے دربار میں جب کوئی عالم تشریف لاتے، تو بادشاہ اُن کی تعظیم کے لئے کھڑے ہوتا۔ ایک بار درباریوں نے عرض کیا: ”حضور! اِس طرح کرنے سے تو آپ رُعبِ سلطنت چلا جاتا ہے۔“ بادشاہ نے

①...ترمذی، کتاب البر والصلة، باب ما جاء في رحمة الصبيان، ۳/۳۶۹، حدیث: ۱۹۲۶۔

②...ترمذی، کتاب البر والصلة، باب ما جاء في اجلال الكبار، ۳/۴۱۱، حدیث: ۲۰۳۹۔

③...تفهيم البخاري، ۴/۴۴۰۔

نہایت ہی ایمان افروز جواب دیا کہ: ”اگر علمائے دین کی تعظیم سے رُعبِ سلطنت جاتا ہے تو جانے ہی کے قابل ہے۔“ یہی وجہ تھی کہ ہارون رشید کا رُعبِ رُوئے زمین کے بادشاہوں پر بدرجہ اتم (یعنی بہت زیادہ) تھا۔ سلاطینِ نصاریٰ (یعنی عیسائی بادشاہ) اس کا نام لیتے تھراتے تھے۔“ (۱)



”صحابہ“ کے ۵ حروف کی نسبت سے حدیثِ مذکور اور اس کی وضاحت سے ملنے والے ۵ مدنی پھول

- (۱) صحابہ کرام عَلَیْهِمُ الرِّضْوَانُ سفر میں اپنے رفقاء کے ساتھ خیر خواہی فرمایا کرتے تھے۔
 - (۲) معزز لوگوں کے دوستوں کے ساتھ بھی حُسنِ سلوک سے پیش آنا چاہیے۔
 - (۳) جو شخص حضور نبی کریم رُوفِ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی تعظیم و تکریم کرتا ہے وہ بھی تعظیم و تکریم کا مستحق ہے۔
 - (۴) اسلام وہ پیارا مذہب ہے جو تمام معزز لوگوں کی تعظیم و تکریم کا درس دیتا ہے، اسلام میں بے ادبی کا کوئی تصور نہیں ہے۔
 - (۵) تعظیم کا تعلق فقط عمر سے نہیں ہوتا بلکہ مقام و مرتبے سے بھی ہوتا ہے، اس لیے اگر کوئی کم عمر بڑے مقام و مرتبے والا ہو تو بڑے کو اس کی تعظیم کرنی چاہیے۔
- اللہ عَزَّوَجَلَّ سے دعا ہے کہ وہ ہمیں معزز لوگوں کے دوستوں کے ساتھ حُسنِ سلوک کرنے، سفر میں اپنے دوستوں کے ساتھ خیر خواہی کرنے، ہمیشہ باادب لوگوں کی صحبت میں بیٹھنے، بڑوں کا ادب کرنے اور چھوٹوں پر شفقت کرنے کی توفیق عطا فرمائے۔ آمین بِجَاہِ النَّبِیِّ الْأَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

اہل بیت کی تعظیم اور ان کی فضیلت کا بیان

باب نمبر: 43

میٹھے میٹھے اسلامی بھائیو! اہل بیت اطہار حضور نبی کریم، رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی آلِ اولاد ہیں، ان نفوسِ قدسیہ کا ادب و احترام نہ صرف ہر مسلمان پر لازم بلکہ تکمیلِ ایمان کے لیے بہت ضروری ہے، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے اہل بیت کی تعظیم و توقیر آپ سے محبت کی دلیل ہے کیونکہ کسی سے محبت اس بات کا تقاضا کرتی ہے کہ اُس سے نسبت رکھنے والی ہر چیز سے محبت کی جائے۔ ان پاک ہستیوں کی قدر و منزلت کا اندازہ اس بات سے لگایا جاسکتا ہے کہ خود سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ان حضرات کی تعظیم و تکریم کرنے اور ان سے الفت و محبت رکھنے کی ترغیب دلائی ہے۔ خود رب کائنات جَنَّ مَعْدَہ نے قرآنِ کریم میں ان کی تعریف و توصیف بیان فرمائی، یہ دینِ اسلام کے وہ روشن ستارے ہیں جن کی پیروی دو جہاں میں کامیابی کا پیش خیمہ ہے۔ ریاض الصالحین کا یہ باب بھی ”اہل بیت کی تعظیم اور ان کی فضیلت“ کے بارے میں ہے۔ عَلَّامَہ أَبُو ذَرٍّ یَاحْیٰ بِنِ شَرَف نَوَوٰی عَلَیْہِ رَحْمَۃُ اللہِ الْفَرِی نے اس باب میں 2 آیات کریمہ اور 2 احادیثِ مبارکہ بیان فرمائی ہیں۔ پہلے آیات اور ان کی تفسیر ملاحظہ فرمائیے۔

(۱) اہل بیت کی پاکیزگی اور نفاست

قرآن کریم میں ارشاد ہوتا ہے:

اِنَّمَا یُرِیْدُ اللّٰہُ لِيُذْہِبَ عَنْکُمُ الرِّجْسَ
اَہْلَ الْبَیْتِ وَیُطْہِرَکُمْ تَطْہِیْرًا ۝۱۳
ترجمہ کنز الایمان: اللہ تو بھی چاہتا ہے اے نبی کے
گھر والو کہ تم سے ہر ناپاکی دور فرمادے اور تمہیں
پاک کر کے خوب ستھرا کر دے۔ (پ ۲۲، الاحزاب: ۲۳)

مذکورہ آیتِ مبارکہ میں حضور عَلَیْہِ السَّلَام کے اہل بیت کی فضیلت بیان کی گئی ہے اور انہیں گناہوں سے دور رہنے اور تقویٰ و پرہیزگاری اختیار کرنے کی نصیحت فرمائی گئی ہے۔ عَلَّامَہ عَلَاءُ الدِّیْن عَلٰی بِنِ مُحَمَّد خَازِن عَلَیْہِ رَحْمَۃُ اللہِ الْبَاطِن فرماتے ہیں: اہل بیت سے مراد ازواجِ مطہرات رَضِیَ اللہُ تَعَالٰی عَنْہُمْ ہیں کیونکہ وہ حضور عَلَیْہِ السَّلَام کے آشیانہ اقدس میں تھیں حضرت سَیِّدُنا سعید بن جبیر اور حضرت سَیِّدُنا عبد اللہ

بن عباس رَضِيَ اللهُ تَعَالَى عَنْهُمَا سے بھی یہ ہی مروی ہے۔ آیت کا معنی یہ ہے کہ اللہ عَزَّوَجَلَّ حضور عَلَیْہِ السَّلَام کی ازواج کو اُن گناہوں سے پاک کرنے کا ارادہ فرماتا ہے جن سے انہیں منع فرمایا ہے۔ حضرت سیدنا عبد اللہ بن عباس رَضِيَ اللهُ تَعَالَى عَنْهُمَا فرماتے ہیں: ”یعنی شیطانی اعمال اور ہر وہ کام جس میں اللہ عَزَّوَجَلَّ کی رضائے ہو۔“ جبکہ حضرت سیدنا ابو سعید خدری اور تابعین کی ایک جماعت جس میں حضرت سیدنا مجاہد اور حضرت سیدنا قتادہ رَضِيَ اللهُ تَعَالَى عَنْهُمَا بھی شامل ہیں یہ حضرات اس بات کی طرف گئے ہیں کہ مذکورہ آیت میں اہل بیت سے حضرت سیدنا علی، سیدہ فاطمہ زہرا اور حسن و حسین رَضِيَ اللهُ تَعَالَى عَنْهُمْ مراد ہیں اور ان کے قول کی تائید حضرت سیدنا عائشہ صدیقہ رَضِيَ اللهُ تَعَالَى عَنْهَا سے مروی یہ حدیث پاک بھی کرتی ہے۔ چنانچہ اُمّ المؤمنین فرماتی ہیں کہ ایک صبح رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم دھاری دار سیاہ بالوں کی چادر پہنے ہوئے نکلے پھر آپ تشریف فرما ہوئے کہ حضرت سیدنا فاطمہ زہرا رَضِيَ اللهُ تَعَالَى عَنْهَا تشریف لائیں تو حضور نے انہیں چادر میں داخل کر لیا پھر حضرت سیدنا علی المرتضیٰ شیر خدا کَرَّمَ اللہُ تَعَالَى وَجْہَہُ الْکَرِیْم تشریف لائے تو حضور نے انہیں بھی چادر میں داخل فرمایا پھر حضرت سیدنا حسن مجتبیٰ رَضِيَ اللهُ تَعَالَى عَنْہُ تشریف لائے تو حضور نے انہیں بھی داخل فرمایا اس کے بعد حضرت سیدنا امام حسین رَضِيَ اللهُ تَعَالَى عَنْہُ تشریف لائے تو حضور نے انہیں بھی داخل کر لیا اور پھر آیت مذکورہ تلاوت فرمائی۔ حضرت سیدنا انس بن مالک رَضِيَ اللهُ تَعَالَى عَنْہُ سے روایت ہے کہ رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم چھ ماہ تک حضرت سیدنا فاطمہ زہرا رَضِيَ اللهُ تَعَالَى عَنْہَا کے دروازے پر آتے رہے جبکہ آپ فجر کی نماز کے لیے نکلتے آپ عَلَیْہِ السَّلَام فرماتے: ”اَلصَّلَاةُ يَا اَهْلَ الْبَيْتِ لِعَنِي اے اہل بیت! نماز کا وقت ہو گیا۔“ اس کے بعد مذکورہ آیت مبارکہ تلاوت فرماتے۔^(۱)

صَدْرُ الْاَفَاضِل حضرت علامہ مولانا سید محمد نعیم الدین مراد آبادی عَلَیْہِ رَحْمَةُ اللہِ الْہَادِی فرماتے ہیں: ”اس آیت سے اہل بیت کی فضیلت ثابت ہوتی ہے اور اہل بیت میں نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کے ازواجِ مطہرات، حضرت خاتونِ جنت فاطمہ زہرا، علی المرتضیٰ اور حسین کریمین رَضِيَ اللهُ تَعَالَى عَنْہُمْ سب داخل ہیں، آیات و احادیث کو جمع کرنے سے یہی نتیجہ نکلتا ہے اور یہی حضرت امام ابو منصور ماتریدی رَضِيَ اللهُ تَعَالَى عَنْہُ

①... تفسیر خازن، پ ۲۲، الاحزاب، تحت الآیۃ: ۲۲، ۴۹/۲، ملخصاً۔

سے منقول ہے، ان آیات میں اہل بیت رسول کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کو نصیحت فرمائی گئی ہے تاکہ وہ گناہوں سے بچیں اور تقویٰ و پرہیز گاری کے پابند رہیں، گناہوں کو ناپاکی سے اور پرہیز گاری کو پاکی سے استعارہ فرمایا گیا کیونکہ گناہوں کا مرتکب اُن سے ایسا ہی ملوث (آلودہ) ہوتا ہے جیسے جسم نجاستوں سے۔ اس طرزِ کلام سے مقصود یہ ہے کہ اربابِ عقول کو گناہوں سے نفرت دلائی جائے اور تقویٰ و پرہیز گاری کی ترغیب دی جائے۔^(۱)

(۲) شُعَائِرُ اللہ کی تعظیم دلوں کا تقویٰ

قرآن کریم میں ارشاد ہوتا ہے:

وَمَنْ يُعْظَمْ شُعَائِرُ اللّٰهِ فَإِنَّهَا مِنْ تَقْوٰی
الْقُلُوْبِ ﴿۳۶﴾ (پ ۱۷، الحج: ۳۲) ترجمہ کنز الایمان: اور جو اللہ کے نشانوں کی تعظیم کرے تو یہ دلوں کی پرہیز گاری سے ہے۔

مذکورہ آیت مبارکہ میں اللہ عَزَّوَجَلَّ کے نشانوں کی تعظیم و تکریم کرنے کی رغبت دلائی گئی ہے اور اس بات کو بیان کیا گیا ہے کہ جو لوگ شعائر اللہ کا ادب و احترام کرتے ہیں وہ حقیقی تقویٰ و پرہیز گاری والے ہیں۔ اللہ عَزَّوَجَلَّ کی نشانیوں کی اپنے قول، عمل بلکہ ہر طریقے سے تعظیم کرنا نہ صرف خوش نصیبی ہے بلکہ یہ تعظیم دلوں میں تقویٰ پیدا کرتی ہے۔ ہر وہ چیز جس کی تعظیم و توقیر کرنا اللہ عَزَّوَجَلَّ کی عبادت بن جائے وہ شعائر اللہ ہے۔ شعائر، شعر کی جمع ہے جس کا لغوی معنی معرفت و پہچان کے ہیں اور اصطلاح میں محبوب و پسندیدہ، ضروری اشیاء یا شخصیات کو شعائر کہا جاتا ہے۔ یوں وہ تمام اشیاء یا شخصیات جنہیں دیکھ کر رب تعالیٰ کی ذات و صفات اور قدرتِ کاملہ کی پہچان حاصل ہو شعائر اللہ ہیں۔ قرآن و احادیث میں کئی چیزوں کو شعائر اللہ کہا گیا ہے۔ (۱) اعمال جیسے نماز، روزہ، حج اور زکاۃ (۲) اوقات جیسے نمازوں کے اوقات اور روزوں و حج کے مہینے۔ (۳) مقدّس مقامات جیسے مکہ مکرمہ، مدینہ منورہ اور بیت المقدس (۴) مقدّس شخصیات جیسے انبیائے کرام عَلَیْہِمُ السَّلَام، اہل بیت اطہار و صحابہ کرام عَلَیْہِمُ الرِّضْوَانُ و مجتہدین و صالحین علماء رَحِمَہُمُ اللہ (۵)

①... تفسیر خزائن العرفان، پ ۲۲، الاحزاب: ۳۳۔

اشیاءِ اعمال مثلاً قرآن مجید، حدیثِ پاک، آبِ زم زم اور قربانی کے جانور وغیرہ۔ پھر ان میں سے ہر ایک کی تعظیم کے طریقے بھی مختلف ہیں۔ ﴿جیسے نماز کی تعظیم کا طریقہ یہ ہے کہ بندہ پاک و صاف ہو کر خشوع و خضوع و اطمینان سے شریعت کے دیے گئے طریقے کے مطابق مکمل اور صحیح طریقہ سے نماز کی ادائیگی کرے۔﴾ عبادت کے اوقات کی تعظیم کا طریقہ یہ ہے کہ بندہ مستحب اوقات میں عبادت کرے، وقت سے پہلے و تاخیر سے کام نہ لے۔ ﴿مقامات کی تعظیم کا طریقہ یہ ہے کہ اُن کی زیارت کی جائے، ہر طرح کی گندگی سے حفاظت کرتے ہوئے انہیں پاک و صاف رکھا جائے، انہیں آباد رکھا جائے۔﴾ انبیائے کرام عَلَیْہِمُ السَّلَام کی تعظیم کا طریقہ یہ ہے کہ شریعت کے دائرے میں رہتے ہوئے اُن کی اتباع کی جائے۔ ﴿اہل بیت و صحابہ کرام عَلَیْہِمُ الرِّفْعَان کی تعظیم کا طریقہ یہ ہے کہ اُن کی سیرت طیبہ پر عمل کیا جائے، اُن کا ادب و احترام کیا جائے، اُن سے محبت کی جائے۔﴾ قرآن کی تعظیم کا طریقہ یہ ہے کہ اُس کی تلاوت کی جائے، اُس کے معانی و مفہیم کو سمجھ کر اُس پر عمل کی جائے، اُس کا ادب و احترام کیا جائے، اُس کی طرف پاؤں نہ پھیلانے جائیں، اُس کی طرف پیٹھ نہ کی جائے، بغیر وضو و غسل کے اُسے ہر گز نہ چھوا جائے۔

آیتِ مبارکہ کی باب سے مناسبت:

میٹھے میٹھے اسلامی بھائیو! معلوم ہوا کہ اہل بیت اطہار اللہ عَزَّوَجَلَّ کی نشانیوں میں سے ہیں ان کی تعظیم و توقیر کرنا اور ان کا ادب و احترام بجالانے میں مبالغہ کرنا تقویٰ اور پرہیزگاری اور ایمان کامل کی علامت ہے۔ یہ باب بھی اہل بیت کی تعظیم اور ان کی فضیلت کے بارے میں ہے اس لیے علامہ نووی عَلَیْہِ رَحْمَةُ اللہِ الْقَوِی نے یہ آیتِ مبارکہ اس باب میں بیان فرمائی ہے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

دو عظیم چیزیں قرآن اور اہل بیت

حدیث نمبر: 346

عَنْ یَزِیدِ بْنِ حِیَّانَ قَالَ: اِطْلَقْتُ اَنَا وَحَصِیْنُ بْنُ سَبْرَةَ وَعَمْرُو بْنُ مُسْلِمٍ اِلٰی زَیْدِ بْنِ اَرْقَمَ رَضِیَ اللہ عَنْہُمْ فَلَمَّا جَلَسْنَا اِلَیْہِ قَالَ لَہُ حَصِیْنٌ: لَقَدْ لَقِیْتُ یَا زَیْدُ خَیْرًا کَثِیْرًا رَاَیْتُ رَسُوْلَ اللہ صَلَّی اللہ عَلَیْہِ وَسَلَّم

وَسَبِعَتْ حَدِيثَهُ وَعَزَّوَتْ مَعَهُ وَصَلَّيْتُ خَلْفَهُ: لَقَدْ لَقِيتُ يَا زَيْدٌ خَيْرًا كَثِيرًا حَدَّثَنَا يَا زَيْدٌ مَا سَبِعْتَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: يَا ابْنَ أَخِي وَاللَّهِ لَقَدْ كِبَرْتَ سِنِي وَقَدَّمَ عَهْدِي وَنَسِيتُ بَعْضَ الَّذِي كُنْتُ أَعْنِي مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَمَا حَدَّثْتُكُمْ فَأَقْبَلُوا وَمَا لَا فَلَا تُكْفُونِيهِ ثُمَّ قَالَ: قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمًا فِينَا خَطِيبًا بِسَاءٍ يُدْعَى خُبَا بَيْنَ مَكَّةَ وَالْمَدِينَةِ فَحَصَدَ اللَّهُ وَأَثْنَى عَلَيْهِ وَوَعظَ وَذَكَّرَ ثُمَّ قَالَ: أَمَّا بَعْدُ أَلَا أَيُّهَا النَّاسُ فَإِنَّمَا أَنَا بَشَرٌ يُوشِكُ أَنْ يَأْتِيَ رَسُولُ رَبِّي فَأَجِيبْ وَأَنَا تَارِكٌ فِيكُمْ ثَقَلَيْنِ: أَوَّلُهُمَا كِتَابُ اللَّهِ فِيهِ الْهُدَى وَالنُّورُ فَخُذُوا بِكِتَابِ اللَّهِ وَاسْتَسْكِنُوا بِهِ فَحَثَّ عَلَى كِتَابِ اللَّهِ وَرَغَّبَ فِيهِ ثُمَّ قَالَ: وَأَهْلُ بَيْتِي أَذْكَرُكُمْ اللَّهُ فِي أَهْلِ بَيْتِي أَذْكَرُكُمْ اللَّهُ فِي أَهْلِ بَيْتِي فَقَالَ لَهُ حُصَيْنٌ: وَمَنْ أَهْلُ بَيْتِهِ يَا زَيْدُ أَلَيْسَ نِسَاءُكَ مِنْ أَهْلِ بَيْتِهِ؟ قَالَ: نِسَاءُكَ مِنْ أَهْلِ بَيْتِهِ وَلَكِنْ أَهْلُ بَيْتِهِ مَنْ حَرَّمَ الصَّدَقَةَ بَعْدَكَ قَالَ: وَمَنْ هُمْ؟ قَالَ: هُمْ آلُ عَلِيٍّ وَآلُ عَقِيلٍ وَآلُ جَعْفَرٍ وَآلُ عَبَّاسٍ. قَالَ: كُلُّ هَؤُلَاءِ حَرَّمَ الصَّدَقَةَ؟ قَالَ: نَعَمْ. ^(۱) وَفِي رَوَايَةٍ: أَلَا وَإِنِّي تَارِكٌ فِيكُمْ ثَقَلَيْنِ: أَحَدُهُمَا كِتَابُ اللَّهِ وَهُوَ حَبْلُ اللَّهِ مَنْ اتَّبَعَهُ كَانَ عَلَى الْهُدَى وَمَنْ تَرَكَهُ كَانَ عَلَى ضَلَالَةٍ. ^(۲)

ترجمہ: حضرت سیدنا زید بن حیان رَحْمَةُ اللّٰهِ تَعَالٰی عَلَیْہِ فرماتے ہیں کہ میں، حُصَیْن بن سَہْرہ اور عمرو بن مسلم ہم تینوں حضرت سیدنا زید بن ارقم رَضِیَ اللّٰہُ تَعَالٰی عَنْہُمْ کی خدمت میں حاضر ہوئے پس جب ہم ان کے پاس بیٹھ چکے تو حضرت سیدنا حُصَیْن رَضِیَ اللّٰہُ تَعَالٰی عَنْہُ نے ان سے کہا: ”اے زید! آپ نے بہت بھلائی پائی کیونکہ آپ رسول اللہ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی زیارت سے مشرف ہوئے، آپ نے ان سے احادیث سنیں، ان کے ساتھ غزوات میں شریک ہوئے اور ان کی اقتداء میں نماز ادا کی۔ اے زید! آپ نے خیر کثیر پائی، آپ ہمیں بھی وہ باتیں بتائیں جو آپ نے رسول اللہ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم سے سنیں۔ حضرت سیدنا زید بن ارقم رَضِیَ اللّٰہُ تَعَالٰی عَنْہُ نے فرمایا: ”اے بھتیجے! خدا کی قسم! میں بوڑھا ہو گیا ہوں اور میرے اس یادگار زمانے کو مدت گزر گئی ہے اور جو کچھ حضور عَلَیْہِ الصَّلَاۃُ وَالسَّلَام سے میں نے یاد کیا تھا اس میں سے بھی کچھ

۱... مسلم، کتاب الفضائل، باب من فضائل علی بن ابی طالب رضی اللہ عنہ، ص ۱۳۱۲، حدیث: ۲۴۰۸۔

۲... مسلم، کتاب الفضائل، باب من فضائل علی بن ابی طالب رضی اللہ عنہ، ص ۱۳۱۳، حدیث: ۲۴۰۸۔

بھول گیا ہوں پس جو کچھ میں تم سے بیان کروں اسے قبول کر لو اور جو نہ بیان کر سکوں اس کے متعلق مجھے زحمت نہ دو۔“ پھر فرمایا کہ ایک دن رسول اللہ ﷺ مدینہ کے درمیان خم نامی تالاب پر خطبہ دینے کے لیے کھڑے ہوئے۔ آپ ﷺ نے پہلے اللہ تعالیٰ کی حمد و ثنائیاں کی اور لوگوں کو وعظ و نصیحت فرمائی۔ پھر ارشاد فرمایا: ”خبردار! اے لوگو! میں ایک بشر ہوں، قریب ہے کہ میرے رب کا قاصد آجائے اور میں اس کا پیغام قبول کر لوں۔ میں تم میں دو عظیم چیزیں چھوڑ رہا ہوں۔ ان میں سے پہلی تو اللہ عزوجل کی کتاب ہے جس میں ہدایت اور نور ہے، تم اللہ عزوجل کی کتاب پر عمل کرو اور اسے مضبوطی سے تھام لو۔“ پھر آپ نے کتاب اللہ پر عمل کرنے پر ابھارا اور اس کی رغبت دلائی۔ پھر ارشاد فرمایا: ”دوسرے میرے اہل بیت ہیں، میں تمہیں اپنے اہل بیت کے متعلق اللہ عزوجل سے ڈراتا ہوں، میں تمہیں اپنے اہل بیت کے متعلق اللہ عزوجل سے ڈراتا ہوں۔“ حضرت سیدنا حصین رضی اللہ تعالیٰ عنہ نے پوچھا: ”اے زید! اہل بیت کون ہیں؟ کیا ان میں ازواجِ مطہرات شامل نہیں؟“ حضرت سیدنا زید بن ارقم رضی اللہ تعالیٰ عنہ نے فرمایا: ”آپ کی ازواج بھی اہل بیت میں سے ہیں لیکن یہاں اہل بیت سے مراد وہ لوگ ہیں جن پر آپ ﷺ نے بعد صدقہ لینا حرام ہے۔“ پوچھا: ”وہ کون ہیں؟“ فرمایا: ”وہ آل علی، آل عقیل، آل جعفر اور آل عباس رضی اللہ تعالیٰ عنہم ہیں۔“ پوچھا: ”ان سب پر صدقہ لینا حرام ہے؟“ فرمایا: ”ہاں۔“ ایک روایت میں ہے کہ آپ ﷺ نے ارشاد فرمایا: ”سنو! میں تم میں دو عظیم چیزیں چھوڑ کر جا رہا ہوں۔ ان میں سے ایک اللہ عزوجل کی کتاب ہے جو اللہ عزوجل کی رسی ہے جو اس پر عمل پیرا ہو گا وہ ہدایت پر رہے گا اور جس نے اسے چھوڑ دیا وہ گمراہ ہوا۔“

نیک اعمال میں شرکت باعثِ شرف:

مذکورہ حدیث پاک میں اللہ عزوجل کے پاکیزہ کلام قرآن مجید اور حضور ﷺ کے اہل بیت کی فضیلت بیان کی گئی ہے اور ان کے حقوق کی ادائیگی کا درس دیا گیا ہے۔ حدیث پاک کی ابتدا میں بیان ہوا کہ حضرت سیدنا زید بن حیان، حصین بن سبرہ اور عمرو بن مسلم رحمہم اللہ تینوں حضرات سیدنا زید بن ارقم رضی اللہ تعالیٰ عنہ کی خدمت میں حاضر ہوئے۔ حصین بن سبرہ نے زید بن ارقم رضی اللہ تعالیٰ عنہ سے عرض کی کہ

آپ تو بہت خوش قسمت ہیں کیونکہ آپ حضور عَلَیْہِ السَّلَام کی زیارت سے مشرف ہوئے، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے احادیث کا سماع کیا، آپ کے ساتھ عزرات میں شریک ہوئے اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اقتداء میں نماز پڑھنے کا شرف حاصل کیا، آپ تو خیر کثیر پانے والے ہیں۔

عَلَّامَہُ مُحَمَّدَ بنِ عَلَّانِ شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”اس سے معلوم ہوتا ہے کہ صلحاء کے ساتھ نیک اعمال میں شریک ہونا بڑے شرف کی بات ہے اور اسی وجہ سے شریعت نے نمازوں میں جماعت کو مشروع کیا ہے تاکہ صالحین کی برکت سے کوتاہی کرنے والوں کی نماز بھی قبول ہو جائے۔“ (۱)

محمد ثین کے اوصاف اور دعا کی تعلیم:

عَلَّامَہُ مُحَمَّدَ بنِ عَلَّانِ شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”سیدنا حُصَین بن سَبْرَہ رَحْمَۃُ اللہِ تَعَالٰی عَلَیْہِ نے اس کے بعد سیدنا زید بن ارقم رَضِیَ اللہُ تَعَالٰی عَنْہُ سے عرض کی کہ آپ نے حضور عَلَیْہِ السَّلَام سے جو باتیں سنی ہیں وہ ہمیں بھی بیان کر دیں۔ حضرت سیدنا حُصَین بن سَبْرَہ رَضِیَ اللہُ تَعَالٰی عَنْہُ کے قول میں اس بات پر دلیل ہے کہ علم اس کے اہل لوگوں سے حاصل کرنا چاہیے اور محمد ثین سے حدیث طلب کرنے سے پہلے ان کی شان کے لائق اوصاف بیان کیے جائیں اور ان کے لیے دعا کی جائے۔“ (۲)

بڑھاپے میں حدیث روایت کرنا:

حضرت سیدنا حُصَین بن سَبْرَہ رَحْمَۃُ اللہِ تَعَالٰی عَلَیْہِ نے حضرت سیدنا زید بن ارقم رَضِیَ اللہُ تَعَالٰی عَنْہُ سے عرض کی کہ آپ ہمیں حضور عَلَیْہِ السَّلَام سے سنی ہوئی باتیں بیان کریں تو سیدنا زید بن ارقم رَضِیَ اللہُ تَعَالٰی عَنْہُ نے فرمایا: ”اے بھتیجے! میری عمر کافی ہو چکی ہے اور حضور عَلَیْہِ السَّلَام سے یاد کی ہوئی بہت سی باتیں اب میں بھول چکا ہوں اسی لیے میں جو کچھ تم سے بیان کر دوں تم اسے قبول کر لینا اور جو نہ بیان کر سکوں اس میں مجھے زحمت نہ دینا۔“ عَلَّامَہُ مُحَمَّدَ بنِ عَلَّانِ شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”حضرت سیدنا زید بن

① ... دلیل الفالحین، باب فی اکرام اہل بیت۔ الخ، ۱۹۷/۲، تحت الحدیث: ۳۶۲ ملخصاً۔

② ... دلیل الفالحین، باب فی اکرام اہل بیت۔ الخ، ۱۹۸/۲، تحت الحدیث: ۳۶۲ ملخصاً۔

ارقم رَضِيَ اللَّهُ تَعَالَى عَنْهُ نے سیدنا حصین رَضِيَ اللَّهُ تَعَالَى عَنْهُ کو خود سے چھوٹا ہونے کی بنا پر بھیجے کے لفظ سے مخاطب کیا نیز سیدنا زید بن ارقم رَضِيَ اللَّهُ تَعَالَى عَنْهُ کی بڑھاپے کی وجہ سے اپنی طرف نسیان کی نسبت کرنا اس بات پر دلالت کرتا ہے کہ بڑھاپا قوتِ حافظہ کے ضعف اور نسیان کا سبب ہے اسی وجہ سے اسی سال (80) کے بعد حدیثِ پاک روایت کرنے کو ایک جماعت نے ناپسند کیا ہے کیونکہ اس عمر میں لاشعوری طور پر حدیثِ پاک میں اختلاط واقع ہونے کا خوف ہوتا ہے۔ سلف و صالحین میں سے اکثر نے کثرت سے حدیثِ پاک کی روایت کرنے کو مکروہ جانا ہے۔ سیدنا امام مالک رَحْمَةُ اللَّهِ تَعَالَى عَلَيْہ فرماتے تھے: ”رَسُولُ اللَّهِ صَلَّى اللَّهُ تَعَالَى عَلَيْہ وَآلِہِ وَسَلَّمَ سے بہت کم حدیثیں روایت کرنے والا میں بھی ہوں۔“^(۱)

غدير خم کیا ہے؟

حدیثِ پاک میں بیان ہوا کہ ایک روز حضور نبی اکرم، نورِ مجسم صَلَّى اللَّهُ تَعَالَى عَلَيْہ وَآلِہِ وَسَلَّمَ مکہ مکرمہ اور مدینہ منورہ کے درمیان ”خم“ نامی تالاب پر خطبہ دینے کے لیے کھڑے ہوئے۔ مَقْصِدِ شَرِیْرِ مُحَدِّثِ کَبِیْرِ حَکِیْمِ الْأُمَمِ مُفْتِی احمد یار خان عَلَیہِ رَحْمَةُ اللَّهِ تَعَالَى فرماتے ہیں: ”حرمین شریفین کے درمیان حنفہ منزل کے قریب ایک جگہ کا نام ”خم“ ہے، وہاں ایک تالاب ہے اس تالاب کو غدير خم کہتے تھے، وہاں کا یہ واقعہ ہے۔“^(۲) خطبے کی ابتدا میں حضور عَلَیہِ الصَّلَاةُ وَالسَّلَام نے اللہ عَزَّ وَجَلَّ کی حمد و ثنائیاں فرمائی یعنی اللہ تعالیٰ کا شکر ادا کیا اور اس کی عظمت و کبریائی بیان کی اور لوگوں کو وعظ و نصیحت فرمائی یعنی جو چیز ان کے لیے نفع مند تھی اس کی نصیحت کی اور انہیں غفلت کی نیند سے بیدار کیا۔^(۳)

رسول اللہ بے مثل بشر ہیں:

میٹھے میٹھے اسلامی بھائیو! واضح رہے کہ حضور نبی کریم رُفِی رَحِیْم صَلَّى اللَّهُ تَعَالَى عَلَيْہ وَآلِہِ وَسَلَّمَ کو اللہ

①... دلیل القالین، باب فی اکرام اہل بیت رسول اللہ صلی اللہ علیہ وسلم۔ الخ، ۱۹۸/۲، تحت الحدیث: ۳۲۶ ملخصاً۔

②... مرآة المناجیح، ۸/۴۵۶۔

③... مرقاة المفاتیح، کتاب المناقب والفضائل، باب مناقب اہل بیت النبی صلی اللہ علیہ وسلم۔ الخ، ۵۱۶/۱۰، تحت الحدیث: ۶۱۴۰۔

عَزَّوَجَلَّ نے بشریت اور نورانیت دونوں سے مُصَنَّف فرمایا، اللہ عَزَّوَجَلَّ نے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو جو فضائل و کمالات عطا فرمائے، اتنے فضائل و کمالات کسی اور بشر کو عطا نہ فرمائے، اسی وجہ سے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم بے مثل بشر ہیں، اس حدیث پاک میں بھی اس بات کا بیان ہے کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اے لوگو! میں ایک بشر ہوں۔“ عَلَامَہ مُحَمَّد بن عَلَّان شَافِعِی عَلَیْہِ رَحْمَۃُ اللہِ الْقَوِی اس کی وجوہات بیان کرتے ہوئے فرماتے ہیں: ”حضور عَلَیْہِ الصَّلَاۃُ وَالسَّلَام نے یہ الفاظ اس لیے نہیں فرمائے کہ آپ کی صفات ایک عام آدمی کی مثل ہیں بلکہ آپ یہ وہم و زور کرنا چاہتے تھے کہ میرے ہاتھ پر خلاف عادت افعال کے صدور کی وجہ سے کہیں تم لوگ مجھے معبود یا فرشتہ نہ سمجھ لو اور خود کو بشر کہنے کی ایک وجہ یہ بھی تھی کہ بشر کی صفت ہے کہ اسے دنیا سے دارِ فانی کی طرف کوچ کرنا پڑتا ہے اسی وجہ سے آپ نے خود کے بشر ہونے کا اظہار فرمایا۔“ (۱)

رب کا قاصد کون ہے؟

حضور تاجدارِ رسالت، شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”اے لوگو! میں ایک بشر ہوں! قریب ہے کہ میرے رب کا قاصد میرے پاس آجائے اور میں اس کا پیغام قبول کر لوں۔“ قاصد سے مراد یا حضرت سیدنا عزرائیل عَلَیْہِ السَّلَام ہیں جو ہر ایک کے پاس موت کے وقت آتے ہیں یا حضرت سیدنا جبریل عَلَیْہِ السَّلَام ہیں جو وفات شریف کے وقت ملک الموت کے ساتھ حضورِ انور صَلَّی اللہُ تَعَالٰی عَلَیْہِ وَاٰلِہٖ وَسَلَّم کے استقبال کے لیے اور بارگاہِ الہی میں ساتھ لے جانے کے لیے خدمت میں حاضر ہوئے۔ (۲)

شیخ عبدالحق مُحَدِّثِ وِہلوی عَلَیْہِ رَحْمَۃُ اللہِ الْقَوِی فرماتے ہیں: ”فی الواقع حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی رحلت قریب تھی یہ واقعہ حجۃ الوداع سے واپسی پر ذوالحجہ کے آخری دنوں کا ہے اور آپ عَلَیْہِ السَّلَام کی رحلت ربیع الاول میں ہے۔“ (۳)

①... دلیل الفالحین، باب فی اکرام اہل بیت رسول اللہ صلی اللہ علیہ وسلم۔ الخ، ۱۹۹/۲، تحت الحدیث ۳۶۶۔

②... مرآۃ المناجیح، ۸/۳۵۷۔

③... اشعة المصاب، کتاب المناقب، باب مناقب اہل بیت النبی صلی اللہ علیہ وسلم، ۶۹۵/۲۔

ثقلین کے دو معنی:

آپ ﷺ نے فرمایا: میں تمہارے درمیان دو عظیم چیزیں چھوڑ رہا ہوں۔ حضور ﷺ نے ان دو چیزوں کے لیے ثَقَلَيْنِ کے الفاظ ارشاد فرمائے۔ یہ لفظ دو طرح آتا ہے (1) ثَقْلٌ بمعنی بوجھ، جن و انس کو بھی ثقلین کہتے ہیں کہ زمین میں ان کا بڑا وزن ہے کیونکہ قرآن مجید کے احکامات پر عمل کرنا اور اہل بیت کی اطاعت کرنا نفس پر بھاری ہے لہذا انہیں ثقلین فرمایا۔ اللہ عَزَّوَجَلَّ ارشاد فرماتا ہے: ﴿إِنَّا سَنُلْقِيْكَ عَلَيْهِمْ قَوْلًا ثَقِيْلًا ۝۹﴾ (پ ۲۹، المزمل: ۵) ترجمہ کنز الایمان: ”بے شک عنقریب ہم تم پر ایک بھاری بات ڈالیں گے۔“ (یعنی قرآن مجید) (2) ثَقْلٌ بمعنی عظیم و نفیس چیز، چونکہ ایمان کی زینت دین کی رونق قرآن مجید اور اہل بیت اطہار سے ہے اس لیے انہیں ثقلین فرمایا یعنی دو بھاری بھر کم چیزیں یا نفیس ترین چیزیں جو متاعِ ایمان میں سب سے زیادہ قیمتی ہیں۔^(۱)

قرآن ہدایت اور نور ہے:

تاجدارِ رسالت، شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”ان دو نفیس چیزوں میں سے پہلی تو اللہ عَزَّوَجَلَّ کی کتاب ہے جس میں ہدایت اور نور ہے پس تم اللہ عَزَّوَجَلَّ کی کتاب پر عمل پیرا ہو اور اسے مضبوطی سے تھام لو۔“ شیخ عبدالحق محدث دہلوی عَلَیْہِ رَحْمَةُ اللہِ النَّقْوٰی فرماتے ہیں: ”یہ کتاب دنیا اور آخرت کی سعادت تک پہنچاتی ہے، اس میں روشنی یعنی اعمال کا بیان ہے کہ جس روشنی سے راستہ روشن ہوتا ہے اور منزل مقصود تک پہنچنے میں آسانی ہوتی ہے، نیز نورِ قرآن پاک کے ناموں میں سے ایک نام ہے۔“^(۲)

حدیث پر عمل قرآن پر عمل کرنا ہے:

عَلَّامُہٗ مَلَّا عَلٰی قَارِی عَلَیْہِ رَحْمَةُ اللہِ الْبَارِی فرماتے ہیں: ”یہ کتاب گمراہی سے ہدایت کی جانب پھیرتی ہے، دلوں کو مُتَوَرِّک کرتی ہے اور قیامت میں پل صراط کا نور ہے۔ لہذا اسے مُسْتَدَلِّ بناؤ، اسے حِفْظ کرو اور اس

①...مرآۃ المناجیح، ۸/۵۶۱ ماخوذاً۔

②...اشعة الممعات، کتاب المناقب، باب مناقب اہل بیت النبی صلی اللہ علیہ وسلم، ۳/۶۹۶۔

کے علوم حاصل کرو اور اپنے اعتقاد و اعمال کی اصلاح کے لیے اسے مضبوطی سے تھام لو۔ یہاں ایک بات قابل ذکر ہے کہ احادیث رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم پر عمل کرنا بھی منجملہ کتاب اللہ پر عمل کرنا ہے، اللہ عَزَّوَجَلَّ ارشاد فرماتا ہے: ﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾ (پ ۲۸، العنکبوت: ۷) ”ترجمہ کنز الایمان: اور جو کچھ تمہیں رسول عطا فرمائیں وہ لو اور جس سے منع فرمائیں باز رہو۔“ اور رسول اللہ کی اطاعت در حقیقت اللہ عَزَّوَجَلَّ کی اطاعت ہے، فرمان باری تعالیٰ ہے: ﴿مَنْ يُطِيعِ الرَّسُولَ فَقَدْ أَطَاعَ اللہَ﴾ (پ ۵، النساء: ۸۰) ”ترجمہ کنز الایمان: جس نے رسول کا حکم مانا بے شک اس نے اللہ کا حکم مانا۔“ اور جو اللہ عَزَّوَجَلَّ سے محبت کرنے والا ہے اس پر تو رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اطاعت کرنا لازم ہے، قرآن کریم میں ارشاد ہوتا ہے: ﴿قُلْ إِنْ كُنْتُمْ تُحِبُّونَ اللہَ فَاتَّبِعُونِي يُحْبِبْكُمُ اللہُ﴾ (پ ۳، آل عمران: ۳۱) ”ترجمہ کنز الایمان: اے محبوب تم فرما دو کہ لوگو اگر تم اللہ کو دوست رکھتے ہو تو میرے فرمانبردار ہو جاؤ اللہ تمہیں دوست رکھے گا۔“ سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے صحابہ کرام عَلَیْہِمُ الرِّضْوَان کو کتاب اللہ کے الفاظ و معانی کی رعایت کرنے اور اُس کے احکامات پر عمل کرنے پر ابھارا اور وہ چیزیں بیان فرمائی جن سے لوگوں میں کتاب اللہ پر عمل کرنے کی رغبت پیدا ہو، ممکن ہے کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے رغبت دلانے والی باتوں کے ساتھ ان عذابوں سے بھی لوگوں کو خوف دلایا ہو جو احکام الہی ترک کرنے والوں کو دیئے جائیں گے۔“ (۱)

اللہ کی رسی مضبوطی سے تھام لو:

ایک روایت میں ہے کہ آپ عَلَیْہِ الصَّلَاةُ وَالسَّلَام نے فرمایا: ”سنو! میں تم میں دو عظیم چیزیں چھوڑ کر جا رہا ہوں۔ ان میں سے ایک اللہ عَزَّوَجَلَّ کی کتاب ہے جو اللہ عَزَّوَجَلَّ کی رسی ہے جو اُس پر عمل پیرا ہو گا وہ ہدایت پر رہے گا اور جس نے اسے چھوڑ دیا وہ گمراہ ہوا۔“ مُفَصِّر شَمِیر مُحَدِّث کَبِیر حَکِیم الْأَمَّت مُنْتَقِی اَحْمَد یَار خَان عَلَیْہِ رَحْمَةُ الرَّحْمٰن فرماتے ہیں: یہ فرمانِ عالی اس آیت کی طرف اشارہ ہے: ﴿وَاعْتَصِمُوا بِحَبْلِ اللہِ جَمِيعًا

۱... مرآۃ المفاتیح، کتاب المناقب والفضائل، باب مناقب اہل بیت النبی صلی اللہ علیہ وسلم۔۔۔ الخ، ۵/۱۰، تحت الحدیث: ۶۱۴۰ ملخصاً۔

وَلَا تَقْرُؤُوا ﴿۱۰۳﴾ ”ترجمہ کنز الایمان: اور اللہ کی رسی مضبوط تھا م لو سب مل کر اور آپس میں پھٹ نہ جانا (فرتوں میں بٹ نہ جانا)۔“ جیسے کنویں میں گیا ہوا ڈول رسی سے وابستہ رہے تو پانی لے آتا ہے وہاں کی کیچڑ میں نہیں پھنستا لیکن اگر رسی سے کھل جاوے تو وہاں کی دلدل میں پھنس جاتا ہے، دنیا کنواں ہے جہاں نیک اعمال و ایمان کا پانی بھی ہے اور کفر و گناہوں کی دلدل بھی، ہم لوگ گویا ڈول ہیں اگر قرآن اور صاحب قرآن سے وابستہ رہے تو یہاں کے کفر و عصیان میں نہیں پھنسیں گے۔ نیک اعمال کا پانی لے کر بخیریت اپنے گھر پہنچیں گے۔ خیال رہے کہ قرآن رسی ہے حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم اوپر کھینچنے والے مالک ہیں اور اگر حضور رسی ہیں تو رب تعالیٰ اوپر کھینچنے والا۔ امام ابو صیری رَحْمَۃُ اللہِ تَعَالٰی عَلَیْہِ فرماتے ہیں:

دَعَا إِلَى اللَّهِ فَالْتَسْتَسْكُونَ بِهِ مُسْتَسْكُونَ بِحَبْلِ غَيْرِ مُنْقَصِمِ
ترجمہ: ”حضور عَلَیْہِ الصَّلَاۃُ وَالسَّلَام نے ہمیں اللہ عَزَّوَجَلَّ کے دین کی طرف بلایا تو ان کی اطاعت کی رسی تھامنے والے ایسے تھامنے والے ہیں کہ کبھی منقطع نہ ہوں گے۔“ رسی کا ایک کنارہ ڈول میں ہوتا ہے دوسرا کنارہ اوپر والے کے ہاتھ میں اگر اوپر والا ہاتھ نہ کھینچے تو رسی ڈول کو نہیں نکال سکتی۔ لہذا کوئی قرآن چھوڑ کر ہدایت پر نہیں آسکتا۔ خیال رہے کہ بعض مومنین بغیر کتاب اللہ صرف نبی کے ذریعہ رب تک پہنچ گئے جیسے فرعونؑی جادو گر یا جیسے وہ لوگ جو عین جہاد میں ایمان لا کر فوراً شہید ہو گئے مگر کوئی شخص صرف کتاب اللہ سے بغیر نبی رب تک نہیں پہنچا۔“ (۱)

اہل بیت سے محبت اور اُن کا ادب:

کتاب اللہ کی عظمت بیان فرمانے کے بعد حضور عَلَیْہِ الصَّلَاۃُ وَالسَّلَام نے دوسری عظیم چیز بیان فرمائی کہ وہ میرے اہل بیت ہیں اور میں تمہیں ان کے بارے میں اللہ تعالیٰ سے ڈراتا ہوں۔ چنانچہ عَلَامَہ مَلَّا عَلٰی قَارِی عَلَیْہِ رَحْمَۃُ اللہِ الْاَبَدِی فرماتے ہیں: ”حضور عَلَیْہِ الصَّلَام کے ارشاد کا معنی یہ ہے کہ میں تمہیں اہل بیت کی حفاظت، ان کے ادب و احترام، ان کی تعظیم اور ان سے محبت مودت کے معاملے میں اللہ عَزَّوَجَلَّ کے حق سے

آگاہ کرتا ہوں۔ نیز حضور عَلَیْہِ السَّلَام نے مبالغہ فرمانے کے لیے اپنے جملے مکرر فرمائے اور یہ امکان بھی بعید نہیں کہ آپ عَلَیْہِ السَّلَام نے پہلی مرتبہ میں اپنی آل مراد لی ہو اور دوسرے بار میں ازواج کیونکہ اہل بیت کا لفظ تو آل و ازواج دونوں کو شامل ہے۔“ (۱)

إِمَامُ شَرْفِ الدِّينِ حُسَيْنِ بْنِ مُحَمَّدٍ طَيْبِي عَلَيْهِ رَحْمَةُ اللَّهِ الْقَوِيَّ فرماتے ہیں: ”معنی یہ ہے کہ میں تمہیں اپنے اہل بیت کی شان کے حوالے سے اللہ عَزَّوَجَلَّ سے ڈراتا ہوں اور تم سے کہتا ہوں کہ تم اللہ عَزَّوَجَلَّ سے ڈرو انہیں ایذا نہ دو بلکہ ان کی حفاظت کرو۔“ (۲)

اہل بیت کی بے ادبی سے بچو:

مُفَسِّرُ شَہِیرِ مُحَدِّثِ کَبِیرِ حَکِیمِ الْأَمَّتِ مُفْتِی احمد یار خان عَلَیْہِ رَحْمَةُ اللَّهِ الْحَثَّان فرماتے ہیں: ”آپ عَلَیْہِ السَّلَام نے فرمایا: میں تم کو اپنے اہل بیت کے متعلق اللہ عَزَّوَجَلَّ سے ڈراتا ہوں، اُن کی نافرمانی بے ادبی بھول کر بھی نہ کرنا ورنہ دین کھو بیٹھو گے۔“ (۳)

اہل بیت دو طرح کے ہیں:

”اشعة اللغات“ میں ہے: ”حضور عَلَیْہِ السَّلَام کے اہل بیت دو طرح کے ہیں: (۱) بیتِ جسم یعنی وہ لوگ کہ جن کا آپ سے جسمانی تعلق ہے جیسے آپ کی اولاد اور ازواج۔ (۲) بیتِ ذکر یعنی وہ لوگ کہ جن کا آپ سے قلبی رشتہ و تعلق ہے اور یہ علماء، صُلَیَّاء اور اولیاء اللہ ہیں۔ یہ دونوں اہل بیت اہل دنیا کے ظاہر و باطن کی آبادی اور دین و دنیا کے نظام کی اصلاح کا سبب ہیں۔“ (۴)

ایک اشکال اور اُس کا جواب:

حدیثِ پاک کے آخر میں بیان ہوا کہ سیدنا خَاصِّین بن سُبْرہ رَضِیَ اللہُ تَعَالٰی عَنْہُ نے سیدنا زید بن اَرْقَم رَضِیَ

① ...مرقاۃ المفاتیح، کتاب المناقب والفضائل، باب مناقب اہل بیت۔ الخ، ۵۱۴/۱۰، تحت الحدیث: ۶۱۴۰۔

② ...شرح الطیبی، کتاب المناقب والفضائل، باب مناقب اہل بیت۔ الخ، ۲۹۶/۱۱، تحت الحدیث: ۶۱۴۰۔

③ ...مرآۃ المناجیح، ۸/۴۵۸۔

④ ...اشعة اللغات، کتاب المناقب، باب مناقب اہل بیت۔ الخ، ۶۹۶/۳، ملخصاً۔

اللہ تعالیٰ عنہما سے دریافت کیا کہ حضور علیہ السلام کے اہل بیت کون ہیں؟ اور کیا ان میں ازواجِ مطہرات شامل نہیں ہیں؟ تو حضرت سیدنا زید بن ارقم رضی اللہ تعالیٰ عنہ نے جواب دیا کہ ازواجِ مطہرات بھی اہل بیت میں شامل ہیں لیکن مذکورہ حدیث پاک میں اہل بیت سے مراد وہ حضرات ہیں جن پر صدقہ لینا حرام ہے۔ یہاں ایک اشکال وارد ہوتا ہے کہ صحیح مسلم شریف کی ایک روایت میں ہے کہ جب سیدنا زید بن ارقم رضی اللہ تعالیٰ عنہ سے ازواجِ مطہرات کے اہل بیت میں شامل ہونے سے متعلق پوچھا گیا تو آپ نے نفی میں جواب دیا۔ بظاہر ان دونوں روایتوں میں تضاد نظر آتا ہے لیکن ان دونوں احادیث میں تطبیق دینا ممکن ہے وہ اس طرح کہ جس روایت میں ازواجِ مطہرات کی اہل بیت ہونے سے نفی کی گئی ہے تو وہاں مراد ان اہل بیت میں شمولیت سے نفی ہے کہ جن پر صدقہ (زکوٰۃ) لینا حرام ہے اور جس حدیث میں یہ بیان ہوا کہ ازواجِ مطہرات بھی اہل بیت سے ہیں تو وہاں ادب و احترام، تعظیم و تکریم اور حرمت کے اعتبار سے انہیں اہل بیت میں شامل کیا گیا ہے کیونکہ ازواجِ مطہرات تو حضور کے گھر میں سکونت پذیر تھیں اور ان کے اخراجات حضور علیہ السلام کے ذمہ تھے اس لحاظ سے وہ اہل بیت میں داخل ہیں۔^(۱) آحناف کے نزدیک وہ اہل بیت جن پر صدقہ حرام ہے وہ صرف مؤمنین بنی ہاشم ہیں ان کے علاوہ کسی پر صدقہ حرام نہیں۔^(۲)



”خاتونِ جنت“ کے ۸ حروف کی نسبت سے حدیثِ مذکور اور اس کی وضاحت سے ملنے والے ۸ مدنی پھول

(۱) علم وین حاصل کرنے کے لیے اکابرین کی بارگاہ میں حاضر ہونا چاہیے جیسا کہ حضرت سیدنا حصین بن سبرہ، سیدنا زید بن حیان اور سیدنا عمر بن مسلم رضی اللہ تعالیٰ عنہم تینوں حضرت سیدنا زید بن ارقم رضی اللہ تعالیٰ عنہ کی خدمت میں حاضر ہوئے۔

① ... شرح مسلم للنووی، کتاب فضائل الصحابة رضی اللہ عنہم، باب فضائل علی بن ابی طالب رضی اللہ عنہ، ۸/۱۸۰، الجزء الخامس عشر۔

② ... دلیل الفالحین، باب فی اکرام اہل بیت رسول اللہ صلی اللہ علیہ وسلم۔ الخ، ۲/۲۰۱، تحت الحدیث ۳۶۶۔

- (2) اہل بیت کی تعظیم، ادب و احترام اور اُن سے محبت کرنا ہر مسلمان پر لازم ہے۔
- (3) بڑھاپا نسیان اور حافظہ کمزور ہونے کا سبب ہے، اسی وجہ سے بڑھاپے میں حدیث روایت کرنے کو اکثر محدثین نے ناپسند فرمایا ہے۔
- (4) حضور نبی کریم رُوف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اللہ عَزَّوَجَلَّ نے بشریت اور نورانیت دونوں صفات سے مُتَّصِف فرمایا ہے، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم بے مثل بشر ہیں، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اپنے بشر ہونے کا اظہار اس لیے فرمایا تاکہ لوگ آپ کے معجزات دیکھ کر کہیں آپ کو معبود یا فرشتہ نہ سمجھ لیں۔
- (5) احکام قرآنی پر عمل کرنا اور اہل بیت کی تعظیم کرنا نفس پر بہت ثقیل (بھاری) ہے اس لیے ان کا خصوصی اہتمام کرنا چاہیے۔
- (6) کتاب اللہ ہدایت، نور اور اللہ عَزَّوَجَلَّ کی رسی ہے اسے مضبوطی سے تھامنے والے دنیا اور آخرت میں کامیاب ہیں۔
- (7) حدیث پر عمل کرنا بھی کتاب اللہ پر عمل کرنا ہے کیونکہ حضور تاجدار رسالت شہنشاہ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اطاعت اللہ عَزَّوَجَلَّ کی اطاعت ہے۔
- (8) بعض مومنین بغیر کتاب اللہ صرف نبی کے ذریعے رب تک پہنچ گئے جیسے وہ لوگ جو عین جہاد میں ایمان لا کر فوراً شہید ہو گئے مگر کوئی شخص فقط کتاب اللہ سے بغیر نبی کے رب تک نہ پہنچا۔
- اللہ عَزَّوَجَلَّ سے دعا ہے کہ وہ ہمیں اہل بیت کی تعظیم کرنے کی توفیق عطا فرمائے۔
- آمِنْ بِحَاجَةِ النَّبِيِّ الْأَمِينِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

حضور کی رضا اہل بیت کی تعظیم میں ہے

حدیث نمبر: 347

عَنْ ابْنِ عُمَرَ رَضِيَ اللَّهُ عَنْهُمَا، عَنْ ابْنِ بَكْرِ الصَّدِيقِ رَضِيَ اللَّهُ عَنْهُ مَوْفُوعًا عَلَيْهِ أَنَّهُ قَالَ: ارْزُقُوا مُحَمَّدًا

صَلَّى اللّٰهُ عَلَيْهِ وَسَلَّمَ فِي أَهْلِ بَيْتِهِ. ^(۱) مَعْنَى ”اُرْقُبُوْا“: رَاعُوْهُ وَاحْتَرِمُوْهُ وَاکْرِمْوْهُ وَاللّٰهُ اَعْلَمُ.

ترجمہ: حضرت سیدنا ابن عمر رَضِیَ اللہُ تَعَالٰی عَنْہُمَا حضرت سیدنا ابو بکر صدیق رَضِیَ اللہُ تَعَالٰی عَنْہُ سے موقوفاً روایت کرتے ہیں کہ آپ رَضِیَ اللہُ تَعَالٰی عَنْہُ نے فرمایا: ”محمد صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خوشنودی حاصل کرنے کے لیے ان کے اہل بیت کا خیال رکھو۔“

”اُرْقُبُوْا“ کا معنی ہے: ”ان کی رعایت کرو، ان کا احترام کرو اور ان کی عزت کرو۔“

حدیث موقوف کی تعریف:

مذکورہ حدیث پاک امیر المؤمنین حضرت سیدنا ابو بکر صدیق رَضِیَ اللہُ تَعَالٰی عَنْہُ سے موقوفاً روایت ہے۔ موقوف اس روایت کو کہتے ہیں جس کی اضافت صحابی کے قول یا فعل کی طرف کی جائے۔ ^(۲)
صدیق اکبر رَضِیَ اللہُ تَعَالٰی عَنْہُ کی نصیحت:

عَلَّامَہُ بَدْرُ الدِّیْنِ عَیْنِی عَلَیْہِ رَحْمَۃُ اللّٰهِ الْغَنِی فرماتے ہیں: ”امیر المؤمنین حضرت سیدنا صدیق اکبر رَضِیَ اللہُ تَعَالٰی عَنْہُ نے لوگوں کو یہ حکم دیا کہ حضور عَلَیْہِ السَّلَام کے اہل بیت کے معاملے میں حضور کا خیال رکھو، اس طرح کہ اہل بیت کی حفاظت کرو، انہیں اذیت نہ پہنچاؤ اور ان کی اہانت (توہین) نہ کرو۔ نیز حضور عَلَیْہِ السَّلَام کے اہل بیت سیدہ فاطمہ، سیدنا علی المرتضیٰ اور سیدنا امام حسن و حسین رَضِیَ اللہُ تَعَالٰی عَنْہُم ہیں کیونکہ حضور عَلَیْہِ السَّلَام نے انہیں کمبل میں لپیٹ کر فرمایا: یہ میرے اہل بیت ہیں یا یہ حضرات اور ازواجِ مطہرات دونوں اہل بیت ہیں کیونکہ اہل بیت سے مطلقاً ذہن اُن کی طرف جاتا ہے۔“ ^(۳)

اہل بیت و صحابہ کرام کا ادب لازم ہے:

عَلَّامَہُ مُحَمَّدُ بْنُ عَلَّانِ شَافِعِی عَلَیْہِ رَحْمَۃُ اللّٰهِ الْقَوِی فرماتے ہیں: ”اہل بیت کی قدر و منزلت کے پیش نظر

① ... بغاری، کتاب فضائل اصحاب النبی صلی اللہ علیہ وسلم، باب مناقب قرابتہ رسول اللہ صلی اللہ علیہ وسلم، ۵۳۸/۲، حدیث: ۳۷۱۳۔

② ... دلیل الفالحن، باب فی آکرام اہل بیت رسول اللہ صلی اللہ علیہ وسلم۔ الخ، ۲۰۲/۲، تحت الحدیث: ۳۷۷۔

③ ... عمدة القاری، کتاب فضائل الصحابة، باب مناقب قرابتہ رسول اللہ صلی اللہ علیہ وسلم۔ الخ، ۴۵۳/۱۱، تحت الحدیث: ۳۷۱۳۔

اُن کی تعظیم کرنا، اُن سے محبت و مودت کرنا لازم ہے اور اہل بیت کی تعظیم کے ساتھ ساتھ اُن تمام لوگوں کا ادب و احترام بھی لازم ہے کہ جن کی تعظیم کا شریعت نے حکم دیا ہے یعنی صحابہ کرام، علمائے عالمین اور اولیاء کاملین رَضِیَ اللہُ تَعَالٰی عَنْہُمْ۔^(۱)



امام ”حسن“ کے ۳ حروف کی نسبت سے حدیثِ مذکور اور اُس کی وضاحت سے ملنے والے ۳ مدنی پھول

- (۱) اہل بیت اور اُن تمام لوگوں کا ادب و احترام کرنا لازم ہے کہ جن کی تعظیم کا شریعت نے حکم دیا ہے۔
- (۲) اہل بیت کی تعظیم میں سے یہ بھی ہے کہ ان کی سیرت پر عمل کیا جائے اور ان کی اتباع کی جائے۔
- (۳) مذکورہ حدیثِ پاک سے معلوم ہوتا ہے کہ صحابہ کرام عَلَیْہِمُ الرِّضْوَان بھی لوگوں کو اہل بیت سے محبت کرنے کا حکم دیتے اور انہیں اس پر ابھارتے تھے۔

اللہ عَزَّوَجَلَّ سے دعا ہے کہ وہ ہمیں اہل بیت سے محبت اور اُن کا ادب و احترام کرنے کی توفیق عطا فرمائے اور کل بروزِ قیامت ہمیں اُن کی شفاعت نصیب فرمائے۔

آمِیْن بِجَاہِ النَّبِیِّ الْأَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

کیا بات رضا اس چمنستانِ کرم کی
زہرا ہے کلی جس میں حسین اور حسن پھول
اہل سنت کا ہے بیڑا پار اصحابِ حضور
نجم ہیں اور ناؤ ہے عترت رسول اللہ کی
صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

① ... دلیل الفالحین، باب فی آکرام اہل بیت رسول اللہ صلی اللہ علیہ وسلم۔ الخ، ۲/۲۰۲، تحت الحدیث: ۳۴۷۔

علماء و بزرگوں کی تعظیم و مراتب کا بیان

باب نمبر: 44

علماء، بزرگوں اور اہل فضل کی تعظیم کرنے، انہیں دوسروں پر مقدم کرنے، ان کی مسند کو بلند رکھنے

اور ان کے مراتب کو ظاہر کرنے کا بیان

میٹھے میٹھے اسلامی بھائیو! اسلام نے ہمیں ادب و احترام کا درس دیا ہے، کسی بھی شخص کا ادب و احترام دو وجہ سے کیا جاتا ہے اس میں چند ایسی صفات ہوتی ہیں جو اسے دوسروں پر مقدم رکھتی ہیں یا وہ بذاتِ خود عمر یا تجربے کے لحاظ سے بڑا ہوتا ہے جس کی وجہ سے اس کا ادب و احترام کیا جاتا ہے۔ مثلاً علم والے اور جاہل برابر نہیں ہیں، علم والوں کو ان کے علم کی بناء پر فوقیت ہے، اس لیے علماء کا ادب و احترام اور ان کی تعظیم و توقیر کا حکم دیا گیا ہے، عمر یا تجربہ میں بڑے ہونے والے بزرگ اپنی بڑائی یا زیادہ تجربے کی وجہ سے چھوٹوں کے مقابلے میں زیادہ ادب و احترام اور تعظیم و تکریم کے لائق ہیں، جنہیں شریعت نے بذاتِ خود فضیلت دی ہے تو وہ اس فضیلت کے سبب دیگر تمام لوگوں کے مقابلے میں زیادہ ادب و احترام اور تعظیم و تکریم کے مستحق ہیں، الغرض جو شخص جس بھی مقام و مرتبے کے لائق ہے اسے وہی مقام و مرتبہ دیا جائے گا، اس کا ادب و احترام کیا جائے گی، اس کے ساتھ تعظیم و توقیر سے پیش آئیں گے، اسے دوسرے لوگوں کے مقابلے میں ترجیح دی جائے گی اور جہاں شریعت اجازت دے گی اس کے مخصوص مقام و مرتبے کو ظاہر بھی کیا جائے گا۔ ریاض الصالحین کا یہ باب بھی علماء، اہل فضل اور بزرگوں کا ادب و احترام کرنے، انہیں دوسروں پر مقدم رکھنے اور ان کے مقام و مرتبے کو ظاہر کرنے کے بارے میں ہے۔ عَلَّامَهُ أَبُودُكْرِيَّا يَحْيَى بْنُ شَرَفٍ نَوَوِي عَلَيْهِ رَحْمَةُ اللَّهِ الْكَوْنِي نے اس باب میں 1 آیت کریمہ اور 12 احادیثِ مبارکہ ذکر فرمائی ہیں۔ پہلے آیت اور اس کی تفسیر ملاحظہ فرمائیں۔

علم والے اور بے علم برابر نہیں

فرمانِ باری تعالیٰ ہے:

قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا

ترجمہ کنزالایمان: تم فرماؤ کیا برابر ہیں جاننے والے

يَعْلَمُونَ ۚ اِنَّمَا يَتَذَكَّرُ اُولُو الْاَلْبَابِ ① اور انجان نصیحت تو وہی مانتے ہیں جو عقل والے

(پ ۲۳، الزمر: ۹) ہیں۔

تفسیر طبری میں ہے: اس آیت مبارکہ میں اللہ عَزَّوَجَلَّ نے حضور نبی کریم، رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے فرمایا: ”اے محمد! (صَلَّی اللہُ تَعَالٰی عَلَیْہِ وَاٰلِہٖ وَسَلَّم) اپنی قوم سے فرما دو کہ جو لوگ اس بات کا علم رکھتے ہیں کہ ان کے لیے اپنے رب کی اطاعت و فرمانبرداری میں کیا (اجر و ثواب) ہے اور اس کی نافرمانی میں کیسے (عذاب) ہیں کیا یہ لوگ (مقام و مرتبے میں) ان کے برابر ہو سکتے ہیں جو ان باتوں کا علم نہیں رکھتے؟ پس وہ (بے علم) لوگ بنا سوچے سمجھے کام کرتے ہیں، انہیں نیک اعمال کے ثواب کا پتہ ہوتا ہے نہ ہی بُرے کاموں کے عذاب کا خوف۔ پس یہ دونوں قسم کے لوگ برابر نہیں ہو سکتے۔ حضرت سیدنا امام ابو جعفر رَحْمَۃُ اللہُ تَعَالٰی عَلَیْہِ سے اس آیت کے بارے میں روایت ہے کہ جاننے والوں سے مراد ہم لوگ ہیں اور نہ جاننے والوں سے ہمارے دشمن (کافر) مراد ہیں۔ اس آیت کے اگلے جزء میں فرمایا: ”نصیحت تو وہی مانتے ہیں جو عقل والے ہیں۔“ یعنی جو عقل والے ہیں وہ اللہ عَزَّوَجَلَّ کی دلیلوں سے عبرت حاصل کرتے، نصیحت لیتے، اس میں تفکر کرتے اور اس میں غور و فکر کرتے ہیں جبکہ وہ لوگ جو جاہل ہیں اور جن کی عقلوں میں نقص ہے وہ ایسا نہیں کرتے۔“ (۱)

حقیقی عالم کون ہے؟

حضرت شیخ شہاب الدین سہروردی عَلَیْہِ رَحْمَۃُ اللہِ الْتَقٰی ”عوارف المعارف“ میں فرماتے ہیں: ”ارباب ہمت وہ علماء ہیں جنہیں اللہ عَزَّوَجَلَّ نے (اس آیت میں) اَمَّنْ هُوَ قَاتِلٌ... الخ سے تعبیر فرمایا اور ان کے بارے میں فرمایا کہ علماء وہ ہیں جو راتوں کو قیام کرتے ہیں، اپنے نفوس کو مشقت میں ڈال کر اسے آرام و سکون سے دُور کرتے ہیں اور اپنی نظروں کے ذریعے اپنے نفوس کو لذتِ روحانی اور حقیقی مشاہدوں کی بلندیوں پر پہنچاتے ہیں پس وہ اپنے بستر سے دُور رہتے ہیں اور یہ لوگ غافلوں کی صف سے نکل چکے ہیں۔ حدیث میں ہے کہ قیامت کے دن تین لوگ شفاعت کریں گے سب سے پہلے انبیاء پھر علماء پھر شہداء۔ حضرت سیدنا

①... تفسیر طبری، پ ۲۳، الزمر، تحت الآیۃ: ۹، ۱۰/۲۲۱۔

عباس رَضِيَ اللهُ تَعَالَى عَنْهُ فرماتے ہیں کہ حضرت سیدنا سلیمان بن داؤد عَلَیْهِمَا السَّلَام کو علم، مال اور ملک میں سے ایک کو چننے کا اختیار دیا گیا تو آپ عَلَیْہِ السَّلَام نے علم کو اختیار فرمایا، تو انہیں علم کی برکت سے مال اور ملک دونوں دے دیئے گئے۔^(۱)

صَلُّوْا عَلَی الْحَبِیْب! صَلَّی اللہُ تَعَالَى عَلٰی مُحَمَّد

امامت کا سب سے زیادہ حق دار

حدیث نمبر: 348

عَنْ أَبِي مَسْعُودٍ عُقْبَةَ بْنِ عَمْرِو بْنِ عَبْدِ الرَّحْمَنِ بْنِ الْأَنْصَارِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَوْمَ الْقَوْمِ أَقْرُوهُمْ لِكِتَابِ اللَّهِ فَإِنْ كَانُوا فِي الْقِرَاءَةِ سَوَاءً فَأَعْلَمُهُمْ بِالسُّنَّةِ فَإِنْ كَانُوا فِي السُّنَّةِ سَوَاءً فَأَقْدَمُهُمْ هِجْرَةً فَإِنْ كَانُوا فِي الْهِجْرَةِ سَوَاءً فَأَقْدَمُهُمْ سِنًا وَلَا يَوْمَ مَنْ الرَّجُلُ الرَّجُلُ فِي سُلْطَانِهِ وَلَا يَقْعُدُ فِي بَيْتِهِ عَلَى تَكْرِيمَتِهِ إِلَّا بِأَذْنِهِ. وَفِي رِوَايَةٍ لَهُ: "فَأَقْدَمُهُمْ سِنًا" بَدَلًا "سِنًا" أَيْ إِسْلَامًا. وَفِي رِوَايَةٍ: يَوْمَ الْقَوْمِ أَقْرُوهُمْ لِكِتَابِ اللَّهِ وَأَقْدَمُهُمْ قِرَاءَةً فَإِنْ كَانَتْ قِرَاءَتُهُمْ سَوَاءً فَلْيَوْمَ قَدْ أَقْدَمُهُمْ هِجْرَةً فَإِنْ كَانُوا فِي الْهِجْرَةِ سَوَاءً فَلْيَوْمَ قَدْ أَكْبَرَهُمْ سِنًا.^(۲)

ترجمہ: حضرت سیدنا ابو مسعود عقبہ بن عمرو بدری رَضِيَ اللهُ تَعَالَى عَنْهُ سے مروی ہے کہ حضور تاجدارِ رسالت، شہنشاہِ نبوت صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: "قوم کی امامت وہ شخص کرے جو ان میں زیادہ قرآن پڑھنے والا ہو، اگر سب قرآن پڑھنے میں برابر ہوں تو پھر سنت کو زیادہ جاننے والا، اگر سنت کو جاننے میں بھی سب برابر ہوں تو جو ہجرت میں سب سے مقدم ہو وہ امامت کرائے، اگر ہجرت میں بھی سب یکساں ہوں تو جو عمر میں بڑا ہو وہ امامت کرائے، اور کوئی شخص (بغیر اجازت) کسی کی جگہ امامت نہ کرے اور نہ ہی کسی کے گھر میں اس کے بغیر اجازت اعلیٰ مقام پر بیٹھے۔" ایک روایت میں: "جو عمر میں بڑا ہو" کے بجائے یہ فرمایا: "جو پہلے اسلام لایا ہو۔" ایک روایت میں ہے کہ "لوگوں کی امامت وہ کرے جو ان میں زیادہ

۱... تفسیر روح البیان، پ ۲۳، الزم، تحت الآیۃ: ۸/۸۲۔

۲... مسلم، کتاب المساجد و مواضع الصلۃ، باب من احق بالامامۃ، ص ۳۸، حدیث: ۶۷۳۔

کتاب اللہ پڑھنے والا ہو اور زیادہ قراءت جانتا ہو، پھر اگر قراءت میں سب یکساں ہوں تو وہ امامت کرے جو ہجرت کرنے میں مقدم ہو، اگر ہجرت میں بھی سب برابر ہوں تو پھر وہ امامت کرے جو عمر میں بڑا ہو۔“

حدیث پاک کی باب سے مناسبت:

اس حدیث پاک میں امامت کے مراتب کا بیان ہے کہ کون زیادہ امامت کا مستحق ہے، نیز اس میں علماء کی فضیلت کا بھی بیان ہے کہ لوگوں میں جو شخص زیادہ قرآن و حدیث کو جاننے والا ہو اسے امامت کے لیے دوسروں پر مُقَدَّم کیا جائے۔ یہ باب بھی علماء کی تعظیم کے اور اُن کے مراتب کے بارے میں ہے اسی لیے علامہ نووی عَلَیْہِ رَحْمَةُ اللہِ التَّوَّابِ نے یہ حدیث پاک اس باب میں بیان فرمائی۔

عالمِ امامت کا زیادہ حق دار ہے:

مُفَسِّر شہیر، مُحدِّث کبیر حَکِیمِ اُہَمَّتْ اَحمَد یار خان عَلَیْہِ رَحْمَةُ اللہِ التَّوَّابِ فرماتے ہیں: ”عہدِ نبوی میں قریباً سارے صحابہ نماز کے مسائل کے عالم تھے مگر قاری کوئی کوئی تھا، اس لیے حضور انور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے یہ ارشاد فرمایا کہ امامت کے لیے مقدم وہ ہے جو عالم ہونے کے ساتھ قاری بھی ہو۔ اس کا یہ مطلب نہیں کہ قاری غیر عالم، عالم غیر قاری سے مُقَدَّم ہو گا۔ دیکھو حضور انور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے مرضِ وفات شریف میں صدیق اکبر (رَضِیَ اللہُ تَعَالٰی عَنْہُ) کو امام بنایا حالانکہ ابی ابن کعب صحابہ میں بڑے قاری تھے، بلکہ فرمایا: جہاں ابو بکر موجود ہوں وہاں کسی کو امامت کا حق نہیں۔ حضور انور صَلَّی اللہُ تَعَالٰی عَلَیْہِ وَاٰلِہٖ وَسَلَّم کا وہ عمل اس حدیث کی تفسیر ہے اسی لیے امام اعظم و امام شافعی وغیرہم (رَحْمَتُہُمُ اللہُ تَعَالٰی) امامت میں عالم کو قاری پر مُقَدَّم رکھتے ہیں کیونکہ علم کی ضرورت نماز کے ہر رکن میں ہے، قراءت کی ضرورت صرف ایک رکن (قیام) میں۔ امام ابو یوسف اور بعض دیگر علماء (رَحْمَتُہُمُ اللہُ تَعَالٰی) نے ظاہر حدیث کو دیکھ کر قاری کو عالم پر مُقَدَّم رکھا مگر قولِ اوّل نہایت صحیح ہے۔ اگر قراءت سب کی یکساں ہو تو صرف عالم کو مقدم کرو۔ خیال رہے کہ یہاں علم سنت سے مراد نماز کے احکام کا جاننا ہے نہ کہ سند یافتہ عالم ہونا۔“ (۱)

سب سے زیادہ امامت کا مستحق شخص:

دعوتِ اسلامی کے اشاعتی ادارے مکتبۃ المدینہ کی مطبوعہ 1250 صفحات پر مشتمل کتاب ”بہارِ شریعت“ جلد اول صفحہ 567 پر ہے: ”سب سے زیادہ مستحق امامت وہ شخص ہے جو نماز و طہارت کے احکام کو سب سے زیادہ جانتا ہو، اگرچہ باقی علوم میں پوری دستگاہ (مہارت) نہ رکھتا ہو، بشرطیکہ اتنا قرآن یاد ہو کہ بطورِ مسنون پڑھے اور صحیح پڑھتا ہو یعنی حروفِ مخارج سے ادا کرتا ہو اور مذہب کی کچھ خرابی نہ رکھتا ہو اور فواحش (بے حیائیوں) سے بچتا ہو، اس کے بعد وہ شخص جو تجوید (قراءت) کا زیادہ علم رکھتا ہو اور اس کے موافق ادا کرتا ہو۔ اگر کئی شخص ان باتوں میں برابر ہوں تو وہ کہ زیادہ ورع رکھتا ہو یعنی حرام تو حرام شہادت سے بھی بچتا ہو، اس میں بھی برابر ہوں، تو زیادہ عمر والا یعنی جس کو زیادہ زمانہ اسلام میں گزرا، اس میں بھی برابر ہوں، تو جس کے اخلاق زیادہ اچھے ہوں، اس میں بھی برابر ہوں، تو زیادہ وجاہت والا یعنی تہجد گزار کہ تہجد کی کثرت سے آدمی کا چہرہ زیادہ خوبصورت ہو جاتا ہے، پھر زیادہ خوبصورت، پھر زیادہ حسب والا پھر وہ کہ باعتبار نسب کے زیادہ شریف ہو، پھر زیادہ مالدار، پھر زیادہ عزت والا، پھر وہ جس کے کپڑے زیادہ سترے ہوں، غرض چند شخص برابر کے ہوں، تو ان میں جو شرعی ترجیح رکھتا ہو زیادہ حق دار ہے اور اگر ترجیح نہ ہو تو قرعہ ڈالا جائے، جس کے نام کا قرعہ نکلے وہ امامت کرے یا ان میں سے جماعت جس کو منتخب کرے وہ امام ہو۔“

بزرگوں کو مُقَدَّم رکھو:

حدیثِ پاک میں اس چیز کا بیان ہے کہ اگر سب لوگ علم، قراءت اور تقویٰ و پرہیزگاری میں برابر ہوں تو پھر اس شخص کو مُقَدَّم کیا جائے جو ان میں عمر میں بڑا ہو۔ چنانچہ عَلَّامہ مُحَمَّد بن عَلَّان شَافِعِی عَلَیْہِ رَحْمَۃُ اللہِ التَّوَّی فرماتے ہیں: ”یعنی جسے اسلام میں زیادہ عمر بیت گئی ہو اسے مُقَدَّم کیا جائے جیسا کہ دوسری روایت اسی بات پر دلالت کر رہی ہے کہ اس میں فرمایا کہ ”پھر اسے امام بنایا جائے جسے اسلام لائے ہوئے زیادہ زمانہ گزر گیا ہو۔“ لہذا وہ جو ان جو پہلے اسلام لایا ہو اُس بوڑھے پر مُقَدَّم ہے جو بعد میں اسلام لایا ہو اور یہ فضیلتِ اسلام میں سبقت کرنے کی وجہ سے ہے۔“ (۱)

① ... دلیل القالین، باب فی توفیر العلماء والکبار و اهل الفضل، ۲/۲۰۴، تحت الحدیث: ۳۸۰

امامت کے مراتب کی نفیس وجہ:

بعض علمائے کرام رَحِمَهُمُ اللہُ السَّلام فرماتے ہیں کہ ”فقہائے کرام رَحِمَهُمُ اللہُ تَعَالٰی نے اس ترتیب کا بہت خیال رکھا ہے کیونکہ یہ (امامت) نبی کی خلافت ہے، اور نبی دنیا و آخرت میں امام ہوتا ہے۔ لہذا امامت اس منزلت کے قریب قریب ہے اور رُتبے کے لحاظ سے اس کے مشابہ ہے۔“^(۱)

مقررہ امام سب سے زیادہ حق دار ہے:

میٹھے میٹھے اسلامی بھائیو! حدیث مبارکہ اور اس کی شرح میں جو امامت کی ترتیب بیان فرمائی گئی ہے اس کا لحاظ رکھنا اس وقت ضروری ہے کہ جب کسی جگہ کوئی امام مقرر نہ ہو اور کچھ لوگ جمع ہو جائیں تو اب اس ترتیب کا لحاظ رکھتے ہوئے جو شخص امامت کا اہل ہو اسے امام بنایا جائے لیکن جہاں پہلے سے کوئی امام مقرر ہو وہاں وہی امامت کا حقدار ہے۔ کسی اور شخص کو وہاں امامت کا حق نہیں چاہے وہ علم اور مرتبے میں بڑا ہی کیوں نہ ہو بشرطیکہ مقررہ امام میں امامت کی تمام شرائط پائی جائیں۔ چنانچہ دلیل الفالحین میں ہے: ”اس ترتیب کا لحاظ اس وقت ضروری ہے جب کوئی مقررہ امام نہ ہو اگر وہاں کوئی امام مقرر ہو تو وہی امامت کا حقدار ہے چاہے کوئی اور اُس سے بڑھ کر عالم یا قاری ہو۔“^(۲) بہارِ شریعت میں ہے: ”امام معین ہی امامت کا حق دار ہے، اگرچہ حاضرین میں کوئی اُس سے زیادہ علم اور زیادہ تجوید والا ہو۔ یعنی جب کہ وہ امام جامع شرائط امام ہو، ورنہ وہ امامت کا اہل ہی نہیں، بہتر ہونا درکنار۔“^(۳)

مقررہ امام کی اجازت سے دوسرا امام:

حدیث میں اس بات کا بھی بیان ہے کہ کوئی شخص کسی کی جگہ اس کی اجازت کے بغیر امامت کرے نہ ہی اس کی خاص مسند پر بیٹھے ہاں اگر مقرر امام خود کسی کو اجازت دے تو وہ نماز پڑھا سکتا ہے۔ چنانچہ مرآۃ

① ... دلیل الفالحین، باب فی توقیر العلماء والکبار و اہل الفضل، ۲/۲۰۰، تحت الحدیث: ۳۲۸۔

② ... دلیل الفالحین، باب فی توقیر العلماء والکبار و اہل الفضل، ۲/۲۰۰، تحت الحدیث: ۳۲۸۔

③ ... بہارِ شریعت، ۱/۵۶۷، حصہ سوم۔

المناسج میں ہے: ”جہاں امام مسجد مقرر ہو وہاں وہی نماز پڑھائے گا اگرچہ اس سے بڑا عالم یا قاری موجود ہو، معلوم ہوا کہ گزشتہ ترتیب وہاں کے لیے تھی جہاں امام پہلے سے مقرر نہ ہو، ہاں مقررہ امام کی اجازت سے دوسرا نماز پڑھا سکتا ہے۔“ (۱)

نماز اور امامت کے مسائل کی اہمیت:

میٹھے میٹھے اسلامی بھائیو! مذکورہ حدیث پاک اور اس کی شرح میں جس باریک بینی سے امامت کے مراتب کا بیان ہوا اس سے اندازہ لگایا جاسکتا ہے کہ امامت کا منصب کتنا اہم ہے۔ مگر افسوس! آج ہماری اکثریت امامت کے مسائل سے واقفیت اور اس کی اہلیت تو کجا فقط نماز کے ضروری مسائل سے بھی ناواقف نظر آتی ہے، دنیوی علوم سیکھنے کے لیے تو ہم دن رات ایک کر دیتے ہیں لیکن دینی علوم سیکھنے میں ہماری کوئی خاص دلچسپی نظر نہیں آتی، دنیوی امتحانات کی تیاری میں تو پوری پوری رات صرف کر دیتے ہیں حالانکہ اُس میں کامیابی فقط دنیوی اور وقتی فائدہ ہے، لیکن اخروی امتحان کی تیاری کی ہمیں کوئی فکر نہیں ہے جس میں کامیابی ہمیشہ کے لیے مفید ہے۔ پنج وقتہ نماز ہم پر فرض ہے، اس کے ضروری مسائل سیکھنا ہم پر فرض ہے، کل بروز قیامت نماز کے بارے میں سب سے پہلے سوال کیا جائے گا۔ کاش! دنیوی ضروری علوم کے ساتھ ساتھ ہم دینی فرض علوم کو سیکھنے کا بھی مدنی ذہن بنائیں۔ اَلْحَمْدُ لِلّٰہِ عَزَّوَجَلَّ تبلیغِ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول میں فرض علوم، نماز، روزہ، زکوٰۃ اور حج وغیرہ کے احکام اور ضروری مسائل سیکھنے کا موقع ملتا ہے، دعوتِ اسلامی کا مدنی ماحول نہ صرف نماز کے مسائل سکھانے میں معاون و مددگار ہے بلکہ امامت کے مسائل سے بھی آگاہی میں مدد دیتا ہے۔ دعوتِ اسلامی کے تحت امامت کو رس کروایا جاتا ہے جس میں نماز کے تمام ضروری مسائل، امامت کے مسائل سکھائے جاتے ہیں، آپ بھی دعوتِ اسلامی کے مدنی ماحول سے وابستہ ہو جائیے، معاشرے کے کئی ایسے بگڑے ہوئے افراد جو کل تک گناہوں کی دلدل میں دھنسے ہوئے تھے، شراب و کباب کے عادی تھے، فرض علوم، نماز، روزہ، زکوٰۃ اور حج

وغیرہ کے ضروری مسائل تک نہ جانتے تھے، دعوتِ اسلامی کے مدنی ماحول نے انہیں اپنے مدنی رنگ میں رنگ دیا اور امامت کے مصلے پر کھڑا کر دیا۔ ترغیب کے لیے ایک مدنی بہار پیش خدمت ہے:

قاتلِ امامت کے مصلے پر:

دادو (باب الاسلام سندھ، پاکستان) میں دعوتِ اسلامی کی مجلس فیضانِ قرآن (جیل خانہ جات) کے ذمہ دار کا بیان کچھ اس طرح ہے: ایک شخص قتل کے مقدمہ میں دادو کی جیل میں بطور قیدی لایا گیا۔ خوش قسمتی سے وہاں اس کی ملاقات دعوتِ اسلامی سے وابستہ اسلامی بھائیوں سے ہوئی جو جیل میں مدنی کام کرتے، قیدیوں کو قرآن مجید پڑھاتے اور سنتیں سکھاتے تھے۔ چنانچہ ان اسلامی بھائیوں نے اس قیدی پر انفرادی کوشش کرتے ہوئے اسے دعوتِ اسلامی کی مجلس فیضانِ قرآن کے تحت مدرسہ (فیضانِ قرآن) میں درست تلفظ کے ساتھ قرآن مجید پڑھنے اور سنتیں سیکھنے کی دعوت دی، چنانچہ اُس نے مدرسہ میں داخلہ لے لیا اور یوں نیک صحبت کی برکت سے اُن میں مثبت تبدیلیاں رونما ہونے لگیں، قرآن پاک کی تعلیم کے ساتھ ساتھ پابندی سے نمازیں پڑھنے، حقوقِ اللہ ادا کرنے اور عشقِ مصطفیٰ کی نورانیت اپنے دل میں بسانے لگے۔ کل تک جس کی آنکھوں میں دہشت و بربریت کی سرخی تھی آج اُس کی آنکھوں میں خوفِ خدا کے آنسو تھے، جس کی گفتگو میں شرارت تھی اب اس کی زباں پر نیکی کی دعوت ہے، جس کی گردن غرور و تکبر سے اکڑی رہتی تھی اب خدا عَزَّوَجَلَّ کے روبرو عبادت میں جھکی رہتی ہے۔ بالآخر انہوں نے اللہ عَزَّوَجَلَّ کی بارگاہ میں گر گڑا کر اپنے سابقہ تمام گناہوں سے توبہ کی اور دعوتِ اسلامی کے مہکے مہکے مشکبار مدنی ماحول سے وابستہ ہو کر سنتوں کے سانچے میں ڈھل گئے، نیز اس عظیم مدنی مقصد ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ پر کاربند ہو گئے۔ ربیع الثانی ۱۴۲۷ ہجری بمطابق مئی ۲۰۰۶ عیسوی کو جب یہ اسلامی بھائی رہا ہو کر باہر نکلنے لگے تو جیل کا عملہ اور قیدیوں کی ایک تعداد تھی جن کی آنکھیں اشکبار تھیں کہ واہ! ایک مجرم، گناہوں کے دلدادہ کو دعوتِ اسلامی کے مشکبار مدنی ماحول نے عاشقِ رسول اور نیکو کار بنا دیا، مسلمانوں پر ناجائز ظلم و ستم کرنے والے کو اُن کا خیر خواہ بنا دیا۔ آج اَلْحَمْدُ لِلّٰہ عَزَّوَجَلَّ تادمِ تحریر وہ خوش نصیب اسلامی

بھائی دادو کی ایک مسجد کے امام ہیں اور دعوتِ اسلامی کے مدنی کاموں کی دھومیں مچا رہے ہیں۔
سنور جائے گی آخرت اِنْ شَاءَ اللہ تم اپنائے رکھو سدا مدنی ماحول

کسی کی مخصوص جگہ پر بیٹھنے کی ممانعت کی وجہ:

مذکورہ حدیث پاک میں اس بات کا بھی بیان ہوا کہ کوئی کسی کے گھر میں اس کی مقررہ جگہ پر نہ بیٹھے۔ اس کی وجہ بیان کرتے ہوئے عَلَّامَہ مُحَمَّدُ بْنُ عَلَّانِ شَافِعِی عَلَیْہِ رَحْمَةُ اللہِ الْقَوِی فرماتے ہیں: ”کسی کی جگہ پر بیٹھنے سے منع فرمانے کی وجہ یہ ہے کہ اس میں کسی کے حق میں بلا اجازت تَصَرُّف کرنا پایا جا رہا ہے تو جب کسی کی جگہ پر بیٹھنے سے منع فرمایا کہ جس میں تَسَاوُل یعنی سستی پائی جاتی ہے (کہ بندہ عموماً ایسی جگہ پر بلا اجازت بیٹھ جاتا ہے) اور اس میں تخفیف ہوتی ہے (کہ جس کی جگہ ہے وہ عموماً برا محسوس نہیں کرتا) تو پھر دوسرے حقوق میں (جن کو بندہ عموماً تلف نہیں کرتا اور تلف کرنے کی صورت میں جس کا حق ہے وہ برا محسوس کرتا ہے) یہ ممانعت اور بھی زیادہ ہوگی۔“ (۱)



”احترام“ کے ۶ حروف کی نسبت سے حدیثِ مذکور اور اس کی وضاحت سے ملنے والے ۶ مدنی پھول

- (۱) امامت بہت ہی اہم منصب ہے اور ہر شخص اس کا اہل نہیں ہے۔
- (۲) امام کے تقرر میں ان تمام شرائط اور مراتب کو ملحوظ رکھنا چاہیے جنہیں شریعت نے بیان فرمایا ہے۔
- (۳) علمائے کرام سب سے افضل ہیں، امامت کے لیے انہیں مُقَدَّم کرنا چاہیے۔
- (۴) اگر کسی جگہ کچھ لوگ جمع ہوں اور علم میں سب برابر ہوں تو جو عمر میں سب سے بڑا ہو اُس کی بزرگی کا احترام کرتے ہوئے اُسے امامت کے لیے آگے کرنا چاہیے۔
- (۵) مقررہ امام کی موجودگی میں کسی اور کو مقدم نہیں کیا جائے گا چاہے وہ علم اور عمر میں مقررہ امام سے بڑا

① ... دلیل الفالحین، باب فی توقیر العلماء والکبار و اهل الفضل، ۲/ ۲۰۵، تحت الحدیث: ۳۸۔

ہی کیوں نہ ہو، ہاں مقررہ امام خود جسے اجازت دے وہ نماز پڑھا سکتا ہے۔

(6) کسی کے گھر میں اس کی مخصوص مسند پر اس کی اجازت کے بغیر نہیں بیٹھنا چاہیے۔

اللہ عَزَّوَجَلَّ سے دعا ہے کہ وہ ہمیں علمائے اہلسنت کَثَمُ اللہ تَعَالٰی اور بزرگوں کا ادب و احترام کرنے کی توفیق عطا فرمائے۔

آمِنْ بِجَاهِ النَّبِيِّ الْأَمِينِ صَلَّى اللَّهُ تَعَالٰی عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالٰی عَلَى مُحَمَّدٍ

حدیث نمبر: 349 نماز میں قربت رسول کے حقدار

عَنْ أَبِي مَسْعُودٍ عَقْبَةَ بْنِ عَمْرِو قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَسْحُ مَنَاكِبَنَا فِي الصَّلَاةِ وَيَقُولُ: اسْتَوْذُوا وَلَا تَخْتَلِفُوا فَتَخْتَلِفَ قُلُوبُكُمْ لِيَلِدَنِي مِنْكُمْ أُولُو الْأَحْلَامِ وَالنَّهْيُ ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ⁽¹⁾

ترجمہ: حضرت سیدنا ابو مسعود رضی اللہ تعالیٰ عنہ فرماتے ہیں کہ دو جہاں کے تاجور، سلطان بحر و بر صلی اللہ تعالیٰ علیہ وآلہ وسلم نماز کے وقت ہمارے کندھے پکڑ کر فرماتے: ”سیدھے رہو اور الگ الگ نہ رہو ورنہ تمہارے دل الگ الگ ہو جائیں گے، بالغ اور عقلمند لوگ میرے قریب کھڑے ہوں، پھر وہ کھڑے ہوں جو اُن سے قریب ہوں پھر وہ جو اُن سے قریب ہوں۔“

حدیث نمبر: 350 امام کے قریب والوں کی ترتیب

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: ”لِيَلِدَنِي مِنْكُمْ أُولُو الْأَحْلَامِ وَالنَّهْيُ ثُمَّ الَّذِينَ يَلُونَهُمْ ثَلَاثًا وَإِيَّاكُمْ وَهَيْشَاتِ الْأَسْوَاقِ.“⁽²⁾

ترجمہ: حضرت سیدنا عبد اللہ بن مسعود رضی اللہ تعالیٰ عنہ سے مروی ہے کہ حضور نبی پاک، صاحبِ لولاک صلی اللہ تعالیٰ علیہ وآلہ وسلم نے ارشاد فرمایا: ”تم میں سے بالغ اور عقلمند لوگ میرے قریب کھڑے ہوں۔“ پھر تین بار فرمایا: ”پھر وہ لوگ جو اُن کے قریب ہوں اور تم لوگ بازاروں کے شور و غل سے بچو۔“

① ... مسلم، کتاب الصلاة، باب تسوية الصفوف واقامتها۔ الخ، ص ۲۳۰، حدیث: ۳۳۲۔

② ... مسلم، کتاب الصلاة، باب تسوية الصفوف واقامتها۔ الخ، ص ۲۳۰، حدیث: ۳۳۲۔

ہر مجلس میں اہلِ فضل کی تقدیم:

عَلَّامَهُ أَبُو ذَكْرِيَّا يَحْيَى بْنُ شَفَّافٍ نَوَوِي عَلَيْهِ رَحْمَةُ اللَّهِ الْتَقَوِي فرماتے ہیں: ”اس حدیث میں اس بات کا ذکر ہے کہ افضل شخصیات کو مقدم کرنا چاہیے اور انہیں امام کے قریب کھڑا کرنا چاہیے کیونکہ اس میں اُن کی عزت ہے اس لیے کہ بعض اوقات امام کو خلیفہ بنانے کی ضرورت پیش آتی ہے تو افضل شخص کو خلیفہ بنانا زیادہ بہتر ہے اور اس لیے بھی کہ جو افضل شخص ہو گا وہ نماز کے مسائل جانتا ہو گا اور امام کو ایسے سہو (غلطی) پر متنبہ کرے گا جس کو غیر عالم نہیں جانتا۔ اُن کو مُقَدَّم کرنے کی ایک وجہ یہ بھی ہے تاکہ وہ نماز کے اوصاف کو ضبط کریں، انہیں یاد کر کے دوسروں تک پہنچائیں اور لوگوں کو نماز سکھائیں اور جو لوگ ان کے پیچھے نماز پڑھ رہے ہیں وہ ان کے افعال کی پیروی کر سکیں اور یہ حکم صرف نماز کے ساتھ ہی خاص نہیں بلکہ سنت یہ ہے کہ اہل فضل حضرات کو ہر مجلس میں مُقَدَّم رکھا جائے جیسے کہ علم، قضاء، ذکر، مُشاوَرَت، جہاد، امامت، تدریس، افتاء اور سماع حدیث کی محافل میں صدرِ مجلس کے قریب بٹھایا جائے اور لوگ علم، دین، عقل، شرف، عمر اور کُفُو کے لحاظ سے اپنے مرتبے کے مطابق بیٹھیں۔“ (۱)

کون لوگ امام کے قریب کھڑے ہوں؟

حدیثِ پاک میں فرمایا: ”أُولُو الْأَحْلَامِ وَالنُّهَى“ میرے قریب رہیں۔ ان سے مراد کون لوگ ہیں؟ اس کے بارے میں عَلَّامَهُ مَلَّا عَلِي قَارِي عَلَيْهِ رَحْمَةُ اللَّهِ الْتَقَوِي فرماتے ہیں: ”أَحْلَامُ جمع ہے حِلْم کی اور حِلْم کا مطلب ہے سکون، وقار۔ یعنی باوقار لوگ اور معاملات میں ثابت قدم رہنے والے لوگ، غصے کے وقت اپنے نفس پر قابو رکھنے والے لوگ۔ ایک قول یہ بھی ہے کہ اس سے مراد عقل ہے اور یہ بھی کہا گیا ہے کہ اس سے مراد بالغ ہیں اور النُّهَى کا مطلب عقل ہے۔ (مطلب یہ ہوا) بالغ، عقلمند لوگ میرے قریب رہیں، اپنے شرف و رتبہ، زیادہ سمجھداری، غور سے نماز پڑھنے اور نماز کو یاد رکھنے کی وجہ سے اور اگر امام کو کوئی حَدَثِ لَاحِق ہو جائے تو وہ اس کے خلیفہ بن سکتے ہیں۔ علامہ طبری عَلَيْهِ رَحْمَةُ اللَّهِ الْتَقَوِي فرماتے ہیں: عقلمند اور بالغ

۱... شرح مسلم للنووی، کتاب الصلاة، باب تسوية الصفوف واقابتهاء۔ الخ، ۲/ ۱۵۵، الجزء الرابع۔

لوگوں کو آگے رکھنے کا حکم اس لیے ارشاد فرمایا تاکہ وہ لوگ حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی نماز کو سیکھیں، اس کے احکام و سنن کو یاد کریں اور اپنے بعد والوں کو یہ احکام پہنچائیں۔ پھر وہ کھڑے ہوں جو اُن سے قریب ہوں۔ یعنی جو قریب البلوغ ہیں یا پھر مراد یہ ہے کہ جو لوگ عقل و حلم میں اُن سے قریب ہیں۔ پھر وہ جو اُن سے قریب ہوں۔ یعنی سمجھ دار بچے یا پھر یہ مراد ہے کہ وہ لوگ جو عقل و حلم میں ان سے کم ہیں۔“ (۱)

نماز میں بھی تعلیم رسول اللہ:

مُقَسِّر شہیر مَحَدِّث کَبِیر حَکِیْم الْأُمّتِ مُفْتِی احمد یار خان عَلَیْہِ رَحْمَةُ اللّٰہِ فرماتے ہیں: ”صفِ اوّل میں مجھ سے قریب فقہاء صحابہ ہوں جیسے خلفائے راشدین اور عبد اللہ بن عباس و عبد اللہ بن مسعود وغیرہم تاکہ وہ میری نماز دیکھیں اور نماز کی سنتیں وغیرہ یاد کر کے اوروں کو سمجھائیں اور بوقتِ ضرورت ہماری جگہ مصلے پر کھڑے ہو کر نماز پڑھا سکیں۔ ان کے پیچھے وہ لوگ کھڑے ہوں جو علم و عقل میں ان کے بعد ہوں تاکہ ان صحابہ سے یہ نماز سیکھیں۔ سُبْحَنَ اللّٰہ! حضور اَنُور صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی تعلیم نماز میں بھی جاری رہتی تھی۔“ (۲)

امیر اہلسنت کا حدیثِ پاک پر عمل:

میٹھے میٹھے اسلامی بھائیو! مذکورہ حدیثِ پاک اور اُس کی شرح میں اس بات کی بھی تعلیم دی گئی ہے کہ اہل علم حضرات کو ہر مجلس میں مُقَدَّم رکھنا چاہیے۔ اَلْحَمْدُ لِلّٰہِ عَزَّوَجَلَّ شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ بھی اس حدیثِ پاک کے عامل ہیں، دیکھا گیا ہے کہ آپ اپنے مدنی مذاکروں میں عموماً علمائے کرام، مفتیان کرام، مدنی اسلامی بھائیوں کو اپنے قریب بٹھاتے ہیں، بلکہ اپنے متعلقین، مریدین اور محبین کو بھی اس بات کی ترغیب دلاتے ہیں کہ ہر معاملے میں علمائے کرام کی شرعی رہنمائی لیں، بغیر شرعی رہنمائی کے ایک قدم بھی آگے نہ بڑھائیں۔ اللہ عَزَّوَجَلَّ امیر اہلسنت کے صدقے ہمیں بھی عمل کی توفیق عطا فرمائے۔ آمین

① ...مرقاۃ المفاتیح، کتاب الصلاة، باب تسوية الصفوف، ۲/۱۷۱، ۱۷۲، تحت الحدیث: ۱۰۸۸۔

② ...مرآۃ المناجیح، ۲/۱۸۳۔

ہم کو اے عطار سنی عالموں سے پیار ہے
اِنْ شَاءَ اللہ دو جہاں میں اپنا بیڑا پار ہے



”علماء“ کے 5 حروف کی نسبت سے احادیث مذکورہ اور ان کی وضاحت سے ملنے والے 5 مدنی پھول

- (1) اسلام میں ہر دینی اور دنیوی مقام و مرتبے والے اشخاص کا بہت خیال رکھا گیا ہے۔
- (2) علمائے کرام، مفتیان کرام و دیگر تمام معظم شخصیات کو ہر مجلس میں مُقَدَّم رکھنا چاہیے۔
- (3) جو لوگ دین کی سمجھ بوجھ رکھتے ہوں انہیں نماز میں اگلی صفوں میں کھڑا ہونا چاہیے۔
- (4) علماء و مشائخ کو بھی چاہیے کہ وہ اپنے ساتھ ایسے لوگوں کو رکھیں جو دین کے معاملے میں سمجھدار ہوں اور علماء سے کچھ سیکھ سکیں تاکہ یہ لوگ علماء سے اور بعد میں دوسرے لوگ ان سے فائدہ اٹھائیں۔
- (5) ہمیں بھی چاہیے کہ ہم علماء اور صلحاء کی صحبت میں بیٹھیں تاکہ ان کی صحبت سے فائدہ اٹھائیں اور ان سے کچھ سیکھ سکیں۔

اللہ عَزَّوَجَلَّ سے دعا ہے کہ وہ ہمیں علمائے اہلسنت اور دیگر بزرگانِ دین کا ادب و احترام کرنے کی توفیق عطا فرمائے۔

آمِينَ بِحَاذِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ



حدیث نمبر: 351

عَنْ سَهْلِ بْنِ أَبِي حَنْظَلَةَ الْأَنْصَارِيِّ رَضِيَ اللَّهُ عَنْهُ قَالَ: انْطَلَقَ عَبْدُ اللَّهِ بْنُ سَهْلٍ وَمُحَيِّصَةُ بْنُ مَسْعُودٍ إِلَى خَيْبَرَ وَهِيَ يَوْمَئِذٍ صُلْحٌ فَتَفَرَّقَا فَأَتَى مُحَيِّصَةُ إِلَى عَبْدِ اللَّهِ بْنِ سَهْلٍ وَهُوَ يَتَشَحَّطُ فِي دَمِهِ قَتِيلًا فَدَفَنَهُ ثُمَّ قَدِمَ الْمَدِينَةَ فَانْطَلَقَ عَبْدُ الرَّحْمَنِ بْنُ سَهْلٍ وَمُحَيِّصَةُ ابْنَا مَسْعُودٍ إِلَى النَّبِيِّ صَلَّى اللَّهُ عَلَيْهِ وَآلِهِ وَسَلَّمَ فَذَهَبَ عَبْدُ الرَّحْمَنِ يَتَكَلَّمُ فَقَالَ: كَبِيرٌ كَبِيرٌ وَهُوَ أَحَدُ الْقَوْمِ فَسَكَتَ فَتَكَلَّمَا فَقَالَ:

أَتَحْلِفُونَ وَتَسْتَحِقُّونَ قَاتِلَكُمْ. وَذَكَرَ تَبَاةَ الْحَدِيثِ. (۱)

ترجمہ: حضرت سیدنا سہیل بن ابو حشمہ انصاری رَضِيَ اللهُ تَعَالَى عَنْهُمَا سے مروی ہے کہ حضرت سیدنا عبد اللہ بن سہیل اور حضرت سیدنا مجہد رَضِيَ اللهُ تَعَالَى عَنْهُمَا خیر کی طرف گئے، یہ صلح کے دن چل رہے تھے۔ (یعنی جنگ بند تھی) وہ دونوں جدا ہو گئے، بعد میں حضرت سیدنا مجہد حضرت سیدنا عبد اللہ بن سہیل رَضِيَ اللهُ تَعَالَى عَنْهُمَا کے پاس آئے تو دیکھا کہ وہ خون میں لت پت ہیں اور دم توڑ چکے ہیں، حضرت سیدنا مجہد رَضِيَ اللهُ تَعَالَى عَنْهُمَا نے انہیں دفن کیا اور مدینے آ گئے۔ پھر سیدنا عبد الرحمن بن سہیل، حضرت سیدنا مجہد اور سیدنا حوئیصہ رَضِيَ اللهُ تَعَالَى عَنْهُمْ جو کہ مسعود کے بیٹے ہیں بارگاہِ رسالت میں حاضر ہوئے، حضرت سیدنا عبد الرحمن رَضِيَ اللهُ تَعَالَى عَنْهُمَا بات کرنے لگے تو حضور نبی کریم رَوَفَ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بڑے کو بات کرنے دو، بڑے کو بات کرنے دو۔“ سیدنا عبد الرحمن بن سہیل رَضِيَ اللهُ تَعَالَى عَنْهُمَا اُن سب میں چھوٹے تھے تو وہ خاموش ہو گئے۔ پھر حضرت سیدنا مجہد اور سیدنا حوئیصہ رَضِيَ اللهُ تَعَالَى عَنْهُمَا نے سارا واقعہ بیان کیا تو تاجدارِ رسالت شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: کیا تم اپنے مقتول کے قاتل پر قسم کھا سکتے ہو؟“ (پھر امام بخاری رَحْمَةُ اللهِ تَعَالَى عَلَيْهِ نے مکمل حدیث ذکر فرمائی۔)

حدیث پاک کی باب سے مُناسبت:

مذکورہ حدیث پاک میں اس بات کا بیان ہے کہ جب چند افراد کو کہیں بات کرنی ہو تو پہلے بڑے بات کریں۔ جیسا کہ جب سیدنا عبد الرحمن بن سہیل رَضِيَ اللهُ تَعَالَى عَنْهُمَا نے بات کرنا چاہی تو رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے اُن سے فرمایا: ”بڑوں کو بات کرنے دو۔“ اس سے پتہ چلا کہ بات کرنے میں بھی بڑوں کو مقدم رکھنا چاہیے۔ یہ باب بھی اہل فضل کو مقدم رکھنے کے بارے میں ہے اس لیے علامہ نووی رَحْمَةُ اللهِ تَعَالَى عَلَيْهِ نے یہ حدیث پاک اس باب میں بیان فرمائی۔ امام نووی رَحْمَةُ اللهِ تَعَالَى عَلَيْهِ نے اس حدیث پاک کو مکمل بیان نہیں فرمایا کیونکہ اُن کا مقصود فقط اتنی حدیث پاک سے حاصل ہو گیا تھا کہ بڑوں کو مقدم کرنا چاہیے۔

۱۔۔۔ بخاری، کتاب الجزیۃ، باب المودعة المصالحة مع المشرکین بالمال، ۲/۳۶۸، حدیث: ۳۱۷۳۔

حدیثِ پاک میں مذکور مکمل واقعہ:

امام طحاوی عَلَیْہِ رَحْمَةُ اللّٰہِ التَّوَّی فرماتے ہیں کہ حضرت سیدنا عبد اللہ بن سہل اور حضرت سیدنا محیصہ رَضِیَ اللہُ تَعَالٰی عَنْہُمَا خیر کی طرف گئے، پھر کسی کام سے دونوں جدا ہو گئے۔ بعد میں حضرت سیدنا سہل رَضِیَ اللہُ تَعَالٰی عَنْہُ خیر کے قلب میں ایک کنوئیں میں مقتول پائے گئے، اُن کے بھائی حضرت سیدنا عبد الرحمن بن سہل رَضِیَ اللہُ تَعَالٰی عَنْہُ اور اُن کے دو چچا زاد بھائی سیدنا محیصہ اور سیدنا حویصہ رَضِیَ اللہُ تَعَالٰی عَنْہُمَا جو کہ مسعود کے بیٹے تھے بارگاہِ رسالت میں حاضر ہوئے۔ حضرت سیدنا عبد الرحمن بن سہل رَضِیَ اللہُ تَعَالٰی عَنْہُ گفتگو کرنے لگے، چونکہ یہ ان سب میں چھوٹے تھے اس لیے حضور نبی کریم رُوف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ان سے فرمایا: ”بڑوں کو بات کرنے دو۔“ تو وہ خاموش ہو گئے اور حضرت سیدنا محیصہ رَضِیَ اللہُ تَعَالٰی عَنْہُ نے سارا واقعہ بیان کیا اور یہ ذکر کیا کہ یہود اُن سے عداوت رکھتے تھے۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اگر یہود پچاس قسمیں کھالیں کہ ہم نے قتل نہیں کیا تو کیا تم اُن کو بُری کر دو گے؟“ تو انہوں نے عرض کی: ”ہم مشرکوں کی قسموں کا اعتبار کیسے کر سکتے ہیں؟“ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”پھر تم میں سے پچاس آدمی یہ قسم کھائیں کہ یہود نے اس کو قتل کیا ہے۔“ تو انہوں نے جواب دیا کہ ہم اُس چیز کی قسم کیسے کھائیں جس کو ہم نے دیکھا ہی نہیں۔“ پھر تاجدارِ رسالت شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اپنے پاس سے اُن کی دیت ادا کر دی۔^(۱)

بڑی عمر والے کو مُقَدَّم کیا جائے:

عَلَّامَہ نَوَوِی عَلَیْہِ رَحْمَةُ اللّٰہِ التَّوَّی فرماتے ہیں: ”مقتول کے بھائی سیدنا عبد الرحمن بن سہل رَضِیَ اللہُ تَعَالٰی عَنْہُ اور ان کے دو چچا زاد بھائی سیدنا محیصہ اور سیدنا حویصہ رَضِیَ اللہُ تَعَالٰی عَنْہُمَا حضور نبی کریم رُوف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں حاضر ہوئے۔ مقتول کے بھائی سیدنا عبد الرحمن رَضِیَ اللہُ تَعَالٰی عَنْہُ نے بات کرنا چاہی تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا کہ ”تم میں سے بڑا بات کرے۔“ بے شک حق دعویٰ تو سیدنا

۱۔۔۔ عمدة القاری، کتاب الدیات، باب القسامة، ۱۶/۱۷۲، تحت الحدیث: ۶۸۹۸۔

عبدالرحمن بن سہل رَضِيَ اللهُ تَعَالَى عَنْهُ ہی کو تھا، نہ کہ اُن کے چچا زاد بھائیوں کو۔ لیکن حضور صَلَّی اللہُ تَعَالَى عَلَیْہِ وَاٰلِہٖ وَسَلَّم نے اُن میں بڑے کو کلام کرنے کا حکم اس لیے دیا تا کہ سارا واقعہ معلوم کریں۔ اس حدیث میں بڑے کی فضیلت کا ذکر ہے کہ جب کچھ لوگ فضائل میں برابر ہوں تو جو عمر میں بڑا ہو اسے مُقَدَّم کیا جائے جیسا کہ امامت، ولایت نکاح میں بڑے کو مُقَدَّم کیا جاتا ہے۔“^(۱)

بڑوں کا ادب ہر حال میں کرنا چاہیے:

مُفَسِّر شہیر، مُحَدِّث کبیر حَکِیْمُ الْأُمَمَتِ مفتی احمد یار خان عَلَیْہِ رَحْمَةُ اللّٰہِ فرماتے ہیں: ”یعنی تم میں جو سب سے بڑے ہیں انہیں پہلے گفتگو کرنے دو پھر تم کچھ کہنا۔ بڑے حویصہ (رَضِيَ اللهُ تَعَالَى عَنْہُ) تھے۔ اس سے معلوم ہوا کہ بڑوں کا ادب ہر حال میں چاہیے اور عمر کی بڑائی بھی معتبر ہے، بڑائی بہت سی قسم کی ہوتی ہے: رشتہ کی بڑائی، علم کی بڑائی، تقویٰ کی بڑائی، عمر کی بڑائی، یہاں عمر کی بڑائی مراد ہے۔“^(۲)


حدیثِ پاک سے ماخوذ چند مسائل:

(۱) اس حدیثِ پاک سے ہمیں ایک درس یہ بھی ملتا ہے کہ اگر کسی کے ساتھ کوئی زیادتی ہو جائے تو اسے قانون کو اپنے ہاتھ میں نہیں لینا چاہیے بلکہ قانونی چارہ جوئی کرتے ہوئے حاکم وقت یا مقررہ حکام کے پاس جانا چاہیے۔ جیسا کہ مذکورہ واقعے میں حضرت سیدنا عبد اللہ رَضِيَ اللہُ تَعَالَى عَنْہُ کو قتل کر دیا گیا حالانکہ وہ صلح کے دن چل رہے تھے، اس کے باوجود اُن کے بھائی اور چچا زاد بھائیوں نے کسی قسم کا کوئی جذباتی فعل یا غیر قانونی کام نہیں کیا بلکہ سیدھے حضور نبی رحمت شَفِیعِ أُمَّتِ صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہ میں حاضر ہوئے اور قتل کا دعویٰ دائر کیا۔ (۲) یہ بھی معلوم ہوا کہ جب تک کسی شخص کے بارے میں تصدیق نہ ہو جائے کہ فلاں کام اس نے کیا ہے تب تک اس کو مورد الزام نہیں ٹھہرانا چاہیے۔ (۳) یہ بھی معلوم ہوا کہ کسی کو جھوٹے مقدمے میں پھنسانے کے لیے جھوٹی قسم نہیں کھانی چاہیے۔ جھوٹی قسم کو سرکارِ مدینہ راحت

۱۔۔۔ شرح مسلم للذہبی، کتاب القسامۃ، باب القسامۃ، ۱/۲۶، الجزء الحادی عشر۔

۲۔۔۔ مرآۃ المناجیح، ۵/۲۵۹۔

قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے کبیرہ گناہوں میں شمار فرمایا ہے۔^(۱)



”رحمت“ کے 4 حروف کی نسبت سے حدیث مذکور اور اس کی وضاحت سے ملنے والے 4 مدنی پھول

- (۱) چھوٹوں کو چاہیے کہ بڑوں کی موجودگی میں خود کلام نہ کریں پہلے بڑوں کو بات کرنے کا موقع دیں۔
 - (۲) بڑوں کا ہر حال میں ادب و احترام کرنا چاہیے۔
 - (۳) اگر کسی کے ساتھ کوئی زیادتی ہو جائے تو اسے چاہئے کہ قانون کو ہاتھ میں لینے کے بجائے حاکم وقت یا متعلق حکام سے بالمشافہ رابطہ کرے۔
 - (۴) جھوٹی قسم نہیں کھانی چاہیے کہ سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اسے کبیرہ گناہوں میں شمار فرمایا ہے۔
- اللہ عَزَّوَجَلَّ سے دعا ہے کہ وہ ہمیں بڑوں کا ادب و احترام کرنے کی توفیق عطا فرمائے، ہمیں جھوٹی قسم سے بچنے کی توفیق عطا فرمائے۔
- آمِیْنُ بِحَاۃِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ



حدیث نمبر: 352

عَنْ جَابِرٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ كَانَ يَجْتَمِعُ بَيْنَ الرَّجُلَيْنِ مِنْ قَتْلَى أَحَدٍ يَعْزِي فِي الْقَبْرِ ثُمَّ يَقُولُ: أَيُّهُمْ أَكْثَرُ أَخْذًا لِلْقَبْرِ؟ فَإِذَا أُشِيرَ لَهُ إِلَى أَحَدِهِمَا قَدَّمَ فِي اللَّحْدِ.^(۲)

ترجمہ: حضرت سیدنا جابر رَضِيَ اللہُ تَعَالٰی عَنْہُ عَرَوٰی ہے کہ دو عالم کے مالک و مختار، مکی سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم شہدائے اُحد میں سے دو کو جمع کرتے یعنی قبر میں۔ پھر دریافت فرماتے کہ ”اُن میں سے زیادہ قرآن کس کو یاد تھا؟“ جب اُن میں سے ایک کی طرف اشارہ کیا جاتا تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم

①... بخاری، کتاب الشهادات، باب ما قيل في شهادة الزور، ۱۹۲/۲، حدیث: ۲۶۵۳، ماخوذاً۔

②... بخاری، کتاب الجنائز، باب من يقدم في اللحد، ۵۳/۱، حدیث: ۱۳۷۔

وَسَلَّمَ اُسے لحد میں پہلے اُتارتے۔

جنگِ اُحد اور مسلمانوں کی کسمپرسی:

غزوہ اُحد 3 ہجری میں پیش آیا، اس غزوہ میں ستر صحابہ کرام عَلَیْہِمُ الرِّضْوَانُ شہید ہوئے، مسلمانوں کی مفلسی کا یہ عالم تھا کہ اُن شہداء کرام کے کفن کے لیے کپڑا بھی نہیں تھا۔ شہدائے کرام خون میں لتھڑے ہوئے تھے دو دو شہید ایک ایک قبر میں دفن کیے گئے جس کو قرآن زیادہ یاد ہوتا اس کو آگے رکھتے۔“ (1)

حافظِ قرآن کی دنیا و آخرت میں تقدیم:

حدیث مذکور میں اس بات کا ذکر ہے کہ جس کو قرآن زیادہ یاد ہوتا آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم اسے لحد میں پہلے اُتارتے۔ اس سے حافظِ قرآن کی فضیلت معلوم ہوئی کہ جو حافظ ہو اُسے مقدم کرنا چاہیے۔ چنانچہ عَلَّامَہ مَلَّاحِی قَارِی عَلَیْہِ رَحْمَةُ اللہِ الْبَارِی فرماتے ہیں: ”جس کو قرآن زیادہ یاد ہوتا اس کو قبر میں پہلے اُتارا جاتا، بے شک قرآن تمام مسلمانوں کا امام ہے تو اس کے قاری کا معاملہ بھی اسی طرح ہے، وہ اس بات کا مستحق ہے کہ دنیا و آخرت میں اُسے مقدم رکھا جائے اور جنت میں بھی اس کے درجے بلند ہوں گے۔“ (2)

عَلَّامَہ شَہَابُ الدِّین أَحْمَد بن مُحَمَّد قَسْطَلَانِی قُدْسَیْہُ الشُّوْرَانِی فرماتے ہیں: ”قاریِ قرآن کا یہ حق ہے کہ اُس کی حیات میں اسے اس کے غیر سے امامت کے معاملے میں مقدم رکھا جائے، اسی طرح اس کی وفات کے بعد قبر میں بھی اسے مُقَدَّم رکھا جائے۔“ (3)

باعمل حافظِ قرآن کے فضائل:

باعمل حافظِ قرآن کے فضائل پر مشتمل تین فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم پیش خدمت ہیں: (1) ”جس نے قرآن مجید پڑھا، اور اُسے حفظ کیا، اُس کے حلال کو حلال جانا اور اُس کے حرام کو حرام جانا تو اللہ عَزَّوَجَلَّ اُسے جنت میں داخل فرمائے گا اور اُس کے گھر والوں میں سے ایسے دس افراد کے حق میں اُس کی شفاعت

①... سیرت مصطفیٰ، ص ۲۸۲۔

②... مرقاة المفاتیح، کتاب الجنائز باب المشی بالجنائز والصلوة علیہا، ۱۵۳/۲، تحت الحدیث: ۱۶۶۵۔

③... ارشاد الساری، کتاب الجنائز باب من يقدم فی اللحد، ۳۸۸/۳، تحت الحدیث: ۱۳۴۔

قبول فرمائے گا جن پر جہنم واجب ہو چکا تھا۔“^(۱) (۲) ”صاحبِ قرآن قیامت کے روز آئے گا اور قرآن عرض کرے گا: اے میرے رب عَزَّوَجَلَّ! اسے خلعت عطا فرما۔“ تو اس شخص کو کرامت کا تاج پہنایا جائے گا۔ قرآن پھر عرض کرے گا: ”اے میرے رب عَزَّوَجَلَّ! اور زیادہ کر۔“ تو اسے بزرگی کا حلہ پہنایا جائے گا۔ قرآن پھر عرض کرے گا: ”اے میرے رب عَزَّوَجَلَّ! اس سے راضی ہو جا۔“ تو اللہ عَزَّوَجَلَّ اس سے راضی ہو جائے گا۔ پھر اس شخص سے کہا جائے گا: ”پڑھتے رہو اور (درجات) چڑھتے جاؤ اور ہر آیت پر ایک نیکی زیادہ کی جائے گی۔“^(۲) (۳) ”صاحبِ قرآن کو حکم ہو گا کہ پڑھتے رہو اور (درجات) چڑھتے جاؤ اور ٹھہر ٹھہر کر پڑھو جیسے تم اسے دنیا میں ٹھہر ٹھہر کر پڑھتے تھے کہ تمہارا مقام اس آخری آیت کے نزدیک ہے جسے تم پڑھو گے۔“^(۳)

قبر میں لحد بنانا سنت ہے:

مذکورہ حدیث پاک سے یہ بھی معلوم ہوا کہ قبر میں لحد بنانا سنت سے ثابت ہے۔ حضرت سیدنا عیسیٰ بن دینار رَحْمَةُ اللہِ تَعَالٰی عَلَیْہِ فرماتے ہیں: ”علمائے کرام رَحِمَہُمُ اللہُ السَّلَام کے نزدیک لحد بنانا زیادہ محبوب ہے کیونکہ حضور نبی کریم رُفَّ رَحِیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی قبر مبارک بھی لحد والی بنائی گئی تھی، اسی طرح خود رسول اکرم، نور مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اپنے شہزادے حضرت سیدنا ابراہیم رَضِیَ اللہُ تَعَالٰی عَنْہُ کے لیے بھی لحد بنائی، شیخین کریمین یعنی امیر المؤمنین، خلیفہ رسول اللہ حضرت سیدنا صدیق اکبر رَضِیَ اللہُ تَعَالٰی عَنْہُ اور امیر المؤمنین حضرت سیدنا عمر فاروق اعظم رَضِیَ اللہُ تَعَالٰی عَنْہُ کی قبور میں بھی لحد بنائی گئی، سیدنا فاروق اعظم رَضِیَ اللہُ تَعَالٰی عَنْہُ نے تو اپنے گھر والوں کو وصیت فرمائی کہ جب مجھے لحد میں رکھنا تو میرے گال کو زمین کے ساتھ لگا دینا، اسی طرح جلیل القدر صحابی حضرت سیدنا عبد اللہ بن عمر رَضِیَ اللہُ تَعَالٰی عَنْہُمَا نے بھی اپنے لیے لحد بنانے کی وصیت فرمائی۔ سیدنا امام نخعی، سیدنا امام مالک، سیدنا امام اعظم ابو حنیفہ رَحِمَہُمُ اللہُ تَعَالٰی اور آپ کے دیگر اصحاب کے نزدیک بھی لحد بنانا مستحب ہے۔“^(۴)

۱... ترمذی، کتاب فضائل القرآن، باب ما جاء في فضل قارئ القرآن، ۴/۱۲، حدیث: ۲۹۱۳۔

۲... ترمذی، کتاب فضائل القرآن، باب ۱۸، ۴/۱۹، حدیث: ۲۹۲۳۔

۳... ترمذی، کتاب فضائل القرآن، باب ۱۸، ۴/۱۹، حدیث: ۲۹۲۳۔

۴... شرح بخاری لابن بطال، کتاب الصلاة، ابواب تفسیر الصلاة، باب الشق واللحد في القبر، ۳۳۸/۳۔



”قرآن“ کے 4 حروف کی نسبت سے حدیث مذکور اور اس کی وضاحت سے ملنے والے 4 مدنی پھول

- (1) حافظِ قرآن کو قرآنِ پاک کی عظمت کی وجہ سے ترجیح دی گئی ہے۔
 - (2) حافظِ قرآن کا یہ حق ہے کہ اس کی زندگی میں امامت کے معاملے میں اس کے غیر کے مقابلے میں اسے ترجیح دی جائے۔
 - (3) جب اُحد کے شہداء کرام کی تدفین کی گئی تو حضور نبی رحمت شفیع اُمّت صلی اللہ تعالیٰ علیہ و آلہ وسلم نے حفاظ صحابہ کرام عَلَیْہِمُ الرِّضْوَان کی تدفین کے معاملے میں تقدیم فرمائی۔
 - (4) لحد والی قبر بنانا سنت سے ثابت ہے اور علمائے کرام رَحِمَہُمُ اللہُ السَّلام کے نزدیک مستحب ہے۔
- اللہ عَزَّوَجَلَّ سے دعا ہے وہ ہمیں قرآن و سنت کے احکام پر صحیح طرح سے عمل کرنے کی توفیق عطا فرمائے۔
- آمِیْنُ بِحَاۃِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم
- صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد



حدیث نمبر: 353

وَعَنْ ابْنِ عُمَرَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: أَرَانِي فِي الْمَنَامِ أَتَسَوَّكُ بِسِوَاكِ
فَجَاءَنِي رَجُلَانِ أَحَدُهُمَا أَكْبَرُ مِنَ الْآخَرِ فَنَاولْتُ السِّوَاكَ الْأَصْغَرَ فَقِيلَ لِي: كَبِّرْ فَدَفَعْتُهُ إِلَى الْأَكْبَرِ مِنْهُمَا.^(۱)

ترجمہ: حضرت سیدنا عبد اللہ بن عمر رَضِيَ اللہُ تَعَالٰی عَنْہُما سے مروی ہے کہ مجھ کو خواب میں مسواک کر رہا ہوں، پس
مُحَمَّدُ صلی اللہ تعالیٰ علیہ و آلہ وسلم نے ارشاد فرمایا: ”میں نے خواب میں دیکھا کہ میں مسواک کر رہا ہوں، پس
میرے پاس دو شخص آئے، اُن میں سے ایک دوسرے سے بڑا تھا، میں نے چھوٹے کو مسواک دی تو مجھ سے
کہا گیا: ”بڑے کو دو۔“ پھر میں نے اُن میں سے بڑے کو مسواک دے دی۔

۱... بخاری، کتاب الوضوء، باب دفع السواک الی الاکبر، ۱۰۳/۱، حدیث: ۲۴۶۶۔

انبیائے کرام کے خواب حق ہیں:

واضح رہے کہ نبی کو جو چیز خواب میں بتائی جائے وہ بھی وحی ہوتی ہے اس کے جھوٹے ہونے کا احتمال ہی نہیں۔ کیونکہ انبیائے کرام عَلَیْہِمُ الصَّلٰوۃُ وَالسَّلَام کے خواب بالکل سچے ہوتے ہیں جیسا کہ قرآن پاک کے پارہ ۱۲، سورہ یوسف کی آیت نمبر ۳ میں حضرت سیدنا یوسف عَلَیْہِ الصَّلٰوۃُ وَالسَّلَام کے خواب کا بیان ہے کہ انہوں نے دیکھا کہ گیارہ ستارے، سورج اور چاند انہیں سجدہ کر رہے ہیں۔ اور یہ خواب بالکل برحق تھا۔ حَافِظ قَاضِی أَبُو الْفَضْلِ عِیَاض عَلَیْہِ رَحْمۃُ اللہِ الْوَحَّاب فرماتے ہیں: ”اس حدیث پاک سے یہ بھی ثابت ہوا کہ انبیائے کرام عَلَیْہِمُ الصَّلٰوۃُ وَالسَّلَام کے خواب برحق ہیں۔“^(۱)

ہر اچھے کام میں بڑوں کو مقدم رکھا جائے:

عَلَّامَہ بَدْرُ الدِّیْن عَیْنِی عَلَیْہِ رَحْمۃُ اللہِ الْغَنِی فرماتے ہیں: ”اس حدیث سے پتہ چلا کہ جب کوئی جماعت موجود ہو تو اُن میں جو عمر میں بڑے ہوں انہیں مُقَدَّم رکھا جائے اور چھوٹوں کے بجائے اُن سے ابتدا کی جائے، اسی طرح سلام کرنے، کھانے پینے اور دوسرے اُمور میں بھی یہی سنت ہے کہ بڑوں سے ابتدا کی جائے۔“^(۲) دلیل الفالحین میں عَلَّامَہ مُحَمَّدُ بْنُ عَلَّان شَافِعِی عَلَیْہِ رَحْمۃُ اللہِ الْقَوِی نے بھی یہی کلام فرمایا ہے۔

دائیں ہاتھ سے کب ابتدا کی جائے؟

عَلَّامَہ أَبُو الْحَسَنِ اِبْنِ بَطَّال رَحْمۃُ اللہِ تَعَالٰی عَلَیْہِ فرماتے ہیں: ”بڑوں سے ابتداء کرنا اسلامی آداب میں سے ہے۔ امام مہلب رَحْمۃُ اللہِ تَعَالٰی عَلَیْہِ کہتے ہیں کہ ہر ذیشان کام میں بڑوں کو مُقَدَّم کرنا بہتر ہے لیکن یہ حکم اُس وقت ہے کہ جب سب لوگ ترتیب سے بیٹھے ہوئے نہ ہوں۔ اگر لوگ مجلس میں ترتیب سے بیٹھے ہوئے ہوں تو پھر سیدھے ہاتھ سے پہل کرنا سنت ہے۔ (یعنی جو دائیں جانب بیٹھا ہو پہلے اُسے دیں) جیسا کہ ایک حدیث پاک میں ہے کہ حضور نبی رحمت شَفِیعُ اُمّت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ایک مجلس میں کم عمر لڑکے کو اپنا بچا

① ... اکمال المعلم، کتاب الرؤیا، باب رؤیا النبی صلی اللہ علیہ وسلم، ۴/ ۲۳۰، تحت الحدیث: ۲۲۷۱۔

② ... عمدة القاری، کتاب الوضوء، باب دفع السواک الی الاکبر، ۱/ ۶۹۲، تحت الحدیث: ۲۳۶۔

ہو اور دودھ عطا فرمایا کیونکہ وہ سیدھی جانب بیٹھا ہوا تھا۔“ (۱) علامہ بدّر الدین عینی علیہ رحمۃ اللہ الغنی نے بھی عمدۃ القاری میں یہی کلام ذکر فرمایا ہے۔

مسواک کرنا سنت ہے:

میٹھے میٹھے اسلامی بھائیو! مذکورہ حدیث پاک میں اس بات کا بیان ہے کہ حضور نبی کریم رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے کسی کو مسواک عطا فرمائی۔ واضح رہے کہ مسواک ہمارے پیارے نبی اکرم نور مجسم شاہِ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بہت ہی پیاری سنتِ مبارکہ ہے، مسواک سے دنیوی و اخروی دونوں فوائد حاصل ہوتے ہیں۔ چنانچہ مسواک کے فضائل و فوائد پر مشتمل پانچ فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ملاحظہ کیجئے: (۱) ”مسواک میں منہ کی پاکیزگی اور اللہ عَزَّوَجَلَّ کی رضا ہے۔“ (۲) (۲) ”مسواک کیا کرو کیونکہ مسواک میں منہ کی پاکیزگی اور اللہ عَزَّوَجَلَّ کی رضا ہے، جب بھی جبرائیل علیہ السلام میرے پاس آئے تو انہوں نے مجھے مسواک کرنے کی وصیت کی یہاں تک کہ مجھے اندیشہ ہوا کہ کہیں یہ مجھ پر اور میری اُمت پر فرض نہ ہو جائے اور اگر مجھے اپنی اُمت کے مشقت میں پڑنے کا خوف نہ ہوتا تو میں ان پر مسواک کرنا فرض کر دیتا اور بے شک میں اس قدر مسواک کرتا ہوں کہ مجھے خوف ہے کہ کہیں اپنے اگلے دانت زائل نہ کر لوں۔“ (۳) (۳) ”بلاشبہ مجھے مسواک کا اس قدر حکم دیا گیا کہ مجھے اندیشہ ہوا کہ کہیں مسواک کے بارے میں میری طرف وحی نہ آجائے۔“ (۴) (۴) ”اگر مجھے اپنی اُمت کے مشقت میں پڑنے کا خوف نہ ہوتا تو میں انہیں ہر (نماز کے وقت) وضو کے ساتھ مسواک کرنے کا حکم دیتا۔“ (۵) (۵) ”بندہ جب مسواک کرتا ہے پھر نماز کے لئے کھڑا ہوتا ہے تو اس کے پیچھے ایک فرشتہ بھی کھڑا ہو جاتا ہے اور اس کی قراءت کو غور سے سنتا ہے اور جب بھی وہ کوئی آیت یا کلمہ پڑھتا ہے تو فرشتہ اس سے قریب ہو جاتا ہے یہاں تک کہ

۱... شرح بخاری لابن بطلال، کتاب الوضوء، باب دفع السواک الی الآخر، ۱/۳۶۴۔

۲... نسائی، کتاب الطہارۃ، باب الترغیب فی السواک، ص ۱۰، حدیث: ۵۔

۳... ابن ماجہ، کتاب الطہارۃ، باب السواک، ۱/۱۸۶، حدیث: ۲۸۹۔

۴... مسند امام احمد، مسند عبد اللہ بن العباس، ۱/۶۵۸، حدیث: ۳۷۹۹۔

۵... بخاری، کتاب الصوم، باب السواک الرطب واليابس للصائم، ۱/۶۳۷۔

اس کے منہ پر اپنا منہ رکھ دیتا ہے تو اس کے منہ سے جتنا قرآن نکلتا ہے فرشتے کے منہ میں داخل ہو جاتا ہے، اس لئے تم قرآن کیلئے اپنے منہ کو پاک رکھا کرو۔“ (۱)

دوسرے کی مسواک استعمال کرنا:

مذکورہ حدیث پاک میں اس بات کا بیان ہے کہ حضور نبی کریم روف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اپنی مبارک مسواک کسی شخص کو عطا فرمائی۔ اس سے معلوم ہوتا ہے کہ اپنی استعمال والی مسواک کسی دوسرے کو دی جاسکتی ہے، نیز کسی کی استعمال شدہ مسواک اپنے استعمال میں لانا جائز ہے۔ چنانچہ عَلَّامَہ مُحَمَّد بن عَلَّان شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”اس حدیث پاک میں اس بات پر دلیل ہے کہ دوسرے کی مسواک اس کی اجازت سے استعمال کرنا جائز ہے، البتہ مستحب یہ ہے کہ پہلے اسے دھولے اور پھر استعمال کرے۔“ (۲)



”احترام“ کے ۶ حروف کی نسبت سے حدیث مذکور اور اس کی وضاحت سے ملنے والے ۶ مدنی پھول

- (۱) انبیائے کرام عَلَیْہِمُ السَّلَام کے خواب بھی وحی الہی ہوتے ہیں۔
- (۲) اسلام میں بڑوں کے ادب و احترام کا درس عظیم دیا گیا ہے۔
- (۳) ہر اچھے کام میں بڑوں کو مقدم رکھا جائے کہ اس کی احادیث میں تعلیم دی گئی ہے۔
- (۴) اگر کچھ لوگ بیٹھے ہوں تو ایسی صورت میں دائیں جانب سے ابتدا کی جائے۔
- (۵) مسواک کرنا ہمارے پیارے نبی کریم، روف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بہت ہی پیاری پیاری سنت ہے، اس پر عمل کیجئے اور ڈھیروں ثواب کمائیے۔
- (۶) اپنی مسواک بھی کسی کو دی جاسکتی ہے، نیز کسی دوسرے کی استعمال شدہ مسواک بھی اپنے استعمال

① ... مسند بزار، مزاروی سعد بن عیدہ۔۔۔ الخ، ۲/۲، حدیث: ۶۰۳۔

② ... دلیل الفالحین، باب فی توقیر العلماء والکبار۔۔۔ الخ، ۲/۲، تحت الحدیث: ۵۲۔

میں لائی جاسکتی ہے البتہ مستحب یہ ہے کہ اسے دھو کر استعمال کیا جائے۔
 اللہ عَزَّوَجَلَّ سے دعا ہے کہ وہ ہمیں اپنے بڑوں کا ادب و احترام کرنے کی توفیق عطا فرمائے، انہیں ہر ہر معاملے میں مقدم کرنے کی توفیق عطا فرمائے، ہمیں مسواک جیسی پیاری سنت پر عمل کی توفیق عطا فرمائے۔
 آمینُ بِحَاذِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ
 صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

تین قابلِ تعظیم شخصیات

حدیث نمبر: 354

عَنْ أَبِي مُوسَى الْأَشْعَرِيِّ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ مِنْ أَجْلَالِ اللَّهِ تَعَالَى أَكْرَمَ ذِي الشَّيْبَةِ الْمُسْلِمِ وَحَامِلِ الْقُرْآنِ غَيْرِ الْغَالِي فِيهِ وَالْجَانِي عَنْهُ وَأَكْرَمَ ذِي السُّلْطَانِ الْمُقْسِطِ.^(۱)
 ترجمہ: حضرت سیدنا ابو موسیٰ اشعری رَضِيَ اللَّهُ تَعَالَى عَنْهُ سے مروی ہے کہ حضور نبی کریم رُفِی رَحِمَہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”بے شک بوڑھے مسلمان، وہ حافظِ قرآن جو نہ تو اس میں زیادتی کرے اور نہ اس سے دور رہے اور عادل بادشاہ، ان تینوں کی تعظیم کرنا اللہ عَزَّوَجَلَّ کی تعظیم میں سے ہے۔“
بزرگوں کی تعظیم کرو:

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِيَّ فرماتے ہیں: ”بوڑھے مسلمان کی تعظیم کرو یعنی وہ شخص جس کے بال سفید ہو چکے ہوں اور اُس کی عمر اسلام اور ایمان کی حالت میں گزری ہو تو اُس کی تعظیم کرنا، اگر اُن میں امامت کی شرائط پائی جاتی ہوں تو نماز میں انہیں مُقَدَّم کرنا، اسی طرح دیگر محافل و مجالس اور قبر وغیرہ میں بھی نیز اُن پر نرمی و شفقت کا برتاؤ کرنا گویا اللہ عَزَّوَجَلَّ کی کمال تعظیم کرنا ہے۔“^(۲)

چار اشخاص کی تعظیم سنت ہے:

إِمَامَ شَرَفِ الدِّينِ حُسَيْنِ بْنِ مُحَمَّدٍ طَبِيبِي عَلَيْهِ رَحْمَةُ اللَّهِ الْقَوِيَّ فرماتے ہیں: ”اللہ عَزَّوَجَلَّ کی تعظیم و توقیر یہ

① ابوداؤد، کتاب الادب، باب فی تنزیل الناس منازلہم، ۳/۳۴۳، حدیث: ۳۸۴۳۔

② دلیل الفالحین، باب فی توقیر العلماء و الکبار و اهل الفضل، ۲/۲۱۲، تحت الحدیث: ۳۵۳۔

بھی ہے کہ اُس کے وقار کی عزت کی جائے اور وقار بوڑھا مسلمان ہے، اسی وجہ سے حضرت سیدنا ابراہیم خلیل اللہ علیہ السلام نے یہ دعا مانگی: ”اے اللہ میرے وقار میں اضافہ فرما۔“ امام طاووس رَحْمَةُ اللہِ تَعَالٰی عَلَیْہِ کہتے ہیں کہ چار شخصوں کی تعظیم کرنا سنت ہے: (1) عالم (2) عمر رسیدہ مسلمان (3) حاکم اور (4) باپ۔“ (1)

حاملِ قرآن کون ہے؟

عَلَّامَهُ مُلَّا عَلٰی قَارِی عَلَیْہِ رَحْمَةُ اللہِ الْبَارِی فرماتے ہیں: ”حاملِ قرآن سے مراد قاری قرآن، حافظ اور مفسر ہے، ”اُس میں زیادتی کرنے والا نہ ہو“ یعنی قرآن کے لفظوں یا معنی میں حد سے بڑھنے والا نہ ہو جیسا کہ بعض وہمی یا شکی مزاج لوگ یا ریاکاری کرنے والا یا قرآن میں تحریف کر کے خیانت کرنے والا جیسا کہ اکثر جاہل عوام اور بہت سے نام نہاد علماء یا غلط تاویل کر کے غلط معنی بیان کرنے والے جیسے تمام بدعتی لوگ۔ ”قرآن سے دور نہ ہو“ یعنی قرآن کی تلاوت، اس کے احکام، اس کے معانی سمجھنے اور اس پر عمل کرنے سے اعراض نہ کرے۔“ (2) ایسے حافظ قرآن کی حدیث میں فضیلت بیان ہوئی ہے چنانچہ امیر المؤمنین حضرت سیدنا مولا علی کَرَّمَ اللہُ تَعَالٰی وَجْہُہُ الْکَرِیْم سے روایت ہے کہ حضور تاجدارِ رسالت، شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”جس نے قرآن مجید پڑھا، اور اسے حفظ کیا، اس کے حلال کو حلال جانا اور اس کے حرام کو حرام جانا تو اللہ عَزَّوَجَلَّ اسے جنت میں داخل فرمائے گا اور اس کے گھر والوں میں سے ایسے دس افراد کے حق میں اس کی شفاعت قبول فرمائے گا جن پر جہنم واجب ہو چکا تھا۔“ (3)

عادل حکمران اللہ عَزَّوَجَلَّ کی رحمت:

حدیث پاک میں عادلِ حاکم کی تعظیم کو بیان فرمایا گیا۔ اس کی وجہ بیان کرتے ہوئے مفسرِ شبیر مُحَدِّث کَبِیْر حَکِیْم الْاَمَثْ مُفْتِی احمد یار خان عَلَیْہِ رَحْمَةُ اللہِ تَعَالٰی فرماتے ہیں: ”مُصَنَّف حاکم عدل والا بادشاہ اللہ کی رحمت ہے جس کے سایہ میں اللہ کی مخلوق آرام پاتی ہے وہ رعایا کے لیے مثل مہربان والد کے ہے

① ... شرح الطیبی، کتاب الادب، باب الشفقة والرحمة علی الخلق، ۲/۹، تحت الحدیث: ۴۹۷۳۔

② ... سرقاة المفاتیح، کتاب الادب، باب الشفقة والرحمة علی الخلق، ۷/۸، تحت الحدیث: ۴۹۷۳۔

③ ... ترمذی، کتاب فضائل القرآن، باب ما جاء فی فضل قارئ القرآن، ۳/۱۳، حدیث: ۲۹۱۳۔

اس لیے اس کا احترام ضروری ہے۔“ (۱) عادل حکمران کے بھی احادیثِ مبارکہ میں بہت فضائل بیان فرمائے گئے ہیں، چنانچہ حضرت سیدنا ابو ہریرہ رَضِیَ اللہُ تَعَالٰی عَنْہُ فرماتے ہیں کہ میں نے سَيِّدُ الْمُبَلِّغِیْنَ، رَحْمَةُ اللّٰهِ عَلَیْہِمْ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو یہ فرماتے ہوئے سنا: ”سات افراد ایسے ہیں کہ اللہ عَزَّوَجَلَّ انہیں اپنے عرش کے سائے میں اس دن جگہ دے گا جس دن اللہ عَزَّوَجَلَّ کے عرش کے سائے کے علاوہ کوئی سایہ نہ ہوگا: (1) عادل حکمران (2) وہ نوجوان جس نے اللہ عَزَّوَجَلَّ کی عبادت میں اپنی زندگی گزار دی۔ (3) وہ شخص جس کا دل مسجد میں لگا رہے۔ (4) وہ دو شخص جو اللہ عَزَّوَجَلَّ کی رضا کے لئے محبت کرتے ہوئے جمع ہوئے اور محبت کرتے ہوئے جدا ہو گئے۔ (5) وہ شخص جسے کوئی صاحب مال و جمال عورت گناہ کیلئے بلائے اور وہ کہے کہ میں اللہ عَزَّوَجَلَّ سے ڈرتا ہوں۔ (6) وہ شخص جو اس طرح چھپا کر صدقہ دے کہ اس کے دائیں ہاتھ نے جو صدقہ دیا بائیں ہاتھ کو اس کا پتہ نہ چلے۔ (7) وہ شخص جس کی آنکھیں تنہائی میں اللہ عَزَّوَجَلَّ کا ذکر کرتے ہوئے بہہ پڑیں۔“ (2)



”احادیث“ کے 6 حروف کی نسبت سے حدیثِ مذکور اور اس کی وضاحت سے ملنے والے 6 مدنی پھول

- (1) بوڑھے اور بزرگ مسلمانوں کا بہت ادب و احترام کرنا چاہیے، جہاں تک ممکن ہو انہیں ہر معاملے میں آگے کرنا چاہیے۔
- (2) بوڑھے اور بزرگ مسلمانوں کے ساتھ نہایت ہی تعظیم اور شفقت والا برتاؤ کرنا چاہیے کہ ان کی تعظیم کرنا گویا اللہ عَزَّوَجَلَّ کی تعظیم کرنا ہے۔
- (3) اللہ عَزَّوَجَلَّ کی تعظیم یہ بھی ہے کہ اس کے وقار کی تعظیم کی جائے اور اس کا وقار بوڑھا مسلمان ہے۔

①...مرآۃ المناجیح، ۶/۵۶۱۔

②...بخاری، کتاب الاذان، باب عن جلس فی المسجد ينتظر صلوة، ۲۳۶/۱، حدیث: ۶۱۰۔

(4) عالم، عمر رسیدہ مسلمان، حاکم اور والد ان چاروں کی تعظیم کرنا سنت ہے۔

(5) حاملِ قرآن کی بھی تعظیم کا حکم دیا گیا ہے، مگر اس سے مراد وہ حافظ یا قاری قرآن یا مفسر ہے جو قرآن کے حلال کو حلال جانے، حرام کو حرام اور اس پر عمل کرے کہ ایسے حافظ کی احادیث میں فضیلت بیان فرمائی گئی ہے۔

(6) انصاف کرنے والا بادشاہ اللہ عَزَّوَجَلَّ کی رحمت ہے جس کے سائے میں اللہ عَزَّوَجَلَّ کی مخلوق آرام پاتی ہے، ایسے عادل حاکم کی بھی تعظیم کا حکم دیا گیا ہے۔

اللہ عَزَّوَجَلَّ سے دعا ہے کہ وہ ہمیں اپنے بوڑھے اور بزرگ مسلمانوں کا ادب و احترام کرنے کی توفیق عطا فرمائے، انہیں ہر معاملے میں مُقَدَّم کرنے کی توفیق عطا فرمائے، قرآن و سنت پر عمل کرنے والے حافظ، قاری یا مُفَسِّر اور عادل بادشاہ کی بھی تعظیم کرنے کی توفیق عطا فرمائے۔

آمِينَ بِحَاذِ النَّبِيِّ الْأَمِينُ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

حدیث نمبر: 355 - چھوٹوں پر شفقت اور بڑوں کا ادب کرو

عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَيْسَ مِنَّا مَنْ لَمْ يَرْحَمْ صَغِيرًا وَيَعْرِفْ شَرَفَ كَبِيرِنَا. ^(۱) وَفِي رِوَايَةِ ابْنِ دَاوُدَ: "حَقٌّ كَبِيرِنَا". ^(۲)

ترجمہ: حضرت سیدنا عمرو بن شعیب رضی اللہ تعالیٰ عنہ اپنے والد سے اور اُن کے والد ان کے دادا سے روایت کرتے ہیں کہ حضور نبی پاک، صاحبِ لولاک صلی اللہ تعالیٰ علیہ وآلہ وسلم نے ارشاد فرمایا: ”جو ہمارے چھوٹوں پر رحم نہیں کرتا اور ہمارے بڑوں کے شرف و عزت کو نہیں پہچانتا وہ ہم میں سے نہیں۔“ ابو داؤد کی ایک روایت میں یوں ہے کہ ”ہمارے بڑوں کے حق کو نہیں پہچانتا۔“

① ... ترمذی، کتاب البر والصلة، باب ماجاء فی رحمة الصبيان، ۳/۳۶۹، حدیث: ۱۹۲۔

② ... ابو داؤد، کتاب الادب، باب فی الرحمة، ۳/۳۷۲، حدیث: ۴۹۴۳۔

”وہ ہم میں سے نہیں“ کا معنی:

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِي فرماتے ہیں: ”ہم میں سے نہیں۔“ کا مطلب ہے کہ ہماری سنت پر نہیں یا ہماری راہ پر نہیں یا ہمارے راستے پر نہیں۔^(۱) علامہ عبد الرؤف مناوی عَلَيْهِ رَحْمَةُ اللَّهِ الْقَوِي فرماتے ہیں: ”ہم میں سے نہیں۔ یعنی ہمارے کامل مسلمانوں میں سے نہیں۔“^(۲) مُفَسِّر شہیر، مُحَدِّث کَبِير حَكِيم الْأَمَّت مُفْتِي احمد یار خان عَلَيْهِ رَحْمَةُ اللَّهِ فرماتے ہیں: ”ہم میں سے نہیں۔ یعنی ہماری جماعت سے یا ہمارے طریقہ والوں سے یا ہمارے پیاروں سے نہیں یا ہم اس سے بیزار ہیں وہ ہمارے مقبول لوگوں میں سے نہیں، یہ مطلب نہیں کہ وہ ہماری اُمت یا ہماری ملت سے نہیں کیونکہ گناہ سے انسان کافر نہیں ہوتا ہاں جو حضراتِ انبیاء کرام کی توہین کرے وہ اسلام سے خارج ہے۔“^(۳)

چھوٹوں پر رحم نہ کرنے سے مراد:

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِي فرماتے ہیں: ”چھوٹوں پر رحم نہ کرے۔ اس سے مراد یہ ہے کہ چھوٹے بچوں پر شفقت نہ کرے، اُن پر رحم نہ کرے، ان کے ساتھ اچھا سلوک نہ کرے، ان کے ساتھ خوش طبعی نہ کرے۔“^(۴) مُفَسِّر شہیر، حَكِيم الْأَمَّت مُفْتِي احمد یار خان عَلَيْهِ رَحْمَةُ اللَّهِ فرماتے ہیں: ”چھوٹوں پر رحم نہ کرے۔ یعنی اپنے سے چھوٹوں پر رحم نہ کرے، اپنے سے بڑوں کا ادب نہ کرے، چھوٹائی بڑائی خواہ عمر کی ہو، خواہ علم کی، خواہ درجہ کی، یہ فرمان بہت عام ہے۔ خیال رہے کہ صَغِيرُنَا اور کَبِيرُنَا فرما کر یہ بتایا کہ چھوٹے بڑے مسلمانوں کا ادب ان پر رحم چاہیے یہ قید بھی زیادتی اہتمام کے لیے ہے، ورنہ کافر ماں باپ کا بھی مادری ادب کافر چھوٹے بھائی پر بھی قربت داری کا رحم چاہیے جیسا کہ فقہاء کے فرامین اور دوسری روایات سے معلوم ہوتا ہے یوں ہی اُن کے حقوق قربت ادا کرے۔“^(۵)

۱... دلیل الفالحین، باب فی توقیر العلماء والکبار واهل الفضل، ۲/۱۳، تحت الحدیث: ۳۵۵۔

۲... فیض القدیر، حرف الام، ۵/۳۹۳، تحت الحدیث: ۶۹۳۔

۳... مرآة المناجیح، ۶/۵۶۰۔

۴... دلیل الفالحین، باب فی توقیر العلماء والکبار واهل الفضل، ۲/۱۳، تحت الحدیث: ۳۵۵۔

۵... مرآة المناجیح، ۶/۵۶۰۔

بڑوں کے شرف و عزت کی پہچان:

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِيَّ فرماتے ہیں: ”ہمارے بڑوں کے شرف و عزت کو نہ پہچانے۔ اس سے مراد یہ ہے کہ بڑے جس تعظیم و توقیر کے مستحق ہیں انہیں وہ عزت نہ دے۔“ (۱) علامہ عبدالرؤف مناوی عَلَيْهِ رَحْمَةُ اللَّهِ الْقَوِيَّ فرماتے ہیں: ”ہمارے بڑوں کے شرف و عزت کو نہ پہچانے۔ یعنی جس تعظیم و تکریم کے وہ لائق ہیں اس کو نہ پہچانے۔ اور تجھ پر لازم ہے کہ تو ساری مخلوق پر رحم کرے اور ان کی رعایت کرے چاہے وہ جیسے بھی ہوں کیونکہ وہ اللہ عَزَّوَجَلَّ کے بندے اور اس کی مخلوق ہیں اگرچہ وہ گنہگار یا نافرمان ہیں، کیونکہ جب تو ایسا کرے گا تو تیری کوشش کامیاب ہو جائے گی اور تیری شان بلند ہو جائے گی۔“ (۲)



”ایمان“ کے ۵ حروف کی نسبت سے حدیثِ مذکور اور اس کی وضاحت سے ملنے والے ۵ مدنی پھول

- (۱) چھوٹوں پر شفقت کرنا، بڑوں کے شرف و مرتبے کو پہچاننا کمالِ ایمان سے ہے۔
 - (۲) چھوٹا چاہے عمر میں چھوٹا ہو، چاہے علم میں چھوٹا ہو چاہے مرتبے میں چھوٹا ہو، اس پر رحم اور شفقت کرنی چاہیے، یہ فرمانِ عالیشان عام ہے۔
 - (۳) گناہ سے انسان کا فر نہیں ہوتا ہاں جو حضراتِ انبیاء کرام کی توہین کرے وہ اسلام سے خارج ہے۔
 - (۴) بڑے جس مقام و مرتبے کے مستحق ہوں اُن کو وہی مقام و مرتبہ دینا چاہیے۔
 - (۵) کافراں باپ اور بہن بھائیوں کے ساتھ بھی نرمی اور شفقت والا سلوک کرنا چاہیے، جبکہ ایسے لوگ جن کے عقائد درست نہیں یا اسلام کے بعد کفر کر چکے اُن کا کوئی حق نہیں۔
- اللہ عَزَّوَجَلَّ سے دعا ہے کہ وہ ہمیں اپنے چھوٹوں پر شفقت کرنے، رحم کرنے اور اپنے بڑوں کے ساتھ ادب و احترام سے پیش آنے اور ان کی تعظیم و تکریم کرنے کی توفیق عطا فرمائے۔

۱... دلیل الفالحین، باب فی توقیر العلماء والکبار و اهل الفضل، ۲/ ۲۱۳، تحت الحدیث: ۳۵۵۔

۲... فیض القادیر، حرف الام، ۵/ ۳۹۲، تحت الحدیث: ۶۹۲۔

آمِیْنُ بِجَادِ النَّبِیِّ الْأَمِیْنِ صَلَّى اللّٰهُ تَعَالٰی عَلَیْهِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

حدیث نمبر: 356 — لوگوں کے مراتب کے اعتبار سے سلوک

عَنْ مَيْمُونِ بْنِ أَبِي شَيْبٍ رَحِمَهُ اللَّهُ أَنَّ عَائِشَةَ رَضِيَ اللَّهُ عَنْهَا مَرَّبَهَا سَائِلٌ فَأَعْتَمَتْهُ كِنَةً وَمَرَّبَهَا رَجُلٌ عَلَيْهِ ثِيَابٌ وَهَيْئَةٌ فَأَقْعَدَتْهُ فَأَكَلَ فَقِيلَ لَهَا فِي ذَلِكَ؟ فَقَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "أَنْزِلُوا النَّاسَ مَنَازِلَهُمْ" رَوَاهُ أَبُو دَاوُدَ: لَكِنْ قَالَ: "مَيْمُونٌ لَمْ يُدْرِكْ عَائِشَةَ".^(۱) وَقَدْ ذَكَرَهُ مُسْلِمٌ فِي أَوَّلِ صَحِيحِهِ تَعْلِيْقًا فَقَالَ وَذَكَرَ عَنْ عَائِشَةَ رَضِيَ اللَّهُ عَنْهَا قَالَتْ: "أَمَرَنَا رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ أَنْ نُنْزِلَ النَّاسَ مَنَازِلَهُمْ" وَذَكَرَهُ الْحَاكِمُ أَبُو عَبْدِ اللَّهِ فِي كِتَابِهِ "مَعْرِفَةُ عَلُوْمِ الْحَدِيثِ" وَلَمْ يَذْكُرْ لَهُ سَنَدًا وَقَالَ: هُوَ حَدِيثٌ صَحِيحٌ.

ترجمہ: حضرت سیدنا مایمون بن ابوشیبہ رَحْمَةُ اللّٰهِ تَعَالٰی عَلَیْہِ سے مروی ہے کہ اُمّ المؤمنین حضرت سیدتنا عائشہ صدیقہ رَضِیَ اللّٰہُ تَعَالٰی عَنْہَا کے پاس ایک فقیر آیا تو آپ رَضِیَ اللّٰہُ تَعَالٰی عَنْہَا نے اُسے ایک ٹکڑا دے دیا پھر آپ کے پاس ایک ایسا آدمی آیا جو کہ اچھے کپڑے پہنے ہوئے تھا، آپ نے اُسے بٹھایا پھر اُس نے کھانا کھایا۔ آپ رَضِیَ اللّٰہُ تَعَالٰی عَنْہَا سے اس فرق کے بارے میں پوچھا گیا تو آپ رَضِیَ اللّٰہُ تَعَالٰی عَنْہَا نے جواب دیا کہ محبوب ربِّ داور، شفیع روزِ محشر صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”لوگوں کے ساتھ اُن کے مرتبے کے لحاظ سے سلوک کرو۔“ اس حدیثِ پاک کو امام ابو داود رَحْمَةُ اللّٰہُ تَعَالٰی عَلَیْہِ نے روایت کیا اور فرمایا: ”حضرت سیدنا مایمون رَحْمَةُ اللّٰہُ تَعَالٰی عَلَیْہِ نے حضرت سیدتنا عائشہ صدیقہ رَضِیَ اللّٰہُ تَعَالٰی عَنْہَا سے ملاقات نہیں کی۔“

امام مسلم نے اسے اپنی ”صحیح مسلم“ کے شروع میں تعلیقا ذکر کیا ہے پس انہوں نے کہا کہ حضرت سیدتنا عائشہ رَضِیَ اللّٰہُ تَعَالٰی عَنْہَا سے مروی ہے وہ فرماتی ہیں: ”رَسُولُ اللّٰہِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نے ہمیں حکم دیا لوگوں کے ساتھ اُن کے مراتب کے لحاظ سے سلوک کیا جائے۔“ حاکم ابو عبد اللہ رَحْمَةُ اللّٰہُ تَعَالٰی عَلَیْہِ

۱... ابو داود، کتاب الادب، باب فی تنزیل الناس منازلہم، ۳/۳۳، حدیث ۳۸۴۲۔

نے اس حدیث پاک کو اپنی کتاب ”معرفۃ علوم حدیث“ میں بھی ذکر کیا ہے، لیکن اس کی سند ذکر نہیں کی اور فرمایا کہ ”یہ حدیث صحیح ہے۔“

لوگوں سے اُن کی حیثیت کے مطابق سلوک:

عَلَامَهُ مُحَمَّدٌ بْنُ عَلَّانٍ شَافِعِيٍّ عَلَيْهِ رَحْمَةُ اللَّهِ الْقَوِيَّ فرماتے ہیں: ”اس حدیث پاک میں اس بات پر ابھارا گیا ہے کہ لوگوں کو اُن کے مرتبے اور منصب کے درجے میں رکھا جائے، محفل و قیام اور خطاب و کتابت میں اُن کے منصب کا اعتبار کرتے ہوئے ایک کو دوسرے پر فضیلت دی جائے۔“ امام مسلم رَحْمَةُ اللَّهِ تَعَالَى عَلَيْهِ فرماتے ہیں: ”لہذا باوقار شخص کو کم تر درجے میں اور کسی کم تر کو بلند درجے میں نہ رکھا جائے، نیز ہر ذی حق کو اس کا حق دیا جائے۔“ (۱)

سب کو برابر مت ٹھہراؤ:

علامہ عبد الرؤف مناوی عَلَيْهِ رَحْمَةُ اللَّهِ الْقَوِيَّ فرماتے ہیں: ”لوگوں کو ان کے مرتبے میں رکھو۔“ یعنی ہر ایک کی حرمت کی اس کے مطابق حفاظت کرو، جو اس کی عمر، دین، علم اور شرف کے مناسب ہو۔ اس حدیث مبارکہ میں عوام و خواص سب کو مخاطب کیا گیا ہے۔ علامہ عسکری نے اس حدیث پاک کو امثال اور حکم میں شمار کیا ہے اور فرمایا: ”یہ وہ ادب ہے جو حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنی امت کو سکھایا تاکہ وہ لوگوں کے حقوق کو اچھی طرح ادا کر سکے، علمائے کرام، اولیائے عظام کی تعظیم اور بزرگوں کا ادب و احترام وغیرہ کرے۔“ (۲)

ساری مخلوق کی حالتیں ایک جیسی نہیں:

ایک اور مقام پر علامہ عبد الرؤف مناوی عَلَيْهِ رَحْمَةُ اللَّهِ الْقَوِيَّ ایک نکتہ بیان کرتے ہیں جس کا خلاصہ کچھ یوں ہے کہ: ”تعظیم و تکریم بندے کی غذا ہے کیونکہ اللہ عَزَّوَجَلَّ نے اپنی مخلوق کی حالت ایک جیسی نہیں رکھی،

۱... دلیل الفالحین، باب فی توقیر العلماء والکبار و اہل الفضل، ۲/۳۱۲، تحت الحدیث: ۳۵۶۔

۲... فیض القدیر، حرف الهمزة، ۳/۷۵، تحت الحدیث: ۲۷۳۵۔

بعضوں کو غنی بنایا، بعضوں کو فقراء بنایا، بعضوں کو پستی عطا کی، بعضوں کو بلندی عطا فرمائی تاکہ یہ جانچ ہو کہ کون زیادہ شکر گزار ہے۔ پس اللہ ﷻ کی معرفت رکھنے والا دنیا والوں کے ساتھ انہی مختلف حالتوں کے موافق معاشرتی امور سرانجام دے گا جو اُس نے اپنے بندوں کے لیے مقرر فرمائی ہیں، جب وہ کسی کو اس کے اس مقام و مرتبے میں نہیں رکھے گا جو اللہ ﷻ نے اس کے لیے رکھا ہے اور اس کے ساتھ اچھے اخلاق سے پیش نہیں آئے گا تو گویا وہ رب تعالیٰ کے ساتھ جفا کرنے والا ہو گا اور وہ اس کے بندوں کی حالتوں میں رب تعالیٰ کی موافقت کو ترک کرنے والا ہو گا، پس جب وہ شریف اور کمینے، غنی اور فقیر کو کسی مجلس میں برابر مرتبہ دے گیا کوئی چیز برابر عطا کرے گا تو اس سے صلح کم اور فساد زیادہ برپا ہو گا، کیونکہ غنی کی نشست کو جب دُور رکھا جائے گا یا اسے کوئی حقیر تحفہ دیا جائے گا تو وہ دشمنی اور عداوت رکھے گا کیونکہ اللہ ﷻ نے اس کے لیے اس چیز کو مقدر نہیں فرمایا اور جب کوئی حکام والا معاملہ رعایا کے ساتھ کرے گا تو گویا اس نے اپنے آپ کو مصیبتوں کے لیے پیش کر دیا۔“ امیر المؤمنین حضرت سیدنا علی المرتضیٰ شیر خدا کرمہ اللہ تعالیٰ وجہہ الکریم فرماتے ہیں: ”جس نے لوگوں کو اُن کے مقام و مرتبے میں رکھا تو اس نے اپنے آپ سے مشقت کو دور کر دیا اور جس نے اپنے بھائی کو اس کے مقام و مرتبے سے زیادہ بلند کیا تو گویا کہ اس نے اپنے اس بھائی کی دشمنی کو اپنی جانب کھینچا۔“ (۱)

معاملات، عقائد، عبادات میں فرق مراتب:

مُفَسِّر شریب، مَحَدِّث کَبِیر حَکِیم الْأَمَّت مفتی احمد یار خان عَلیہ رَحْمَةُ اللّٰہِ فرماتے ہیں: ”یعنی تمہارے پاس جس حیثیت کا آدمی آوے، اس کی تواضع خاطر، اعزاز و اکرام اُس کی حیثیت کے لائق کرو، اُم المؤمنین حضرت سیدتنا عائشہ صدیقہ رَضِیَ اللہُ تَعَالٰی عَنْہَا کھانا کھا رہی تھیں، ایک اجنبی سائل دروازے سے گزرا، آپ نے اسے روٹی کا ٹکڑا بھیج دیا، ایک اجنبی گھوڑا سوار گزرا تو آپ نے اس سے کہلا کر بھیجا کہ اگر آپ کو کھانے کی خواہش ہو تو کھانا حاضر ہے۔ کسی نے اُم المؤمنین سے اس فرق کی وجہ پوچھی تو آپ نے یہ ہی حدیث پڑھی۔ معاملات عقائد بلکہ عبادات میں فرق مراتب کرنا ضروری ہے۔“ (۲)

۱... فیض القادری، حرف الهمزة، ۵/۳، تحت الحدیث: ۵۷۳۶۔

۲... مرآة المناجیح، ۵۷۴/۶۔



”حسن سلوک“ کے 7 حروف کی نسبت سے حدیثِ مذکور اور اس کی وضاحت سے ملنے والے 7 مدنی پھول

- (1) اسلام میں ہر شخص کے ساتھ اس کے مقام و مرتبے کے مطابق حُسنِ سلوک کرنے کی تعلیم دی گئی ہے، اسلام میں کسی بھی مسلمان کی توہین و تذلیل کرنے کی قطعاً اجازت نہیں ہے۔
 - (2) صحابہ کرام عَلَیْہِمُ الرِّضْوَان بھی لوگوں سے اُن کے مقام و مرتبے کے مطابق ہی پیش آتے تھے۔
 - (3) اُمّ المؤمنین حضرت سیدتنا عائشہ صدیقہ رَضِیَ اللہُ تَعَالٰی عَنْہَا نہایت ہی سخی تھیں، امیر و غریب ہر شخص کو عطا فرمایا کرتی تھیں، آپ کے در سے کوئی بھی محروم نہیں جاتا تھا۔
 - (4) حضرت سیدتنا عائشہ صدیقہ رَضِیَ اللہُ تَعَالٰی عَنْہَا بھی لوگوں کے مقام و مرتبے کا لحاظ رکھتیں اور ان کے اسی مقام و مرتبے کے اعتبار سے حُسنِ سلوک سے پیش آتی تھیں۔
 - (5) معاملات، عقائد، عبادات وغیرہ ہر معاملے میں مقام و مرتبے کا خیال رکھنا چاہیے۔
 - (6) اللہ عَزَّوَجَلَّ کی یہ مشیت ہے کہ اس نے لوگوں کے احوال ایک جیسے نہیں بنائے، بلکہ مختلف بنائے، کسی کو غریب، کسی کو امیر، کسی کو زیادہ رتبے والا، کسی کو کم رتبے والا، لہذا لوگوں سے ان کے مراتب کے مطابق معاملات کرنے والا دراصل اللہ عَزَّوَجَلَّ کی مشیت کے مطابق معاملات کرنے والا ہے اور جو لوگوں سے ان کے مراتب کے خلاف معاملات کرتا ہے تو گویا وہ اللہ عَزَّوَجَلَّ سے جفا کرنے والا اور اس کی موافقت کو ترک کرنے والا ہے۔
 - (7) لوگوں سے اُن کے مقام و مرتبے کے مطابق معاملات کرنے میں بہت فوائد ہیں، جو اس کے خلاف کرتا ہے وہ لوگوں کی دشمنیوں کو مول لیتا اور اپنے آپ کو مشقت میں ڈالتا ہے۔
- اللہ عَزَّوَجَلَّ سے دعا ہے کہ وہ ہمیں ہر ایک کے ساتھ اس کے مقام و مرتبے کے مطابق حُسنِ سلوک سے پیش آنے کی توفیق عطا فرمائے۔ آمین بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم
- صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

سیدنا فاروق اعظم قرانی حکم کے عامل

حدیث نمبر: 357

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَدِمَ عُبَيْدَةُ بْنُ حُصَيْنٍ فَتَزَلَّ عَلَى ابْنِ أَخِيهِ الْحَرِّ بْنِ قَيْسٍ وَكَانَ مِنَ النَّفَرِ الَّذِينَ يُدَيِّرُهُمْ عُمَرُ رَضِيَ اللَّهُ عَنْهُ، وَكَانَ الْقُرَاءَةُ أَصْحَابَ مَجْلِسٍ عُمَرُو مَشَاوَرَتِهِ كَهُولًا كَانُوا أَوْ شُبَّانًا. فَقَالَ عُبَيْدَةُ لِابْنِ أَخِيهِ يَا ابْنَ أَخِي لَكَ وَجْهٌ عِنْدَ هَذَا الْأَمِيرِ فَاسْتَأْذِنْ لِي عَلَيْهِ فَاسْتَأْذَنَ لَهُ فَأَذِنَ لَهُ عُمَرُ رَضِيَ اللَّهُ عَنْهُ فَلَمَّا دَخَلَ قَالَ: هِيَ يَا ابْنَ الْخَطَّابِ فَوَاللَّهِ مَا تَغْطِينَا الْجَزَلَ وَلَا تَحْكُمُ فِينَا بِالْعَدْلِ فَغَضِبَ عُمَرُ رَضِيَ اللَّهُ عَنْهُ حَتَّى هَمَّ أَنْ يُوقِعَ بِهِ فَقَالَ لَهُ الْحَرُّ يَا أَمِيرَ الْمُؤْمِنِينَ إِنَّ اللَّهَ تَعَالَى قَالَ لِنَبِيِّهِ صَلَّى اللَّهُ عَلَيْهِ وَسَلَّمَ: ﴿خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ﴾ ① وَإِنَّ هَذَا مِنَ الْجَاهِلِينَ وَاللَّهُ مَا جَاوَزَهَا عُمَرُ حِينَ تَلَاهَا عَلَيْهِ وَكَانَ وَقَافًا عِنْدَ كِتَابِ اللَّهِ.

ترجمہ: حضرت سیدنا عبد اللہ بن عباس رضی اللہ تعالیٰ عنہما فرماتے ہیں کہ عُبَیْدَةُ بن حُصَیْن آئے اور اپنے بھتیجے حضرت حُر بن قَیْس رضی اللہ تعالیٰ عنہ کے پاس ٹھہرے۔ حضرت حُر بن قَیْس رضی اللہ تعالیٰ عنہ امیر المؤمنین حضرت سیدنا عمر فاروق اعظم رضی اللہ تعالیٰ عنہ کے مُقَرَّبِیْن میں سے تھے۔ امیر المؤمنین حضرت سیدنا عمر فاروق اعظم رضی اللہ تعالیٰ عنہ کے ساتھ بیٹھنے والے اور مُشیِر (یعنی مشورہ دینے والے) نوجوان و بڑی عمر والے علماء حضرات ہوتے تھے۔ عُبَیْدَةُ نے اپنے بھتیجے سے کہا: ”اے بھتیجے! امیر المؤمنین کے ہاں تیری عزت ہے، میرے لیے وہاں جانے کی اجازت طلب کرو۔“ انہوں نے اجازت مانگی تو امیر المؤمنین حضرت سیدنا عمر فاروق اعظم رضی اللہ تعالیٰ عنہ نے اجازت دے دی، جب عُبَیْدَةُ حاضر ہوئے تو عرض کی: ”اے ابن خطاب رضی اللہ تعالیٰ عنہ! اللہ عَزَّوَجَلَّ کی قسم! آپ ہمیں نہ زیادہ دیتے ہیں اور نہ ہی ہمارے درمیان انصاف سے فیصلہ کرتے ہیں۔“ یہ سن کر سیدنا عمر فاروق اعظم رضی اللہ تعالیٰ عنہ جلال میں آگئے اور قریب تھا کہ انہیں سزا دیتے لیکن حضرت حُر بن قَیْس رضی اللہ تعالیٰ عنہ نے عرض کی: ”اے امیر المؤمنین رضی اللہ تعالیٰ عنہ! اللہ عَزَّوَجَلَّ نے اپنے نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے فرمایا: ”اے محبوب! معاف کرنا اختیار کرو اور بھلائی کا حکم دو

① ... بخاری، کتاب النفس، باب خذ العفو واسر بالعرف واعرض عن الجاہلین، ۳/۲۴۷، حدیث: ۴۶۲۳۔

اور جاہلوں سے منہ پھیر لو“ اور یہ نا سمجھ لوگوں میں سے ہیں۔“ راوی فرماتے ہیں: ”اللہ عَزَّوَجَلَّ کی قسم! اس آیت کی تلاوت کے بعد امیر المؤمنین حضرت سیدنا عمر فاروقِ اعظم رَضِيَ اللہُ تَعَالٰی عَنْہُ نے کوئی کاروائی نہ کی۔ آپ رَضِيَ اللہُ تَعَالٰی عَنْہُ اللہ عَزَّوَجَلَّ کی کتاب پر بہت عمل کرنے والے تھے۔“

حدیثِ پاک کی باب سے مناسبت:

(1) اس حدیثِ مبارکہ میں اس بات کا بیان ہے کہ امیر المؤمنین حضرت سیدنا عمر فاروقِ اعظم رَضِيَ اللہُ تَعَالٰی عَنْہُ کے قریبی اور مشیر لوگ علماء حضرات ہوتے تھے، یقیناً علماء کا یہ مقام و مرتبہ ہے کہ ان کو اپنے قریب کیا جائے ان ہی سے مشاورت کی جائے۔ یہ باب بھی علماء کو ان کے مقام و مرتبے میں رکھنے، ان کی مسند کو بلند کرنے کا ہے۔ اس لیے علامہ نووی عَلَیْہِ رَحْمَةُ اللہِ الْقَوِی نے یہ حدیثِ مبارکہ اس باب میں بیان فرمائی ہے۔ (2) اس حدیثِ پاک میں اس بات کا بھی بیان ہے کہ حضرت عُمَیْنِہ بنِ حِصْن رَضِيَ اللہُ تَعَالٰی عَنْہُ جب بارگاہِ فاروقی میں حاضر ہوئے تو انہوں نے شکوہ کیا جسے سن کر امیر المؤمنین سیدنا فاروقِ اعظم رَضِيَ اللہُ تَعَالٰی عَنْہُ جلال میں آگئے اور ہو سکتا تھا کہ انہیں سزا دیتے لیکن حضرت حُر بن قیس رَضِيَ اللہُ تَعَالٰی عَنْہُ نے آپ کو عفو و درگزر کرنے اور جاہلوں سے اعراض کرنے کی ترغیب دلائی، نیز یہ بھی بیان کیا کہ حضرت عیینہ بن حصن رَضِيَ اللہُ تَعَالٰی عَنْہُ نا سمجھ لوگوں میں سے ہیں۔ یعنی انہوں نے آپ کی بارگاہ میں فقط اپنے جذبات کا اظہار کیا ہے، لہذا ان کے ساتھ سزا والا معاملہ نہ کیا جائے تو سیدنا فاروقِ اعظم رَضِيَ اللہُ تَعَالٰی عَنْہُ نے بھی ان کے خلاف کوئی کاروائی نہ کی کیونکہ وہ عفو و درگزر کے لائق تھے، اس لیے آپ نے انہیں درگزر کر دیا۔ یعنی جو بات ان کے مرتبے کے لائق تھی آپ نے ان کے ساتھ وہی فرمایا اور یہ باب بھی اسی بات کے بیان میں ہے کہ جس کا جو مقام و مرتبہ ہو اس کے ساتھ ویسا ہی معاملہ کیا جائے۔ اسی لیے علامہ نووی عَلَیْہِ رَحْمَةُ اللہِ الْقَوِی نے یہ حدیثِ مبارکہ اس باب میں بیان فرمائی ہے۔

سیدنا فاروقِ اعظم کا صبر اور قرآن پر عمل:

مذکورہ حدیثِ پاک میں امیر المؤمنین حضرت سیدنا عمر فاروقِ اعظم رَضِيَ اللہُ تَعَالٰی عَنْہُ کے عظیم الشان

صبر کا بیان ہے کہ آپ رَضِيَ اللهُ تَعَالَى عَنْهُ نے اپنے اوپر سنگین الزامات سننے کے بعد قرآن پر عمل کرتے ہوئے عفو و درگزر سے کام لیا اور الزام لگانے والے کے خلاف کسی قسم کی کوئی کاروائی نہ کی۔ اس حدیث کی مزید مزید شرح کے لیے ”فیضانِ ریاض الصالحین“ کی جلد اول، باب الصبر، حدیث نمبر ۵۰ کا مطالعہ کیجئے۔

سیدنا فاروقِ اعظم کے مشیر:

اس حدیث میں اس بات کا ذکر ہے کہ امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ کے مشیر اور قریبی وہ لوگ تھے جو قاری قرآن تھے۔ یہاں قاری سے مراد عالم ہے۔ جیسا کہ عَلَّامُہُ بَدْرُ الدِّین عَیْنِی عَلَیْہِ رَحْمَةُ اللہِ الْغَنَیْ عَمْدَةُ الْقَارِی میں فرماتے ہیں: ”قراء سے مراد علماء اور عبادت گزار بندے ہیں۔“ (۱) اس سے معلوم ہوا کہ امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ علماء، اہل فضل اور نیک لوگوں کو اپنے قریب جگہ دیتے، اُن کی تعظیم و توقیر کرتے اور انہی سے مشاورت کرتے تھے۔

سیدنا عمر بن قیس اور بارگاہِ فاروقی:

حضور سید عالم نور مجسم شاہِ بنی آدم صَلَّی اللہُ تَعَالَى عَلَیْہِ وَاٰلِہٖ وَسَلَّم کے پاس غزوہ تبوک کے بعد قبیلہ فزارہ کا وفد آیا اُن میں حضرت سیدنا عمر بن قیس رَضِيَ اللهُ تَعَالَى عَنْهُ بھی تھے۔ یہ امیر المؤمنین سیدنا عمر فاروقِ اعظم رَضِيَ اللهُ تَعَالَى عَنْهُ کی مجلس مشاورت کے رکن اور مقرب تھے۔ یہ عالم اور بہت بڑے عابد تھے اسی لیے سیدنا فاروقِ اعظم رَضِيَ اللهُ تَعَالَى عَنْهُ نے انہیں اپنا قریبی کیا تھا کیونکہ سیدنا فاروقِ اعظم رَضِيَ اللهُ تَعَالَى عَنْهُ کے مشیر علماء، قاری، عابد اور نیک خو بوڑھے اور نوجوان ہوتے تھے۔ تمام نیک سیرت اور اللہ عَزَّوَجَلَّ سے ڈرنے والے تھے۔ سیدنا فاروقِ اعظم رَضِيَ اللهُ تَعَالَى عَنْهُ کی مجلس کے وقت اُن کا کوئی حاجب دربان نہ ہوتا تھا۔ اُن کی مجلس میں داخل ہونے کے لیے اجازت حاصل کرنے کی ضرورت نہ ہوتی تھی البتہ جب تنہا ہوتے اور آرام کا وقت ہوتا اس وقت ان کے پاس جانے کے لیے اجازت لینا پڑتی تھی اس لیے حضرت سَیِّدُنَا عُمَیْنَةُ بْنُ حِصْن رَضِيَ اللہُ تَعَالَى عَنْہُ کو تنہائی کے وقت میں اجازت لینا پڑی۔ (۲)

① ... عمدۃ القاری، کتاب الاعتصام، باب الاقتداء بسنن رسول اللہ صلی اللہ علیہ وسلم، ۵۰۸/۱۶، تحت الحدیث ۷۲۸۶۔

② ... تنہیم البخاری، ۱۱/۱۶۴۔

عفو و درگزر سے کام لینے کی ترغیب:

حضرت سیدنا خُمر بن قیس رَضِیَ اللہ تَعَالٰی عَنْہُ نے جب امیر المؤمنین حضرت سیدنا عمر فاروقِ اعظم رَضِیَ اللہ تَعَالٰی عَنْہُ کو عفو و درگزر کی ترغیب دلائی تو سیدنا فاروقِ اعظم رَضِیَ اللہ تَعَالٰی عَنْہُ نے فوراً اسے قبول فرمایا اور حضرت سیدنا عُبَیْدَہ بن حصن رَضِیَ اللہ تَعَالٰی عَنْہُ کو معاف فرمادیا، ان کے خلاف کوئی کاروائی نہ فرمائی۔ اس سے معلوم ہوا کہ جب کوئی معاف کرنے کی ترغیب دلائے اور معاف کرنا بندے کے اختیار میں ہو تو معاف کر دینا چاہیے۔ احادیث مبارکہ میں عفو و درگزر اور معاف کرنے کی بہت فضیلت بیان فرمائی گئی ہے۔ چنانچہ تین فرامینِ مصطفیٰ صَلَّی اللہ تَعَالٰی عَلَیْہِ وَاٰلِہٖ وَسَلَّم ملاحظہ کیجئے: (1) ”جسے یہ پسند ہو کہ اس کے لیے جنت میں محل بنایا جائے اور اس کے درجات بلند کیے جائیں تو اسے چاہیے کہ جو اس پر ظلم کرے یہ اسے معاف کرے اور جو اسے محروم کرے یہ اسے عطا کرے اور جو اس سے قطع تعلق کرے یہ اس سے ناٹھ جوڑے۔“ (2) (1) ”رحم کیا کرو تم پر رحم کیا جائے گا اور معاف کرنا اختیار کرو واللہ عَزَّوَجَلَّ تمہیں معاف فرمادے گا۔“ (3) (2) ”قیامت کے روز اعلان کیا جائے گا: جس کا اجر اللہ عَزَّوَجَلَّ کے ذمہ کرم پر ہے وہ اٹھے اور جنت میں داخل ہو جائے۔ پوچھا جائے گا: کس کا اجر ہے؟ وہ منادی کہے گا: ان لوگوں کا جو معاف کرنے والے ہیں۔ تو اللہ کے ذمہ کرم پر ہزاروں آدمی کھڑے ہوں گے اور بلا حساب جنت میں داخل ہو جائیں گے۔“ (3)

جاہلوں سے اعراض کرنے کی تعلیم:

میٹھے میٹھے اسلامی بھائیو! اس حدیثِ پاک سے جہاں ہمیں یہ معلوم ہوا کہ جس طرح معزز لوگوں کے مقام و مرتبے کا خیال رکھنا اور ان کے ساتھ ویسا ہی حُسنِ سلوک سے پیش آنا چاہیے اسی طرح جاہل لوگوں سے بحث مباحثہ کرنا یا ان کی کسی بات پر ان سے الجھنا یا ان سے لڑائی جھگڑا نہیں کرنا چاہیے بلکہ جاہل لوگوں سے اعراض کرنا چاہیے۔ خود قرآنِ پاک میں اللہ عَزَّوَجَلَّ ارشاد فرماتا ہے:

۱... مستدرک حاکم، کتاب النفس، شرح آیت: (کتُم خیر امۃ اخرجت للناس)، ۱۲/۲، حدیث: ۳۲۱۵۔

۲... مسند امام احمد، مسند عبد اللہ بن عمرو بن العاص، ۶۸۲/۲، حدیث: ۷۰۶۲۔

۳... معجم اوسط، بن اسماء احمد، ۵۳۲/۱، حدیث: ۱۹۹۸۔

حُذِ الْعَفْوَ وَأْمُرْ بِالْعُرْفِ وَأَعْرِضْ عَنِ
الْجَاهِلِينَ ﴿۱۹۹﴾ (پ ۹، الاعراف: ۱۹۹) اور بھلائی کا حکم دو اور جاہلوں سے منہ پھیر لو۔
ترجمہ کنز الایمان: اے محبوب معاف کرنا اختیار کرو

مُفَسِّرِ شَيْبَرِ حَكِيمِ الْأُمَمِ مُنْفِقِ أَحْمَدِ يَارْ خَانَ عَلَيْهِ رَحْمَةُ اللَّهِ اس آیت مبارکہ کے تحت فرماتے ہیں: ”یعنی اپنے ذاتی دشمنوں کو معاف فرما دو اور جو تمہاری ذات سے جہالت کا برتاؤ کرے، اس سے بے توجہی اور درگزر فرماؤ نہ کہ اللہ رسول کے دشمنوں سے۔ لہذا یہ آیت منسوخ نہیں بلکہ محکم ہے اور اس میں اعلیٰ اخلاق کی تعلیم ہے جس سے دشمن بھی دوست بن جاویں۔“ (۱)



”حُسْنِ خُلُقِ“ کے ۶ حروف کی نسبت سے حدیث مذکور اور اس کی وضاحت سے ملنے والے ۶ مدنی پھول

- (۱) امیر المؤمنین حضرت سیدنا عمر فاروق اعظم رَضِيَ اللَّهُ تَعَالَى عَنْهُ حق بات کہنے، سننے والے تھے، کسی بھی ناحق بات کو ہرگز قبول نہ فرمایا کرتے تھے۔
- (۲) امیر المؤمنین حضرت سیدنا عمر فاروق اعظم رَضِيَ اللَّهُ تَعَالَى عَنْهُ اپنے قریب علماء اور نیک و متقی لوگوں کو رکھا کرتے تھے جن میں جوان اور بوڑھے دونوں ہوتے تھے اور ان ہی سے مشورہ کرتے تھے۔
- (۳) حضرت سیدنا حمر بن قیس رَضِيَ اللَّهُ تَعَالَى عَنْهُ عالم اور بڑے عابد تھے اسی لیے انہیں بارگاہِ فاروقی کی قربت اور اعلیٰ مقام حاصل تھا۔
- (۴) اپنی ذات کے خلاف کوئی بھی بات سن کر اس پر صبر کرنا چاہیے جیسا کہ امیر المؤمنین حضرت سیدنا فاروق اعظم رَضِيَ اللَّهُ تَعَالَى عَنْهُ نے صبر فرمایا۔
- (۵) اسلام میں اپنے ذاتی دشمنوں سے بدلہ لینے کی نہیں بلکہ انہیں معاف کرنے اور عفو درگزر سے کام لینے کی ترغیب دلائی گئی ہے، یہ وہ تعلیم ہے جس سے دشمن بھی دوست بن جاتے ہیں۔

①... تفسیر نور العرفان، پ ۹، الاعراف، تحت الآیۃ: ۱۹۹۔

(6) جاہل لوگوں سے بحث مباحثہ نہیں کرنا چاہیے اور نہ ہی ان کے خلاف کوئی کارروائی کرنی چاہیے کیونکہ اسلام میں جاہلوں سے اعراض کرنے کی تعلیم دی گئی ہے۔

اللہ عَزَّوَجَلَّ سے دعا ہے کہ وہ ہمیں عفو و درگزر سے کام لینے کی توفیق عطا فرمائے، جاہلوں سے بحث مباحثہ کرنے کے بجائے ان سے اعراض کرنے کی توفیق عطا فرمائے۔

آمِينَ بِحَاذِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

بڑوں کا ادب و احترام

حدیث نمبر: 358

عَنْ أَبِي سَعِيدٍ سُرَّةَ بْنِ جُنْدُبٍ قَالَ: لَقَدْ كُنْتُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ غُلَامًا فَكُنْتُ أَحْفَظُ عَنْهُ فَمَا يَنْتَعِنِي مِنَ الْقَوْلِ إِلَّا أَنْ هَاهُنَا رَجَالَهُمْ أَسْنُ مِثِّي. ⁽¹⁾

ترجمہ: حضرت سیدنا ابو سعید سمرہ بن جندب رضی اللہ تعالیٰ عنہ فرماتے ہیں کہ میں حضور نبی کریم صلی اللہ تعالیٰ علیہ وآلہ وسلم کے زمانے میں لڑکا تھا اور میں آپ صلی اللہ تعالیٰ علیہ وآلہ وسلم سے (سن کر) حدیثیں یاد کیا کرتا تھا، مجھے وہاں گفتگو سے کوئی چیز مانع نہیں ہوتی تھی سوائے اس بات کے کہ وہاں مجھ سے بڑی عمر کے لوگ موجود ہیں۔“

چھوٹوں کا گفتگو میں پہل کرنا خلافِ ادب:

اس حدیث پاک میں ادب کی تربیت دی گئی ہے کہ جب کسی جگہ بڑے موجود ہوں تو چھوٹوں کو بلا ضرورت کلام نہیں کرنا چاہیے بلکہ بڑوں کو بات کرنے کا موقع دینا چاہیے، بڑوں کے سامنے چھوٹوں کا گفتگو میں پہل کرنا خلافِ ادب ہے۔ عَلَّامَہ مُحَمَّدُ بْنُ عَلَّانِ شَافِعِي عَلَيْهِ رَحْمَةُ اللَّهِ الْقَوِي فرماتے ہیں: ”اس حدیث پاک سے علمائے کرام رَحِمَهُمُ اللَّهُ السَّلَام نے یہ مسئلہ اخذ کیا کہ اگر کسی جگہ بڑے مرتبے والا شخص ہو مثلاً علم میں، ضبط میں، حفظ میں یا عمر میں بڑا ہو تو چھوٹے مرتبے والے کو گفتگو کرنا مکروہ ہے۔“ ⁽²⁾ حافظ عبد الرحمن

۱۔۔۔ مسلم، کتاب الجنائز باب این يقوم الامام من الميت، ص ۳۸۱، حدیث: ۹۶۴۔

۲۔۔۔ دلیل الفالحین، باب فی توقیر العلماء و الکبار و اهل الفضل، ۲/۲۱۸، تحت الحدیث: ۳۵۸۔

ابن جوزی عَلَیْہِ رَحْمَةُ اللہِ الْقَوِی اس حدیث پاک کے تحت فرماتے ہیں: ”اس حدیث پاک میں گفتگو کرتے ہوئے بڑوں کا ادب کرنے پر تنبیہ فرمائی گئی ہے۔“ (۱)

بڑوں کے سامنے گفتگو نہ کرنا حسنِ ادب:

حَافِظُ قَاضِی أَبُو الْفَضْلِ عِیَاض عَلَیْہِ رَحْمَةُ اللہِ الْوُثَّاب اس حدیث پاک کے تحت فرماتے ہیں: ”بڑی عمر والے بزرگوں اور زیادہ علم والوں کے سامنے تقدیم نہیں کرنی چاہیے اور یہ حسنِ ادب میں سے ہے۔ حضرت سیدنا سفیان بن عیینہ رَحْمَةُ اللہِ تَعَالٰی عَلَیْہِ حضرت سیدنا سفیان ثوری رَحْمَةُ اللہِ تَعَالٰی عَلَیْہِ کی موجودگی میں کلام نہیں فرمایا کرتے تھے، جب انہوں نے اس کی وجہ دریافت فرمائی تو سیدنا سفیان بن عیینہ رَحْمَةُ اللہِ تَعَالٰی عَلَیْہِ نے عرض کی: ”جب تک آپ حیات ہیں میں کلام نہیں کروں گا۔“ (۲)

بڑوں کی مجلس میں چھوٹوں کی حاضری:

میٹھے میٹھے اسلامی بھائیو! مذکورہ حدیث پاک میں اس بات کا بیان ہے حضرت سیدنا سمرہ بن جندب رَضِیَ اللہُ تَعَالٰی عَنْہُ کم عمر ہونے کے باوجود بارگاہِ رسالت میں حاضر ہوتے تھے اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے احادیثِ مبارکہ سنتے اور انہیں یاد کرتے تھے۔ اس سے معلوم ہوا کہ کم عمر سمجھدار بچوں کی بڑوں کی مجلس میں سیکھنے کی غرض سے حاضری بالکل جائز اور درست ہے، بلکہ والد کو چاہیے کہ اپنے سمجھدار بچوں کو بزرگوں کی بارگاہ میں لے کر جائے، علمائے کرام، مفتیانِ کرام کی خدمت میں لے کر جائے تاکہ وہ بھی ان کے علوم سے استفادہ کریں، ان کے فیضان سے فیض حاصل کریں، وہ بھی بڑوں کی مجالس کے آداب سیکھیں۔ نیز والد کو چاہیے کہ اپنے سمجھدار بچوں کی اس معاملے میں حوصلہ افزائی بھی کرے۔ چنانچہ،

فاروقِ اعظم کم سن اصحاب کا حوصلہ بڑھاتے:

امیر المؤمنین حضرت سیدنا عمر فاروقِ اعظم رَضِیَ اللہُ تَعَالٰی عَنْہُ نہ صرف علمی مباحثے کو پسند فرماتے اور

① ... کشف المشکل، مسند سمرہ بن جندب، ص ۳۳، تحت الحدیث: ۵۰۳/۶۰۸۔

② ... اکمال المعلم، کتاب الجنائن، باب ابن یقوم الامام من المیت۔ الخ، ۳/۴۳۱، تحت الحدیث: ۹۶۴۔

علمی مناظرے فرماتے بلکہ آپ رَضِیَ اللہُ تَعَالٰی عَنْہُ کے حلقہٴ احباب میں جو کم عمر اصحاب حصولِ علم میں دلچسپی لیتے آپ رَضِیَ اللہُ تَعَالٰی عَنْہُ ان کی حوصلہ افزائی بھی فرمایا کرتے تھے۔ خصوصاً حضرت سیدنا عبد اللہ بن عمر رَضِیَ اللہُ تَعَالٰی عَنْہُ اور حضرت سیدنا عبد اللہ بن عباس رَضِیَ اللہُ تَعَالٰی عَنْہُ کی یہ دونوں ہمہ وقت آپ رَضِیَ اللہُ تَعَالٰی عَنْہُ کے زیرِ تربیت رہتے تھے۔ چنانچہ،

سیدنا عبد اللہ بن عمر کی حوصلہ افزائی:

ایک بار سیدنا فاروقِ اعظم رَضِیَ اللہُ تَعَالٰی عَنْہُ اور امیر المؤمنین حضرت سیدنا ابو بکر صدیق رَضِیَ اللہُ تَعَالٰی عَنْہُ بارگاہِ رسالت میں حاضر تھے، سیدنا فاروقِ اعظم رَضِیَ اللہُ تَعَالٰی عَنْہُ کے بیٹے حضرت سیدنا عبد اللہ بن عمر رَضِیَ اللہُ تَعَالٰی عَنْہُ بھی بارگاہِ رسالت میں حاضر تھے۔ تاجدارِ رسالت، شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے تمام صحابہ کرام عَلَیْہِمُ الرِّضْوَانُ کو مخاطب کر کے ایک سوال پوچھا اور ارشاد فرمایا: ”اے میرے صحابہ! بیشک ایک درخت ہے، جس کے پتے نہیں گرتے اور وہ مؤمن کی مثل ہے، بتاؤ کہ وہ کون سا درخت ہے؟“ حضرت سیدنا عبد اللہ بن عمر رَضِیَ اللہُ تَعَالٰی عَنْہُ فرماتے ہیں کہ میرے دل میں اس کا جواب آیا کہ وہ کھجور کا درخت ہے، لیکن میں نے امیر المؤمنین حضرت سیدنا ابو بکر صدیق رَضِیَ اللہُ تَعَالٰی عَنْہُ اور اپنے والد گرامی امیر المؤمنین حضرت سیدنا عمر فاروقِ اعظم رَضِیَ اللہُ تَعَالٰی عَنْہُ کی موجودگی میں بولنے سے جھجک محسوس کی کہ جب دو عالم کے مالک و مختار، مکی مدنی سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم کے اتنے جلیل القدر صحابہ خاموش ہیں تو میں کیوں بولوں؟“ پھر سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے خود ہی جواب ارشاد فرمایا: وہ کھجور کا درخت ہے۔ بعد میں جب میں نے اپنے والد سے اس بات کا اظہار کیا کہ مجھے اس سوال کا جواب آتا تھا لیکن میں آپ لوگوں کی وجہ سے نہ بول سکا تو امیر المؤمنین حضرت سیدنا عمر فاروقِ اعظم رَضِیَ اللہُ تَعَالٰی عَنْہُ نے مجھے ارشاد فرمایا: ”اے بیٹے! اگر تو حضور نبی رحمت، شفیعِ اُمّت صَلَّی اللہُ تَعَالٰی عَلَیْہِ وَاٰلِہٖ وَسَلَّم کے سامنے اپنے جواب کا اظہار کر دیتا تو یہ مجھے فلاں فلاں چیز سے زیادہ محبوب تھا۔“ (۱)

①...ترمذی، کتاب الامثال، باب ما جاء فی مثل المؤمن۔۔ الخ، ۳/۳۹۶، حدیث: ۲۸۷۶۔

سیدنا عبد اللہ بن عباس کی حوصلہ افزائی:

ایک بار امیر المؤمنین حضرت سیدنا عمر فاروقِ اعظم رَضِیَ اللہُ تَعَالٰی عَنْہُ نے لوگوں سے ایک آیت مبارکہ کی تفسیر کے متعلق استفسار فرمایا تو لوگوں نے انکار کیا لیکن آپ رَضِیَ اللہُ تَعَالٰی عَنْہُ کے شاگرد و رشید حضرت سیدنا عبد اللہ بن عباس رَضِیَ اللہُ تَعَالٰی عَنْہُ نے عرض کیا کہ اس کے متعلق میرے ذہن میں کچھ ہے۔ تو آپ رَضِیَ اللہُ تَعَالٰی عَنْہُ نے ان کی حوصلہ افزائی کرتے ہوئے ارشاد فرمایا: ”اے میرے بھتیجے! اگر تمہیں معلوم ہے تو ضرور بتاؤ اور اپنے آپ کو حقیر (یعنی چھوٹا) نہ سمجھو۔“ (۱)

علم و حکمت کے مدنی پھول:

تبلیغِ قرآن و سنت کی عالمگیر غیر سیاسی تحریک دعوتِ اسلامی کے اشاعتی ادارے مکتبۃ المدینہ کی مطبوعہ صفحات پر مشتمل کتاب ”فیضانِ فاروقِ اعظم“ جلد دوم، ص ۴۸۴ سے کم عمر سمجھدار بچوں کی بڑوں کی مجلس میں حاضری، بڑوں کی مجلس کے آداب اور ان کم عمر سمجھدار بچوں کی علمی حوصلہ افزائی سے متعلق علم و حکمت کے چند مدنی پھول پیش خدمت ہیں:

(۱) امیر المؤمنین حضرت سیدنا عمر فاروقِ اعظم رَضِیَ اللہُ تَعَالٰی عَنْہُ سیدنا عبد اللہ بن عباس رَضِیَ اللہُ تَعَالٰی عَنْہُ پر خصوصی شفقت فرمایا کرتے تھے، جب آپ رَضِیَ اللہُ تَعَالٰی عَنْہُ نے ان کے اندر شرافت، ذہانت و فطانت کی علامات دیکھیں تو ان پر خصوصی توجہ دینا شروع کر دی، آپ انہیں اپنے علمی حلقوں میں بٹھاتے، اُن سے مشورے بھی کرتے، قرآنی آیات میں اشکال ہوتا تو اُن سے استفسار فرماتے۔ سیدنا عبد اللہ بن عباس رَضِیَ اللہُ تَعَالٰی عَنْہُ چونکہ ابھی نوجوان تھے اس لیے سیدنا فاروقِ اعظم رَضِیَ اللہُ تَعَالٰی عَنْہُ کی شفقتوں سے آپ کو آگے بڑھنے اور علم حاصل کرنے کا حوصلہ اور جذبہ ملتا۔

(۲) انہی حوصلہ افزا اقدام کو دیکھتے ہوئے ایک بار آپ کے والد گرامی حضرت سیدنا عباس رَضِیَ اللہُ تَعَالٰی عَنْہُ نے آپ سے ارشاد فرمایا: ”اے میرے بیٹے! میں دیکھ رہا ہوں کہ امیر المؤمنین سیدنا فاروقِ اعظم

① ... بخاری، کتاب تفسیر القرآن، قولہ: ایوداحدکم۔۔ الخ، ۱۸۵/۳، حدیث: ۵۳۸۰۔

رَضِیَ اللہُ تَعَالٰی عَنْہُ تمہیں بلا لیتے ہیں، تمہیں تنہائی میں بھی اپنا قرب دیتے ہیں، دیگر اصحاب کی موجودگی میں تم سے مشورہ لیتے ہیں، لہذا میری تین باتیں ہمیشہ یاد رکھنا: اللہ عَزَّوَجَلَّ سے ڈرتے رہنا، امیر المؤمنین کا کوئی راز فاش نہ کرنا، وہ کبھی تم کو جھوٹا نہ پائیں، ان کے سامنے کسی کی غیبت نہ کرنا۔“ (۱)

(۳) امیر المؤمنین حضرت سیدنا عمر فاروق اعظم رَضِیَ اللہُ تَعَالٰی عَنْہُ سیدنا عبد اللہ بن عباس رَضِیَ اللہُ تَعَالٰی عَنْہُ کو اکابر صحابہ کرام عَلَیْہِمُ الرِّضْوَان کی علمی مجالس میں بھی لے جایا کرتے تھے اور اس کی وجہ یہی تھی کہ آپ رَضِیَ اللہُ تَعَالٰی عَنْہُ نے ان کی ذات مبارکہ میں موجود ”فہم“ یعنی بات کو جلدی سمجھنے کی صلاحیت، اسے یاد رکھنے کی قوت، استنباط کی باریکیوں کو پہچاننے کی قابلیت جیسے اوصاف کو جانچ لیا تھا۔ سیدنا عبد اللہ بن عباس رَضِیَ اللہُ تَعَالٰی عَنْہُ خود فرماتے ہیں کہ سیدنا فاروق اعظم رَضِیَ اللہُ تَعَالٰی عَنْہُ دیگر اصحاب پر میری رائے کو مقدم رکھتے تھے اور مجھ سے فرمایا کرتے تھے: ”تم اُس وقت تک کوئی رائے نہ دیا کرو جب تک یہ لوگ اپنی کوئی رائے نہ دے دیں۔“ میں اس پر عمل کرتا اور جب اپنی رائے دیتا تو آپ رَضِیَ اللہُ تَعَالٰی عَنْہُ فرماتے: ”تم سب مل کر بھی وہ رائے نہ دے سکے جو اس کم عمر لڑکے نے دی ہے۔“ (۲)

(۴) سیدنا عبد اللہ بن عباس رَضِیَ اللہُ تَعَالٰی عَنْہُ چونکہ کم عمر تھے اس لیے اکابر صحابہ کرام عَلَیْہِمُ الرِّضْوَان کی مجالس میں شرکت کے وقت آپ رَضِیَ اللہُ تَعَالٰی عَنْہُ انتہائی ادب و احترام کے ساتھ خاموشی اختیار فرمایا کرتے تھے، اُن کی اجازت کے بغیر ایک لفظ بھی نہ بولتے، یہی وجہ ہے کہ جب سیدنا فاروق اعظم رَضِیَ اللہُ تَعَالٰی عَنْہُ نے صحابہ کرام عَلَیْہِمُ الرِّضْوَان سے سورۃ النصر کی تفسیر کے بارے میں استفسار کیا تو آپ رَضِیَ اللہُ تَعَالٰی عَنْہُ بالکل خاموش بیٹھے رہے۔ جب سب نے اپنا موقف بیان کر دیا تو سیدنا فاروق اعظم رَضِیَ اللہُ تَعَالٰی عَنْہُ کے آپ سے استفسار فرمانے پر ہی جواب دیا۔ (۳)

(۵) سیدنا فاروق اعظم رَضِیَ اللہُ تَعَالٰی عَنْہُ کی ایک علمی مجلس تھی جس میں آپ رَضِیَ اللہُ تَعَالٰی عَنْہُ نوجوانوں

① ... معجم کبیر، من مناقب عبد اللہ بن عباسؓ، الخ، ۱۰/۲۶۵، حدیث: ۱۰۶۱۹۔

② ... صحیح ابن خزيمة، جماع ابواب ذکر الایام۔ الخ، باب الامر بالنماس۔ الخ، ۳/۲۲۲، حدیث: ۲۱۷۴۔

③ ... بخاری، کتاب التفسیر، باب قوله: فسبح۔ الخ، ۳۹۱/۳، حدیث: ۴۹۷۰۔

کی علمی باتیں سنتے اور اُن کی اصلاح فرماتے تھے، سیدنا عبداللہ بن عباس رَضِیَ اللہ تَعَالٰی عَنْہُ اُس میں پیش پیش رہتے تھے، سیدنا فاروقِ اعظم رَضِیَ اللہ تَعَالٰی عَنْہُ نمازِ اشراق سے فارغ ہو کر کھجوریں خشک کرنے کے لیے اپنے باغ میں جاتے اور قرآنِ پاک پڑھنے والے نوجوانوں کو بلواتے، ان میں سیدنا عبداللہ بن عباس رَضِیَ اللہ تَعَالٰی عَنْہُ بھی ہوتے تھے، ایک مرتبہ دورانِ تلاوت سیدنا عبداللہ بن عباس رَضِیَ اللہ تَعَالٰی عَنْہُ نے قرآنِ پاک کی تفسیر بیان کی تو سیدنا فاروقِ اعظم رَضِیَ اللہ تَعَالٰی عَنْہُ نے آپ کی حوصلہ افزائی کرتے ہوئے ارشاد فرمایا: ”اے ابنِ عباس! تمہارے علم کی کیا بات ہے۔“

(6) امیر المومنین حضرت سیدنا عمر فاروقِ اعظم رَضِیَ اللہ تَعَالٰی عَنْہُ کی خصوصی شفقتوں، محبتوں اور عنایتوں ہی کا نتیجہ تھا کہ حضرت سیدنا عبداللہ بن عباس رَضِیَ اللہ تَعَالٰی عَنْہُ کو کئی خصوصیتیں و سعادتیں نصیب ہوئیں، نیز علمی میدان خصوصاً تفسیرِ قرآن میں آپ رَضِیَ اللہ تَعَالٰی عَنْہُ کو سیدنا فاروقِ اعظم رَضِیَ اللہ تَعَالٰی عَنْہُ کی حوصلہ افزائی سے وہ ترقیاں ملیں کہ آج سب لوگ آپ رَضِیَ اللہ تَعَالٰی عَنْہُ کو ”مفسرِ قرآن“، ”ترجمانِ القرآن“، ”جبرِ الامت“ کے نام سے یاد کرتے ہیں۔^(۱)



”حسنِ ادب“ کے 6 حروف کی نسبت سے حدیثِ مذکور اور اس کی وضاحت سے ملنے والے 6 مدنی پھول

- (1) جب کسی مجلس میں چھوٹے اور بڑے دونوں موجود ہوں تو چھوٹوں کو چاہیے کہ بڑوں سے پہلے گفتگو میں پہل نہ کریں۔
- (2) بڑوں سے گفتگو میں پہل کرنا خلافِ ادب اور پہل نہ کرنا حسنِ ادب ہے۔
- (3) کم عمر سمجھدار بچوں کا اصحابِ علم بڑوں کی مجلس میں حاضر ہونا مستحسن ہے تاکہ وہ بڑوں کی مجالس کے آداب سیکھیں، ضروری دینی مسائل سے آگاہی حاصل کریں۔

(4) والد کو چاہیے کہ وہ اپنے کم عمر سمجھدار بچوں کو اصحابِ علم کی مجالس میں لے کر جائے اور ان کی اس معاملے میں حوصلہ افزائی کرے۔

(5) امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ کم عمر اصحاب کی حصولِ علم کے معاملے میں بہت حوصلہ افزائی فرمایا کرتے تھے۔

(6) حضرت سیدنا عبد اللہ بن عمر رَضِيَ اللهُ تَعَالَى عَنْهُ اور حضرت سیدنا عبد اللہ بن عباس رَضِيَ اللهُ تَعَالَى عَنْهُ کم عمر تھے لیکن جب یہ دونوں بڑے اصحابِ علم کی مجلس میں بیٹھتے تو ان کے ادب و احترام کی وجہ سے کچھ نہ بولتے تھے۔

اللہ عَزَّوَجَلَّ سے دعا ہے کہ وہ ہمیں بھی بڑوں کی مجالس کا ادب کرنے، ان سے پہلے گفتگو شروع نہ کرنے، اصحابِ علم کی مجالس میں حصولِ علم کیلئے بیٹھنے، ان کی مجلس کے آداب سیکھنے کی توفیق عطا فرمائے۔

آمِينَ بِحَاذِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

عزت کرو گے تو عزت پاؤ گے

حدیث نمبر: 359

عَنْ أَنَسٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا أَكْرَهَ شَابٌّ شَيْخًا لِسِنِّهِ إِلَّا قَيْضَ اللَّهِ لَهُ مَنْ يُكْرِهُهُ عِنْدَ سِنِّهِ. ⁽¹⁾

ترجمہ: حضرت سیدنا انس بن مالک رَضِيَ اللهُ تَعَالَى عَنْهُ فرماتے ہیں کہ نور کے پیکر، تمام نبیوں کے سرور صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”جو بھی جوان کسی بوڑھے کی اس کی عمر کی وجہ سے تعظیم کرے تو اللہ عَزَّوَجَلَّ اُس کے لیے اُسے پیدا فرما دیتا ہے جو بڑھاپے میں اُس کی عزت کرے گا۔“

جیسی کرنی ویسی بھرنی:

عَلَّامَهُ مُحَمَّدٌ بْنُ عَلَّانٍ شَافِعِيٌّ عَلَيْهِ رَحْمَةُ اللَّهِ الْقَوِيَّ فرماتے ہیں: ”اس حدیث میں ایک وعدے کی

طرف اشارہ ہے کہ جو شخص کسی بزرگ کا ادب و احترام کرے گا وہ لمبی عمر پائے گا یہاں تک کہ جب وہ خود بوڑھا ہو گا تو اللہ عَزَّوَجَلَّ ایک شخص کو مقرر فرمادے گا جو اُس کی عزت کرے گا پس جیسا اُس نے کیا تھا اس کے ساتھ بھی ویسا ہی ہو گا۔“ (۱)

درازی عمر پانے کا طریقہ:

مُفَسِّر شَیْبَرِ مَحَبِّتِ کَبِیْر حَکِیْمِ الْأَمَّتِ مُفَتِّیْ اَحمَد یار خان عَلَیْهِ رَحْمَةُ الرَّحْمٰن فرماتے ہیں: ”یعنی جو شخص بوڑھے مسلمان کا صرف اس لیے احترام کرے کہ اس کی عمر زیادہ ہے، اس کی عبادات مجھ سے زیادہ ہیں، یہ مجھ سے پرانے اسلام والا ہے تو اِنْ شَاءَ اللہ عَزَّوَجَلَّ دنیا میں وہ دیکھ لے گا کہ اس کے بڑھاپے کے وقت لوگ اس کا احترام کریں گے۔ اس وعدے میں فرمایا گیا کہ ایسا آدمی دراز عمر بھی پائے گا دنیا میں مال، عیش، عزت بھی اسے ملے گی آخرت کا اجر اس کے علاوہ ہے۔ خود اس حدیث کے راوی حضرت انس (رَضِیَ اللہ تَعَالٰی عَنْہُ) نے حضور (صَلَّى اللہ تَعَالٰی عَلَیْہِ وَاٰلِہٖ وَسَلَّم) کی دس سال خدمت کی، دیکھ لو کہ ان کی عمر ایک سو تین سال ہوئی۔ ان کی زندگی میں ان کی اولاد کی تعداد ایک سو ہوئی یعنی اولاد اور اولاد کی اولاد۔ ایک مخلوق نے ان سے احادیث روایت کیں، جہاں پہنچ جاتے تھے لوگ ان کی زیارت کے لیے جمع ہو جاتے تھے۔ یہ ہے اس حدیث کا ظہور اور اس وعدہ نبوی کی جیتی جاگتی تصویر و تفسیر۔“ (۲)

میٹھے میٹھے اسلامی بھائیو! واقعی آدمی جیسا کرتا ہے ویسا ہی بھرتا ہے، یعنی آج اگر ہم کسی بزرگ کے ساتھ اچھا سلوک کریں گے، اپنے ماں باپ کی بڑھاپے میں خدمت کریں گے، ان کا ادب و احترام کریں گے تو اِنْ شَاءَ اللہ عَزَّوَجَلَّ کل ہماری اولاد بھی ہمارا ادب و احترام کرے گی، ہمارے بڑھاپے میں بھی وہ ہماری خدمت کرے گی۔ جو لوگ بوڑھوں کی عزت نہیں کرتے، اپنے بوڑھے والدین کی خدمت نہیں کرتے، ان کا ادب و احترام نہیں کرتے، ان کی بھی بڑھاپے میں کوئی عزت نہیں کرتا۔ ترغیب و ترہیب کے لیے چند

① ... دلیل الفالحین، باب فی توقیر العلماء و الکبار و اهل الفضل، ۲/۲۱۹، تحت الحدیث: ۳۵۹۔

② ... مرآة المناجیح، ۶/۵۶۰۔

واقعات پیش خدمت ہیں:

پیر و مرشد کی خدمت کا نتیجہ:

خراسان سے ایک مرید اپنے پیر صاحب کی خدمت و زیارت کی غرض سے سفر پر روانہ ہوا اور مصر پہنچا اور ایک مدت تک پیر صاحب کی خدمت میں رہا۔ ایک دن پیر صاحب کے پاس کچھ اکابرین زیارت کی غرض سے حاضر ہوئے تو پیر صاحب نے مرید سے کہا کہ ”ان کی سواریوں کی دیکھ بھال کرو۔“ مرید ان کی دیکھ بھال کرنے لگا لیکن اس کے دل میں ایک خیال آیا کہ میں اتنا طویل سفر کر کے آیا اور اتنے عرصے پیر صاحب کی خدمت کی اُس کا یہ صلہ ملا ہے۔ جب اکابرین زیارت کر کے چلے گئے تو مرید شیخ صاحب کے پاس حاضر ہوا۔ شیخ صاحب نے اس سے فرمایا: ”اے بیٹے ایک دن آئے گا جب تیرے پاس بڑے بڑے لوگ زیارت کے لیے آئیں گے اور اللہ عَزَّوَجَلَّ ایک شخص کو مقدر فرما دے گا جو ان کی خدمت کرے گا۔“ شیخ الاسلام ندیم الباری عبد اللہ الانصاری رَحْمَةُ اللّٰهِ تَعَالٰی عَلَیْہِ فرماتے ہیں کہ ”جیسا شیخ نے فرمایا تھا ویسا ہی ہوا۔ ہم نے دیکھا کہ اس مرید کے دروازے پر ہر وقت زیارت کرنے والوں کے خچر اور گھوڑے کھڑے رہتے تھے۔“^(۱)

ماں کو تنہا چھوڑ دینے والے کی عبرتِ ناک موت:

شیخ طریقت، امیر اہلسنت، بانی دعوتِ اسلامی حضرت علامہ مولانا ابو بلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ اپنی مایہ ناز تصنیف ”نیکی کی دعوت“ صفحہ ۴۳۴ پر ایک عبرتِ ناک واقعہ بیان کرتے ہیں کہ ایک شخص کی ماں سخت بیمار، موت کے پھوٹنے پر پڑی تھی، اس کے باوجود نالائق بیٹے نے اُس کے ساتھ بد تمیزی کی اور بے چاری کو تنہا چھوڑ دیا اور وہ غریب اسی حالتِ تنہائی میں انتقال کر گئی۔ وقت گزرتا گیا۔ 30 سال بعد اُس ”نالائق بیٹے“ کو دستِ لگ گئے اور نہایت کمزور ہو گیا۔ ہاتھوں کا کیا یوں آڑے آیا کہ رور کر کہتا سنا گیا: ”میرے تین بیٹے ہیں مگر میری بالکل پرواہ نہیں کرتے، میں کئی روز سے بیمار پڑا

۱... مرقاة المفاتیح، کتاب الآداب، باب الشفقة والرحمة علی الخلق، ۸/۶۰۶، تحت الحدیث: ۳۹۷۱۔

ہوں مگر ایک بار بھی ملنے نہیں آئے۔“ آخر کار وہ اپنی ماں کی طرح رات کو اکیلا مر گیا۔ صبح محلّے والوں نے دیکھا کہ اکیلی لاش پر چوہنٹیاں اکٹھی ہو چکی تھیں اور اُس کو کاٹ رہی تھیں۔

دل دُکھانا چھوڑ دیں ماں باپ کا
ورنہ ہے اِس میں خسارہ آپ کا

یہ حقیقت ہے کہ ماں باپ کو ستانے والا دنیا میں بھی سزا پاتا ہے۔ فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہے: ”سب گناہوں کی سزا اللہ عَزَّوَجَلَّ چاہے تو قیامت کیلئے اٹھا رکھتا ہے مگر ماں باپ کی نافرمانی کی سزا جیتے جی پہنچاتا ہے۔“ (۱)

میٹھے میٹھے اسلامی بھائیو! ہمیں دُنوی مَفادات کیلئے نہیں بلکہ اللہ عَزَّوَجَلَّ اور اس کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کے احکامات کی بجا آوری کی نیت سے والدین کی اطاعت کرنی چاہئے۔

غیر اسلامی ممالک میں بکثرت اولڈ ہاؤس ہیں اور افسوس اب ان کی دیکھا دیکھی اسلامی ملکوں جیسی کہ پاکستان میں بھی اس کا آغاز ہو چکا ہے! دعوتِ اسلامی کے عالمی مَدَنی مرکز فیضانِ مدینہ میں 16 ربیع النور شریف ۱۴۳۲ ہجری (19.2.2011) کو مُعَمَّر حضرات (یعنی بوڑھوں) کا مَدَنی مذاکرہ ہوا تھا جس میں ملک بھر سے ہزاروں سَن رَسیدہ بزرگوں نے شرکت کی تھی اور یہ مَدَنی مذاکرہ ”مَدَنی چینل“ پر براہِ راست ٹیلی کاسٹ (TELECAST) کیا گیا تھا۔ کسی پاکستانی اولڈ ہاؤس میں مقیم دو نہایت کمزور بزرگوں نے اسلامی بھائیوں سے نہایت غمگین لہجے میں اپنا درد بیان کیا اور اولڈ ہاؤس میں چھوڑ کر چلے جانے پر اپنے عزیزوں کے متعلق نہایت تَأْسُف و حسرت کا اظہار کیا اور کہا کہ ہماری آرزو ہے کہ ہمارے خاندان والے ہمیں گھر واپس لے چلیں ہم یہاں کافی دُکھی ہیں۔ ہائے! ہائے! وہ اولاد کتنی احسان فراموش اور ناخلف و نالائق ہے جو بچپن میں ماں باپ کی طرف سے کئے جانے والے تمام احسانات کو فراموش کر کے بڑھاپے میں انہیں ٹھکرا دیتی ہے حالانکہ بڑھاپے میں تو بے چاروں کو ہمدردیوں کی زیادہ حاجت ہوتی ہے۔ میٹھے اسلامی بھائیو! آپ عہد کیجئے کہ چاہے

کچھ بھی ہو جائے ماں باپ کو عمر بھر نبھائیں گے اور ان کی خدمت کر کے خود کو جنت کا حقدار بنائیں گے۔^(۱) اللہ عَزَّوَجَلَّ ہمارے معاشرے پر اپنا خصوصی فضل و کرم فرمائے، ہماری جوان اولاد کو اپنے بوڑھے ماں باپ، بوڑھے بزرگوں کا ادب و احترام نصیب فرمائے۔ آمین



اسمِ جلالت ”اللہ“ کے ۴ حروف کی نسبت سے حدیث مذکور اور اس کی وضاحت سے ملنے والے ۴ مدنی پھول

- (۱) بزرگوں کا ادب و احترام کرنے کی برکتیں دنیا و آخرت دونوں میں نصیب ہوتی ہیں۔
 - (۲) جو شخص کسی بوڑھے کا اس کے بڑھاپے کی وجہ سے ادب و احترام کرتا ہے تو اللہ عَزَّوَجَلَّ اسے اس کے بڑھاپے میں بھی ادب و احترام نصیب فرماتا ہے۔
 - (۳) بوڑھے بزرگوں کا ادب و احترام درازئی عمر بالخیر کا سبب ہے۔
 - (۴) یہ بالکل سچ ہے کہ ”جیسا کرو گے ویسا بھرو گے“ یا ”جیسی کرنی ویسی بھرنی“ جو جس کے ساتھ جیسا سلوک کرے گا بعد میں اس کے ساتھ بھی ویسا ہی سلوک کیا جائے گا۔
- اللہ عَزَّوَجَلَّ سے دعا ہے کہ وہ ہمیں اپنے والدین اور دیگر بزرگوں کا ادب و احترام کرنے کی توفیق عطا فرمائے۔ ہمیں ان کے ساتھ نہایت ہی حسن سلوک کے ساتھ پیش آنے کی توفیق عطا فرمائے۔

آمِينَ بِحَاثِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

دل دکھانا چھوڑ دیں ماں باپ کا
ورنہ ہے اس میں خسارہ آپ کا
صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

نیک لوگوں و مقدّس مقامات کی زیارت کا بیان

نیک لوگوں کی زیارت، اُن کی مجلس و صحبت، اُن سے محبت، اُن کی زیارت کی خواہش اور اُن سے دعائیں کروانے

اور مقدّس مقامات کی زیارت کرنے کا بیان

میٹھے میٹھے اسلامی بھائیو! اللہ عَزَّوَجَلَّ ہی ساری کائنات کا خالق و مالک ہے۔ اس نے انسان کو اشرف المخلوقات بنایا، پھر انسانوں میں انبیائے کرام عَلَیْهِمُ الصَّلَاةُ وَالسَّلَام، صحابہ کرام عَلَیْهِمُ الرِّضْوَان، تابعین، بزرگان دین، علماء و صالحین و اولیائے کاملین رَحِمَهُمُ اللہُ التَّعَالٰی کو پیدا فرمایا۔ یہی وہ عظیم ہستیاں ہیں جن کے فیوض و برکات کے سبب ہر دور میں حق کی شمع فروزاں رہی ہے۔ ان ہی کے طفیل ہر زمانے میں لوگ راہِ راست سے منسلک رہے ہیں۔ یہی وہ نفوس قدسیہ ہیں جن کا قرب انسان کو نیک بنانے میں معاون ثابت ہوتا ہے۔ ان سے محبت کی بدولت خطاکاروں کے قلب سے بُرائی کی ظلمت دور ہو جاتی ہے۔ ان کی دعاؤں کی برکت سے تقدیریں بدل جاتی ہیں۔ ان کی ہم نشینی دنیا و آخرت میں سلامتی کا باعث ہے۔ ان کی زیارت کرنے سے ظلمت کدے منور ہو جاتے ہیں۔ ان کی حیات میں عوام و خواص خود ان کی ذات سے اکتسابِ فیض کرتے ہیں اور ان کے وصال کے بعد ان کے مزارات مرجعِ خلائق ہوتے ہیں۔ آج بھی اس عالمِ فانی میں ہدایت کے روشن چراغ یہی عظیم ہستیاں ہیں۔ گناہوں کے اس پُر فتن دور میں جہاں نفس و شیطان جیسے بڑے دشمنوں سمیت مختلف معاشرتی بُرائیاں بھی ہمارے پیچھے لگی ہوئی ہیں، ایمان کی بقاء، اللہ عَزَّوَجَلَّ اور اس کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اطاعت میں اپنی زندگی گزارنے کے لیے اولیاءِ کرام کی زیارت کرنا، اُن کی صحبت اختیار کرنا انتہائی ناگزیر ہو چکا ہے۔ ریاض الصالحین کا یہ باب بھی ”نیک لوگوں کی زیارت کرنے، ان کی صحبت اختیار کرنے، ان سے محبت کرنے، ان سے دعائیں کروانے اور مقدس مقامات کی زیارت کرنے“ کے بارے میں ہے۔ عَلَامَہ أَبُو ذَکْرِیَّا یحٰیی بِن شَرَف نَوَوٰی عَلَیْہِ رَحْمَةُ اللہِ الْقَوِی نے اس باب میں 2 آیات اور 15 احادیثِ مبارکہ بیان فرمائی ہیں۔ پہلے آیات کی تفاسیر ملاحظہ کیجئے۔

(۱) سیدنا موسیٰ و سیدنا خضر عَلَیْہِمَا السَّلَام کی ملاقات

ارشادِ باری تعالیٰ ہے:

وَإِذْ قَالَ مُوسَى لِقَتْلِهِ لَا أَبْرَحُ حَتَّىٰ أَبْلُغَ
 مَجْمَعَ الْبَحْرَيْنِ أَوْ أَمْوِيَ حُقُبًا ۝ فَلَمَّا بَلَغَا
 مَجْمَعَ بَيْنَهُمَا نَسِيَا حُوتَهُمَا فَاتَّخَذَ سَبِيلَهُ
 فِي الْبَحْرِ سَرَبًا ۝ فَلَمَّا جَاوَزَا قَالَ لِقَتْلِهِ إِتَيْنَا
 عَدَاءَنَا لَقَدْ لَقِينَا مِنْ سَفَرِنَا هَذَا نَصَبًا ۝
 قَالَ أَرَأَيْتَ إِذْ أَوَيْنَا إِلَى الصَّخْرَةِ فَإِنِّي
 نَسِيتُ الْحُوتَ وَمَا أَنُوسِيهِ إِلَّا الشَّيْطَانُ
 أَنْ أَذْكُرَهُ ۚ وَاتَّخَذَ سَبِيلَهُ فِي الْبَحْرِ عَجَبًا ۝
 قَالَ لُذِكْ مَا كُنَّا نَبِغُ ۚ قَارِئُ تَدَاعَىٰ أُنثَارُ
 هِمَّا قَصَصًا ۝ فَوَجَدَا عَبْدًا مِنْ عِبَادِنَا
 اتَّبِعُهُ مِخْرَبَةً ۖ وَنَادَوْا عَلَيْهِ مِنْ لَدُنَّا
 عَلِيمًا ۝ قَالَ لَهُ مُوسَىٰ هَلْ أَتَّبَعَكَ عَلَىٰ أَنْ
 تُعَلِّمَنِي مِمَّا عُلِّمْتَ رُسُلَنَا ۝

(پ ۱، الکہف: ۶۰ تا ۶۱)

پر کہ تم مجھے سکھا دو گے نیک بات جو تمہیں تعلیم ہوئی۔

مذکورہ آیات کی باب سے مناسبت:

واضح رہے کہ علامہ نووی عَلَیْہِ رَحْمَةُ اللہِ الْقَوِی نے ان آیات کا ابتدائی اور انتہائی حصہ بیان فرمایا ہے، لیکن ہم نے مکمل آیات کو بیان کر دیا ہے۔ مذکورہ آیات میں اللہ عَزَّوَجَلَّ نے حضرت موسیٰ اور حضرت خضر عَلَیْہِمَا السَّلَام کا واقعہ بیان فرمایا ہے جس میں حضرت موسیٰ عَلَیْہِ السَّلَام کے حضرت خضر عَلَیْہِ السَّلَام کی زیارت کرنے، ان کی صحبت اختیار کرنے اور ان سے علم سیکھنے کا بیان ہے۔ اور یہ باب بھی بزرگوں کی زیارت کو جانے، ان کی صحبت اختیار کرنے، ان سے علم حاصل کرنے کے بارے میں ہے اسی وجہ سے عَلَّامَہ یَحْیٰی بن شَرَف نووی عَلَیْہِ رَحْمَةُ اللہِ الْقَوِی نے ان آیات کو اس باب میں بیان کیا ہے۔

تفصیلی واقعہ:

حضرت سیدنا ابی بن کعب رَضِيَ اللهُ تَعَالَى عَنْهُ سے روایت ہے کہ انہوں نے حضور عَلَیْہِ السَّلَام کو فرماتے ہوئے سنا کہ ایک روز حضرت سیدنا موسیٰ کلیم اللہ عَلَیْہِ السَّلَام نے بنی اسرائیل میں کھڑے ہو کر خطبہ دیا تو آپ سے پوچھا گیا: ”لوگوں میں سب سے بڑا عالم کون ہے؟“ آپ نے جواب میں فرمایا: ”میں۔“ تو رب تعالیٰ نے آپ پر عتاب فرمایا کہ آپ نے علم کی نسبت اپنی طرف کرنے کے بجائے رب عَزَّوَجَلَّ کی طرف کیوں نہ کی؟ اور یہ کیوں نہ کہا کہ ”اللہ عَزَّوَجَلَّ بہتر جانتا ہے کہ سب سے بڑا عالم کون ہے؟“ پھر اللہ عَزَّوَجَلَّ نے سیدنا موسیٰ عَلَیْہِ السَّلَام کی طرف وحی فرمائی کہ ”بے شک میرا ایک بندہ مَجْنُوعُ الْبَحْرَیْن کے پاس رہتا ہے، وہ تم سے زیادہ عالم ہے۔“ موسیٰ عَلَیْہِ السَّلَام نے عرض کی: ”اے میرے رب! میں اس تک کیسے پہنچ سکتا ہوں؟“ اللہ عَزَّوَجَلَّ نے فرمایا: ”تم ایک مچھلی لے کر اپنے توشہ دان میں رکھ لو جہاں وہ مچھلی گم ہو جائے تو وہی اس بندے کی رہائش گاہ ہے۔“ چنانچہ حضرت سیدنا موسیٰ عَلَیْہِ السَّلَام نے ایک مچھلی بھون کر اپنے توشہ دان میں رکھی اور منزل کی طرف چل دیئے، آپ کے ساتھ حضرت سیدنا یوشع بن نون عَلَیْہِ السَّلَام بھی تھے۔ سفر کے لیے نکلتے وقت حضرت سیدنا موسیٰ عَلَیْہِ السَّلَام نے یہ عزم کیا کہ میں اس وقت تک چلتا رہوں گا جب تک دو دریاؤں کے ملنے کی جگہ پر نہ پہنچ جاؤں یا پھر اس جگہ کی تلاش میں برسوں سفر کرتا رہوں۔ اس کے بعد یہ دونوں حضرات اپنے سفر پر روانہ ہوئے حتیٰ کہ مَجْنُوعُ الْبَحْرَیْن یعنی دو دریاؤں کے ملنے کے مقام پر پہنچ گئے۔ اس جگہ دریائے فارس اور دریائے روم آپس میں ملتے ہیں۔ یہاں پانی کا ایک چشمہ ہے جسے آب حیات کہا جاتا ہے اس کی خاصیت یہ ہے کہ اس کا پانی اگر مُردے سے لگ جائے تو اس میں حیات پیدا ہو جاتی ہے۔ چنانچہ اس پانی کی چھینٹے توشہ دان میں موجود مچھلی پر پڑ گئے کیونکہ توشہ دان کا منہ کھلا ہوا تھا لہذا وہ مچھلی زندہ ہو کر اچھلتی کودتی دریا میں غوطہ زن ہو گئی اور جس سمت سے وہ دریا میں داخل ہوئی وہاں ایک سرنگ وغار جیسا راستہ بن گیا۔ اس وقت حضرت سیدنا موسیٰ عَلَیْہِ السَّلَام ایک چٹان سے ٹیک لگا کر آرام فرما رہے تھے جبکہ حضرت سیدنا یوشع بن نون عَلَیْہِ السَّلَام نے مچھلی میں زندگی آنے اور اس کے پانی میں چلے جانے کو ملاحظہ فرمالیا تھا لیکن آپ نے حضرت سیدنا موسیٰ عَلَیْہِ السَّلَام کو جگا کر اس بارے میں آگاہ

کرنا مناسب خیال نہ کیا اور سوچا کہ جب آپ خود اٹھ جائیں گے تو سارا ماجرہ بیان کر دوں گا۔

لیکن حضرت سیدنا موسیٰ عَلَیْہِ السَّلَام کے بیدار ہونے کے بعد حضرت سیدنا یوشع عَلَیْہِ السَّلَام انہیں مچھلی کے بارے میں بتانا بھول گئے اور دونوں آگے چل پڑے۔ ایک دن اور رات سفر کرنے کے بعد حضرت سیدنا موسیٰ عَلَیْہِ السَّلَام نے اپنے ہم سفر سیدنا یوشع عَلَیْہِ السَّلَام سے فرمایا: ”ہمارا صبح کا کھانا لے آؤ، بے شک اس سفر نے ہمیں بہت مشقت میں ڈال دیا۔“ اس پر حضرت سیدنا یوشع عَلَیْہِ السَّلَام کو مچھلی کا بھولا ہوا مشاہدہ یاد آ گیا اور آپ نے معذرت خواہی کے انداز میں عرض کیا: ”جس جگہ پر ہم آرام کرنے کے لیے رُکے تھے وہیں پر اس مچھلی میں جان آگئی تھی اور وہ اچھلتی کودتی دریا میں داخل ہو گئی تھی اور بڑے تعجب کی بات تو یہ ہے کہ وہ جس جگہ سے دریا میں داخل ہوئی وہاں ایک سرنگ مُراستہ بن گیا۔ میں نے یہ سارا معاملہ بذاتِ خود ملاحظہ کیا تھا اور میں نے چاہا کہ آپ کو جگا کر یہ دکھاؤں لیکن آپ کی سفری تھکاوٹ کی وجہ سے جگانا مناسب نہ سمجھا، میں نے سوچا کہ جب آپ بیدار ہوں گے تو بتا دوں گا، لیکن بعد میں شیطان نے مجھے بھلا دیا کہ میں آپ کو اس بارے میں آگاہ کروں۔“ جب حضرت سیدنا موسیٰ عَلَیْہِ السَّلَام نے یہ بات سنی تو بہت خوش ہوئے اور فرمایا: ”وہی تو ہماری مطلوبہ جگہ ہے جس کی تلاش میں ہم نکلے ہیں۔“ پھر دونوں اپنے قدموں کے نشانات دیکھتے ہوئے پلٹے اور واپس مَجْمَعُ الْبُحْرَیْن آئے اور اسی چٹان کے پاس جہاں آپ نے آرام فرمایا تھا حضرت سیدنا خضر عَلَیْہِ السَّلَام کو سفید کپڑے میں لپٹا ہوا پایا۔ حضرت سیدنا موسیٰ عَلَیْہِ السَّلَام نے انہیں سلام کیا تو حضرت سیدنا خضر عَلَیْہِ السَّلَام نے فرمایا: ”تمہاری زمین میں سلام کہاں؟“ سیدنا موسیٰ عَلَیْہِ السَّلَام نے فرمایا: ”میں موسیٰ ہوں۔“ پوچھا: ”بنی اسرائیل کے موسیٰ؟“ فرمایا: ”ہاں! میں تمہارے پاس موجود علم سیکھنے آیا ہوں۔“ (۱)

تحصیلِ علم کے بارہ 12 آداب:

جب حضرت سیدنا موسیٰ عَلَیْہِ السَّلَام کی ملاقات حضرت سیدنا خضر عَلَیْہِ السَّلَام سے ہوئی تو آپ نے ان

①... تفسیر قرطبی، پ ۱۵، الکہف، تحت الآیۃ: ۶۶ تا ۶۰، جزء: ۱۰، ۵/۳۱۵، تفسیر خازن، پ ۱۵، الکہف، تحت الآیۃ: ۶۰ تا ۶۶، ۳/۲۱۶، ۲۱۸، ملخصاً۔

سے فرمایا: ”کیا میں آپ کے ساتھ اس شرط پر رہوں کہ آپ مجھے اپنے اس علم میں سے کچھ سکھائیں گے جو آپ کو عطا کیا گیا۔“ امام فخر الدین رازی عَلَیْہِ رَحْمَةُ اللہِ اَنْہَادِی فرماتے ہیں کہ حضرت سیدنا موسیٰ عَلَیْہِ السَّلَام نے حضرت سیدنا خضر عَلَیْہِ السَّلَام سے علم سیکھنے کے اس ارادے میں طلب علم کے کئی آداب اور لطائف کو ملحوظ خاطر رکھا۔“ پھر آپ رَحْمَةُ اللہِ تَعَالٰی عَلَیْہِ نے کم و بیش بارہ 12 آداب کو بیان فرمایا جن کا خلاصہ و ماحصل پیش خدمت ہے: ”(1) علم حاصل کرنے والے کو چاہیے کہ وہ جس سے علم حاصل کر رہا ہے اپنے آپ کو اس کے تابع کر دے۔ (2) پہلے حصولِ علم کی اجازت طلب کرے کہ یہ حد درجہ کی تواضع و انکساری ہے۔ (3) اپنی جہالت اور جس سے علم حاصل کر رہا ہے اُس کے علم کا اعتراف کرے۔ (4) اس کے علم کے کچھ حصے کی طلب کرے کہ یہ بھی تواضع و انکساری ہے جیسا کہ کہا جاتا ہے کہ میں آپ کے پورے علم کے برابر حصول نہیں چاہتا بلکہ آپ کے جملہ علوم میں سے کچھ حصہ حاصل کرنا چاہتا ہوں جیسا کہ جب کوئی فقیر کسی غنی سے مانگتا ہے تو اس کے مال کا کچھ حصہ مانگتا ہے۔ (5) اس بات کا اعتراف کرے کہ جس سے وہ علم حاصل کرنا چاہتا ہے اُس کا علم خداداد علم ہے۔ (6) اس سے ہدایت و راہنمائی کے لیے علم طلب کرے کہ جس کے بغیر ضلالت و گمراہی ہے۔ (7) اس طور پر علم طلب کرے کہ جس طرح اسے اس کے رب نے عطا فرمایا۔ یعنی یوں کہے کہ جس طرح اللہ عَزَّوَجَلَّ نے آپ کو علم عطا فرمایا تو یہ اس کا آپ پر انعام ہے اسی طرح آپ بھی مجھے یہ علم سکھا کر مجھ پر احسان فرمائیں۔ اسی وجہ سے فرمایا گیا کہ جس نے مجھے ایک حرف سکھایا میں اس کا غلام ہوں۔ (8) جو وہ سکھائے اس کے سامنے سر تسلیم خم کرے، اس سے کسی قسم کا کوئی لڑائی جھگڑا اور اس پر اعتراض وغیرہ نہ کرے۔ (9) تمام امور میں اس کی متابعت کرے۔ (10) علم حاصل کرنے والا اگر بذاتِ خود کثیرِ علوم اور فضائل و مناقب رکھتا ہو تو پھر وہ جس سے علم حاصل کر رہا ہے اس کی بھی حد درجہ تعظیم و تکریم کرے گا کیونکہ تعظیم و تکریم کے معاملے میں بھی اس کا علم زیادہ ہو گا۔ (11) جس سے حصولِ علم کیا جا رہا ہے اس کی خدمت کا پہلا مرتبہ یہ ہے کہ اپنے آپ کو اس کے تابع کر دیا جائے اور دوسرا مرتبہ یہ ہے کہ اس سے علم طلب کیا جائے۔ (12) اس کا مقصد فقط علم کا حصول ہونا چاہیے نہ کہ علم کے حصول کے ضمن میں کوئی مال یا مقام و مرتبہ کی چاہت۔“ (1)

①...تفسیر کہیں پ ۱۵، الکہف، تحت الآیۃ: ۶۶، ۷/۸۳۔

طلبِ علم کی جستجو میں رہے:

صَدْرُ الْاَفَاضِلِ حضرت علامہ مولانا سید محمد نعیم الدین مراد آبادی عَلَیْہِ رَحْمَةُ اللہِ الْہَادِی فرماتے ہیں:

”اس سے معلوم ہوا کہ آدمی کو علم کی طلب میں رہنا چاہیے خواہ وہ کتنا ہی بڑا عالم ہو۔ یہ بھی معلوم ہوا کہ جس سے علم سیکھے اس کے ساتھ تواضع و ادب پیش آئے۔“^(۱)

طلبِ علم سے متعلق چند مسائل:

مُفَسِّرِ شَہِیْرِ حَکِیْمِ الْأُمَمِ مفتی احمد یار خان عَلَیْہِ رَحْمَةُ اللہِ الْہَادِی فرماتے ہیں: ”اس واقعہ سے بہت سے مسائل معلوم ہوئے: (۱) طلبِ علم کے لیے سفر کرنا سنتِ پیغمبر ہے۔ (۲) اس کے پاس جانا اسے گھر نہ بلانا سنت ہے۔ (۳) علم کی زیادتی چاہنا بہتر ہے۔ (۴) سفر میں توشہ ساتھ رکھنا اچھا ہے۔ (۵) سفر میں اچھا ساتھی ہونا بہتر ہے۔ (۶) استاد کا ادب کرنا ضروری ہے۔ (۷) استاد کی بات پر اعتراض نہ کرنا چاہیے۔ (۸) طریقت والے کبھی خلافِ شرع کریں تو اس کی کوئی خفیہ وجہ ضرور ہوتی ہے، دراصل وہ کام خلافِ شریعت نہیں ہوتا اس لیے جلد ان سے بدظن نہ ہونا چاہیے، مگر یہ پیر کامل کے احکام ہیں۔ (۹) علم صرف کتاب سے نہیں استاد کی صحبت سے بھی آتا ہے، بزرگوں کی صحبت کیمیا کا اثر رکھتی ہے، ایک معمولی لوہا کار دیگر کا ہاتھ لگنے سے قیمتی اوزار بن جاتا ہے تو معمولی انسان کامل کی صحبت سے شان والا بن جاتا ہے۔“^(۲)

(۲) خود کو رب کی رضا چاہنے والوں سے مانوس رکھو

فرمانِ باری تعالیٰ ہے:

وَاصْبِرْ نَفْسَکَ مَعَ الَّذِیْنَ یَدْعُونَ رَبَّہُمْ بِالْعَدْوَةِ
وَالْعِشْرِ یُرِیدُونَ وَجْہَہُ (پ ۱۵، الکہف: ۲۸) صبح و شام اپنے رب کو پکارتے ہیں اس کی رضا چاہتے۔

مذکورہ آیتِ مبارکہ میں اس بات کا بیان ہے کہ سردارانِ کفار کی ایک جماعت نے حضور عَلَیْہِ الصَّلَاۃُ

①... تفسیر خزائن العرفان، پ ۱۵، الکہف، تحت الآیۃ: ۶۶۔

②... تفسیر نور العرفان، پ ۱۵، الکہف، تحت الآیۃ: ۶۱۔

وَالسَّلَامُ سے عرض کی کہ ہم آپ پر ایمان لانا چاہتے ہیں لیکن آپ کی مجلس میں کچھ ایسے مفلس و نادار لوگ بھی ہوتے ہیں جن کے ساتھ بیٹھنے میں ہمیں عار محسوس ہوتی ہے لہذا اگر آپ ہمارے ایمان لانے کے خواہشمند ہیں تو انہیں خود سے دور کر دیں ہم ایمان لے آئیں گے تو اللہ عَزَّوَجَلَّ نے حضور عَلَیْہِ السَّلَام کو حکم دیا کہ آپ ان کفار کی باتوں پر عمل کرنے کے بجائے اپنے غریب و نادار مخلص اصحاب کے ساتھ ہی رہیں اور انہیں اپنی محفل سے الگ نہ کریں۔ مَفْصِّر شہیر حَکِیْمُ الْأَمَّتِ مُفتی احمد یار خان عَلَیْہِ رَحْمَةُ الرَّحْمٰن فرماتے ہیں: ”معلوم ہوا کہ اچھوں کے ساتھ رہنا اچھا ہے اگرچہ وہ فقراء ہوں اور بروں کے ساتھ رہنا برا ہے اگرچہ وہ مالدار ہوں۔ یہ بھی معلوم ہوا کہ صبح و شام خصوصیت سے رب کا ذکر کرنا بہت افضل ہے، رب فرماتا ہے: ﴿وَاذْكُرْ اسْمَ رَبِّكَ بُكْرَةً وَأَصِيلًا﴾ (پ: ۲۹، الدھر: ۲۵) ”ترجمہ کنز الایمان: اور اپنے رب کا نام صبح و شام یاد کرو۔“ یہ بھی معلوم ہوا کہ حضور (صَلَّى اللہُ تَعَالٰی عَلَیْہِ وَاٰلِہٖ وَسَلَّم) کو صالح، غریب بڑے پیارے اور محبوب ہیں کیونکہ ان کے دل ٹوٹے ہوئے ہیں اور محبوب ٹوٹے دلوں کی آس ہیں۔ شان نزول: سردارانِ قریش نے عرض کیا تھا کہ ہم اسلام تو قبول کر لیں لیکن ان فقراء و مساکین مسلمانوں کے ساتھ بیٹھتے اٹھتے ہم کو شرم آتی ہے، اگر آپ ان غریبوں کو اپنی مجلس سے علیحدہ کر دیں تو صرف ہم ہی نہیں بلکہ بہت خلقت ایمان قبول کر لے گی۔ اس پر یہ آیت کریمہ اتری۔ اس سے معلوم ہوا کہ تھوڑے مخلص مسلمان بہت سے ریاکاروں سے بہتر ہیں، عطر تھوڑا اچھا، پیشاب بہت سا بھی اچھا نہیں۔ اللہ تعالیٰ اس عطر کے ہمراہ رکھے۔ معلوم ہوا کہ حضور (صَلَّى اللہُ تَعَالٰی عَلَیْہِ وَاٰلِہٖ وَسَلَّم) کی نگاہ کرم ہمیشہ اپنی اُمت کے صالحین پر ہے خواہ وہ کہیں اور کسی زمانے میں ہوں حضور کی نگاہ میں ہیں۔ اس سے مسئلہ حاضر و ناظر بھی ثابت ہوتا ہے۔ اس آیت میں قیامت تک کے مسلمانوں کو ہدایت ہے کہ غافلوں، متکبروں، ریاکاروں، مالداروں کی نہ مانا کریں، مخلص صالح غرباء و مساکین مسلمانوں کی اطاعت کیا کریں، ان مالداروں کی بات ماننا دنیا و دین برباد کر دیتا ہے، اور ان غرباء کے ساتھ رہنا دونوں جہان درست کر دیتا ہے، اسی لیے اکثر انبیاء و اولیاء غرباء میں ہوئے۔“ (۱)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

ترجمہ: حضرت سیدنا انس رَضِيَ اللهُ تَعَالَى عَنْهُ سے روایت ہے کہ رسولُ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی وفات کے بعد حضرت سیدنا ابو بکر صدیق رَضِيَ اللہُ تَعَالَى عَنْہُ نے حضرت سیدنا فاروقِ اعظم رَضِيَ اللہُ تَعَالَى عَنْہُ سے فرمایا: ”آئیے حضرت اُمِّ اَیْمَن رَضِيَ اللہُ تَعَالَى عَنْہَا سے ملاقات کے لیے چلتے ہیں جیسا کہ رسولُ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم ان سے ملاقات فرمایا کرتے تھے۔“ جب دونوں ان کے پاس پہنچے تو وہ رونے لگیں۔ سیدنا صدیق اکبر و سیدنا فاروقِ اعظم رَضِيَ اللہُ تَعَالَى عَنْہُمَا نے فرمایا: ”آپ کیوں روتی ہیں؟ کیا آپ نہیں جانتیں کہ اللہ عَزَّوَجَلَّ کے یہاں رسولُ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کے لیے بہتر مقام ہے۔“ سیدتنا اُمِّ اَیْمَن رَضِيَ اللہُ تَعَالَى عَنْہَا بولیں: ”میں اس لیے نہیں روتی کہ میں اس بات سے لاعلم ہوں کہ اللہ تعالیٰ کے یہاں حضور عَلَیْہِ السَّلَام کے لیے بہتر مقام ہے بلکہ میں تو اس وجہ سے رورہی ہوں کہ آسمان سے وحی آنے کا سلسلہ منقطع ہو گیا ہے۔“ سیدتنا اُمِّ اَیْمَن رَضِيَ اللہُ تَعَالَى عَنْہَا کی اس گفتگو نے سیدنا صدیق اکبر و سیدنا فاروقِ اعظم رَضِيَ اللہُ تَعَالَى عَنْہُمَا کو بھی رونے پر مجبور کر دیا اور وہ دونوں بھی ان کے ساتھ رونے لگے۔

حضرت سیدتنا اُمّ ایمن کا مختصر تعارف:

مذکورہ حدیث پاک میں اس بات کو بیان کیا گیا ہے کہ صالحین کی زیارت کے لیے جانا بزرگوں کا طریقہ ہے جیسا کہ حضور اکرم ﷺ کی وفات کے بعد حضرت سیدنا صدیق اکبر اور فاروق

١... مسلم، كتاب فضائل الصحابة، باب من فضائل أم أيمن رضي الله تعالى عنها، ص ١٣٣، حديث: ٢٢٥٣-

اعظم رَضِيَ اللهُ تَعَالَى عَنْهَا سَيِّدَتُنَا اُمِّ اَيُّمَن رَضِيَ اللهُ تَعَالَى عَنْهَا کی زیارت کے لیے تشریف لے گئے۔ جناب اُمِّ اَيُّمَن کا نام ”برکت“ ہے، آپ حبشہ کی تھیں، حضرت سیدنا عبد اللہ رَضِيَ اللهُ تَعَالَى عَنْهُ یعنی حضور نبی کریم رُفَّ رحیم صَلَّی اللہُ تَعَالَى عَلَیْہِ وَاٰلِہٖ وَسَلَّم کے والد ماجد کی باندی تھیں، سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کی پرورش انہوں نے بھی کی ہے، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ان کا نکاح حضرت سیدنا زید بن حارثہ رَضِيَ اللهُ تَعَالَى عَنْهُ سے کر دیا تھا۔ انہیں کے بطن سے حضرت سیدنا اسامہ بن زید رَضِيَ اللهُ تَعَالَى عَنْهُ پیدا ہوئے۔ آپ جہاد میں جاتیں، زخمیوں کی مرہم پٹی کرتیں اور غازیوں کی خدمت کرتی تھیں۔ امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ کی وفات کے بیس دن بعد آپ رَضِيَ اللهُ تَعَالَى عَنْهَا کی وفات ہوئی، حضرت سیدنا زید بن حارثہ رَضِيَ اللهُ تَعَالَى عَنْهُ ام المؤمنین حضرت سیدتنا خدیجۃ الکبریٰ رَضِيَ اللهُ تَعَالَى عَنْهَا کے غلام بن گئے تھے، حضور نبی رحمت شفیعُ اُمّت صَلَّی اللہُ تَعَالَى عَلَیْہِ وَاٰلِہٖ وَسَلَّم نے سیدتنا خدیجہ رَضِيَ اللهُ تَعَالَى عَنْهَا سے لے کر انہیں آزاد کر کے اپنا منہ بولا بیٹا بنا لیا۔“ (۱)

سیدتنا اُمِّ اَيُّمَن کے یہاں کثرت سے جانے کی وجہ:

عَلَّامُہ مُحَمَّدُ بْنُ عَلَّانِ شَافِعِی عَلَیْہِ رَحْمَةُ اللہِ الْقَوِی فرماتے ہیں: ”حضور اکرم نُورِ مجسم شاہِ بنی آدم صَلَّی اللہُ تَعَالَى عَلَیْہِ وَاٰلِہٖ وَسَلَّم حضرت سیدتنا اُمِّ اَيُّمَن کا بہت اکرام فرماتے تھے اور فرمایا کرتے: ”اُمِّ اَيُّمَن میری والدہ ہیں۔“ اسی وجہ سے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کثرت سے ان کی زیارت کے لیے جایا کرتے، آپ ان کے یہاں بیٹے کی طرح تھے اور وہ بھی آپ سے بیٹوں جیسا برتاؤ کرتی تھیں۔“ (۲)

سنت پر عمل کی نیت سے زیارت:

حدیث پاک میں بیان ہوا کہ حضرت سیدنا صدیق اکبر رَضِيَ اللهُ تَعَالَى عَنْهُ نے حضرت سیدنا فاروقِ اعظم رَضِيَ اللهُ تَعَالَى عَنْهُ سے فرمایا کہ: ”چلو ہم بھی سیدتنا اُمِّ اَيُّمَن رَضِيَ اللهُ تَعَالَى عَنْهَا کی زیارت کریں جیسا کہ حضور نبی

①...مرآۃ المناجیح، ۸/۳۰۰ ماخوذ۔

②...دلیل الفالحین، باب فی زیارۃ اہل الخیر ومجالستہم۔ الخ، ۲/۲۲۲، تحت الحدیث: ۶۰۔

اکرم نور مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم کیا کرتے تھے۔ مُفسِّر شہیر مَحَدِّث کَبِیر حَکِیمُ الْأُمّتِ مُفتی احمد یار خان عَلَیْہِ رَحْمَةُ اللّٰہِ الْغَنّٰن فرماتے ہیں: ”یعنی حضور انور صَلَّی اللہُ تَعَالٰی عَلَیْہِ وَاٰلِہٖ وَسَلَّم جناب اُمّ اَیْمُن کی ملاقات کے لیے ان کے گھر تشریف لے جایا کرتے تھے، چلو ہم بھی اس سنت پر عمل کریں، اُمّ اَیْمُن کی زیارت کریں۔ معلوم ہوا کہ بزرگوں کی وفات کے بعد ان کے معمولات قائم رکھنا، ان کے دوستوں سے محبت کرنا، بلکہ جن کی وہ حضرات ملاقات کرتے ہوں، ان سے ملاقات کے لیے جانا سنت صحابہ ہے۔“ (۱)

شیخین کو دیکھ کر حضور یاد آگئے:

حضرت سیدنا صدیق اکبر و فاروق اعظم رَضِیَ اللہُ تَعَالٰی عَنْہُمَا جب سیدتنا اُمّ اَیْمُن رَضِیَ اللہُ تَعَالٰی عَنْہَا کے پاس پہنچے تو وہ رونے لگیں۔ مُفسِّر شہیر، مَحَدِّث کَبِیر حَکِیمُ الْأُمّتِ مُفتی احمد یار خان عَلَیْہِ رَحْمَةُ اللّٰہِ الْغَنّٰن فرماتے ہیں: ”دراصل ان بزرگوں کو دیکھ کر سیدتنا اُمّ اَیْمُن رَضِیَ اللہُ تَعَالٰی عَنْہَا کو سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم یاد آگئے کیونکہ یہ دونوں حضرات آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ساتھی اور خاص محبوب دوست تھے۔ بعد وفات مرحوم کی چیزیں، اس کی اولاد، اس کے دوست دیکھ کر مرحوم یاد آتا ہے اور لوگ رونے لگتے ہیں یہ رونا ایسا ہی تھا۔ حضرت سیدتنا اُمّ اَیْمُن رَضِیَ اللہُ تَعَالٰی عَنْہَا کو روتا دیکھ کر ان حضرات نے ان سے فرمایا: ”آپ کیوں روتی ہیں؟ کیا آپ نہیں جانتیں کہ اللہ عَزَّوَجَلَّ کے یہاں حضور کے لیے بہترین مقام ہے۔“ یعنی جہاں حضور اب ہیں وہ جگہ دنیا سے بہتر ہے کہ یہاں تکالیف تھیں، وہاں آرام و راحت ہے، وہاں ہر وقت اپنے رب سے قُرب خاص حاصل ہے پھر آپ اتنی بے قرار ہو کر کیوں روتی ہیں۔“ (۲)

مقام رسول بیان کرنا ممکن نہیں:

عَلَّامَہ مُحَمَّد بن عَلَّان شَافِعِی عَلَیْہِ رَحْمَةُ اللّٰہِ الْغَنّٰی فرماتے ہیں: ”اللہ عَزَّوَجَلَّ نے اپنے نبی کے لیے جو کچھ تیار کر رکھا ہے اسے الفاظ میں بیان کرنا ممکن نہیں۔ اللہ عَزَّوَجَلَّ قرآن کریم میں ارشاد فرماتا ہے:

① ...مرآۃ المناجیح، ۸/۳۰۰۔

② ...مرآۃ المناجیح، ۸/۳۰۰ ملخصاً۔

وَلَا خَيْرَ لَكَ مِنَ الْأُولَى ۖ ترجمہ کنز الایمان: اور بے شک پچھلی تمہارے لیے پہلی

(پ ۳۰، الضحیٰ: ۴) سے بہتر ہے۔

صَدُرُ الْافاضِل حضرت علامہ مولانا سید محمد نعیم الدین مراد آبادی عَلَیْہِ رَحْمَةُ اللہِ الْہَادِی فرماتے ہیں:

”یعنی (سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی) آخرت دنیا سے بہتر (ہے) کیونکہ وہاں آپ کے لئے مقام محمود و حوضِ مَورود و خیرِ مَوْعود اور تمام انبیاء و رسل پر تقدُّم اور آپ کی اُمت کا تمام اُمتوں پر گواہ ہونا اور آپ کی شفاعت سے مومنین کے مرتبے اور درجے بلند ہونا اور بے انتہا عزتیں اور کرامتیں ہیں جو بیان میں نہیں آتیں اور مفسرین نے اس کے یہ معنی بھی بیان فرمائے ہیں کہ آنے والے احوال آپ کے لئے گزشتہ سے بہتر و برتر ہیں گویا کہ حق تعالیٰ کا وعدہ ہے کہ وہ روز بروز آپ کے درجے بلند کرے گا اور عزت پر عزت اور منصب پر منصب زیادہ فرمائے گا اور ساعت بساعت آپ کے مراتب ترقیوں میں رہیں گے۔“ (۱)

انقطاع وحی کے بعد اختلاف، فتنے و فساد:

دلیل الفالحین میں ہے: حضرت سیدنا صدیق اکبر و سیدنا فاروق اعظم رَضِیَ اللہُ تَعَالٰی عَنْہُمَا کی گفتگو سن کر حضرت سیدتنا اُمّ اَیْمُن رَضِیَ اللہُ تَعَالٰی عَنْہَا نے فرمایا: ”میرے رونے کی وجہ یہ نہیں کہ میں اللہ عَزَّوَجَلَّ کے یہاں حضور کو ملنے والے انعام و اکرام سے لاعلم ہوں بلکہ میں تو اس سبب سے رورہی ہوں کہ حضور عَلَیْہِ السَّلَام کی وفات کے ساتھ آسمان سے زمین کی طرف وحی آنا منقطع ہو گئی۔“ یعنی وحی کے منقطع ہونے کے سبب لوگوں کے مذاہب میں اختلاف پیدا ہو گیا، فتنے اور فساد پھیلنے لگے، آزمائشوں اور مصیبتوں نے اُمت کو گھیر لیا یہی وجہ ہے کہ حضور عَلَیْہِ السَّلَام کی وفات کے بعد نفاق اور ارتداد کا ظہور ہوا۔ ایسے میں اگر اللہ عَزَّوَجَلَّ امیر المؤمنین حضرت سیدنا صدیق اکبر رَضِیَ اللہُ تَعَالٰی عَنْہُ کے ذریعے اُن فتنوں کا تدارک نہ فرماتا تو اس اُمت کا نام و نشان باقی نہ رہتا۔“ (۲)

① ... تفسیر خزائن العرفان، پ ۳۰، الضحیٰ، تحت الآیۃ: ۴۔

② ... دلیل الفالحین، باب فی زیارة اهل الخیر و مجالستہم۔۔۔ الخ، ۲/۲۲۲، تحت الحدیث: ۳۶۰۔

وصال کے سبب نعمتوں سے محرومی:

مُفَسِّر شَیْخِ رِیَاضِ مُحَدِّثِ کَبِیْر حَکِیْمُ الْأُمَمَتِ مُفَتًی اَحمَد یار خان عَلَیْهِ رَحْمَةُ الرَّحْمٰن فرماتے ہیں: ”حضرت اُمِّ الْاَیْمَنِ رَضِیَ اللہُ تَعَالٰی عَنْہَا کا مقصود یہ بیان فرمانا تھا کہ میرا رونا اپنی محرومی پر ہے کہ حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی وفات کی وجہ سے ہم اللہ عَزَّوَجَلَّ کی بہت نعمتوں سے محروم ہو گئے، آیاتِ قرآنیہ کا آنا بند ہو گیا، احادیثِ نبویہ کا سلسلہ ختم ہو گیا، مسلمانوں کا صحابی بننا ختم ہو گیا، حضور سب کچھ ہم کو دے گئے مگر یہ چیزیں اپنے ساتھ لے گئے۔ سیدتنا اُمِّ الْاَیْمَنِ رَضِیَ اللہُ تَعَالٰی عَنْہَا کی یہ بات سن کر حضرت سیدنا صدیق اکبر و فاروق اعظم رَضِیَ اللہُ تَعَالٰی عَنْہُمَا بھی پھوٹ پھوٹ کر رونے لگے۔ یہ رونا تو امت کو قیامت تک رہے گا کہ کسے دیکھ کر صحابی بنیں گے؟ کس کے منہ سے آیات و احادیث کے پھول جھڑتے ہوئے دیکھیں؟ حضرت سیدنا بلال رَضِیَ اللہُ تَعَالٰی عَنْہُ یہی سوچ کر مدینہ منورہ چھوڑ کر دمشق چلے گئے کہ اب میں کس کی طرف اشارہ کر کے اذان کہا کروں گا۔ حالت یہ ہو گئی تھی کہ:

قافلہ سالار سفر کر گیا
قافلہ کو زیر و زبر کر گیا^(۱)

حدیثِ پاک سے مستنبط احکام:

عَلَامَہ أَبُو ذَرَّیَّہُ یَحْیٰی بِنِ شَرَفِ نَوَوِی عَلَیْہِ رَحْمَةُ اللہِ الْقَوِی فرماتے ہیں: ”اس حدیثِ پاک میں نیک لوگوں کی زیارت کرنے، مردوں کی ایک جماعت کا نیک خاتون کی زیارت کے لیے جانے، ان کے کلام کو سننے اور عالم و بوڑھے شخص کا کسی کی زیارت یا عیادت اور دیگر اس طرح کے نیک کاموں کے لیے جاتے وقت اپنے ساتھ کسی کو لے جانے کا ثبوت ہے۔ نیز حدیثِ پاک میں اس بات پر بھی دلیل ہے کہ نیک لوگوں کے فراق میں غم کرتے ہوئے رونا جائز ہے اگرچہ وہ اعلیٰ مقام میں منتقل ہو چکے ہیں۔“^(۲)

①...مرآۃ المناجیح، ۸/۳۰۱، خلاصہ۔

②...شرح مسلم للنووی، کتاب فضائل الصحابة، باب فضائل ام ایمن، ۸/۱۰، الجزء السادس عشر۔



سیدتنا ”اُمّ ایمن“ کے 6 حروف کی نسبت سے حدیث مذکورہ اور اس کی وضاحت سے ملنے والے 6 مدنی پھول

- (1) حضرت سیدتنا اُمّ ایمن رَضِيَ اللهُ تَعَالَى عَنْهَا بہت ہی مقام و مرتبے اور فضیلت والی خاتون تھیں، انہیں آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی رضاعی والدہ ہونے کی سعادت حاصل ہے نیز حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم بذاتِ خود انہیں اپنی والدہ فرمایا کرتے اور ان سے ملاقات کے لیے تشریف لے جاتے۔
 - (2) بزرگوں کی وفات کے بعد ان کے معمولات قائم رکھنا، ان کے دوستوں سے محبت کرنا بلکہ وہ حضرات جن سے ملاقات کرتے ہوں ان سے ملاقات کے لیے جانا صحابہ کرام عَلَیْہِمُ الرِّضْوَان کی سنت ہے۔
 - (3) مذکورہ حدیث پاک سے معلوم ہوا کہ جب چند لوگوں کا مل کر اپنے سے کم مرتبے والے شخص کی زیارت کرنے کے لیے جانا بالکل جائز ہے تو اپنے سے زیادہ مرتبے والے کی زیارت کے لیے جانا تو بدرجہ اولیٰ جائز ہے۔
 - (4) نیک لوگوں کے وصال اور ان کی جدائی پر غم کرتے ہوئے رونا جائز ہے اگرچہ وہ اس سے بھی زیادہ افضل مقام پر منتقل ہو چکے ہوں۔
 - (5) آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے وصال سے اُمت کئی فوائد سے محروم ہو گئی، اسی وجہ سے صحابہ کرام عَلَیْہِمُ الرِّضْوَان آپ کی جدائی کے غم میں آنسوں بہایا کرتے تھے۔
 - (6) وحی کے منقطع ہونے کے بعد اُمت میں فتنہ و فساد برپا ہوئے، نفاق و ارتداد کا ظہور ہوا اور اگر امیر المؤمنین حضرت سیدنا صدیق اکبر رَضِيَ اللہُ تَعَالَى عَنْہُ ان فتنوں کی سرکوبی نہ فرماتے تو قیامت تک اسلام کا نام لینے والا کوئی نہ ہوتا، یقیناً یہ آپ رَضِيَ اللہُ تَعَالَى عَنْہُ کا اُمتِ مسلمہ پر بہت بڑا احسان ہے۔
- اللہ عَزَّوَجَلَّ سے دعا ہے کہ وہ ہمیں نیک لوگوں کی زیارت کے لیے جانے اور صحابہ کرام عَلَیْہِمُ الرِّضْوَان کے طریقے پر چلنے کی توفیق عطا فرمائے۔ آمین بِحَاجَةِ النَّبِیِّ الْأَمِیْن صَلَّی اللہُ تَعَالَى عَلَیْہِ وَاٰلِہٖ وَسَلَّم
- صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

اللہ کیلئے مسلمان بھائی سے محبت کی فضیلت

حدیث نمبر: 361

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ: أَنَّ رَجُلًا زَارَ أَخَاهُ فِي قَرْيَةٍ أُخْرَى فَأَرْصَدَ اللَّهُ تَعَالَى عَلَى مَدْرَجَتِهِ مَلَكًا فَلَمَّا آتَى عَلَيْهِ قَالَ: أَيْنَ تُرِيدُ؟ قَالَ: أُرِيدُ أَخًا لِي فِي هَذِهِ الْقَرْيَةِ قَالَ: هَلْ لَكَ عَلَيْهِ مِنْ نِعْمَةٍ تَرِيهَا عَلَيْهِ؟ قَالَ: لَا غَيْرَ أَتَى أَحَبَّهُتُهُ فِي اللَّهِ تَعَالَى قَالَ: فَإِنَّ رَسُولَ اللَّهِ إِلَيْكَ بِأَنَّ اللَّهَ قَدْ أَحَبَّكَ كَمَا أَحَبَّبْتَهُ فِيهِ. (۱)

ترجمہ: حضرت سیدنا ابو ہریرہ رضی اللہ تعالیٰ عنہ حضور نبی پاک صلی اللہ تعالیٰ علیہ وآلہ وسلم سے روایت کرتے ہیں کہ ایک شخص اپنے بھائی کی زیارت کرنے کے لیے چلا جو کسی دوسری بستی میں رہتا تھا۔ اللہ عزوجل نے اس کے راستے میں ایک فرشتہ مقرر فرمادیا۔ جب وہ شخص اس فرشتے کے پاس پہنچا تو فرشتے نے پوچھا: ”کہاں جانے کا ارادہ ہے؟“ اس نے کہا: ”اس بستی میں میرا ایک بھائی رہتا ہے اس سے ملنے کا ارادہ ہے۔“ فرشتے نے پوچھا: ”تم نے اس پر کوئی احسان کیا ہے جس کا بدلہ لینا چاہتے ہو؟“ وہ بولا: ”نہیں! بلکہ میں تو محض اللہ عزوجل کی رضا کے لیے اس سے محبت کرتا ہوں۔“ فرشتے نے کہا: ”میں اللہ عزوجل کی طرف سے تمہارے پاس یہ پیغام لایا ہوں کہ اللہ عزوجل بھی تم سے محبت کرتا ہے جس طرح تم اس شخص سے محض اللہ عزوجل کی رضا کے لیے محبت کرتے ہو۔“

اللہ عزوجل کا پیغام بندے کے نام:

مذکورہ حدیث پاک میں اللہ عزوجل کی رضا و خوشنودی کے لیے اپنے مسلمان بھائی کی زیارت کے لیے جانے اور اس سے محبت کرنے کی فضیلت بیان کی گئی ہے۔ حدیث پاک میں بیان ہوا کہ ایک شخص اپنی بستی سے کسی دوسری بستی کی طرف چلا تا کہ اپنے بھائی سے ملاقات کرے۔ یہاں بھائی سے مراد ایمانی اسلامی بھائی ہے جس کو اللہ کے لیے بھائی بنایا ہو خواہ نسبی ہو یا غیر نسبی۔ جب یہ شخص اپنے بھائی سے ملاقات کے لیے نکلا تو اللہ عزوجل نے ایک فرشتے کو اس کی گزر گاہ پر بھیج دیا اور جب یہ اس جگہ پہنچا تو فرشتے نے اس سے

پوچھا: کہاں جا رہے ہو؟ مفسر شہیر محدث کبیر حکیم الامت مفتی احمد یار خان علیہ رحمۃ اللہ فرماتے ہیں: یہ سوال بے علمی کی بناء پر نہیں بلکہ اس سے وہ جواب حاصل کرنے کے لیے ہے جو یہاں مذکور ہے اور اسے بشارت دینے کے لیے ہے تاکہ لوگ یہ دونوں باتیں سنیں، حضور صلی اللہ تعالیٰ علیہ وآلہ وسلم کا اسے بیان فرمانا اسی مقصد کے لیے ہے۔ اُس شخص نے فرشتے کو جواب دیتے ہوئے کہا کہ اس بستی میں میرا ایک بھائی قیام پذیر ہے میں اس سے ملنے کے لیے جا رہا ہوں۔ فرشتے نے پوچھا: کیا اس پر تیرا کوئی احسان ہے جس کا عوض لینے تو اس کے پاس جا رہا ہے؟ یعنی تو کبھی اس پر احسان کر چکا ہے جس کا عوض حاصل کرنے کے لیے جاتا ہے یا اس کا تجھ پر کچھ احسان ہے جس کا عوض دینے تو جا رہا ہے۔ وہ بولا: نہیں بلکہ میں تو محض اللہ عزوجل کی رضا کے لیے اس سے محبت کرتا ہوں یعنی اس سے میری محبت اس لیے ہے کہ وہ اللہ کا نیک بندہ ہے اور نیک بندوں کی محبت سے اللہ تعالیٰ راضی ہو جاتا ہے۔ بخشے ہوؤں کی ملاقات کرو کہ تم بھی بخشے جاؤ۔ اس شخص کا جواب سن کر فرشتے نے کہا: سنو! میں اللہ تعالیٰ کی طرف سے تمہارے لیے یہ پیغام لایا ہوں کہ اللہ عزوجل بھی تم سے محبت کرتا ہے۔ جس طرح تم اس شخص سے محض اللہ عزوجل کی رضا کے لیے محبت کرتے ہو۔^(۱)

اللہ عزوجل کی بندے سے محبت:

میٹھے میٹھے اسلامی بھائیو! حدیث پاک میں بیان ہوا کہ اللہ عزوجل کی خوشنودی کے لیے مسلمان بھائی سے محبت کرنے والے سے اللہ عزوجل محبت فرماتا ہے۔ علماء فرماتے ہیں: ”بندوں کی محبت اصل میں دل کا مائل ہونا ہے لیکن اللہ عزوجل اس سے منزہ ہے تو اللہ عزوجل کی بندے سے محبت کی صورت یہ ہے کہ وہ اس پر رحم فرماتا ہے، اس سے راضی ہوتا ہے، اس سے بھلائی کا ارادہ فرماتا ہے اور اس سے محبوبوں جیسا معاملہ فرماتا ہے۔“ علامہ ابو ذر کبریٰ یحییٰ بن شرف نووی علیہ رحمۃ اللہ القوی فرماتے ہیں: ”یہ حدیث پاک اللہ عزوجل کے لیے محبت کرنے کی فضیلت پر دلالت کرتی ہے کیونکہ یہ عمل اللہ عزوجل کی محبت حاصل ہونے کا

سبب ہے اور اس حدیثِ پاک میں صالحین اور نیک دوستوں کی زیارت کرنے کی فضیلت کا ثبوت ہے۔“ (۱)

حدیثِ پاک سے ماخوذ احکام:

عَلَّامَهُ مُحَمَّدُ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِيَّ فرماتے ہیں: ”یہ حدیثِ پاک اللہ تعالیٰ کے لیے محبت کرنے اور مسلمان بھائی کی زیارت کے لیے جانے کی عظمت اور اس بات پر دلالت کرتی ہے کہ یہ افضل اعمال میں سے ہے اور اللہ عَزَّوَجَلَّ کا قُرب حاصل کرنے کا سب سے بہترین ذریعہ ہے جبکہ خواہشاتِ نفس سے خالی ہو۔“ (۲) مذکورہ حدیثِ پاک میں بیان ہوا کہ ایک فرشتے کو اللہ عَزَّوَجَلَّ نے اس شخص کے راستے پر مقرر فرمایا جو اپنے مسلمان بھائی سے ملاقات کرنے دوسری بستی جا رہا تھا۔ مَقْسِر شَہِیرِ مُحَدِّثِ کَیْبَرِ حَکِیمِ الْأَمَّتِ مُفْتِی احمد یار خان عَلَیْہِ رَحْمَةُ الْخَنَانِ فرماتے ہیں: ”عام انسان فرشتے کو شکل انسانی میں دیکھ سکتے ہیں اور اللہ تعالیٰ کبھی حضراتِ اولیاء اللہ رَضِیَ اللہُ تَعَالٰی عَنْہُمْ کے پاس فرشتے کے ذریعے پیغام بھیجتا ہے یہ درجہ الہام سے اوپر ہے مگر یہ پیغام وحی نہیں کہ وحی حضراتِ انبیاء عَلَیْہِمُ السَّلَام کے سوا کسی کو نہیں ہوتی۔“ (۳)



اسم رسالت ”محمد“ کے ۴ حروف کی نسبت سے حدیثِ مذکور اور اس کی وضاحت سے ملنے والے ۴ مدنی پھول

- (۱) مذکورہ حدیثِ پاک میں صالحین اور نیک دوستوں کی زیارت کرنے کی فضیلت بیان کی گئی ہے۔
- (۲) اپنے مسلمان بھائی سے کسی دنیاوی غرض کے بغیر محض اللہ عَزَّوَجَلَّ کی رضا کے لیے محبت رکھنے والے سے اللہ عَزَّوَجَلَّ محبت فرماتا ہے۔
- (۳) اللہ عَزَّوَجَلَّ اپنے بندے سے محبت کرتا ہے، اللہ عَزَّوَجَلَّ کی بندے سے محبت کا مطلب یہ ہے کہ اللہ

①... شرح مسلم للنووی، کتاب البر والصلة والآداب، باب فضل الحب فی اللہ، ۸/۱۲۲، الجزء السادس عشر۔

②... دلیل الفالحین، باب فی زیارة اهل الخیر ومجالستهم۔۔ الخ، ۲/۲۲۲، تحت الحدیث: ۲۶۱۔

③... مرآة المناجیح، ۶/۵۸۸، لمختصا۔

عَزَّوَجَلَّ اس پر رحم کرتا ہے اس سے بھلائی کا ارادہ فرماتا ہے اور اس سے راضی ہو جاتا ہے۔

(4) خالص اللہ عَزَّوَجَلَّ کی رضا کے لیے کسی سے محبت کرنا قُربِ الہی کے حصول کا بہترین ذریعہ ہے۔

اللہ عَزَّوَجَلَّ سے دعا ہے کہ وہ ہمیں خالص اپنی رضا کے لیے مسلمانوں سے محبت کرنے کی توفیق عطا فرمائے اور نیک لوگوں کی زیارت کے لیے جانے کی سعادت مرحمت فرمائے۔

آمِينَ بِحَاجَةِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

حدیث نمبر: 362 — مسلمان کی عیادت اور زیارت کی فضیلت

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ عَادَ مَرِيضًا أَوْ زَارَ أَحَالَهُ فِي اللَّهِ نَادَاكَ مُنَادٍ بِأَنْ طُبْتُ وَطَابَ مَهْشَاكَ وَتَبَوَّاتُ مِنَ الْجَنَّةِ مَنْزِلًا.⁽¹⁾

ترجمہ: حضرت سیدنا ابو ہریرہ رَضِيَ اللَّهُ تَعَالَى عَنْهُ سے روایت ہے کہ حضور نبی رحمت صَلَّی اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو کسی مریض کی عیادت کرے یا اللہ عَزَّوَجَلَّ کی رضا کے لیے اپنے (مسلمان) بھائی کی زیارت کرے تو ایک پکارنے والا آواز دیتا ہے کہ تیری زندگی خوشگوار ہو اور تیرا چلنا باعث برکت ہو اور تو نے جنت میں گھر بنالیا۔“

عیادت اور زیارت میں فرق:

مذکورہ حدیث پاک میں مسلمان کی عیادت اور زیارت کرنے کی فضیلت بیان کی گئی ہے۔ عَلَّامَہ مَلَّا عَلِی قَارِی عَلَیْہِ رَحْمَةُ اللہِ الْبَارِی فرماتے ہیں: ”لفظی طور پر عیادت اور زیارت کے معنی کی طرف نظر کریں تو یہ دونوں معنی میں بہت قریب ہیں لیکن غالب طور پر عیادت کا لفظ بیماری میں ملاقات کے لیے جانے پر بولا جاتا ہے اور زیارت تندرستی میں ملاقات کے لیے جانے پر بولا جاتا ہے۔“⁽²⁾

①...ترمذی، کتاب البر والصلة، باب ما جاء في زيارة الإخوان، ۳/۲۰۵، حدیث: ۲۰۱۵۔

②...سرقاة المفاتیح، کتاب الآداب، باب الحب فی اللہ ورس اللہ، ۸/۲۸، تحت الحدیث: ۵۰۱۵۔

تین بشارتیں:

حدیث پاک میں بیان ہوا کہ جب کوئی شخص کسی مسلمان کی عیادت یا زیارت کرنے جاتا ہے تو ایک پکارنے والا اسے ندا کر کے تین بشارتیں دیتا ہے: (1) تیری زندگی خوشگوار ہو۔ (2) تیرا چلنا باعث برکت ہو۔ (3) تو نے جنت میں گھر بنالیا۔ مَقْسِر شہیر مُحَمَّدٌ کَبِيرٌ حَكِيمٌ الْأُمّتُ مُفْتٰی اَحمَد یار خان عَلَیْهِ رَحْمَةُ الرَّحْمٰن فرماتے ہیں: ”پکارنے والا فرشتہ ہوتا ہے اور یہ بشارتیں دعا ہے یا خبر یعنی خدا کرے تو اور تیرا چلنا اچھا ہو اور تو جنت میں مکان پالے یا تو اچھا ہے اور تو نے گویا جنت میں مکان بنالیا۔ مگر یہ بشارتیں اس کے لیے ہیں جو محض رضائے الہی کے لیے بیمار پرسی کرے۔“ (1)

خوشگوار زندگی اور متعلقہ چیزیں:

حدیث پاک میں عیادت اور زیارت کرنے والے کے لیے پہلی فضیلت بیان ہوئی کہ تیری زندگی خوشگوار ہو یعنی تو کامیاب ہو کہ تو نے اس بڑے اجر کو حاصل کر لیا جو اللہ عَزَّوَجَلَّ کے ہاں تیرے لیے ہے یا اللہ عَزَّوَجَلَّ کے مغفرت فرمانے کے سبب تو گناہوں سے پاک ہو گیا۔ (2) حدیث پاک میں دوسری فضیلت یہ بیان کی گئی کہ تیرا چلنا باعث برکت ہو۔ عَلَّامَهُ مُلَا عَلٰی قَارِی عَلَیْهِ رَحْمَةُ اللّٰهِ الْبَارِی فرماتے ہیں: ”یعنی تیرا چلنا تیری دنیاوی زندگی کے خوشگوار ہونے کا سبب بنے اور خوشگوار زندگی کا تعلق جن چیزوں سے ہے وہ یہ ہیں کہ بندے کو قناعت کی دولت نصیب ہو جائے، رضائے الہی کی سعادت ملے، رزق میں برکت ہو، وسعت قلبی عطا ہو، اچھے اخلاق اور علم و عمل کی توفیق نصیب ہو۔“ (3)

جنت میں گھر اور جنت کی زمین:

حدیث پاک میں تیسری فضیلت یہ بیان ہوئی کہ تجھے جنت میں گھر حاصل ہو۔ مَقْسِر شہیر مُحَمَّدٌ کَبِيرٌ حَكِيمٌ الْأُمّتُ مُفْتٰی اَحمَد یار خان عَلَیْهِ رَحْمَةُ الرَّحْمٰن فرماتے ہیں: ”جنت کی بعض زمین سفیدہ

①...مرآة المناجیح، ۲/۲۲ ملخصاً۔

②...دلیل الفالحین، باب فی زیارة اهل الخیر ومجالستهم۔ الخ، ۲/۲۲۵، تحت الحدیث: ۳۶۲۔

③...مرقاۃ المفاتیح، کتاب الآداب، باب الحب فی اللہ ومن اللہ، ۸/۴۸، تحت الحدیث: ۵۰۱۵۔

(یعنی خالی) بھی ہے جس میں مومنوں کے اعمال کے بعد باغ یا مکانات تیار ہوتے ہیں اور بعض زمین میں تمام چیزیں پہلے ہی موجود ہیں جہاں کسی جنت میں گھر بنانے یا مکان بنانے کا ذکر ہوتا ہے وہاں اس خالی زمین میں مکان بنانا مردود ہوتا ہے۔^(۱)



”جنت“ کے ۳ حروف کی نسبت سے حدیث مذکور اور اس کی وضاحت سے ملنے والے ۳ مدنی پھول

- (۱) اللہ عَزَّوَجَلَّ کی خاطر مسلمان بھائی کی زیارت کرنے والے کو تین بشارتیں دی گئی ہیں۔
- (۲) رضائے الہی کے لیے مسلمان کی عیادت کرنے یا زیارت کے لیے جانے والے کی زندگی خوشگوار ہوتی ہے اور اسے قناعت، حُسنِ اخلاق، علم و عمل اور رزق میں برکت نصیب ہوتی ہے۔
- (۳) جنت کی بعض زمین خالی ہے اور بعض پر تمام چیزیں پہلے ہی موجود ہیں جب جنت میں کوئی گھر یا محل بنانے کا ذکر آتا ہے تو وہاں خالی زمین میں مکان بنانا مردود ہوتا ہے۔

اللہ عَزَّوَجَلَّ سے دعا ہے کہ وہ ہمیں بیمار کی بیمار پرسی کرنے اور محض رضائے الہی کے لیے مسلمانوں کی زیارت کو جانے کی سعادت عطا فرمائے۔ آمین بِحَاجَةِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

اچھے اور بُرے دوست کی مثال

حدیث نمبر: 363

عَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: إِنَّمَا مَثَلُ الْجَلِيسِ الصَّالِحِ وَالْجَلِيسِ السُّوءِ كَمَثَلِ الْبُسْكِ وَنَافِخِ الْكَيْلِ فَحَاطِلُ الْبُسْكِ إِمَّا أَنْ يُخْذِيكَ وَإِمَّا أَنْ تَبْتَاعَ مِنْهُ وَإِمَّا أَنْ تَجِدَ مِنْهُ رِيحًا طَيِّبَةً وَنَافِخُ الْكَيْلِ إِمَّا أَنْ يُخْرِقَ ثِيَابَكَ وَإِمَّا أَنْ تَجِدَ مِنْهُ رِيحًا مُنْتَنِةً.^(۲)

① ...مرآۃ المناجیح، ۶/۵۹۶، لمضاد۔

② ...بخاری، کتاب الذبائح والصدقات التسمیة علی الصید باب المسک، ۵۶۷/۲، حدیث: ۵۵۳۳۔

ترجمہ: حضرت سیدنا ابو موسیٰ اشعری رَضِیَ اللہُ تَعَالٰی عَنْہُ سے روایت ہے کہ دو جہاں کے تاجور، سلطانِ بحر و بر صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اچھے اور برے دوست کی مثال مشک اٹھانے والے اور بھٹی دھونکنے والے کی طرح ہے، مشک اٹھانے والا تمہیں تحفہ دے گا یا تم اس سے خریدو گے یا تمہیں اس سے عمدہ خوشبو آئے گی جبکہ بھٹی جھونکنے والا یا تمہارے کپڑے جلانے گا یا تمہیں اس سے ناگوار بو آئے گی۔“

پنجابی اشعار میں حدیثِ پاک کا مفہوم:

کسی پنجابی شاعر نے اسی حدیثِ پاک کا مفہوم اشعار میں بہت خوبصورت طریقے سے بیان کیا ہے:

بُرے بندے دی صحبت یارو جیویں دکان لوہاراں
کپڑے بھادیں کُنج کُنج بیئے، چنڑاگاں پینڑوں ہزاراں
چنگے بندے دی صحبت یارو جیویں دکان عطاراں
سودا بھادیں مل نہ لئیے ہلے آؤنڑوں ہزاراں

ترجمہ: ”یعنی بُرے دوست کی صحبت ایسے ہے جیسے لوہار کی بھٹی کہ آپ اپنے کپڑوں کو اس سے جتنا بھی بچالیں مگر کپڑوں پر اس کی چنگاریاں ضرور پڑیں گی جبکہ اچھے دوست کی مثال عطر بیچنے والے کی سی ہے جس سے آپ اگرچہ عطر نہ خریدیں مگر اس سے خوشبو بہت آئے گی۔“

نیک و بد مجلس کا نفع نقصان:

مذکورہ حدیثِ پاک میں اچھی اور بری صحبت کے درمیان فرق کو ایک مثال کے ذریعے بیان کیا گیا ہے کہ مشک بیچنے والے کی ہم نشینی سے نفع ہی حاصل ہوتا ہے کیونکہ مشک بیچنے والا ہو سکتا ہے کہ تحفے میں مشک دے دے یا پھر کبھی بندہ خود ہی اس سے خرید لے اور اگر یہ دونوں صورتیں نہ بھی ہوں جب بھی اس کے پاس بیٹھنے سے خوشبو پہنچتی رہے گی جبکہ بھٹی دھونکنے والے کی صحبت میں بیٹھنے سے ضرر ہی پہنچتا ہے کیونکہ ممکن ہے کہ بھٹی سے اڑنے والی چنگاری کپڑے جلادے اور اگر کپڑے محفوظ بھی رہیں تب بھی اس کے پاس بیٹھنے سے دھواں تو پہنچتا ہی رہے گا۔ اسی طرح نیک و بد صحبت اختیار کرنے کا معاملہ ہے، نیک لوگوں کی مجلس اختیار کرنے سے ہمیشہ نفع ہی ہو گا اور برے لوگوں کی رفاقت سے ہمیشہ ضرر پہنچے گا۔ مُفَسِّر شہیر

مُحَدِّثِ کَیْنِ حَکِیْمِ الْأُمَمِ مُفْتِی احمد یار خان عَلَیْهِ رَحْمَةُ الرَّحْمٰن فرماتے ہیں: سُبْحَنَ اللّٰہ! کیسی پاکیزہ مثال ہے جس کے ذریعے سمجھایا گیا ہے کہ بروں کی صحبت فائدہ اور اچھوں کی صحبت نقصان کبھی نہیں دے سکتی، بھٹی والے سے مشک نہیں ملے گی گرمی اور دھواں ہی ملے گا، مشک والے سے نہ گرمی ملے نہ دھواں، مشک یا خوشبو ہی ملے گی۔ مشک والے سے مشک خرید لینا یا اس کا مفت ہی دے دینا اعلیٰ نفع ہے جس سے ہمیشہ فائدہ پہنچتا رہے گا اور صرف خوشبو پالینا ادنیٰ نفع ہے۔ خیال رہے کہ ابو جہل وغیرہ دشمنانِ رسول حضور (صَلَّى اللّٰہُ تَعَالٰی عَلَیْہِ وَاٰلِہٖ وَسَلَّم) کے پاس حاضر ہوئے ہی نہیں وہاں حاضری محبت سے حاصل ہوتی ہے۔“ (۱)

مجلسِ صالحین کی فضیلت:

عَلَّامَہ أَبُو ذَرٍّ یَاسِیْنُ بْنُ شَرَفٍ تَوَوَّی عَلَیْہِ رَحْمَةُ اللّٰہِ الْقَوِی فرماتے ہیں: اس حدیثِ پاک میں صالحین، نیک، عمدہ اخلاق کے حامل، علم و ادب سے موزین اور زُہد و مَرُوءَت سے آراستہ لوگوں کی مجلسِ اختیار کرنے کی فضیلت بیان ہوئی اور اس کے برعکس شریر، اہل بدعت، غیبت کرنے والے، فاسق و فاجر اور کسی بھی قسم کے اعمالِ مذمومہ کا صدور کرنے والوں کی صحبت میں بیٹھنے سے منع کیا گیا ہے۔“ (۲)

حدیثِ مذکور کی حکمتیں:

مذکورہ حدیثِ پاک میں نیک لوگوں کی مجلسِ اختیار کرنے اور بُرے لوگوں کی صحبت میں بیٹھنے سے منع کیا گیا ہے۔ عَلَّامَہ مَلَّا عَلِی قَارِی عَلَیْہِ رَحْمَةُ اللّٰہِ النَّبَارِی نے حضور نبی اکرم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کے اس فرمان کی بڑی پیاری حکمتیں بیان فرمائی ہیں، چنانچہ فرماتے ہیں: ”حدیثِ مذکور میں علماء و صلحاء کی مجلسِ اختیار کرنے اور فساق و فجار کی صحبت سے اجتناب کرنے کی ترغیب دلائی گئی ہے۔ کیونکہ نیک لوگوں کی رفاقت دنیا و آخرت میں سودمند ہے جبکہ شریروں کی ہم نشینی دو جہاں میں ضرر رساں ہے۔ بھلے لوگوں کی مُصَاحَبَت بھلائی اور بُرے لوگوں کی مُصَاحَبَت سے برائی ہاتھ آتی ہے۔ جس طرح ہوا جب پاکیزہ چیز پر گزرتی ہے تو خوشبو مہکاتی ہے اور جب گندگی پر گزرتی ہے تو بدبو سے ماحول کو ناگوار کر دیتی ہے نیز برائی انسان کی

① ...مرآۃ المناجیح، ۶/۵۹۰۔

② ...شرح مسلم للنووی، کتاب البر والصلة والآداب، باب استحباب مجالسة الصالحین۔ الخ، ۸/۱۷۸، الجزء السادس عشر۔

جانب بہت تیزی سے بڑھتی ہے اور بہت جلد انسانی طبیعت میں سرایت کر جاتی ہے۔ الغرض صحبت بہت موثر ہے، اسی لیے اللہ عَزَّوَجَلَّ قرآن کریم میں ارشاد فرماتا ہے: ﴿يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ﴾ (پ ۱۱، النوبۃ: ۱۱۹) ترجمہ کنز الایمان: اے ایمان والو! اللہ سے ڈرو اور سچوں کے ساتھ ہو۔^(۱)

انسانی زندگی پر صحبت کا اثر:

میٹھے میٹھے اسلامی بھائیو! انسانی زندگی پر اچھی اور بُری صحبت کا یقیناً بہت گہرا اثر ہوتا ہے علم و عمل کے پیکر، اخلاقِ حمیدہ سے متصف زہد و ورع سے آراستہ لوگوں کی ہم نشینی سے انسان میں تقویٰ، پرہیزگاری اور فکرِ آخرت کا جذبہ پیدا ہوتا ہے اس کے برعکس فاسق و فاجر، بے عمل و بدکار لوگوں کی رفاقت انسان کو بدکردار، سرکش و بے باک بنا دیتی ہے اور اگر بالفرض ظاہری طور پر کسی کی زندگی میں بری صحبت کا اثر دکھائی نہ بھی دے پھر بھی اسے دو نقصان ضرور پہنچتے ہیں: (۱) برے لوگوں کی صحبت میں بیٹھنے سے وقت کا ضیاع ہوگا۔ (۲) بری صحبت میں اٹھنے بیٹھنے کی وجہ سے اس کی شخصیت متاثر ہوگی اور معاشرے میں اسے بھی برا شمار کیا جائے گا کیونکہ انسان کا شمار انہیں لوگوں میں کیا جاتا ہے جن کے ساتھ وہ مُصَاحَبَت رکھتا ہے۔ الغرض صحبت انسان کو حیوان اور حیوان کو انسان بنا سکتی ہے۔ حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم کی جلوہ گری سے پہلے عرب کی جو حالت تھی اس سے کون واقف نہیں ہے؟ ہر طرف ظلم و ستم، جہالت، ناانصافی اور بے اعتدالی کا راج تھا لیکن تاجدارِ رسالت شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم کے مبعوث ہوتے ہی ہر طرف امن و سکون، رواداری، اخوت و بھائی چارہ، عدل و انصاف اور محبت پھیل گئی۔ یہ ساری تبدیلی اللہ عَزَّوَجَلَّ کے محبوب و انانے غیوب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی صحبت اور ہم نشینی کے طفیل عرب کو نصیب ہوئی اور عرب کے بد آطور و بد کردار لوگ اچھے اوصاف و کردار کی وجہ سے تاقیامت آنے والے لوگوں کے لیے مشعلِ راہ بن گئے۔ شارحینِ حدیث نے بھی مذکورہ حدیث پاک کے تحت اس نکتے کو بیان فرمایا ہے، چنانچہ،

① ... مرقاة المفاتیح، کتاب الآداب، باب الحب فی اللہ ورسولہ، ۴۲/۸، تحت الحدیث: ۵۰۱۰ ملخصاً۔

حضور نبی رحمت کی صحبت:

عَلَّامَهُ بَدْرُ الدِّينِ عَيْنِي عَلَيْهِ رَحْمَةُ اللَّهِ الْغَنِي فرماتے ہیں: ”اس حدیث پاک میں صحابہ کرام عَلَيْهِمُ الرِّضْوَان کی مدح بیان کی گئی ہے کہ انہوں نے رسولُ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ہم مجلس ہونے کی وجہ سے صحابی ہونے کی فضیلت پائی اور صحابہ کے نام سے موسوم کیے گئے۔ اگرچہ صحابہ کرام عَلَيْهِمُ الرِّضْوَان علماء، شجاع، سخی اور دیگر فضائل کے جامع تھے لیکن صحابی ہونے کی فضیلت ان کی تمام فضیلتوں سے بڑھ کر ہے۔“ (۱)

مُفَسِّرُ شَيْبَرِ مُحَمَّدٍ کَبِيرُ حَکِيمِ الْأُمَمَت مفتی احمد یار خان عَلَیْہِ رَحْمَةُ اللّٰہِ تَعَالٰی فرماتے ہیں: ”صوفیاء کرام کے نزدیک ساری عبادات سے افضل صحبت نیک ہے۔ آج مسلمان نمازی، غازی، حاجی، قاضی بنتے رہتے ہیں مگر صحابی نہیں بنتے کہ صحابی صحبت نبی سے بنتے تھے وہ صحبت اب کہاں نصیب۔ حضور سب کچھ دے گئے مگر صحبت ساتھ ہی لے گئے صَلَّی اللہُ تَعَالٰی عَلَیْہِ وَاٰلِہٖ وَسَلَّم۔“ (۲)

مشک کی تعریف و حکم:

مذکورہ حدیث میں مشک کا ذکر ہوا ہے یہ سیاہ سرخی مائل، جما ہوا خون ہوتا ہے جو ہرن کی ناف میں ایک تھیلی میں ہوتا ہے اور ہرن کی ناف سے جھڑ جاتا ہے، یہ نہایت خوشبودار ہوتا ہے۔ ”تفہیم البخاری“ میں ہے: ”علماء نے اس کی طہارت پر اتفاق کیا ہے اور احتناف کے نزدیک یہ مرد و عورت دونوں کے لیے حلال ہے اور اس سے اشتقاق جائز ہے۔ حضور عَلَیْہِ السَّلَام کے پاس بھی مشک تھی جس سے آپ خوشبو لگایا کرتے تھے۔“ (۳)



”صحابی“ کے 5 حروف کی نسبت سے حدیث مذکور اور اس کی وضاحت سے ملنے والے 5 مدنی پھول

(۱) مذکورہ حدیث پاک میں صالحین کی صحبت اختیار کرنے اور بُرے لوگوں کی صحبت سے اجتناب کرنے

①... عمدۃ القاری، کتاب الذبائح والصدقات والصدقات علی الصدقات، باب المسک، ۱/۵۳۲، تحت الحدیث: ۵۳۲۔

②... مرآۃ المناجیح، ۶/۵۹۱۔

③... تفہیم البخاری، ۸/۶۱۷۔

کا درس دیا گیا ہے۔

(2) نیک لوگوں کی ہم نشینی دنیا و آخرت میں سود مند ہے اور بُرے لوگوں کی رفاقت دونوں جہاں میں

نقصان کا باعث ہے۔

(3) نیک صالح صحیح العقیدہ کی ہم نشینی باعثِ برکت ہے اور بد مذہب، گمراہ فاسق و فاجر سے دوستی ایمان

کے ضائع ہونے اور فسق و فجور میں مبتلا ہونے کا سبب ہے۔

(4) صحابہ کرام عَلَیْہِمُ الرِّضْوَانُ کے لیے صحابی ہونے کی فضیلت ان کی دیگر تمام فضیلتوں سے بڑھ کر ہے۔

(5) مشکِ پاک ہے اور اس سے نفع حاصل کرنا مرد و عورت دونوں کے لیے جائز ہے۔

اللہ عَزَّوَجَلَّ سے دعا ہے کہ وہ ہمیں صالحین کی رفاقت اختیار کرنے کی سعادت عطا فرمائے اور ہمیں

شریر لوگوں کی صحبت سے محفوظ فرمائے۔ آمینُ بِحَاجَةِ النَّبِيِّ الْأَمِينُ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

دیندار عورت سے نکاح کرو

حدیث نمبر: 364

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: تُنْكَحُ الْمَرْأَةُ لِأَرْبَعٍ: لِبَالِهَا وَ لِحَسَبِهَا وَ لِحَبْلِهَا وَ لِدِينِهَا فَإِذَا ظَفَرَ بِذَاتِ الدِّينِ تَرِيتِ يَدَكَ.⁽¹⁾

وَمَعْنَاهُ: أَنَّ النَّاسَ يَقْصِدُونَ فِي الْعَادَةِ مِنَ الْمَرْأَةِ هَذِهِ الْخِصَالَ الْأَرْبَعَ فَأَحْرِضَ أَنْتَ عَلَى ذَاتِ الدِّينِ وَ أَظْفَرَ بِهَا وَ أَحْرِضَ عَلَى صُحْبَتِهَا.

ترجمہ: حضرت سیدنا ابو ہریرہ رَضِيَ اللَّهُ تَعَالَى عَنْهُ سے روایت ہے کہ رَحِیْتِ عَالِم، نُورِ مُجَسَّم صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”عورت سے چار خصلتوں کی بنیاد پر نکاح کیا جاتا ہے: (1) اس کے مال کی وجہ سے (2) اُس کے حسب یعنی خاندان کی وجہ سے (3) اُس کے حُسن کی وجہ سے (4) اور اس کے دیندار ہونے کی وجہ سے۔ تیرے ہاتھ خاک آلود ہوں، تو دیندار عورت کے حصول کی کوشش کرو۔“

① ... بخاری، کتاب النکاح، باب الاکفاء فی الدین، ۳/۴۹، حدیث: ۵۰۹۰۔

علامہ نووی عَلَیْہِ رَحْمَةُ اللہِ الْقَوِی فرماتے ہیں: ”حدیثِ پاک کا معنی یہ ہے کہ عام طور پر لوگ ان چار خصلتوں کی وجہ سے عورت کا قصد کرتے ہیں لہذا تو دیندار عورت کے حصول کی کوشش کر اور اس کے ساتھ کامیابی حاصل کر اور اس کی رفاقت پر حریص ہو جا۔“

عورت کی مال داری کی وجہ سے نکاح:

مذکورہ حدیثِ پاک میں عورتوں سے نکاح کرنے کی چار وجوہات بیان کی گئی ہیں اور عام طور پر لوگ پہلی تین وجہوں یعنی عورت کے مال، جمال اور خاندان پر نظر رکھتے ہوئے اُن سے نکاح کرتے ہیں لیکن حدیثِ پاک میں حضور عَلَیْہِ الصَّلَاةُ وَالسَّلَام نے چوتھی وجہ یعنی دینداری کو باقی تمام پر ترجیح دینے کا حکم صادر فرمایا ہے۔ حدیثِ پاک میں عورت سے نکاح کرنے کا پہلا سبب مال بیان کیا گیا ہے یعنی بعض مرد عورت کے مال و اسباب کی بناء پر اس سے نکاح کرتے ہیں۔ عَلَّامَہُ بَدْرُ الدِّیْن عَیْنِی عَلَیْہِ رَحْمَةُ اللہِ الْغَنِی فرماتے ہیں: ”اس کی وجہ یہ ہے کہ جب عورت مالدار ہوتی ہے تو شوہر پر عورت کو وہ چیزیں دینا لازم نہیں ہوتا جس کی وہ طاقت نہیں رکھتا اور مرد پر عورت کے نان نفقے کا خرچ اٹھانا بھی بھاری نہیں ہوتا۔“ (۱)

عورت کے حسب نسب کی وجہ سے نکاح:

حدیثِ پاک میں حسب کو عورت سے نکاح کرنے کی دوسری وجہ بیان کیا گیا ہے۔ یعنی بعض لوگ ایسی عورت سے نکاح کرنے کو ترجیح دیتے ہیں جو باعزت گھرانے سے تعلق رکھتی ہو اور اس کا خاندان شرف و بلندی کا حامل ہو تاکہ اس کے ذریعے پیدا ہونے والی اولاد معاشرے میں نسب کی بنیاد پر امتیازی حیثیت حاصل کرے۔ عَلَّامَہُ حَافِظُ ابْنِ حَجَر عَسْقَلَانِی قَدِیْسٌ سِیْرَةُ النُّوْزَانِی فرماتے ہیں: ”عورت کے حسب والی ہونے سے مراد یہ ہے کہ اس کے باپ، دادا شرف و فضیلت کے حامل ہوں۔ حسب ماخوذ ہے حسب سے جس کا معنی ہے شمار کرنا کیونکہ اہل عرب اپنے آباء و اجداد اور اپنی قوم کے فضائل شمار کرتے اور اس پر فخر کرتے اور جس شخص کے فضائل زیادہ ہوتے اسے دوسروں پر ترجیح دیتے تھے۔“ عَلَّامَہُ حَافِظُ ابْنِ حَجَر عَسْقَلَانِی عَلَیْہِ

①... عمدة القاری، کتاب النکاح، باب الکفء فی الدین، ۳/۱۲، تحت الحدیث: ۵۰۹۰۔

رَحْمَةُ اللهِ الْغَنَى نے اس مقام پر ایک مسئلہ بیان فرمایا ہے کہ ”اعلیٰ اور بلند نسب والے مرد کے لیے مستحب ہے کہ وہ شریف النسب عورت سے نکاح کرے۔ ہاں اگر عالی نسب والی عورت دیندار نہ ہو اور غیر عالی حسب و نسب والی دیندار ہو تو دیندار کو ترجیح دے۔ اسی طرح تمام صفات میں نیک عورت کو فضیلت دی جائے گی۔“ (۱)

عورت کے حُسن و جمال کی وجہ سے نکاح:

مذکورہ حدیث پاک میں عورت سے نکاح کی تیسری وجہ حُسن و جمال بیان کی گئی ہے۔ دلیل الفالحین میں امام رافعی عَلَیْہِ رَحْمَةُ اللهِ الْقَوِی کے حوالے سے منقول ہے کہ نکاح سے حاصل ہونے والا فائدہ یعنی عورت سے قربت کا حلال ہونا تو کسی بھی عورت سے نکاح کرنے سے حاصل ہو جاتا ہے لیکن حسن بھی نکاح کا ایک بہت قوی داعی (یعنی سبب) ہے۔ شریعت میں عورت کی تمام صفات سے صرفِ نظر کر کے محض حسن کو مدِ نظر رکھ کر نکاح کرنے اور بہت زیادہ حسین و جمیل عورت سے نکاح کرنے سے منع فرمایا ہے کیونکہ حسن کی بنا پر عورت ناز و نخرے زیادہ دکھائے گی اور یہ زیادتی دونوں کے درمیان نزاع اور عدم انسیت کا سبب بنے گی اور ممانعت کی ایک وجہ یہ بھی ہے کہ خوبصورتی کی بنا پر عورت کی جانب شدید میلان ہو گا اور ممکن ہے کہ شدتِ میلان کی وجہ سے عورت اسے کثیر نیک اعمال سے غفلت میں مبتلا کر دے نیز حسین و جمیل عورت طمعِ فاسد کا سبب بھی بنے گی کیونکہ جس چشمے کا پانی میٹھا ہو وہاں بھیڑ بھی زیادہ ہوتی ہے تو ایسی صورت میں عورت سے ایسی ناگوار حرکت سرزد ہونے کا اندیشہ رہے گا کہ جو مرد کے لیے ضرر رساں ہوگی لیکن اس تفصیل کا یہ مطلب نہیں کہ مطلقاً حسن کی رعایت ہی نہ کی جائے بلکہ اتنا حسن ہونا چاہیے کہ جو طبیعت کے موافق ہو یہی وجہ ہے کہ شریعت نے ایسی عورت کو دیکھنے کی اجازت دی ہے جسے نکاح کا پیغام بھیجا ہو۔“ (۲)

نیک عورت سے نکاح:

میٹھے میٹھے اسلامی بھائیو! جب بھی نکاح جیسی عظیم سنت ادا کرنے کی سعادت نصیب ہو تو ہمیشہ

①... فتح الباری، کتاب النکاح، باب الاکفاء فی الدین، ۱۰/۱۱۶، ۱۱۵، تحت الحدیث: ۵۰۹۰ ملخصاً۔

②... دلیل الفالحین، باب فی زیارة اهل الخیر ومجالستهم۔ الخ، ۲/۲۲۸، تحت الحدیث: ۲۶۳ ملخصاً۔

دینداری کو فوقیت و برتری دینی چاہیے۔ مال و دولت، عزت و شہرت اور حسن و جمال تو عارضی اوصاف ہیں لیکن دینداری دنیا و آخرت میں فلاح و کامرانی کا پیش خیمہ ہے۔ مفسر شہیر حکیم الامت مفتی احمد یار خان علیہ رحمۃ اللہ فرماتے ہیں: ”تم عورت کی شرافت و دینداری تمام چیزوں سے پہلے دیکھو کہ مال و جمال فانی چیزیں ہیں دین لازوال دولت، نیز دیندار ماں دیندار بچے جنتی ہے ڈاکٹر اقبال نے کیا خوب فرمایا:

بے ادب ماں با ادب اولاد جن سکتی نہیں

مغدن زر مغدن فولاد بن سکتی نہیں

ماں سیدتنا فاطمہ رضی اللہ تعالیٰ عنہا جیسی ہو تو اولاد حسنین کریمین رضی اللہ عنہما جیسی ہوتی ہے۔ نبی کریم رؤف رحیم صلی اللہ تعالیٰ علیہ وآلہ وسلم نے ارشاد فرمایا: ”جو عورت کا صرف مال دیکھ کر نکاح کرے گا، وہ فقیر رہے گا، جو صرف خاندان دیکھ کر نکاح کرے گا وہ ذلیل ہو گا اور جو دین دیکھ کر نکاح کرے گا اسے برکت دی جائے گی۔ مال ایک جھٹکے میں، جمال ایک بیماری میں جاتا رہتا ہے۔“^(۱)

دیندار عورت سے نکاح کی برکت:

مذکورہ حدیث پاک میں بیان ہوا کہ نکاح کے معاملے میں دیندار نیک و صالح خاتون کو دنیاوی اوصاف کی حامل عورتوں پر ترجیح دی جائے کہ یہ دونوں جہاں میں کامیابی کا سبب ہے نیز دیندار عورت کو زوجیت میں لانے سے ایک اچھے انسان کی رفاقت کا شرف بھی حاصل ہو گا اور یہ حدیث پاک بھی اسی مناسبت سے اس باب میں ذکر کی گئی ہے۔ علامہ ابو ذر کربا یحییٰ بن شرف نووی علیہ رحمۃ اللہ القوی فرماتے ہیں: ”اس حدیث پاک میں اس بات پر ابھارا گیا ہے کہ ہر معاملے میں نیک لوگوں کی مصاحبت اختیار کرنی چاہیے کہ صالحین کی رفاقت اختیار کرنے والا ان کے اخلاق، اچھی عادات اور برکات سے مستفید ہوتا ہے اور ان کی جانب سے کسی بھی قسم کے ضرر پہنچنے سے امان میں رہتا ہے۔“^(۲)

۱... مرآۃ المناجیح، ۵/۳، ۴، ملخصاً۔

۲... شرح مسلم للنووی، کتاب الرضاع، باب استعجاب نکاح ذات الدین، ۵/۵۲، الجزء العاشر۔

”تیرے ہاتھ خاک آلود ہوں“ کا مطلب:

حدیث پاک کے آخر میں ہے کہ شہنشاہِ مدینہ، قرارِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”تَرَبَّتْ بِكَ لَعْنَتِي تِيرے ہاتھ خاک آلود ہوں۔“ علامہ کرمانی عَلَیْہِ رَحْمَةُ اللہِ الْبَارِی فرماتے ہیں: ”یہ کلمہ دراصل دعا ہے لیکن عرب اس کو انکار، تعجب، تعظیم اور کسی کام پر رغبت دلانے کے لیے استعمال کرتے ہیں۔ یہاں یہ رغبت دلانے کے لیے استعمال کیا گیا ہے۔“ بعض علماء نے فرمایا: ”ممکن ہے کہ یہاں یہ جملہ دعا دینے کے لیے ہو جبکہ وہ سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ارشاد پر عمل نہ کرے تو اس صورت میں آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے فرمان کا یہ مطلب ہو گا کہ اگر تم میری بات پر عمل نہ کرو اور دیندار عورت کو نظر انداز کر کے فقط خوبصورت اور مالدار عورت کے متلاشی ہو تو تمہارے دونوں ہاتھ خاک آلود ہوں۔“^(۱)

نکاح کے لیے نیک مرد کو ترجیح دو:

میٹھے میٹھے اسلامی بھائیو! نکاح کے لیے جہاں شریعت نے نیک عورت کو ترجیح دینے کا حکم دیا ہے وہیں عورت کے لیے نیک مرد کو بھی ترجیح دینے کا حکم ہے کہ جس طرح دیندار عورت سے مرد کو فائدہ ہوتا ہے ایسے ہی نیک مرد سے عورت کو بھی فائدہ ہو گا۔ امام شَرَفُ الدِّیْنِ حُسَیْنِ بْنِ مُحَمَّدٍ طِبَّی عَلَیْہِ رَحْمَةُ اللہِ الْبَارِی فرماتے ہیں: ”روایت کیا گیا ہے کہ ایک شخص حضرت سَیِّدُنا حَسَن رَضِیَ اللہُ تَعَالٰی عَنْہُ کی بارگاہ میں حاضر ہو کر عرض گزار ہوا کہ میری ایک بیٹی ہے جس سے میں بہت محبت کرتا ہوں اور میرے پاس اس کے چند رشتے آئے ہوئے ہیں، آپ مجھے مشورہ دیں کہ میں اس کا نکاح کس سے کروں؟ آپ رَضِیَ اللہُ تَعَالٰی عَنْہُ نے فرمایا: ”تو اس کا نکاح اس شخص سے کر جو اللہ عَزَّوَجَلَّ سے ڈرنے والا ہے۔ کیونکہ اگر وہ تیری بیٹی سے محبت کرے گا تو اس کی عزت کرے گا اور اگر اس سے نفرت کرے گا تو اس پر ظلم نہیں کرے گا۔“^(۲)

① ... تفہیم البخاری، ۸/۳۱ ملخصاً۔

② ... شرح الطبری، کتاب النکاح، الفصل الاول، ۶/۲۳۸، تحت الحدیث: ۳۰۸۲۔



سیدتنا ”فاطمہ“ کے 5 حروف کی نسبت سے حدیث مذکورہ اور اس کی وضاحت سے ملنے والے 5 مدنی پھول

- (1) مذکورہ حدیث پاک میں دیندار عورت سے نکاح کرنے کی رغبت دلائی گئی ہے کیونکہ یہ دنیا و آخرت میں کامیابی کا سبب ہے۔
 - (2) نیک و صالح عورت کو زوجیت میں لانے کی برکت سے ایک اچھے انسان کی مصاحبت ملے گی اور مرد اس کے اچھے اخلاق، عادات اور برکات سے مستفید ہوگا۔
 - (3) نکاح کے لیے حسن و جمال، حسب و نسب اور مال و دولت کو مَطْلَحِ نظر نہ بنایا جائے بلکہ دینداری کو ترجیح دی جائے کیونکہ یہ تمام اوصاف تو عارضی ہیں جبکہ دینداری لازوال دولت ہے۔
 - (4) نیک عورت سے نکاح کرنے کا ایک فائدہ یہ بھی ہے کہ وہ نیک اولاد جنے گی اور اس کی بہتر انداز میں دینی تربیت کرے گی۔
 - (5) عورت کے تمام اوصاف سے صرفِ نظر کرتے ہوئے محض حسن کو مد نظر رکھتے ہوئے نکاح کرنے کو شریعت نے ناپسند کیا ہے کیونکہ بہت زیادہ حسین عورت ناز و نخرے بھی زیادہ دکھائے گی اور اس وجہ سے دونوں کے درمیان جھگڑا اور فساد ہوگا۔ لہذا دینداری کو بھی ضرور دیکھنا چاہیے۔
- اللہ عَزَّوَجَلَّ سے دعا ہے کہ وہ ہمیں ہر معاملے میں دین کو ترجیح دینے کی توفیق عطا فرمائے اور ہمیشہ نیک لوگوں کی مصاحبت و رفاقت اختیار کرنے کی سعادت مرحمت فرمائے۔

آمِينَ بِحَاذِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

جبریل امین اور نبی کریم کی ملاقات

حدیث نمبر: 365

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ قَالَ لِجَبْرِئِيلَ: مَا يَنْتَعِلُكَ أَنْ

تَوَدُّرَنَا أَكْثَرُ مِمَّا تَوَدُّرُنَا؟ فَفَزَكْتُ: ﴿وَمَا تَنْتَزِلُ إِلَّا بِأَمْرِ رَبِّكَ لَكَ مَا بَيْنَ أَيْدِينَا وَمَا خَلْفَنَا وَمَا بَيْنَ ذَلِكَ﴾^(۱)

ترجمہ: حضرت سیدنا ابن عباس رَضِیَ اللہُ تَعَالٰی عَنْهُمَا سے روایت ہے کہ حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حضرت سیدنا جبریل امین عَلَیْہِ السَّلَام سے فرمایا: ”آپ کو کیا چیز مانع ہے کہ آپ اس سے زیادہ ہم سے ملاقات کیا کریں جتنی آپ ہم سے ملاقات کرتے ہیں؟ اس پر یہ آیت مبارکہ نازل ہوئی:

وَمَا تَنْتَزِلُ إِلَّا بِأَمْرِ رَبِّكَ لَكَ مَا بَيْنَ
أَيْدِينَا وَمَا خَلْفَنَا وَمَا بَيْنَ ذَلِكَ
ترجمہ کنز الایمان: (اور جبریل نے محبوب سے عرض کی:) ہم فرشتے
نہیں اترتے مگر حضور کے رب کے حکم سے، اسی کا ہے جو ہمارے
(۱۶۲، سریم: ۶۳) آگے ہے اور جو ہمارے پیچھے اور جو اس کے درمیان ہے۔

آیت مبارکہ کا شانِ نزول:

مذکورہ حدیثِ پاک میں سورہ مریم کی آیت نمبر 64 کا شانِ نزول بیان کیا گیا ہے کہ جب حضور رحمتِ عالم، نورِ مجتسم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی قوم نے آپ سے اصحابِ کہف، ذوالقرنین اور روح کے متعلق سوال کیا تو آپ کو امید تھی کہ ان سوالوں کے جوابات حضرت سیدنا جبریل عَلَیْہِ السَّلَام لے کر آئیں گے۔ لیکن سیدنا جبریل عَلَیْہِ السَّلَام نے آنے میں تاخیر کر دی۔ بعض روایات کے مطابق چالیس دن، بعض کے مطابق بارہ راتیں اور بعض کے مطابق پندرہ دن تاخیر کی۔ یہ تاخیر رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم پر بہت شاق گزری پھر جب حضرت سیدنا جبریل عَلَیْہِ السَّلَام حاضر ہوئے تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”آپ نے آنے میں تاخیر کر دی، مجھے آپ سے ملنے کا اشتیاق تھا۔“ تو سیدنا جبریل عَلَیْہِ السَّلَام نے عرض کی: ”مجھے بھی آپ سے ملاقات کرنے کا اشتیاق تھا لیکن میں حکم کا پابند ہوں جب مجھے بھیجا جاتا ہے تو میں حاضر ہو جاتا ہوں اور جب روکا جاتا ہے تو رُک جاتا ہوں۔“ تو اس وقت اللہ عَزَّوَجَلَّ نے یہی آیت مبارکہ نازل فرمائی۔“^(۲)

① ... بخاری، کتاب النفس، باب قوله: ﴿وَمَا تَنْتَزِلُ إِلَّا بِأَمْرِ رَبِّكَ﴾، ۲۷۱/۳، حدیث: ۴۷۲۱۔

② ... عمدة القاری، کتاب تفسیر القرآن، باب قوله: ﴿وَمَا تَنْتَزِلُ إِلَّا بِأَمْرِ رَبِّكَ﴾۔ الخ، ۱۳/۱۳۹، تحت الحدیث: ۴۷۲۱، مخلصاً۔

فرشتے باذنِ الہی نازل ہوتے ہیں:

مذکورہ حدیث پاک میں اس بات کا بیان ہے کہ حضور عَلَیْہِ الصَّلَاۃُ وَالسَّلَام نے حضرت جبریل عَلَیْہِ السَّلَام سے فرمایا تھا کہ ”تم جتنی بار ہم سے ملاقات کرتے ہو اس سے زیادہ ملاقات کرنے سے تمہیں کیا چیز مانع ہے؟“ تو اس کا جواب اللہ عَزَّوَجَلَّ نے اس آیت مبارکہ میں ارشاد فرمادیا۔ چنانچہ عَلَّامَہُ بَدْرُ الدِّیْن عَیْنِی عَلَیْہِ رَحْمَۃُ اللہِ الْغَنِی فرماتے ہیں: ”اللہ عَزَّوَجَلَّ کا یہ ارشاد حضور اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے لیے بطور جواب تھا۔ یعنی فرشتے اللہ عَزَّوَجَلَّ کے اذن سے نازل ہوتے ہیں۔ جب وہ انہیں حکم فرماتا ہے تو نازل ہوتے ہیں اور جب انہیں روکتا ہے تو وہ رُک جاتے ہیں۔ نیز آیت مبارکہ میں ارشاد ہوا تھا کہ ”اسی کا ہے جو ہمارے آگے ہے اور جو ہمارے پیچھے اور جو اس کے درمیان ہے۔“ تو آیت مبارکہ میں آگے سے مراد آخرت کا معاملہ ہے اور پیچھے سے مراد دنیا کا معاملہ ہے اور ان دونوں کے درمیان برزخ ہے جو دنیا اور آخرت کے درمیان ہے۔“ (۱)

جبریل حضور کی بارگاہ میں کتنی بار آئے؟

مذکورہ حدیث پاک میں نیک لوگوں سے ملاقات کو پسند کرنے اور اس کی تمنا کرنے کو بیان کیا گیا ہے جیسا کہ حدیث پاک کے ظاہر سے بالکل واضح ہے کہ سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم سیدنا جبریل عَلَیْہِ السَّلَام سے ملاقات کی زیادتی کو پسند فرماتے تھے۔ سیدنا جبریل امین عَلَیْہِ السَّلَام کی حضور نبی کریم رُوفِ رَحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں حاضری دوسرے انبیاء کرام عَلَیْہِمُ الصَّلَاۃُ وَالسَّلَام کی خدمت میں تشریف آوری سے کہیں زیادہ تھی۔ چنانچہ ”نزہۃ القاری“ میں ہے: ”حضرت جبریل حضرت آدم کی خدمت میں بارہ مرتبہ، حضرت ادریس کی خدمت میں چار مرتبہ، حضرت نوح کی خدمت میں پچاس مرتبہ، حضرت ابراہیم کی خدمت میں بیالیس مرتبہ، حضرت عیسیٰ کی خدمت میں دس مرتبہ، حضرت یعقوب کی خدمت میں چار بار اور حضرت ایوب کی خدمت میں تین بار اور سید الانبیاء صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خدمت میں چوبیس ہزار

۱۔۔۔ عمدۃ القاری، کتاب التوحید، باب ولقد سبقت کلماتنا لعبادنا السالین، ۶/۱۵۳، تحت الحدیث: ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵، ۱۴۸۶، ۱۴۸۷، ۱۴۸۸، ۱۴۸۹، ۱۴۹۰، ۱۴۹۱، ۱۴۹۲، ۱۴۹۳، ۱۴۹۴، ۱۴۹۵، ۱۴۹۶، ۱۴۹۷، ۱۴۹۸، ۱۴۹۹، ۱۵۰۰، ۱۵۰۱، ۱۵۰۲، ۱۵۰۳، ۱۵۰۴، ۱۵۰۵، ۱۵۰۶، ۱۵۰۷، ۱۵۰۸، ۱۵۰۹، ۱۵۱۰، ۱۵۱۱، ۱۵۱۲، ۱۵۱۳، ۱۵۱۴، ۱۵۱۵، ۱۵۱۶، ۱۵۱۷، ۱۵۱۸، ۱۵۱۹، ۱۵۲۰، ۱۵۲۱، ۱۵۲۲، ۱۵۲۳، ۱۵۲۴، ۱۵۲۵، ۱۵۲۶، ۱۵۲۷، ۱۵۲۸، ۱۵۲۹، ۱۵۳۰، ۱۵۳۱، ۱۵۳۲، ۱۵۳۳، ۱۵۳۴، ۱۵۳۵، ۱۵۳۶، ۱۵۳۷، ۱۵۳۸، ۱۵۳۹، ۱۵۴۰، ۱۵۴۱، ۱۵۴۲، ۱۵۴۳، ۱۵۴۴، ۱۵۴۵، ۱۵۴۶، ۱۵۴۷، ۱۵۴۸، ۱۵۴۹، ۱۵۵۰، ۱۵۵۱، ۱۵۵۲، ۱۵۵۳، ۱۵۵۴، ۱۵۵۵، ۱۵۵۶، ۱۵۵۷، ۱۵۵۸، ۱۵۵۹، ۱۵۶۰، ۱۵۶۱، ۱۵۶۲، ۱۵۶۳، ۱۵۶۴، ۱۵۶۵، ۱۵۶۶، ۱۵۶۷، ۱۵۶۸، ۱۵۶۹، ۱۵۷۰، ۱۵۷۱، ۱۵۷۲، ۱۵۷۳، ۱۵۷۴، ۱۵۷۵، ۱۵۷۶، ۱۵۷۷، ۱۵۷۸، ۱۵۷۹، ۱۵۸۰، ۱۵۸۱، ۱۵۸۲، ۱۵۸۳، ۱۵۸۴، ۱۵۸۵، ۱۵۸۶، ۱۵۸۷، ۱۵۸۸، ۱۵۸۹، ۱۵۹۰، ۱۵۹۱، ۱۵۹۲، ۱۵۹۳، ۱۵۹۴، ۱۵۹۵، ۱۵۹۶، ۱۵۹۷، ۱۵۹۸، ۱۵۹۹، ۱۶۰۰، ۱۶۰۱، ۱۶۰۲، ۱۶۰۳، ۱۶۰۴، ۱۶۰۵، ۱۶۰۶، ۱۶۰۷، ۱۶۰۸، ۱۶۰۹، ۱۶۱۰، ۱۶۱۱، ۱۶۱۲، ۱۶۱۳، ۱۶۱۴، ۱۶۱۵، ۱۶۱۶، ۱۶۱۷، ۱۶۱۸، ۱۶۱۹، ۱۶۲۰، ۱۶۲۱، ۱۶۲۲، ۱۶۲۳، ۱۶۲۴، ۱۶۲۵، ۱۶۲۶، ۱۶۲۷، ۱۶۲۸، ۱۶۲۹، ۱۶۳۰، ۱۶۳۱، ۱۶۳۲، ۱۶۳۳، ۱۶۳۴، ۱۶۳۵، ۱۶۳۶، ۱۶۳۷، ۱۶۳۸، ۱۶۳۹، ۱۶۴۰، ۱۶۴۱، ۱۶۴۲، ۱۶۴۳، ۱۶۴۴، ۱۶۴۵، ۱۶۴۶، ۱۶۴۷، ۱۶۴۸، ۱۶۴۹، ۱۶۵۰، ۱۶۵۱، ۱۶۵۲، ۱۶۵۳، ۱۶۵۴، ۱۶۵۵، ۱۶۵۶، ۱۶۵۷، ۱۶۵۸، ۱۶۵۹، ۱۶۶۰، ۱۶۶۱، ۱۶۶۲، ۱۶۶۳، ۱۶۶۴، ۱۶۶۵، ۱۶۶۶، ۱۶۶۷، ۱۶۶۸، ۱۶۶۹، ۱۶۷۰، ۱۶۷۱، ۱۶۷۲، ۱۶۷۳، ۱۶۷۴، ۱۶۷۵، ۱۶۷۶، ۱۶۷۷، ۱۶۷۸، ۱۶۷۹، ۱۶۸۰، ۱۶۸۱، ۱۶۸۲، ۱۶۸۳، ۱۶۸۴، ۱۶۸۵، ۱۶۸۶، ۱۶۸۷، ۱۶۸۸، ۱۶۸۹، ۱۶۹۰، ۱۶۹۱، ۱۶۹۲، ۱۶۹۳، ۱۶۹۴، ۱۶۹۵، ۱۶۹۶، ۱۶۹۷، ۱۶۹۸، ۱۶۹۹، ۱۷۰۰، ۱۷۰۱، ۱۷۰۲، ۱۷۰۳، ۱۷۰۴، ۱۷۰۵، ۱۷۰۶، ۱۷۰۷، ۱۷۰۸، ۱۷۰۹، ۱۷۱۰، ۱۷۱۱، ۱۷۱۲، ۱۷۱۳، ۱۷۱۴، ۱۷۱۵، ۱۷۱۶، ۱۷۱۷، ۱۷۱۸، ۱۷۱۹، ۱۷۲۰، ۱۷۲۱، ۱۷۲۲، ۱۷۲۳، ۱۷۲۴، ۱۷۲۵، ۱۷۲۶، ۱۷۲۷، ۱۷۲۸، ۱۷۲۹، ۱۷۳۰، ۱۷۳۱، ۱۷۳۲، ۱۷۳۳، ۱۷۳۴، ۱۷۳۵، ۱۷۳۶، ۱۷۳۷، ۱۷۳۸، ۱۷۳۹، ۱۷۴۰، ۱۷۴۱، ۱۷۴۲، ۱۷۴۳، ۱۷۴۴، ۱۷۴۵، ۱۷۴۶، ۱۷۴۷، ۱۷۴۸، ۱۷۴۹، ۱۷۵۰، ۱۷۵۱، ۱۷۵۲، ۱۷۵۳، ۱۷۵۴، ۱۷۵۵، ۱۷۵۶، ۱۷۵۷، ۱۷۵۸، ۱۷۵۹، ۱۷۶۰، ۱۷۶۱، ۱۷۶۲، ۱۷۶۳، ۱۷۶۴، ۱۷۶۵، ۱۷۶۶، ۱۷۶۷، ۱۷۶۸، ۱۷۶۹، ۱۷۷۰، ۱۷۷۱، ۱۷۷۲، ۱۷۷۳، ۱۷۷۴، ۱۷۷۵، ۱۷۷۶، ۱۷۷۷، ۱۷۷۸، ۱۷۷۹، ۱۷۸۰، ۱۷۸۱، ۱۷۸۲، ۱۷۸۳، ۱۷۸۴، ۱۷۸۵، ۱۷۸۶، ۱۷۸۷، ۱۷۸۸، ۱۷۸۹، ۱۷۹۰، ۱۷۹۱، ۱۷۹۲، ۱۷۹۳، ۱۷۹۴، ۱۷۹۵، ۱۷۹۶، ۱۷۹۷، ۱۷۹۸، ۱۷۹۹، ۱۸۰۰، ۱۸۰۱، ۱۸۰۲، ۱۸۰۳، ۱۸۰۴، ۱۸۰۵، ۱۸۰۶، ۱۸۰۷، ۱۸۰۸، ۱۸۰۹، ۱۸۱۰، ۱۸۱۱، ۱۸۱۲، ۱۸۱۳، ۱۸۱۴، ۱۸۱۵، ۱۸۱۶، ۱۸۱۷، ۱۸۱۸، ۱۸۱۹، ۱۸۲۰، ۱۸۲۱، ۱۸۲۲، ۱۸۲۳، ۱۸۲۴، ۱۸۲۵، ۱۸۲۶، ۱۸۲۷، ۱۸۲۸، ۱۸۲۹، ۱۸۳۰، ۱۸۳۱، ۱۸۳۲، ۱۸۳۳، ۱۸۳۴، ۱۸۳۵، ۱۸۳۶، ۱۸۳۷، ۱۸۳۸، ۱۸۳۹، ۱۸۴۰، ۱۸۴۱، ۱۸۴۲، ۱۸۴۳، ۱۸۴۴، ۱۸۴۵، ۱۸۴۶، ۱۸۴۷، ۱۸۴۸، ۱۸۴۹، ۱۸۵۰، ۱۸۵۱، ۱۸۵۲، ۱۸۵۳، ۱۸۵۴، ۱۸۵۵، ۱۸۵۶، ۱۸۵۷، ۱۸۵۸، ۱۸۵۹، ۱۸۶۰، ۱۸۶۱، ۱۸۶۲، ۱۸۶۳، ۱۸۶۴، ۱۸۶۵، ۱۸۶۶، ۱۸۶۷، ۱۸۶۸، ۱۸۶۹، ۱۸۷۰، ۱۸۷۱، ۱۸۷۲، ۱۸۷۳، ۱۸۷۴، ۱۸۷۵، ۱۸۷۶، ۱۸۷۷، ۱۸۷۸، ۱۸۷۹، ۱۸۸۰، ۱۸۸۱، ۱۸۸۲، ۱۸۸۳، ۱۸۸۴، ۱۸۸۵، ۱۸۸۶، ۱۸۸۷، ۱۸۸۸، ۱۸۸۹، ۱۸۹۰، ۱۸۹۱، ۱۸۹۲، ۱۸۹۳، ۱۸۹۴، ۱۸۹۵، ۱۸۹۶، ۱۸۹۷، ۱۸۹۸، ۱۸۹۹، ۱۹۰۰، ۱۹۰۱، ۱۹۰۲، ۱۹۰۳، ۱۹۰۴، ۱۹۰۵، ۱۹۰۶، ۱۹۰۷، ۱۹۰۸، ۱۹۰۹، ۱۹۱۰، ۱۹۱۱، ۱۹۱۲، ۱۹۱۳، ۱۹۱۴، ۱۹۱۵، ۱۹۱۶، ۱۹۱۷، ۱۹۱۸، ۱۹۱۹، ۱۹۲۰، ۱۹۲۱، ۱۹۲۲، ۱۹۲۳، ۱۹۲۴، ۱۹۲۵، ۱۹۲۶، ۱۹۲۷، ۱۹۲۸، ۱۹

مرتبہ باریابی سے مشرف ہوئے۔“ (۱) اس کے باوجود آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم حضرت سیدنا جبریل امین عَلَیْہِ السَّلَام سے یہ استفسار فرما رہے ہیں کہ ”تم ہم سے اس سے بھی زیادہ ملاقات کے لیے کیوں نہیں آتے؟“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے اس سوال سے واضح ہوتا ہے کہ آپ حضرت جبریل امین عَلَیْہِ السَّلَام کے آنے کو کس قدر محبوب جانتے ہیں اور پھر حضرت جبریل امین عَلَیْہِ السَّلَام نے بھی آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے ملاقات کے شوق کو بیان کیا کہ یارسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! میں بھی اس بات کا خواہش مند ہوں کہ بار بار آپ کی بارگاہ میں حاضر ہوں لیکن میں اللہ عَزَّوَجَلَّ کے حکم اور اس کے اذن کا پابند ہوں، وہ مجھے جب بھیجتا ہے تو میں نازل ہو جاتا ہوں اور جب روکتا ہے تو رُک جاتا ہوں۔“



”حدیث“ کے 4 حروف کی نسبت سے حدیث مذکور اور اس کی وضاحت سے ملنے والے 4 مدنی پھول

- (۱) مذکورہ حدیث پاک میں حضور کی جبریل امین سے محبت اور جبریل امین کی حضور عَلَیْہِ السَّلَام سے محبت بیان ہوئی۔
 - (۲) ہمیشہ نیک لوگوں کی رفاقت و مُصاحبت کے حصول کی آرزو تمنا کرنی چاہیے۔
 - (۳) فرشتے جہاں بھی جاتے ہیں اور جو کچھ کرتے ہیں اللہ عَزَّوَجَلَّ کے حکم سے کرتے ہیں۔
 - (۴) سیدنا جبریل امین عَلَیْہِ السَّلَام کو تمام انبیاء کرام عَلَیْہِم السَّلَام کے مقابلے میں حضور اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں حاضری کا زیادہ شرف حاصل ہوا۔
- اللہ عَزَّوَجَلَّ سے دعا ہے کہ وہ ہمیں نیک لوگوں کی صحبت میں بیٹھنے کا شوق اور اس کے حصول کی کوشش کرنے کی توفیق عطا فرمائے۔
- آمِیْن بِجَاہِ النَّبِیِّ الْأَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم
- صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

مؤمن ہی کو دوست بناؤ

حدیث نمبر: 366

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: لَا تَصَاحِبْ إِلَّا مُؤْمِنًا وَلَا يَأْكُلْ طَعَامَكَ إِلَّا تَتَمَّى^(۱).

ترجمہ: حضرت سیدنا ابو سعید خدری رَضِيَ اللَّهُ تَعَالَى عَنْهُ سے روایت ہے کہ حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”مؤمن کے سوا کسی کو دوست نہ بناؤ اور پرہیز گار کے علاوہ تیرا کھانا کوئی نہ کھائے۔“

مؤمن سے کون مراد ہے؟

مذکورہ حدیث پاک کے دو جز ہیں۔ پہلے جز میں مؤمن ہی کو دوست بنانے کا حکم دیا گیا ہے جبکہ دوسرے جز میں اس بات کو بیان کیا گیا ہے کہ تمہاری کمائی متقی و پرہیز گار لوگوں پر ہی خرچ ہونی چاہیے اور تمہارا کھانا پرہیز گار ہی کھائیں۔ مؤمن ہی کو دوست بنانے کے حوالے سے عَلَّامَہ مَلَّا عَلِی قَارِی عَلَیْہِ رَحْمَۃُ اللہِ الْبَارِی فرماتے ہیں: ”یہاں مؤمن سے مراد یا تو خاص کامل مؤمن ہے جو فاسق کے مقابلے میں بولا جاتا ہے یعنی کامل مسلمان ہی کو اپنا ہم نشین بناؤ اور گناہ گار و فاسق لوگوں سے کنارہ کش رہو یا مؤمن سے مراد عام مسلمان ہے جو کفار و منافقین کے مقابلے میں بولا جاتا ہے یعنی اپنی رفاقت مسلمانوں ہی کے ساتھ رکھو اور کفار و منافقین کی دوستی سے بچو کیونکہ اُن کی مصاحبت دین میں نقصان کا سبب ہے۔“^(۲)

عَلَّامَہ مُحَمَّد بن عَلَّان شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”مؤمن ہی کو دوست بنانے کے حکم میں اس بات کی دلیل ہے کہ حضور نبی پاک، صاحبِ لولاک صَلَّی اللہُ تَعَالَى عَلَیْہِ وَاٰلِہٖ وَسَلَّم نے کفار سے میل جول، الفت و محبت اور رفاقت و مصاحبت رکھنے سے منع فرمایا ہے۔ اللہ عَزَّوَجَلَّ ارشاد فرماتا ہے:

لَا تَجِدُ قَوْمًا يُؤْمِنُونَ بِاللَّهِ وَالْيَوْمِ
الْآخِرِ يُوَادُّونَ مَنْ حَادَّ اللَّهَ وَرَسُولَهُ

ترجمہ کنز الایمان: تم نہ پاؤ گے ان لوگوں کو جو یقین رکھتے ہیں
اللہ اور پچھلے دن پر کہ دوستی کریں ان سے جنہوں نے اللہ

۱... ابو داؤد، کتاب الادب، باب بن یؤمران یجالس، ۳۴۱/۲، حدیث: ۴۸۳۲۔

۲... مرقاة المفاتیح، کتاب الآداب، باب الحب فی اللہ وبن اللہ، ۵۰/۸، تحت الحدیث: ۵۰۱۸ ملخصاً۔

(پ ۲۸، المجادلہ: ۲۲)

اور اس کے رسول سے مخالفت کی۔^(۱)

بد مذہبوں سے اختلاط جائز نہیں:

صدرُ الافاضل حضرت علامہ مولانا سید محمد نعیم الدین مراد آبادی عَیْہِ رَحْمَةُ اللہِ الْہَادِی اس آیت کے تحت فرماتے ہیں: ”یعنی مومنین سے یہ ہو ہی نہیں سکتا اور ان کی یہ شان ہی نہیں اور ایمان اس کو گوارا ہی نہیں کرتا کہ خدا اور رسول کے دشمن سے دوستی کرے۔ مسئلہ: اس آیت سے معلوم ہوا کہ بد دینوں اور بد مذہبوں اور خدا اور رسول کی شان میں گستاخی اور بے ادبی کرنے والوں سے مَوَدَّت و اختلاط جائز نہیں۔“^(۲)

مخلص مومن کی صحبت کی فضیلت:

میٹھے میٹھے اسلامی بھائیو! حدیث پاک میں نیک متقی پرہیزگار لوگوں کی رفاقت و ہم نشینی اختیار کرنے کا حکم دیا گیا ہے کہ ان کی صحبت کے طفیل اللہ عَزَّوَجَلَّ عام مسلمانوں پر بھی رحم و کرم فرماتا ہے۔ اگر ہم دنیا میں نیک لوگوں سے اُلفت و محبت کا رشتہ قائم کریں گے تو اللہ عَزَّوَجَلَّ کی رحمت سے امید ہے کہ وہ آخرت میں ہمارا حشران کے ساتھ فرمائے گا۔ مُفَسِّر شہیر مُحَدِّث کَبِیْر حَکِیْم اَلْاُمَمَت مفتی احمد یار خان عَیْہِ رَحْمَةُ اللہِ اَنْحَثَان فرماتے ہیں: ”اگرچہ مُحِب کے اعمال محبوب جیسے نہ ہوں مگر محبت کی بنا پر اللہ تعالیٰ اسے محبوب سے جدا نہ کرے گا، پھول کے ساتھ گھاس بندھ جاوے تو گلہ سستہ میں اس کی بھی عزت ہو جاتی ہے، اگر کسی گنہگار کو حضور احمد مختار صَلَّی اللہُ تَعَالٰی عَلَیْہِ وَاٰلِہٖ وَسَلَّم سے محبت نصیب ہو جاوے تو اِنْ شَاءَ اللہ حضور ہی کے ساتھ ہوا۔ (لہذا) مخلص مومنوں کی خصوصاً ان کی کہ جو تم کو اپنی صحبت میں کامل مکمل کر دے، تم کو اللہ رسول کے رنگ میں رنگ دے ان کی ہمراہی ان کے ساتھ رہنا ان کے ساتھ اٹھنا بیٹھنا اختیار کرو۔“^(۳)

متقی کو کھانا کھلانے کے دو معنی:

مذکورہ حدیث پاک کے دوسرے جز میں اس بات کا بیان ہے کہ تمہارا کھانا متقی کے علاوہ کوئی نہ

① ... دلیل الفالحین، باب فی زیارة اهل البیت و مجالستہم۔ الخ، ۲/۲۲۹، تحت الحدیث: ۳۶۶۔

② ... تفسیر خزائن العرفان، پ ۲۸، المجادلہ، تحت الآیۃ: ۲۲۔

③ ... مرآۃ المناجیح، ۶/۵۹۸، ص ۵۹۸۔

کھائے۔ حدیث پاک کے اس جملے کے دو معنی ہو سکتے ہیں: (1) روزی حلال ذریعے سے حاصل کرو تا کہ نیک و پرہیزگار مسلمانوں کے کھانے کے قابل ہو۔ عَلَّامَہ مَلَّاعِی قَارِی عَلَیْہِ رَحْمَةُ اللہِ الْبَارِی فرماتے ہیں: ”یعنی تو حرام روزی کمانے سے اعراض کر کہ متقی حرام نہیں کھاتے اور ایسی کمائی سے بچ جس سے پرہیزگار لوگ تنفر ہوتے ہیں۔ حاصلِ کلام یہ ہے کہ تو کسبِ حلال کر تا کہ مطیع و فرمانبردار لوگ ہی تیرے صاحب و خلیل ہوں۔“ (2) (1) حضور نبی اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے فرمان کا دوسرا معنی یہ ہے کہ تم اپنا مال نیک لوگوں ہی پر خرچ کرو اور پرہیزگاروں ہی کو کھانا کھلاؤ۔ مَفْہِمُ شَیْخِ رَحْمَتِہٖ عَلَیْہِہٖمُ الْاُمَمَتِ مُفْتِی احمد یار خان عَلَیْہِ رَحْمَةُ اللہِ الْبَارِی فرماتے ہیں: ”یہ فرمان بہت جامع ہے یعنی روزی حلال کماؤ تا کہ نیک لوگوں کے لائق بنو اور کوشش کرو کہ تمہاری روزی کُفَّار و فُسَّاق منافقین نہ کھائیں، اللہ کے مقبول بندے کھائیں، جو کھا کر نماز پڑھیں عبادات کریں اور ان کے ثواب میں تمہارا بھی حصہ ہو۔ تم کو دعائیں دیں تو تمہارا بھلا ہو جائے۔ اس کھانا دانے کی وجہ سے انہیں تم سے محبت، اُلفت ہو جاوے، یہ اُلفت خدا رسی کا ذریعہ بنے۔ کھانے میں کپڑا اور دوسرے خرچ بھی داخل ہیں (لیکن) اب تو مسلمانوں کی کمائی میراثی، بھانڈ، قوال کھاتے ہیں یا پھر حاکم حکیم و کیلوں کے ہاتھ لگتی ہے۔ اللہ تعالیٰ نیک توفیق دے، اس حدیث کو ہمارے لیے مشعلِ راہ بنائے، ہماری کمائی میں علماء صالحین طلباء کا حصہ ہو، حج و زیارت میں خرچ ہو، ایسی جگہ خرچ ہو جہاں خرچ سے اللہ رسول خوش ہو جاویں۔“ (2)

کیا کافر کو کھانا کھلانا جائز ہے؟

میٹھے میٹھے اسلامی بھائیو! حدیث پاک میں فرمایا گیا ہے کہ: ”تمہارا کھانا پرہیزگاروں کے سوا کوئی نہ کھائے۔“ یاد رکھیں اس سے مراد وہ کھانا ہے جو دعوت یا کسی شخص پر تنگی نہ ہونے کی صورت میں اسے کھلایا جائے تو اس وقت اس بات کا لحاظ رکھیں کہ نیک لوگوں ہی کو کھلائیں لیکن جب کسی غریب و نادار حاجت مند کی بھوک مٹانے کا موقع ہو تو اس وقت حاجت مند چاہے فاسق ہو اسے کھلانے میں حرج نہیں۔ اِمَام شَرَف

1... مرقاة المفاتیح، کتاب الآداب، باب الحب فی اللہ ومن اللہ، ۵۱/۸، تحت الحدیث: ۵۰۱۸ ملخصاً۔

2... مرآة المناجیح، ۵۹۸/۶۔

الدِّینِ حُسَيْنِ بْنِ مُحَمَّدٍ طِبِّی عَلَیْهِ رَحْمَةُ اللَّهِ الْقَوِی فرماتے ہیں: ”اس طعام سے مراد طعامِ دعوت ہے، طعامِ حاجت نہیں اسی لیے اللہ عَزَّوَجَلَّ نے ارشاد فرمایا:

وَيُطْعَمُونَ الطَّعَامَ عَلَى حُبِّهِ مِسْكِينًا وَيَتِيمًا
وَاسِيرًا ۝ (پ ۲۹، الدھر: ۸) محبت پر مسکین اور یتیم اور اسیر (قیدی) کو۔

مذکورہ آیت مبارکہ میں مسکینوں اور یتیموں کے ساتھ اسیروں کا بھی ذکر کیا گیا ہے اور مسلمانوں کے یہاں اسیر کفار تھے۔ لہذا رفعِ حاجت یعنی بھوک سے بچانے کے لیے کفار کو کھلانے میں حرج نہیں۔ بہر حال حضور عَلَیْهِ الصَّلَاةُ وَالسَّلَام کا پرہیز گاروں کے علاوہ دیگر افراد کو کھلانے سے منع فرمانا مسلمانوں کو بُری صحبت سے ڈرانے اور ان سے مُصَاحَبَت و مُخَالَطَت رکھنے سے دور کرنے کے لیے تھا کیونکہ ایک ساتھ کھانے پینے سے دل میں محبت و مَوَدَّت پیدا ہونے کا اندیشہ ہے۔“ (۱) اور یقیناً یہ مسلمان کے لیے ضرر رساں ہے۔

عَلَّامَہ مُحَمَّد بن عَلَّان شَافِعِی عَلَیْهِ رَحْمَةُ اللَّهِ الْقَوِی فرماتے ہیں: ”رسولِ اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمان: ”تمہارا کھانا متقی ہی کھائیں۔“ اس میں پرہیز گاروں سے میل جول اور ہمیشہ ان کی صحبت میں رہنے کا حکم دیا گیا ہے نیز اس میں فساق و فجار کو ترک کرنے، غیر متقی کی تعظیم اور ان سے اچھائی کرنے سے منع کیا گیا ہے۔“ (۲)



سیدنا ”ابوبکر“ کے ۶ حروف کی نسبت سے حدیث مذکور اور اس کی وضاحت سے ملنے والے ۶ مدنی پھول

- (۱) کفار و فساق کی صحبت اختیار کرنے اور ان سے محبت و مَوَدَّت رکھنے سے اجتناب کرنا چاہیے۔
- (۲) حدیث پاک میں متقی و پرہیز گار لوگوں کی رفاقت و ہم نشینی اختیار کرنے اور ان سے بھلائی کرنے کا حکم دیا گیا ہے۔

۱... شرح الطیبی، کتاب الآداب، باب الحب فی اللہ ومن اللہ، ۲۳۹/۹، تحت الحدیث: ۵۰۱۸ ملخصاً۔

۲... دلیل الفالحین، باب فی زیارة اهل الخیر وبعالستہم۔ الخ، ۲۲۹/۲، تحت الحدیث: ۲۶۶۔

(3) بھوکے فاسق کو کھانا کھلانے میں حرج نہیں۔

(4) بد دینوں، بد مذہبوں اور خدا اور رسول کی شان میں گستاخی کرنے والوں سے محبت و اختلاط جائز نہیں۔

(5) اپنی کمائی نیک و صالح افراد پر خرچ کرنا چاہیے اور گناہگاروں پر خرچ کرنے سے اجتناب کرنا چاہیے۔

(6) بُرے لوگوں کی تعظیم اور ان پر احسان کرنے سے گریز کرنا چاہیے۔

اللہ عَزَّوَجَلَّ سے دعا ہے کہ وہ ہمیں متقی و پرہیزگار لوگوں کی رفاقت اختیار کرنے اور بُرے لوگوں کی صحبت سے اجتناب کرنے کی توفیق عطا فرمائے اور ہمیں اپنا مال علماء، صلحاء اور دینی طالب علموں پر خرچ کرنے کی سعادت مرحمت فرمائے۔ آمین بِحَاجَةِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

انسان اپنے دوست کے دین پر ہوتا ہے

حدیث نمبر: 367

عَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: الرَّجُلُ عَلَى دِينِ خَلِيلِهِ فَلْيَنْظُرْ أَحَدُكُمْ مَنْ يُخَالِلُ. ^(۱)

ترجمہ: حضرت سیدنا ابو ہریرہ رَضِيَ اللَّهُ تَعَالَى عَنْهُ سے روایت ہے کہ حضور نبی پاک، صَاحِبِ لَوَاک صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”آدمی اپنے دوست کے دین پر ہوتا ہے لہذا تم میں سے ہر ایک دیکھ لے وہ کس سے دوستی کر رہا ہے۔“

انسان پر اُس کے رفیق کے اثرات:

مذکورہ حدیث پاک میں اس بات کو بیان کیا گیا ہے کہ انسان کی زندگی پر دوستی کا بہت گہرا اثر ہوتا ہے۔ انسان جن لوگوں کی معیت و رفاقت میں وقت بسر کرتا ہے انہی لوگوں کی عادات و اطوار اس میں پائی جاتی ہیں۔ اس کے ہم نشین جن صفات سے متصف ہوتے ہیں یہ بھی انہیں صفات کا حامل ہو جاتا ہے۔ معاشرے میں بھی اس کا شمار اس کے ہم مجلس افراد میں کیا جاتا ہے۔ اگر اس کے رفیق علم و عمل سے

۱۔۔۔ ابوداؤد، کتاب الادب، باب من یؤثر ان یجالس، ۳/۳۱، حدیث: ۴۸۳۲۔

مزین و آراستہ ہوں تو یہ بھی باشعور و باکردار ہو گا اور اگر وہ جہالت و لاعلمی کے اندھیروں میں جھک رہے ہیں تو پھر حماقت و نادانی میں اس کا بھی کوئی پُرساں حال نہیں ہو گا۔ الغرض آدمی کا رہن سہن، چال چلن، طور طریقہ اور اخلاق و کردار اس کے ساتھ رہنے والوں کی مثل ہوتا ہے۔ مذکورہ حدیث پاک میں حضور ﷺ نے اسی بات کو بیان فرمایا ہے کہ آدمی اپنے دوست کے دین پر ہوتا ہے یعنی اخلاق و کردار میں اپنے رفیق ہی کی مانند ہوتا ہے۔ مفسر شہیر محدث کبیر حکیم الامت مفتی احمد یار خان علیہ رحمۃ اللہ فرماتے ہیں: ”دین سے مراد یا تو ملت و مذہب ہے یا سیرت و اخلاق، دوسرے معنی زیادہ ظاہر ہیں۔ یعنی عموماً انسان اپنے دوست کی سیرت و اخلاق اختیار کر لیتا ہے کبھی اس کا مذہب بھی اختیار کر لیتا ہے لہذا اچھوں سے دوستی رکھو تاکہ تم بھی اچھے بن جاؤ۔ صوفیاء فرماتے ہیں: ”لَا تَصَاحِبْ إِلَّا مُطِيعًا وَلَا تَخَالِلْ إِلَّا تَقِيًّا“ یعنی نہ ساتھ رہو مگر اللہ رسول کی فرمانبرداری کرنے والے کے نہ دوستی کرو مگر متقی سے۔“ (۱)

دوستی اور رفاقت و معیت کا معیار:

حدیث پاک میں جس دوستی کے بارے میں فرمایا گیا ہے اس سے مراد سچی دلی دوستی ہے جس کی وجہ سے دوست کی محبت دل میں قرار پکڑ لے۔ اسی وجہ سے رسول اکرم، شاہِ مینی آدم صلی اللہ تعالیٰ علیہ وآلہ وسلم نے اس بات کا حکم ارشاد فرمایا ہے کہ کسی سے دوستی کرنے سے پہلے اسے جانچ لو کہ اللہ عزوجل و رسول صلی اللہ تعالیٰ علیہ وآلہ وسلم کا مطیع ہے یا نہیں۔ اللہ عزوجل قرآن کریم میں ارشاد فرماتا ہے:

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ

ترجمہ کنز الایمان: اے ایمان والو! اللہ سے ڈرو


(پ ۱۱، التوبة: ۱۱۹) اور سچوں کے ساتھ ہو۔

الْصَّادِقِينَ ﴿۱۹﴾

حُجَّةُ الْإِسْلَام حضرت سیدنا امام محمد غزالی علیہ رحمۃ اللہ الاولیٰ فرماتے ہیں: ”طبیعتیں فطری طور پر ایک دوسرے سے مشابہت رکھتی اور ایک دوسرے کی پیروی کرتی ہیں بلکہ ایک طبیعت دوسری طبیعت سے ضرور کچھ نہ کچھ حاصل کرتی ہے جس کا اسے علم نہیں ہوتا۔ تو دنیا کی حرص میں مبتلا شخص کی ہم نشینی و

مُخَاطَبَتِ حِرص کا ذریعہ بنتی ہے اور زاہد کی ہم نشینی و مخالفت دنیا سے بے رغبتی پیدا کرتی ہے۔ اسی لیے دنیا کے طالب لوگوں کی صحبت کو ناپسند اور آخرت کی رغبت رکھنے والوں کی صحبت کو مستحب قرار دیا گیا ہے۔^(۱)

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِي فرماتے ہیں: ”جس شخص سے دوستی کرنے کا ارادہ ہو اس کے ظاہری حالات کا اپنی آنکھوں سے مشاہدہ کر لے اگر اس کی حالت اور دینداری پر راضی ہو تو اس کی رفاقت اختیار کر لے اور اگر اس کی دینداری سے مطمئن نہ ہو تو اس سے اجتناب کرے کیونکہ دیکھنے والا جو کچھ اس کے دوست کے بارے میں گمان کرے گا وہ ہی اس کے بارے میں بھی گمان کرے گا۔ نیز اخوت و دوستی کا سب سے نچلا درجہ یہ ہے کہ اپنے دوست کو برابری کی نگاہ سے دیکھے اور کامل درجہ یہ ہے کہ اسے خود سے افضل گمان کرے۔“^(۲)



”حطیم“ کے 4 حروف کی نسبت سے حدیث مذکور اور اس کی وضاحت سے ملنے والے 4 مدنی پھول

- (۱) کسی بھی شخص کو اپنا رفیق بنانے سے پہلے اس کے دینی اور دنیاوی حالات کا جائزہ لے لینا چاہیے۔
 - (۲) رفیق بناتے ہوئے دینداری کو ملحوظ خاطر رکھنا چاہیے کہ جسے دوست بننا ہے ہیں وہ اللہ عَزَّوَجَلَّ اور رسول اللہ تَعَالٰی عَلَيْهِ وَاٰلِهٖ وَسَلَّم کا مطیع و فرمانبردار ہے یا نہیں؟ کیونکہ انسان کے اخلاق و کردار پر اس کے ساتھ رہنے والے لوگوں کا بہت زیادہ اثر پڑتا ہے۔
 - (۳) معاشرے میں قدر و منزلت کے اعتبار سے آدمی کا شمار اس کے ہم مجلس و ہم صحبت افراد میں ہوتا ہے اس بنا پر نیک و عزت دار لوگوں کی صحبت اختیار کرنی چاہیے۔
 - (۴) کسی بھی شخص کو دوست بنانے کے بعد اسے اپنی ذات سے افضل گمان کرنا رفاقت کا اعلیٰ درجہ ہے۔
- اللہ عَزَّوَجَلَّ سے دعا ہے کہ وہ ہمیں نیک و صالح افراد کو اپنا رفیق بنانے کی توفیق عطا فرمائے اور ہمیں

۱... احیاء العلوم، کتاب آداب الالفة والاخوة والصحة، بیان صفات المشروطة فیمن تختار صحبته، ۲/ ۲۱۶۔

۲... دلیل الفالحین، باب فی زیارة اهل الخیر و مجالستهم۔ الخ، ۲/ ۲۳۰، تحت الحدیث: ۳۶۷۔

ایسے لوگوں کی صحبت سے محفوظ فرمائے جو دنیا اور آخرت میں ہمارے لیے خسارے کا باعث ہوں۔

آمِیْنُ بِجَاہِ النَّبِیِّ الْأَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حدیث نمبر: 368 جس سے محبت اسی کے ساتھ حشر

عَنْ ابْنِ مُوسَى الْأَشْعَرِيِّ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: الْبُرْءُ مَعَ مَنْ أَحَبَّ.

وَفِي رِوَايَةٍ: قِيلَ لِلنَّبِيِّ صَلَّى اللَّهُ عَلَيْهِ وَسَلَّمَ: الرَّجُلُ يُحِبُّ الْقَوْمَ وَلَكِنَّا يَلْحَقُ بِهِمْ؟ قَالَ: الْبُرْءُ مَعَ مَنْ أَحَبَّ. (۱)

ترجمہ: حضرت سیدنا ابو موسیٰ اشعری رَضِيَ اللہُ تَعَالٰی عَنْہُ سے روایت ہے کہ رسول اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”آدمی اسی کے ساتھ ہوگا جس سے محبت رکھتا ہے۔“

ایک روایت میں ہے کہ سیدُ الْمُبَلِّغِیْنَ، رَحْمَةُ اللّٰہِ عَلَیْہِمْ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے پوچھا گیا کہ ایک آدمی ایک قوم سے محبت رکھتا ہے لیکن وہ ابھی تک ان سے ملا نہیں۔ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”آدمی اسی کے ساتھ ہوگا جس سے محبت رکھتا ہے۔“

اولیاء سے محبت کرنے کی فضیلت:

مذکورہ حدیث پاک میں بیان ہوا کہ ایک شخص نے حضور عَلَیْہِ السَّلَام سے عرض کیا کہ ایک آدمی ایک قوم سے محبت رکھتا ہے لیکن وہ ان سے ملا نہیں۔ یعنی نہ ان کی صحبت میں بیٹھ سکا، نہ ان جیسے اعمال کیے، نہ ان جیسا علم حاصل کیا اور نہ انہیں دیکھ سکا تو ایسے شخص کے بارے میں آپ کیا فرماتے ہیں؟ سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”آدمی اسی کے ساتھ ہوگا جس سے وہ محبت کرتا ہے یعنی اس کا حشر اس کے محبوب کے ساتھ ہوگا اور اسے اپنے پسندیدہ لوگوں کی رفاقت و معیت نصیب ہوگی۔ اللہ عَزَّوَجَلَّ قرآن مجید فرقانِ حمید میں ارشاد فرماتا ہے:

وَمَنْ يُطِعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ (پ ۵، النساء: ۶۹) یعنی انبیاء اور صدیق اور شہید اور نیک لوگ۔^(۱)

شیخ عبدالحق محدث دہلوی عَلَیْہِ رَحْمَةُ اللہِ الْقَوِی فرماتے ہیں: ”حضور نبی پاک، صاحبِ لولاک صَلَّی اللہُ تَعَالٰی عَلَیْہِ وَاٰلِہٖ وَسَلَّم کا یہ فرمان: ”آدمی اُسی کے ساتھ ہوگا جس سے محبت رکھتا ہے۔“ ان لوگوں کے لیے خوشخبری ہے جو صالحین، علماء، متقین اور اولیاء کے ساتھ محبت رکھتے ہیں۔ امید ہے کہ یہ انہی لوگوں کے ساتھ کھڑے ہوں گے۔“^(۲) نیز عَلَّامَہ مَلَّا عَلٰی قَارِی عَلَیْہِ رَحْمَةُ اللہِ الْبَارِی فرماتے ہیں: ”حدیثِ پاک کا ظاہر عموم پر دلالت کرتا ہے کہ ہر شخص کا حشر اس کے محبوب کے ساتھ ہوگا۔ یعنی نیک لوگوں سے محبت کرنے والے کا نیکوں اور فاسق و بدکار لوگوں سے محبت کرنے والے کا فاسقوں کے ساتھ۔ اس کی تائید یہ حدیثِ پاک بھی کرتی ہے کہ: ”آدمی اپنے دوست کے دین پر ہوتا ہے۔“ تو اس حدیثِ پاک میں علماء، صلحاء اور بزرگانِ دین کے ساتھ محبت کرنے کی ترغیب دی گئی ہے اور فاسق و بد عقیدہ لوگوں سے محبت رکھنے والوں کے لیے اس میں تنبیہ و وعید ہے۔“^(۳)

محبت کی دو صورتیں:

مذکورہ حدیثِ پاک میں بیان ہوا کہ آدمی جس سے محبت کرتا ہے اسی کے ساتھ ہوگا۔ محبت کی دو صورتیں ہیں: (۱) بندے کا اللہ عَزَّوَجَلَّ سے محبت کرنا۔ (۲) بندے کا اللہ عَزَّوَجَلَّ کی رضا کے لیے نیک بندوں سے محبت کرنا۔ عَلَّامَہ أَبُو الْحَسَنِ ابْنِ بَطَّال عَلَیْہِ رَحْمَةُ اللہِ ذِی الْجَلَال فرماتے ہیں: ”(۱) بندے کی اللہ عَزَّوَجَلَّ سے محبت کی علامت یہ ہے کہ بندہ اللہ عَزَّوَجَلَّ کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم سے محبت کرے، ان کے طریقے پر چلے اور ان کی سنت کی اقتدا کرے۔ اللہ عَزَّوَجَلَّ ارشاد فرماتا ہے:

۱... مرقاة المفاتیح، کتاب الآداب، باب الحب فی اللہ وبن اللہ، ۸/۴۰، تحت الحدیث: ۵۰۰۸۔

۲... اشعة اللمعات، کتاب الآداب، باب الحب فی اللہ وبن اللہ، ۲/۱۴۴۔

۳... مرقاة المفاتیح، کتاب الآداب، باب الحب فی اللہ وبن اللہ، ۸/۴۰، تحت الحدیث: ۵۰۰۸۔

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي ۖ تَرْجُوْهُ كُنْزَ الْإِيمَانِ: اے محبوب تم فرما دو کہ لوگو اگر تم اللہ کو دوست
يُحِبُّكُمْ اللَّهُ (پ ۳، آل عمران: ۳۱) رکھتے ہو تو میرے فرمانبردار ہو جاؤ اللہ تمہیں دوست رکھے گا۔

(2) جو شخص اللہ عَزَّوَجَلَّ کی رضا کے لیے کسی نیک بندے سے محبت کرے تو اللہ عَزَّوَجَلَّ ان دونوں کو
جنت میں جمع فرما دے گا اگرچہ اس کے عمل میں تقصیر (کی) ہو کیونکہ جب بندہ صالحین سے اس لیے محبت
رکھے کہ وہ اللہ عَزَّوَجَلَّ کی اطاعت کرتے ہیں تو اللہ عَزَّوَجَلَّ ایسے شخص کو اُس کی اچھی نیت کی بنا پر انہی جیسا
ثواب عطا فرماتا ہے کیونکہ محبت دل کا عمل ہے اور اس کا تعلق نیت سے ہے اور نیت ہی تمام اعمال کی اصل
ہے اور اللہ عَزَّوَجَلَّ اپنے فضل سے جس کو چاہے عطا فرماتا ہے۔“ (۱)

صالحین کی معیت سے کیا مراد ہے؟

عَلَّامَهُ أَبُو ذَرٍّ كَرِيْمًا يَحْيِي بَيْنَ شَرَفِ نَوَوِي عَلَيْهِ رَحْمَةُ اللَّهِ الْفَوْزِي فرماتے ہیں: ”ان روایات میں اللہ
عَزَّوَجَلَّ اور رسول صلی اللہ تعالیٰ علیہ وآلہ وسلم اور صالحین و اہل خیر سے محبت رکھنے کی فضیلت معلوم ہوتی ہے
خواہ وہ حیات ہوں یا نہ ہوں اور اللہ عَزَّوَجَلَّ اور اس کے رسول صلی اللہ تعالیٰ علیہ وآلہ وسلم سے محبت کا
افضل درجہ یہ ہے کہ ان کے اوامر یعنی جن باتوں پر عمل کرنے کا انہوں نے حکم دیا ہے ان پر عمل کیا
جائے اور نواہی یعنی جن باتوں سے بچنے کا حکم دیا ہے ان سے اجتناب کیا جائے اور مُتَحَبَّاتِ شَرْعِیَّہ پر عمل
کیا جائے۔ نیز صالحین کی محبت کے نفع مند ہونے کے لیے ان جیسے اعمال کرنا شرط نہیں بلکہ ان جیسے اعمال
نہ ہونے کے باوجود بھی ان کی معیت نصیب ہوگی۔“ (۲) ”لیکن ان کی معیت نصیب ہونے سے یہ لازم
نہیں آتا کہ تمام اشیاء یعنی مقام و مرتبے اور درجات میں صالحین کے مساوی ہو بلکہ معیت تو محض دخول
جنت ہی سے نصیب ہو گئی اگرچہ دونوں کے درجات میں تفاوت پایا جائے کیونکہ درجات کی بلندی کا دارو
مدار تو اعمالِ صالحہ پر ہے۔“ (۳)

①... شرح بخاری لابن بطال، کتاب الادب، باب علامة الحب فی اللہ... الخ، ۳/۹، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵، ۱۴۸۶، ۱۴۸۷، ۱۴۸۸، ۱۴۸۹، ۱۴۹۰، ۱۴۹۱، ۱۴۹۲، ۱۴۹۳، ۱۴۹۴، ۱۴۹۵، ۱۴۹۶، ۱۴۹۷، ۱۴۹۸، ۱۴۹۹، ۱۵۰۰، ۱۵۰۱، ۱۵۰۲، ۱۵۰۳، ۱۵۰۴، ۱۵۰۵، ۱۵۰۶، ۱۵۰۷، ۱۵۰۸، ۱۵۰۹، ۱۵۱۰، ۱۵۱۱، ۱۵۱۲، ۱۵۱۳، ۱۵۱۴، ۱۵۱۵، ۱۵۱۶، ۱۵۱۷، ۱۵۱۸، ۱۵۱۹، ۱۵۲۰، ۱۵۲۱، ۱۵۲۲، ۱۵۲۳، ۱۵۲۴، ۱۵۲۵، ۱۵۲۶، ۱۵۲۷، ۱۵۲۸، ۱۵۲۹، ۱۵۳۰، ۱۵۳۱، ۱۵۳۲، ۱۵۳۳، ۱۵۳۴، ۱۵۳۵، ۱۵۳۶، ۱۵۳۷، ۱۵۳۸، ۱۵۳۹، ۱۵۴۰، ۱۵۴۱، ۱۵۴۲، ۱۵۴۳، ۱۵۴۴، ۱۵۴۵، ۱۵۴۶، ۱۵۴۷، ۱۵۴۸، ۱۵۴۹، ۱۵۵۰، ۱۵۵۱، ۱۵۵۲، ۱۵۵۳، ۱۵۵۴، ۱۵۵۵، ۱۵۵۶، ۱۵۵۷، ۱۵۵۸، ۱۵۵۹، ۱۵۶۰، ۱۵۶۱، ۱۵۶۲، ۱۵۶۳، ۱۵۶۴، ۱۵۶۵، ۱۵۶۶، ۱۵۶۷، ۱۵۶۸، ۱۵۶۹، ۱۵۷۰، ۱۵۷۱، ۱۵۷۲، ۱۵۷۳، ۱۵۷۴، ۱۵۷۵، ۱۵۷۶، ۱۵۷۷، ۱۵۷۸، ۱۵۷۹، ۱۵۸۰، ۱۵۸۱، ۱۵۸۲، ۱۵۸۳، ۱۵۸۴، ۱۵۸۵، ۱۵۸۶، ۱۵۸۷، ۱۵۸۸، ۱۵۸۹، ۱۵۹۰، ۱۵۹۱،



”مُلْتَزَم“ کے ۵ حروف کی نسبت سے حدیثِ مذکور اور اس کی وضاحت سے ملنے والے ۵ مدنی پھول

- (۱) نیک لوگوں سے محبت کرنے والا حشر میں نیکوں کے ساتھ، بُرے اور بد عقیدہ لوگوں سے محبت کرنے والا بُرے لوگوں کے ساتھ ہو گا۔
 - (۲) صالحین سے محبت کرنے والے کو حُسنِ نیت کی وجہ سے صالحین کی مثل ثواب دیا جاتا ہے۔
 - (۳) اللہ عَزَّوَجَلَّ سے محبت کرنے کی علامت یہ ہے کہ رَسُولُ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے محبت کی جائے، آپ کی اطاعت کی جائے اور آپ کی سنت پر عمل کیا جائے۔
 - (۴) صالحین کی محبت کے نفع مند ہونے کے لیے یہ ضروری نہیں کہ بعینہ ان جیسے سارے اعمال کیے جائیں بلکہ اعمال میں تقصیر ہونے کے باوجود بھی صالحین کی معیت نصیب ہوگی۔
 - (۵) صالحین کی معیت ملنے سے یہ مراد نہیں کہ بندے کو جنت میں ان جیسا درجہ اور مقام عطا ہو بلکہ اس سے مراد ان کے ساتھ جنت میں داخل ہونا اور ان کا قرب نصیب ہونا ہے۔
- اللہ عَزَّوَجَلَّ سے دعا ہے کہ وہ ہمیں نیک لوگوں سے محبت و عقیدت رکھنے کی توفیق عطا فرمائے اور قیامت کے دن ہمارا حشر صدیقین و صالحین کے ساتھ فرمائے۔

آمِیْنُ بِحَاہِ النَّبِیِّ الْأَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حدیث نمبر: 369 — اللہ و رسول کی محبت نجات کا ذریعہ ہے

عَنْ أَنَسٍ رَضِيَ اللَّهُ عَنْهُ: أَنَّ أَعْرَابِيًّا قَالَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ: مَتَى السَّاعَةُ؟ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا أَعَدَدْتُ لَهَا؟ قَالَ: حُبَّ اللَّهِ وَرَسُولِهِ قَالَ: أَنْتَ مَعَ مَنْ أَحْبَبْتَ. (۱)

۱۔۔۔ مسلم، کتاب البر والصلة والآداب، باب المراءع مع من أحب، ص ۱۴۱۸، حدیث: ۲۶۳۹۔

وَفِي رِوَايَةٍ لَهَا: مَا أَعْدَدْتُ لَهَا مِنْ كَثِيرٍ صَوْمٍ وَلَا صَلَاةٍ وَلَا صَدَقَةٍ وَلَكِنِّي أَحِبُّ اللَّهَ وَرَسُولَهُ. (۱)

ترجمہ: حضرت سیدنا انس رَضِيَ اللَّهُ تَعَالَى عَنْهُ سے روایت ہے کہ ایک اعرابی نے رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم سے سوال کیا: ”قیامت کب ہوگی؟“ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”تو نے اس کے لیے کیا تیاری کی ہے؟“ عرض کی: ”اللہ تعالیٰ اور اس کے رسول صَلَّی اللہُ تَعَالَى عَلَیْہِ وَاٰلِہٖ وَسَلَّم کی محبت۔“ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”تو اسی کے ساتھ ہو گا جس سے محبت رکھتا ہے۔“

بخاری اور مسلم کی ایک روایت میں ہے کہ اس شخص نے عرض کی: ”میں نے قیامت کے لیے زیادہ روزے، نمازیں اور صدقات تو تیار نہیں کیے لیکن میں اللہ عَزَّوَجَلَّ اور اس کے رسول صَلَّی اللہُ تَعَالَى عَلَیْہِ وَاٰلِہٖ وَسَلَّم سے محبت کرتا ہوں۔“

رسول اکرم کا حکمت بھرا انداز:

مذکورہ حدیث پاک میں بیان ہوا کہ ایک دیہاتی نے بارگاہ رسالت میں عرض کی: ”حضور قیامت کب آئے گی؟“ آپ عَلَیْہِ السَّلَام نے جواباً ارشاد فرمایا: ”تم نے قیامت کی کیا تیاری کی ہے؟“ حضور عَلَیْہِ السَّلَام نے یہاں بہت حکمت بھرا انداز اختیار فرمایا کیونکہ اس شخص نے قیامت کے وقت کے متعلق سوال کیا تھا اور قیامت اَسْرَارِ الہی میں سے ہے، حضور عَلَیْہِ السَّلَام کو وَقُوعِ قیامت کا علم دیا گیا ہے مگر اظہار کی اجازت نہیں۔“ (۲) ”تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنے حکیمانہ انداز میں سائل کی توجہ اس بات سے ہٹا کر کہ قیامت کب آئے گی؟ اس جانب مبذول کروائی کہ تمہارے لیے اہم بات یہ نہیں کہ قیامت کب آئے گی؟ اہم تو یہ ہے کہ تم نے قیامت کے لیے کیا نیک اعمال تیار کیے ہیں۔“ (۳) اس شخص نے جواب دیا: میں اللہ عَزَّوَجَلَّ اور اس کے رسول صَلَّی اللہُ تَعَالَى عَلَیْہِ وَاٰلِہٖ وَسَلَّم سے محبت کرتا ہوں۔ مفسر شیبہ رَحْمَتُہُ اللہُ عَلَیْہِ نے فرماتے ہیں: ”یہ صاحب بڑے متقی پرہیزگار عبادت گزار حَکِیمُ الْأُمَمِ مُنْتَبِی احمد یار خان عَلَیْہِ رَحْمَتُہُ اللہُ عَلَیْہِ فرماتے ہیں:“

۱... بغاری، کتاب الادب، باب علامۃ حب اللہ عزوجل۔ الخ، ۱۴۷/۳، حدیث: ۶۱۷۱۔

۲... الخصائص الکبری، باب اختصاصہ بالنصر بالرب سیرۃ شہر امامہ۔ الخ، ۳۳۵/۲، ماخوذ۔

۳... عمدة القاری، کتاب البر والصلۃ، باب ما جاء فی قول الرجل ”ویلک“، ۲۹۹/۱۵، تحت الحدیث: ۶۱۶۷۔

تھے مگر انہوں نے اپنے اعمال کو قیامت کی تیاری قرار نہ دیا کہ یہ سب نیکیاں تو اللہ کی نعمتوں کا شکریہ ہے جو مجھے دنیا میں مل چکیں اور مل رہی ہیں، آخرت کی تیاری صرف یہ ہے کہ مجھے حضور عَلَیْہِ السَّلَام سے محبت ہے۔“ (۱) عَلَامَہ مُحَمَّد بن عَلَان شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”اس شخص نے اپنی نظر میں اپنے اعمال کو معمولی سمجھ کر ایک جانب رکھا اور دل میں موجود اللہ عَزَّوَجَلَّ اور اس کے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی محبت کو حضور کی خدمت میں پیش کر دیا۔“ (۲)

اللہ و رسول کی محبت تمام اعمال سے بڑھ کر ہے:

عَلَامَہ مُلَاعِلِی قَادِی عَلَیْہِ رَحْمَۃُ اللہِ الْبَارِی فرماتے ہیں: ”اس شخص نے آخرت کی تیاری کے زمرے میں اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کی محبت کے علاوہ کسی بھی قلبی، بدنی اور مالی عبادت کا ذکر نہیں کیا کیونکہ اعمال تو محبت کی فرع ہیں اور یہ محبت ہی سائرین و طائرین کے مقامات میں سے اعلیٰ مقام ہے اور جو شخص اللہ سے محبت کرتا ہے اللہ بھی اُس سے محبت فرماتا ہے، ارشاد باری تعالیٰ ہے:

يُحِبُّهُمْ وَيُحِبُّونَهُ (۱) (البانہ: ۵۴) ترجمہ کنز الایمان: وہ اللہ کے پیارے اور اللہ ان کا پیارا۔

لیکن یہ بات بھی معلوم ہونی چاہیے کہ اللہ و رسول سے محبت کے ساتھ اُن کی متابعت بھی ضروری

ہے اطاعت کے بغیر محض محبت کا دعویٰ بے فائدہ ہے۔ اللہ عَزَّوَجَلَّ ارشاد فرماتا ہے:

قُلْ اِنْ كُنْتُمْ تُحِبُّونَ اللّٰهَ فَاتَّبِعُونِي (۲) ترجمہ کنز الایمان: اے محبوب تم فرما دو کہ لوگو اگر تم اللہ کو دوست

يُحِبُّكُمْ اللّٰهُ (۳) (آل عمران: ۳۱) رکھتے ہو تو میرے فرمانبردار ہو جاؤ اللہ تمہیں دوست رکھے گا۔

جب حضور عَلَیْہِ السَّلَام نے اس دیہاتی کا جواب ملاحظہ کیا تو فرمایا: تم اسی کے ساتھ ہو گے جس سے محبت کرتے ہو۔ مطلب یہ کہ جب کسی کی اُلفت و مَوَدَّتِ انسان کے نفس، مال اور اہل و عیال کی محبت پر غالب آجائے تو وہ اُسی کے ساتھ ملحق و منسلک ہو جاتا ہے اور محبت صادقہ کی علامت یہ ہے کہ بندہ وہی کام کرے جو اُس کے محبوب کو پسند ہو اور جس کام کا محبوب حکم دے اور ہر اُس کام سے اجتناب کرے جس سے

۱... مرآۃ المناجیح، ۶/۵۸۹ ملخصاً۔

۲... دلیل القالین، باب فی زیارۃ اہل الخیر و مجالستہم۔ الخ، ۲/۲۳۲ تحت الحدیث: ۳۶۹۔

محبوب منع کرے۔“ (۱) لہذا اگر کوئی اللہ عَزَّوَجَلَّ سے محبت کا دعویدار ہے تو اس پر لازم ہے کہ اپنے عقیدے، قول، فعل اور عمل سے اُس بات کو ثابت بھی کرے بایں طور کہ فرائض و واجبات پر عمل پیرا ہو اور اللہ عَزَّوَجَلَّ کی رضا و خوشنودی والے کاموں میں دلچسپی لے اور اس کی نافرمانی سے گریزاں ہو۔

رب تعالیٰ کی معیت کا معنی:

میٹھے میٹھے اسلامی بھائیو! حدیثِ پاک میں بیان ہوا کہ جو جس سے محبت رکھتا ہے وہ اسی کے ساتھ ہو گا۔ یہاں ایک اشکال پیدا ہوتا ہے کہ جو لوگ اللہ عَزَّوَجَلَّ سے محبت کرتے ہیں انہیں اللہ عَزَّوَجَلَّ کی معیت کیسے حاصل ہو گی؟ کیونکہ اللہ عَزَّوَجَلَّ تو جسم سے پاک ہے۔ تو اس کے جواب میں عَلَّامہ مُحَمَّد بن عَلَّان شَافِعِی عَلَیْہِ رَحْمَةُ اللہِ التَّوَّی فرماتے ہیں: ”انسان کو اللہ عَزَّوَجَلَّ کی معیت اس کی مدد و نصرت اور توفیق کی صورت میں حاصل ہو گی۔“ (۲)



سیدنا ”عثمان“ کے ۵ حروف کی نسبت سے حدیثِ مذکور اور اس کی وضاحت سے ملنے والے ۵ مدنی پھول

- (۱) اللہ عَزَّوَجَلَّ نے حضور عَلَیْہِ السَّلَام کو قیامت کا علم عطا فرمایا ہے اور اسے مخفی رکھنے کا حکم دیا ہے۔
- (۲) صحابہ کرام عَلَیْہِمُ الرِّضْوَان حضور نبی کریم رُوف صَلَّی اللہُ تَعَالٰی عَلَیْہِ وَاٰلِہٖ وَسَلَّم سے بے حد اُلفت و محبت رکھتے تھے اور اس محبت ہی کو اپنی نجات کا ذریعہ سمجھتے تھے۔
- (۳) جو شخص اللہ عَزَّوَجَلَّ سے محبت کرتا ہے اللہ عَزَّوَجَلَّ بھی اس سے محبت فرماتا ہے۔
- (۴) اللہ و رسول سے محبت کا دعویٰ کرنے والے پر لازم ہے کہ اُن کی اطاعت و فرمانبرداری کرے۔
- (۵) جو اللہ عَزَّوَجَلَّ سے محبت کرتے ہیں انہیں اللہ عَزَّوَجَلَّ کی معیت اُس کی نصرت و توفیق کی صورت میں حاصل ہو گی۔

۱... برقاۃ المفاتیح، کتاب الآداب، باب الحب فی اللہ ومن اللہ، ۸/۷۴۰، تحت الحدیث: ۵۰۰۹ ملخصاً۔

۲... دلیل الفالحین، باب فی زیارة اهل الخیر و مجالستہم۔ الخ، ۲/۲۳۲، تحت الحدیث: ۲۶۹۔

اللہ عَزَّوَجَلَّ سے دعا ہے کہ وہ ہمارے قلوب کو اپنی اور اپنے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی محبت سے منور فرمائے اور آخرت میں ہمیں اپنی اور اپنے حبیب کی معیت عطا فرمائے۔

اٰمِیْنُ بِحَاۃِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حدیث نمبر: 370 — ہر شخص اپنے محبوب کے ساتھ ہوگا

عَنِ ابْنِ مَسْعُودٍ رَضِيَ اللَّهُ عَنْهُ قَالَ: جَاءَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ كَيْفَ تَقُولُ فِي رَجُلٍ أَحَبَّ قَوْمًا وَلَمْ يَلْحَقْ بِهِمْ؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الْهَرَمُ مَعَ مَنْ أَحَبَّ. ^(۱)

ترجمہ: حضرت سیدنا عبد اللہ بن مسعود رَضِيَ اللہُ تَعَالٰی عَنْہُ سے روایت ہے کہ ایک شخص نے نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں حاضر ہو کر عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! آپ اس شخص کے بارے میں کیا فرماتے ہیں جو کسی قوم سے محبت کرتا ہے مگر ان سے ملا نہیں۔“ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”آدمی اسی کے ساتھ ہوگا جس سے وہ محبت کرتا ہے۔“

جنت میں نیکوں کی رفاقت:

مذکورہ حدیث پاک میں بیان ہوا کہ ایک شخص نے حضور عَلَیْہِ السَّلَام کی بارگاہ میں عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! ایک انسان کسی قوم سے محبت کرتا ہے لیکن اس نے نہ تو کبھی اُن سے ملاقات کی ہو، نہ اُن کے جیسے نیک اعمال کیے ہوں، مگر اُن سے دلی محبت رکھتا ہو جیسے آج ہم گندے کینے بدکار سیاہ کار حضور سید الابرار صَلَّی اللہُ تَعَالٰی عَلَیْہِ وَاٰلِہٖ وَسَلَّم اور ان کے اصحابِ اخیار سے محبت کرتے ہیں۔“ ^(۲) تو ایسے شخص کے بارے میں آپ کا کیا خیال ہے؟ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”ہر شخص اپنے محبوب کے ساتھ ہوگا۔ عَلَّامَہُ بَدْرُ الدِّیْنِ عَیْنِی عَلَیْہِ رَحْمَۃُ اللہِ الْغَنِی فرماتے ہیں: یعنی جنت میں ہر شخص


① ... بخاری، کتاب الادب، باب علامۃ محب اللہ عزوجل۔۔ الخ، ۴/۱۳۷، حدیث: ۶۱۶۹۔

② ... مرآۃ المناجیح، ۶/۵۸۹۔

اسی کے ساتھ ہو گا جس سے وہ محبت کرتا ہے اگرچہ اس نے نیک لوگوں کی طرح زیادہ اعمالِ صالحہ نہ کیے ہوں لیکن اللہ تعالیٰ اسے حُسنِ نیت کی وجہ سے جنتیوں میں شامل فرما دے گا۔^(۱)

مُقَسِّر شہیر مُحَمَّدِ بْنِ كَيْسَرٍ حَكِيمُ الْأُمَمِ مفتی احمد یار خان عَلَیْهِ رَحْمَةُ الرَّحْمٰن فرماتے ہیں: ”خیال رہے کہ ہر نسبتِ جنسیت چاہتی ہے، عشق و محبت نہ جنسیت دیکھے نہ برابری، بندہ کو اللہ سے، اُمّتی کو رسول اللہ سے عشق ہو سکتا ہے، اللہ تعالیٰ نصیب کرے، خوفِ خدا، عشقِ جنابِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم اللہ کی بڑی نعمت ہے۔“^(۲)

نوٹ: مذکورہ حدیث پاک کی تفصیلی شرح کے لیے حدیث نمبر 368 ملاحظہ فرمائیں۔



امام ”حسن“ کے 3 حروف کی نسبت سے حدیثِ مذکور اور اس کی وضاحت سے ملنے والے 3 مدنی پھول

- (۱) نیک لوگوں سے محبت کرنے والا جنت میں ان کے ساتھ ہو گا۔
 - (۲) ہر نسبتِ جنسیت چاہتی ہے لیکن محبتِ جنسیت کی محتاج نہیں۔
 - (۳) نیک لوگوں سے محبت کرنے کی وجہ سے بندے کو جنتیوں میں شامل کر دیا جاتا ہے۔
- اللہ عَزَّوَجَلَّ سے دعا ہے کہ وہ ہمیں دنیا میں صالحین کی محبت و الفت اور جنت میں ان کی رفاقت و معیت عطا فرمائے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حدیث نمبر: 371 — لوگ سونے، چاندی کی کانوں کی طرح ہیں

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: النَّاسُ مَعَادِنٌ كَمَعَادِنِ الذَّهَبِ

① ... عمدۃ القاری، کتاب البر والصلة، باب علامة حب اللہ، ۱۵/۳۰۱، تحت الحدیث: ۶۸۱۶۔

② ... مرآۃ المناجیح، ۶/۵۸۹۔

وَالْفِطْرَةَ حَيَارُهُمْ فِي الْجَاهِلِيَّةِ حَيَارُهُمْ فِي الْإِسْلَامِ إِذَا فَفَقَهُوا وَالْأَرْوَاحَ جُنُودَ مُجَنَّدَةٍ فَمَا تَعَارَفَ مِنْهَا ائْتَلَفَ وَمَاتَنَّا كَمِنْهَا ائْتَلَفَ. (۱) وَرَوَى الْبُخَارِيُّ قَوْلَهُ: ”الْأَرْوَاحُ“... الخ مِنْ رِوَايَةِ عَائِشَةَ رَضِيَ اللَّهُ عَنْهَا. (۲)

ترجمہ: حضرت سیدنا ابو ہریرہ رَضِيَ اللَّهُ تَعَالَى عَنْهُ سے روایت ہے کہ حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”لوگ سونے اور چاندی کی کانوں کی طرح ہیں۔ ان میں سے جو زمانہ جاہلیت میں بہتر تھے، وہ زمانہ اسلام میں بھی بہتر ہیں جبکہ وہ دین کی سمجھ رکھتے ہوں اور رُوحیں جمع شدہ لشکر ہیں ان میں سے جو آپس میں متعارف تھیں وہ (دنیا میں) مُتَّحِد ہیں اور جو ایک دوسرے سے اجنبی تھیں وہ (دنیا میں) الگ رہتی ہیں۔“ بخاری نے یہ حدیث پاک کہ ”روحیں جمع شدہ لشکر ہیں۔“ اُمُّ الْمُؤْمِنِین حضرت سیدتنا عائشہ صدیقہ رَضِيَ اللَّهُ تَعَالَى عَنْهَا سے روایت کی ہے۔

انسانوں کی مختلف صفات:

مذکورہ حدیث پاک کے دو جزء ہیں۔ پہلے جزء میں لوگوں کو سونے اور چاندی کی کانوں سے تشبیہ دی گئی ہے اور یہ بیان کیا گیا ہے کہ جو لوگ زمانہ کفر میں عزت و شرف کے حامل تھے وہ اسلام لانے کے بعد بھی شرف و اکرام کے لائق ہیں۔ حدیث پاک کے دوسرے جزء میں رُوحوں کی ایک دوسرے سے نسبت و تعلق کو بیان کیا گیا ہے۔ حدیث پاک کی شرح میں ابتداء پہلے جزء کی تفصیل بیان ہوگی اور آخر میں دوسرے جزء سے متعلق بیان ہوگا۔ حضور عَلَیْہِ السَّلَام نے فرمایا: ”لوگ سونے اور چاندی کی کانوں کی طرح ہیں۔“ مرآۃ المناجیح میں ہے: ”یعنی صورت میں تمام انسان یکساں ہیں مگر سیرت، اخلاق اور صفات میں مختلف جیسے ظاہری زمین یکساں اس میں کانیں مختلف، نیک سے نیکی ظاہر ہوگی اور بد سے بدی۔“ (۳) شیخ عبدالحق محدث دہلوی عَلَیْہِ رَحْمَةُ اللہِ الْقَوِی فرماتے ہیں: ”یعنی لوگ عُمَدہ اخلاق اور محاسن صفات میں اپنی قابلیت اور شرافت ذات کے لحاظ سے مُتَفَرِّق ہیں جیسے ایک کان وہ ہوتی ہے جو اپنے اندر لعل و یاقوت پیدا کرنے کی استعداد

①... مسلم، کتاب البر والصلة والآداب، باب الارواح جنود مجندة، ص ۱۴۱۸، حدیث: ۲۶۲۸۔

②... بخاری، کتاب احادیث الانبیاء، باب الارواح جنود مجندة، ۲/۳۱۳، حدیث: ۳۳۲۶۔

③... مرآۃ المناجیح، ۱/۱۸۷۔

رکھتی ہے اور ایک کان سونا، چاندی پیدا کرنے کی قابلیت رکھتی ہے اور ایک کان وہ ہوتی ہے جو لوہا، تانبہ پیدا کرنے کی صلاحیت رکھتی ہے اور ایک کان وہ ہوتی ہے جس میں سے سُرمہ اور چُوناد وغیرہ پیدا ہوتا ہے۔“ (۱)

ایسے ہی انسانوں میں مختلف صفات پائی جاتی ہیں کوئی سخی ہے تو کوئی بخیل، کوئی شجاع ہے تو کوئی بُزدل، کوئی حُسنِ اخلاق سے آراستہ ہے تو کسی میں کجی کا غلبہ ہے۔

عزت و شرف والے پانچ شخص:

حضور نبی اکرم، شاہِ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے لوگوں کو سونے اور چاندی کی کانوں سے تشبیہ دینے کے بعد فرمایا کہ جو لوگ زمانہ کفر میں شریف یعنی عزت دار تھے وہ اسلام لانے کے بعد بھی شرف و فضیلت کے مستحق ہیں۔ شارِحین حدیث نے حضور عَلَیْہِ السَّلَام کے اس فرمان کے پانچ 5 معنی بیان کیے ہیں: (۱) جو شخص زمانہ جاہلیت یعنی کفر کے زمانے میں خصالِ محمودہ یعنی نرمی اور بُرد باری سے متصف تھا اور اسلام لانے کے بعد بھی ان صفات سے متصف رہا تو وہ باعزت ہے۔ (۲) جو شخص زمانہ جاہلیت میں تو شریف نہ تھا لیکن اسلام لانے کے بعد باعزت بھی تھا اور علمِ دین بھی حاصل کیا تو اس کا مقام و مرتبہ اس شخص سے بڑھ کر ہے جو زمانہ جاہلیت اور زمانہ اسلام میں عزت دار تو ہے لیکن اس نے علمِ دین حاصل نہیں کیا کیونکہ علمِ دین ہی اصل میں انسان کو شرف و اکرام کا مستحق بناتا ہے۔ علماء فرماتے ہیں: بے قدر عالمِ دین باعزت جاہل سے بہتر ہے کیونکہ علمِ ایسی شے ہے جو پست کو بالا کر دیتی ہے۔ (۳) جو شخص زمانہ جاہلیت اور زمانہ اسلام دونوں میں شریف ہے اور اس نے علمِ دین بھی حاصل کیا تو اس کا مرتبہ مذکورہ بالا دونوں افراد سے بلند ہے۔“ (۴) (۲) شیخ عبدالحق محدث دہلوی عَلَیْہِ رَحْمَةُ اللہِ الْقَوِی فرماتے ہیں: ”جو شخص زمانہ جاہلیت میں نیک، قبائل میں برگزیدہ، اپنے ہم عصروں پر فائق اور اچھی عادات و صفات سے آراستہ تھا، دین اسلام میں آنے کے بعد بھی اس سے حمیدہ اوصاف اور برگزیدہ افعال وجود میں آتے ہیں لیکن زمانہ جاہلیت میں وہ ظلمت و کفر میں چھپا ہوا تھا جس طرح سونا چاندی کان میں مٹی سے ملا ہوا ہوتا ہے اور جب انہیں بھٹی میں ڈال

۱... اشعة الممعات، کتاب العلم، الفصل الاول، ۱/۱۶۴۔

۲... فتح الباری، کتاب احادیث الانبیاء، باب ”اُم کنتہم شہداء اذ حضر یعقوب الموت... الخ“، ۶/۳۹، تحت الحدیث: ۳۷۴۲ ملخصاً۔

کر تپایا جاتا ہے تو یہ صاف ہو کر پوری آب و تاب سے چمکنے لگتے ہیں۔ اسی طرح جس شخص کی اچھی صفات کفر کے اندھیروں میں چھپی ہوئی ہوتی ہیں، اسلام میں آنے اور ریاضت و مجاہدات کی بھٹی میں تپنے کے بعد اس سے ہر قسم کی مٹی اور گندگی دور ہو جاتی ہے اور وہ علم و معرفت کے نور سے روشن و منور ہو کر لوگوں پر فوقیت و برتری حاصل کر لیتا ہے۔“^(۱) (5) مُصَوِّرُ شَهِيرٍ مُحَدَّثٍ كَبِيرٍ حَكِيمٍ الْأَمَّتِ مُنْفَتِحِ أَحْمَدِ يَارْخَانَ عَلَيْهِ رَحْمَةُ النَّحْنَانِ فرماتے ہیں: ”جو لوگ زمانہ کفر میں اپنے قبیلوں کے سردار تھے جب وہ مسلمان ہو کر علم سیکھ لیں تو مسلمانوں میں سردار ہی رہیں گے، اسلام سے عزت بڑھتی ہے گھٹی نہیں۔ اس سے معلوم ہوا کہ نو مسلموں کو حقیر جاننا بہت بُرا ہے اور کفار کا سردار مسلمان ہو کر مسلمانوں کا سردار ہی رہے گا اسے گرایا نہ جائے گا۔“^(۲)

روح کیا ہے؟

مذکورہ حدیث پاک کے دوسرے جزء میں بیان کیا گیا کہ عالمِ ارواح میں جو روحیں آپس میں متعارف تھیں وہ دنیا میں بھی ایک دوسرے سے اُلفت رکھتی ہیں اور جو وہاں اجنبی تھیں وہ یہاں اختلاف کرتی ہیں۔ روح وہ جو ہر ہے جو جسم کے ساتھ قائم ہے اور اسی کی وجہ سے جسم میں حیات ہے، ارواح کی تخلیق جسم سے دو ہزار سال پہلے ہوئی تھی۔ یعنی یہ اجسام سے پہلے موجود ہیں اور اجسام کے فنا ہونے کے بعد بھی باقی رہتی ہیں۔ اس کی تائید اس حدیث پاک سے ہوتی ہے کہ ”اُحَدِّثْ شَهِدَاءُ رُوحِ سَبْزِ پَرِنْدُوں کے پوٹوں میں ہیں۔“^(۳)

ارواح کے تعارف و تنافر سے کیا مراد ہے؟

حدیث پاک میں بیان ہوا کہ رُوحیں عالمِ ارواح میں ایک دوسرے سے متعارف و نا آشنا ہونے کی وجہ سے دنیا میں مُوافق و مخالف ہوتی ہیں۔ شارحین حدیث نے حضور عَلَیْہِ السَّلَام کے اس فرمان کی چند صورتیں بیان فرمائی ہیں: (1) علامہ خطابی عَلَیْہِ رَحْمَةُ اللہِ الْتَقَوِی فرماتے ہیں: ”عالمِ ارواح میں جن رُوحوں کی فطرت میں خیر و صلاح ہو وہ اپنی مثل کی طرف اور جن میں شر و فساد ہو وہ اپنی نظیر کی طرف میلان رکھتی ہیں۔ ارواح کا

①... اشعة اللمعات، کتاب العلم، الفصل الاول، ۱/۶۴ ملخصاً۔

②... مرآة المناجیح، ۱/۱۸۸ ملخصاً۔

③... عمدة القاری، کتاب احادیث الانبیاء، باب الارواح جندہ مجندة، ۱۱/۱۹، تحت الحدیث: ۳۳۳ ملخصاً۔

آپس میں متعارف و اجنبی ہونے سے یہی مراد ہے، اسی طرح جب یہ دنیا میں آتی ہیں تو نیک اہل خیر کی طرف مائل ہوتی ہیں اور اہل شر سے مخالفت رکھتی ہیں اور جن رُوحوں کی فطرت میں شر ہوتا ہے وہ اشرار کی طرف مائل ہوتی ہیں اور نیکوں سے دُور رہتی ہیں۔“ علامہ قرطبی عَلَیْہِ رَحْمَةُ اللہِ الْعَظِیْمُ فرماتے ہیں: ”جب کوئی شخص کسی نیک آدمی سے متنفر ہو تو اُسے اپنے اوصاف کی تفتیش کرنی چاہیے، ضرور اس میں کوئی برائی ہوگی جس کی وجہ سے وہ اُس نیک آدمی سے متنفر ہے، پھر اسے چاہیے کہ اُس برائی کو دور کرنے کی کوشش کرے حتیٰ کہ اس برائی سے خلاصی حاصل کر لے، اسی طرح جب کوئی شخص اپنے دل میں کسی بُرے انسان کی طرف میلان محسوس کرے تو اسے غور کرنا چاہیے کہ اس میں بھی کوئی برائی ہے جس کی وجہ سے یہ اس کی طرف مائل ہے۔“ (2) عالم ارواح میں رُوحیں آپس میں ملاقات کرتی اور ایک دوسرے سے ملتی جلتی تھیں یا نفرت کرتی تھیں پھر جب وہ اجساد میں منتقل ہوئیں یعنی دنیا میں آئیں تو اُن کو وہی تعارف و تنافر یاد آگیا اسی بنا پر یہ آپس میں اُلفت و نفرت کرتی ہیں۔“ (1)

شیخ عبدالحق محدث دہلوی عَلَیْہِ رَحْمَةُ اللہِ الْعَظِیْمُ فرماتے ہیں: ”جو رُوحیں عالم ارواح میں ایک دوسرے کو پہچانتی تھیں تو دنیا میں آنے کے بعد بھی اُن کی یہ جان پہچان باقی رہتی ہے۔ ارواح کی یہ اُلفت و اجنبیت الہامِ الہی سے ہوتی ہے انہیں آپس میں یاد نہیں ہوتا کہ وہاں جان پہچان تھی یا نہ تھی۔ یہی وجہ ہے کہ نیک، نیکوں کی طرف اور بد، بدوں کی طرف مائل ہوتا ہے۔ اگر کسی جگہ بعض اسباب و عوارض کی وجہ سے اُس کے خلاف ہو تو وہ شاذ و نادر ہوگا، آخر کار وہ اپنے اصل کی طرف ہی لوٹ کر چلا جائے گا۔“ (2)



”ریاض الجنۃ“ کے 9 حروف کی نسبت سے حدیث مذکور اور اس کی وضاحت سے ملنے والے 9 مدنی پھول

(1) زمانہ جاہلیت کے مناقب و مراتب اسلام لانے اور علم دین حاصل کرنے کے بعد ہی شمار ہوں گے۔

1... عبد القاری، کتاب احادیث الانبیاء، باب الارواح جند مجندۃ، ۱۹/۱، تحت الحدیث ۳۳۶۶ ملخصاً۔

2... اشعة اللمعات، کتاب الآداب، باب الحب فی اللہ ورس اللہ، ۱۳۲/۲۔

(2) بے قدر عالم یعنی جس کی معاشرے میں کوئی وقعت نہ ہو عزت دار جاہل سے بہتر ہے کیونکہ علم ہی حقیقت میں عزت و شرافت کا مدار ہے۔

(3) اسلام لانے کے بعد انسان کی چھپی ہوئی خوبیاں نکھر کر سامنے آتی ہیں۔

(4) کفار کے سردار اسلام لانے کے بعد مسلمانوں کے سردار ہی رہیں گے کیونکہ اسلام سے عزت بڑھتی ہے گھٹی نہیں اسی لیے نو مسلموں کو حقیر جاننا بہت بُرا ہے۔

(5) رُوح کی وجہ سے ہی انسانی جسم میں حیات ہے اور یہ جسم سے دو ہزار سال پہلے تخلیق کی گئی اور جسم کے فنا ہونے کے بعد بھی باقی رہتی ہے۔

(6) عالمِ ارواح میں جو رُوحیں ایک دوسرے سے آشنا تھیں وہ دنیا میں آپس میں موافق و آشنا ہوتی ہیں اور جو وہاں اجنبی تھیں وہ یہاں بھی اجنبی رہتی ہیں۔

(7) نیک رُوحیں نیک لوگوں کی طرف اور شریر، اشرار کی طرف مائل ہوتی ہیں۔

(8) دنیا میں رُوحوں کو ایک دوسرے کی پہچان اللہ عَزَّوَجَلَّ کے الہام کرنے کی وجہ سے ہوتی ہے۔

(9) جو شخص اپنے دل میں کسی نیک آدمی سے نفرت یا بُرے کی محبت محسوس کرے تو اسے خود پر غور کرنا چاہیے ضرور اس میں بھی کوئی برائی ہوگی جس کی وجہ سے اس کے قلب کی یہ حالت ہے۔ لہذا جلد اس بُرائی کو تلاش کرے اور اس سے خلاصی پائے۔

اللہ عَزَّوَجَلَّ سے دعا ہے کہ وہ ہمیں نیک لوگوں سے محبت کرنے کی توفیق عطا فرمائے اور شریر و فسادی لوگوں سے محفوظ و مامون فرمائے۔ آمین بِحَاکِمِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِیْب! صَلَّی اللہُ تَعَالَى عَلٰی مُحَمَّد

شانِ اویس قرنی رَضِيَ اللہُ تَعَالَى عَنْہُ

حدیث نمبر: 372

عَنْ أُسَیْرِ بْنِ عَمْرِو وَيُقَالُ ابْنُ جَابِرٍ وَهُوَ "بِضَمِّ الْهَمْزَةِ وَفَتْحِ السِّينِ الْهَمْزَةُ" قَالَ: كَانَ عُمَرُ بْنُ الْخَطَّابِ رَضِيَ اللَّهُ عَنْهُ إِذَا أَتَى عَلَيْهِ أَمْدَادُ أَهْلِ الْيَمَنِ سَأَلَهُمْ: أَفِيكُمْ أُوَيْسُ بْنُ عَامِرٍ؟ حَتَّى أَتَى عَلَى أُوَيْسٍ رَضِيَ اللَّهُ عَنْهُ فَقَالَ لَهُ: أَنْتَ أُوَيْسُ بْنُ عَامِرٍ؟ قَالَ: نَعَمْ، قَالَ: مَنْ مُرَادُ ثَمٍّ مِنْ قَرْنٍ؟ قَالَ: نَعَمْ قَالَ:

فَكَانَ بِكَ بَرَحٌ فَبَرَأَتْ مِنْهُ إِلَّا مَوْضِعَ دِرْهِمٍ؟ قَالَ: نَعَمْ قَالَ: لَكَ وَالِدَةٌ؟ قَالَ: نَعَمْ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: ”يَأْتِي عَلَيْكُمْ أُوَيْسُ بْنُ عَامِرٍ مَعَ أَمْدَادِ أَهْلِ الْيَمَنِ مِنْ مُرَادِثُمْ مِنْ قَرْنٍ كَانَ بِهِ بَرَحٌ فَبَرَأَتْ مِنْهُ إِلَّا مَوْضِعَ دِرْهِمٍ، لَهُ وَالِدَةٌ هُوَ بِهَا بَرٌّ لَوْ أَقْسَمَ عَلَى اللَّهِ لَأَبْرَأَهُ فَإِنْ اسْتَطَعْتَ أَنْ يَسْتَغْفِرَ لَكَ فَافْعَلْ“ فَاسْتَغْفِرُ لِي فَاسْتَغْفَرَ لَهُ فَقَالَ لَهُ عُمَرُ: أَتَيْنَ تَرِيدًا؟ قَالَ: الْكُوفَةُ قَالَ: أَلَا أَكْتُبُ لَكَ إِلَى عَامِلِهَا؟ قَالَ: أَكُونُ فِي غَدَاءِ النَّاسِ أَحَبُّ إِلَيَّ فَلَمَّا كَانَ مِنَ الْعَامِ الْبُقَيْلِ حَجَّ رَجُلٌ مِنْ أَشْرَافِهِمْ فَوَافَقَ عُمَرَ فَسَأَلَهُ عَنْ أُوَيْسٍ فَقَالَ: تَرَكْتُهُ رَثَّ الْبَيْتِ قَلِيلَ النَّتَاجِ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: ”يَأْتِي عَلَيْكُمْ أُوَيْسُ بْنُ عَامِرٍ مَعَ أَمْدَادِ مِنْ أَهْلِ الْيَمَنِ مِنْ مُرَادِثُمْ مِنْ قَرْنٍ كَانَ بِهِ بَرَحٌ فَبَرَأَتْ مِنْهُ إِلَّا مَوْضِعَ دِرْهِمٍ لَهُ وَالِدَةٌ هُوَ بِهَا بَرٌّ لَوْ أَقْسَمَ عَلَى اللَّهِ لَأَبْرَأَهُ فَإِنْ اسْتَطَعْتَ أَنْ يَسْتَغْفِرَ لَكَ فَافْعَلْ“ فَالَى أُوَيْسًا فَقَالَ: اسْتَغْفِرُ لِي قَالَ: أَنْتَ أَحَدُثُ عَهْدًا بِسَفِيٍّ صَالِحٍ فَاسْتَغْفِرُ لِي قَالَ: اسْتَغْفِرُ لِي قَالَ: أَنْتَ أَحَدُثُ عَهْدًا بِسَفِيٍّ صَالِحٍ فَاسْتَغْفِرُ لِي قَالَ: لَقِيتُ عُمَرَ؟ قَالَ: نَعَمْ فَاسْتَغْفِرُ لَهُ فَقَطِنَ لَهُ النَّاسُ فَانْطَلَقَ عَلَى وَجْهِهِ. وَفِي رِوَايَةٍ لِسُلَيْمٍ أَيْضًا عَنْ أُسَيْرِ بْنِ جَابِرٍ رَضِيَ اللَّهُ عَنْهُ أَنَّ أَهْلَ الْكُوفَةِ وَقَدُوا عَلَى عُمَرَ رَضِيَ اللَّهُ عَنْهُ وَفِيهِمْ رَجُلٌ مَبْنٍ كَانَ يَسْعُرُ بِأُوَيْسٍ فَقَالَ عُمَرُ: هَلْ هَاهُنَا أَحَدٌ مِنَ الْقَرْنِيِّينَ؟ فَجَاءَ ذَلِكَ الرَّجُلُ فَقَالَ عُمَرُ: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدْ قَالَ: إِنَّ رَجُلًا يَأْتِيكُمْ مِنَ الْيَمَنِ يُقَالُ لَهُ: أُوَيْسٌ لَا يَدْعُ بِالْيَمَنِ غَيْرَ أُمِّهِ لَهْ قَدْ كَانَ بِهِ بَيَاضٌ فَدَعَا اللَّهَ تَعَالَى فَأَذْهَبَهُ إِلَّا مَوْضِعَ الدِّينَارِ أَوْ الدِّرْهِمِ فَهَبْنِ لَقِيَهُ مِنْكُمْ فَلَيْسَتْ تَغْفِرُ لَكُمْ. وَفِي رِوَايَةٍ لَهُ عَنْ عُمَرَ رَضِيَ اللَّهُ عَنْهُ قَالَ: إِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: إِنَّ خَيْرَ التَّابِعِينَ رَجُلٌ يُقَالُ لَهُ أُوَيْسٌ وَلَهُ وَالِدَةٌ وَكَانَ بِهِ بَيَاضٌ فَهَرَّوْهُ فَلَيْسَتْ تَغْفِرُ لَكُمْ. (۱)

ترجمہ: حضرت سیدنا اُسَیر بن عمرو رَضِيَ اللَّهُ تَعَالَى عَنْهُ جنہیں ابن جابر بھی کہا جاتا ہے، بیان کرتے ہیں کہ امیر المؤمنین حضرت سیدنا عمر بن خطاب رَضِيَ اللَّهُ تَعَالَى عَنْهُ کے پاس جب یمنی مددگار مجاہدین کے قافلے آتے تو آپ ان سے دریافت فرماتے: ”کیا تم میں اویس بن عامر ہیں؟“ یہاں تک کہ (ایک قافلے میں) جب سیدنا اویس قرنی رَضِيَ اللَّهُ تَعَالَى عَنْهُ اُن کے پاس پہنچے تو سیدنا فاروق اعظم رَضِيَ اللَّهُ تَعَالَى عَنْهُ نے پوچھا: ”کیا آپ اویس

بن عامر ہو؟“ انہوں نے کہا: ”جی ہاں۔“ فرمایا: ”کیا آپ قبیلہ مراد اور قرن سے ہیں؟“ کہا: ”جی ہاں۔“ فرمایا: ”کیا آپ کو برص کی بیماری تھی جو ایک درہم کی جگہ کے علاوہ ساری ٹھیک ہو گئی؟“ کہا: ”جی ہاں۔“ فرمایا: ”کیا آپ کی والدہ ہیں؟“ کہا: ”جی ہاں۔“ سیدنا فاروق اعظم رَضِيَ اللہُ تَعَالٰی عَنْہُ نے فرمایا: ”میں نے حضور نبی رحمت شَفِیعُ اُمّتِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو یہ فرماتے ہوئے سنا: ”تمہارے پاس یمنی مددگار مجاہدین کے قافلوں کے ہمراہ اویس بن عامر آئیں گے، وہ قبیلہ مراد اور (اس کی شاخ) قرن سے ہوں گے، انہیں برص کی بیماری تھی پھر ایک درہم کے برابر جگہ کے علاوہ ٹھیک ہو چکی ہوگی، اُن کی والدہ بھی ہوں گی اور وہ اُن کے ساتھ نیکی کرنے والے ہوں گے، اگر وہ کسی چیز پر اللہ تعالیٰ کی قسم کھالیں تو اللہ تعالیٰ ان کی قسم ضرور پوری فرمادے گا، اگر تم سے ہو سکے تو ان سے اپنے لیے مغفرت کی دعا کروانا۔“ لہذا آپ میرے لیے بخشش کی دعا کیجیے۔ چنانچہ حضرت سیدنا اویس قرنی رَضِيَ اللہُ تَعَالٰی عَنْہُ نے سیدنا فاروق اعظم رَضِيَ اللہُ تَعَالٰی عَنْہُ کے لیے دعا مانگی۔ پھر سیدنا فاروق اعظم رَضِيَ اللہُ تَعَالٰی عَنْہُ نے پوچھا: ”اب آپ کہاں جا رہے ہیں؟“ کہا: ”کوفہ۔“ فرمایا: ”کیا میں آپ (کی خدمت) کے لیے کوفہ کے حکمران کے نام خط نہ لکھ دوں؟“ کہا: ”مجھے غرباء میں رہنا پسند ہے۔“

پھر آئندہ سال کوفہ کے سرداروں میں سے ایک آدمی حج کے لیے آیا تو اُس کی ملاقات سیدنا فاروق اعظم رَضِيَ اللہُ تَعَالٰی عَنْہُ سے ہوئی، آپ نے اس سے سیدنا اویس قرنی رَضِيَ اللہُ تَعَالٰی عَنْہُ کے متعلق پوچھا تو اس نے جواب دیا کہ میں انہیں شکستہ گھر اور کم سامان کے ساتھ چھوڑ کر آیا ہوں۔“ سیدنا فاروق اعظم رَضِيَ اللہُ تَعَالٰی عَنْہُ نے فرمایا: ”میں نے رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو یہ فرماتے سنا ہے کہ: ”تمہارے پاس یمنی مددگار مجاہدین کے قافلوں کے ہمراہ اویس بن عامر آئیں گے، وہ قبیلہ مراد اور (اس کی شاخ) قرن سے ہوں گے، انہیں برص کی بیماری تھی پھر ایک درہم کے برابر جگہ کے علاوہ ٹھیک ہو چکی ہوگی، ان کی والدہ بھی ہوں گی اور وہ ان کے ساتھ نیکی کرنے والے ہوں گے، اگر وہ کسی چیز پر اللہ تعالیٰ کی قسم کھالیں تو اللہ تعالیٰ اُن کی قسم ضرور پوری فرمادے گا، اگر تم سے ہو سکے تو ان سے اپنے لیے مغفرت کی دعا کروانا۔“ چنانچہ یہ شخص بھی جب سیدنا اویس قرنی رَضِيَ اللہُ تَعَالٰی عَنْہُ کے پاس پہنچا تو ان سے عرض کی: ”میرے لیے بخشش کی دعا کر دیجئے۔“ سیدنا اویس قرنی رَضِيَ اللہُ تَعَالٰی عَنْہُ نے فرمایا: ”تم ایک نیک سفر (یعنی حج) سے واپس آ رہے ہو، تم میرے

لیے دعا کرو۔“ اس نے پھر آپ سے عرض کی کہ ”آپ میرے لیے مغفرت کی دعا کر دیجئے۔“ فرمایا: ”تم ایک نیک سفر سے واپس آرہے ہو، تم میرے لیے دعا کرو۔“ پھر سیدنا اویس قرنی رَضِيَ اللهُ تَعَالَى عَنْهُ نے پوچھا: ”کیا تمہاری ملاقات امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ سے ہوئی تھی؟“ عرض کی: ”جی ہاں۔“ پھر سیدنا اویس قرنی رَضِيَ اللهُ تَعَالَى عَنْهُ نے اس کے لیے بخشش کی دعا کی۔ تب لوگوں کو سیدنا اویس قرنی رَضِيَ اللهُ تَعَالَى عَنْهُ کے مقام و مرتبے کا علم ہوا اور پھر آپ وہاں سے چلے گئے۔

مسلم کی ایک روایت میں ہے کہ حضرت سیدنا انیس بن جابر رَضِيَ اللهُ تَعَالَى عَنْهُ فرماتے ہیں: ”اہلِ کوفہ کا ایک وفد امیر المؤمنین سیدنا فاروقِ اعظم رَضِيَ اللهُ تَعَالَى عَنْهُ کی خدمت میں حاضر ہوا، وفد میں ایک ایسا آدمی بھی تھا جو سیدنا اویس قرنی رَضِيَ اللهُ تَعَالَى عَنْهُ سے مذاق کرتا تھا۔ سیدنا فاروقِ اعظم رَضِيَ اللهُ تَعَالَى عَنْهُ نے فرمایا: ”کیا قبیلہ قرن کا کوئی آدمی یہاں ہے؟“ تو وہی آدمی حاضر ہوا۔ سیدنا فاروقِ اعظم رَضِيَ اللهُ تَعَالَى عَنْهُ نے اس سے فرمایا: ”رَسُولُ اللّٰهِ صَلَّى اللّٰهُ تَعَالَى عَلَیْہِ وَاٰلِہٖ وَسَلَّم نے فرمایا تھا کہ: ”تمہارے پاس یمنی مددگار مجاہدین کا ایک شخص آئے گا جسے اویس کہا جاتا ہوگا، یمن میں اس کی والدہ کے سوا کوئی نہیں ہوگا، اسے برص کی بیماری ہوگی، پھر وہ اللہ تعالیٰ سے دعا کرے گا تو اللہ تعالیٰ ایک درہم یا ایک دینار کے سوا باقی داغ اس سے دور فرما دے گا، پس تم میں سے جس شخص کی اس سے ملاقات ہو وہ ان سے اپنے لیے مغفرت کی دعا کروائے۔“

مسلم ہی کی ایک روایت میں یوں ہے کہ امیر المؤمنین سیدنا فاروقِ اعظم رَضِيَ اللهُ تَعَالَى عَنْهُ بیان کرتے ہیں کہ: ”میں نے رَسُولُ اللّٰهِ صَلَّى اللّٰهُ تَعَالَى عَلَیْہِ وَاٰلِہٖ وَسَلَّم کو یہ فرماتے سنا کہ: ”تابعین میں سے بہترین آدمی وہ ہوگا جسے اویس کہا جائے گا، اس کی والدہ بھی ہوگی، وہ برص کی بیماری میں مبتلا رہا ہوگا، اس سے کہنا وہ تمہارے لیے بخشش کی دعا مانگے۔“

حدیثِ پاک کی باب سے مناسبت:

اس حدیثِ پاک میں اللہ عَزَّوَجَلَّ کے ایک نیک بندے اور ولی یعنی حضرت سیدنا اویس قرنی رَضِيَ اللهُ تَعَالَى عَنْهُ کی زیارت اور سیدنا فاروقِ اعظم رَضِيَ اللهُ تَعَالَى عَنْهُ کی اُن سے ملاقات کا ذکر خیر ہے، یہ باب بھی نیک لوگوں کی زیارت اور اُن سے ملاقات وغیرہ کا ہے اس لیے علامہ نووی عَلَیْہِ رَحْمَةُ اللّٰهِ اتَّقَى نے اس حدیثِ پاک

کو اس باب میں بیان فرمایا ہے۔

صحابی کا تابعی سے دعا کروانا:

امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ نے حضور نبی کریم رَوَفَ رَحِيمَ صَلَّی اللہُ تَعَالَى عَلَیْہِ وَاٰلِہٖ وَسَلَّم کے حکم پر عمل کرتے ہوئے حضرت سیدنا اویس قرنی رَضِيَ اللهُ تَعَالَى عَنْهُ سے اپنے لیے دعا کروائی، یعنی ایک صحابی رسول نے ایک تابعی سے اپنے لیے دعا کروائی۔ حضور نبی کریم رَوَفَ رَحِيمَ صَلَّی اللہُ تَعَالَى عَلَیْہِ وَاٰلِہٖ وَسَلَّم نے بظاہر سیدنا فاروق اعظم رَضِيَ اللهُ تَعَالَى عَنْهُ سے خطاب فرمایا تھا لیکن سیدنا اویس قرنی رَضِيَ اللهُ تَعَالَى عَنْهُ سے دعا کروانے والا خطاب ان تمام صحابہ کرام عَلَیْہِمُ الرِّضْوَان سے تھا جو ان کو پالیں۔ مرآۃ المناجیح میں ہے: ”چونکہ حضرت اویس قرنی (رَضِيَ اللهُ تَعَالَى عَنْهُ) حضرت عمر (رَضِيَ اللهُ تَعَالَى عَنْهُ) کے زمانہ ہی میں حج کو آنے والے تھے، اس لیے اس علیم و خبیر صَلَّی اللہُ تَعَالَى عَلَیْہِ وَاٰلِہٖ وَسَلَّم نے حضرت عمر (رَضِيَ اللهُ تَعَالَى عَنْهُ) ہی سے یہ فرمایا۔ مگر فرمایا یہ کہ تم صحابہ میں سے جو بھی اویس کو پائے وہ اپنے لیے اُن سے دعا کرائے۔“ (۱)

افضل کا مفضل سے دعا کروانا:

میٹھے میٹھے اسلامی بھائیو! واضح رہے کہ اہل سنت کا اس بات پر اجماع ہے کہ انبیاء و رسل بشر و رسل ملائکہ عَلَیْہِمُ الصَّلٰوۃُ وَالسَّلَام کے بعد سب سے افضل امیر المؤمنین، خلیفۃ رسول اللہ حضرت سیدنا ابو بکر صدیق رَضِيَ اللهُ تَعَالَى عَنْہُ ہیں، ان کے بعد امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْہُ، ان کے بعد امیر المؤمنین حضرت سیدنا عثمان غنی رَضِيَ اللهُ تَعَالَى عَنْہُ، ان کے بعد امیر المؤمنین حضرت سیدنا علی المرتضیٰ شیر خدا کَرَّمَ اللہُ تَعَالَى وَجْہَہُ الْکَرِیْم، ان کے بعد عشرہ مبشرہ کے بقیہ صحابہ کرام، ان کے بعد باقی اہل بدر، ان کے بعد باقی اہل احد، ان کے بعد باقی بیعت رضوان، پھر تمام صحابہ کرام رَضَوَان اللہُ تَعَالَى عَلَیْہِم اَجْمَعِیْنَ۔ ان کے بعد تابعین، تبع تابعین، ائمہ مجتہدین، غوث، قطب، ابدال، چاہے وہ کتنا ہی بڑے سے بڑا اللہ عَزَّوَجَلَّ کا ولی ہو، کتنا ہی بڑے سے بڑا زاہد ہو مگر ان کے مقام و مرتبے کو ہرگز نہیں پہنچ سکتا۔ امیر المؤمنین حضرت

سیدنا عمر فاروقِ اعظم رَضِيَ اللهُ تَعَالَى عَنْهُ نے جو بعد صدیق اکبر افضل الصحابہ ہیں، حضرت سیدنا اولیس قرنی رَضِيَ اللهُ تَعَالَى عَنْهُ سے اپنے لیے دعا کروائی۔ اس سے معلوم ہوا کہ افضل کا مفضل سے دعا کروانا جائز ہے۔ مفسر شہیر، مَحَدِّث کَبِیْر حَکِیْمُ الْأَمَّتِ مُفْتِی احمد یار خان عَلَیْہِ رَحْمَةُ الرَّحْمٰن فرماتے ہیں: ”معلوم ہوا کہ افضل بھی مفضل صالح سے دعا کرائے۔ حضرات صحابہ (رَضِيَ اللهُ تَعَالَى عَنْهُمْ) جناب اولیس (رَضِيَ اللهُ تَعَالَى عَنْهُ) سے کہیں افضل ہیں، مگر ان حضرات کو جناب اولیس (رَضِيَ اللهُ تَعَالَى عَنْهُ) سے دعا کرانے کا حکم دیا گیا۔ ایک بار حضور انور (صَلَّى اللهُ تَعَالَى عَلَیْہِ وَاٰلِہٖ وَسَلَّم) نے حضرت عمر (رَضِيَ اللهُ تَعَالَى عَنْهُ) سے جب کہ وہ عمرہ کرنے مکہ معظمہ جا رہے تھے فرمایا تھا کہ ”مجھے اپنی دعائیں نہ بھولنا۔“ (۱)

سیدنا اولیس قرنی مُسْتَجَاب الدَّعَوَات ہیں:

عَلَّامُہٗ مُحَمَّدُ بْنُ عَلَّانٍ شَافِعِی عَلَیْہِ رَحْمَةُ اللهِ الْقَوِی فرماتے ہیں: ”امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ نے حضرت سیدنا اولیس قرنی رَضِيَ اللهُ تَعَالَى عَنْهُ سے دعا کروائی۔ اس سے یہ ثابت نہیں ہوتا کہ سیدنا اولیس رَضِيَ اللهُ تَعَالَى عَنْهُ سیدنا فاروقِ اعظم رَضِيَ اللهُ تَعَالَى عَنْهُ سے زیادہ فضیلت والے ہیں یا پھر سیدنا فاروقِ اعظم رَضِيَ اللهُ تَعَالَى عَنْهُ مغفرت یافتہ نہیں۔ بلکہ یہ تو اجماع سے ثابت ہے کہ امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ بسبب صحابیت سیدنا اولیس قرنی رَضِيَ اللهُ تَعَالَى عَنْهُ سے افضل ہیں اور حضور نبی پاک، صاحبِ لولا کہ صَلَّی اللهُ تَعَالَى عَلَیْہِ وَاٰلِہٖ وَسَلَّم کا صحابہ کرام عَلَیْہِمُ الرِّضْوَان کو سیدنا اولیس قرنی رَضِيَ اللهُ تَعَالَى عَنْهُ سے دعا کروانے کا حکم اس بات کی طرف اشارہ تھا کہ سیدنا اولیس قرنی رَضِيَ اللهُ تَعَالَى عَنْهُ مستجاب الدعوات ہیں اور سیدنا فاروقِ اعظم رَضِيَ اللهُ تَعَالَى عَنْهُ کا ان سے دعا کروانا خیر و بھلائی میں زیادتی کے لیے تھا۔ یہ ایسا ہی ہے جیسا کہ اللہ عَزَّوَجَلَّ کے پیارے حبیب صَلَّی اللهُ تَعَالَى عَلَیْہِ وَاٰلِہٖ وَسَلَّم کا (اذان کے بعد کی دعائیں) ہمیں اپنے لیے دُعا یعنی صلوٰۃ و سلام اور وسیلہ طلب کرنے کا حکم ارشاد فرماتا۔ نیز آپ صَلَّی اللهُ تَعَالَى عَلَیْہِ وَاٰلِہٖ وَسَلَّم کے اس ارشاد میں صالحین سے دعا کروانے کا ثبوت ہے۔“ (۲)

①...مرآۃ المناجیح، ۸/ ۵۷۵۔

②...دلیل القالین، باب فی زیارۃ اہل الخیر و مجالستہم۔۔۔ الخ، ۲/ ۲۳۶، تحت الحدیث: ۳۷۲ بلفظ۔

سیدنا اویس قرنی کی دل جوئی:

حضرت سیدنا اویس قرنی رَضِيَ اللهُ تَعَالَى عَنْهُ نے حضور نبی اکرم نور مجسم شاہِ بنی آدم صَلَّی اللہُ تَعَالَى عَلَیْہِ وَاٰلِہٖ وَسَلَّم کا زمانہ مبارک پایا تھا، مگر اپنی والدہ کی خدمت کے باعث سرکارِ دو عالم صَلَّی اللہُ تَعَالَى عَلَیْہِ وَاٰلِہٖ وَسَلَّم سے ملاقات نہ ہو سکی لیکن اللہ عَزَّوَجَلَّ کے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم نے آپ کے فضائل و مناقب کو بیان فرمایا۔ اشعة اللمعات میں ہے: ”بعض علمائے کرام رَحِمَہُمُ اللہُ السَّلَام فرماتے ہیں کہ حضور نبی اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم نے یہ بات حضرت سیدنا اویس قرنی رَضِيَ اللهُ تَعَالَى عَنْهُ کا دل خوش کرنے کے لیے فرمائی اور ان لوگوں کا وہم و دُور کیا جنہوں نے خیال کیا کہ سیدنا اویس قرنی رَضِيَ اللهُ تَعَالَى عَنْهُ نے رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی صحبت یعنی صحابیت کا شرف حاصل نہیں کیا اور وہ پیچھے رہ گئے حالانکہ آپ رَضِيَ اللهُ تَعَالَى عَنْہُ اپنی والدہ محترمہ کی خدمت اور ان کا خیال رکھنے کی بنا پر یہ سعادت حاصل نہ کر سکے تھے۔“ (۱)

مُفَسِّر شہیر، مُحَدِّث کَبِیر حَکِیْمُ الْأُمَمِ مفتی احمد یار خان عَلَیْہِ رَحْمَةُ اللّٰہِ فرماتے ہیں: ”بعض بزرگوں کو فرماتے سنا کہ بعض صحابہ نے حضرت اویس (رَضِيَ اللهُ تَعَالَى عَنْہُ) سے کہا کہ ”تم نے حضور انور کا زمانہ پایا مگر زیارت نہ کی۔“ بولے: ”کیا تم نے زیارت کی ہے؟“ فرمایا: ”ہاں۔“ کہا: ”بتاؤ! محبوب (صَلَّی اللہُ تَعَالَى عَلَیْہِ وَاٰلِہٖ وَسَلَّم) کے سر، داڑھی اور ریش بچی میں کتنے کتنے بال سفید تھے؟“ صحابہ نے کہا: ”ہم نے شمار نہیں کیے۔“ فرمایا: ”مجھ سے پوچھ لو! میں نے گن لیے ہیں، سر شریف میں چودہ بال سفید تھے داڑھی مبارک میں پانچ ریش بچی (ہونٹ اور ٹھوڑی کے بیچ کے بال) میں ایک۔“

گو یَسَّر نہیں سَالِک کو حضورِ بَدَنی روح حاضر ہے مگر مثل اویس قرنی
جسم ہندی ہے مرا جان ہے میری مدنی یا خدا دُور کسی طرح ہو بُعِدِ بَدَنی (۲)

علیم غیبِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم:

پٹھے پٹھے اسلامی بھائیو! حضور نبی کریم رُفَّ رحیم صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنے صحابہ کرام

۱... اشعة اللمعات، کتاب الفتن، باب ذکر الصین والشام و ذکر اویس القرنی، ۴/۷۳۔

۲... مرآۃ المناجیح، ۸/۵۷۔

عَلَيْهِمُ الرِّضْوَانُ کے سامنے مدینہ منورہ میں تشریف فرما ہو کر یمن میں مقیم تابعی بزرگ حضرت سیدنا اویس قرنی رَضِيَ اللهُ تَعَالَى عَنْهُ کے متعلق غیب کی خبر دی، نیز یہ بھی ارشاد فرمایا کہ وہ یمنی مددگار مجاہدین کے ساتھ آئیں گے۔ اللہ عَزَّوَجَلَّ کے محبوب دانائے غیوب صَلَّی اللہُ تَعَالَى عَلَیْہِ وَاٰلِہٖ وَسَلَّم نے جو غیبی خبر دی تھی وہ بِحَمْدِ اللہِ تَعَالَى پوری ہوئی اور سیدنا اویس قرنی رَضِيَ اللهُ تَعَالَى عَنْهُ واقعی یمنی وفد کے ساتھ تشریف لائے اور سیدنا فاروق اعظم رَضِيَ اللهُ تَعَالَى عَنْهُ سے ملاقات کی۔ یہ بھی معلوم ہوا کہ صحابہ کرام عَلَیْہِمُ الرِّضْوَانُ کا بھی یہ پختہ عقیدہ تھا کہ حضور نبی پاک صاحبِ لولاک صَلَّی اللہُ تَعَالَى عَلَیْہِ وَاٰلِہٖ وَسَلَّم نے جو غیبی خبر دی ہے وہ پوری ہو کر رہے گی، جیسی تو امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ عہدِ رسالت و عہدِ صدیقی دونوں میں سیدنا اویس قرنی رَضِيَ اللهُ تَعَالَى عَنْهُ کو تلاش کرتے رہے اور بالآخر اپنے ہی عہدِ خلافت میں ان سے ملاقات ہوئی۔ چنانچہ بعض روایات میں یہ بھی ہے سیدنا فاروق اعظم رَضِيَ اللهُ تَعَالَى عَنْهُ فرماتے ہیں کہ ”جب سے میں نے حضرت اویس قرنی رَضِيَ اللهُ تَعَالَى عَنْهُ کے بارے میں سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم سے سناتب سے میں عہدِ رسالت میں انہیں ڈھونڈتا رہا لیکن وہ نہ ملے، پھر سیدنا صدیق اکبر رَضِيَ اللهُ تَعَالَى عَنْهُ کے عہد میں بھی ڈھونڈتا رہا لیکن وہ نہ ملے، پھر اپنے عہدِ خلافت میں بھی تلاش کرتا رہا اور بالآخر وہ مجھے مل گئے۔“ (۱)

عَلَّامُہُ مُحَمَّدٌ بِنُ عَلَّانِ شَافِعِی عَلَیْہِ رَحْمَةُ اللہِ الْقَوِی فرماتے ہیں: ”سرکارِ نامدار، مدینے کے تاجدار صَلَّی اللہُ تَعَالَى عَلَیْہِ وَاٰلِہٖ وَسَلَّم کا سیدنا اویس قرنی رَضِيَ اللهُ تَعَالَى عَنْهُ کے نام، صفات، علامات اور سیدنا فاروق اعظم رَضِيَ اللهُ تَعَالَى عَنْهُ سے ملاقات کے بارے میں بتانا غیب کی خبر دینا ہے اور یہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے معجزات میں سے ایک عظیم معجزہ ہے کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے کسی کام کے واقع ہونے سے پہلے ہی پیشگوئی فرمادی اور پھر سب کچھ ویسا ہی وقوع پذیر ہوا جیسا آپ کی زبان مبارک سے جاری ہوا تھا۔“ (۲)

نیک بندوں کی تلاش و جستجو:

مذکورہ بالا روایات میں اس بات کا بھی بیان ہوا کہ شہنشاہِ مدینہ، قرارِ قلب و سینہ صَلَّی اللہُ تَعَالَى عَلَیْہِ وَاٰلِہٖ

① ... تاریخ ابن عساکر، اویس القرنی، ۹/۳۳۱، رقم: ۸۴۰۔

② ... دلیل الفالحین، باب فی زیارة اهل الخیر و مجالستہم۔ الخ، ۲/۲۳۷، تحت الحدیث: ۳۷۲۔

وَسَلَّمَ نے جب سے امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ کو حضرت سیدنا اویس قرنی رَضِيَ اللهُ تَعَالَى عَنْهُ کے بارے میں غیب کی خبر دی تب سے سیدنا فاروقِ اعظم رَضِيَ اللهُ تَعَالَى عَنْهُ انہیں تلاش کرتے رہے۔ معلوم ہوا کہ اللہ عَزَّوَجَلَّ کے نیک بندوں کی تلاش و جستجو کرنا بلکہ لمبے عرصے تک ان کی تلاش جاری رکھنا بالکل جائز اور باعثِ اجر و ثواب ہے۔ بعض خوش نصیب لوگوں کو دیکھا گیا ہے کہ جہاں کہیں کسی اللہ عَزَّوَجَلَّ کے ولی یا کسی بھی نیک بندے کا معلوم ہو فوراً اُن کی بارگاہ میں حاضری کا شرف حاصل کرتے ہیں، ان سے دعائیں کرواتے ہیں، بلکہ وہ تو اس جستجو میں رہتے ہیں کہ کسی اللہ والے کی ملاقات نصیب ہو جائے، جہاں کہیں کسی بزرگ کے مزار کا معلوم ہو تو وہاں حاضری دیتے ہیں، ان کے مزار کو اللہ عَزَّوَجَلَّ کی رحمت کے نزول والی جگہ تصور کرتے ہوئے وہاں دعائیں مانگتے ہیں یقیناً ان کا یہ فعل بالکل جائز، مستحسن اور اجر و ثواب کا باعث ہے۔

سیدنا اویس قرنی کی گمنامی و فقری:

امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ کی تمنا پوری کرتے ہوئے حضرت سیدنا اویس قرنی رَضِيَ اللهُ تَعَالَى عَنْهُ نے آپ کے لیے دعا کی۔ اس کے بعد سیدنا فاروقِ اعظم رَضِيَ اللهُ تَعَالَى عَنْهُ نے پوچھا کہ کہاں کا ارادہ ہے؟ تو سیدنا اویس قرنی رَضِيَ اللهُ تَعَالَى عَنْهُ نے جواب دیا: ”کوفہ کا۔“ سیدنا فاروقِ اعظم رَضِيَ اللهُ تَعَالَى عَنْهُ نے فرمایا: ”میں کوفہ کے حاکم کو خط نہ لکھ دوں کہ وہ مسلمانوں کے بیت المال سے بقدر کفایت آپ کی کفالت کرے؟“ سیدنا اویس قرنی رَضِيَ اللهُ تَعَالَى عَنْهُ نے جواب دیا: ”مجھے غریب، تنگدست اور ایسے لوگوں میں رہنا پسند ہے جن کی کوئی پرواہ نہیں کرتا۔“ اور یہی آپ کی گمنامی اس بات کی علامت تھی کہ آپ اپنے حالات لوگوں سے مخفی رکھتے ہیں۔ پھر اگلے سال کوفہ کے اغنیاء میں سے ایک آدمی حج کے لیے آیا تو اس کی ملاقات سیدنا فاروقِ اعظم رَضِيَ اللهُ تَعَالَى عَنْهُ سے ہوئی۔ آپ نے اس سے سیدنا اویس قرنی رَضِيَ اللهُ تَعَالَى عَنْهُ کے بارے میں دریافت کیا تو وہ بولا: ”میں انہیں ٹوٹے پھوٹے مکان، کم سامان اور تنگی کی حالت میں چھوڑ آیا ہوں۔“ (۱) مذکورہ بالا ایک حدیث پاک میں یہ بھی ہے کہ ایک بار کوفہ کا ایک وفد بارگاہِ فاروقی میں حاضر ہوا،

۱۔۔۔ شرح مسلم للہووی، کتاب فضائل الصحابة، باب من فضائل اویس القرنی رضی اللہ عنہ، ۸/۹۶، الجزء السادس عشر۔

ان میں ایک ایسا شخص بھی تھا جو سیدنا اویس قرنی رَضِيَ اللهُ تَعَالَى عَنْهُ کا مذاق اڑایا کرتا تھا۔ عَلَّامَهُ أَبْوَدُ كَرِيماً يَحْيَىٰ بِنُ شَرَفِ نَوْدَى عَلَيْهِ رَحْمَةُ اللهِ الْقَوِي فرماتے ہیں: ”اس شخص کے تمسخر کرنے سے معلوم ہوتا ہے کہ حضرت سیدنا اویس قرنی رَضِيَ اللهُ تَعَالَى عَنْهُ نے اپنا حال لوگوں پر مخفی رکھا اور اپنے راز کو اللہ عَزَّوَجَلَّ اور اپنے درمیان پوشیدہ کیا تاکہ لوگوں پر یہ بات ظاہر نہ ہو اور یہی عارفین اور بلند رتبے کے حامل اولیاء اللہ کا طریقہ ہے کہ اپنا راز لوگوں سے چھپا رکھتے ہیں۔“^(۱) عَلَّامَهُ مُحَمَّدٌ بِنُ عَلَّانِ شَافِعِي عَلَيْهِ رَحْمَةُ اللهِ الْقَوِي فرماتے ہیں: ”شاید وہ شخص اپنی مالداری اور جاہ و حشمت کی وجہ سے غرور میں مبتلا تھا جبکہ حضرت سیدنا اویس قرنی رَضِيَ اللهُ تَعَالَى عَنْهُ دنیا کے مال و متاع سے منہ پھیرنے کی وجہ سے خستہ حال اور بظاہر تنگی میں تھے۔ اسی وجہ سے وہ شخص آپ کو حقیر جانتے ہوئے آپ کا مذاق اڑاتا تھا۔“^(۲)

سیدنا اویس قرنی کا اپنے لیے دعا کروانا:

مذکورہ روایات میں اس بات کا بھی ذکر ہے کہ کوفہ کے اغنیاء میں سے ایک آدمی حج کے لیے آیا تو اس کی ملاقات سیدنا فاروقِ اعظم رَضِيَ اللهُ تَعَالَى عَنْهُ سے ہوئی۔ سیدنا فاروقِ اعظم رَضِيَ اللهُ تَعَالَى عَنْهُ نے اسے بھی سیدنا اویس قرنی رَضِيَ اللهُ تَعَالَى عَنْهُ سے دعا کروانے کی ترغیب دلائی۔ وہ شخص جب سیدنا اویس قرنی رَضِيَ اللهُ تَعَالَى عَنْهُ سے ملا تو دعا کی درخواست کی۔ آپ رَضِيَ اللهُ تَعَالَى عَنْهُ نے فرمایا: ”تم میرے لیے دعا کرو۔“ عَلَّامَهُ مُحَمَّدٌ بِنُ عَلَّانِ شَافِعِي عَلَيْهِ رَحْمَةُ اللهِ الْقَوِي فرماتے ہیں: ”آپ نے اس شخص سے دعا کرنے کے لیے اس وجہ سے کہا کہ جو شخص جہاد، حج یا کسی نیک سفر سے واپس آئے تو اس کی دعا قبول ہونے کی امید ہوتی ہے، یہ شخص بھی حج سے واپس آ رہا تھا اور حدیث پاک میں وارد ہے کہ: ”جب تم حاجی سے ملاقات کرو تو اس سے دعا کا کہو تاکہ وہ تمہارے لیے مغفرت طلب کرے۔“ ایک دوسری حدیث میں ہے کہ: ”اللہ عَزَّوَجَلَّ حاجی کی مغفرت فرما دیتا ہے اور اس کی بھی جس کے لیے وہ مغفرت طلب کرے، یہاں تک کہ وہ گھر لوٹ آئے۔“ اسی بنا پر آپ نے اس شخص سے دعا کا کہا۔ لیکن اس نے آپ سے پھر دعا کی درخواست کی، آپ نے پھر وہی بات

۱... شرح مسلم للنووی، کتاب فضائل الصحابة، باب من فضائل اویس قرنی رضی اللہ عنہ، ۸/۹۲، الجزء السادس عشر۔

۲... دلیل الفالحین، باب فی زیارة اهل الخیر ومجالستهم۔ الخ، ۲/۲۳۸، تحت الحديث: ۳۷۴۔

دہرائی کہ تم میرے لیے دعا کرو۔ لیکن وہ آپ سے دعا کروانے پر بضد رہا۔ پھر آپ نے اس سے پوچھا: ”کیا تمہاری سیدنا فاروقِ اعظم رَضِیَ اللہُ تَعَالٰی عَنْہُ سے ملاقات ہوئی؟“ اس نے کہا: ”جی ہاں۔“ تو آپ رَضِیَ اللہُ تَعَالٰی عَنْہُ سمجھ گئے کہ سیدنا فاروقِ اعظم رَضِیَ اللہُ تَعَالٰی عَنْہُ نے اسے میرے بارے میں آگاہ فرما دیا ہے اور اب یہ دعا کروائے بغیر یہاں سے جانے والا نہیں۔ لہذا آپ رَضِیَ اللہُ تَعَالٰی عَنْہُ نے اس کے لیے دعا فرمادی۔ اس کے بعد آپ رَضِیَ اللہُ تَعَالٰی عَنْہُ اپنے نفس پر فتنے کا خوف اور لوگوں میں مشہور ہونے کے فتنے سے بچتے ہوئے مخلوق سے روپوش ہو گئے تاکہ رب تعالیٰ کی طرف توجہ میں کمی واقع نہ ہو۔“ (۱)

برص کا نشان باقی رہنے کی وجہ:

مذکورہ حدیث پاک میں اس بات کا بیان ہے کہ جب سرکارِ دو عالم نورِ مجسم شاہِ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حضرت سیدنا اویس قرنی رَضِیَ اللہُ تَعَالٰی عَنْہُ کے مختلف اوصاف بیان فرمائے تو ان میں یہ بھی بیان فرمایا کہ انہیں برص کی بیماری تھی پھر ایک درہم کے برابر جگہ کے علاوہ ٹھیک ہو چکی ہوگی۔ ”سیدنا اویس قرنی رَضِیَ اللہُ تَعَالٰی عَنْہُ کی ساری بیماری دور ہو گئی لیکن ایک درہم کے برابر جگہ کیوں رہ گئی؟ اس کی وجہ بیان کرتے ہوئے شیخ عبدالحق محدث دہلوی عَلَیْہِ رَحْمَةُ اللہِ الْقَوِی فرماتے ہیں: ”برص کا یہ باقی ماندہ نشان بھی حضرت سیدنا اویس قرنی رَضِیَ اللہُ تَعَالٰی عَنْہُ کی دعا کی وجہ سے تھا کہ انہوں نے دعا مانگی تھی کہ: اے اللہ عَزَّوَجَلَّ! میرے جسم میں کچھ سفیدی چھوڑ دے تاکہ اس کے ذریعے میں تیری نعمت کو یاد کرتا رہوں کہ تو نے مجھے اس بُرے مرض سے نجات عطا فرمائی۔“ (۲)

والدہ کی اطاعت و فرمانبرداری:

میٹھے میٹھے اسلامی بھائیو! مذکورہ حدیث پاک میں حضرت سیدنا اویس قرنی رَضِیَ اللہُ تَعَالٰی عَنْہُ کی حضور نبی پاک صَاحِبِ لَوْلَاک صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ایک صفت یہ بھی بیان فرمائی کہ وہ اپنی والدہ کے فرمانبردار ہیں، نیز بعض روایات کے مطابق وہ اپنی والدہ کی خدمت و اطاعت ہی کی وجہ سے شرف صحابیت

۱... ذیل الفالحین، باب فی زیارة اهل الخیر ومجالستہم۔۔ الخ، ۲/۲۳، ۲۳۸ تحت الحدیث ۳۷۲ ملخصاً۔

۲... اشعة اللمعات، کتاب الفتن، باب ذکر الیمن والشام و ذکر اویس القرنی، ۲/۳۹۔

سے سرفراز نہ ہو سکے۔ لیکن انہیں یہ شرف حاصل ہوا کہ خود اللہ عَزَّوَجَلَّ کے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ان کے مبارک اوصاف بیان فرمائے۔ اس سے والدین خصوصاً والدہ کی اطاعت و فرمانبرداری کا بخوبی اندازہ لگایا جاسکتا ہے۔ مگر افسوس! آج ہماری اکثریت والدین کی خدمت و اطاعت تو دور کی بات اُن کے ساتھ نہایت ہی بد تمیزی سے پیش آتے اور بد سلوکی کرتے ہیں۔ کاش! ہم بھی سیدنا اویس قرنی رَضِیَ اللہُ تَعَالٰی عَنْہُ کی سیرت طیبہ پر عمل کرنے والے بن جائیں۔ اپنے والدین خصوصاً والدہ کی اطاعت و فرمانبرداری کرنے والے بن جائیں۔ اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کے حقوق کے بعد بندے پر سب سے پہلا حق اس کی والدہ کا ہے۔ والدہ کے حقوق سے متعلق تین فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم پیش خدمت ہیں: (1) ”ماں کی خدمت کو اپنے اوپر لازم کر لو کیونکہ جنت اس کے قدم کے پاس ہے۔“ (2) ”ماں کی خدمت میں اللہ عَزَّوَجَلَّ کی اطاعت کرو جب تم ایسا کر لو گے تو تم حاجی، مُعْتَمِر (یعنی عمرہ کرنے والے) اور مجاہد کا مرتبہ پا لو گے۔“ (3) ”مرد پر سب سے زیادہ حق اس کی ماں کا ہے۔“ (4)

سیدنا اویس قرنی افضل التابعین:

حدیث پاک کی تیسری روایت میں اس بات کا ذکر ہے کہ اللہ عَزَّوَجَلَّ کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”تابعین میں سے بہترین آدمی وہ ہو گا جسے اویس کہا جائے گا۔“ عَلَّامَہ أَبُو زَکَرِیَّا یَحْیٰی بِنُ شَرَفِ نَوَوِی عَلَیْہِ رَحْمَۃُ اللہِ الْقَوِی فرماتے ہیں: ”تاجدارِ رسالت، شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم کا یہ ارشاد بالکل واضح ہے کہ افضل تابعی حضرت سیدنا اویس قرنی رَضِیَ اللہُ تَعَالٰی عَنْہُ ہیں جبکہ سیدنا امام احمد بن حنبل رَحْمَۃُ اللہُ تَعَالٰی عَلَیْہِ کے نزدیک حضرت سیدنا سعید بن مُسَیَّب رَضِیَ اللہُ تَعَالٰی عَنْہُ افضل تابعی ہیں۔ ان دونوں اقوال میں تطبیق دینا ممکن ہے کہ حضرت سیدنا سعید بن مُسَیَّب رَضِیَ اللہُ تَعَالٰی عَنْہُ علومِ شرعیہ یعنی تفسیر، حدیث اور علمِ فقہ میں افضل تابعی ہیں اور حضرت سیدنا اویس قرنی رَضِیَ اللہُ تَعَالٰی عَنْہُ اللہ تعالیٰ کے

① ... مسند امام احمد، حدیث معاویہ بن جاحضہ، ۲۹۰/۵، حدیث: ۱۵۵۲۸۔

② ... معجم اوسط، ۱/۲، حدیث: ۲۹۱۵۔

③ ... مستدرک حاکم، کتاب البر والصلة، باب بَرَأَتِک۔۔۔ الخ، ۲۰۸/۵، حدیث: ۷۲۲۶۔

یہاں کثرتِ ثواب میں افضل تابعی ہیں۔“ (۱)



”اویس قرنی“ کے ۸ حروف کی نسبت سے حدیث مذکور اور اس کی وضاحت سے ملنے والے ۸ مدنی پھول

- (۱) حضور نبی کریم رُوف رَحِمَ صَلَّی اللہُ تَعَالٰی عَلَیْہِ وَاٰلِہٖ وَسَلَّم اللہُ عَزَّوَجَلَّ کی عطا سے غیب کا علم رکھتے ہیں، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے جیسا فرمایا تھا ویسا ہی ہوا، نیز یہ آپ کا ایک عظیم معجزہ بھی ہے۔
- (۲) صحابہ کرام عَلَیْہِمُ الرِّضْوَانُ حضور نبی رحمت شَفِیعُ اُمّت صَلَّی اللہُ تَعَالٰی عَلَیْہِ وَاٰلِہٖ وَسَلَّم کے علم غیب پر بہت پُختہ یقین رکھتے تھے یہی وجہ ہے کہ سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ارشاد کے بعد سیدنا فاروقِ اعظم رَضِیَ اللہُ تَعَالٰی عَنْہُ عہدِ رسالت، عہدِ صدیقی اور اپنے عہدِ خلافت تینوں میں حضرت سیدنا اویس قرنی رَضِیَ اللہُ تَعَالٰی عَنْہُ کو تلاش کرتے رہے۔
- (۳) حضرت سیدنا اویس قرنی رَضِیَ اللہُ تَعَالٰی عَنْہُ نہایت ہی مقام و مرتبے والے تابعی ہیں، آپ کے فضائل و مناقب خود اللہ عَزَّوَجَلَّ کے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم نے بیان فرمائے۔
- (۴) نیک لوگوں کو تلاش کرنا اور ان سے دعا کروانا مستحب ہے جیسا کہ سیدنا فاروقِ اعظم رَضِیَ اللہُ تَعَالٰی عَنْہُ سیدنا اویس قرنی رَضِیَ اللہُ تَعَالٰی عَنْہُ کو یمنی قافلوں میں تلاش کرتے تھے۔ نیز افضل مفضول سے بھی دعا کروا سکتا ہے۔
- (۵) والدین خصوصاً والدہ کی خدمت و اطاعت کا اسلام میں بہت ترغیب دلائی گئی ہے۔ سیدنا اویس قرنی رَضِیَ اللہُ تَعَالٰی عَنْہُ نے حضور عَلَیْہِ السَّلَام کا زمانہ پایا لیکن اپنی والدہ محترمہ کی خدمت و دیکھ بھال کی وجہ سے حضور عَلَیْہِ السَّلَام کی بارگاہ میں حاضر نہ ہو سکے، مگر آپ کو یہ شرف حاصل ہوا کہ آپ کے اس مبارک وصف یعنی والدہ کی اطاعت و فرمانبرداری کو خود اللہ عَزَّوَجَلَّ کے حبیب صَلَّی اللہُ تَعَالٰی عَلَیْہِ وَاٰلِہٖ

① ... شرح مسلم للنووی، کتاب فضائل الصحابة، باب فضائل اویس قرنی رضی اللہ عنہ، ۹۵/۸، الجزء السادس عشر۔

وَسَلَّمَ نے بیان فرمایا۔

(6) امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ قطعی جنتی صحابی اور سیدنا صدیق اکبر رَضِيَ اللهُ تَعَالَى عَنْهُ کے بعد اس اُمت میں سب سے افضل ہیں۔ آپ رَضِيَ اللهُ تَعَالَى عَنْهُ نے سیدنا اولیس قرنی رَضِيَ اللهُ تَعَالَى عَنْهُ سے اپنی خیر و بھلائی میں اضافہ کرنے کے لیے دعا کروائی۔

(7) صحابہ کرام عَلَیْهِمُ الرِّضْوَانُ اپنے بعد میں آنے والے تمام لوگوں سے افضل ہیں، ان کے بعد کوئی بھی اللہ عَزَّوَجَلَّ کا نیک بندہ چاہے وہ کسی بھی مقام و مرتبے والا ہو، مگر وہ صحابی کے درجے کو نہیں پہنچ سکتا۔

(8) حج، جہاد یا کسی بھی نیک سفر سے واپس ہونے والے شخص سے دعا کروانی چاہیے کہ اس کی دعا قبول ہونے کی امید بہت زیادہ ہے۔

اللہ عَزَّوَجَلَّ سے دعا ہے کہ وہ ہمیں نیک لوگوں کو تلاش کرنے، ان کی زیارت کرنے اور ان سے دعائیں کروانے کی توفیق عطا فرمائے اور ہمیں صالحین کی تعظیم کرنے اور ان سے محبت کرنے کی توفیق مرحمت فرمائے۔

آمِينَ بِحَاثِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

حدیث نمبر: 373 نیک سفر پر جانے والے سے دعا کروانا

عَنْ عُبْرَيْنِ الْخَطَّابِ قَالَ: اسْتَأْذَنْتُ النَّبِيَّ صَلَّى اللَّهُ عَلَيْهِ وَسَلَّمَ فِي الْعُبْرَةِ فَأَذِنَ لِي وَقَالَ: لَا تَسْأَلُنِي يَا أَسْحَى مِنْ دُعَائِكَ فَقَالَ: كَلِمَةً مَا يَسُرُّنِي أَنْ لِي بِهَا الدُّنْيَا. وَفِي رِوَايَةٍ قَالَ: أَشْرِكُنَا يَا أَسْحَى فِي دُعَائِكَ. (1)

ترجمہ: حضرت سیدنا عمر بن خطاب رَضِيَ اللهُ تَعَالَى عَنْهُ فرماتے ہیں: میں نے حضور نبی کریم رُوف رحیم صَلَّی اللہُ تَعَالَى عَلَیْہِ وَاٰلِہٖ وَسَلَّم سے عمرہ کرنے کی اجازت مانگی تو آپ نے مجھے اجازت عطا فرمائی اور ساتھ ہی ارشاد فرمایا: ”اے بھائی! مجھے اپنی دعا میں نہ بھولنا۔“ سیدنا فاروقِ اعظم رَضِيَ اللهُ تَعَالَى عَنْهُ فرماتے ہیں: ”حضور تاجدارِ رسالت شہنشاہِ نبوت صَلَّی اللہُ تَعَالَى عَلَیْہِ وَاٰلِہٖ وَسَلَّم کے اس مبارک فرمان سے مجھے اتنی خوشی ہوئی کہ اگر اس

کے بدلے مجھے ساری دنیا بھی مل جائے تو اتنی خوشی نہ ہوتی۔“ ایک روایت میں ہے کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے یوں ارشاد فرمایا: ”اے بھائی! ہمیں بھی اپنی دعا میں شریک کرنا۔“

استاد یا پیر صاحب سے سفر کی اجازت مانگنا:

مذکورہ حدیث پاک میں بیان ہوا کہ امیر المؤمنین حضرت سیدنا عمر فاروقِ اعظم رَضِیَ اللہُ تَعَالٰی عَنْہُ نے حضور سید عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے عمرہ کرنے کی اجازت چاہی۔ اس کی وجہ یہ تھی کہ آپ رَضِیَ اللہُ تَعَالٰی عَنْہُ نے اسلام سے پہلے عمرہ کی نذر مانی تھی جو پوری نہ کر سکے تھے کہ مسلمان ہو گئے۔ پھر حضور انور صَلَّی اللہُ تَعَالٰی عَلَیْہِ وَاٰلِہٖ وَسَلَّم سے مسئلہ پوچھا تو فرمایا: ”نذر پوری کرو۔“ تب آپ رَضِیَ اللہُ تَعَالٰی عَنْہُ عمرہ کے لیے حضور انور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اجازت سے روانہ ہوئے۔^(۱)

عَلَّامَہ مُحَمَّدُ بْنُ عَلَّانِ شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”اس سے یہ ثابت ہوتا ہے کہ شاگرد اور مرید کے لیے مناسب ہے کہ ہر کام میں اپنے استاد اور شیخ سے اجازت طلب کریں۔ خاص طور پر ان نیک کاموں میں ضرور اجازت طلب کریں جو باہم اجتماعیت کے ساتھ کیے جاتے ہیں تاکہ شاگرد یا مرید کی غیر موجودگی استاد اور شیخ کے ذہن میں ہو۔ اللہ عَزَّوَجَلَّ ارشاد فرماتا ہے:

اِنَّمَا الْمُؤْمِنُونَ الَّذِیْنَ اٰمَنُوْا بِاللّٰهِ
وَرَسُوْلِهِ وَاِذَا كَانُوْا مَعَهُ عَلٰی اَمْرٍ
جَامِعٍ لَّمْ یَذْهَبُوْا حَتّٰی یَسْتَاْذِنُوْهُ ط
ترجمہ کنز الایمان: ایمان والے تو وہی ہیں جو اللہ اور اس کے
رسول پر یقین لائے اور جب رسول کے پاس کسی ایسے کام میں
حاضر ہوئے ہوں جس کے لیے جمع کیے گئے ہوں تو نہ جائیں جب
تک ان سے اجازت نہ لے لیں۔ (پ ۱۸، النور: ۶۲)

امیر المؤمنین سیدنا فاروقِ اعظم رَضِیَ اللہُ تَعَالٰی عَنْہُ فرماتے ہیں: ”سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے مجھے عمرے کی اجازت عطا فرمائی اور مغفرت کی دعا سے بھی نوازا۔“^(۲)

①...مرآۃ المناجیح، ۳/۲۹۹۔

②...دلیل الفالحین، باب فی زیارۃ اہل الخیر و مجالستہم۔۔ الخ، ۲/۲۴۱ تحت الحدیث: ۳۷۳ ملخصاً۔

حضور علیہ السلام کی عاجزی:

حضور نبی پاک صاحبِ لولاک صَلَّی اللہُ تَعَالٰی عَلَیْہِ وَاٰلِہٖ وَسَلَّم نے امیر المؤمنین حضرت سیدنا عمر فاروق اعظم رَضِیَ اللہُ تَعَالٰی عَنْہُ کو ”بھائی“ فرمایا۔ مُفَسِّر شہیر مُحَدِّث کَبِیْر حَکِیْمُ الْأُمّتِ مُفْتِی احمد یار خان عَلَیْہِ رَحْمَةُ اللّٰہِ فرماتے ہیں: ”حضور انور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے جو حضرت عمر کو بھائی فرمایا یہ انتہائی کرم کریمانہ ہے جیسے سلطان اپنی رعایا سے کہے: میں تمہارا خادم ہوں۔ مگر کسی مسلمان کا حق نہیں کہ حضور انور صَلَّی اللہُ تَعَالٰی عَلَیْہِ وَاٰلِہٖ وَسَلَّم کو بھائی کہے۔ رب تعالیٰ فرماتا ہے:

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ
بَعْضِكُمْ بَعْضًا (پ ۱۸، النور: ۶۳)

ترجمہ کنز الایمان: رسول کے پکارنے کو آپس میں ایسا نہ
ٹھہراؤ جیسا تم میں ایک دوسرے کو پکارتا ہے۔

اسی لیے کبھی صحابہ کرام نے حضور انور صَلَّی اللہُ تَعَالٰی عَلَیْہِ وَاٰلِہٖ وَسَلَّم کو بھائی کہہ کر نہ پکارا۔ روایت حدیث میں تمام صحابہ یہی کہتے تھے: قَالَ النَّبِيُّ صَلَّی اللہُ عَلَیْہِ وَسَلَّم۔^(۱)

اُمّتِ حضور علیہ السلام کے لیے کیا دعا کرے؟

شہنشاہِ مدینہ، قرارِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے سیدنا فاروق اعظم رَضِیَ اللہُ تَعَالٰی عَنْہُ سے فرمایا: ”اے بھائی! ہمیں دعا میں یاد رکھنا۔“ اس کے تحت مُفَسِّر شہیر، مُحَدِّث کَبِیْر حَکِیْمُ الْأُمّتِ مُفْتِی احمد یار خان عَلَیْہِ رَحْمَةُ اللّٰہِ فرماتے ہیں: ”یعنی مکہ معظمہ پہنچ کر ہر مقبول دعا میں اپنے ساتھ میرے لیے بھی دعا کرنا۔ معلوم ہوا کہ حاجی سے دعا کرنا اور وہاں پہنچ کر دعا کرنے کے لیے کہنا سنت ہے۔ صوفیائے کرام اس جملے کے معنی یہ کرتے ہیں کہ: اے عمر! ہر دعا میں ہم پر دُرود شریف پڑھنا ہمارے دُرود کو نہ بھولنا تاکہ اس کی برکت سے تمہاری دعائیں قبول ہوں۔ حضور کے لیے اعلیٰ درجے کی دعا آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم پر دُرود شریف پڑھنا ہے۔ کریم کے پیاروں کو دعائیں دینا درحقیقت اس سے مانگنے کی تدبیر ہے، ہمارا بھکاری ہمارے دروازے پر آکر ہمارے جان و مال اولاد کو دعائیں دیتا ہے ہم سے بھیک پاتا ہے۔ ہم بھی رب

تعالیٰ کے محبوب کو دعائیں دیں رب تعالیٰ سے بھیک لیں۔“ (۱)

سب کے لیے دعا کرے:

عَلَّامَهُ مُلَا عِنِّي قَارِی عَلَیْهِ رَحْمَةُ اللَّهِ الْبَارِی فرماتے ہیں: ”حضور عَلَیْهِ السَّلَام نے حضرت عمر رَضِیَ اللہُ تَعَالٰی عَنْہُ سے جو دعا کا فرمایا اس سے مقام عبودیت میں خضوع اور عاجزی کا اظہار کرنا مقصود ہے اور آپ نے اپنے اس عمل سے امت کو خدا کے نیک بندوں اور صالحین سے دعا کروانے کی ترغیب دلائی ہے اور اس بات پر تنبیہ فرمائی ہے کہ دعا کرنے والا صرف اپنے لیے دعا نہ کرے بلکہ اپنی دعا میں اپنے اقرباء اور چاہنے والوں کو بھی شامل کر لے خاص طور پر ان دعاؤں میں کہ جو مقام قبولیت میں مانگی جائیں، اور اس سے حضرت عمر رَضِیَ اللہُ تَعَالٰی عَنْہُ کی شان و عظمت کا پتا چلتا ہے۔“ (۲)

مسافر سے دعا کی درخواست:

عَلَّامَهُ مُحَمَّدُ بْنُ عَلَّانِ شَافِعِی عَلَیْهِ رَحْمَةُ اللَّهِ الْبَارِی فرماتے ہیں: ”حضور اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ارشاد سے ثابت ہوتا ہے کہ مقیم کے لیے مستحب ہے کہ وہ مسافر کو مقامات خیر پر دعا کرنے کی درخواست کرے۔ اگرچہ مقیم مسافر سے افضل ہو اور اگرچہ اسے یہ بھی معلوم ہو کہ مسافر اس کے لیے دعا کرے گا تب بھی اسے یاد دلانے میں کوئی حرج نہیں۔ خاص طور پر کہ جب اس کا سفر عبادت کے لیے ہو جیسے حج، عمرہ اور جہاد وغیرہ تو ایسے سفر پر جانے والے سے لازمی طور پر دعا کی التجا کرے۔“ (۳)

ایک اہم بات کی وضاحت:

میٹھے میٹھے اسلامی بھائیو! حضور نبی کریم رُفِی جِیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی ذات بعد از خدا تمام کائنات میں بزرگ و برتر ہے، آپ ہی کے صدقے اہل محشر قیامت کی ہولناکیوں سے نجات پائیں گے، آپ ہی کی شفاعت سے بے شمار عاصی و گنہگار لوگوں کی مغفرت ہوگی، آپ ہی سردار انبیاء و رسل ہیں، آپ ہی

① ...مرآۃ المناجیح، ۳/۳۰۰۔

② ...مرقاۃ المفاتیح، کتاب الدعوات، الفصل الثانی، ۵/۲۳، تحت الحدیث: ۲۲۴۸۔

③ ...دلیل القالین، باب فی زیارة اهل الخیر و مجالستہم۔ الخ، ۲/۲۴۱ تحت الحدیث: ۳۷۳۰۔

خالق کائنات کے محبوب ہیں، آپ کے فضائل و مناقب بے حد و بے شمار ہیں۔ اس عظیم الشان مرتبے کے بعد بھی کیا آپ کو کسی کی دعا کی حاجت ہے؟ کیا آپ اپنے غیر سے دعا کروانے سے مستغنی نہیں؟ تو پھر کیا وجہ ہے کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے سیدنا فاروقِ اعظم رَضِیَ اللہُ تَعَالٰی عَنْہُ کو اپنے لیے دعا کروانے کا حکم ارشاد فرمایا؟ عَلَّامَہُ بَدْرُ الدِّیْن عَیْنِی عَلَیْہِ رَحْمَۃُ اللہِ الْغَنِی اِس کا جواب دیتے ہوئے فرماتے ہیں: ”اول تو ہم یہ تسلیم ہی نہیں کرتے کہ کوئی شخص دعا سے مستغنی ہے۔ (کیونکہ ضروری نہیں کہ دعا صرف جہنم سے نجات ہی کے لیے ہو بلکہ بعض اوقات بلند درجہ جات و اعلیٰ مقام کے لیے بھی دعا مانگی جاتی ہے۔) لیکن اگر ہم یہ تسلیم کر بھی لیں کہ حضور نبی رحمت شَفِیْعُ اُمَّت صَلَّی اللہُ تَعَالٰی عَلَیْہِ وَاٰلِہٖ وَسَلَّم اپنے غیر کی دعا سے مستغنی ہیں تو پھر سیدنا فاروقِ اعظم رَضِیَ اللہُ تَعَالٰی عَنْہُ کو دعا کا فرمانا تعلیم اُمَّت کے لیے ہے یا پھر سیدنا فاروقِ اعظم رَضِیَ اللہُ تَعَالٰی عَنْہُ کی عظمت بیان کرنے اور آپ کا دل خوش کرنے کے لیے ہے۔“ (۱)

حضرت عمر کے لیے ایک جملہ تمام دنیا سے افضل:

دو عالم کے مالک و مختار، مکی مدنی سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے جب امیر المؤمنین حضرت سیدنا عمر فاروقِ اعظم رَضِیَ اللہُ تَعَالٰی عَنْہُ سے فرمایا: ”اے بھائی! ہمیں اپنی دعائیں یاد رکھنا، بھول نہ جانا۔“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے یہ مبارک کلمات سن کر سیدنا فاروقِ اعظم رَضِیَ اللہُ تَعَالٰی عَنْہُ بہت خوش ہوئے، فرماتے ہیں کہ: ”اِس مبارک فرمان سے مجھے اتنی خوشی ہوئی کہ اگر اس کے بدلے مجھے ساری دنیا بھی مل جائے تو اتنی خوشی نہ ہوتی۔“ عَلَّامَہُ مُلَّا عَلِی قَارِی عَلَیْہِ رَحْمَۃُ اللہِ الْبَارِی فرماتے ہیں: ”سیدنا فاروقِ اعظم رَضِیَ اللہُ تَعَالٰی عَنْہُ کو سپید عالم، نور مُجَسَّم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے جن کلمات سے خوشی ہوئی وہ یا تو یہ ہیں: ”ہمیں اپنی دعائیں شریک کرنا یا اے بھائی! ہمیں نہ بھولنا اور یہ بھی ممکن ہے کہ اِس وقت آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حضرت عمر رَضِیَ اللہُ تَعَالٰی عَنْہُ سے کچھ اور فرمایا ہو لیکن یہاں حدیث پاک میں وہ الفاظ فخر یا آفت نفس سے بچنے کے لیے بیان نہ فرمائے ہوں۔“ (۲) نیز حضرت عمر کا یہ فرمان فخر یہ نہیں بلکہ شکر یہ کے

① ... شرح سنن ابی داود، تفریع الوتر، باب الدعاء، ۵/۴۰۹، تحت الحدیث: ۱۴۶۹۔

② ... مرقاة المفاتیح، کتاب الدعوات، الفصل الثانی، ۵/۲۴، تحت الحدیث: ۲۴۳۸۔

طور پر ہے یعنی حضورِ انور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے مجھے بھائی کے خطاب سے نوازا۔ معلوم ہوا کہ میں دنیا و آخرت میں صحیح مومن ہوں پھر مجھے حکم دعا کہ حضور کو دعائیں دوں۔ معلوم ہوا کہ میرا منہ حضورِ انور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی دعا کے لائق ہے، پھر فرمایا مجھے بھولنا نہیں۔ معلوم ہوا کہ میرا دل کا شائبہ یار بننے کے لائق ہے، یہ ایسی بشارتیں ہیں کہ تمام دنیا کی نعمتیں ان پر قربان ہیں۔“ (۱)



”سیدنا عمر“ کے 8 حروف کی نسبت سے حدیث مذکور اور اس کی وضاحت سے ملنے والے 8 مدنی پھول

- (۱) اس حدیث پاک سے معلوم ہوتا ہے کہ صحابہ کرام عَلَیْہِمُ الرِّضْوَانُ اپنے مختلف اُمور میں حضور نبی اکرم نورِ مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے اجازت طلب کیا کرتے تھے۔
- (۲) امیر المؤمنین حضرت سیدنا عمر فاروقِ اعظم رَضِیَ اللہُ تَعَالٰی عَنْہُ کا بارگاہ رسالت میں نہایت ہی بلند مقام و مرتبہ تھا کہ حضور نبی رحمت، شَفِیعُ اُمَّت صَلَّی اللہُ تَعَالٰی عَلَیْہِ وَاٰلِہٖ وَسَلَّم خود آپ کو اپنی دعاؤں میں شمولیت کا ارشاد فرماتے ہیں۔
- (۳) شاگرد اور مرید کے لیے مستحب ہے کہ ہر کام سے پہلے اپنے استاد اور شیخ سے اجازت حاصل کر لے۔
- (۴) سرکارِ دوعالم، نورِ مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا سیدنا فاروقِ اعظم رَضِیَ اللہُ تَعَالٰی عَنْہُ کو بھائی فرمانا کریمانہ انداز ہے لیکن کسی مسلمان کا یہ حق نہیں کہ وہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اپنا بھائی کہے۔
- (۵) اُمتی کی طرف سے حضور عَلَیْہِ السَّلَام کے لیے اعلیٰ دعا آپ پر درود شریف پڑھنا ہے۔
- (۶) حضور عَلَیْہِ السَّلَام کو اپنی دعا میں شامل کرنے سے دعا قبولیت کے قریب ہو جاتی ہے۔
- (۷) کسی بھی نیک سفر پر جانے والے سے دعا کی درخواست کرنا مستحب ہے۔
- (۸) دعا مانگتے ہوئے فقط اپنے لیے دعا مانگی جائے بلکہ عزیز و اقرباء کو بھی اپنی دعا میں شامل کیا جائے۔

اللہ عَزَّوَجَلَّ سے دعا ہے کہ وہ ہمیں اپنے بزرگوں کا احترام کرنے کی توفیق عطا فرمائے۔

آمِينَ بِحَاجَةِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

مسجد قباء کی زیارت کرنا

حدیث نمبر: 374

عَنِ ابْنِ عُمَرَ رَضِيَ اللَّهُ عَنْهُمَا قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ يَزُورُ قُبَاءَ رَاكِبًا وَمَا شِئًا فَيُصَلِّي فِيهِ رَكَعَتَيْنِ. وَفِي رِوَايَةٍ: كَانَ النَّبِيُّ صَلَّى اللَّهُ عَلَيْهِ وَسَلَّمَ يَأْتِي مَسْجِدَ قُبَاءَ كُلَّ سَبْتٍ رَاكِبًا وَمَا شِئًا وَكَانَ ابْنُ عُمَرَ يَفْعَلُهُ. (۱)

ترجمہ: حضرت سیدنا عبد اللہ بن عمر رَضِيَ اللَّهُ تَعَالَى عَنْهُ فرماتے ہیں کہ ”حضور نبی کریم رُفِی رَحِمَ صَلَّی اللہُ تَعَالَى عَلَیْہِ وَاٰلِہٖ وَسَلَّم سوار ہو کر اور پیدل مسجد قباء کی زیارت کے لیے تشریف لے جاتے اور وہاں دو رکعت نفل ادا فرماتے۔“ اور ایک روایت میں ہے کہ نبی رحمت شفیع امت صَلَّی اللہُ تَعَالَى عَلَیْہِ وَاٰلِہٖ وَسَلَّم ہر ہفتے کے دن سوار ہو کر اور پیدل مسجد قباء تشریف لے جاتے تھے اور جلیل القدر صحابی رسول حضرت سیدنا عبد اللہ بن عمر رَضِيَ اللَّهُ تَعَالَى عَنْهُمَا بھی اسی طرح کیا کرتے تھے۔

مسجد قباء کی تعمیر:

مذکورہ حدیث پاک میں مسجد قباء کی فضیلت بیان کی گئی ہے۔ قباء مدینہ منورہ سے تین میل دور ایک بستی ہے، وہاں کی مسجد کا نام قباء ہے۔ اسی جگہ حضور عَلَیْہِ السَّلَام نے ہجرت کے دن مدینہ منورہ میں تشریف آوری سے پہلے قیام فرمایا۔ ہجرت کے بعد اسلام کی پہلی مسجد ہونے کا اعزاز اسی مسجد کو حاصل ہے۔ نیز اس سے بھی بڑا اعزاز یہ ہے کہ خود حضور اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم نے اس کی تعمیر اپنے دست مبارک سے فرمائی۔ نیز سابقین، اولین مہاجرین و انصار صحابہ کرام عَلَیْہِمُ السَّلَام نے اس کی تعمیر میں حصہ لیا۔ سیدنا فاروق اعظم رَضِيَ اللَّهُ تَعَالَى عَنْهُ نے فرمایا: ”میں نے رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم اور ابو بکر صدیق رَضِيَ اللَّهُ تَعَالَى عَنْہُ

۱۔۔۔ مسلم، کتاب الحج، باب فضل مسجد قباء وفضل الصلاۃ فیہ و زیارتہ، ص ۲۳، حدیث: ۱۳۹۹۔

اللہ تعالیٰ عنہ کو دیکھا کہ پیٹھ پر پتھر رکھ کر ایک جگہ سے دوسری جگہ لے جاتے تھے اور رسول اللہ صلی اللہ تعالیٰ علیہ وآلہ وسلم اس کی بنیاد رکھتے تھے۔ اگر یہ مسجد کہیں دور دراز اطراف میں ہوتی تو وہاں جانے کے لیے ہم اونٹوں کی مدد لیتے۔“^(۱) حدیث پاک میں اس مسجد میں نماز پڑھنے کی بڑی فضیلت بیان ہوئی ہے۔ چنانچہ حضور علیہ الصلوٰۃ والسلام نے فرمایا: ”مسجد قباء میں نماز پڑھنا عمرہ کی مثل ہے۔“^(۲)

ہفتے کے دن علماء و بزرگانِ دین کی زیارت:

سرکارِ نامدار، مدینے کے تاجدار صلی اللہ تعالیٰ علیہ وآلہ وسلم ہفتے کے روز کبھی پیدل اور کبھی سوار ہو کر مسجد قباء تشریف لے جاتے اور دو رکعت تحیۃ المسجد یا اس کے قائم مقام کوئی دوسری نماز ادا فرماتے تھے۔ علامہ طیبی علیہ رحمۃ اللہ القوی فرماتے ہیں: ”اس سے معلوم ہوا کہ مساجد اور صالحین کے مقامات سے تقرب حاصل کرنا مستحب اور ہفتے کے دن ان کی زیارت کے لیے جانا سنت ہے۔“^(۳) علامہ بدز الدین عینی علیہ رحمۃ اللہ العینی فرماتے ہیں: ”اس حدیث پاک میں مقام قباء، مسجد قباء اور وہاں نماز پڑھنے کی فضیلت بیان کی گئی ہے، نیز مسجد قباء کی زیارت کرنا مستحب ہے اور وہاں نماز ادا کرنے میں حضور علیہ السلام کی اقتداء ہے اور ہفتے کے دن مسجد قباء کی زیارت کرنا مستحب ہے۔“^(۴)

نیک اعمال کے لیے دن مقرر کر لینا:

میٹھے میٹھے اسلامی بھائیو! حدیث پاک میں اس بات کا واضح بیان ہے کہ کوئی خاص دن کسی کارِ خیر کے لیے مقرر کرنا جائز ہے جیسا کہ حضور علیہ السلام نے ہفتے کا دن مسجد قباء جانے کے لیے مقرر فرمایا تھا لہذا سوئم، چہلم، بزرگانِ دین و اولیاء کرام رحمہم اللہ المبین کے عرس کی مجالس قائم کرنا اور بارہ ربیع الاول کو جشنِ عید میلاد النبی صلی اللہ تعالیٰ علیہ وآلہ وسلم منانا بالکل جائز ہے۔ چنانچہ علامہ حافظ ابن حجر عسقلانی قدس سرہ

①... نزہۃ القاری، ۲/ ۱۵۔

②... ترمذی، ابواب الصلاة، باب ما جاء في الصلاة في مسجد قباء، ۱/ ۳۸، حدیث: ۳۲۳۔

③... سرقاۃ المفاتیح، کتاب الصلاة، باب المساجد ومواضع الصلاة، ۲/ ۴۰۰، تحت الحدیث: ۶۹۵۔

④... عمدة القاری، کتاب فضل الصلاة۔ الخ، باب مسجد قباء، ۵/ ۵۷، تحت الحدیث: ۱۱۹۱۔

النُّوْرَانِ فرماتے ہیں: ”اس حدیثِ پاک میں اس بات کی دلیل ہے کہ بعض ایام کو بعض اعمالِ صالحہ کے ساتھ خاص کر لینا جائز ہے اور اس پر ہمیشگی اور مداومت اختیار کرنا بھی جائز ہے۔“^(۱) عَلَّامَةُ بَدْرُ الدِّیْنِ عِیْنِی عَلَیْہِ رَحْمَةُ اللہِ الْعَظِیْمِ فرماتے ہیں: ”اس حدیثِ پاک میں دلیل ہے کہ بعض ایام کو نقلی عبادت کے ساتھ خاص کر لینا جائز ہے۔ حضرت سیدنا جابر رَضِیَ اللہُ تَعَالٰی عَنْہُ سے روایت ہے کہ حضورِ اکرم نورِ مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم سترہ ۱۷ رمضان المبارک کی صبح مسجدِ قباء تشریف لے جاتے تھے۔ البتہ جن اوقات کو عبادت کے ساتھ خاص کرنے کی واضح ممانعت موجود ہے وہ اس حکم سے مستثنیٰ ہیں جیسا کہ شبِ جمعہ کو عبادت کے لیے خاص کرنے اور صرف جمعہ کا روزہ رکھنے سے حضور عَلَیْہِ السَّلَام نے منع فرمایا ہے۔“^(۲) عَلَّامَةُ اَبُو ذَرٍّ کَرِیْمُ یَحْیٰی بِنِ شَرَفِ نَوَوِی عَلَیْہِ رَحْمَةُ اللہِ الْقَوِی فرماتے ہیں: ”حضور عَلَیْہِ السَّلَام کا ہفتے دن مسجدِ قباء کی زیارت کو جانا بعض ایام کو زیارت کرنے کے ساتھ خاص کرنے کے جواز پر دلالت کرتا ہے اور یہی بات درست ہے۔“^(۳) مُفَسِّرُ شَرْحِ مَحَلِّاتِ کَثِیْرٍ حَکِیْمُ الْاُمَّتِ مُفْتِی احمد یار خان عَلَیْہِ رَحْمَةُ الْحَقَّانِ فرماتے ہیں: ”معلوم ہوا کہ بزرگوں کی مسجدوں اور ان کے قیام گاہ متبرک ہیں ان کی زیارت ثواب۔ کیونکہ مسجدِ قباء انصار کی مسجد ہے اور وہ حضرات مقبولینِ بارگاہ تھے، وہاں پیشانیاں رگڑنا اور سجدے کرنا قبولیت کا ذریعہ ہے۔ حضور خواجہ اجمیر قُدْسِ سَیِّدُ النُّوْرَانِ نے لاہور آکر حضرت داتا صاحب عَلَیْہِ رَحْمَةُ اللہِ الْعَظِیْمِ کی پانسی چلہ کیا وہ اسی حدیث سے ماخوذ تھا۔ خیال رہے کہ جہاں بزرگوں کے قدم پڑ جائیں وہ جگہ تاقیامت متبرک ہو جاتی ہے۔ اب قباء میں انصار نہیں لیکن اس کی شرافت وہی ہے۔“^(۴)

ہفتے کو مسجدِ قباء جانے کی وجوہات:

حدیثِ پاک میں بیان ہوا کہ حضور عَلَیْہِ السَّلَام ہفتے کے دن مسجدِ قباء تشریف لے جاتے، حضور عَلَیْہِ السَّلَام نے خاص طور پر ہفتے کے دن ہی کو کیوں مقرر فرمایا؟ شارحینِ حدیث نے اس کی چند وجوہات بیان فرمائی ہیں:

①... فتح الباری، کتاب فضل الصلاة۔ الخ، باب اتیان مسجد قباء ماشیا و آکیا، ۶۱/۳، تحت الحدیث: ۱۱۹۴۔

②... عمدة القاری، کتاب فضل الصلاة۔ الخ، باب مسجد قباء، ۵۷۳/۵، تحت الحدیث: ۱۱۹۱۔

③... شرح مسلم للنووی، کتاب الحج، باب فضل مسجد قباء وفضل الصلاة فیہ وزیارۃ، ۱۷۱/۵، الجزء التاسع۔

④... مرآة المناجیح، ۱/۴۳۲۔

(۱) ہجرت کے بعد حضور ﷺ نے سب سے پہلے مسجد قباء کی بنیاد رکھی پھر اس کے بعد مسجد نبوی بنائی گئی اور یہیں جمعہ کی نماز ہوتی تھی۔ تو اہل قباء اور مدینہ کے بالائی علاقے کے لوگ مسجد نبوی میں جمعہ ادا کرتے جس کی وجہ سے مسجد قباء جمعہ کے دن نماز سے معطل ہو جاتی تھی تو اسی کی تلافی اور تدارک میں حضور نبی کریم ﷺ رجم ﷺ صلی اللہ تعالیٰ علیہ و آلہ وسلم ہفتے کے دن قباء تشریف لے جاتے تھے۔ (۲) اہل قباء میں سے بعض حضرات جن پر جمعہ لازم نہیں تھا یا وہ کسی عذر کی وجہ سے آپ ﷺ کی خدمت میں حاضر ہونے اور زیارت کا شرف پانے سے محروم ہو جاتے تھے تو ہفتے کے دن آپ ﷺ صلی اللہ تعالیٰ علیہ و آلہ وسلم کرم فرما کر خود قباء تشریف لے جاتے اور انہیں اپنی ملاقات و زیارت کے اعزاز سے نوازتے تھے۔ (۳) ہفتے کے علاوہ باقی دنوں میں آپ لوگوں کے مسائل کی تدبیر فرمانے میں مصروف ہوتے جبکہ ہفتے کے دن آپ ﷺ صلی اللہ تعالیٰ علیہ و آلہ وسلم فارغ ہوتے اسی وجہ سے اس دن آپ اپنے احباب سے ملاقات کے لیے تشریف لے جاتے تھے۔“ (۱)

ایک اہم بات کی وضاحت:

میٹھے میٹھے اسلامی بھائیو! حدیث پاک کی شرح میں بیان ہوا کہ مسجد قباء کی زیارت کے لیے جانا اور وہاں نماز ادا کرنا مستحب ہے جبکہ احادیث میں حضور ﷺ نے تین مساجد (مسجد حرام، مسجد نبوی، مسجد اقصیٰ) کے علاوہ دیگر مساجد کی طرف بالقصد اور اہتمام کے ساتھ جانے سے منع فرمایا ہے تو پھر مسجد قباء میں جانا کیسے مستحب ہو سکتا ہے؟ علامہ سید محمود احمد رضوی علیہ رحمۃ اللہ القوی اس کا جواب دیتے ہوئے فرماتے ہیں: ”کسی مسجد کے لیے اس نیت سے سفر کرنا کہ وہاں نماز کا ثواب زیادہ ملے گا سوائے مساجد ثلاثہ کے ممنوع ہے۔ لیکن مطلق کسی نیک کام کے لیے جانا یا کسی بزرگ نے جہاں نماز پڑھی ہے وہاں جا کر نماز پڑھنا یا کسی مزار کی زیارت و فاتحہ کے لیے جانا اور حصول ثواب و برکت کی امید رکھنا ہر گز ہر گز ممنوع نہیں ہے۔“ (۲)

عَلَّامَهُ أَبُو الْحَسَنِ ابْنُ بَطَّالٍ عَلَيْهِ رَحْمَةُ اللَّهِ ذِي الْجَلَالِ أَبُو جَعْفَرٍ دَاوُدُ رَحْمَةُ اللَّهِ تَعَالَى عَلَيْهِ كَهِ حَوَالِے سے نقل فرماتے ہیں کہ ”حضور نبی کریم ﷺ رجم ﷺ صلی اللہ تعالیٰ علیہ و آلہ وسلم کا مسجد قباء میں جانا اس بات پر

۱... عبد القاری، کتاب فضل الصلوات۔ الخ، باب مسجد قباء، ۵/۵۷۳، تحت الحدیث: ۱۱۹۱ ملخصاً۔

۲... فیوض الباری، ۵/۳۵۔

دلالت کرتا ہے کہ جو مسجد شہر کے قریب ہو اس میں پیدل یا سوار ہو کر جانے میں کوئی حرج نہیں اور یہ تین مسجدوں کے علاوہ جانے کی ممانعت میں داخل نہیں۔^(۱)

سیدنا عبد اللہ بن عمر اور متبرک مقامات:

مذکورہ حدیث پاک کے آخر میں یہ بھی بیان ہوا کہ حضرت سیدنا عبد اللہ بن عمر رضی اللہ تعالیٰ عنہ بھی ویسا ہی کیا کرتے تھے جیسا کہ رسول اللہ صلی اللہ تعالیٰ علیہ وآلہ وسلم فرمایا کرتے۔ سیدنا عبد اللہ بن عمر رضی اللہ تعالیٰ عنہ جلیل القدر صحابی ہیں، آپ رضی اللہ تعالیٰ عنہ کی یہ عادت مبارک تھی کہ حضور نبی رحمت شفیع اُمّت صلی اللہ تعالیٰ علیہ وآلہ وسلم سے منسوب چیزوں اور مقامات کے متعلق معلومات لیتے اور پھر ان کی زیارت کے لیے جاتے، وہاں نماز وغیرہ ادا فرماتے۔ چنانچہ تبلیغ قرآن و سنت کی عالمگیر غیر سیاسی تحریک دعوتِ اسلامی کے اشاعتی ادارے مکتبۃ المدینہ کی مطبوعہ ۸۶۴ صفحات پر مشتمل کتاب ”فیضانِ فاروق اعظم“ جلد اول، صفحہ ۸۴ سے حضرت سیدنا عبد اللہ بن عمر رضی اللہ تعالیٰ عنہ کی سیرت طیبہ کے چند گوشے پیش خدمت ہیں:

حضرت سیدنا عبد اللہ بن عمر رضی اللہ تعالیٰ عنہ ۲ بعثت نبوی میں پیدا ہوئے اور اپنے والد امیر المومنین حضرت سیدنا عمر فاروق اعظم رضی اللہ تعالیٰ عنہ کے ساتھ ہی بچپن میں اسلام قبول فرمایا۔ رسول اللہ صلی اللہ تعالیٰ علیہ وآلہ وسلم کے صحابی ہونے کا شرف حاصل کیا۔ تقریباً دس سال کی عمر میں ہجرت مدینہ بھی اپنے والدین ہی کے ساتھ کی۔ آپ رضی اللہ تعالیٰ عنہ کی کنیت ابو عبد الرحمن ہے۔ غزوہ بدر و غزوہ اُحد کے علاوہ تمام جنگوں میں سرکارِ نامدار، مدینے کے تاجدار صلی اللہ تعالیٰ علیہ وآلہ وسلم کے ساتھ شریک رہے۔ عالم باعمل، مجتہد، عابد و زاہد، سنتوں کے پابند، بدعاتِ قبیحہ سے نفرت کرنے والے اور لوگوں کو وعظ و نصیحت فرمانے والے تھے۔ شہنشاہِ مدینہ، قرارِ قلب و سینہ صلی اللہ تعالیٰ علیہ وآلہ وسلم نے آپ رضی اللہ تعالیٰ عنہ کی تعریف کرتے ہوئے ارشاد فرمایا: ”عبد اللہ بن عمر نیک آدمی ہیں۔“^(۲)

یہ بھی کہا جاتا ہے کہ آپ رضی اللہ تعالیٰ عنہ اس وقت تک دنیا سے تشریف نہ لے گئے جب تک اپنے

۱۔۔۔ شرح بخاری لابن بطال، ابواب تقصیر الصلاة، باب مسجد کعبہ، ۱۸۲/۲۔

۲۔۔۔ بخاری، کتاب التبعی، باب الاستبرق و دخول۔ الخ، ۴/۴، حدیث: ۷۰۱۶۔

والد گرامی کی حیاتِ طیبہ کا مظہر نہ بن گئے۔ آپ رَضِیَ اللہُ تَعَالٰی عَنْہُ نے خلفاءِ راشدین سمیت کم و بیش تیس ۳۰ صحابہ کرام عَلَیْہِمُ الرِّضْوَانُ سے اللہ عَزَّوَجَلَّ کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی ایک ہزار چھ سو تیس احادیث مبارکہ روایت کی ہیں۔ میٹھے میٹھے آقا، مکی مدنی مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی محبت آپ کی نس نس میں بسی ہوئی تھی، آپ کے عشقِ رسول کو علامہ نووی عَلَیْہِ رَحْمَةُ اللہِ الْقَوِی کچھ یوں بیان فرماتے ہیں:

”حضرت سَیِّدُنَا عَبْدُ اللہِ بن عمر رَضِیَ اللہُ تَعَالٰی عَنْہُ حضورِ نبیِ رحمت، شَفِیعِ اُمّت صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اتباع کے شیدائی تھے یہاں تک کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم جہاں تشریف فرما ہوئے، یہ بھی وہیں بیٹھے، جہاں رسولُ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے نماز ادا فرمائی، یہ بھی وہیں نماز ادا فرماتے، جہاں آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اونٹنی باندھی یہ بھی وہیں اپنی اونٹنی باندھتے۔“^(۱) گویا جس چیز کی اللہ عَزَّوَجَلَّ کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم سے نسبت ہو جاتی آپ رَضِیَ اللہُ تَعَالٰی عَنْہُ اس کی بے حد تعظیم و توقیر فرماتے۔ علامہ نووی مزید فرماتے ہیں: ”آپ رَضِیَ اللہُ تَعَالٰی عَنْہُ کے بارے میں یہ بھی منقول ہے کہ ایک بار نور کے پیکر، تمام نبیوں کے سرور صَلَّی اللہُ تَعَالٰی عَلَیْہِ وَاٰلِہٖ وَسَلَّم ایک درخت کے نیچے تشریف فرما ہوئے تو بعد میں حضرت سَیِّدُنَا عَبْدُ اللہِ بن عمر رَضِیَ اللہُ تَعَالٰی عَنْہُ اس کو پانی لگا دیا کرتے تھے تاکہ وہ مبارک درخت کہیں خشک نہ ہو جائے۔“ آپ رَضِیَ اللہُ تَعَالٰی عَنْہُ نے تقریباً ۷۳ ہجری میں ۸۴ سال کی عمر میں وفات پائی۔^(۲)

سیدنا عبد اللہ بن عمر کی مدنی تربیت:

میٹھے اسلامی بھائیو! والدین کے اوصاف کا اثر ان کی اولاد میں بھی ہوتا ہے، جبکہ حضرت سَیِّدُنَا عَبْدُ اللہِ بن عمر رَضِیَ اللہُ تَعَالٰی عَنْہُ تو وہ تھے جن کی مدنی تربیت امیر المؤمنین حضرت سَیِّدُنَا عمر فاروقِ اعظم رَضِیَ اللہُ تَعَالٰی عَنْہُ خود فرمایا کرتے تھے، حضرت سَیِّدُنَا عَبْدُ اللہِ بن عمر رَضِیَ اللہُ تَعَالٰی عَنْہُ کو یہ عشقِ رسول اور سرکارِ مکہ مکرمہ، سردارِ مدینہ منورہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے آثارِ مقدّسہ کی تعظیم و توقیر اپنے والد گرامی سَیِّدُنَا فاروقِ اعظم رَضِیَ اللہُ تَعَالٰی عَنْہُ سے ہی ملی تھی۔ سَیِّدُنَا عمر فاروقِ اعظم رَضِیَ اللہُ تَعَالٰی عَنْہُ خود ان کے لیے درازی عمر کی

۱... تہذیب الاسماء، حرف العین المہملۃ، ۱/۲۶۲۔

۲... الاصابۃ، عبد اللہ بن عمر، ۲/۱۶۱، رقم: ۳۸۵۳، تہذیب الاسماء، عبد اللہ بن عمر، ۱/۲۶۲۔

خواہش فرمایا کرتے تھے۔ چنانچہ ایک بار آپ رَضِيَ اللهُ تَعَالَى عَنْهُ نے فرمایا: ”میرے گھر والوں، اولاد اور مال میں ہر کوئی ایسا ہے کہ میں اس پر اِنَّا لِلّٰہِ وَاِنَّا اِلَیْہِ رَاجِعُوْنَ کہنا پسند کروں گا مگر عبد اللہ بن عمر کے بارے میں میں یہ پسند کروں گا کہ وہ میرے بعد بھی زندہ رہیں۔“ (۱)



”عرش الہی“ کے ۷ حروف کی نسبت سے حدیث مذکور اور اس کی وضاحت سے ملنے والے ۷ مدنی پھول

- (۱) مسجد قباء کی زیارت کرنا اور اس میں نماز پڑھنا مستحب ہے نیز یہاں نماز پڑھنا عمرے کی مثل ہے۔
 - (۲) ہجرت کے بعد سب سے پہلے حضور عَلَیْہِ السَّلَام اور مہاجرین و انصار صحابہ کرام عَلَیْہِمُ الرِّضْوَان نے مل کر اپنے مبارک ہاتھوں سے مسجد قباء تعمیر فرمائی۔
 - (۳) بزرگانِ دین و اولیاء کرام رَحْمَتُہُمُ اللّٰہُ الْبُیِّن کی زیارت کے لیے دن مقرر کرنا جائز ہے۔
 - (۴) بعض ایام کو نیک اعمال کے لیے خاص کرنا اور اس پر ہمیشگی اختیار کرنا بالکل جائز ہے۔
 - (۵) بزرگوں کی مساجد و قیام گاہ متبرک ہیں اور ان کی زیارت کرنا ثواب ہے کیونکہ جہاں بزرگوں کے قدم پڑ جائیں وہ جگہیں تاقیامت برکت والی ہو جاتی ہیں۔
 - (۶) مسجد حرام، مسجد نبوی اور مسجد اقصیٰ کے علاوہ کسی مسجد کی طرف اس نیت سے جانا ممنوع ہے کہ وہاں نماز پڑھنے کا ثواب زیادہ ملے گا۔
 - (۷) صحابہ کرام عَلَیْہِمُ الرِّضْوَان بھی متبرک مقامات و اشیاء کی تعظیم کیا کرتے تھے۔
- اللہ عَزَّوَجَلَّ ہمیں مسجد قباء و دیگر مقدس مقامات کی زیارت، اولیاء اللہ کی خدمت میں حاضری اور ان سے فیض پانے کا شرف عطا فرمائے۔ آمین بِجَاہِ النَّبِیِّ الْأَمِیْن صَلَّی اللہُ تَعَالَى عَلَیْہِ وَاٰلِہٖ وَسَلَّم
- صَلُّوْا عَلَی الْحَبِیْب! صَلَّی اللہُ تَعَالَى عَلٰی مُحَمَّدٍ

اللہ کیلئے محبت کرنے کی فضیلت کا بیان

باب نمبر: 46

اللہ عَزَّوَجَلَّ کے لیے محبت کرنے کی فضیلت، اس کی ترغیب دلانے، جس سے اللہ عَزَّوَجَلَّ کے لیے محبت ہو

اسے بتادینے اور بتاتے وقت کہے جانے والے الفاظ کا بیان

میٹھے میٹھے اسلامی بھائیو! اللہ عَزَّوَجَلَّ نے اپنے بندوں کے درمیان محبت و اُلفت کو بھی پیدا فرمایا ہے، بندوں کی ایک دوسرے سے محبت کی کئی وجوہات ہوتی ہیں لیکن واضح رہے کہ جس طرح بغیر روح کے جسم بے کار ہے اسی طرح کوئی بھی نیک کام اللہ عَزَّوَجَلَّ کی رضا کے بغیر بے کار ہے۔ رضائے الہی کے بغیر کیے گئے بڑے سے بڑے نیک کام پر بھی ثواب کی کوئی امید نہیں، بلکہ ہو سکتا ہے کہ کل بروز قیامت دکھاوے کے لیے کیے جانے والے تمام اعمال کو بندے کے منہ پر مار دیا جائے۔ اسی طرح بندوں کی آپس میں کی جانے والی محبت کی مختلف صورتیں بھی فقط اسی صورت میں مفید ہیں جبکہ ان میں اللہ عَزَّوَجَلَّ کی رضا کے لیے محبت کی جائے۔ رضائے الہی کے لیے کی جانے والی محبت ہی محمود یعنی قابلِ تعریف اور باعثِ اجر و ثواب ہے، اس کے علاوہ بقیہ تمام صورتیں مذموم یعنی ناقابلِ تعریف اور اجر و ثواب سے خالی ہیں۔ ریاض الصالحین کا یہ باب بھی اللہ عَزَّوَجَلَّ کی رضا کے لیے محبت کرنے کی فضیلت اور اس سے متعلقہ دیگر امور کے بارے میں ہے۔

عَلَّامَهُ أَبُو ذَرٍّ كَرِيْمًا يَحْيِي بِنِ شَرَفٍ نَوَوِي عَلَيْهِ رَحْمَةُ اللهِ الْقَوِي نے اس باب میں 2 آیات اور 11 احادیث

بیان فرمائی ہیں۔ سب سے پہلے آیات اور ان کی تفسیر ملاحظہ کیجئے۔

(۱) مومنوں سے محبت، کفار سے نفرت

اللہ عَزَّوَجَلَّ قرآن مجید فرقانِ حمید میں ارشاد فرماتا ہے:

مُحَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ

عَلَى الْكُفَّارِ مَرْحَمَةٌ عَلَيْهِمْ (النسج: ۲۶)

ترجمہ کنز الایمان: محمد اللہ کے رسول ہیں اور ان کے ساتھ والے کافروں پر سخت ہیں اور آپس میں نرم دل۔

اس آیت مبارکہ میں صحابہ کرام عَلَیْہِمُ الرِّضْوَان کے دو بہترین اوصاف کا بیان ہے کہ سرکارِ دو عالم نور

مجسم صَلَّی اللہ تَعَالٰی عَلَیْہِ وَاٰلِہٖ وَسَلَّم کے اصحاب آپس میں بہت نرم دل اور ایک دوسرے پر مہربان ہیں، اپنے دینی

بھائیوں سے اللہ عَزَّوَجَلَّ کی رضا کے لیے بے پناہ محبت کرتے ہیں، جبکہ کفار پر بہت سخت اور شدید ہیں۔ تفسیر

روح البیان میں ہے: ”رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے اصحاب کفار پر ایسے سخت ہیں جیسے شیر بکری پر سخت ہوتا ہے اور آپس میں ایسے مہربان و شفیق ہیں جیسے باپ بیٹے پر۔ یعنی جو اُن کے دین کی مخالفت کرتا ہے اس پر ایسی شدت و سختی کرتے ہیں کہ اپنے جسموں اور کپڑوں کو بھی اُس سے مَس نہیں ہونے دیتے، جبکہ اپنے مسلمان بھائیوں کے ساتھ نرمی و رحم دلی کا یہ عالم ہے کہ جہاں کسی مسلمان کو دیکھتے ہیں مصافحہ و معانقہ کرتے ہیں۔“ (۱) صَدْرُ الْاَفَاضِل حضرت علامہ مولانا سید محمد نعیم الدین مراد آبادی عَلَیْہِ رَحْمَةُ اللہِ الْہَاوِی فرماتے ہیں: ”(حضور تاجدارِ رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ کے اصحاب) ایک دوسرے پر محبت و مہربانی کرنے والے ایسے کہ جیسے باپ بیٹے میں ہو اور یہ محبت اس حد تک پہنچی گئی کہ جب ایک مومن دوسرے کو دیکھ تو فرطِ محبت سے مصافحہ و معانقہ کرے۔“ (۲)

(۲) انصار اور مہاجرین صحابہ کی آپس میں محبت

اللہ عَزَّوَجَلَّ قرآن مجید فرقانِ حمید میں ارشاد فرماتا ہے:

وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ
يُحِبُّونَ مَنْ هَاجَرَ إِلَيْهِمْ
ترجمہ کنز الایمان: اور جنہوں نے پہلے سے اس شہر اور
ایمان میں گھر بنا لیا دوست رکھتے ہیں انہیں جو ان کی
طرف ہجرت کر کے گئے۔ (پ ۲۸، الحشر: ۹)

اس آیت مبارکہ میں انصار صحابہ کرام عَلَیْہِمُ الرِّضْوَان کی مہاجرین صحابہ کرام عَلَیْہِمُ الرِّضْوَان سے محبت کا بیان ہے کہ جب وہ اللہ عَزَّوَجَلَّ اور اس کے رسول صَلَّى اللَّهُ تَعَالَى عَلَيْهِ وَآلِهِ وَسَلَّمَ کی محبت میں اپنا مال و اسباب چھوڑ کر بے سر و سامانی کے عالم میں مکہ مکرمہ سے ہجرت کر کے مدینہ منورہ آئے تو انصار صحابہ کرام عَلَیْہِمُ الرِّضْوَان نے ان کے ساتھ بھرپور تعاون کیا، انہیں اپنے اموال اور گھروں میں حصہ دار بنایا اور ایثار و خیر خواہی کا وہ عظیم الشان مظاہرہ کیا کہ جس کی تاریخ میں مثال نہیں ملتی۔ عَلَامَہ أَبُو عَبْدِ اللہ مُحَمَّد بن أَحْمَد قُرْطُبِی عَلَیْہِ رَحْمَةُ اللہِ الْقَوِی اس آیت کی تفسیر میں فرماتے ہیں: ”ہجرت کے بعد مہاجرین صحابہ کرام عَلَیْہِمُ الرِّضْوَان انصار

۱... تفسیر روح البیان، پ ۲۱، الفتح، تحت الآیة: ۲۹، ۵۷/۹۔

۲... تفسیر خزائن العرفان، پ ۲۶، الفتح، تحت الآیة: ۲۹۔

صحابہ کرام عَلَیْهِمُ الرِّضْوَان کے گھروں میں رہا کرتے تھے، جب حضور نبی کریم رَوْفِ رَحِیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے پاس بنو نضیر کا مال آیا تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے مہاجرین کے ساتھ نیک سلوک کرنے پر انصار کا شکریہ ادا کرتے ہوئے فرمایا: ”اگر تم پسند کرو تو یہ مال تمہارے اور مہاجرین کے درمیان تقسیم کر دو اور یہ اسی طرح تمہارے گھروں اور اموال میں حصہ دار رہیں اور اگر تم چاہو تو یہ مال انہیں دے دو اور یہ تمہارے گھروں کو چھوڑ دیں؟“ حضرت سیدنا سعد بن معاذ انصاری رَضِیَ اللہُ تَعَالٰی عَنْہُ نے عرض کی: ”یَا رَسُولَ اللہِ صَلَّی اللہُ تَعَالٰی عَلَیْہِ وَاٰلِہٖ وَسَلَّم! آپ یہ مال مہاجرین میں تقسیم فرمادیں اور وہ ہمارے گھروں میں ہی رہیں۔“ سب نے ان سے اتفاق کرتے ہوئے کہا: ”ہم اس پر راضی ہیں، ہم اس پر راضی ہیں۔“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے انصار کا یہ جذبہ دیکھ کر اُن کے حق میں دعا فرمائی: ”اے اللہ عَزَّوَجَلَّ! انصار اور اُن کی اولاد پر رحم فرما۔“ پھر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے وہ مال مہاجرین اور فقط تین انصار صحابہ کرام عَلَیْہِمُ الرِّضْوَان میں تقسیم فرمادیا۔“ (۱)

ایمان کی مٹھاس

حدیث نمبر: 375

عَنْ أَنَسٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: ثَلَاثٌ مَنْ كُنَّ فِيهِ وَجَدَ بِهِنَّ حَلَاوَةَ الْإِيمَانِ: أَنْ يَكُونَ اللَّهُ وَرَسُولُهُ أَحَبَّ إِلَيْهِ مِمَّا سِوَاهُمَا وَأَنْ يُحِبَّ الْبَرَّ لَا يُحِبُّهُ إِلَّا لِلَّهِ وَأَنْ يَكْرَهُ أَنْ يَعُودَ فِي الْكُفْرِ بَعْدَ أَنْ أَنْقَذَهُ اللَّهُ مِنْهُ كَمَا يَكْرَهُ أَنْ يُقْدَفَ فِي النَّارِ. (۲)

ترجمہ: حضرت سیدنا انس رَضِیَ اللہُ تَعَالٰی عَنْہُ سے مروی ہے کہ دو عالم کے مالک و مختار، مکی مدنی سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”جس میں یہ تین باتیں ہوں گی وہ ایمان کی مٹھاس پالے گا: (۱) اللہ عَزَّوَجَلَّ اور اس کا رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم اس کے نزدیک سب سے زیادہ محبوب ہوں۔ (۲) صرف رضائے الہی کے لئے کسی سے محبت کرے اور (۳) وہ جسے اللہ عَزَّوَجَلَّ نے کفر سے نجات دے دی تو اسے دوبارہ اس کی طرف جانا آگ میں ڈالے جانے کی طرح ناپسند ہو۔“

①... تفسیر قرطبی، ج ۳۸، العشر، تحت الایۃ: ۹، ۱۹/۹، الجزء الثامن عشر۔

②... بخاری، کتاب الایمان، باب حلاوة الایمان، ۱/۱۷۷، حدیث: ۱۶۰۔

میٹھے میٹھے اسلامی بھائیو! معلوم ہوا کہ جو ایمان کی مٹھاس کا طلبگار ہو اسے چاہیے کہ اللہ عَزَّوَجَلَّ اور اس کے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اپنا محبوب بنالے، اللہ عَزَّوَجَلَّ کی رضا کے لئے اپنے مسلمان بھائیوں سے محبت کرے اور دین اسلام سے ایسی والہانہ محبت کرے کہ آگ میں جانا تو قبول کر لے مگر لمحہ بھر بھی اسلام چھوڑنا پسند نہ کرے۔ جس میں یہ تین باتیں ہوں گی وہ خوش نصیب ایمان کی مٹھاس پالے گا۔

ایمان کی مٹھاس سے کیا مراد ہے؟

عَلَّامَہ أَبُو ذَرِّیَّہ یَحْیٰی بْنُ شَرَفٍ نَوَوِی عَلَیْہِ رَحْمَۃُ اللہِ الْقَوِی فرماتے ہیں: ”ایمان کی مٹھاس سے مراد یہ ہے کہ انسان کو عبادت، اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خاطر مشقت برداشت کرنے میں لذت محسوس ہو۔ اطاعتِ الہی بجا لاکر، مُمْنوعاتِ شرعیہ ترک کر کے اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کی محبت کو دنیا اور اہل دنیا کی محبت پر ترجیح دے۔“ حضرت سیدنا قاضی عیاض عَلَیْہِ رَحْمَۃُ اللہِ الْوَحَّاب نے فرمایا: ”انسان کے دل میں اللہ عَزَّوَجَلَّ سے محبت اور کفر سے نفرت اسی وقت متحقق ہوتی ہے جب اس کا ایمان قوی ہو، اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم پر ایمان کی برکت سے اسے شرح صدر نصیب ہو، اس کا نفس مطمئن ہو، اور ایمان اس کے رُوئیں رُوئیں میں سرایت کر جائے۔ جب انسان کو یہ تمام صفات مل جائیں تو اسے ایمان کی مٹھاس نصیب ہوتی ہے۔“ (۱)

رب تعالیٰ اور اس کے رسول سے محبت:

اللہ عَزَّوَجَلَّ سے محبت کا مطلب یہ ہے کہ دل اللہ عَزَّوَجَلَّ کی رضا پر راضی رہے، جو کام اللہ عَزَّوَجَلَّ کو پسند ہو اسے پسند کرے، جو اللہ عَزَّوَجَلَّ کو ناپسند ہو اسے پسند نہ کرے۔ بعض علماء کرام رَحْمَۃُ اللہِ عَلَیْہِمْ فرماتے ہیں: ”انسان یا تو ان چیزوں سے محبت کرتا ہے جن سے حواس کو لذت حاصل ہو، مثلاً حسین و جمیل صورتیں، اچھی آواز، مزے دار کھانے وغیرہ یا پھر اُن سے محبت کرتا ہے جن سے عقل کو لذت ملے جیسے: علم و حکمت کی باتیں، تقویٰ و طہارت، علماء و متقی حضرات وغیرہ یا پھر ان سے محبت کرتا ہے جو اس کے ساتھ حُسنِ سلوک کریں، اس سے محبت کریں، اس سے برائی اور نقصان کو دور کریں۔ جان لو کہ محبت کے

۱... شرح مسلم للنووی، کتاب الایمان، باب بیان خصال بن اتصف بہن، ۱/۱۳، الجزء الثانی۔

یہ تمام اسباب ہمارے پیارے آقا مدینے والے مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی ذاتِ بابرکت میں بدرجہ اتم پائے جاتے ہیں۔ عقل، حواس، حُسنِ اخلاق و دفعِ ضرر کی چاہت وغیرہ یہ تمام اُمور تقاضا کرتے ہیں کہ مخلوق میں سب سے زیادہ محبت حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے ہونی چاہیے۔ حواس آپ سے محبت کرتے ہیں کیونکہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم مخلوق میں سب سے زیادہ حسین و جمیل ہیں۔ عقل آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے محبت کا تقاضا کرتی ہے کیونکہ مخلوق میں سب سے بڑے عالم اور متقی و پرہیزگار آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہی ہیں۔ اسی طرح حُسنِ سلوک اور دفعِ شر کی چاہت بھی آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے محبت کا تقاضا کرتی ہے کیونکہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم حُسنِ انسانیت ہیں، آپ نے صراطِ مستقیم اور دائمی نعمتوں کی راہ دکھائی اور جہنم کے عذاب سے بچایا۔ اور ان تمام محاسن و فضائل کا مبداء اللہ عَزَّوَجَلَّ کی ذات ہے، اس لئے سب سے زیادہ محبت اللہ عَزَّوَجَلَّ اور اس کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم سے ہی ہونی چاہیے۔“ (۱)

سب کچھ بارگاہِ خداوندی و بارگاہِ رسالت کی عطا:

فقیرِ اعظم شارحِ بخاری حضرت علامہ مفتی شریف الحق امجدی عَلَیْہِ رَحْمَةُ اللہِ الْقَوِی فرماتے ہیں: ”جب کسی کا ایمان پختہ ہو گا تو اس کو اس بات پر یقین کامل ہو گا کہ ہمیں جو کچھ ملا ہے یا ملتا ہے یا ملے گا سب کا دینے والا اللہ ہی ہے اور سب کچھ رسول (صَلَّی اللہُ تَعَالٰی عَلَیْہِ وَاٰلِہٖ وَسَلَّم) کے واسطے ہی سے ملا ہے اور ملے گا۔ رسول (صَلَّی اللہُ تَعَالٰی عَلَیْہِ وَاٰلِہٖ وَسَلَّم) ہی وہ واسطہ عظمیٰ ہیں جنہوں نے اللہ کی معرفت کرائی۔ انہیں کے ذریعے ہمیں اسلام جیسا سچا دین ملا۔ تو لا محالہ (یقیناً) اس کے دل میں اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کی محبت سب سے زیادہ پیدا ہو گی اور جب اللہ اور رسول کی اس درجہ اعلیٰ محبت پیدا ہو جائے گی تو لا محالہ اگر کسی سے محبت کرے گا تو اللہ ہی کے لئے کرے گا۔ یعنی اس لئے کرے گا کہ اس کے ساتھ محبت کرنے سے اللہ راضی ہو گا، اس لئے کہ یہ اللہ کا محبوب و مقبول بندہ ہے اور جب اللہ و رسول کی محبت رگ و پے میں بس جائے گی تو اس کا یہ لازمی اثر ہو گا کہ کفر سے نفرت پیدا ہو جائے گی۔ اس سے ظاہر ہو گیا کہ ایمان

اور ان تینوں چیزوں میں تلازم ہے۔ جب ایمان پایا جائے گا تو یہ تینوں باتیں بھی پائی جائیں گی اور جب یہ تینوں باتیں پائی جائیں گی تو ایمان بھی ضرور پایا جائے گا۔“ (۱)



”ایمان“ کے ۵ حروف کی نسبت سے حدیث مذکور اور اس کی وضاحت سے ملنے والے ۵ مدنی پھول

- (۱) جو شخص اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم سے سب سے زیادہ محبت رکھتا ہے، مسلمانوں سے صرف رضائے الہی کے لئے محبت رکھتا ہے اور کفر سے ایسی نفرت ہو کہ اس کی طرف جانے کے بجائے آگ میں جانا منظور ہو، تو ایسا بندہ مومن ایمان کی مٹھاس کو پالیتا ہے۔
- (۲) سب سے بڑھ کر محبت حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے کرنی چاہیے کیونکہ بندے کسی سے بھی عقل، حواس اور مروت وغیرہ کے سبب محبت کرتا ہے، عقل حواس، ایمان، مروت یہ سب اس بات کا تقاضا کرتے ہیں کہ مخلوق میں سب سے زیادہ محبت نبی آخر الزماں سرورِ ذیشانِ رحمتِ عالمیاں صَلَّی اللہُ تَعَالٰی عَلَیْہِ وَاٰلِہٖ وَسَلَّم سے ہونی چاہیے۔
- (۳) مخلوق میں سے زیادہ حسین، انسانوں کے سب سے زیادہ خیر خواہ، سب سے زیادہ متقی و پرہیز گار ہمارے پیارے آقا مدینے والے مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہیں۔
- (۴) جس کو جو بھی ملتا ہے بارگاہِ الہی سے ملتا ہے لیکن حضور نبی رحمت، قاسمِ نعمت صَلَّی اللہُ تَعَالٰی عَلَیْہِ وَاٰلِہٖ وَسَلَّم کے واسطے اور وسیلے سے ملتا ہے۔
- (۵) جسے اللہ عَزَّوَجَلَّ اور اس کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم سے جتنی زیادہ محبت ہوگی اسے کفر سے اتنی ہی زیادہ نفرت ہوگی۔

اللہ عَزَّوَجَلَّ ہمیں اپنی اور اپنے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی سچی محبت عطا فرمائے، اپنے مسلمان بھائیوں سے رضائے الہی کے لئے محبت رکھنے کی توفیق عطا فرمائے، دین اسلام کی محبت میں مزید

پختگی اور ایمان کی مٹھاس عطا فرمائے اور ہمارا خاتمہ ایمان پر فرمائے۔

آمِينَ بِحَاذِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

سایہ عرش کسے ملے گا؟

حدیث نمبر: 376

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: سَبْعَةٌ يُظِلُّهُمْ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ: إِمَامٌ عَادِلٌ وَشَابٌّ نَشَأَ فِي عِبَادَةِ اللَّهِ عَزَّ وَجَلَّ وَرَجُلٌ مَلَاقَتْهُ الْمَسَاجِدُ وَرَجُلَانِ تَحَابَّانِ فِي اللَّهِ اجْتَبَعَا عَلَيْهِ وَتَفَرَّقَا عَلَيْهِ وَرَجُلٌ دَعَتْهُ امْرَأَتُهُ ذَاتُ حُسْنٍ وَجَبَلَ فَقَالَ: إِنِّي أَخَافُ اللَّهَ وَرَجُلٌ تَصَدَّقَ بِصَدَقَةٍ فَأَخْفَاهَا حَتَّى لَا تَعْلَمَ شِبَالُهُ مَا تُنْفِقُ بَيْنَهُ وَرَجُلٌ ذَكَرَ اللَّهَ خَالِيًا فَفَاضَتْ عَيْنَاهُ^(۱)

ترجمہ: حضرت سیدنا ابو ہریرہ رَضِيَ اللَّهُ تَعَالَى عَنْهُ سے مروی ہے کہ دو عالم کے مالک و مختار، مکی مدنی سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”سات آدمی ایسے ہیں جنہیں اللہ عَزَّ وَجَلَّ اس دن اپنے عرش کے سائے میں رکھے گا جس دن اس کے عرش کے سائے کے علاوہ کوئی سایہ نہ ہوگا: (1) عادل حکمران (2) وہ نوجوان جس کی جوانی عبادتِ الہی میں گزری (3) وہ شخص جس کا دل مساجد میں لگا رہے (4) وہ دو شخص جو اللہ عَزَّ وَجَلَّ کے لیے محبت کریں، اسی کی محبت پر ایک دوسرے سے ملیں اور جدا ہوں۔ (5) وہ شخص جسے حسن و جمال والی عورت (برائی کے لئے) بلائے تو وہ کہہ دے کہ میں اللہ عَزَّ وَجَلَّ سے ڈرتا ہوں۔ (6) وہ شخص جو اس طرح چھپا کر صدقہ کرے کہ اس کے بائیں ہاتھ کو پتا ہی نہ چلے کہ دائیں ہاتھ نے راہِ خدا میں کیا خرچ کیا۔ (7) جو تنہائی میں اللہ عَزَّ وَجَلَّ کا ذکر کرے اور اس کی آنکھوں سے آنسو جاری ہو جائیں۔“

(1) عدل و انصاف کرنے والا حکمران:

میٹھے میٹھے اسلامی بھائیو! عدل و انصاف وہ خوبی ہے جس سے ایک بہترین معاشرے کا نظام بنتا ہے، حقوق کی حفاظت اور جرائم کی روک تھام ہوتی ہے، امن و امان اور اتحاد کی فضا قائم ہوتی ہے، دشمنوں پر

① ... بخاری، کتاب الزکوٰۃ باب الصدقة باليمين، ۱/۸۰، حدیث: ۱۲۳۳۔

بہت طاری ہوتی ہے، آپس کے جھگڑوں اور بگاڑ سے حفاظت رہتی ہے۔ الغرض جہاں عدل و انصاف سے کام لیا جائے وہ جگہ امن و سلامتی کا گہوارہ بن جاتی ہے۔ عادل بادشاہ مخلوق پر اللہ عَزَّوَجَلَّ کی رحمت ہے جس کے سائے میں مخلوق آرام پاتی ہے، وہ اپنی رعایا کے لئے مہربان والد کی طرح ہے اس کا احترام لازم ہے۔ احادیث مبارکہ میں عدل و انصاف کرنے والے حکمرانوں کے بہت سے فضائل بیان فرمائے گئے ہیں۔ چنانچہ فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہے: ”بروزِ قیامت اللہ عَزَّوَجَلَّ کے نزدیک لوگوں میں سب سے زیادہ پیار اور سب سے زیادہ قُرب حاصل کرنے والا عادل بادشاہ ہو گا اور سب سے زیادہ ناپسند اور سب سے زیادہ بعد یعنی دُوری حاصل کرنے والا ظالم بادشاہ ہو گا۔“ (۱)

عادل حکمران نور کے منبروں پر:

عَلَّامَہ أَبُو الْحَسَنِ بِطَال رَحْمَةُ اللہِ تَعَالٰی عَلَیْہِ فرماتے ہیں: ”جو دو یا دو سے زیادہ لوگوں پر حاکم بنا اور اس نے ان کے درمیان عدل و انصاف سے کام لیا تو اسے یہ فضیلت حاصل ہو گی۔ حدیث پاک میں ہے: تم سب نگہبان ہو اور تم سے تمہارے ماتحتوں کے بارے میں پوچھا جائے گا۔ ایک اور حدیث پاک میں ہے: جو اپنی رعایا اور اہل و عیال میں عدل و انصاف کریں وہ بروزِ قیامت رَحْمَنُ عَزَّوَجَلَّ کے دائیں جانب نور کے منبروں پر ہوں گے۔“ (۲)

(۲) جوانی میں عبادت کی فضیلت:

واضح رہے کہ عبادت ہر عمر میں فضیلت والی اور باعثِ اجر و ثواب ہے لیکن جوانی میں عبادت کی بہت اہمیت بیان کی گئی ہے کیونکہ جوانی میں عبادت بہت مشکل اور نفس پر بہت گراں ہوتی ہے، اس وقت گناہوں کے مواقع کثیر ہوتے ہیں، شہوت اور برائی کی طرف ابھارنے والی قوت کا غلبہ ہوتا ہے۔ تو جوان تمام رُکاوٹوں کے باوجود اپنی جوانی کو رضائے الہی والے کاموں میں صرف کرے اور اس کی بارگاہ میں تائب ہو تو وہ واقعی اعلیٰ فضیلت کا مستحق ہے۔

① ... ترمذی، کتاب الاحکام، باب ما جاء فی الامام العادل، ۳/۶۳، حدیث: ۱۳۳۴۔

② ... شرح بخاری لابن بطال، کتاب المحاربین، باب من فضل ترک الفواحش، ۸/۴۲۶۔

زمین و آسمان کے درمیان ستر قندیلیں:

مبلغ اسلام شیخ شعیب حریش رَحْمَةُ اللّٰهِ تَعَالٰی عَلَیْہِ فرماتے ہیں: ”اللہ عَزَّوَجَلَّ کی بندے سے محبت اس وقت ہوتی ہے جبکہ وہ جوانی میں توبہ کرنے والا ہو کیونکہ نوجوان تراور سرسبز ٹہنی کی طرح ہوتا ہے۔ جب وہ اپنی جوانی اور ہر طرف سے شہوات و لذات سے لطف اٹھانے اور ان کی رغبت پیدا ہونے کی عمر میں توبہ کرتا ہے اور یہ ایسا وقت ہوتا ہے کہ دنیا اس کی طرف متوجہ ہوتی ہے۔ اس کے باوجود محض رضائے الہی کے لئے وہ ان تمام چیزوں کو ترک کر دیتا ہے تو اللہ عَزَّوَجَلَّ کی محبت کا مستحق بن جاتا ہے اور اس کے مقبول بندوں میں اس کا شمار ہونے لگتا ہے۔ منقول ہے کہ ”ایک نوجوان جب توبہ کر کے اللہ عَزَّوَجَلَّ کی طرف رجوع کرتا ہے تو اس کے لئے زمین و آسمان کے درمیان ستر 70 قندیلیں روشن کی جاتی ہیں اور ملائکہ صف بستہ ہو کر بلند آواز سے تسبیح تقدیس کرتے ہوئے اسے مبارک باد دیتے ہیں۔ جب ابلیس لعین اس کو سنتا ہے تو کہتا ہے: ”کیا خبر ہے؟“ آسمان سے ایک منادی ندا دیتا ہے: ”ایک بندے نے اللہ عَزَّوَجَلَّ سے صلح کر لی ہے۔“ تو ابلیس ملعون اس طرح گھمکتا ہے جس طرح نمک پانی میں پگھلتا ہے۔“ (۱)

بارگاہِ الہی کا پسندیدہ نوجوان:

جوانی کی عبادت رب تعالیٰ کو بہت پسند ہے، جوانی کی عبادت بڑھاپے کی عبادت سے افضل ہے۔ جوانی میں عبادت اور توبہ کے بہت فضائل بیان فرمائے گئے ہیں۔ چنانچہ اللہ عَزَّوَجَلَّ کے محبوب، داناے غُیوب، مُنَزَّہ عَنِ الْغُیُوب صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: ”اللہ عَزَّوَجَلَّ اس نوجوان کو پسند فرماتا ہے جس نے اپنی جوانی اطاعتِ الہی میں گزاری۔“ (۲)

جوانی میں عبادت کر لیجئے:

بیٹھے بیٹھے اسلامی بھائیو! مذکورہ حدیثِ پاک میں جہاں جوانی میں عبادت کی فضیلت بیان ہوئی وہیں

①... کاتبیں اور نصیحتیں، ص ۶۷۔

②... حلیۃ الاولیاء، عبدالمالک بن عمر بن عبدالعزیز ۳۹۴/۵، حدیث: ۷۴۹۶۔

ہمیں اس بات کی طرف بھی بھارا جا رہا ہے کہ ہم اپنی جوانی میں ہی رب تعالیٰ کی بارگاہ میں تائب ہو جائیں، گناہوں کو چھوڑ کر نیکیوں میں مصروف ہو جائیں کیونکہ نیکیاں کرنے کی حقیقی عمر جوانی ہی ہے کہ بڑھاپے میں تو عموماً نیکیاں کرنے کی وہ ہمت ہی باقی نہیں رہتی۔ شہزادہ اعلیٰ حضرت حضرت علامہ مولانا محمد مصطفیٰ رضا خان نوری عَلَیْہِ رَحْمَةُ اللہِ الْقَوِیِ جوانی میں عبادت و ریاضت کی نہایت ہی خوبصورت انداز میں ترغیب دلاتے ہوئے کیا خوب ارشاد فرماتے ہیں:

ریاضت کے یہی دن ہیں بڑھاپے میں کہاں ہمت
جو کچھ کرنا ہو اب کر لو ابھی نوری جواں تم ہو

مُفَسِّرُ شَیْرِ مُحَمَّدٍ کَبِیْرُ حَکِیْمِ الْأُمَمِ مُفْتِیْ اَحمَد یار خان عَلَیْہِ رَحْمَةُ الْحَنَّانِ فرماتے ہیں:
کر جوانی میں عبادت کا بلی اچھی نہیں..... جب بڑھاپا آگیا پھر بات بن پڑتی نہیں
ہے بڑھاپا بھی غنیمت جب جوانی ہو چکی..... یہ بڑھاپا بھی نہ ہو گا موت جس دم آگئی
(3) مسجد سے قلبی لگاؤ:

میٹھے میٹھے اسلامی بھائیو! مسجد اللہ عَزَّوَجَلَّ کا گھر ہے۔ مسجد میں عبادت کی نیت سے بیٹھنا بھی ثواب ہے۔⁽¹⁾ مسجد میں پابندی سے حاضری دینے والے کے بارے میں فرمایا گیا کہ اس کے ایمان کی گواہی دو۔⁽²⁾ ایک نماز کے بعد دوسری نماز کے انتظار میں بیٹھنے والے کو نماز کا ثواب ملتا ہے۔⁽³⁾ فرشتوں کی صحبت نصیب ہوتی ہے۔⁽⁴⁾ فرشتے اس کے لئے استغفار کرتے ہیں۔⁽⁵⁾ الغرض مسجد سے محبت کرنے والے کو دین و دنیا کی بے شمار بھلائیاں نصیب ہوتی ہیں۔ عَلَّامَہ مَلَّاعِلِی قَادِرِی عَلَیْہِ رَحْمَةُ اللہِ الْبَارِی فرماتے ہیں: ”جس کا دل مسجد میں لگا رہے تو اللہ عَزَّوَجَلَّ کے گھر سے دائمی محبت کے صلے میں اسے اس دن عرش الہی کے سائے میں

1... احیاء العلوم، کتاب النیۃ۔ الخ، بیان تفصیل اعمال۔ الخ، ۹۶/۵۔

2... ترمذی، ابواب الایمان، باب ساجد فی حرمة الصلاة، ۳/۲۸۰، حدیث: ۲۲۲۶۔

3... بخاری، کتاب الاذان، باب فضل صلاة الجماعة، ۱/۲۳۲، حدیث: ۶۴۷۔

4... مستدرک حاکم، کتاب التفسیر، ۳/۱۶۲، حدیث: ۳۵۵۹۔

5... بخاری، کتاب الاذان، باب من جلس فی المسجد۔ الخ، ۱/۲۳۶، حدیث: ۲۵۹۔

جگہ دی جائے گی جس دن عرش کے سائے کے سوا کوئی سایہ نہ ہو گا۔ مؤمن مسجد میں ایسے خوش رہتا ہے جیسے مچھلی پانی میں اور منافق کی حالت مسجد میں ایسی ہوتی ہے جیسے پرندے کی حالت پنجرے میں۔“ (۱) مرآۃ المناجیح میں ہے: ”صوفیاء فرماتے ہیں کہ مؤمن مسجد میں ایسا ہوتا ہے جیسے مچھلی پانی میں اور منافق ایسا جیسے چڑیا پنجرے میں۔ اسی لیے نماز کے بعد بلا وجہ فوراً مسجد سے بھاگ جانا اچھا نہیں۔ خدا توفیق دے تو مسجد میں پہلے آؤ اور بعد میں جاؤ اور جب باہر ہو تو کان اذان کی طرف لگے رہیں کہ کب اذان ہو اور مسجد کو جائیں۔“ (۲)

مسجد سے متعلق مختلف امور کے فضائل:

میٹھے میٹھے اسلامی بھائیو! مسجد کی طرف چلنا، اس میں نماز ادا کرنا، اسے اپنا ٹھکانا بنالینا، مسجد سے محبت کرنا بھی عبادت ہے، احادیث مبارکہ میں ان تمام امور کی بہت فضیلت بیان فرمائی گئی ہے۔ چنانچہ 9 فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم پیش خدمت ہیں: (1) ”مسجد کی طرف چلنا اور اس میں نماز پڑھنا بھی عبادت ہے۔“ (۲) (3) ”کیا میں تمہاری ایسے عمل کی طرف رہنمائی نہ کروں جس کے سبب اللہ عَزَّوَجَلَّ خطاؤں کو مٹاتا ہے اور گناہوں کو معاف فرما دیتا ہے۔“ عرض کی گئی: ”کیوں نہیں، یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم!“ تو ارشاد فرمایا: ”دشواری کے وقت کامل وضو کرنا اور مسجد کی طرف کثرت سے آنا اور ایک نماز کے بعد دوسری نماز کا انتظار کرنا۔“ (4) (3) ”مشقت کے وقت کامل وضو کرنا اور مسجد کی طرف کثرت سے آمد و رفت اور ایک نماز کے بعد دوسری نماز کا انتظار کرنا گناہوں کو اچھی طرح دھو دیتا ہے۔“ (5) (4) ”مسجد ہر پرہیزگار کا گھر ہے اور جس کا گھر مسجد ہو اللہ عَزَّوَجَلَّ اسے راحت، رحمت اور پل صراط سے باحفاظت گزار کر اپنی رضا والے گھر جنت کی ضمانت دیتا ہے۔“ (6) (5) ”بے شک اللہ عَزَّوَجَلَّ کے گھروں کو آباد کرنے والے

۱... برقاۃ المفاتیح، کتاب الصلوۃ، باب المساجد ومواضع الصلوۃ، ۲/۳۰۵ تحت الحدیث: ۷۰۱۔

۲... مرآۃ المناجیح، ۱/۳۳۵۔

۳... نسائی، کتاب الطہارۃ، باب مسح الاذنین مع الراس، ص ۲۵، حدیث: ۱۰۳۔

۴... صحیح ابن حبان، کتاب الطہارۃ، باب فضل الوضوء، ۲/۱۸۸، حدیث: ۱۰۳۶۔

۵... مستدرک حاکم، کتاب الطہارۃ، باب فضیلتہ تحیۃ الوضوء، ۱/۳۲۲، حدیث: ۴۶۸۔

۶... مجمع الزوائد، کتاب الصلوۃ، باب لزوم المسجد، ۲/۱۴۳، حدیث: ۲۰۲۶۔

ہی اللہ والے ہیں۔“ (۱) (۶) ”جو مسجد سے محبت کرتا ہے اللہ عَزَّوَجَلَّ اسے اپنا محبوب بنالیتا ہے۔“ (۲) (۷) ”جب کوئی بندہ ذکر و نماز کے لئے مسجد کو ٹھکانا بنالیتا ہے تو اللہ عَزَّوَجَلَّ اس سے ایسے خوش ہوتا ہے جیسے لوگ اپنے گمشدہ شخص کی اپنے ہاں آمد پر خوش ہوتے ہیں۔“ (۳) (۸) ”بے شک شیطان ریوڑ کے بھیڑیے کی طرح ایک بھیڑیا ہے جو پیچھے رہ جانے والی تنہا بھیڑ کو پکڑتا ہے، لہذا گھائیوں سے بچتے رہو اور جماعت، عام لوگوں اور مسجد سے تعلق کو اپنے اوپر لازم کر لو۔“ (۴) (۹) ”بے شک کچھ لوگ (گویا) مساجد کے ستون ہوتے ہیں، ملائکہ ان کے ہم نشین ہوتے ہیں اگر وہ غائب ہو جائیں تو ملائکہ انہیں تلاش کرتے ہیں اور اگر بیمار ہوں تو ان کی عیادت کرتے ہیں اور اگر انہیں کوئی حاجت درپیش ہو تو ان کی مدد کرتے ہیں۔“ (۵)

(۴) مسلمانوں سے رضائے الہی کے لئے محبت:

میٹھے میٹھے اسلامی بھائیو! ہر مسلمان کو اپنے کریم رب عَزَّوَجَلَّ سے محبت ہے۔ اس محبت کا تقاضا یہ ہے اس کے نیک بندوں سے بھی محبت کی جائے کیونکہ بندہ جس سے محبت کرتا ہے اس سے تعلق رکھنے والی ہر شے سے محبت کرتا ہے۔ اللہ عَزَّوَجَلَّ کے نیک بندوں سے محبت قُربِ الہی کا باعث ہے۔ اللہ عَزَّوَجَلَّ کے لئے دوستی کرنے والوں کو بے شمار دینی و دنیوی نعمتیں عطا کی جاتی ہیں۔ بروزِ قیامت وہ نور کے منبروں پر ہوں گے، انہیں اللہ عَزَّوَجَلَّ کی خوشنودی حاصل ہوگی۔ عَلَّامَہ أَبُو الْحَسَنِ ابْنِ بَطَّال رَحْمَةُ اللہِ تَعَالٰی عَلَیْہِ فرماتے ہیں کہ امام مالک عَلَیْہِ رَحْمَةُ اللہِ تَعَالٰی نے ارشاد فرمایا: ”اللہ عَزَّوَجَلَّ کے لئے محبت اور اسی کی خاطر کسی سے نفرت فرض ہے۔ حضور نبی کریم رُفَّ رَحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”جو دو شخص رضائے الہی کے لئے آپس میں محبت رکھیں اُن میں سے افضل وہ ہے جس کی محبت زیادہ ہو۔“ ہمارے پیارے آقا مدینے والے مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حضرت سَیِّدُنَا ابو زَرِّین رَضِیَ اللہُ تَعَالٰی عَنْہُ سے ارشاد فرمایا:

۱... معجم اوسط، ۵۸/۲، حدیث: ۲۵۰۲۔

۲... معجم الزوائد، کتاب الصلوٰۃ، باب لزوم المساجد، ۱۲۵/۲، حدیث: ۲۰۳۱۔

۳... ابن ماجہ، کتاب المساجد والجماعات، باب لزوم المساجد، ۲۳۸/۱، حدیث: ۸۰۰۔

۴... سند امام احمد، مسند الانصاف، حدیث معاذ بن جبل، ۲۳۸/۸، حدیث: ۲۲۰۹۰۔

۵... مستدرک حاکم، کتاب التفسیر، ۱۶۲/۳، حدیث: ۳۵۹۹۔

”اے رزین! جب تو تنہائی میں ہو تو ذکرِ الہی کر لیا کر اور اللہ عَزَّوَجَلَّ ہی کے لئے محبت اور اسی کے لئے کسی سے بغض رکھ، بے شک! جب کوئی مسلمان اللہ عَزَّوَجَلَّ کے لیے اپنے مسلمان بھائی سے ملاقات کے لئے جاتا ہے تو ستر ہزار فرشتے اسے الوداع کرتے ہیں اور کہتے ہیں: اے اللہ عَزَّوَجَلَّ! اس نے تیری خوشنودی کے لئے اپنے بھائی سے اچھا سلوک کیا ہے تو بھی اس سے اچھا سلوک فرما۔“ ایک اور حدیث پاک میں ہے کہ ”جب کوئی اپنے بھائی کی غیر موجودگی میں اس کے لئے دعا کرتا ہے تو فرشتے اس کی دعا پر آمین کہتے ہیں۔“ (۱)

جنتی بالاخانوں کے رہائشی:

سیدنا ابو ہریرہ رَضِیَ اللہ تَعَالٰی عَنْہُ سے روایت ہے کہ ہم حضور نبی رحمت شَفِیعِ اُمّت صَلَّی اللہ تَعَالٰی عَلَیْہِ وَاٰلِہٖ وَسَلَّم کے ساتھ تھے تو آپ صَلَّی اللہ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”بے شک! جنت میں یا قوت کے ستون ہیں، جن پر زبرجد کے بالاخانے ہیں، جن کے دروازے کھلے ہوئے ہیں، وہ روشن ستاروں کی طرح چمکتے ہیں۔“ صحابہ کرام عَلَیْہِمُ الرِّضْوَانُ نے عرض کی: ”یا رسول اللہ صَلَّی اللہ تَعَالٰی عَلَیْہِ وَاٰلِہٖ وَسَلَّم! ان بالاخانوں میں کون رہیں گے؟“ ارشاد فرمایا: ”جو اللہ کیلئے آپس میں محبت رکھتے ہیں اور اسی کے لئے آپس میں بیٹھتے اور ملاقات کرتے ہیں۔“ (۲)

رب تعالیٰ کے لیے محبت کرنے کا معنی:

مُفَسِّرِ شَہِیْرِ مَحَبَّتِ کَبِیْرِ حَکِیْمِ الْاُمَمِ مُتَّقِیِ اَحْمَدِ یَارِ خَانَ عَلَیْہِ رَحْمَةُ الْحَنَّانِ فرماتے ہیں: ”جس کی محبت سے رب راضی ہو اس سے محبت کریں اور جس کی نفرت سے رب راضی ہو اس سے نفرت کریں۔ بے دین اور بد عمل اولاد سے نفرت، متقی اجنبی سے محبت عبادت ہے۔ یونہی گہرے دوست کی بدعتیگی پر واقف ہو کر اس سے الگ ہو جانا اور جانی دشمن کے تقویٰ پر خبردار ہو کر اس کا دوست بن جانا بہترین عمل ہے۔“ (۳)

(۵) خوفِ خدا کی وجہ سے پاک دامنی:

جب کوئی حسین و جمیل، حسب نسب والی عورت کسی کو برائی کی طرف بلائے تو برائی سے بچنا بہت

① ... شرح بخاری لابن بطال، کتاب المعاین، باب من فضل ترک الفواحش، ۸/۴۲۷۔

② ... شعب الایمان، باب قصۃ ابراہیم فی المعانقۃ۔ الخ، ۱/۳۸۷، حدیث: ۹۰۰۲۔

③ ... مرآۃ المناجیح، ۱/۳۳۵۔

مشکل ہے کیونکہ ایسی عورت تک رسائی بہت مشکل ہوتی ہے اور جب وہ خود ہی برائی کی طرف بلائے تو اس وقت گناہ سے وہی بچ سکتا ہے جس پر خوفِ خدا کا غلبہ ہو، جو جلوت و خلوت میں اپنے رب عَزَّوَجَلَّ سے ڈرتا ہو۔ ایسے متقی و پرہیز گار شخص کو اللہ عَزَّوَجَلَّ بروزِ قیامت اپنے عرش کے سائے میں جگہ عطا فرمائے گا۔

عَلَّامُہ أَبُو الْحَسَنِ ابْنِ بَطَّال رَحْمَةُ اللہِ تَعَالٰی عَلَیْہِ فَرَمَاتے ہیں: ”اس موقع پر گناہ سے وہی بچ سکتا ہے جس پر اللہ عَزَّوَجَلَّ اپنا فضل و کرم اور احسان فرمائے اور وہ تنہائی میں بھی اپنے رب کریم سے ڈرتا ہو۔ چنانچہ قرآن مجید فرقانِ حمید میں اللہ عَزَّوَجَلَّ ارشاد فرماتا ہے:

وَأَمَّا مَنْ خَافَ مَقَامَ رَبِّهِ وَنَهَى النَّفْسَ
عَنِ الْهَوَىٰ ۖ فَإِنَّ الْجَنَّةَ هِيَ الْمَأْوَىٰ ۝۳۱

(پ ۲۰، النازعات: ۴۰، ۴۱)

ایک اور مقام پر اللہ عَزَّوَجَلَّ ارشاد فرماتا ہے:

وَلِمَنْ خَافَ مَقَامَ رَبِّهِ جَنَّاتٌ ۝۳۲

(پ ۲۷، الرحمن: ۴۶)

ترجمہ کنز الایمان: اور وہ جو اپنے رب کے حضور کھڑے ہونے سے ڈرا اور نفس کو خواہش سے روکا تو بے شک جنت ہی ٹھکانا ہے۔

ترجمہ کنز الایمان: اور جو اپنے رب کے حضور کھڑے ہونے سے ڈرے اس کے لئے دو جنتیں ہیں۔

حضرت سیدنا کعب احبار رَضِيَ اللہُ تَعَالٰی عَنْہُ سے مروی ہے کہ جنت میں موتیوں سے بنا ایک گھر ہے جس میں ستر ہزار 70000 محل ہیں، ہر محل میں ستر ہزار 70000 گھر اور ہر گھر میں ستر ہزار 70000 کمرے ہیں۔ اس میں صرف انبیاء، شہداء، صدیقین، عادل حکمران اور محکم فی النفس ہی داخل ہوں گے۔ حضرت سیدنا سلمہ رَضِيَ اللہُ تَعَالٰی عَنْہُ نے حضرت سیدنا عبید رَضِيَ اللہُ تَعَالٰی عَنْہُ سے پوچھا کہ محکم فی النفس کون ہے؟ فرمایا: ”وہ شخص جو بدکاری یا حرام مال کا طالب ہو لیکن جب بدکاری یا حرام مال پر قادر ہو جائے تو خوفِ خدا کے سبب حرام سے باز رہے۔“ (۱)

اللہ تعالیٰ کی بارگاہ میں حاضری کا خوف:

حضرت سیدنا حسن بصری رَحْمَةُ اللہِ تَعَالٰی عَلَیْہِ فَرَمَاتے ہیں کہ ایک فاحشہ عورت کے بارے میں کہا

۱... شرح بخاری لابن بطال، کتاب المحاوین، باب من فضل ترک الفواحش، ۴۲۸/۸۔

جاتا تھا کہ دنیا کا تنہائی حسن اس کے پاس ہے۔ وہ اپنا آپ کسی کو سونپنے کا معاوضہ سو 100 دینار لیتی تھی۔ ایک مرتبہ ایک عابد کی نگاہ اس پر پڑ گئی اور وہ اس کا قرب پانے کے لئے بے چین ہو کر سو 100 دینار جمع کرنے میں مشغول ہو گیا۔ جب مطلوبہ رقم پوری ہو گئی تو وہ اس کے پاس پہنچا اور کہا کہ: ”تیرے حسن نے مجھے دیوانہ کر دیا ہے، میں نے تجھے حاصل کرنے کے لئے اپنے ہاتھ کی محنت سے یہ سو 100 دینار جمع کئے ہیں۔“ اس فاحشہ نے کہا: ”یہ میرے وکیل کو دے دو، تاکہ وہ پرکھ لے۔“ جب وکیل نے دینار پرکھ لئے تو اس نے عابد کو اندر آنے کی اجازت دے دی۔ جب وہ گناہ کے لئے فاحشہ کے نزدیک بیٹھا، تو اس پر اللہ تعالیٰ کی بارگاہ میں پیشی کا خوف غالب آ گیا اور وہ تھر تھر کانپنے لگا اور اس کی شہوت جاتی رہی۔ اس نے فاحشہ سے کہا: ”مجھے چھوڑ دے، میں واپس جانا چاہتا ہوں، اور یہ سو 100 دینار بھی تو ہی رکھ لے۔“ عورت نے کہا: ”یہ کیا؟ میں تجھے پسند آئی، تو نے اتنی محنت سے یہ دینار جمع کئے اور اب جبکہ تیری خواہش پوری ہونے میں کوئی رکاوٹ باقی نہیں رہی، تو واپس جانا چاہتا ہے؟“ عابد نے کہا: ”میں اپنے رب عَزَّوَجَلَّ کے سامنے کھڑا ہونے سے ڈر گیا ہوں، اس لئے میرا تمام عیش ہوا ہو گیا ہے۔“

وہ طوائف یہ بات سن کر بہت متاثر ہوئی، چنانچہ اس نے کہا کہ: ”اگر واقعی یہ بات ہے تو میرا خاوند تیرے علاوہ اور کوئی نہیں ہو سکتا۔“ عابد نے کہا: ”مجھے چھوڑ دے، میں یہاں سے جانا چاہتا ہوں۔“ عورت نے کہا: ”میں تجھے صرف اس شرط پر جانے دوں گی کہ تو مجھ سے شادی کر لے۔“ عابد نے کہا کہ: ”جب تک میں یہاں سے نکل نہ جاؤں، یہ ممکن نہیں۔“ عورت نے کہا کہ: ”ٹھیک ہے! لیکن اگر میں بعد میں تیرے پاس آؤں تو کیا تو مجھ سے شادی کر لے گا؟“ عابد نے کہا: ”ٹھیک ہے۔“ پھر اس عابد نے منہ چھپایا اور اپنے شہر کو نکل کھڑا ہوا۔ اس عورت نے بھی توبہ کی اور اس عابد کے شہر میں پہنچ گئی، جب وہ پتہ معلوم کرتی ہوئی عابد کے سامنے پہنچی تو اسے دیکھ کر اس عابد نے ایک زوردار چیخ ماری اور خوف خدا کے سبب اس کی روح قصصِ عنصری سے پرواز کر گئی۔ عورت نے لوگوں سے پوچھا کہ: ”اس کا کوئی قریبی رشتہ دار ہے؟“ بتایا گیا کہ: ”اس کا ایک بھائی ہے جو بہت غریب ہے۔“ عورت اس کے بھائی کے پاس پہنچی اور اس سے کہا کہ: ”میں تیرے بھائی کی محبت کی بناء پر تجھ سے شادی کرنا چاہتی ہوں۔“ چنانچہ انہوں نے شادی کر لی۔ پھر اس توبہ

کرنے والی عورت کے سات بیٹے ہوئے اور سب کے سب نیک و صالح بنے۔^(۱)

مرے اشک بہتے رہیں کاش ہر دم ترے خوف سے یا خدا یا الہی
ترے خوف سے تیرے ڈر سے ہمیشہ میں تھر تھر رہوں کانپتا یا الہی
اللہ عَزَّوَجَلَّ کی اُن پر رحمت ہو اور اُن کے صدقے ہماری مغفرت ہو۔ آمین

(6) صدقہ و خیرات میں ریاکاری سے اجتناب:

میٹھے میٹھے اسلامی بھائیو! نفلی صدقہ اس طرح دینا چاہیے کہ کسی کو کانوں کان خبر نہ ہو کہ اس میں اخلاص کی زیادتی اور ریاکاری کے اندیشے سے حفاظت ہے۔ جو اس طرح اخلاص کے ساتھ صدقہ دے گا اسے بروز قیامت عرش الہی کے سائے میں جگہ نصیب ہوگی۔ ہاں! فرض صدقات جیسے زکوٰۃ وغیرہ علانیہ طور پر دینا بہتر ہے تاکہ دوسروں کو ترغیب ہو اور اسلام کے بنیادی امور لوگوں پر ظاہر ہوں۔ مفسر شہیر محدث کبیر حکیم الامت مفتی احمد یار خان علیہ رحمۃ اللہ فرماتے ہیں: ”یہاں صدقہ نفلی مراد ہے صدقہ فرض اور چندے کے موقعہ پر صدقہ نفلی علانیہ دینا مستحب ہے، لہذا یہ حدیث اس آیت کے خلاف نہیں: ﴿إِنْ تُبْدُوا الصَّدَقَاتِ فَنَعِمَ﴾ (پ ۳، البقرہ: ۲۷۱) ترجمہ کنز الایمان: اگر خیرات علانیہ دو تو وہ کیا ہی اچھی بات ہے۔^(۲)

ریاکاری اعمال کی تباہ کاری کا بڑا سبب:

میٹھے میٹھے اسلامی بھائیو! کسی بھی نیک عمل کے اندر ریاکاری اس عمل کو تباہ و برباد کرنے کا بہت بڑا سبب ہے، ریاکاری نیک عمل کو ایسے کھا جاتی ہے جیسے آگ لکڑی کو۔ اپنے اعمال کو ریاکاری کی تباہ کاری سے محفوظ رکھیے کیونکہ ریاکاری کی تباہ کاریاں شمار سے باہر ہیں، ریاکاری سے عمل ضائع ہو جاتا ہے، ریاکاری کرنے والوں کو شیطان کا دوست فرمایا گیا ہے، جہنم کی ایک وادی ریاکاروں کا ٹھکانہ ہوگی، ریاکاروں کو کل بروز قیامت بہت حسرت و ندامت ہوگی، ریاکار کا کوئی عمل قبول نہیں ہوتا، جہنم میں ایک ایسی وادی ہے جس سے

۱۔۔۔ کتاب التواضع، توبۃ العابد والمرآۃ البغی، ص ۷۷، خوف خدا، ص ۱۰۲۔

۲۔۔۔ مرآۃ المناجیح، ۱/۳۳۶۔

خود جہنم بھی پناہ مانگتا ہے مگر ریاکاروں کو اس وادی میں داخل کیا جائے گا، کل بروز قیامت ریاکاروں کو ذلت و رسوائی کا عذاب دیا جائے گا، اللہ عَزَّوَجَلَّ نے ریاکار پر جنت کو حرام فرمایا دیا ہے، ریاکار تو جنت کی خوشبو بھی نہیں پائے گا، ریاکار زمین و آسمان دونوں میں ملعون ہے۔ الغرض ریاکاری اور دکھاوے میں کوئی بھلائی نہیں ہے، اللہ عَزَّوَجَلَّ کی راہ میں خرچ کرنا یقیناً باعث اجر و ثواب ہے لیکن خوب غور کر لیجئے کہ کہیں اس میں ریاکاری کا عنصر تو شامل نہیں ہے، ایسا نہ ہو کہ اجر و ثواب کی بجائے ذلت والے عذاب کا سامنا کرنا پڑ جائے، اللہ عَزَّوَجَلَّ ہمیں اخلاص کی دولت سے مالا مال فرمائے اور ریاکاری کی تباہ کاریوں سے محفوظ فرمائے۔ آمین^(۱)

چھپا کر صدقہ دینے کی فضیلت:

چھپا کر صدقہ دینے کے احادیث مبارکہ میں بہت فضائل بیان فرمائے گئے ہیں۔ چنانچہ چھپا کر صدقہ دینے سے متعلق تین فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ملاحظہ کیجئے: (۱) ”مکیاں برائی کے دروازوں سے بچاتی ہیں اور پوشیدہ صدقہ اللہ عَزَّوَجَلَّ کے غضب سے بچاتا ہے اور صلہ رحمی عمر میں اضافہ کر دیتی ہے۔“ (۲) (۲) ”اللہ عَزَّوَجَلَّ تین آدمیوں سے محبت فرماتا ہے اور تین کو ناپسند فرماتا ہے۔ جن لوگوں سے اللہ عَزَّوَجَلَّ محبت فرماتا ہے، ان میں سے ایک شخص تو وہ ہے کہ کسی قوم کے پاس کوئی شخص آیا اور اپنی رشتہ داری کے بجائے اللہ عَزَّوَجَلَّ کے نام پر ان سے سوال کیا لیکن انہوں نے اسے دینے سے منع کر دیا، اس کے بعد اُس کے پیچھے یہ شخص آیا اور چھپا کر اسے کچھ عطا کر دیا اور اس کے عطیہ کو اللہ عَزَّوَجَلَّ اور اس دینے والے کے سوا کوئی نہیں جانتا اور ایک قوم رات کو سفر پر نکلی یہاں تک جب نیند ان پر غالب آگئی اور وہ سو گئے تو ان میں سے ایک شخص کھڑا ہوا اور اللہ تعالیٰ کی بارگاہ میں گر گڑا نے لگا اور میری (یعنی کلام اللہ کی) آیتیں تلاوت کرنے لگا، تیسرا وہ شخص جس نے جنگ کے دوران دشمن کا سامنا کیا پھر انہیں شکست ہوئی مگر یہ شخص شہید ہونے یا فتح پانے تک پیچھے نہ ہٹا اور اللہ تعالیٰ کے تین ناپسندیدہ شخص یہ ہیں: بوڑھا زانی، متکبر فقیر اور ظالم مالدار۔“ (۳)

①... ریاکاری کی مزید معلومات کے لیے مکتبہ المدینہ کی مطبوعہ ۱۶۶ صفحات پر مشتمل کتاب ”ریاکاری“ کا مطالعہ کیجئے۔

②... معجم کبیر، ۲۶۱/۸، حدیث: ۸۰۱۴۔

③... ترمذی، کتاب صفة الجنة، ۲۵۶/۲، حدیث: ۲۵۷۷۔

(3) ”جب اللہ عَزَّوَجَلَّ نے زمین کو پیدا فرمایا تو وہ کانپنے لگی اور الٹ پلٹ ہونے لگی تو اللہ عَزَّوَجَلَّ نے پہاڑوں کی میخیں اس میں گاڑ دیں تو وہ ساکن ہو گئی۔ یہ دیکھ کر ملائکہ کو پہاڑوں کی طاقت پر تعجب ہوا اور انہوں نے عرض کیا: ”اے رب عَزَّوَجَلَّ! کیا تو نے پہاڑوں سے زیادہ طاقتور کوئی چیز پیدا فرمائی ہے؟“ اللہ عَزَّوَجَلَّ نے ارشاد فرمایا: ”ہاں! وہ لوہا ہے۔“ پھر فرشتوں نے عرض کیا: ”کیا لوہے سے قوی چیز بھی پیدا فرمائی ہے؟“ فرمایا: ”ہاں! وہ آگ ہے۔“ پھر ملائکہ نے عرض کیا: ”آگ سے بھی طاقتور چیز پیدا فرمائی ہے؟“ فرمایا: ”ہاں! وہ پانی ہے۔“ پھر ملائکہ نے عرض کیا: ”کیا پانی سے قوی چیز بھی پیدا فرمائی ہے؟“ فرمایا: ”ہاں! وہ ہوا ہے۔“ فرشتوں نے پھر عرض کیا: ”کیا ہوا سے قوی چیز بھی پیدا فرمائی ہے؟“ فرمایا: ”(ہاں) ابنِ آدم جب اپنے دائیں ہاتھ سے صدقہ دے اور بائیں ہاتھ کو خبر نہ ہو۔“^(۱)

مرا ہر عمل بس ترے واسطے ہو کر اخلاص ایسا عطا یا الہی

(7) تنہائی میں خوفِ خدا سے رونا:

میٹھے میٹھے اسلامی بھائیو! مذکورہ حدیثِ پاک میں جس آخری شخص کا ذکر ہے کہ کل بروز قیامت اللہ عَزَّوَجَلَّ اسے بھی اپنے عرش کے سائے میں جگہ عطا فرمائے گا وہ تنہائی میں ذکرِ اللہ کر کے خوفِ خدا کے سبب رونے والا شخص ہے۔ علامہ أَبُو الْحَسَنِ ابْنِ بَطَّال رَحْمَةُ اللہِ تَعَالٰی عَلَیْہِ فرماتے ہیں: ”اس میں خوفِ خدا سے رونے کی فضیلت کا بیان ہے۔ بندے کے لئے مستحب ہے کہ کچھ نہ کچھ وقت تنہائی میں گزارے تاکہ گناہوں پر شرمندگی ہو، اخلاص کے ساتھ اپنے رب کریم کی بارگاہ میں گریہ و زاری کر سکے، اپنی بخشش کے لئے خوب گڑ گڑائے کہ مُضْطَر کی دعا قبول ہوتی ہے۔ یہ نہ ہو کہ سارا وقت صرف اپنی ذات کے لئے غفلتوں میں صرف ہو جیسا کہ جانوروں کی حالت ہوتی ہے جو قیامت اور ساری مخلوق کے سامنے حساب کتاب جیسی ہولناکیوں سے بے خوف ہیں۔ تو جو ان ہولناکیوں سے محفوظ نہیں اسے چاہیے کہ خلوت میں خوب روئے، دنیوی زندگی کو قید خانہ محسوس کرے کیونکہ اسی میں گناہ سرزد ہوتے ہیں۔ حدیثِ پاک میں ہے: ”جو

۱...ترمذی، کتاب التفسیر، باب ۹۵/۵، حدیث: ۳۳۸۰۔

مسلمان اللہ عَزَّوَجَلَّ کے خوف سے روئے تو وہ جہنم میں داخل نہ ہوگا یہاں تک دودھ تھنوں میں واپس چلا جائے۔“ منقول ہے کہ حضرت سیدنا داود علیہ السلام نے بارگاہِ الہی میں عرض کی: ”اے اللہ عَزَّوَجَلَّ! جو تیرے خوف سے روئے یہاں تک کہ آنسو اس کے چہرے پر بہہ جائیں تو تو اسے کیا اجر عطا فرمائے گا؟“ ارشاد ہوا: ”میں اس کے چہرے کو جہنم کی لپٹ سے محفوظ رکھوں گا اور اسے گھبراہٹ والے دن (یعنی قیامت) سے امن عطا فرماؤں گا۔“^(۱)

خوفِ خدا سے رونے کے فضائل:

امیرِ اہلسنت دَامَتْ بَرَکَاتُہُمُ الْعَالِیَہ کی مایہ ناز تصنیف ”نیکی کی دعوت“ سے رونے کے چند فضائل پیش خدمت ہیں: ”میٹھے میٹھے اسلامی بھائیو! خوفِ خدا عَزَّوَجَلَّ اور عشقِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم میں رونا ایک عظیم الشان ”نیکی“ ہے، اس لئے حصولِ ثواب کی نیت سے اس نیکی کی ترغیب پر مبنی نیکی کی دعوت پیش کرتے ہوئے رونے کے فضائل بیان کئے جاتے ہیں۔ کاش! کہیں ہم بھی سنجیدگی اپنانے اور خوفِ خدا عَزَّوَجَلَّ و عشقِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم میں آنسو بہانے والے بنیں۔

رونے والی آنکھیں مانگو رونا سب کا کام نہیں ذکرِ محبت عام ہے لیکن سوزِ محبت عام نہیں

(۱) فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہے: ”جس مومن کی آنکھوں سے اللہ عَزَّوَجَلَّ کے خوف سے آنسو نکلتے ہیں اگرچہ کبھی کے سر کے برابر ہوں، پھر وہ آنسو اس کے چہرے کے ظاہری حصے کو پہنچیں تو اللہ عَزَّوَجَلَّ اُسے جہنم پر حرام کر دیتا ہے۔“^(۲) (۲) فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہے: ”وہ شخص جہنم میں داخل نہیں ہوگا جو اللہ تعالیٰ کے ڈر سے رویا ہو۔“^(۳) (۳) امیر المؤمنین حضرت سیدنا علی المرتضیٰ شیر خدا کَرَّمَ اللہُ تَعَالٰی وَجْہُہُ الْکَرِیْم فرماتے ہیں: ”جب تم میں سے کسی کو خوفِ خدا سے رونا آئے تو وہ آنسوؤں کو کپڑے سے صاف نہ کرے بلکہ رُخساروں پر بہہ جانے دے کہ وہ اسی حالت میں رب تعالیٰ کی بارگاہ میں

① ... شرح بخاری لابن بطال، کتاب المحاربین، باب من فضل ترک الفواحش، ۸/۲۲۶۔

② ... شعب الایمان، باب فی الخوف من اللہ تعالیٰ، ۱/۳۹۱، حدیث: ۸۰۲۔

③ ... شعب الایمان، باب فی الخوف من اللہ تعالیٰ، ۱/۳۸۹، حدیث: ۷۹۸۔

حاضر ہو گا۔“^(۱) (4) حضرت سیدنا کعب احبار رَحْمَةُ اللّٰهِ تَعَالٰی عَلَیْہِ فرماتے ہیں: ”جو شخص اللہ عَزَّوَجَلَّ کے ڈر سے روئے اور اُس کے آنسوؤں کا ایک قطرہ بھی زمین پر گر جائے تو آگ اُس (رونے والے) کو نہ چھوئے گی۔“^(۲)

(5) حضرت سیدنا عبد اللہ بن عمرو بن عاص رَضِیَ اللّٰہُ تَعَالٰی عَنْہُ فرماتے ہیں: ”اللہ عَزَّوَجَلَّ کے خوف سے آنسو کا ایک قطرہ بہنا میرے نزدیک ایک ہزار دینار صدقہ کرنے سے بہتر ہے۔“^(۳) (6) ”حضرت سیدنا ابراہیم خلیل اللہ عَلٰی نَبِیِّنَا وَعَلِیْہِ الصَّلٰوۃُ وَالسَّلَام جب نماز کے لئے کھڑے ہوتے تو خوفِ خدا کے سبب اِس قدر گریہ و زاری فرماتے (یعنی روتے) کہ ایک میل کے فاصلے سے ان کے سینے میں ہونے والی گڑ گڑاہٹ کی آواز سنائی دیتی۔“^(۴) (7) حضرت سیدنا یحییٰ عَلٰی نَبِیِّنَا وَعَلِیْہِ الصَّلٰوۃُ وَالسَّلَام جب نماز کے لئے کھڑے ہوتے تو (خوفِ خدا سے) اِس قدر روتے کہ دَرَخت اور مٹی کے ڈھیلے بھی ساتھ رونے لگتے حتیٰ کہ آپ کے والدِ محترم حضرت سیدنا زکریا عَلَیْہِ السَّلَام بھی دیکھ کر رونے لگتے یہاں تک کہ بے ہوش ہو جاتے۔ مسلسل بہنے والے آنسوؤں کے سبب حضرت سیدنا یحییٰ عَلَیْہِ السَّلَام کے رُخسارِ مبارک (یعنی بابرکت گالوں) پر زخم ہو گئے تھے۔“^(۵) (8) حضرت سیدنا یحییٰ عَلَیْہِ السَّلَام نے اپنے والدِ گرامی حضرت سیدنا زکریا عَلَیْہِ السَّلَام کے حوالے سے فرمایا: ”جَنّت اور دوزخ کے درمیان ایک گھاٹی ہے جسے وہی طے کر سکتا ہے جو بہت رونے والا ہو۔“^(۶)

جی چاہتا ہے پھوٹ کے روؤں ترے ڈر سے

اللہ! مگر دل سے قساوت نہیں جاتی

اللہ عَزَّوَجَلَّ ہمیں بھی اپنے خوف اور عشقِ رسول صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم میں رونا نصیب فرمائے۔

اٰمِیْن بِجَاہِ النَّبِیِّ الْاَمِیْن صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم

①... شعب الایمان، باب فی الخوف من اللہ تعالیٰ، ۱/۲۹۳، حدیث: ۸۰۸۔

②... درۃ الناصحین، المجلس الخامس والستون فی بیان البكاء، ص ۲۵۳۔

③... شعب الایمان، باب فی الخوف من اللہ تعالیٰ، ۱/۵۰۲، حدیث: ۸۳۲۔

④... احیاء العلوم، کتاب الخوف والرجاء، بیان احوال الانبیاء والملائکۃ علیہم الصلاۃ والسلام فی الخوف، ۲/۲۲۲۔

⑤... خوفِ خدا، ص ۲۵۔

⑥... شعب الایمان، باب فی الخوف من اللہ تعالیٰ، ۱/۲۹۳، حدیث: ۸۰۹۔

سایہ عرش کس کس کو ملے گا؟

میٹھے میٹھے اسلامی بھائیو! واضح رہے کہ مذکورہ بالا حدیث پاک میں فقط سات ایسے افراد کا ذکر ہے جنہیں کل بروز قیامت اللہ عَزَّوَجَلَّ اپنے عرش کے سائے میں جگہ عطا فرمائے گا، لیکن ان سات افراد کے علاوہ بھی کئی ایسے افراد ہیں جنہیں کل عرش کے سائے میں جگہ عطا فرمائی جائے گی۔ ان تمام افراد کی تفصیلات کے لیے دعوت اسلامی کے اشاعتی ادارے مکتبۃ المدینہ کی مطبوعہ ۸۸ صفحات پر مشتمل امام جلال الدین سیوطی شافعی عَلَیْہِ رَحْمَةُ اللہِ التَّوَّابِ کی کتاب ”تَبْهِيْدُ الْغَفْشِ فِي الْخِصَالِ الْمَوْجِبَةِ لِظِلِّ الْعَرْشِ“ ترجمہ بنام ”سایہ عرش کس کس کو ملے گا؟“ کا مطالعہ کیجئے۔



”بِسْمِ اللّٰهِ الرَّحْمٰنِ الرَّحِیْمِ“ کے 19 حروف کی نسبت سے حدیث مذکور اور اس کی وضاحت سے ملنے والے 19 مدنی پھول

- (1) کل بروز قیامت اللہ عَزَّوَجَلَّ کے عرش اور اس کی رحمت کے علاوہ کوئی سایہ نہ ہوگا، کئی ایسے خوش نصیب لوگ ہوں گے جنہیں اللہ عَزَّوَجَلَّ کے عرش کے سائے میں جگہ ملے گی۔
- (2) عدل و انصاف کی بدولت معاشرے کی اصلاح، حقوق کی حفاظت، جرائم کی روک تھام، امن و امان اور اتحاد کی فضا قائم ہوتی ہے، نیز عادل حکمران بھی کل بروز قیامت عرشِ الہی کے سائے میں ہوگا۔
- (3) عادل بادشاہ مخلوق پر اللہ عَزَّوَجَلَّ کی رحمت ہے جس کے سائے میں مخلوق آرام پاتی ہے۔
- (4) گناہوں کے مواقع میسر ہونے کے باوجود گناہوں سے بچ جانا یہ فضلِ خداوندی کی بدولت ممکن ہے۔
- (5) عبادتِ الہی بہر صورت محمود یعنی پسندیدہ ہے لیکن جوانی میں کی گئی عبادت بڑھاپے میں کی جانے والی عبادت سے بہت زیادہ افضل ہے، کیونکہ جوانی میں آزمائشیں زیادہ ہوتی ہیں، نیز اس وقت جسمانی طور پر بھی بندہ زیادہ قوی ہوتا ہے، جبکہ بڑھاپے میں کمزوری اور نقاہت طاری ہو جاتی ہے۔
- (6) مسجد کی طرف عبادت کی نیت سے چلنا، اس میں عبادت کرنا، اس کی زیارت کرنا، وہاں ذکر اللہ کرنا

نیز مسجد میں ہی پڑے رہنا بھی باعثِ اجر و ثواب ہے۔

(7) مؤمن مسجد میں ایسے ہے جیسے مچھلی پانی میں کہ اس کا پانی کے بغیر زندہ رہنا مشکل ہے، ویسے ہی حقیقی

مؤمن مسجد کے بغیر نہیں رہ سکتا، اس کا دل مسجد میں ہی لگتا ہے۔

(8) جس مؤمن کا دل مسجد میں ہی لگا رہے اسے بھی کل بروزِ قیامت عرشِ الہی کا سایہ نصیب ہو گا۔

(9) جو دو اشخاص اللہ عَزَّوَجَلَّ کی رضا کے لیے آپس میں محبت کرتے ہیں، اللہ عَزَّوَجَلَّ کی رضا کے لیے آپس

میں ملتے اور جدا ہوتے ہیں ایسے لوگ بھی کل بروزِ قیامت عرشِ الہی کے سائے میں ہوں گے۔

(10) اللہ عَزَّوَجَلَّ سے محبت کا مطلب یہ ہے کہ دل اللہ عَزَّوَجَلَّ کی رضا پر راضی رہے، جو کام اللہ عَزَّوَجَلَّ

کو پسند ہو یہ بھی اسے پسند کرے اور جو اللہ عَزَّوَجَلَّ کو ناپسند ہو یہ بھی اسے ناپسند کرے۔

(11) اللہ عَزَّوَجَلَّ سے محبت کا ایک تقاضا یہ بھی ہے کہ اس کے نیک بندوں سے محبت کی جائے۔

(12) جب کوئی اپنے مسلمان بھائی کی غیر موجودگی میں اس کے لئے دعا کرے تو فرشتے اُس کی دعا پر آمین

کہتے ہیں، لہذا ایسی دعا بارگاہِ الہی میں مقبول ہو جاتی ہے۔

(13) خلوت میں یادِ الہی کرتے ہوئے خوفِ خدا سے رونا بہت سعادت کی بات ہے، خوفِ خدا سے رونے

والوں کی احادیث میں بہت فضیلت بیان فرمائی گئی ہے۔

(14) جو شخص خلوت میں ذکرِ الہی کرے اور خوفِ خدا کے سبب روئے اسے بھی کل بروزِ قیامت عرشِ

الہی کے سائے میں جگہ نصیب ہو گی۔

(15) یہ بھی اللہ عَزَّوَجَلَّ کا اپنے بندے پر اس کا بہت بڑا فضل و کرم ہے کہ گناہ پر قادر ہونے کے باوجود وہ

خوفِ خدا کے سبب اسے ترک کر دے۔

(16) جسے کوئی مال و جمال والی عورت گناہ کے لیے بلائے لیکن وہ اللہ عَزَّوَجَلَّ کے خوف سے اس کے ساتھ

بدکاری کرنے سے باز رہے تو ایسا شخص بھی کل بروزِ قیامت عرشِ الہی کے سائے میں ہو گا۔

(17) اللہ عَزَّوَجَلَّ کی راہ میں اخلاص کے ساتھ صدقہ کرنا اور مال و دولت خرچ کرنا باعثِ اجر و ثواب ہے۔

(18) فرض صدقات اعلانیہ دینا اور نفلی صدقات چھپا کر دینا افضل ہے۔

(۱۹) ریاکاری کی تباہ کاریوں سے بچئے کہ ریاکاری نیک اعمال کو تباہ و برباد کر دیتی ہے۔

اللہ عَزَّوَجَلَّ سے دعا ہے کہ وہ ہمیں عدل و انصاف کرنے کی توفیق عطا فرمائے، اپنی جوانی کو عبادتِ الہی میں بسر کرنے کی توفیق عطا فرمائے، ہمارا دل مسجد میں لگائے، مساجد سے ہمیں محبت عطا فرمائے، ہمیں اللہ عَزَّوَجَلَّ کی رضا کے لیے محبت اور اسی کے لیے ملنے و جدا ہونے کی توفیق عطا فرمائے، ہمیں خلوت و جلوت دونوں میں اپنے خوف سے رونے کی توفیق عطا فرمائے، ہمیں بدکاری جیسی موذی بیماری سے محفوظ فرمائے، ہمیں اپنی راہ میں اخلاص کے ساتھ صدقہ کرنے اور مال و دولت خرچ کرنے کی توفیق عطا فرمائے۔

آمِينَ بِحَاجَةِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

روزِ قیامت عزّت افزائی

حدیث نمبر: 377

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ اللَّهَ تَعَالَى يَقُولُ يَوْمَ الْقِيَامَةِ: أَيُّنَ الْمُسْتَخَابُونَ بِجَلَالِي؟ أَلْيَوْمِ أُرْزِلُهُمْ فِي ظِلِّي يَوْمَ لَا ظِلَّ إِلَّا ظِلِّي. ^(۱)

ترجمہ: حضرت سیدنا ابو ہریرہ رَضِيَ اللَّهُ تَعَالَى عَنْهُ سے مروی ہے کہ نور کے پیکر، تمام نبیوں کے سرور صَلى اللہ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بے شک! اللہ عَزَّوَجَلَّ بروزِ قیامت فرمائے گا: کہاں ہیں میرے جلال کی وجہ سے آپس میں محبت رکھنے والے؟ آج میں انہیں اپنے (عرش کے) سائے میں رکھوں گا کہ آج میرے (عرش کے) سائے کے علاوہ کوئی سایہ نہیں ہے۔“

رب تعالیٰ کے استفسار فرمانے کی وجہ:

میٹھے میٹھے اسلامی بھائیو! حدیث مذکور میں اُن خوش نصیبوں کے لئے بشارت ہے جن کی آپس کی محبت صرف جلالِ الہی اور رضائے الہی کی وجہ سے ہو۔ اس محبت کی بدولت انہیں قیامت کے اس ہولناک اور وحشت والے دن عرش کا سایہ نصیب ہوگا، جب سورج ایک یا سوا میل پر رہ کر آگ برسا رہا ہوگا، تا جب

کی دہکتی ہوئی زمین پر ننگے پاؤں، ننگے بدن کھڑا کر دیا جائے گا اور اس دن اللہ عَزَّوَجَلَّ کے عرش اور اس کی رحمت کے سائے کے سوا کوئی سایہ نہ ہو گا۔ اللہ عَزَّوَجَلَّ کو ہر چیز کا علم ہے اس کے باوجود یہ فرمانا کہ میرے جلال کے سبب محبت کرنے والے کہاں ہیں؟ یہ اس لئے ہو گا تاکہ ساری مخلوق کے سامنے اُن خوش نصیبوں کی عزت افزائی ہو۔^(۱)

جلالِ الہی کی وجہ سے آپس میں محبت:

مذکورہ حدیث پاک میں اس بات کو بیان فرمایا گیا کہ جلالِ الہی کی وجہ سے محبت کرنے والے کہاں ہیں؟ یہاں جلالِ الہی سے کیا مراد ہے؟ شارحین نے اس کی مختلف توجیہات بیان فرمائی ہیں۔ چنانچہ عَلَّامَہ مُحَمَّدُ بْنُ عَلَّانِ شَافِعِی عَلَیْہِ رَحْمَةُ اللہِ الْقَوِی فرماتے ہیں: ”یعنی جن کی آپس کی محبت صرف اللہ عَزَّوَجَلَّ کی ہیبت اور اس کی تعظیم و فرمانبرداری کے لئے ہو کسی دنیوی یا اور کسی مقصد کے لئے نہ ہو۔“^(۲) عَلَّامَہ أَبُو ذَکْرِیَّا یَحْیٰی بْنُ شَرَفِ نَوَوِی عَلَیْہِ رَحْمَةُ اللہِ الْقَوِی فرماتے ہیں: ”یعنی میری عظمت اور میری اطاعت کے ساتھ محبت کرنے والے۔“^(۳) عَلَّامَہ عبد الرؤف مناوی عَلَیْہِ رَحْمَةُ اللہِ الْقَوِی فرماتے ہیں: ”یعنی کہاں ہیں وہ لوگ؟ جن کی محبت نفسانی و شیطانی خواہشات سے پاک تھی اور وہ ایک دوسرے سے محبت امور دنیا میں سے کسی دنیوی امر کی وجہ سے نہیں بلکہ میری اور میری رضا کے لیے کیا کرتے تھے۔“^(۴)

اللہ عَزَّوَجَلَّ کے سائے سے کیا مراد ہے؟

شرح صحیح مسلم میں ہے: قاضی عیاض مالکی عَلَیْہِ رَحْمَةُ اللہِ الْقَوِی فرماتے ہیں: ”اللہ عَزَّوَجَلَّ کے سائے سے مراد عرش کا سایہ ہے یعنی جن کی آپس کی محبت صرف رضائے الہی کے لئے ہوگی، کل بروز قیامت وہ عرش کے سائے میں ہوں گے تاکہ سورج کی تپش، محشر کی گرمی اور مخلوق کے سانسوں کی گرمی سے حفاظت میں

۱... دلیل الفالحین، باب فی فضل الحب فی اللہ والحث علیہ، ۲/۲۵۱، تحت الحدیث: ۳۷۷۔

۲... دلیل الفالحین، باب فی فضل الحب فی اللہ والحث علیہ، ۲/۲۵۱، تحت الحدیث: ۳۷۷۔

۳... شرح مسلم للنووی، کتاب البر والصلة والآداب، باب فی فضل الحب فی اللہ تعالیٰ، ۸/۱۲۳، الجزء السادس عشر۔

۴... فیض القدیر، ۲/۳۹۲، تحت الحدیث: ۱۹۲۷۔

رہیں۔ حضرت سیدنا عیسیٰ بن دینار عَلَیْہِ رَحْمَةُ اللہِ الْعَظْمَاءُ فرماتے ہیں: ”اللہ عَزَّوَجَلَّ کے سائے سے مراد اس کی پناہ ہے۔ یعنی بروز قیامت وہ اللہ عَزَّوَجَلَّ کی پناہ میں ہوں گے جس کی وجہ سے ناپسندیدہ اُمور سے محفوظ رہیں گے اور ایک معنی یہ بھی بیان کیا گیا ہے کہ اللہ عَزَّوَجَلَّ کے سائے سے مراد راحت و سکون ہے یعنی بروز قیامت اللہ عَزَّوَجَلَّ انہیں راحت و سکون عطا فرمائے گا۔“ (۱)

روزِ قیامت پر نور چہرے اور بے خوف لوگ:

میٹھے میٹھے اسلامی بھائیو! جن مسلمانوں کی آپس کی محبت اللہ عَزَّوَجَلَّ کے قرآن کی وجہ سے ہو، آپس کی قرابت داری یا کسی مالی لین دین کی وجہ سے نہ ہو تو بروز قیامت ان پر انعام اکرام کی ایسی برسات ہوگی کہ انبیائے کرام عَلَیْہِمُ السَّلَام و شہداء عظام رَحِمَہُمُ اللہُ السَّلَام بھی ان پر رشک کریں گے۔ چنانچہ امیر المؤمنین حضرت سیدنا عمر فاروقِ اعظم رَضِیَ اللہُ تَعَالٰی عَنْہُ سے روایت ہے کہ حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اللہ عَزَّوَجَلَّ کے کچھ بندے وہ ہیں جو نہ تو نبی ہیں، نہ شہید، روزِ قیامت اُن کے مقام و مرتبے کو دیکھ کر حضراتِ انبیاء و شہداء بھی اُن پر رشک کریں گے۔“ عرض کی گئی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! ہمیں بھی ارشاد فرمائیے کہ وہ کون لوگ ہیں؟“ ارشاد فرمایا: ”وہ لوگ جو آپس کی قرابت داری اور مالی لین دین کے وجہ سے محبت نہیں کرتے بلکہ قرآن کی وجہ سے ایک دوسرے سے محبت کرتے ہیں۔ اللہ عَزَّوَجَلَّ کی قسم! اُن کے چہرے بھی نورانی ہوں گے اور وہ خود بھی پُر نور ہوں گے، جب تمام لوگ خوفزدہ ہوں گے تو انہیں کوئی خوف نہیں ہوگا اور جب تمام لوگ غمگین ہوں گے تو انہیں کوئی غم نہ ہوگا۔“ پھر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے یہ آیتِ مبارکہ تلاوت فرمائی:

اَلَا اِنَّ اَوْلٰیاءَ اللّٰهِ لَا خَوْفٌ عَلَیْہِمْ وَلَا
ہُمْ یَحْزَنُوْنَ ﴿۱۲﴾ (پ ۱۱، یونس: ۱۲)

ترجمہ: کفرِ الایمان: سن لو بے شک اللہ کے ولیوں پر نہ
کچھ خوف ہے نہ کچھ غم۔ (۲)

۱... شرح مسلم للنووی، کتاب البر والصلة والاداب، باب فی فضل الحب فی اللہ، ۸/۲۳، الجزء السادس عشر۔

۲... ابوداؤد، کتاب الاجارہ، باب فی الرهن، ۳/۲۰۲، حدیث: ۳۵۲۷۔



”عرش الہی“ کے 7 حروف کی نسبت سے حدیث مذکور اور اس کی وضاحت سے ملنے والے 7 مدنی پھول

- (1) کل بروز قیامت چند خوش نصیب لوگ ایسے بھی ہوں گے جن کی عزت افزائی کے لیے خود رب تعالیٰ انہیں یاد فرمائے گا اور ان کے لیے انعامات و اعزازات کا اعلان فرمائے گا۔
 - (2) جو لوگ دنیا میں فقط اللہ عَزَّوَجَلَّ کے جلال، اس کی عزت و عظمت، اس کی بڑائی اور اس کی رضا کے لیے آپس میں محبت کرتے ہوں گے تو رب تعالیٰ ان پر خصوصی انعامات و اکرام کی بارش فرمائے گا۔
 - (3) کل بروز قیامت انبیائے کرام عَلَیْهِمُ الصَّلَاةُ السَّلَامُ اور شہدائے عظام کو خصوصی مقام و مرتبہ عطا فرمایا جائے گا لیکن اللہ عَزَّوَجَلَّ کی رضا کے لیے محبت کرنے والوں کو وہ انعام و اکرام دیے جائیں گے کہ انبیاء اور شہداء بھی ان پر رشک کریں گے۔
 - (4) خالص رضائے الہی کے لئے وہی محبت ہوتی ہے جو ہر قسم کے دنیوی اغراض و مقاصد سے پاک ہو۔
 - (5) جو اللہ عَزَّوَجَلَّ کی رضا کے لیے ایک دوسرے سے محبت کرتے ہیں وہ اللہ عَزَّوَجَلَّ کے نیک اور متقی پرہیزگار بندے ہیں، قیامت کے دن جب تمام لوگ خوفزدہ اور غمگین ہوں گے تو انہیں نہ تو کوئی خوف ہوگا اور نہ ہی کوئی غم۔
 - (6) رضائے الہی کے لیے آپس میں محبت کرنے والوں کے کل بروز قیامت چہرے بھی نورانی ہوں گے اور وہ خود بھی نورانی ہوں گے۔
 - (7) روز قیامت گرمی و تپش اپنی انتہا کو پہنچ چکی ہوگی، عرش الہی کے سوا کوئی سایہ نہ ہوگا۔ مخلوق اس دن کی ہولناکی سے دوچار ہوگی مگر بعض خوش نصیبوں کو عرش کے سائے میں جگہ ملے گی جہاں وہ راحت و سکون میں ہوں گے۔
- اللہ عَزَّوَجَلَّ سے دعا ہے کہ وہ ہمیں بھی ان خوش نصیبوں میں شامل فرمائے جنہیں عرش الہی کا سایہ نصیب ہوگا، کل بروز قیامت جنہیں نہ تو کوئی خوف ہوگا اور نہ ہی کوئی غم۔

آمِنُ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

ایمان کے بغیر دخول جنت ناممکن

حدیث نمبر: 378

عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ: قَالَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ: وَالَّذِي نَفْسِي بِيَدِهِ لَا تَدْخُلُوا الْجَنَّةَ حَتَّى تَتُؤْمِنُوا وَلَا تَتُؤْمِنُوا حَتَّى تَحَابُّوا أَوْ لَا أَذْلكُمْ عَلَى شَيْءٍ إِذَا فَعَلْتُمْوَلَا تَحَابُّتُمْ؟ أَفَشُوا السَّلَامَ بَيْنَكُمْ. ^(۱)

ترجمہ: حضرت سیدنا ابو ہریرہ رَضِيَ اللَّهُ تَعَالَى عَنْهُ سے مروی ہے کہ حضور نبی پاک، صاحبِ لولاک صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اس ذات کی قسم جس کے دستِ قدرت میں میری جان ہے! تم جنت میں داخل نہ ہو گے جب تک ایمان نہ لاؤ، اور تم مؤمن نہیں ہو سکتے جب تک آپس میں محبت نہ کرو اور کیا میں تمہیں ایسی چیز نہ بتاؤں جسے بجالاؤ تو آپس میں محبت پیدا ہو جائے؟ اپنے درمیان سلام کو عام کرو۔“

مؤمن ہی جنت میں داخل ہوں گے:

میٹھے میٹھے اسلامی بھائیو! واضح رہے کہ جنت اللہ عَزَّوَجَلَّ کی وہ نعمت ہے جو اس نے فقط مؤمنوں کے لیے بنائی ہے۔ اس میں فقط مؤمنین ہی داخل ہوں گے، کافروں پر جنت حرام ہے، بعض مؤمنین تو اولاً کہ ان پر رب تعالیٰ کا کرم ہو گا اور وہ جنت میں داخل ہو جائیں گے اور بعض وہ کہ اپنے اعمال کی سزا پانے کے بعد جنت میں داخل ہوں گے۔ کوئی کافر جنت میں ہرگز داخل نہ ہو گا۔ یہاں حدیث پاک میں بھی جنت میں داخلے کے لیے اصل ایمان کو مشروط فرمایا گیا ہے۔ عَلَّامَةُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِي فرماتے ہیں: ”تم میں سے کوئی بھی اس وقت تک جنت میں داخل نہیں ہو سکتا جب تک ایمان نہ لے آئے کیونکہ جنت کافروں پر حرام ہے، اللہ عَزَّوَجَلَّ ارشاد فرماتا ہے: ﴿إِنَّ اللَّهَ حَرَّمَ مَهْمَا عَلَى الْكَافِرِينَ﴾ ^(۱) (پ ۸، الاعراف: ۵) ترجمہ کنز الایمان: ”بے شک اللہ نے ان دونوں کو کافروں پر حرام کیا ہے۔“ ^(۲) تمام شارحین نے اسی

۱... مسلم، کتاب الایمان، باب بیان انه لا يدخل الجنة الا المؤمنون۔ الخ، ص ۴۷، حدیث: ۹۳۔

۲... ذیل الفالحین، باب فضل السلام۔ الخ، ۳/۲۵، تحت الحدیث: ۸۴۶۔

بات کی تصریح فرمائی ہے کہ یہاں جنت میں داخلہ مطلق ایمان پر موقوف فرمایا گیا ہے۔
کامل مؤمن نہیں ہو سکتے:

حدیث پاک میں فرمایا گیا کہ تم اس وقت تک مؤمن نہیں ہو سکتے جب تک آپس میں ایک دوسرے سے محبت نہ کرو۔ یہاں کامل مؤمن ہونے کی نفی ہے۔ عَلَّامَهُ أَبُو ذَرٍّ كَرِيْمًا يَحْيَى بْنُ شَرَفٍ نَوَوَى عَلَيْهِ رَحْمَةُ اللَّهِ اَقْدَرِي فرماتے ہیں: ”یعنی اپنے مسلمان بھائیوں سے محبت کئے بغیر نہ ہی تمہارا ایمان کامل ہو سکتا ہے اور نہ تمہاری ایمانی حالت درست ہو سکتی ہے۔“^(۱) چنانچہ عَلَّامَهُ عَبْدُ الرَّحْمَنِ جَلَّالُ الدِّينِ سَيُوطِي عَلَيْهِ رَحْمَةُ اللَّهِ اَقْدَرِي فرماتے ہیں: ”یہاں کمالِ ایمان کی نفی ہے۔ یعنی تم اس وقت تک کامل مؤمن نہیں ہو سکتے جب تک کہ آپس میں ایک دوسرے سے محبت نہ کرو۔“^(۲) تقریباً تمام شارحین نے اسی بات کی تصریح فرمائی ہے کہ یہاں ایمان کامل کی نفی ہے۔

اپنے مسلمان بھائی سے محبت کرنا:

میٹھے میٹھے اسلامی بھائیو! مذکورہ حدیث پاک میں مسلمانوں کی ایک دوسرے سے محبت کو کمال ایمان کی نشانی بیان فرمایا گیا ہے۔ واقعی کامل مؤمن اپنے مسلمان بھائیوں سے محبت کرنے والا ہوتا ہے، کیونکہ اسلام نے مسلمانوں کو الفت و محبت کا درس دیا ہے، اسلام میں کسی بھی مسلمان سے، اس کی آل و اولاد، اس کے رشتہ داروں، دوستوں یا دیگر متعلقین سے بلا وجہ شرعی نفرت کرنے کی قطعاً اجازت نہیں ہے۔ مسلمانوں کی آپس میں ایک دوسرے سے محبت ہی اُن کے درمیان بھائی چارے کو فروغ کا سبب ہے، باہمی الفت و محبت بڑی بڑی معاشرتی اچھائیوں کو فروغ دینے اور بڑے بڑے گناہوں کے خاتمے میں ایک بہترین معاون کا کردار ادا کرتی ہے۔ جب دو مسلمان آپس میں ایک دوسرے سے محبت کرتے ہیں تو ایک دوسرے کی غیبت، چغلی، بہتان، تہمت، بغض اور حسد جیسی بیماریوں سے محفوظ ہو جاتے ہیں، جبکہ آپس میں نفرت اور دشمنی ان سب باطنی بیماریوں کو پیدا کرتی اور پھیلاتی ہے۔ الغرض مؤمن کامل کی صفت الفت و محبت

۱۔۔۔ شرح مسلم للنووی، کتاب الایمان، باب بیان انه لا یدخل الجنة الا المؤمنون، ۱/ ۳۶، الجزء الثانی۔

۲۔۔۔ الدبیاج علی مسلم، ۱/ ۷۱، تحت الحدیث: ۵۴۔

ہے، بغض و نفرت نہیں۔ دیگر احادیث مبارکہ میں بھی مومن کی اس صفت محبت کو بیان فرمایا گیا ہے۔ چنانچہ فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہے: ”مومن محبت کرتا ہے اور اس سے محبت کی جاتی ہے اور جو شخص نہ خود محبت کرے اور نہ اس سے محبت کی جائے تو اس میں کوئی بھلائی نہیں۔“ (۱)

محبتِ مسلمین سے متعلق مختلف اقوال:

دعوتِ اسلامی کے اشاعتی ادارے مکتبۃ المدینہ کی مطبوعہ ۱۳۹۹ صفحات پر مشتمل کتاب ”احیاء العلوم“ جلد ۲، ص ۵۷۹ تا ۵۸۲ سے مسلمانوں سے محبت کے متعلق چند اقوال بزرگانِ دین پیش خدمت ہیں:

(۱) حضرت سیدنا عبد اللہ بن عمر رَضِیَ اللہُ تَعَالٰی عَنْہُ فرماتے ہیں: ”اللہ عَزَّوَجَلَّ کی قسم! اگر میں دن میں روزہ رکھوں اور افطار نہ کروں، رات بھر بغیر سوئے قیام کروں اور وقفے وقفے سے اللہ عَزَّوَجَلَّ کی راہ میں مال خرچ کرتا رہوں لیکن جس دن مروں اس دن میرے دل میں اللہ عَزَّوَجَلَّ کے نیک بندوں کی محبت اور اس کے نافرمانوں سے عداوت نہ ہو تو یہ تمام چیزیں مجھے کچھ نفع نہ دیں گی۔“ (۲) حضرت سیدنا ابنِ سماک رَحِمَہُ اللہُ تَعَالٰی عَلَیْہِ نے وفات کے وقت فرمایا: ”اے اللہ عَزَّوَجَلَّ! تو جانتا ہے اگرچہ میں تیری نافرمانی کیا کرتا تھا لیکن تیرے فرمانبرداروں سے محبت بھی کرتا تھا، میرے اسی عمل کے سبب مجھے اپنا قُرب عطا فرما دے۔“ (۳) حضرت سیدنا عبد اللہ بن مسعود رَضِیَ اللہُ تَعَالٰی عَنْہُ فرماتے ہیں: ”اگر کوئی شخص رکنِ اسود اور مقامِ ابراہیم کے درمیان کھڑے ہو کر ستر ۷۰ سال عبادت کرے پھر بھی قیامت کے دن اللہ عَزَّوَجَلَّ اسے اسی کے ساتھ اٹھائے گا جس سے وہ محبت کرتا ہو گا۔“ (۴) حضرت سیدنا مجاہد رَحِمَہُ اللہُ تَعَالٰی عَلَیْہِ نے فرمایا: ”اللہ عَزَّوَجَلَّ کی خاطر آپس میں محبت کرنے والے جب ملتے ہیں اور ایک دوسرے کو دیکھ کر مسکراتے ہیں تو ان کی خطائیں ایسی مٹتی ہیں جیسے سردیوں میں درختوں کے خشک پتے جھڑ جاتے ہیں۔“ (۵) حضرت سیدنا فضیل بن عیاض رَحِمَہُ اللہُ تَعَالٰی عَلَیْہِ فرماتے ہیں: ”انسان کا محبت و مہربانی کے ساتھ اپنے مسلمان بھائی کے چہرے کی طرف دیکھنا بھی عبادت ہے۔“

اپنے درمیان سلام کو عام کرو:

میٹھے میٹھے اسلامی بھائیو! مذکورہ حدیث پاک میں حضور نبی کریم رُوف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے باہمی محبت کو پیدا کرنے کا ایک بہترین نسخہ عطا فرمایا ہے کہ آپس میں سلام کو عام کرو۔ اس فرمانِ عالی میں سلام عام کرنے کی بہت زیادہ ترغیب ہے، تمام مسلمانوں کو چاہیے کہ سلام کو عام کریں، ہر شخص کو سلام کریں چاہے اسے جانتے ہوں یا نہ جانتے ہوں۔ کسی کے دل میں محبت داخل کرنے کا سب سے پہلا سبب سلام ہے۔ جب کوئی شخص دوسرے کو سلام کرتا ہے تو فطری طور پر اس کے دل میں سلام کرنے والے کی محبت پیدا ہو جاتی ہے، کیونکہ سلام کرنا دراصل اگلے شخص کو اس کی جان، مال، عزت و آبرو کی سلامتی کی دعا اور ضمانت ہے۔ سلام حصولِ محبت کی چابی ہے۔ ذاتی دشمن کو بھی بندہ جب سلام کرتا ہے تو اس کا دل بھی نرمی کی جانب مائل ہو جاتا ہے۔ سلام مسلمانوں کا ایسا شعار ہے جس کا اظہار انہیں دیگر قوموں سے ممتاز کر دیتا ہے۔ سلام میں ریاضتِ نفس، عاجزی اور مسلمانوں کی حرمت کی تعظیم ہے۔

عَلَّامُہٗ أَبُو ذَرٍّ کَرِیْمًا یَحِیْبُ بِنِ شَرَفِ نَوَوِی عَلَیْہِ رَحْمَةُ اللّٰہِ الْغَوِی فرماتے ہیں: حضرت سیدنا عمار بن یاسر رَضِیَ اللہُ تَعَالٰی عَنْہُ سے منقول ہے کہ جس میں یہ تین باتیں جمع ہو جائیں وہ ایمان کو جمع کر لیتا ہے: (1) اپنے نفس کے ساتھ انصاف کرنا (2) سلام عام کرنا اور (3) تنگی کی حالت میں خرچ کرنا۔ سلام کی وجہ سے قطعِ تعلقی، کینہ و فساد سے حفاظت رہتی ہے اور یہ لازم ہے کہ سلام صرف اور صرف اللہ عَزَّوَجَلَّ کے لئے ہو کسی نفسانی خواہش کی وجہ سے نہ ہو اور یہ بھی نہ ہو کہ سلام صرف اپنے دوست احباب ہی سے کرے بقیہ کو چھوڑ دے بلکہ بلا امتیاز ہر مسلمان بھائی کو سلام کرے۔“ (1)

سلام کرنے کی سنتیں اور آداب:

میٹھے میٹھے اسلامی بھائیو! سلام کرنا ہمارے پیارے آقا، تاجدارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بہت ہی پیاری سنت ہے، بد قسمتی سے آج کل یہ سنت بھی ختم ہوتی نظر آرہی ہے۔ ہمارے مسلمان بھائی

جب آپس میں ملتے ہیں تو اَلسَّلَامُ عَلَیْکُمْ سے ابتدا کرنے کے بجائے ”آداب عرض، کیا حال ہے؟ مزاج شریف، صبح بخیر، شام بخیر“ وغیرہ وغیرہ عجیب و غریب کلمات سے ابتدا کرتے ہیں، یہ خلاف سنت ہے۔ رخصت ہوتے وقت بھی ”خدا حافظ، گڈ بائی، ٹائما“ وغیرہ کہنے کے بجائے سلام کرنا چاہیے۔ ہاں رخصت ہوتے ہوئے اَلسَّلَامُ عَلَیْکُمْ کے بعد اگر ”خدا حافظ“ کہہ دیں تو حرج نہیں۔ سلام جیسی پیاری سنت کو عام کرنے کے لیے ضروری ہے کہ اس کے آداب سے واقفیت ہو، چنانچہ دعوت اسلامی کے اشاعتی ادارے مکتبۃ المدینہ کی مطبوعہ ۱۲۲ صفحات پر مشتمل کتاب ”سنتیں اور آداب“ ص ۱۰ سے سلام کرنے کی چند سنتیں اور آداب پیش خدمت ہیں: (۱) سلام کے بہترین الفاظ یہ ہیں: ”اَلسَّلَامُ عَلَیْکُمْ وَرَحْمَةُ اللّٰهِ وَبَرَکَاتُہُ“ یعنی تم پر سلامتی ہو اور اللہ عَزَّوَجَلَّ کی طرف سے رحمتیں اور برکتیں نازل ہوں۔“ (۲) سلام کے جواب کے بہترین الفاظ یہ ہیں: ”وَعَلَیْکُمُ السَّلَامُ وَرَحْمَةُ اللّٰهِ وَبَرَکَاتُہُ“ یعنی اور تم پر بھی سلامتی ہو اور اللہ عَزَّوَجَلَّ کی طرف سے رحمتیں اور برکتیں نازل ہوں۔“ (۳) عام طور پر معروف یہی ہے کہ ”اَلسَّلَامُ عَلَیْکُمْ“ ہی سلام ہے۔ مگر سلام کے دوسرے بھی بعض صیغے ہیں۔ مثلاً کوئی آکر صرف کہے ”سلام“ تو بھی سلام ہو جاتا ہے اور ”سلام“ کے جواب میں ”سلام“ کہہ دیا، یا ”اَلسَّلَامُ عَلَیْکُمْ“ ہی کہہ دیا، یا صرف ”وَعَلَیْکُمْ“ کہہ دیا تو بھی جواب ہو گیا۔“ (۴) ہر مسلمان کو سلام کرنا چاہیے خواہ ہم اسے جانتے ہوں یا نہ جانتے ہوں۔ ہو سکے تو جب بس میں سوار ہوں، کسی اسپتال میں جانا پڑ جائے، کسی ہوٹل میں داخل ہوں جہاں لوگ فارغ بیٹھے ہوں، جہاں جہاں مسلمان اکٹھے ہوں، سلام کر دیا کریں۔ یہ دو الفاظ زبان پر بہت ہی ہلکے ہیں، مگر ان کے فوائد و ثمرات بہت ہی زیادہ ہیں۔ (۵) بات چیت شروع کرنے سے پہلے ہی سلام کرنے کی عادت بنانی چاہیے۔ (۶) جب کوئی کسی کا سلام لائے تو اس طرح جواب دیں ”عَلَیْکَ وَعَلِیْہِ السَّلَامُ“ یعنی تجھ پر بھی اور اس پر بھی سلام ہو۔“ (۷) جب گھر میں داخل ہوں تو گھر والوں کو سلام کیا کریں اس سے گھر میں برکت ہوتی ہے اور اگر خالی گھر میں داخل ہوں تو ”اَلسَّلَامُ عَلَیْکَ اَیُّہَا النَّبِیُّ“ کہیں یعنی اے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم! آپ پر سلام ہو۔“ گھر میں جب داخل ہوں اس وقت بھی سلام کریں اور جب رخصت ہونے لگیں، اس وقت بھی سلام کریں۔ (۸) اگر کچھ لوگ جمع ہیں ایک نے آکر اَلسَّلَامُ عَلَیْکُمْ کہا۔ تو کسی ایک کا جواب دے دینا کافی ہے۔ اگر ایک نے

بھی نہ دیا تو سب گنہگار ہوں گے۔ (9) اَلسَّلَامُ عَلَیْکُمْ کہنے سے دس نیکیاں، اَلسَّلَامُ عَلَیْکُمْ وَرَحْمَةُ اللّٰهِ کہنے سے بیس نیکیاں جبکہ اَلسَّلَامُ عَلَیْکُمْ وَرَحْمَةُ اللّٰهِ وَبَرَکَاتُہ کہنے سے تیس نیکیاں ملتی ہیں۔ (10) سلام کا فوراً جواب دینا واجب ہے۔ اگر بلا عذر تاخیر کی تو گناہ گار ہو گا اور صرف جواب دینے سے گناہ معاف نہیں ہو گا، توبہ بھی کرنا ہو گی۔ اللہ عَزَّوَجَلَّ ہمیں بھی سلام جیسی پیاری سنت کو عام کرنے کی توفیق عطا فرمائے۔ آمین



”سلام کرو“ کے 7 حروف کی نسبت سے حدیث مذکور اور اس کی وضاحت سے ملنے والے 7 مدنی پھول

- (1) جنت اللہ عَزَّوَجَلَّ کی بہت ہی پیاری نعمت ہے جو اس نے تمام مسلمانوں کے لیے تیار فرمائی ہے، جنت میں صرف مسلمان ہی داخل ہوں گے، کافروں پر جنت حرام ہے۔
 - (2) اسلام ہمیں الفت و محبت کا درس دیتا ہے، اور بندہ اس وقت تک کامل مومن نہیں بن سکتا جب تک وہ دوسرے مسلمان بھائیوں سے محبت نہ کرے۔
 - (3) اللہ عَزَّوَجَلَّ کی رضا کے لیے جو محبت کی جائے وہی محمود یعنی قابل تعریف ہے۔
 - (4) سلام کرنا آپس میں الفت و محبت پیدا کرنے کا ایک بہترین ذریعہ ہے۔
 - (5) سلام حضور نبی کریم رُفَہ رَحِیْمُ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بہت ہی پیاری سنت ہے۔
 - (6) سلام کی وجہ سے محبتیں بڑھتی ہیں اور نفرتیں ختم ہوتی ہیں۔
 - (7) واقف و ناواقف سب کو سلام کرنا چاہیے البتہ جنہیں شریعت نے منع کیا ہے انہیں سلام نہ کیا جائے۔
- اللہ عَزَّوَجَلَّ سے دعا ہے کہ وہ ہمیں اپنے مسلمان بھائیوں سے اللہ عَزَّوَجَلَّ کی رضا کے لیے محبت کرنے کی توفیق عطا فرمائے، اور ہمیں سلام جیسی پیاری سنت کو عام کرنے کی توفیق عطا فرمائے۔

اٰمِیْنُ بِحَاۡجَۃِ النَّبِیِّ الْاَمِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

فرشتے نے خوشخبری دی

حدیث نمبر: 379

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ: أَنَّ رَجُلًا زَارَ أَخَاهُ فِي قَرْيَةٍ أُخْرَى فَأَرْصَدَ اللَّهُ لَهُ عَلَى مَدْرَجَتِهِ مَلَكًا فَلَمَّا أَتَى عَلَيْهِ قَالَ: أَيْنَ تُرِيدُ؟ قَالَ: أُرِيدُ أَخَايَ فِي هَذِهِ الْقَرْيَةِ. قَالَ: هَلْ لَكَ عَلَيْهِ مِنْ نِعْمَةٍ تَرُبُّهَا عَلَيْهِ؟ قَالَ: لَا غَيْرَ إِنِّي أَحْبَبْتُهُ فِي اللَّهِ تَعَالَى قَالَ: فَإِنِّي رَسُولُ اللَّهِ إِلَيْكَ بِأَنَّ اللَّهَ قَدْ أَحَبَّكَ كَمَا أَحَبَّبْتُهُ فِيهِ. (۱)

ترجمہ: حضرت سیدنا ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ وسلم نے ارشاد فرمایا: ”ایک شخص اپنے ایک مسلمان بھائی سے ملاقات کے لئے دوسری بستی کی طرف چلا تو اللہ عزوجل نے اس کے راستے میں ایک فرشتہ مقرر فرما دیا جب وہ اس کے پاس پہنچا تو فرشتے نے پوچھا: ”کہاں کا ارادہ ہے؟“ اس نے کہا: ”اس بستی میں میرا ایک دینی بھائی ہے اس کے پاس جا رہا ہوں۔“ اس نے کہا: ”کیا تجھ پر اس کا کوئی احسان ہے جس کا بدلہ دینے جارہے ہو۔“ اس نے کہا: ”نہیں، بلکہ میں اس سے اللہ عزوجل کی رضا کے لئے محبت کرتا ہوں۔“ فرشتے نے کہا: ”بے شک! میں اللہ عزوجل کی طرف سے تیرے لیے یہ پیغام لایا ہوں کہ جس طرح تو اس سے اللہ عزوجل کے لئے محبت کرتا ہے ایسے ہی اللہ عزوجل بھی تجھ سے محبت فرماتا ہے۔“

مسلمان بھائی سے ملاقات کے لیے جانا:

مذکورہ حدیث پاک میں ایسے مسلمان بندے کا ذکر خیر ہے جو اپنے بھائی سے اللہ عزوجل کی رضا کے لیے ملاقات کو جاتا ہے۔ اس سے معلوم ہوا کہ اپنے کسی مسلمان بھائی سے ملاقات کے لیے جانا بھی ایک بابرکت اور مبارک عمل ہے۔ اپنے مسلمان بھائی کی رضائے الہی کی خاطر زیارت یا ملاقات کو جانے والے کے بہت فضائل بیان فرمائے گئے ہیں۔ چنانچہ تین فرامینِ مصطفیٰ صلی اللہ تعالیٰ علیہ وسلم پیشِ خدمت ہیں: (۱) ”جو اللہ عزوجل کے لئے اپنے کسی اسلامی بھائی سے ملنے جاتا ہے تو ایک منادی اسے مخاطب کر کے کہتا ہے کہ: خوش ہو جا کیونکہ تیرا یہ چلنا مبارک ہے اور تو نے جنت میں اپنا ٹھکانہ بنالیا ہے۔“ (۲) (۲) ”نبی جنت

۱۔۔۔ مسلم، کتاب البر والصلة والاداب، باب فی فضل الحب فی اللہ، ص ۱۳۸۸، حدیث: ۲۵۶۷۔

۲۔۔۔ ترمذی، کتاب البر والصلة، باب ما جاء فی زیارة الاخوان، ۳/۳۰۶، حدیث: ۲۰۱۵۔

میں جائے گا، صدیق جنت میں جائے گا اور وہ شخص بھی جنت میں جائے گا جو محض اللہ عَزَّوَجَلَّ کی رضا کے لئے اپنے کسی بھائی سے ملنے شہر کے مضافات میں جائے۔“^(۱) (۳) ”جو شخص اپنے مومن بھائی سے ملتا ہے وہ واپس لوٹنے تک جنت کے باغات میں رہتا ہے اور جو اپنے مومن بھائی کی عیادت کرتا ہے وہ واپس لوٹنے تک جنت کے باغات میں رہتا ہے۔“^(۲)

مسلمان بھائی سے اللہ عَزَّوَجَلَّ کے لیے محبت:

مذکورہ حدیث پاک میں اللہ عَزَّوَجَلَّ کی رضا کے لیے کسی مسلمان بھائی سے محبت کرنے والے شخص کی فضیلت بیان فرمائی گئی ہے۔ واقعی بہت خوش نصیب ہے وہ شخص جو اللہ عَزَّوَجَلَّ کی رضا کے لیے اپنے مسلمان بھائی سے محبت کرتا ہے، کسی بھی عمل کے قبول ہونے کے لیے یہ ضروری ہے کہ اسے اللہ عَزَّوَجَلَّ کی رضا کے لیے کیا جائے، جو عمل رضائے الہی کے لیے نہ ہو وہ عمل مردود ہو جاتا ہے۔ رضائے الہی کے لیے اپنے مسلمان بھائی سے محبت کرنے والے سے تو جنت بھی خوش ہوتی ہے۔ چنانچہ حضرت سیدنا انس رَضِیَ اللہ تَعَالٰی عَنْہُ سے روایت ہے کہ حضور نبی پاک، صاحبِ لَولَاک، سَيَّاحِ افلاک، صَلَّی اللہ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”جب کوئی اپنے کسی بھائی سے اللہ عَزَّوَجَلَّ کے لئے محبت کرتا ہے تو آسمان سے ایک منادی ندا کرتا ہے کہ تو نے اچھا کیا اور تیرے لیے پاکیزہ جنت ہے اور اللہ عَزَّوَجَلَّ اپنے عرش کے ملائکہ سے فرماتا ہے: ”میرا بندہ میرے لئے لوگوں سے ملتا ہے، اس کی میزبانی کرنا میرے ذمہ ہے۔“ پھر اللہ عَزَّوَجَلَّ اس کے لئے جنت کے علاوہ کسی ثواب پر راضی نہیں ہوتا۔“^(۳)

کون سی محبت اللہ عَزَّوَجَلَّ کے لیے ہے؟

میٹھے میٹھے اسلامی بھائیو! اللہ عَزَّوَجَلَّ کی رضا کے لیے کسی بھی مسلمان سے محبت کرنے کی فضیلت تو معلوم ہو گئی لیکن کون سی محبت اللہ عَزَّوَجَلَّ کی رضا کے لیے ہے اور کون سی محبت رب تعالیٰ کی رضا کے لیے

①... معجم اوسط، ۴/۲۷، حدیث: ۱۷۴۳۔

②... معجم کبیر، ۸/۶۷، حدیث: ۷۳۸۹۔

③... مجمع الزوائد، کتاب البر والصلة، باب الزیارة، ۸/۳۱۷، حدیث: ۱۳۵۹۱۔

نہیں ہے؟ اس کا جاننا بے حد ضروری ورنہ رضائے الہی کے لیے محبت کرنا کیونکر ممکن ہے؟ حُجَّةُ الْإِسْلَام حضرت سیدنا امام ابو حامد محمد بن محمد بن محمد غزالی عَلَیْہِ رَحْمَةُ اللہِ الْوَالِی نے اس کو بالتفصیل بیان فرمایا ہے۔ چنانچہ دعوتِ اسلامی کے اشاعتی ادارے مکتبۃ المدینہ کی مطبوعہ 1393 صفحات پر مشتمل کتاب ”احیاء العلوم“ جلد دوم، ص ۵۸۲ تا ۶۰۰ کا خلاصہ پیش خدمت ہے جس میں محبت کی چار اقسام اور رضائے الہی میں داخل محبت کی تفصیل کچھ یوں ہے: (1) بسا اوقات بغیر فائدے کے باطنی طبیعتوں اور پوشیدہ اخلاق میں موافقت و مناسبت کی وجہ سے کسی کی فقط ذات سے محبت کی جاتی ہے، حسن و جمال کی وجہ سے بھی محبت کرنا بھی اسی قسم میں شامل ہے، اس قسم کی محبت کے ساتھ اگر کوئی مذموم غرض یعنی برا مقصد مل جائے تو یہ محبت مذموم ہو جاتی ہے۔ مثلاً کسی حسین و جمیل صورت سے نفسانی خواہشات پوری کرنے کی خاطر محبت کرنا، یہ مذموم محبت ہے کیونکہ یہ جائز نہیں ہے اور اگر اس محبت کے ساتھ کوئی مذموم غرض نہ ملی ہو تو یہ مباح ہوتی ہے یعنی نہ تو قابلِ تعریف ہے اور نہ ہی قابلِ مذمت۔ (2) کسی سے دنیوی مقصد کے لیے محبت کرنا۔ مثلاً سونے چاندی سے جاہ و مرتبہ، مال یا علم حاصل کرنے کے لیے محبت، بادشاہ کے دل میں جگہ بنانا یا اس کا قرب حاصل کرنے کے لیے اس کے قریبی لوگوں سے محبت، شاگرد کی اپنے استاد سے حصولِ علم کے لیے محبت۔ اگر اس محبت میں مذموم مقاصد کا ارادہ کیا جائے مثلاً ہم عصر لوگوں پر غالب آنا، یتیموں کا مال کھانا، قاضی کا عہدہ پا کر رعایا پر ظلم کرنا تو یہ محبت بھی مذموم ہوگی۔ لیکن اگر اس کے ذریعے جائز مقاصد کا ارادہ کیا جائے تو یہ جائز ہوگی۔ (3) کسی سے اخروی مقصد کے لیے محبت کرنا۔ مثلاً شاگرد کا اپنے استاد سے یا مرید کا اپنے پیر سے اس لیے محبت کرنا کہ ان کے ذریعے وہ علم حاصل کر کے اچھے اعمال کر سکے اور آخرت میں کامیاب ہو سکے تو یہ محبت رضائے الہی کے لیے محبت ہے۔ اسی طرح استاد کا اپنے شاگرد سے اس لیے محبت کرنا کہ یہ شاگرد علم پھیلانے کا ذریعہ ہے جس کے سبب اسے رب تعالیٰ کی بارگاہ میں اسے عزت و عظمت ملتی ہے تو یہ محبت بھی رضائے الہی کے زمرے میں شامل ہے۔ (4) اگر انسان کسی سے علم و عمل میں اضافے یا کسی اور غرض کے لئے محبت نہ کرے بلکہ خالصتاً اللہ عَزَّوَجَلَّ کی رضا کے لئے محبت کرے۔ تو یہ محبت کا سب سے اعلیٰ ترین، انتہائی دقیق اور مشکل درجہ ہے لیکن بہر حال ممکن ہے۔^(۱)

رضائے الہی میں داخل مجبتیں:

(1) جو شخص اللہ عَزَّوَجَلَّ کی رضا کے لئے اپنا مال صدقہ کرے، اس کا قرب پانے کے لئے مہمانوں کو جمع کرے اور ان کے لئے لذیذ کھانے تیار کرے اور اچھے کھانے بنانے کی وجہ سے ملازم سے محبت کرے تو یہ شخص بھی اللہ عَزَّوَجَلَّ کی رضا کے لئے محبت کرنے والا شمار ہوگا، اسی طرح اگر یہ اس شخص سے محبت کرتا ہے جو اس کی طرف سے مستحقین کو صدقہ پہنچاتا ہے تو اس وقت بھی یہ رضائے الہی کے لئے محبت کرنے والا شمار ہوگا۔ (2) اگر کوئی مالدار اپنے کپڑے دھونے والے، گھر کی صفائی کرنے والے اور کھانا پکانے والے (ملازمین) سے محبت کرتا ہے جن کی بدولت اسے علم و عمل کے لئے وقت مل جاتا ہے اور یہ کام کروانے کا مقصد خود کو اللہ عَزَّوَجَلَّ کی عبادت میں مشغول رکھنا ہو تو یہ شخص بھی اللہ عَزَّوَجَلَّ کے لئے محبت کرنے والوں میں شمار ہوگا۔ (3) اگر کوئی مالدار اس شخص سے محبت کرے جس پر اپنا مال خرچ کرتا ہے، اسے لباس، کھانا، رہائش اور دنیا کی تمام ضروری اشیاء فراہم کرتا ہے اور اس کا مقصد اس مستحق کو علم و عمل حاصل کرنے اور اللہ عَزَّوَجَلَّ کا قرب پانے کے لئے فارغ کرنا ہو تو یہ بھی اللہ عَزَّوَجَلَّ کے لئے محبت کرنے والوں میں شمار ہوگا۔ اَسلاف کرام رَحِمَہُمُ اللہُ السَّلام کا ایک گروہ ایسا تھا جن کی کفالت مالدار کیا کرتے تھے، لہذا دونوں (یعنی مدد کرنے والے اور جن کی مدد کی گئی) اللہ عَزَّوَجَلَّ کی رضا کے لئے محبت کرنے والے شمار ہوں گے۔ (4) بلکہ اگر کوئی شخص کسی نیک عورت سے اس لئے نکاح کرے کہ اس کے ذریعے شیطانی وسوسوں سے محفوظ رہ سکے اور اپنے دین کو بچائے رکھے یا نیک اولاد کے حصول کے لئے نکاح کرے جو اس کے لئے دعا کرے اور اپنی زوجہ سے اس لئے محبت کرے کیونکہ یہ ان دینی مقاصد کے حصول کا آلہ ہے تو یہ شخص بھی اللہ عَزَّوَجَلَّ کی رضا کے لئے محبت کرنے والا شمار ہوگا۔ اسی لئے روایات میں اہل و عیال پر خرچ کرنے حتیٰ کہ مرد اگر اپنی زوجہ کو ایک لقمہ کھلائے تو اس کے متعلق بھی بے شمار اجر و ثواب بیان کیا گیا ہے۔ (5) جو شخص اللہ عَزَّوَجَلَّ سے محبت کرنے والا، اس کی رضا چاہنے والا اور کل قیامت میں اس سے ملاقات کا شوق رکھنے والا مشہور ہو اگر وہ غَیْبِ اللہ سے محبت کرے تو بھی رضائے الہی کے لئے محبت کرنے والا شمار ہوگا کیونکہ وہ اسی شے سے محبت کرے گا جو اس کے نزدیک اللہ عَزَّوَجَلَّ کے قریب کرنے والی اور اس کی رضا کا ذریعہ ہے۔ (6) اگر کوئی شخص

اپنے دل میں اللہ عَزَّوَجَلَّ اور دنیا دونوں کی محبتیں جمع کرنا چاہتا ہو اور اس مقصد کے لئے کسی ایسے شخص سے محبت کرے جو ان دونوں میں کامیاب ہو تا کہ اس کے ذریعہ یہ بھی دونوں کو برقرار رکھ سکے تو ایسا شخص بھی اللہ عَزَّوَجَلَّ کی رضا کے لئے محبت کرنے والوں میں شمار ہو گا۔ جیسا کہ طبعی طور پر دنیوی راحت اور اخروی سعادت کا طلب گار شمار کر اپنے استاذ سے اس لئے محبت کرے کہ وہ دین سکھانے کے ساتھ ساتھ مالی تعاون کے ذریعے اس کی دنیوی ضروریات پوری کرتا ہے تو وہ بھی رضائے الہی کے لئے محبت کرنے والا شمار کیا جاتا ہے۔

حاصل کلام:

اس بارے میں قاعدہ یہ ہے کہ ہر وہ محبت کہ اگر اللہ عَزَّوَجَلَّ اور یوم آخرت پر ایمان نہ ہوتا تو اس کا تصور بھی نہ ہوتا تو یہ محبت ”اللہ عَزَّوَجَلَّ کی رضا کے لئے محبت“ شمار کی جائے گی، اسی طرح محبت میں زیادتی کا معاملہ ہے کہ اگر اللہ عَزَّوَجَلَّ پر ایمان نہ ہونے پر یہ زیادتی بھی نہ ہوتی تو یہ زیادتی ”اللہ عَزَّوَجَلَّ کی رضا کے لئے محبت“ شمار ہوتی۔ حضرت سیدنا ابو محمد احمد بن حسن جریری عَلَیْہِ رَحْمَةُ اللہِ التَّوَّی نے فرمایا: ”پہلے زمانے میں لوگوں کے باہمی معاملات کا تعلق دین سے تھا حتیٰ کہ دین کمزور ہو گیا، دوسرے زمانے میں لوگ وفا کے ذریعے معاملات کرتے تھے حتیٰ کہ وفا ختم ہو گئی، تیسرے زمانے میں لوگوں نے مروت کے ساتھ معاملات کئے حتیٰ کہ مروت بھی ختم ہو گئی اور اب لالچ و خوف کے سوا کچھ باقی نہیں۔“^(۱)

اللہ عَزَّوَجَلَّ کی بندے سے محبت کا معنی:

عَلَّامَہ أَبُو ذَکْرِیَّا یحییٰ بن شَرَف نَوَوِی عَلَیْہِ رَحْمَةُ اللہِ التَّوَّی فرماتے ہیں کہ علمائے کرام رَحْمَتُہُمُ اللہُ السَّلَام نے فرمایا: ”اللہ عَزَّوَجَلَّ کی اپنے بندے سے محبت یہ ہے کہ رب تعالیٰ اپنے بندے کو اپنی رحمت کے سائے میں رکھتا ہے، اس سے راضی ہو جاتا ہے، اس کے ساتھ بھلائی کا ارادہ فرماتا ہے اور اس سے مُحِبُّ والا یعنی محبت کرنے والے جیسا سلوک فرماتا ہے۔“^(۲) عَلَّامَہ مُحَمَّد بن عَلَّان شَافِعِی عَلَیْہِ رَحْمَةُ اللہِ التَّوَّی فرماتے ہیں: ”اللہ عَزَّوَجَلَّ کی اپنے بندے سے محبت یہ ہے کہ رب تعالیٰ اپنے بندے کے ساتھ بھلائی کا ارادہ فرماتا ہے،


①... احیاء العلوم، ۲/۵۸۹ تا ۵۹۳، ملخصاً۔

②... شرح مسلم للنووی، کتاب البر والصلة والاداب، فضل الحب فی اللہ، ۸/۱۲۳، الجزء السادس عشر۔

اسے بھلائی کی توفیق عطا فرماتا ہے اور اس پر لطف و کرم فرماتا ہے۔“ (۱)

کتنا خوش نصیب ہے وہ شخص۔۔۔!

واضح رہے کہ دنیا میں اگر کسی کو یہ معلوم ہو جائے کہ فلاں بڑے مقام و مرتبے والا شخص اس سے محبت کرتا ہے تو وہ اسے اپنے لیے فخر محسوس کرتا ہے، اپنے گھر والوں، والدین اور قریبی دوستوں سے اس کا تذکرہ کرتا ہے، وہ اسے اپنے لیے بہت بڑا اعزاز تصور کرتا ہے، تو کتنا خوش نصیب ہے وہ شخص جس سے دنیا و آخرت تمام معزز اور بڑے مقام و مرتبے والے افراد کا خالق و مالک عَزَّوَجَلَّ محبت فرماتا ہے۔ جس بندے سے رب تعالیٰ خود محبت فرماتا ہے یقیناً ایسا شخص دنیا و آخرت میں کامیاب و کامران ہو گیا، دنیا و آخرت کی تمام بھلائیاں اس کا مُقَدَّر بن گئیں۔ لہذا ہمیں بھی چاہیے کہ اللہ عَزَّوَجَلَّ کا محبوب بننے کے لیے رب تعالیٰ اور اس کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اطاعت کریں، گناہوں بھری زندگی سے توبہ کریں اور آئندہ کی زندگی کو نیکیوں میں بسر کرنے کی کوشش کریں۔ اللہ عَزَّوَجَلَّ عمل کی توفیق عطا فرمائے۔ آمین



”ریاض الصالحین“ کے 12 حروف کی نسبت سے حدیث مذکورہ اور اس کی وضاحت سے ملنے والے 12 مدنی پھول

- (۱) جو شخص اللہ عَزَّوَجَلَّ کی رضا کے لیے اپنے مسلمان بھائی سے محبت کرتا ہے اس کی احادیث مبارکہ میں بہت فضیلت بیان فرمائی گئی ہے۔
- (۲) اللہ عَزَّوَجَلَّ اپنے نیک بندوں میں سے جسے چاہتا ہے بسا اوقات اسے اپنی نورانی مخلوق یعنی فرشتوں سے ملاقات کروا دیتا ہے۔
- (۳) جو شخص اللہ عَزَّوَجَلَّ کی رضا کے لیے اپنے مسلمان بھائی کی زیارت یا اس سے ملاقات کے لیے جاتا ہے تو اس کا یہ سفر بہت ہی بابرکت اور مبارک ہوتا ہے۔

①۔۔۔ دلیل الفالحین، باب فی زیارة اهل الخیر، ۲/۲۲۲، تحت الحدیث: ۳۶۱۔

(4) رضائے الہی کے لیے اپنے مسلمان بھائی کے پاس جانے والے کاٹھکانہ جنت ہے، ایسا شخص واپس آنے تک جنت کے باغات میں ہوتا ہے۔

(5) اپنے دینی بھائی سے ملاقات کے بعد جب کوئی شخص رخصت ہوتا ہے تو ایسے شخص کے لیے ستر ہزار 70,000 فرشتے استغفار کرتے ہیں اور اس کے لیے قربِ الہی کی دعا کرتے ہیں۔

(6) بہت خوش نصیب ہے وہ شخص جو اللہ عَزَّوَجَلَّ کی رضا کے لیے اپنے بھائی سے محبت کرتا ہے۔

(7) رضائے الہی کے لیے اپنے بھائی سے محبت کرنے والے سے کہا جاتا ہے: ”تو نے اچھا کیا اور تیرے لیے پاکیزہ جنت ہے۔“

(8) رضائے الہی کے لیے محبت کرنے والے شخص کی میزبانی رب تعالیٰ فرماتا ہے اور اس کے لیے جنت کے علاوہ کسی ثواب پر راضی نہیں ہوتا۔

(9) ہر وہ محبت کہ اگر اللہ عَزَّوَجَلَّ اور روزِ آخرت پر ایمان نہ ہوتا تو اُس کا تصور بھی نہ ہوتا تو یہ محبت اللہ عَزَّوَجَلَّ کی رضا کے لیے محبت ہے۔ یہی معاملہ محبت میں زیادتی کا بھی ہے۔

(10) اپنے مسلمان بھائی سے محبت کرنے کے بہت سے درجے ہیں، بغیر کسی دُنیوی غرض کے فقط اللہ عَزَّوَجَلَّ کی رضا کے لیے محبت کرنا اعلیٰ اور بلند ترین درجے کی محبت ہے۔

(11) رب تعالیٰ کی محبت جیسا عظیم الشان انعام حاصل کرنے کے لیے ہمیں بھی چاہیے کہ گناہوں بھری زندگی سے توبہ کریں اور آئندہ نیکیوں بھری زندگی گزارنے کی کوشش کریں۔

(12) جب اللہ عَزَّوَجَلَّ اپنے کسی بندے سے محبت فرماتا ہے تو اُس کے ساتھ بھلائی کا ارادہ فرماتا ہے، اسے بھلائی عطا فرماتا ہے، اس پر لطف و عنایت کرتا اور رحمت و رضا و خیر عطا فرماتا ہے۔

اللہ عَزَّوَجَلَّ سے دعا ہے کہ وہ ہمیں اپنی رضا کے لیے اپنے مسلمان بھائیوں سے ملاقات کرنے اور ان سے محبت کرنے توفیق عطا فرمائے۔ آمین بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

انصار صحابہ کرام سے محبت کی فضیلت

حدیث نمبر: 380

عَنِ الْبَرَاءِ بْنِ عَازِبٍ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ فِي الْأَنْصَارِ: لَا يَحِبُّهُمْ إِلَّا الْمُؤْمِنُونَ وَلَا يُبْغِضُهُمْ إِلَّا الْمُنَافِقُونَ مَنْ أَحَبَّهُمْ أَحَبَّهُ اللَّهُ وَمَنْ أَبْغَضَهُمْ أَبْغَضَهُ اللَّهُ. (۱)

ترجمہ: حضرت سیدنا براء بن عازب رَضِيَ اللَّهُ تَعَالَى عَنْهُمَا سے مروی ہے کہ حسن اخلاق کے پیکر، محبوبِ ربِّ اکبر صَلَّی اللہُ تَعَالَى عَلَیْہِ وَاٰلِہٖ وَسَلَّم نے انصار کے بارے میں ارشاد فرمایا: ”ان سے مؤمن ہی محبت رکھے گا اور منافق ہی بغض رکھے گا اور جو ان سے محبت کرے اللہ عَزَّوَجَلَّ اس سے محبت فرماتا ہے اور جو ان سے بغض رکھے اللہ عَزَّوَجَلَّ اسے ناپسند فرماتا ہے۔“

حدیث پاک کی باب سے مناسبت:

(۱) مذکورہ حدیث پاک میں انصار صحابہ کرام عَلَیْہِمُ الرِّضْوَان سے محبت کرنے کا بیان ہے اور یہ باب بھی اللہ عَزَّوَجَلَّ کی رضا کے لیے محبت کرنے کا ہے، اس لیے علامہ نووی عَلَیْہِ رَحْمَةُ اللہِ الْقَوِی نے یہ حدیث پاک اس باب میں بیان فرمائی ہے۔ (۲) مذکورہ حدیث پاک میں اس بات کا بیان ہے کہ انصار سے فقط مؤمن ہی محبت کرے گا اور منافق ہی بغض رکھے گا اور مؤمنین کی صحابہ کرام عَلَیْہِمُ الرِّضْوَان سے محبت اللہ عَزَّوَجَلَّ ہی کے لیے ہے اور یہ باب بھی اللہ عَزَّوَجَلَّ کی رضا کے لیے محبت کرنے کا ہے، اس لیے علامہ نووی عَلَیْہِ رَحْمَةُ اللہِ الْقَوِی نے یہ حدیث پاک اس باب میں بیان فرمائی ہے۔ (۳) صحابہ کرام عَلَیْہِمُ الرِّضْوَان وہ کامل مؤمنین ہیں جن کی بدولت آج ہم سب مؤمن ہیں، ہم حقیقی مؤمن اس وقت تک نہیں ہو سکتے جب تک صحابہ کرام عَلَیْہِمُ الرِّضْوَان سے اللہ عَزَّوَجَلَّ کی رضا کے لیے محبت نہ کریں، گویا اس حدیث پاک میں صحابہ کرام عَلَیْہِمُ الرِّضْوَان کی محبت کو ایمان کی نشانی اور علامت فرمایا گیا ہے اور اُن کی محبت کی ترغیب دلائی گئی ہے۔ یہ باب بھی رِضَاۃِ الہی کے لیے محبت، اُس کی ترغیب دلانے اور اُس کی علامات وغیرہ کے بارے میں ہے، اسی لیے علامہ نووی عَلَیْہِ رَحْمَةُ اللہِ الْقَوِی نے یہ حدیث پاک اس باب میں بیان فرمائی ہے۔

انصار و مہاجرین صحابہ کرام:

بٹھے بٹھے اسلامی بھائیو! کفار مکہ کے ظلم و ستم سے تنگ آ کر جن مسلمانوں نے مدینہ منورہ کی طرف ہجرت کی انہیں ”مہاجرین“ کہا جاتا ہے اور مدینہ منورہ میں رہنے والے وہ مسلمان جنہوں نے ان مہاجرین مسلمانوں کی مدد کی انہیں ”انصار“ کہا جاتا ہے۔ اللہ عَزَّوَجَلَّ نے ان کی فضیلت، ان سب سے اپنی رضامندی اور اعلیٰ انعام و اکرام کو اپنے پاک کلام قرآن مجید فرقان حمید میں خود بیان فرمایا ہے:

وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُمْ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ۖ ذَٰلِكَ الْفَوْزُ الْعَظِيمُ ﴿۱۰۰﴾

ترجمہ کنز الایمان: اور سب میں اگلے پہلے مہاجر اور انصار اور جو بھلائی کے ساتھ ان کے پیرو (پیروی کرنے والے) ہوئے اللہ ان سے راضی اور وہ اللہ سے راضی اور ان کے لیے تیار کر رکھے ہیں باغ جن کے نیچے نہریں بہیں ہمیشہ ہمیشہ ان میں رہیں، یہی بڑی کامیابی ہے۔ (پ ۱۱، النبیۃ: ۱۰۰)

حدیث مذکور میں انصار کی محبت کو ایمان کی علامت اور اُن سے بغض کو نفاق کی علامت قرار دیا گیا ہے۔ اللہ عَزَّوَجَلَّ ان سے محبت کرنے والوں کو پسند فرماتا اور اُن کے معاندین کو ناپسند فرماتا ہے۔ انصار صحابہ کرام عَلَیْہِمُ الرِّضْوَان سے وہی محبت کرے گا جو کامل مومن ہو گا اور ان سے بغض وہی رکھے گا جو اعتقادی یا عملی منافق ہو گا۔ اللہ عَزَّوَجَلَّ ہمیں تمام صحابہ کرام عَلَیْہِمُ الرِّضْوَان کی سچی محبت عطا فرمائے۔ آمین

انصار کے اوصاف حمیدہ:

عَلَامَہ أَبُو ذَرٍّ کَرِیْمُ یَحْیٰی بِنِ شَرَفِ نَوَوِی عَلَیْہِ رَحْمَۃُ اللہِ الْقَوِی نے انصار سے محبت کے متعلق احادیث کی جو شرح فرمائی ہے اس کا خلاصہ پیش خدمت ہے: ”انصار صحابہ کرام عَلَیْہِمُ الرِّضْوَان بہت سی خوبیوں کے حامل ہیں۔ مثلاً انصار نے دین اسلام کی مدد و نصرت کی، دین اسلام کی اشاعت کی خاطر خوب کوشش کی، مہاجرین صحابہ کرام عَلَیْہِمُ الرِّضْوَان کو اپنے پاس عزت و احترام سے ٹھہرایا، اسلام کی خاطر جانی و مالی قربانی دی، انصار حضور نبی کریم رُؤُوف رَحِیْم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے والہانہ محبت کرتے تھے اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم بھی اُن سے محبت فرمایا کرتے تھے، انصار بارگاہ رسالت میں اپنے اموال اور قیمتی جانور پیش کیا کرتے

تھے، انصار نے اسلام کی خاطر سب سے دشمنی مول لی وغیرہ وغیرہ۔ ان تمام اوصافِ حمیدہ کی بدولت انہیں یہ مقام ملا کہ اُن سے محبت کو ایمان کی علامت اور اُن سے بغض کو منافقت کی علامت قرار دیا گیا۔^(۱)

انصار کے فضائل پر احادیثِ مبارکہ:

حضور نبی اکرم، شہنشاہِ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم کو انصار سے بہت محبت تھی۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم ان کی خوشی پر خوش ہوتے، لوگوں کے سامنے ان سے محبت کا اظہار فرماتے، ان کے ساتھ رہنا پسند فرماتے تھے۔ اس ضمن میں تین احادیثِ مبارکہ ملاحظہ کیجئے: (۱) حضرت سیدنا انس رَضِیَ اللہُ تَعَالٰی عَنْہُ سے مروی ہے کہ حضور نبی رحمت شَفِیعُ اُمّت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے کچھ بچوں اور عورتوں کو ایک شادی سے آتے ہوئے دیکھا تو کھڑے ہو گئے اور فرمایا: ”الہی تو جانتا ہے، اے انصار! تم لوگ مجھے تمام لوگوں سے زیادہ پیارے ہو۔ الہی تو جانتا ہے، اے انصار! تم لوگ مجھے تمام لوگوں سے زیادہ پیارے ہو۔“^(۲) (۲) دو جہاں کے تاجور، سلطانِ بحر و بر صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اگر ہجرت نہ ہوتی تو میں انصار کا ایک فرد ہوتا، اگر لوگ ایک جنگل میں چلیں اور انصار دوسرے جنگل میں یا دوسری گھاٹی میں تو میں انصار کے جنگل یا ان کی گھاٹی میں چلوں گا اور انصار اندرونی لباس ہیں اور باقی لوگ بیرونی لباس ہیں۔“^(۳) (۳) حضرت سیدنا انس رَضِیَ اللہُ تَعَالٰی عَنْہُ سے مروی ہے کہ شہنشاہِ مدینہ، قرارِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”ایمان کی نشانی انصار سے محبت ہے اور منافقت کی نشانی انصار سے بغض ہے۔“^(۴)



”مُرْسَلِین“ کے ۶ حروف کی نسبت سے حدیثِ مذکور اور اس کی وضاحت سے ملنے والے ۶ مدنی پھول

۱۔۔۔ شرح مسلم للنووی، کتاب الایمان، باب الدلیل علی ان حب الانصار۔۔۔ الخ ۱/۶۳، الجزء الثانی۔

۲۔۔۔ بخاری، کتاب مناقب الانصار، باب قول النبی صلی اللہ علیہ والہ وسلم للانصار ۵۵۶/۲، حدیث: ۳۷۸۵۔

۳۔۔۔ بخاری، کتاب المغازی، باب غزوۃ الطائف ۱۱۶/۳، حدیث: ۳۲۳۰۔

۴۔۔۔ بخاری، کتاب الایمان، باب علامۃ الایمان حب الانصار ۱/۷۷، حدیث: ۱۷۷۰۔

(۱) جو انصار صحابہ کرام عَلَیْهِمُ الرِّضْوَان سے محبت کرے اللہ عَزَّوَجَلَّ اس سے محبت کرتا ہے اور جو ان سے بغض رکھے اللہ عَزَّوَجَلَّ اسے ناپسند فرماتا ہے۔

(۲) انصار صحابہ کرام عَلَیْهِمُ الرِّضْوَان کو حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے والہانہ عشق تھا۔

(۳) حضور نبی پاک صَلَّی اللہُ تَعَالٰی عَلَیْہِ وَاٰلِہٖ وَسَلَّم بھی انصار سے بہت محبت فرمایا کرتے تھے۔

(۴) دین اسلام کی خدمت اور اُس کی اشاعت میں انصار صحابہ کرام عَلَیْهِمُ الرِّضْوَان کا بہت بڑا حصہ ہے۔

(۵) انصار صحابہ کرام عَلَیْهِمُ الرِّضْوَان سے محبت ایمان کی علامت اور اُن سے بغض منافقت کی علامت ہے۔

(۶) صحابہ کرام عَلَیْهِمُ الرِّضْوَان ایک دوسرے سے محبت فرماتے، مشکل وقت میں ایک دوسرے کا ساتھ دیتے اور اپنے پیارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کے حکم پر دل و جان سے لبیک کہتے۔

اللہ عَزَّوَجَلَّ سے دعا ہے کہ وہ ہمیں صحابہ کرام عَلَیْهِمُ الرِّضْوَان کا ادب و احترام نصیب فرمائے، ان کی محبت نصیب فرمائے، ان کی شان بیان کرنے کی توفیق عطا فرمائے، ان کے صدقہ ہماری مغفرت فرمائے۔

آمِیْنُ بِحَاۃِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

نور کے منبر

حدیث نمبر: 381

عَنْ مُعَاذٍ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ يَقُولُ: قَالَ اللَّهُ عَزَّوَجَلَّ: الْبُتَحَابُّونَ فِي جَلَالٍ لَهُمْ مَنَابِرُ مِنْ نُورٍ يَغِيْطُهُمُ الشَّيْطَانُ وَالشُّهَدَاءُ. (۱)

ترجمہ: حضرت سیدنا معاذ رَضِيَ اللہُ تَعَالٰی عَنْہُ مروی ہے کہ میں نے حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کو یہ فرماتے سنا: ”اللہ عَزَّوَجَلَّ (بروز قیامت) ارشاد فرمائے گا: آج میرے جلال کی وجہ سے آپس میں محبت رکھنے والوں کے لیے نور کے منبر ہوں گے، انبیاء اور شہداء اُن پر رشک کریں گے۔“

اس حدیث پاک میں بھی رضائے الہی کے لئے آپس میں محبت کی فضیلت بیان کی گئی ہے کہ ایسے

خوش نصیب بروز قیامت نور کے منبروں پر ہوں گے اور انبیاء و شہداء انہیں دیکھ کر رشک کریں گے۔

انبیائے کرام کے رشک کے معانی:

حدیث مذکور میں ”يَغْبِطُهُمُ النَّبِيُّونَ“ کے الفاظ آئے ہیں یعنی انبیاء کرام ان پر غبطہ کریں گے۔ مفسر شہیر محدث کبیر حکیم الامت مفتی احمد یار خان عَنِہ دَحْصَةُ الْعُتَّانَ لَفْظِ ”غِبْطَةُ“ کی وضاحت کرتے ہوئے فرماتے ہیں: ”یا تو یہاں غبطہ سے مراد ہے خوش ہونا۔ تب تو حدیث واضح ہے کہ حضرات انبیاء کرام (عَلَيْهِمُ السَّلَام) اُن لوگوں کو اس مقام پر دیکھ کر بہت خوش ہوں گے اور ان لوگوں کی تعریف کریں گے اور اگر غبطہ بمعنی رشک ہی ہو تو مطلب یہ ہے کہ اگر حضرات انبیاء و شہداء کسی پر رشک کرتے تو ان پر کرتے تو یہ فرضی صورت کا ذکر ہے یا رشک اپنی اُمت کی بنا پر ہو گا کہ اُمت محمدیہ میں یہ لوگ ایسے درجے میں ہیں کہ ہماری اُمت میں نہیں پایہ مقصد ہے کہ وہ حضرات اپنی اُمت کا حساب کر رہے ہوں گے اور یہ لوگ آرام سے ان منبروں پر بے فکری سے آرام کر رہے ہوں گے تو حضرات انبیاء کرام (عَلَيْهِمُ السَّلَام) ان لوگوں کی بے فکری پر رشک کریں گے کہ ہم مشغول ہیں یہ فارغ البال۔ بہر حال اس حدیث سے یہ لازم نہیں کہ یہ حضرات انبیاء کرام (عَلَيْهِمُ السَّلَام) سے افضل ہوں گے۔“ (۱)

دو خوبیاں جمع کرنے کی تمنا:

عَلَّامَهُ مُلَّا عَلٰی قَادِی عَنِہ دَحْصَةُ اللّٰہِ الْبَارِیٰ نقل فرماتے ہیں کہ ”جب کوئی بندہ علم و عمل کے حوالے سے کسی خوبی سے متصف ہوتا ہے تو اللہ عَزَّوَجَلَّ کی بارگاہ میں اس کا اس خوبی کی وجہ سے ایک ایسا درجہ اور مقام و مرتبہ ہوتا ہے جس میں کوئی دوسرا شخص شریک نہیں ہوتا جو اس خوبی سے متصف نہ ہو، اگرچہ وہ اس سے بھی کسی ارفع و اعلیٰ خوبی سے متصف ہو۔ یہی وجہ ہے کہ وہ اس بندے میں پائی جانے والی خوبی پر رشک کرتا ہے، اس کی تمنا کرتا ہے اور اس بات کو پسند کرتا ہے کہ اس کے دیگر بلند مراتب اور مقامات کے ساتھ ساتھ یہ مرتبہ بھی اسے مل جاتا۔ حدیث پاک میں جو فرمایا گیا کہ انبیاء اور شہداء بھی رضائے الہی کی خاطر

محبت کرنے والوں کے مقام و مرتبے پر رشک کریں گے اس کا یہی معنی ہے کہ انبیائے کرام عَلَیْہِمُ السَّلَامُ وَالسَّلَامہ تو بذاتِ خود بہت بلند مقامات اور درجات پر فائز ہوں گے کہ انہوں نے خلقِ خدا کو وحدانیت و رسالت کی دعوت دی، حق کا اظہار کیا، دین کو سر بلند کیا، ہر خاص و عام کی ہدایت و رہنمائی فرمائی۔ الغرض انہیں وہ تمام کمالات اور فضائل حاصل ہیں جو ان جُزئیات کا کُل ہیں۔ اسی طرح شہداء بذاتِ خود مرتبہ شہادت پر فائز ہوں گے اور بڑی کامیابی کے ساتھ کامیاب ہوئے ہوں گے، بلکہ جیسا ان کا معاملہ اللہ عَزَّوَجَلَّ کے ساتھ ہے ویسا کسی کا بھی نہیں ہوگا، لیکن جب یہ لوگ رضائے الہی کی خاطر آپس میں محبت کرنے والوں کا مقام و مرتبہ دیکھیں گے، رب تعالیٰ کی بارگاہ میں اُن کے قُرب اور عزت و عظمت کا مشاہدہ کریں گے تو وہ اس بات کو پسند کریں گے کہ وہ اپنے موجودہ فضائل کے ساتھ ساتھ اس فضیلت کو بھی حاصل کرتے تاکہ وہ دو فضیلتوں، دو درجوں، دو مرتبوں اور دو کامیابیوں کے جامع ہوتے۔“ (۱)



”حطیم“ کے 4 حروف کی نسبت سے حدیثِ مذکور اور اس کی وضاحت سے ملنے والے 4 مدنی پھول

- (۱) کل بروزِ قیامت تمام لوگوں کے مراتب برابر نہیں بلکہ اعمال کے اعتبار سے مختلف ہوں گے۔
- (۲) بروزِ قیامت نیک لوگ اپنے مقام و مرتبے کے مطابق اپنی اپنی نشستوں پر ہوں گے، جس کا مقام و مرتبہ جتنا زیادہ ہوگا اس کی نشست بھی اتنی ہی اعلیٰ ہوگی۔
- (۳) اللہ عَزَّوَجَلَّ کی رضا کی خاطر آپس میں محبت کرنے والوں کا مقام و مرتبہ اتنا بلند و بالا ہوگا کہ انبیائے کرام عَلَیْہِمُ السَّلَامُ اور شہداء بھی ان کے مقام پر رشک کریں گے۔
- (۴) کوئی بھی اُمتی چاہے جتنے بھی افضل اعمال کر لے، مقام و مرتبہ حاصل کرے مگر انبیائے کرام عَلَیْہِمُ السَّلَامُ کے مقام و مرتبے کو ہر گز نہیں پہنچ سکتا، لہذا یہ جو حدیثِ پاک میں انبیائے کرام عَلَیْہِمُ

① ... سر فہرست المفاتیح، کتاب الآداب، باب الحب فی اللہ و فی اللہ، ۸/۷۳، تحت الحدیث: ۵۰۱۱۔

الصَّلَوةُ وَالسَّلَامُ کے رشک کا ذکر ہے اس سے رضائے الہی کے لیے محبت کرنے والوں کے مقام و مرتبہ کی اہمیت کو اجاگر کرنا مقصود ہے۔

اللہ عَزَّوَجَلَّ سے دعا ہے کہ وہ ہمیں اپنی رضا کے لیے ایک دوسرے سے محبت کرنے کی توفیق عطا فرمائے کل بروز قیامت ہمیں بھی بلند مقامات اور درجات عطا فرمائے اور ہماری مغفرت فرمائے۔

آمِينَ بِحَاذِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

حدیث نمبر: 382 رب تعالیٰ کی محبت لازم ہو جاتی ہے

عَنْ أَبِي إِدْرِيسَ الْخَوْلَانِي رَحِمَهُ اللَّهُ قَالَ: دَخَلْتُ مَسْجِدَ دِمَشْقَ فَإِذَا فَتَى بَرَّاقُ الشَّيْءِ وَإِذَا النَّاسُ مَعَهُ فَإِذَا اخْتَلَفُونِي شَيْءٌ أَسْتَدْوُوا إِلَيْهِ وَصَدَرُوا عَنْ رَأْيِهِ فَسَأَلْتُ عَنْهُ فَقِيلَ: هَذَا مُعَاذُ بْنُ جَبَلٍ رَضِيَ اللَّهُ عَنْهُ فَلَمَّا كَانَ مِنَ الْغَدِ هَجَرْتُ فَوَجَدْتُهُ قَدْ سَبَقَنِي بِالْتَّهْمِيزِ وَوَجَدْتُهُ يُصَلِّي فَاسْتَنْظَرْتُهُ حَتَّى قَضَى صَلَاتَهُ ثُمَّ جِئْتُهُ مِنْ قَبْلِ وَجْهِهِ فَسَلَّمْتُ عَلَيْهِ ثُمَّ قُلْتُ: وَاللَّهِ إِنِّي لَأُحِبُّكَ لِلَّهِ فَقَالَ: اللَّهُ؟ فَقُلْتُ: اللَّهُ فَقَالَ: اللَّهُ؟ فَقُلْتُ: اللَّهُ فَأَخَذَنِي بِحَبْوَةٍ رِدَائِي فَجَبَذَنِي إِلَيْهِ فَقَالَ: أَبَشِّرْ! فَإِنِّي سَمِعْتُ رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ يَقُولُ: قَالَ اللَّهُ تَعَالَى: وَجِئَتْ مَحَبَّتِي لِلْمُتَحَابِّينَ وَالْمُتَجَالِسِينَ وَالْمُتَزَاوِرِينَ وَالْمُتَبَاذِلِينَ^(۱)

ترجمہ: حضرت سیدنا ابو ادریس خولانی قدس سرہ الشوریٰ فرماتے ہیں: ایک مرتبہ میں دمشق کی مسجد میں گیا تو وہاں چمکدار دانتوں والے ایک نوجوان کو دیکھا جس کے گرد بہت سے لوگ جمع تھے، جب ان لوگوں میں اختلاف ہوتا تو نوجوان کی طرف رجوع کرتے اور اس کی رائے قبول کرتے۔ میں نے اس کے بارے میں پوچھا تو بتایا گیا کہ یہ حضرت سیدنا معاذ بن جبل رضی اللہ تعالیٰ عنہ ہیں۔ دوسرے دن میں مسجد پہنچا تو وہ مجھ سے بھی پہلے پہنچ چکے تھے اور نماز پڑھ رہے تھے، میں انتظار کرنے لگا۔ جب فارغ ہوئے تو میں نے سلام کے بعد عرض کی: ”اللہ عَزَّوَجَلَّ کی قسم! میں آپ سے اللہ عَزَّوَجَلَّ کے لئے محبت کرتا ہوں۔“ فرمایا: ”واقعی اللہ کی

رضا کے لیے؟“ میں نے کہا: ”جی ہاں۔“ پھر فرمایا: ”کیا واقعی اللہ کی رضا کے لیے؟“ میں نے کہا: ”جی ہاں۔“ انہوں نے میری چادر کا کنارہ پکڑ کر مجھے اپنی طرف کھینچ کر فرمایا: ”خوش ہو جاؤ! میں نے حضور نبی رحمت شفیع اُمّت صلی اللہ تعالیٰ علیہ وآلہ وسلم کو یہ فرماتے سنا ہے کہ ”اللہ عَزَّوَجَلَّ فرماتا ہے: میری محبت اُن کے لئے ہے جو میرے لئے باہم محبت کرتے ہیں، میری رضا کے لئے مل بیٹھتے ہیں، میری ہی رضا کے لئے باہم ملاقات کرتے اور میری خوشنودی کے لئے ہی مال خرچ کرتے ہیں۔“

حدیث پاک کی باب سے مناسبت:

میٹھے میٹھے اسلامی بھائیو! مذکورہ حدیث پاک میں باب کی مناسبت سے اس بات کا بیان ہے کہ حضرت سیدنا ابودریس خولانی علیہ رحمۃ اللہ القوی حضرت سیدنا معاذ بن جبل رَضِیَ اللہُ تَعَالٰی عَنْہُ سے اللہ عَزَّوَجَلَّ کی رضا کے لیے محبت فرمایا کرتے تھے البتہ مذکورہ حدیث پاک سے متعلق چند اہم امور یہ ہیں۔

سیدنا ابودریس خولانی کا تعارف:

حضرت سیدنا ابودریس خولانی علیہ رحمۃ اللہ القوی کا اصل نام عَائِذُ اللہ بن عَبِیْدُ اللہ ہے، آپ رَحْمَةُ اللہ تَعَالٰی عَلَیْہِ غَرَوٰہ حنین کے ایام میں سن ۸ ہجری میں پیدا ہوئے۔ بہت بڑے تابعی اور ملک شام کے جلیل القدر عالم دین تھے۔ انہوں نے جن صحابہ کرام عَلَیْہِمُ الرِّضْوَان سے احادیث روایت کی ہیں ان میں ان صحابہ کرام عَلَیْہِمُ الرِّضْوَان کے اسمائے گرامی سرفہرست ہیں: امیر المؤمنین حضرت سیدنا عمر بن خطاب رَضِیَ اللہُ تَعَالٰی عَنْہُ، حضرت سیدنا معاذ بن جبل رَضِیَ اللہُ تَعَالٰی عَنْہُ، حضرت سیدنا ابودرداء رَضِیَ اللہُ تَعَالٰی عَنْہُ، حضرت سیدنا بلال رَضِیَ اللہُ تَعَالٰی عَنْہُ، حضرت سیدنا ابوذر رَضِیَ اللہُ تَعَالٰی عَنْہُ، حضرت سیدنا حذیفہ رَضِیَ اللہُ تَعَالٰی عَنْہُ، حضرت سیدنا عوف بن مالک رَضِیَ اللہُ تَعَالٰی عَنْہُ، حضرت سیدنا امیر معاویہ رَضِیَ اللہُ تَعَالٰی عَنْہُ۔ آپ رَحْمَةُ اللہُ تَعَالٰی عَلَیْہِ حضرت سیدنا ابودرداء رَضِیَ اللہُ تَعَالٰی عَنْہُ کے بعد ملک شام کے بڑے عالم تھے، خلیفہ عبد الملک نے آپ رَحْمَةُ اللہُ تَعَالٰی عَلَیْہِ کو حضرت سیدنا بلال بن ابی درداء رَضِیَ اللہُ تَعَالٰی عَنْہُ کے بعد دمشق کا گورنر مقرر فرمایا۔ آپ کا وصال سن ۸۰ ہجری میں ہوا۔^(۱)

①... الاصابة، عائذ اللہ بن عبید اللہ، ۵/۵، رقم: ۶۱۷۲۔

مسجد میں علم دین کی مجلس:

مذکورہ بالا حدیث پاک میں اس بات کا بیان ہے کہ حضرت سیدنا معاذ بن جبل رَضِيَ اللهُ تَعَالَى عَنْهُ اور آپ کے متعلقین مسجد میں علم دین کی مجلس لگایا کرتے تھے۔ اس سے معلوم ہوا کہ مسجد میں علم دین کی مجلس لگانا اور دینی علوم حاصل کرنا بالکل جائز بلکہ بڑے اجر و ثواب کا باعث ہے نیز مسجد میں علم دین سیکھنا سکھانا حضور نبی کریم رَوَفِ رَحِيم صَلَّی اللہُ تَعَالَى عَلَیْہِ وَاٰلِہٖ وَسَلَّم اور صحابہ کرام عَلَیْہِمُ الرِّضْوَانُ کی سنت ہے، صحابہ کرام عَلَیْہِمُ الرِّضْوَانُ کا ایک گروہ ایسا بھی تھا جو ہر وقت مسجد میں مقیم رہتا تھا اور بارگاہِ رسالت کے علمی فیضان سے فیضیاب ہوتا رہتا تھا ان صحابہ کرام عَلَیْہِمُ الرِّضْوَانُ کو اصحابِ صفہ کہا جاتا تھا۔ الغرض مسجد میں اللہ عَزَّوَجَلَّ اور اس کے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کا ذکر کرنے، علم دین کی مجلس لگانے والوں کے بہت فضائل بیان فرمائے گئے ہیں۔ چنانچہ اس ضمن میں تین فرامینِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم پیش خدمت ہیں:

- (1) ”مسجد میں بیٹھنے والے میں تین خصلتیں ہوتی ہیں: ﴿﴾ اس سے فائدہ حاصل کیا جاتا ہے یا ﴿﴾ وہ حکمت بھر اکلام کرتا ہے یا ﴿﴾ رحمت کا منتظر ہوتا ہے۔“ (1) (2) ”بے شک کچھ لوگ (گویا) مساجد کے ستون ہوتے ہیں، ملائکہ ان کے ہم نشین ہوتے ہیں اگر وہ غائب ہو جائیں تو ملائکہ انہیں تلاش کرتے ہیں اور اگر بیمار ہوں تو ان کی عیادت کرتے ہیں اور اگر انہیں کوئی حاجت درپیش ہو تو ان کی مدد کرتے ہیں۔“ (2)
- (3) حضرت سیدنا عقبہ بن عامر رَضِيَ اللہُ تَعَالَى عَنْہُ فرماتے ہیں کہ شہنشاہِ مدینہ، قرارِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم باہر تشریف لائے ہم اس وقت صفہ (مسجد نبوی شریف سے متصل چبوترے) پر بیٹھے تھے۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”تم میں سے کون یہ پسند کرتا ہے کہ وہ روزانہ صبح کو بطنان یا عقیق کی وادیوں میں جائے اور کوئی گناہ اور لحمی کئے بغیر دو بڑے کوہان والی اونٹیاں لے کر واپس لوٹے؟“ تو ہم نے عرض کیا: ”یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! ہم میں سے ہر ایک یہ پسند کرتا ہے۔“ فرمایا: ”تو تم میں سے کوئی صبح کے وقت مسجد میں کیوں نہیں جاتا اور کتاب اللہ کی دو آیتیں سیکھتا یا تلاوت کرتا کہ یہ تمہارے حق

①... الترغیب والترہیب، کتاب الصلوٰۃ ۱/۱۳۸، حدیث: ۸۰۔

②... مستدرک حاکم، کتاب التفسیر، ۱۶۲/۳، حدیث: ۳۵۵۹۔

میں دواؤں سے بہتر ہیں اور تین آیتیں تمہارے لئے تین اونٹنیوں سے بہتر ہیں اور چار آیتیں چار اونٹنیوں سے بہتر ہیں اور اسی قدر اونٹوں سے بہتر ہیں۔“ (۱)

مسجد میں دینی مسائل سکھانا:

واضح رہے کہ جہاں مسجد کو بنانا ایک بہت بڑے ثواب کا کام ہے وہیں اسے آباد کرنا بھی بہت بڑے اجر و ثواب کا باعث ہے، مسجد میں نماز ادا کرنا، اُس میں انفرادی یا اجتماعی طور پر ذکر اللہ کرنا، مسجد میں علم دین کی مجلس لگانا یہ تمام صورتیں مسجد کو آباد کرنے کی ہیں۔ حضرت سیدنا معاذ بن جبل رَضِيَ اللہ تَعَالٰی عَنْہُ کا اپنے متعلقین یا شاگردوں کے ساتھ مسجد میں علم دین کی مجلس لگانا یقیناً مسجد کو آباد کرنا ہے۔ مساجد کو آباد کرنے اور اُسی میں پڑے رہنے والوں کے بھی احادیث میں بہت فضائل بیان فرمائے گئے ہیں۔ چنانچہ اس ضمن میں تین فرامینِ مصطفیٰ صَلَّی اللہ تَعَالٰی عَلَیْہِ وَاٰلِہٖ وَسَلَّم پیش خدمت ہیں: (۱) ”بے شک اللہ عَزَّوَجَلَّ کے گھروں کو آباد کرنے والے ہی اللہ والے ہیں۔“ (۲) (۲) ”مسجد ہر پرہیزگار کا گھر ہے اور جس کا گھر مسجد ہو اللہ عَزَّوَجَلَّ اُسے راحت، رحمت اور پل صراط سے باحفاظت گزار کر اپنی رضا والے گھر جنت کی ضمانت دیتا ہے۔“ (۳) (۳) ”جب کوئی بندہ ذکر و نماز کے لئے مسجد کو ٹھکانا بنالیتا ہے تو اللہ عَزَّوَجَلَّ اُس سے ایسے خوش ہوتا ہے جیسے لوگ اپنے گمشدہ شخص کی اپنے ہاں آمد پر خوش ہوتے ہیں۔“ (۴)

دعوتِ اسلامی اور مساجد کی آباد کاری:

میٹھے میٹھے اسلامی بھائیو! مساجد کو آباد کرنے کی قرآن و احادیث میں بہت فضیلت بیان فرمائی گئی ہے، مسجد کو آباد کرنے والے حقیقی مومن ہیں، مسجد کو آباد کرنے والے اللہ عَزَّوَجَلَّ کے محبوب ہیں، جو لوگ مساجد کو اپنا ٹھکانہ بنا لیتے ہیں اللہ عَزَّوَجَلَّ ان سے خوش ہوتا ہے۔ اَلْحَمْدُ لِلّٰہ عَزَّوَجَلَّ اِس پر فتن دور میں جہاں

۱... مسلم، کتاب صلاۃ المسافرین، باب فضل قراءة القرآن، ص ۲۰۲، حدیث: ۸۰۳۔

۲... معجم اوسط، ۵۸/۲، حدیث: ۲۵۰۳۔

۳... معجم الزوائد، کتاب الصلوۃ، باب لزوم المسجد، ۱۳۴/۲، حدیث: ۲۰۲۶۔

۴... ابن ماجہ، کتاب المساجد والجماعات، باب لزوم المساجد، ۳۳۸/۱، حدیث: ۸۰۰۔

لوگ دن بدن نمازوں سے دُور ہوتے جا رہے ہیں، دعوتِ اسلامی نے مساجد کی آباد کاری کا بیڑا اٹھایا ہے۔ مساجد کی آباد کاری کے حوالے سے دعوتِ اسلامی مختلف انداز میں مدنی کاموں میں مصروفِ عمل ہے۔ مثلاً

- (1) اَلْحَمْدُ لِلّٰہِ عَزَّوَجَلَّ شیخ طریقت امیرِ اہلسنت، بانی دعوتِ اسلامی حضرت علامہ مولانا ابو بلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ کا اپنے مختلف بیانات، مدنی مذاکروں اور مدنی مکالموں میں وقتاً فوقتاً مسجد میں نماز باجماعت کا ترغیب دلانا (2) اپنے مریدین، طالبین، محبین، متعلقین وغیرہ کو عطا کیے گئے مدنی انعامات میں پانچویں نمازیں مسجد میں باجماعت پہلی صف میں تکبیرِ اولیٰ کے ساتھ ادا کرنے کی ترغیب (3) آپ کی جانب سے چلائی گئی مسجد بھرو تحریک (4) دعوتِ اسلامی کے مختلف مبلغین کا اپنے بیانات میں بھی مسجد میں نماز باجماعت کی ترغیب دلانا (5) دعوتِ اسلامی کے تحت راہِ خدا میں سفر کرنے والے مدنی قافلہوں کا مساجد میں ہی قیام کرنا اور اس کی آباد کاری کے لیے مختلف علاقوں میں انفرادی و اجتماعی کوششیں کرنا (6) مساجد میں ہفتہ وار اجتماعات کی ترکیب بنانا (7) مسجد درس کی ترکیب بنانا (8) مساجد میں تربیتی حلقوں کا قیام (9) مساجد میں مختلف اجتماعاتِ ذکر و نعت کا قیام (10) مساجد میں ماہِ رمضان میں 30 دن، 10 دن کے اجتماعی نفلی و سنت اعتکاف کا قیام (11) مساجد میں تربیتی اجتماعات کی ترکیب (12) مساجد میں مختلف علمی نشستوں کا قیام (13) مساجد میں مختلف علمی و تربیتی کورسز کا قیام۔ وغیرہ

پیارے اسلامی بھائیو! آپ بھی دعوتِ اسلامی کا ساتھ دیجئے، مسجد بھرو تحریک میں حصہ لیجئے، اس بات کا عہد کیجئے کہ آئندہ اِنْ شَاءَ اللہ عَزَّوَجَلَّ ہماری کوئی نماز قضا نہیں ہوگی، تمام نمازیں مسجد میں باجماعت پہلی صف میں تکبیرِ اولیٰ کے ساتھ ادا کریں گے، نہ صرف خود ادا کریں گے بلکہ دیگر اسلامی بھائیوں کو بھی اس کی ترغیب دلا کر مسجد میں لائیں گے۔ دعوتِ اسلامی کے تحت مساجد میں ہونے والے مختلف اجتماعات، مدنی مذاکروں، ودیگر تربیتی نشستوں میں بھی شرکت کی بھرپور کوشش کریں گے۔ اِنْ شَاءَ اللہ عَزَّوَجَلَّ اس کی برکت سے دین و دنیا کی بے شمار بھلائیاں ہاتھ آئیں گی۔

اللہ کرم ایسا کرے تجھ پہ جہاں میں

اے دعوتِ اسلامی تری دھوم مچی ہو

سیدنا معاذ بن جبل کا تعارف:

حضرت سیدنا معاذ بن جبل رَضِيَ اللَّهُ تَعَالَى عَنْهُ جلیل القدر صحابی رسول تھے، آپ رَضِيَ اللَّهُ تَعَالَى عَنْهُ کے احادیث مبارکہ میں بہت سے فضائل بیان فرمائے گئے ہیں، عہدِ فاروقی میں آپ رَضِيَ اللَّهُ تَعَالَى عَنْهُ ملکِ شام کے مفتی تھے، سیدنا فاروقِ اعظم رَضِيَ اللَّهُ تَعَالَى عَنْهُ آپ کے علم و فضل کا اثبات کرتے ہوئے فرمایا کرتے تھے: ”عورتیں معاذ جیسا شخص جننے سے عاجز آگئیں ہیں۔“^(۱) حضرت سیدنا عبد اللہ بن عمر رَضِيَ اللَّهُ تَعَالَى عَنْهُ فرمایا کرتے تھے: ”مجھے دو عقل مندوں کی باتیں سناؤ۔“ یو چھا جاتا کہ وہ کون ہیں؟ تو فرماتے: ”حضرت معاذ بن جبل اور حضرت ابودرداء رَضِيَ اللَّهُ تَعَالَى عَنْهُمَا۔“^(۲) ملکِ شام اور یمن میں فیضانِ علم پھیلانے کے لیے حضرت سیدنا معاذ بن جبل رَضِيَ اللَّهُ تَعَالَى عَنْهُ نے بہت کوششیں فرمائیں، آپ رَضِيَ اللَّهُ تَعَالَى عَنْهُ خطبات میں لوگوں کو علم دین حاصل کرنے کی ترغیب دلاتے تھے، نیز آپ رَضِيَ اللَّهُ تَعَالَى عَنْهُ کے کئی ایسے اقوال بھی ہیں جو حصولِ علم کی ترغیبات پر مشتمل ہیں۔ علم کی قدر و منزلت بیان کرتے ہوئے فرماتے ہیں: ”علم سیکھو کیونکہ اللہ عَزَّوَجَلَّ کی رضا کے لیے علم سیکھنا خشیت، اس کی جستجو عبادت، اس کی تکرار تسبیح، اس کے متعلق بحث کرنا جہاد، جو نہیں جانتا اسے علم سکھانا صدقہ اور اسے اس کے اہل پر خرچ کرنا نیکی ہے۔“^(۳) آپ رَضِيَ اللَّهُ تَعَالَى عَنْهُ کی وفات ۱۷ ہجری میں ملکِ شام میں طاعون کے سبب ہوئی۔^(۴)

اللہ کے لیے محبت کرنے والوں پر انعام و اکرام:

بیٹھے بیٹھے اسلامی بھائیو! حضرت سیدنا معاذ بن جبل رَضِيَ اللَّهُ تَعَالَى عَنْهُ نے اللہ عَزَّوَجَلَّ کی رضا کے لیے محبت کرنے والوں کے انعام و اکرام پر مشتمل حدیثِ پاک بیان فرمائی کہ اللہ عَزَّوَجَلَّ ارشاد فرماتا ہے: ”میری محبت اُن کے لئے ہے جو میرے لئے باہم محبت کرتے ہیں، میری رضا کے لئے مل بیٹھتے ہیں، میری ہی رضا


① ... مصنف ابن ابی شیبہ، کتاب الحدود، من قال اذا فجرت۔ الخ، ۵۵۸/۶، حدیث: ۵۔

② ... طبقات کبری، معاذ بن جبل، ۲/۲۶۶۔

③ ... قوت القلوب، الفصل الحادی، کتاب العلم و تفضیله، ذکر فضل علم المعرفۃ۔ الخ، ۱/۲۳۳۔

④ ... الاصابة، ذکر من اسمه معاذ، ۶/۱۰۷، رقم: ۸۰۵۵۔

کے لئے باہم ملاقات کرتے اور میری خوشنودی کے لئے ہی مال خرچ کرتے ہیں۔ ”یقیناً جس شخص سے رب تعالیٰ محبت فرمائے تو وہ شخص دنیا و آخرت میں کامیاب ہو گیا، اب اسے نہ تو دنیا کا کوئی غم ہے اور نہ ہی آخرت کا۔ بہت خوش نصیب ہیں وہ لوگ جو اپنے مسلمان بھائیوں سے کسی دنیوی غرض کی خاطر نہیں بلکہ اللہ عَزَّوَجَلَّ کی رضا کے لیے محبت کرتے ہیں، ان کا ملنا بھی اللہ عَزَّوَجَلَّ کی رضا کے لیے ہوتا ہے، وہ اللہ عَزَّوَجَلَّ کی راہ میں مال بھی اس کی رضا کے لیے خرچ کرتے ہیں۔ ایسے لوگوں کے لیے خوشخبری ہے کہ رب تعالیٰ ان سے محبت فرماتا ہے اور ایسے لوگوں کے لیے لمحہ فکریہ ہے جو اپنے مسلمان بھائیوں سے دنیوی اغراض حاصل کرنے کے لیے محبت کرتے ہیں، ان کا اٹھنا بیٹھنا بھی دنیوی اغراض کے لیے ہوتا ہے، اگر وہ اللہ عَزَّوَجَلَّ کی راہ میں مال خرچ بھی کرتے ہیں تو اس لیے کہ ان کی واہ واہ ہو، لوگ انہیں سخی تصور کریں، ایسے لوگوں کی بد بختی ہے کہ انہیں رب تعالیٰ کی محبت نصیب نہیں ہوتی بلکہ اپنی واہ واہ اور سخی کہلوانے کے لیے مال خرچ کرنے والے کے لیے کل بروز قیامت نہایت ہی ذلت و رسوائی ہے، اُس کے ریاکاری سے بھرپور تمام اعمال اُس کے منہ پر مار دیے جائیں گے اور اُسے فرشتے گھسیٹتے ہوئے جہنم میں داخل کر دیں گے۔ اللہ عَزَّوَجَلَّ ہمیں اپنی رضا کے لیے محبت کرنے، اپنی رضا کے لیے مسلمانوں کے ساتھ اٹھنے بیٹھنے اور اپنی رضا کے لیے مال خرچ کرنے کی توفیق عطا فرمائے۔ آمین



”چل مدینہ“ کے 7 حروف کی نسبت سے حدیث مذکور اور اس کی وضاحت سے ملنے والے 7 مدنی پھول

- (1) مسجد میں علم دین کی مجلس لگانا اور علم دین حاصل کرنا اور دوسروں کو اس کی تعلیم دینا جائز ہے۔
- (2) مسجدوں کو آباد کرنے والے کے احادیث میں بہت فضائل بیان فرمائے گئے ہیں۔
- (3) ہمارے بزرگانِ دین رَحِمَہُمُ اللہُ الْبَرِّین مساجد کی آباد کاری کے حوالے سے بہت مستعد رہتے ہیں، ہمیں بھی چاہیے کہ مسجد میں پنج وقتہ نماز باجماعت ادا کر کے مسجد کی آباد کاری میں حصہ لیں۔
- (4) کسی مسئلے میں اختلاف ہو تو اپنے سے زیادہ علم والوں کی طرف رجوع کرنا چاہیے۔
- (5) اپنے مسلمان بھائیوں سے دنیوی غرض کی وجہ سے نہیں بلکہ رضائے الہی کے لیے محبت کرنی چاہیے۔

(6) جس مسلمان سے رضائے الہی کے لئے محبت کرے اس کو بتادینا چاہیے کہ میں تجھ سے اللہ عَزَّوَجَلَّ کی رضا کی خاطر محبت کرتا ہوں۔

(7) جن کی باہمی محبت، ملاقات، نشست و برخاست اور مال خرچ کرنا صرف رضائے الہی کے لئے ہو ان سے اللہ عَزَّوَجَلَّ محبت فرماتا ہے۔

اللہ عَزَّوَجَلَّ ہمیں آپس میں صرف اپنی رضا کے لئے محبت کرنے کی توفیق عطا فرمائے، ہمارا حشر نیلوس کے ساتھ فرمائے اور جنت الفردوس میں حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے پڑوس میں جگہ عطا فرمائے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حدیث نمبر: 383 ایس میں محبت بڑھانے کا طریقہ

عَنْ أَبِي كَرِيمَةَ الْبُقْدَادِ بْنِ مَعْدِيكَرَبٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ تَعَالَى عَلَيْهِ وَسَلَّمَ قَالَ: إِذَا أَحَبَّ الرَّجُلُ أَخَاهُ فَلْيُخْبِرْهُ أَنَّهُ يُحِبُّهُ. (۱)

ترجمہ: حضرت سیدنا ابو کریم مقداد بن معدیکرب رَضِيَ اللہُ تَعَالٰی عَنْہُ سے مروی ہے کہ دو عالم کے مالک و مختار، مکی مدنی سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”جب کوئی شخص اپنے بھائی سے محبت کرے تو اسے بتادے کہ وہ اس سے محبت کرتا ہے۔“

محبت بڑھانے کا زبردست نسخہ:

مذکورہ حدیث پاک میں فرمایا گیا کہ ”جب کوئی اپنے مسلمان بھائی سے رضائے الہی کے لئے محبت کرے تو اسے بتادے کہ میں تجھ سے اللہ عَزَّوَجَلَّ کی رضا کی خاطر محبت کرتا ہوں۔“ دراصل یہ محبت بڑھانے کا بہت ہی زبردست نسخہ ہے، جب ایک مسلمان اپنے دوسرے مسلمان بھائی کو رضائے الہی کے لیے کی جانے والی اپنی اس محبت کی اطلاع دے گا تو اس اطلاع کا فائدہ یہ ہو گا کہ اُس کے دل میں بھی محبت پیدا

ہوگی۔ نتیجہً وہ ایک دوسرے کے لئے دعا کریں گے اور دیگر نیک امور میں بھی ایک دوسرے کے معاون ہوں گے۔ حضرت سیدنا امام محمد غزالی عَلَیْہِ رَحْمَةُ اللہِ الْوَالِیْ فرماتے ہیں: ”حدیثِ مبارکہ میں بتا دینے کا حکم اس لیے فرمایا کیونکہ اس سے محبت بڑھتی ہے، اگر کوئی مسلمان بھائی جان لے کہ تم اس سے محبت کرتے ہو تو یقیناً وہ بھی تم سے محبت کرے گا اور جب تمہیں معلوم ہو گا کہ وہ بھی تم سے محبت کرتا ہے تو لازماً تمہاری محبت میں اضافہ ہو گا، اس طرح محبت جانین سے بڑھتی رہے گی۔ مسلمانوں کا آپس میں پیار و محبت کرنا شریعت کو مطلوب و محبوب ہے اسی لیے اس کی ترغیب دلائی گئی ہے۔ چنانچہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”آپس میں تحفہ دو محبت بڑھے گی۔“ (۱)

اطلاع دینے میں احتیاطی تدابیر:

بیٹھے بیٹھے اسلامی بھائیو! واضح رہے کہ حدیثِ مذکور میں اپنے بھائی کو اپنی محبت کی اطلاع دینے کا حکم اور فائدہ تب ہی ہے جبکہ واقعی میں اُس سے محبت کرتا ہوں، اگر محبت نہیں کرتا اور اسے کہا کہ میں تم سے محبت کرتا ہوں تو یقیناً یہ جھوٹ ہے اور جھوٹ بولنا ناجائز و حرام اور جہنم میں لے جانے والا کام ہے۔ اسی طرح اپنے بھائی سے محبت کا اظہار خوشامد یعنی جھوٹی تعریف کے طور پر بھی نہ ہو کہ اس کی بھی شرعاً ممانعت ہے۔ مُفسِّر شہیر مُحَمَّدٌ کَبِیْرٌ حَکِیْمٌ الْأُمّتِ مُفتی احمد یار خان عَلَیْہِ رَحْمَةُ اللہِ الْوَالِیْ اس حدیث کی شرح میں فرماتے ہیں: ”یہ خبر دینا خوشامد کے لیے جھوٹ بولنے کے طریقہ سے نہ ہو بلکہ اس حدیث پر عمل کرنے کے لیے ہو۔ اس کا نتیجہ یہ ہو گا کہ اِنْ شَاءَ اللہ اسے بھی اس سے محبت ہو جاوے گی۔ اور پھر یہ دو طرفہ محبت بہت پختہ ہوگی یا وہ اس کے لیے دعا کرے گا یہ عمل بہت ہی مجرب ہے، محبت کی خبر دینے سے محبت پیدا ہوتی ہے جبکہ اخلاص سے ہو اور محض اللہ کے لیے ہو دنیاوی لالچ سے نہ ہو۔“ (۲)

محبت بڑھانے کے مزید نسخے:

دعوتِ اسلامی کے اشاعتی ادارے مکتبۃ المدینہ کی مطبوعہ ۱۳۹۳ صفحات پر مشتمل کتاب ”احیاء العلوم“


①... احیاء العلوم، ۲/ ۶۵۴۔

②... مرآۃ المناجیح، ۶/ ۵۹۶۔

جلد دوم، صفحہ ۶۵۵ پر ہے: ”خليفة دوم امير المؤمنين حضرت سيدنا عمر فاروق اعظم رَضِيَ اللهُ تَعَالَى عَنْهُ نے فرمایا: تین باتیں ایسی ہیں جنہیں اپنانے سے تمہارے دل میں مسلمان بھائی کی محبت بڑھے گی: (1) جب اس سے ملاقات کرو تو سلام میں پہل کرو۔ (2) اس کے لیے مجلس کشادہ کرو اور (3) اسے پسندیدہ نام سے پکارو۔“ زبان کے اعتبار سے دوست کے حقوق یہ بھی ہیں کہ اسے جس شخص کے سامنے اپنی تعریف پسند ہو اس کے سامنے اس کی وہ تمام خوبیاں بیان کرو جو تمہیں معلوم ہیں۔ محبت بڑھانے کا یہ ایک بہت بڑا ذریعہ ہے۔ اسی طرح اس کے اہل و عیال، ہنر، افعال حتیٰ کہ اس کی عقل، اخلاق، شکل و صورت، تحریر، اشعار، تصنیفات اور اس کی ہر اس چیز کی تعریف کرنی چاہیے جس سے وہ خوش ہوتا ہے لیکن یہ سب جھوٹ اور مبالغہ کے بغیر ہو، ہاں اس کی جو خوبی لائق تحسین ہو اسے ضرور بیان کیا جائے۔ اس سے زیادہ ضروری امر یہ ہے کہ جو اس کی تعریف کرے تم بخوشی اسے اس کے سامنے بیان کرو کیونکہ تعریف چھپانا خالص حسد ہے۔ مزید یہ کہ اگر وہ تمہارے ساتھ کوئی بھلائی کرے یا بھلائی کا ارادہ ہی کرے تو بھی اس کا شکر یہ ادا کرو اگرچہ کام مکمل نہ ہو۔ چنانچہ خلیفہ امیر المؤمنین حضرت سیدنا علی المرتضیٰ کَرَّمَ اللہُ تَعَالَى وَجْہُہُ الْکَرِیْم نے فرمایا: ”جو اچھا ارادہ کرنے پر اپنے مسلمان بھائی کی تعریف نہیں کرتا وہ اس کے اچھے کام پر بھی اس کی تعریف نہیں کرتا۔“

دوست کی محبت بڑھانے کا اہم ذریعہ:

دوست کی محبت بڑھانے میں یہ بات سب سے اہم ہے کہ اُس کی عدم موجودگی میں جب کوئی اس کی برائی بیان کرے یا صراحتاً یا اشارتاً اس کی عزت کے درپے ہو تو اس کا دفاع کیا جائے، اپنے دوست کی مدد و حمایت کے لیے کمر بستہ ہو جائے۔ اس بدگو کو خاموش کر دیا جائے اور اس سے سخت کلام کیا جائے۔ ایسے وقت میں خاموش رہنا سینے میں کینہ اور دل میں نفرت پیدا کرتا ہے اور بھائی چارے کے حق میں کوتاہی ہے کیونکہ رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے دو مسلمانوں کو دو ہاتھوں کے ساتھ اس وجہ سے تشبیہ دی کہ ان میں سے ایک دوسرے کو دھو رہا ہے لہذا مسلمان کو چاہیے کہ اپنے مسلمان بھائی کی مدد کرے اور اس کا قائم مقام بنے۔^(۱)



”مسلمان“ کے 6 حروف کی نسبت سے حدیث مذکور اور اس کی وضاحت سے ملنے والے 6 مدنی پھول

- (1) حضور نبی کریم رُوف رَحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم اپنی اُمّت پر کمالِ شفیق اور مہربان ہیں، آپ جب اپنے کسی امتی کے لئے کوئی فائدہ مند چیز دیکھتے تو فوراً اُس کی طرف رہنمائی فرما دیا کرتے تھے۔
- (2) جب کوئی اپنے مسلمان بھائی سے رضائے الہی کے لئے محبت کرے تو چاہیے کہ اسے بتادے کہ میں آپ سے رضائے الہی کے لئے محبت کرتا ہوں کہ اس سے اس کے دل میں بھی محبت پیدا ہو جائے گی نیز مشکل وقت میں دونوں ایک دوسرے کے معاون بنیں گے۔
- (3) ایک دوسرے کے لئے دعا کرنے سے بھی محبت میں اضافہ ہوتا ہے۔
- (4) اپنے مسلمان بھائی کو سلام کرنا، اس کے حق میں دعا کرنا، اس کے لیے مجلس میں جگہ کشادہ کرنا، اسے پسندیدہ نام سے پکارنا اور اس کی خوبیوں کو بیان کرنا یہ تمام امور محبت میں اضافے کا باعث ہیں۔
- (5) اپنے مسلمان بھائی کی بُرائی سن کر اس کا دفاع کرنا بھی محبت بڑھانے کا ایک بہترین نسخہ ہے، ایسے موقع پر خاموش رہنے سے دل میں کینہ اور نفرت پیدا ہوتی ہے۔
- (6) اپنے مسلمان بھائی سے محبت بڑھانے کے تمام طریقوں میں اس بات کو ضرور ملحوظ خاطر رکھے کہ نہ تو اس میں جھوٹ ہو اور نہ ہی ناجائز مبالغہ۔

اللہ عَزَّوَجَلَّ سے دعا ہے کہ وہ ہمیں اپنے مسلمان بھائیوں سے رضائے الہی کے لیے محبت کرنے کی توفیق عطا فرمائے۔
آمِیْن بِحَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حدیث نمبر: 384 — اللہ کی قسم! میں تم سے محبت کرتا ہوں

عَنْ مُعَاذٍ رَضِيَ اللَّهُ عَنْهُ: أَنَّ رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ أَخَذَ بِيَدِهِ وَقَالَ: يَا مُعَاذُ! وَاللَّهِ إِنِّي

الْحُبُّكَ ثُمَّ أَوْصِيكَ يَا مَعَاذُ! لَا تَدَعَنَّ فِي دُبُرِكُ كُلِّ صَلَاةٍ تَقُولُ: اَللّٰهُمَّ اَعِنِّيْ عَلٰى ذِكْرِكَ وَشُكْرِكَ وَحُسْنِ عِبَادَتِكَ. (۱)

ترجمہ: حضرت سیدنا معاذ رضی اللہ تعالیٰ عنہ سے مروی ہے کہ دو عالم کے مالک و مختار، مکی مدنی سرکار صلی اللہ تعالیٰ علیہ و آلہ وسلم نے ان کا ہاتھ پکڑ کر ارشاد فرمایا: ”اے معاذ! اللہ عزوجل کی قسم! میں تم سے محبت کرتا ہوں۔ پھر تمہیں وصیت کرتا ہوں کہ ہر نماز کے بعد یہ کہنا ہرگز نہ چھوڑنا: ”اے اللہ عزوجل! اپنے ذکر و شکر اور اچھی عبادت پر میری مدد فرما۔“

ہاتھ پکڑ کر گفتگو کرنا:

حضور نبی کریم رؤف رحیم صلی اللہ تعالیٰ علیہ و آلہ وسلم نے حضرت سیدنا معاذ بن جبل رضی اللہ تعالیٰ عنہ کا ہاتھ پکڑ کر اپنی محبت کا اظہار فرمایا۔ معلوم ہوا کہ آزار و شفقت و محبت کسی کا ہاتھ تھام کر گفتگو کرنا شرعاً جائز بلکہ سنت سے ثابت ہے۔ نیز حضور نبی کریم رؤف رحیم صلی اللہ تعالیٰ علیہ و آلہ وسلم نے حضرت سیدنا معاذ بن جبل رضی اللہ تعالیٰ عنہ کا ہاتھ انہیں مانوس کرنے اور ان پر لطف کرنے کے لیے پکڑا۔ چنانچہ علامہ محمد بن علان شافعی علیہ رحمۃ اللہ النقی فرماتے ہیں: ”حضور نبی اکرم نور مجسم صلی اللہ تعالیٰ علیہ و آلہ وسلم نے حضرت سیدنا معاذ بن جبل رضی اللہ تعالیٰ عنہ کا ہاتھ بطور شفقت اور انہیں مانوس کرنے کے لیے اپنے دست اقدس میں لیا۔“ (۲) علامہ ملا علی قاری علیہ رحمۃ اللہ الباری فرماتے ہیں: ”حضور نبی رحمت، شفیع اُمّت صلی اللہ تعالیٰ علیہ و آلہ وسلم کا حضرت سیدنا معاذ بن جبل رضی اللہ تعالیٰ عنہ کا ہاتھ پکڑ کر اپنی محبت کا اظہار فرمانا گویا ان کے ساتھ عقد محبت تھا اور گویا یہ بیعت محبت تھی۔“ (۳)

بارگاہِ رسالت کا عظیم الشان انعام:

میٹھے میٹھے اسلامی بھائیو! کوئی شخص اس وقت تک کامل مومن نہیں ہو سکتا جب تک کہ اپنی آل، اولاد، مال اسباب، گھر والوں، بیوی بچوں بلکہ اپنی جان سے بھی زیادہ حضور نبی کریم رؤف رحیم صلی اللہ تعالیٰ

①... ابوداؤد، کتاب الوتر، باب فی الاستغفار، ۲/۲۳، حدیث: ۱۵۲۲۔

②... دلیل الفالحین، باب فی فضل الحب فی اللہ، ۲/۳۵۷، تحت الحدیث: ۳۸۳۔

③... سراج المفاتیح، کتاب الصلاة، باب الدعاء فی الشہد، ۳/۳۲، تحت الحدیث: ۹۴۰۔

عَلَيْهِ وَآلِهِ وَسَلَّمَ سے محبت نہ کرے۔ تمام چیزوں سے بڑھ کر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے محبت کرنا ایمان کامل کی نشانی ہے، لیکن غور کیجئے اس معزز ہستی یعنی حضرت سیدنا معاذ بن جبل رَضِیَ اللہُ تَعَالٰی عَنْہُ کی قسمت پر جن سے خود حضور نبی رحمت شَفِیْعُ اُمّت صَلَّی اللہُ تَعَالٰی عَلَیْہِ وَاٰلِہٖ وَسَلَّم محبت فرماتے ہیں، نہ صرف محبت فرماتے ہیں بلکہ اُن سے محبت کا اظہار بھی فرماتے ہیں۔ حضرت سیدنا معاذ بن جبل کو بارگاہِ رسالت سے یہ بہت بڑا انعام واکرام اور اعزاز عطا ہوا جس پر دنیا کے تمام انعام واکرام اور اعزازات قربان ہوں۔ عَلَّامَہُ مُحَمَّدُ بْنُ عَلَّانِ شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”حضرت سیدنا معاذ بن جبل رَضِیَ اللہُ تَعَالٰی عَنْہُ کو بارگاہِ نبوی میں اتنا عظیم مرتبہ ملنا آپ رَضِیَ اللہُ تَعَالٰی عَنْہُ کی عظمت و فضیلت، استقامت اور اُمورِ دینیہ کے اہتمام کی واضح دلیل ہے۔“ (۱)

سیدنا معاذ بن جبل کی رسول اللہ سے محبت:

نسائی اور مسند احمد کی روایت میں یہ بھی ہے کہ جب حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حضرت سیدنا معاذ بن جبل رَضِیَ اللہُ تَعَالٰی عَنْہُ سے اپنی محبت کا اظہار فرمایا تو سیدنا معاذ بن جبل رَضِیَ اللہُ تَعَالٰی عَنْہُ نے بھی عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! میں بھی آپ سے محبت کرتا ہوں۔“ عَلَّامَہُ مُلَا عَلِی قَارِی عَلَیْہِ رَحْمَۃُ اللہِ الْبَارِی فرماتے ہیں: ”حضور نبی کریم رُوفِ رَحِیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے اظہارِ محبت میں بہت زیادہ تاکید ہے (کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے لفظ ”اِنْ“ اور لام تاکید کے ساتھ کلام فرمایا)۔ جبکہ حضرت سیدنا معاذ بن جبل رَضِیَ اللہُ تَعَالٰی عَنْہُ کے اظہارِ محبت میں تاکید نہیں ہے کیونکہ سیدنا معاذ بن جبل رَضِیَ اللہُ تَعَالٰی عَنْہُ سے یہ متصور اور ممکن ہی نہیں ہے کہ وہ حضور نبی رحمت شَفِیْعُ اُمّت صَلَّی اللہُ تَعَالٰی عَلَیْہِ وَاٰلِہٖ وَسَلَّم سے محبت نہ کریں۔“ (۲)

عَلَّامَہُ مُحَمَّدُ بْنُ عَلَّانِ شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”بعض بزرگوں نے فرمایا کہ حضرت سیدنا معاذ رَضِیَ اللہُ تَعَالٰی عَنْہُ کو حضور سرورِ دو عالم نورِ مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے بہت محبت تھی۔ چنانچہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے بھی اُن سے محبت کا اظہار تاکید و قسم کے ساتھ فرمایا جیسا کہ کریموں

① ... دلیل الفالحین، باب فی فضل الحب فی اللہ، ۲/۲۵۷، تحت الحدیث: ۳۸۴۔

② ... سر قاضی المفاتیح، کتاب الصلاة، باب الدعاء فی التشہد، ۳/۳۳، تحت الحدیث: ۹۴۹۔

کا طریقہ ہے اور مخلوق میں آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے بڑھ کر کوئی کریم نہیں۔“ (۱)

بارگاہِ رسالت سے مزید اعزازات:

حضرت سیدنا معاذ بن جبل رَضِیَ اللہُ تَعَالٰی عَنْہُ کا شمار ایسے جلیل القدر صحابہ کرام عَلَیْہِمُ الرِّضْوَانُ میں ہوتا ہے جو بارگاہِ رسالت کے علمی فیضان سے بھی بھرپور فیضیاب ہوتے تھے۔ آپ رَضِیَ اللہُ تَعَالٰی عَنْہُ کو بارگاہ سے کئی اعزازات نصیب ہوئے، جن میں سب سے بڑا اعزاز یہی تھا کہ خود تاجدارِ رسالت، شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے آپ سے اپنی محبت کا اظہار فرمایا۔

اس کے علاوہ بھی آپ رَضِیَ اللہُ تَعَالٰی عَنْہُ کو کئی اعزاز حاصل ہوئے جن میں سے چند یہ ہیں: (۱) حضور نبی کریم رُوفِ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے آپ کو حلال و حرام کا سب سے بڑا عالم فرمایا۔ (۲) حضور نبی رحمت شَفِیعُ اُمّت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے آپ کو اچھا مرد ارشاد فرمایا۔ (۳) حضور نبی کریم رُوفِ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے جن انصاری صحابہ کرام عَلَیْہِمُ الرِّضْوَانُ سے بیعت عقبہ فرمائی آپ رَضِیَ اللہُ تَعَالٰی عَنْہُ بھی ان میں شامل تھے۔ (۴) آپ رَضِیَ اللہُ تَعَالٰی عَنْہُ رَسُوْلُ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ساتھ تمام غزوات میں شریک ہوئے۔ (۵) حضور نبی رحمت شَفِیعُ اُمّت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”کل بروز قیامت معاذ بن جبل رَضِیَ اللہُ تَعَالٰی عَنْہُ علما کے آگے ہوں گے۔“ (۶) سرکارِ دو عالم نورِ مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے چار آدمیوں سے قرآن پڑھنے کا حکم دیا ان میں سے ایک حضرت سیدنا معاذ بن جبل رَضِیَ اللہُ تَعَالٰی عَنْہُ بھی ہیں۔ (۷) حضور نبی کریم رُوفِ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے خود

۱... دلیل الفالحین، باب فی فضل الحب فی اللہ، ۲/۲۵۷، تحت الحدیث: ۳۸۳۔

۲... ترمذی، کتاب المناقب، مناقب معاذ بن جبل۔ الخ، ۵/۳۳۵، حدیث: ۳۸۱۵۔

۳... ترمذی، کتاب المناقب، مناقب معاذ بن جبل۔ الخ، ۵/۳۳۷، حدیث: ۳۸۲۰۔

۴... الاستیعاب، معاذ بن جبل، ۳/۲۱۰۔

۵... الاستیعاب، معاذ بن جبل، ۳/۲۱۰۔


۶... معجم صفیں بن اسمہ علی، ۱/۳۳۵، حدیث: ۵۵۶۔

۷... بخاری، کتاب مناقب الانصاف، باب مناقب معاذ بن جبل، ۲/۱۶۹، حدیث: ۳۸۰۶۔

آپ کو یمن کا گورنر بنا کر بھیجا۔^(۱) (۸) جب رسول اللہ صلی اللہ تعالیٰ علیہ و آلہ وسلم نے آپ کو الوداع کیا تو یوں دعا دی: ”اللہ عَزَّوَجَلَّ تمہاری آگے، پیچھے، دائیں، بائیں، اوپر، نیچے سے حفاظت فرمائے اور تم سے جن و انس کے شرور کو دور رکھے۔“^(۲)

ذکر، شکر اور اچھی عبادت سے مراد:

حضور نبی رحمت شفیع اُمّت صلی اللہ تعالیٰ علیہ و آلہ وسلم نے حضرت سیدنا معاذ بن جبل رَضِیَ اللہُ تَعَالٰی عَنْہُ کو ہر نماز کے بعد صبر و شکر اور حسن عبادت پر مدد کی دعا کی ترغیب ارشاد فرمائی۔ ذکر، صبر اور شکر سے کیا مراد ہے؟ اس کی وضاحت کرتے ہوئے عَلَّامَہ مُحَمَّدُ بْنُ عَلَّانِ شَافِعِی عَلَیْہِ رَحْمَةُ اللہِ الْقَوِی فرماتے ہیں: ”ذکر قرآن پاک اور تمام اذکار کو شامل ہے، شکر سے مراد تمام ظاہری و باطنی، دینی و دنیوی نعمتوں کا شکر ہے کہ جن کا احاطہ ممکن نہیں اور اچھی عبادت سے مراد تمام شرائط، ارکان، سُنَن، خُشُوع و خُضُوع، اخلاص، دل جمعی اور کامل توجہ سے عبادت کرنا ہے۔“^(۳)



سیدنا ”معاذ بن جبل“ کے ۹ حروف کی نسبت سے حدیث مذکور اور اس کی وضاحت سے ملنے والے ۹ مدنی پھول

- (۱) کسی کا آزارہِ شفقت و محبت ہاتھ پکڑ کر کلام کرنا بالکل جائز اور سنت سے ثابت ہے۔
- (۲) حضور نبی کریم رؤف رحیم صلی اللہ تعالیٰ علیہ و آلہ وسلم صحابہ کرام عَلَیْہِمُ الرِّضْوَانُ کو اپنے آپ سے مانوس رکھا کرتے تھے۔
- (۳) حضور نبی اکرم شفیع معظم صلی اللہ تعالیٰ علیہ و آلہ وسلم کو اپنے پیارے صحابی حضرت سیدنا معاذ بن جبل

① ابوداؤد، کتاب الاقضية، باب اجتہاد الراى فى القضاء، ۴/۲۳، حدیث: ۵۹۲۔

② تاریخ ابن عساکر، ۵۸/۱۳، الاصابة، ذکر من اسمہ معاذ، ۱۰۸/۶، رقم: ۸۰۵۵۔

③ دلیل الفالحین، باب فی فضل الحب فی اللہ، ۲/۲۵۸، تحت الحدیث: ۳۸۲۔

رَضِیَ اللہُ تَعَالٰی عَنْہُ سے بہت زیادہ محبت تھی بلکہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حضرت سیدنا معاذ بن جبل رَضِیَ اللہُ تَعَالٰی عَنْہُ سے اپنی اس محبت کا اظہار بھی فرمایا۔

(4) رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حضرت سیدنا معاذ بن جبل رَضِیَ اللہُ تَعَالٰی عَنْہُ کا ہاتھ پکڑ کر گویا ان سے عقد محبت اور بیعت محبت فرمائی۔

(5) جب کسی سے رضائے الہی کے لیے محبت ہو جائے تو محبت کرنے والے کے لیے مستحب ہے کہ وہ جس سے محبت کرتا ہے اسے بتا دے تاکہ دونوں میں مزید محبت والفت بڑھ جائے۔

(6) حضرت سیدنا معاذ بن جبل رَضِیَ اللہُ تَعَالٰی عَنْہُ کے لیے یہ بہت بڑے اعزاز کی بات ہے کہ آپ سے خود اللہ عَزَّوَجَلَّ کے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم محبت فرمایا کرتے تھے۔

(7) حضرت سیدنا معاذ بن جبل رَضِیَ اللہُ تَعَالٰی عَنْہُ کو بارگاہ رسالت سے کئی اعزازات حاصل ہوئے۔

(8) اللہ عَزَّوَجَلَّ کی ہم پر اتنی عنایتیں اور نعمتیں ہیں کہ ان کا احاطہ کرنا ناممکن ہے، لہذا ہمیں اس کی نعمتوں کا ہر دم شکر ادا کرنا چاہیے۔

(9) اچھی عبادت وہ ہے جو تمام شرائط و ارکان، سُنَن، خُشُوع و خُضُوع، اخلاص و دل جمعی اور کامل توجہ کے ساتھ ادا کی جائے۔

اللہ عَزَّوَجَلَّ سے دعا ہے کہ وہ ہمیں بھی اپنے مسلمان بھائیوں سے اللہ عَزَّوَجَلَّ کی رضا کے لیے محبت کرنے کی توفیق عطا فرمائے، ہمیں بھی حضور نبی کریم رُوف رَحِیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی سچی پکی محبت نصیب فرمائے، حضرت سیدنا معاذ بن جبل رَضِیَ اللہُ تَعَالٰی عَنْہُ کے صدقے ہمیں بھی اپنے سچے ذکر، شکر اور عبادت کرنے کی توفیق عطا فرمائے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

جس سے محبت کرتے ہو اس کو بتادو

حدیث نمبر: 385

عَنْ أَنَسٍ رَضِيَ اللَّهُ عَنْهُ: أَنَّ رَجُلًا كَانَ عِنْدَ النَّبِيِّ صَلَّى اللَّهُ تَعَالَى عَلَيْهِ وَسَلَّمَ، فَبَرَّ رَجُلٌ بِهِ فَقَالَ: يَا

رَسُولَ اللَّهِ إِنِّي لَأَحِبُّ هَذَا فَقَالَ لَهُ النَّبِيُّ صَلَّى اللَّهُ تَعَالَى عَلَيْهِ وَسَلَّمَ: أَعَلَيْتَهُ؟ قَالَ: لَا قَالَ: أَعْلَيْتَهُ! فَلَحِقَهُ فَقَالَ: إِنِّي أَحْبَبْتُ فِي اللَّهِ فَقَالَ: أَحَبَّكَ الَّذِي أَحْبَبْتَنِي لَهُ.^(۱)

ترجمہ: حضرت سیدنا انس رَضِيَ اللَّهُ تَعَالَى عَنْهُ سے مروی ہے کہ بیٹھے بیٹھے آقا، مکی مدنی مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہ میں ایک شخص حاضر تھا کہ وہاں سے ایک اور شخص کا گزر ہوا تو بارگاہ رسالت میں موجود شخص نے کہا: ”یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! بے شک! مجھے اس سے محبت ہے۔“ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”کیا تم نے اسے بتا دیا ہے؟“ عرض کی: ”نہیں۔“ فرمایا: ”اسے بتا دو۔“ چنانچہ وہ اس کے پاس گیا اور کہا: ”مجھے محض رضائے الہی کے لئے تم سے محبت ہے۔“ یہ سن کر اس نے کہا: ”اللہ عَزَّوَجَلَّ تجھ سے محبت فرمائے جس کی رضا کے لئے تمہیں مجھ سے محبت ہے۔“

صحابہ کرام کی بارگاہ رسالت میں حاضری:

حضور نبی کریم رُفِی رَحِمَہِ اللہُ تَعَالَى عَلَیْہِ وَاٰلِہٖ وَسَلَّم مُعَلِّمِ کائنات ہیں، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنے اصحاب کی تربیت فرمائی اور پھر ان کے ذریعے پورے عالم میں اسلامی احکامات کی ترویج و اشاعت ہوئی، صحابہ کرام عَلَیْہِمُ الرِّضْوَان کی یہ عادت مبارکہ تھی کہ وہ ہر وقت حضور نبی کریم رُفِی رَحِمَہِ اللہُ تَعَالَى عَلَیْہِ وَاٰلِہٖ وَسَلَّم کی بارگاہ میں اسلامی تعلیم و تربیت کے لیے حاضر رہا کرتے تھے، یہی وجہ ہے کہ آج ہم تک صحابہ کرام عَلَیْہِمُ الرِّضْوَان کے واسطے سے حضور نبی کریم رُفِی رَحِمَہِ اللہُ تَعَالَى عَلَیْہِ وَاٰلِہٖ وَسَلَّم کی سیرت طیبہ کا ہر پہلو بالکل واضح ہو کر پہنچا ہے، یقیناً یہ صحابہ کرام عَلَیْہِمُ الرِّضْوَان کا اُمّتِ مسلمہ پر احسانِ عظیم ہے۔

صحابہ کرام ذاتی اُمور بھی بتا دیتے تھے:

حضور نبی کریم رُفِی رَحِمَہِ اللہُ تَعَالَى عَلَیْہِ وَاٰلِہٖ وَسَلَّم اپنی اُمّت کے تمام احوال سے واقف ہیں، جو لوگ آپ کے پاس موجود ہوتے یا غائب ہوتے تمام کے ظاہری و باطنی احوال سے اللہ عَزَّوَجَلَّ نے آپ کو مطلع فرمایا ہے لیکن صحابہ کرام آپ صَلَّی اللہُ تَعَالَى عَلَیْہِ وَاٰلِہٖ وَسَلَّم سے بہترین راہنمائی لینے کے لیے اپنے ذاتی معاملات بھی بتا دیا

۱... ابو داؤد، کتاب الادب، باب اخبار الرجل الرجل بمحبته۔۔ الخ، ۴/۲۹، حدیث: ۵۱۲۵۔

کرتے تھے۔ یہی وجہ ہے کہ مذکورہ حدیث پاک میں بھی صحابی نے اپنا ذاتی معاملہ بارگاہِ رسالت میں پیش کیا تاکہ بہتر راہنمائی ملے اور پھر ویسا ہی ہوا کہ سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے انہیں اپنی محبت اپنے مسلمان بھائی کو بتانے کا حکم دیا جو ان دونوں کے درمیان مزید محبت اور محبت میں پختگی کا سبب بنے گی۔

صحابہ کرام کا اتباعِ رسول:

مذکورہ حدیث پاک میں اس بات کا بیان ہے کہ جب حضور نبی کریم رُفَّ رَحِمَ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے رضائے الہی کے لیے محبت کرنے والے صحابی کو یہ حکم دیا کہ جاؤ اور اپنے بھائی کو اپنی محبت کے بارے میں بتادو تو وہ صحابی فی الفور گئے اور سرکارِ دُعا لَم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے حکم پر عمل کرتے ہوئے انہیں اپنی محبت کی اطلاع دے دی۔ معلوم ہوا کہ صحابہ کرام عَلَیْہِمُ الرِّضْوَانُ حضور نبی اکرم نورِ مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اتباع کے لیے ہر دم مستعد رہا کرتے تھے، اُدھر حکم جاری ہوا اور ادھر اتباع ہوئی۔ کاش ہم بھی صحابہ کرام عَلَیْہِمُ الرِّضْوَانُ کی سیرتِ طیبہ پر عمل کرنے والے بن جائیں، اللہ عَزَّوَجَلَّ اور اس کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کے احکامات پر کماحقہ عمل کرنے والے بن جائیں، اپنی زندگی کو گناہوں میں گزارنے کی بجائے نیکیوں میں بسر کرنے والے بن جائیں۔ اللہ عَزَّوَجَلَّ عمل کی توفیق عطا فرمائے۔ آمین

محبت کا اظہار کرنا مستحب ہے:

حضور نبی اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اس صحابی کو حکم دیا کہ جا کر اس سے اپنی محبت کے بارے میں بتادو۔ عَلَّامَہ مُحَمَّدُ بْنُ عَلَّانِ شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا یہ حکم دینا یا تو ندب یعنی استحباب کے طور پر تھا یعنی تمہارے لیے بہتر یہ ہے کہ تم جا کر اسے اپنی محبت کے بارے میں بتادو یا یہ حکم خاص ان صحابی رسول کے حق میں واجب تھا۔“^(۱)

محبت کا اظہار کرنے کا فائدہ:

حضور نبی پاک صَلَّی اللہُ تَعَالٰی عَلَیْہِ وَاٰلِہٖ وَسَلَّم نے محبت کا اظہار کرنے والے صحابی کو اپنے بھائی کو بتادینے کا

حکم اس لیے ارشاد فرمایا تاکہ دونوں کے درمیان مزید محبت پیدا ہو چنانچہ مسند احمد کی روایت میں ان الفاظ کا اضافہ ہے کہ ”حضور نبی کریم رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا کہ ”جاؤ اور اسے بتا دو کہ تم اس سے محبت کرتے ہو، تم دونوں کے درمیان محبت مزید پختہ ہو جائے گی۔“ (۱)

جس کے ساتھ محبت اسی کے ساتھ حشر:

میٹھے میٹھے اسلامی بھائیو! جو شخص دنیا میں جس سے محبت کرتا ہو گا کل بروز قیامت اس کا حشر اسی کے ساتھ ہو گا۔ اگر نیک لوگوں سے محبت کرتا ہو گا تو نیکوں کے ساتھ حشر ہو گا، اگر برے لوگوں سے محبت کرتا ہو گا تو اس کا حشر برے لوگوں کے ساتھ ہو گا۔ جس کا حشر اچھے لوگوں کے ساتھ ہو گا یقیناً کل بروز قیامت اسی کو فائدہ ہو گا اور وہ نجات پائے گا۔ ایک روایت میں یہ بھی ہے جب وہ صحابی اپنے اس مسلمان بھائی کو اپنی محبت کا اظہار کر کے واپس بارگاہ رسالت میں آئے تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ان سے ارشاد فرمایا: ”تو اسی کے ساتھ ہو گا جس سے تو محبت کرتا ہے۔“ (۲)

یَا اللہُ عَزَّوَجَلَّ! ہم تجھ سے محبت کرتے ہیں، تیرے تمام انبیائے کرام عَلَی سَیِّدِنَا عَلَیْہِ الصَّلٰوۃُ وَالسَّلَام سے محبت کرتے ہیں، تیرے پیارے حبیب، حبیبِ لیب صَلَّی اللہُ تَعَالٰی عَلَیْہِ وَاٰلِہٖ وَسَلَّم سے محبت کرتے ہیں، تمام صحابہ کرام عَلَیْہِمُ الرِّضْوَان سے محبت کرتے ہیں، اہل بیتِ عظام سے محبت کرتے ہیں، اُمہات المؤمنین سے محبت کرتے ہیں، حسنینِ کریمین سے محبت کرتے ہیں، تابعین، تبع تابعین سے محبت کرتے ہیں، چاروں ائمہ کرام سے محبت کرتے ہیں، غوثِ اعظم سے محبت کرتے ہیں، داتا گنج بخش، خواجہ غریب نواز، اعلیٰ حضرت، امیرِ اہلسنت اور تیرے دیگر پسندیدہ بندوں اور تمام نیک لوگوں سے محبت کرتے ہیں۔ تو ہمارا حشر بھی ان تمام مقدس ہستیوں کے ساتھ فرما، ہمیں ان کی شفاعت نصیب فرما، جنت میں بھی ہمیں ان کا پڑوس نصیب فرما۔

اٰمِیْنُ بِجَاہِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

۱... مسند امام احمد، مسند انس بن مالک، ۳/۸۱، حدیث: ۱۳۵۳۶۔

۲... شعب الایمان، باب فی مقاربتہ اهل الدین و موادبتہم و افشاء السلام بینہم، ۶/۸۹، حدیث: ۹۰۱۱۔



”محبت حق“ کے 6 حروف کی نسبت سے حدیث مذکور اور اس کی وضاحت سے ملنے والے 6 مدنی پھول

- (1) حضور نبی کریم ﷺ اُمت کے تمام احوال سے واقف ہیں لیکن صحابہ کرام علیہم السلام بہترین راہنمائی کے لیے اپنی چھوٹی سی چھوٹی بات اور ذاتی امور بھی آپ ﷺ کو بتا دیا کرتے تھے۔
- (2) سرکارِ دو عالم، نورِ مجسم ﷺ اپنے اُمت پر کمال مہربان ہیں، آپ ﷺ اپنے صحابہ کرام علیہم السلام کی ہر ہر معاملے میں راہنمائی فرمایا کرتے تھے۔
- (3) جب کوئی شخص کسی اچھی بات کا اظہار کرے تو اسے اچھا مشورہ دینا چاہیے۔
- (4) جو شخص اپنے مسلمان بھائی سے اللہ عزوجل کی رضا کے لیے محبت کرے تو اسے چاہیے کہ وہ جس سے محبت کرتا ہے اسے بتا دے کہ اس سے ان دونوں کے درمیان مزید الفت و محبت پیدا ہوگی۔
- (5) جس سے اس کا مسلمان بھائی اللہ عزوجل کی رضا کے لیے محبت کا اظہار کرے تو اسے بھی چاہیے کہ وہ اس سے اللہ عزوجل کی رضا کے لیے محبت کرے اور محبت کرے تو اس کا اظہار بھی کر دے۔
- (6) اگر کوئی شخص اللہ عزوجل کی رضا کے لیے محبت کا اظہار کرے تو اس کے لیے دعا کرنی چاہیے کہ یہ صحابہ کرام علیہم السلام سے ثابت ہے۔

اللہ عزوجل سے دعا ہے کہ وہ ہمیں اپنے مسلمان بھائیوں سے اللہ عزوجل کی رضا کے لیے محبت کرنے کی توفیق عطا فرمائے، ہمیں صحابہ کرام علیہم السلام کی سیرتِ طیبہ پر عمل کرنے کی توفیق عطا فرمائے۔
آمین بِحَاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

رب تعالیٰ کی بندے سے محبت کی علامات کا بیان

رب تعالیٰ کی بندے سے محبت کی علامات، انہیں پیدا کرنے پر ابھارنے اور ان کے حصول کے لیے کوشش کرنے کا بیان

میٹھے میٹھے اسلامی بھائیو! مخلوق کی آپس میں ایک دوسرے سے محبت عام ہے، ہر شخص کسی نہ کسی سے محبت و انس رکھتا ہے، وہ جس سے محبت کرتا ہے، اس کا ذکر کرتا رہتا ہے، اس کے مختلف اوصاف بیان کرتا رہتا ہے، اس سے منسوب چیزوں سے محبت کرتا ہے، اس کے بتائے ہوئے طریقوں پر چلنے کی کوشش کرتا ہے، ہر وہ کام کرنے کی کوشش کرتا ہے جس میں اس کے محبوب کی رضا ہو۔ مخلوق کی آپس میں محبت اگر اللہ عَزَّوَجَلَّ کے لیے ہو تو یہ سچی محبت ہے اور اس پر اجر عظیم کی نوید ہے۔ اللہ عَزَّوَجَلَّ کی مخلوق میں ایسے بھی بندے ہیں جو مخلوق سے نہیں بلکہ اپنے خالق عَزَّوَجَلَّ سے محبت کرتے ہیں، ہر وقت اُس کی یاد میں لگن رہتے ہیں، ذکرِ الہی سے اُن کے دلوں کو اطمینان نصیب ہوتا ہے، جب تک ذکرِ اللہ نہ کر لیں اُن کے دلوں کو چین نہیں آتا، اُن کا جینا مرنا فقط اللہ عَزَّوَجَلَّ کی محبت میں ہوتا ہے، رب تعالیٰ جن سے محبت فرماتا ہے وہ بھی اُس سے محبت کرتے ہیں، رب تعالیٰ جن سے محبت کرنے کا حکم دیتا ہے وہ اُن سے بھی محبت کرتے ہیں کیونکہ اُن سے محبت کرنا دراصل رب تعالیٰ سے ہی محبت کرنا ہے۔ مگر! بعض خوش نصیب لوگ ایسے بھی ہوتے ہیں جن سے اللہ عَزَّوَجَلَّ خود محبت فرماتا ہے، یقیناً ایسے لوگ خوش نصیبی کی معراج کو پہنچے ہوتے ہیں، ایسے خوش قسمت لوگوں کو نہ تو دنیا کی فکر ہوتی ہے اور نہ ہی آخرت کی فکر کیونکہ دنیا و آخرت کا خالق و مالک اُن سے محبت فرماتا ہے۔ یقیناً ہر مسلمان کی یہ خواہش ہوگی کہ وہ اپنے رب تعالیٰ کا محبوب بندہ بن جائے۔ رب تعالیٰ کی اپنے بندے سے محبت کی کیا علامات ہیں؟ ان علامات کو اپنے اندر کیسے پیدا کیا جائے؟ ان علامات کے حصول کے لیے کیا کوششیں کی جائیں؟ ریاض الصالحین کا یہ باب انہی تمام امور کے بارے میں ہے۔ اس باب میں امامِ نَوَوٰی عَلَیْہِ رَحْمَةُ اللہِ التَّوَفٰی نے 2 آیات اور 3 احادیثِ مبارکہ بیان فرمائی ہیں۔ پہلے آیات اور ان کی تفسیر ملاحظہ کیجئے۔

(۱) اللہ عَزَّوَجَلَّ کی محبت حضور کی فرمانبرداری میں ہے

اللہ عَزَّوَجَلَّ قرآن مجید فرقانِ حمید میں ارشاد فرماتا ہے:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ ﴿۳۱﴾ (پ ۳، آل عمران: ۳۱)

ترجمہ: کنز الایمان: اے محبوب تم فرما دو کہ لوگو اگر تم اللہ کو دوست رکھتے ہو تو میرے فرمانبردار ہو جاؤ اللہ تمہیں دوست رکھے گا اور تمہارے گناہ بخش دے گا اور اللہ بخشنے والا مہربان ہے۔

شانِ نزول: ”حضرت ابن عباس رَضِيَ اللَّهُ تَعَالَى عَنْهُمَا سے مروی ہے کہ رسولِ کریم صَلَّی اللہُ عَلَیْہِ وَاٰلِہٖ وَسَلَّم قریش کے پاس ٹھہرے جنہوں نے خانہ کعبہ میں بت نصب کیے تھے اور انہیں سجا سجا کر ان کو سجدہ کر رہے تھے۔ حضور نے فرمایا: اے گروہ قریش خدا کی قسم! تم اپنے آباء حضرت ابراہیم اور حضرت اسمعیل عَلَیْہِمَا السَّلَام کے دین کے خلاف ہو گئے۔ قریش نے کہا: ہم ان بتوں کو اللہ کی محبت میں پوجتے ہیں تاکہ یہ ہمیں اللہ سے قریب کریں۔ اس پر یہ آیت کریمہ نازل ہوئی اور بتایا گیا کہ محبتِ الہی کا دعویٰ سید عالم صَلَّی اللہُ عَلَیْہِ وَاٰلِہٖ وَسَلَّم کے اتباع و فرمانبرداری کے بغیر قابلِ قبول نہیں جو اس دعوے کا ثبوت دینا چاہے حضور کی غلامی کرے اور حضور نے بت پرستی سے منع فرمایا تو بت پرستی کرنے والا حضور کا نافرمان اور محبتِ الہی کے دعوے میں جھوٹا ہے۔ اس آیت سے معلوم ہوا کہ اللہ کی محبت کا دعویٰ جب ہی سچا ہو سکتا ہے جب آدمی سید عالم صَلَّی اللہُ عَلَیْہِ وَاٰلِہٖ وَسَلَّم کا شیع ہو اور حضور کی اطاعت اختیار کرے۔“ (۱)

مُفَسِّر شہیر حَکِیمُ الْأَمَّتِ مفتی احمد یار خان عَلَیْہِ رَحْمَةُ اللّٰہِ فرماتے ہیں: ”اطاعت کے معنی ہیں فرمان پر عمل۔ اتباع کے معنی ہیں کسی کی اداؤں کی نقل کہ جو کچھ اسے کرتے دیکھا خود کرنے لگے وجہ سمجھ میں آئے یا نہ آئے۔ اتباع ناقص بھی ہوتی ہے کامل بھی۔ حضور عَلَیْہِ السَّلَام نے چار قسم کے کام کیے: فرائض، واجبات، مستحبات، عادات۔ ان عادات کو سننِ زوائد کہتے ہیں۔ صرف فرائض اور واجبات میں اتباع ناقص ہے۔ ان چاروں اعمال شریف کی اتباع کامل اتباع ہے۔ جس قدر اتباع کامل ہوگی اسی قدر رب کی محبوبیت اعلیٰ۔“ (۲)

رب تعالیٰ کی اپنے بندوں سے محبت کا معنی:

إِمَامُ فَخْرُ الدِّینِ رَازِی عَلَیْہِ رَحْمَةُ اللّٰہِ اِنھادی فرماتے ہیں: ”اللہ عَزَّوَجَلَّ کی بندے سے محبت اس طور پر ہے کہ

①... تفسیر خزائن العرفان، پ ۳، آل عمران، تحت الآیۃ: ۳۱۔

②... تفسیر نعیمی، پ ۳، آل عمران، تحت الآیۃ: ۳۱، ۳/۵۸۔

وہ اپنے بندے کو ثواب عطا فرماتا ہے اور اس کے گناہ معاف فرما کر اسے عذاب سے دور کر دیتا ہے اور ہر ذی شعور انسان کا مطلوب بھی تو یہ ہی ہے کہ وہ اللہ عَزَّوَجَلَّ کی محبت حاصل کر کے خود کو عذاب سے محفوظ رکھے۔^(۱)

(۲) رب تعالیٰ کے پیاروں کی صفات

اللہ عَزَّوَجَلَّ قرآن مجید فرقان حمید میں ارشاد فرماتا ہے:

يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ يُحِبُّهُمْ وَيُحِبُّونَهُ أَذِلَّةٌ عَلَى الْمُؤْمِنِينَ أَعِزَّةٌ عَلَى الْكَافِرِينَ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ ۚ ذَٰلِكُمْ فَضْلُ اللَّهِ يُؤْتِيهِ مَنْ يَشَاءُ ۗ وَاللَّهُ وَاسِعٌ عَلِيمٌ ﴿۵۷﴾

ترجمہ کنز الایمان: اے ایمان والو تم میں جو کوئی اپنے دین سے پھرے گا تو عنقریب اللہ ایسے لوگ لائے گا کہ وہ اللہ کے پیارے اور اللہ ان کا پیارا مسلمانوں پر نرم اور کافروں پر سخت اللہ کی راہ میں لڑیں گے اور کسی ملامت کرنے والے کی ملامت کا اندیشہ نہ کریں گے یہ اللہ کا فضل ہے جسے چاہے دے اور اللہ وسعت والا علم والا ہے۔ (پ ۶، السائدہ: ۵۷)

مذکورہ آیت مبارکہ میں کچھ لوگوں کے مرتد ہونے سے قبل ان کے مرتد ہونے کی خبر دی گئی ہے۔ حضور اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے وصال کے بعد کچھ لوگ زکوٰۃ دینے سے انکار کر کے مرتد ہو گئے۔ چنانچہ حضرت سیدنا قتادہ رَضِیَ اللہُ تَعَالٰی عَنْہُ سے روایت ہے کہ اللہ عَزَّوَجَلَّ نے یہ آیت نازل فرمائی، بیشک اس کے علم میں یہ بات موجود تھی کہ کچھ لوگ مرتد ہوں گے۔ جب رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم ظاہری پردہ فرما گئے تو اہل مکہ، اہل مدینہ اور اہل بحرین کے علاوہ عام عرب کے لوگوں کی ایک تعداد مرتد ہو گئی۔ اور وہ کہنے لگے کہ: ”ہم نماز ادا کریں گے لیکن زکوٰۃ نہیں دیں گے، اللہ کی قسم تم (یعنی سیدنا صدیق اکبر رَضِیَ اللہُ تَعَالٰی عَنْہُ) ہمارا مال غصب نہیں کر سکتے۔“ (نَعُوذُ بِاللّٰہ) حضرت سیدنا ابوبکر صدیق رَضِیَ اللہُ تَعَالٰی عَنْہُ سے عرض کی گئی کہ آپ ان لوگوں سے فی الحال درگزر کریں جب یہ سمجھ جائیں گے تو زکوٰۃ لے آئیں گے لیکن آپ رَضِیَ اللہُ تَعَالٰی عَنْہُ نے ارشاد فرمایا: ”بھلا جن چیزوں (نماز اور زکوٰۃ) کو اللہ عَزَّوَجَلَّ نے اکٹھا کیا ہے میں ان میں تفریق نہیں کروں گا۔ اللہ عَزَّوَجَلَّ کی قسم! اگر انہوں نے اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم

۱... تفسیر کبیر، پ ۳، آل عمران، تحت الاية: ۳۱، ۱۹۸/۳۔

وَسَلَّمَ کی فرض کی ہوئی زکوٰۃ کی ایک رسی بھی ادا نہ کی تو ہم ان سے قتال کریں گے۔“ اللہ عَزَّوَجَلَّ نے حضرت سیدنا ابو بکر صدیق رَضِیَ اللہُ تَعَالٰی عَنْہُ کی ایک جماعت کے ذریعے مدد فرمائی۔ انہوں نے ان مرتدین کے خلاف جہاد کیا یہاں تک کہ یہ مرتدین و منکرین زکوٰۃ کا اقرار کرنے والے ہو گئے۔“ (۱)

خلفائے راشدین کی امامت کا ثبوت:

اس آیت مبارکہ میں اعجازِ قرآن اور رسولِ کریم رُفِیہ رَحِیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا معجزہ بیان ہوا کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے لوگوں کے ارتداد سے پہلے ہی اُن کے مرتد ہونے کی خبر دے دی تھی یہ معاملہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے عہد میں وقوع پذیر نہ ہوا اور یہ غیب کی خبر تھی اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے وصال اور ایک مدت کے بعد ویسا ہوا ہی ہوا جیسا آپ نے فرمایا تھا کہ عرب کے بہت سے لوگ مرتد ہو گئے۔ حضرت سیدنا حَسَن و قَمَادہ عَلَیْہِمَا الرِّحْمَۃ فرماتے ہیں کہ یہ آیت مبارکہ امیر المؤمنین حضرت سیدنا ابو بکر صدیق رَضِیَ اللہُ تَعَالٰی عَنْہُ اور ان کے اصحاب کے بارے میں نازل ہوئی۔ اس آیت میں مرتدین کے خلاف جہاد کرنے والوں کی یہ صفات بیان ہوئی ہیں: وہ اللہ عَزَّوَجَلَّ کے پیارے ہیں اور اللہ عَزَّوَجَلَّ ان کا محبوب ہو گا، اللہ عَزَّوَجَلَّ کی راہ میں جہاد کریں گے، مسلمانوں پر نرم اور کافروں پر سخت ہوں گے، اللہ عَزَّوَجَلَّ کی راہ میں کسی ملامت کرنے والے کی ملامت کی پرواہ نہیں کریں گے نیز یہ آیت مبارکہ چاروں خلفائے راشدین یعنی حضرت سیدنا ابو بکر صدیق، حضرت سیدنا عمر فاروق، حضرت سیدنا عثمان غنی اور حضرت سیدنا علی المرتضیٰ شیر خدا رَضِیَ اللہُ تَعَالٰی عَنْہُمْ اَجْمَعِیْن کی امامت کے اثبات پر بھی دلالت کرتی ہے کیونکہ انہوں نے حضور تاجدارِ رسالت شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم کی ظاہری حیات میں جہاد کیا اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے پردہ فرمانے کے بعد مرتدین کی سرکوبی کی اور جس میں یہ صفات موجود ہوں وہ اللہ عَزَّوَجَلَّ کا دوست ہے۔“ (۲)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

① ... تفسیر طبری، ج ۶، المائدہ، تحت الاية: ۵۳، ۲/۶۲۳ ملخصا۔

② ... تفسیر قرطبی، ج ۶، المائدہ، تحت الاية: ۵۳، ۲/۱۳۰-۱۳۱۔

محبوب الہی بننے کا بہترین نسخہ

حدیث نمبر: 386

عَنْ أَبِي هُرَيْرَةَ قَالَ قَالَ: رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ: إِنَّ اللَّهَ قَالَ مَنْ عَادَى لِي وَلِيًّا فَقَدْ آذَنْتُهُ بِالْحَرْبِ وَمَا تَقَرَّبَ إِلَيَّ عَبْدِي بِشَيْءٍ أَحَبَّ إِلَيَّ مِنَّا افْتَرَضْتُ عَلَيْهِ وَمَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّى أُحِبَّهُ فَإِذَا أَحْبَبْتُهُ كُنْتُ سَمْعَهُ الَّذِي يَسْمَعُ بِهِ وَبَصَرَهُ الَّذِي يُبْصِرُ بِهِ وَيَدَهُ الَّتِي يَبْتَطِشُ بِهَا وَرِجْلَهُ الَّتِي يَنْشِي بِهَا وَإِنْ سَأَلَنِي لَأُعْطِيَنَّهُ وَلَئِنْ اسْتَعَاذَنِي لَأُعِذَّنَّهُ. (۱)

ترجمہ: حضرت سیدنا ابو ہریرہ رَضِیَ اللہُ تَعَالٰی عَنْہُ سے مروی ہے کہ حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا کہ اللہ عَزَّوَجَلَّ ارشاد فرماتا ہے: ”جس نے میرے کسی ولی سے دشمنی کی تو میرا اس کے خلاف اعلان جنگ ہے۔ میرا بندہ جن چیزوں کے ذریعے میرا قرب حاصل کرتا ہے ان میں فرائض مجھے سب سے زیادہ محبوب ہیں اور میرا بندہ نوافل کے ذریعے میرا قرب حاصل کرتا رہتا ہے یہاں تک کہ میں اسے اپنا محبوب بنا لیتا ہوں اور میں اس کا کان ہو جاتا ہوں جس سے وہ سنتا ہے اور اس کی آنکھ ہو جاتا ہوں جس سے وہ دیکھتا ہے اور اس کا ہاتھ ہو جاتا ہوں جس سے وہ پکڑتا ہے اور اس کا پاؤں ہو جاتا ہوں جس سے وہ چلتا ہے اور اگر وہ مجھ سے مانگے تو میں اسے ضرور عطا کروں گا اور اگر وہ مجھ سے پناہ چاہے تو میں اسے ضرور پناہ دوں گا۔“ (۲)

ولی کون ہے؟

ولی کی کئی تعریفات بیان کی گئی ہیں۔ علامہ سعد الدین تفتازانی قُدس سرُّہُ التَّوَدُّعِ فرماتے ہیں: ”ولی وہ ہے جو ممکنہ حد تک اللہ عَزَّوَجَلَّ اور اس کی صفات کا عارف ہو، ہمیشہ اُس کی عبادت کرتا ہو اور ہر قسم کے گناہوں اور (مباح اشیاء) کی لذات اور شہوات میں مشغولیت سے بچتا ہو۔“ (۳)

فقیر اعظم ہند حضرت علامہ مولانا مفتی شریف الحق امجدی عَلَیْہِ رَحْمَةُ اللہِ الْقَوِی فرماتے ہیں: ”ولی وہ مومن عارف باللہ ہے جو طاعات کو پوری پابندی کے ساتھ ادا کرتا رہے اور محرمات سے بچتا رہے وہ بھی اللہ

۱... بخاری، کتاب الرقاق، باب التواضع، ۲۳۸/۴، حدیث: ۶۵۰۲۔

۲... بخاری، کتاب الرقاق، باب التواضع، ۲۳۸/۴، حدیث: ۶۵۰۲۔

۳... شرح العقائد، کرامات الاولیاء حق، ص ۳۱۳۔

کی رضا کے لیے نہ کہ عزت و شہرت حاصل کرنے کے لیے اور دکھاوے کے لیے، اس لیے جو شریعت کا پابند نہیں وہ ولی نہیں ہو سکتا اگرچہ ہوا میں اڑے۔ جوگی بے پال حالت کفر میں قادر تھے کہ اپنے حریف پر پتھر برسائیں، آگ برسائیں، خود ہوا میں اڑیں، کیا اس وقت وہ ولی تھے؟ (ہرگز نہیں، اللہ عَزَّوَجَلَّ کا ارشاد ہے:

﴿إِنْ أُولِيَاءُ إِلَّا الْآلِفَةُ﴾ (پ ۹، الانفال: ۲۴) اللہ کے ولی وہ لوگ ہیں جو متقی ہیں۔“^(۱)

مفسر شہیر محدث کبیر حکیم الامت مفتی احمد یار خان علیہ رحمۃ اللہ فرماتے ہیں: ”ولی اللہ وہ بندہ ہے جس کا اللہ تعالیٰ والی وارث ہو گیا کہ اسے ایک آن کے لیے بھی اس کے نفس کے حوالے نہیں کرتا بلکہ خود اس سے نیک کام لیتا ہے۔ نیز حدیث پاک میں بیان ہوا کہ جو میرے ایک ولی کا دشمن ہے وہ مجھ سے جنگ کرنے کو تیار ہو جائے، خدا کی پناہ۔ یہ کلمہ انتہائی غضب کا ہے صرف دو گناہوں پر بندے کو رب تعالیٰ کی طرف سے اعلان جنگ دیا گیا ہے ایک سود خوار دوسرے دشمن اولیاء۔“^(۲)

اللہ عَزَّوَجَلَّ کا ولی ہونے کی وجہ سے عداوت:

مفسر شہیر محدث کبیر حکیم الامت مفتی احمد یار خان علیہ رحمۃ اللہ فرماتے ہیں: ”ولی اللہ سے اس لئے عداوت و عناد (دشمنی و بغض رکھنا) کہ وہ ولی اللہ ہے یہ تو کفر ہے۔ اسی کا یہاں (حدیث پاک میں) ذکر ہے اور ایک ہے کسی ولی سے اختلاف رائے یہ نہ کفر ہے اور نہ ہی فسق۔“^(۳) شارح بخاری حضرت علامہ غلام رسول رضوی علیہ رحمۃ اللہ القوی مذکورہ حدیث پاک کے تحت فرماتے ہیں: ”یعنی جو کوئی ولی سے عداوت (دشمنی) اس لئے کرتا ہے کہ وہ میرا ولی ہے تو میں اس سے جنگ کرتا ہوں اور اس کو ہلاک کرتا ہوں اور اس پر ایسے لوگ مسلط کرتا ہوں جو اس کو اذیت پہنچاتے رہیں۔ اُس شخص کی یہ رُسوائی دنیا میں ہے آخرت کی خرابی اس کے علاوہ ہے۔ اللہ تعالیٰ مسلمانوں کو ایسی ذلت و رُسوائی سے پناہ دے۔“^(۴)

①... نزہۃ القاری، ۵/ ۶۶۹۔

②... مرآۃ المناجیح، ۳/ ۳۰۸ ملاحظہ۔

③... مرآۃ المناجیح، ۳/ ۳۰۸۔

④... تنقیح البخاری، ۹/ ۷۹۶۔

دو لوگوں سے رب تعالیٰ کا اعلانِ جنگ:

عَلَّامَهُ مَلَأَ عَلَى قَارِي عَلَيْهِ رَحْمَةُ اللَّهِ الْبَارِي ائِمَّة کرام رَحْمَتُهُمُ اللَّهُ السَّلَام کے حوالے سے بیان فرماتے ہیں: ”دو قسم کے گناہ گاروں سے رب عَزَّوَجَلَّ نے اعلانِ جنگ کیا ہے: (1) سُود خور (2) اولیاء کا دشمن۔ یہ دونوں (یعنی سُود خوری اور اللہ عَزَّوَجَلَّ کے ولیوں سے دشمنی) بہت بڑے گناہ ہیں کیونکہ اللہ عَزَّوَجَلَّ کا بندے سے جنگ کرنا بندے کے بُرے خاتمے پر دلالت کرتا ہے اور جس سے اللہ عَزَّوَجَلَّ اعلانِ جنگ کر دے وہ کبھی کامیاب نہیں ہو سکتا۔“ (1)

فرائض کی ادائیگی نوافل سے افضل ہے:

فقیر اعظم حضرت علامہ مفتی شریف الحق امجدی عَلَیْہِ رَحْمَةُ اللَّهِ الْقَوِی حدیثِ پاک کی شرح کے تحت فرماتے ہیں: ”فرائض کی پابندی اور ادائیگی بہ نسبت نوافل کے افضل ہے اور یہ بالکل ظاہر ہے کہ فرائض ادا کرنے میں ثواب کی امید ہے اور ترک میں عذاب کا استحقاق اور نوافل کی ادائیگی میں ثواب کی امید اور ترک پر کوئی گناہ نہیں۔ نیز فرائض مامور بہ ہیں (یعنی ان کے کرنے کا حکم دیا گیا ہے) ان کا کرنے والا تابع فرمان ہے۔ اس میں آمر (یعنی حکم دینے والے) کی عظمت ظاہر ہے، اس میں عبودیت کا تذلل بھی ہے۔ نیز فرائض اصل ہیں اور نوافل فرع۔ حتیٰ کہ حدیث میں فرمایا گیا کہ جو (شخص) فرائض ترک کئے (ہوئے) ہو اور نوافل ادا کرے تو اس کے سارے نوافل زمین و آسمان کے درمیان معلق رہیں گے مقبول نہ ہوں گے۔ اسی لئے علماء نے فرمایا: جس کے فرائض قضا ہو گئے ہوں وہ بجائے نوافل کے فرائض کی قضا کرے۔“ (2)

نوافل کب قُرب الہی کا سبب ہیں؟

حدیث مذکور سے یہ بات واضح ہوتی ہے کہ نوافل کے ذریعے بندہ اپنے رب کا مُقَرَّب و محبوب بن جاتا ہے۔ تو یہاں مطلقاً نوافل مراد نہیں بلکہ وہ نوافل مراد ہیں جو فرائض کی ادائیگی کے بعد اضافی طور پر ادا کئے جائیں۔ فرائض کی ادائیگی کے بغیر محض نوافل کی وجہ سے نہ اللہ عَزَّوَجَلَّ کا قُرب مل سکتا ہے نہ ولایت۔

① ...مرقاۃ المفاتیح، کتاب الدعوات، باب ذکر اللہ، ۵/۴، تحت الحدیث: ۲۲۶۶۔

② ...نزہۃ القاری، ۵/۶۶۹۔

فقیر اعظم حضرت علامہ مولانا مفتی شریف الحق امجدی عَلَیْہِ رَحْمَةُ اللہِ الْقَوِی نوافل کے ذریعے قرب حاصل کرنے کی وضاحت کرتے ہوئے فرماتے ہیں: ”اس سے مراد یہ ہے کہ فرائض کی مکاحضہ ادائیگی کے بعد نوافل کی ادائیگی کرتا ہے۔ یہ مطلب نہیں کہ فرائض چھوڑے اور نوافل ادا کرے پھر بھی محبوب ہو۔ اس لئے کہ جو فرائض چھوڑے گا فاسق ہو گا وہ محبوب کیسے ہو گا؟ نوافل چونکہ بندہ اپنی طرف سے بخوشی ادا کرتا ہے اس لئے نوافل ادا کرنے والا محبت کا مستحق ہوا۔ اس کی مثال یہ ہے کہ جیسے ایک شخص خدمت پر نوکر ہے جس کی تنخواہ لیتا ہے اور متعلقہ خدمت کے سوا کچھ انجام نہیں دیتا وہ مشاہرے کا ضرور مستحق ہے اور وہ ایک اچھا نوکر بھی کہلائے گا مگر دوسرا نوکر متعلقہ خدمات کے علاوہ مزید اپنی خوشی سے دوسری خدمات بھی انجام دیتا ہے یقیناً مالک اس دوسرے نوکر سے پہلے کی بہ نسبت زیادہ محبت کرے گا۔“ (۱)

فرائض و واجبات مع نوافل کی ادائیگی:

عَلَّامَہ أَبُو ذَکْرِیَّا یَحْیٰ بِنِ شَرَفِ نَوَوِی عَلَیْہِ رَحْمَةُ اللہِ الْقَوِی فرماتے ہیں: ”صرف فرائض و واجبات ادا کرنے والوں اور فرائض و واجبات کے ساتھ نوافل بھی ادا کرنے والوں کی مثال اُن دو غلاموں کی طرح ہے کہ جنہیں اُن کا مالک پھل لانے کا حکم دے تو اُن میں سے ایک پھلوں کو ٹوکری میں رکھ کر پھولوں اور خوشبو وغیرہ سے سجا کر بڑے سلیقے سے اپنے مالک کی خدمت میں پیش کرے۔ جبکہ دوسرا جھولی میں پھل لائے اور اپنے مالک کے سامنے زمین پر ڈال دے۔ تو اِن دونوں ہی غلاموں نے اپنے آقا کے حکم کی تعمیل کی لیکن اہتمام سے حکم کی تعمیل کرنے والا دوسرے کے مقابلے میں مالک کو زیادہ محبوب ہو گا۔ اسی طرح جو بندہ فرائض کے ساتھ نوافل بھی ادا کرتا رہے تو اللہ عَزَّوَجَلَّ اس سے محبت فرماتا ہے۔“ (۲)

محبوب الہی بننے کا انعام:

عَلَّامَہ أَبُو ذَکْرِیَّا یَحْیٰ بِنِ شَرَفِ نَوَوِی عَلَیْہِ رَحْمَةُ اللہِ الْقَوِی فرماتے ہیں: جب اللہ عَزَّوَجَلَّ اپنے بندے سے محبت فرماتا ہے تو اسے اپنے ذکر اور فرمانبرداری میں مشغول کر کے شیطان کے شر سے محفوظ فرما دیتا ہے،

①... نزہۃ القاری، ۵/ ۶۶۹۔

②... الاربعین النوویۃ، الحدیث الثامن والثلاثون، ص ۱۲۹۔

اس کے سب اعضاء کو نیکیوں میں لگا دیتا ہے۔ قرآن پاک کی سماعت اور ذکرِ الہی کو اس کا محبوب ترین مشغلہ بنا دیتا ہے۔ گانے باجے اور دیگر لغویات کو اس کے نزدیک بہت ناپسندیدہ کر دیتا ہے پھر وہ جاہلوں سے اعراض اور فحش کلامی سے اجتناب کرتا ہے، اپنی نظروں کو حرام اشیاء سے بچاتا ہے، پس اس کا دیکھنا غور و فکر و عبرت پر مبنی ہوتا ہے، وہ مخلوق کو دیکھ کر خالق کی قدرت پر دلیل پکڑتا ہے۔ ”آمِیْرُ الْمُؤْمِنِیْنَ حضرت سیدنا علی المرتضیٰ شیر خدا کَرَّمَ اللہُ تَعَالٰی وَجْہَہُ الْکَرِیْمُ فرماتے ہیں: ”میں کسی بھی چیز کو دیکھنے سے پہلے اپنے رب عَزَّوَجَلَّ کی طرف متوجہ ہوتا ہوں۔“ مخلوق کو دیکھ کر خالق کی قدرت کی طرف متوجہ ہونے کا مطلب یہ ہے کہ مخلوق کو دیکھ کر ان کے خالق کی تسبیح و تقدیس بیان کرے اور اس کی عظمت کا اقرار کرے، اپنے ہاتھ، پاؤں صرف اللہ عَزَّوَجَلَّ کے حکم کے مطابق استعمال کرے، کسی فضول کام کی طرف نہ چلے، اپنے ہاتھوں سے کوئی بے کار کام نہ کرے، اس کی حرکات و سکنات اللہ عَزَّوَجَلَّ کے لئے ہوں، جب بندے کی یہ حالت ہو جائے تو اسے اس کی تمام حرکات و سکنات اور افعال پر ثواب دیا جاتا ہے۔“ (۱)

کان، آنکھ، ہاتھ اور پاؤں ہونے کے معانی:

حدیثِ پاک میں فرمایا گیا ”میں اس کا کان ہو جاتا ہوں جس سے وہ سنتا ہے۔۔۔ الخ“ علمائے کرام اور شارحین نے اس کے کئی معنی بیان فرمائے ہیں۔ شارحِ حدیث علامہ نووی عَلَیْہِ رَحْمَةُ اللہِ الْقَوِی نے اس کے دو معنی بیان فرمائے ہیں: (۱) پہلا معنی یہ ہے کہ میں اس کے کان آنکھ اور ہاتھ اور پاؤں کو شیطان کے شر سے محفوظ رکھتا ہوں۔ (۲) دوسرے معنی یہ ہیں کہ جب وہ اپنے ہاتھ، کان یا پاؤں سے کوئی عمل کرتا ہے تو میری یاد اس کے دل میں بسی ہوتی ہے جب وہ میری طرف متوجہ ہوتا ہے تو غیر کے لیے کوئی کام نہیں کرتا اس کے سب کام میری رضا کے لیے ہوتے ہیں۔ (۲) عمدۃ القاری میں ہے: ”یہ حدیث اپنے مجازی معنی پر محمول ہے اور اس سے مراد یہ ہے کہ اللہ عَزَّوَجَلَّ اپنے نیک بندے کی اس طرح حفاظت فرماتا ہے جیسے بندہ اپنے اعضاء کی خود حفاظت کرتا اور انہیں ہلاکت سے بچاتا ہے۔“ امام خطابی عَلَیْہِ رَحْمَةُ اللہِ الْہَادِی فرماتے ہیں: اس

①۔۔۔ الاربعین النوویۃ، الحدیث الثامن والثلاثون، ص ۱۲۹۔

②۔۔۔ الاربعین النوویۃ، الحدیث الثامن والثلاثون، ص ۱۳۰۔

حدیث میں سمجھانے کے لیے اس طرح مثال دی گئی ہے اور معنی یہ ہیں کہ اللہ عَزَّوَجَلَّ اپنے نیک بندے کو ان چار اعضاء (یعنی ہاتھ زبان کان اور پاؤں) سے ہونے والے نیک اُمور کی پہچان کرا دیتا ہے پھر اُن نیک اعمال کی محبت اُس کے دل میں ڈال کر انہیں اس پر آسان کر دیتا ہے اور ان اعضاء کو اپنی ناراضی والے کاموں مثلاً بُری باتیں سننا، ممنوع اشیاء کی طرف نظر کرنا، حرام اشیاء کو پکڑنا، ناجائز اُمور کی طرف چلنا وغیرہ سے محفوظ کر دیتا ہے یا پھر اس پر اس طرح آسانی فرماتا ہے کہ اس کی دعائیں اور حاجتیں جلد پوری فرماتا ہے۔“ (۱)



”اولیاء“ کے 6 حروف کی نسبت سے حدیثِ مذکور اور اس کی وضاحت سے ملنے والے 6 مدنی پھول

- (۱) اللہ عَزَّوَجَلَّ کے ولیوں سے دشمنی رکھنا دنیا و آخرت کی تباہی و بربادی کا سبب ہے۔
 - (۲) اللہ عَزَّوَجَلَّ کے ولیوں سے دشمنی رکھنے والا دراصل اللہ عَزَّوَجَلَّ کا دشمن ہے اور اللہ عَزَّوَجَلَّ کا اس کے خلاف اعلانِ جنگ ہے اور جس کے خلاف خود رب عَزَّوَجَلَّ اعلانِ جنگ فرمادے یہ اس کے بُرے خاتمے اور دنیا و آخرت میں کامیاب نہ ہونے پر دلالت کرتا ہے۔
 - (۳) اللہ عَزَّوَجَلَّ کے ولیوں سے اُن کی ولی ہونے کی وجہ سے عداوت یعنی دشمنی رکھنے کو علمائے کرام رَحِمَہُمُ اللہُ السَّلَام نے کفر لکھا ہے۔
 - (۴) فرائض کی ادائیگی رب عَزَّوَجَلَّ کو بہت محبوب ہے جبکہ فرائض کے ساتھ ساتھ نوافل کی ادائیگی بھی رب عَزَّوَجَلَّ کے قرب کا بہت بڑا ذریعہ ہے۔
 - (۵) جو نوافل فرائض کی ادائیگی کے بعد ادا کیے جائیں وہی قُربِ الہی کا ذریعہ بنتے ہیں۔
 - (۶) جس بندے سے رب عَزَّوَجَلَّ محبت فرماتا ہے اسے خلافِ شرع کاموں سے محفوظ فرما دیتا ہے۔
- اللہ عَزَّوَجَلَّ سے دعا ہے کہ وہ ہمیں فرائض کے ساتھ ساتھ نوافل کا بھی پابند بنائے اور ہمیں اپنے محبوب بندوں میں شامل فرمائے اور اپنے اولیاء کی دشمنی اور بغض سے محفوظ فرمائے، ہمیں فقط اُن کی محبت

نصیب فرمائے۔

آمِیْنُ بِجَاهِ النَّبِیِّ الْأَمِیْنُ صَلَّى اللّٰهُ تَعَالٰی عَلَیْهِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

محبوب الہی، محبوب جبریل

حدیث نمبر: 387

عَنْ ابْنِ هُرَيْرَةَ رَضِيَ اللَّهُ تَعَالَى عَنْهُ عَنِ النَّبِيِّ صَلَّى اللَّهُ تَعَالَى عَلَيْهِ وَسَلَّمَ قَالَ: إِذَا أَحَبَّ اللَّهُ تَعَالَى الْعَبْدَ نَادَى جِبْرِيلَ: إِنَّ اللَّهَ تَعَالَى يُحِبُّ فُلَانًا فَأَحْبِبْهُ فَيَحِبُّهُ جِبْرِيلُ فَيُنَادِي فِي أَهْلِ السَّيِّئَةِ: إِنَّ اللَّهَ يُحِبُّ فُلَانًا فَأَحْبِبُوهُ فَيَحِبُّهُ أَهْلُ السَّيِّئَةِ ثُمَّ يُوضَعُ لَهُ الْقَبُولُ فِي الْأَرْضِ. ^(۱) وَفِي رِوَايَةٍ لِبُسْلَيْمٍ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ اللَّهَ تَعَالَى إِذَا أَحَبَّ عَبْدًا دَعَا جِبْرِيلَ فَقَالَ: إِنَّي أُحِبُّ فُلَانًا فَأَحْبِبْهُ فَيَحِبُّهُ جِبْرِيلُ ثُمَّ يُنَادِي فِي السَّيِّئَةِ فَيَقُولُ: إِنَّ اللَّهَ يُحِبُّ فُلَانًا فَأَحْبِبُوهُ فَيَحِبُّهُ أَهْلُ السَّيِّئَةِ ثُمَّ يُوضَعُ لَهُ الْقَبُولُ فِي الْأَرْضِ وَإِذَا أَبْغَضَ عَبْدًا دَعَا جِبْرِيلَ فَيَقُولُ: إِنَّي أَبْغُضُ فُلَانًا فَأَبْغِضُوهُ فَيَبْغِضُهُ جِبْرِيلُ ثُمَّ يُنَادِي فِي أَهْلِ السَّيِّئَةِ إِنَّ اللَّهَ يُبْغِضُ فُلَانًا فَأَبْغِضُوهُ فَيَبْغِضُهُ أَهْلُ السَّيِّئَةِ ثُمَّ تُوضَعُ لَهُ الْبَغْضَاءُ فِي الْأَرْضِ. ^(۲)

ترجمہ: حضرت سیدنا ابو ہریرہ رَضِیَ اللہ تَعَالٰی عَنْہُ سے روایت ہے کہ حضور نبی اکرم صَلَّی اللہ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اللہ عَزَّوَجَلَّ جب کسی بندے سے محبت فرماتا ہے تو جبریل کو ندا دیتا ہے کہ بے شک اللہ عَزَّوَجَلَّ فلاں بندے سے محبت فرماتا ہے لہذا تم بھی اس سے محبت کرو چنانچہ جبریل بھی اس سے محبت کرتے ہیں پھر حضرت جبریل عَلَیْہِ السَّلَام آسمان والوں میں ندا کرتے ہیں کہ اللہ عَزَّوَجَلَّ فلاں شخص سے محبت فرماتا ہے لہذا تم بھی اس سے محبت کرو، پس آسمان والے بھی اس سے محبت کرتے ہیں پھر زمین میں اسے مقبول بنا دیا جاتا ہے۔“ مسلم شریف کی روایت میں ہے: حضرت سیدنا ابو ہریرہ رَضِیَ اللہ تَعَالٰی عَنْہُ سے روایت ہے کہ دو عالم کے مالک و مختار، مکی مدنی سرکار صَلَّی اللہ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اللہ عَزَّوَجَلَّ جب کسی بندے سے محبت فرماتا ہے تو جبریل امین عَلَیْہِ السَّلَام کو بلا کر فرماتا ہے کہ بے شک میں فلاں آدمی سے محبت کرتا ہوں لہذا تم بھی اس سے محبت کرو۔ چنانچہ جبریل امین بھی اس سے محبت کرتے ہیں پھر حضرت جبریل

①...بخاری، کتاب بدء الخلق، باب ذکر السلائک، ۳۸۲/۲، حدیث: ۳۲۰۹۔

②...مسلم، کتاب البر والصلة والاداب، باب اذا احب الله عبدا، ص ۱۲۱، حدیث: ۱۶۳۷۔

عَلَيْهِ السَّلَام آسمان والوں میں ندا کرتے ہیں کہ ”اللَّهُ عَزَّوَجَلَّ فلاں شخص سے محبت فرماتا ہے لہذا تم بھی اس سے محبت کرو۔“ پس آسمان والے بھی اس سے محبت کرتے ہیں، پھر زمین میں اسے مقبول بنا دیا جاتا ہے۔ اللہ عَزَّوَجَلَّ جب کسی بندے کو ناپسند فرماتا ہے تو جبریل عَلَیْہِ السَّلَام کو بلا کر فرماتا ہے کہ میں فلاں شخص کو ناپسند کرتا ہوں لہذا تم بھی اسے ناپسند کرو۔ چنانچہ جبریل عَلَیْہِ السَّلَام بھی اسے ناپسند کرتے ہیں پھر وہ آسمان والوں میں اعلان کرتے ہیں کہ ”اللَّهُ عَزَّوَجَلَّ فلاں شخص کو ناپسند فرماتا ہے لہذا تم لوگ بھی اسے ناپسند کرو۔“ پھر آسمان والے بھی اس سے ناپسند کرتے ہیں پھر زمین میں بھی اس کے لیے ناپسندیدگی رکھ دی جاتی ہے۔“

رب تعالیٰ کی بندے سے محبت کا معنی:

رب تعالیٰ کی اپنے بندے سے محبت کے شارحین نے مختلف معنی بیان فرمائے ہیں۔ چنانچہ عَلَّامُہ مُحَمَّدُ بْنُ عَلَّانِ شَافِعِی عَلَیْہِ رَحْمَةُ اللہِ الْقَوِی فرماتے ہیں: ”اللَّهُ عَزَّوَجَلَّ بندے سے اس طور پر محبت فرماتا ہے کہ وہ اس سے بھلائی کرنے، اسے ہدایت دینے اور اس پر انعام کرنے اور اس پر رحمت کا ارادہ فرماتا ہے۔“ (۱)

مُفَسِّر شہیر، مُحَدِّث کَبِیر حَکِیمُ الْأُمّت مُفتی احمد یار خان عَلَیْہِ رَحْمَةُ اللہِ الثَّانِی فرماتے ہیں: ”ظاہر یہ ہے کہ بندہ سے مراد مومن انسان ہے، محبت سے مراد یا تو اس کی بھلائی کا ارادہ فرمانا ہے تو یہ محبت رب کی ذاتی صفت ہے یا اس بندہ پر کرم و احسان فرمانا ہے تو یہ صفت فعل ہے لہذا حدیث ظاہر ہے اس پر علم کلام کا کوئی اعتراض نہیں۔“ (۲) عَلَّامُہ حَافِظُ ابْنِ حَجَرَ عَسْکَلَانِی قُدِّسَ سِرُّہُ التَّوَدَّی فرماتے ہیں: ”بندے سے اللہ عَزَّوَجَلَّ کی محبت کا معنی یہ ہے کہ اللہ عَزَّوَجَلَّ اپنے بندے سے بھلائی کا ارادہ فرماتا ہے اور اسے اجر و ثواب عطا فرماتا ہے۔“ (۳)

جبریل امین کی بندے سے محبت کا معنی:

جب اللہ عَزَّوَجَلَّ بندے کو اپنا محبوب بنا لیتا ہے تو جبریل امین عَلَیْہِ السَّلَام کو بلا کر اپنی محبت کا اظہار فرماتا ہے۔ چونکہ حضرت سیدنا جبریل امین عَلَیْہِ السَّلَام تمام فرشتوں سے افضل ہیں، نیز جبریل امین عَلَیْہِ السَّلَام ہی

① ... دلیل الفالحین، باب فی علامات حب اللہ تعالیٰ للعبد، ۲/۲۶۲، تحت الحدیث: ۳۸۷۔

② ... مرآة المناجیح، ۶/۵۸۵۔

③ ... فتح الباری، کتاب الادب، باب المقام من اللہ تعالیٰ، ۱/۳۹۲، تحت الحدیث: ۶۰۲۰۔

خالق و مخلوق کے درمیان سفیر ہیں اور حضرات انبیاء کرام عَلَیْہِہِ السَّلَام پر وحی لانے والے۔ اس لیے ان سے ہی یہ فرمایا جاتا ہے، بلانے سے مراد انہیں مطلع فرمانے کے لیے ندا فرمانا ہے۔^(۱) سیدنا جبریل امین عَلَیْہِہِ السَّلَام اور فرشتوں کی بندے سے محبت کا معنی بیان کرتے ہوئے عَلَّامَہُ بَدْرُ الدِّیْن عَیْنِی عَلَیْہِہِ رَحْمَةُ اللہِ الْغَنِی فرماتے ہیں: ”ملائکہ کی بندے سے محبت کا معنی یہ ہے کہ وہ ملائکہ اس بندے کے لیے استغفار کرتے ہیں، اور اس کے لیے دنیا و آخرت کی خیر کا ارادہ کرتے ہیں۔“^(۲) عَلَّامَہُ مُحَمَّدُ بْنُ عَلَّانِ شَافِعِی عَلَیْہِہِ رَحْمَةُ اللہِ الْغَنِی فرماتے ہیں: ”حضرت سیدنا جبریل امین عَلَیْہِہِ السَّلَام کی بندے سے محبت کے دو احتمالات ہیں: ایک یہ کہ وہ اس بندے کے لیے استغفار کریں، اس کی تعریف بیان کریں اور اس کے لیے دعا کریں۔ دوسرا یہ کہ محبت کے وہی ظاہری معنی مراد لیے جائیں جو دیگر مخلوق کی محبت کے لیے جاتے ہیں یعنی دل کا محبوب کی جانب مائل ہونا اور اس سے ملنے کا اشتیاق ہونا۔ سیدنا جبریل امین عَلَیْہِہِ السَّلَام کی اس بندے سے محبت کا سبب یہ ہوتا ہے کہ وہ بندہ اپنے رب تعالیٰ کا مطیع و فرمانبردار اور محبوب ہوتا ہے۔“^(۳)

محبت کی تین اقسام کا بیان:

عَلَّامَہُ حَافِظُ ابْنِ حَجَرَ عَسْکَلَانِی قُدْسِ سِرُّہُ الثَّوْرَانِی فرماتے ہیں: ”محبت کی تین قسمیں ہیں: (۱) محبت الہی (۲) محبت روحانی (۳) اور محبت طبعی۔ مذکورہ حدیث پاک میں تینوں اقسام کا بیان ہے۔ اللہ عَزَّوَجَلَّ کی اپنے بندے سے محبت، محبت الہی ہے۔ سیدنا جبریل امین عَلَیْہِہِ السَّلَام اور ملائکہ کی بندے سے محبت، محبت روحانی ہے اور اللہ عَزَّوَجَلَّ کے بندوں کی اُس محبوب بندے سے محبت محبت طبعی ہے۔“^(۴)

زمین میں بندے کی مقبولیت:

زمین میں بندے کی مقبولیت کی وضاحت کرتے ہوئے عَلَّامَہُ بَدْرُ الدِّیْن عَیْنِی عَلَیْہِہِ رَحْمَةُ اللہِ الْغَنِی

① ...مرآۃ المناجیح، ۶/۵۸۵۔

② ...عمدة القاری، کتاب البر والصلة، باب المقام من اللہ تعالیٰ، ۱۵/۱۹۷، تحت الحدیث: ۶۰۲۰۔

③ ...دلیل القالین، باب فی علامات حب اللہ تعالیٰ للعبد، ۲/۲۶۳، تحت الحدیث: ۳۸۷۔

④ ...فتح الباری، باب المقام من اللہ، ۱۰/۶۲، تحت الحدیث: ۵۶۹۳۔

فرماتے ہیں: ”مراد یہ ہے کہ اللہ عَزَّوَجَلَّ کے بندوں کے دل اُسے قبول کر لیتے ہیں، اُس سے محبت کرتے ہیں، اُس کی طرف مائل ہو جاتے ہیں اور اُس سے راضی ہو جاتے ہیں۔ اس سے یہ بھی سمجھ میں آیا کہ کسی بندے سے لوگوں کا محبت کرنا یہ اس بات کی علامت ہے کہ اللہ عَزَّوَجَلَّ بھی اُس سے محبت فرماتا ہے کیونکہ جسے مسلمان اچھا سمجھیں وہ اللہ عَزَّوَجَلَّ کے ہاں بھی اچھا ہی ہوتا ہے۔“ (۱) ”عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِي فرماتے ہیں: ”مراد یہ ہے کہ اللہ عَزَّوَجَلَّ اس بندے کی لوگوں کے دلوں میں محبت، اس کے لیے بھلائی اور اس کی رضا ڈال دیتا ہے اور لوگ اس کی غیر موجودگی میں اس کے ذکر کو اچھا سمجھتے ہیں جیسا کہ اللہ عَزَّوَجَلَّ کی اپنے نیک بندوں اور بڑے بڑے ائمہ حضرات کے حق میں عادت جاری ہے کہ لوگ اُن کی غیر موجودگی میں اُن کے ذکرِ خیر کو اچھا سمجھتے ہیں۔“ (۲) ”عَلَّامَهُ حَافِظُ ابْنِ حَجَرٍ عَسَقَلَانِي قُدْسٌ بِرُؤَاةِ التَّوَدَّاعِي فرماتے ہیں: ”مطلب یہ ہے کہ بندگانِ خدا اُس کے لیے بھلائی کا عقیدہ رکھتے ہیں اور جہاں تک ممکن ہو اس سے شر کو دور کرنے کا ارادہ کرتے ہیں۔“ (۳)

زمین والوں سے کون مراد ہے؟

مُفَسِّر شہیر، مُحَدِّث کبیر حَکیمُ الْأُمّت مُفتی احمد یار خان عَلَیْہِ رَحْمَةُ الْخَنَائِن فرماتے ہیں: ”زمین سے مراد زمینی باشندے انسان ہیں یا جن و انس دونوں مگر وہ جن و انس جو اہل محبت سے ہوں۔ جو بہ شکل انسان جانور ہیں وہ محبت نہ کریں تو نہ کریں۔ چنانچہ حضراتِ انبیاء، اولیاء، حضراتِ صحابہ و اہل بیت کے بہت لوگ دشمن ہیں، یہ لوگ اہل محبت اور دل والے نہیں، لباسِ آدمی میں شیر بھیڑیے ہیں۔ اس کا نتیجہ یہ ہوتا ہے کہ لوگوں کے دل اُس بندے کی طرف کھینچے لگتے ہیں وہ دلوں کا مقناطیس بن جاتا ہے، رب تعالیٰ فرماتا ہے: ﴿إِنَّ إِلَٰهَ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ الرَّحْمَنُ وُدًّا﴾ (بقرہ، ۱۶۶) (ترجمہ کنز الایمان: ”بے شک وہ جو ایمان لائے اور اچھے کام کیے، عنقریب ان کے لیے رحمن محبت کر دے گا۔“) یہ حدیث اس آیت کی شرح ہے۔“ (۴)

۱... عمدۃ القاری، کتاب البر والصلة، باب الحق من اللہ تعالیٰ، ۱۵/۱۹۷، تحت الحدیث: ۶۰۲۰۔

۲... دلیل الفالحین، باب فی علامات حب اللہ تعالیٰ للعبد، ۲/۲۶۳، تحت الحدیث: ۳۸۷۔

۳... فتح الباری، کتاب الادب، باب السقۃ من اللہ، ۱۰/۳۹۲، تحت الحدیث: ۶۰۲۱۔

۴... مرآۃ المناجیح، ۶/۵۸۶۔

رب تعالیٰ کی بندے سے ناپسندیدگی کا معنی:

عَلَّامَهُ مُلَّا عَلَى قَارِي عَلَيْهِ رَحْمَةُ اللَّهِ الْبَارِي علامہ نووی عَلَيْهِ رَحْمَةُ اللَّهِ الْقَوِي کے حوالے سے بیان فرماتے ہیں کہ ”رب تعالیٰ کی اپنے بندے سے ناپسندیدگی کا معنی یہ ہے کہ وہ اسے عذاب دینے اور اس کی بدبختی کا ارادہ فرماتا ہے۔“^(۱) قَاضِي أَبُو الْفَضْلِ عِيَّاض عَلَيْهِ رَحْمَةُ اللَّهِ الْوَهَّاب فرماتے ہیں: ”معنی یہ ہے کہ اللہ عَزَّوَجَلَّ اسے عذاب دینے اور دنیا و آخرت میں اس کی تباہی بربادی کا ارادہ فرماتا ہے۔“^(۲) عَلَّامَهُ مُحْتَدِّد بِنِ عَلَّانِ شَافِعِي عَلَيْهِ رَحْمَةُ اللَّهِ الْقَوِي فرماتے ہیں: ”اللہ عَزَّوَجَلَّ اُس کے لیے حد درجہ ذلت و رسوائی کا ارادہ فرماتا ہے، اُس سے نظرِ رحمت کو پھیرنے اور اُسے اپنی رحمت سے دُور کرنے کا ارادہ فرماتا ہے۔“^(۳)

جبریل امین کی بندے سے ناپسندیدگی:

سیدنا جبریل امین عَلَيْهِ السَّلَام یا ملائکہ کی بندے سے ناپسندیدگی کی وضاحت کرتے ہوئے عَلَّامَهُ مُحْتَدِّد بِنِ عَلَّانِ شَافِعِي عَلَيْهِ رَحْمَةُ اللَّهِ الْقَوِي فرماتے ہیں: ”ناپسندیدگی کی سیدنا جبریل امین عَلَيْهِ السَّلَام یا دیگر فرشتوں کی طرف نسبت کے دو معنی ہو سکتے ہیں: (۱) حقیقی معنی یعنی قلبی ناپسندیدگی اور اندرونی نفرت (کہ جس طرح بندے ایک دوسرے سے قلبی اور اندرونی طور پر نفرت کرتے ہیں ویسے ہی فرشتے بھی اس شخص سے نفرت کرتے ہیں۔) (۲) مجازی معنی یعنی اس بندے کے خلاف دھتکارے جانے کی بددعا کرنا اور ناپسندیدگی کی دیگر اقسام۔“^(۴)

دنیا میں بندے کے لیے ناپسندیدگی:

علامہ عبد الرؤف مناوی عَلَيْهِ رَحْمَةُ اللَّهِ الْقَوِي فرماتے ہیں: ”دنیا میں بندے کے لیے ناپسندیدگی رکھنے سے مراد یہ ہے کہ ساری دنیا والے اُس سے نفرت کرتے ہیں، اُس کی طرف نفرت بھری نگاہوں سے دیکھتے ہیں، لوگوں کے دلوں سے اس کی ہیبت ختم ہو جاتی ہے اور لوگوں کو کوئی تکلیف پہنچائے بغیر اس کی تعظیم و تکریم

① ... سِرْقَةُ الْمَفَاتِيح، کتاب الآداب، باب الحب في الله، ۸/۲۶، تحت الحديث: ۵۰۰۵۔

② ... أكمال المعلم، کتاب البر والصلة والآداب، باب الارواح جنود مجنونة، ۵۵/۸، تحت الحديث: ۲۶۳۷۔

③ ... دليل الفالحين، باب في علامات حب الله تعالى للعبد، ۲/۲۶۲، تحت الحديث: ۳۸۷۔

④ ... دليل الفالحين، باب في علامات حب الله تعالى للعبد، ۲/۲۶۲، تحت الحديث: ۳۸۷۔

دلوں سے ختم ہو جاتی ہے۔“ (۱) حضرت سیدنا جبریل امین عَلَیْہِ السَّلَام والوں میں اعلان کرتے ہیں کہ ”اللہ عَزَّوَجَلَّ فلاں شخص کو ناپسند فرماتا ہے سو تم لوگ بھی اسے ناپسند کرو۔“ مفسر شہیر محدث کیتر حَکیمِ الْأُمّت مفتی احمد یار خان عَلَیْہِ رَحْمَةُ اللّٰہِ فرماتے ہیں: ”یعنی اے آسمان والو فلاں بد نصیب انسان سے اللہ تعالیٰ ناراض ہے اس پر غضب کرنا چاہتا ہے تم اس سے نفرت کرو اس کے لیے بد دعائیں کرو۔ ایسے شخص سے فرشتے نفرت کرتے ہیں اسے بد دعائیں دیتے ہیں اور دل والے محبت والے انسانوں کے دلوں میں قدرتی طور پر اس سے نفرت ہو جاتی ہے اگر کچھ برے لوگ اس کی طرف مائل ہوں تو اس کا اعتبار نہیں۔“ (۲)

اللہ عَزَّوَجَلَّ کی رضا والے کام:

میٹھے میٹھے اسلامی بھائیو! مذکورہ حدیث پاک میں ہمارے لیے بے شمار عبرت کے مدنی پھول ہیں، بہت خوش نصیب ہیں وہ لوگ جنہیں اللہ عَزَّوَجَلَّ کی رضا اور محبوبیت نصیب ہو جاتی ہے، رب تعالیٰ ان سے راضی ہو جاتا ہے، رب تعالیٰ ان سے محبت فرماتا ہے، آسمان والے یعنی ملائکہ ان سے محبت کرتے ہیں، زمین والے بھی ان سے محبت کرتے ہیں، یقیناً ایسے لوگ دنیا و آخرت دونوں میں کامیاب ہو گئے، دنیا کے ساتھ آخرت کی بھی انہیں سرخروئی نصیب ہو گئی اور بہت بد نصیب ہیں وہ لوگ جن سے ان کا رب تعالیٰ ناراض ہو جاتا ہے، اُن کا خالق و مالک عَزَّوَجَلَّ انہیں ناپسند فرماتا ہے، اُس کے فرشتے ناپسند کرتے ہیں، دنیا میں اس کے لیے ناپسندیدگی رکھ دی جاتی ہے۔ یقیناً ایسے لوگوں کی دنیا بھی تباہ ہو گئی اور آخرت بھی برباد ہو گئی، ہمیشہ ہمیشہ کی ذلت و رسوائی اُن کا مقدر بن گئی۔ مگر آہ! ہمیں نہیں معلوم کہ ہم اللہ عَزَّوَجَلَّ کے پسندیدہ بندے ہیں یا نہیں؟، ہم سے ہمارا رب عَزَّوَجَلَّ راضی ہے یا نہیں؟ ہم سے آسمان والے یعنی فرشتے محبت کرتے ہیں یا نہیں؟ ہم سے دنیا والے حقیقی محبت کرتے ہیں یا نہیں؟ ہمارے لیے دنیا میں پسندیدگی رکھ دی گئی ہے یا نفرت؟ یقیناً اپنی زندگی کو شریعت کے مطابق گزارنے میں ہی اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کی رضا میں اپنی زندگی کو بسر کرنے والے بن جائیں، اپنے ہر کام کو سنتوں کے مطابق گزارنے والے بن جائیں۔

۱... التیسرے بشرح الجامع الصغیر، حرف الہمزہ، ۱/۲۲۲۔

۲... مرآۃ المناجیح، ۶/۵۸۵۔

اَلْحَمْدُ لِلّٰہِ عَزَّوَجَلَّ تبلیغ قرآن و سنت کی عالمگیر غیر سیاسی تحریک دعوتِ اسلامی کے مہکے مہکے مدنی ماحول میں بکثرت سنئیں سیکھی اور سکھائی جاتی ہیں، اللہ عَزَّوَجَلَّ اور اس کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی رضا کے مطابق زندگی گزارنے کا عملی طریقہ سکھایا جاتا ہے۔ آپ بھی دعوتِ اسلامی کے مدنی ماحول سے وابستہ ہو جائیے۔ امیرِ اہلسنت دَامَتْ بَرَکَاتُہُمُ الْعَالِیَہ کے عطا کردہ اس مدنی مقصد کے تحت زندگی گزارئیے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللہُ عَزَّوَجَلَّ“ مدنی قافلوں میں سفر کو اپنا معمول بنالیجیے، مدنی انعامات کو اپنی زندگی میں نافذ کیجیے، اِنْ شَاءَ اللہُ عَزَّوَجَلَّ اس کی برکت سے پابند سنت بننے، گناہوں سے نفرت کرنے، اللہ عَزَّوَجَلَّ اور اس کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی رضا کے مطابق زندگی گزارنے اور ایمان کی حفاظت کے لیے کڑھنے کا مدنی ذہن بنے گا۔ اِنْ شَاءَ اللہُ عَزَّوَجَلَّ



”مسلمین“ کے 6 حروف کی نسبت سے حدیثِ مذکور اور اس کی وضاحت سے ملنے والے 6 مدنی پھول

- (1) خوش بخت ہیں وہ لوگ جن سے ان کا رب تعالیٰ محبت فرماتا ہے۔
 - (2) جس سے اللہ عَزَّوَجَلَّ محبت فرماتا ہے، اس سے جبریل امین عَلَیْہِ السَّلَام، سارے فرشتے اور دنیا والے بھی محبت کرتے ہیں، اُس کی عزت و احترام کرتے ہیں، اُس کے ذکر کو اچھا جانتے ہیں۔
 - (3) جس بندے سے اللہ عَزَّوَجَلَّ کے فرشتے محبت کرتے ہیں تو وہ فرشتے اس کے لیے استغفار کرتے ہیں۔
 - (4) بد بخت ہیں وہ لوگ جنہیں رب عَزَّوَجَلَّ ناپسند کرتا ہے، یقیناً دنیا و آخرت کی تباہی و بربادی ان کا مقدر ہے۔
 - (5) رب تعالیٰ کا ناپسندیدہ تمام فرشتوں اور ساری دنیا والوں کا بھی ناپسندیدہ ہے۔
 - (6) ہمیشہ اللہ و رسول کی رضا والے کاموں کے مطابق زندگی گزارنی چاہیے۔
- اللہ عَزَّوَجَلَّ ہمیں اپنی رضا والے کام کرنے کی توفیق عطا فرمائے، اپنا پسندیدہ بندہ بنائے۔

اٰمِیْن بِحَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

”سَرِیَّة“ کی، اس سے مراد وہ لشکر ہے جو کم از کم پانچ افراد پر مشتمل ہو۔ بعض علمائے کرام فرماتے ہیں کہ کم از کم سو افراد پر مشتمل ہو تو ”سَرِیَّة“ کہلائے گا۔ ”سَرِیَّة“ کے افراد کی زیادہ سے زیادہ تعداد ۴۰۰ چار سو ہوتی ہے اور بعض علماء کے نزدیک ۵۰۰ پانچ سو جبکہ ”بُعُوث“ جمع ہے ”بَعَث“ کی، اس سے مراد وہ فوجی مہم ہوتی ہے جو لشکر سے کچھ منتخب افراد کو الگ کر کے بھیجی جائے۔^(۱)

سورۃِ اخلاص پر قراءت کا اختتام:

صحابی رسول رَضِیَ اللہُ تَعَالٰی عَنْہُ کے بارے میں بیان ہوا کہ وہ اپنی قراءت کا اختتام سورۃِ اخلاص کے ساتھ کیا کرتے تھے۔ مُفسِّر شہیر، مَحَدِّث کَبِیر حَکِیْمُ الْأُمّتِ مُفْتِی احمد یار خان عَلَیْہِ رَحْمَةُ الرَّحْمٰن فرماتے ہیں: ”یعنی ہر نماز کی آخری رکعت میں اور جماعت کی دوسری رکعت میں سورۃ فاتحہ کے بعد ”قُلْ هُوَ اللہُ أَحَدٌ“ پڑھا کرتے تھے۔ قراءت ختم کرنے کے بعد کے یہ ہی معنی ہیں، یہ مطلب نہیں کہ ہر رکعت میں اور (کوئی دوسری) سورت پڑھ کر ”قُلْ هُوَ اللہُ أَحَدٌ“ پڑھتے تھے کہ یہ تو مکروہ ہے۔“^(۲)

جنگ میں بھی نمازِ باجماعت:

مذکورہ حدیثِ پاک میں اس بات کا بیان ہے حضور نبی کریم رُؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے صحابہ کرام عَلَیْہِمُ الرِّضْوَانُ کو کسی جنگی مہم کے لیے بھیجا اور وہاں صحابہ کرام عَلَیْہِمُ الرِّضْوَانُ نے نمازِ باجماعت ادا کی۔ اس حدیثِ پاک سے معلوم ہوا کہ نمازِ باجماعت کی بہت اہمیت ہے، صحابہ کرام عَلَیْہِمُ الرِّضْوَانُ عام طور پر تو نمازِ باجماعت کا اہتمام فرمایا ہی کرتے تھے لیکن جنگوں میں بھی نمازِ باجماعت کو کبھی ترک نہیں فرمایا کرتے تھے۔ کاش ہم بھی نمازِ پنجگانہ باجماعت پہلی صف میں تکبیرِ اولیٰ کے ساتھ ادا کرنے والے بن جائیں۔ نمازِ باجماعت کی فضیلت پر مشتمل ۲ فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ملاحظہ کیجئے: (۱) ”باجماعت نماز ادا کرنا تنہا نماز پڑھنے سے ستائیس درجے افضل ہے۔“^(۳) (۲) ”جس نے کامل وضو کیا اور کسی فرض نماز کی ادائیگی کے

①... سیرت سید الانبیاء، ص ۱۷۶۔

②... مرآۃ المناجیح، ۳/۲۳۳۔

③... بخاری، کتاب الاذان، باب فضل صلوۃ الجماعة، ۲۳۲/۱، حدیث: ۶۳۵۔

لئے چلا اور نماز باجماعت ادا کی تو اس کے گناہ معاف کر دیئے جائیں گے۔“ (۱)

سورۃ اخلاص میں صفاتِ باری تعالیٰ:

سورۃ اخلاص میں اللہ عَزَّوَجَلَّ کی صفات کا واضح بیان ہے اور ان صحابی رَضِیَ اللہُ تَعَالٰی عَنْہُ نے بھی اس بات کو بیان فرمایا۔ چنانچہ عَلَّامُہُ مُحَمَّدٌ بِنُ عَلَّانِ شَافِعِی عَلَیْہِ رَحْمَةُ اللہِ الْقَوِی فرماتے ہیں: ”یہ سورت اللہ عَزَّوَجَلَّ کی ان صفات پر مشتمل ہے جو اس کے لیے واجب ہیں جیسے توحید اور ان صفات پر بھی مشتمل ہے جو اس کے لیے مخلوق کی جہت سے جائز ہیں جیسے اس کی مخلوق کا اس کی طرف محتاج ہونا، تمام امور میں اس کی ذات کا قصد کرنا، اور ان صفات پر بھی مشتمل ہے جو باری تعالیٰ کے لیے محال ہیں جیسے وہ کسی سے پیدا نہیں ہوا اور نہ ہی اس کی کوئی اولاد ہے اور اللہ عَزَّوَجَلَّ ظالم و سرکشی کرنے والوں کی ان تمام باتوں سے پاک و منزہ اور بہت بلند ہے جو اس کی ذات کے لائق نہیں ہیں۔ علامہ دامینی عَلَیْہِ رَحْمَةُ اللہِ الْقَوِی فرماتے ہیں کہ صحابی کے اس قول کہ اس سورت میں اللہ عَزَّوَجَلَّ کی صفات کا بیان ہے۔ اس میں دو احتمال ہیں، ایک تو یہ کہ اس سورت میں اللہ عَزَّوَجَلَّ کی صفات کو بیان فرمایا گیا ہے جیسا کہ جب کسی وصف کو ذکر کیا جائے تو اسے اس ذات کے ذکر سے تعبیر کر دیا جاتا ہے کیونکہ وصف ذات کے ساتھ ملا ہوتا ہے اگرچہ وہ ذکر و وصف نہیں ہوتا۔ دوسرا احتمال یہ ہے کہ ہو سکتا ہے انہوں نے اس سے غیر کی نفی مراد لی ہو کہ اس سورت میں اللہ عَزَّوَجَلَّ کی ایسی صفات کا بیان ہے جو اس کے غیر میں نہیں پائی جاتیں۔“ (۲) صدرُ الافاضل حضرت علامہ مولانا سید محمد نعیم الدین مراد آبادی عَلَیْہِ رَحْمَةُ اللہِ الْہَادِی فرماتے ہیں: ”احادیث میں اس سورت کی بہت فضیلتیں وارد ہوئی ہیں اس کو تہائی قرآن کے برابر فرمایا گیا ہے یعنی تین مرتبہ اس کو پڑھا جائے تو پورے قرآن کی تلاوت کا ثواب ملے۔ ایک شخص نے سید عالم صَلَّی اللہُ عَلَیْہِ وَاٰلِہٖ وَسَلَّم سے عرض کیا کہ مجھے اس سورت سے بہت محبت ہے فرمایا: اس کی محبت تجھے جنت میں داخل کرے گی۔ شانِ نزول: کفارِ عرب نے سید عالم صَلَّی اللہُ عَلَیْہِ وَاٰلِہٖ وَسَلَّم سے اللہ ربُّ العزت و عز و علا تبارک و تعالیٰ کے متعلق طرح طرح کے سوال کئے: کوئی کہتا تھا کہ اللہ کا نسب کیا ہے؟ کوئی کہتا

۱۔۔۔ الترغیب والترہیب، کتاب الصلوٰۃ الترغیب فی المشی الی المساجد، ۱۳۰/۱، حدیث: ۶۔

۲۔۔۔ دلیل الفالحین، باب علامات حب اللہ تعالیٰ للعبد، ۲/۲۶۵، تحت الحدیث: ۳۸۸۔

تھا کہ وہ سونے کا ہے یا چاندی کا ہے یا لوہے کا ہے یا لکڑی کا ہے کس چیز کا ہے؟ کسی نے کہا وہ کیا کھاتا ہے، کیا پیتا ہے؟ ربوبیت اس نے کس سے ورثہ میں پائی اور اس کا کون وارث ہو گا؟ ان کے جواب میں اللہ تعالیٰ نے یہ سورت نازل فرمائی اور اپنے ذات و صفات کا بیان فرما کر معرفت کی راہ واضح کی اور جاہلانہ خیالات و اوہام کی تاریکیوں کو جن میں وہ لوگ گرفتار تھے اپنی ذات و صفات کے انوار کے بیان سے مُضْهِجِل (کمزور) کر دیا۔^(۱)

صحابہ کرام عَلَیْهِمُ الرِّضْوَانُ کا استفسار:

جنگ سے واپسی پر صحابہ کرام عَلَیْهِمُ الرِّضْوَانُ نے بارگاہ رسالت میں حضور نبی کریم رُفَہِ رَحِیمَ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے اس صحابی کے بارے میں استفسار کیا۔ اس سے چند مسئلے معلوم ہوئے۔ چنانچہ مُفَسِّر شہیر، مُحَدِّث کَبِیر حَکِیم الْأُمّت مُفتی احمد یار خان عَلَیْہِ رَحْمَةُ اللّٰہِ فرماتے ہیں: ”یا تو حکایت کیا گیا یا شکایت کیونکہ صحابہ کرام عَلَیْهِمُ الرِّضْوَانُ نماز میں کوئی سورت مقرر نہ کرتے تھے، فرائض میں یہ مکروہ بھی ہے۔ ہاں نوافل میں سورتوں کا تقرر جائز ہے۔ مثلاً کوئی شخص ہمیشہ تہجد میں ”قُلْ هُوَ اللّٰہُ“ ہی پڑھا کرے۔ اس سے معلوم ہوا کہ شاگرد کی شکایت اُستاد سے مُرید کی شکایت پیر سے حتیٰ کہ اپنے امام کی شکایت سلطانِ اسلام سے کر سکتے ہیں یہ غیبت نہیں بلکہ اصلاح ہے۔“^(۲)

کام کرنے والے سے پوچھنے کی حکمت:

جب صحابہ کرام عَلَیْهِمُ الرِّضْوَانُ نے اس شخص کے متعلق رَسُوْلُ اللّٰہِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کو خبر دی تو آپ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نے اس سے اس کی وجہ پوچھنے کا حکم دیا۔ عَلَّامَہُ مُحَمَّدِ بْنِ عَلَّانِ شَافِعِی عَلَیْہِ رَحْمَةُ اللّٰہِ الثَّقَوِی فرماتے ہیں: ”اس کا سبب یہ ہے تاکہ اس کی نیت اور اس کے ارادے کے مطابق اس کی جزا کو مرتب کیا جاسکے۔ اس میں اس بات کی طرف اشارہ ہے کہ اعمال کا دار و مدار ان کے مقاصد پر ہوتا ہے۔“^(۳)

①... تفسیر خزائن العرفان، پ ۳۰، الا خلاص، تحت الآیۃ: ۱۔

②... مرآة المناجیح، ۳/۲۳۳۔

③... دلیل الفالحین، باب علامات حب اللہ تعالیٰ للعبد، ۲/۲۶۵، تحت الحدیث: ۳۸۸۔

کہ وہ ایسا کیوں کرتا ہے؟ صحابہ کرام عَلَیْہِمُ الرِّضْوَانُ نے اس سے پوچھا اور ان کے جواب دینے کے بعد سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا کہ ”اسے خبر دے دو کہ اللہ عَزَّوَجَلَّ بھی اس سے محبت فرماتا ہے۔“

مفسر شہیر حکیم الاُمّت مفتی احمد یار خان عَلَیْہِ رَحْمَةُ اللّٰہِ فرماتے ہیں: ”معلوم ہوا کہ فریقین کا بیان لے کر حاکم کو فیصلہ کرنا چاہیے۔ فتویٰ اور ہے، فیصلہ کچھ اور۔ فتویٰ صرف ایک فریق کے بیان پر دیا جاسکتا ہے، دیکھو داؤد عَلَیْہِ السَّلَام نے بکریوں والے فرشتوں میں سے ایک کا بیان سن کر فتویٰ دے دیا تھا۔ یہ حدیث تعلیم فیصلہ کے لیے ہے۔“ (۱)

قرآن پاک سے اُلفت و محبت:

میٹھے میٹھے اسلامی بھائیو! مذکورہ حدیث پاک سے یہ بھی معلوم ہوا کہ صحابہ کرام عَلَیْہِمُ الرِّضْوَانُ قرآن پاک سے بہت محبت کیا کرتے تھے، نماز وغیر نماز دونوں میں اس کی ذوق و شوق سے تلاوت فرمایا کرتے تھے۔ ہم بھی قرآن پاک سے محبت کا زبانی دعویٰ تو ضرور کرتے ہیں لیکن عملی طور پر ہمارا یہ دعویٰ بالکل کھوکھلا ہے، کیونکہ ہماری آج ہماری اکثریت قرآن پاک کو برکت کے لیے تو غلاف میں لپیٹ کر اپنے گھروں میں رکھتی ہے مگر با وضو ہو کر اس کی تلاوت کی سعادت حاصل نہیں کرتی۔ کاش ہم صبح و شام تلاوت قرآن کرنے والے بن جائیں، اس کے احکام پر عمل کرنے والے بن جائیں۔ تلاوت قرآن کریم کے فضائل پر ۲ فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: (۱) ”قرآن پڑھا کرو کیونکہ یہ قیامت کے دن اپنے پڑھنے والوں کی شفاعت کرے گا۔“ (۲) (۲) ”روزہ اور قرآن بندے کے لئے شفاعت کریں گے، روزہ عرض کرے گا: یا رب عَزَّوَجَلَّ! میں نے اسے دن میں کھانے اور پینے سے روک دیا تھا لہذا میری شفاعت اس کے حق میں قبول فرما جبکہ قرآن کہے گا: اے رب عَزَّوَجَلَّ! میں نے اسے رات کو سونے سے روک دیا تھا لہذا میری شفاعت اس کے حق میں قبول فرما۔ پھر ان دونوں کی شفاعت قبول کر لی جائے گی۔“ (۳)

①...مرآۃ المناجیح، ۳/۲۳۳۔

②...مسلم، کتاب صلاۃ المسافرین، باب فضل قراءة القرآن وسورة البقرة، ص ۴۰۳، حدیث: ۸۰۴۔

③...التراغیب والترہیب، کتاب قراءة القرآن فی الصلاة، ۲/۲۳۰، حدیث: ۲۲۔

اللہ عَزَّوَجَلَّ کی بندے سے محبت:

حضور نبی کریم رُوف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اس صحابی کے لیے بشارت دی کہ اللہ عَزَّوَجَلَّ بھی اس سے محبت فرماتا ہے، دلیل الفالحین میں اس کی چند وجوہات بیان فرمائی گئی ہیں۔ چنانچہ علامہ دماینی عَلَیْہِ رَحْمَةُ اللہِ النَّوِی فرماتے ہیں: ”ہو سکتا ہے یہ مراد ہو کہ چونکہ یہ اس سورت کی قراءت کرنے سے محبت کرتا ہے اس لیے اللہ عَزَّوَجَلَّ اس سے محبت فرماتا ہے اور یہ بھی ہو سکتا ہے کہ اللہ عَزَّوَجَلَّ اس سے اس لیے محبت فرماتا ہے کیونکہ اس کا یہ کلام اس بات کی گواہی دیتا ہے کہ یہ اپنے رب عَزَّوَجَلَّ کے ذکر اور اس کے اعتقاد کے لیے اس سے محبت کرتا ہے۔“ یہ بھی ہو سکتا ہے اللہ عَزَّوَجَلَّ کا اپنے بندے سے محبت فرمانا اس کے لیے اس بات کی خوشخبری ہو کہ اس کا رب عَزَّوَجَلَّ اس سے راضی ہے۔ نیز حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے مضارع کا صیغہ بیان فرمایا جس کی یہ تعبیر ہے کہ اللہ عَزَّوَجَلَّ کی رضا اس کے ساتھ دوام اور استمرار کے ساتھ یعنی مستقل رہتی ہے۔ نیز اس حدیث پاک میں اس بات کی بھی دلیل ہے کہ قرآن پاک کا بعض حصہ ایسا بھی ہے کہ جس کی طرف بندے کا دل مائل ہو جاتا ہے اور وہ اس کی کثرت سے تلاوت کرتا ہے۔ لہذا اسے قرآن پاک کے بعض دیگر حصوں کو چھوڑ دینے میں شمار نہیں کیا جائے گا۔“ (۱)

قرآن سے محبت، محبتِ الہی کا ذریعہ:

اللہ عَزَّوَجَلَّ بھی اس سے محبت فرماتا ہے۔ مُفَسِّر شہیر، مُحَدِّث کَبِیر حَکِیمُ الْأُمّتِ مُفتی احمد یار خان عَلَیْہِ رَحْمَةُ اللہِ الْحَنّان اس کی وجہ بیان کرتے ہوئے ارشاد فرماتے ہیں: ”یا تو اس سورت سے محبت کرنے کی بنا پر یا اللہ تعالیٰ سے محبت کرنے کی بناء پر۔ اس سے معلوم ہوا کہ قرآن کریم کی آیات ذات و صفات الہی سے محبت کرنا اللہ تعالیٰ کے محبوب بن جانے کا ذریعہ ہے۔ ایسے ہی حضور انور صَلَّی اللہُ تَعَالٰی عَلَیْہِ وَاٰلِہٖ وَسَلَّم سے محبت بلکہ اُن کی اطاعت خدا کی محبوبیت کا ذریعہ ہے۔ رب تعالیٰ فرماتا ہے: ﴿قَاتِبُونِي يُحِبِّكُمْ اللّٰهُ﴾ (پ ۳، آل عمران: ۳۱) (ترجمہ کنز الایمان: تو میرے فرمانبردار ہو جاؤ اللہ تمہیں دوست رکھے گا۔) یہ بھی معلوم ہوا کہ نبی کریم صَلَّی

۱۔۔۔ دلیل الفالحین، باب علامات حب اللہ تعالیٰ للعبد، ۲/۲۶۶، تحت الحدیث: ۳۸۸۔

رب تعالیٰ کے محبوب صحابی:

مدنی گلدستہ

”رب کریم کی رضا“ کے 11 حروف کی نسبت سے حدیث مذکور اور اس کی وضاحت سے ملنے والے 11 مدنی پھول

الاستيعاب، كلثوم بن الهدم الانصاري، ٣/ ٣٨٢، دليل الفالحين، باب علامات حب الله تعالى للعبد، ٢/ ٢٩٥، تحت الحديث: ٣٨٨.

- (۱) سفر ہو یا حضر صحابہ کرام عَلَیْهِمُ الرِّضْوَانُ نمازِ باجماعت کا خصوصی اہتمام فرمایا کرتے تھے۔
 - (۲) تمام صحابہ کرام عَلَیْهِمُ الرِّضْوَانُ اللہ عَزَّوَجَلَّ کے پسندیدہ اور محبوب بندے ہیں مگر بعض صحابہ کرام عَلَیْهِمُ الرِّضْوَانُ کو بارگاہِ ربِّ العزت اور بارگاہِ رسالت میں خصوصی مقام و مرتبہ بھی حاصل تھا۔
 - (۳) شاگرد کی شکایت اُستاد سے مُرید کی شکایت پیر سے حتیٰ کہ اپنے امام کی شکایت سلطانِ اسلام سے کر سکتے ہیں یہ غیبت نہیں بلکہ اصلاح ہے جبکہ اصلاح ہی کی نیت ہو۔
 - (۴) اعمال کا دار و مدار مقاصد اور نیتوں پر ہے۔
 - (۵) سورۃٴ اخلاص میں اللہ عَزَّوَجَلَّ کی مختلف صفات کا بیان ہے۔
 - (۶) قرآنِ پاک کی مختلف سورتوں کے مختلف فضائل بیان فرمائے گئے ہیں، سورۃٴ اخلاص کی بھی بہت فضیلت ہے، تین بار سورۃٴ اخلاص کو پڑھنا پورے قرآن کے برابر ثواب ہے۔
 - (۷) جب بندہ اخلاص کے ساتھ کوئی عمل کرتا ہے تو وہ انعاماتِ ربانی کا مصداق بن جاتا ہے۔
 - (۸) قرآن اور صاحبِ قرآن سے محبت میں دارین کی فلاح ہے۔
 - (۹) جب بھی کسی معاملے کا فیصلہ کرنا ہو تو فریقین کا موقف سننے کے بعد فیصلہ کرنا چاہیے۔
 - (۱۰) جس نے قرآن کے حلال کو حلال جانا اور حرام کو حرام تو ایسا شخص کل بروزِ قیامت اپنے خاندان کے دس ایسے لوگوں کی شفاعت کرے گا جن پر جہنم واجب ہو چکا ہو گا۔
 - (۱۱) قرآنِ پاک سے محبت کرنے والا بھی اللہ عَزَّوَجَلَّ کا محبوب بن جاتا ہے۔
- اللہ عَزَّوَجَلَّ سے دعا ہے کہ وہ ہمیں قرآنِ پاک کی تلاوت کرنے کی سعادت نصیب فرمائے، تلاوتِ قرآن کے سبب محبتِ الہی نصیب فرمائے، ہمیں قرآنِ پاک کے حلال کو حلال جاننے اور حرام کو حرام جاننے کی توفیق عطا فرمائے، ہمارے تمام گناہوں کو معاف فرمائے، ہماری حتمی مغفرت فرمائے۔

آمِیْنُ بِجَاہِ النَّبِیِّ الْأَمِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

نیک لوگوں کو ایذا دینے سے ڈرانے کا بیان

باب نمبر: 48

نیک لوگوں، محتاجوں اور مساکین کو ایذا دینے سے ڈرانے کا بیان

میٹھے میٹھے اسلامی بھائیو! بلا وجہ شرعی کسی کو بھی تکلیف پہنچانے کی اسلام میں قطعاً اجازت نہیں ہے۔ اگر کوئی ایسا کرتا ہے تو یقیناً اس کا یہ عمل سراسر اسلامی تعلیمات کے منافی ہے۔ اسلام تو لوگوں کی داد رسی کرنے، محتاجوں کی مدد کرنے، اُن سے تکالیف کو دور کرنے کی تربیت دیتا ہے۔ اللہ عَزَّوَجَلَّ کے نیک بندوں سے حسن سلوک، ان کے ساتھ تعاون، مشکل وقت میں ان کی مدد یہ وہ اوصاف ہیں جو ایک مسلمان کی شخصیت کا حسین امتزاج ہیں۔ مسلمان تو مسلمان اسلام نے کسی کافر کو بھی بلا وجہ تکلیف دینے سے منع فرمایا ہے تو یہ کیسے ہو سکتا ہے کہ ایک مسلمان ہی دوسرے مسلمان کو تکلیف دے؟ ریاض الصالحین کا یہ باب بھی ”نیک لوگوں محتاجوں اور مساکین کو ایذا پہنچانے سے ڈرانے“ کے بارے میں ہے۔ عَلَّامہ أَبُو ذَرَّیَّہ یَحْیٰی بْنُ شَرَفٍ نَوَوِی عَلَیْہِ رَحْمَةُ اللہِ الْغَفُورِ نے اس باب میں 2 آیات مبارکہ اور 1 حدیث پاک بیان فرمائی ہے۔ پہلے آیات اور ان کی تفسیر ملاحظہ کیجئے۔

(۱) مسلمانوں کو بلا وجہ ستانا گناہ ہے

اللہ عَزَّوَجَلَّ ارشاد فرماتا ہے:

وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ
بِغَيْرِ مَا كَتَبُوا فَقَدْ احْتَبَلُوا بُھْتَانًا وَّ
اِسْمَامِیْنًا ۝ (۲۲، الاحزاب: ۵۸)

ترجمہ کنز الایمان: اور جو ایمان والے مردوں اور عورتوں کو بے کیے ستاتے ہیں انہوں نے بہتان اور گھلا گناہ اپنے سر لیا۔

مؤمنین کو ایذا دینے والے پر لعنت:

عَلَّامہ اِسْمَاعِیل حَقِّی عَلَیْہِ رَحْمَةُ اللہِ الْغَفُورِ اس آیت مبارکہ کی تفسیر میں فرماتے ہیں: ”مسلمان مردوں یا عورتوں کو بے کیے ستانے سے مراد یہ ہے کہ ان کے حق میں وہ باتیں کرتے یا ان کے ساتھ وہ کام کرتے ہیں جس سے انہیں رنج پہنچتا ہے حالانکہ کوئی ایسی وجہ نہیں ہوتی کہ جس پر انہیں دُکھ یا رنج پہنچایا جائے۔“

پچھلی آیت مبارکہ میں اللہ و رسول کو ایذا پہنچانے کا ذکر ہے، اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کو ایذا دینا ہر حال میں ناحق ہے جبکہ عام مومنین و مومنات کو ایذا دینا کبھی حق ہوتا ہے کبھی ناحق۔ آیت مبارکہ عام ہے اس میں ہر وہ ایذا یعنی تکلیف مراد ہے جو کسی بھی مومن مرد و عورت کو ناحق دی جائے۔ بہتان کا معنی ہے: کسی کے حق میں ایسی بات کہنا جو اس نے نہ کی ہو۔ یہ آیت مبارکہ پچھلی آیت مبارکہ کے فوراً بعد آئی ہے جس میں اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کو ایذا دینے کا ذکر ہے۔ اس میں اس بات کی طرف اشارہ ہے کہ مومنین کو ایذا دینا ایسے ہے جیسے اللہ عَزَّوَجَلَّ کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کو ایذا دینا اور رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو ایذا دینا ایسا ہے جیسے اللہ عَزَّوَجَلَّ کو ایذا دینا اور اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کو ایذا دینے والے پر دنیا و آخرت میں لعنت اور ذلت و رسوائی ہے، تو پس مومنین کو ایذا دینے والا بھی ایسا ہی ہے۔“ (۱)

مومن کو ہر طرح کی اذیت دینا حرام:

عَلَّامَہ أَبُو عَبْدِ اللہ مُحَمَّد بن أَحْمَد قرطبی عَلَیْہِ رَحْمَۃُ اللہِ الْقَوِی اس آیت کی تفسیر میں فرماتے ہیں: ”مسلمان مردوں اور مسلمان عورتوں کو قبیح افعال و اقوال دونوں سے ہی اذیت ہوتی ہے جیسا کہ کسی پر بہتان لگانا اور اسے جھٹلانا۔ یہ بھی کہا گیا ہے کہ آیت مبارکہ میں اذیت دینے سے مراد یہ ہے کہ کسی مومن کو مذموم حسب کی وجہ سے یا مذموم پیشہ کی وجہ سے یا ایسی چیز کی وجہ سے عار دلانا کہ جب وہ اسے سنے تو اس کے لئے وہ بوجھ بنے کیونکہ مومن کو ہر طرح کی اذیت دینا حرام ہے۔“ (۲)

کہتے اور سور کو بھی ناحق ایذا دینا حلال نہیں:

صَدْرُ الْاَفَاضِل حضرت علامہ مولانا سید محمد نعیم الدین مراد آبادی عَلَیْہِ رَحْمَۃُ اللہِ الْہَادِی مذکورہ آیت کی تفسیر میں فرماتے ہیں: ”یہ آیت ان منافقین کے حق میں نازل ہوئی جو حضرت علی مرتضیٰ رَضِیَ اللہُ تَعَالٰی عَنْہُ کو ایذا دیتے تھے اور ان کے حق میں بدگوئی کرتے تھے۔ حضرت فَضَّل نے فرمایا کہ کتے اور سور کو بھی ناحق

۱... تفسیر روح البیان، پ ۲۲، الاحزاب، تحت الآیۃ: ۵۸، ۴/۲۳۸، ۲۳۹۔

۲... تفسیر قرطبی، پ ۲۲، الاحزاب، تحت الآیۃ: ۵۸، الجزء الرابع عشر، ۴/۱۷۸۔

ایذا دینا حلال نہیں تو مومنین و مومنات کو ایذا دینا کس قدر بدترین جرم ہے۔“ (۱)

(۲) سائل کو مت جھڑکو

اللہ عَزَّوَجَلَّ ارشاد فرماتا ہے:

وَأَمَّا السَّائِلُ فَلَا تَنْهَرْ ۖ (پ ۳۰، الضحیٰ: ۱۰) ترجمہ: کنز الایمان: اور مگنا کو نہ جھڑکو۔

سائل آخرت کا ڈاکیا ہے:

عَلَامَهُ أَبُو عَبْدِ اللَّهِ مُحَمَّدُ بْنُ أَحْمَدَ قُرْطُبِيُّ عَلَيْهِ رَحْمَةُ اللَّهِ الْقَوِيُّ اس آیت کی تفسیر میں فرماتے ہیں: ”سائل کو نہ جھڑکو یعنی اسے مت ڈانٹو۔ یہاں سائل کو سخت بات کہنے سے منع کیا گیا ہے، بلکہ اسے تھوڑا مال دے کر یا اچھے انداز میں لوٹائے۔ حضرت سیدنا ابو ہریرہ رَضِيَ اللَّهُ تَعَالَى عَنْهُ سے روایت ہے کہ حضور نبی رحمت شَفِيعُ أُمَّتٍ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جب سائل سوال کرے تو تم میں سے کسی کو اسے عطا کرنے سے کوئی چیز نہ روکے اگرچہ وہ عطا کرنے والا سائل کے ہاتھوں میں دو سونے کے کنگن دیکھے۔“ حضرت سیدنا ابراہیم بن ادہم عَلَيْهِ رَحْمَةُ اللَّهِ الْاَكْبَرُ نے فرمایا: ”سائلیں کتنے اچھے لوگ ہیں جو ہمارا زادہ راہ آخرت کے لئے اٹھا کر لے جاتے ہیں۔“ سیدنا ابراہیم نخعی عَلَيْهِ رَحْمَةُ اللَّهِ الْقَوِيُّ نے فرمایا: ”سائل آخرت کا ڈاکیا ہے، وہ تمہارے دروازے پر آتا ہے اور کہتا ہے: کیا تم اپنے گھر والوں کے لئے کوئی چیز بھیجنا چاہتے ہو؟“ حضور نبی کریم رُفَّ رَحِيمٌ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”سائل کو تھوڑا مال دے کر یا اچھا جواب دے کر واپس کرو، بیشک تمہارے پاس وہ آتا ہے جو نہ انسانوں میں سے ہوتا ہے اور نہ جنوں میں سے، مگر وہ یہ دیکھتا ہے کہ اللہ عَزَّوَجَلَّ نے تمہیں جو عطا کیا ہے اس میں تمہارا کیا رویہ ہے۔“ یہاں سائل سے مراد وہ سائل ہے جو دین کے متعلق سوال کرے، یعنی اس سے سخت بات نہ کہو اور نہ ہی اسے پچھاڑو بلکہ اسے نرمی اور شفقت سے جواب دو۔ علامہ ابن عربی رَحْمَةُ اللَّهِ تَعَالَى عَلَيْهِ فرماتے ہیں کہ دینی سائل کو جواب دینا عالم پر فرض کفایہ ہے۔“ حضرت سیدنا ابو درداء رَضِيَ اللَّهُ تَعَالَى عَنْهُ اصحاب حدیث کی طرف دیکھتے تو ان کے لیے اپنی چادر بچھا دیا کرتے تھے اور انہیں کہا کرتے تھے: ”خوش آمدید اے عاشقانِ رسول صَلَّى اللَّهُ تَعَالَى عَلَيْهِ وَآلِهِ وَسَلَّمَ۔“ حضرت سیدنا ابو ہارون عبدی رَحْمَةُ اللَّهِ تَعَالَى عَلَيْهِ فرماتے ہیں کہ جب

① ... تفسیر خزائن العرفان، پ ۲۲، الاحزاب، تحت الآیۃ: ۵۸۔

ہمارے پاس حضرت سیدنا ابو سعید خدری رَضِیَ اللہُ تَعَالٰی عَنْہُ تشریف لاتے تو فرماتے: رَسُوْلُ اللّٰہِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی وصیت کے ساتھ مر جا! بے شک رَسُوْلِ کریم رَوَف رَحیم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”لوگ تمہارے تابع ہیں، بعض لوگ تمہارے پاس زمین کے مختلف حصوں سے مسائل سیکھنے کے لیے آئیں گے تو جب وہ تمہارے پاس آئیں تو انہیں بھلائی کی وصیت کرنا۔“^(۱) صَدْرُ الْاَفَاضِل حضرت علامہ مولانا سید محمد نعیم الدین مراد آبادی رَحْمَۃُ اللہِ اِنْہَادِی مذکورہ آیت کی تفسیر میں فرماتے ہیں: ”یا کچھ دے دو یا حُسنِ اخلاق اور نرمی کے ساتھ غُذر کر دو۔ یہ بھی کہا گیا ہے کہ مسائل سے طالبِ علم مراد ہے اس کا اکرام کرنا چاہیے اور جو اس کی حاجت ہو اس کو پورا کرنا اور اس کے ساتھ تُرش روئی و بد خُلقی نہ کرنا چاہیے۔“^(۲)

باب سے متعلقہ احادیث کی وضاحت:

عَلَّامَہ أَبُو ذَکْرِیَّا یَحْیٰی بِنُ شَرَف نَوَوٰی عَلَیْہِ رَحْمَۃُ اللہِ الْقَوِی فرماتے ہیں: ”اس باب سے متعلقہ بہت احادیث ہیں۔ ان میں سے ایک حضرت سیدنا ابو ہریرہ رَضِیَ اللہُ تَعَالٰی عَنْہُ کی حدیث پاک ہے جو اس سے قبل باب میں گزر چکی ہے، جس میں فرمایا گیا: ”جس نے میرے کسی ولی سے دشمنی کی تو اس کے خلاف میرا اعلانِ جنگ ہے۔“ اور ایک حدیث پاک حضرت سیدنا سعد بن ابی وقاص رَضِیَ اللہُ تَعَالٰی عَنْہُ کی ہے جو یتیم کے ساتھ نرمی کرنے کے باب میں ہے۔ اسی طرح حضور نبی کریم رَوَف رَحیم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کا یہ ارشاد گرامی بھی اس باب سے تعلق رکھتا ہے: ”اے ابو بکر! اگر تو نے ان کو ناراض کر دیا تو بلاشبہ تو نے اپنے رب کو ناراض کر دیا۔“^(۳)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

حدیث نمبر: 389 نماز فجر پڑھنے والا رب تعالیٰ کی امان میں

عَنْ جُنْدُبِ بْنِ عَبْدِ اللَّهِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ صَلَّى صَلَاةَ الصُّبْحِ فَهُوَ فِي ذِمَّةِ اللَّهِ فَلَا يَطْلُبُكَ اللَّهُ مِنْ ذِمَّتِهِ بِشَيْءٍ فَإِنَّهُ مَنْ يَطْلُبُهُ مِنْ ذِمَّتِهِ بِشَيْءٍ يُدْرِكُهُ ثُمَّ يَكْبُهُ

① ... تفسیر قرطبی، پ ۳۰، الضحیٰ، تحت الآیہ: ۱۰، الجزء العشر، ۱۰/۷۱۔

② ... تفسیر خزائن العرفان، پ ۳۰، الضحیٰ، تحت الآیہ: ۱۰۔

③ ... ریاض الصالحین، باب التحذیر من ایذاء الصالحین والضعفاء والمساکین، ص ۱۲۳۔

عَلَى وَجْهِهِ نَارٌ جَهَنَّمُ^(۱)

ترجمہ: حضرت سیدنا جنرل بن عبد اللہ رَضِيَ اللہُ تَعَالٰی عَنْہُ سے مروی ہے کہ دو عالم کے مالک و مختار، مَدَنی سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”جس شخص نے صبح کی نماز پڑھی تو وہ رب تعالیٰ کی امان میں ہے لہذا رب تعالیٰ تم سے اپنی امان کے بارے میں پوچھ گچھ نہ فرمائے کیونکہ جب وہ کسی سے اپنی امان کے بارے میں پوچھ گچھ فرمائے گا تو اس کی سخت پکڑ فرمائے گا اور پھر اسے اوندھے منہ جہنم میں ڈال دے گا۔“

حدیث پاک کی باب سے مناسبت:

اس حدیث پاک میں نماز فجر کی ادائیگی کرنے والے کا اللہ عَزَّوَجَلَّ کی امان میں ہونا بیان فرمایا گیا ہے، چونکہ وہ اللہ عَزَّوَجَلَّ کی امان ہے لہذا اب دیگر مسلمانوں کو اس کی حرمت کی تعظیم، اس کے حقوق کی ادائیگی اور اُس پر رحمت و شفقت کرنا ضروری ہے، اور اسے کسی بھی قسم کی تکلیف دینا منع ہے کیونکہ اب اسے کوئی تکلیف دینا ایسا ہے جیسا اللہ عَزَّوَجَلَّ کے عہد کو توڑ دینا۔ یہ باب بھی نیک لوگوں کو تکلیف دینے سے ڈرانے کے بارے میں ہے اسی لیے علامہ نووی عَلَیْہِ رَحْمَةُ اللہِ الْقَوِی نے یہ حدیث مبارکہ اس باب میں بیان فرمائی ہے۔

عذاب الہی سے چھٹکارے کی کوئی صورت نہیں:

شیخ عبدالحق محدث دہلوی عَلَیْہِ رَحْمَةُ اللہِ الْقَوِی ”اشعة الملعات“ میں مذکورہ حدیث پاک کے تحت فرماتے ہیں: ”یعنی تم کوئی ایسا کام نہ کرو کہ جس سے اللہ عَزَّوَجَلَّ کے عہد اور اس کی طرف سے لازم کئے ہوئے کاموں میں خلل واقع ہو اور رب تعالیٰ اس پر تم سے پوچھے اور تمہاری باز پرس فرمائے اور صبح کی نماز ادا کرنے والے کسی بھی شخص کو تکلیف نہ پہنچاؤ کہ اس طرح اللہ عَزَّوَجَلَّ کا عہد ٹوٹتا ہے اور اس کی امانت میں خیانت واقع ہوتی ہے اگر تم ایسا کرو گے تو اللہ عَزَّوَجَلَّ تمہیں عذاب میں مبتلا کرے گا اور اس کے عذاب سے چھٹکارہ کی کوئی صورت بھی نہیں ہے۔“^(۲)

نماز فجر ادا کرنے والا رب کی امان میں ہے:

مُصَفِّرُ شَمِيرِ حَكِيمِ الْأُمَمِ مُنْفِي أَحْمَدِ يَارْخَانَ عَلَیْہِ رَحْمَةُ اللہِ الْعَثَّانِ مذکورہ حدیث پاک کے تحت فرماتے ہیں:

① ... مسلم، کتاب المساجد ومواضع الصلاة، باب فضل صلاة العشاء والصبح۔ الخ، ص ۲۹، حدیث: ۶۵۷۔

② ... اشعة الملعات، کتاب الصلوة، باب در تواجیع و متممات، ۱/ ۳۲۲۔

”فجر کی نماز پڑھنے والا اللہ عَزَّوَجَلَّ کی امان میں ایسا ہوتا ہے جیسے ڈیوٹی کا سپاہی حکومت کی امان میں کہ اس کی بے حرمتی حکومت کا مقابلہ ہے۔ خیال رہے کہ کلمہ کی امان اور قسم کی، نماز کی امان اور قسم کی۔ لہذا احادیث میں تعارض نہیں، یعنی ایسا نہ ہو کہ تم نماز کو ستاؤ اور قیامت میں سلطنتِ الہیہ کے باغی بن کر پکڑے جاؤ۔“^(۱)

اللہ عَزَّوَجَلَّ کے ذمہ کونہ توڑو:

”رب تعالیٰ تم سے اپنی امان کے بارے میں پوچھ گچھ نہ فرمائے۔“ اس کی شرح میں ”دلیل الفالحین“ میں ہے: ”إِصَامَ شَرَفِ الدِّينِ حُسَيْنِ بْنِ مُحَمَّدٍ طَبِيبٍ عَلَيْهِ رَحْمَةُ اللَّهِ الْقَوِيَّ فَرَمَاتے ہیں: اس سے مراد یہ ہے کہ ایسی چیزوں کے ارتکاب سے بچو جو اس بات کو لازم کریں کہ اللہ عَزَّوَجَلَّ ان کے معاملے میں مطالبہ فرمائے کیونکہ اصل یہ ہے کہ تم اللہ عَزَّوَجَلَّ کی ذمہ داری کو مت توڑو۔ مطلب یہ کہ جس نے صبح کی نماز ادا کی وہ اللہ عَزَّوَجَلَّ کے حفظ و امان اور اس کے ذمہ کرم میں آگیا، پس تم معمولی چیز کے ساتھ بھی اللہ عَزَّوَجَلَّ کے اس ذمہ کو مت توڑو۔ اگر تم ایسا کرو گے تو اللہ عَزَّوَجَلَّ تمہاری گرفت فرمائے گا اور تم اس گرفت سے بچ نہ سکو گے۔ وہ ہر جانب سے تمہارا احاطہ فرمائے گا اور تمہیں اوندھے منہ جہنم میں ڈال دے گا۔ علامہ ابن حجر بیہمی عَلَيْهِ رَحْمَةُ اللَّهِ الْقَوِيَّ فرماتے ہیں: یہاں حدیثِ پاک میں فقط اس شخص کے ساتھ برا سلوک کرنے سے منع کیا گیا ہے جو نماز فجر کی ادائیگی کرتا ہے تو جو پانچوں نمازوں کی ادائیگی کرتا ہے وہ تو بدرجہ اولیٰ اس بات کا حق دار ہے کہ اس کے ساتھ برا سلوک نہ کیا جائے۔“ امام شعرانی رَحْمَةُ اللَّهِ تَعَالَى عَلَيْهِ نے نقل فرمایا ہے کہ حجاج بن یوسف بڑا ظالم و جابر ہونے کے باوجود جب اس کے پاس کسی شخص کو لایا جاتا تو وہ اس سے پوچھتا: کیا تم نے صبح کی نماز پڑھی ہے؟ اگر وہ ہاں کہتا تو حجاج اسے اسی وجہ سے کوئی تکلیف نہ پہنچاتا کہ یہ اللہ عَزَّوَجَلَّ کی امان میں ہے۔“^(۲)

نماز فجر کی ادائیگی کی خصوصیت:

إِصَامَ شَرَفِ الدِّينِ حُسَيْنِ بْنِ مُحَمَّدٍ طَبِيبٍ عَلَيْهِ رَحْمَةُ اللَّهِ الْقَوِيَّ فرماتے ہیں: ”فجر کی نماز کو خصوصیت کے ساتھ اس لئے ذکر کیا کہ اس نماز کی ادائیگی دوسری نمازوں کے مقابلے میں نفس پر زیادہ گراں گزرتی

①...مرآۃ المناجیح، ۱/۳۹۵۔

②...دلیل الفالحین، باب فی تعظیم حریمات المسلمین، ۱۸/۲، تحت الحدیث: ۲۳۳۔

ہے اور اس نماز کی ادائیگی نمازی کے اخلاص پر دلالت کرتی ہے۔“ (۱)

باجاماعت نمازِ فجر کی فضیلت:

میٹھے میٹھے اسلامی بھائیو! مذکورہ حدیثِ پاک میں نمازِ فجر کا ذکر ہے، نمازِ فجر کی احادیثِ مبارکہ میں بہت اہمیت و فضیلت بیان فرمائی گئی ہے، چنانچہ باجماعت نمازِ فجر کی فضیلت پر تین فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ملاحظہ کیجئے: (۱) ”جس نے عشاء کی نماز باجماعت ادا کی گویا اس نے آدھی رات قیام کیا اور جس نے فجر کی نماز باجماعت ادا کی گویا اس نے پوری رات قیام کیا۔“ (۲) (۲) ”منافقین پر سب نمازوں سے بھاری فجر اور عشاء کی نماز ہے، اگر جان لیتے کہ ان دونوں نمازوں میں کیا ہے تو ضرور حاضر ہوتے اگرچہ گھسٹتے ہوئے آتے، اور بیشک میں نے ارادہ کیا کہ میں نماز قائم کرنے کا حکم دوں اور کسی شخص کو نماز پڑھانے پر مقرر کروں، پھر کچھ لوگوں کو اپنے ساتھ چلنے کے لئے کہوں جو لکڑیاں اٹھائے ہوئے ہوں، پھر ان لوگوں کی طرف جاؤں جو نماز میں حاضر نہیں ہوتے اور ان کے گھروں کو آگ سے جلا دوں۔“ (۳) (۳) ”اللہ عَزَّوَجَلَّ کی اس طرح عبادت کرو گویا کہ تم اسے دیکھ رہے ہو، اگر تم اسے دیکھ نہیں سکتے تو بے شک وہ تمہیں دیکھ رہا ہے اور اپنے آپ کو مردوں میں شمار کرو اور مظلوم کی بددعا سے بچتے رہو کیونکہ وہ ضرور قبول ہوتی ہے اور تم میں جو فجر اور عشاء کی نماز میں حاضر ہو سکے اگرچہ گھسٹتے ہوئے، تو اسے چاہیے کہ وہ ضرور حاضر ہو۔“ (۴)

رب تعالیٰ کی پکڑ اور گرفت بہت سخت ہے:

میٹھے میٹھے اسلامی بھائیو! مذکورہ حدیثِ پاک میں اللہ عَزَّوَجَلَّ کی پکڑ اور اس کی گرفت کا ذکر ہوا، واقعی رب تعالیٰ کی گرفت بہت سخت ہے، وہ جس کی گرفت فرمائے گا، اس کا انجام جہنم کے سوا کچھ نہیں، ہمیں اس سے پناہ مانگنی چاہیے، اس سے اس کا فضل و کرم طلب کرنا چاہیے۔ قرآن و احادیث میں بھی اللہ

① ... شرح الطیبی، کتاب الصلوۃ، باب فضیلة الصلوات، ۲/۲۱۷، تحت الحدیث: ۶۲۷۔

② ... مسلم، کتاب المساجد ومواضع الصلوۃ، باب فضل صلوۃ العشاء والصبح فی جماعة، ص ۳۲۹، حدیث: ۶۵۶۔

③ ... بخاری، کتاب الاذان، باب فضل العشاء فی الجماعة، ۱/۲۳۵، حدیث: ۶۵۷۔

④ ... مجمع الزوائد، کتاب الصلوۃ، باب فی صلوۃ العشاء الاخرۃ والصبح فی جماعة، ۲/۱۶۵، حدیث: ۲۱۲۹۔

عَزَّوَجَلَّ کی شدید پکڑ کا ذکر فرمایا گیا ہے۔ چنانچہ ارشاد ہوتا ہے:

وَكَذَلِكَ أَخْذُ رَبِّكَ إِذَا أَخَذَ الْقُرْآنَ وَهِيَ
ظَالِمَةٌ ۚ إِنَّ أَخَذَهُ أَكْبَرُ شَبِيرٍ ۖ إِنَّ
فِي ذَلِكَ لَآيَةً لِّمَنْ خَافَ عَذَابَ الْآخِرَةِ ۚ
ذَلِكَ يَوْمٌ مَّجْمُوعٌ لَّهُ النَّاسُ وَذَلِكَ يَوْمٌ
مَّشْهُودٌ ۖ وَمَا نُوَخَّرُهُ إِلَّا لِأَجَلٍ مُّعَدُّودٍ ۖ
يَوْمَ يَأْتِ لَا تَكَلَّمُ نَفْسٌ إِلَّا بِإِذْنِهِ ۚ فَمِنْهُمْ
شَقِيٌّ وَسَعِيدٌ ۚ فَأَمَّا الَّذِينَ شَقُوا فَمِنَ النَّاسِ
لَهُمْ فِيهَا زَفِيرٌ وَشَهِيقٌ ۖ خُلِدِينَ فِيهَا
مَا دَامَتِ السَّسُوتُ وَالْأَرْضُ إِلَّا مَا شَاءَ
رَبُّكَ ۚ إِنَّ رَبَّكَ فَعَّالٌ لِّمَا يُرِيدُ ۖ وَأَمَّا
الَّذِينَ سَعَدُوا فَمِنَ الْجَنَّةِ خُلِدِينَ فِيهَا
مَا دَامَتِ السَّسُوتُ وَالْأَرْضُ إِلَّا مَا شَاءَ
رَبُّكَ ۚ عَطَاءٌ غَيْرَ مَجْدُودٍ ۖ

(پ ۱۲، ہود: ۱۰۲ تا ۱۰۸)

ترجمہ کنز الایمان: اور ایسی ہی پکڑ ہے تیرے رب کی، جب بستیوں کو پکڑتا ہے ان کے ظلم پر، بے شک اس کی پکڑ دردناک کری (سخت) ہے، بے شک اس میں نشانی ہے اس کے لئے جو آخرت کے عذاب سے ڈرے، وہ دن ہے جس میں سب لوگ اکٹھے ہوں گے اور وہ دن حاضری کا ہے اور ہم اسے پیچھے نہیں بٹاتے مگر ایک گنی ہوئی مدت کے لئے، جب وہ دن آئے گا، کوئی بے حکم خدا بات نہ کرے گا، تو ان میں کوئی بد بخت ہے اور کوئی خوش نصیب، تو وہ جو بد بخت ہیں وہ تو دوزخ میں ہیں وہ اس میں گدھے کی طرح رینگیں (چینیں چلائیں) گے وہ اس میں رہیں گے جب تک آسمان وزمین رہیں مگر جتنا تمہارے رب نے چاہا بے شک تمہارا رب جب جو چاہے کرے اور وہ جو خوش نصیب ہوئے وہ جنت میں ہیں ہمیشہ اس میں رہیں گے جب تک آسمان وزمین رہیں مگر جتنا تمہارے رب نے چاہا یہ بخشش ہے کبھی ختم نہ ہوگی۔

سرکارِ رسول اللہ ﷺ کا فرمانِ عبرت نشان ہے: ”کیا جو کچھ میں سن رہا ہوں، تم بھی سن رہے ہو؟ آسمان چرچا اٹھا ہے اور وہ اس کا حق بھی ہے کیونکہ اُس پر ہر چار انگلیوں کی جگہ پر ایک فرشتہ اللہ عزوجل کے لئے سجدے میں یا قیام یا رکوع میں ہے، جو کچھ میں جانتا ہوں، اگر تم بھی جان لیتے تو کم ہنتے اور زیادہ روتے اور اللہ عزوجل کے خوف سے پہاڑوں کی طرف نکل کھڑے ہوتے اور اس کی عظیم پکڑ اور سخت انتقام سے ڈرتے ہوئے اُس کی پناہ مانگتے۔“ ایک روایت میں ہے: ”اور تم اس بات سے بے خبر ہو کہ تمہیں نجات ملے گی یا نہیں۔“ (۱)



”چل مدینہ“ کے 7 حروف کی نسبت سے حدیث مذکور اور اس کی وضاحت سے ملنے والے 7 مدنی پھول

- (1) اسلام میں کسی بھی مسلمان مرد و عورت کو کوئی بھی تکلیف پہنچانے کی اجازت نہیں ہے۔
- (2) جب عام مسلمان کے لیے یہ حکم ہے تو نیک شخص کو تو بدرجہ اولیٰ تکلیف دینے کی ممانعت ہے۔
- (3) جو شخص نماز فجر ادا کرتا ہے وہ اللہ عَزَّوَجَلَّ کی امان میں چلا جاتا ہے اور اسے تکلیف دینا منع ہے تو پانچ وقت نماز ادا کرنے والا زیادہ مستحق ہے کہ اسے کوئی تکلیف نہ پہنچائی جائے۔
- (4) نماز فجر کا خصوصیت کے ساتھ اس لیے ذکر کیا کہ اس نماز کی ادائیگی دوسری نمازوں کے مقابلے میں نفس پر زیادہ گراں ہے اور اس نماز کی ادائیگی نمازی کے اخلاص پر دلالت کرتی ہے۔
- (5) اگرچہ تمام فرض نمازوں کی بہت اہمیت ہے مگر نماز فجر کی ایک لحاظ سے خصوصی اہمیت و فضیلت بیان کی گئی ہے۔
- (6) ہمیشہ نماز باجماعت کا اہتمام کرنا چاہیے کہ جس طرح نماز باجماعت کے فضائل احادیث مبارکہ میں بیان فرمائے گئے ہیں ویسے ہی ترک جماعت کی وعیدیں بھی بیان کی گئی ہیں۔
- (7) بندے کو چاہیے کہ تمام گناہوں سے اپنے آپ کو بچائے خصوصاً کسی بھی مسلمان کو تکلیف دینا کہ وہ اللہ عَزَّوَجَلَّ کی امان میں ہوتا ہے اور جو شخص اللہ عَزَّوَجَلَّ کی امان کو توڑ دیتا ہے اللہ عَزَّوَجَلَّ کی پکڑ فرماتا ہے اور اللہ عَزَّوَجَلَّ کی پکڑ بہت سخت ہے، جس شخص کی اللہ عَزَّوَجَلَّ پکڑ فرماتا ہے تو وہ اسے اوندھے میں جہنم میں داخل فرما دیتا ہے۔

اللہ عَزَّوَجَلَّ سے دعا ہے کہ وہ ہمیں مسلمانوں بالخصوص نیک لوگوں کو ہر قسم کی تکلیف پہنچانے سے محفوظ فرمائے۔
آمِنْ بِحَاجَةِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

ظاہر کے مطابق احکام جاری کرنے کا بیان

باب نمبر: 49

احکام کو لوگوں کے ظاہر کے مطابق جاری کرنے اور باطن کا معاملہ اللہ تعالیٰ پر چھوڑ دینے کا بیان

میٹھے میٹھے اسلامی بھائیو! ہر شخص کی دو حالتیں ہوتی ہیں: ظاہری حالت، باطنی حالت۔ اسی طرح اس کے اچھے برے اعمال بھی دو طرح کے ہوتے ہیں: ظاہری اعمال، باطنی اعمال۔ اللہ عزوجل بندے کے تمام احوال سے واقف ہے جبکہ بندے فقط ظاہری احوال سے واقف ہوتے ہیں۔ اللہ عزوجل نے اپنے بندوں کے مختلف معاملات میں فیصلہ کرنے کے لیے بھی اپنے بندوں کو ہی مخصوص فرمایا ہے اور چونکہ بندے فقط ظاہری احوال سے واقف ہوتے ہیں اسی لیے انہیں اس بات کا حکم دیا گیا ہے کہ وہ ظاہری احوال کے مطابق ہی فیصلہ کریں اور باطنی احوال کو اس رب عزوجل پر چھوڑ دیں جو ظاہری و باطنی تمام احوال سے واقف ہے۔ ظاہری احوال پر واقف ہونے کی وجہ سے فقط ظاہری احوال کے مطابق فیصلہ کرنے میں بے شمار حکمتیں ہیں، جبکہ باطنی احوال سے واقف نہ ہونے پر باطنی احوال کے مطابق فیصلہ کرنے میں کثیر نقصانات ہیں۔ ریاض الصالحین کا یہ باب بھی لوگوں کے ظاہری احوال کے مطابق فیصلہ کرنے اور باطنی احوال کو رب تعالیٰ پر چھوڑ دینے کے بیان میں ہے۔ علامہ ابو ذر کربلاء یحییٰ بن شرف ترمذی علیہ رحمۃ اللہ التقویٰ نے اس باب میں ایک آیت اور چھ احادیث مبارکہ بیان فرمائی ہیں۔ پہلے آیت مبارکہ اور اس کی تفسیر ملاحظہ کیجئے۔

اگر ظاہر اُتو بہ کر لیں تو ان کی راہ چھوڑ دو

اللہ عزوجل قرآن مجید فرقانِ حمید میں ارشاد فرماتا ہے:

فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ

ترجمہ کنز الایمان: پھر اگر وہ توبہ کریں اور نماز قائم

فَحَلُّوا سَبِيلَهُمْ ط (پ ۱۰، التوبة: ۵) رکھیں اور زکوٰۃ دیں تو ان کی راہ چھوڑ دو۔

مذکورہ آیت مبارکہ میں اس بات کا بیان ہے جو ظاہری طور پر اپنے کفر سے توبہ کر لے، نماز کی فرضیت اور زکوٰۃ کی ادائیگی کی فرضیت کا اقرار کر لے تو اب اسے کچھ نہ کہا جائے گا کیونکہ احکام میں ظاہر کا اعتبار کیا جائے گا، جب اس نے ظاہری طور پر توبہ کر لی تو بس اب اس کی توبہ کو قبول کر لیا جائے گا۔ چنانچہ علامہ محمد بن عبد الہادی سندی المدنی علیہ رحمۃ اللہ التقیٰ فرماتے ہیں: ”مذکورہ آیت مبارکہ میں کفر سے توبہ

کرنے کو نماز قائم کرنے اور زکوٰۃ ادا کرنے کے ساتھ ملایا گیا ہے کیونکہ توبہ کی طرح یہ دونوں بھی ایمان سے ہیں اور احادیث میں توبہ کی تفسیر شہادت (یعنی رب تعالیٰ کے معبود حقیقی ہونے اور رسول اللہ ﷺ کے نبی ہونے) سے کی گئی ہے کیونکہ احکام کا مدار ظاہری توبہ پر ہی ہے۔^(۱) عَلَّامَہُ مُحَمَّدُ بْنُ عَلَّانِ شَافِعِی عَلَیْہِ رَحْمَةُ اللہِ الْتَقَوٰی فرماتے ہیں: ”اس آیت مبارکہ کا اطلاق حقیقتاً ہر شخص کو شامل ہے اور یہ حکم ظاہراً ہے باطناً نہیں ہے۔ یعنی جو شخص کفر سے ظاہر توبہ کر لے، نماز قائم کرے اور زکوٰۃ ادا کرے تو اب اسے قتل اور قید نہیں کیا جائے گا۔“^(۲) مُقَسِّر شہیر حَکِیْمُ الْأَمَّتِ مُنْفِی احمد یار خان عَلَیْہِ رَحْمَةُ السُّنَّانِ فرماتے ہیں: ”اس آیت سے چند مسئلے معلوم ہوئے: ایک یہ کہ مکہ کا یعنی مجبور کا ایمان معتبر ہے جیسا کہ فَإِنْ تَابُوا سے معلوم ہوا۔ یعنی اگر کفار جنگ کی حالت میں کفر سے توبہ کر لیں یہ توبہ قبول ہے، خوشی سے ہو یا ڈر کر (کیونکہ ظاہراً انہوں نے کفر سے توبہ کر لی اور اسلام قبول کر لیا، ظاہر پر ہی حکم ہوگا، خوشی یا ڈر سے قبول کرنے کا تعلق دل سے ہے اور احوال قلب پر حکم نہیں)۔ دوسرے یہ کہ نماز و زکوٰۃ مسلمان ہو جانے اور کفر سے سچی توبہ کی علامت ہے کیونکہ یہ دونوں تمام نیکیوں کی جڑ ہیں۔ تیسرے یہ کہ جو کافر قیدی ایمان تولے آوے مگر نماز نہ پڑھے وہ رہائی کا مستحق نہیں کیونکہ فَخَلُّوا کو نماز قائم کرنے پر موقوف رکھا۔“^(۳)

صَلُّوا عَلَى الْحَبِیْب! صَلَّى اللہُ تَعَالٰی عَلٰی مُحَمَّد

خون اور مال کی حفاظت کی شرط

حدیث نمبر: 390

عَنْ ابْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أُمِرْتُ أَنْ أَقَاتِلَ النَّاسَ حَتَّى يَشْهَدُوا أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ وَيُقِيمُوا الصَّلَاةَ وَيُؤْتُوا الزَّكَاةَ فَإِذَا فَعَلُوا ذَلِكَ عَصَبُوا مِنِّي دِمَاءَهُمْ وَأَمْوَالَهُمْ إِلَّا بِحَقِّ الْإِسْلَامِ وَحَسَابَتِهِمْ عَلَى اللَّهِ تَعَالَى.^(۴)

۱... حاشیہ السنندی علی البخاری، کتاب الایمان، باب فان تابوا واقاموا الصلوة۔ الخ، ۲۰/۱۔

۲... دلیل الفالحین، باب فی اجراء احکام الناس علی الظاہر، ۲۶۹/۲۔

۳... تفسیر نور العرفان، پ ۱۰، التوبہ، تحت الآیہ: ۵۔

۴... بخاری، کتاب الایمان، باب فان تابوا واقاموا الصلوة۔ الخ، ۲۰/۱، حدیث: ۲۵۔

ترجمہ: حضرت سیدنا ابن عمر رَضِیَ اللہُ تَعَالٰی عَنْہُمَا سے روایت ہے کہ دو عالم کے مالک و مختار، مکی مدنی سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”مجھے حکم دیا گیا ہے کہ میں لوگوں سے اس وقت تک جنگ کروں جب تک کہ وہ اس بات کی گواہی نہ دے دیں کہ اللہ عَزَّوَجَلَّ کے سوا کوئی معبود نہیں اور محمد (صَلَّی اللہُ تَعَالٰی عَلَیْہِ وَاٰلِہٖ وَسَلَّم) اللہ عَزَّوَجَلَّ کے رسول ہیں اور جب تک وہ نماز قائم نہ کر لیں اور زکوٰۃ ادا نہ کر دیں اور جب وہ ایسا کر لیں گے تو وہ مجھ سے اپنے خون اور مال محفوظ کر لیں گے مگر جو اسلام کا حق ہو اور ان کا حساب و کتاب اللہ عَزَّوَجَلَّ ہی پر ہے۔“

حدیثِ پاک کی باب سے مناسبت:

مذکورہ حدیثِ پاک میں چند ایسے ظاہری اعمال کا بیان ہے جن کی ادائیگی سے بندے کا خون اور مال محفوظ ہو جاتا ہے۔ چنانچہ اللہ عَزَّوَجَلَّ کے معبود حقیقی ہونے اور رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی رسالت کی گواہی دینا، نماز قائم کرنا اور زکوٰۃ ادا کرنا، ان تمام اعمال کی ادائیگی سے بندے کا خون اور اس کا مال محفوظ ہو جاتے ہیں۔ گویا ظاہری اعمال کو دیکھتے ہوئے خون اور مال کی حرمت کا فیصلہ فرمایا گیا ہے اور یہ باب بھی ظاہری احوال کو دیکھتے ہوئے فیصلہ کرنے کے بارے میں ہے، اسی لیے علامہ نووی رَحْمَۃُ اللہِ الْتَقْوٰی نے یہ حدیثِ پاک اس باب میں بیان فرمائی ہے۔

لوگوں سے مراد مشرکین ہیں:

مذکورہ حدیثِ پاک میں حضور نبی کریم رُفَّ رَحِیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”مجھے لوگوں سے قتال کا حکم دیا گیا ہے۔“ اس فرمان میں لوگوں سے مراد کفار و مشرکین ہیں۔ عَلَّامَہ شَہَابُ الدِّینِ أَحْمَدُ بْنُ مُحَمَّدٍ قَسَطَلَانِی قُدِّسَ سِرُّہُ الْتَوَّانِی فرماتے ہیں: ”یہاں عام بول کر خاص مراد لیا گیا ہے۔ لوگوں سے مراد اہل کتاب کے علاوہ مشرکین ہیں اور بعض روایات میں تو مشرکین کے الفاظ بھی ہیں جیسا کہ نسائی کی روایت ہے: ”مجھے مشرکین سے قتال کا حکم دیا گیا ہے۔۔۔ الخ۔“ یا ہو سکتا ہے کہ یہاں اہل کتاب سے قتال ہی مراد ہو۔“ (۱)

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْتَقَوِي نے دلیل الفالحین میں، عَلَّامَهُ أَبُو زَكْرِيَّا يَحْيَى بْنُ شَرَفٍ نَوَوِي عَلَيْهِ رَحْمَةُ اللَّهِ الْتَقَوِي نے شرح صحیح مسلم میں، عَلَّامَهُ أَبُو الْحَسَنِ ابْنِ بَطَّال رَحْمَةُ اللَّهِ تَعَالَى عَلَيْهِ نے شرح صحیح بخاری میں اور دیگر کئی شارحین نے مختلف شروحات میں یہی مفہوم ذکر فرمایا ہے۔

شہادت، نماز اور زکوٰۃ کی خصوصیت کی وجہ:

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْتَقَوِي فرماتے ہیں: ”اسلام کے پانچ ارکان میں سے شہادت یعنی اس بات کی گواہی دینا کہ اللہ عَزَّوَجَلَّ کے سوا کوئی معبود نہیں اور محمد صَلَّی اللہُ تَعَالَى عَلَیْہِ وَاٰلِہٖ وَسَلَّم اللہ عَزَّوَجَلَّ کے بندے اور اس کے رسول ہیں، یہ رکن اعتقادی ہے، نماز ادا کرنا رکن بدنی ہے، زکوٰۃ ادا کرنا رکن مالی ہے۔ اسلام کی طرف بلانے میں فقط شہادت کافی ہوتی ہے تاکہ دیگر دو ارکان یعنی نماز اور زکوٰۃ اس پر متفرع ہو سکیں کیونکہ روزہ محض بدنی رکن ہے، جبکہ حج بدنی اور مالی دونوں طرح کا رکن ہے، تو کلمہ اسلام (یعنی وحدانیت و رسالت کا اقرار) بھی اصل ہے اور یہی کفار پر شاق اور گراں ہے۔ (اسی لیے حدیث پاک میں اس کا اولاً ذکر فرمایا) اور نماز اپنی تکرار (یعنی ایک دن میں پانچ مرتبہ ہونے) کی وجہ سے کفار پر گراں ہے۔ (اسی لیے دوسرے نمبر پر اس کا ذکر فرمایا) اور زکوٰۃ جبلت انسانی کی وجہ سے شاق اور گراں ہے کہ عموماً انسان کو مال سے محبت ہوتی ہے۔ (اس لیے تیسرے نمبر پر اس کا ذکر فرمایا) جب بندہ ان تینوں امور کی ادائیگی کر لے گا تو بقیہ احکامات کی ادائیگی کرنا ان کے مقابلے میں اُس کے لیے زیادہ آسان ہو گا۔“ (۱)

عَلَّامَهُ بَدْرُ الدِّينِ عَيْنِي عَلَيْهِ رَحْمَةُ اللَّهِ الْغَنِي فرماتے ہیں: ”اس حدیث پاک میں توحید و رسالت کے ساتھ نماز و زکوٰۃ پر ایمان لانے کا حکم ہے، باقی کا ذکر نہیں ہے۔ نماز و زکوٰۃ کی اہمیت کی وجہ سے خاص طور پر ان دونوں کا ذکر فرما دیا ورنہ مؤمن ہونے کے لئے ان تمام باتوں پر ایمان لانا ضروری ہے جو حضور نبی اکرم، نورِ مجسم صَلَّی اللہُ تَعَالَى عَلَیْہِ وَاٰلِہٖ وَسَلَّم اللہ عَزَّوَجَلَّ کی طرف سے لائے ہیں۔“ (۲)

① ... دلیل الفالحین، باب فی تحریم الظلم والامیرد المظالم، ۵۲۵/۱، تحت الحدیث: ۲۰۹۔

② ... عمدة القاری، کتاب الایمان، باب فان تابوا۔۔ الخ، ۲۷۶/۱، تحت الحدیث: ۲۵۔

تاریک نماز و زکوٰۃ کا شرعی حکم:

بیٹھے بیٹھے اسلامی بھائیو! مذکورہ حدیث پاک میں اس بات کا بیان ہے کہ جو شخص وحدانیت و رسالت کی گواہی کے ساتھ نماز و زکوٰۃ کی ادائیگی کرے گا اس کا خون اور مال محفوظ ہے۔ ترک نماز کے متعلق صدر الشریعہ، بدر الطریقہ حضرت علامہ مولانا مفتی محمد امجد علی اعظمی علیہ رحمۃ اللہ نقوی فرماتے ہیں: ”ہر مکلف یعنی عاقل بالغ پر نماز فرض عین ہے اس کی فرضیت کا منکر کافر ہے اور جو قصداً چھوڑے اگرچہ ایک ہی وقت کی وہ فاسق ہے اور جو نماز نہ پڑھتا ہو قید کیا جائے یہاں تک کہ توبہ کرے اور نماز پڑھنے لگے بلکہ ائمہ ثلاثہ مالک و شافعی و احمد رضی اللہ تعالیٰ عنہم کے نزدیک سلطان اسلام کو اس کے قتل کا حکم ہے۔“ (۱)

زکوٰۃ ادا نہ کرنے کے متعلق فرماتے ہیں: ”زکوٰۃ فرض ہے، اُس کا منکر کافر اور نہ دینے والا فاسق اور قتل کا مستحق اور ادا میں تاخیر کرنے والا گنہگار و عر دود الشہادۃ ہے۔“ (۲)

ظاہر کے مطابق فیصلہ کرنے کا حکم:

عَلَّامَہ بَدْرُ الدِّیْن عَیْنِی عَلَیْہِ رَحْمَۃُ اللّٰہِ العَظِیْمِی فرماتے ہیں: ”حدیث پاک میں اس بات پر دلیل موجود ہے کہ لوگوں پر ان کے ظاہری حالت کے مطابق فیصلہ کیا جائے، ان کے باطنی معاملات کو اللہ عَزَّوَجَلَّ کے سپرد کر دیا جائے۔ حضور نبی کریم، رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم اور آپ کے بعد کے ائمہ نے بھی اسی طرح لوگوں کے درمیان فیصلہ کیا ہے۔“ (۳) اِمَام شَرَفُ الدِّیْن حُسَیْنِ بْنِ مُحَمَّدٍ طِیْبِی عَلَیْہِ رَحْمَۃُ اللّٰہِ نقوی فرماتے ہیں: ”جن باتوں کو لوگ اپنے دل میں چھپائے بیٹھے ہیں جیسے کفر گناہ وغیرہ، اس کا حساب اللہ عَزَّوَجَلَّ ہی لے گا، مخلص کو ثواب دے گا اور منافق کو عذاب یا چھپ کر فسق کرنے والے کو جزا دے گا یا معاف کرے گا۔ جو شخص اپنے اسلام کو ظاہر کرے اور کفر کو چھپائے تو اس کے ظاہر کے اعتبار سے اسلام کو قبول کیا جائے گا یہی اکثر علماء کا قول ہے۔“ (۴)

① ... بہار شریعت، ۱/۴۳۳، حصہ سوم۔

② ... بہار شریعت، ۱/۸۷۴، حصہ پنجم۔

③ ... عمدۃ القاری، کتاب الایمان، باب فان تابوا۔ الخ، ۱/۲۷۵، تحت الحدیث: ۲۵۔

④ ... شرح الطیبی، کتاب الایمان، ۱/۱۲۹، تحت الحدیث: ۱۰۔

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِيَّ فَرَمَاتے ہیں: ”اس حدیثِ پاک میں شارع عَلَیْہِ السَّلَام یعنی حضور نبی اکرم نور مجسم شاہِ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ظاہری احوال پر احکام کا اجراء فرمایا ہے اور باطنی احوال کا معاملہ باطنی امور کو جاننے والے رب تعالیٰ کے سپرد کر دیا ہے کہ وہ خود ہی باطنی احوال پر ان کا محاسبہ فرمائے۔“ (۱)

رسول اللہ کے فیصلوں سے متعلق اہم وضاحت:

بیٹھے بیٹھے اسلامی بھائیو! واضح رہے کہ مذکورہ حدیثِ پاک میں جو ظاہر پر فیصلہ کرنے کا حکم دیا گیا ہے وہ فقط اُمت کے لیے ہے، حضور نبی کریم رُوفِ رَحِیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اللہ عَزَّوَجَلَّ نے یہ خصوصی اختیار عطا فرمایا ہے کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کسی بھی شخص کے ظاہر پر بھی فیصلہ فرما سکتے ہیں اور باطن پر بھی، بہر صورت آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فیصلہ نافذ ہو گا کیونکہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم پر اُمت کے تمام ظاہری و باطنی احوال منکشف ہیں، اللہ عَزَّوَجَلَّ نے آپ کو ظاہر کا علم بھی عطا فرمایا ہے اور باطن کا بھی علم عطا فرمایا ہے۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو فریقین میں فیصلہ کے لیے نہ تو کسی گواہی کی ضرورت ہے اور نہ ہی یمین یعنی قسم کی ضرورت ہے۔ چنانچہ اِمَام شَرَفُ الدِّیْنِ حُسَیْنِ بْنِ مُحَمَّدٍ طِبِّی عَلَیْہِ رَحْمَةُ اللَّهِ الْقَوِيَّ فرماتے ہیں: ”اگر اللہ عَزَّوَجَلَّ چاہے تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو خَصَصِیْن یعنی وہ دونوں فریق جن کے مابین فیصلہ کرنا ہے ان کے باطن پر بھی مطلع فرما دے اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم بذاتِ خود یقین کے ساتھ بغیر کسی شہادت اور قسم کے ان کے مابین فیصلہ صادر فرمادیں لیکن اللہ عَزَّوَجَلَّ نے اُمت کو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اتباع کا حکم دیا ہے۔ (کیونکہ اتباع صرف فعل کی ہوتی ہے) اور اقتداء اقوال افعال اور احکام تینوں کی ہوتی ہے۔ اتباع میں باطنی حالت کو جانے بغیر فقط ظاہری حالت کو دیکھتے ہوئے فیصلہ کیا جاسکتا ہے تو فقط اتباع کا حکم اس لیے دیا گیا تاکہ لوگ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے اسوۂ حسنہ پر بہتر طریقے سے عمل کر سکیں اور باطن پر نظر کیے بغیر فقط ظاہر کو دیکھتے ہوئے لوگوں کے درمیان بہتر طریقے سے فیصلہ کر سکیں۔“ (۲)

① ... دلیل الفالحن، کتاب الفضائل، باب فی الامر بالمعافاة علی الصلوات المكتوبات۔ الخ، ۳/ ۵۶۱، تحت الحدیث: ۱۰۷۳۔

② ... شرح الطیبی، کتاب الامارة والاقضية، باب الاقضية والشهادات، ۷/ ۲۹۸، تحت الحدیث: ۳۷۶۱۔

ظاہر و باطن پر فیصلے کی چند امثلہ:

واضح رہے کہ حضور نبی کریم رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اپنی حیات طیبہ میں ظاہری و باطنی دونوں، فقط ظاہری اور فقط باطنی ہر طرح کے فیصلے فرمائے، چند امثلہ پیش خدمت ہیں:

(1) ام المؤمنین حضرت سیدتنا عائشہ صدیقہ رَضِیَ اللہُ تَعَالٰی عَنْہَا فرماتی ہیں کہ حضرت سعد بن ابی وقاص اور حضرت عبد بن زمعہ رَضِیَ اللہُ تَعَالٰی عَنْہُمَا کا ایک نوجوان لڑکے کے بارے میں جھگڑا ہو گیا۔ حضرت سعد رَضِیَ اللہُ تَعَالٰی عَنْہُ کہنے لگے: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! یہ میرے بھائی عتبہ بن ابی وقاص کا بیٹا ہے، اس نے مجھے وصیت کی تھی کہ یہ اس کا بیٹا ہے، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم اس کی صورت تو دیکھیے۔“ حضرت عبد بن زمعہ رَضِیَ اللہُ تَعَالٰی عَنْہُ کہنے لگے: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! یہ میرا بھائی ہے جو میرے باپ کے بستر پر اس کی لونڈی سے پیدا ہوا ہے۔“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اے عبد بن زمعہ! یہ تیرا بھائی ہے، اس لیے کہ بچہ اسی کا ہوتا ہے جس کے ہاں وہ پیدا ہوا ہو اور زانی کے لیے پتھر ہے۔“ اور عتبہ کے ساتھ مشابہت کی وجہ سے حضرت سودہ بنت زمعہ رَضِیَ اللہُ تَعَالٰی عَنْہَا سے فرمایا: ”اے سودہ! اس سے پردہ کرو۔“ پس حضرت سودہ رَضِیَ اللہُ تَعَالٰی عَنْہَا نے اسے پھر کبھی نہ دیکھا۔^(۱) اس حدیث پاک میں آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے شریعت کی رو سے ظاہر کے مطابق فیصلہ فرماتے ہوئے نوجوان کو حضرت سیدنا عبد بن زمعہ رَضِیَ اللہُ تَعَالٰی عَنْہُ کا بھائی قرار دیا اس لیے کہ بچہ اسی کا ہوتا ہے جس کے ہاں وہ پیدا ہوا۔ باطن اور حقیقت پر آگاہ ہونے کی وجہ سے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اس نوجوان کے حضرت سیدتنا سودہ رَضِیَ اللہُ تَعَالٰی عَنْہَا کا بھائی ہونے کی نفی فرمائی اور پردے کا حکم ارشاد فرمایا۔ یہ ایک ایسا فیصلہ تھا جو امام الانبیاء، سید الاصفیاء صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ظاہر و باطن دونوں کے مطابق فرمایا۔

(2) حضرت سیدنا ابو ہریرہ رَضِیَ اللہُ تَعَالٰی عَنْہُ سے روایت ہے کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے پاس ایک شخص مسجد میں آیا اور زنا کا اعتراف کیا لیکن آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اپنا رخ انور دوسری طرف پھیر لیا، اس نے دوسری طرف سے آکر اعتراف کیا تو آپ نے پھر منہ پھیر لیا حتیٰ کہ چار بار

1... بخاری، کتاب الفرائض، باب الولد للفراش... الخ، ۴/۳۲۱، حدیث: ۶۷۴۹۔

اس نے زنا کا اعتراف کیا تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اس سے فرمایا: ”کیا تمہارا دماغ خراب ہے؟“ اس نے کہا: ”نہیں۔“ فرمایا: ”کیا تم شادی شدہ ہو؟“ اس نے کہا: ”جی ہاں۔“ پھر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اسے رجم کرنے کا حکم ارشاد فرمادیا۔^(۱) اس حدیث پاک میں آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے شریعت کی رو سے ظاہر کے مطابق فیصلہ فرمایا۔

(3) حضرت سیدنا جابر بن عبد اللہ رَضِیَ اللہُ تَعَالٰی عَنْہُ سے روایت ہے کہ بارگاہِ رسالت میں ایک چور کو لایا گیا تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اسے قتل کر دو۔“ عرض کی گئی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! اس نے تو صرف چوری کی ہے؟“ فرمایا: ”اس کا ہاتھ کاٹ دو۔“ دوبارہ اسے چوری کے جرم میں لایا گیا تو آپ نے قتل کا حکم ارشاد فرمایا۔ پھر چوری کا عرض کیا گیا تو فرمایا: ”اس کا پاؤں کاٹ دو۔“ تیسری بار بھی چوری کے جرم میں اسی شخص کو لایا گیا تو قتل کا حکم فرمایا۔ پھر چوری کا عرض کیا گیا تو فرمایا: ”اس کا دوسرا ہاتھ بھی کاٹ دو۔“ چوتھی بار بھی اس شخص کو چوری کے جرم میں لایا گیا تو قتل کا حکم فرمایا اور پھر چوری کا عرض کیا گیا تو فرمایا: ”اس کا دوسرا پاؤں بھی کاٹ دو۔“ پانچویں بار بھی اسی چوری کے جرم میں جب وہ لایا گیا تو فرمایا: ”اسے قتل کر دو۔“ چنانچہ اسے قتل کر دیا گیا۔^(۲) اس حدیث پاک میں اولاً سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے چور کو جو قتل کرنے کا حکم دیا وہ باطن کے مطابق فیصلہ تھا کیونکہ بالآخر اس نے قتل ہی ہونا تھا۔ حضور نبی رحمت شَفِیعُ امّت صَلَّی اللہُ تَعَالٰی عَلَیْہِ وَاٰلِہٖ وَسَلَّم کے اس خداداد اختیار اور ظاہری و باطنی احوال کے مطابق فیصلے کرنے کی مزید معلومات کیلئے مکتبۃ المدینہ کی مطبوعہ ۱۰۸ صفحات پر مشتمل کتاب ”الْبَاهِزُ فِي حُكْمِ النَّبِيِّ بِالْبَاطِنِ وَالظَّاهِرِ“ کا ترجمہ بنام ”مدنی آقا کے روشن فیصلے“ کا مطالعہ کیجئے۔

حقِ اسلام سے کیا مراد ہے؟

مذکورہ حدیث پاک کے آخر میں اس بات کا بیان ہوا کہ توحید باری تعالیٰ اور رسالت کی گواہی، نماز ادا کرنے اور زکوٰۃ دینے سے خون اور مال محفوظ ہو گیا مگر حقِ اسلام معاف نہ ہو گا۔ علمائے کرام رَحِمَہُمُ اللہُ السَّلَام

۱... مسلم، کتاب الحدود، باب من اعترف على نفسه بالزنى، ص ۹۲۹، حدیث: ۱۶۹۱۔

۲... نسائی، کتاب قطع السارق، باب قطع الرجل من السارق بعد البید، ص ۹۵، حدیث: ۳۹۸۷۔

نے یہاں حق اسلام سے یہ حقوق مراد لیے ہیں: (1) جان بوجھ کر قتل کرنے کا قصاص یعنی بدلے میں قتل کرنا معاف نہ ہو گا۔ (2) مَحْصَن یعنی شادی شدہ شخص کا زنا بھی معاف نہ ہو گا کہ اسے سنگسار کیا جائے گا۔ (3) مسلمان ہونے کے بعد ارتداد بھی معاف نہ ہو گا۔ (4) مختلف اموال میں فرض ہونے والی مختلف اقسام کی زکاتیں بھی معاف نہ ہوں گی۔ (5) مختلف احکام شریعہ میں جو کفارے لازم ہوتے ہیں وہ بھی معاف نہ ہوں گے۔ (6) نفقات واجبہ یعنی جن لوگوں پر خرچ کرنا واجب ہے ان کا خرچ بھی معاف نہ ہو گا۔ (7) وہ تمام امور جن کا کرنا شرع نے اس پر واجب فرمایا ہے ان کی ادائیگی معاف نہ ہو گی۔ اسی طرح وہ تمام امور جن کو کرنے کی ممانعت ہے ان کی ممانعت بھی اس سے ختم نہیں ہو گی، اسے ضرور بچنا ہو گا۔^(۱)

باطنی اُمور کا حساب اللہ پر:

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِيَّ فرماتے ہیں: ”یعنی مخفی معاملات اور پوشیدہ عقائد کا حساب و کتاب اور فیصلہ رب تعالیٰ فرمائے گا جبکہ ظاہری معاملات کا فیصلہ مقتضائے حال کے مطابق کیا جائے گا۔ حدیث پاک کا حاصل یہ ہے کہ باطنی امور کا معاملہ اللہ عَزَّوَجَلَّ کے سپرد کر دیا جائے کیونکہ رازوں کی پوشیدگیوں، دلوں کے باریک اور خفیہ خیالات کا ذمہ اس رب تعالیٰ ہی پر ہے جو ایمان، کفر اور نفاق کو جانتا ہے۔“^(۲)

حدیث پاک سے ماخوذ چند مسائل:

عَلَّامَهُ بَدْرُ الدِّينِ عَيْنِي عَلَيْهِ رَحْمَةُ اللَّهِ الْغَنِيَّ فرماتے ہیں: ”اس حدیث پاک سے درج ذیل مسائل مُسْتَقَاد ہوتے ہیں: (1) اہل بدعت میں سے وہ لوگ جو وحدانیت و رسالت کی گواہی دیتے ہوں ان کی تکفیر نہیں کی جائے گی جبکہ انہوں نے کسی ضرورت دینی کا انکار نہ کیا ہو۔ لوگوں کے ظاہری اعمال کو قبول کیا جائے گا اور ان سے جو حکم ثابت ہو رہا ہو اس کے مطابق ہی فیصلہ بھی کیا جائے گا۔ (2) حدیث مذکور میں جو فرمایا کہ جس نے وحدانیت و رسالت کی گواہی دی، نماز قائم کی اور زکوٰۃ ادا کی تو اس سے صرف یہی اعمال

①... دلیل الفالحین، کتاب الفضائل، باب فی الامر بالمحافظة علی الصلوات المكتوبات۔۔۔ الخ، ۳/ ۵۶۱، تحت الحدیث: ۱۰۷۳۔


دلیل الفالحین، باب فی اجراء احکام الناس۔۔۔ الخ، ۲/ ۲۷۰، تحت الحدیث: ۳۹۰۔

②... دلیل الفالحین، باب فی اجراء احکام الناس۔۔۔ الخ، ۲/ ۲۷۰، تحت الحدیث: ۳۹۰۔

مراد نہیں بلکہ تمام احکام اسلامیہ کو ماننا مراد ہے کہ حضور نبی رحمت ﷺ شفع اُمت صلی اللہ تعالیٰ علیہ وسلم جو احکام اللہ عزوجل کی طرف سے لائے ان تمام پر ایمان لایا جائے۔ (3) جو شخص وحدانیت و رسالت کی گواہی دے، نماز قائم کرے، زکوٰۃ ادا کرے تو اس کا مال اور جان محفوظ ہو جائیں گے لیکن اسلام کے دیگر حقوق تو اس پر لازم ہوں گے جیسے قصاص، حد اور تلافی مال وغیرہ۔ (4) مسلمان جب کفار سے جنگ کرنے کی طاقت رکھتے ہوں تو ان سے جنگ کرنا واجب ہے یہاں تک کہ وہ ایمان لے آئیں یا پھر جزیہ دیں۔“ (1)

جنگ کا حکم مشرکین سے ہے:

تفہیم البخاری میں اس حدیث پاک کے تحت بیان کیا گیا کہ ”جو شخص ایمان لے آئے اس کا خون محفوظ ہے اور یہ بھی احتمال ہے کہ نماز قائم کرنا اور زکوٰۃ ادا کرنا منجملہ ایمان ہے۔ نماز اور زکوٰۃ کو منع کرنے والوں سے جنگ کرنی چاہیے۔ اس حدیث پاک میں جن لوگوں سے جنگ کرنے کا حکم دیا گیا ہے وہ مشرک ہیں جبکہ اُن سے عہد نہ ہوا ہو اور نہ ہی ان سے صلح ہوئی ہو۔ اس سے اہل کتاب مراد نہیں کیونکہ وہ جزیہ ادا کرنے کے باعث حکم قتال سے خارج ہیں یا عام لوگ مراد ہیں، مشرک ہوں یا یہود و نصاریٰ ہوں، ان سے جنگ کی جائے۔ حتیٰ کہ وہ اسلام قبول کریں یا جزیہ قبول کریں۔ گویا کہ اللہ تعالیٰ نے فرمایا: حَتَّىٰ يَسْلُبُوْا اَوْ يُعْطُوا الْجِزْيَةَ اور حدیث میں اصل مقصد کو ذکر کیا ہے اور وہ اسلام ہے۔ الحاصل جب لوگ اسلام قبول کر لیں تو حق اسلام کے سوا کسی اور وجہ سے انہیں قتل نہیں کیا جائے گا اور نہ ہی ان کے اموال پر قبضہ کیا جائے گا اور ان کے دلوں کی باتیں اللہ کے سپرد ہیں ہم صرف ظاہر حال پر فیصلہ کر سکتے ہیں۔“ (2)



”اولیاء اللہ“ کے 10 حروف کی نسبت سے حدیث مذکور اور اس کی وضاحت سے ملنے والے 10 مدنی پھول

1... عمدة القاری، کتاب الایمان، باب فان تابوا۔۔۔ الخ، ۱/۲۷۶، تحت الحدیث: ۲۵ ملقطاً۔

2... تفہیم البخاری، ۱/۱۲۹۔

- (1) جو شخص اللہ عَزَّوَجَلَّ کی وحدانیت اور حضور نبی کریم رُوف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی رسالت کا اقرار کر لے تو اب اس کی تکفیر نہیں کی جائے گی جبکہ کسی ضروریاتِ دینی کا منکر نہ ہو۔
 - (2) جو بھی مسلمان ہو جاتا ہے اس کا خون اور مال محفوظ ہو جاتا ہے۔
 - (3) قتال کا حکم فقط کفار و مشرکین کے ساتھ ہے مسلمانوں کے ساتھ نہیں ہے۔
 - (4) اللہ عَزَّوَجَلَّ کی وحدانیت اور رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی رسالت کی گواہی دینا اسلام کا اعتقادی رکن ہے۔
 - (5) نماز بدنی رکن ہے، روزہ بھی بدنی رکن ہے، زکوٰۃ مالی رکن اور حج مالی و بدنی رکن ہے۔
 - (6) توحید و رسالت کے بعد نماز و زکوٰۃ کی بہت اہمیت بیان فرمائی گئی ہے۔
 - (7) نماز، روزہ، زکوٰۃ اور حج وغیرہ کی فرضیت کا انکار کرنے والا کافر ہے، جبکہ تارکِ نماز یا تارکِ زکوٰۃ فاسق و مرتکبِ کبیرہ گناہ ہے، ایسے شخص کو تعزیراً سزا دی جائے گی۔
 - (8) لوگوں کے ظاہر حال کے مطابق فیصلہ کرنے کا حکم دیا گیا ہے کہ اس میں بے شمار حکمتیں پوشیدہ ہیں۔
 - (9) خفیہ اور پوشیدہ معاملات کو اللہ عَزَّوَجَلَّ کے سپرد کرنے کا حکم ہے اور وہی ان کا فیصلہ فرمائے گا۔
 - (10) جو شخص توحید و رسالت کا اقرار کر لے گا اس کا خون اور مال محفوظ ہو جائے گا لیکن اسلام کے دیگر حقوق اس سے معاف نہ ہوں گے، ان کی ادائیگی بہر حال ضروری ہے۔
- اللہ عَزَّوَجَلَّ سے دعا ہے کہ وہ ہمیں احکام شرعیہ پر صحیح طریقے سے عمل کرنے کی توفیق عطا فرمائے۔
- حضور نبی کریم رُوف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی سنتوں پر عمل کرنے کی توفیق عطا فرمائے۔
- آمِیْنُ بِحَاہِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم
- صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

وحدانیت کے سبب جان و مال کی حفاظت

حدیث نمبر: 391

عَنْ اَبِي عَبْدِ اللّٰهِ طَارِقِ بْنِ اَشِيْمٍ رَضِيَ اللّٰهُ عَنْهُ قَالَ: سَمِعْتُ رَسُوْلَ اللّٰهِ صَلَّی اللّٰهُ عَلَیْہِ وَسَلَّم يَقُوْلُ:

مَنْ قَالَ: لَا إِلَهَ إِلَّا اللَّهُ وَكَفَرَ بِمَا يُعْبَدُ مِنْ دُونِ اللَّهِ حَرَّمَ مَالَهُ وَدَمَهُ وَحِسَابُهُ عَلَى اللَّهِ تَعَالَى. (۱)

ترجمہ: حضرت سیدنا ابو عبد اللہ طارق بن اشیم رَضِيَ اللہُ تَعَالَى عَنْہُ سے مروی ہے، فرماتے ہیں کہ میں نے دو عالم کے مالک و مختار، مکی مدنی سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کو یہ فرماتے سنا: ”جس نے لَا إِلَهَ إِلَّا اللَّهُ کہا اور اللہ عَزَّوَجَلَّ کے علاوہ جن باطل خداؤں کی پوجا کی جاتی ہے ان کا انکار کیا تو اس کا مال اور جان محفوظ ہو گئے اور اس کا حساب اللہ عَزَّوَجَلَّ کے سپرد ہے۔“ عَلَامَہُ مُحَمَّد بن عَلَّان شَافِعِی عَلَیْہِ رَحْمَةُ اللہِ الْقَوِی فرماتے ہیں: ”اس حدیث پاک میں اس بات کا بیان ہے کہ احکام شرعیہ کا تعلق ظاہر کے ساتھ ہے، باطنی اور پوشیدہ معاملات کے ساتھ نہیں ہے جیسے کوئی فاسد عقیدہ رکھتا ہو یا چھپ کر بُرے اعمال کرتا ہو تو ایسے شخص کے معاملے کو اللہ تَبَّارَکَ وَتَعَالَى کے سپرد کر دیا جائے گا۔“ (۲)

حدیث میں پورا کلمہ مراد ہے:

یہاں اس حدیث پاک میں ایک بات قابل توجہ ہے کہ اس سے پچھلی حدیث پاک میں پورے کلمے یعنی توحید و رسالت کا بیان تھا کہ لیکن اس حدیث پاک میں فقط توحید کا بیان ہے رسالت کا بیان نہیں ہے۔ اس کی چند وجوہات ہیں: (۱) کلمہ طیبہ کے دو جزء ہیں، پہلا جزء: لَا إِلَهَ إِلَّا اللَّهُ، اور دوسرا جزء: مُحَمَّدٌ رَّسُولُ اللَّهِ ہے۔ یہاں حدیث پاک میں ایک جزء ہی بیان کر کے پورا کلمہ مراد لیا گیا ہے یعنی جزء بول کر کل مراد لیا گیا ہے۔ (۲) لَا إِلَهَ إِلَّا اللَّهُ پورے کلمے کا علم یعنی مخصوص نام ہے اور جب علم بولا جاتا ہے تو اس سے مراد پوری ذات شخصیت یا چیز مراد ہوتی ہے جیسے کہا جاتا ہے کہ الحمد شریف پڑھو تو وہاں مراد پوری سورۃ فاتحہ ہوتی ہے، لہذا یہاں بھی پورا کلمہ مراد ہے۔ (۳) یہاں پورا کلمہ مراد ہے اس کی دلیل وہ تمام احادیث ہیں جن میں پورے کلمہ کا ذکر ہے۔ عَلَامَہُ مُحَمَّد بن عَلَّان شَافِعِی عَلَیْہِ رَحْمَةُ اللہِ الْقَوِی فرماتے ہیں: ”یہاں حدیث پاک میں لَا إِلَهَ إِلَّا اللَّهُ اپنے قرینے یعنی مُحَمَّدٌ رَّسُولُ اللَّهِ کے ساتھ مراد ہے، یہاں فقط لَا إِلَهَ إِلَّا اللَّهُ پُر اکتفاء کیا گیا ہے۔“ (۳)

① ... مسلم، کتاب الایمان، باب الامر بقتال الناس۔ الخ، ص ۳۲، حدیث: ۲۲۔


② ... دلیل الفالحین، باب فی اجراء احکام الناس۔ الخ، ۲/۲۷۱، تحت الحدیث: ۳۹۱۔

③ ... دلیل الفالحین، باب فی اجراء احکام الناس۔ الخ، ۲/۲۷۰، ۲۷۱، تحت الحدیث: ۳۹۱۔

پورا کلمہ پڑھنے والا ہی مسلمان ہے:

میٹھے میٹھے اسلامی بھائیو! واضح رہے کہ وہ تمام احادیث جن میں اس طرح کا مضمون ہے کہ جس نے لَا إِلَهَ إِلَّا اللَّهُ کہا تو وہ جنت میں داخل ہو گیا۔ وغیرہ وغیرہ ان تمام احادیث میں بھی یہاں پورا کلمہ طیبہ مراد ہے، اگر کوئی شخص فقط لَا إِلَهَ إِلَّا اللَّهُ اور اگلے جزء کا دل سے اقرار نہ کرے تو وہ مسلمان نہیں ہے۔ چنانچہ عَلَامَةُ أَبَوْدُ كَرِيْمًا يَحْيَىٰ بْنِ شَرَفٍ نَوَوِي عَلَيْهِ رَحْمَةُ اللَّهِ الْقَوِي فرماتے ہیں: ”مُحَمَّدِ شَيْن، فَقَهَاءُ اور مُتَكَلِّمِينَ تمام علمائے اہل سنت کا اس بات پر اتفاق ہے کہ کسی بھی مومن پر اہل قبلہ ہونے اور جہنم میں ہمیشہ ہمیشہ کے داخل نہ ہونے کا حکم اسی صورت میں لگایا جائے گا جبکہ وہ شکوک شبہات سے خالی سچے دل سے دین اسلام کے صحیح ہونے کا پختہ اعتقاد رکھے اور اپنی زبان سے دونوں شہادتیں دے یعنی اس بات کی شہادت کی اللَّهُ عَزَّوَجَلَّ کے سوا کوئی معبود نہیں اور اس بات کی شہادت کہ مُحَمَّدٌ صَلَّى اللَّهُ تَعَالَى عَلَيْهِ وَآلِهِ وَسَلَّمَ اللَّهُ عَزَّوَجَلَّ کے رسول ہیں۔ ان دونوں کے ساتھ یہ شرط نہیں لگائی جائے گی کہ وہ یہ بھی کہے کہ میں خلاف اسلام ہر دین سے بیزار ہوں۔ (کیونکہ اس کی یہ دونوں شہادتیں ہی خلاف اسلام دین سے بیزاری کا اظہار ہیں)، البتہ اگر وہ پہلے ایسے کفار میں سے تھا جو یہ اعتقاد رکھتے تھے کہ حضور نبی کریم رُفَّ رَحِيمٌ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو فقط عرب کی طرف ہی رسول بنا کر بھیجا گیا تو اب اس پر اس وقت تک اسلام کا حکم نہیں لگایا جائے گا جب تک وہ اس فاسد عقیدے سے اپنی براءت کا اظہار نہ کرے۔ بہر حال جو شخص فقط لَا إِلَهَ إِلَّا اللَّهُ کہے اور مُحَمَّدٌ رَّسُولُ اللَّهِ نہ کہے تو وہ مسلمان نہیں ہے اور حدیث پاک میں جو فقط لَا إِلَهَ إِلَّا اللَّهُ کہا گیا ہے تو وہ بھی اسی وجہ سے کہ مُحَمَّدٌ رَّسُولُ اللَّهِ اس کے ساتھ یقینی طور پر ملا ہوا ہی ہے۔“ (۱)

اس حدیث پاک کی تفصیلی شرح کے لیے پچھلی حدیث پاک کی شرح ملاحظہ کیجئے۔



**”مسلمان“ کے 6 حروف کی نسبت سے حدیث مذکور
اور اس کی وضاحت سے ملنے والے 6 مدنی پھول**

- (۱) اسلام میں مسلمان کی عزت و حرمت اور اس کے مال کی حرمت کو بیان فرمایا گیا ہے۔
- (۲) کسی بھی مسلمان کی جان اور مال کی عزت اور حرمت کو پامال کرنے کی اجازت نہیں ہے۔
- (۳) شرع میں فقط ظاہر کے اعتبار سے فیصلہ کرنے کا حکم دیا گیا ہے۔
- (۴) اگر کوئی شخص بظاہر مسلمان ہے تو اسے مسلمان ہی تصور کیا جائے گا، اس کے باطنی معاملات کو اللہ عَزَّوَجَلَّ کے سپرد کر دیا جائے گا۔

- (۵) جن احادیث میں فقط لَا إِلَهَ إِلَّا اللَّهُ کی فضیلت بیان ہوئی ہے وہاں پورا کلمہ طیبہ مراد ہے۔
 - (۶) جو شخص پورا کلمہ طیبہ پڑھتا ہے وہی مسلمان ہے، فقط ایک جزء پر ایمان لانے والا مسلمان نہیں ہے۔
- اللہ عَزَّوَجَلَّ سے دعا ہے کہ وہ ہمیں ایمان کی سلامتی عطا فرمائے، احکام شرعیہ پر عمل کرنے کی توفیق عطا فرمائے، ہماری حتمی مغفرت فرمائے، کل بروز قیامت بلا حساب جنت میں داخلہ عطا فرمائے۔

آمِينَ بِحَمْدِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

کیا میں اس کو قتل کر دوں؟

حدیث نمبر: 392

عَنْ أَبِي مَعْبُدٍ الْبُقْدَادِيِّ بْنِ الْأَسْوَدِ رَضِيَ اللَّهُ عَنْهُ قَالَ: قُلْتُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ: أَرَأَيْتَ إِنْ لَقِيتُ رَجُلًا مِّنَ الْكُفَّارِ فَأَقْتَتَلْنَا فَضَرَبَ أَحَدَايَا يَدَيَّ بِالسَّيْفِ فَقَطَعَهَا ثُمَّ لَازِمَنِي بِشَجَرَةٍ فَقَالَ: أَسَلَبْتُ إِلَيْهِ أَقْتُلُهُ يَا رَسُولَ اللَّهِ! بَعْدَ أَنْ قَالَهَا؟ فَقَالَ: لَا تَقْتُلُهُ فَقُلْتُ: يَا رَسُولَ اللَّهِ! قَطَعَ أَحَدَايَا يَدَيَّ ثُمَّ قَالَ ذَلِكَ بَعْدَ مَا قَطَعَهَا فَقَالَ: لَا تَقْتُلُهُ فَإِنْ قَتَلْتَهُ فَإِنَّهُ بِسَبْزِلَتِكَ قَبْلَ أَنْ تَقْتُلَهُ وَإِنَّكَ بِسَبْزِلَتِهِ قَبْلَ أَنْ يَقُولَ كَلِمَتَهُ الَّتِي قَالَ. ^(۱)

ترجمہ: حضرت سیدنا ابو معبّد مقداد بن اسود رضی اللہ تعالیٰ عنہ فرماتے ہیں کہ میں نے حضور نبی پاک، صاحبِ لولاک صلی اللہ تعالیٰ علیہ و آلہ وسلم سے پوچھا: ”اگر کافروں میں سے کسی کافر سے میری ملاقات ہو، پھر آپس میں ہماری جنگ ہو اور وہ تلوار سے مجھ پر حملہ کرتے ہوئے میرے ایک ہاتھ کو کاٹ ڈالے، پھر وہ درخت

۱... بخاری، کتاب المغازی، باب شہود الملائکۃ بدرہ، ۲۳/۳، حدیث: ۴۰۱۹۔

کی آڑ میں چھپ جائے اور کہے کہ میں اسلام لاتا ہوں تو کیا میں اس کو قتل کر دوں؟“ تو دو عالم کے مالک و مختار، مکی مدنی سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”نہیں! اسے قتل مت کرو۔“ میں نے عرض کی: ”اس نے تو میرے ہاتھ کو کاٹنے کے بعد اسلام قبول کیا ہے۔“ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”نہیں! تم اسے قتل نہ کرنا، اگر تم نے اسے قتل کر دیا تو اسے قتل کرنے سے پہلے جو تمہارا مقام تھا اب اس کا وہ مقام ہو گا اور تمہارا مقام وہ ہو گا جو اس کا مقام اس وقت تھا جب اس نے اسلام قبول نہیں کیا تھا۔“

ظاہری حالت کے مطابق حکم:

میٹھے میٹھے اسلامی بھائیو! مذکورہ حدیث پاک میں بھی اس بات کا بیان ہے کہ کسی بھی شخص کا فیصلہ اس کے ظاہر کو دیکھتے ہوئے کیا جائے گا، اگر وہ مسلمان ہو تو اس کے ساتھ مسلمانوں والا سلوک کیا جائے گا اور اگر وہ کافر ہو تو کافروں والا سلوک۔ عَلَّامَہ مُحَمَّد بن عَلَّان شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”اس حدیث پاک میں اس بات پر دلیل ہے کہ ہر وہ شخص جس سے کوئی بھی قولی یا فعلی ایسی بات صادر ہو جو اس کے دین اسلام میں داخل ہونے پر دلالت کرتی ہو تو اس پر اسلام کا ہی حکم لگے گا کیونکہ اسلام میں داخل ہونا زبان سے کلمہ شہادت پڑھنے پر منحصر نہیں۔ حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے قتل سے اس لیے منع فرمایا کہ احکام شرعیہ ظاہر پر جاری ہوتے ہیں اور بظاہر اس نے اسلام قبول کر لیا ہے۔“^(۱)

قتل سے قبل اور بعد مراتب کا فرق:

مذکورہ حدیث پاک میں اس بات کا بیان ہے کہ اظہارِ اسلام کے بعد اور قتل کرنے سے قبل جو قاتل کا مرتبہ تھا وہ اب مقتول کا ہو جائے گا اور جو مقتول کا مرتبہ تھا وہ قاتل کا ہو جائے گا۔ اس مرتبے سے مراد کفر کا مرتبہ نہیں ہے کہ جو قتل کر دے وہ کافر ہو جائے بلکہ اس سے مراد اباحتِ دم یعنی خون کا مباح ہونا ہے کہ جس طرح اسلام لانے سے قبل کافر ہونے کی وجہ سے اس کا خون مباح تھا اسی طرح اسلام لانے کے بعد اسے قتل کرنے والے کا اب خون مباح ہو جائے گا کہ اس نے ناحق خون کیا اور اس کا بدلہ خون ہی ہے۔ چنانچہ عَلَّامَہ بَدْر الدِّیْن عَیْنِی عَلَیْہِ رَحْمَۃُ اللہِ الْغَنِی فرماتے ہیں: ”اس حدیث پاک میں بیان کیا گیا کہ اس کے اسلام لانے کے بعد اب

۱... دلیل الفالحین، باب فی اجراء احکام۔۔۔ الخ، ۲/۲۷۲، تحت الحدیث: ۳۹۳۔

تم اسے قتل مت کرنا، اگر تم نے اسے قتل کیا تو تم بھی اس کے مثل ہو جاؤ گے۔ یعنی جس طرح اسلام لانے سے پہلے اس کو قتل کرنا مباح تھا تو اسی طرح تمہیں بھی اس کو قتل کرنے کے بعد قتل کرنا مباح ہو گا۔“ (۱)

مفسر شہیر محدث کبیر حکیم الامت مفتی احمد یار خان علیہ رحمۃ اللہ فرماتے ہیں: ”یعنی جیسے وہ کافر کفر کی وجہ سے مباح الدم مستحق قتل تھا، ویسے ہی اب تم اس کے قتل کی وجہ سے مستحق قتل ہو جاؤ گے۔ حکم یکساں ہے، وجہ حکم میں فرق ہے۔ کیونکہ وہ مسلمان ہو کر معصوم الدم ہو گیا اور جو ایسے شخص کو قتل کر دے اسے قتل کیا جاتا ہے اور جیسے تم پہلے محفوظ الدم تھے ایسے ہی اب وہ محفوظ الدم ہو گیا۔ یا یہ مطلب ہے کہ اب اس قتل کی وجہ سے تم مستحق عذاب ہو گئے اور وہ کلمہ پڑھ لینے کی وجہ سے مستحق رحمت ہو گیا، اس کا یہ مطلب نہیں کہ تم کافر ہو گئے۔“ (۲)

ناحق خون بہانے کی مذمت:

میٹھے میٹھے اسلامی بھائیو! مذکورہ حدیث پاک میں جہاں اس بات کا واضح بیان ہے کہ کسی بھی شخص کے متعلق اس کے ظاہر پر فیصلہ کیا جائے گا، وہیں اس حدیث پاک سے ایک مسلمان کی عزت و حرمت کا بھی عظیم درس ملا کہ اسلام نے مسلمانوں کی عزت و ناموس کا تحفظ کیا ہے، کسی کو بھی مسلمان کا ناقح خون بہانے کی قطعاً اجازت نہیں ہے۔ ایسے تمام لوگوں کے لیے لمحہ فکریہ ہے جو مسلمانوں کا ناقح خون بہاتے ہیں، چھوٹی چھوٹی باتوں پر بلا وجہ ناقح قتل کرنا ان کی عادت بن چکی ہے۔ مسلمانوں کی جان سے کھیلنے کا کوئی موقع وہ ہاتھ سے جانے نہیں دیتے۔ طلب مال، مقام و مرتبے اور عہدہ پانے کے لیے بھی کسی کی جان کی پروا تک نہیں کرتے۔ قرآن و سنت دونوں میں مسلمانوں کی عزت و حرمت کو واضح طور پر بیان فرمایا گیا ہے، چنانچہ قرآن مجید فرقان حمید میں ارشاد ہوتا ہے:

وَمَنْ يَقْتُلْ مُؤْمِنًا مُتَعَبِدًا فَقَدْ جَزَاؤُهُ جَهَنَّمُ
خَالِدًا فِيهَا وَغَضِبَ اللَّهُ عَلَيْهِ وَلَعْنَةُ

ترجمہ کنز الایمان: اور جو کوئی مسلمان کو جان بوجھ کر قتل کرے تو اس کا بدلہ جہنم ہے کہ مدتوں اس میں رہے

۱... عمدۃ القاری، کتاب الہیات، باب وقول اللہ تعالیٰ: مَنْ يَقْتُلْ مُؤْمِنًا... الخ، ۱۶/۱۲، تحت الحدیث: ۶۸۶۵۔

۲... مرآۃ المناجیح، ۵/۲۱۵۔

أَعَدَّ لَهُ عَذَابًا عَظِيمًا ﴿۹۶﴾

اور اللہ نے اس پر غضب کیا اور اس پر لعنت کی اور اس

(پ ۵، النساء: ۹۳) کے لیے تیار رکھا بڑا عذاب۔

کسی بھی مسلمان کا ناحق خون بہانے کی احادیث میں شدید مذمت بیان فرمائی گئی ہے۔ چنانچہ اس سلسلے میں تین فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم پیش خدمت ہیں: (۱) ”ہلاکت میں ڈالنے والے سات گناہوں سے بچتے رہو اور وہ یہ ہیں: ﴿اللہ عَزَّوَجَلَّ کا شریک ٹھہرانا﴾ ﴿جادو کرنا﴾ ﴿اللہ عَزَّوَجَلَّ کی حرام کردہ جان کو ناحق قتل کرنا﴾ ﴿یتیم کا مال کھانا﴾ ﴿سود کھانا﴾ ﴿جہاد کے دن میدان سے فرار ہونا اور﴾ ﴿سیدھی سادی پاک دامن مومن عورتوں پر زنا کی تہمت لگانا۔“ (۲) (۱) ”کبیرہ گناہ یہ ہیں: ﴿اللہ عَزَّوَجَلَّ کا شریک ٹھہرانا﴾ والدین کی نافرمانی کرنا اور ﴿کسی جان کو قتل کرنا۔“ (۳) (۲) ”کبیرہ گناہوں میں سب سے بڑے گناہ اللہ عَزَّوَجَلَّ کے ساتھ شریک ٹھہرانا، مومن کو ناحق قتل کرنا، سود اور یتیم کا مال کھانا ہے۔“ (۳)



”اسلام“ کے ۵ حروف کی نسبت سے حدیثِ مذکور اور اس کی وضاحت سے ملنے والے ۵ مدنی پھول

- (۱) اگر کوئی شخص زبان سے مسلمان ہونے کا دعویٰ کر دے تو اسے مسلمان ہی سمجھا جائے گا۔
- (۲) شریعت نے ہمیں لوگوں کے ظاہری معاملات دیکھ کر فیصلہ کرنے کا حکم دیا ہے اور ان کے باطنی و خفیہ معاملات اللہ عَزَّوَجَلَّ کے سپرد کرنے کا حکم دیا ہے۔
- (۳) اسلام ایسا پیارا مذہب ہے جس نے مسلمان کی عزت اور حرمت کو بڑی اہمیت دی ہے۔
- (۴) مسلمان ہونے کے بعد اب کسی کو اجازت نہیں کہ اس کی حرمت کو پامال کرے۔
- (۵) ناحق قتل کرنے کی اسلام میں شدید مذمت بیان فرمائی گئی ہے، لہذا اس سے بچنا ضروری ہے۔

۱... بخاری، کتاب الوصایا، باب قول اللہ تعالیٰ: اِنَّ الَّذِیْنَ یَاۡکُلُوْنَ اَمْوَالَ الْیَتٰمٰی۔۔۔ الخ، ۲/۲۲۲، حدیث: ۲۷۶۶۔

۲... مسلم، کتاب الایمان، باب الکیائیر و اکبرھا، ص ۶۰، حدیث: ۸۸۔

۳... مجمع الزوائد، کتاب الایمان، باب فی الکیائیر، ۱/۲۹۱، حدیث: ۳۸۲۔

اللہ عَزَّوَجَلَّ سے دعا ہے کہ وہ ہمیں احکام شرعیہ پر صحیح طریقے سے عمل کرنے کی توفیق عطا فرمائے۔

أَمِينُ بِحَاجَةِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

حدیث نمبر: 393 — اے کاش! میں آج ہی مسلمان ہوا ہوتا

عَنْ أُسَامَةَ بْنِ زَيْدٍ رَضِيَ اللَّهُ عَنْهُمَا قَالَ: بَعَثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى الْخُرَاقَةِ مِنْ جُهَيْنَةَ فَصَبَحْنَا النُّقُومَ عَلَى مِيَاهِهِمْ وَلَحِقْتُ أَنَا وَرَجُلٌ مِنَ الْأَنْصَارِ رَجُلًا مِنْهُمْ فَلَمَّا عَشَيْنَا قَالَ: لَا إِلَهَ إِلَّا اللَّهُ فَكَفْتُ عَنْهُ الْأَنْصَارِ وَطَعْنَتْهُ بِرُمَحِي حَتَّى قَتَلْتُهُ فَلَمَّا قَدِمْنَا السَّيِّدَةَ بَدَعَ ذَلِكَ النَّبِيُّ صَلَّى اللَّهُ عَلَيْهِ وَسَلَّمَ فَقَالَ لِي: يَا أُسَامَةُ! أَقَتَلْتَهُ بَعْدَ مَا قَالَ: لَا إِلَهَ إِلَّا اللَّهُ؟ قُلْتُ: يَا رَسُولَ اللَّهِ! إِنَّمَا كَانَ مُتَعَوِّذًا فَقَالَ: أَقَتَلْتَهُ بَعْدَ مَا قَالَ: لَا إِلَهَ إِلَّا اللَّهُ؟ فَبَاذِلْ يَكْرِي رُهَا عَلَى حَتَّى تَبَيَّنَتْ لِي لَمْ أَكُنْ أَسْلَمْتُ قَبْلَ ذَلِكَ الْيَوْمِ. ^(۱) وَفِي رِوَايَةٍ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَقَالَ: لَا إِلَهَ إِلَّا اللَّهُ وَقَتَلْتَهُ؟ قُلْتُ: يَا رَسُولَ اللَّهِ! إِنَّمَا قَالَهَا خَوْفًا مِنَ السَّلَاحِ قَالَ: أَفَلَا شَقَّقْتَ عَنْ قَلْبِهِ حَتَّى تَعْلَمَ أَقَالَهَا أَمْ لَا؟ فَبَاذِلْ يَكْرِي رُهَا حَتَّى تَبَيَّنَتْ لِي أَسْلَمْتُ يَوْمَئِذٍ. ^(۲)

ترجمہ: حضرت سیدنا اسامہ بن زید رضی اللہ تعالیٰ عنہما سے روایت ہے کہ ہمیں رسول اکرم، شاہ بنی آدم صلی اللہ تعالیٰ علیہ وآلہ وسلم نے قبیلہ جہینہ کی بستی کی سرکوبی کے لئے روانہ فرمایا۔ پس ہم صبح سویرے ان بستیوں میں پہنچ گئے۔ میں نے اور ایک انصاری صحابی نے ایک کافر کا تعاقب کیا، جب ہم نے اسے گھیر لیا تو وہ کہنے لگا: لَا إِلَهَ إِلَّا اللَّهُ۔ انصاری صحابی نے تو اسے قتل کرنے کے ارادے سے اپنے آپ کو روک لیا لیکن میں نے نیزے کا وار کر کے اسے موت کے گھاٹ اتار دیا۔ جب ہم واپس لوٹے اور یہ بات حضور نبی اکرم نور مجسم شاہ بنی آدم صلی اللہ تعالیٰ علیہ وآلہ وسلم نے سنی تو آپ نے ارشاد فرمایا: ”اے اسامہ! تم نے اس شخص کو لَا إِلَهَ إِلَّا اللَّهُ کہنے کے بعد قتل کر دیا؟“ میں نے عرض کی: ”یا رسول اللہ صلی اللہ تعالیٰ علیہ وآلہ وسلم! وہ تو اپنی جان بچانے کے لئے ایسا کہہ رہا تھا۔“ لیکن آپ صلی اللہ تعالیٰ علیہ وآلہ وسلم برابر یہی فرماتے رہے۔ پس میں شرمندہ

۱۔ بخاری، کتاب المغازی، باب بعث النبی صلی اللہ علیہ وسلم، اسامہ بن زید۔ الخ، ۹۸/۳، حدیث: ۳۲۶۹۔

۲۔ مسلم، کتاب الایمان، باب تحریم قتل الکافر۔ الخ، ص ۶۳، حدیث: ۹۶۰۔

ہوتے ہوئے دل میں یہ خواہش کرنے لگا: اے کاش! میں آج ہی مسلمان ہوا ہوتا۔

ایک اور روایت میں یوں ہے کہ رسول اللہ ﷺ نے ارشاد فرمایا: ”کیا اس نے لَا إِلَهَ إِلَّا اللَّهُ کہا اور تم نے اسے قتل کر ڈالا؟“ میں نے کہا: ”یا رسول اللہ ﷺ! اس نے تو ہتھیار کے خوف سے کہا تھا۔“ آپ ﷺ نے فرمایا: ”تم نے اس کا دل چیر کر کیوں نہ دیکھ لیا ہوتا تا کہ تمہیں معلوم ہو جاتا کہ اس نے دل سے کہا ہے یا نہیں؟“ آپ بار بار یہی فرماتے رہے یہاں تک کہ میں نے یہ خواہش کی کہ کاش! میں آج کے دن مسلمان ہوا ہوتا۔

تم اس کا کیا جواب دو گے؟

حدیث نمبر: 394

عَنْ جُنْدُبِ بْنِ عَبْدِ اللَّهِ رَضِيَ اللَّهُ عَنْهُ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَعَثَ بَعْثًا مِنَ الْمُسْلِمِينَ إِلَى قَوْمٍ مِنَ الْمُشْرِكِينَ وَاتَّفَقُوا فَكَانَ رَجُلٌ مِنَ الْمُشْرِكِينَ إِذَا شَاءَ أَنْ يَقْصِدَ إِلَى رَجُلٍ مِنَ الْمُسْلِمِينَ قَصَدَ لَهُ فَقَتَلَهُ وَأَنَّ رَجُلًا مِنَ الْمُسْلِمِينَ قَصَدَ فَقَتَلَهُ وَكُنَّا تَتَحَدَّثُ أَنَّهُ أُسَامَةُ بْنُ زَيْدٍ فَلَمَّا رَفَعَ السَّيْفَ قَالَ: لَا إِلَهَ إِلَّا اللَّهُ فَقَتَلَهُ فَجَاءَ الْبَشِيرُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَسَأَلَهُ وَأَخْبَرَهُ حَتَّى أَخْبَرَهُ خَبَرَ الرَّجُلِ كَيْفَ صَنَعَ فَدَعَاكَ فَسَأَلَهُ فَقَالَ: لِمَ قَتَلْتَهُ؟ فَقَالَ: يَا رَسُولَ اللَّهِ! أَوْجَعَنِي الْمُسْلِمِينَ وَقَتَلَ فُلَانًا وَفُلَانًا وَسَبَى لَهُ نَفَرًا وَإِنِّي حَسَلْتُ عَلَيْهِ فَلَمَّا رَأَى السَّيْفَ قَالَ: لَا إِلَهَ إِلَّا اللَّهُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَقَتَلْتَهُ؟ قَالَ: نَعَمْ. قَالَ: فَكَيْفَ تَصْنَعُ بِلَا إِلَهَ إِلَّا اللَّهُ إِذَا جَاءَتْ يَوْمَ الْقِيَامَةِ؟ قَالَ: يَا رَسُولَ اللَّهِ، اسْتَغْفِرُ لِي. قَالَ: وَكَيْفَ تَصْنَعُ بِلَا إِلَهَ إِلَّا اللَّهُ إِذَا جَاءَتْ يَوْمَ الْقِيَامَةِ؟ فَجَعَلَ لَا يَزِيدُ عَلَيَّ أَنْ يَقُولَ: كَيْفَ تَصْنَعُ بِلَا إِلَهَ إِلَّا اللَّهُ إِذَا جَاءَتْ يَوْمَ الْقِيَامَةِ.^(۱)

ترجمہ: حضرت سیدنا جندب بن عبد اللہ رضی اللہ تعالیٰ عنہ سے روایت ہے کہ دو عالم کے مالک و مختار، مکی مدنی سرکار ﷺ نے مسلمانوں کی ایک فوج کو مشرکین سے جہاد کرنے کے لئے روانہ فرمایا، مسلمانوں اور مشرکوں کا جب آمنا سامنا ہوا تو مشرکوں میں سے ایک آدمی ایسا بھی تھا کہ جب وہ کسی مسلمان کو قتل کرنے کا ارادہ کرتا تو اسے موقع پا کر فوراً ہی قتل کر دیتا تو مسلمانوں میں سے ایک آدمی نے اس

پر حملہ کیا اور اسے قتل کر دیا اور ابھی ہم اسی شخص کے بارے میں گفتگو کر رہے تھے کہ وہ اسامہ بن زید تھے تو جب انہوں نے اس مشرک کو قتل کرنے کے لئے تلوار اٹھائی تو اس نے کہا: لَا إِلَهَ إِلَّا اللَّهُ لیکن اس کے باوجود سیدنا اسامہ بن زید رَضِيَ اللَّهُ تَعَالَى عَنْهُ نے اس کو قتل کر دیا۔ پھر جب حضور نبی اکرم، شاہِ بنی آدم صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہ میں فتح کی خوشخبری سنانے والا پہنچا تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اس سے جنگ کی صورت حال کے بارے میں استفسار فرمایا تو اس نے آپ کو ساری صورت حال بیان کر دی، یہاں تک کہ اس نے اس آدمی کا واقعہ بھی بیان کر دیا کہ اس نے کیا کیا تھا اور حضرت سیدنا اسامہ بن زید رَضِيَ اللہُ تَعَالَى عَنْہُ نے اس کے ساتھ کیا کیا۔ حضور نبی رحمت شفیع اُمّت صَلَّی اللہُ تَعَالَى عَلَیْہِ وَاٰلِہٖ وَسَلَّم نے حضرت سیدنا اسامہ بن زید رَضِيَ اللہُ تَعَالَى عَنْہُ کو بلایا اور ان سے پوچھا: ”تم نے اسے قتل کیوں کیا؟“ سیدنا اسامہ رَضِيَ اللہُ تَعَالَى عَنْہُ نے عرض کی: ”یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! اس نے مسلمانوں کو بہت تکلیف پہنچائی اور فلاں فلاں کو شہید کر دیا۔“ اور چند صحابہ کرام عَلَیْہِمُ الرِّضْوَانُ کے نام بھی ذکر کیے ”تو میں نے اس پر حملہ کر دیا اور جب اس نے تلوار دیکھی تو لَا إِلَهَ إِلَّا اللَّهُ کہنے لگا۔“ رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”کیا تم نے اسے قتل کر دیا؟“ تو سیدنا اسامہ رَضِيَ اللہُ تَعَالَى عَنْہُ نے عرض کی: ”جی ہاں۔“ فرمایا: ”قیامت کے دن جب لَا إِلَهَ إِلَّا اللَّهُ کا کلمہ آئے گا تو تم کیا کرو گے؟“ حضرت سیدنا اسامہ رَضِيَ اللہُ تَعَالَى عَنْہُ نے عرض کی: ”یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! آپ میرے لئے مغفرت کی دعا کیجئے۔“ لیکن رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم بار بار یہی فرماتے رہے: ”قیامت کے دن جب لَا إِلَهَ إِلَّا اللَّهُ کا کلمہ آئے گا تو تم کیا کرو گے؟“

بلاوجہ عداقتل کرنے کی ممانعت:

مذکورہ حدیث پاک میں بیان ہوا کہ حضور نبی کریم رُوف رحیم صَلَّی اللہُ تَعَالَى عَلَیْہِ وَاٰلِہٖ وَسَلَّم نے حضرت سیدنا اسامہ بن زید رَضِيَ اللہُ تَعَالَى عَنْہُ سے بار بار فرمایا کہ کیا تم نے اسے لَا إِلَهَ إِلَّا اللَّهُ کہنے کے بعد قتل کر دیا۔ اس سے معلوم ہوا کہ اللہ عَزَّوَجَلَّ اور اس کے رسول صَلَّی اللہُ تَعَالَى عَلَیْہِ وَاٰلِہٖ وَسَلَّم کے نزدیک کسی بھی مسلمان کو بلاوجہ جان بوجھ کر قتل کرنا بہت بڑا گناہ ہے۔ قرآن و سنت میں اس کی شدید مذمت بیان فرمائی گئی ہے۔ اس کی تفصیل کے لیے حدیث نمبر 392 کی شرح ملاحظہ کیجئے۔

سیدنا اُسامہ بن زید کی خواہش کی وجوہات:

حدیث مذکور میں بیان ہوا کہ حضور نبی کریم رُوف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے بار بار فرمانے کے بعد حضرت سیدنا اُسامہ رَضِیَ اللہُ تَعَالٰی عَنْہُ کے دل میں یہ خواہش ہوئی کہ کاش میں آج ہی مسلمان ہوا ہوتا۔ ”سیدنا اُسامہ بن زید رَضِیَ اللہُ تَعَالٰی عَنْہُ کے اس جملے کے مختلف معانی شارحین نے بیان فرمائے ہیں۔ (1) ایک معنی یہ بیان فرمایا ہے کہ یعنی میں اس وقت اسلام لاتا اور میری یہ غلطی اسلام لانے کے سبب معاف ہو جاتی۔ (2) حضور نبی کریم رُوف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے بار بار انکار فرمانے اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی حد درجہ تعظیم و تکریم کرنے کی وجہ سے سیدنا اُسامہ بن زید رَضِیَ اللہُ تَعَالٰی عَنْہُ نے اپنے آپ کو بہت چھوٹا محسوس کیا اور پھر اس وقت مسلمان ہونے کی خواہش ظاہر کی۔ (3) آپ رَضِیَ اللہُ تَعَالٰی عَنْہُ کے فرمان کا یہ معنی تھا کہ میں اس وقت مسلمان ہوا ہوتا یعنی اب مسلمان ہونے کی صورت میں میری زندگی کسی بھی گناہ سے خالی ہوتی، یہ مراد نہ تھی کہ میں پہلے مسلمان نہ ہوتا ابھی مسلمان ہوتا۔ (1)

عَلَّامَہ مُحَمَّدُ بْنُ عَلَّانِ شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”سیدنا اُسامہ بن زید رَضِیَ اللہُ تَعَالٰی عَنْہُ کی مراد یہ تھی کہ میرے اسلام کی ابتدا آج سے ہوتی تاکہ میری یہ خطا اس اسلام کے سبب مٹا دی جاتی۔ ایک معنی یہ بھی ہے آپ نے اس وقت اسلام کی اس لیے خواہش کی اس وقت وہ گناہوں سے پاک صاف ہوتے، یہ مراد نہ تھی کہ اس سے قبل وہ مسلمان ہی نہ ہوتے۔“ (2) عَلَّامَہ شَہَابُ الدِّیْنِ أَحْمَدُ بْنُ مُحَمَّدٍ قَسْطَلَانِی حَدَّثَ سَيِّدُ الْوُزَارِی فرماتے ہیں: ”حضرت سیدنا اُسامہ بن زید رَضِیَ اللہُ تَعَالٰی عَنْہُ کا یوں کہنا فقط مبالغے کے لیے تھے حقیقت کے طور پر نہیں تھا۔“ (3)

رسول اللہ سے استغفار کی التجاء کرنا:

ایک روایت میں یوں بھی ہے کہ جب حضور نبی رحمت، شَفِیعُ اُمّت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے

① ... عمدة القاری، کتاب الدیات، باب قول اللہ تعالیٰ ومن احیاہا۔ الخ، ۱۶/۱۲، تحت الحدیث: ۲۸۷۲۔

② ... دلیل القالین، باب فی اجراء احکام الناس علی الظاہر، ۳/۵۲، تحت الحدیث: ۳۹۳۔

③ ... ارشاد الساری، کتاب المغازی، باب بعث النبی صلی اللہ علیہ وسلم اسامۃ۔ الخ، ۹/۳۰۶، تحت الحدیث: ۲۲۶۹۔

حضرت سیدنا اُسامہ بن زید رَضِیَ اللہُ تَعَالٰی عَنْہُ سے ان کے قتل کے بارے میں استفسار کیا تو سیدنا اُسامہ بن زید رَضِیَ اللہُ تَعَالٰی عَنْہُ نے بارگاہِ رسالت میں اپنے لیے استغفار کی التجا کی۔ آپ رَضِیَ اللہُ تَعَالٰی عَنْہُ کا سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم سے استغفار کی التجا کرنا دراصل قرآنِ پاک کی اس آیتِ مبارکہ پر عمل ہے:

وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَّحِيمًا ﴿۶۴﴾
 ترجمہ کنز الایمان: اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔ (پ ۵، النساء: ۶۴)

صدرُ الافاضل حضرت علامہ مولانا سید محمد نعیم الدین مراد آبادی عَلَیْہِ رَحْمَةُ اللہِ الْہَادِی فرماتے ہیں: ”اس سے معلوم ہوا کہ بارگاہِ الہی میں رسول اللہ صَلَّی اللہُ عَلَیْہِ وَاٰلِہٖ وَسَلَّم کا وسیلہ اور آپ کی شفاعت کا ربر آری کا ذریعہ ہے، سید عالم صَلَّی اللہُ عَلَیْہِ وَاٰلِہٖ وَسَلَّم کی وفات شریف کے بعد ایک اعرابی روضہ اقدس پر حاضر ہوا اور روضہ شریفہ کی خاک پاک اپنے سر پر ڈالی اور عرض کرنے لگا: یا رسول اللہ! جو آپ نے فرمایا ہم نے سنا اور جو آپ پر نازل ہوا اس میں یہ آیت بھی ہے: وَلَوْ أَنَّهُمْ إِذْ ظَلَمُوا مِیْن لَّنَ بَ شَک اِپنِی جَان پَر ظَلَم کِیَا اور میں آپ کے حضور میں اللہ سے اپنے گناہ کی بخشش چاہنے حاضر ہوا تو میرے رب سے میرے گناہ کی بخشش کرائیے۔ اس پر قبر شریف سے ندا آئی کہ تیری بخشش کی گئی۔ اس سے چند مسائل معلوم ہوئے: مسئلہ: اللہ تعالیٰ کی بارگاہ میں عرض حاجت کے لئے اُس کے مقبولوں کو وسیلہ بنانا ذریعہ کامیابی ہے۔ مسئلہ: قبر پر حاجت کے لئے جانا بھی: ”جَاءُوكَ“ میں داخل اور خَیْرُ الْقُرُونِ کا معمول ہے۔ مسئلہ: بعد وفات مقبولانِ حق کو (یا) کے ساتھ ندا کرنا جائز ہے۔ مسئلہ: مقبولانِ حق مدد فرماتے ہیں اور ان کی دعا سے حاجت روائی ہوتی ہے۔“ (۱)

ظاہر کے مطابق فیصلے کا حکم:

میٹھے میٹھے اسلامی بھائیو! مذکورہ حدیثِ پاک میں حضور نبی کریم رُوف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا یہ فرمانا: ”اے اُسامہ! تم نے کلمہ پڑھنے کے بعد بھی اسے قتل کر دیا؟“ اس میں اس بات پر دلیل ہے

① ... تفسیر خزائن العرفان، پ ۵، النساء، تحت الآیۃ: ۶۴۔

کہ کسی بھی شخص کے معاملے میں اس کے ظاہر کا ہی اعتبار کیا جائے گا، جب اس نے بظاہر کلمہ پڑھ لیا تو وہ مسلمان ہو گیا اب اس کی جان اور مال کی حرمت لازم ہو گئی، اسے پامال کرنے کی کسی کو بھی اجازت نہ ہوگی۔

بعض روایات میں یوں بھی ہے کہ حضور نبی کریم رُوف رَحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”تم نے اس کا دل چیر کر کیوں نہ دیکھ لیا ہو تا کہ تمہیں معلوم ہو جاتا اس نے دل سے کہا ہے یا نہیں؟“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا یہ فرمان بھی اس بات پر دلالت کرتا ہے کہ فیصلہ ظاہر پر کیا جائے گا کسی بھی شخص کا دل کھول کر نہیں دیکھا جاسکتا کہ اس نے فلاں معاملہ دل سے کیا ہے یا نہیں؟

عَلَّامَہُ مُحَمَّدُ بْنُ عَلَّانِ شَافِعِی عَلَیْہِ رَحْمَةُ اللہِ الْتَوٰی فرماتے ہیں: ”حضور نبی کریم رُوف رَحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے یہ اس لیے فرمایا کہ ایمان حقیقی مخفی ہوتا ہے اور اس کی جگہ دل ہے جس پر فقط رب تعالیٰ ہی مطلع ہے جبکہ احکام کا دار و مدار ظاہر پر ہوتا ہے دل پر نہیں۔ تو جب تم اس کے مخفی ایمان کے مکلف ہی نہیں تھے تو تم نے اس کا دل چیر کر کیوں نہیں دیکھا اور کیونکہ معلوم نہ کیا کہ اس کا دل اسلام لانے میں سچا ہے یا وہ منافق ہے؟ یعنی بظاہر مسلمان ہو رہا ہے اور دل سے کافر ہے۔ اس میں اس بات پر دلیل ہے کہ احکام کا اجراء ظاہری اسباب پر ہو گا نہ کہ باطنی اور پوشیدہ اسباب پر۔“ (۱)

عَلَّامَہُ أَبُو ذَرٍّ یَحْیٰی بْنُ شَرَفٍ نَوَوِی عَلَیْہِ رَحْمَةُ اللہِ الْتَوٰی فرماتے ہیں: ”تو نے اس کا دل چیر کر کیوں نہیں دیکھا تا کہ تو دیکھ لیتا کہ اس نے جو کلمہ پڑھا ہے وہ دل سے پڑھا ہے اور اس کا دل میں اعتقاد بھی رکھتا ہے؟ بلکہ فقط کلمہ اس کی زبان پر جاری ہوا ہے اور یہی اس کے لیے کافی ہے۔ یعنی تم دل چیر کر اس کی باطنی کیفیت دیکھنے پر قادر نہیں ہو تو اس کا فقط ظاہری طور پر زبان سے کہنا دینا ہی اسے کافی ہے۔“ مزید فرماتے ہیں: ”حضور نبی کریم، رُوف رَحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے اس فرمانِ عالیشان: ”کیا تو نے اس کا دل چیر کر نہیں دیکھا۔۔ الخ“ میں فقہ اور اُصول فقہ کے مشہور قاعدے کی دلیل ہے کہ احکام میں ظاہر پر عمل کیا جائے گا اور پوشیدہ معاملات کو اللہ عَزَّوَجَلَّ کے سپرد کر دیا جائے گا۔“ (۲)

①... دلیل الفالحین، باب فی اجراء احکام الناس علی الظاہر، ۲/۵۷، تحت الحدیث: ۳۹۳۔

②... شرح مسلم للنووی، کتاب الایمان، باب تحریم قتل الکافر بعد قول لا الہ الا اللہ، ۱/۱۰۴، ۱۰۷، الجزء الثانی منقطعاً۔

سیدنا اُسامہ بن زید کے قتل کرنے کی وجہ:

جب حضور نبی کریم، رُوفِ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حضرت سیدنا اُسامہ بن زید رَضِیَ اللہُ تَعَالٰی عَنْہُ سے قتل کی وجہ پوچھی تو آپ نے وضاحتاً عرض کی: ”یا رسولَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم اس نے اپنی جان بچانے کے لیے لَا اِلٰهَ اِلَّا اللہ پڑھا۔“ عَلَّامَہُ مُحَمَّدُ بْنُ عَلَّانٍ شَافِعِی عَلَیْہِ رَحْمَۃُ اللہِ الْقَوِی سیدنا اُسامہ بن زید رَضِیَ اللہُ تَعَالٰی عَنْہُ کے قول کی وضاحت کرتے ہوئے فرماتے ہیں: ”یعنی اس شخص نے اپنے خون کو محفوظ کرنے کے لیے لَا اِلٰهَ اِلَّا اللہ کہا، نہ کہ حقیقتاً اسلام قبول کرنے کے لیے کہا۔ شاید حضرت سیدنا اُسامہ بن زید رَضِیَ اللہُ تَعَالٰی عَنْہُ وہاں کھڑے ہوئے اور جب ان پر معاملہ ظاہر ہوا تو پھر وہ اس کے قتل کے درپے ہوئے تو انہوں نے اس کی اس حالت کو کفر اور بے فائدہ سمجھا کیونکہ وہاں حقیقت کو جاننا یا اس سے اس کے حقیقی قبول اسلام کے بارے میں سوال کرنا بھی ممکن نہ تھا اس لیے سیدنا اُسامہ بن زید رَضِیَ اللہُ تَعَالٰی عَنْہُ نے اسے قتل کر دیا۔ اس اعتبار سے آپ رَضِیَ اللہُ تَعَالٰی عَنْہُ پر کوئی گناہ نہیں ہے لیکن شریعت نے احکام کا اجراء ظاہر پر کیا ہے اسی لیے حقیقتاً نفس الامر میں یہ تاویل قبول نہیں ہوگی اسی وجہ سے حضور نبی کریم رُوفِ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے بار بار استفسار فرمایا تاکہ ان کے دل میں جو شبہ ہو وہ زائل ہو جائے۔“ (۱)

قصاص، دیت اور کفارے کی فرضیت کا حکم:

اگر کوئی مسلمان کسی مسلمان کو مشرک یا کافر سمجھ کر قتل کر بیٹھے تو یہ قتل خطا ہوگا اس صورت میں احناف کے نزدیک قصاص نہیں بلکہ دیت اور کفارہ ہے۔ بہار شریعت میں ہے: ”مسلم نے اگر مسلم کو مشرک سمجھ کر قتل کیا: مثلاً جہاد میں ایک مسلم کو کافر سمجھا اور مار ڈالا، اس صورت میں قصاص نہیں ہے بلکہ دیت و کفارہ ہے کہ یہ قتل عہد نہیں قتل خطا ہے اور اگر مسلم صف کفار میں تھا اور کسی مسلم نے قتل کر ڈالا تو دیت و کفارہ بھی نہیں۔“ (۲) حضرت سیدنا اُسامہ بن زید رَضِیَ اللہُ تَعَالٰی عَنْہُ کا یہ قتل بھی قتل خطا تھا اس لیے آپ پر کوئی قصاص لازم نہیں فرمایا گیا۔ البتہ دیت یا کفارہ بھی ان پر لازم کیا گیا یا نہیں؟ اس بارے میں شارحین

۱... شرح مسلم للنووی، کتاب الایمان، باب تحریم قتل الکافر بعد قول لا الہ الا اللہ، ۱/۱۰۳، ۱۰۷، الجزء الثانی، ملتقطاً۔

۲... بہار شریعت، ۳/۸۲، حصہ: ۱۸۔

اور فقہاء کرام کے مابین اختلاف ہے بعض کے نزدیک ان پر کچھ واجب نہ کیا گیا جبکہ بعض یہ فرماتے ہیں کہ ان پر دیت واجب کی گئی۔ ”عمدة القاری“ میں ہے کہ علامہ خطابی رَحْمَةُ اللّٰهِ تَعَالٰی عَلَیْہِ نے فرمایا: ”حضرت سیدنا اسامہ بن زید رَضِیَ اللّٰہُ تَعَالٰی عَنْہُ کو اللّٰہ عَزَّوَجَلَّ کے اس فرمانِ عالیشان سے شبہ ہوا، جس میں ارشاد ہوتا ہے:

فَلَمْ يَكُنْ يَنْفَعُهُمْ اِيَّاَهُمْ لَسَا اَوْ اِبَا سَنَا ط ترجمہ کنز الایمان: تو ان کے ایمان نے انہیں کام نہ دیا

(پ ۲۴، المؤمن: ۸۵) جب انہوں نے ہمارا عذاب دیکھ لیا۔

اسی شبہ کی وجہ سے (انہوں نے اسے قتل کر دیا اس لیے) ان پر دیت لازم نہیں ہوئی۔“ (۱)

عَلَّامَہ شَہَابُ الدِّین احمد بن مُحَمَّد قَسْطَلَانِی فُذِّسَ بِہَا التَّوْرَانِ علامہ قرطبی رَحْمَةُ اللّٰہِ تَعَالٰی عَلَیْہِ کے حوالے سے فرماتے ہیں: ”حضرت سیدنا اسامہ بن زید رَضِیَ اللّٰہُ تَعَالٰی عَنْہُ کو دیت کا حکم دیا گیا۔“ (۲)

عَلَّامَہ أَبُو ذَرِّیَّہ یَحْیٰی بن شَرَف نَوَوِی عَلَیْہِ رَحْمَةُ اللّٰہِ تَعَالٰی فرماتے ہیں: ”حضور نبی کریم رُوْفَ رَحیم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نے حضرت سیدنا اسامہ بن زید رَضِیَ اللّٰہُ تَعَالٰی عَنْہُ پر (بظاہر حدیث پاک میں) قصاص، دیت اور کفارہ کچھ بھی واجب نہ فرمایا۔ اس سے تمام چیزوں کے ساقط ہونے کا استدلال کیا جائے گا لیکن کفارہ واجب ہو گا اور قصاص شبہ کی وجہ سے ساقط ہو جائے گا کیونکہ سیدنا اسامہ بن زید رَضِیَ اللّٰہُ تَعَالٰی عَنْہُ نے انہیں کافر گمان کیا اور یہ سوچا کہ اس وقت اس کا کلمہ پڑھنا اسے مسلمان نہیں کرے گا۔ دیت کے واجب ہونے یا نہ ہونے میں امام شافعی عَلَیْہِ رَحْمَةُ اللّٰہِ تَعَالٰی کے دو قول ہیں۔ کفارہ واجب ہے مگر حدیث پاک میں کفارے کا ذکر کیوں نہیں ہے؟ تو اس کا جواب یہ ہے کہ کفارہ فی الفور واجب نہیں ہوتا بلکہ تاخیر کے ساتھ واجب ہوتا ہے لہذا اصولیین کے نزدیک مذہب صحیح کے مطابق اس کے بیان کو مؤخر کرنا وقت حاجت تک جائز ہے۔ اور دیت واجب ہے مگر اس کا ذکر کیوں نہیں ہے؟ تو اس کا جواب یہ ہے کہ ہو سکتا ہے اس وقت حضرت سیدنا اسامہ بن زید رَضِیَ اللّٰہُ تَعَالٰی عَنْہُ پر مالی کشادگی نہ ہو لہذا اسے اس کی کشادگی تک مؤخر کر دیا گیا ہو۔“ (۳)

① ... عمدة القاری، کتاب الدیات، باب قول اللہ تعالیٰ ومن احیاھا۔ الخ، ۱۲۲/۱، تحت الحدیث: ۲۸۷۲۔

② ... ارشاد الساری، کتاب المغازی، باب بعث النبی صلی اللہ علیہ وسلم اسامہ۔ الخ، ۳۰۶/۹، تحت الحدیث: ۳۲۶۹۔

③ ... شرح مسلم للنووی، کتاب الایمان، باب تعزیر قتل الکافر بعد قول لا الہ الا اللہ، ۱۰۶/۱، الجزء الثانی۔



”صالحین“ کے 6 حروف کی نسبت سے حدیث مذکور اور اس کی وضاحت سے ملنے والے 6 مدنی پھول

- (1) مسلمان ہونے کے بعد ہر مسلمان کی جان محترم اور محفوظ ہو جاتی ہے۔
 - (2) بلا وجہ شرعی کسی بھی مسلمان کی جان کی حرمت کو پامال کرنا اسلام میں جائز نہیں ہے۔
 - (3) اسلام میں فقط ظاہری حالت کو دیکھتے ہوئے فیصلہ کرنے کا مکلف فرمایا گیا ہے۔
 - (4) جو شخص بظاہر کلمہ پڑھ لے اگرچہ اس نے دل سے نہ پڑھا ہو اس پر مسلمان کا ہی اطلاق ہو گا۔
 - (5) بلا وجہ شرعی کسی بھی مسلمان کو قتل کرنے کی اسلام میں شدید مذمت بیان فرمائی گئی ہے۔
 - (6) جب بھی کوئی گناہ سرزد ہو جائے تو رب تعالیٰ کی بارگاہ میں توبہ استغفار کرنا چاہیے، نیز حضور نبی کریم رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا وسیلہ بارگاہِ خداوندی میں پیش کرنا چاہیے کہ گناہوں میں معافی و مغفرت اور دعاؤں کی قبولیت کا یہ ایک بڑا سبب ہے۔
- اللہ عَزَّوَجَلَّ ہمیں حقوق العباد کی ادائیگی کی توفیق عطا فرمائے، کسی بھی مسلمان کے خون اور مال کی حرمت کو پامال کرنے سے محفوظ فرمائے۔ آمین بِحَاۃِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم
- صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

ظاہری معاملات کے مطابق فیصلہ

حدیث نمبر: 395

عَنْ عَبْدِ اللَّهِ بْنِ عُمَرَ بْنِ مَسْعُودٍ قَالَ: سَمِعْتُ عُمَرَ بْنَ الْخَطَّابِ رَضِيَ اللَّهُ عَنْهُ يَقُولُ: إِنَّ نَاسًا كَانُوا يُؤْخَذُونَ بِالْوَحْيِ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَإِنَّ الْوَحْيَ قَدْ انْقَطَعَ وَإِنَّا نَأْخُذُكُمْ الْآنَ بِمَا ظَهَرَ لَنَا مِنْ أَعْمَالِكُمْ فَمَنْ أَظْهَرَ لَنَا خَيْرًا أَمْنًا وَفَرَّ بَنَانًا وَلَيْسَ لَنَا مِنْ سَرِيرَتِهِ شَيْءٌ اللَّهُ يُحَاسِبُهُ فِي سَرِيرَتِهِ وَمَنْ أَظْهَرَ لَنَا سُوءًا أَلَمْ نَأْمَنْهُ وَلَمْ نَصَدِّقْهُ وَإِنْ قَالَ: إِنَّ سَرِيرَتَهُ حَسَنَةٌ. ⁽¹⁾

1. بخاری، کتاب الشہادات، باب الشہداء العدول، ۱۹۰/۲، حدیث: ۲۶۴۱۔

ترجمہ: حضرت سیدنا عبد اللہ بن عتبہ بن مسعود رَضِیَ اللہُ تَعَالٰی عَنْہُ سے روایت ہے، فرماتے ہیں کہ میں نے امیر المؤمنین حضرت سیدنا عمر فاروقِ اعظم رَضِیَ اللہُ تَعَالٰی عَنْہُ کو یہ فرماتے ہوئے سنا کہ ”رَسُولُ اللہِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے عہد میں وحی کے ذریعے لوگوں کے معاملات کا فیصلہ کیا جاتا تھا لیکن آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے بعد وحی کا سلسلہ منقطع ہو چکا ہے، اب ہم تمہارے ظاہری اعمال کو دیکھ کر تمہارا مواخذہ کریں گے لہذا جو ہمارے لئے خیر اور اچھائی کا پہلو ظاہر کرے گا، ہم اسے امن دیں گے اور اسے اپنے قریب کر لیں گے اور ہمیں اس کے باطن سے کوئی غرض نہیں کیونکہ دلوں کا حساب لینے والا اللہ عَزَّوَجَلَّ ہے اور جو ہمارے لیے بُرائی ظاہر کرے گا، ہم اسے امن نہیں دیں گے اور نہ ہی اس کی تصدیق کریں گے اگرچہ وہ کہے کہ اس کا باطن اچھا ہے۔“

ختمِ نبوت کا بیان:

وحیِ نبوت صرف انبیاء کے لیے خاص ہے، جو اسے کسی غیر نبی کے لیے مانے وہ کافر ہے، نبی کو خواب میں جو چیز بتائی جائے وہ بھی وحی ہے اس کے جھوٹے ہونے کا احتمال نہیں۔ ولی کے دل میں بعض اوقات سوتے یا جاگتے میں کوئی بات القا ہوتی ہے اس کو الہام کہتے ہیں اور وحی شیطانی کہ القامن جانبِ شیطان ہو، یہ کاہن، ساحر اور دیگر کفار و فساق کے لیے ہوتی ہے۔^(۱) وحیِ نبوت کا سلسلہ اب ہمیشہ کے لیے منقطع ہو چکا ہے کیونکہ ہمارے پیارے نبی حضور نبی کریم، رُوفِ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم سب سے آخری نبی اور خاتم النبیین ہیں، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم پر نبوت ختم ہو چکی ہے۔ البتہ اولیاء اللہ کو رب تعالیٰ کی طرف سے جو الہام ہوتا ہے وہ منقطع نہیں ہوا بلکہ یہ الہام قیامت تک جاری و ساری رہے گا۔ مذکورہ حدیث پاک میں بھی سیدنا فاروقِ اعظم رَضِیَ اللہُ تَعَالٰی عَنْہُ کا یہ فرمان کہ وحی منقطع ہو چکی ہے۔ دراصل سرکارِ دو عالم نورِ مجسم شاہِ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے عظیم الشان ختمِ نبوت کا واضح بیان ہے۔ عَلَّامَہ حَافِظِ ابْنِ حَبْر عَسْقَلَانِی قُدِّسَ سِرُّہُ النُّوْرَانِی فرماتے ہیں: ”سیدنا فاروقِ اعظم رَضِیَ اللہُ تَعَالٰی عَنْہُ کے فرمان کا معنی یہ ہے کہ رب تعالیٰ کی طرف سے فرشتے (یعنی حضرت سیدنا جبریل امین عَلَیْہِ السَّلَام) کا بعض افراد (یعنی انبیائے کرام عَلَیْہِمُ السَّلَام) کے

لیے جاگتے میں خبریں لانا منقطع ہو گیا ہے۔“ (۱)

عَلَامَہ شَہَابُ الدِّین احمد بن مُحَمَّد قَسْطَلَانِی قُدِّسَ سِرُّہُ النُّورِ فرماتے ہیں: ”حضور نبی کریم، رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے وصال ظاہری کے ساتھ ہی وحی منقطع ہو گئی تو اب اللہ عَزَّوَجَلَّ کی طرف سے کسی بھی بشر کے لیے فرشتہ (یعنی سیدنا جبریل امین عَلَیْہِ السَّلَام) نہیں آئے گا کیونکہ نبوت ختم ہو چکی ہے۔“ (۲)

رسول اللہ کے مختلف فیصلے:

مذکورہ حدیث پاک میں سیدنا فاروق اعظم رَضِیَ اللہُ تَعَالٰی عَنْہُ نے یہ بیان فرمایا کہ ”عہد رسالت میں وحی کے ذریعے لوگوں کے معاملات کا فیصلہ کیا جاتا تھا۔“ اس سے معلوم ہوا کہ حضور نبی رحمت شَفِیع امت صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اللہ عَزَّوَجَلَّ وحی کے ذریعے لوگوں کے باطنی معاملات پر بھی مطلع فرمادیتا تھا، یہی وجہ ہے کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اللہ عَزَّوَجَلَّ نے ظاہر اور باطن دونوں کے مطابق فیصلہ کرنے کا وسیع اختیار عطا فرمایا تھا۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اپنی حیات طیبہ میں لوگوں کے مابین ظاہر کے اعتبار سے بھی فیصلے فرمائے، باطن کے اعتبار سے بھی فیصلے فرمائے، اور بسا اوقات ظاہر و باطن دونوں کے اعتبار سے بھی فیصلے فرمائے۔ ان فیصلوں کی مکمل تفصیل کے لیے حدیث نمبر 390 کی شرح ملاحظہ کیجئے، نیز دعوتِ اسلامی کے اشاعتی ادارے مکتبۃ المدینہ کی مطبوعہ ۱۰۸ صفحات پر مشتمل امام جلال الدین سیوطی شافعی عَلَیْہِ رَحْمَۃُ اللہِ الْغَنِی کی مایہ ناز تصنیف ”الْبَاهِیْنِی حُکْمِ النَّبِیِّ بِالْبَاطِنِ وَالظَّاهِرِ“ کا ترجمہ بنام ”مدنی آقا کے روشن فیصلے“ کا مطالعہ کیجئے۔

ظاہر کے مطابق فیصلہ کرنے کا حکم:

امیر المؤمنین حضرت سیدنا عمر فاروق اعظم رَضِیَ اللہُ تَعَالٰی عَنْہُ کے مذکورہ حدیث میں فرمان سے بالکل ظاہر ہے کہ اب اس اُمت کو فقط ظاہر کے مطابق فیصلہ کرنے کا حکم ہے، کسی بھی شخص کا باطنی معاملہ اللہ عَزَّوَجَلَّ کے سپرد کر دیا جائے گا۔ اب جو شخص اچھائی والا عمل کرے گا، یعنی اس کا ظاہر اچھائی پر ہو گا تو اس کے ساتھ ویسا ہی

① ... فتح الباری، کتاب الشهادات، باب الشهداء العدول۔ الخ، ۶/۲۱۳، تحت الحدیث: ۲۶۴۱۔

② ... ارشاد الساری، کتاب الشهادات، باب الشهداء العدول۔ الخ، ۲/۳۷۷، تحت الحدیث: ۲۶۴۱۔

سلوک کیا جائے گا اگرچہ حقیقت میں اس کا برعکس ہو، اسی طرح اگر کوئی شخص بُرا معاملہ کرے گا یا اس سے بُرا معاملہ ظاہر ہو گا اس کے ساتھ بھی ویسا ہی سلوک کیا جائے گا اگرچہ وہ کہتا ہو کہ میں باطنی طور پر بہت اچھا ہوں یا میں نے حقیقتاً کوئی بُرائی نہیں کی۔ قاضی، حاکم، بیج یا فیصلہ کرنے والا فقط ظاہر کے مطابق ہی فیصلہ کرے گا۔

عَلَّامَہ شَہَابُ الدِّین أَحْمَدُ بْنُ مُحَمَّدٍ قَسْطَلَانِی قَدْ سَلَّیْنَا فِیْہِ السَّلَامُ فرماتے ہیں: ”امیر المؤمنین حضرت سیدنا عمر فاروقِ اعظم رَضِیَ اللہُ تَعَالٰی عَنْہُ نے فرمایا کہ جو شخص ہمارے لیے خیر کو ظاہر کرے گا ہم اسے امن دیں گے یعنی شر اور برائی سے امن دیں گے یا یہ مراد ہے کہ وہ شخص ہمارے نزدیک امین اور عادل ہو گا اور ہم اسے اپنا قرب دیں گے یعنی ہم اسے عزت و تکریم اور عظمت و بڑائی دیں گے کیونکہ ہم ظاہر کے مطابق فیصلہ کریں گے۔“ (۱)

بھلائی کا ظہور عدل کی علامت ہے:

مذکورہ حدیثِ پاک میں سیدنا فاروقِ اعظم رَضِیَ اللہُ تَعَالٰی عَنْہُ نے اس بات کی صراحت فرمائی کہ ”جو ہمارے لئے خیر اور اچھائی کا پہلو ظاہر کرے گا، ہم اس پر اعتماد کریں گے اور اسے اپنے قریب کر لیں گے۔“

معلوم ہوا کہ بھلائی کا ظہور عدل کی علامت ہے لہذا جس شخص سے بھلائی ظاہر ہو وہ عادل ہے اور اس کی شہادت قبول ہے۔ چنانچہ عَلَّامَہ بَدْرُ الدِّین عَیْنِی عَلَیْہِ رَحْمَۃُ اللہِ الْعَظِیْمِ حدیثِ مذکور کے تحت فرماتے ہیں: ”اس حدیثِ پاک میں اس بات کا بیان ہے کہ جس شخص سے بھلائی ظاہر ہو تو وہ عادل ہے اور اس کی گواہی کو قبول کیا جائے گا نیز امیر المؤمنین حضرت سَیِّدُنا عمر فاروقِ اعظم رَضِیَ اللہُ تَعَالٰی عَنْہُ کے فرمان سے یہ بھی معلوم ہوا کہ پہلے زمانے یعنی حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے زمانے میں لوگ عادل نیک ہوا کرتے تھے۔“ (۲)



”طیبہ“ کے 4 حروف کی نسبت سے حدیثِ مذکور اور اس کی وضاحت سے ملنے والے 4 مدنی پھول

① ... ارشاد الساری، کتاب الشہادات، باب الشہداء العدول، ۶/۸۹، تحت الحدیث: ۲۶۴۱۔

② ... عمدۃ القاری، کتاب الشہادات، باب الشہداء العدول، ۹/۳۸۲، تحت الحدیث: ۲۶۴۱۔

(۱) حضور نبی کریم ﷺ سے آخری نبی ہیں، آپ ﷺ پر نبوت ختم ہو چکی ہے، آپ خاتم النبیین ہیں۔

(۲) حضور نبی کریم، رؤف رحیم ﷺ کو اللہ عزوجل وحی کے ذریعے لوگوں کے باطنی معاملات سے بھی آگاہ فرمادیتا ہے۔

(۳) اب اُمت کے لیے قیامت تک یہی حکم ہے کہ فقط ظاہر کے اعتبار سے فیصلہ کیا جائے اور باطنی معاملات کو اللہ عزوجل کے سپرد کر دیا جائے۔

(۴) اگر کسی شخص سے بھلائی کا ظہور ہو تو یہ اس کے عدل کی علامت ہے ایسے شخص کی گواہی مقبول ہے۔ اللہ عزوجل سے دعا ہے کہ وہ ہمیں لوگوں کے مابین ان کے ظاہر کے مطابق شریعت کے دائرے میں رہتے ہوئے سچے فیصلے کرنے کی توفیق عطا فرمائے، نیز ہمیں بھی صحابہ کرام علیہم الرضوان کی سیرت طیبہ پر عمل کی توفیق عطا فرمائے، ہمیں نیک، پرہیزگار اور اطاعت گزار بنائے۔

آمِیْنُ بِحَاذِ النَّبِیِّ الْأَمِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

ظاہر کے مطابق فیصلہ کی مزید وضاحت و فوائد:

میٹھے میٹھے اسلامی بھائیو! مذکورہ باب میں ذکر کردہ تمام احادیث مبارکہ کا باب کے اعتبار سے یہی مفہوم ہے کہ لوگوں کے مختلف معاملات میں ان کے ظاہر کے مطابق ہی فیصلہ کیا جائے گا، باطنی معاملات کو اللہ عزوجل کے سپرد کر دیا جائے گا۔ اس سلسلے میں چند اہم مدنی پھول پیش خدمت ہیں:

(۱) مسلمانوں کے مختلف معاملات کا فیصلہ کرنے کا ہر ایک کو اختیار نہیں ہے بلکہ حاکم وقت، قاضی، گورنر، مفتیان کرام، علمائے کرام یا جو اہل ہو اور شریعت جسے اجازت دے وہی اس کا مجاز ہے۔

(۲) اگر کسی شخص کو یہ ذمہ داری دی جائے اور وہ اس کا اہل نہ ہو تو اسے چاہیے کہ واضح انکار کر دے کہ اب اس کے لیے یہ منصب قبول کرنا شرعاً ناجائز و حرام ہے۔

(3) منصبِ قضا کا حق ادا کرتے ہوئے شریعت کے مطابق فیصلہ کرنا بڑا ہی جان جو کھوں والا کام ہے

اور بہت سے سلف صالحین رَحِمَهُمُ اللہُ الْمُبِینُ اس حساس منصب سے بچنے میں ہی عافیت جانتے تھے۔

(4) اگر کوئی شخص منصبِ قضا کا اہل ہو اور اسے معلوم ہو کہ اگر وہ اس منصب کو قبول نہیں کرے گا

تو ہو سکتا ہے کسی نا اہل شخص کو یہ منصب دے دیا جائے گا تو اسے چاہیے کہ اب یہ منصب قبول کر لے۔

(5) بعض لوگ اپنے طور پر مخصوص حلقہ بنا کر لوگوں کے مختلف معاملات کے غیر شرعی فیصلہ

کرنے لگ جاتے ہیں، ایسے لوگوں کو خوفِ خدا سے ڈرنا چاہیے کہ کہیں کل بروزِ قیامت غیر شرعی فیصلہ کرنے کی وجہ سے رب تعالیٰ ناراض ہو گیا تو تباہی و بربادی مقدر ہوگی۔

(6) مذکورہ باب کی مختلف احادیث میں جو یہ بیان فرمایا گیا کہ ظاہر کے اعتبار سے فیصلہ کیا جائے گا اس سے

مراد یہ ہے کہ فیصلہ کرنے کے جو بھی شرعی تقاضے ہیں وہ پورے کرتے ہوئے ظاہر کے مطابق فیصلہ کیا جائے گا۔

(7) اس سے مراد یہ ہر گز نہیں کہ کسی نے واقعی کوئی جرم کیا ہو اور اب وہ قاضی کے سامنے جھوٹ

بولے اور قاضی اس کے جھوٹ کی بنا کر اسے چھوڑ دے بلکہ قاضی اس کے بارے میں ہر طرح کی مکمل

تفتیش کرے گا اور بالآخر جو بھی صورت حال واضح ہوگی اس کے مطابق فیصلہ کرے گا۔

(8) ہاں اگر کوئی شخص واقعی مجرم ہے مگر قانونی و شرعی تفتیش کے بعد بھی اس کے خلاف کسی بھی

طرح کا کوئی ثبوت نہ ملا اور وہ اپنے جرم سے انکاری ہے تو اب قاضی اس کے ظاہر کے مطابق ہی فیصلہ کرے

گا لیکن ایسے شخص کو خوفِ خدا سے ڈرنا چاہیے کہ مختلف حیلے بہانے کر کے یا مکرو و فریب کے ذریعے دنیا میں تو

اس نے اپنے آپ کو بچا لیا لیکن کل بروزِ قیامت اس رب تعالیٰ کی بارگاہ میں پکڑ سے اپنے آپ کو کیسے بچائے

گا؟ جو اس کے تمام ظاہری و باطنی معاملات سے باخبر ہے۔ لہذا جرائم اور مختلف گناہوں کو فقط قاضی، حاکم

وقت یا کسی بھی دنیوی حکمران یا دنیوی سزا کے خوف سے چھوڑنے کی بجائے اللہ عزَّ وَّجَلَّ کے خوف سے ترک

کر دیجئے، اس کی بارگاہ میں سچی پکی توبہ کر لیجئے، وہ بڑا غفور رحیم ہے، آئندہ نہ کرنے کا عہد کر لیجئے اور نیکیوں پر

کمر بستہ ہو جائیے، بُرے لوگوں کی صحبت سے کنارہ کش ہو کر نیک لوگوں کی صحبت اختیار کر لیجئے۔

(9) شریعت کے تقاضوں کو پورا کرتے ہوئے اگر حاکم فقط ظاہر کے مطابق فیصلہ کر دے تو اس کے فیصلے

کو قبول کر لینا چاہیے اور باطنی گناہوں یعنی غیبت، تہمت، بہتان، حسد و تکبر وغیرہ سے بچتے ہوئے اللہ عزوجل کا شکر ادا کرنا چاہیے کہ ظاہر کے مطابق فیصلہ کرنے میں ایک حکمت یہ بھی ہے کہ بسا اوقات قدرتی طور پر فریقین کے حق میں وہ فیصلہ مفید ہوتا ہے، اگر اس معاملے کے باطن کی طرف بامشقت کوشش کی جائے تو فریقین میں سے کسی کو کوئی ظاہری یا باطنی طور پر نقصان بھی ہو سکتا ہے۔ اس سلسلے میں شیخ طریقت امیر اہلسنت، بانی دعوت اسلامی حضرت علامہ و مولانا ابوبلال محمد الیاس عطار قادری رضوی ضیائی دامت برکاتہم العالیہ کی مایہ ناز تصنیف ”نیکی کی دعوت“ صفحہ ۲۲۷ سے اعلیٰ حضرت، عظیم البرکت، عظیم المرتبت، مجدد دین و ملت، پروانہ شمع رسالت، مولانا شاہ امام احمد رضا خان علیہ رحمۃ الرحمن کا ایک وضاحتی فرمان اور اس کے تحت بیان ہونے والی حکایت پیش خدمت ہے: ”شریعت مظہرہ کے دو حکم ہیں: ظاہر و باطن۔ قاضی وعامہ ناس (یعنی عام لوگ) اُن کی رسائی ظاہر احوال ہی تک ہے (کہ وہ فقط ظاہری احوال مطابق ہی لوگوں کے مابین فیصلے کرتے ہیں) اُن پر اُس کی پابندی لازم۔ اگرچہ واقف حقیقت حال (یعنی وہ جسے باطنی اور حقیقی حال کا علم ہو اس) کے نزدیک حکم بالعکس (یعنی الٹ) ہو۔“

قتل کا حیرت انگیز مقدمہ:

(مزید فرمایا) اس کی نظیر (یعنی مثال) زمانہ سیدنا داود علیہ الصلوٰۃ والسلام میں واقع ہو چکی۔ ایک فقیر مفلس، بے نوا، نان شبینہ (یعنی رات کی روٹی) کو محتاج، شب کو دُعا کیا کرتا کہ ”الہی (عزوجل) رزقِ حلال عطا فرما۔“ اتفاقاً کسی شب ایک گائے اُس کے گھر میں گھس آئی، یہ سمجھا کہ میری دعا قبول ہوئی، یہ رزقِ حلال غیب سے مجھے عطا ہوا ہے، گائے پچھاڑ کر ذبح کی، اُس کا گوشت پکایا اور کھایا۔ صبح کو مالک کو خبر ہوئی۔ وہ سرکارِ نبوت (علی نبینا وعلیہ الصلوٰۃ والسلام) میں نالشی (نال۔ ل۔ شی یعنی فریادی) ہوا۔ سیدنا داود علی نبینا وعلیہ الصلوٰۃ والسلام نے فرمایا: ”جانے دے! تو مال دار ہے اُس محتاج نے ایک گائے ذبح کر لی تو کیا ہوا؟“ وہ بگڑا اور کہا: ”یا نبی اللہ! میں حق چاہتا ہوں۔“ فرمایا: ”اگر حق چاہتا ہے تو گائے اُسی کی تھی۔“ وہ اور برہم (یعنی غصے) ہوا۔ فرمایا: ”نہ صرف گائے (بلکہ) جتنا مال تیرے پاس ہے، سب اُسی کا ہے۔“ وہ اور زیادہ فریادی ہوا تو فرمایا: ”تُو بھی اُسی کی ملک ہے اور اُسی کا غلام ہے۔“ اب تو اُس کی بے تابی کی حد نہ تھی۔ فرمایا: ”اگر تصدیق چاہتا ہے ابھی ہمارے ساتھ چل۔“ اُس فقیر اور اُس گائے والے کو ہمراہ رکاب (یعنی ساتھ) لے کر جنگل کو

تشریف لے گئے۔ واقعہ عجیب تھا، خلق کا ہجوم ساتھ ہولیا۔ ایک درخت کے نیچے حکم دیا کہ یہاں کھودو۔ کھودنے سے انسان کا سر اور ایک خنجر جس پر مقتول کا نام کُتھڑا (یعنی لکھا) تھا، برآمد ہوا۔ نبی اللہ (علیہ السلام) نے اُس درخت سے ارشاد فرمایا: ”شہادت (یعنی گواہی) ادا کرتوںے کیا دیکھا؟“ پیڑ نے عرض کی: ”یَا نَبِیَّ اللہ! (علیہ السلام) یہ اس فقیر کے باپ کا سر ہے، یہ گائے والا اُس کا غلام تھا۔ اس (یعنی گائے والے) نے موقع پا کر میرے نیچے اپنے آقا (یعنی فقیر کے والد) کو اُسی کے خنجر سے ذبح کیا اور زمین میں مَک خنجر (یعنی خنجر کے ساتھ) بدادیا اور اس کے تمام اموال پر قابض ہو گیا۔ اُس کا یہ بیٹا بہت صغیر سن (یعنی کم عمر) تھا، اس نے ہوش سنبھالا تو اپنے آپ کو بے کس و بے زر (یعنی مفلس و تنگدست) ہی پایا اور یہ بھی نہ جانا کہ اس کا باپ کون تھا اور اُس کا کچھ مال بھی تھا یا نہیں؟“ حکم باطن ثابت ہوا، غلام (یعنی گائے والا چونکہ فقیر کے باپ کا قاتل تھا اس لئے) گردن مارا گیا (یعنی قتل کیا گیا) اور وہ تمام اموال (جو گائے والے کے تھے) وراثۃً فقیر کو ملے۔^(۱)

فیصلہ کرنے کے مدنی پھول:

میٹھے میٹھے اسلامی بھائیو! اس باب میں مسلمانوں کے معاملات کے ظاہر کے مطابق فیصلے کرنے کا بیان ہوا، واضح رہے کہ فریقین کے درمیان فیصلہ کرنا ایک بہت ہی نازک اور اہم معاملہ ہے، تھوڑی سی بے احتیاطی سے کسی کا بھی حق ضائع ہونے اور آخرت میں اس پر پکڑ ہونے کا سخت اندیشہ ہے، لہذا ہر وہ شخص جسے یہ ذمہ داری دی جائے اس کے لیے ضروری ہے کہ وہ اس سے متعلق ضروری احکام شرعیہ کو سیکھے اور پھر ان کے مطابق فیصلہ کرے۔ فیصلہ کرنے کے مختلف احکام اور آداب کی معلومات کے لیے دعوت اسلامی کے اشاعتی ادارے مکتبۃ المدینہ کے مطبوعہ ۵۶ صفحات پر مشتمل رسالے ”فیصلہ کرنے کے مدنی پھول“ کا مطالعہ بے حد مفید ہے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

خوفِ خدا کا بیان

باب نمبر: 50

میٹھے میٹھے اسلامی بھائیو! اللہ عَزَّوَجَلَّ نے ہمیں اس دنیا میں اپنی عبادت کرنے کے لیے پیدا فرمایا ہے، اس نے زندگی اور موت کو بھی پیدا کیا تاکہ یہ جانچ ہو کہ کون نیک اور اچھے اعمال کرتا ہے اور کون گناہ اور بُرے اعمال؟ جو نیک اعمال کرے گا، وہ اسے دائمی نعمت یعنی جنت عطا فرمائے گا اور جو بُرے اعمال کرے گا، وہ اُسے چاہے گا تو عذاب میں گرفتار کرے گا لہذا سمجھدار وہی ہے جو نیکیوں بھری زندگی گزارے اور اپنے آپ کو گناہوں سے بچائے لیکن کسی بھی اچھی چیز کا حصول اُمید کے سبب اور بُری چیز سے بچاؤ خوف کے سبب ہوتا ہے۔ بندے کو چاہیے کہ اللہ عَزَّوَجَلَّ کی رضا، اس کی رحمت کا نزول اور انعاماتِ الہیہ کے حصول کی اُمید رکھے۔ اسی طرح قبر کی ہولناکیوں، اس کی دشوار گزار گھاٹیوں، روزِ قیامت کے حساب و کتاب، جہنم کے ہولناک عذاب اور اللہ عَزَّوَجَلَّ کی ناراضی کا خوف اپنے دل میں پیدا کرے۔ جس طرح رب تعالیٰ کی رحمت سے مایوسی منع ہے ویسے ہی خوفِ خداوندی ضروری ہے کیونکہ خوفِ خدا کے بغیر گناہوں سے بچنا اور نیکیوں بھری زندگی گزارنا مشکل ہی نہیں بلکہ ناممکن ہے۔ ریاض الصالحین کا یہ باب بھی ”خوفِ خدا“ کے بارے میں ہے۔ امام ابو ذَرِّیَّہ بن شَرَف نووی عَلَیْہِ رَحْمَةُ اللہِ التَّوَفَّی نے اس باب میں 8 آیات اور 16 احادیث مبارکہ بیان فرمائی ہیں۔ پہلے آیات اور اُن کی تفسیر ملاحظہ کیجئے۔

(۱) اللہ عَزَّوَجَلَّ ہی سے ڈرو

فرمانِ باری تعالیٰ ہے:

وَإِيَّائِي فَارْهَبُونِ ۝ (پ ۱، البقرة: ۴۰) ترجمہ کنز الایمان: اور خاص میرا ہی ڈر رکھو۔

تفسیر ابن کثیر میں ہے: ”یعنی اس بات سے ڈرو کہ میں تمہارے اوپر بھی وہی عذاب نازل کروں جو تم سے پہلے تمہارے آباء و اجداد پر نازل کیا تھا جو تمہارے بھی علم میں ہے یعنی صورتوں کو مسخ کرنا وغیرہ۔ اس آیت مبارکہ میں ترغیب سے ترہیب کی طرف انتقال ہے، ترغیب اور ترہیب کے ساتھ رب تعالیٰ نے اپنی طرف لوگوں کو بلایا ہے تاکہ وہ حق کی طرف رجوع کریں، رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اتباع کریں،

قرآن پاک کے احکام کو بجالائیں، اس کی خبروں کی تصدیق کریں اور اللہ عَزَّوَجَلَّ ہی جسے چاہے سیدھے راستے کی طرف ہدایت دینے والا ہے۔“ (۱) تفسیر روح البیان میں ہے: ”اس آیت میں نعمت کا شکر کرنے اور وعدہ پورا کرنے کے واجب ہونے کا بیان ہے اور یہ بھی کہ مومن کو صرف اور صرف اللہ عَزَّوَجَلَّ سے ڈرنا چاہیے۔“ (۲)

تفسیر کبیر میں ہے: ”جو دنیا میں اللہ عَزَّوَجَلَّ کا سب سے زیادہ خوف اور ڈر رکھنے والا ہو گا وہ کل بروز قیامت اتنا ہی امان میں ہو گا اور جو دنیا میں اللہ عَزَّوَجَلَّ کا جتنا کم خوف رکھنے والا ہو گا وہ کل بروز قیامت اتنی ہی کم امان میں ہو گا۔ مروی ہے کل بروز قیامت ایک منادی ندا دے گا: ”میرے عزت و جلال کی قسم! آج میں اپنے بندے پر دو خوف جمع نہیں کروں گا، اور نہ ہی دو امن جمع کروں گا۔ جو دنیا میں مجھ سے نہ ڈرا میں قیامت کے دن اس کو خوفزدہ کروں گا، اور جو دنیا میں مجھ سے ڈرا میں قیامت کے دن اسے امن دوں گا۔“ عارفین فرماتے ہیں: ”خوف کی دو قسمیں ہیں: پہلا اللہ عَزَّوَجَلَّ کے عذاب کا خوف۔ دوسرا اللہ عَزَّوَجَلَّ کے جلال کا خوف۔ اللہ عَزَّوَجَلَّ کے عذاب کا خوف اہل ظاہر کو حاصل ہوتا ہے اور اللہ عَزَّوَجَلَّ کے جلال کا خوف اہل قلوب کو حاصل ہوتا ہے، عذاب کا خوف زائل ہو جاتا ہے لیکن اللہ عَزَّوَجَلَّ کے جلال کا خوف زائل نہیں ہوتا۔“ اس آیت مبارکہ میں اس بات پر دلیل ہے کہ بندے کو چاہیے کہ فقط اللہ عَزَّوَجَلَّ ہی سے ڈرے، اسی کی طرف امیدوں اور خواہشات میں بھی نظر رکھے، نیز اس بات پر بھی دلیل ہے کہ بندے کو چاہیے کہ وہ اللہ عَزَّوَجَلَّ کے خوف اور اس کی رحمت سے امید پر اس کی اطاعت کرے کیونکہ اطاعتِ خداوندی اس کے خوف اور امید کے بغیر درست نہیں ہو سکتی۔“ (۳)

(۲) اللہ عَزَّوَجَلَّ کی پکڑ سے ڈرو

فرمانِ باری تعالیٰ ہے:

إِنَّ بَطْشَ رَبِّكَ لَشَدِيدٌ ﴿۱۲﴾ (ب، ۳۰، البروج: ۱۲)

ترجمہ کنزالایمان: بے شک تیرے رب کی گرفت بہت سخت ہے۔

۱... تفسیر ابن کثیر، ۱، البقرة، تحت الآية: ۲۰، ۳۴۲۔

۲... تفسیر روح البیان، ۱، البقرة، تحت الآية: ۲۰، ۱۱۸۔

۳... تفسیر کبیر، ۱، البقرة، تحت الآية: ۲۰، ۴۸۲۔

تفسیر ابن کثیر میں ہے: ”یعنی اللہ عَزَّوَجَلَّ کی پکڑ اور اس کا اپنے ان دشمنوں سے انتقام بہت سخت، بڑا اور مضبوط ہے جنہوں نے اس کے رسولوں کو جھٹلایا، اور اس کے حکم کی مخالفت کی کیونکہ وہ بہت قوت والا قدرت والا ہے۔ وہ جو چاہتا ہے جیسا چاہتا ہے پک جھپکنے بلکہ اس سے بھی بہت کم وقت میں کرتا ہے۔“ (۱)

تفسیر خازن میں ہے: ”حضرت سیدنا ابن عباس رَضِيَ اللہُ تَعَالٰی عَنْہُمَا فرماتے ہیں کہ اللہ عَزَّوَجَلَّ کے عذاب کی گرفت بہت مضبوط ہے جب وہ ظالم کی پکڑ فرماتا ہے تو اس کی گرفت بہت شدید ہوتی ہے (یعنی ظالم اس کی گرفت سے بچ نہیں سکتا)۔“ (۲) تفسیر طبری میں ہے: ”اللہ عَزَّوَجَلَّ نے اپنے پیارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم سے فرمایا کہ: اے محمد! (صَلَّی اللہُ تَعَالٰی عَلَیْہِ وَاٰلِہٖ وَسَلَّم) آپ کا رب اپنی مخلوق میں سے جس کی گرفت کرے تو اس کی گرفت بہت مضبوط ہے۔“ (۳)

(۳) اللہ عَزَّوَجَلَّ کی پکڑ بہت سخت ہے

فرمانِ باری تعالیٰ ہے:

وَكَذَلِكَ أَخْذُ رَبِّكَ إِذَا أَخَذَ الْقُرْآنَ وَهُوَ طَائِفَةٌ ۚ إِنَّ أَخْذَهُ أَلِيمٌ شَدِيدٌ ۚ إِنَّ فِي ذَلِكَ لَآيَةً لِّمَن خَافَ عَذَابَ الْآخِرَةِ ۚ
ذَلِكَ يَوْمَ مَجْئُوعٍ لِّلنَّاسِ وَذَلِكَ يَوْمٌ مَّشْهُودٌ ۚ وَمَالُ الْوَخْرَةِ إِلَّا لَاجِلٌ مَّعْدُودٌ ۚ
يَوْمَ يَأْتِ لَا تَكَلَّمُ نَفْسٌ إِلَّا بِآذِنِهِ ۚ فَمِمْهُمْ شَقِيقٌ وَسَعِيدٌ ۚ فَأَمَّا الَّذِينَ شَفَعُوا فِي النَّاسِ لَهُمْ فِيهَا زَفِيرٌ وَشَهِيقٌ ۚ

ترجمہ کنز الایمان: اور ایسی ہی پکڑ ہے تیرے رب کی جب بستیوں کو پکڑتا ہے ان کے ظلم پر، بے شک اس کی پکڑ دو ناک کرسی (سخت) ہے بے شک اس میں نشانی ہے اس کے لیے جو آخرت کے عذاب سے ڈرے وہ دن ہے جس میں سب لوگ اکٹھے ہوں گے اور وہ دن حاضری کا ہے اور ہم اسے پیچھے نہیں جھٹاتے مگر ایک گنی ہوئی مدت کے لیے، جب وہ دن آئے کوئی بے حکم خدا بات نہ کرے گا تو ان میں کوئی بد بخت ہے اور کوئی خوش نصیب، تو وہ جو بد بخت ہیں وہ تو دوزخ میں

۱... تفسیر ابن کثیر، پ ۳۰، البروج، تحت الآیة: ۱۲، ۸/۳۷۲۔

۲... تفسیر خازن، پ ۳۰، البروج، تحت الآیة: ۱۲، ۳/۹۴۔

۳... تفسیر طبری، پ ۳۰، البروج، تحت الآیة: ۱۲، ۱۰/۵۲۸۔

(پ ۱۲، ہود: ۱۰۲ تا ۱۰۶) ہیں وہ اُس میں گدھے کی طرح رینگیں (جینیں چلائیں) گے۔

تفسیر طبری میں ہے: ”اے لوگو! جس طرح میں نے اس بستی والوں کی پکڑ فرمائی جن کا میں نے قصہ بیان کیا کہ جب انہوں نے میرے حکم کے خلاف کیا، میرے رسولوں کو جھٹلایا اور میری آیات کا انکار کیا تو میرے عذاب نے انہیں آلیا اور انہوں نے کفر کر کے، اللہ عَزَّوَجَلَّ کے ساتھ شرک کر کے اور اس کے رسولوں کو جھٹلا کر خود اپنی جانوں پر ظلم کیا۔ یہ آیت اللہ عَزَّوَجَلَّ کی طرف سے اس اُمت کو تحذیر (ڈرانے کے لیے) ہے کہ اگر تم لوگ سابقہ اُمتوں کے نقش قدم پر چلے تو تمہیں بھی عذاب ہو گا۔ جن بستیوں کا ہم نے تذکرہ کیا ان کی پکڑ کرنے میں اُن بندوں کے لیے عبرت و نصیحت ہے جو اُس کی پکڑ اور آخرت کے عذاب سے ڈرتے ہیں، نیز اُن پر اللہ عَزَّوَجَلَّ کی طرف سے حجت اور تنبیہ ہے کہ وہ اللہ عَزَّوَجَلَّ کی نافرمانی اور اس کے حکم کی خلاف ورزی نہ کریں۔“ (۱) تفسیر روح البیان میں ہے: ”یعنی اللہ عَزَّوَجَلَّ کی گرفت بہت دردناک اور شدید تکلیف والی ہے اس کے لیے جسے اللہ عَزَّوَجَلَّ پکڑے اور وہ اُس کی پکڑ سے بچ نہیں سکتا جیسا کہ حضرت سیدنا ابو موسیٰ اشعری رَضِیَ اللہ تَعَالٰی عَنْہُ سے مروی ہے کہ تاجدارِ رسالت، شہنشاہِ نبوت صَلَّی اللہ تَعَالٰی عَلَیْہِ وَاٰلِہٖ وَسَلَّم فرماتے ہیں کہ اللہ عَزَّوَجَلَّ ظالم کو ڈھیل دیتا ہے پھر جب اس کی پکڑ فرماتا ہے تو وہ اُس سے بچ نہیں سکتا۔ پھر آپ صَلَّی اللہ تَعَالٰی عَلَیْہِ وَاٰلِہٖ وَسَلَّم نے یہی مذکورہ بالا آیت مبارکہ تلاوت فرمائی۔“ (۲)

(4) اللہ عَزَّوَجَلَّ کے غضب سے ڈرو

فرمانِ باری تعالیٰ ہے:

وَيَحَذِّرُكُمْ اللَّهُ لِنَفْسِهِ^۱ (پ ۳، آل عمران: ۲۸) ترجمہ کنز الایمان: اور اللہ تمہیں اپنے غضب سے ڈراتا ہے۔

عَلَّامٌ مَّهِ عَلَاءُ الدِّينِ عَلٰی بِنِ مُحَمَّدٍ خَازِن رَحْمَةِ اللّٰہِ تَعَالٰی عَلَیْہِ اس آیت کی تفسیر میں فرماتے ہیں: ”یعنی اللہ عَزَّوَجَلَّ تمہیں اس بات سے ڈراتا ہے کہ تم اُس کی نافرمانی کرو، اُس کی منع کردہ چیزوں کا ارتکاب کر کے، احکامات کی خلاف ورزی کر کے یا کفار سے میل جول رکھ کر پس ایسا کر کے تم اس کے عذاب کے مستحق ٹھہرو

۱... تفسیر طبری، پ ۱۲، ہود، تحت الآیۃ: ۱۰۲، ۱۰۳، ۱۱۱/۷۔

۲... بخاری، کتاب التفسیر، باب وَكَذَلِكَ اخَذَ الْخَطْبُ، ۳/۲۴۷، حدیث: ۳۶۸۶، تفسیر روح البیان، پ ۱۲، ہود، تحت الآیۃ: ۱۰۲، ۱۰۳، ۱۸۵/۷۔

گے۔^(۱) عَلَّامَهُ اسْمَاعِیلُ حَتّٰی عَلَیْهِ رَحْمَةُ اللّٰهِ الْقَوِی اس آیت کی تفسیر میں فرماتے ہیں: ”یعنی اللہ عَزَّوَجَلَّ کی ذاتِ مقدسہ تمہیں ڈراتی ہے جیسا کہ قرآن میں دیگر مقامات پر ہے: ﴿فَاتَّقُوا اللَّهَ﴾ مجھ سے بچو ﴿وَاحْشُوا﴾ اور مجھ سے ڈرو۔ یعنی میری ناراضی اور میری گرفت سے ڈرو۔ اللہ عَزَّوَجَلَّ کے دشمنوں سے دوستی کر کے اس کی ناراضگی مول نہ لو، یہ اللہ عَزَّوَجَلَّ کی طرف سے سخت وعید ہے۔“^(۲)

(۵) قیامت کے ہولناک دن کی فکر

فرمانِ باری تعالیٰ ہے:

یَوْمَ يَفِرُّ الْمَرْءُ مِنْ أَخِيهِ ۖ وَأُمِّهِ وَأَبِيهِ ۖ
وَصَاحِبَتِهِ وَبَنِيهِ ۖ لِكُلِّ أُمْرٍئٍ مِنْهُمْ
يَوْمَئِذٍ شَأْنٌ يُغْنِيهِ ۖ (۳۰ پ، عبس: ۲۷ تا ۳۰)

اِمَام فَخْرُ الدِّین رَازِی عَلَیْهِ رَحْمَةُ اللّٰهِ الْهَادِی اس آیت کی تفسیر میں فرماتے ہیں: ”یہ بھی ممکن ہے کہ بھاگنے سے مراد یہ ہو کہ وہ اُن سے دُور رہنے اور بچنے کے لیے بھاگے گا اور سببِ اس کا یہ ہو کہ وہ اپنے مطالبات کے لیے اس کے پیچھے پڑ جائیں گے کیونکہ بھائی کہے گا: تو نے اپنے مال سے میری مدد نہیں کی۔ ماں باپ کہیں گے: تو نے ہمارے ساتھ بھلائی کرنے میں کمی کی۔ بیوی کہے گی: تو نے مجھے حرام کھلایا۔ تو نے یہ کیا یہ کیا۔ بیٹے کہیں گے: تو نے ہمیں علمِ دین نہیں سکھایا، ہماری صحیح راہنمائی نہیں کی۔ ایک قول کے مطابق اپنے بھائی سے بھاگنے والوں میں سب سے پہلا انسان قاتل ہو گا کہ اپنے بھائی سے دور بھاگے گا۔“^(۳)

قیامت کے دن ہر کسی کو اپنی اپنی پڑی ہوگی، ہر ایک دوسرے سے دور بھاگ رہا ہو گا۔ علامہ قرطبی عَلَیْهِ رَحْمَةُ اللّٰهِ الْقَوِی اس کی وجہ بیان کرتے ہوئے فرماتے ہیں: ”ایک شخص اپنے جاننے والوں سے اس لیے بھاگے گا تاکہ وہ اسے بُری حالت میں دیکھ نہ لیں۔ ایک قول یہ بھی ہے کہ اس لیے بھاگے گا کیونکہ وہ جانتا

①... تفسیر خازن، پ ۳، ال عمران، تحت الآية: ۲۸، ۲۴۲/۱۔

②... تفسیر روح البیان، پ ۳، ال عمران، تحت الآية: ۲۸، ۲۰/۲۔

③... تفسیر کبیر، پ ۳۰، عبس، تحت الآية: ۳۶ تا ۳۰، ۶۱/۱۱۔

ہے کہ یہ نہ تو اسے نفع پہنچائیں گے اور نہ ہی اسے کسی چیز سے بچائیں گے۔“ (۱)

(6) اے لوگو! اپنے رب سے ڈرو

فرمانِ باری تعالیٰ ہے:

يَا أَيُّهَا النَّاسُ اتَّقُوا رَبَّكُمُ ۚ إِنَّ زَلْزَلَةَ السَّاعَةِ شَيْءٌ عَظِيمٌ ۝ يَوْمَ تَرَوْهَا تَذْهَبُ كُلُّ مُرْضِعَةٍ عَمَّا أَرْضَعَتْ وَتَضَعُ كُلُّ ذَاتِ حَمْلٍ حَمْلَهَا وَتَرَى النَّاسَ سُكَارَىٰ وَمَا هُمْ بِسُكَارَىٰ وَلَٰكِنَّ عَذَابَ اللَّهِ شَدِيدٌ ۝

ترجمہ کنز الایمان: اے لوگو! اپنے رب سے ڈرو بے شک قیامت کا زلزلہ بڑی سخت چیز ہے جس دن تم اسے دیکھو گے ہر دودھ پلانے والی اپنے دودھ پیتے کو بھول جائے گی اور ہر گاہی اپنا گاہ ڈال دے گی اور تو لوگوں کو دیکھے گاہیے نشہ میں ہیں اور وہ نشہ میں نہ ہوں گے مگر ہے یہ کہ اللہ کی مار کڑی ہے۔

(پ ۱۷، الحج: ۲۱)

شانِ نزول: مروی ہے کہ یہ دونوں آیتیں رات کے وقت نازل ہوئیں جب صحابہ کرام عَلَیْہِمُ الرِّضْوَان سفر میں تھے۔ حضور نبی اکرم، نور مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے سب کو آواز دے کر بلایا۔ سب لوگ آپ کے گرد جمع ہو گئے۔ پھر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے دونوں آیات پڑھ کر سنائیں۔ ساری رات صحابہ کرام رَضِیَ اللہُ تَعَالٰی عَنْہُمْ نے گریہ و زاری میں گزاری۔ جب صبح ہوئی تو نہ انہوں نے سواریاں تیار کیں، نہ تو خیمے گاڑے اور نہ ہی کھانا بنایا۔ سارا دن غمگین رہے اور تفکر میں گزارا۔ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”تمہیں پتہ ہے یہ کونسا دن ہے؟“ صحابہ کرام عَلَیْہِمُ الرِّضْوَان نے عرض کیا: ”اللہ عَزَّوَجَلَّ اور اس کا رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم بہتر جانتے ہیں۔“ حضور نبی کریم رُفِی رَحِیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”یہ وہ دن ہے جس دن اللہ عَزَّوَجَلَّ حضرت آدم سے فرمائے گا: اے آدم! اپنی اولاد کو جہنم میں بھیج دو۔“ حضرت آدم عَلَیْہِ السَّلَام عرض کریں گے: ”کتنے میں سے کتنے؟“ تو اللہ عَزَّوَجَلَّ فرمائے گا: ”ہزار (۱۰۰۰) میں سے نو سو ننانوے (۹۹۹) جہنم میں اور ایک جنت میں۔“ پس اُس وقت ہر حاملہ عورت کا حمل گر جائے گا

۱... تفسیر قرطبی، پ ۳۰، عبس، تحت الآیۃ: ۲، ۱۵۸/۱۰۔

اور تم لوگوں کو نشے کی حالت میں دیکھو گے۔ صحابہ کرام عَلَیْہِمُ الرِّضْوَانُ پر یہ بات بہت شاق گزری اور بہت روئے۔ پھر عرض کی: ”یا رسولَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! نجات پانے والے لوگ کون ہوں گے؟“ حضور نبی کریم رُوفِ رَحِیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”تمہیں مبارک ہو اُن جہنمیوں میں سے اکثر یا جوج و ماجوج ہوں گے۔“ پھر فرمایا: ”میں امید کرتا ہوں کہ جنتیوں میں سے چوتھائی تم لوگ ہو گے۔“ یہ سن کر تمام صحابہ کرام عَلَیْہِمُ الرِّضْوَانُ نے نعرۂ تکبیر بلند کیا۔ پھر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”میں امید کرتا ہوں کہ جنتیوں میں سے آدھے تم لوگ ہو گے۔“ یہ سن کر صحابہ نے نعرۂ تکبیر کہا اور اللہ عَزَّوَجَلَّ کی حمد کی۔ پھر فرمایا: ”مجھے امید ہے کہ جنتیوں کے دو تہائی تم لوگ ہو گے، بے شک جنتیوں کی ایک سو بیس 120 صفیں ہوں گی، ان میں سے اسی 80 صفیں میری اُمت کی ہوں گیں۔ کافروں کے مقابلے میں مسلمانوں کی تعداد اتنی کم ہے جیسے کسی اونٹ کے پہلو میں تل کا نشان یا کالے بیل میں ایک سفید بال۔“ پھر فرمایا: ”میری امت کے ستر ہزار 70,000 لوگ بغیر حساب کے جنت میں داخل ہوں گے۔“

سیدنا فاروقِ اعظم رَضِیَ اللہُ تَعَالٰی عَنْہُ نے عرض کی: ”یا رسولَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! صرف ستر ہزار؟“ فرمایا: ”ہاں اور ہر ایک کے ساتھ مزید ستر ہزار ہوں گے۔“ حضرت سیدنا عکاشہ رَضِیَ اللہُ تَعَالٰی عَنْہُ کھڑے ہوئے اور عرض کی: ”یا رسولَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! دعا فرمائیے کہ اللہ عَزَّوَجَلَّ مجھے بھی اُن لوگوں میں شامل فرما دے۔“ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”تم انہی میں سے ہو۔“ پھر ایک انصاری شخص کھڑا ہوا اور عرض کی: ”یا رسولَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! میرے لیے بھی دعا فرما دیں۔“ فرمایا: ”عکاشہ تم سے سبقت لے گئے۔“ اللہ عَزَّوَجَلَّ نے اس آیت میں لوگوں کو ڈرنے کا حکم دیا اور اس کی وجہ یہ بیان کی کہ قُربِ قیامت آنے والا زلزلہ بہت سخت ہے تو تم اُس سے ڈرو، مطلب یہ ہے کہ تقویٰ اس بات کا تقاضہ کرتا ہے کہ اپنے آپ سے نقصان کو دور کیا جائے اور یہ بات معلوم ہے کہ اپنے آپ سے نقصان کو دور کرنا واجب ہے لہذا تقویٰ واجب ہے۔

اللہ عَزَّوَجَلَّ نے قیامت کی ہولناکی کے سبب ہونے والے تین اُمور بیان فرمائے: (1) دودھ پلانے والی عورت اس زلزلے کی دہشت سے اپنے دودھ پیتے بچے کو بھول جائے گی۔ یہاں مُرْضِعۃ فرمایا مُرْضِعۃ

نہیں فرمایا۔ اس میں ایک نکتہ ہے وہ یہ کہ مُرَضَّعۃ اس عورت کو کہتے ہیں جو فی الوقت اپنے بچے کو دودھ پلا رہی ہو جبکہ مُرَضِّعۃ اس عورت کو کہتے ہیں جو فی الوقت دودھ پلا نہیں رہی ہو لیکن وہ دودھ پلانے کے دور میں ہو یعنی دودھ پلا سکتی ہو۔ اُس زلزلے کی شدت بیان کرنے کے لیے مُرَضَّعۃ فرمایا کہ اس کی شدت اتنی زیادہ ہوگی کہ جس عورت کے پستان اس کے بچے کے منہ میں ہوں وہ اس زلزلے کی دہشت سے اپنے سینے سے لگے ہوئے بچے کو بھول جائے گی۔ (2) دوسری بات یہ بیان فرمائی کہ حمل والی اپنا حمل ساقط کر دے گی۔ یعنی اس زلزلے کا خوف اتنا زیادہ ہوگا کہ اُس کا حمل ساقط ہو جائے گا۔ (3) تیسری بات یہ بیان کی کہ تم لوگوں کو نشے کی حالت میں دیکھو گے۔ یہاں پر نشے والوں سے تشبیہ دی ہے یعنی اس زلزلے کی شدت سے ان کی حالت نشے والے کی طرح ہوگی۔ حقیقت وہ نشے میں نہیں ہوں گے بلکہ اللہ تعالیٰ کے عذاب کے خوف سے ان کے ہوش اڑ جائیں گے اور ان کی عقل چلی جائے گی۔ حضرت سیدنا عبد اللہ بن عباس رَضِیَ اللہُ تَعَالٰی عَنْہُمَا فرماتے ہیں کہ ”تم انہیں نشے والوں کی طرح دیکھو گے وہ حالت شراب کے نشے کی وجہ سے نہ ہوگی بلکہ خوف کی وجہ سے ہوگی۔“ (1)

(7) دو جنتیں کس کے لیے؟

فرمانِ باری تعالیٰ ہے:

وَلِمَن خَافَ مَقَامَ رَبِّهِ جَنَّتٌ ۝۶۱ ترجمہ کنز الایمان: اور جو اپنے رب کے حضور کھڑے

ہونے سے ڈرے اس کے لیے دو جنتیں ہیں۔ (پ ۲۷، الرحمن: ۶۱)

تفسیر طبری میں ہے: ”اللہ عَزَّوَجَلَّ کے بندوں میں سے جو اُس سے اور اس کے سامنے کھڑے ہونے سے ڈرے اور جس نے فرائض ادا کر کے اور گناہوں سے اجتناب کر کے اُس کی اطاعت کی، اُس کے لیے دو جنتیں ہیں یعنی دو باغات ہیں۔“ (2) تفسیر خازن میں ہے: ”یعنی جو شخص اللہ عَزَّوَجَلَّ کے سامنے حساب و کتاب دینے سے ڈرے اور بُری خواہشات اور گناہوں کو چھوڑ دے تو اس کے لیے دو جنتیں ہیں۔ ایک قول یہ بھی ہے کہ جب وہ

۱... تفسیر کبیر، پ ۱۷، الحج، تحت الآیۃ: ۱، ۲، ۸، ۲۰۰، ۲۰۱۔

۲... تفسیر طبری، پ ۲۷، الرحمن، تحت الآیۃ: ۶۱، ۱۱، ۲۰۱۔

گناہ کرنے کا پختہ ارادہ کر لے، پھر اُسے اللہ عَزَّوَجَلَّ کی یاد آجائے اور وہ اُس کے خوف سے گناہ کو چھوڑ دے تو اس کے لیے دو جنتیں ہیں۔ دو جنتوں سے مراد جنتِ عدن اور جنتِ نَعیم ہے۔ دوسرے قول کے مطابق ایک جنت خوفِ خدا کے عوض اور دوسری جنت خواہشات اور گناہ کو چھوڑنے کی وجہ سے ملے گی۔^(۱)

مُفَسِّر شَیْخِ رَحِمَہُ اللہُ عَلَیْہِ رَحْمَتُہُ الْکَثِیْرَتِیْ احمَد یار خان عَلَیْہِ رَحْمَتُہُ الْکَثِیْرَتِیْ فرماتے ہیں: ”یعنی جو مومن انسان قیامت کے حساب سے خوف کر کے گناہ چھوڑ دے، کیونکہ جنات اور جانوروں کے لیے جنت نہیں اگرچہ ان کا حساب ہو گا۔ فرشتوں کے لیے نہ حساب ہے نہ جنت۔ معلوم ہوا کہ خوفِ الہی اعلیٰ نعمت ہے کہ اس کی دو جنتیں ہیں۔ ایک جنت اعمال کی جزا، دوسری رب کا انعام یا ایک جنت رب کے خوف کی دوسری اس کی اطاعت کی یا ایک جنت جسمانی راحتوں کی، دوسری روحانی آرام کی۔ اُن کی وسعت رب ہی جانتا ہے۔“^(۲)

(۸) جنتوں کی آپس میں گفتگو

فرمانِ باری تعالیٰ ہے:

ترجمہ کنز الایمان: اور اُن میں ایک نے دوسرے کی طرف منہ کیا پوچھتے ہوئے، بولے بے شک ہم اس سے پہلے اپنے گھروں میں سبے ہوئے تھے تو اللہ نے ہم پر احسان کیا اور ہمیں اُن کے عذاب سے بچا لیا بے شک ہم نے اپنی پہلی زندگی میں اس کی عبادت کی تھی بے شک وہی احسان فرمانے والا مہربان ہے۔

وَاقْبَلْ بَعْضُهُمْ عَلَى بَعْضٍ يَتَسَاءَلُونَ ﴿۲۵﴾
قَالُوا اِنَّا كُنَّا قَبْلُ فِيْ اَهْلِنَا مُشْفِقِينَ ﴿۲۶﴾
فَمَنْ اللّٰهُ عَلَيْنَا وَ قُنَا عَذَابَ السُّوْمِ ﴿۲۷﴾
اِنَّا كُنَّا مِنْ قَبْلُ نَدْعُوْهُ ۚ اِنَّهٗ هُوَ الْبَرُّ الرَّحِيْمُ ﴿۲۸﴾

(پ ۲۷، الطور: ۲۸۶۲۵)

تفسیر خازن میں ہے: ”یعنی جنتی جنت میں ایک دوسرے سے پوچھیں گے۔ حضرت سَيِّدُنَا عَبْدَ اللّٰہِ بن عباس رَضِیَ اللہُ تَعَالٰی عَنْہُمَا فرماتے ہیں: ”یعنی دنیا میں جس خوف اور مشقت میں تھے اس کے بارے میں بات کریں گے۔ تو کہیں گے کہ: ہم دنیا میں اللہ عَزَّوَجَلَّ کے عذاب سے ڈرتے ڈرتے رہتے تھے۔ پس اللہ عَزَّوَجَلَّ نے ہماری مغفرت فرما کر ہم پر احسان فرمایا اور ہمیں آگ کے عذاب سے بچا یا۔ بے شک دنیا میں ہم اخلاص

۱... تفسیر خازن، پ ۲۷، الرحمن، تحت الآیۃ: ۳۶، ۲/۲۱۳۔

۲... تفسیر نور العرفان، پ ۲۷، الرحمن، تحت الآیۃ: ۳۶۔

کے ساتھ اللہ عَزَّوَجَلَّ کی عبادت کیا کرتے تھے۔“ (۱)

تفسیر خزان العرفان میں ہے: ”یعنی جنتی جنت میں ایک دوسرے سے دریافت کریں گے کہ دنیا میں کس حال میں تھے اور کیا عمل کرتے تھے اور یہ دریافت کرنا نعمتِ الہی کے اعتراف کے لیے ہوگا۔ (ہم اس سے پہلے اپنے گھروں میں سہمے ہوئے تھے۔) اللہ تعالیٰ کے خوف سے اور اس اندیشہ سے کہ نفس و شیطان خلل ایمان کا باعث نہ ہوں اور نیکیوں کے روکے جانے اور بدیوں پر گرفت کیے جانے کا بھی اندیشہ تھا۔“ (۲)

باب سے متعلق دیگر آیات کی وضاحت:

عَلَامَهُ أَبُو ذَرٍّ كَرِيماً يَحْيَى بْنُ شَرَفٍ نَوَوِي عَلَيْهِ رَحْمَةُ اللَّهِ الْقَوِي فرماتے ہیں: ”خوف کے متعلق بہت ساری آیات ہیں (۳) جن میں بہترین معلومات ہیں، لیکن ہمارا مقصد فقط چند آیات کی طرف اشارہ کرنا تھا جو کہ حاصل ہو گیا اور اس باب کے متعلق احادیث بھی کثیر ہیں۔ اللہ عَزَّوَجَلَّ کی توفیق سے ہم ان احادیث میں سے بھی کچھ بیان کریں گے۔“

خوفِ خدا سے متعلق ضروری امور کا بیان

میٹھے میٹھے اسلامی بھائیو! خوفِ خدا سے متعلق احادیث مبارکہ سے پہلے خوف کے بارے میں کچھ ضروری اور مفید معلومات پیش خدمت ہیں۔

مطلق خوف اور خوفِ خدا کی تعریف:

دعوتِ اسلامی کے اشاعتی ادارے مکتبۃ المدینہ کی مطبوعہ 160 صفحات پر مشتمل کتاب ”خوفِ خدا“ کے صفحہ نمبر 14 پر ہے: ”یاد رکھئے کہ مطلقاً خوف سے مراد وہ قلبی کیفیت ہے جو کسی ناپسندیدہ امر کے پیش آنے کی توقع کے سبب پیدا ہو مثلاً پھل کاٹتے ہوئے چھری سے ہاتھ کے زخمی ہو جانے کا ڈر۔ خوفِ خدا کا مطلب یہ ہے کہ اللہ تعالیٰ کی بے نیازی، اس کی ناراضی، اس کی گرفت اور اس کی طرف سے دی جانے

①... تفسیر خازن، پ ۲۷، الطور، تحت الآية: ۲۸، ۲۹، ۱۸۸/۴۔

②... تفسیر خزان العرفان، پ ۲۷، الطور، تحت الآية: ۲۷۔

③... خوفِ خدا سے متعلق مزید آیات و معلومات کیلئے مکتبۃ المدینہ کی مطبوعہ کتب ”خوفِ خدا“ اور ”احیاء العلوم“ جلد چہارم کا مطالعہ کیجئے۔

والی سزاؤں کا سوچ کر انسان کا دل گھبراہٹ میں مبتلا ہو جائے۔“

علامہ ابو القاسم عبد الکریم ہُوَ اَزِن قَشِیرِی عَلَیْہِ رَحْمَةُ اللّٰہِ الْقَوِی فرماتے ہیں: ”مطلق خوف ایک ایسی کیفیت ہوتی ہے جس کا تعلق مستقبل کے ساتھ ہوتا ہے کیونکہ خوف میں آدمی کو اس بات کا ڈر ہوتا ہے کہ کوئی ناپسندیدہ بات نہ ہو جائے یا کوئی محبوب شے نہ چلی جائے اور یہ بات اسی چیز کی وجہ سے ہوتی ہے جو مستقبل میں حاصل ہوگی جبکہ موجودہ چیزوں کے ساتھ خوف کا تعلق نہیں ہوتا۔ بندے کے دل میں اللہ عَزَّوَجَلَّ کا خوف یہ ہے کہ اس کے دل میں اللہ عَزَّوَجَلَّ کی طرف سے دنیا یا آخرت میں عذاب کا ڈر ہو اور اللہ عَزَّوَجَلَّ نے یہ ڈر خود اپنے بندوں پر لازم فرمایا ہے۔“^(۱)

خوفِ خدا سے متعلق مختلف اقوال:

(۱) حضرت سیدنا ابو حفص رَحْمَةُ اللّٰہِ تَعَالٰی عَلَیْہِ فرماتے ہیں: ”خوفِ خدا دل کا چراغ ہے، اس کے ذریعے دل کے خیر و شر کو ملاحظہ کیا جاسکتا ہے۔“ (۲) حضرت سیدنا واسطی رَحْمَةُ اللّٰہِ تَعَالٰی عَلَیْہِ فرماتے ہیں: ”خوفِ اللہ عَزَّوَجَلَّ اور بندے کے درمیان حجاب ہے۔“ (۳) حضرت سیدنا ابو سلیمان دارانی رَحْمَةُ اللّٰہِ تَعَالٰی عَلَیْہِ فرماتے ہیں: ”جس دل سے خوف نکل گیا وہ دل ویران ہو گیا۔“ (۴) حضرت سیدنا ابو عثمان رَحْمَةُ اللّٰہِ تَعَالٰی عَلَیْہِ فرماتے ہیں: ”سچا خوف ظاہری اور باطنی گناہوں سے پرہیز کرنا ہے۔“ (۵) حضرت سیدنا ذوالنون مصری رَحْمَةُ اللّٰہِ تَعَالٰی عَلَیْہِ فرماتے ہیں: ”جب تک لوگوں کے دلوں سے خوفِ خدا زائل نہیں ہوتا وہ سیدھے راستے پر رہتے ہیں۔ پس جب ان سے خوفِ خدا زائل ہو جاتا ہے تو سیدھے راستے سے بھٹک جاتے ہیں۔“ (۶) حضرت سیدنا حاتم اصم رَحْمَةُ اللّٰہِ تَعَالٰی عَلَیْہِ فرماتے ہیں: ”ہر چیز کی زینت ہے اور عبادت کی زینت خوفِ خدا ہے اور خوف کی علامت اُمید کو کم کرنا ہے۔“^(۲)

خوفِ خدا کے ۳ درجات:

حضرت سیدنا امام محمد غزالی عَلَیْہِ رَحْمَةُ اللّٰہِ الْوَالِی کی تحقیق کی روشنی میں خوف کے تین درجات ہیں:

(۱) ضعیف (یعنی کمزور): ”یہ وہ خوف ہے جو انسان کو کسی نیکی کے اپنانے اور گناہ کو چھوڑنے پر آمادہ کرنے کی

① ... رسالہ قشیریۃ، باب الخوف، ص ۱۶۱۔

② ... رسالہ قشیریۃ، باب الخوف، ص ۱۶۲، ۱۶۳، ملقط۔

قوت نہ رکھتا ہو۔ مثلاً جہنم کی سزاؤں کے حالات سن کر محض جُھرجُھری لے کر رہ جانا اور پھر سے غفلت و معصیت میں گرفتار ہو جانا۔ “(2) مُعْتَدِل (یعنی متوسط):” یہ وہ خوف ہے جو انسان کو کسی نیکی کے اپنانے اور گناہ کو چھوڑنے پر آمادہ کرنے کی قوت رکھتا ہو۔ مثلاً عذابِ آخرت کی وعیدوں کو سن کر اُن سے بچنے کے لئے عملی کوشش کرنا اور اس کے ساتھ ساتھ رب تعالیٰ سے امیدِ رحمت بھی رکھنا۔ “(3) قوی (یعنی مضبوط):” یہ وہ خوف ہے، جو انسان کو ناامیدی، بے ہوشی اور بیماری وغیرہ میں مبتلا کر دے۔ مثلاً اللہ عَزَّوَجَلَّ کے عذاب وغیرہ کا سن کر اپنی مغفرت سے ناامید ہو جانا۔ “یہ بھی یاد رہے کہ ان تمام درجات میں سب میں بہتر درجہ ”معتدل“ ہے کیونکہ خوف ایک ایسے تازیانے کی مثل ہے جو کسی جانور کو تیز چلانے کے لئے مارا جاتا ہے۔ لہذا! اگر اس تازیانے کی ضرب اتنی ”ضعیف“ ہو کہ جانور کی رفتار میں ذرہ بھر بھی اضافہ نہ ہو تو اس کا کوئی فائدہ نہیں اور اگر یہ ضرب اتنی ”قوی“ ہو کہ جانور اس کی تاب نہ لاسکے اور اتنا زخمی ہو جائے کہ اس کے لئے چلنا ہی ممکن نہ رہے تو یہ بھی نفع بخش نہیں اور اگر یہ ”معتدل“ ہو کہ جانور کی رفتار میں بھی خاطر خواہ اضافہ ہو جائے اور وہ زخمی بھی نہ ہو تو یہ ضرب بے حد مفید ہے۔“^(۱)

خوفِ خدا کی علامات:

حضرت سیدنا فقیہ ابو الیث سمرقندی رَحْمَةُ اللّٰهِ تَعَالٰی عَلَیْہِ اَرْشَادُ فَرَمَاتے ہیں کہ اللہ عَزَّوَجَلَّ کے خوف کی علامت آٹھ چیزوں میں ظاہر ہوتی ہے: (1) ”انسان کی زبان میں: وہ اس طرح کہ رب تعالیٰ کا خوف اس کی زبان کو جھوٹ، غیبت، فضول گوئی سے روکے گا اور اُسے رب تعالیٰ کے ذکر، تلاوتِ قرآن اور علمی گفتگو میں مشغول رکھے گا۔“ (2) ”اس کے شکم میں: وہ اس طرح کہ وہ اپنے پیٹ میں حرام کو داخل نہ کرے گا اور حلال چیز بھی بقدرِ ضرورت کھائے گا۔“ (3) ”اس کی آنکھ میں: وہ اس طرح کہ وہ اسے حرام دیکھنے سے بچائے گا اور دنیا کی طرف رغبت سے نہیں بلکہ حصولِ عبرت کے لئے دیکھے گا۔“ (4) ”اس کے ہاتھ میں: وہ اس طرح کہ وہ کبھی بھی اپنے ہاتھ کو حرام کی جانب نہیں بڑھائے گا بلکہ ہمیشہ اطاعتِ الہی میں استعمال کرے گا۔“ (5) ”اس کے قدموں میں: وہ اس طرح کہ وہ انہیں رب تعالیٰ کی نافرمانی میں نہیں اٹھائے گا

① ... احیاء العلوم، کتاب الخوف والرجاء، بیان درجات الخوف واختلافه فی القوۃ والضعف، ۱/۹۲ ملخصاً۔

بلکہ اس کے حکم کی اطاعت کے لئے اٹھائے گا۔“ (6) ”اس کے دل میں: وہ اس طرح کہ وہ اپنے دل سے بغض، کینہ اور مسلمان بھائیوں سے حسد کرنے کو دور کر دے اور اس میں خیر خواہی اور مسلمانوں سے نرمی کا سلوک کرنے کا جذبہ بیدار کرے۔“ (7) ”اس کی اطاعت و فرمانبرداری میں: اس طرح کہ وہ فقط رب تعالیٰ کی رضا کے لئے عبادت کرے اور ریاء و نفاق سے خائف رہے۔“ (8) ”اس کی سماعت میں: اس طرح کہ وہ جائز بات کے علاوہ کچھ نہ سنے۔“ (۱)

خوفِ خدا کے حصول میں معاون چند امور:

دعوتِ اسلامی کے اشاعتی ادارے مکتبۃ المدینہ کی مطبوعہ 160 صفحات پر مشتمل کتاب ”خوفِ خدا“ کے صفحہ نمبر 23 پر ہے: ”خوفِ خدا عَزَّوَجَلَّ کی اس عظیم نعمت کے حصول کے لئے عملی کوشش کے سلسلے میں درج ذیل امور مددگار ثابت ہوں گے۔ اِنْ شَاءَ اللہ عَزَّوَجَلَّ

(1) اللہ عَزَّوَجَلَّ کی بارگاہ میں سچی توبہ کرنا اور اس نعمت کے حصول کی دعا کرنا۔

(2) قرآنِ عظیم و احادیثِ مبارکہ میں وارد ہونے والے خوفِ خدا عَزَّوَجَلَّ کے فضائل پیش نظر رکھنا۔

(3) اپنی کمزوری و ناتوانی کو سامنے رکھ کر جہنم کے عذابات پر غور و فکر کرنا۔

(4) خوفِ خدا عَزَّوَجَلَّ کے حوالے سے اسلاف کے حالات کا مطالعہ کرنا۔

(5) خود احتسابی کی عادت اپنانے کی کوشش کرتے ہوئے فکرِ مدینہ کرنا۔

(6) ایسے لوگوں کی صحبت اختیار کرنا جو اس صفتِ عظیمہ سے مُتَّصِف ہوں۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

اللہ عَزَّوَجَلَّ کی خفیہ تدبیر

حدیث نمبر: 396

عَنِ ابْنِ مَسْعُودٍ رَضِيَ اللَّهُ عَنْهُ قَالَ: حَدَّثَنَا رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ وَهُوَ الصَّادِقُ الْبَصُورُ قَالَ: إِنَّ أَحَدَكُمْ يُجْزَعُ خَلْقُهُ فِي بَطْنِ أُمِّهِ أَرْبَعِينَ يَوْمًا تُطْفَأُ ثُمَّ يَكُونُ عِلْقَةً مِثْلَ ذَلِكَ ثُمَّ

يَكُونُ مُضْغَةً مِّثْلَ ذَلِكَ ثُمَّ يُرْسَلُ إِلَيْكَ فَيَنْفَخُ فِيهِ الرُّوحَ وَيُؤْمَرُ بِأَرْبَعِ كَلِمَاتٍ بِكُتُبٍ رَمَقِهِ وَأَجَلِهِ وَعَلَيْهِ وَشَقِيٍّ أَوْ سَعِيدٍ. فَوَالَّذِي لَا إِلَهَ غَيْرُهُ إِنَّ أَحَدَكُمْ لَيَعْمَلُ بِعَمَلٍ أَهْلِ الْجَنَّةِ حَتَّى مَا يَكُونُ بَيْنَهُ وَبَيْنَهَا إِلَّا ذِرَاعٌ فَيَسْبِقُ عَلَيْهِ الْكِتَابُ فَيَعْمَلُ بِعَمَلِ أَهْلِ النَّارِ فَيَدْخُلُهَا وَإِنَّ أَحَدَكُمْ لَيَعْمَلُ بِعَمَلِ أَهْلِ النَّارِ حَتَّى مَا يَكُونُ بَيْنَهُ وَبَيْنَهَا إِلَّا ذِرَاعٌ فَيَسْبِقُ عَلَيْهِ الْكِتَابُ فَيَعْمَلُ بِعَمَلِ أَهْلِ الْجَنَّةِ فَيَدْخُلُهَا۔^(۱)

ترجمہ: حضرت سیدنا ابن مسعود رَضِيَ اللهُ تَعَالَى عَنْهُ سے مروی ہے کہ حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے ہمیں حدیث بیان کی اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم قول و فعل میں بالکل سچے ہیں۔ ارشاد فرمایا: ”بے شک تم میں سے ہر ایک اپنی ماں کے پیٹ میں چالیس دن تک نطفے کی صورت میں رہتا ہے، پھر وہ جما ہوا خون بن جاتا ہے، چالیس دن تک وہ اسی طرح رہتا ہے پھر وہ گوشت کا ٹکڑا بن جاتا ہے اور چالیس دن تک اسی طرح رہتا ہے۔ پھر ایک فرشتہ اس کی طرف بھیجا جاتا ہے جو اُس میں روح پھونکتا ہے، اُسے چار چیزیں لکھنے کا حکم دیا جاتا ہے: (۱) رزق (۲) موت کی مدت (۳) عمل اور (۴) خوش بختی یا بد بختی۔ اُس ذات کی قسم جس کے سوا کوئی معبود نہیں! بے شک تم میں سے کوئی شخص جنتیوں والے عمل کرتا رہتا ہے حتیٰ کہ اُس کے اور جنت کے درمیان صرف ایک گز کا فاصلہ رہ جاتا ہے پھر تقدیر الہی اس پر غالب آتی ہے اور وہ جہنمیوں والے عمل کرتا رہتا ہے اور وہ جہنم میں داخل ہو جاتا ہے اور تم میں سے ایک شخص جہنمیوں والے عمل کرتا رہتا ہے یہاں تک کہ اس کے اور جہنم کے درمیان ایک گز کا فاصلہ رہ جاتا ہے پھر تقدیر الہی اس پر غالب آتی ہے اور وہ جنتیوں والے عمل کرتا رہتا ہے اور وہ جنت میں داخل ہو جاتا ہے۔“

حدیثِ پاک کی باب سے مناسبت:

علامہ نووی عَلَیْہِ رَحْمَةُ اللہِ الْقَوِی نے اس حدیث کو باب الخوف میں ذکر کیا کیونکہ اس حدیث میں اس بات کا بیان ہے انسان بظاہر نیک اعمال کرتا رہتا ہے اور اس کی موت کا وقت قریب آ جاتا ہے اور پھر وہ اپنی زندگی کے آخری ایام میں ایسے اعمال کرتا ہے جن کی وجہ سے وہ جہنم میں داخل ہو جاتا ہے جبکہ کوئی شخص

① ... مسلم، کتاب القدر، باب کیفیۃ الخلق الادمی فی بطن امہ۔۔۔ الخ، ص ۱۴۲، حدیث: ۲۶۲۳۔

بُرائے اعمال کرتا رہتا ہے اور اپنے آخری ایام میں نیک اعمال کرنے لگ جاتا ہے اور جنت میں داخل ہو جاتا ہے تو مومن کو ہر وقت اپنے خاتمہ کے لیے ڈرتے رہنا چاہیے نیز جو نیک اعمال کرے اسے فخر نہیں کرنا چاہیے کہ کہیں ایسا نہ ہو کہ ساری زندگی نیک اعمال کرے اور زندگی کے آخری ایام میں نیکیوں کو چھوڑ کر گناہوں بھرے کام کر کے جہنم میں داخل ہو جائے۔ چنانچہ مفسرِ شہیر مَحَبِّثِ کَبِیرِ حَکِیمِ الْأَمَّتِ مُفْتِی احمد یار خان عَلَیْہِ رَحْمَةُ اللّٰہِ فرماتے ہیں: ”(کوئی) ایمان لا کر متقی بن کے مرتا ہے۔ لہذا کوئی بدکار رب تعالیٰ سے مایوس نہ ہو اور کوئی نیک کار اپنے تقویٰ پر فخر نہ کرے، اللہ تعالیٰ حسنِ خاتمہ نصیب کرے۔“ (۱)

صَادِق و مَصْدُوق کسے کہتے ہیں؟

حدیث مذکور میں راوی یعنی حضرت سیدنا عبد اللہ بن مسعود رَضِیَ اللہُ تَعَالٰی عَنْہُ نے حضور نبی کریم رُفِیہ رَحِیمُ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے دو اوصاف ”صَادِق و مَصْدُوق“ بیان کئے ہیں۔ مفسرِ شہیر مَحَبِّثِ کَبِیرِ حَکِیمِ الْأَمَّتِ مُفْتِی احمد یار خان عَلَیْہِ رَحْمَةُ اللّٰہِ اس کی شرح کرتے ہوئے فرماتے ہیں: ”صَادِق وہ جس کے سارے اقوال سچے ہوں، مَصْدُوق وہ جس کے سارے اعمال سچے ہوں۔ یا صَادِق وہ جو ہوش سنبھال کر سچ بولے اور مَصْدُوق وہ جو پہلے ہی سے سچا ہو۔ یا صَادِق وہ جو واقع کے مطابق خبر دے اور مَصْدُوق وہ کہ جو وہ اپنی زبان مبارک سے کہہ دے واقعہ اُس کے مطابق ہو جائے۔ حضور میں یہ سارے اوصاف جمع ہیں۔“ (۲)

مختلف مراحل میں انسانی تخلیق کی حکمتیں:

حدیث پاک میں فرمایا گیا کہ اللہ عَزَّوَجَلَّ رحم مادر میں نطفہ کو چالیس دن رکھتا ہے پھر اسے جما ہوا خون کر دیتا ہے پھر چالیس دن بعد وہ گوشت کا ٹکڑا بن جاتا ہے، پھر اس کی صورت بنائی جاتی اور اس میں رُوح پھونکی جاتی ہے۔ انسان کی تخلیق میں اتنے مراحل کیوں رکھے گئے؟ حالانکہ اللہ عَزَّوَجَلَّ تو اس بات پر قادر ہے کہ آن کی آن میں انسان کو پیدا فرمادے۔ تخلیق انسانی کے مختلف مراحل کی حکمتیں بیان کرتے ہوئے عَلَّامَہُ بَدْرُ الدِّین

①...مرآۃ المناجیح، ۱/۹۳۔

②...مرآۃ المناجیح، ۱/۹۳۔

عَنِی عَلَیْهِ رَحْمَةُ اللَّهِ الْغَنَى فرماتے ہیں: ”بے شک اللہ عَزَّوَجَلَّ اس بات پر قادر ہے کہ وہ ایک لمحے میں انسان کو پیدا فرمادے لیکن اس نے انسان کی تخلیق کے چند مراحل رکھے جو کہ حدیث میں ذکر ہوئے۔ اس میں چند حکمتیں ہیں: (1) اگر اللہ عَزَّوَجَلَّ انسان کو یک دم پیدا کر دیتا تو اس میں اس کی ماں کے لیے بہت دشواری ہوتی کیونکہ وہ اس چیز کی عادی نہیں اور بسا اوقات تو ماں کے ہلاک ہونے کا بھی اندیشہ ہو جاتا۔ اس لیے پہلے نطفہ بنایا، جب اسے اس کی عادت ہو گئی تو اسے جما ہوا خون کر دیا، پھر اس طرح مراحل طے کر کے بچہ مکمل کر دیا۔ (2) انسان کو مرحلہ وار پیدا کرنے میں اللہ عَزَّوَجَلَّ کی قدرت اور نعمت کا اظہار ہے تاکہ بندے اللہ عَزَّوَجَلَّ کی عبادت کریں اور اس کا شکر بجالائیں کہ اُس مَصْـوُورِ عَزَّوَجَلَّ نے کیسے کیسے مراحل سے گزار کر کیسی اچھی صورت میں پیدا فرمایا اور عقل، فہم، ذہانت و فطانت سے نوازا۔ (3) اس میں لوگوں کو اس بات پر تنبیہ ہے کہ اللہ عَزَّوَجَلَّ کو حشر و نشر پر کمال قدرت حاصل ہے کہ جس طرح وہ انسان کو ایک بے قدر پانی سے پیدا کرنے پر قادر ہے اسی طرح وہ مر کر مٹی بن جانے والے انسان کو دوبارہ اُٹھانے اور حشر میں اس سے حساب و کتاب لینے پر بھی قادر ہے۔“ (1)

تقدیرِ الہی سے متعلق ایک اہم وضاحت:

مذکورہ حدیث پاک سے ایک سوال ذہن میں آتا ہے کہ جب اللہ عَزَّوَجَلَّ نے سب کی تقدیر پہلے ہی لکھ دی ہے کہ کون خوش بخت ہے اور کون بد بخت ہے کون جنتی ہے اور کون جہنمی ہے تو پھر یہ سزا و جزاء کا معاملہ کیوں رکھا گیا؟ اس کا جواب یہ ہے کہ تقدیر کا معاملہ ایسا نہیں ہے کہ جو اللہ عَزَّوَجَلَّ نے لکھ دیا ہے وہی ہمیں کرنا پڑتا ہے۔ ایسا ہرگز نہیں، بلکہ جو ہم نے اس دنیا میں آکر کرنا تھا اللہ عَزَّوَجَلَّ نے اپنے علمِ اَزلی سے جان لیا اور وہی لوح محفوظ پر لکھ دیا۔ چنانچہ صدر الشریعہ بدرالطریقہ، مولانا مفتی محمد امجد علی اعظمی عَلَیْهِ رَحْمَةُ اللَّهِ الْقَوِی فرماتے ہیں: ”ہر بھلائی، بُرائی اُس نے اپنے علمِ اَزلی کے موافق مقدر فرمادی ہے، جیسا ہونے والا تھا اور جو جیسا کرنے والا تھا، اپنے علم سے جانا اور وہی لکھ لیا تو یہ نہیں کہ جیسا اُس نے لکھ دیا ویسا ہم کو کرنا پڑتا ہے، بلکہ جیسا ہم کرنے والے تھے، ویسا اُس نے لکھ دیا۔ زید کے ذمہ برائی لکھی اس لیے کہ زید برائی کرنے والا تھا، اگر زید بھلائی کرنے والا ہوتا وہ

اُس کے لیے بھلائی لکھتا تو اُس کے علم یا اُس کے لکھ دینے نے کسی کو مجبور نہیں کر دیا۔“ (۱)

اُسی ہزار سال کی عبادت ضائع:

مذکورہ حدیث پاک میں اللہ عَزَّوَجَلَّ کی خفیہ تدبیر کا بہت واضح بیان ہے۔ اللہ عَزَّوَجَلَّ کی خفیہ تدبیر سے کوئی واقف نہیں ہے۔ منقول ہے کہ ابلیس (یعنی شیطان) نے اُسی ہزار (80000) سال عبادت میں گزارے اور ایک قدم کے برابر بھی کوئی جگہ نہ چھوڑی جس پر اس نے سجدہ نہ کیا ہو۔ پھر جب اس نے رب تعالیٰ کی حکم عدولی کی تو اللہ عَزَّوَجَلَّ نے اسے اپنی بارگاہ سے مردود کر دیا، قیامت تک کے لئے اس کے گلے میں لعنت کا طوق ڈال دیا گیا، اس کی ساری عبادت ضائع ہو گئی اور اسے ہمیشہ ہمیشہ کے لئے جہنم میں جلنے کی سزا دے دی گئی۔ حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم سے مروی ہے کہ آپ نے حضرت جبرائیل عَلَیْہِ السَّلَام کو دیکھا کہ ابلیس کے انجام سے عبرت گیر ہو کر کعبہ مشرفہ کے پردے سے لپٹ کر نہایت گریہ وزاری کے ساتھ اللہ تعالیٰ کی بارگاہ میں یہ دعا کر رہے ہیں: ”اِلٰہِیْ وَ سَيِّدِیْ لَا تُغَيِّرْ اِسْمِیْ وَلَا تُبَدِّلْ جِسْمِیْ یعنی اے میرے اللہ عَزَّوَجَلَّ! اے میرے مالک! کہیں میرا نام نیکوں کی فہرست سے نہ نکال دینا اور کہیں میرا جسم اہل عطا کے زمرہ سے نکال کر اہل عتاب کے گروہ میں شامل نہ فرما دینا۔“ (۲)

حضرت سیدنا ابوالقاسم عبدالکریم ہُوَ اَزِن فُتِّیْرِ عَلَیْہِ رَحْمَةُ اللہِ الْقَوِی فرماتے ہیں: ”جب ابلیس اللہ عَزَّوَجَلَّ کی بارگاہ سے مردود ہوا تو اس کا یہ عبرت ناک انجام دیکھ کر حضرت سیدنا جبریل امین عَلَیْہِ السَّلَام اور حضرت سیدنا میکائیل عَلَیْہِ السَّلَام ایک عرصہ تک روتے رہے۔ اللہ عَزَّوَجَلَّ نے ان کی طرف وحی فرمائی اور پوچھا کہ ”تم دونوں کے رونے کا کیا سبب ہے؟“ انہوں نے عرض کی: ”اے ہمارے رب کریم! ہم تیری خفیہ تدبیر سے بے خوف نہیں ہیں۔“ اللہ عَزَّوَجَلَّ نے ارشاد فرمایا: ”تمہیں اسی طرح ہونا چاہیے، تمہیں میری خفیہ تدبیر سے بے خوف نہیں ہونا چاہیے۔“ (۳)

① ... بہارِ شریعت، ۱/۱۱، حصہ ۱۔

② ... منہاج العابدین، الباب الخامس، ص ۱۴۶۔

③ ... رسالہ تفسیریۃ، باب الخوف، ص ۱۶۶۔

اللہ عَزَّوَجَلَّ کی خفیہ تدبیر سے ڈرتے رہیے:

میٹھے میٹھے اسلامی بھائیو! حضرت سیدنا جبریل امین عَلَیْہِ السَّلَام سید المعصومین یعنی ملائکہ کے سردار ہیں، ملائکہ معصوم ہیں یعنی اللہ عَزَّوَجَلَّ نے انہیں گناہوں سے اس طرح محفوظ فرمایا ہے کہ ان سے کسی بھی طرح گناہ کا صدور ممکن نہیں مگر پھر بھی خوفِ خدا سے کیسی گریہ و زاری کر رہے ہیں۔ اللہ عَزَّوَجَلَّ کی خفیہ تدبیر سے ڈرتے ہیں۔ مگر آہ! ہمارے تو شب و روز گناہوں میں بسر ہو رہے ہیں، ہمیں نہیں معلوم کہ دنیا سے ایمان بھی سلامت لے کر جائیں گے یا نہیں؟ قبر و حشر میں ہمارا کیا حال ہو گا؟ ہمارا رب کریم ہم سے راضی ہے کہ نہیں؟ ہم جیسے گنہگاروں کو تو ہر وقت توبہ و استغفار کرتے رہنا چاہیے، نیکیوں پر کمر بستہ ہو جانا چاہیے، گناہوں سے ہمیشہ ہمیشہ کے لیے سچی پکی توبہ کر لینی چاہیے۔ نیز چاہے کوئی کتنی ہی عبادت کر لے اُسے اپنی عبادت پر مطمئن نہیں ہونا چاہیے اور نہ ہی غرور کرنا چاہیے۔ دیکھئے شیطان نے ہزاروں سال عبادت کی، زمین پر کوئی ایسی جگہ نہ چھوڑی جہاں اس نے سجدہ نہ کیا ہو لیکن اس کا انجام یہ ہوا کہ مردودِ بارگاہِ الہی ہو گیا۔

دو امرِ دلپند مؤذنوں کی بربادی:

حضرت سیدنا عبد اللہ بن احمد مؤذن رَحْمَةُ اللہ تَعَالٰی عَلَیْہِ فرماتے ہیں: میں طوافِ کعبہ میں مشغول تھا کہ ایک شخص پر نظر پڑی جو غلافِ کعبہ سے لپٹ کر ایک ہی دعا کی تکرار کر رہا تھا: ”یا اللہ عَزَّوَجَلَّ! مجھے دنیا سے مسلمان ہی رخصت کرنا۔“ میں نے اس سے پوچھا: ”تم اس کے علاوہ کوئی اور دعا کیوں نہیں مانگتے؟“ اس نے کہا: ”کاش! آپ کو میرے واقعہ کا علم ہوتا۔“ میں نے دریافت کیا: ”تمہارا کیا واقعہ ہے؟“ تو اس نے بتایا کہ میرے دو بھائی تھے، بڑے بھائی نے چالیس سال تک مسجد میں بلا معاوضہ اذان دی، جب اس کی موت کا وقت آیا تو اس نے قرآنِ پاک مانگا۔ ہم نے اسے دیا تاکہ اس سے برکتیں حاصل کرے، مگر قرآن شریف ہاتھ میں لے کر کہنے لگا: ”تم سب گواہ ہو جاؤ کہ میں قرآن کے تمام اعتقادات و احکامات سے بے زاری اور نصرانی (عیسائی) مذہب اختیار کرتا ہوں۔“ معاذ اللہ پھر وہ مر گیا۔ اس کے بعد دوسرے بھائی نے تیس برس تک مسجد میں فی سبیلِ اللہ اذان دی مگر اس نے بھی آخری وقت نصرانی ہونے کا اعتراف کیا اور مر گیا۔ لہذا میں اپنے خاتمہ کے بارے میں بے حد فکر مند ہوں اور ہر وقت خاتمہ بالخیر کی دعا مانگتا رہتا ہوں۔

تو حضرت سیدنا عبد اللہ بن احمد مؤذن رحمۃ اللہ تعالیٰ علیہ نے اس سے استفسار فرمایا: ”تمہارے دونوں بھائی ایسا کون سا گناہ کرتے تھے؟“ اس نے بتایا: ”وہ غیر عورتوں میں دلچسپی لیتے تھے اور آدمیوں (بے ریش لڑکوں) کو (شبوت سے) دیکھا کرتے تھے۔“ (۱)

نفس بے لگام تو گناہوں پہ اکساتا ہے
توبہ کرنے کی بھی عادت ہونی چاہے



”خوفِ الہی“ کے ۷ حروف کی نسبت سے حدیثِ مذکور اور اس کی وضاحت سے ملنے والے ۷ مدنی پھول

- (۱) اپنے سابقہ گناہوں کی وجہ سے رحمتِ الہی سے مایوس نہیں ہونا چاہیے بلکہ گناہوں سے سچی پکی توبہ کر کے نیک اعمال کرنے چاہیے رب تعالیٰ کو راضی کرنا چاہیے۔
- (۲) ہر وقت اللہ عزوجل کی خفیہ تدبیر سے ڈرتے رہنا چاہیے اور خاتمہ بالخیر کی دعا کرنی چاہیے۔
- (۳) جو نیک اعمال کرے اسے فخر نہیں کرنا چاہیے اور نہ ہی اپنی نیکیوں پر مطمئن ہونا چاہیے کہ کہیں ایسا نہ ہو کہ نیک اعمال چھوڑ کر گناہوں میں لگ جائے اور جہنم میں داخلہ مقدر ہو جائے۔
- (۴) اللہ عزوجل قادرِ مطلق ہے، وہ ایک آن میں بھی انسان کو بغیر مراحل کے پیدا کر سکتا تھا مگر اس نے انسان کی تخلیق میں مختلف مراحل رکھے اس میں بہت سی حکمتیں پوشیدہ ہیں۔
- (۵) جس طرح اللہ عزوجل انسان کو پانی کے ایک قطرے سے پیدا کرنے پر قادر ہے اسی طرح مرنے کے بعد دوبارہ اس میں جان ڈال کر اٹھانے پر بھی قادر ہے۔
- (۶) تقدیر میں جو لکھا ہے وہی ہو گا اس کا مطلب یہ نہیں کہ جو لکھ دیا گیا ہے وہ ہمیں کرنا پڑتا ہے بلکہ جو ہم کرنے والے تھے اللہ عزوجل اپنے علم سے جانتا تھا اس نے وہی لکھ دیا۔
- (۷) اللہ عزوجل کی خفیہ تدبیر سے ہمیشہ ڈرتے رہنا چاہیے کہ اس سے تو فرشتے بھی ڈرتے ہیں۔

اللہ عَزَّوَجَلَّ سے دعا ہے کہ وہ ہمیں اپنی خفیہ تدبیر سے ڈرنے کی توفیق عطا فرمائے، اپنی رحمت اور اپنا خوف نصیب فرمائے، نیکیاں کرنے اور گناہوں سے بچنے کی توفیق عطا فرمائے۔

آمِينَ بِحَاثِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

جہنم کی ستر ہزار لگامیں

حدیث نمبر: 397

عَنِ ابْنِ مَسْعُودٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ: يُؤْتَى بِجَهَنَّمَ يَوْمَئِذٍ لَهَا سَبْعُونَ أَلْفَ زِمَامٍ مَعَ كُلِّ زِمَامٍ سَبْعُونَ أَلْفَ مَلَكٍ يَجُرُّونَهَا. ^(۱)

ترجمہ: حضرت سیدنا عبداللہ بن مسعود رَضِيَ اللَّهُ تَعَالَى عَنْهُ ہی سے مروی ہے کہ رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”قیامت کے دن جہنم کو ستر ہزار (70000) لگاموں سے کھینچ کر لایا جائے گا، ہر لگام کو ستر ہزار (70000) فرشتے پکڑ کر کھینچ رہے ہوں گے۔“

حدیث پاک کی باب سے مناسبت:

مذکورہ حدیث میں جہنم کی ہولناک جسامت اور کیفیت کا بیان ہے جسے پڑھ کر یاس نہ کر بندہ خوف سے کانپ اٹھتا ہے، قرآن مجید فرقانِ حمید میں مختلف مقامات پر جہنم سے پناہ مانگنے، اس سے بچنے، اس کی ہیئت و کیفیت کا بیان اور اسے برا ٹھکانہ قرار دیا گیا ہے۔ جہنم اللہ عَزَّوَجَلَّ کے قہر و جلال اور غضب کا مظہر ہے، جہنم کا خوف دراصل اللہ عَزَّوَجَلَّ ہی کا خوف ہے، اور یہ باب بھی خوفِ خدا کا ہے، اسی لیے علامہ نووی عَلَیْہِ رَحْمَةُ اللہِ الْقَوِی نے یہ حدیث پاک اس باب میں بیان فرمائی ہے۔

لفظ ”جہنم“ کی تحقیق:

عَلَّامَهُ مُحَمَّدٌ بْنُ عَلَّانٍ شَافِعِيٍّ عَلَيْهِ رَحْمَةُ اللَّهِ الْقَوِی فرماتے ہیں: ”جہنم عربی زبان کا لفظ ہے یا عجمی زبان کا اس بارے میں اختلاف ہے پس ایک قول یہ ہے کہ جہنم عربی لفظ ہے اور ”جُہومۃ“ سے بنا ہے اور جُہومۃ

۱۔۔۔ مسلم، کتاب الجنة وصفة نعيمها واهليها، باب في شدتها نار جهنم۔۔۔ الخ، ص ۱۵۲۳، حدیث: ۲۸۳۲۔

کا معنی ہے وہ منظر جس کو دیکھنا ناگوار گزرے۔ ایک قول یہ ہے کہ جہنم اہل عرب کے قول ”بئرجہنام“ سے ماخوذ ہے اس کا مطلب ہے گہرا کنواں۔ اکثر لوگوں نے کہا کہ جہنم عربی نہیں بلکہ عجمی لفظ ہے۔^(۱)

جہنم ابھی کہاں ہے؟

مُفَسِّر شہیر مَحَدِّث کَبِیْر حَکِیْمُ الْأَمَّتِ مُفَتِّیْ اَحمَد یار خاں عَلَیْہِ رَحْمَةُ الرَّحْمٰن فرماتے ہیں: ”اس فرمانِ عالی سے معلوم ہوتا ہے کہ دوزخ پیدا ہو چکی ہے، نیز وہ اس وقت اُس جگہ نہیں جہاں قیامت کے بعد ہوگی یعنی محشر اور جنت کے درمیان راستے میں، ابھی یہ کسی اور جگہ ہے۔ اُس دن ملائکہ اُسے کھینچ کر وہاں پہنچائیں گے جہاں اس نے رہنا ہے۔ اس کی تائید قرآن کریم کی اس آیت سے ہے:

وَجَاءَ یَوْمَئِذٍ بِجَهَنَّمَ (پ ۲۰، الفجر: ۲۲) ترجمہ کنز الایمان: اور اس دن جہنم لائی جائے۔

حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے معراج میں دوزخ کی سیر فرمائی اس جگہ جہاں وہ تھی۔ آج اتنا بڑا سورج کس قدر تیزی سے حرکت کر رہا ہے، یوں ہی دوزخ اپنی جگہ سے ہٹا کر لائی جائے گی۔^(۲) ایک قول یہ بھی ہے کہ جہنم ساتویں زمین کے نیچے ہے۔^(۳)

جہنم کی کیفیت کا بیان:

بہارِ شریعت میں ہے: ”یہ ایک مکان ہے کہ اُس قہار و جبار کے جلال و قہر کا مظہر ہے۔ جس طرح اُس کی رحمت و نعمت کی انتہا نہیں کہ انسانی خیالات و تصورات جہاں تک پہنچیں وہ ایک شَمَّہ (قلیل مقدار) ہے اُس کی بے شمار نعمتوں سے، اسی طرح اس کے غضب و قہر کی کوئی حد نہیں کہ ہر وہ تکلیف و اذیت کہ ادراک کی جائے، ایک ادنیٰ حصہ ہے اس کے بے انتہا عذاب کا۔ قرآن مجید و احادیث میں جو اُس کی سختیاں مذکور ہیں، ان میں سے کچھ اجمالاً بیان کرتا ہوں کہ مسلمان دیکھیں اور اس سے پناہ مانگیں اور اُن اعمال سے بچیں جن کی جزا جہنم ہے۔ حدیث میں ہے کہ جو بندہ جہنم سے پناہ مانگتا ہے، جہنم کہتا ہے: اے رب! یہ مجھ سے پناہ مانگتا ہے، تو

① ... دلیل الفالحین، باب فی الخوف، ۲/ ۲۹۰، تحت الحدیث: ۳۹۷۔

② ... مرآۃ المناجیح، ۷/ ۵۳۲۔

③ ... جمع الفرائد علی شرح العقائد النسفیة، والجنة حق والناحق، ص ۲۲۹۔

اس کو پناہ دے۔ قرآن مجید میں بکثرت ارشاد ہوا کہ جہنم سے بچو! دوزخ سے ڈرو! ہمارے آقا و مولیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہم کو سکھانے کے لیے کثرت کے ساتھ اُس سے پناہ مانگتے۔ جہنم کے شرارے (چنگاریاں) اونچے اونچے محلوں کی برابر اڑیں گے، گویا زرد اونٹوں کی قطار کہ پیہم آتے رہیں گے۔ آدمی اور پتھر اُس کا ایندھن ہے، یہ جو دنیا کی آگ ہے اُس آگ کے ستر جُزوں میں سے ایک جُز ہے۔ جہنم کی آگ ہزار برس تک دھونکائی گئی، یہاں تک کہ سُرخ ہو گئی، پھر ہزار برس اور، یہاں تک کہ سفید ہو گئی، پھر ہزار برس اور، یہاں تک کہ سیاہ ہو گئی، تو اب وہ نری سیاہ ہے جس میں روشنی کا نام نہیں۔ یہ دنیا کی آگ (جس کی گرمی اور تیزی سے کون واقف نہیں کہ بعض موسم میں تو اس کے قریب جانا شاق ہوتا ہے، پھر بھی یہ آگ) خدا سے دعا کرتی ہے کہ اسے جہنم میں پھر نہ لے جائے، مگر تعجب ہے انسان سے کہ جہنم میں جانے کا کام کرتا ہے اور اُس آگ سے نہیں ڈرتا جس سے آگ بھی ڈرتی اور پناہ مانگتی ہے۔ دوزخ کی گہرائی کو خدا ہی جانے کہ کتنی گہری ہے، حدیث میں ہے کہ اگر پتھر کی چٹان جہنم کے کنارے سے اُس میں پھینکی جائے تو ستر برس میں بھی تہہ تک نہ پہنچے گی۔“ (۱)

جہنم کے طبقات:

دعوتِ اسلامی کے اشاعتی ادارے مکتبۃ المدینہ کی مطبوعہ کتاب ”جہنم کے خطرات“ کے صفحہ نمبر ۱۵ پر ہے: ”قرآن مجید کی آیت مبارکہ ہے: ﴿لَهَا سَبْعَةُ أَبْوَابٍ لِّكُلِّ بَابٍ مِنْهُمْ جُزْءٌ مَّقْسُومٌ﴾ (پ ۱۴، الحجر: ۴۴) ترجمہ کنز الایمان: ”اس کے سات دروازے ہیں ہر دروازے کیلئے ان میں سے ایک حصہ بٹا ہوا ہے۔“ اس آیت کی تفسیر میں مفسرین کا قول ہے کہ جہنم کے سات طبقات ہیں جن کے نام یہ ہیں: (۱) جَہَنَّم (۲) لَقَیْ (۳) حُطَّیْہ (۴) سَعِیْر (۵) سَقَط (۶) جَحِیْم (۷) ہَاوِیَہ۔ پوری آیت کا خلاصہ یہ ہے کہ ”شیطان کی پیروی کرنے والے بھی سات حصوں میں منقسم ہیں، اُن میں سے ہر ایک کیلئے جہنم کا ایک طبقہ معین ہے۔“

جہنم کے خوف سے جگر ٹکڑے ہو گیا:

میٹھے میٹھے اسلامی بھائیو! صحابہ کرام عَلَیْہِمُ الرِّضْوَانُ اللہُ عَزَّوَجَلَّ کے محبوب بندے ہیں، جن کے بارے میں اللہ عَزَّوَجَلَّ نے قرآن مجید میں اپنی رضا کا پروانہ جاری فرما دیا ہے۔ چنانچہ فرمانِ باری تعالیٰ ہے:

مَرْضَى اللَّهِ عَنْهُمْ (ب ۳۰، البینۃ: ۸)

ترجمہ کنز الایمان: اللہ ان سے راضی۔

اس کے باوجود صحابہ کرام عَلَیْهِمُ الرِّضْوَان میں ایسا خوفِ خدا پایا جاتا تھا کہ ہر وقت اُن پر لرزہ طاری رہتا تھا اور وہ جہنم کا نام سن کر ہی کانپ اٹھتے تھے۔ بعض اوقات تو خوف سے انتقال بھی کر جاتے تھے۔ چنانچہ مروی ہے کہ ایک نوجوان انصاری صحابی پر دوزخ کا ایسا خوف طاری ہوا کہ وہ مسلسل رونے لگے اور اپنے آپ کو گھر میں قید کر لیا۔ حضور نبی اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے اس کا ذکر کیا گیا تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم تشریف لائے اور اُن کو اپنے سینے سے لگایا اور وہ انتقال کر گئے۔ رسول اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اپنے ساتھی کے کفن و دفن کا انتظام کرو، جہنم کے خوف نے اس کے جگر کو ٹکڑے ٹکڑے کر دیا ہے۔“ (۱)

جہنم کا نام سن کر بے ہوش ہو گئے:

حضرت سیدنا عبد اللہ بن وہب فہری رَضِیَ اللہُ تَعَالٰی عَنْہُ کو ایک لاکھ احادیثِ زبانی یاد تھیں۔ آپ پر خوفِ الہی کا بڑا غلبہ تھا۔ ایک دن حمام میں تشریف لے گئے تو کسی نے یہ آیت پڑھ دی:

وَإِذْ يَتَجَافَوْنَ فِي النَّارِ (ب ۲۳، المؤمن: ۴۷) ترجمہ کنز الایمان: اور جب وہ آگ میں باہم جھگڑیں گے۔

جہنم کا نام سنتے ہی آپ بے ہوش ہو کر غسل خانے میں گر پڑے اور بہت دیر کے بعد آپ کو ہوش آیا۔ اسی طرح ایک شاگرد نے آپ کی کتاب ”جامع ابن وہب“ میں سے قیامت کا واقعہ پڑھ دیا تو آپ خوف کی وجہ سے بے ہوش ہو کر گر پڑے اور لوگ آپ کو اٹھا کر گھر لے آئے۔ جب بھی آپ کو ہوش آتا تو بدن پر لرزہ طاری ہو جاتا اور پھر بے ہوش ہو جاتے، اسی حالت میں آپ کا انتقال ہو گیا۔ (۲)

مرے اشک بہتے رہیں کاش ہر دم ترے خوف سے یا خدا یا الہی
ترے خوف سے تیرے ڈر سے ہمیشہ میں تھر تھر رہوں کانپتا یا الہی
اللہ عَزَّوَجَلَّ کی اُن پر رحمت ہو اور اُن کے صدقے ہماری مغفرت ہو۔ آمین

۱... شعب الایمان، باب فی الخوف من اللہ تعالیٰ، ۱/۵۳۰، حدیث: ۹۳۶۔

۲... اولیائے رجال الحدیث، ص ۱۹۱، خوفِ خدا، ص ۳۷۔



”جہنم سے بچو“ کے 9 حروف کی نسبت سے حدیث مذکور اور اس کی وضاحت سے ملنے والے 9 مدنی پھول

- (1) کل بروز قیامت جہنم ستر ہزار (70000) لگاموں سے باندھ کر لائی جائے گی۔
 - (2) ابھی جہنم اُس جگہ نہیں ہے جس جگہ قیامت کے دن لائی جائے گی۔
 - (3) دنیا کی آگ جہنم کی آگ کے ستر 70 اجزاء میں سے ایک جزء ہے۔
 - (4) جہنم ساتویں زمین کے نیچے ہے۔
 - (5) جو جہنم سے پناہ مانگتا ہے تو جہنم کہتا ہے: یا اللہ! اس کو مجھ سے پناہ دے دے۔“
 - (6) ہمیں جہنم سے پناہ مانگنی چاہیے کیونکہ اس کا عذاب طاقتور سے طاقتور شخص بھی سیکنڈ کے کروڑوں حصے کے لیے بھی برداشت نہیں کر سکتا۔
 - (7) جہنم تین ہزار سال تک جلائی گئی ہے اب اس کی آگ بالکل سیاہ ہے اس میں روشنی نام کی چیز نہیں۔
 - (8) جہنم کے سات طبقے ہیں، جن میں مختلف لوگوں کو مختلف عذاب دیے جائیں گے۔
 - (9) شیطان کی پیروی کرنے والے اپنے اپنے گناہوں کے اعتبار سے جہنم کے طبقات میں جائیں گے۔
- اللہ عَزَّوَجَلَّ سے دعا ہے کہ وہ ہمیں عذابِ جہنم سے محفوظ فرمائے اور ہمیں ایک لمحے کے لیے بھی جہنم میں داخل نہ فرمائے، ہم سے ہمیشہ ہمیشہ کے لیے راضی ہو جائے اور ہماری بلا حساب مغفرت فرمائے۔
- آمِیْنُ بِجَاہِ النَّبِیِّ الْأَمِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

جہنم کا سب سے ہلکا عذاب

حدیث نمبر: 398

عَنِ الثُّعْبَانِ بْنِ بَشِيرٍ رَضِيَ اللَّهُ عَنْهُمَا قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: إِنَّ أَهْلَ النَّارِ عَذَابًا يَوْمَ الْقِيَامَةِ لَرَجُلٌ يُوضَعُ فِي أَحْصِ قَدَمَيْهِ جَمْرَتَانِ يَغْلِي مِنْهُمَا دِمَاعُهُ مَا يَرَى أَنَّ أَحَدًا

أَشَدُّ مِنْهُ عَذَابًا وَأَنَّهُ لَا هُونُ لَهُمْ عَذَابًا. (۱)

ترجمہ: حضرت سیدنا نعمان بن بشیر رَضِيَ اللهُ تَعَالَى عَنْهُمَا فرماتے ہیں کہ میں نے رسولُ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کو فرماتے ہوئے سنا ہے: ”بے شک قیامت کے دن جہنمیوں میں سے جس کو سب سے ہلکا عذاب ہو گا، وہ یہ ہو گا کہ اس کے تلووں کے نیچے آگ کے دھکتے ہوئے دوائی گارے رکھ دیئے جائیں گے جس کی وجہ سے اس کا دماغ کھولنے لگے گا اور وہ یہ گمان کرے گا کہ اُس سے زیادہ سخت عذاب کسی کو نہیں ہو رہا، حالانکہ اُسے سب سے ہلکا عذاب ہو گا۔“

جہنمی کی کیفیت کی وجہ:

عَلَّامَہ مَلَّا عَلٰی قَارِی عَلَیْہِ رَحْمَةُ اللہِ الْبَارِی فرماتے ہیں: ”یعنی جہنم میں جس شخص کو سب سے ہلکا عذاب ہو گا وہ یہ سمجھے گا کہ اس سے زیادہ سخت عذاب کسی کو نہیں دیا جا رہا وہ ایسا اس لیے سمجھے گا کیونکہ وہ تنہا ہو گا اور اسے دوسرے جہنمیوں کے حال کی اطلاع نہ ہوگی۔ اس حدیث میں اس بات کی صراحت ہے کہ جہنمیوں کو الگ الگ قسم کا عذاب ہو گا۔“ (۲)

جہنم کے مختلف طبقات کا عذاب:

مُفَسِّر شہیر مُحَدِّث کَبِیر حَکِیْمُ الْأُمَمَتِ مُفَتٰی احمد یار خان عَلَیْہِ رَحْمَةُ الْعَالَمِین فرماتے ہیں: ”دوزخ کے مختلف طبقے ہیں، ہر طبقے کا عذاب مختلف ہے اونچے طبقے کا عذاب نیچے سے ہلکا ہو گا، اونچے طبقے کے دوزخیوں میں بعض لوگ ایسے ہوں گے جن کا ذکر یہاں ہے۔ خیال رہے کہ اگر کالا دانہ پاؤں کی انگلی میں نکل آوے تو اس سے سر چکراتا ہے۔ مریض کہتا ہے: میری کھوپڑی پھٹی جا رہی ہے اس کا نمونہ دنیا میں ہی قائم ہے۔ لہذا اس حدیث پر اعتراض نہ کرو کہ سر کا پاؤں سے کیا تعلق ہے۔ یعنی اس کے صرف پاؤں میں آگ ہوگی باقی جسم میں نہیں۔“ (۳)


① ... بخاری، کتاب الرقاق، باب صفة الجنة والنار، ۲/۲۶۲، حدیث: ۶۵۶۱۔

② ... مرقاۃ المفاتیح، کتاب صفة القيامة والجنة والنار، باب صفة النار واهلها، ۹/۶۳۹، تحت الحدیث: ۵۶۶۷۔

③ ... مرآۃ المناجیح، ۷/۵۳۳۔

جہنم کے مختلف عذاب:

دعوتِ اسلامی کے اشاعتی ادارے مکتبۃ المدینہ کی مطبوعہ 207 صفحات پر مشتمل کتاب ”جہنم کے خطرات“ صفحہ نمبر ۱۶ پر ہے: ”جہنم میں دوزخیوں کو طرح طرح کے خوفناک اور بھیانک عذاب میں مبتلا کیا جائے گا۔ اُن عذابوں کی قسموں اور اُن کی کیفیتوں کو خداوندِ عَلَّامُ الْغُیُوب کے سوا کوئی نہیں جانتا۔ جہنم میں دی جانے والی سزاؤں کو دنیا میں کوئی سوچ بھی نہیں سکتا۔ عذاب کی چند صورتیں ہیں جن کا حدیثوں میں تذکرہ آیا ہے اُن میں سے بعض یہ ہیں: (1) کچھ جہنمیوں کو اس طرح کا عذاب دیا جائے گا کہ ایک فرشتہ اُن کو لٹا کر اُن کے سروں پر ایک پتھر اس زور سے مارے گا کہ اُن کا سر کچل جائے گا اور وہ پتھر لڑھک کر کچھ دور چلا جائے گا۔ پھر وہ فرشتہ جب تک اُس پتھر کو اٹھا کر لائے گا، اُس کے سر کا زخم اچھا ہو چکا ہو گا پھر وہ پتھر مارے گا تو سر کچل جائے گا اور پتھر پھر لڑھک کر دور چلا جائے گا۔ پھر فرشتہ پتھر اٹھا کر لائے گا اور پھر وہ پتھر مار کر اُس کا سر کچل دے گا۔ اسی طرح لگاتار یہی عذاب ہوتا رہے گا۔ (2) کچھ دوزخیوں کو خون کے دریا میں ڈال دیا جائے گا تو وہ تیرتے ہوئے کنارہ کی طرف آئیں گے تو ایک فرشتہ ایک پتھر کی چٹان اُن کے منہ پر اس زور سے مارے گا کہ وہ پھر نیچے دریا میں پلٹ کر چلے جائیں گے۔ بار بار یہی عذاب اُن کو دیا جاتا رہے گا۔ یہ سود خوروں کا گروہ ہو گا۔ (3) جہنم میں آگ کا ایک پہاڑ ہے جس کی بلندی ستر برس کا راستہ ہے، اس پہاڑ کا نام ”صعود“ ہے۔ دوزخیوں کو اس کے اوپر چڑھایا جائے گا تو ستر برس میں وہ اُس کی بلندی پر پہنچیں گے پھر اُن کو اوپر سے گرایا جائے گا تو ستر برس میں نیچے پہنچیں گے۔ اسی طرح ہمیشہ عذاب دیا جاتا رہے گا۔ (3)



امام ”حسن“ کے 3 حروف کی نسبت سے حدیثِ مذکور اور اس کی وضاحت سے ملنے والے 3 مدنی پھول

①... بخاری، کتاب الجنائز، باب: ۹۳، ۱/۴۶۷، حدیث: ۱۳۸۶۔

②... بخاری، کتاب الجنائز، باب: ۹۳، ۱/۴۶۷، حدیث: ۱۳۸۶۔

③... ترمذی، کتاب صفة جہنم، باب فی صفة قعر جہنم، ۳/۲۶۰، حدیث: ۲۵۸۵۔

- (۱) جہنمیوں کو مختلف قسم کا عذاب ہو گا، کسی کو کم کسی کو زیادہ۔
- (۲) جہنم کے تمام عذابات سے رب تعالیٰ کی پناہ مانگنی چاہیے کیونکہ جہنم کا سب سے ہلکا عذاب بھی اتنا سخت ہے کہ اس کی وجہ سے دماغ ہانڈی کی طرح ابلنے لگے گا تو پھر سخت عذاب کا کیا عالم ہو گا؟
- (۳) دوزخ میں جو جہنمی جتنا نیچے ہو گا اس کا عذاب اتنا ہی سخت ہو گا، کیونکہ دوزخ کے اُونچے طبقے کا عذاب نیچے کے عذاب سے ہلکا ہو گا، نیچے طبقے والے کا عذاب اوپر والے سے سخت ہو گا۔
- اللہ عَزَّوَجَلَّ سے دعا ہے کہ وہ ہمیں جہنم کے ہر طرح کے عذاب سے محفوظ فرمائے۔

آمِينَ بِحَاذِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

جہنم کی آگ کی مختلف کیفیات

حدیث نمبر: 399

عَنْ سُرَّكَاتٍ جُنْدُبٍ رَضِيَ اللَّهُ عَنْهُ أَنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ، قَالَ: مِنْهُمْ مَنْ تَأْخُذُهُ النَّارُ إِلَى كَعْبِيَّهِ وَمِنْهُمْ مَنْ تَأْخُذُهُ إِلَى رُكْبَتَيْهِ وَمِنْهُمْ مَنْ تَأْخُذُهُ إِلَى حُجْرَتِهِ وَمِنْهُمْ مَنْ تَأْخُذُهُ إِلَى تَرْقُوتِهِ^(۱).

ترجمہ: حضرت سیدنا سمرہ بن جندب رَضِيَ اللَّهُ تَعَالَى عَنْهُ سے مروی ہے کہ تاجدارِ رسالت شہنشاہِ نبوت صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”جہنمیوں میں سے کچھ لوگوں کو آگ اُن کے ٹخنوں تک پکڑے گی اور بعض کو اُن کے گھٹنوں تک پکڑے گی اور بعض کو ناف تک پکڑے گی اور بعض کو گردن تک آگ نے پکڑا ہوا ہو گا۔“

آگ مومن کے چہرے کو نہیں چھوئے گی:

عَلَّامَهُ مُلَّا عَلِي قَارِي عَلَيْهِ رَحْمَةُ اللَّهِ الْبَارِي فرماتے ہیں: ”اس حدیث میں عذاب کے مختلف ہونے کا بیان ہے۔ یعنی بعض لوگوں کو زیادہ عذاب ہو گا، بعض کو کم۔ اس کا مطلب یہ نہیں کہ بعض کو عذاب ہو گا اور بعض کو نہیں ہو گا۔“ نیز علامہ طبری عَلَیْہِ رَحْمَةُ اللَّهِ الْقَوِي فرماتے ہیں کہ شَرُّ السَّعَةِ میں سیدنا ابوسعید خدری رَضِيَ اللہُ

۱۔۔۔ مسلم، کتاب صفۃ الجنة وصفۃ نعيمها، باب فی شدة حر نار جہنم۔۔۔ الخ، ص ۵۲۴، حدیث: ۲۸۴۔

تَعَالَى عَنْهُ سے مروی ہے: ”جب ایمان والوں کو جہنم سے رہائی ملے گی تو وہ اپنے چہرے سے پہچانے جائیں گے کیونکہ آگ مومنوں کے چہروں کو نہیں چھوئے گی۔“ (۱)

مفسر شہیر محدث کبیر حکیم الامت مفتی احمد یار خان عَلَیْہِ رَحْمَةُ الْحَنَانِ ”مرآة المناجیح“ میں فرماتے ہیں: ”دوزخی لوگوں کو عذاب تو پورے جسم کو ہو گا مگر مختلف طریقوں کا ہو گا جیسا کافر ویسا اس کا عذاب۔ دوزخ کی آگ کا تو ایک انگارہ ہی سزا کے لیے کافی ہے جس کے گلے تک آگ ہو غور کر لو اس کا حال کیا ہو گا؟ اللہ تعالیٰ اس آگ سے بچائے۔ یہ آگ کفار کو بھی پہنچے گی اور بعض گنہگار مومنوں کو بھی، مگر مومنوں کو کچھ دن کے لیے۔ کافروں کو ہمیشہ کے لیے۔ اور بھی کئی طرح فرق ہو گا۔ ترقوت وہ ہڈی ہے جو گلے اور گردن کے درمیان ہے جسے ہندی میں ٹیٹو کہتے ہیں، فارسی میں چنبر۔“ (۲)

جہنم کے خوف سے بے ہوش ہو گئے:

میٹھے میٹھے اسلامی بھائیو! جہنم کا عذاب بہت سخت ہے، اس عذاب کو سہنے کی کسی میں طاقت نہیں ہے، ہمارے بزرگانِ دین رَحْمَتُ اللہِ الْبَرِّینِ جب بھی جہنم کا تذکرہ سنتے تو ان پر خوفِ خدا کے سبب رقت طاری ہو جاتی، ان کی حالت غیر ہو جاتی بلکہ بسا اوقات تو بے ہوش ہو جاتے۔ چنانچہ امیر المؤمنین سیدنا عمر بن عبد العزیز رَضِیَ اللہُ تَعَالَى عَنْہُ کی ایک کنیز آپ کی بارگاہ میں حاضر ہوئی اور عرض کرنے لگی: ”عالی جاہ! میں نے خواب میں عجیب معاملہ دیکھا۔“ آپ کے دریافت کرنے پر وہ یوں عرض گزار ہوئی کہ: ”میں نے دیکھا کہ جہنم کو بھڑکایا گیا اور اس پر پل صراط رکھ دیا گیا پھر اموی خلفاء کو لایا گیا۔ سب سے پہلے خلیفہ عبد الملک بن مروان کو اس پل صراط سے گزرنے کا حکم دیا گیا، چنانچہ وہ پل صراط پر چلنے لگا لیکن افسوس! وہ تھوڑا سا چلا کہ پل الٹ گیا اور وہ جہنم میں گر گیا۔“ حضرت سیدنا عمر بن عبد العزیز رَضِیَ اللہُ تَعَالَى عَنْہُ نے دریافت کیا: ”پھر کیا ہوا؟“ کنیز نے کہا: ”پھر اس کے بیٹے ولید بن عبد الملک کو لایا گیا، وہ بھی اسی طرح پل صراط پار کرنے لگا کہ اچانک پل صراط پھر الٹ گیا، جس کی وجہ سے وہ دوزخ میں جا گرا۔“ آپ رَضِیَ اللہُ تَعَالَى عَنْہُ نے سوال کیا کہ،


۱... مرقاة المفاتیح، کتاب صفة القیامة والعنة والنار، باب صفة النار واهلها، ۹/۶۴۳، تحت الحدیث: ۵۶۷۱۔

۲... مرآة المناجیح، ۷/۵۳۔

”اس کے بعد کیا ہوا؟“ اس نے عرض کی: ”اس کے بعد سلیمان بن عبد الملک کو حاضر کیا گیا، اسے بھی حکم ہوا کہ پل صراط سے گزرو، اس نے بھی چلنا شروع کیا لیکن یکایک وہ بھی دوزخ کی گہرائیوں میں اتر گیا۔“ آپ رَضِیَ اللہُ تَعَالٰی عَنْہُ نے پوچھا: ”مزید کیا ہوا؟“ اس نے جواب دیا: ”یا امیر المؤمنین! ان سب کے بعد آپ کو لایا گیا۔“ کنیز کا یہ جملہ سنتے ہی سیدنا عمر بن عبد العزیز رَضِیَ اللہُ تَعَالٰی عَنْہُ نے خوف زدہ ہو کر چیخ ماری اور زمین پر گر گئے۔ کنیز نے جلدی سے کہا: ”اے امیر المؤمنین! اللہ عَزَّوَجَلَّ کی قسم! میں نے دیکھا کہ آپ نے سلامتی کے ساتھ پل صراط پار کر لیا۔“ لیکن سیدنا عمر بن عبد العزیز رَضِیَ اللہُ تَعَالٰی عَنْہُ کنیز کی بات نہ سمجھ پائے کیونکہ آپ پر خوف کا ایسا غلبہ طاری تھا کہ آپ بے ہوشی کے عالم میں بھی ادھر ادھر ہاتھ پاؤں مار رہے تھے۔^(۱)

قبر محبوب کے جلوؤں سے بسا دے مالک یہ کرم کر دے تو میں شاد رہوں گا یارب
گر تو ناراض ہوا میری ہلاکت ہوگی ہائے میں نار جہنم میں جلوں کا یارب

اللہ عَزَّوَجَلَّ کی ان پر رحمت ہو اور ان کے صدقے ہماری مغفرت ہو۔ آمین



”رسول“ کے 4 حروف کی نسبت سے حدیثِ مذکور اور اس کی وضاحت سے ملنے والے 4 مدنی پھول

- (۱) جہنم میں لوگ اپنے اعمال کے مطابق آگ کی لپیٹ میں ہوں گے، کم گناہ والا ٹخنوں تک، زیادہ گناہ والا گردن تک آگ کی لپیٹ میں ہوگا۔
- (۲) گناہ گار مومن جو جہنم میں جائیں گے آگ ان کے چہروں کو نہیں جلائے گی اور وہ اپنے چہروں کی وجہ سے پہچانے جائیں گے۔
- (۳) دوزخ کی آگ کا ایک انگارا بھی بہت بڑی اور ناقابلِ برداشت سزا ہے پھر پوری گردن تک آگ میں ہونا بہت ہی سخت عذاب ہے۔
- (۴) مسلمانوں میں سے جو گناہ گار جہنم میں جائیں گے وہ اپنے گناہوں کی سزا پا کر جنت میں آجائیں گے

جبکہ کفار ہمیشہ ہمیشہ کے لیے جہنم میں رہیں گے۔

اللہ عَزَّوَجَلَّ ہمیں اپنے ہر قسم کے عذاب سے محفوظ فرمائے۔ حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے صدقے بے حساب مغفرت فرمائے۔ آمینُ بِجَاہِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حدیث نمبر: 400 بارگاہِ الہی میں کانوں تک پسینہ

عَنِ ابْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ قَالَ: يَقُومُ النَّاسُ لِرَبِّ الْعَالَمِينَ حَتَّى يَغِيبَ أَحَدُهُمْ فِي رُشْحِهِ إِلَى أَنْصَافِ أُذُنَيْهِ. ^(۱)

ترجمہ: حضرت سیدنا عبد اللہ بن عمر رَضِیَ اللہُ تَعَالٰی عَنْہُمَا سے مروی ہے کہ حضور نبی پاک صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”لوگ تمام جہانوں کے رب کے سامنے کھڑے ہوں گے حتیٰ کہ ان میں سے ایک شخص اپنے آدھے کانوں تک پسینے میں ڈوب جائے گا۔“

کفار پسینے میں، مومن سائے میں:

عَلَّامَهُ بَدْرُ الدِّیْنِ عِیْنِی عَلَیْہِ رَحْمَةُ اللَّهِ الْعَنی فرماتے ہیں: ”قیامت کے دن پسینہ آنے کے بارے میں مختلف احادیث مروی ہیں۔ بیہقی میں سیدنا ابو ہریرہ رَضِیَ اللہُ تَعَالٰی عَنْہُ سے مروی ہے کہ سورج لوگوں کے اتنے قریب آجائے گا کہ پسینہ ان کے کانوں تک پہنچ جائے گا۔ طبرانی میں سیدنا عبد اللہ رَضِیَ اللہُ تَعَالٰی عَنْہُ سے مروی ہے کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”قیامت کا دن طویل ہوگا اور کافر کو اس کے پسینے سے لگام لگائی جائے گی حتیٰ کہ وہ کہے گا: اے رب! مجھے اس سے نجات دے اگرچہ جہنم میں داخل کر کے۔“ علامہ قرطبی عَلَیْہِ رَحْمَةُ اللَّهِ الْقَوِی فرماتے ہیں: ”کامل مومن کو سورج نقصان نہیں پہنچائے گا یا جو شخص عرش کے سایے میں ہوگا، اسے نقصان نہیں پہنچائے گا۔“ سیدنا سلمان فارسی رَضِیَ اللہُ تَعَالٰی عَنْہُ سے مروی ہے کہ ”سورج کی گرمی کسی مومن اور مومنہ کو نہیں پہنچے گی جبکہ کفار کو سورج جلا دے گا حتیٰ کہ ان کے جلنے کی

۱... بخاری، کتاب التفسیر، باب یوم یقوم الناس لرب العالمین، ۳/۷۳، حدیث: ۹۳۸۰

وجہ سے عَقِّ عَقِّ کی آوازیں آئیں گیں۔“ حضرت سیدنا عبد اللہ بن عمر رَضِیَ اللہُ تَعَالٰی عَنْہُمَا فرماتے ہیں کہ ”قیامت کے دن کفار کو ان کے پسینے سے لگام ڈالی جائے گی۔“ آپ رَضِیَ اللہُ تَعَالٰی عَنْہُ سے پوچھا گیا: اس وقت مومن کہاں ہوگا؟ ارشاد فرمایا: ”سونے کی کر سی پر اور اُس پر بادل سایہ کیے ہوگا۔“ سیدنا ابو موسیٰ رَضِیَ اللہُ تَعَالٰی عَنْہُ فرماتے ہیں کہ ”سورج لوگوں کے سروں پر ہوگا اور ان کے اعمال اُن پر سایہ کیے ہوں گے۔“ (۱)

تین سو سال کھڑے رہیں گے:

جب اللہ عَزَّوَجَلَّ کا حکم ہوگا حساب کتاب کا وقت آئے گا تب تمام لوگ اپنی اپنی قبور سے نکل کر کھڑے ہوں گے اور تین سو 300 سال تک کھڑے رہیں گے یہاں تک اپنے اپنے پسینے میں غوطہ زن ہوں گے۔ عَلَّامَہُ مُحَمَّدُ بْنُ عَلَّانِ شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”رب العالمین کے حکم سے سزا و جزاء کے لیے لوگ اپنی قبروں سے اٹھیں گے۔ حضرت سیدنا کعب رَضِیَ اللہُ تَعَالٰی عَنْہُ فرماتے ہیں کہ ”لوگ تین سو 300 سال تک کھڑے رہیں گے، یہاں تک کہ اپنے پسینے میں آدھے کان تک ڈوب جائیں گے۔“ لوگوں کے ہجوم اور سورج کی جھلسا دینے والی گرمی کی وجہ سے اتنا پسینہ آئے گا جیسا کہ ایک روایت میں ہے: ”جہنم اہل محشر کو گھیر لے گی اور جنتیوں کے لیے جنت میں جانے کا ایک ہی راستہ ہوگا اور وہ پل صراط ہوگا۔ پس لوگ اپنے اعمال کے حساب سے پسینے میں ہوں گے، بعض کو پسینے کی لگام لگا دی جائے گی کہ وہ کلام نہ کر سکیں گے بعض کے کانوں تک پسینہ ہوگا اور بعض کا اس سے کم حتیٰ کہ بعض ٹخنوں تک پسینے میں ہوں گے۔“

یہاں ایک سوال ذہن میں آتا ہے کہ پسینہ سمندر کی طرح ہو تو یہ کیسے ہو سکتا ہے کہ ایک شخص کے کانوں تک پسینہ ہو اور دوسرے کے ٹخنوں تک ہو؟ تو اس کا جواب یہ ہے کہ ”اللہ تعالیٰ اس کے پیروں کو زمین سے اُپر اٹھا دے گا اور اس کا پسینہ ٹخنوں تک ہی پہنچے یا پھر یہ بھی ہو سکتا ہے کہ اللہ عَزَّوَجَلَّ ہر شخص کا پسینہ دوسرے سے روک دے کہ ایک کا پسینہ دوسرے تک نہ پہنچے جیسے کہ اُس نے حضرت سیدنا موسیٰ عَلَیْہِ السَّلَام سے دریائے نیل کے پانی کو روک دیا۔“ (۲)

۱... عمدة القاری، کتاب الرقاق، باب قول اللہ تعالیٰ: الا یظن اولئک۔ الخ، ۱۵/۱۰۶، تحت الحدیث: ۱۵۴۱۔

۲... دلیل الفالحین، باب فی الخوف، ۲/۲۹۲، تحت الحدیث: ۳۰۰۔

نیکوں کا پلڑا بھاری ہے یا گناہوں کا؟

میٹھے میٹھے اسلامی بھائیو! واقعی قیامت کا دن بہت ہولناک اور دشوار گزار ہوگا، کسی شخص میں اس دن تکالیف اور دشواریوں کو سہنے کی طاقت نہیں، ہمارے بزرگانِ دین رَحِمَهُمُ اللہُ الْبَرِّ بھی قیامت کے ہولناک منظر سے ہمیشہ خوفزدہ رہا کرتے تھے، نیز انہیں ہر وقت یہی فکر لگی رہتی تھی کہ کل بروز قیامت پتا نہیں ہمیں ہمارا نامہ اعمال دائیں ہاتھ میں ملے گا یا بائیں ہاتھ میں۔ قیامت کے خوف سے ان پر ہمیشہ رقت طاری رہتی تھی۔ چنانچہ حضرت سیدنا مالک بن دینار رَضِیَ اللہُ تَعَالٰی عَنْہُ ایک مرتبہ قبرستان کے پاس سے گزر رہے تھے کہ آپ نے دیکھا کہ لوگ ایک مردے کو دفن کر رہے ہیں۔ یہ دیکھ کر آپ بھی ان کے قریب جا کر کھڑے ہو گئے اور قبر کے اندر جھانک کر دیکھنے لگے۔ اچانک آپ نے رونا شروع کر دیا اور اتنا روئے کہ غش کھا کر زمین پر گر پڑے۔ لوگ مردے کو دفن کرنے کے بعد آپ کو چار پائی پر ڈال کر گھر لے آئے۔

کچھ دیر بعد حالتِ سنبھلی اور آپ ہوش میں آئے تو لوگوں سے فرمایا: ”اگر مجھے یہ خدشہ نہ ہوتا کہ لوگ مجھے پاگل سمجھیں گے اور گلی کے بچے میرے پیچھے شور مچائیں گے تو میں پھٹے پرانے کپڑے پہنتا، سر میں خاک ڈالتا اور بستی بستی گھوم کر لوگوں سے کہتا: اے لوگو! جہنم کی آگ سے بچو۔ اور لوگ میری یہ حالت دیکھنے کے بعد اللہ تعالیٰ کی نافرمانی نہ کرتے۔“ پھر جب آپ کے وصال کا وقت قریب آیا تو اپنے شاگردوں کو یہ وصیت فرمائی کہ ”میں نے تمہیں جو کچھ سکھایا، اس کا حق ادا کرنا، اور جب میں مر جاؤں تو میری پیشانی پر (بغیر روشنائی کے) یہ لکھو ادینا: یہ مالک بن دینار ہے جو اپنے آقا کا بھاگا ہوا غلام ہے۔“ پھر مجھے قبرستان لے جانے کے لئے چار پائی پر مت ڈالنا بلکہ میری گردن میں رسی ڈال کر ہاتھ پاؤں باندھ کر اس طرح لے جانا جیسے کسی بھاگے ہوئے غلام کو باندھ کر منہ کے بل گھسیٹتے ہوئے اُس کے آقا کے پاس لے جایا جاتا ہے اور قیامت کے دن جب مجھے قبر سے اٹھایا جائے تو تین چیزوں پر غور کرنا، پہلی چیز کہ اس دن میرا چہرہ سیاہ ہوتا ہے یا سفید، دوسری چیز کہ جب اعمال نامے تقسیم کئے جارہے ہوں تو مجھے نامہ اعمال دائیں ہاتھ میں ملتا ہے یا بائیں میں، تیسری چیز یہ کہ جب میں میزانِ عدل کے پاس کھڑا کیا جاؤں تو میری نیکوں کا پلڑا بھاری ہے یا گناہوں کا؟“ یہ کہہ کر آپ زار و قطار رونے لگے اور کافی دیر آنسو بہانے کے بعد ارشاد فرمایا: ”کاش! میری ماں نے مجھے نہ جنا ہوتا کہ مجھے

قیامت کی ہولناکیوں اور ہلاکتوں کی خبر ہی نہ ہوتی اور نہ ہی مجھے ان کا سامنا کرنا پڑتا۔ ”پھر جب رات کا وقت ہوا تو آپ کی حالت غیر ہونے لگی، اسی وقت غیب سے آواز آئی کہ: ”مالک بن دینار رَضِيَ اللَّهُ تَعَالَى عَنْهُ قیامت کی ہولناکیوں اور دہشتوں سے امن پا گیا۔“ آپ کے ایک شاگرد نے یہ آواز سنی تو دوڑ کر آپ کے پاس پہنچا، اس نے دیکھا کہ آپ پر نزع کی کیفیت طاری تھی اور آپ انگشتِ شہادت آسمان کی طرف بلند کر کے کلمہ طیبہ کا ورد کر رہے تھے، آپ نے آخری مرتبہ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ کہا اور آپ کی روح پرواز کر گئی۔^(۱)

گرمی حشر پیاس کی شدت جام کوثر مجھے پلا یارب
خوف دوزخ کا آہِ رحمت ہو خاکِ طیبہ کا واسطہ یارب
اللہ عَزَّوَجَلَّ کی ان پر رحمت ہو اور ان کے صدقے ہماری مغفرت ہو۔ آمین



”بغداد“ کے ۵ حروف کی نسبت سے حدیث مذکور اور اس کی وضاحت سے ملنے والے ۵ مدنی پھول

- (۱) قیامت کے دن لوگ اپنے اعمال کے مطابق پسینوں میں نہا رہے ہوں گے۔
 - (۲) قیامت کے دن لوگ تین سو سال تک کھڑے رہیں گے۔
 - (۳) قیامت کا دن کفار پر اتنا شاق ہو گا کہ وہ اس سے نجات پانے کے لیے دوزخ میں جانے کی تمنا کریں گے۔
 - (۴) مسلمانوں کو قیامت کے دن سورج کی گرمی کوئی نقصان نہیں پہنچائے گی۔
 - (۵) جنت میں جانے کا ایک ہی راستہ ہو گا اور وہ پلِ صراط ہو گا۔
- اللہ عَزَّوَجَلَّ سے دعا ہے کہ وہ ہمیں روزِ محشر کی ذلت و رسوائی سے محفوظ فرمائے، اپنے عرش کے سایہ میں جگہ عطا فرمائے، ہمیں بلا حساب و کتاب بخش دے۔

آمِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

تم ہنسنا بھول جاؤ گے اگر۔۔۔

حدیث نمبر: 401

عَنْ أَنَسٍ رَضِيَ اللَّهُ عَنْهُ قَالَ: خَطَبَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ خُطْبَةً مَا سَمِعْتُ مِثْلَهَا قَطُّ فَقَالَ: لَوْ تَعْلَمُونَ مَا أَعْلَمَ لَصَحَحْتُمْ قَلِيلًا وَلَبَكَيْتُمْ كَثِيرًا قَالَ: فَقَطَّى أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ وَجُوهَهُمْ وَلَهُمْ خَنِينٌ^(۱). وَفِي رِوَايَةٍ: بَدَخَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ أَصْحَابِهِ شَيْءٌ فَخَطَبَ فَقَالَ: عُرِضْتُ عَلَى الْجَنَّةِ وَالنَّارِ فَلَمْ أَرَ كَالْيَوْمِ فِي الْخَيْرِ وَالشَّرِّ وَلَوْ تَعْلَمُونَ مَا أَعْلَمَ لَصَحَحْتُمْ قَلِيلًا وَلَبَكَيْتُمْ كَثِيرًا فَبَاتُوا عَلَى أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمَ أَشَدُّ مِنْهُ غَطَا رُءُوسَهُمْ وَلَهُمْ خَنِينٌ^(۲).

ترجمہ: حضرت سیدنا انس رَضِيَ اللَّهُ تَعَالَى عَنْهُ فرماتے ہیں: شہنشاہِ مدینہ، قرارِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ہمیں ایسا خطبہ ارشاد فرمایا کہ اُس جیسا خطبہ پہلے کبھی نہیں سنا۔ چنانچہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”جو کچھ میں جانتا ہوں اگر تم لوگ وہ جان لیتے تو کم ہنستے اور زیادہ روتے۔“ حضرت سیدنا انس رَضِيَ اللَّهُ تَعَالَى عَنْهُ فرماتے ہیں: ”پھر صحابہ کرام عَلَیْہِمُ الرِّضْوَانُ نے اپنے چہرے ڈھانپ لیے اور ہچکیوں سے رونے لگے۔“ ایک روایت میں یوں ہے: ”رَسُولُ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کو صحابہ کرام عَلَیْہِمُ الرِّضْوَانُ کی طرف سے کوئی بات پہنچی تو حضور نبی اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم نے خطبہ دیتے ہوئے ارشاد فرمایا: ”مجھ پر جنت و دوزخ پیش کی گئی تو میں نے آج کی طرح کبھی خیر و شر نہیں دیکھا، اگر تم وہ جان لو جو میں جانتا ہوں تو تم کم ہنستے اور زیادہ روتے۔“ یہ سن کر صحابہ کرام عَلَیْہِمُ الرِّضْوَانُ پر اُس سے زیادہ سخت دن کبھی نہ آیا۔ انہوں نے اپنے سروں کو ڈھانپ لیا اور ہچکیوں سے رونے لگے۔

مذکورہ حدیث میں اس بات کا بیان ہے کہ جب جنت و دوزخ حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کے سامنے پیش کی گئی تو آپ نے جہنم کے عذاب کو ملاحظہ فرمایا اور جان لیا کہ کوئی بھی اس عذاب کو برداشت نہیں کر سکتا لہذا آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے لوگوں کو اسی عذابِ الہی سے ڈراتے ہوئے ارشاد فرمایا کہ ”جو کچھ میں جانتا ہوں اگر تم جان لیتے تو کم ہنستے اور زیادہ روتے۔“

①... بخاری، کتاب التفسیر، باب قوله: لا تستلوا عن اشیاء ان تبدلکم تسوکم، ۳/۲۱۷، حدیث: ۴۶۲۱۔

②... مسلم، کتاب الفضائل، باب توفیر: صلی اللہ علیہ وسلم وترک اکثر اسوالہ۔۔ الخ، ص ۱۲۸۳، حدیث: ۲۳۵۹۔

کم ہستے اور زیادہ روتے:

عَلَّامَهُ بَدْرُ الدِّينِ عَيْنِي عَلَيْهِ رَحْمَةُ اللَّهِ الْغَنِي فرماتے ہیں: ”یہ ڈرانے اور خوف دلانے کا مقام ہے کہ حدیث میں فرمایا: ”اگر تم جان لو“ یعنی گناہ گاروں کے لیے اللہ عَزَّوَجَلَّ کی جو بڑی بڑی سزائیں ہیں، اس کی سخت گرفت، اس کی ہولناکیاں اور قیامت کے احوال کو جان لو جیسا کہ میں جانتا ہوں تو تم ہنسنا ہی بھول جاؤ۔ سَيِّدُ الْمُبَلِّغِينَ، رَحْمَةُ اللَّهِ لِلْعَالَمِينَ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے علم کو اپنے ساتھ خاص کیا کہ جو کچھ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ جانتے ہیں وہ آپ کے علاوہ کوئی نہیں جانتا کیونکہ جب جہنم آپ کے سامنے پیش کی گئی تو آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے جو سخت اور خوفناک مناظر دیکھے وہ کسی نے نہیں دیکھے، اگر آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اُمت ان چیزوں کو جان لے جو کچھ آپ عَلَيْهِ السَّلَام جانتے ہیں تو خوف کی وجہ سے اُن کا ہنسنا بہت ہی کم اور رونا بہت ہی زیادہ ہو جائے۔“ (۱)

جنت خیر اور جہنم شر:

حدیث کا مطلب یہ ہے کہ ”جنتی خیر آج کے دن میں نے جنت میں دیکھی ہے اس سے زیادہ کبھی نہیں دیکھی اور جتنا شر آج کے دن میں نے جہنم میں دیکھا ہے اس سے زیادہ کبھی نہیں دیکھا۔ پس اگر تم وہ سب دیکھ لیتے جو کچھ میں نے دیکھا ہے اور وہ سب جان لیتے جو کچھ میں جانتا ہوں تو تم دہل جاتے اور تمہارا ہنسنا کم اور رونا زیادہ ہو جاتا۔“ (۲)

جو کچھ میں جانتا ہوں۔۔۔

مُفَسِّرُ شَيْبَرِ مُحَمَّدٍ كَبِيرُ حَكِيمِ الْأَمَّةِ مُنْفِقِي أَحْمَدِ يَارْ خَانَ عَلَيْهِ رَحْمَةُ الْخَنَانِ فرماتے ہیں: ”یعنی قیامت کے خوف و دہشت، دوزخ کے عذاب، اللہ تعالیٰ کی پکڑ، عالمِ غیب کے اسرار جتنے مجھے معلوم ہیں تم کو اُن کا لاکھواں حصہ بھی حاصل نہیں، نیز تم کو جس قدر علم ہے وہ ہم سے سن کر ہے، ہم کو علم ہے دیکھ کر اور دیکھے سنے علم میں فرق ہے۔ اگر تم کو وہ چیزیں معلوم ہو جائیں یا تو تم ہنسنا بھول ہی جاؤ یا ہنسو بہت کم اور ڈرو

۱۔۔۔ عمدۃ القاری، کتاب الکسوف، باب الصدقة فی الکسوف، ۵/۳۱۰، تحت الحدیث: ۱۰۴۳۔

۲۔۔۔ شرح مسلم للنووی، کتاب الفضائل، باب توقیر وصلی اللہ علیہ وسلم وترک اکثر اسوالہ۔۔۔ الخ، ۸/۱۱۲، الجز الخامس عشر۔

بہت زیادہ، تم پر خوف کا غلبہ ہو جاوے۔ اس سے دو مسئلے معلوم ہوئے: (1) ایک یہ کہ ساری مخلوق کا علم حضور (صَلَّى اللہُ تَعَالٰی عَلَیْہِ وَاٰلِہٖ وَسَلَّم) کے علم کے سامنے ایسا ہے جیسے سمندر کے آگے قطرہ کیونکہ لَوْ تَعْلَمُونَ میں سارے صحابہ سے خطاب ہے۔ (2) دوسرے یہ کہ حضور (صَلَّى اللہُ تَعَالٰی عَلَیْہِ وَاٰلِہٖ وَسَلَّم) کے قلب پاک کو اللہ تعالیٰ نے بڑی برداشت کی طاقت دی ہے کہ اس قدر عذاب و غیرہ کو جانتے بلکہ دیکھتے ہوئے بھی اپنے کو سنبھالے ہوئے ہیں، لوگوں سے تعلقات بھی رکھتے ہیں، سب سے ہنستے بولتے بھی ہیں۔ ہم لوگ تو تارک الدنیا ہو جاتے ہیں، رب تعالیٰ فرماتا ہے: ”اگر ہم قرآن مجید پہاڑ پر اتارتے تو وہ بھی اللہ کی بیبت سے پھٹ جاتا۔“ جس سے معلوم ہوا کہ حضور انور کا دل پہاڑ سے زیادہ قوی ہے۔“ (1)

کبھی نہیں ہنسے:

سرکارِ دو عالم نور مجسم صَلَّى اللہُ تَعَالٰی عَلَیْہِ وَاٰلِہٖ وَسَلَّم نے حضرت سیدنا جبرائیل عَلَیْہِ السَّلَام سے دریافت فرمایا: ”کیا وجہ ہے کہ میں نے کبھی میکائیل عَلَیْہِ السَّلَام کو ہنستے ہوئے نہیں دیکھا؟“ تو انہوں نے عرض کی: ”جب سے جہنم کو پیدا کیا گیا، حضرت میکائیل عَلَیْہِ السَّلَام نہیں ہنسے۔“ (2)

صحابہ کرام کا خوفِ خدا:

(1) منقول ہے کہ امیر المؤمنین حضرت سیدنا ابو بکر صدیق رَضِیَ اللہُ تَعَالٰی عَنْہُ نے ایک پرندے سے مخاطب ہو کر فرمایا: ”اے پرندے! کاش میں تیری طرح ہوتا اور مجھے انسان نہ بنایا گیا ہوتا۔“ (2) حضرت سیدنا ابو ذر رَضِیَ اللہُ تَعَالٰی عَنْہُ نے فرمایا: ”میں چاہتا ہوں کہ میں ایک درخت ہوتا جسے کاٹ لیا جاتا۔“ (3) ام المؤمنین حضرت سیدتنا عائشہ صدیقہ رَضِیَ اللہُ تَعَالٰی عَنْہَا نے فرمایا: ”میں پسند کرتی ہوں کہ میں بھولی ب سری ہو جاؤں۔“ (4) امیر المؤمنین حضرت سیدنا عمر فاروق اعظم رَضِیَ اللہُ تَعَالٰی عَنْہُ جب قرآن مجید کی کوئی آیت سنتے تو خوف کی وجہ سے بے ہوش ہو کر گر پڑتے اور کئی دن تک آپ کی عیادت کی جاتی۔ ایک دن آپ نے زمین سے ایک تنکا اٹھایا اور فرمایا: ”کاش! میں یہ تنکا ہوتا، کاش! میرا ذکر نہ ہوتا، کاش! مجھے بھلا دیا گیا ہوتا،

①... مرآۃ المناجیح، ۷/ ۱۴۷۔

②... احیاء العلوم، کتاب الخوف والرجاء، ۲/ ۲۲۳۔

کاش! مجھے میری ماں نہ جنتی۔“ آپ رَضِیَ اللہُ تَعَالٰی عَنْہُ کے چہرے پر خوفِ خدا کے سبب ٹکٹنے والے آنسوؤں کی دوسیاہ لکیریں تھیں۔^(۱) (۵) حضرت سیدنا عبد اللہ بن عباس رَضِیَ اللہُ تَعَالٰی عَنْہُمَا سے ڈرنے والے لوگوں کے بارے میں پوچھا گیا تو آپ نے فرمایا: ”ان کے دل خوف کی وجہ سے زخمی ہوتے ہیں اور آنکھیں روتی ہیں۔ وہ کہتے ہیں: ہم کیسے خوش ہو سکتے ہیں؟ حالانکہ موت ہمارے پیچھے ہے، قبر ہمارے سامنے ہے، قیامت ہمارے وعدہ کی جگہ ہے، جہنم کے اوپر ہمارا راستہ ہے اور ہمیں اپنے ربِّ عظیم کے سامنے کھڑا ہونا ہے۔“^(۲)

میٹھے میٹھے اسلامی بھائیو! صحابہ کرام عَلَیْہِمُ الرِّضْوَانُ جنہیں حضور عَلَیْہِ الصَّلٰوۃُ و السَّلَام نے ہدایت کے ستارے فرمایا اور بہت سوں کو تو خود مہتابِ رسالت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے دنیا میں ہی جنت کی خوشخبری دے دی تھی لیکن پھر بھی ان کا عمل مزید بڑھتا ہی گیا۔ خوفِ خدا میں مزید اضافہ ہی ہوا بلکہ وہ عظیم لوگ ہر آن اللہ عَزَّوَجَلَّ سے ڈرتے رہتے۔ انہوں نے خوف ورجاء والا معقول راستہ اختیار کیا، وہ نہ تو کبھی اللہ عَزَّوَجَلَّ کی رحمت سے مایوس ہوئے اور نہ اُس کے غضب سے بے خوف ہوئے۔ مذکورہ حدیث میں بھی ہے کہ حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عبرت نشان سن کر تمام صحابہ کرام عَلَیْہِمُ الرِّضْوَانُ پھوٹ پھوٹ کر رونے لگے یہاں تک کہ اُن کی ہچکیاں بندھ گئیں۔ امیرِ اہلسنت دَامَتْ بَرَکَاتُہُمُ الْعَالِیَہ کی مایہ ناز تصنیف ”نیکی کی دعوت“ صفحہ ۲۷۱ سے خوفِ خدا کے سبب رونے سے متعلق کچھ اصلاحی مواد بتصرف پیش خدمت ہے:

مبلغ کی بھی بخش ہو گئی:

حضرت سیدنا سلیم بن منصور عَلَیْہِ رَحْمۃُ اللہِ الْغَفُور فرماتے ہیں کہ میں نے اپنے والد منصور بن عمار عَلَیْہِ رَحْمۃُ اللہِ الْغَفَّار کو بعدِ وفات خواب میں دیکھ کر پوچھا: ”اللہ عَزَّوَجَلَّ نے آپ کے ساتھ کیا معاملہ فرمایا؟“ تو انہوں نے بتایا کہ میرے ربِّ عَزَّوَجَلَّ نے کرم کرنے کے بعد مجھ سے فرمایا: ”اے بد عمل بُڈھے! معلوم ہے کہ میں نے تجھے کیوں بخش دیا؟“ میں نے عرض کی: ”نہیں اے میرے معبود عَزَّوَجَلَّ۔“ تو میرے ربِّ عَزَّوَجَلَّ نے ارشاد فرمایا: ”تُو نے ایک اجتماع میں اپنے رِقَّت انگیز بیان سے حاضرین کو رُلا دیا تھا اور اُس بیان میں میرا ایک ایسا بندہ

۱... احیاء العلوم، کتاب الخوف والرجاء، بیان احوال الصحابة والتابعین والسلف الصالحین فی شدۃ الخوف، ۲۶۶/۴۔

۲... احیاء العلوم، کتاب الخوف والرجاء، بیان احوال الصحابة والتابعین والسلف الصالحین فی شدۃ الخوف، ۲۷۱/۴۔

بھی تھا جو کبھی بھی میرے خوف سے نہیں رویا تھا مگر تیرا بیان سُن کر وہ بھی رونے لگا۔ تو میں نے اُس بندے کی گریہ و زاری پر رَحْم فرما کر اُس کو اور تمام شُرکائے اجتماع کو بخش دیا اسی لیے تیری بھی مغفرت ہو گئی۔“ (۱)

مِرے اَشک بہتے رہیں کاش ہر دم ترے خوف سے یا خدا یا الہی
ترے خوف سے تیرے ڈر سے ہمیشہ میں تھر تھر رہوں کانپتا یا الہی

جوروتا ہے اُس کا کام ہوتا ہے:

میٹھے میٹھے اسلامی بھائیو! اِس میں کوئی شک نہیں کہ اُن مُبْتَغین کا دَرَجہ بہت ہی بلند و بالا اور عَظمت والا ہے جو اپنے رِقَّت انگیز سنتوں بھرے بیان سے لوگوں کے دلوں میں رِقَّت پیدا کرتے ہیں اور اللہ عَزَّوَجَلَّ کی بارگاہِ بیکس پناہ سے پچھڑے ہوئے بندوں کو اپنے پُر سوز بیان کی کشش سے کھینچ کھینچ کر دربارِ الہی عَزَّوَجَلَّ میں لاتے ہیں۔ یقیناً خلاص کے ساتھ اچھی اچھی نیتیں کر کے نیکی کی دعوت کی دھو میں مچانے والے سعادت مند اسلامی بھائی دونوں جہانوں میں کامیاب ہیں۔ اِس حکایت سے یہ بھی معلوم ہوا کہ خوفِ خدا سے جوروتا ہے اُس کا کام ہوتا ہے۔ خوفِ خدا سے رونا نہایت سعادت کی بات ہے بلکہ رونے والے کی بَرکت سے نہ رونے والوں کا بھی بیڑا پار ہو جاتا ہے لہذا سنتوں بھرے اجتماع میں شرکت کرنے اور ایسے اجتماعات میں مانگی جانے والی رِقَّت انگیز دعا میں حاضر رہنے کی بہت برکتیں ہوتی ہیں نہ جانے کس رونے والے کے صدقے سب حاضرین کی مغفرت کے اسباب ہو جائیں۔

ترپنے پھڑکنے کا دیدے سلیقہ
ترے ڈر سے رونے کا سکھلا طریقہ

رونے کے فضائل:

میٹھے میٹھے اسلامی بھائیو! خوفِ خدا عَزَّوَجَلَّ اور عشقِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم میں رونا ایک عظیم الشان ”نیکی“ ہے، اِس لئے حُصولِ ثواب کی نیت سے اِس نیکی کی ترغیب پر مبنی نیکی کی دعوت پیش

کرتے ہوئے رونے کے فضائل بیان کئے جاتے ہیں۔ کاش! کہیں ہم بھی سنجیدگی اپنانے اور خوفِ خدا عَزَّوَجَلَّ و عشقِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم میں آنسو بہانے والے بنیں۔

رونے والی آنکھیں مانگور و ناسب کا کام نہیں ذکرِ محبتِ عام ہے لیکن سوزِ محبتِ عام نہیں
مکھی کے سر کے برابر آنسو:

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہے: ”جس مُؤْمِن کی آنکھوں سے اللہ عَزَّوَجَلَّ کے خوف سے آنسو نکلتے ہیں اگرچہ مکھی کے سر کے برابر ہوں، پھر وہ آنسو اُس کے چہرے کے ظاہری حصے کو پہنچیں تو اللہ عَزَّوَجَلَّ اُسے جہنم پر حرام کر دیتا ہے۔“ (۱)

قلبِ مضطر چشمِ تر سوزِ جگر سینہ تپاں طالبِ آہ و فغاں جانِ جہاں! عطار ہے
ایک میل تک سینے کی گڑ گڑاہٹ کی آواز:

حُجَّةُ الْاِسْلَام حضرت سیدنا امام محمد غزالی عَلَیْہِ رَحْمَةُ اللہِ الْوَالِیْ نَقْل فرماتے ہیں: حضرت سیدنا ابراہیم خلیلُ اللہ عَلَیْہِ سَلَام نے جب نماز کے لئے کھڑے ہوتے تو خوفِ خدا کے سبب اس قدر گریہ و زاری فرماتے (یعنی روتے) کہ ایک میل کے فاصلے سے ان کے سینے میں ہونے والی گڑ گڑاہٹ کی آواز سنائی دیتی۔“ (۲)
جی چاہتا ہے پھوٹ کے روؤں ترے دُور سے اللہ! مگر دل سے قساوت نہیں جاتی

جنت و جہنم کے درمیان گھاٹی ہے:

نبی ابنِ نبی حضرت سیدنا یحییٰ عَلَیْہِ سَلَام ایک مرتبہ کہیں کھو گئے۔ آپ عَلَیْہِ سَلَام کے والدِ محترم حضرت سیدنا زکریا عَلَیْہِ سَلَام تین دن تک تلاش کرتے رہے، آخر کار ایک مقام پر اس حال میں نظر آئے کہ ایک کھدی ہوئی قبر میں کھڑے رو رہے ہیں۔ فرمایا: ”اے میرے لال! میں تین دن سے ڈھونڈ رہا ہوں اور تم یہاں قبر میں کھڑے آنسو بہا رہے ہو؟“ عرض کی: ”بابا جان! کیا آپ نے مجھے نہیں

۱... شعب الایمان، باب فی الخوف من اللہ تعالیٰ، ۱/ ۲۹۱، حدیث: ۸۰۲۔

۲... احیاء العلوم، کتاب الخوف والرجاء، بیان احوال الانبیاء والملائکۃ علیہم الصلوٰۃ والسلام فی الخوف، ۲/ ۲۲۲۔

بتایا تھا کہ جنت اور دوزخ کے درمیان ایک گھاٹی ہے جسے وہی طے کر سکتا ہے جو رونے والا ہو۔“ تو آپ عَلَیْہِ السَّلَام نے فرمایا: ”میرے بیٹے! رُو۔“ اور یہ فرما کر خود بھی اُن کے ساتھ مل کر رونے لگے۔^(۱)

موسلا دھار بارش شروع ہو گئی:

میٹھے میٹھے اسلامی بھائیو! خوفِ خدا اور عشقِ مصطفیٰ میں رونا مقدر والوں کا حصہ ہے، رونے کی سعادت پانے کے لئے رونے والوں کی صحبت نہایت مفید ہوتی ہے۔ تبلیغِ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول میں آپ کو بکثرت رونے والے ملیں گے۔ آپ بھی عاشقانِ رسول کی صحبت اختیار کیجئے ان کے ساتھ مدنی قافلوں کے مسافر بنیے، اگر رونا نہیں آتا تھا تو آپ کو بھی اِنْ شَاءَ اللہ عَزَّوَجَلَّ رونا آجائے گا۔



”حبیب اللہ“ کے ۸ حروف کی نسبت سے حدیثِ مذکور اور اس کی وضاحت سے ملنے والے ۸ مدنی پھول

- (۱) آخرت کا عذاب اس قدر ہولناک ہے کہ اگر ہمیں حقیقتاً معلوم ہو جائے ہم ہنسنا ہی بھول جائیں اور خوفِ خدا میں ہر وقت روتے رہیں۔
- (۲) اللہ عَزَّوَجَلَّ کے عذاب سے ہر وقت پناہ مانگتے رہنا چاہیے کہ اسے سہنے کی سکت کسی میں نہیں ہے۔
- (۳) اللہ عَزَّوَجَلَّ کے خوف سے رونا سعادت مندوں کا حصہ ہے۔ خوفِ خدا کے سبب رونا انبیائے کرام عَلَیْہِمُ السَّلَام، صحابہ کرام عَلَیْہِمُ الرِّضْوَان، تابعین عظام، اولیائے کرام رَحِمَہُمُ اللہُ السَّلَام کا طریقہ ہے۔
- (۴) صحابہ کرام عَلَیْہِمُ الرِّضْوَان رب تعالیٰ کا بہت زیادہ خوف رکھنے والے تھے۔
- (۵) خوفِ خدا کے حصول کا ایک طریقہ اللہ کی رضا کے لیے علمِ دین حاصل کرنا بھی ہے کہ جو جتنا زیادہ علم والا ہو گا اس میں اتنا ہی زیادہ خوفِ خدا بھی ہو گا۔

① ... شعب الایمان، باب فی الخوف من اللہ تعالیٰ، ۱/ ۴۹۳، حدیث: ۸۰۹۔

لَوْلَاكَ صَلَّى اللَّهُ تَعَالَى عَلَيْهِ وَآلِهِ وَسَلَّمَ كُوِيَه فرماتے ہوئے سنا: ”قیامت کے دن سورج کو مخلوق کے قریب کر دیا جائے گا یہاں تک کہ سورج اُن سے ایک میل کے فاصلے پر رہ جائے گا۔“ حضرت سیدنا مقداد رَضِيَ اللَّهُ تَعَالَى عَنْهُ سے روایت کرنے والے حضرت سیدنا سلیم بن عامر رَضِيَ اللَّهُ تَعَالَى عَنْهُ فرماتے ہیں: ”میں نہیں جانتا کہ میل سے سرکارِ دو عالم نورِ مجسم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی کیا مراد تھی؟ کیا زمینی مسافت والا میل مراد تھا یا پھر وہ سَلَامَتِی جس سے آنکھوں میں سرمہ لگاتے ہیں۔“ پھر آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”لوگ اپنے اپنے اعمال کے مطابق پسینے میں شرابور ہوں گے، اُن میں سے کچھ ٹخنوں تک، کچھ گھٹنوں تک، کچھ کمر تک پسینے میں ہوں گے اور کچھ کو پسینے نے لگام ڈالی ہوگی۔“ ساتھ ہی آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اپنے دستِ مبارک سے دہن مبارک کی طرف اشارہ فرمایا۔

ستر گز زمین تک پسینہ

حدیث نمبر: 403

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: يَغْرَقُ النَّاسُ يَوْمَ الْقِيَامَةِ حَتَّى يَذْهَبَ عَنْ قُرْهُمُ فِي الْأَرْضِ سَبْعِينَ ذِرَاعًا وَيُلْجِئُهُمْ حَتَّى يَبْلُغَ أَذَانَهُمْ^(۱)

ترجمہ: حضرت سیدنا ابو ہریرہ رَضِيَ اللَّهُ تَعَالَى عَنْهُ سے مروی ہے دو جہاں کے تاجور، سلطانِ بحر و بر صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”قیامت کے دن لوگوں کو پسینہ آئے گا یہاں تک کہ ان کا پسینہ زمین میں ستر 70 گز تک پہنچ جائے گا اور ان کی لگام بن جائے گا حتیٰ کہ ان کے کانوں تک پہنچ جائے گا۔“

ستر سال تک پسینے میں غوطے:

مذکورہ احادیث میں قیامت کی ہولناکیوں کا بیان ہے کہ قیامت کے دن لوگوں پر ایسا خوف اور دہشت طاری ہوگی کہ لوگ اپنے ہی پسینے میں نہا رہے ہوں گے۔ ان کا پسینہ زمین میں ستر گز تک پہنچ جائے گا۔ حضرت سیدنا مقداد رَضِيَ اللَّهُ تَعَالَى عَنْهُ سے مروی حدیث کے تحت ”صحیح مسلم“ کی شرح ”اکمال المعلم“ میں ہے: ”ممکن ہے کہ قیامت کے ہولناک احوال کا مشاہدہ کر کے خوف اور ڈر کی وجہ سے اپنے ہی پسینے میں

۱۔۔۔ بخاری، کتاب الرقاق، باب قول الله: الا يظن اولئك انهم۔۔۔ الخ، ۲/۲۵۵، حدیث: ۲۵۳۲۔

شرابور ہو، یہ بھی احتمال ہے کہ یہ اس کا اور دوسرے لوگوں کا پسینہ ہو اور یہ پسینہ لوگوں کے ہجوم اور ایک دوسرے سے ملے ہوئے ہونے کی وجہ سے آئے گا حتیٰ کہ پسینہ ان کے درمیان سطحِ زمین پر بہہ رہا ہو گا اور وہ ستر سال تک اس پسینے میں غوطے لگائیں گے۔“ (۱)

کافر سب سے زیادہ پسینے میں ہوں گے:

حدیثِ مذکورہ میں اور جو روایات اس باب میں گزری ہیں اُن میں اس بات کا بھی بیان ہے کہ قیامت کے دن لوگ اپنے اپنے اعمال کے مطابق پسینے میں ڈوبے ہوئے ہوں گے تو کیا سب لوگ پسینے میں نہا رہے ہونگے یا کچھ لوگ اس سے مستثنیٰ بھی ہیں؟ چنانچہ عَلَّامَہ حَافِظِ ابْنِ حَجَر عَسْقلَانِی قُدْسِ سَیِّدُہُ الثَّوْرَانِی فرماتے ہیں: ”ظاہر حدیث سے تو یہی پتہ چلتا ہے کہ سب لوگ پسینے میں ہوں گے لیکن دوسری احادیث اس بات پر دلالت کرتی ہیں کہ سب نہیں بلکہ اکثر لوگ پسینے میں ہوں گے، انبیائے کرام عَلَیْہِمُ السَّلَام، شہداء اور جسے اللہ عَزَّوَجَلَّ چاہے وہ اس سے مستثنیٰ ہیں۔ سب سے زیادہ پسینے میں کافر ہوں گے، اُن سے کم پسینے میں کبیرہ گناہ کرنے والے، ان سے کم پسینے میں کم گناہ والے۔ اس گرمی و پسینے کی مصیبت میں کافروں کے مقابلے میں مسلمان بہت ہی کم ہوں گے۔ حالتِ مذکورہ پر غور کرنے سے قیامت کی ہولناکیوں کا پتہ چلتا ہے اور یہ کہ جہنم نے زمین کو چاروں طرف سے گھیرا ہوا ہو گا۔ سورج لوگوں کے سروں سے ایک میل دُور ہو گا۔ پس اُس وقت زمین کی گرمی کس بلا کی ہو گی۔ پھر جو حدیث میں بیان کیا گیا کہ لوگوں کا پسینہ زمین میں ستر گز تک چلا جائے گا (لوگوں کا اتنا ہجوم ہو گا کہ) ہر شخص کو صرف پاؤں رکھنے کی جگہ ملے گی۔ یہاں سوال یہ پیدا ہوتا ہے کہ جب اتنی بھیڑ ہو گی اور صرف پاؤں رکھنے کی جگہ ہو گی اور لوگ ایک دوسرے کے اتنے قریب قریب ہوں گے تو پھر لوگ الگ الگ پسینے میں کیسے ہوں گے؟ یعنی کوئی ٹخنوں تک، کوئی گھٹنوں تک اور کوئی گردن تک۔ تو اس کا جواب یہ ہے کہ یہ سب ان چیزوں میں سے ہے جس پر عقل دنگ رہ جاتی ہے اور یہ اللہ عَزَّوَجَلَّ کی عظیم قدرت پر دلالت کرتی ہے اور ایمان اس بات کا تقاضا کرتا ہے کہ اُمورِ آخرت میں عقل کو کوئی دخل نہیں۔ پس قیامت کے دن جو کچھ ہو گا وہ خلافِ عقل ہو گا، یہ اُن ضروریاتِ دین میں سے ہے جس پر ایمان

۱۔۔۔ اکمال المعلم، کتاب صفة الجنة وصفة نعيمها، باب في صفة يوم القيامة۔۔۔ الخ، ۳۹۲/۸، تحت الحديث: ۲۸۶۳۔

بالغیب یعنی بن دیکھے ایمان لانا ضروری ہے پس ہمارا اس پر ایمان ہے۔“ (۱)

پسینہ آنے کی وجہ:

یہ پسینہ سورج اور دوزخ کی گرمی، انتہائی پریشانی و فکر اور ندامت کی وجہ سے ہو گا۔ اور اپنے اعمال کے مطابق ہو گا۔ زیادہ گناہ کیے تو پسینہ زیادہ، کم کیے تو پسینہ کم۔ بعض شراحین نے فرمایا کہ ہر ایک کا پسینہ الگ ہو گا دوسروں کے پسینہ سے مل کر دریانہ بنے گا۔ جیسے حضرت سیدنا موسیٰ علیہ السلام کی مچھلی سے پانی میں طاق بن گیا۔ بعض نے فرمایا کہ تمام پسینوں کا دریا بن جائے گا مگر یہ دریا کسی کے ٹخنوں تک، کسی کے منہ تک۔ جیسے ایک ہی قبر میں مومن مردہ جنت میں ہے، کافر مردہ دوزخ میں۔ ایک چار پائی پر دو آدمی سو رہے ہیں ایک اچھی خواب سے خوش ہے دوسرا بری خواب سے پریشان۔ ظاہر یہ ہے کہ میل سے مراد راستہ کا میل ہے کوس کا تہائی حصہ، آج کل ہمارے ہاں آٹھ فرلانگ کا میل ہوتا ہے، عرب میں پانچ فرلانگ کا جسے کیلو کہتے ہیں۔ بعض شراحین نے فرمایا کہ یہاں میل سے مراد سرمہ کی سلائی ہے۔ بہر حال ہو گا نہایت ہی قریب۔ اعمال سے مراد گناہ ہیں یعنی بد اعمال خواہ کفر ہو یا دوسرے گناہ۔“ (۲)

چالیس سال تک آسمان کی طرف نہ دیکھا:

میٹھے میٹھے اسلامی بھائیو! جب انسان دنیا میں کوئی غلطی کرتا ہے اور وہ کسی کو معلوم ہو جائے تو اسے کیسی ندامت کا سامنا کرنا پڑتا ہے، مخلوق کے سامنے ندامت کے خوف سے بسا اوقات وہ کئی کئی دن تک گھر سے باہر نہیں نکلتا۔ ذرا سوچیے کل بروز قیامت جب محشر میں اللہ عزوجل، اس کے انبیائے کرام علیہم السلام و السلام، اولیائے عظام رحمہم اللہ السلام اور تمام نیک لوگوں و دیگر خلقِ خدا کے سامنے اپنے اعمال کو پڑھ کر سنانے کا حکم ہو گا تو بندے کو کیسی ندامت و شرمندگی ہو گی؟ ہمارے بزرگانِ دین رحمہم اللہ الباقین بھی قیامت کے ہولناک دن سے بہت خوفزدہ رہتے تھے، ہمیشہ اللہ عزوجل کے خوف سے ان پر لرزہ طاری رہتا تھا۔ چنانچہ حضرت سیدنا عطاء سلمی رضی اللہ تعالیٰ عنہ جنہوں نے خوفِ خدا کی وجہ سے چالیس سال تک آسمان کی طرف

۱... فتح الباری، کتاب الرقاق، باب قول اللہ: لا یظن اولئک انہم۔۔ الخ، ۱۲/۳۲، تحت الحدیث: ۱۵۳۲۔

۲... مرآۃ المناجیح، ۷/۳۷۲۔

نہیں دیکھا اور نہ ہی کسی نے انہیں مسکراتے ہوئے دیکھا، ان کے بارے میں منقول ہے کہ جب آپ رونا شروع کرتے تو تین دن اور تین رات مسلسل روتے رہتے۔ اسی طرح جب کبھی آسمان پر بادل ظاہر ہوتے اور بجلی کڑکتی تو آپ کے دل کی دھڑکن تیز ہو جاتی، بدن کا پینا شروع ہو جاتا، آپ بے تاب ہو کر کبھی بیٹھ جایا کرتے اور کبھی کھڑے ہو جاتے اور ساتھ ہی روتے ہوئے کہتے: ”شاید میری لغزشوں اور گناہوں کی وجہ سے اہل زمین کو کسی مصیبت میں مبتلا کیا جانے والا ہے، جب میں مر جاؤں گا تو لوگوں کو بھی سکون حاصل ہو جائے گا۔“ اس کے علاوہ آپ روزانہ اپنے نفس کو مخاطب کر کے فرماتے: ”اے نفس! تو اپنی حد میں رہ اور یاد رکھ تجھے قبر میں بھی جانا ہے، پلِ صراط سے بھی گزرنا ہے، دشمن (یعنی آنکڑے) تیرے ارد گرد موجود ہوں گے جو تجھے دائیں بائیں کھینچیں گے، اس وقت قاضی، رب تعالیٰ کی ذات ہوگی اور جیل، جہنم ہوگی جبکہ اس کا داروغہ سپردِ مالک عَلَیْہِ السَّلَام ہوں گے۔ اس دن کا قاضی نا انصافی کی طرف مائل نہیں ہوگا اور نہ ہی مَعَاذَ اللہ داروغہ کوئی رشوت قبول کرے گا اور نہ ہی جیل توڑنا ممکن ہوگا کہ تو وہاں سے فرار ہو سکے، قیامت کے دن تیرے لئے ہلاکت ہی ہلاکت ہے۔ اس کا بھی علم نہیں کہ فرشتے مجھے کہاں لے جائیں گے؟ عزت و آرام کے مقام جنت میں یا حسرت اور تنگی کی جگہ جہنم میں؟“ اس دوران آپ کی چشمانِ مبارک سے آنسو بھی بہتے رہتے۔ جب آپ کا انتقال ہو گیا تو حضرت سیدنا صالح مری رَضِیَ اللہ تَعَالٰی عَنْہُ نے آپ کو خواب میں دیکھا اور پوچھا: ”اللہ عَزَّوَجَلَّ نے آپ کے ساتھ کیا سلوک فرمایا؟“ تو آپ نے جواباً ارشاد فرمایا کہ ”رب تعالیٰ نے مجھے ابدی عزت عطا کی ہے اور بہت سے نعمتوں سے نوازا ہے۔“ یہ سن کر حضرت سیدنا صالح مری رَضِیَ اللہ تَعَالٰی عَنْہُ نے کہا: ”آپ دنیا میں تو بڑے غم زدہ اور پریشان رہا کرتے تھے اور ہر وقت روتے رہتے تھے، بتائیے! اب کیا حال ہے؟“ تو آپ نے جواب دیا: ”اب تو اللہ عَزَّوَجَلَّ کے فضل سے بہت خوش ہوں اور مسکراتا رہتا ہوں، میرے رب عَزَّوَجَلَّ نے مجھ سے فرمایا: اے نیک بندے! تو اس قدر گریہ وزاری کیوں کیا کرتا تھا؟“ میں نے عرض کی: ”اے اللہ عَزَّوَجَلَّ! صرف اور صرف تیرے خوف کی وجہ سے۔“ تو اللہ تعالیٰ نے ارشاد فرمایا: ”میرے بندے! کیا تجھے علم نہ تھا کہ میں بڑا غفور اور مہربان ہوں۔“ (۱) (اور یوں میری بخشش فرمادی۔)

معافِ فضل و کرم سے ہو ہر خطا یارب ہو مغفرت پئے سلطانِ انبیاء یارب
اللہ عَزَّوَجَلَّ کی ان پر رحمت ہو اور ان کے صدقے ہماری مغفرت ہو۔ آمین



”چل مدینہ“ کے 7 حروف کی نسبت سے حدیثِ مذکور اور اس کی وضاحت سے ملنے والے 7 مدنی پھول

- (1) قیامت کا دن نہایت ہی دشوار گزار اور ہولناکیوں سے بھرپور ہو گا۔
 - (2) قیامت کے دن سورج لوگوں سے ایک میل کے فاصلے پر رہ کر آگ برسا رہا ہو گا۔
 - (3) لوگ ستر (70) سال تک اپنے پسینے میں غوطے لگائیں گے۔
 - (4) تمام لوگ پسینے میں ڈوبے ہوئے نہیں ہوں گے بلکہ لوگوں کی اکثریت پسینے میں ڈوبی ہوئی ہو گی۔
 - (5) انبیائے کرام عَلَیْہِمُ السَّلَام، شہداء اور جسے اللہ عَزَّوَجَلَّ چاہے گا وہ اس آزمائش سے بالکل محفوظ ہوں گے وہ اس حکم سے جدا ہیں۔
 - (6) قیامت کے دن ہونے والے معاملات ہماری عقل سے ماوراء ہیں اس لیے انہیں عقل کے ترازو میں نہیں تولنا چاہیے بلکہ اس پر ایمان رکھنا چاہیے۔
 - (7) آخرت کی تمام مشکل منازل خصوصاً قیامت کی ہولناکیوں سے اللہ عَزَّوَجَلَّ کی پناہ مانگنی چاہیے۔
- اللہ عَزَّوَجَلَّ سے دعا ہے کہ وہ ہمیں آخرت کی تمام مشکلات سے محفوظ فرمائے، قیامت کی ذلت و رسوائی سے محفوظ فرمائے، ہمیں بلا حساب جنت میں داخلہ نصیب فرمائے۔

آمِیْنُ بِحَاۃِ النَّبِیِّ الْأَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ



حدیث نمبر: 404

عَنْ أَبِي هُرَيْرَةَ رَضِيَ اللَّهُ عَنْهُ قَالَ: كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِذْ سَبَّحَ وَجِبَّةً فَقَالَ:

هَلْ تَذَرُونَ مَا هَذَا؟ قُلْنَا: اللَّهُ وَرَسُولُهُ أَعْلَمُ، قَالَ: هَذَا حَجَرٌ رُمِيَ بِهِ فِي النَّارِ مِنْذُ سَبْعِينَ خَرِيفًا، فَهُوَ يَهْوِي فِي النَّارِ الْآنَ حَتَّى انْتَهَى إِلَى قَعْرِهَا فَسَبِعْتُمْ وَجُبْتَهَا. (۱)

ترجمہ: حضرت سیدنا ابو ہریرہ رَضِیَ اللہ تَعَالٰی عَنْہُ فرماتے ہیں کہ ہم رسول اللہ صَلَّی اللہ تَعَالٰی عَلَیْہِ وَاٰلِہٖ وَسَلَّم کے ساتھ تھے کہ اچانک کسی چیز کے گرنے کی زور دار آواز آئی۔ رسول پاک صَلَّی اللہ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”کیا تمہیں معلوم ہے یہ کس چیز کی آواز تھی؟“ ہم نے عرض کی: اللہ عَزَّوَجَلَّ اور اُس کا رسول صَلَّی اللہ تَعَالٰی عَلَیْہِ وَاٰلِہٖ وَسَلَّم بہتر جانتے ہیں۔ ارشاد فرمایا: ”یہ ایک پتھر تھا جسے ستر (70) سال پہلے دوزخ میں پھینکا گیا تھا اور وہ اب اس کی تہہ میں پہنچا ہے۔ پس تم نے اسی کے گرنے کی آواز سنی ہے۔“

حضور عَلَیْہِ السَّلَام جانتے ہیں:

مذکورہ حدیث پاک میں اس بات کا بیان ہے کہ حضور نبی کریم، رُوفِ رحیم صَلَّی اللہ تَعَالٰی عَلَیْہِ وَاٰلِہٖ وَسَلَّم اور صحابہ کرام عَلَیْہِمُ الرِّضْوَانُ نے ستر 70 سال قبل جہنم میں پھینکے جانے والے پتھر کی آواز سنی اور پھر سرکارِ دو عالم صَلَّی اللہ تَعَالٰی عَلَیْہِ وَاٰلِہٖ وَسَلَّم نے اس پتھر کی وضاحت فرمائی۔ اس مکمل مضمون سے علمِ غیبِ مصطفیٰ صَلَّی اللہ تَعَالٰی عَلَیْہِ وَاٰلِہٖ وَسَلَّم کے حوالے سے درج ذیل چند اہم مدنی پھول حاصل ہوئے:

- (1) حضور نبی کریم رُوفِ رحیم صَلَّی اللہ تَعَالٰی عَلَیْہِ وَاٰلِہٖ وَسَلَّم کو اللہ عَزَّوَجَلَّ کی عطا سے غیب کا علم ہے۔
- (2) آپ صَلَّی اللہ تَعَالٰی عَلَیْہِ وَاٰلِہٖ وَسَلَّم کو مَآکَانَ وَمَا یَکُونُ کا علم ہے۔ یعنی جو معاملات ماضی میں ہو چکے ہیں ان کا بھی علم ہے اور جو معاملات آئندہ مستقبل میں ہوں گے ان کا بھی علم ہے۔
- (3) آپ صَلَّی اللہ تَعَالٰی عَلَیْہِ وَاٰلِہٖ وَسَلَّم کو ماضی و مستقبل کے نہ صرف اجمالی معاملات کا علم ہے بلکہ آپ صَلَّی اللہ تَعَالٰی عَلَیْہِ وَاٰلِہٖ وَسَلَّم ان تمام معاملات کی تفصیلات سے بھی آگاہ ہیں۔

- (4) حضور نبی رحمت صَلَّی اللہ تَعَالٰی عَلَیْہِ وَاٰلِہٖ وَسَلَّم نہ صرف اپنی حیاتِ طیبہ کے تمام معاملات سے آگاہ ہیں بلکہ اللہ عَزَّوَجَلَّ کی عطا سے اپنی ولادتِ باسعادت سے پہلے کے واقعات سے بھی آگاہ ہیں، جیسا کہ مذکورہ حدیث پاک میں بیان ہوا کہ جہنم میں پتھر ستر سال پہلے پھینکا گیا تھا یقیناً آپ صَلَّی اللہ تَعَالٰی عَلَیْہِ

①... مسلم، کتاب صفة الجنة وصفة نعيمها، باب فی شدۃ حر نار جہنم۔۔ الخ، ص ۱۵۲۳، حدیث: ۲۸۴۲۔

وَاللّٰهُ وَسَلَّمَ اُس وقت دنیا میں تشریف نہیں لائے تھے، مگر آپ کو اس واقعے کا بھی علم ہے۔

(5) حضور نبی کریم رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اللہُ عَزَّوَجَلَّ کی عطا سے علم غیب ہے اور صحابہ

کرام عَلَیْہِمُ الرِّضْوَان کو رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی عطا سے غیب کا علم ہے۔

(6) صحابہ کرام عَلَیْہِمُ الرِّضْوَان کا یہ عرض کرنا کہ ”اللہُ عَزَّوَجَلَّ اور اس کا رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم بہتر

جانتے ہیں۔“ اس بات پر دلالت کرتا ہے کہ صحابہ کرام عَلَیْہِمُ الرِّضْوَان کا بھی یہ عقیدہ تھا کہ حضور نبی

کریم رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم اللہُ عَزَّوَجَلَّ کی عطا سے غیب جانتے ہیں۔

(7) حضور نبی کریم رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم تمام جسمانی اوصاف میں بھی پوری مخلوق سے

ممتاز ہیں۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم وہ بھی دیکھ لیتے ہیں جو عام لوگ نہیں دیکھ سکتے اور آپ صَلَّی

اللہُ تَعَالٰی عَلَیْہِ وَاٰلِہٖ وَسَلَّم اللہُ عَزَّوَجَلَّ کی عطا سے وہ بھی سن لیتے ہیں جو عام مخلوق نہیں سن سکتی، یہی وجہ

ہے کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے جہنم میں پتھر گرنے والی آواز کو سن لیا نیز آپ صَلَّی اللہُ تَعَالٰی

عَلَیْہِ وَاٰلِہٖ وَسَلَّم کے وسیلے سے صحابہ کرام عَلَیْہِمُ الرِّضْوَان نے بھی اس آواز کو سنا۔

(8) یہ بھی معلوم ہوا کہ جنت و دوزخ اُخروی اور پوشیدہ معاملات سے تعلق رکھتے ہیں لیکن اللہُ عَزَّوَجَلَّ جسے

چاہتا ہے جنت و دوزخ کے اُن مختلف پوشیدہ معاملات سے بھی آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے

وسیلے سے آگاہ فرما دیتا ہے۔

جو ہو چکا ہے جو ہوگا حضور جانتے ہیں تری عطا سے خدایا حضور جانتے ہیں

70 سال پہلے پھینکے جانے کی وضاحت:

اس حدیث سے جہنم کی گہرائی کا اندازہ لگایا جاسکتا ہے کہ جہنم کس قدر گہری ہے کہ اس میں ایک پتھر

پھینکا گیا تو وہ ستر سال تک اس میں گرتا ہی رہا اور یہ ستر سال کا عرصہ جو حدیث میں بتایا گیا ہے یہ ہمیں

سمجھانے کے لیے ہے۔ ہو سکتا ہے کہ اس سے بھی زیادہ عرصہ لگا ہو تا کہ ہمیں اندازہ ہو کہ جہنم کتنی گہری

ہے اور ہم جہنم سے ڈریں اور جہنم میں لے جانے والے اعمال سے بچیں۔ عَلَّامَتہ مُحَمَّدٌ بِنُ عَلَّان شَافِعِی عَلَیْہِ

رَحْمَتُہُ اللہِ الْبَرِّی فرماتے ہیں: ”ستر 70 سال کو حقیقت پر محمول کیا جاسکتا ہے اور یہ بھی ہو سکتا ہے کہ یہ کثرت

سے کنایہ ہو یعنی یہ پتھر بہت سالوں پہلے پھینکا گیا تھا۔“ (۱)

آسمان سے زمین کی مسافت پانچ سو سال:

میٹھے میٹھے اسلامی بھائیو! جہنم کی گہرائی کا اندازہ اس بات سے بھی لگایا جاسکتا ہے کہ آسمان سے زمین پر کوئی چیز پھینکی جائے تو وہ رات آنے سے پہلے زمین پر پہنچ جاتی ہے حالانکہ زمین و آسمان کی درمیانی راہ پانچ سو 500 سال کی مسافت ہے۔ جیسا کہ بہارِ شریعت میں ہے: ”دوزخ کی گہرائی کو خدا ہی جانے کہ کتنی گہری ہے۔ حدیث میں ہے کہ اگر پتھر کی چٹان جہنم کے کنارے سے اُس میں پھینکی جائے تو ستر 70 برس میں بھی تہہ تک نہ پہنچے گی اور اگر انسان کے سر برابر سیسے کا گولا آسمان سے زمین کو پھینکا جائے تو رات آنے سے پہلے زمین تک پہنچ جائے گا، حالانکہ یہ پانسو 500 برس کی راہ ہے۔“ (۲)

جنت کا دروازہ کھلتا ہے یا دوزخ کا؟

میٹھے میٹھے اسلامی بھائیو! جہنم اللہ عَزَّوَجَلَّ کے دردناک عذاب والی جگہ ہے، جہنم کے عذاب کو سہنے کی کسی میں سکت نہیں، ہمیشہ اللہ عَزَّوَجَلَّ کے خوف سے ڈرتے رہنا چاہیے، جہنم کے عذاب سے اللہ عَزَّوَجَلَّ کی پناہ مانگنی چاہیے۔ ہمارے بزرگانِ دین رَحِمَهُمُ اللہُ السَّیِّدُنا مسروق الاجوع تابعی رَحْمَةُ اللہِ تَعَالٰی عَلَیْہِ اتنی لمبی نماز ادا کے سبب لرزتے رہتے تھے۔ چنانچہ حضرت سیدنا مسروق الاجوع تابعی رَحْمَةُ اللہِ تَعَالٰی عَلَیْہِ اتنی لمبی نماز ادا فرماتے کہ ان کے پاؤں سوج جایا کرتے تھے اور یہ دیکھ کر ان کے گھر والوں کو ان پر ترس آتا اور وہ رونے لگتے۔ ایک دن ان کی والدہ نے کہا: ”میرے بیٹے! تو اپنے کمزور جسم کا خیال کیوں نہیں کرتا؟ اس پر اتنی مشقت کیوں لا دیتا ہے؟ تجھے اس پر ذرا رحم نہیں آتا؟ کچھ دیر کے لئے آرام کر لیا کرو، کیا اللہ تعالیٰ نے جہنم کی آگ صرف تیرے لئے پیدا کی ہے کہ تیرے علاوہ کوئی اس میں پھینکا نہیں جائے گا؟“ انہوں نے جواباً عرض کی: ”امی جان! انسان کو ہر حال میں مجاہدہ کرنا چاہیے کیونکہ قیامت کے دن دو ہی باتیں ہوں گی یا تو مجھے بخش دیا جائے گا یا پھر میری پکڑ ہو جائے گی، اگر میری مغفرت ہو گئی تو یہ محض اللہ تعالیٰ کا فضل اور اس

۱... دلیل الفالحین، باب فی الخوف، ۲/۳۹۷، تحت الحدیث: ۳۰۴۔

۲... بہارِ شریعت، ۱/۱۶۶، حصہ ۱۔

کی رحمت ہوگی اور اگر میں پکڑا گیا تو یہ اس کا عدل ہوگا، لہذا اب میں آرام نہیں کروں گا اور اپنے نفس کو مارنے کی پوری کوشش کرتا رہوں گا۔“ جب ان کی وفات کا وقت قریب آیا تو انہوں نے گریہ و زاری شروع کر دی۔ لوگوں نے پوچھا: ”آپ نے تو ساری عمر مجاہدوں اور ریاضتوں میں گزاری ہے، اب کیوں رورہے ہیں؟“ تو آپ نے فرمایا: ”مجھ سے زیادہ کس کو رونا چاہیے کہ میں ستر (70) سال تک جس دروازے کو کھٹکھٹاتا رہا، آج اسے کھول دیا جائے گا لیکن یہ نہیں معلوم کہ جنت کا دروازہ کھلتا ہے یا دوزخ کا۔۔۔؟ کاش! میری ماں نے مجھے جہنم نہ دیا ہو تا اور مجھے یہ مشقت نہ دیکھنا پڑتی۔“^(۱)

کلیجہ منہ کو آتا ہے میرا دل تھر تھراتا ہے کرم یارب اندھیرا قبر کا جب یاد آتا ہے
الہی واسطہ پیارے کا میری مغفرت فرما عذابِ نار سے مجھ کو خدایا خوف آتا ہے
اللہ عَزَّوَجَلَّ کی ان پر رحمت ہو اور ان کے صدقے ہماری مغفرت ہو۔ آمین



”یا الہی بخش دے“ کے 11 حروف کی نسبت سے حدیث مذکور اور اس کی وضاحت سے ملنے والے 11 مدنی پھول

- (۱) جہنم اور اس کے مختلف عذابات سے اللہ عَزَّوَجَلَّ کی پناہ مانگنی چاہیے۔
- (۲) جہنم اتنی گہری ہے کہ اگر پتھر کی چٹان جہنم کے کنارے سے اس میں پھینکی جائے تو ستر سال میں بھی تہہ تک نہ پہنچے گی۔
- (۳) آسمان سے زمین تک کی مسافت پانچ سو سال ہے لیکن آسمان سے کوئی چیز صبح پھینکی جائے تو رات سے پہلے زمین پر پہنچ جاتی ہے تو پھر جہنم کی گہرائی کا عالم کیا ہو گا کہ جس میں ستر سال میں کوئی چیز اس کی تہہ تک نہیں پہنچتی۔
- (۴) جہنم جتنی گہری ہے اس کے عذابات بھی اتنے ہی سخت ہیں، سمجھدار وہی ہے جو جہنم کے عذابات سے پناہ مانگتا رہے، اپنے دل میں اللہ عَزَّوَجَلَّ کا خوف پیدا کرے اور جہنم میں لے جانے والے اعمال ترک

①... خوفِ خدا، ص ۹۳ بحوالہ دیکات الصالحین، ص ۳۶۔

کر کے جنت میں لے جانے والے اعمال بجالائے۔

- (5) حضور نبی کریم، رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم اللہُ عَزَّوَجَلَّ کی عطا سے غیب کا علم رکھتے ہیں۔
 (6) آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی عطا سے صحابہ کرام عَلَیْہِمُ الرِّضْوَان بھی غیب کا علم رکھتے ہیں۔
 (7) حضور نبی کریم رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم اپنی ولادت سے پہلے کے واقعات سے بھی باخبر ہیں جیسا کہ مذکور حدیثِ پاک میں آپ نے ستر سال پہلے جہنم میں پھینکے جانے والے پتھر کی خبر دی۔
 (8) صحابہ کرام عَلَیْہِمُ الرِّضْوَان کا بھی یہ عقیدہ تھا کہ اللہُ عَزَّوَجَلَّ نے اپنے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کو غیب کا علم عطا فرمایا ہے۔

- (9) حضور نبی کریم رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم جنت و دوزخ کے معاملات سے تفصیلاً آگاہ ہیں۔
 (10) جنت و دوزخ غیب سے ہیں اور ان کے تمام معاملات انسانوں سے پوشیدہ ہیں لیکن اللہُ عَزَّوَجَلَّ جسے چاہے دنیا میں بھی ان کے پوشیدہ معاملات بطور عبرت دکھا دیتا ہے۔
 (11) حضور نبی کریم رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اللہُ عَزَّوَجَلَّ نے ایسی قوی قوت سماعت عطا فرمائی ہے کہ آپ دنیا میں رہتے ہوئے جنت و جہنم وغیرہ کی آوازیں بھی سن سکتے ہیں۔
 اللہُ عَزَّوَجَلَّ ہمیں جہنم اور اس کے تمام عذابات سے محفوظ فرمائے، بلا حساب جنت میں داخلہ نصیب فرمائے۔
 آمِیْنُ بِحَاۃِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

جہنم سے بچو۔۔۔!

حدیث نمبر 405

عَنْ عَدِيِّ بْنِ حَاتِمٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: مَا مِنْكُمْ مِنْ أَحَدٍ إِلَّا سَيُكَلِّمُهُ رَبُّهُ لَيْسَ بَيْنَهُ وَبَيْنَهُ تَرْجُئَانِ فَيَنْظُرُ آيَمَنَ مِنْهُ فَلَا يَرَى إِلَّا مَا قَدَّمَ وَيَنْظُرُ أَشَآءَ مِنْهُ فَلَا يَرَى إِلَّا مَا قَدَّمَ وَيَنْظُرُ بَيْنَ يَدَيْهِ فَلَا يَرَى إِلَّا النَّارَ تِلْقَاءَ وَجْهِهِ فَاتَّقُوا النَّارَ وَلَوْ بِشَيْءٍ تَرَوْا. (1)

ترجمہ: حضرت سیدنا عادی بن حاتم رَضِیَ اللہُ تَعَالٰی عَنْہُ سے مروی ہے کہ محبوبِ ربِّ اکبر، شفیعِ روزِ محشر صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”عنقریب تم میں سے ہر ایک سے اُس کا رب بلا ترجمان کلام فرمائے گا۔ آدمی اپنی دائیں جانب دیکھے گا تو اسے آگے بھیجے ہوئے اعمال نظر آئیں گے۔ بائیں طرف دیکھے گا تو بھی اعمال نظر آئیں گے۔ اپنے سامنے دیکھے گا تو دوزخ نظر آئے گی، لہذا جہنم سے بچو! اگرچہ کھجور کے ایک ٹکڑے کے ذریعے ہی ہو۔“

میٹھے میٹھے اسلامی بھائیو! مذکورہ حدیثِ پاک میں جہنم سے بچنے کی ترغیب دلائی گئی ہے کہ کسی بھی طرح جہنم سے بچو، چاہے ایک کھجور کا ٹکڑا صدقہ کر کے۔ یعنی چھوٹی سے چھوٹی نیکی نہ چھوڑو کیونکہ ہو سکتا ہے کہ وہ چھوٹی نیکی ہی ہماری نجات کا ذریعہ بن جائے۔ اس لیے ہمیں جہنم کے عذاب سے بچنے کی ہر ممکن کوشش کرنی چاہیے کیونکہ جہنم کا عذاب بے حد دردناک اور ناقابلِ برداشت ہے۔

سب کی زبان عربی ہو جائے گی:

مُفَسِّرِ شَہِیْرٍ مُّصَدِّقٍ کَیْسِرِ حَکِیْمٍ اَلْاُمِّتِ مُفَتٰی اَحْمَد یَارْخَانَ عَلَیْہِ رَحْمَةُ الْعَالَمِیْنَ فرماتے ہیں: ”عنقریب تم میں سے ہر ایک سے اُس کا رب بلا ترجمان کلام فرمائے گا۔“ یعنی تم لوگ قیامت میں براہِ راست بلا واسطہ اپنے رب سے کلام کرو گے یہ کلام عربی زبان میں ہو گا۔ قیامت کا سارا کاروبار بلکہ آج نامہ اعمال کی تحریر، قبر میں منکر نکیر کے سوالات، سب عربی زبان میں ہیں، مرتے ہی انسان کی زبان عربی ہو جاتی ہے۔ رب تعالیٰ کے ہاں سرکاری زبان عربی ہے، اس لیے فرمایا کہ لوگ اپنی دنیاوی بولیاں نہ بولیں گے تاکہ رب کا عربی کلام انہیں سمجھانے کے لیے کوئی ترجمہ کرنے والا درمیان میں ہو۔“ (۱)

بھاگنے کے راستے ڈھونڈے گا:

عَلَّامَہٗ بَدْرُ الدِّیْنِ عَیْنِی عَلَیْہِ رَحْمَةُ اللہِ الْعَظِیْمِی فرماتے ہیں: ”حدیثِ پاک میں جو فرمایا آدمی دائیں بائیں دیکھے گا۔ یہ مثال کے طور پر ہے اس لیے کہ انسان کی یہ عادت ہے کہ جب اچانک اس پر کوئی مصیبت آ

پڑے تو وہ مدد طلب کرنے کے لیے ادھر ادھر دیکھتا ہے۔ ایک احتمال یہ بھی ہے کہ وہ وہاں سے بھاگنے کے لیے راستے ڈھونڈے گا تا کہ اس نارِ جہنم سے نجات پاسکے۔^(۱)

چھوٹی سے چھوٹی نیکی بھی نہ چھوڑو:

مذکورہ حدیثِ پاک میں ہمیں اس بات کا درس دیا گیا ہے کہ ہم اللہ عَزَّوَجَلَّ سے ڈریں، اس کے ناقابلِ برداشت عذاب سے اپنے آپ کو بچانے کی کوشش کریں، عذاب سے بچنے کے لیے نیکیاں کریں، چھوٹی چھوٹی نیکیاں بھی نہ چھوڑیں۔ اگر آدمی کھجور ہو تو اسے بھی صدقہ کر دیں کہ اگرچہ یہ معمولی نیکی ہے پر معمولی سمجھ کر اسے مت چھوڑیں بلکہ اسے صدقہ کر دیں۔ عَلَّامَةُ مِلَّةِ عَلِيِّ قَارِی عَلَیْہِ رَحْمَةُ اللہِ الْبَارِی فرماتے ہیں: ”یعنی اس سے کھجور کا نصف حصہ یا بعض حصہ مراد ہے۔“^(۲) کسی بھی نیکی کو چھوٹا نہیں سمجھنا چاہیے بلکہ اسے کر گزرنا چاہیے ہو سکتا ہے کہ اللہ عَزَّوَجَلَّ اسی کے سبب ہماری مغفرت فرمادے۔ نیکیوں کو حقیر نہ سمجھنے سے متعلق چار فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم پیش خدمت ہیں: (۱) ”تو ہر گز کسی نیکی کو معمولی نہ سمجھ یہاں تک کہ تو اپنے بھائی سے مسکرا کر ملے۔“^(۳) (۲) ”اے مسلمان عورت! کوئی عورت بھی اپنی پڑوسن کے ہدیے کو حقیر نہ سمجھے اگرچہ بکری کا پایا ہی کیوں نہ ہو۔“^(۴) (۳) ”کسی نیکی کو ہر گز حقیر نہ سمجھو اگرچہ وہ تمہارا اپنے بھائی کے برتن میں اپنے ڈول سے پانی ڈالنا یا اپنے بھائی سے گفتگو کرتے ہوئے مسکرا نا ہی کیوں نہ ہو۔“^(۵) (۴) ”کسی نیک کام کو حقیر جاننے ہوئے ہر گز نہ چھوڑو، چاہے وہ تمہارا کسی کورسی کا کٹڑا تحفے میں دینا ہو اور چاہے وہ تمہارا اپنے ڈول سے پانی پینے والے کے برتن میں پانی ڈالنا ہو اور چاہے وہ تمہارا اپنے بھائی سے گرم جوشی سے ملاقات کرنا ہو اور چاہے وہ تمہارا جانوروں کو مانوس کرنا ہو اور چاہے وہ تمہارا کسی کو جو تے کا تسمہ تحفے میں دینا ہو۔“^(۶)

۱... عمدۃ القاری، کتاب الرقاق، باب من نوقش الحساب، ۱۵/۶۱۲، تحت الحدیث: ۲۵۳۹۔

۲... سرقۃ المفاتیح، کتاب الفضائل، باب علامة النبوة، ۱۰/۱۳۲، تحت الحدیث: ۵۷۵۸۔

۳... مسلم، کتاب البر والصلة والآداب، باب استحباب طلاقہ الوجه عند اللقاء، ص ۱۲۱۲، حدیث: ۲۶۲۶۔

۴... بخاری، کتاب البر وفضلہا والتحریض علیہا، باب البریة وفضلہا۔ الخ، ۲/۱۶۵، حدیث: ۲۵۶۶۔

۵... صحیح ابن حبان، کتاب البر والاحسان، ۱/۳۷۰، حدیث: ۵۳۲۔

۶... سنن کبریٰ للنسائی، کتاب الزینۃ، باب العلی، ۵/۳۸۶، حدیث: ۹۶۹۳۔

گناہ کو چھوٹا سمجھ کر نہ کریں:

میٹھے میٹھے اسلامی بھائیو! جس طرح کسی بھی نیکی کو چھوٹا سمجھ کر چھوڑنا نہیں چاہیے ویسے ہی کسی گناہ کو حقیر سمجھ کر کرنا نہیں چاہیے کیونکہ چھوٹا گناہ اس چنگاری کی طرح ہے جو بڑھتے بڑھتے پورے مکان کو جلا کر راکھ کر دیتی ہے اور چھوٹی نیکی اس چھوٹے سے گھونٹ کی طرح ہے جسے پی کر کسی کی جان بچ جاتی ہے۔ شیطان لعین پہلے چھوٹے گناہ کو داتا رہتا ہے، پھر جب بندہ اس کا عادی ہو جاتا ہے تو اسے بڑے گناہوں کی طرف کھینچ کر لے جاتا ہے، پھر بندہ صغیرہ گناہوں سے کبیرہ گناہوں میں مبتلا ہو جاتا ہے اور بسا اوقات بندہ کفر و شرک کے گندے گڑھے میں جا گرتا ہے۔ وہ اپنے آپ کو مؤمن سمجھ رہا ہوتا ہے لیکن اس کے ایمان کی دولت شیطان لوٹ کر فرار ہو چکا ہوتا ہے۔ واضح رہے کہ صغیرہ گناہ بھی اصرار کے ساتھ کبیرہ بن جاتا ہے، نیز ہر گناہ اللہ عَزَّوَجَلَّ کی ناراضی کا باعث ہے۔ لہذا کسی بھی گناہ کو حقیر سمجھ کر مت کریں ہو سکتا ہے اسی حقیر گناہ کے سبب آخرت میں ہماری پکڑ ہو جائے۔ عبرت کے لیے ایک حکایت پیش خدمت ہے:

ایک تنکے نے جنت سے روک دیا:

دعوتِ اسلامی کے اشاعتی ادارے مکتبۃ المدینہ کا مطبوعہ رسالہ ”ظلم کا انجام“ صفحہ 11 تا 13 پر حضرت علامہ عبد الوہاب شعرائی قُدس سرُّہ اللہ عنہ کی کتاب ”تَنْبِيْهُ الْمَغْتَرِبِینَ“ کے حوالے سے نقل کیا گیا ہے کہ مشہور تابعی بزرگ حضرت سیدنا وہب بن مُثَنِّی رَضِیَ اللہ تَعَالٰی عَنْہُ فرماتے ہیں: ایک اسرائیلی شخص نے اپنے پچھلے تمام گناہوں سے توبہ کی، ستر 70 سال تک لگاتار اس طرح بندگی کرتا رہا کہ دن کو روزہ رکھتا اور رات کو جاگ کر عبادت کرتا، نہ کوئی عمدہ غذا کھاتا، نہ کسی سائے کے نیچے آرام کرتا۔ اُس کے انتقال کے بعد کسی نے خواب میں دیکھ کر پوچھا: ”اللہ عَزَّوَجَلَّ نے آپ کے ساتھ کیا معاملہ فرمایا؟“ جواب دیا: ”اللہ عَزَّوَجَلَّ نے میرا حساب لیا، پھر سارے گناہ بخش دیئے مگر ایک لکڑی جس سے میں نے اس کے مالک کی اجازت کے بغیر دانتوں میں خِلال کر لیا تھا (اور یہ معاملہ حَقُّوْقُ الْعِبَاد کا تھا) اور وہ مُعَاف کروانا رہ گیا تھا اس کی وجہ سے میں اب تک جنت سے روک دیا گیا ہوں۔“ (۱)

۱... تنبیہ المغتربین، ومن اخلاقهم رضی اللہ تعالیٰ عنہم: کثرة الخوف۔۔ الخ، ص ۱۵۔



”جنت البقیع“ کے ۹ حروف کی نسبت سے حدیث مذکور اور اس کی وضاحت سے ملنے والے ۹ مدنی پھول

- (۱) جہنم اللہ عَزَّوَجَلَّ کے غضب اور جلال کا مظہر ہے، اس سے ہر وقت پناہ مانگنی چاہیے۔
- (۲) زندگی میں آدمی چاہے کوئی بھی زبان بولتا ہو لیکن مرنے کے بعد اس کی زبان عربی ہو جاتی ہے۔
- (۳) نیک اعمال جہنم سے نجات کا بہت بڑا ذریعہ ہیں، لہذا نیک اعمال کر کے اپنے آپ کو جہنم سے بچاؤ۔
- (۴) قیامت کی ہولناکی کی وجہ سے انسان وہاں سے بھاگنے کے لیے ادھر ادھر راستے ڈھونڈے گا لیکن وہاں جائے فرار کہاں؟ لہذا عافیت اسی میں ہے کہ بندہ دنیا میں رہتے ہوئے آخرت کی تیاری کر لے۔
- (۵) نیک اعمال بھی گناہوں کے خاتمے کا سبب ہیں، لہذا اپنے گناہوں سے توبہ کے ساتھ ساتھ نیک اعمال کو بھی جاری و ساری رکھیے تاکہ کل بروز قیامت نامہ اعمال نیکیوں سے بھرپور ہو۔
- (۶) نیکی چاہے چھوٹی ہو یا بڑی بہر صورت مفید ہے، لہذا کسی بھی نیکی کو چھوٹا سمجھ کر نہیں چھوڑنا چاہیے۔
- (۷) نیکی اسی صورت میں مفید ہے جبکہ وہ بارگاہِ الہی میں مقبول ہو، چھوٹی نیکی کو بھی اس لیے نہ چھوڑیے کہ ہو سکتا ہے کل بروز قیامت بڑی بڑی نیکیوں کو قبولیت حاصل نہ ہو مگر کسی چھوٹی نیکی کے سبب اللہ عَزَّوَجَلَّ مغفرت فرما دے اور داخل جنت فرما دے۔

- (۸) کسی بھی گناہ کو چھوٹا سمجھ کر نہیں کرنا چاہیے، ہو سکتا ہے کل بروز قیامت اسی کے سبب پکڑا ہو جائے۔
 - (۹) رب تعالیٰ کی ناراضی میں دنیا و آخرت دونوں کی تباہی و بربادی ہے، لہذا جہنم میں لے جانے والے اعمال سے بچتے ہوئے جنت میں لے جانے والے اعمال بجالانے کی کوشش کی جائے۔
- اللہ عَزَّوَجَلَّ سے دعا ہے کہ وہ ہمیں کل بروز قیامت زَلَّتِ وُزُوای سے محفوظ فرمائے، ہمارے تمام گناہوں کو معاف فرمائے، نیکیاں کرنے کی توفیق عطا فرمائے، بلا حساب مغفرت فرمائے۔

آمِنْ بِجَاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

سجدہ کرنے والے ملائکہ

حدیث نمبر: 406

عَنْ أَبِي ذَرٍّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنِّي أَرَى مَا لَا تَرَوْنَ وَأَسْمَعُ مَا لَا تَسْمَعُونَ أَطَّتِ السَّمَاءُ وَحَقَّ لَهَا أَنْ تَبْطَأَ مَا فِيهَا مَوْضِعُ أَزْبَعِ أَصَابِعِ إِلَّا وَمَلَكَ وَاضِعُ جَبْهَتِهِ سَاجِدًا لِلَّهِ وَاللَّهُ لَوْ تَعْلَمُونَ مَا أَعْلَمَ لَضَحِكْتُمْ قَلِيلًا وَلَبَكَيْتُمْ كَثِيرًا وَمَا تَلَذُّذْتُمْ بِالنِّسَاءِ عَلَى الْفُرُشِ وَلَخَرَجْتُمْ إِلَى الصُّعَدَاتِ تَجَارُؤُنَ إِلَى اللَّهِ. ^(۱)

ترجمہ: حضرت سیدنا ابو ذر رَضِيَ اللَّهُ تَعَالَى عَنْهُ فرماتے ہیں کہ سرکارِ نامدار، مدینے کے تاجدار صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”بے شک جو کچھ میں دیکھتا ہوں تم نہیں دیکھتے اور جو کچھ میں سنتا ہوں تم نہیں سنتے، آسمان چرچراتا ہے اور اس کا حق ہے کہ وہ چرچرائے، آسمان میں چار انگلی بھی ایسی جگہ نہیں جہاں کوئی فرشتہ سر بسجود نہ ہو۔ بے شک جو کچھ میں جانتا ہوں اگر تم جانتے تو کم ہنستے اور زیادہ روتے اور بستروں پر اپنی عورتوں سے لذت حاصل نہ کرتے اور اللہ عَزَّوَجَلَّ کی پناہ لیتے ہوئے جنگلوں کی طرف نکل جاتے۔“

دیکھنے اور سننے میں فرق کی وجہ:

مذکورہ حدیث میں فرمایا گیا کہ ”بے شک جو کچھ میں دیکھتا ہوں تم نہیں دیکھتے اور جو کچھ میں سنتا ہوں تم نہیں سنتے۔“ ایک چیز کو حضور نبی کریم رُفَّ رَحِمَ صَلَّی اللہُ تَعَالَى عَلَیْہِ وَاٰلِہٖ وَسَلَّم تو دیکھیں اور سنیں لیکن آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے ساتھ والے نہ دیکھیں نہ سنیں۔ اس کی وضاحت کرتے ہوئے عَلَّامَہ شَیخ غِزَّی مَالِکِی عَلَیْہِ رَحْمَۃُ اللہِ اَنْقَوِی فرماتے ہیں: ”اللہ عَزَّوَجَلَّ جس شخص کے لیے چاہتا ہے اور جو چاہتا وہ اس پر ظاہر فرما دیتا ہے اور جو اُن کے ساتھ دوسرے لوگ ہوں، اُن پر ظاہر نہیں فرماتا (یعنی جو کچھ حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کو دکھائی اور سنائی دیتا ہے وہ اوروں کو دکھاتا ہے نہ سنائی دیتا ہے)۔“ ^(۲)

مُفَسِّر شَیخِ رَحْمَۃُ اللہِ عَلَیْہِ اَبُو حَنِیْفَہ حَکِیْمُ الْاُمِّیِّ مَفْتِی احمد یار خان عَلَیْہِ رَحْمَۃُ اللہِ اَنْقَوِی فرماتے ہیں: ”معلوم ہوا کہ حضور آنور صَلَّی اللہُ تَعَالَى عَلَیْہِ وَاٰلِہٖ وَسَلَّم کی نگاہ غیبی چیزیں دیکھتی ہے اور حضور کے کان غیبی آوازیں سنتے ہیں،

① ...ترمذی، کتاب الزہد، باب فی قول النبی صلی اللہ علیہ وسلم: لو تعلمون ... الخ، ۱۳۰/۲، حدیث: ۳۳۱۹۔

② ...عارضۃ الاحوذی، کتاب الزہد، باب فی قول النبی صلی اللہ علیہ وسلم: لو تعلمون ... الخ، ۱۳۸/۵، تحت الحدیث: ۳۳۱۲، الجزء التاسع۔

جس نگاہ سے اللہ تعالیٰ ہی نہ چھپا، اُس سے اور کیا چیز چھپے گی:

اور کوئی غیب کیا تم سے نہیں ہو بھلا جب نہ خدا ہی چھپا تم پہ کروڑوں درود
”مَا لَا تَرَوْنَ“ میں مَعام ہے، ہر غیبی چیز حضور پر ظاہر ہے۔“ (۱)

حضور نبی کریم بے مثل و بے مثال ہیں:

میٹھے میٹھے اسلامی بھائیو! مذکورہ حدیث پاک سے واضح ہوا کہ حضور نبی کریم روف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اللہ عَزَّوَجَلَّ نے بہت وسعتیں اور عظمتیں عطا فرمائی ہیں، اللہ عَزَّوَجَلَّ نے آپ کو ان تمام معاملات سے بھی آگاہ فرمایا ہے جو دیگر لوگوں سے پوشیدہ ہیں، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم وہ بھی دیکھ لیتے ہیں جو ہم نہیں دیکھ سکتے، اور آپ وہ بھی سن لیتے ہیں جو ہم نہیں سن سکتے۔ تاجدارِ رسالت شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم کے فقط دیکھنے اور سننے سے متعلق پانچ پانچ خصوصیات پیش خدمت ہیں:

دیکھنے کی پانچ خصوصیات:

(۱) ”پوری زمین آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے پیشِ نظر ہے، نیز دنیا میں جو کچھ ہو رہا ہے اور قیامت تک جو کچھ ہوتا رہے گا آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہتھیلی کی مثل ملاحظہ فرما رہے ہیں۔“ (۲) (۲)
”حوض کوثر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے پیشِ نظر ہے۔“ (۳) (۳) ”آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم رات کی تاریکی میں بھی ویسے ہی دیکھتے ہیں جس طرح دن کی روشنی میں دیکھتے تھے۔“ (۴) (۴) ”آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم آگے اور پیچھے دونوں طرف سے دیکھتے ہیں۔“ (۵) (۵) ”آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے جنگِ بدر سے قبل ہی اس میں مرنے والے کفار کی جگہ کو ملاحظہ فرمایا اور صحابہ کرام عَلَیْہِمُ الرِّضْوَان کو بتا بھی دیا کہ

①... مرآۃ المناجیح، ۷/ ۱۵۴۔

②... مجمع الزوائد، کتاب علامات النبوة، باب اخبارہ وسلم بالسبعیات، ۸/ ۵۱۰، حدیث: ۱۲۰۶۷۔

③... بیغاری، کتاب الجنائز، باب الصلاة علی الشہید، ۱/ ۵۲، حدیث: ۱۲۳۲۔

④... دلائل النبوة، باب ما جاء فی رؤية النبی صلی اللہ علیہ وسلم۔۔ الخ، ۶/ ۷۵، تاریخ بغداد، احمد بن عبد الاعلی البغدادی، ۵/ ۲۷، رقم: ۲۲۳۵۔

⑤... مسلم، کتاب الصلاة، باب تحریم سبق الامام برکوع او سجود ونحوہما۔۔ الخ، ص ۲۲۸، حدیث: ۴۲۶۔

فلاں جگہ فلاں کافر مر کر گرے گا۔“ (۱)

سننے کی پانچ خصوصیات:

(۱) ”اللہ عَزَّوَجَلَّ نے آپ کو ایسی قوت سماعت عطا فرمائی ہے کہ آپ قبروں کے عذاب کی آواز بھی سن لیتے ہیں۔“ (۲) (۲) ”آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے جنت میں سیدنا بلال رَضِیَ اللہُ تَعَالٰی عَنْہُ کے قدموں کی آہٹ کو سن لیا۔“ (۳) (۳) ”آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے جنت میں حضرت سیدنا حارثہ بن نعمان رَضِیَ اللہُ تَعَالٰی عَنْہُ کی قراءت کو سنا۔“ (۴) (۴) ”آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے آسمان کے دروازہ کھلنے کی آواز کو سنا۔“ (۵) (۵) ”آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ستر (70) سال قبل جہنم میں گرائے جانے والے پتھر کی آواز کو سن لیا۔“ (۶) (۶)

آسمان کا چرچرانا:

مذکورہ حدیث پاک میں آسمان کے چرچرانے کا ذکر ہے۔ عَلَّامَہ شَیخُ ابْنِ عَرَبِی مَالِکِی عَلَیْہِ رَحْمَةُ اللہِ الْقَوِی فرماتے ہیں: ”أَطِيط“ اونٹ کے پالان کی چرچراہٹ کو کہتے ہیں، جبکہ اس پر وزن زیادہ ڈال دیا جائے تو وہ چرچراتا ہے۔ اس کا مطلب یہ ہے کہ آسمان پر سجدہ، رکوع اور ذکر کرنے والے ملائکہ کی تعداد اتنی زیادہ ہے کہ آسمان چرچراتا ہے۔ اس حدیث میں صرف سجدہ کرنے والے ملائکہ کا ذکر ہے دوسرے ملائکہ کا دوسری روایات میں ذکر ہے۔“ (۷) (۷) ”مرآۃ المناجیح میں ہے: ”أَطِيط کے معنی چرچرانا بھی ہے اور رونا بھی اور مطلقاً آواز بھی۔ یہاں تینوں معنی بن سکتے ہیں: فرشتوں کے بوجھ سے چرچرانا جیسے اونٹ کا بھرا ہوا پالان بوجھ سے چرچر کرتا ہے یا خوفِ الہی میں روتا ہے فرشتوں کی تسبیح و تہلیل سن کر یا (آسمان) خود اللہ کا ذکر، اس کی تسبیح و تہلیل کرتا ہے

①... مسلم، کتاب الجہاد والسیر، باب غزوۃ بدر، ص ۹۸۱، حدیث: ۱۷۷۸۔

②... بخاری، کتاب الجنائز، باب النعوض عن عذاب القبر، ۱/۱۶۷، حدیث: ۱۳۷۵۔

③... بخاری، کتاب التہجد، فضل الطہور باللیل والنہار، ۱/۳۹۰، حدیث: ۱۱۳۹۔

④... مسند امام احمد، مسند عائشہ، ۹/۲۸۰، حدیث: ۲۳۱۳۵۔

⑤... مسلم، کتاب صلاۃ المسافرين، باب فضل الفاتحۃ، ص ۴۰۳، حدیث: ۸۰۶۔

⑥... مسلم، کتاب صفۃ الجنۃ وصفۃ نعیہا، باب فی شدۃ حر نار جہنم۔ الخ، ص ۱۵۲۳، حدیث: ۲۸۴۳۔

⑦... عارضة الاحوذی، کتاب الزہد، باب فی قول النبی صلی اللہ علیہ وسلم: لتعلمون۔ الخ، ۵/۱۳۸، تحت الحدیث: ۲۳۱۲، الجزء التاسع۔

فرشتوں کے ساتھ۔ غرض کہ آسمان آواز ضرور کر رہا ہے اس لیے اس کے لیے سننا فرمایا گیا کہ میں وہ سنتا ہوں جو تم نہیں سنتے، آسمان کی یہ آواز میں سن رہا ہوں۔ اس (حدیث) سے حضور (ﷺ) کے تحمل و برداشت کا پتہ لگتا ہے کہ حضور یہ سب کچھ دیکھتے ہوئے پھر بھی دنیا و دین دونوں سنبھالے ہوئے ہیں۔“^(۱)

خوف اور امید دونوں ضروری ہیں:

مذکورہ حدیث پاک میں اس بات کا بیان ہوا کہ ”جو میں جانتا ہوں اگر تم بھی جانتے تو ہنستے کم اور روتے زیادہ۔“ عَلَّامَہ مُحَمَّدُ بْنُ عَلَّانِ شَافِعِی عَلَیْہِ رَحْمَةُ اللہِ الْقَوِی فرماتے ہیں: ”اس میں اس بات کی طرف اشارہ ہے کہ بندہ اتنا خوف نہ کرے کہ ناامیدی اور مایوسی تک پہنچ جائے بلکہ اللہ عَزَّوَجَلَّ کی رحمت سے امید بھی رکھے کہ اس امید پر نیک اعمال کرتا رہے اور اللہ عَزَّوَجَلَّ کا خوف بھی رکھے کہ اس خوف کے سبب بُرے اعمال سے اجتناب کرتا رہے تو کبھی وہ مظہرِ جمال ہوگا (کہ رحمت الہی سے امید کے سبب نیک اعمال میں مشغول ہے) اور کبھی مظہرِ جلال ہوگا (کہ خوفِ خدا کے سبب بُرائیوں سے مجتنب ہے)۔“^(۲)

جنت اور جہنم میں جانے والا ایک شخص:

میٹھے میٹھے اسلامی بھائیو! کامل مومن وہی ہے جس کی ذات رحمت خداوندی اور خوف خداوندی دونوں کا مجموعہ ہو، ہمارے اسلاف اور بزرگانِ دین رَحِمَہُمُ اللہُ الْبَرِّین بھی جہاں رحمتِ الہی پر نظر رکھتے تھے وہیں خوفِ خدا میں گریہ و زاری کرنا بھی ان کے معمولات میں شامل تھا، نہ تو وہ امید کے سبب خوف کو ختم کرتے اور نہ ہی خوف کے سبب ناامیدی کو اپنے دل میں جگہ دیتے۔ چنانچہ امیر المؤمنین حضرت سیدنا عمر فاروقِ اعظم رَضِیَ اللہُ تَعَالٰی عَنْہُ فرماتے ہیں: ”اگر آسمان سے ندا کی جائے کہ ”تمام روئے زمین کے آدمی بخش دیئے گئے ہیں سوائے ایک شخص کے۔“ تو میں خوفِ خدا کے سبب یہی سمجھوں گا کہ وہ شخص میں ہی ہوں اور اگر یہ ندا کی جائے کہ ”روئے زمین کے تمام آدمی دوزخی ہیں سوائے ایک شخص کے۔“ تو میں اللہ عَزَّوَجَلَّ

①...مرآۃ المناجیح، ۷/ ۱۵۴۔

②...دلیل الفالحین، باب فی الخوف، ۲/ ۲۹۹، تحت الحدیث ۲۰۶۔

کی رحمت سے امید کے سبب یہی سمجھوں گا کہ وہ ایک شخص بھی میں ہی ہوں۔“ (۱)

مدد مانگتے ہوئے راستوں پر نکل جانا:

مذکورہ حدیث پاک میں فرمایا: ”تَجَاوُزْنَ“ اس لفظ کی شارحین نے مختلف شرح کی ہے۔ چنانچہ علامہ ابن عربی مالکی عَلَیْہِ رَحْمَةُ اللہِ الْقَوِی فرماتے ہیں: ”یعنی تم چیتے ہوئے راستوں کی طرف نکل جاتے۔ مطلب یہ ہے کہ جس پر کوئی مصیبت آتی ہے وہ مدد ڈھونڈنے کے لیے کسی راستے کی طرف بھاگتا ہے۔“ (۲) علامہ طیبی عَلَیْہِ رَحْمَةُ اللہِ الْغَنِی فرماتے ہیں: ”تم اللہ تعالیٰ سے ڈرتے ہوئے اپنے گھروں سے صحراؤں کی طرف نکل کر بھاگو گے کیونکہ ایک خوفزدہ انسان کی یہی حالت ہوتی ہے کہ اُس پر اس کا گھر تنگ ہو جاتا ہے اور وہ گھر سے نکل کر کھلی فضا میں بھاگتا ہے۔“ (۳) مُفَسِّر شہید، مُحَدِّث کَبِیر حَکِیم الْأُمّت مُفتی احمد یار خان عَلَیْہِ رَحْمَةُ اللہِ الْغَنِی فرماتے ہیں: ”تم خوف و ڈر کی وجہ سے آبادیوں میں رہنا، آرام کرنا بھول جاتے، جنگلوں میں چیتے روتے پھرتے، منزلیں بہت بھاری ہیں۔“ (۴)

خوفِ خدا سے جان نکل گئی:

ہمارے اَسلاف اور بزرگانِ دین پر ہر وقت خوفِ خدا غالب رہتا تھا کتابوں میں کثیر واقعات ملتے ہیں کہ وہ نفوسِ قدسیہ ہر وقت خوفِ خدا سے کانپتے لرزتے رہتے تھے۔ چنانچہ دعوتِ اسلامی کے اشاعتی ادارے مکتبۃ المدینہ کی مطبوعہ ۱۶۰ صفحات پر مشتمل کتاب ”خوفِ خدا“ کے صفحہ نمبر ۷۷ پر ہے: ”حضرت زرارہ بن اوفی رَحْمَةُ اللہِ تَعَالٰی عَلَیْہِ نہایت ہی عابد و زاہد اور خوفِ الہی میں ڈوبے ہوئے عالمِ باعمل تھے۔ تلاوتِ قرآن کے وقت وعید و عذاب کی آیات پڑھ کر لرزہ برآمد بلکہ کبھی کبھی خوفِ خدا سے بے ہوش ہو جاتے تھے۔ ایک دن فجر کی نماز میں جیسے ہی آپ نے یہ آیت مبارکہ تلاوت کی:

۱... احیاء العلوم، کتاب الخوف والرجاء، بیان ان الافضل هو غلبة الخوف۔۔ الخ، ۲/۲۰۲۔

۲... عارضة الاحوذی، کتاب الزهد، باب فی قول النبی صلی اللہ علیہ وسلم: لو تعلمون۔۔ الخ، ۵/۱۳۸، تحت الحدیث: ۲۳۱۲، الجزء التاسع۔

۳... شرح الطیبی، کتاب الرقاق، باب البكاء والخوف، ۱۰/۲۲، تحت الحدیث: ۵۳۴۔

۴... مرآة المناجیح، ۷/۱۵۴۔

ترجمہ کنز الایمان: پھر جب صور پھونکا جائے گا

فَإِذَا نُفِثَ فِي النَّاقُورِ ۙ قَدْ لِكَ يَوْمَ مَدِّ

تو وہ دن کرا (سخت) دن ہے۔

(پ ۲۹، مدثر: ۸، ۹)

يَوْمَ عَسِيرٍ ۙ

تو نماز کی حالت میں ہی آپ پر خوفِ الہی کا اس قدر غلبہ ہوا کہ لرزتے کانپتے ہوئے زمین پر گر پڑے اور آپ کی روح پرواز کر گئی۔“

مرے اشک بہتے رہیں کاش ہر دم ترے خوف سے یا خدا یا الہی
ترے خوف سے تیرے ڈر سے ہمیشہ میں تھر تھر رہوں کانپتا یا الہی
اللہ عَزَّوَجَلَّ کی ان پر رحمت ہو اور ان کے صدقے ہماری مغفرت ہو۔ آمین



”مدینہ منورہ“ کے 10 حروف کی نسبت سے حدیثِ مذکور اور اس کی وضاحت سے ملنے والے 10 مدنی پھول

- (1) فرشتے اللہ عَزَّوَجَلَّ کی نورانی مخلوق اور معصوم ہیں، نیز فرشتے ہر وقت اللہ عَزَّوَجَلَّ کی عبادت میں مصروف ہیں۔
- (2) آسمان پر سجدہ کرنے والے فرشتوں کی تعداد اتنی زیادہ ہے کہ ان کے بوجھ سے آسمان چرچراتا ہے۔
- (3) معصوم فرشتے بھی اللہ عَزَّوَجَلَّ کے عذاب سے ڈرتے ہیں اور خوف کی وجہ سے سر بسجود ہیں تو ہم جیسے گناہ گار اللہ عَزَّوَجَلَّ سے ڈرنے کے زیادہ حقدار ہیں۔
- (4) حضور نبی کریم رُفَّ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم بے مثل و بے مثال ہیں۔
- (5) آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم جہاں دیگر فضائل و کمالات میں جدا ہیں وہیں کمالاتِ حسیہ میں بھی پوری مخلوق سے جدا ہیں۔
- (6) دنیا میں جو کچھ ہو رہا ہے اور قیامت تک جو کچھ ہوتا رہے گا آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم اسے ہتھیلی کی مثل ملاحظہ فرما رہے ہیں۔
- (7) آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی نظر میں ایسی قوت ہے کہ دنیا میں رہتے ہوئے جنت و دوزخ کے

معاملات کو بھی ملاحظہ فرمالتے ہیں۔

(8) آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہر غیبی آواز سنتے اور غیبی چیزوں کو ملاحظہ فرماتے ہیں جنہیں ہم دیکھ اور سن نہیں سکتے۔

(9) بندے کو چاہیے کہ اللہ عَزَّوَجَلَّ کی رحمت پر بھی نظر رکھے اور نیک اعمال میں مشغول رہے اور خوفِ خدا بھی اپنے دل میں پیدا کرے تاکہ گناہوں سے بچتا رہے۔

(10) ایمانِ کامل یہ ہے کہ اُمید اور خوف دونوں ہوں، ہمارے اسلاف اور بزرگانِ دین رَحِمَہُمُ اللہُ النَّبِیُّن بھی جہاں رحمتِ الہی پر نظر رکھتے تھے وہیں خوف کے سبب گریہ و زاری بھی کرتے رہتے تھے۔

اللہ عَزَّوَجَلَّ سے دعا ہے کہ وہ ہمیں حضور نبی کریم رُفَّ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی سچی پکی محبت نصیب فرمائے، گناہوں سے بچنے اور نیکیاں کرنے کی توفیق عطا فرمائے، ہمیں اپنا خوف نصیب فرمائے۔

آمِیْنُ بِحَاۃِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

قیامت کے پانچ سوال

حدیث نمبر: 407

عَنْ أَبِي بَرزَةَ نَضْلَةَ بْنِ عَبِيدٍ الْأَسْلَمِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا تَزُولُ قَدَمَا عَبْدٍ حَتَّى يُسْأَلَ عَنْ عُمُرِهِ فَمَا أَفْنَاهُ وَعَنْ عِلْمِهِ فِيمَ فَعَلَ فِيهِ وَعَنْ مَالِهِ مِنْ أَيْنَ اكْتَسَبَهُ وَفِيمَ أَنْفَقَهُ وَعَنْ جَسَدِهِ فِيمَ أَبْلَاهُ. (1)

ترجمہ: حضرت سیدنا ابو بزرہ نَضْلَةَ بن عبید اسلمی رَضِيَ اللہُ تَعَالٰی عَنْہُ فرماتے ہیں کہ حضور تاجدارِ رسالت، شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”(بروزِ قیامت) بندے کے دونوں قدم اس وقت تک نہیں ہٹیں گے جب تک کہ اس سے یہ نہ پوچھ لیا جائے کہ اس نے اپنی عمر کہاں صرف کی؟ اپنے علم پر کتنا عمل کیا؟ مال کہاں سے کمایا؟ اور کہاں خرچ کیا؟ اور اپنے جسم کو کن کاموں میں لگایا؟“

1... ترمذی، کتاب صفۃ القیامۃ والرفائق والوع، باب فی القیامۃ، ۱۸۸/۳، حدیث: ۲۲۲۵۔

نصیحت کے مدنی پھولوں کی مہک:

میٹھے میٹھے اسلامی بھائیو! مذکورہ حدیثِ پاک نصیحتوں کے مدنی پھولوں کی خوشبو سے مہک رہی ہے۔ روایات میں آتا ہے کہ قیامت کے دن زمین تانبے کی ہوگی اور سورج ایک میل کے فاصلے پر رہ کر آگ برسا رہا ہوگا اور ہر شخص اپنے عمل کے مطابق پسینے میں ڈوبا ہوا ہوگا جیسا کہ اس باب کی سابقہ حدیثوں میں گزرا اور اس تانبے کی دھکتی ہوئی زمین سے کسی کو قدم اٹھانے کی اجازت نہیں ہوگی جب تک وہ مذکورہ سوالوں کے جواب نہ دیدے۔ ذرا سوچئے کہ اس دنیا میں سخت گرمی کے دن میں جب سورج پوری آب و تاب سے چمک رہا ہوتا ہے تو گرم فرش پر ہم سے پاؤں نہیں رکھا جاتا اور ہم فوراً پاؤں اٹھا لیتے ہیں حالانکہ ابھی تو سورج کروڑوں میل دور ہے تو پھر قیامت کے دن جب سورج ایک میل کے فاصلے پر ہوگا تو ہم اس زمین پر کیسے کھڑے ہوں گے؟

قدم نہ ہٹنے سے کیا مراد ہے؟

عَلَّامَہ مُحَمَّد بن عَلَّان شَافِعِی عَلَیْہِ رَحْمَۃُ اللہِ الْتَوَّی فرماتے ہیں: ”بندے کے قدم نہیں ہٹیں گے یعنی جس جگہ وہ حساب کے لیے کھڑا ہوگا وہاں سے قدم نہیں ہٹیں گے نہ جنت کی طرف نہ جہنم کی طرف۔“ (۱)
مُفسِّر شَہِیْر مَحَدِّث کَبِیْر حَکِیْم الْأَمَّثُ مَفْتِی احمد یار خان عَلَیْہِ رَحْمَۃُ اللہِ الْتَوَّی فرماتے ہیں: ”قیامت کے دن پانچ چیزوں کا حساب دیئے بغیر انسان بارگاہِ الہی سے نہیں ہٹ سکتا، ان پانچوں میں اگر رہ گیا تو سزا کا مستحق ہوا اگر ان سے نکل گیا تو جنت میں پہنچے گا۔“ (۲)

(۱) اپنی عمر کہاں صرف کی؟

حدیث میں ہے کہ سب سے پہلے عمر یعنی زندگی کے بارے میں سوال ہوگا کہ عمر کہاں صرف کی؟ اس سے مراد یہ ہے کہ زندگی نیک اعمال میں صرف کی یا گناہوں میں؟ چنانچہ عَلَّامَہ مُحَمَّد بن عَلَّان شَافِعِی عَلَیْہِ

① ... دلیل الفالحین، باب فی الخوف، ۲/۳۰۰، تحت الحدیث: ۳۰۷۔

② ... مرآۃ المناجیح، ۷/۳۱۔

رَحْمَةُ اللَّهِ الْكَوْفِي فرماتے ہیں: ”پہلا سوال یہ ہو گا کہ ”عمر کہاں صرف کی؟“ یعنی نیکیوں میں یا گناہوں میں؟“ (۱)

زندگی کے انمول ہیرے:

شیخ طریقت، امیر اہلسنت بانی دعوتِ اسلامی حضرت علامہ ومولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ اپنے رسالے ”انمول ہیرے“ پر ایک نصیحت آموز حکایت نقل فرماتے ہیں کہ ایک بادشاہ اپنے مصاحبوں کے ساتھ کسی باغ کے قریب سے گزر رہا تھا کہ اس نے دیکھا باغ میں سے کوئی شخص سنگریزے (یعنی چھوٹے چھوٹے پتھر) پھینک رہا ہے، ایک سنگریزہ خود اس کو بھی آکر لگا۔ اس نے خدام کو دوڑایا کہ جا کر سنگریزے پھینکنے والے کو پکڑ کر میرے پاس حاضر کرو۔ چنانچہ خدام نے ایک گنوار کو حاضر کر دیا۔ بادشاہ نے اس سے پوچھا: ”یہ سنگریزے تم نے کہاں سے حاصل کیے؟“ اس نے ڈرتے ڈرتے جواب دیا: میں ویرانے کی سیر کر رہا تھا کہ میری نظر ان خوبصورت سنگریزوں پر پڑی، میں نے ان کو جھولی میں بھر لیا، اس کے بعد پھر پھر پھر اتنا اس باغ میں آ نکلا اور پھل توڑنے کے لیے یہ سنگریزے استعمال کر لیے۔ بادشاہ نے کہا: ”تم ان سنگریزوں کی قیمت جانتے ہو؟“ اس نے عرض کی: ”نہیں۔“ بادشاہ بولا: ”یہ پتھر کے ٹکڑے دراصل انمول ہیرے تھے، جنہیں تم نادانی کے سبب ضائع کر چکے۔“ اس پر وہ شخص افسوس کرنے لگا۔ مگر اب افسوس کرنا بے کار تھا کہ وہ انمول ہیرے اس کے ہاتھ سے نکل چکے تھے۔ (۲)

میٹھے میٹھے اسلامی بھائیو! اسی طرح ہماری زندگی کے لمحات بھی انمول ہیرے ہیں، اگر ان کو ہم نے بے کار ضائع کر دیا تو حسرت و ندامت کے سوا کچھ ہاتھ نہ آئے گا۔ اللہ عَزَّوَجَلَّ نے انسان کو ایک مقررہ وقت کے لیے خاص مقصد کے تحت اس دنیا میں بھیجا ہے اور وہ مقصد اللہ عَزَّوَجَلَّ کی عبادت ہے۔ انسان کو اس دنیا میں بہت مختصر سے وقت کیلئے رہنا ہے اور اس وقفے میں اسے قبر و حشر کے طویل ترین معاملات کیلئے تیاری کرنی ہے لہذا انسان کا وقت بے حد قیمتی ہے۔ وقت ایک تیز رفتار گاڑی کی طرح فرّالے بھرتا ہوا جارا ہا ہے نہ روکے رکتا ہے، نہ پکڑنے سے ہاتھ آتا ہے، جو سانس ایک بار لے لیا وہ پلٹ کر نہیں آتا۔

۱۔۔۔ دلیل القالین، باب فی الخوف، ۲/۳۰۰، تحت الحدیث: ۳۰۷۔

۲۔۔۔ انمول ہیرے، ص ۲۔

حضرت سیدنا حسن بصری رَحْمَةُ اللّٰهِ تَعَالٰی عَلَیْہِ فرماتے ہیں: ”جلدی کرو! جلدی کرو! تمہاری زندگی کیا ہے؟ یہی سانس تو ہیں کہ اگر رُک جائیں تو تمہارے ان اعمال کا سلسلہ منقطع ہو جائے جن سے تم اللہ عَزَّوَجَلَّ کا قرب حاصل کرتے ہو۔ اللہ عَزَّوَجَلَّ اس شخص پر رحم فرمائے جس نے اپنا جائزہ لیا اور اپنے گناہوں پر چند آنسو بہائے۔“ پھر آپ رَحْمَةُ اللّٰهِ تَعَالٰی عَلَیْہِ نے پارہ 16، سورہ مریم کی آیت نمبر 84 تلاوت فرمائی:

إِنَّمَا نَعِدُّهُمْ عِدًّا (پ ۶، مریم: ۸۴) ترجمہ کنز الایمان: ہم تو ان کی گنتی پوری کرتے ہیں۔

امام غزالی رَحْمَةُ اللّٰهِ عَلَیْہِ فرماتے ہیں: ”یہاں گنتی سے سانسوں کی گنتی مراد ہے۔“ (۱)

یہ سانس کی مالا اب بس ٹوٹنے والی ہے غفلت سے مگر دل کیوں بیدار نہیں ہوتا فرمانِ مصطفیٰ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم ہے: ”روزانہ صبح جب سورج طلوع ہوتا ہے تو اس وقت دن یہ اعلان کرتا ہے کہ اگر آج کوئی اچھا کام کرنا ہے تو کر لو کہ آج کے بعد میں کبھی پلٹ کر نہیں آؤں گا۔“ (۲) اپنے وقت کو فضولیات میں برباد کرنے والو! غور کرو! زندگی کس قدر تیز رفتاری کے ساتھ گزرتی جا رہی ہے۔ بارہا آپ نے دیکھا ہو گا کہ اچھا بھلا ڈیل ڈول والا انسان اچانک موت کے گھاٹ اتر جاتا ہے، اب قبر میں اُس پر کیا بیت رہی ہے؟ اس کا اندازہ ہم نہیں کر سکتے البتہ خود اُس پر زندگی کا حال کھل چکا ہو گا کہ کتنی بے اعتبار ہے دنیا موت کا انتظار ہے دنیا گرچہ ظاہر میں صورتِ گل ہے پر حقیقت میں خار ہے دنیا میٹھے میٹھے اسلامی بھائیو! زندگی کا جو دن نصیب ہو گیا اسی کو غنیمت جان کر جتنا ہو سکے اس میں اچھے اچھے کام کر لیے جائیں تو بہتر ہے کہ ”کل“ نہ جانے ہمیں لوگ ”جناب“ کہہ کر پکارتے ہیں یا ”مرحوم“ کہہ کر۔ ہمیں اس بات کا احساس ہو یا نہ ہو مگر یہ حقیقت ہے کہ ہم اپنی موت کی منزل کی طرف نہایت تیزی کے ساتھ رواں دواں ہیں۔ یقیناً سمجھداری اسی میں ہے کہ جتنا دنیا میں رہنا ہے اتنا دنیا کے لیے اور جتنا آخرت میں رہنا ہے اتنا آخرت کی تیاری میں مشغول رہے۔

۱... احیاء العلوم، کتاب ذکر الموت وما یعلمہ، بیان المبادرۃ الی العمل وحذر آفة التاخر، ۵/۲۰۵۔

۲... شعب الایمان، باب فی الصیام، ما جاء فی لیلة النصف من شعبان، ۳۸۶/۳، حدیث: ۳۸۴۰۔

(2) اپنے علم پر کہاں تک عمل کیا؟

کل بروز قیامت دوسرا سوال علم کے بارے میں ہو گا کہ علم سیکھا یا نہیں؟ اور اگر سیکھا تو اس پر عمل کیا یا نہیں؟ یہاں پر علم سے مراد علمِ دین ہے نہ کہ دُنیاوی علم۔ کیونکہ دُنیاوی علم صرف دُنیا میں ہی کام آئے گا جبکہ دینی علم دُنیا و آخرت دونوں جگہ کام آئے گا۔ چنانچہ ”مرآۃ المناجیح“ میں ہے: ”حضرت سیدنا ابو درداء رَضِيَ اللهُ تَعَالَى عَنْهُ سے روایت ہے کہ ان سے حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”تم سے قیامت میں سوال ہو گا کہ تم عالم تھے یا نہ تھے؟ اگر تم نے کہا کہ: میں عالم تھا۔ تو حکم ہو گا کہ: اپنے علم پر کیا عمل کیا؟ اور اگر تم نے کہا کہ: جاہل تھا۔ تو فرمایا جاوے گا کہ: تم جاہل کیوں رہے؟ تمہیں کیا عُذر تھا؟“ علم سے مراد علمِ دین ہے لہذا انسان کو چاہیے کہ علمِ دین سیکھے اور نیک عمل کرے۔“^(۱)

علم حاصل کرنا فرض ہے:

دعوتِ اسلامی کے اشاعتی ادارے مکتبۃ المدینہ کی مطبوعہ ۱۰۹ صفحات پر مشتمل کتاب ”راہِ علم“ صفحہ 11 سے حصولِ علم سے متعلق چند اقتباسات پیش خدمت ہیں: تاجدارِ مدینہ، سرورِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”علم حاصل کرنا ہر مسلمان پر فرض ہے۔“^(۲) واضح رہے کہ ہر مسلمان پر تمام علوم کا حاصل کرنا فرض نہیں ہے بلکہ ایک مسلمان پر اُن امور کے متعلق دینی معلومات حاصل کرنا فرض ہے جن سے اُس کا واسطہ پڑتا ہے، اسی وجہ سے تو کہا جاتا ہے: ”أَفْضَلُ الْعِلْمِ عِلْمُ الْحَالِ وَأَفْضَلُ الْعَمَلِ حِفْظُ الْحَالِ“ یعنی افضل ترین علم موجودہ درپیش امور سے آگاہی حاصل کرنا ہے اور افضل ترین عمل اپنے احوال کی حفاظت کرنا ہے۔ پس ایک مسلمان پر اُن علوم کا جاننا بہت ضروری ہے جن کی ضرورت اُس کو اپنی زندگی میں پڑتی ہے خواہ وہ کسی بھی شعبے سے تعلق رکھتا ہو۔ ایک مسلمان کے لیے پہلا فرض تو نماز ہی ہے لہذا ہر مسلمان پر نماز کے متعلق اتنی معلومات کا جاننا فرض ہے کہ جن سے اُس کا فرض ادا ہو سکے اور اتنی معلومات کا حاصل کرنا واجب ہے جن کی آگاہی سے وہ واجباتِ نماز کو ادا کر سکے کیونکہ ضابطہ یہ ہے کہ وہ معلومات جو ادائیگی فرض کا سبب بنیں اُن کو

①... مرآۃ المناجیح، ۲/۳۲۔

②... ابن ماجہ، المقدمة، باب فضل العلماء، ۱/۱۴۶، حدیث: ۲۲۳۔

حاصل کرنا فرض ہے اور وہ معلومات جو ادائیگی واجب کا ذریعہ بنیں اُن کو حاصل کرنا واجب ہے۔ اسی طرح روزے سے متعلق معلومات حاصل کرنے کا معاملہ ہے نیز اگر صاحب مال ہے تو زکوٰۃ کا بھی یہی ضابطہ ہے اور اگر کوئی تاجر ہے تو مسائل خرید و فروخت جاننے کے متعلق بھی یہی حکم ہے کہ اتنی معلومات کا جاننا فرض ہے، جن سے فرض ادا ہو سکے اور اتنی معلومات کا حاصل کرنا واجب ہے کہ جن سے واجب ادا ہو سکے۔

ایک مرتبہ امام محمد رَحْمَةُ اللہِ تَعَالٰی عَلَیْہِ کی بارگاہ میں عرض کیا گیا کہ آپ ”زُہد“ (تقویٰ پر ہیزگاری) کے عنوان پر کوئی کتاب تصنیف کیوں نہیں فرماتے؟ آپ رَحْمَةُ اللہِ تَعَالٰی عَلَیْہِ نے ارشاد فرمایا: ”میں تو خرید و فروخت کے مسائل سے متعلق ایک کتاب تصنیف کر چکا ہوں۔“ مطلب یہ ہے کہ زاہد وہی ہے جو کہ تجارت کرتے وقت اپنے آپ کو مکروہات و شبہات سے بچائے اور اسی طرح تمام معاملات اور صُنْعَت و حرفت میں مکروہات و شبہات سے بچنا ہی تو زُہد ہے۔ جب ایک شخص کسی کام میں مشغول ہو جاتا ہے تو اس پر اتنے علم کا حاصل کرنا فرض ہو جاتا ہے کہ جس کے ذریعے وہ اس فعل میں حرام کے ارتکاب سے بچ سکے۔ نیز ظاہری معاملات کی طرح ہی باطنی احوال یعنی توکل، توبہ، خوفِ خدا، رضاءِ الہی وغیرہ سے متعلق معلومات حاصل کرنے کا حکم ہے کیونکہ بندے کو مذکورہ قلبی امور سے بھی ہر وقت واسطہ پڑتا رہتا ہے لہذا اُس پر احوالِ قلب سے متعلق معلومات کا علم حاصل کرنا بھی فرض ہے۔“ (۱)

فرائض و واجبات سے ناواقفیت:

میٹھے میٹھے اسلامی بھائیو! دیکھا آپ نے کہ ہر شخص پر بالغ ہوتے ہی نماز روزہ کے ضروری مسائل سیکھنا واجب ہو جاتا ہے، نیز حج اور زکوٰۃ سے متعلق مسائل صاحبِ نصاب و استطاعت کے لیے سیکھنا ضروری ہے تاکہ وہ ان کی صحیح طریقے سے ادائیگی کر سکے۔ مگر افسوس! آج ہماری اکثریت ان چیزوں کے بنیادی مسائل سے بھی ناواقف ہے، علمِ دین سے دوری کے سبب ہو سکتا ہے بعض لوگوں کو تو یہ بھی معلوم نہ ہو کہ طہارت کیسے حاصل کی جاتی ہے؟ وضو کا صحیح طریقہ کیا ہے؟ نماز کی کتنی شرائط اور کتنے فرائض ہیں؟ روزہ کن صورتوں میں ٹوٹ جاتا ہے؟ کن صورتوں میں روزہ فاسد ہو جاتا ہے؟ روزے کے مکروہات کتنے ہیں؟ وغیرہ

وغیرہ۔ کاش! ہم بھی علمِ دین حاصل کرنے والے بن جائیں۔ فرائض و واجبات وغیرہ کو سیکھ کر اس پر عمل کرنے والے بن جائیں۔ علمِ دین حاصل کرنے والوں کے قرآن و سنت میں بہت فضائل بیان فرمائے گئے ہیں، چنانچہ حصولِ علمِ دین کی فضیلت پر مشتمل چار فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ملاحظہ کیجئے:

(۱) ”علم سیکھنے سے ہی آتا ہے اور فقہ غور و فکر سے حاصل ہوتی ہے اور اللہ عَزَّوَجَلَّ جس کے ساتھ بھلائی کا ارادہ فرماتا ہے اُسے دین میں سمجھ بوجھ عطا فرماتا ہے اور اللہ عَزَّوَجَلَّ سے اُس کے بندوں میں سے وہی ڈرتے ہیں جو علم والے ہیں۔“ (۱) (۲) ”علم کی فضیلت عبادت کی فضیلت سے بڑھ کر ہے اور تمہارے دین کا بہترین عمل تقویٰ یعنی پرہیزگاری ہے۔“ (۲) (۳) ”اللہ تعالیٰ جس کے ساتھ بھلائی کا ارادہ فرماتا ہے اُسے دین میں سمجھ بوجھ عطا فرماتا ہے اور میں تو تقسیم کرنے والا ہوں اور عطا کرنے والا اللہ عَزَّوَجَلَّ ہے۔ اِس اُمت کا معاملہ ہمیشہ درست رہے گا یہاں تک کہ قیامت قائم ہو جائے اور اللہ عَزَّوَجَلَّ کا حکم آجائے۔“ (۳) (۴) ”جو علم کی تلاش میں کسی راستے پر چلتا ہے، اللہ عَزَّوَجَلَّ اس کے لئے جنت کا راستہ آسان فرما دیتا ہے اور بے شک فرشتے طالبِ علم کے عمل سے خوش ہو کر اس کے لئے اپنے پر بچھا دیتے ہیں اور بے شک زمین و آسمان میں رہنے والے یہاں تک کہ پانی میں مچھلیاں عالمِ دین کے لئے استغفار کرتی ہیں اور عالم کی فضیلت عابد پر ایسی ہے جیسی چودھویں رات کے چاند کی دیگر ستاروں پر اور بے شک علماء انبیاء عَلَیْہِمُ السَّلَام کے وارث ہیں، بیشک انبیاء عَلَیْہِمُ السَّلَام درہم و دینار کا وارث نہیں بناتے بلکہ وہ نفوسِ قدسیہ عَلَیْہِمُ السَّلَام تو صرف علم کا وارث بناتے ہیں، تو جس نے اسے حاصل کر لیا اس نے بڑا حصہ پالیا۔“ (۴)

فرضِ علوم سیکھنے کا بہترین ذریعہ:

تبلیغِ قرآن و سنت کی عالمگیر غیر سیاسی تحریک و دعوتِ اسلامی کے مہکے مہکے مدنی ماحول میں فرائض و واجبات کے ساتھ ساتھ بکثرت سنتیں سیکھی اور سکھائی جاتی ہیں۔ فرائض و واجبات کی واقفیت کے لیے

۱... کنز العمال، کتاب الفضائل، باب فی فضائل الامۃ، ۴/۲۱، حدیث: ۳۷۸۸۸، الجزء الرابع عشر۔

۲... معجم اوسط، بن اسمہ علی، ۳/۹۲، حدیث: ۳۹۶۰۔

۳... بخاری، کتاب العلم، باب من یرد اللہ بہ خیرا۔ الخ، ۱/۲۲، حدیث: ۷۱۔

۴... ابن ماجہ، کتاب السنۃ، باب فضل العلماء۔ الخ، ۱/۱۳۵، حدیث: ۲۲۳۔

دعوتِ اسلامی میں اَلْحَمْدُ لِلّٰہِ عَزَّوَجَلَّ ”فرضِ علوم کورس“ کروایا جاتا ہے۔ جس میں ضروریاتِ زندگی سے متعلق وہ تمام ضروری مسائل سکھانے کی کوشش کی جاتی ہے جن کا حاصل کرنا ہر مسلمان پر فرض ہے۔ نیز اس ”فرضِ علوم کورس“ کی آڈیو اور ویڈیو سی ڈیز بھی مکتبۃ المدینہ کی کسی بھی شاخ سے حاصل کی جاسکتی ہیں۔ ہو سکے تو آپ بھی اس ”فرضِ علوم کورس“ میں شرکت فرمائیں، اپنے دوست احباب کو اس کی دعوت دیں، ورنہ کم از کم اس ”فرضِ علوم کورس“ کی سی ڈیز مکتبۃ المدینہ سے ہدیۃً حاصل کریں، خود بھی سنیں اور اپنے گھر والوں اور دوستوں کو بھی سنائیں اور دنیا و آخرت کی ڈھیروں بھلائیاں پائیں۔

نفع بخش علم کون سا ہے؟

میٹھے میٹھے اسلامی بھائیو! واضح رہے کہ مذکورہ بالا علم دین حاصل کرنے کے فوائد جبھی حاصل ہوں گے جبکہ اس پر عمل کیا جائے۔ اپنے علم پر عمل کرنے کی فضیلت سے متعلق تین فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم پیش خدمت ہیں: (1) ”خوشخبری ہے اُس شخص کے لئے جس نے اپنے علم پر عمل کیا اور اپنا فاضل مال اللہ عَزَّوَجَلَّ کی راہ میں خیرات کر دیا اور فضولِ کلام ترک کر دیا۔“ (2) (1) ”جس نے اپنے علم پر عمل کیا اللہ تعالیٰ اسے ایسا علم عطا فرمائے گا جو وہ پہلے نہ جانتا تھا۔“ (2) (3) ”سب سے زیادہ حسرتِ قیامت کے دن اُس کو ہوگی جسے دُنیا میں علم حاصل کرنے کا موقع ملا مگر اُس نے حاصل نہ کیا اور اس شخص کو ہوگی جس نے علم حاصل کیا اور دوسروں نے تو اس سے سُن کر نفع اُٹھایا لیکن اس نے نفع نہ اُٹھایا (یعنی اپنے علم پر عمل نہ کیا)۔“ (3)

(4،3) مال کہاں سے کمایا اور کہاں خرچ کیا؟

مُفَسِّر شہیر مَحَدِّثِ کَبِیْر حَکِیْمِ الْاُمَمَتِ مُفَتِّیِ اَہْمَد یار خان عَلَیْہِ رَحْمَةُ اللّٰہِ فرماتے ہیں: ”مال کے متعلق دو سوال ہوں گے: ایک یہ کہ کہاں سے حاصل کیا؟ حلال ذریعے سے یا حرام سے۔ دوسرا کس مقام پر خرچ کیا؟ طاعت میں یا معصیت میں۔ مبارک ہے وہ مال جو اچھی راہ سے آوے اور اچھی راہ پر خرچ ہو

①... معجم کبیر، مسند و کب المصری، ۵/۷۱، حدیث: ۳۶۱۶۔

②... حلیۃ الاولیاء، احمد بن ابی العواری، ۱۰/۱۳، رقم: ۱۳۳۲۰۔

③... تاریخ ابن عساکر، ابن ملکہ محمد بن احمد، ۵۱/۱۳۸، رقم: ۵۹۷۸۔

جاوے۔ اگر بارش کا پانی پر نالے سے نہ نکالا جاوے تو چھت توڑ دیتا ہے۔“ (۱)

رزقِ حلال کھائیے، رزقِ حرام سے بچیں:

میٹھے میٹھے اسلامی بھائیو! آج اگر ہم اپنے معاشرے پر غور کریں تو واضح ہو گا کہ ہم پر مال کمانے کی دُھن سوار ہے، ہر شخص اس کوشش میں لگا ہوا ہے کہ بس زیادہ سے زیادہ مال کماؤں۔ میں بہت زیادہ مال دار ہو جاؤں۔ مگر افسوس! ایسے لوگ بہت کم ہیں جو یہ سوچتے ہوں کہ میں مال تو کماؤں مگر حلال ذریعے سے کماؤں، مال کمانے کے حرام ذرائع سے پرہیز کروں۔ حلال ذریعے سے مال کمانا باعثِ اجر و ثواب ہے جبکہ حرام ذریعے سے مال کمانا سخت ناجائز و حرام اور جہنم میں لے جانے والا کام ہے۔ ﴿.....﴾ قرآن و سنت میں حلال ذرائع سے مال کمانے والوں کی فضیلت بیان فرمائی گئی ہے۔ چنانچہ کسبِ حلال کی فضیلت پر چار فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم پیشِ خدمت ہیں: (۱) ”جس کی روزی پاکیزہ ہو، باطن اچھا ہو، ظاہر عزت والا ہو اور جو لوگوں کو اپنے شر سے محفوظ رکھے اس کے لئے خوشخبری ہے۔“ (۲) (۲) ”بندے نے اپنے ہاتھ کی کمائی سے پاکیزہ کبھی کوئی کمائی نہیں کھائی اور آدمی اپنی جان، گھر والوں، بچوں اور اپنے خادم پر جو کچھ خرچ کرتا ہے وہ صدقہ ہے۔“ (۳) (۳) ”جس نے حلال مال کمایا، پھر اسے خود کھایا یا اس کمائی سے لباس پہنا اور اللہ عَزَّوَجَلَّ کی دیگر مخلوق کو کھلایا اور پہنایا تو اس کا یہ عمل اس کی زکوٰۃ (یعنی اس کی پاکیزگی) ہے۔“ (۴) (۴) ”دنیا میٹھی اور سرسبز ہے، جس نے اس میں سے حلال طریقہ سے کمایا اور اسے اس کے حق میں خرچ کیا اللہ عَزَّوَجَلَّ اسے ثواب عطا فرمائے گا اور اپنی جنت میں داخل فرمائے گا۔“ (۵)

﴿.....﴾ جبکہ حرام ذرائع سے مال کمانے والوں کی مذمت بیان فرمائی گئی ہے۔ چنانچہ کسبِ حرام کے وبال پر مشتمل چار فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ملاحظہ کیجئے: (۱) ”اس ذاتِ پاک کی قسم جس کے

①... مرآۃ المناجیح، ۷/۳۲۔

②... معجم کبیر، باب العراء، رجب المصری، ۷/۲۵، حدیث: ۲۶۱۶۔

③... ابن ماجہ، کتاب التجارات، باب الحث علی المکاسب، ۶/۳، حدیث: ۲۱۳۸۔

④... صحیح ابن حبان، کتاب الرضاع، باب النفقة، ۲۱۸/۶، حدیث: ۴۲۲۲۔

⑤... شعب الایمان، باب فی قبض البیعد عن الاموال المعرۃ، ۳/۳۹۶، حدیث: ۵۵۲۷۔

قبضہ قدرت میں محمد (صَلَّى اللہُ تَعَالٰی عَلَیْہِ وَاٰلِہٖ وَسَلَّم) کی جان ہے! بندہ حرام کا لقمہ اپنے پیٹ میں ڈالتا ہے تو اس کے 40 دن کے عمل قبول نہیں ہوتے اور جس بندے کا گوشت حرام سے پلا بڑھا ہو اس کے لئے آگ زیادہ بہتر ہے۔“ (1) (2) ”جس نے حرام مال سے قمیص بنا کر پہنی جب تک وہ قمیص اتار نہ دے اس کی نماز قبول نہ ہوگی، بے شک یہ بات اللہ عَزَّوَجَلَّ کے شایانِ شان نہیں کہ وہ ایسے شخص کا عمل یا نماز قبول فرمائے جس نے حرام کی قمیص پہن رکھی ہو۔“ (2) (3) ”جس نے 10 درہم کا کپڑا خریدا اور اس میں ایک درہم حرام کا تھا تو جب تک وہ لباس اس کے بدن پر رہے گا اللہ عَزَّوَجَلَّ اس کی کوئی نماز قبول نہیں فرمائے گا۔“ (3) (4) ”دنیا میٹھی اور سرسبز ہے، جس نے اس میں حرام طریقے سے کمایا اور اسے ناحق خرچ کیا اللہ عَزَّوَجَلَّ اس کے لئے ذلت و حقارت کے گھر کو حلال کر دے گا اور اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کے مال میں خیانت کرنے والے بہت سے لوگوں کے لئے قیامت کے دن جہنم ہوگی۔“ (4)

اپنے مال کو اچھی جگہوں میں خرچ کیجئے:

میٹھے میٹھے اسلامی بھائیو! یقیناً کسی بھی شے کا صحیح استعمال اس کی اہمیت و افادیت کو مزید روشن کرتا ہے، لہذا اپنی حق حلال کی کمائی کو اچھی جگہوں پر خرچ کرنا چاہیے، تاکہ اس سے دنیا و آخرت میں فائدہ ہو۔ جس مال کو دنیا میں اچھی جگہوں پر خرچ کیا ہو گا کل بروز قیامت وہ مال اِنْ شَاءَ اللہ عَزَّوَجَلَّ نجات کا باعث ہو گا۔ اپنے حلال مال کو خرچ کرنے کی بہت سی اچھی جگہوں کی نشاندہی قرآن و احادیث و کتب فقہ میں علمائے کرام رَحْمَتُہُمُ اللہُ السَّلَام نے بیان فرمائی گئی ہے۔ چند مقامات کی وضاحت پیش خدمت ہے:

(1) اللہ عَزَّوَجَلَّ کی اطاعت و فرمانبرداری، عبادت پر قوت پانے اور مزید رزقِ حلال کمانے کی استطاعت پانے کے لیے اپنی ذات پر خرچ کیجئے۔ (2) اپنے گھر والوں، بیوی، بچوں پر خرچ کیجئے۔ (3) اپنے

① ... معجم اوسط، من اسمہ محمد، ۳/۵، حدیث: ۶۴۹۵۔

② ... مستندباز، مستند علی بن ابی طالب، ۶۱/۳، حدیث: ۸۱۹۔

③ ... مستند امام احمد، مستند عبد اللہ بن عمر بن خطاب، ۴/۲، حدیث: ۵۷۳۶۔

④ ... شعب الایمان، باب فی قبض البید علی الاموال المحرمة، ۳۹۶/۴، حدیث: ۵۵۲۷۔

والدین کے حقوق کی ادائیگی اور ان کی ضروریات کو پورا کرنے کے لیے ان پر خرچ کیجئے۔ (4) اپنے والدین کے قریبی رشتہ داروں پر خرچ کیجئے۔ (5) مزید وسعت ہو تو دُور کے رشتہ داروں پر بھی خرچ کیجئے۔ (6) اپنے قریبی عزیز و اقرباء و دوست احباب پر رضائے الہی کے لیے اسراف سے بچتے ہوئے خرچ کیجئے۔ (7) راہِ خدا میں خرچ کیجئے۔ (8) غریبوں، مسکینوں اور یتیموں کی کفالت پر خرچ کیجئے۔ (9) نیک لوگوں پر خرچ کیجئے۔ (10) مسجد کی تعمیرات پر خرچ کیجئے۔ (11) مدارس، جامعات و دینی طلبہ پر خرچ کیجئے۔ (12) نیک لوگوں خصوصاً اولیائے کرام، علمائے کرام، مفتیانِ عظام کی خیر خواہی پر خرچ کیجئے۔ (13) حُصولِ علمِ دین کے لیے دینی کتب پر خرچ کیجئے۔ (14) راہِ خدا میں سفر کر کے مال خرچ کیجئے، یا کسی کو مدنی قافلے میں سفر کروانے میں مالی معاونت کیجئے۔ (15) اسلامی تہوار جیسے جشنِ عید میلاد النبی، گیارہویں شریف، اعراس، فاتحہ، تیجہ، چالیسواں، اجتماعِ ذکر و نعت وغیرہ پر خرچ کیجئے۔ (16) اپنے مرحومین وغیرہ کے ایصالِ ثواب کے لیے راہِ خدا میں خرچ کیجئے۔ (17) ہر نیک اور جائز کام میں خرچ کیجئے۔

..... مذکورہ بالا جگہوں کے علاوہ بعض مقامات پر شریعت میں خرچ کرنے کی ممانعت بھی ہے، ایسی جگہوں پر خرچ گناہ ہے، لہذا ان تمام مقامات پر خرچ کرنے سے بچنا چاہیے کہیں ایسا نہ ہو کہ ثواب کی بجائے کل بروزِ قیامت اس کی وجہ سے پکڑ ہو جائے۔ جہاں خرچ کرنا ممنوع ہے ان میں سے چند مقامات یہ ہیں: (1) کسی بھی ناجائز و حرام اور گناہ والی جگہوں پر خرچ نہ کیجئے۔ (2) ہر وہ جگہ جہاں مال خرچ کرنے سے دینی نقصان ہو وہاں بھی خرچ نہ کیجئے۔ (3) بد مذہبوں، کافروں، مشرکوں وغیرہ پر خرچ نہ کیجئے۔ (4) چور، زانی یا زانیہ اور غنی کو صدقے کا مال وغیرہ دینا منع ہے۔ (5) پیشہ ور بھکاریوں کو بھی نہ دیجئے کہ انہیں دینا منع ہے۔ (6) جس شخص کے بارے میں معلوم کہ یہ اس مال کو کسی گناہ والی جگہ پر خرچ کرے گا اسے بھی مال نہ دیجئے۔ (7) حرام یا فاسد تجارت میں بھی اپنا مال خرچ نہ کیجئے۔ (8) سودی لین دین میں بھی اپنا مال خرچ نہ کیجئے۔ (9) حرام چیزوں کی خرید و فروخت میں بھی اپنا مال خرچ نہ کیجئے۔ (10) بلا وجہ شرعی کسی بھی مسلمان کے مال یا عزت و آبرو کو پامال کرنے یا ان کے دیگر حقوق کو پامال کرنے کے لیے بھی اپنا مال وغیرہ خرچ کرنا ناجائز و حرام ہے۔ (11) کسی بھی جگہ رشوت کے لین دین میں اپنا مال ہر گز خرچ نہ کیجئے۔ (12) کسی غیر قانونی کام میں اپنا

مال خرچ نہ کیجئے۔ (13) ظالم کی مدد کرنے اور کسی مسلمان پر ظلم کی معاونت میں بھی خرچ نہ کیجئے۔

اپنے مال کو اچھی جگہوں پر خرچ کرنے اور بُری جگہوں پر خرچ نہ کرنے کی مزید تفصیلات کے لیے دعوتِ اسلامی کے اشاعتی ادارے مکتبۃ المدینہ کی مطبوعہ ۱۳۹۹ صفحات پر مشتمل کتاب ”احیاء العلوم“ جلد دوم اور ۴۱۶ صفحات پر مشتمل کتاب ”ضیائے صدقات“ کا مطالعہ کیجئے۔

اللہ عَزَّوَجَلَّ کی رضا کے لیے خرچ کیجئے:

واضح رہے کہ مذکورہ بالا تمام صورتوں میں خرچ کرنے سے مراد اللہ عَزَّوَجَلَّ کی رضا کے لیے خرچ کرنا ہے، اگر کوئی شخص اپنی واہ واہ کے لیے یا اس لیے خرچ کرتا ہے تاکہ لوگ اسے سخی کہیں تو ایسا خرچ کرنا شرعاً محمود یعنی قابلِ تعریف نہیں بلکہ مذموم یعنی قابلِ مذمت ہے، بلکہ جو شخص اللہ عَزَّوَجَلَّ کی رضا کے لیے نہیں بلکہ اپنی آپ کو سخی کہلوانے کے لیے خرچ کرتا ہے کل بروزِ قیامت اسے گھسیٹ کر جہنم میں داخل کر دیا جائے گا۔ چنانچہ حدیثِ پاک میں ہے: ”کل بروزِ قیامت ایک مالدار شخص کو لایا جائے گا جسے اللہ عَزَّوَجَلَّ نے کثرت سے مال عطا فرمایا تھا، اسے لاکر نعمتیں یاد دلائی جائیں گی، وہ بھی ان نعمتوں کا اقرار کرے گا تو اللہ عَزَّوَجَلَّ ارشاد فرمائے گا: ”تو نے ان نعمتوں کے بدلے کیا کیا؟“ وہ عرض کرے گا: ”میں نے تیری راہ میں جہاں ضرورت پڑی وہاں خرچ کیا۔“ تو اللہ عَزَّوَجَلَّ ارشاد فرمائے گا: ”تو جھوٹا ہے، تو نے ایسا اس لئے کیا تھا تاکہ تجھے سخی کہا جائے اور وہ کہہ لیا گیا۔“ پھر اس کے بارے میں جہنم کا حکم ہو گا اور اسے بھی منہ کے بل گھسیٹ کر جہنم میں ڈال دیا جائے گا۔^(۱)

(5) اپنے جسم کو کن کاموں میں لگایا؟

میٹھے میٹھے اسلامی بھائیو! کل بروزِ قیامت پانچواں سوال جسم کے بارے میں ہو گا کہ اسے کن کاموں میں صرف کیا؟ اچھے اعمال کرنے اور بُرے اعمال سے بچنے یا بُرے اعمال کرنے اور اچھے اعمال ترک کرنے میں جسم کے ظاہری و باطنی دونوں اعضاء کا تعلق ہے، اگر بندے نے اپنے اعضاء کو نیک کاموں میں استعمال کیا ہو گا تو کل بروزِ قیامت یہ اس کے حق میں گواہی دیں گے اور اگر بُرے و گناہ والے کاموں میں استعمال کیا ہو گا تو یہ

۱... مسلم، کتاب الامارۃ باب من قاتل للریاء والنسعة استحق النار ص ۱۰۵، حدیث: ۱۹۰۵۔

اعضاء اُس کے خلاف گواہی دیں گے۔ چنانچہ قرآن مجید میں اللہ عَزَّوَجَلَّ ارشاد فرماتا ہے:

إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ
كَانَ عَنْهُ مُسَوِّلاً ۖ (پ ۵، بنی اسرائیل: ۳۶)

ترجمہ کنز الایمان: بیشک کان اور آنکھ اور دل ان سب سے
سوال ہونا ہے۔

ایک اور مقام پر ارشاد ہوتا ہے:

أَلَيْسَ مَن نَّحْنُمُ عَلَىٰ أَفْوَاهِهِمْ وَتَكَلُّمِنَا أَيْدِيهِمْ
وَتَشْهَدُ أَرْجُلُهُمْ بِمَا كَانُوا يَكْسِبُونَ ۖ (پ ۲۳، یس: ۶۵)

ترجمہ کنز الایمان: آج ہم ان کے مونہوں پر مہر کر دیں
گے اور ان کے ہاتھ ہم سے بات کریں گے اور ان کے
پاؤں ان کے کئے کی گواہی دیں گے۔

ایک اور مقام پر ارشاد ہوتا ہے:

وَيَوْمَ يُحْشَرُ أَعْدَاءُ اللَّهِ إِلَى النَّارِ فَهُمْ
يُوزَعُونَ ۖ (پ ۱۹، حَم السجدة: ۱۹، ۲۰)

ترجمہ کنز الایمان: اور جس دن اللہ کے دشمن آگ کی طرف ہانکے
جائیں گے، تو ان کے اگلوں کو روکیں گے یہاں تک کہ پچھلے آلیں،
یہاں تک کہ جب وہاں پہنچیں گے ان کے کان اور ان کی آنکھیں اور
ان کے چڑے سب ان پر ان کے کئے کی گواہی دیں گے۔

بندے کی ذات سے سرزد ہونے والے گناہوں کی دو قسمیں ہیں: ظاہری گناہ اور باطنی گناہ۔ قرآن
مجید فرقان حمید میں اللہ عَزَّوَجَلَّ نے دونوں طرح کے گناہوں سے بچنے کا حکم دیا ہے، چنانچہ ارشاد ہوتا ہے:

وَدَرَأُوا ظَاهِرَ الْإِثْمِ وَبَاطِنَهُ ۖ (پ ۸، الانعام: ۱۲۰)

ترجمہ کنز الایمان: اور چھوڑ دو کھلا اور چھپا گناہ۔
جب تک بندے کو ظاہری و باطنی گناہوں کی معلومات نہیں ہوں گی اس وقت تک وہ ان سے صحیح
طریقے سے نہیں بچ سکتا۔ ظاہری گناہوں کا تعلق ظاہری جسمانی اعضاء جیسے ہاتھ، پاؤں، کان، ناک، آنکھ اور
منہ سے ہے جبکہ باطنی گناہوں کا تعلق دل سے ہے۔ علمائے کرام رَحِمَهُمُ اللہُ السَّلَام نے مختلف کتب میں ظاہری
و باطنی دونوں طرح کے گناہوں کو بالتفصیل بیان فرمایا ہے۔ یہاں چند گناہوں کا اجمالی خاکہ ملاحظہ کیجئے:

47 ظاہری گناہوں کا اجمالی خاکہ:

(1) جھوٹ (2) غیبت (3) چغلی (4) گالی گلوچ (5) فلمیں ڈرامے دیکھنا (6) فحش کلامی (7)

دل آزاری (8) حق تلفی (9) ظلم و تشدد (10) ناحق قتل (11) زنا (12) شراب (13) جُوا (14) جھوٹی تہمت (15) کسی کی ملکیت پر ناحق قبضہ (16) گانے باجے سننا (17) نماز قضا کر دینا (18) ترکِ جماعت (19) نمازی کے آگے سے گزرنا (20) زکوٰۃ واجب ہونے کے باوجود ادا نہ کرنا (21) حج فرض ہونے کے باوجود ادا نہ کرنا (22) روزے قضا کر دینا (23) دنیوی مال کا ناحق سوال (24) وعدہ خلافی (25) نفاق قولی (26) ناپ تول میں کمی (27) ناجائز سفارش (28) تذلیل و تضحیک (29) بُرائی کا حکم دینا اور نیکی سے منع کرنا (30) جھوٹی قسم (31) بے پردگی (32) غیر محرم سے بلا اجازت شرعی گفتگو (33) فحاشی اور بے حیائی (34) دھوکہ دہی (35) ماں باپ کی نافرمانی (36) قطع رحمی (37) سود کا لین دین (38) ناجائز رشوت کا لین دین (39) چوری و ڈاکہ زنی (40) وعدہ خلافی (41) پڑوسیوں کے ساتھ بدسلوکی (42) بہتان (43) داڑھی منڈانا یا ایک مٹھی سے گھٹانا (44) عدل و انصاف نہ کرنا (45) حرام کمانا (46) دشمنانِ اسلام سے دوستی (47) خودکشی۔

47 باطنی گناہوں کا اجمالی خاکہ:

(1) ریاکاری یعنی دکھاوا (2) عُجب (3) حسد (4) بغض و کینہ (5) حُبِ مدح (6) حُبِ جاہ (7) محبتِ دنیا (8) طلبِ شہرت (9) تعظیمِ اُمراء (10) تحقیرِ مساکین (11) اِتِّبَاعِ شَبَوَات (12) مَدِہَنَت (13) نعمتوں کی ناشکری (14) حرص (15) نُحْل (16) لمبی لمبی امیدیں باندھنا (17) سوئے ظن یعنی بدگمانی (18) عِنَادِ حق (19) اِضْرَارِ باطل (20) کُروفریب (21) عَذْر (22) خِیَانَت (23) عَفْلَت (24) قَسْوَتِ دل کی سختی (25) طَمَع (26) تَمَلُّق (چاپلوسی) (27) اِعْتِمَادِ خُلُق (28) رب تعالیٰ کو بھول جانا (29) موت کو بھول جانا (30) جُرْأَتِ عَلٰی اللہ (31) نِفَاق (32) اِتِّبَاعِ شَیْطَان (33) بِنْدِگی بِنَفْس (34) رَغْبَتِ بَطَالَت (35) کُزَاہِتِ عَمَل (36) خوفِ خدا کا کم ہونا (37) بے صبری کا مظاہرہ کرنا (38) خُشُوع کا نہ ہونا (39) نفس کے لیے غصہ کرنا (40) تَسَاہُلُ فی اللہ (41) تَکْبِیْر (42) بَدِشُکُوْنِی (43) شَتَاہِت (44) اِسْرَاف (45) غَمِ دُنْیَا (46) تَجَسُّس (عیب جوئی) (47) (رحمتِ الہی سے) مایوسی۔

ظاہری و باطنی گناہوں کی تعریفات، ان کے متعلق قرآن و سنت میں موجود احکامات، ان کے اسباب

اور علاج کی تفصیلی معلومات کے لیے دعوتِ اسلامی کے اشاعتی ادارے مکتبۃ المدینہ کی مطبوعہ ۱۲۸۶ صفحات پر مشتمل کتاب ”احیاء العلوم“ جلد سوم اور ۵۲ صفحات پر مشتمل کتاب ”باطنی بیماریوں کی معلومات“ اور ”جہنم میں لے جانے والے اعمال“ جلد اول اور دوم کا مطالعہ کیجئے۔ اللہ عَزَّوَجَلَّ گناہوں سے بچنے اور نیکیاں کرنے کی توفیق عطا فرمائے۔ آمین

گناہوں بھری زندگی پر ندامت:

میٹھے میٹھے اسلامی بھائیو! آج کل چاروں طرف گناہ ہی گناہ کئے جا رہے ہیں حتیٰ کہ بظاہر کسی نیک نظر آنے والے شخص کے قریب جائیں تو وہ بھی بسا اوقات عقیدے کی خرابیوں، زبان کی بے احتیاطیوں، بدنگاہیوں اور بد اخلاقیوں کی آفتوں میں مبتلا نظر آتا ہے، آہ! ہر سمت گناہ گناہ اور بس گناہ ہی نظر آرہے ہیں! نیک بندے بے شک موجود ہیں مگر ان کی تعداد کافی کم ہو چکی ہے۔ ایسے نامساعد حالات میں اَلْحَبْدُ لِلّٰہ عَزَّوَجَلَّ سنتوں بھری تحریک ”دعوتِ اسلامی“ کا وجود مسعود کسی نعمت غیر مُترقبہ سے کم نہیں۔ دعوتِ اسلامی کے مدنی ماحول میں بکثرت سنتیں سیکھی اور سکھائی جاتی ہیں، آپ بھی دعوتِ اسلامی کے مدنی ماحول سے وابستہ ہو جائیے، اِنْ شَاءَ اللہ عَزَّوَجَلَّ دنیا میں رہتے ہوئے آخرت کی تیاری کرنے، کل بروز قیامت پوچھے جانے والے پانچوں سوالات کی تیاری کرنے، ظاہری و باطنی گناہوں سے بچنے، نیکیاں کرنے، پابندِ سنت بننے اور ایمان کی حفاظت کے لیے کڑھنے کا مدنی ذہن بنے گا۔ اس مدنی ماحول سے وابستہ ہو کر لاکھوں لوگوں کی زندگیوں میں مدنی انقلاب برپا ہو چکا ہے۔ ترغیب کے لیے ایک بہار پیش خدمت ہے:

باب المدینہ (کراچی) کے علاقہ کیمڑی میں مُقیم ایک اسلامی بھائی کے بیان کا لُبِ لباب ہے: عرصہ دراز سے میں گناہوں کے عرص میں مبتلا تھا، بات بات پر گالی گلوچ، لڑائی جھگڑا اور دنگ فساد جیسی ناپسندیدہ حرکتیں میری عادت میں شامل ہو چکی تھیں اور فلمیں ڈرامے دیکھنے، گانے باجے سننے کا شوق تو جُنوں کی حد تک تھا۔ میری توبہ کی سبیل (یعنی راہ) کچھ اس طرح بنی کہ میں ایک بنگلے پر بطور ڈرائیور ملازمت کرتا تھا، ایک دن کام سے فارغ ہو کر T.V. روم میں بیٹھ گیا۔ وہاں مجھے بذریعہ مدنی چینل سنتوں بھرا بیان سننے کی سعادت حاصل ہوئی، بیان نے مجھے سرتاپا ہلا کر رکھ دیا، مجھے اپنی گناہوں بھری زندگی پر ندامت ہونے لگی،

میں نے اللہ عَزَّوَجَلَّ کی بارگاہ میں اپنے گناہوں سے سچے دل سے توبہ کی اور راہِ سنت اپنائی۔ جب مدنی چینل پر رَمَضان المبارک کے 30 دن کے تربیتی اعتکاف کی رغبت دلائی گئی تو لَبَّیک کہتے ہوئے میں نے 30 دن کے تربیتی اعتکاف کی نیت کر لی۔ تاؤم تحریر اَلْحَمْدُ لِلّٰہ عَزَّوَجَلَّ اس نیت کو عملی جامہ پہناتے ہوئے دعوتِ اسلامی کے عالمی مدنی مرکز فیضانِ مدینہ باب المدینہ (کراچی) میں اعتکاف کی برکتیں حاصل کر رہا ہوں۔ اعتکاف سے فارغ ہوتے ہی میں ہاتھوں ہاتھ یکمشت 12 ماہ کے مدنی قافلہ میں بھی سفر کروں گا۔ اِنْ شَاءَ اللہ عَزَّوَجَلَّ

اللہ کرم ایسا کرے تجھ پہ جہاں میں
اے دعوتِ اسلامی تری دھوم مچی ہو

ایک اہم بات کی وضاحت:

مذکورہ حدیث پاک میں اس بات کا بیان ہوا کہ کل بروزِ قیامت بندہ اس وقت تک قدم نہیں ہٹا سکے گا جب تک پانچ سوالوں کے جواب نہ دے دے۔ کیا انبیائے کرام عَلَیْہِمُ السَّلَام سے بھی یہ پانچوں سوالات ہوں گے؟ عَلَامَہ مُحَمَّد بن عَلَّان شَافِعِی عَلَیْہِ رَحْمَۃُ اللہِ الْقَوِی اس سوال کا جواب دیتے ہوئے ارشاد فرماتے ہیں: ”اس حکم سے انبیائے کرام عَلَیْہِمُ السَّلَام اور بعض نیک مسلمان متثنیٰ (اگ) ہیں۔ جیسے وہ مسلمان جو بغیر حساب کے جنت میں جائیں گے۔“ (۱)



”یا الہی مغفرت فرما“ کے 15 حروف کی نسبت سے حدیث مذکورہ اور اس کی وضاحت سے ملنے والے 15 مدنی پھول

- (1) قیامت کا دن نہایت ہی ہولناک دن ہو گا، کسی کو بھی دم مارنے کی جرأت نہیں ہو گی۔
- (2) کل بروزِ قیامت تانبے کی دھتکی ہوئی زمین ہو گی، ہر شخص اپنے اپنے اعمال کے مطابق پسینے میں ڈوبا ہوا ہو گا، لہذا قیامت کی ہولناکیوں سے پناہ مانگنی چاہیے۔

(3) کل بروزِ قیامت جب تک بندہ پانچ سوالوں کے جواب نہ دے دے گا اس وقت تک اپنی جگہ سے قدم نہیں ہٹا سکے گا۔

(4) جو شخص پانچ سوالوں کے جوابات دینے میں کامیاب ہو گیا وہ نجات پا کر جنت میں چلا جائے گا اور جو شخص ان پانچ سوالوں کے جوابات دینے میں ناکام ہو گیا وہ سزا کا حق دار ہو گا۔

(5) ہماری زندگی کے لمحات قیمتی اور انمول ہیروں کی طرح ہیں، انہیں ضائع کرنے کی بجائے اطاعتِ الہی میں صرف کرنا چاہیے۔

(6) زندگی بہت مختصر ہے، لمبی لمبی امیدیں باندھنے کی بجائے جلدی جلدی نیک اعمال کرتے جائیں، کئی ہنستے بولتے نوجوان دیکھتے ہی دیکھتے موت کے گھاٹ اتر جاتے ہیں۔

(7) گناہوں کو ترک کر کے نیک اعمال کرنا شروع کر دیجئے مگر نیک اعمال کو فقط اللہ عَزَّوَجَلَّ کی رضا کے لیے کیجئے کہ جو کام دکھاوے کے لیے کیا جائے گا وہ کسی کام کا نہیں، اسے رد کر دیا جائے گا۔

(8) ہر مسلمان پر اس کے حسبِ حال علمِ دین حاصل کرنا فرض ہے، خصوصاً بالغ ہوتے ہی ہر مسلمان پر نماز، روزہ اور زکوٰۃ وغیرہ کے مسائل سیکھنا فرض ہے۔

(9) علم وہی نفع بخش ہے جس پر عمل کیا جائے، بغیر عمل کے علم کا صحیح طرح سے فائدہ نہیں اٹھایا جاسکتا۔

(10) کسبِ حلال عبادت ہے، حلال کھائیے، اپنے آپ کو ناجائز و حرام کھانے سے بچائیے کہ جس کے پیٹ میں ایک لقمہ بھی حرام کا ہو گا وہ جہنم کا حق دار ہو گا۔

(11) اپنے پاکیزہ مال کو اچھی جگہوں پر ہی خرچ کیجئے، ناجائز و حرام جگہوں پر خرچ نہ کیجئے۔

(12) جو مال اچھی جگہوں پر خرچ کیا جائے وہ دنیا و آخرت دونوں میں مفید ہے جبکہ ناجائز و حرام جگہوں پر خرچ کیا گیا مال کل بروزِ قیامت ذلت و رسوائی کا باعث ہو گا۔

(13) اللہ عَزَّوَجَلَّ کی رضا کے لیے خرچ کیجئے کہ جو شخص اپنی واہ و یا سخی کہلوانے کے لیے خرچ کرے گا کل بروزِ قیامت اسے کوئی اجر نہیں دیا جائے گا بلکہ اُسے گھسیٹ کر جہنم میں ڈالا جاسکتا ہے۔

(14) تمام گناہوں سے بچئے کیونکہ اللہ عَزَّوَجَلَّ نے ظاہری و باطنی تمام گناہوں سے بچنے کا حکم دیا ہے۔

(۱۵) کل بروزِ قیامت انبیائے کرام عَلَیْهِمُ السَّلَام اور جن پر اللہ عَزَّوَجَلَّ کا خصوصی فضل و کرم ہو گا ان سے یہ پانچ سوالات نہیں کیے جائیں گے۔

اللہ عَزَّوَجَلَّ سے دعا ہے کہ وہ ہمیں گناہوں سے بچنے، نیکیاں کرنے، دنیا میں رہتے ہوئے اپنی آخرت کی تیاری کرنے، قیامت کے دن پوچھے جانے والے پانچ سوالوں کی تیاری کرنے کی توفیق عطا فرمائے۔
 آمینُ بِحَاجَةِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

زمین گواہی دے گی

حدیث نمبر: 408

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَرَأَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ﴿يَوْمَ مِثْقَاتُ الْأَخْبَارِ هَا تُنْفَخُ﴾ قَالَ: أَتَدْرُونَ مَا أَخْبَارُهَا؟ قَالُوا: اللَّهُ وَرَسُولُهُ أَعْلَمُ قَالَ: فَإِنَّ أَخْبَارَهَا أَنْ تَشْهَدَ عَلَى كُلِّ عَبْدٍ أَوْ أَمَةٍ بِمَا عَمِلَ عَلَى ظَهْرِهَا تَقُولُ: عَمِلْتَ كَذَا وَكَذَلِكَ فِي يَوْمٍ كَذَا وَكَذَلِكَ فَهَذِهِ أَخْبَارُهَا. (۱)

ترجمہ: حضرت سیدنا ابو ہریرہ رَضِيَ اللَّهُ تَعَالَى عَنْهُ فرماتے ہیں کہ حضور نبی رحمت، شَفِيعُ أُمَّتِ صَلَّی اللہُ تَعَالَى عَلَیْہِ وَاٰلِہٖ وَسَلَّم نے یہ آیت مبارکہ تلاوت فرمائی: ﴿يَوْمَ مِثْقَاتُ الْأَخْبَارِ هَا تُنْفَخُ﴾ (پ ۳۰، الزوال: ۴) (ترجمہ کنز الایمان: اس دن وہ اپنی خبریں بتائے گی۔) پھر فرمایا: ”کیا تم جانتے ہو زمین کی خبریں کیا ہیں؟“ صحابہ کرام عَلَیْہِمُ الرِّضْوَان نے عرض کی: ”اللہ عَزَّوَجَلَّ اور اس کا رسول صَلَّی اللہُ تَعَالَى عَلَیْہِ وَاٰلِہٖ وَسَلَّم زیادہ جانتے ہیں۔“ فرمایا: ”بے شک زمین کی خبریں یہ ہیں کہ وہ زمین کل بروزِ قیامت ہر مرد اور عورت کے اُن اعمال کی گواہی دے گی جو انہوں نے اس کی پیٹھ پر کیے اور وہ زمین کہے گی: تو نے فلاں دن یہ عمل کیا اور فلاں دن فلاں کام کیا۔ یہ ہیں اس کی خبریں۔“

تمام گناہوں کا گواہ:

مذکورہ حدیث پاک میں اس بات کا بیان ہے کہ ہم نے جس جگہ گناہ کیا ہو گا زمین کا وہ حصہ ہمارے اس گناہ کی گواہی دے گا کہ مجھ پر تو نے یہ گناہ کیا تھا، پھر ہمارے پاس کوئی عذر نہ رہے گا۔ لہذا جب ہم اکیلے

میں گناہ کریں تو یہ نہ سمجھیں کہ کوئی ہمارے گناہ کی گواہی دینے والا نہیں بلکہ قیامت کے دن زمین کا حصہ ہمارے ہر ہر گناہ کا گواہ ہے۔ خواہ ہم نے وہ گناہ ظاہری طور پر کیا ہو یا چھپ کر۔ عَلَّامَهُ مُخْتَصِدٍ بَيْنَ عِلَّانٍ شَافِعِي عَلَيْهِ رَحْمَةُ اللَّهِ الْكَوْفِ فرماتے ہیں: زمین کی خبریں یہ ہیں کہ وہ گواہی دے گی۔ یعنی زبان سے بولے گی جیسا کہ حدیث سے ظاہر ہے اور اُس دن زمین کو بولنے سے کوئی مانع نہیں کیونکہ یہ ممکن ہے اور بندوں پر اتمامِ حجت کے لیے زیادہ مضبوط دلیل ہے۔“ (۱)

زمین کے علاوہ کیے گئے گناہوں کی گواہی:

یہاں ایک سوال پیدا ہوتا ہے کہ جو گناہ زمین پر کیا جائے اس کی گواہ تو زمین ہے لیکن جو گناہ سمندر میں، فضا میں یا پہاڑوں پر کیا جائے۔ کیا زمین اس کی گواہی بھی دے گی؟ اس کا جواب دیتے ہوئے مُفَسِّرِ شَہِیْرِ مُحَمَّدٍ کَبِیْرِ حَکِیْمِ الْأُمَمِ مُنْتَقِیْ اَحْمَدِ یَارْخَانَ عَلَیْہِ رَحْمَةُ اللّٰہِ فرماتے ہیں: ”زمین کی پیٹھ عام ہے خود زمین مکان کی چھت، پہاڑ کی چوٹی، سمندر کی سطح، ہوائی جہاز کی سیٹ جہاں بھی کوئی عمل کیا جاوے وہ زمین کی پیٹھ پر ہی ہے کیونکہ پہاڑ بھی زمین پر ہے اور پانی و ہوا بھی زمین پر، ان میں سے جہاں بھی کچھ کیا جاوے وہ زمین کی پیٹھ پر ہی ہے، قبر کو زمین کا پیٹ کہا جاتا ہے اور ظاہری زمین کو زمین کی پیٹھ۔“ (۲)

عَلَّامَهُ مَلَا عَلَی قَارِی عَلَیْہِ رَحْمَةُ اللّٰہِ الْبَارِیْ فرماتے ہیں: ”زمین کی گواہی اس طرح ہوگی کہ وہ کہے گی: فلاں نے میری پیٹھ پر فلاں دن فلاں مہینے میں فلاں نیکی یا فلاں گناہ کیا تھا۔ فرمایا: یہی گواہیاں اس کی خبریں ہیں۔“ (۳)

زمین کو ہر شخص کی پہچان ہوگی:

حدیثِ پاک میں ہے: ”یہ ہیں اس کی خبریں۔“ اس فرمانِ عالی سے معلوم ہوا کہ زمین میں حواس ہیں، یہ عمل کرنے والوں کو بھی پہچانتی ہے، ان کے عملوں کو بھی، اس کی یہ جان پہچان تفصیل وار ہے۔ یہ


① ... دلیل الفالحین، باب فی الخوف، ۲/ ۳۰۱، تحت الحدیث: ۳۰۸۔

② ... مرآة المناجیح، ۷/ ۳۷۷۔

③ ... مرقاة المفاتیح، کتاب صفة القيامة والجنة والنار، باب العشر، ۹/ ۸۲، تحت الحدیث: ۵۵۴۔

بھی معلوم ہوا کہ زمین کو قیامت کے دن ہر ایک کی پہچان ہوگی، ان کا ہر عمل یاد ہوگا۔^(۱)
گناہوں سے بچنے کے دو عظیم نسخے:

میٹھے میٹھے اسلامی بھائیو! عموماً بندہ کسی کے سامنے یا کسی کی موجودگی میں کوئی گناہ کرتے ہوئے ڈرتا ہے لیکن تنہائی میں گناہ کرنے پر شیطان اس کو ابھارتا ہے اور پھر اس سے گناہ کرواتا ہے۔ تنہائی میں گناہ سے بچنے کے دو عظیم نسخے پیشِ خدمت ہیں: (۱) **اللہ عَزَّوَجَلَّ دیکھ رہا ہے:** جب بھی نفس و شیطان کی طرف سے تنہائی میں کسی بھی گناہ کرنے کا ارادہ ذہن میں آئے تو فوراً یہ مدنی ذہن بنائیں کہ اگرچہ اس جگہ اور کوئی بھی موجود نہیں ہے یا اس جگہ مجھے کوئی نہیں دیکھ رہا لیکن میرا رب تعالیٰ تو مجھے دیکھ رہا ہے۔ اگر کل بروزِ قیامت رب تعالیٰ نے مجھ سے استفسار فرمایا کہ اے میرے بندے! میں تو تیری خلوت و جلوت دونوں میں تجھے دیکھ رہا تھا، میں تو تیرے ہر اعلانیہ اور خفیہ فعل سے خبردار تھا تو پھر تو نے گناہ کیوں کیا؟ تو میں اپنے رب تعالیٰ کو کیا جواب دوں گا؟ **إِنْ شَاءَ اللَّهُ عَزَّوَجَلَّ** اگر یہ مدنی ذہن بن گیا تو گناہوں سے نجات میں بہت معاونت ملے گی۔ (۲) **یہ جگہ گواہی دے گی:** تنہائی میں گناہ سے بچنے کا یہ دوسرا نسخہ اس حدیثِ پاک میں ہی بیان فرمایا گیا ہے کہ جب کسی جگہ تنہائی میں گناہ کرنے کا وسوسہ نفس و شیطان کی طرف سے ذہن میں آئے تو بندہ فوراً یہ مدنی ذہن بنائے کہ اگرچہ اس جگہ کوئی موجود نہیں ہے اور کوئی مجھے نہیں دیکھ رہا لیکن جس جگہ میں گناہ کرنے کا ارادہ کر رہا ہوں کل بروزِ قیامت یہ جگہ تو میرے حق میں یا میرے خلاف رب تعالیٰ کی بارگاہ میں گواہی دے سکتی ہے اور اگر خدا نخواستہ اس جگہ نے میرے خلاف رب تعالیٰ کی بارگاہ میں گواہی دی کہ ”اے اللہ عَزَّوَجَلَّ! اس شخص نے مجھ پر فلاں وقت میں فلاں گناہ کیا تھا۔“ تو میرا کیا بنے گا؟ یقیناً جب سب کے سامنے میرے گناہ کی گواہی دی جائے گی تو شدید ذلت و رسوائی کا سامنا کرنا پڑے گا۔



**”کریم“ کے 4 حروف کی نسبت سے حدیثِ مذکور
 اور اس کی وضاحت سے ملنے والے 4 مدنی پھول**

- (۱) کل بروزِ قیامت زمین بھی ہمارے مختلف اعمال کی گواہی دے گی۔
- (۲) اللہ عَزَّوَجَلَّ کل بروزِ قیامت زمین کو قوتِ گویائی عطا فرمائے گا اور پھر وہ گواہی دے گی۔
- (۳) سمندر یا فضا میں کیے جانے والے اعمال کی بھی زمین گواہی دے گی کیونکہ یہ سب زمین کی پیٹھ پر ہیں۔
- (۴) زمین کو بھی اللہ عَزَّوَجَلَّ نے حواس عطا فرمائے ہیں کہ وہ ہر عمل کرنے والے اور اس کے مختلف اعمال کو بھی پہچانتی ہے۔

اللہ عَزَّوَجَلَّ سے دعا ہے کہ وہ ہمیں نیکیاں کرنے اور گناہوں سے بچنے کی توفیق عطا فرمائے۔

آمِیْنُ بِحَاہِ النَّبِیِّ الْأَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

صور پھونکنے والا فرشتہ تیار ہے

حدیث نمبر 409

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: كَيْفَ أَنْتُمْ وَصَاحِبُ الْقُرْنِ قَدْ انْتَقَمَ الْقُرْنُ وَاسْتَبَعَمَ الْإِذْنَ مَتَى يُؤْمَرُ بِالنَّفْعِ فَيَنْفَعُ فَكَأَنَّ ذَلِكَ ثَقُلَ عَلَى أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ لَهُمْ: قُولُوا: ﴿حَسْبُنَا اللَّهُ وَنِعْمَ الْوَكِيلُ﴾^(۱).

ترجمہ: حضرت سیدنا ابو سعید خدری رَضِيَ اللہُ تَعَالٰی عَنْہُ سے مروی ہے کہ سرکارِ نادر، مدینے کے تاجدار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”میں کس طرح خوش ہوں حالانکہ صور پھونکنے والا فرشتہ صور منہ میں لیے کان لگائے بیٹھا ہے کہ کب اسے صور پھونکنے کا حکم ہو اور وہ صور پھونکے۔“ یہ بات صحابہ کرام عَلَیْہِمُ الرِّضْوَانُ پر گراں گزری تو اللہ عَزَّوَجَلَّ کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اُن سے ارشاد فرمایا: ”تم کہو! ہمیں اللہ ہی کافی ہے اور وہ کیا ہی اچھا کارساز ہے۔“

حدیث مذکور میں سرکارِ مدینہ راحتِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہم لوگوں کو اللہ عَزَّوَجَلَّ سے ڈرنے کی ترغیب دلا رہے ہیں کہ صور پھونکنے والا فرشتہ یعنی حضرت اسرافیل عَلَیْہِ السَّلَام بالکل مُسْتَعِد ہیں

۱۔۔۔ترمذی، کتاب صفۃ القیامۃ والرقائق والوع، باب ما جاء فی شان الصور، ۱۹۵/۳، حدیث: ۲۲۳۹۔

اور حکمِ خداوندی کے منتظر ہیں بس اشارہ ملنے کی دیر ہے۔ جیسے ہی حکم ملا فوراً تکمیل کریں گے اور صور پھونک دیں گے اور قیامت برپا ہو جائے گی۔ لہذا تم لوگ ایک لمحے کے لیے بھی غافل نہ ہونا اور نیکیوں میں لگے رہنا اور گناہوں سے دور رہنا۔

حضور کی نظریں سب کچھ دیکھتی ہیں:

مذکورہ حدیث پاک میں ہے کہ حضور نبی کریم، رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے صور پھونکنے والے فرشتے کی حالت کو بیان فرمایا۔ اس سے معلوم ہوا کہ حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم کی نگاہیں سب کچھ ملاحظہ فرما رہی ہیں۔ چنانچہ مفسرِ شہیر، حَکِیْمُ الْأُمَمَاتِ مُفَتٰی احمد یار خان عَلَیْہِ رَحْمَةُ الرَّحْمٰن فرماتے ہیں: ”میں دیکھ رہا ہوں کہ حضرت اسرافیل منہ میں صور لیے عرشِ اعظم کی طرف دیکھ رہے ہیں کہ کب پھونکنے کا حکم ملے اور میں بلا تاخیر صور پھونک دوں، جب میری آنکھیں یہ نظارہ کر رہی ہیں تو میرے دل کو چین و خوشی کیسے ہو، ادھر خوف لگا ہوا ہے۔ معلوم ہوا کہ حضور کی نظریں سب کچھ دیکھتی ہیں۔“ (۱)

اور کوئی غیب کیا تم سے نہاں ہو بھلا جب نہ خدا ہی چھپا تم یہ کروڑوں درود

رسولِ خدا کا خوفِ خدا:

میٹھے میٹھے اسلامی بھائیو! دیکھا آپ نے حضور نبی کریم رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کیسا خوفِ خدا رکھنے والے ہیں۔ حالانکہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سیدِ المعصومین ہیں۔ یہ جنت اور جنت کی تمام نعمتیں بلکہ پوری کائنات آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہی کے لیے بنائی گئی ہے۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم مالِکِ جنت ہیں، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم تو جنت کے سب سے اعلیٰ ترین مقام میں ہوں گے لیکن خوفِ خدا کا یہ عالم ہے کہ فرما رہے ہیں: ”میں کس طرح خوش ہوں۔“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا یہ فرمانِ خوفِ خدا کے اظہار کے لیے تھا نہ کہ قیامت کے آنے کے اندیشے کی وجہ سے کیونکہ قیامت سے پہلے بہت سی علامات ظاہر ہوں گی پھر قیامت آئے گی۔ چنانچہ مفسرِ شہیر مُحَدِّثِ کَبِیْر حَکِیْمُ الْأُمَمَاتِ

مفتی احمد یار خان عَلَیْہِ رَحْمَةُ الرَّحْمٰن فرماتے ہیں: ”خیال رہے کہ یہ فرمانِ عالی اظہارِ خوف و خشیت کے لیے ہے، اس لیے نہیں کہ ابھی صور پھونک جانے، قیامت آجانے کا اندیشہ ہے۔ قیامت تو اپنے وقت پر آوے گی، اس سے پہلے بہت سی علامات ہوں گی: خروجِ دجال، نزولِ حضرت عیسیٰ عَلَیْہِ السَّلَام وغیرہ۔ یہ ایسا ہی ہے جیسے آندھی بادل آنے پر سرکار (صَلَّى اللہُ تَعَالٰی عَلَیْہِ وَاٰلِہٖ وَسَلَّم) پر خوف کے آثار ظاہر ہو جاتے تھے ہیبتِ الہی کی وجہ سے۔ اس لیے نہیں کہ عذابِ الہی آنے کا اندیشہ ہے، رب تعالیٰ وعدہ فرما چکا ہے کہ

وَمَا كَانَ اللّٰهُ لِيُعَذِّبَہُمْ وَاَنْتَ فِیْہُمْ ۝ ترجمہ کنز الایمان: اور اللہ کا کام نہیں کہ انہیں عذاب کرے

(پ ۹، الانفال: ۲۳) جب تک اے محبوب تم ان میں تشریف فرما ہو۔^(۱)

”مرقاۃ“ میں ہے: ”علامہ قاضی عیاض رَحْمَةُ اللہِ تَعَالٰی عَلَیْہِ فرماتے ہیں کہ حدیثِ پاک کا مطلب یہ ہے کہ میری زندگی خوشگوار کیسے ہو؟ حالانکہ عنقریب صور پھونکا جانے والا ہے۔ یہ اس بات سے کنایہ ہے کہ صور پھونکنے والے فرشتے نے صور کو اپنے منہ میں لے لیا ہے اور وہ اس انتظار میں ہے کہ اُسے حکم دیا جائے اور وہ صور پھونکے۔“^(۲)

صور کب اور کس طرح پھونکا جائے گا؟

صور کب پھونکا جائے گا؟ یہ تو اللہ عَزَّوَجَلَّ ہی جانتا ہے یا پھر اُس کے بتائے سے اُس کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم جانتے ہیں لیکن قیامت کی نشانیاں جو احادیث میں بیان کی گئی ہیں جب وہ تمام نشانیاں پوری ہو جائیں گی تو قیامت قائم ہونے سے چالیس سال پہلے تمام مسلمان فوت ہو جائیں گے، پھر صور پھونکا جائے گا جیسا کہ بہارِ شریعت میں ہے: ”جب (قیامت کی) نشانیاں پوری ہو لیں گی اور مسلمانوں کی بغلوں کے نیچے سے وہ خوشبودار ہوا گزر لے گی جس سے تمام مسلمانوں کی وفات ہو جائے گی، اس کے بعد پھر چالیس برس کا زمانہ ایسا گزرے گا کہ اس میں کسی کے اولاد نہ ہوگی، یعنی چالیس برس سے کم عمر کا کوئی نہ رہے گا اور دنیا میں کافر ہی کافر ہوں گے۔ اللہ کہنے والا کوئی نہ ہوگا، کوئی اپنی دیوار لیتا (پلستر کرتا) ہوگا، کوئی کھانا

①...مرآۃ المتاجع، ۳۶۰/۷۔

②...مرقاۃ المفاتیح، کتاب صفۃ القیامۃ والجنۃ والنار، باب النفخ فی الصور، ۴۶۳/۹، تحت الحدیث: ۵۵۲۷۔

کھاتا ہوگا، غرض لوگ اپنے اپنے کاموں میں مشغول ہوں گے کہ دفعۃً (اچانک) حضرت اسرافیل علیہ السلام کو صور پھونکنے کا حکم ہوگا، شروع شروع اس کی آواز بہت باریک ہوگی اور رفتہ رفتہ بہت بلند ہو جائے گی، لوگ کان لگا کر اس کی آواز سنیں گے اور بے ہوش ہو کر گر پڑیں گے اور مرجائیں گے، آسمان، زمین، پہاڑ، یہاں تک کہ صور اور اسرافیل اور تمام ملائکہ فنا ہو جائیں گے، اُس وقت سوائس واحد حقیقی کے کوئی نہ ہوگا، وہ فرمائے گا: ﴿لَمِنَ الْمَلَكِ الْيَوْمَ﴾ (پ ۲۴، المؤمن: ۱۶) آج کس کی بادشاہت ہے؟ کہاں ہیں جبارین؟ کہاں ہیں متکبرین؟ مگر ہے کون جو جواب دے، پھر خود ہی فرمائے گا: ﴿لِلّٰهِ الْوَاحِدِ الْقَهَّارِ﴾ (پ ۲۴، المؤمن: ۱۶) صرف اللہ واحد قہار کی سلطنت ہے۔“ (۱)

مشکلات میں پڑھے جانے والے بابرکت کلمات:

حدیث مذکور کے آخر میں اس بات کا بیان ہے کہ سَيِّدُ الْمُبَلِّغِينَ، رَحْمَةُ لِلْعَالَمِينَ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے صحابہ کرام عَلَیْہِمُ الرِّضْوَان کو ایک کلمہ پڑھنے کی ترغیب دی کہ یہ کلمہ پڑھیں، اس کلمہ کی بڑی برکتیں ہیں، ہمیں بھی ہر مشکل و مصیبت میں اس کلمے کا ورد کرتے رہنا چاہیے۔ مفسر شہیر محدث کبیر حکیم الامت مفتی احمد یار خان عَلَیْہِ رَحْمَةُ الرَّحْمٰن فرماتے ہیں: ”خیال رہے کہ یہ کلمات بڑے مبارک ہیں۔ جب حضرت خلیل اللہ (عَلٰی نَبِیْنَاوْ عَلَیْہِ السَّلَام) نمرود کی آگ میں جا رہے تھے تو آپ کی زبان شریف پر یہ ہی کلمات تھے اور جب صحابہ کرام (عَلِیْہِمُ الرِّضْوَان) کو خبر پہنچی کہ کفار ہمارے مقابلے کے لیے بڑی تعداد میں جمع ہوئے ہیں تو انہوں نے بھی یہ ہی کلمات کہے۔ یہ کلمات مصیبتوں تکلیفوں میں بہت ہی کام آتے ہیں۔ ہر مصیبت میں یہ کلمات پڑھنے چاہئیں۔“ (۲)

رسول اللہ کی اُمت پر شفقت و محبت:

میٹھے میٹھے اسلامی بھائیو! مذکورہ حدیث پاک میں جہاں قُربِ قیامت، حضرت سیدنا اسرافیل عَلَیْہِ السَّلَام کے صور پھونکنے کا ذکر ہے وہیں اس بات کا بھی بیان ہے کہ حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم

①... بہار شریعت، ۱/۱۳۷، حصہ ۱۔

②... مرآۃ المناجیح، ۷/۳۶۱۔

اپنی اُمت پر کتنے شفیق اور مہربان ہیں، آپ کو اپنی ذات کے لیے قیامت کا کوئی خوف نہیں ہے مگر اپنی امت کے لیے فکر مند ہیں، آپ کو توکل بروزِ قیامت کسی قسم کی پریشانی کا سامنا نہیں ہو گا مگر آپ اپنی امت کی پریشانیوں کو لے کر فکر مند ہیں۔ کاش! ہم امتی بھی آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی پسند پر اپنی پسند کو قربان کر دیں اور یہی خواہش ہو کہ کاش! میرا مال، میری جان محبوبِ رَحْمٰن صَلَّی اللہُ تَعَالٰی عَلَیْہِ وَاٰلِہٖ وَسَلَّم کی آن پر قربان ہو جائے، اُن سے نسبت رکھنے والی ہر چیز دلعزیز ہو، جو خوش بخت ایسی زندگی گزارنے میں کامیاب ہو گیا تو اللہ تبارک و تعالیٰ اُس کے لئے دُنیا مسخر اور مخلوق کو اُس کے تابع کر دے گا، آسمانوں میں اُس کے چرچے ہوں گے اور سب سے بڑھ کر یہ کہ وہ خدا و مصطفیٰ کا محبوب بن جائے گا۔

وہ کہ اُس در کا ہوا خلقِ خدا اُس کی ہوئی وہ کہ اُس در سے پھر اللہ اُس سے پھر گیا



”نبی کریم“ کے 7 حروف کی نسبت سے حدیثِ مذکور اور اس کی وضاحت سے ملنے والے 7 مدنی پھول

- (1) قیامت اللہ عَزَّوَجَلَّ کے غضب اور جلال کا مظہر ہے، ہمیشہ اس سے پناہ مانگنی چاہیے۔
 - (2) قیامت کی چند نشانیاں بھی بیان کی گئی ہیں جیسے ہی وہ نشانیاں پوری ہوں گی قیامت قائم ہو جائے گی۔
 - (3) حضرت سیدنا اسرافیل عَلَیْہِ السَّلَام صور پھونکنے کے لیے بالکل تیار ہیں جیسے ہی اللہ عَزَّوَجَلَّ کا حکم ہو گا فوراً صور پھونک دیں گے اور قیامت واقع ہو جائے گی۔
 - (4) ہمیں چاہیے کہ ہر وقت نیکیوں میں مصروف رہیں اور ہمیشہ اللہ عَزَّوَجَلَّ کے خوف سے ڈرتے رہیں۔
 - (5) قیامت سے چالیس سال پہلے تمام مسلمان فوت ہو جائیں گے اور قیامت کے وقت کوئی بھی اللہ عَزَّوَجَلَّ کا نام لیوا زمین پر نہ ہو گا یعنی کفار و مشرکین پر قیامت قائم ہو گی۔
 - (6) صور پھونکنے کے بعد سب کچھ فنا ہو جائے گا صرف اللہ واحدِ قہار عَزَّوَجَلَّ کی ذات ہو گی۔
 - (7) ہر قسم کی مشکل اور مصیبت کے وقت حَسْبُنَا اللہ وَنِعْمَ الْوَكِيلُ پڑھنا چاہیے۔
- اللہ عَزَّوَجَلَّ سے دعا ہے کہ وہ ہمیں قیامت کی سختیوں سے محفوظ فرمائے، قیامت کی تیاری کرنے کی

توفیق عطا فرمائے، کل بروزِ قیامت حضور نبی کریم رُوف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی شفاعت نصیب فرمائے، اور بلا حساب مغفرت فرمائے۔ آمینُ بِحَاجَةِ النَّبِیِّ الْأَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

سبق آموز نصیحت

حدیث نمبر: 410

عَنْ أَبِي هُرَيْرَةَ رَضِيَ اللَّهُ عَنْهُ، يَقُولُ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ خَافَ أَذْلَكَ وَمَنْ أَذْلَكَ بَدَلَكَ الْمَنْزِلَ إِلَّا إِنَّ سِلْعَةَ اللَّهِ غَالِيَةٌ إِلَّا إِنَّ سِلْعَةَ اللَّهِ الْجَنَّةُ.^(۱)

ترجمہ: حضرت سیدنا ابو ہریرہ رَضِيَ اللہُ تَعَالٰی عَنْہُ فرماتے ہیں کہ حسنِ اخلاق کے پیکر، محبوبِ ربِّ اکبر صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”جو اللہ عَزَّوَجَلَّ سے ڈرتا ہے وہ اُس کی اطاعت میں مستعد ہو جاتا ہے اور جو اُس کی اطاعت میں مستعد ہو جاتا ہے وہ منزل کو پالیتا ہے۔ خبردار! اللہ عَزَّوَجَلَّ کا سودا گراں ہے، خبردار! اللہ عَزَّوَجَلَّ کا سودا جنت ہے۔“

اے راہِ آخرت کے مسافر! ہوشیار:

حدیث مذکور میں رسولِ اکرم، شاہِ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ایک حکیمانہ نصیحت ارشاد فرمائی ہے کہ جس شخص کو طویل سفر درپیش ہو اور راستے میں گھنا جنگل ہو اور اسے معلوم ہو کہ اس جنگل میں دشمن ہیں جو لوٹ مار کرتے اور ہلاک کر دیتے ہیں تو اگر وہ سفر جاری رکھے اور ہوشیار رہے تو وہ دشمنوں سے اپنے آپ کو بچا لیتا اور منزل کو پالیتا ہے اور جو غفلت کی نیند سو جائے تو دشمن اسے آ لیتا ہے اور اس کا مال لوٹ لیتا ہے تو عقلمند کو چاہیے کہ وہ رات میں بھی سفر جاری رکھے اور دشمن اور اس کے چیلوں سے ہوشیار رہے۔ چنانچہ امام شَرَف الدِّیْن حُسَیْن بنِ مُحَمَّد طِبِی عَیْہِ رَحْمَۃُ اللہِ الْقَوِی فرماتے ہیں: ”یہ مثال حضور نبی کریم رُوف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے آخرت کا سفر طے کرنے والے مسافر کے لیے بیان فرمائی ہے۔ بے شک شیطان راستے میں گھات لگائے بیٹھا ہے، نفس اور اُس کی باطل آرزوئیں شیطان کی مددگار ہیں، پس اگر

① ... ترمذی، کتاب صفة القيامة والرقائق، باب: ۸۲، ۲/۲۰۳، حدیث: ۲۳۵۸۔

انسان جاگتا رہے، سفر کرتا رہے اور اخلاص کے ساتھ نیک اعمال کرتا رہے تو وہ شیطان، اس کے مکر و فریب اور اُس کے مددگاروں سے بچ جاتا ہے۔“^(۱) مُفسِّر شہیر مُحدِّث کَبِیر حَکِیمُ الْأُمّتِ مُفتی احمد یار خان عَلَیْہِ رَحْمَةُ اللّٰہِ فرماتے ہیں: ”یعنی جو دشمن کے شب خون مارنے کا اندیشہ کرتا ہے وہ جنگل میں رات غفلت سے نہیں گزارتا، ورنہ مارا جاتا ہے، لُٹ جاتا ہے۔ شیطان شب خون مارنے والا دشمن ہے، ہم دنیا میں راہِ آخرت طے کرنے والے مسافر، ایمان کی دولت ہمارے پاس ہے، یہاں غفلت نہ کرو ورنہ لُٹ جاؤ گے۔“^(۲)

آخرت کے لیے تدبیر:

میٹھے میٹھے اسلامی بھائیو! حدیثِ پاک میں ہمیں بتا دیا گیا کہ شیطان ہمارے راستے میں گھات لگائے بیٹھا ہے اور نفس اس کا مددگار و معین ہے اور ہماری منزلِ آخرت کا حصول ہے۔ لیکن دشمن کا علم ہو جانا کافی نہیں بلکہ اس سے بچنے کے لیے ہمیں تدبیر کرنی پڑے گی، اخروی نعمتوں کا حصول اتنا آسان نہیں اس کے لیے فکرِ آخرت کرنی پڑتی ہے۔ حدیث میں بھی ہماری اسی طرف رہنمائی کی گئی۔ چنانچہ اِمَام شَرَف الدِّین حُسَیْن بن مُحَمَّد طَبِیعی عَلَیْہِ رَحْمَةُ اللّٰہِ الْقَوِی فرماتے ہیں: ”پھر راہِ آخرت کے مسافر کے لیے یہ راہنمائی کی گئی کہ راہِ آخرت پر چلنا بہت دشوار ہے اور آخرت میں کامیابی کا حصول بہت مشکل کام ہے یہ تھوڑی سی کوشش سے حاصل نہیں ہوتی اس کے لیے خوب کوشش کرنا پڑتی ہے۔“^(۳)

نفس و شیطان کی مکاریاں اور اُن کا علاج:

میٹھے میٹھے اسلامی بھائیو! نفس و شیطان بہت ہی مکار ہیں، یہ اپنی مکاریوں کے ذریعے ہمیں گناہوں کی دلدل میں دھنسا کر، ہم سے نیک اعمال چھڑوا کر ہماری آخرت کو تباہ و برباد کرنا چاہتے ہیں، نفس و شیطان کی مکاریوں سے بچنے کے لیے ان کی مکاریوں کو جاننا بہت ضروری ہے۔ نفس و شیطان کی 10 مکاریوں کی نشاندہی اور ان کا علاج بھی پیشِ خدمت ہے:

① ... شرح الطبری، کتاب الرقاق، باب البکاء والخوف، ۲۴/۱۰، تحت الحدیث: ۵۳۴۸۔

② ... مرآة المناجیح، ۷/۱۵۵۔

③ ... شرح الطبری، کتاب الرقاق، باب البکاء والخوف، ۲۴/۱۰، تحت الحدیث: ۵۳۴۸۔

(1) علمِ دین سے دور کر دینا: نفس و شیطان کا ایک سب سے بڑا وار یہ بھی ہوتا ہے کہ وہ بندے کو علمِ دین سے دور کر دیتا ہے تاکہ بندہ نہ تو گناہوں کی معرفت حاصل کر کے ان سے بچنے کی کوشش کرے اور نہ ہی نیکیوں کی معلومات حاصل کر کے ان کو بجالانے کی سعادت حاصل کر سکے۔ اس کا علاج یہ ہے کہ بندہ حصولِ علم میں مصروف ہو جائے، نماز، روزہ، حج، زکوٰۃ اور دیگر روزمرہ کے مسائل کو سیکھنے کی کوشش کرے، ہر معاملے میں شرعی راہنمائی لینے کا مدنی ذہن بنائے۔

(2) بُری صحبت میں مبتلا کر دینا: انسان کی تباہی و بربادی کی پہلی سیڑھی بُری صحبت میں مبتلا ہونا ہے۔ کیونکہ صحبت اثر رکھتی ہے، بندہ اچھوں کی صحبت میں رہ کر اچھا بن جاتا ہے اور بُروں کی صحبت میں رہ کر بُرا۔ نفس و شیطان کا یہ بہت بڑا وار ہے کہ وہ بُرے دوستوں کی صحبت میں مبتلا کر دیتا ہے جس کے سبب بندے کی دنیا و آخرت دونوں تباہ و برباد ہو جاتے ہیں۔ اس کا علاج یہ ہے کہ بندہ اُن تمام لوگوں سے بچے اور دُور ہے جو اسے گناہوں کی طرف مائل کریں، گناہوں کی طرف بلائیں، نیک لوگوں کی صحبت اختیار کرے۔

(3) خواہشات میں مبتلا کر دینا: جب بندہ جائز و ناجائز کی پرواہ کیے بغیر خواہشات کی بیماری میں مبتلا ہو جاتا ہے تو پھر اسے حلال و حرام کی تمیز نہیں رہتی، بس پھر اسے یہی دھن لگی رہتی ہے کہ بس کسی طرح میری فلاں خواہش پوری ہو جائے۔ اس کا علاج یہ ہے کہ بندہ اپنے دنیا میں آنے کے مقصد کو پیش نظر رکھے کہ مجھے دنیا میں عیش عشرت کے لیے نہیں بلکہ رب تعالیٰ کی عبادت کرنے کے لیے بھیجا گیا ہے، لہذا مجھے اپنی ضروریات کو پورا کرنا ہے اور فقط جائز خواہشات کو دیکھنا ہے۔ ناجائز خواہشات سے دور رہنا ہے۔

(4) لمبی لمبی امیدوں میں لگا دینا: جب بندہ لمبی لمبی امیدیں باندھنا شروع کر دیتا ہے تو وہ آخرت سے غافل ہو جاتا ہے اور یہی نفس و شیطان کا مقصود ہے کہ بندے کو کسی طرح اس کی آخرت سے غافل کر دیا جائے۔ اس کا علاج یہ ہے کہ بندہ لمبی لمبی امیدیں لگانے کی بجائے جتنا دنیا میں رہنا ہے اتنا دنیا کی اور جتنا آخرت میں رہنا ہے اتنا آخرت کی تیاری میں مشغول ہو جائے۔

(5) محاسبہ نہ کرنے دینا: پوچھ گچھ اور حساب کتاب ایک ایسا اصول ہے جس کے ذریعے دنیا کے بڑے بڑے معاملات بالکل درست طریقے سے چلتے ہیں، جب بندہ اپنا محاسبہ کرنا چھوڑ دیتا ہے تو اسے اس بات کا

احساس بھی نہیں ہوتا کہ اس کی زندگی کے قیمتی اور انمول لمحات نیکیوں میں صرف ہونے کی بجائے گناہوں میں ضائع ہو رہے ہیں۔ لہذا بندے کو چاہیے کہ روزانہ رات کو سونے سے قبل اپنے پورے دن کا محاسبہ کرے کہ آج میں نے کون کون سے نیک کام سرانجام دیے ہیں، اگر نہیں دیے تو اس کی وجوہات پر غور و فکر کرے۔

(6) اچھے لوگوں کی صحبت سے دُور کر دینا: جب بندے کو نفس و شیطان اچھے لوگوں کی صحبت سے

دور کر دیتے ہیں تو بندہ خود بخود گناہوں میں مبتلا ہو جاتا ہے اس کا علاج یہ ہے کہ بندہ نیک لوگوں کی صحبت اختیار کرے، بُرے لوگوں کی صحبت سے اپنے آپ کو دُور رکھے۔

(7) گناہوں کی محبت پیدا کر دینا: نفس و شیطان کا بندے کی آخرت تباہ کرنے کا ایک خطرناک وار

یہ بھی ہے وہ اس کے دل سے گناہوں کی نفرت کو ختم کر دیتے ہیں، یقیناً یہ بہت بڑی بد نصیبی ہے کہ بندہ گناہ کو گناہ ہی نہ سمجھے اور ان گناہوں میں دھنستا ہی چلا جائے۔ اس کا علاج یہ ہے کہ بندہ اپنے دل میں خوفِ خدا پیدا کرے، قبر کے عذابات کو یاد کرے، قیامت کی ہولناکیوں کو پیش نظر رکھے، یہ مدنی ذہن بنائے کہ دنیا میں چھوٹی سی تکلیف برداشت نہیں کر پاتا تو کل بروز قیامت گناہوں کے سبب ملنے والے جہنم کے عذاب کو کس طرح برداشت کر پاؤں گا؟

(8) نیکیوں سے متنفر کر دینا: جب بندے کے دل میں گناہوں کی محبت پیدا ہو جائے تو یقیناً وہ نیکیوں

سے نفرت کرنے لگتا ہے کیونکہ نیکی اور گناہ ایک ساتھ جمع نہیں ہو سکتے۔ نفس و شیطان نیکیوں کے بارے میں طرح طرح کے وسوسے پیدا کر کے بندے کے دل سے نیکیوں کی محبت کو ختم کر کے نفرت کو پیدا کر دیتے ہیں۔ اس کا علاج یہ ہے کہ بندہ نیک لوگوں کی صحبت کو اختیار کرے کیونکہ جیسی صحبت ویسا اثر، جب نیک لوگوں کی صحبت اختیار کرے گا تو اسے نیکیوں سے محبت اور گناہوں سے نفرت ہو جائے گی۔

(9) ناشکری کی عادت ڈال دینا: ناشکری ایک ایسی وبا ہے جو کئی بیماریوں کی جڑ ہے، جب بندہ اللہ

عَزَّوَجَلَّ کی نعمتوں کا شکر ادا کرنے کے بجائے ناشکری کرتا ہے تو اولاً اس سے ان نعمتوں کو چھین لیا جاتا ہے اور پھر بندہ کئی باطنی بیماریوں میں مبتلا ہو جاتا ہے۔ اس کا علاج یہ ہے کہ بندہ نعمتوں کے زوال کو پیش نظر رکھے کہ اگر میں نے ان کا شکر ادا نہ کیا تو یہ نعمتیں ہو سکتا ہے مجھ سے چھین لی جائیں، نیز جن لوگوں کے پاس یہ

نعمتیں نہیں ہیں اُن کے احوال پر غور و فکر کرے، اپنے دل میں اللہ عَزَّوَجَلَّ کا خوف پیدا کرے۔

(10) غفلت میں مبتلا کر دینا: چور کا ایک بہت بڑا ہتھیار غفلت بھی ہے یعنی جب مالک اپنے مال سے

غافل ہو جاتا ہے تو چور اس کے مال کو چرالیتا ہے، اسی طرح نفس و شیطان بھی بندے کو غافل کر دیتے ہیں اور جیسے ہی وہ غافل ہوتا ہے تو اس کی سب نیکیوں اور سب سے قیمتی دولت ایمان پر ڈاکہ ڈال دیتے ہیں۔ اس کا علاج یہ ہے کہ بندہ اپنے آپ کو غافل لوگوں سے دُور رکھے، اللہ عَزَّوَجَلَّ کے ذکر میں مشغول رکھے کہ جو بندہ ذِکْرُ اللہ سے غافل ہوتا ہے تو وہ غافل کر دیا جاتا ہے، نیز اللہ والوں کی صحبت اختیار کرے کہ اللہ والے بھی اللہ سے ملا دیتے ہیں، اور غافل دلوں کو جگا دیتے ہیں۔ اللہ عَزَّوَجَلَّ عمل کی توفیق عطا فرمائے۔ آمین

جنت بہت قیمتی ہے:

واضح رہے کہ جو چیز جتنی قیمتی ہوتی ہے اس کی قیمت بھی اتنی ہی زیادہ ہوتی ہے جنت بہت ہی اعلیٰ اور قیمتی ہے اس لیے اس کی قیمت بھی بہت اعلیٰ ہے اور اس کی قیمت نیک اور خالص اعمال ہیں۔ لہذا اگر جنت کو پانا ہے تو اخلاص کے ساتھ نیک اعمال کرنا ہوں گے۔ چنانچہ حدیث پاک میں فرمایا گیا: ”خبردار! اللہ عَزَّوَجَلَّ کا سودا گراں ہے۔“ یعنی اس کی قدر و منزلت بہت بلند ہے، اللہ عَزَّوَجَلَّ کا سودا جنت ہے جو کہ بلند ہے اور باقی رہنے والی ہے اور اُس کی قیمت خالص اعمال ہیں۔ اسی کی طرف اشارہ کرتے ہوئے اللہ عَزَّوَجَلَّ نے فرمایا:

وَالْبَقِيَّةُ الصَّالِحَاتُ حَبِيرٌ عِنْدَ رَبِّكَ

ثَوَابًا وَحَبِيرًا مَلًّا (پ ۱۵، الکہف: ۴۶) تمہارے رب کے یہاں بہتر اور وہ امید میں سب سے بھلی۔^(۱)

مُفَسِّرُ شَيْبَرِ مُحَمَّدٍ كَبِيرُ حَكِيمِ الْأُمَمِ مُفَتًى أَحْمَدُ يَارْخَانَ عَلَيْهِ رَحْمَةُ الرَّحْمَنِ فرماتے ہیں: ”اس

فرمانِ عالی میں اس آیتِ کریمہ کی طرف اشارہ ہے:

إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ

وَأَمْوَالَهُمْ بِأَنْ لَّهُمُ الْجَنَّةُ^۲

(پ ۱۱، التوبة: ۱۱۱) لیے جنت ہے۔

جنت سودا ہے، رب تعالیٰ فروخت فرمانے والا ہے، ہم خریدار ہیں، ہمارے مال و جان اس سودے کی قیمت ہے، اس کا عکس یہ ہے کہ اللہ تعالیٰ خریدار ہے، ہمارے جان و مال سودے میں، جنت اس کی قیمت ہے، اگر جان دے کر بھی یہ سودا مل جاوے تو سستا ہے مگر ہمارا حال یہ ہے:

وہ تو نہایت سستا سودا بیچ رہے ہیں جنت کا ہم مفلس کیا مول چکائیں ہاتھ ہی اپنا خالی ہے اللہ تعالیٰ ہم محتاجوں کو اپنے محبوب کے نام کی خیرات دیدے فقیروں بھکاریوں سے قیمت نہیں مانگی جاتی اس پر ہر کرم کریمانہ ہوتا ہے۔“ (۱)

ہم سب مسافر ہیں:

میٹھے میٹھے اسلامی بھائیو! اس دنیا میں ہم سب مسافر ہیں، اس لیے ہمیں ایک مسافر کی طرح زندگی گزارنی چاہیے۔ مسافر اپنے مال و متاع کے بارے میں غفلت نہیں برتنا، بلکہ ہر وقت ڈاکوؤں اور راہزنوں سے ہوشیار رہتا ہے۔ بالکل اسی طرح ہم راہِ آخرت کے مسافر ہیں تو ہمیں بھی چاہیے کہ ہم بس اپنی آنے والی منزل کی فکر کریں اس کے بارے میں سوچیں اور اس کی تیاری کریں اور اپنی سب سے قیمتی دولت یعنی ایمان کو شیطان اور اس کے چیلوں سے بچائیں کیونکہ اگر ہم نے ذرا بھی غفلت برتی تو یہ شیطان اور اس کے چیلے ہمارا ایمان لوٹ لیں گے اور پھر ہمارے پاس کچھ نہ ہو گا سوائے کچھتاوے کے۔ کیونکہ آخرت کی منزل کو وہی پائے گا جس کے پاس ایمان ہو گا اور جنت میں بھی اسی کو داخلہ ملے گا جو صاحبِ ایمان ہو گا۔ جسے رب تعالیٰ کی رضا حاصل ہوگی۔ ہمارے اسلاف بھی ہمیشہ اللہ عَزَّوَجَلَّ کو راضی کرنے میں ہی لگے رہتے تھے۔ چنانچہ،

رب تعالیٰ کو راضی کر لو!

مروی ہے کہ حضرت سیدنا رابعہ بصریہ رَحْمَةُ اللہِ تَعَالٰی عَلَیْہَا کا معمول تھا کہ جب رات ہوتی اور سب لوگ سو جاتے تو اپنے آپ سے مخاطب ہو کر کہتیں: ”اے رابعہ! ہو سکتا ہے یہ تیری زندگی کی آخری رات ہو، ہو سکتا ہے کہ تجھے کل کا سورج دیکھنا نصیب نہ ہو چنانچہ اٹھ اور اپنے رب تعالیٰ کی عبادت کر لے تاکہ کل

قیامت میں تجھے ندامت کا سامنا نہ کرنا پڑے، ہمت کر، سونامت، جاگ کر اپنے رب کی عبادت کر۔“
یہ کہنے کے بعد آپ اٹھ کھڑی ہوئیں اور صبح تک نوافل ادا کرتی رہیں۔ جب فجر کی نماز ادا کر لیتیں تو اپنے آپ کو دوبارہ مخاطب کر کے فرماتیں: ”اے میرے نفس! تجھے مبارک ہو کہ گذشتہ رات تو نے بڑی مشقت اٹھائی لیکن یاد رکھ کہ یہ دن تیری زندگی کا آخری دن ہو سکتا ہے۔“ یہ کہہ کر پھر عبادت میں مشغول ہو جاتیں اور جب نیند کا غلبہ ہوتا تو اٹھ کر گھر میں ٹہلنا شروع کر دیتیں اور ساتھ ساتھ خود سے فرماتی جاتیں: ”رابعہ! یہ بھی کوئی نیند ہے، اس کا کیا لطف؟ اسے چھوڑ دو اور قبر میں مزے سے لمبی مدت کے لئے سوئی رہنا، آج تو تجھے زیادہ نیند نہیں آئی لیکن آنے والی رات میں نیند خوب آئے گی، ہمت کرو اور اپنے رب کو راضی کر لو۔“ اس طرح کرتے کرتے آپ نے پچاس 50 سال گزار دیے کہ آپ نہ تو کبھی بستر پر دراز ہوئیں اور نہ ہی کبھی تکیہ پر سر رکھا یہاں تک کہ آپ انتقال کر گئیں۔^(۱)

اندھیری قبر کا دل سے نہیں نکلتا ڈر کروں گا کیا جو تو ناراض ہو گیا یارب
گناہگار ہوں میں لائق جہنم ہوں کرم سے بخش دے مجھ کو نہ دے سزا یارب
رہائی مجھ کو ملے کاش نفس و شیطان سے ترے حبیب کا دیتا ہوں واسطہ یارب
میں کر کے توبہ پلٹ کر گناہ کرتا ہوں حقیقی توبہ کا کردے شرف عطا یارب
اللہ عَزَّوَجَلَّ کی ان پر رحمت ہو اور ان کے صدقے ہماری مغفرت ہو۔ آمین



”فکر آخرت“ کے 7 حروف کی نسبت سے حدیثِ مذکور اور اس کی وضاحت سے ملنے والے 7 مدنی پھول

- (۱) جسے حقیقی خوفِ خدا نصیب ہو جاتا ہے وہ رب تعالیٰ کی اطاعت میں لگ جاتا ہے۔
- (۲) جو شخص اللہ عَزَّوَجَلَّ کی اطاعت میں لگ جاتا ہے وہ حقیقی طور پر کامیاب ہو جاتا ہے۔

①... خوفِ خدا، ص ۹۴ بحوالہ حکایات الصالحین، ص ۳۹۔

(3) سمجھدار وہی ہے جو اپنے سفر کو بھی جاری و ساری رکھے اور اس سفر میں آنے والی تمام مشکلات، اس راہ میں بیٹھے چوروں اور لٹیروں سے بھی ہوشیار رہے۔

(4) نفس و شیطان بہت عیار و مکار ہیں، ان کی عیاری و مکاری کی معلومات حاصل کر کے ان سے بچنے کی تدابیر اختیار کرنی چاہیے ورنہ آخرت کے تباہ و برباد ہونے کا شدید اندیشہ ہے۔

(5) ایمان ہماری سب سے قیمتی شے ہے، ہمارا حقیقی سرمایہ ہے، شیطان ہمارا ازلی دشمن ہے، جو ہر وقت ایمان کو لوٹنے کے درپے ہے، لہذا اپنے دل میں خوفِ خدا پیدا کیجئے، گناہوں کو ترک کر کے نیکیوں میں مصروف ہو جائیئے اور شیطان مردود سے رب تعالیٰ کی پناہ مانگیئے۔

(6) جنت رب تعالیٰ کی رضا اور اس کے فضل و رحمت سے ہی ملے گی، اگر جنت کو پانا ہے تو اپنے آپ کو گناہوں سے بچائیئے اور رب تعالیٰ کی رضا کے لیے نیک اعمال میں مصروف ہو جائیئے۔

(7) جنت بہت ہی اعلیٰ اور قیمتی ہے اس لیے اس کی قیمت بھی بہت اعلیٰ ہے اور اس کی قیمت نیک اور خالص اعمال ہیں۔

اللہ عَزَّوَجَلَّ سے دعا ہے کہ وہ ہمیں قبر و آخرت کی تیاری کرنے کی توفیق عطا فرمائے، ہماری مغفرت فرمائے اور ہمیں جنت الفردوس میں پیارے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کا پیڑوس نصیب فرمائے۔

اٰمِیْنُ بِحَاجَةِ النَّبِیِّ الْاَمِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

محشر کا ہولناک دن

حدیث نمبر: 411

عَنْ عَائِشَةَ رَضِيَ اللَّهُ عَنْهَا قَالَتْ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، يَقُولُ: يُحْشَرُ النَّاسُ يَوْمَ الْقِيَامَةِ حَفَاةً عُرَاةً غُرُلًا قُلْتُ: يَا رَسُولَ اللَّهِ! الرِّجَالُ وَ النِّسَاءُ جَمِيعًا يَنْظُرُ بَعْضُهُمْ إِلَى بَعْضٍ قَالَ: يَا عَائِشَةُ! أَلَا مَرَأَشُدُّ مِنْ أَنْ يُهَيَّئَهُمْ ذَلِكَ. ^(۱) وَفِي رِوَايَةٍ: أَلَا مَرَأَهُمْ مِنْ أَنْ يَنْظُرَ بَعْضُهُمْ إِلَى بَعْضٍ. ^(۱)

۱... بخاری، کتاب الرقاق، باب کیف الحشر، ۲۵۳/۳، حدیث: ۶۵۲۷۔

ترجمہ: اُمّ المؤمنین حضرت سیدتنا عائشہ صدیقہ رَضِیَ اللہُ تَعَالٰی عَنْہَا فرماتی ہیں کہ میں نے شَفِیْعُ الْمُنِیْنِ، اَنِیْسُ الْغُرَیْبِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو یہ فرماتے ہوئے سنا: ”قیامت کے دن لوگ ننگے پاؤں، ننگے بدن اور بے ختنہ اُٹھائے جائیں گے۔“ میں نے عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! عورتیں اور مرد سب جمع ہوں گے تو بعض بعض کو دیکھیں گے؟“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اے عائشہ! معاملہ اس سے سخت ہے کہ لوگ اس طرف توجہ کریں۔“ ایک روایت میں ہے یوں ہے کہ ”معاملہ اس سے سخت تر ہو گا کہ کوئی ایک دوسرے کی طرف دیکھے۔“

اُمّ المؤمنین سیدہ عائشہ صدیقہ کی شان:

میٹھے میٹھے اسلامی بھائیو! مذکورہ حدیثِ پاک سے دیگر مختلف امور کے ساتھ ساتھ اُمّ المؤمنین حضرت سیدتنا عائشہ صدیقہ رَضِیَ اللہُ تَعَالٰی عَنْہَا کی شان بھی ظاہر ہوتی ہے۔ آپ رَضِیَ اللہُ تَعَالٰی عَنْہَا کا شمار ان امہات المؤمنین میں ہوتا ہے جنہیں بارگاہِ رسالت کے علمی فیضان سے وافر حصہ ملا۔ آپ رَضِیَ اللہُ تَعَالٰی عَنْہَا فقیہہ تھیں، بلکہ بسا اوقات تو اکابر صحابہ کرام عَلَیْہِمُ الرِّضْوَانُ آپ سے مختلف مسائل کے متعلق استفسار فرمایا کرتے تھے کیونکہ آپ رَضِیَ اللہُ تَعَالٰی عَنْہَا کو حضور نبی کریم، رُفِیَ اللہُ تَعَالٰی عَلَیْہِ وَاٰلِہٖ وَسَلَّم کا سب سے زیادہ قرب حاصل تھا۔ آپ رَضِیَ اللہُ تَعَالٰی عَنْہَا بسا اوقات رسول اکرم نور مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے فرمان کے بعد کسی نہ کسی حکمت کے پیشِ نظر مختلف سوالات کرتی تھیں جن سے اُمتِ مُسْلِمَہ کو بہت فائدے حاصل ہوتے تھے۔ مذکورہ حدیثِ پاک میں بھی جب سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے قیامت کا ہولناک منظر پیش کیا تو سیدہ عائشہ صدیقہ رَضِیَ اللہُ تَعَالٰی عَنْہَا نے فوراً بے پردگی سے متعلق سوال کیا کہ جب سب لوگ وہاں برہنہ ہوں گے تو کیا ایک دوسرے کو دیکھیں گے؟ آپ رَضِیَ اللہُ تَعَالٰی عَنْہَا کا بے پردگی کے بارے میں سوال کرنا آپ رَضِیَ اللہُ تَعَالٰی عَنْہَا کی طہارت، پاکیزگی اور شریعت کی مضبوط پاسداری پر دلالت کرتا ہے کیونکہ جو شخص شریعت کی پاسداری نہیں کرتا وہ پھر کسی معاملے میں اس پر غور و فکر بھی نہیں کرتا اور جو پاسداری کرتا ہے وہ ہر معاملے میں غور و فکر کرتا ہے کہ شریعت اس معاملے میں کیا کہتی ہے؟ اُمّ المؤمنین حضرت

سیدتنا عائشہ صدیقہ رَضِیَ اللہُ تَعَالٰی عَنْہَا دنیا میں پردہ داری، عفت و پاک دامنی اور شریعت کی ایسی پاسدار تھیں کہ فوراً آپ کے ذہن میں آخری پردہ داری کا بھی خیال آگیا۔ سُبْحَنَ اللہ جو پاک دامنہ آخرت میں بھی پردہ داری کی مدنی سوچ رکھتی ہو وہ دنیا میں کیسی پردہ دار، پاکیزہ، طیبہ اور طاہرہ ہوگی۔ اللہ عَزَّوَجَلَّ ہماری ماؤں، بہنوں اور بیٹیوں کو بھی اُمُّ الْمُؤْمِنِین حضرت سیدتنا عائشہ صدیقہ رَضِیَ اللہُ تَعَالٰی عَنْہَا کی سیرت طیبہ پر عمل کی توفیق عطا فرمائے، انہیں بھی پردہ داری کی مدنی سوچ عطا فرمائے۔ آمین

ہر ایک کو اپنی فکر ہوگی:

عَلَّامُہٗ مَلَا عَلٰی قَادِی عَلَیْہِ رَحْمَةُ اللہِ الْبَارِی فرماتے ہیں: ”اُمُّ الْمُؤْمِنِین حضرت سیدتنا عائشہ صدیقہ رَضِیَ اللہُ تَعَالٰی عَنْہَا نے حضور نبی کریم رُوْفَ رَحِیْمَ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے سوال کیا کہ بروزِ قیامت مرد اور عورتیں ایک ساتھ جمع ہوں گے تو پھر تو ایک دوسرے کے ستر کو دیکھیں گے؟ حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے جواب ارشاد فرمایا: ”اے عائشہ! قیامت کا معاملہ اس سے زیادہ دشوار ہے کوئی شخص اپنے علاوہ کسی اور کی طرف جان بوجھ کر یا بھولے سے دیکھ سکے۔“ (یعنی اس دن کی ہولناکی کی وجہ سے ہر کسی کو بس اپنی فکر لاحق ہوگی کسی اور کی طرف دیکھنے کا خیال بھی نہ آئے گا) جیسا کہ فرمانِ باری تعالیٰ ہے:

لِكُلِّ امْرِئٍ مِنْهُمْ يَوْمَئِذٍ شَأْنٌ يُعْنِيهِ ۖ

ترجمہ کنز الایمان: ان میں سے ہر ایک کو اُس دن ایک

(پ ۲۰، عیس: ۲۷)

فکر ہے کہ وہی اُسے بس ہے۔^(۱)

انبیاء و اولیاء کا حشر عام لوگوں کی طرح نہ ہوگا:

مذکورہ حدیثِ پاک میں فرمایا کہ قیامت کے دن سب کا حشر ننگے پاؤں اور برہنہ اور غیر مختون ہوگا تو کوئی یہ نہ سمجھے کہ انبیائے کرام عَلَیْہِمُ السَّلَام اور اولیائے عظام کا حشر بھی اسی طرح ہوگا یہ حضرات اس حکم سے مستثنیٰ ہیں چنانچہ مُفَسِّرِ شَیْرِ مَحَدِّثِ کَبِیْرِ حَکِیْمِ الْأُمَمِ مُشْتِی احمد یار خان عَلَیْہِ رَحْمَةُ اللہِ تَعَالٰی فرماتے ہیں: ”یہ حالت عام لوگوں کی ہوگی حضراتِ انبیاء و خاص اولیاء کی یہ حالت نہیں جیسا کہ پہلے عرض کیا گیا، نیز

① ... مرقاة المفاتیح، کتاب صفة القيامة والجنة والنار، باب الحشر، ۴/۵، تحت الحديث: ۵۵۲۶۔

جنت جانوروں کے جمع ہونے کی اور نوعیت ہوگی وہ بھی الناس سے خارج ہیں۔“ (۱)

اُم المؤمنین سیدہ عائشہ کے سوال کی وجہ:

مذکورہ حدیث پاک میں ام المؤمنین حضرت سیدتنا عائشہ صدیقہ رَضِیَ اللہُ تَعَالٰی عَنْہُ نے جو سوال کیا اس کی وجہ یہ تھی کہ جو ازواجِ مطہرات اور اُمت کی دیگر پاکباز بیبیاں ہیں جنہوں نے دنیا میں زبردست پردہ کیا کہ کبھی کسی غیر مرد کی نگاہ اُن پر نہ پڑی تو وہ محشر میں بے پردہ یا بلکہ بالکل برہنہ ہو جائیں یہ کیسے ہو سکتا ہے؟ چنانچہ مفسر شہیر محدث کبیر حکیم الاُمت مفتی احمد یار خان عَلَیْہِ رَحْمَةُ اللّٰہِ فرماتے ہیں: ”رب تعالیٰ پاکباز نیک بیبیوں کی بے پردگی کیوں فرمائے گا؟ وہ مردوں کے سامنے صرف بے پردہ ہی نہیں بلکہ برہنہ ہوں، بڑا پیارا سوال ہے۔ خیال رہے کہ ازواجِ مطہرات اور سیدتنا فاطمہ الزہراء رَضِیَ اللہُ تَعَالٰی عَنْہُمْ باپردہ اٹھیں گی جیسا کہ عرض کیا گیا کہ وہ خاص اولیاء اللہ میں داخل ہیں۔“ (۲)

ایک دوسرے پر نظر نہ پڑنے کی وجہ:

یہاں ایک سوال پیدا ہوتا ہے کہ قیامت میں لوگوں کا ہجوم ہو گا تو پھر جب سب لوگ برہنہ ہونگے تو یہ کیسے ہو سکتا ہے کہ ایک دوسرے پر نظر نہ پڑے؟ اس کا جواب یہ ہے کہ بروز قیامت لوگوں پر ایسا خوف اور ہیبت طاری ہوگی کہ کسی کو اپنے سوا کچھ دکھائی ہی نہ دے گا۔ بس ہر ایک کو اپنی پڑی ہوگی کہ کسی طرح میں بخشا جاؤں، میری اس مصیبت سے جان چھوٹ جائے اور میں یہاں سے نجات پا جاؤں۔ بسا اوقات دنیا میں بھی انسان بہت زیادہ ٹیشن میں ہو تو اسے اپنے سامنے کی چیز دکھائی نہیں دیتی۔ اسی طرح قیامت میں کوئی کسی اور کی طرف نہیں دیکھے گا۔ چنانچہ ”مرآۃ المناجیح“ میں ہے: ”یعنی اس دن جلال و ہیبت حجاب بن جاوے گی کوئی کسی کو نہ دیکھے گا، سب کی نظر آسمان پر ہوگی، قدم زمین پر، آج بھی بڑی آفت میں سامنے والا آدمی پاس کی چیز نظر نہیں آتی۔“ (۳)

①... مرآۃ المناجیح، ۷/۳۶۹۔

②... مرآۃ المناجیح، ۷/۳۶۹۔

③... مرآۃ المناجیح، ۷/۳۶۹۔

کیا اب بھی رب تعالیٰ کی نافرمانی کرو گے؟

میٹھے میٹھے اسلامی بھائیو! بظاہر اس حدیثِ پاک میں فقط اس بات کا بیان ہے کہ کل بروز قیامت لوگوں کی جسمانی حالت کیا ہوگی لیکن حقیقت میں یہ حدیثِ مبارکہ ہمیں جھنجھوڑ کر جگا رہی ہے اور ہمیں یہ نصیحت فرما رہی ہے کہ دنیا میں بے باکی سے زندگی گزارنے والو۔۔۔! گناہوں پر جری ہونے والو۔۔۔! حقوقِ اللہ کو ضائع کرنے والو۔۔۔! نمازوں میں سستی کرنے والو۔۔۔! نمازیں قضا کرنے والو۔۔۔! جماعت کو ترک کرنے والو۔۔۔! فرضیت کے باوجود زکوٰۃ ادا نہ کرنے والو۔۔۔! استطاعت کے باوجود حج ادا نہ کرنے والو۔۔۔! لوگوں کی حق تلفیاں کرنے والو۔۔۔! ناجائز طریقے سے دوسروں کے مال ہڑپ کر جانے والو۔۔۔! جھوٹ بولنے والو۔۔۔! غیبت کرنے والو۔۔۔! بدگمانیاں کرنے والو۔۔۔! چغلی کرنے والو۔۔۔! بہتان لگانے والو۔۔۔! چوری اور ڈاکہ زنی کرنے والو۔۔۔! شراب پینے والو۔۔۔! زنا کرنے والو۔۔۔!

قیامت کے اُس ہولناک منظر کو یاد کرو، جب تمہیں برہنہ پا، برہنہ بدن رب تعالیٰ کے حضور کھڑا ہونا پڑے گا اور اپنے تمام اعمال کا حساب دینا ہوگا، اس دن کی وحشت اور ہولناکی پر غور کرو جس دن حمل والی کا حمل گر جائے گا، لوگ ندامت و شرمندگی کے سبب پسینوں میں ڈبکیاں لگا رہے ہوں گے، وہ کیسا وحشت ناک دن ہوگا کہ جس دن دنیا کی شفیق ماں بھی اپنے بیٹے سے جان چھڑا کر بھاگے گی، باپ جو دنیا میں ہمارے ناز و خیر اٹھاتا تھا اسے بھی اپنی ہی پڑی ہوگی، اللہ عَزَّوَجَلَّ کے بڑے بڑے مقرب بندے بھی اس دن رب تعالیٰ کے قہر و جلال سے کانپ رہے ہوں۔ جس دن سب پر اپنا انجام آشکار ہو جائے گا، جس دن ہر کوئی رب تعالیٰ کے عدل نہیں بلکہ فضل کا طالب ہوگا، دوہی صورتیں ہوں گی، جنت میں داخلہ یا جہنم میں داخلہ!

کیا اب بھی رب تعالیٰ کو ناراض کرو گے؟ کیا اب بھی گناہوں میں مصروف رہو گے؟ کیا اب بھی نیکیوں پر کمر بستہ نہیں ہو گے؟ خوفِ خدا سے کانپ جاؤ، لرز اٹھو، اپنے تمام سابقہ گناہوں پر ندامت اختیار کر لو، اپنے اعلانیہ، پوشیدہ، صغیرہ، کبیرہ، تمام گناہوں سے توبہ کر لو، آئندہ گناہ نہ کرنے کا عزم مصمم کر لو، نیکیوں میں زندگی بسر کرنا اپنا مقصد بنالو، رب تعالیٰ کی رضا حاصل کرنے میں مصروف ہو جاؤ۔

بے وفا دنیا یہ مت کر اعتبار تو اچانک موت کا ہوگا شکار
موت آکر ہی رہے گی یاد رکھ جان جا کر ہی رہے گی یاد رکھ
کر لے توبہ رب کی رحمت ہے بڑی قبر میں ورنہ سزا ہوگی کڑی
ایک دن مرنا ہے آخر موت ہے کر لے جو کرنا ہے آخر موت ہے



”مدینہ“ کے ۵ حروف کی نسبت سے حدیثِ مذکور اور اس کی وضاحت سے ملنے والے ۵ مدنی پھول

- (۱) قیامت کا دن نہایت ہی ذلت و رسوائی والا دن ہو گا الایہ کہ جسے اللہ عَزَّوَجَلَّ محفوظ فرمائے۔
- (۲) قیامت کے دن لوگوں کا حشر اس حال میں ہو گا کہ وہ ننگے پاؤں، ننگے بدن اور بے ختنہ ہوں گے۔
- (۳) انبیائے کرام عَلَیْہِمُ السَّلَام اور اولیائے کرام رَحِمَہُمُ اللہُ السَّلَام اس حکم سے مستثنیٰ ہیں ان سب کا حشر عام لوگوں کی طرح نہ ہو گا۔
- (۴) کل قیامت میں ازواجِ مطہرات اور حضرت سیدتنا فاطمۃ الزہرا رَضِیَ اللہُ تَعَالٰی عَنْہُمْ باپردہ اٹھیں گی۔
- (۵) قیامت کی ہولناکی اور ہیبت سے سب لوگ ایسے بدحواس ہوں گے کہ برہنہ ہونے کے باوجود کسی کی دوسرے پر نظر ہی نہ پڑے گی۔

اللہ عَزَّوَجَلَّ سے دعا ہے کہ وہ ہمیں قیامت کی ہولناکیوں اور دشوار گزار گھاٹیوں سے محفوظ فرمائے،
ہمارا حشر انبیائے کرام عَلَیْہِمُ السَّلَام و الصَّلَوٰۃُ و السَّلَام اور اولیائے عظام رَحِمَہُمُ اللہُ السَّلَام کے ساتھ فرمائے، کل بروز قیامت
سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی شفاعت نصیب فرمائے، ہماری بلا حساب مغفرت فرمائے اور جنت میں
پیارے آقا مدینے والے مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا پڑوس نصیب فرمائے۔

اٰمِیْن بِحَاۃِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

اُمید کا بیان

باب نمبر: 51

خوفِ خدا کے بغیر نفس کے گناہوں پر جری ہونے جبکہ بغیر اُمید کے فقط خوف سے نفس کے مایوس ہونے کا اندیشہ ہے لہذا اللہ عَزَّوَجَلَّ کے خوف کے ساتھ ساتھ اس کی رحمت سے اُمید بھی بہت ضروری ہے۔ یہی وجہ ہے کہ اللہ تبارک و تعالیٰ نے جہاں قرآن مجید فرقانِ حمید میں پچھلی اُمّتوں کی ہلاکت کے واقعات اور اپنے عذابات کا ذکر فرمایا ہے کہ اس کے بندے اس کے خوف سے گناہوں کو ترک کر دیں، وہیں اپنی رحمتِ کاملہ کو بھی جا بجا ذکر فرمایا ہے کہ اس کے بندے اس کی رحمت پر نظر رکھتے ہوئے نیک اعمال میں مشغول رہیں۔ چنانچہ ارشاد ہوتا ہے: ﴿رَحْمَتِي وَسِعَتْ كُلَّ شَيْءٍ﴾ (پ ۹، الاعراف: ۱۵۶) ترجمہ کنز الایمان: ”میری رحمت ہر چیز کو گھیرے ہے۔“ ریاض الصالحین کا یہ باب اللہ عَزَّوَجَلَّ کی رحمت سے ”اُمید“ رکھنے کے بارے میں ہے۔ امام ابو ذر کَرِیْمَیْنِی بنِ شَرَف نَوَی عَنِہ رَحْمَةُ اللہِ الْتَقَوٰی نے اس باب میں 4 آیات اور 28 احادیث کریمہ بیان فرمائی ہیں۔ پہلے آیات مبارکہ کا ترجمہ اور تفسیر ملاحظہ کیجئے۔

(۱) اللہ کی رحمت سے مایوس نہ ہو

فرمانِ باری تعالیٰ ہے:

قُلْ لِّعِبَادِيَ الَّذِينَ أَسْرَفُوا عَلَىٰ أَنْفُسِهِمْ لَا تَقْنَطُوا مِنْ رَّحْمَةِ اللَّهِ ۚ إِنَّ اللَّهَ يَغْفِرُ الذُّنُوبَ جَبِیْعًا ۚ إِنَّهُ هُوَ الْغَفُورُ الرَّحِيمُ ﴿۵۲﴾

ترجمہ کنز الایمان: تم فرماؤ اے میرے وہ بندو جنہوں نے اپنی جانوں پر زیادتی کی اللہ کی رحمت سے ناامید نہ ہو بے شک اللہ سب گناہ بخش دیتا ہے بے شک وہی بخشنے والا مہربان ہے۔ (پ ۲۴، الزمر: ۵۲)

مذکورہ آیت طیبہ کے سبب نزول میں اختلاف ہے، بعض مفسرین فرماتے ہیں کہ یہ آیت بعض مشرکین مکہ کے بارے میں نازل ہوئی، جبکہ بعض کا قول یہ ہے کہ یہ آیت حضرت سیدنا وحشی رَضِیَ اللہُ تَعَالٰی عَنْہُ کے بارے میں نازل ہوئی۔ چنانچہ (1) امام ابو جَعْفَرٍ مُحَمَّد بنِ جَرِیر طَبْرِی عَنِہ رَحْمَةُ اللہِ الْتَقَوٰی اس آیت کی تفسیر میں فرماتے ہیں: ”مفسرین کا اس میں اختلاف ہے کہ اس آیت سے کون لوگ مراد ہیں؟ بعض نے کہا کہ اس سے مشرکین مراد ہیں جنہیں اسلام کی دعوت دی گئی تو انہوں نے کہا کہ: ”ہم کس طرح ایمان لے

اتنی حالانکہ ہم نے شرک کیا، زنا کیا اور ناحق قتل کیا اور اللہ عَزَّوَجَلَّ نے ان کاموں کے کرنے والے سے آگ یعنی جہنم کا وعدہ کیا ہے تو جو کچھ اعمال ہم کر چکے ہیں اُن کے ہوتے ہوئے ایمان ہمیں کیا نفع دے گا؟“ اس پر یہ آیت کریمہ نازل ہوئی۔ چنانچہ حضرت سیدنا عبد اللہ بن عباس رَضِیَ اللہ تَعَالٰی عَنْہُمَا سے مروی ہے کہ اہل مکہ نے کہا: ”محمد (صَلَّى اللہ تَعَالٰی عَلَیْہِ وَاٰلِہٖ وَسَلَّم) کہتے ہیں جس نے بتوں کی پوجا کی، اللہ عَزَّوَجَلَّ کے علاوہ کسی اور کو معبود بنایا، کسی جان کو ناحق قتل کیا تو اُس کی مغفرت نہیں ہوگی تو پھر ہم کیسے ہجرت کریں اور کیسے اسلام قبول کریں؟ ہم نے تو بتوں کی پوجا بھی کی ہے، ناحق قتل بھی کیے ہیں اور شرک بھی کیا ہے؟“ اس پر اللہ عَزَّوَجَلَّ نے یہ آیت نازل فرمائی کہ میری رحمت سے مایوس نہ ہو بے شک اللہ عَزَّوَجَلَّ تمام گناہوں کو بخش دیتا ہے۔“ (۱) (۲) اِمَام ابُو مُحَمَّد حُسَيْن بن مَسْعُود بَغَوِی عَلَیْہِ رَحْمَةُ اللہ الْقَوِی اس آیت کی تفسیر میں فرماتے ہیں: ”حضرت سیدنا عبد اللہ بن عباس رَضِیَ اللہ تَعَالٰی عَنْہُ سے مروی ہے کہ رسول اللہ صَلَّی اللہ تَعَالٰی عَلَیْہِ وَاٰلِہٖ وَسَلَّم نے وحشی کی طرف اسلام کی دعوت بھیجی تو وحشی نے آپ صَلَّی اللہ تَعَالٰی عَلَیْہِ وَاٰلِہٖ وَسَلَّم کی طرف ایک مکتوب بھیجا جس میں لکھا: ”آپ مجھے اپنے دین کی طرف کیسے بلا سکتے ہیں؟ حالانکہ آپ تو کہتے ہیں کہ جس نے قتل کیا یا شرک کیا یا زنا کیا تو وہ عذاب پائے گا اور اس کے عذاب میں اضافہ کیا جائے گا اور میں یہ تمام کام کر چکا ہوں۔“ اس پر اللہ عَزَّوَجَلَّ نے یہ آیت مبارکہ نازل فرمائی: ﴿اِلَّا مَنْ تَابَ وَآمَنَ وَعَمِلَ صَالِحًا﴾ (پ ۱۶، ص ۶۰) ترجمہ کنز الایمان: ”مگر جو تائب ہوئے اور ایمان لائے اور اچھے کام کئے۔“ پھر وحشی نے کہا: ”یہ بہت سخت شرط ہے شاید میں اس شرط کو پورا نہ کر سکوں اس کے علاوہ کوئی صورت ہے؟“ تو اللہ عَزَّوَجَلَّ نے یہ آیت نازل فرمائی: ﴿اِنَّ اللہَ لَا یَغْفِرُ اَنْ یُّشْرَکَ بِہٖ وَ یَغْفِرُ مَا دُوْنَ ذٰلِکَ لِمَنْ یَّشَآءُ﴾ (پ ۵، النساء: ۴۸) ترجمہ کنز الایمان: ”بے شک اللہ اسے نہیں بخشتا کہ اس کے ساتھ کفر کیا جائے اور کفر سے نیچے جو کچھ ہے جسے چاہے معاف فرما دیتا ہے۔“ تو وحشی نے کہا: ”میں نہیں جانتا کہ وہ مجھے بخشے گا یا نہیں۔“ پھر اللہ عَزَّوَجَلَّ نے مذکورہ آیت نازل فرمائی جس میں رحمت الہی سے مایوسی کی ممانعت کا بیان ہے۔ تو وحشی نے کہا: ”ہاں اب ٹھیک ہے۔“ پھر وہ بارگاہ رسالت میں حاضر ہوئے اور ایمان لے آئے۔“ (۲)

① ... تفسیر طبری، پ ۲۴، الزمر، تحت الآیۃ: ۵۳، ۱۱/۱۳۔

② ... تفسیر بغوی، پ ۲۴، الزمر، تحت الآیۃ: ۵۳، ۲/۷۲۔

حضرت سیدنا وحشی کون تھے؟

حضرت سیدنا وحشی رَضِیَ اللہُ تَعَالٰی عَنْہُ وہی صحابی ہیں جنہوں نے اسلام لانے سے قبل جنگ بدر میں حضور نبی پاک صَلَّی اللہُ تَعَالٰی عَلَیْہِ وَاٰلِہٖ وَسَلَّم کے چچا حضرت سیدنا حمزہ رَضِیَ اللہُ تَعَالٰی عَنْہُ کو شہید کیا تھا، بعد میں جب آپ رَضِیَ اللہُ تَعَالٰی عَنْہُ اسلام لے آئے اور بارگاہِ رسالت میں حاضر ہوئے تو حضور نبی کریم رُفِی رَحِمَہُ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے انہیں اپنے سامنے آنے سے منع فرمادیا تھا، کیونکہ انہیں دیکھ کر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اپنے چچا یاد آجایا کرتے تھے۔ یقیناً حضرت سیدنا وحشی رَضِیَ اللہُ تَعَالٰی عَنْہُ کے لیے یہ ایک نہایت ہی دشوار اور تکلیف دہ امر تھا۔ امیر المؤمنین حضرت سیدنا ابو بکر صدیق رَضِیَ اللہُ تَعَالٰی عَنْہُ کے عہد خلافت میں کفار و مرتدین کے خلاف لڑی جانے والی جنگوں میں سے ایک اہم جنگ ”جنگ یمامہ“ بھی ہے جو نبوت کے جھوٹے دعویدار ”مسلمہ کذاب“ اور اس کے متبعین کے خلاف لڑی گئی، اس جنگ میں مسلمانوں کو بھی کثیر حفاظ صحابہ کرام عَلَیْہِمُ الرِّضْوَان کی شہادت کے سبب بڑا نقصان اٹھانا پڑا۔ اس جنگ میں حضرت سیدنا وحشی رَضِیَ اللہُ تَعَالٰی عَنْہُ بھی شریک ہوئے اور آپ رَضِیَ اللہُ تَعَالٰی عَنْہُ کو یہ سعادت حاصل ہوئی کہ نبوت کا جھوٹا دعویدار ”مسلمہ کذاب“ آپ ہی کے ہاتھوں واصل جہنم ہوا۔ مسلمہ کذاب کو قتل کرنے کے بعد سیدنا وحشی رَضِیَ اللہُ تَعَالٰی عَنْہُ فرمایا کرتے تھے: ”اگر میں نے (اسلام لانے سے قبل) خَیْرُ النَّاسِ (یعنی حضرت سیدنا حمزہ رَضِیَ اللہُ تَعَالٰی عَنْہُ) کو شہید کیا ہے تو (اسلام لانے کے بعد) شَرُّ النَّاسِ (یعنی مسلمہ کذاب) کو بھی قتل کیا ہے۔“ (۱)

(۲) ناشکر اس کا مستحق ہے

فرمانِ باری تعالیٰ ہے:

وَهَلْ نُجْزِي إِلَّا الْكَفُورَ ۖ (ب: ۲۲، ص: ۱۷) ترجمہ کنز الایمان: اور ہم کسے سزا دیتے ہیں اسی کو جو ناشکر ہے۔ مذکورہ آیت میں اس بات کا بیان ہے کہ اللہ عَزَّوَجَلَّ ناشکروں کو ہی سزا دیتا ہے جس کا مطلب یہ ہوا کہ جو مسلمان اس کا شکر ادا کریں انہیں سزا نہ ملنے کی امید ہے۔ چنانچہ ”روح البیان“ میں ہے: ”یعنی ہم ایسی سزا

صرف اُسی کو دیتے ہیں جو ناشکری میں حد سے گزر جاتا ہے۔ اس آیت میں اس طرف اشارہ ہے کہ شکر گزار مومن اپنے شکر کی وجہ سے اللہ عَزَّوَجَلَّ کی ظاہری اور باطنی نعمتوں کو پالیتا ہے جیسے یقین، تقویٰ، صدق، اخلاص، توکل، اچھے اخلاق وغیرہ اور ناشکرا انسان اپنی ناشکری کی وجہ سے ان نعمتوں کو کھو دیتا ہے۔^(۱) ”دلیل الفالحین“ میں ہے: ”اس آیت میں اس بات کی طرف اشارہ ہے کہ مومنوں کو ان کے شرفِ ایمان کی وجہ سے اس طرح سزا نہیں دی جائے گی (یعنی اس میں ایک طرح سے مسلمانوں کے لیے بخشش کی امید ہے)۔“^(۲)

(۳) ماننے والے پر عذاب نہیں

فرمانِ باری تعالیٰ ہے:

إِنَّا قَدْ أُوحِيَ إِلَيْنَا أَنَّ الْعَذَابَ عَلَى مَنْ كَذَّبَ وَتَوَلَّى ۝ (پ ۶، طہ: ۴۸) ترجمہ کنز الایمان: بے شک ہماری طرف وحی ہوئی ہے کہ عذاب اس پر ہے جو جھٹلائے اور منہ پھیرے۔

اس آیت میں بھی مسلمانوں کے لیے اللہ عَزَّوَجَلَّ کے عذاب سے بچنے کی امید ہے کہ جو شخص اللہ عَزَّوَجَلَّ کے دین کی تصدیق کرے اور اس سے اعراض نہ کرے تو اللہ عَزَّوَجَلَّ کا عذاب اس کے لیے نہیں ہے بلکہ عذابِ الہی کا وہی مستحق ہے جو دین کو جھٹلائے اور اُس سے اعراض کرے۔ چنانچہ اِمَامُ فَخْرُ الدِّین رَازِی عَلَیْہِ رَحْمَةُ اللہِ الْہَادِی اس آیت کی تفسیر میں فرماتے ہیں: ”جان لو بے شک یہ آیت اس بات کی مضبوط ترین دلیلوں میں سے ایک دلیل ہے کہ مومن کو ہمیشہ عذاب نہیں ہوگا کیونکہ آیت میں عذاب پر الف لام داخل ہے جو کہ یا تو استغراق کا ہے یا پھر ماہیت کا اور دونوں صورتوں میں اس بات کا تقاضہ کرتا ہے کہ عذاب اسی کو ہوگا جو اللہ عَزَّوَجَلَّ کے دین کو جھٹلائے اور اعراض کرے تو ضروری ہوا کہ جو تکذیب و اعراض نہ کرے اُسے عذاب نہ ہو اور اس آیت کا ظاہر اس بات کا تقاضہ کرتا ہے کہ بعض اوقات اللہ عَزَّوَجَلَّ کسی مسلمان کو ترکِ عمل پر عذاب نہیں دے گا۔“^(۳)

①... تفسیر روح البیان، پ ۲۲، ص ۲۸۳/۷، تحت الآیۃ: ۱۷، ۱۸، ۱۹۔

②... دلیل الفالحین، باب فی الرجاء، ۳۰۶/۲۔

③... تفسیر کبیر، پ ۶، طہ، تحت الآیۃ: ۴۸، ۵۵/۸۔

”تفسیر قرطبی“ میں ہے: ”عذاب یعنی دنیا میں ہلاکت اور آخرت میں جہنم میں ہمیشگی اُن کے لیے ہے جو اللہ عَزَّوَجَلَّ کے نبیوں کو جھٹلائے اور ایمان سے اعراض کرے۔ حضرت سَيِّدُنَا عَبْدُ اللّٰہِ بن عباس رَضِیَ اللہُ تَعَالٰی عَنْہُمَا فرماتے ہیں کہ یہ آیت مُؤَحِّدِین کے لیے اُمید ہے کیونکہ انہوں نے نہ تو تکذیب کی اور نہ ایمان سے اعراض کیا۔“ (۱)

(4) اللہ کی رحمت بہت وسیع ہے

فرمانِ باری تعالیٰ ہے:

وَمَا حَبَّتِيَّ وَسِعَتْ كُلُّ شَيْءٍ ط (پ ۹، الاعراف: ۱۵۶) ترجمہ کنز الایمان: اور میری رحمت ہر چیز کو گھیرے ہے۔ اللہ عَزَّوَجَلَّ کا یہ فرمان ہم گناہ گاروں کے لیے بہت ہی بڑا آسرا ہے، اس نے فرمادیا ہے کہ اس کی رحمت بہت وسیع ہے اس میں بڑے بڑے گنہگاروں کی بخشش کا سامان ہے۔ ”تفسیر روح البیان“ میں ہے: ”میری رحمت اور اس کی کیفیت یہ ہے کہ دنیا میں ہر شے یعنی مومن و کافر اور مکلف و غیر مکلف کو پہنچتی ہے، دنیا میں ہر مومن و کافر پر رحمت الہی اور اس کی نعمتوں کے آثار نمایاں ہیں البتہ آخرت میں اہل ایمان کے ساتھ مخصوص ہے جیسا کہ اسی آیت میں ارشاد ہے کہ: ”تو عنقریب میں نعمتوں کو ان کے لیے لکھ دوں گا جو ڈرتے اور زکوٰۃ دیتے ہیں اور وہ ہماری آیتوں پر ایمان لاتے ہیں۔“ (۲)

برائیوں پہ پشیمان ہوں رحم فرمادے ہے تیرے قہر پہ حاوی تری عطا یارب
نہیں ہے نامہ عطار میں کوئی نیکی فقط ہے تیری ہی رحمت کا آسرا یارب

شیطان کو بھی بخشش کی امید:

”تفسیر قرطبی“ میں ہے: ”اللہ عَزَّوَجَلَّ کی رحمت ہر چیز کو گھیرے ہوئے ہے، اس آیت میں عموم ہے۔ یعنی رحمت الہی کی کوئی انتہاء نہیں جو بھی اس میں داخل ہو جائے وہ کم نہیں ہو سکتی۔ ایک قول یہ ہے کہ مخلوق میں سے ہر شے کو اس کی رحمت گھیرے ہوئے ہے حتیٰ کہ چوپائے بھی۔ بعض مفسرین کہتے ہیں اس آیت کی وجہ سے

۱... تفسیر قرطبی، پ ۱۶، طہ، تحت الآیۃ: ۲۸، ۶/۱۰۰، الجزء الحادی عشر۔

۲... تفسیر روح البیان، پ ۹، الاعراف، تحت الآیۃ: ۱۵۶، ۲/۲۵۱۔

ہر چیز نے رحمتِ الہی کی امید کی حتیٰ کہ شیطان نے بھی رحمت کی امید کی، اس نے کہا کہ میں بھی شے ہوں، تو اللہ عَزَّوَجَلَّ نے (اسی آیت میں) فرمایا: ”عنقریب میں نعمتوں کو اُن کے لیے لکھ دوں گا جو ڈرتے ہیں۔“ تو یہود و نصاریٰ نے کہا: ”ہم بھی ڈرتے ہیں۔“ پھر اللہ عَزَّوَجَلَّ نے (اگلی آیت میں) فرمایا: ”وہ جو غلامی کریں گے اس رسول بے پڑھے غیب کی خبریں دینے والے کی۔“ پس اب یہ آیت کے عموم سے نکل گئے۔ حضرت سیدنا عبد اللہ بن عباس رَضِیَ اللہ تَعَالٰی عَنْہُ فرماتے ہیں: ”اللہ عَزَّوَجَلَّ نے اپنی رحمت اس اُمت کے لیے لکھ دی ہے۔“ (۱)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

ایمان والا جنت میں جائے گا

حدیث نمبر: 412

عَنْ عَبْدِ بَنِ الصَّامِتِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ شَهِدَ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُكَ وَرَسُولُهُ وَأَنَّ عِيسَى عَبْدُ اللَّهِ وَرَسُولُهُ وَكَلِمَتُهُ أَلْقَاهَا إِلَى مَرْيَمَ وَرُوحٌ مِنْهُ وَالْجَنَّةُ حَقٌّ وَالنَّارُ حَقٌّ أَدْخَلَهُ اللَّهُ الْجَنَّةَ عَلَى مَا كَانَ مِنَ الْعَبْلِ. (۲) وَفِي رِوَايَةٍ لِمُسْلِمٍ: مَنْ شَهِدَ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ حَرَّمَ اللَّهُ عَلَيْهِ النَّارَ. (۳)

ترجمہ: حضرت سیدنا معاویہ بن صامت رَضِیَ اللہ تَعَالٰی عَنْہُ سے مروی ہے وہ فرماتے ہیں کہ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا: ”جس نے اس بات کی گواہی دی کہ اللہ عَزَّوَجَلَّ کے سوا کوئی معبود نہیں، وہ ایک ہے، اس کا کوئی شریک نہیں، محمد (صَلَّی اللہُ تَعَالٰی عَلَیْہِ وَاٰلِہٖ وَسَلَّم) اللہ عَزَّوَجَلَّ کے بندے اور رسول ہیں، حضرت عیسیٰ عَلَیْہِ السَّلَام اللہ عَزَّوَجَلَّ کے بندے، اس کے رسول اور اس کا کلمہ ہیں جو اس نے حضرت مریم رَضِیَ اللہُ عَلَیْہِا سَلَام کی طرف ڈالا اور اس کی طرف سے روح ہیں۔ جنت حق ہے اور دوزخ حق ہے، تو اللہ عَزَّوَجَلَّ اسے جنت میں داخل فرمائے گا اس کے عمل جیسے بھی ہوں۔“ مسلم شریف کی ایک روایت میں یوں ہے: ”جو اس بات کی گواہی دے کہ اللہ عَزَّوَجَلَّ کے سوا کوئی عبادت کے لائق نہیں اور محمد (صَلَّی اللہُ تَعَالٰی عَلَیْہِ وَاٰلِہٖ وَسَلَّم) اللہ

①... تفسیر قرطبی، ج ۹، الاعراف، تحت الآیۃ: ۱۵۶، ۲/۲۱۳، الجزء السابع۔

②... بخاری، کتاب احادیث الانبیاء، باب قوله: يا اهل الكتاب لا تغلوفی دینکم، ۵/۳۵۵، حدیث: ۳۳۳۵۔

③... مسلم، کتاب الایمان، باب الدلیل علی ان من مات علی التوحید دخل الجنة قطعاً، ص ۳۶، حدیث: ۲۹۔

عَزَّوَجَلَّ کے رسول ہیں، تو اللہ عَزَّوَجَلَّ اُس پر آگ (یعنی جہنم) کو حرام فرما دے گا۔“

مذکورہ حدیث کی باب سے مناسبت:

مذکورہ حدیث پاک میں اس بات کا بیان ہے کہ جو اللہ عَزَّوَجَلَّ، اس کے رسول، حشر و نشر اور جنت و دوزخ پر ایمان رکھتا ہے اللہ عَزَّوَجَلَّ اُسے جنت میں داخل فرمائے گا خواہ اُس کے اعمال جیسے بھی ہوں، اس حدیث میں اس شخص کے لیے بخشش کی بہت بڑی امید ہے جو ایمان کے ساتھ اس دنیا سے چلا جائے اگرچہ وہ گناہ گار ہو، اس نے بہت گناہ کیے ہوں پھر بھی اللہ عَزَّوَجَلَّ اسے بالآخر جنت میں داخلہ عطا فرمائے گا۔

کیا مسلمان جہنم میں نہیں جائیں گے؟

معلوم ہوا کہ جس نے حدیث میں مذکور باتوں کی گواہی دی تو اللہ عَزَّوَجَلَّ اسے جنت میں داخل فرمائے گا۔ عَلَّامَةُ عَبْدُ الرَّؤُوفِ مَنَّاوِي عَلَيْهِ رَحْمَةُ اللَّهِ الْهَادِي فرماتے ہیں: ”جو شخص اللہ عَزَّوَجَلَّ کی وحدانیت اور محمد مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی رسالت کی گواہی دے یا تو ابتدا میں (رحمت الہی سے بغیر حساب و کتاب کے) جنت میں داخل ہو گا یا پھر اپنے گناہوں کی سزا پا کر (گناہوں سے) پاک ہو کر داخل ہو گا۔ بہر حال مؤمن جنت میں داخل ضرور ہو گا۔ اگر کوئی شخص یہ کہے کہ اس حدیث سے تو یہ ثابت ہوا کہ کوئی بھی گناہ گار مؤمن جہنم میں جائے گا ہی نہیں؟ تو اس کا جواب یہ ہے کہ اس حدیث سے یہ تو ثابت ہوتا ہے کہ مسلمانوں کو معاف کر دیا جائے گا لیکن یہ لازم نہیں آتا کہ کوئی مسلمان جہنم میں نہیں جائے گا بلکہ گناہ گار مسلمان جہنم میں جائیں گے اور سزا پوری ہونے سے قبل انہیں معاف کر دیا جائے گا۔“^(۱)

عَلَّامَةُ أَبُو ذَرٍّ كَرِيمًا يَحْيٰى بِنِ شَرَفٍ نَوَوِي عَلَيْهِ رَحْمَةُ اللَّهِ الْقَوِي فرماتے ہیں: اہل سنت کا مذہب یہ ہے کہ جو شخص توحید پر مرا وہ قطعاً ہر حال میں جنت میں داخل ہو گا (ہاں اس کے دخول میں تفصیل ہے وہ یہ ہے کہ) اگر وہ گناہوں سے محفوظ رہا، یا گناہ تو ہوئے لیکن اُس نے شرک و کبیرہ گناہوں سے سچی توبہ کر لی اور پھر توبہ کے بعد کبھی کوئی گناہ نہیں کیا تو ایسے لوگ جنت میں داخل ہوں گے اور جہنم میں بالکل نہیں جائیں گے اور جس نے کبیرہ گناہ کیے ہوں گے اور پھر بغیر توبہ کے مر گیا تو اس کا معاملہ اللہ عَزَّوَجَلَّ کی مشیت پر ہے، اگر وہ چاہے

۱... فیض القدیر، حرف المیم، ۶/۲۰۵، تحت الحدیث: ۸۷۷۱ منقطع۔

تو اسے معاف فرما کر جنت میں داخل کر دے اور اگر چاہے تو اسے عذاب دے، پھر جنت میں داخل فرما دے، بہر حال جو بھی ایمان پر مرا وہ ہمیشہ جہنم میں نہیں رہے گا اگرچہ اس نے گناہ کیے ہوں جیسے کوئی بھی کافر کبھی بھی جنت میں داخل نہیں ہو سکتا (اگرچہ بظاہر اس نے جتنی بھی نیکیاں کی ہوں)۔^(۱)

نیکیاں ضروری ہیں:

حدیث پاک میں ہے کہ ایمان والے شخص کو اللہ عَزَّوَجَلَّ جنت میں داخل فرمائے گا خواہ اس کے اعمال کیسے بھی ہوں۔ اس سے کوئی یہ نہ سمجھے کہ اب نیک اعمال کی ضرورت نہیں کیوں کہ بے شک جنت میں داخلہ ایمان کی بنیاد پر ہی ہو گا لیکن جنت میں مراتب اعمال کے مطابق ہی ملیں گے جس کی نیکیاں زیادہ ہوں گی وہ اعلیٰ درجے میں ہو گا اور جس کی نیکیاں کم ہوں گی وہ ادنیٰ درجے میں ہو گا جیسا کہ مُفسِّر شہید، مَحَدِّث کَبِیر حَکِیمُ الْأُمّتِ مُفتی احمد یار خان عَلَیْہِ رَحْمَةُ اللّٰہِ فرماتے ہیں: ”اعلیٰ درجے کے متقی کو جنت کا اعلیٰ مقام عطا فرمائے گا اور ادنیٰ متقی کو وہاں کا ادنیٰ مقام، یہ اُن لوگوں کے لئے ہے جنہیں جنت کسب سے ملے، جو دوسروں کے طفیل جنت میں جائیں گے وہ اُن کے ساتھ رہیں گے جیسے مسلمانوں کے شیر خوار بچے اور بیویاں۔ لہذا حضرت ابراہیم ابن رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم اور ازواجِ پاک جنت میں حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ساتھ ہوں گے۔ خیال رہے کہ جنت میں داخلہ ایمان کی بنا پر ہو گا، وہاں کے مراتبِ اعمال کے مطابق۔ جنت کا داخلہ تین طرح کا ہے کسبی، وہبی، عطائی یہاں کسبی کا ذکر ہے۔“^(۲)

بڑے دھوکوں میں سے ایک دھوکہ:

حضرت سَیِّدُ نَاجِی بن مُعَاذِ رَازِی عَلَیْہِ رَحْمَةُ اللّٰہِ اَنھَا دِی فرماتے ہیں: ”میرے نزدیک بڑے دھوکوں میں سے یہ بھی ہے کہ آدمی مغفرت کی امید رکھتے ہوئے بغیر کسی ندامت کے گناہوں میں مشغول رہے اور عبادت کے بغیر اللہ عَزَّوَجَلَّ کے قُرب کی امید رکھے اور جہنم کا بیج بو کر جنت کی کھیتی کا منتظر رہے اور گناہوں کے ارتکاب کے باوجود اطاعت گزاروں کے گھر کا طالب رہے، نیز بغیر عمل کے ثواب کا انتظار کرے اور

۱... شرح مسلم للنووی، کتاب الایمان، باب الدلیل علی ان من مات علی التوحید دخل الجنة قطعاً، ۱/۲۱۷، الجزء الاول ملخصاً۔

۲... مرآۃ المتاجع، ۱/۳۹۔

زیادتی کے باوجود اللہ عَزَّوَجَلَّ سے تمنا رکھے۔ ”پھر آپ رَحْمَةُ اللہ تَعَالٰی عَلَیْہِ نے یہ شعر پڑھا:

تَرْجُوا النَّجَاةَ وَلَمْ تَسْأَلْكَ مَسَالِكَهَا اَنَّ السَّفِيْنَةَ لَا تَجْرِيْ عَلَى الْيَبَسِ
ترجمہ: ”تم نجات کی امید تو رکھتے ہو مگر اس کے راستوں پر نہیں چلتے، یقیناً کشتی خشکی پر نہیں چلا کرتی۔“ (۱)

حضرت عیسیٰ عَلَیْہِ السَّلَام کا ذکر خاص کیوں؟

مذکورہ حدیث پاک میں حضرت سَیِّدُنَا عِیْسٰی رُوْحُ اللہ عَلَیْہِ السَّلَام کی رسالت کا ذکر خاص طور پر فرمایا، باقی انبیائے کرام عَلَیْہِمُ السَّلَام کا ذکر نہیں فرمایا گیا، دراصل خاص اُن کا ذکر یہود و نصاریٰ کا رد کرنے کے لیے ہے۔ چنانچہ اسی حدیث پاک کے تحت ”مرآۃ المناجیح“ میں ہے: ”یہ فرمان نہایت جامع ہے۔ عیسائی جناب مسیح کو خدا کا بیٹا اور بی بی مریم کو رب کی بیوی کہتے تھے۔ یہودی جناب مسیح کی نبوت کے بھی انکاری تھے اور پاک بتول مریم کو تہمت لگاتے تھے۔ اس ایک کلمہ میں دونوں کی نفیس تردید ہو گئی۔ زمانہ موجودہ کے قادیانی آپ کو یوسف نجار کا بیٹا کہتے ہیں اور حضرت مریم کا نکاح ان سے ثابت کرتے ہیں۔ اس میں ان کی بھی اعلیٰ تردید ہے کہ اگر جناب مسیح باپ کے بیٹے ہوتے تو اسی طرف آپ کی نسبت ہوتی، قرآن نے بھی انہیں عیسیٰ بن مریم فرمایا حالانکہ فرماتا ہے: ﴿اَدْعُوْهُمْ لَابْنَائِهِمْ﴾“ (۲) (پ ۲۱، الاحزاب: ۵) ترجمہ کنز الایمان: ”انہیں ان کے باپ ہی کا کہہ کر پکارو۔“

حضرت عیسیٰ عَلَیْہِ السَّلَام کو کلمۃ اللہ کہنے کی وجہ:

حدیث پاک میں حضرت سَیِّدُنَا عِیْسٰی عَلَیْہِ السَّلَام کو کلمۃ اللہ کہا گیا ہے اس کی وجہ بیان کرتے ہوئے مفسر شہیر، مُحَدِّث کَبِیْر حَکِیْمُ الْأَمَّتِ مُفْتٰی احمد یار خان عَلَیْہِ رَحْمَةُ اللہ تَعَالٰی فرماتے ہیں: ”خیال رہے کہ جناب مسیح کا لقب کَلِمَةُ اللہ ہے یا اس لیے کہ آپ کی پیدائش کلمہ کُن سے ہے۔ رب فرماتا ہے: ﴿اِنَّ مَثَلَ عِیْسٰی عِنْدَ اللہ﴾۔۔۔ الخ، آدم عَلَیْہِ السَّلَام کو کَلِمَةُ اللہ اس لیے نہیں کہتے کہ ان کے جسم کی پیدائش مٹی سے ہے، صرف روح پھونکنا کلمہ کُن سے، رب فرماتا ہے: ﴿فَاِذَا سَوَّیْنٰہُ وَنَفَخْتُ فِیْہِ مِنْ رُّوْحِیْ﴾

①... احیاء العلوم، ۴/۳۱۷۔

②... مرآۃ المناجیح، ۱/۳۹۔

مگر جنابِ مسیح کا جسم اور روح سب کُن سے نطفہ، علقہ، مضغہ کچھ نہیں۔ یا اس لیے کہ جنابِ مسیح از سر تا پا اللہ کی حجت ہیں گویا سراپا کلمہ ہیں۔ یا اس لیے کہ آپ ایک کلمہ دم کر کے بیماروں کو تندرست، مُردوں کو زندہ کرتے تھے (اس سے بزرگوں کی جھاڑ پھونک ثابت ہوئی) یا اس لیے کہ آپ نے پیدا ہوتے ہی کلمہ پڑھا کہ کہا: ﴿إِنِّي عَبْدُ اللَّهِ﴾^(۱)

کر لے توبہ رب کی رحمت ہے بڑی:

میٹھے میٹھے اسلامی بھائیو! اللہ عَزَّوَجَلَّ کی رحمت واقعی بہت بڑی ہے یہ اس کا کرم اور اس کا فضل عظیم ہے کہ وہ ہم گناہ گاروں کو ہمیشہ جہنم میں نہیں جلائے گا بلکہ بعض کو اپنے فضل و کرم سے بلا حساب، بعض کو سزا پوری ہونے سے پہلے اور بعض کو سزا پوری کرنے کے بعد بالآخر جنت میں ہی داخل فرمائے گا اگر وہ گناہ گار مسلمانوں کو بھی ہمیشہ کے لیے جہنم میں ڈال دیتا تو ہم جیسے گنہ گاروں کا کیا ہوتا؟ آئیے! اپنے پاک پروردگار کی بارگاہ میں توبہ کر لیجئے، اپنے گناہوں پر ندامت اختیار کر لیجئے، آئندہ نیکیاں کرنے کا عزم مُصَمَّم کر لیجئے، اِنْ شَاءَ اللہ عَزَّوَجَلَّ وہ رب تعالیٰ ہماری بھی مغفرت فرمادے گا، ہمیں بھی بلا حساب داخل جنت فرمادے گا۔

کر لے توبہ رب کی رحمت ہے بڑی قبر میں ورنہ سزا ہوگی کڑی


ایک حبشی کی توبہ:

ایک حبشی نے سرکارِ مدینہ، مُردِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! میرے گناہ بے شمار ہیں، کیا میری توبہ بارگاہِ الہی میں قبول ہو سکتی ہے؟“ آپ نے ارشاد فرمایا: ”کیوں نہیں۔“ اس نے عرض کی: ”کیا وہ مجھے گناہ کرتے ہوئے دیکھتا بھی رہا ہے؟“ ارشاد فرمایا: ”ہاں! وہ سب کچھ دیکھتا رہا ہے۔“ یہ سن کر حبشی نے ایک چیچماری اور زمین پر گرتے ہی دم توڑ گیا۔^(۲)

گناہ بے عدد اور جرم بھی ہیں لاتعداد معاف کر دے نہ سہہ پاؤں گا سزا یارب
میں کر کے توبہ پلٹ کر گناہ کرتا ہوں حقیقی توبہ کا کر دے شرف عطا یارب

۱... مرآۃ المناجیح، ۱/۳۹۔

۲... کیمیائے سعادت، رکن چہارم منجیات، اصل ششم بنام دوم در ساقبت، ۲/۸۸۶۔



”رَبِّ مُحَمَّد“ کے 6 حروف کی نسبت سے حدیثِ مذکور اور اس کی وضاحت سے ملنے والے 6 مدنی پھول

- (1) جو شخص تمام ضروریاتِ دین پر ایمان رکھے اور اسی حالت میں اس دنیا سے چلا جائے تو اللہ عَزَّوَجَلَّ اسے جنت میں داخل فرمائے گا۔
 - (2) گناہ گار مسلمان اللہ عَزَّوَجَلَّ کے فضل سے ابتدا ہی میں جنت میں چلے جائیں گے اور اگر فضلِ الہی نہ ہو تو پھر پہلے اپنے گناہوں کی سزائیں گے پھر بالآخر جنت میں ہی جائیں گے۔
 - (3) گناہوں سے بچنا بہت ضروری ہے کیونکہ گناہوں کی وجہ سے مومن جہنم میں جائے گا۔
 - (4) نیک اعمال کرنا بھی ضروری ہے جنت اگرچہ ایمان کی بنیاد پر ملے گی لیکن جنت میں درجے نیک اعمال کے حساب سے ملیں گے۔
 - (5) جنت میں داخلہ تین طرح کا ہے: (۱) کسبی (۲) وہبی (۳) عطائی۔
 - (6) حضرت سیدنا عیسیٰ عَلَیْہِ السَّلَام کو کلمۃ اللہ اس لئے کہتے ہیں کیونکہ آپ کی پیدائش اللہ عَزَّوَجَلَّ کے کلمہ کُن سے ہوئی۔
- اللہ عَزَّوَجَلَّ سے دعا ہے کہ وہ ہمیں ایمان کی سلامتی عطا فرمائے، ہمارے تمام صغیرہ کبیرہ گناہوں کو معاف فرمائے، کل بروزِ قیامت ہمیں اپنے فضل و کرم سے بلا حساب جنت میں داخل فرمائے۔
- آمِیْنُ بِحَاجَةِ النَّبِیِّ الْأَمِیْنُ صَلَّى اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد



حدیث نمبر 413

عَنْ أَبِي ذَرٍّ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَقُولُ اللَّهُ عَزَّوَجَلَّ: مَنْ جَاءَ بِالْحَسَنَةِ فَلَهُ عَشْرُ أَمْثَالِهَا وَأَزِيدُ وَمَنْ جَاءَ بِالسَّيِّئَةِ فَجَزَاؤُهُ سَيِّئَةٌ مِثْلُهَا أَوْ أَغْفِرُ وَمَنْ تَقَرَّبَ مِنِّي شَبْرًا تَقَرَّبْتُ مِنْهُ

ذَرَّاعًا وَمَنْ تَقَرَّبَ مِنِّي ذَرَّاعًا تَقَرَّبْتُ مِنْهُ بِأَعَاوَمَنْ أَتَانِي يَشِيءُ أَتَيْتُهُ هَرَوَلَةً وَمَنْ لَقِيََنِي بِقُرَابِ الْأَرْضِ خَطِيئَةً لَا يُشْرِكُ بِي شَيْئًا لَقَيْتُهُ بِبِشْلِهَا مَغْفِرَةً^(۱)۔ ”مَعْنَى الْحَدِيثِ: ”مَنْ تَقَرَّبَ“ إِلَى بَطَاعَتِي ”تَقَرَّبْتُ“ إِلَيْهِ بِرَحْمَتِي وَإِنْ زَادَ زِدْتُ ”فَإِنْ أَتَانِي يَشِيءُ“ وَأَسْرَعَنِي طَاعَتِي ”أَتَيْتُهُ هَرَوَلَةً“: أَيْ صَبَبْتُ عَلَيْهِ الرَّحْمَةَ وَسَبَقْتُهُ بِهَا وَلَمْ أُحْجِجْهُ إِلَى الشَّيْءِ الْكَثِيرِ فِي الْوُصُولِ إِلَى الْبَقْصُودِ وَ”قُرَابِ الْأَرْضِ“ بِضَمِّ الْقَافِ وَيُقَالُ بِكُسْرَاهَا وَالضَّمُّ أَصَحُّ وَأَشْهَرُ وَمَعْنَاهُ: مَا يَقَارِبُ مِلًّا هَا. وَاللَّهُ أَعْلَمُ

ترجمہ: حضرت سیدنا ابو ذر رضی اللہ تعالیٰ عنہ سے مروی ہے کہ حضور نبی کریم رؤف رحیم صلی اللہ تعالیٰ علیہ وسلم نے ارشاد فرمایا: ”اللہ عَزَّوَجَلَّ فرماتا ہے: جس نے ایک نیکی کی، اس کے لیے اس جیسی دس نیکیوں کا ثواب ہے اور میں مزید اضافہ کرتا ہوں اور جس نے گناہ کیا تو اس کے لیے اسی گناہ کا عذاب ہے یا میں معاف کر دوں اور جو مجھ سے ایک بالشت قریب ہوتا ہے، میری رحمت اُس سے ایک ہاتھ قریب ہو جاتی ہے اور جو مجھ سے ایک ہاتھ قریب ہوتا ہے، میری رحمت اس سے دو ہاتھ قریب ہو جاتی ہے، جو میری طرف چل کر آتا ہے، میری رحمت اس کی طرف دوڑتی ہوئی آتی ہے اور جو میرے پاس روئے زمین کے برابر گناہ لے کر آئے اور اس نے میرے ساتھ کسی کو شریک نہ کیا ہو تو میں اس کے گناہوں کے برابر مغفرت کے ساتھ اس سے ملوں گا۔“

عَلَّامَهُ أَبُو ذَكْرِيَّا يَحْيَى بْنُ شَرَفٍ نَوَوِي عَلَيْهِ رَحْمَةُ اللَّهِ الْقَوِيَّ فرماتے ہیں: ”حدیث کا معنی یہ ہے کہ جو عبادت کے ذریعے میرا قُرب حاصل کرتا ہے میں رحمت کے ساتھ اس کے قریب ہوتا ہوں، اگر وہ زیادہ قریب ہو تو میری رحمت بھی زیادہ قریب ہوتی ہے۔ چل کر آنے کا مطلب یہ ہے کہ میری عبادت میں جلدی کرتا ہے تو میں اس پر اپنی رحمت انڈیل دیتا ہوں اور میری رحمت اس سے پہلے اس کی طرف متوجہ ہوتی ہے اور بندے کے حصول مقصد کے لیے میں اسے زیادہ چلنے کی تکلیف نہیں دیتا۔ قُرَابِ الْأَرْضِ کا معنی ہے وہ چیزیں جو زمین کو بھر دیں اور اللہ عَزَّوَجَلَّ زیادہ جانتا ہے۔

حدیث کی باب سے مناسبت:

اس حدیث پاک میں بھی ہم جیسے گناہ گاروں کی بخشش کی بڑی امید ہے ایک تو یہ کہ وہ رحمن عَزَّوَجَلَّ

①... مسلم کتاب الذکر والدعاء والتوبة والاستغفار باب فضل الذکر والدعاء والتقرب إلى الله ص ۱۲۳۲، حدیث: ۲۶۸۷۔

ہمیں ہماری نیکیوں کا ثواب بے حساب عطا فرماتا ہے جبکہ گناہ کا عذاب گناہ کے برابر ہی دیتا ہے دوسرا یہ کہ اگر کوئی بندہ مومن اس کی عبادت کے ذریعے اس کا قرب حاصل کر کے اس کی طرف ایک ہاتھ آگے بڑھتا ہے تو اس کی رحمت دو ہاتھ بندے کے قریب آ جاتی ہے تیسرا یہ کہ اللہ عَزَّوَجَلَّ نے وعدہ فرمایا ہے کہ شرک کے سوا ہر گناہ کو معاف فرمادے گا۔

اللہ عَزَّوَجَلَّ کا فضل:

مُفَسِّر شہیر مُحَدِّث کَبِیْر حَکِیْمُ الْأَمّت مُفْتِی احمد یار خان عَلَیْہِ رَحْمَةُ اللّٰہِ فرماتے ہیں: ”یعنی نیکی کرنے والے مسلمان کو ایک کا دس تو قانوناً وعدہ لادیا جائے گا اور اس کے علاوہ فضل و کرم سے بطور انعام عطا ہوگا جو ہمارے گمان و وہم سے وراء ہے۔ خیال رہے کہ ایک کا دس گنا عام حالات میں ہے رب تعالیٰ فرماتا ہے: ﴿مَنْ جَاءَ بِالْحَسَنَةِ فَكَهْ عَشْرُ امْثَالِهَا﴾ (پ ۸، الانعام: ۱۶۰) ترجمہ کنز الایمان: ”جو ایک نیکی لائے تو اس کے لیے اس جیسی دس ہیں۔“ اور کبھی زمانہ جگہ کی خصوصیت سے ایک نیکی کا عوض سات سو یا پچاس ہزار بلکہ ایک لاکھ تک ہے، رب تعالیٰ فرماتا ہے: ﴿كَمَثَلِ حَبَّةٍ اَنْثَبْتَ سَبْعَ سَوَابِلٍ فِي كُلِّ سُبُلَةٍ مَّا تَصِبُّهُ وَاللّٰهُ يُضَعِفُ لِمَنْ يَّشَاءُ﴾ (پ ۲، البقرة: ۲۶۱) ترجمہ کنز الایمان: اس دانہ کی طرح جس نے اوگائیں سات بایں ہر بال میں سودانے اور اللہ اس سے بھی زیادہ بڑھائے جس کے لیے چاہے۔“ یہ صرف نیکی کا عوض نہیں بلکہ اس وقت یا جگہ کی خصوصیت بھی ہے لہذا نہ تو گذشتہ مذکورہ آیتیں آپس میں متعارض ہیں اور نہ یہ حدیث دوسری احادیث کے خلاف جن میں فرمایا گیا کہ مدینہ پاک کی ایک نیکی کا ثواب پچاس ہزار ہے یا مکہ مکرمہ کی ایک نیکی کا ثواب ایک لاکھ۔“ (۱)

کم سے کم اضافے کی حد:

حدیث پاک میں فرمایا کہ جو ایک نیکی کرتا ہے اسے دس کا ثواب ملتا ہے تو اس کا مطلب یہ نہیں کہ فقط دس نیکیوں کا ہی ثواب ملے گا اس سے زیادہ کا نہیں بلکہ یہ عدد اضافے کی سب سے کم حد ہے اس سے زیادہ ہی ملے گا اس سے کم نہیں۔ ”ذلیل الفالحین“ میں ہے: ”علامہ بیضاوی عَلَیْہِ رَحْمَةُ اللّٰہِ القَوِی فرماتے ہیں کہ اللہ عَزَّوَجَلَّ نے

نیکوں میں اضافے کا جو وعدہ فرمایا ہے اس میں دس کا عدد سب سے کم اضافہ ہے اور کہیں سات سو گنا تک اضافہ اور کہیں تو بے حساب اضافے کا وعدہ بھی فرمایا ہے۔ اسی وجہ سے کہا گیا ہے کہ دس سے تعداد نہیں بلکہ کثرت مراد ہے۔ ایک نیکی کے بدلے دس، سات سو یا بے حساب اجر عطا فرمانا اللہ عَزَّوَجَلَّ کا فضل ہے جبکہ ایک گناہ کے بدلے ایک ہی گناہ کی سزا دینا اس کا عدل ہے اور اگر چاہے تو اپنے فضل سے وہ بھی معاف فرما دے۔“ (۱)

عمل سے زیادہ ثواب:

عَلَّامَهُ بَدْرُ الدِّينِ عَيْنِي عَلَيْهِ رَحْمَةُ اللَّهِ الْعَنِي فرماتے ہیں: ”حدیث کا مطلب یہ ہے کہ اللہ عَزَّوَجَلَّ فرماتا ہے: جو تھوڑی عبادت سے میرا قرب حاصل کرنے کی کوشش کرتا ہے تو میں اُسے تھوڑی عبادت کے بدلے کثیر ثواب عطا فرماتا ہوں اور جب وہ عبادت میں اضافہ کرتا ہے تو میں ثواب میں اس سے زیادہ اضافہ کر دیتا ہوں اور اگر وہ اپنی سہولیات کو پیشِ نظر رکھ کر اطاعت بجالائے تو میں اس کو اس عبادت کا ثواب جلد عطا کرتا ہوں۔ اس حدیث کا مقصود یہ ہے کہ اللہ عَزَّوَجَلَّ کی طرف سے جو ثواب ملتا ہے وہ تعداد اور کیفیت کے اعتبار سے بندے کے عمل سے زیادہ ہوتا ہے۔“ (۲)

جتنی عبادت زیادہ اتنی نظرِ رحمت زیادہ:

عَلَّامَهُ أَبُو ذَكْرِيَّا عُمِي بْنُ شَرَفِ نَوَوِي عَلَيْهِ رَحْمَةُ اللَّهِ الْقَوِي فرماتے ہیں: ”حدیث کا مطلب یہ ہے کہ جو شخص عبادت کے ذریعے میرا قرب حاصل کرتا ہے تو میں اپنی توفیق، رحمت اور اعانت اُس کے قریب کر دیتا ہوں۔ بندہ جتنی زیادہ عبادت کرتا ہے میں اتنا ہی زیادہ اُس کی طرف متوجہ ہوتا ہوں اور اُس پر اپنی رحمت برساتا ہوں۔ وہ جس قدر میرا قرب حاصل کرتا ہے میں اُس سے کہیں زیادہ اجر عطا فرماتا ہوں۔“ (۳)

ہاتھ کا فاصلہ سمجھانے کے لیے ہے:

حدیثِ پاک میں جو فرمایا کہ بندہ ایک ہاتھ بڑھتا ہے تو رحمتِ الہی دو ہاتھ اس کی طرف بڑھتی ہے۔ یہ

① ... دلیل الفالحین، باب فی الرجاء، ۲/۳۰۹، تحت الحدیث: ۳۱۳۔

② ... عمدة القاری، کتاب التوحید، باب ذکر النبی وروایتہ۔ الخ، ۱۶/۱۹۷، تحت الحدیث: ۵۳۶۔

③ ... شرح مسلم للنووی، کتاب الذکر والدعاء الخ، باب الحث علی ذکر اللہ تعالیٰ، ۳/۹، الجزء السابع عشر۔

ہمیں سمجھانے کے لیے ہے یعنی اگر ہم اللہ عَزَّوَجَلَّ کا قرب پانے کے لیے چھوٹی سی بھی نیکی کرتے ہیں تو رحمتِ الہی ہمارے بہت زیادہ قریب ہو جاتی ہے۔ مَقْسِر شَہِیر مُحَدِّث کَبِیر حَکِیمِ الْأُمَمَتِ مُفْتِی احمد یار خان عَلَیْہِ رَحْمَةُ الرَّحْمٰن فرماتے ہیں: ”یہ کلام تمثیلی (مثال کے) طور پر ہے مطلب یہ ہے کہ اگر تم اخلاص کے ساتھ تھوڑے عمل کے ذریعے قُربِ الہی حاصل کرو تو رَبُّ تَعَالٰی اپنے کرم سے بہت زیادہ رحمت کے ساتھ تم سے قریب ہو گا۔ لہذا عمل کیے جاؤ، تھوڑا بہت نہ دیکھو۔ یہ کلام بطور مثال سمجھانے کے لیے ہے۔ مطلب یہ ہے کہ تمہاری طلب سے ہماری رحمت سبقت لے گئی، اگر ایسے معمولی اعمال کرو جن سے بدیر ہم تک پہنچ سکو تو ہم تم کو اپنے کرم سے بہت جلد اپنے دامنِ رحمت میں لے لیں گے۔ اگر ربُّ تَعَالٰی سے قُرب ہماری کوشش سے ہو تا تو قیامت تک ہم اس تک نہ پہنچ سکتے اس تک رسائی اس کی رحمت سے ہے۔“ (۱)

رحمتِ الہی سے نا اُمید نہ ہو:

”مرقاۃ المفاتیح“ میں ہے: ”علامہ طیبی عَلَیْہِ رَحْمَةُ الرَّحْمٰن فرماتے ہیں کہ اس حدیث کا مقصد گناہوں کی کثرت کی وجہ سے اللہ عَزَّوَجَلَّ کی رحمت سے مایوس ہونے والوں کی مایوسی کو دور کرنا ہے لہذا کوئی بھی شخص گناہوں کی زیادتی کی وجہ سے دھوکہ نہ کھائے۔“ حضرت ابنِ ملک رَحْمَةُ الرَّحْمٰن عَلَیْہِ کہتے ہیں: ”بے شک اللہ عَزَّوَجَلَّ جسے چاہے معاف فرمائے اور جسے چاہے عذاب دے (لہذا کوئی رحمت کی امید پر گناہ بھی نہ کرے کیونکہ) کوئی نہیں جانتا کہ وہ کن میں سے ہے؟ (معاف کیے جانے والوں یا عذاب دیے جانے والوں میں سے۔) اللہ عَزَّوَجَلَّ جسے چاہے کبیرہ گناہ کرنے پر بخش دے اور جسے چاہے صغیرہ گناہ پر عذاب دے یا وہ جسے چاہے کثیر گناہوں کے باوجود معاف فرما دے اور جسے چاہے ایک چھوٹے گناہ پر پکڑ لے۔ اس حدیث کے آخری مضمون کا یہی مقصد ہے اور شروع کی حدیث میں سستی اور کاہلی کو دور کرتے ہوئے اللہ عَزَّوَجَلَّ کی عبادت اور اس کی اطاعت میں کوشش کرنے پر ابھارا گیا ہے چنانچہ یہ حدیث راہِ سلوک کی منازل طے کرنے والوں کے لیے دل کی بیماریوں کا ایک مفید معجونِ مرکب ہے، طالبین کے شوق کی محرک ہے اور گناہ گاروں کے دلوں کے لیے تقویت کا باعث ہے۔“ (۲)

①...مرآۃ المناجیح، ۳/۳۰۷۔

②...مرقاۃ المفاتیح، کتاب الدعوات، باب ذکر اللہ والتقرب الیہ، ۵/۲۰، تحت الحدیث: ۲۲۶۵۔


رحمت کی امید پر گناہ کرنا کفر ہے:

”اگر بندے کے گناہ پوری زمین کے برابر بھی ہوں تب بھی میں اس کو بخش دوں گا بشرطیکہ اس نے میرے ساتھ شرک نہ کیا ہو۔“ اللہ عَزَّوَجَلَّ کے اس فرمان سے رحمتِ الہی کی وسعت کا پتہ چلتا ہے کہ رب تعالیٰ کی رحمت بہت بڑی ہے وہ معاف فرمانے والا ہے، مگر رحمت کی امید پر گناہ کرنا کفر ہے۔ مفسرِ شہیرِ محدث کبیر حکیم الامت مفتی احمد یار خان علیہ رحمۃ اللہ فرماتے ہیں: ”یہاں شرک سے مراد کفر ہے اور بخشش سے مراد مطلقاً بخشش ہے جلد ہو یا دیر سے۔ یعنی مسلمان کتنا ہی گنہگار ہو اس کی بخشش ضرور ہوگی خواہ پہلے ہی سے ہو جائے یا کچھ سزا دے کر اور ظاہر ہے کہ بخشش بقدر گناہ ہوگی، ایک گناہ کی بخشش بھی ایک اور لاکھوں گناہوں کی بخشش بھی لاکھوں۔ مقصد یہ ہے کہ کوئی بڑے سے بڑا گنہگار بھی رحمتِ الہی سے ناامید نہ ہو بلکہ بخشش کی امید پر توبہ کر لے، یہ مقصد نہیں کہ بخشش حاصل کرنے کے لیے خوب گناہ کرے کہ یہ تو خدا پر امن (یعنی نڈر ہونا) ہے اور امن کفر ہے۔ لہذا یہ حدیث گناہوں کی آزادی دینے کے لیے نہیں بلکہ توبہ کی دعوت دینے کے لیے ہے رب فرماتا ہے: ﴿لَا تَقْنَطُوا مِنْ رَحْمَةِ اللَّهِ﴾ خیال رکھو کہ رب تعالیٰ کی رحمت بھی وسیع ہے اور اس کا عذاب بھی سخت ہے، نہ معلوم رحمت کسے پہنچے؟ عذاب کسے پکڑے؟ لہذا امید و خوف دونوں رکھو، اس معجونِ مرگب کا نام ایمان ہے۔“ (۱)

حقیقی اُمید نیک عمل پر اُکساتی ہے:

میٹھے میٹھے اسلامی بھائیو! واضح رہے کہ رب تعالیٰ کی رحمت سے حقیقی امید وہی ہے جو بندے کو نیک اعمال پر ابھارے نہ کہ اعمال سے دور کرے، شرعاً بھی وہی امید قابلِ تعریف ہے جو نیک اعمال پر ابھارے۔ چنانچہ حجت الاسلام حضرت سیدنا امام محمد بن محمد غزالی علیہ رحمۃ اللہ فرماتے ہیں: ”جو شخص اس بات کو جانتا ہے کہ زمین نمکین ہے اور پانی بھی کم ہے، بیج بھی کھیتی اگانے کی صلاحیت نہیں رکھتے تو وہ لازمی طور پر زمین کی نگرانی چھوڑ دیتا ہے اور اس کی دیکھ بھال میں خود کو تھکاتا نہیں ہے۔ امید اس لیے محمود (یعنی قابلِ تعریف) ہے کہ وہ (نیک) عمل پر اُکساتی ہے اور مایوسی جو کہ امید کی ضد ہے اس لیے مذموم ہے کہ وہ عمل سے روک دیتی ہے اور

خوف امید کی ضد نہیں بلکہ اس کا رفیق ہے بلکہ جس طرح امید رغبت کی راہ سے عمل پر ابھارتی ہے اسی طرح خوف بھی ڈر دلا کر عمل کا محرک بنتا ہے۔“ (۱)



”اولیاء“ کے ۶ حروف کی نسبت سے حدیثِ مذکور اور اس کی وضاحت سے ملنے والے ۶ مدنی پھول

- (۱) جو ایک نیکی کرتا ہے اللہ عَزَّوَجَلَّ ایک نیکی کے بدلے کم از کم دس نیکیوں کا ثواب عطا فرماتا ہے اور زیادہ کی کوئی حد نہیں۔
 - (۲) ایک نیکی کا ثواب دس، سات سو یا بے حساب عطا فرماتا اللہ عَزَّوَجَلَّ کا فضل اور ایک گناہ کے بدلے ایک ہی گناہ کی سزا دینا اُس کا عدل ہے۔
 - (۳) جو چھوٹی نیکی کے ذریعے اللہ عَزَّوَجَلَّ کا قُرب حاصل کرتا ہے تو اس کی رحمت اس سے بھی زیادہ اس کے قریب آتی ہے۔
 - (۴) بڑے سے بڑے گناہ گار کو بھی رحمتِ الہی سے مایوس نہیں ہونا چاہیے۔
 - (۵) چاہے کوئی کتنا ہی بڑا گناہ گار ہو اس کی بخشش ضرور ہوگی بشرطیکہ اس نے شرک نہ کیا ہو۔
 - (۶) رحمت کی امید پر گناہ کرنا کفر ہے۔
- اللہ عَزَّوَجَلَّ سے دعا ہے کہ وہ ہم پر اپنی رحمت نازل فرمائے، ہماری حتمی مغفرت فرمائے۔

آمِينَ بِحَاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

تمام مسلمان جنتی ہیں

حدیث نمبر: 414

عَنْ جَابِرٍ رَضِيَ اللَّهُ عَنْهُ قَالَ: جَاءَ أَعرَابِيٌّ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ! مَا

①... احیاء العلوم، ۴/۳۱۸۔

اَلْمُؤَجَّبَتَانِ؟ فَقَالَ: مَنْ مَاتَ لَا يُشْرِكُ بِاللّٰهِ شَيْئًا دَخَلَ الْجَنَّةَ وَمَنْ مَاتَ يُشْرِكُ بِهِ شَيْئًا دَخَلَ النَّارَ. (۱)

ترجمہ: حضرت سیدنا جابر رضی اللہ تعالیٰ عنہ سے مروی ہے کہ ایک اعرابی حضور نبی کریم روف رحیم صلی اللہ تعالیٰ علیہ وآلہ وسلم کی بارگاہ میں حاضر ہوا اور عرض کی: ”یا رسول اللہ صلی اللہ تعالیٰ علیہ وآلہ وسلم! لازم کرنے والی دو چیزیں کیا ہیں؟“ حضور نبی رحمت شفیع اُمّت صلی اللہ تعالیٰ علیہ وآلہ وسلم نے ارشاد فرمایا: ”جو اس حال میں مرا کہ اس نے اللہ عزّوجلّ کے ساتھ کسی کو شریک نہیں ٹھہرایا تو وہ جنت میں داخل ہو گا اور جو اس حال میں مرا کہ اللہ عزّوجلّ کے ساتھ کسی کو شریک ٹھہراتا تھا تو وہ جہنم میں داخل ہو گا۔“

صرف شرک چھوڑنا کافی نہیں:

مذکورہ حدیث پاک میں فرمایا کہ ”جو شخص ایمان کے ساتھ اس دنیا سے گیا وہ جنت میں جائے گا۔“ اس میں بھی بخشش کی بہت بڑی امید ہے کہ چاہے تمہارے گناہ کتنے ہی ہوں اگر تم ایمان کے ساتھ اس دنیا سے گئے تو تم جنت میں جاؤ گے۔ نیز حدیث میں فرمایا کہ جو شخص اس حال میں مرا کہ وہ اللہ عزّوجلّ کے ساتھ کسی کو شریک نہ ٹھہراتا ہو تو وہ جنت میں جائے گا۔ یہاں ایک سوال پیدا ہوتا ہے کہ کیا جنت میں جانے کے لیے صرف اتنا ہی کافی ہے کہ بس اللہ عزّوجلّ کے ساتھ شرک نہ کرو باقی ضروریات دین کو مانو یا نہ مانو؟ تو ایسا ہرگز نہیں ہے بلکہ مطلب یہ ہے کہ جو تمام ضروریات دین پر ایمان لائے وہ جنت میں داخل ہو گا اور ظاہر ہے کہ بندہ اسی وقت مؤمن ہو گا جب کہ اسلام کے تمام ارکان پر ایمان لائے گا۔ چنانچہ علامہ عبد الرؤف مناوی علیہ رحمۃ اللہ القوی فرماتے ہیں: ”حدیث میں صرف شرک کی نفی پر اکتفا ہے کہ توحید کا دعویٰ دراصل رسالت کا ثبوت ہے کیونکہ جس نے اللہ عزّوجلّ کے رسولوں کو جھٹلایا اس نے اللہ عزّوجلّ ہی کو جھٹلایا اور جس نے اللہ عزّوجلّ کو جھٹلایا وہ مشرک ہے اور یہ ایسے ہی ہے جیسے تم کہو کہ جس نے وضو کیا اس کی نماز صحیح ہو گئی مطلب یہ ہوتا ہے کہ نماز کی تمام شرائط کے ساتھ اسے ادا کیا تو نماز صحیح ہو گئی۔ بالکل اسی طرح اس حدیث کا مطلب ہے کہ جو اس حال میں مرا کہ وہ ایمان کے تمام اجمالی اور تفصیلی احکام پر اجمالاً اور تفصیلاً ایمان لایا تو وہ جنت میں داخل ہو گا یعنی اُس کا انجام جنت میں داخلہ ہو گا اور اگر اُسے جہنم میں ڈال دیا گیا تو گناہوں سے پاکی

۱... مسلم، کتاب الایمان، باب من مات لا یشرک باللہ شیئاً دخل الجنة، ص ۶۱، حدیث: ۹۲۔

کے لیے ڈالا جائے گا پھر وہ جنت میں ہی جائے گا۔“ (۱)

حدیث میں شرک سے مراد کفر ہے:

حدیث میں شرک سے مراد کفر ہے یعنی جو کفر کی حالت میں مراد وہ جہنم میں جائے گا اور جو ایمان کی حالت میں مراد وہ جنت میں جائے گا۔ مفسر شہیر، مکتبہ کبیر حکیم الاہت مفتی احمد یار خان علیہ رحمۃ اللہ فرماتے ہیں: ”یعنی کفر کرتا ہوا (مرا) جس کی ایک قسم شرک بھی ہے۔ دیکھو دہریہ، آریہ وغیرہ سب جہنمی ہیں اگرچہ مشرک نہیں، ایسے مقامات میں شرک سے مراد کفر ہوتا ہے، اس کا مقابل ایمان ہے نہ کہ توحید۔“ (۲) اللہ عزوجل ایمان پر خاتمہ نصیب فرمائے، اور بلا حساب جنت میں داخلہ عطا فرمائے۔ آمین



”مسجد“ کے 4 حروف کی نسبت سے حدیث مذکور اور اس کی وضاحت سے ملنے والے 4 مدنی پھول

- (۱) بندے کے گناہ جتنے بھی ہوں اگر وہ اس دنیا سے ایمان کی حالت میں رخصت ہو گا تو اللہ عزوجل اپنے فضل و کرم سے اسے جنت میں داخل فرمائے گا۔
- (۲) شرک کے علاوہ دوسرے گناہوں سے بچنا بھی ضروری ہے کیونکہ گناہ گار مسلمان اپنی سزا پا کر جنت میں جائیں گے۔
- (۳) صرف شرک سے بچنا جنت میں جانے کے لیے کافی نہیں بلکہ اسلام کے تمام ارکان و احکام کو ماننا بھی ضروری ہے کیونکہ یہاں شرک کا مطلب کفر ہے یعنی جو اسلام کے تمام احکام کو ماننا ہو اس دنیا سے گیا وہ جنت میں جائے گا لہذا دہریہ اور آریہ وغیرہ جہنمی ہیں کیونکہ اگرچہ وہ مشرک نہیں لیکن وہ مسلمان بھی نہیں۔
- (۴) جو شخص کفر کی حالت میں مراد وہ ہمیشہ جہنم میں رہے گا۔

①... فیض القدیس، حرف المیم، ۶/۲۹۳، تحت الحدیث: ۹۰۳۹۔

②... مرآۃ المناجیح، ۱/۵۷، ملخصاً۔

اللہ عَزَّوَجَلَّ سے دعا ہے کہ وہ ایمان پر استقامت عطا فرمائے، ایمان پر ہی خاتمہ نصیب فرمائے۔

آمِیْنُ بِحَاجَةِ النَّبِیِّ الْأَمِیْنِ صَلَّى اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

سچے مسلمان پر آگ حرام

حدیث نمبر: 415

عَنْ أَنَسٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ وَمُعَاذٌ رَدِيفُهُ عَلَى الرَّحْلِ قَالَ: يَا مُعَاذُ! قَالَ: لَبَّيْكَ يَا رَسُولَ اللَّهِ وَسَعْدَيْكَ! قَالَ: يَا مُعَاذُ! قَالَ: لَبَّيْكَ يَا رَسُولَ اللَّهِ وَسَعْدَيْكَ. ثَلَاثًا. قَالَ: مَا مِنْ عَبْدٍ يَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ صِدْقًا مِنْ قَلْبِهِ إِلَّا حَرَّمَهُ اللَّهُ عَلَى النَّارِ قَالَ: يَا رَسُولَ اللَّهِ! أَفَلَا أُخْبِرُ بِهَا النَّاسَ فَيُسْتَبْشِرُوا قَالَ: إِذَا يَتَّكَلَّمُوا فَأَخْبِرْ بِهَا مُعَاذٌ عِنْدَ مَوْتِهِ تَأْتِيهَا. (1)

ترجمہ: حضرت سیدنا انس بن مالک رَضِيَ اللہُ تَعَالٰی عَنْہُ سے مروی ہے کہ حضور نبی کریم رُوف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم سواری پر سوار تھے اور آپ کے پیچھے حضرت سیدنا معاذ رَضِيَ اللہُ تَعَالٰی عَنْہُ تھے۔ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”اے معاذ!“ انہوں نے عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! میں حاضر ہوں۔“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے پھر فرمایا: ”اے معاذ!“ انہوں نے عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! میں حاضر ہوں۔“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے پھر فرمایا: ”اے معاذ!“ عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! میں حاضر ہوں۔“ یوں تین مرتبہ فرمایا۔ پھر ارشاد فرمایا: ”اللہ عَزَّوَجَلَّ کا جو بھی بندہ سچے دل سے اس بات کی گواہی دے کہ اللہ عَزَّوَجَلَّ کے سوا کوئی عبادت کے لائق نہیں اور محمد صَلَّی اللہُ تَعَالٰی عَلَیْہِ وَاٰلِہٖ وَسَلَّم اللہ عَزَّوَجَلَّ کے بندے اور رسول ہیں، اللہ عَزَّوَجَلَّ اُس پر جہنم کو حرام کر دیتا ہے۔“ حضرت سیدنا معاذ رَضِيَ اللہُ تَعَالٰی عَنْہُ نے عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! کیا میں لوگوں کو اس بات کی خبر نہ دے دوں تاکہ وہ خوش ہوں؟“ ارشاد فرمایا: ”پھر وہ

اسی پر بھروسہ کر لیں گے۔“ پھر حضرت معاذ رَضِيَ اللهُ تَعَالَى عَنْهُ نے اپنے وصال کے وقت علم چھپانے کے گناہ کے خوف سے اس حدیث کو بیان کیا۔

تین بار پکارنے کی وجہ:

مذکورہ حدیث پاک میں حضور نبی کریم رُفِی رَحِمَ صَلَّی اللہُ تَعَالَى عَلَیْہِ وَاٰلِہٖ وَسَلَّم نے حضرت سَیِّدُنا معاذ رَضِيَ اللهُ تَعَالَى عَنْهُ کو تین بار پکارا۔ اس کی وجہ بیان کرتے ہوئے مفسر شہیر مُحَدِّث کَیْبَرُ حَکِیْمُ الْأُمَّتِ مُنْتَبِی احمد یار خان عَلَیْہِ رَحْمَةُ اللّٰہِ فرماتے ہیں: ”حضرت معاذ کو تین بار پکارنا، کچھ نہ فرمانا زیادتی شوق کے لیے تھا کہ حضرت معاذ کلام سننے کے پورے مشتاق ہو جائیں، جو بات انتظار کے بعد سنی جاتی ہے خوب یاد رہتی ہے۔ لَبَّيْكَ وَسَعْدَيْكَ کا اردو میں مختصر ترجمہ یہ ہے کہ میں خدمت میں حاضر ہوں۔ چھوٹے کو چاہیے کہ بڑے کا ادب بہر حال کرے۔“^(۱)

زبان اور دل دونوں سے اقرار:

مذکورہ حدیث میں اس بات کا بیان ہے کہ جو سچے دل سے توحید و رسالت کی گواہی دے اللہ عَزَّوَجَلَّ اس پر جہنم کی آگ حرام کر دے گا۔ سچے دل سے گواہی دینے کا اس لیے فرمایا تاکہ اس حکم سے منافقین نکل جائیں کیونکہ وہ صرف زبان سے اسلام کا اقرار کرتے تھے اور دل میں کفر کرتے تھے۔ ”دلیل الفالحین“ میں ہے: ”حدیث میں سچے دل سے ایمان لانے کا ذکر ہے، دل سے ایمان لانے کا اس لیے کہا تاکہ جو صرف زبان سے اقرار کرے اور دل میں ایمان نہ ہو وہ اس بشارت سے خارج ہو جائے مثلاً منافقین۔“^(۲) ”مرآۃ المناجیح“ میں ہے: ”اس طرح کہ دل سے اس کو مانے اور زبان سے اقرار کرے، لہذا منافق اس بشارت سے علیحدہ ہے، اور ساتر یعنی دل کا مومن زبان سے خاموش اس پر شریعت میں اسلامی احکام جاری نہ ہوں گے۔ خیال رہے کہ عمر میں ایک بار زبان سے کلمہ شہادت پڑھنا فرض ہے اور مطالبہ کے وقت بھی ضروری۔“^(۳)

①... مرآۃ المناجیح، ۱/۴۶۔

②... دلیل الفالحین، باب فی الرجاء، ۳/۲، تحت الحدیث: ۴۱۵۔

③... مرآۃ المناجیح، ۱/۴۶۔

460

وَاللّٰهُ سَلَّمَ نے اعلان کرنے کے مقابلے میں اعلان نہ کرنے کے نتیجے کو زیادہ کامل خیال فرمایا۔^(۱)

مرآۃ المناجیح میں ہے: ”حضرت معاذ نے اس بشارت کی تبلیغ کی اجازت مانگی یہ معلوم کرنے کے لیے کہ یہ حکم تبلیغی امور میں سے ہے یا اسرارِ الہیہ میں سے۔ شرعی احکام سب کے لیے ہیں، طریقت کے اسرار اہل کے لیے۔ خیال رہے کہ عوام بشارت سن کر بے پرواہ ہو جاتے ہیں، مگر خواص بشارت پا کر زیادہ نیکیاں کرنے لگتے ہیں۔ رب نے اپنے حبیب سے فرمایا: ﴿لِيَغْفِرَ لَكَ اللَّهُ﴾ --- الخ تو حضور نے نیکیاں اور زیادہ کیں۔ عثمان غنی سے فرمایا تھا کہ جو چاہو کرو تم جنتی ہو چکے تو ان کے اعمال اور زیادہ ہو گئے۔“^(۲)

حضور کی مخالفت یا موافقت:

سرکارِ مدینہ راحتِ قلب وسینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حضرت معاذ رَضِیَ اللہُ تَعَالٰی عَنْہُ کو یہ حدیث لوگوں کو بیان کرنے سے منع فرمایا دیا تھا تو پھر حضرت معاذ رَضِیَ اللہُ تَعَالٰی عَنْہُ نے یہ حدیث کیوں بیان فرمائی؟ ”تفہیم البخاری“ میں ہے: ”حضرت معاذ نے کتمانِ علم سے بچتے ہوئے وفات کے وقت لوگوں کو اس کی خبر دی اس میں آپ (صَلَّی اللہُ تَعَالٰی عَلَیْہِ وَاٰلِہٖ وَسَلَّم) کی مخالفت نہیں کیونکہ وہ اس وقت لازم آتی ہے جبکہ توکل کی قید سے مقید ہو جب قید اٹھ گئی تو مخالفت بھی نہ رہی۔ اس کی تفصیل یہ ہے کہ شروع اسلام میں لوگ نئے نئے مسلمان تھے، اگر ان کو یہ خبر دی جاتی تو وہ یہ اعتماد کر لیتے کہ انسان کی نجات کے لیے توحید و رسالت کا اقرار کر لینا ہی کافی ہے، عمل کی کوئی ضرورت نہیں، اس لیے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: اس وقت وہ اعتماد کر لیں گے۔ اس سے معلوم ہوتا ہے کہ جب یہ قید نہ رہے گی اور لوگ دینِ مستقیم میں ثابت ہو جائیں گے اور عبادت میں حرص کرنے لگیں گے اور ان کو یہ یقین ہو جائے گا کہ اللہ عَزَّوَجَلَّ کی عبادت سے تَقَرُّبُ الہی حاصل ہوتا ہے تو پھر اس کی خبر دینے میں کوئی حرج نہ ہو گا، اس لیے حضرت معاذ رَضِیَ اللہُ تَعَالٰی عَنْہُ نے اپنی حیات کے آخری لمحات میں اس کی خبر دی جبکہ جملہ مذکورہ باتیں مستحکم ہو گئیں تاکہ کتمانِ علم لازم نہ آئے اور توکل کا خطرہ بھی زائل ہو گیا۔“^(۳)

۱... دلیل الفالحین، باب فی الرجاء، ۳/۱۲، تحت الحدیث: ۳۱۵۔

۲... مرآۃ المناجیح، ۱/۳۶۔

۳... تفہیم البخاری، ۱/۳۵۸۔

”دلیل الفالحین“ میں ہے: ”جب حضرت سیدنا معاذ رَضِیَ اللہُ تَعَالٰی عَنْہُ کے وصال کا وقت آیا تو انہوں نے علم چھپانے کے گناہ کے خوف سے اس حدیث کو بیان فرمایا کیونکہ علم چھپانا بہت سخت گناہ ہے اور اس کی وعیدیں قرآن و حدیث میں آئی ہیں۔ چنانچہ ارشاد باری تعالیٰ ہے:

إِنَّ الَّذِينَ يَكْتُمُونَ مَا أَنزَلْنَا مِنَ الْبَيِّنَاتِ وَالْهُدَىٰ

ترجمہ کنزالایمان: بے شک وہ جو ہماری اتاری ہوئی روشن باتوں اور ہدایت کو چھپاتے ہیں۔^(۱)

”مرآۃ المناجیح“ میں ہے: ”حدیث شریف میں ہے جو علم چھپائے اسے آگ کی لگام دی جائے گی۔ قرآن شریف میں بھی علم چھپانے کی برائیاں مذکور ہیں۔ یہ سمجھتے ہوئے کہ مجھے حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اس بشارت سے اس وقت منع کیا تھا جب اکثر لوگ نو مسلم تھے اور حدیث دانی کا ملکہ کم رکھتے تھے، اب حالات بدل چکے ہیں، لوگ ذی شعور اور سمجھدار ہو گئے ہیں۔ یہ ہے اجتہادِ صحیح۔“^(۲)

حدیث سے مستفاد ہونے والے احکام:

اس حدیث سے حضرت معاذ رَضِیَ اللہُ تَعَالٰی عَنْہُ کا بارگاہِ اقدس میں تقرب اور اُن کی جلالتِ ظاہر ہوئی اور نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کی تواضع اور صحابہ پر شفقت بھی۔ نیز معلوم ہوا کہ شیخ (یعنی استاد پیر وغیرہ) خاص علوم جو عام اشاعت کے لائق نہ ہوں انہیں خاص تلامذہ (شاگردوں مریدوں وغیرہ) کو بتا سکتا ہے اور اشاعت (آگے بتانے) سے روک سکتا ہے، نیز معلوم ہوا کہ جو بات عوام کی سمجھ سے بالاتر ہو اور نا سمجھی سے ان کے فتنے میں پڑ جانے کا خطرہ ہو اور اس کا جاننا انہیں ضروری نہ ہو اسے انہیں نہ بتائی جائے۔“^(۳)

سو 100 قتل کرنے والے کی مغفرت:

میٹھے میٹھے اسلامی بھائیو! واقعی اللہ عَزَّوَجَلَّ کی رحمت بہت بڑی ہے، اگر کوئی شخص مومن ہے اگرچہ کتنا ہی بڑا گناہگار ہے اور رب تعالیٰ کی بارگاہ میں توبہ کرتا ہے تو اللہ عَزَّوَجَلَّ اس کی توبہ کو قبول فرماتا ہے۔

۱... دلیل الفالحین، باب فی الرجاء، ۲/۳، تحت الحدیث: ۲۱۵۔

۲... مرآۃ المناجیح، ۱/۴۷۔

۳... نزہۃ القاری، ۱/۴۹۳۔

حضرت سیدنا ابو سعید خدری رَضِیَ اللہُ تَعَالٰی عَنْہُ سے روایت ہے کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”تم سے پہلے ایک شخص نے ننانوے قتل کئے تھے۔ جب اس نے اہل زمین میں سب سے بڑے عالم کے بارے میں پوچھا تو اسے ایک راہب کے بارے میں بتایا گیا۔ وہ اس کے پاس پہنچا اور اس سے کہا: ”میں نے ننانوے 99 قتل کئے ہیں کیا میرے لئے توبہ کی کوئی صورت ہے؟“ راہب نے کہا: ”نہیں۔“ اس نے اسے بھی قتل کر دیا اور سو 100 کا عدد پورا کر لیا۔ پھر اس نے اہل زمین میں سب سے بڑے عالم کے بارے میں سوال کیا تو اسے ایک عالم کے بارے میں بتایا گیا تو اس نے اس عالم سے کہا: ”میں نے سو 100 قتل کئے ہیں کیا میرے لئے توبہ کی کوئی صورت ہے؟“ اس نے کہا: ”ہاں! اللہ عَزَّوَجَلَّ اور توبہ کے درمیان کون سی چیز رکاوٹ بن سکتی ہے؟ فلاں فلاں علاقہ کی طرف جاؤ وہاں کچھ لوگ اللہ عَزَّوَجَلَّ کی عبادت کرتے ہیں ان کے ساتھ مل کر اللہ عَزَّوَجَلَّ کی عبادت کرو اور اپنے علاقہ کی طرف واپس نہ آنا کیونکہ یہ بُرائی کی سرزمین ہے۔“ وہ قاتل اس علاقے کی طرف چل دیا، جب وہ آدھے راستے میں پہنچا تو اسے موت آگئی۔ رحمت اور عذاب کے فرشتے اس کے بارے میں بحث کرنے لگے۔ رحمت کے فرشتے کہنے لگے: ”یہ توبہ کے دلی ارادے سے اللہ عَزَّوَجَلَّ کی طرف آیا تھا۔“ اور عذاب کے فرشتے کہنے لگے کہ اس نے کبھی کوئی اچھا کام نہیں کیا۔ تو اُن کے پاس ایک فرشتہ انسانی صورت میں آیا اور انہوں نے اسے ثالث مقرر کر لیا۔ اُس فرشتے نے اُن سے کہا: ”دونوں طرف کی زمینوں کو ناپ لو یہ جس زمین کے قریب ہو گا اسی کا حق دار ہے۔“ جب زمین ناپی گئی تو وہ اس زمین کے قریب تھا جس کے ارادے سے وہ اپنے شہر سے نکلا تھا تو رحمت کے فرشتے اسے لے گئے۔^(۱)

گناہ بے عدد اور جُرْم بھی ہیں لا تعداد معاف کر دے نہ سہ یاؤں گا سزا یارب
میں کر کے توبہ پلٹ کر گناہ کرتا ہوں حقیقی توبہ کا کر دے شرف عطا یارب



**”مغفرت“ کے 5 حروف کی نسبت سے حدیث مذکور
اور اُس کی وضاحت سے ملنے والے 5 مدنی پھول**

- (۱) اگر کوئی اہم بات کرنی ہو تو مخاطب کو اچھی طرح اپنی طرف متوجہ کرنا چاہیے تاکہ وہ غور سے سنے۔
 - (۲) ایمان کے لیے ضروری ہے کہ توحید و رسالت کا زبان و دل سے اقرار کرے، اگر صرف زبان سے اقرار کرے اور دل میں کفر ہو تو ایسا شخص مذکورہ بشارت سے محروم ہے بلکہ وہ منافق ہے۔
 - (۳) جہنم کی آگ مؤمن کی زبان اور دل کو نہیں جلائے گی۔
 - (۴) نیک اعمال نہ چھوڑے جائیں کہ ان کی وجہ سے جنت کے اعلیٰ درجات ملیں گے۔
 - (۵) جو بات لوگوں کی سمجھ سے بالاتر ہو اور انہیں بتانا ضروری بھی نہ ہو یا ایسی بات کہ جس کے بتانے سے عوام کے فتنے میں مبتلا ہونے کا اندیشہ ہو تو وہ بات انہیں نہ بتائی جائے۔
- اللہ عَزَّوَجَلَّ سے دعا ہے کہ وہ ہمیں علمِ دین حاصل کرنے، اس کو پھیلانے اور احکامِ شرعیہ پر عمل کرنے کی توفیق عطا فرمائے۔
- آمِیْنُ بِحَاجَةِ النَّبِیِّ الْأَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم
- صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

رسول اللہ کی دعا کی برکت

حدیث نمبر: 416

عَنْ أَبِي هُرَيْرَةَ أَوْ أَبِي سَعِيدٍ الْخُدْرِيِّ رَضِيَ اللَّهُ عَنْهُمَا شَكَ الرَّأْوِيُّ (وَلَا يَصُرُّ الشُّكُّ فِي عَيْنِ السَّحَابِ لَأَنَّهُمْ كُلُّهُمْ عَدُوٌّ) قَالَ: لَمَّا كَانَ غَزْوَةُ تَبُوكَ أَصَابَ النَّاسَ مَجَاعَةٌ قَالُوا: يَا رَسُولَ اللَّهِ! لَوْ أَذْنَتْ لَنَا فَتَحَرْنَا نَوَاضِحَنَا فَأَكَلْنَا وَادَّهَنَّا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: افْعَلُوا فَجَاءَ عِبْرُ فَقَالَ: يَا رَسُولَ اللَّهِ! إِنْ فَعَلْتُ قُلَّ الظُّهُرُ وَلَكِنْ ادْعُهُمْ بِفَضْلِ آزَوَادِهِمْ ثُمَّ ادْعُ اللَّهُ لَهُمْ بِالْبَرَكَةِ لَعَلَّ اللَّهَ أَنْ يَجْعَلَ فِي ذَلِكَ الْبَرَكَةِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: نَعَمْ فَدَعَا بِنَطِيعٍ فَبَسَطَهُ ثُمَّ دَعَا بِفَضْلِ آزَوَادِهِمْ فَجَعَلَ الرَّجُلُ يَبْجِيءُ بِكَفِّ ذُرَّةٍ وَيَبْجِيءُ الْآخَرَ بِكَفِّ تَبْرٍ، وَيَبْجِيءُ الْآخَرَ بِكَسَّةٍ حَتَّى اجْتَبَعَ عَلَى النِّطْعِ مِنْ ذَلِكَ شَيْءٌ يَسِيرٌ فَدَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَيْهِ بِالْبَرَكَةِ ثُمَّ قَالَ: خُذُوا فِي أَوْعِيَتِكُمْ قَالَ: فَأَخَذُوا فِي أَوْعِيَتِهِمْ حَتَّى مَا تَرَكُوا فِي الْعُسْكَرِ وَعَاءً إِلَّا مَلَأُوهُ وَأَكَلُوا حَتَّى شَبِعُوا وَفَضَلَ فَضْلُهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَشْهَدُ أَنْ لَا إِلَهَ إِلَّا اللَّهُ وَأَنَّ رَسُولَ اللَّهِ لَا يَلْقَى اللَّهُ بِهِمَا عَبْدٌ غَيْرُ شَاكٍ فَيُحْجَبَ عَنِ الْجَنَّةِ. (۱)

۱۔۔۔ مسلم، کتاب الایمان، باب الدلیل علی ان من مات علی التوحید دخل الجنة قطعاً، ص ۳۵، حدیث: ۴۷۔

ترجمہ: حضرت سیدنا ابو ہریرہ یا پھر حضرت سیدنا ابو سعید خدری رَضِیَ اللہُ تَعَالٰی عَنْہُمَا سے مروی ہے (راوی کو شک ہے لیکن تعین صحابہ میں شک مُضِر نہیں کیونکہ تمام صحابہ کرام عادل ہیں) غزوہ تبوک کے سفر میں لوگوں کو سخت بھوک لگی تو انہوں نے بارگاہِ رسالت میں عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! اگر آپ ہمیں اجازت دیں تو ہم اپنے اونٹوں کو نخر کر کے کھالیں اور ان کی چربی کا تیل نکال لیں۔“ تو رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اجازت عطا فرمادی۔ پھر حضرت سیدنا عمر رَضِیَ اللہُ تَعَالٰی عَنْہُ حاضر خدمت ہوئے اور عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! اگر آپ نے اس طرح کیا (یعنی اونٹ ذبح کرنے کی اجازت دے دی) تو ہماری سواریاں کم پڑ جائیں گی، آپ لوگوں سے بچا ہوا توشہ منگوا لیجئے پھر اللہ عَزَّوَجَلَّ سے اس میں برکت کی دعا فرمائیے، یقیناً اللہ عَزَّوَجَلَّ اس میں برکت عطا فرمائے گا۔“ رسول اکرم، شاہِ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”ٹھیک ہے۔“ پھر آپ عَلَیْہِ السَّلَام نے دسترخوان منگوا کر بچھایا اور لوگوں سے بچا ہوا کھانا منگوا یا تو کوئی مٹھی بھر مکئی لایا، کوئی مٹھی بھر کھجور تو کوئی روٹی کا ٹکڑا لے آیا حتیٰ کہ دسترخوان پر تھوڑا سامان جمع ہو گیا۔ پھر نبیوں کے سالار احمد مختار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اس میں برکت کی دعا فرمائی اور ارشاد فرمایا: ”اپنے اپنے برتن بھر لو۔“ سب نے اپنے اپنے برتن کھانے سے بھر لیے یہاں تک کہ لشکر کا کوئی بھی برتن ایسا نہ تھا جو بھر اہوا نہ ہو۔ پھر سب نے خوب سیر ہو کر کھایا، پھر بھی کچھ کھانا بچ گیا۔ اللہ عَزَّوَجَلَّ کے محبوب، دانائے غیب صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”میں گواہی دیتا ہوں کہ اللہ عَزَّوَجَلَّ کے سوا کوئی عبادت کے لائق نہیں اور میں اللہ عَزَّوَجَلَّ کا رسول ہوں، جو بھی شخص بغیر شک و شبہ کے اس کلمے کا اقرار کرتے ہوئے اللہ عَزَّوَجَلَّ سے ملے گا وہ جنتی ہو گا۔“

غزوہ تبوک کا مختصر تعارف:

مفسر شہیر، محدث کبیر حکیم الامت مفتی احمد یار خان نعیمی عَلَیْہِ رَحْمَةُ اللہِ الْقَوِی فرماتے ہیں: ”تبوک ایک مشہور بستی ہے حجاز اور شام کے درمیان خیبر سے پانچ سو (500) میل جانبِ عمان ہے اور خیبر مدینہ منورہ سے ایک سو چالیس (140) میل ہے، یہ غزوہ ۹ ہجری ماہِ ربیع الثانی میں ہوا۔ یہ حضور انور (صلی اللہ تعالیٰ علیہ و آلہ وسلم) کا آخری غزوہ ہے، اونٹ کی سواری سے مدینہ منورہ سے ایک ماہ کا راستہ ہے، اب تو ہوائی جہاز

مدینہ منورہ سے عمان ڈھائی گھنٹہ میں پہنچ جاتے ہیں۔ اسی غزوہ کا ذکر سورہٴ توبہ شریف میں ہے یہ غزوہ سخت گرمی میں واقع ہوا تھا، لوگوں پر بہت سختی تھی۔“ (۱)

جنگی لشکر میں احتیاطی تدبیر:

مذکورہ حدیث پاک میں ہے کہ بھوک کی شدت کی وجہ سے صحابہ کرام عَلَیْہِمُ الرِّضْوَانُ نے رسول اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے اپنی سوار یوں کے اوٹ ذبح کرنے کی اجازت مانگی تو رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے انہیں اجازت عطا فرمادی۔ حدیث کے اس حصے کے تحت ”شَرَحْ مُسْلِمٌ لِلنَّوَوِی“ میں ہے: ”جنگ کے لشکر والوں کے لیے یہ جائز نہیں کہ وہ امیر لشکر کی اجازت کے بغیر اپنے ان جانوروں کو ذبح کریں جن سے جنگ لڑنے میں مدد ملی جاتی ہے اور سپہ سالار کو بھی چاہیے کہ وہ حالات کا جائزہ لے اگر کسی فساد کا خوف نہ ہو تو انہیں اجازت نہ دے۔“ (۲)

تھوڑا سا کھانا لشکر نے کھایا:

اس حدیث پاک میں حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ایک عظیم معجزے کا مبارک ذکر ہے کہ تھوڑا سا کھانا دسترخوان پر جمع ہوا، پھر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے برکت کی دعا فرمائی تو سارے لشکر والوں نے نہ صرف اپنے تمام برتن بھر لیے بلکہ خوب سیر ہو کر تمام لوگوں نے کھانا بھی کھایا پھر بھی کھانا بچ گیا۔“ (۳)

رسول خدا کا وحدانیت و نبوت کی گواہی دینا:

مذکورہ حدیث میں رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے رب تعالیٰ کی وحدانیت اور اپنی نبوت کی گواہی دی۔ اس کی حکمت بیان کرتے ہوئے مفسر شہیر، مُحَمَّدٌ کَبِیْرٌ حَکِیْمٌ الْأُمّتِ مُفْتِیْ اَہْمَدِیَارِ خَانِ عَلَیْہِ رَحْمَةُ الرَّحْمٰن فرماتے ہیں: ”اس گواہی سے دو مسئلے معلوم ہوئے: ﴿۱﴾ ایک یہ کہ حضور صَلَّی اللہُ عَلَیْہِ وَاٰلِہٖ وَسَلَّم رب تعالیٰ کی توحید کے بھی گواہ ہیں اور اپنی نبوت کے بھی گواہ جیسے رب تعالیٰ خود اپنی وحدانیت کا گواہ

①...مرآۃ المناجیح، ۸/۲۳۵۔

②...شرح مسلم للنووی، کتاب الایمان، باب الدلیل علی ان من مات علی التوحید دخل الجنة قطعا، ۱/۲۲۵، الجزء الاول ملخصا۔

③...اشعة المعانی، کتاب الفتن، باب فی المعجزات، ۳/۵۹۲۔

ہے، فرماتا ہے: ﴿شَهِدَ اللَّهُ أَنَّهُ لَا إِلَهَ إِلَّا هُوَ﴾ (پ ۳، آل عمران: ۱۸) ترجمہ کنز الایمان: اللہ نے گواہی دی کہ اس کے سوا کوئی معبود نہیں اور حضور انور کی یہ گواہی ہم سے گواہی دلوانے، ہم کو گواہ بنانے کے لیے ہے۔ دوسرے یہ کہ معجزات اور آیات دیکھ کر بندے کا یقین زیادہ ہو جانا چاہیے اور زیادتی یقین پر گواہی دینا سنت ہے گویا اب دیکھ کر نبوت و وحدانیت کی گواہی دے رہا ہے، پہلے سن کر گواہی دی تھی اب دیکھ کر گواہی دی۔“ (۱)

حدیث کو باب میں ذکر کرنے کی وجہ:

حدیث شریف کے آخر میں ہے کہ رسول اللہ ﷺ نے فرمایا: ”جس نے ان دو چیزوں کی سچے دل سے گواہی دی اور اسی حالت میں اللہ عَزَّوَجَلَّ سے جا ملا تو وہ جنت میں جائے گا۔“ حدیث کا یہی حصہ اس باب سے متعلق ہے اسی وجہ سے علامہ نووی نے اس حدیث کو اس باب میں بیان فرمایا ہے کہ جو شخص توحید و رسالت کی سچے دل سے گواہی دے اور اسی حالت میں مر جائے وہ جنت میں جائے گا۔ چنانچہ ”مرآۃ المناجیح“ میں ہے: ”یعنی یہ ناممکن ہے کہ بندہ کا توحید و رسالت پر خاتمہ ہو اور پھر وہ جنت میں کبھی نہ جائے وہ جنت میں ضرور جائے گا خواہ اولاً ہی وہاں پہنچے یا کچھ سزا پا کر پاک و صاف ہو کر، مگر شرط یہ ہے کہ اس گواہی میں تردد نہ کرے، دل کے یقین سے گواہی دے۔ لہذا اس بشارت سے منافقین خارج ہیں۔ خیال رہے کہ ان جیسی احادیث میں کلمہ سے مراد سارے ایمانی عقائد ہوتے ہیں جیسے کہا جاتا ہے کہ نماز میں الحمد پڑھنا واجب ہے، الحمد سے مراد ہے پوری سورہ فاتحہ۔ لہذا یہ نہیں کہا جاسکتا کہ مرزائی چکڑالوی سب ہی کلمہ پڑھتے ہیں کیا سب جنتی ہیں؟ حضور (ﷺ) فرماتے ہیں کہ میری اُمت کے تہتر (73) فرقے ہوں گے، سارے دوزخی ہوں گے سوائے ایک کے۔“ (2)



غزوہ ”تبوک“ کے 4 حروف کی نسبت سے حدیث مذکور اور اس کی وضاحت سے ملنے والے 4 مدنی پھول

①...مرآۃ المناجیح، ۸/۲۲۶۔

②...مرآۃ المناجیح، ۸/۲۲۶۔

- (۱) غزوہ تبوک حضور انور صَلَّی اللہُ تَعَالٰی عَلَیْہِ وَاٰلِہٖ وَسَلَّم کا آخری غزوہ ہے۔
- (۲) جنگ میں امیر لشکر کی اجازت کے بغیر مجاہدین کسی جنگی سامان میں کسی قسم کا تصرف نہ کریں۔
- (۳) محکوم حاکم کے سامنے اپنی رائے پیش کر سکتا ہے۔
- (۴) جو توحید و رسالت کی سچے دل سے گواہی دے اور دل میں بھی یقین ہو اور اسی حالت میں مر جائے تو وہ جنت میں داخل ہوگا۔

اللہ عَزَّوَجَلَّ سے دعا ہے کہ وہ ہمیں ہمیشہ توحید و رسالت پر استقامت عطا فرمائے، ہمارا ایمان پر خاتمہ فرمائے، ہمیں جنت میں داخلہ نصیب فرمائے۔ آمین بِحَاکِمِ النَّبِیِّ الْأَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

بزرگوں کی جگہ سے برکت

حدیث نمبر: 417

عَنْ عَثْبَانَ بْنِ مَالِكٍ رَضِيَ اللَّهُ عَنْهُ وَهُوَ مِمَّنْ شَهِدَ بَدْرًا قَالَ: كُنْتُ أَصَلِّيَ لِقَوْمِي بَنِي سَالِمٍ، وَكَانَ يَحُولُ بَيْنِي وَبَيْنَهُمْ وَإِذَا جَاءَتِ الْأَمْطَارُ فَيَشُقُّ عَلَيَّ اجْتِيَاؤُهُ قَبْلَ مَسْجِدِهِمْ فَجِئْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقُلْتُ لَهُ: إِنِّي أَنْكَرْتُ بَصْرِي وَإِنَّ الْوَادِي الَّذِي بَيْنِي وَبَيْنَ قَوْمِي يَسِيلُ إِذَا جَاءَتِ الْأَمْطَارُ فَيَشُقُّ عَلَيَّ اجْتِيَاؤُهُ فَوَدِدْتُ أَنَّكَ تَأْتِي فَتُصَلِّيَ مِنْ بَيْتِي مَكَانًا اتَّخِذُهُ مُصَلًّى فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: سَأَفْعَلُ فَعَدَا عَلَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَبُو بَكْرٍ رَضِيَ اللَّهُ عَنْهُ بَعْدَ مَا اشْتَدَّ النَّهَارُ وَاسْتَأْذَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَأَذِنْتُ لَهُ فَلَمْ يَجْلِسْ حَتَّى قَالَ: آيِنَ تُحِبُّ أَنْ أَصَلِّيَ مِنْ بَيْتِكَ فَأَمَرْتُ لَهُ إِلَى الْمَكَانِ الَّذِي أَحَبُّ أَنْ يُصَلِّيَ فِيهِ فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَكَبَّرَ وَصَفَّقْنَا وَرَأَوْهُ فَصَلَّى رَكْعَتَيْنِ ثُمَّ سَلَّمَ وَسَلَّمْنَا حِينَ سَلَّمَ فَحَبَسْتُهُ عَلَى خَيْرِيَّةٍ تُصْنَعُ لَهُ فَسَبَّحَ أَهْلُ الدَّارِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي بَيْتِي فَثَابَ رَجُلٌ مِنْهُمْ حَتَّى كَثُرَ الرِّجَالُ فِي الْبَيْتِ فَقَالَ رَجُلٌ: مَا فَعَلَ مَالِكٌ لَا أَرَاهُ فَقَالَ رَجُلٌ: ذَاكَ مُنَافِقٌ لَا يُحِبُّ اللَّهَ وَرَسُولَهُ. فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا تَقُلْ ذَلِكَ لَا تَرَاهُ قَالَ: لَا إِلَهَ إِلَّا اللَّهُ يَبْتَغِي بِذَلِكَ وَجْهَ اللَّهِ فَقَالَ: اللَّهُ وَرَسُولُهُ أَعْلَمُ أَمَّا نَحْنُ فَوَاللَّهِ مَا نَرَى وَدَّعَا وَلَا حَدِيثُهُ إِلَّا إِلَى الْمُنَافِقِينَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: فَإِنَّ اللَّهَ قَدْ حَرَّمَ عَلَى النَّارِ مَنْ قَالَ: لَا إِلَهَ

إِلَّا اللَّهُ يُبْدِلُ نِعْمِي بِذَلِكَ وَجْهَ اللَّهِ. (۱)

ترجمہ: بدری صحابی حضرت سیدنا عتبان بن مالک رَضِیَ اللہُ تَعَالٰی عَنْہُ فرماتے ہیں: ”میں اپنی قوم بنی سالم کو نماز پڑھاتا تھا میرے اور اُن کے درمیان ایک نالہ تھا جب بارش ہوتی تھی تو میرے لیے مسجد تک پہنچنا بہت مشکل ہو جاتا تھا پس میں رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں حاضر ہوا اور عرض کی کہ میری نظر کمزور ہو گئی ہے اور میرے اور میری قوم کے درمیان ایک بہت نالہ ہے، جب بارش ہوتی ہے تو میرا مسجد پہنچنا بہت مشکل ہو جاتا ہے، میں چاہتا ہوں کہ آپ میرے غریب خانے پر تشریف لائیں اور وہاں نماز پڑھیں تاکہ میں اس جگہ کو اپنا مُصَلًّی (جائے نماز) بنالوں۔“ ورسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”عنقریب میں ایسا کر دوں گا۔“ دوسرے دن سورج بلند ہونے کے بعد رسول اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم اور حضرت سیدنا ابو بکر صدیق رَضِیَ اللہُ تَعَالٰی عَنْہُ تشریف لائے، انہوں نے اندر داخل ہونے کی اجازت طلب فرمائی، میں نے انہیں اندر بلا لیا۔ سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”تمہیں کون سی جگہ پسند ہے جہاں میں نماز پڑھوں؟“ جس جگہ میں چاہتا تھا کہ حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم وہاں نماز پڑھائیں میں نے اس طرف اشارہ کیا، پس رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کھڑے ہو گئے اور تکبیر پڑھی اور ہم نے آپ کے پیچھے صف بنائی، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے دو رکعت نماز پڑھائی، پھر سلام پھیر دیا اور ہم نے بھی سلام پھیر دیا۔ میں نے حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کو خَزِیرہ (گوشت سے بنے ایک کھانے) کے لیے روک لیا جو آپ کے لیے تیار کیا گیا تھا۔ اہل محلہ کو جب معلوم ہوا کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم میرے گھر میں تشریف فرما ہیں تو وہاں لوگ جمع ہونا شروع ہو گئے حتیٰ کہ بہت سے لوگ جمع ہو گئے تو کسی شخص نے کہا کہ: ”مالک کہاں ہیں، نظر نہیں آرہے؟“ تو ان میں سے ایک شخص بولا: ”وہ منافق ہے، وہ اللہ عَزَّوَجَلَّ سے محبت کرتا ہے نہ ہی رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے۔“ یہ سن کر رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”ایسا نہ کہو، کیا تم دیکھتے نہیں کہ اس نے رضائے الہی کے لیے لَا إِلَهَ إِلَّا اللَّهُ کہا۔“ یہ فرمان سن کر اُس شخص نے کہا: ”اللہ عَزَّوَجَلَّ اور اس کا رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم زیادہ جانتے ہیں، ہم تو یہی دیکھتے ہیں کہ اُس کی محبت اور باتیں منافقین کے ساتھ

ہی ہوتی ہیں۔“ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”بے شک اللہ عَزَّوَجَلَّ نے اس شخص کو دوزخ پر حرام کر دیا ہے جو رَضَائِی الہی کے لیے لَا اِلٰہَ اِلَّا اللہ کہے۔“

حضرت عتبٰن بن مالک رَضِیَ اللہُ تَعَالٰی عَنْہُ:

حضرت سَیِّدُنَا عتبٰن بن مالک رَضِیَ اللہُ تَعَالٰی عَنْہُ انصاری سلمی مدنی بدری صحابی ہیں، ان نے سے دس احادیث مروی ہیں، بخاری میں صرف ایک ہے، یہ عہد رسالت ہی سے اپنی قوم کے امام تھے، حضرت امیر معاویہ رَضِیَ اللہُ تَعَالٰی عَنْہُ کے زمانے میں مدینہ طیبہ میں وصال فرمایا۔ کیونکہ بعض روایات میں آتا ہے کہ آپ نابینا تھے جبکہ بعض روایات میں یہ ہے کہ آپ کی نظر بہت کمزور تھی۔ عام روایات سے یہی ظاہر ہوتا ہے کہ اس وقت حضرت سَیِّدُنَا عتبٰن رَضِیَ اللہُ تَعَالٰی عَنْہُ کی نظر کمزور ہو گئی تھی، بالکل ختم نہیں ہوئی تھی، البتہ بخاری کی روایت میں یہ ہے کہ حضرت سَیِّدُنَا محمود بن ربیع رَضِیَ اللہُ تَعَالٰی عَنْہُ کہتے ہیں کہ عتبٰن قوم کی امامت کرتے تھے اور وہ نابینا تھے۔ اس سے مراد یہ ہے کہ جب حضرت سَیِّدُنَا محمود بن ربیع رَضِیَ اللہُ تَعَالٰی عَنْہُ نے ان سے ملاقات کی تھی اس وقت وہ نابینا ہوں۔ ہاں مسلم کی روایت میں تصریح ہے کہ وہ اس وقت نابینا تھے تو لا محالہ یہ کہنا پڑے گا کہ وہ نابینا ہو گئے تھے۔^(۱)

ترک جماعت کے اُعدا:

حدیث مذکور میں اس بات کا بیان ہے کہ حضرت سَیِّدُنَا عتبٰن رَضِیَ اللہُ تَعَالٰی عَنْہُ جو کہ امامت کرتے تھے انہوں نے حضور نبی کریم رُفَّ رَحِیْم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے عرض کی کہ بارش کے دنوں میں مسجد تک پہنچنا میرے لیے مشکل ہو جاتا ہے اس لیے آپ میرے غریب خانے پر تشریف لا کر ایک جگہ نماز پڑھ لیں تاکہ میں اس جگہ کو اپنی جائے نماز بنالوں تو حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ان کی یہ خواہش پوری فرمادی۔ اس سے معلوم ہوا کہ نابینا ہونا ترک جماعت کا عذر ہے یعنی اُسے گھر میں نماز پڑھنے کی اجازت ہے جیسا کہ ”عمدة القاری“ میں ہے: ”اس حدیث سے پتہ چلا کہ عذر کی وجہ سے جماعت چھوڑنا جائز ہے جیسے بہت زیادہ تیز بارش، بہت سخت اندھیرا ہو یا جان کا خوف ہو۔“^(۲)

① ... نزہۃ القاری، ۲/۴۰، المحض۔

② ... عمدة القاری، کتاب الصلاة، باب المساجد فی البیوت، ۳/۴۲۲، تحت الحدیث: ۴۲۵۔

صدر الشریعہ مفتی امجد علی اعظمی عَلَیْہِ رَحْمَةُ اللہِ الْوَعْدِی نے ترکِ جماعت کے بیس 20 اَعذار بیان فرمائے ہیں ان میں سے چند اَعذار یہ ہیں: ”اندھا (ہونا)، سخت بارش اور سخت تاریکی (اندھیرا)۔“^(۱)

جماعت چھوڑنے والوں کے لیے لمحہ فکریہ:

ٹھٹھے ٹھٹھے اسلامی بھائیو! واقعی اسلام بہت ہی پیارا دین ہے، جس میں اکھیروں کے لیے احکام موجود ہیں تو نابینا افراد کے لیے بھی احکام موجود ہیں۔ منقول ہے کہ پہلے کے مسلمان باجماعت نمازوں کا نہایت زبردست اہتمام فرمایا کرتے تھے کہ جو لوہار ہوتا تھا وہ اگر ضرب (یعنی چوٹ) لگانے کے لئے ہتھوڑا اوپر اٹھائے ہوئے ہوتا اور اسی حالت میں اذان کی آواز سنتا تو اب ہتھوڑا وہی ہے وغیرہ پر مارنے کے بجائے فوراً رکھ دیتا، نیز اگر موبی یعنی چمڑا سینے والا سوئی چمڑے میں ڈالے ہوئے ہوتا اور جوں ہی اذان کی آواز اُس کے کانوں میں پڑتی تو سوئی کو باہر نکالے بغیر چمڑا اور سوئی وہیں چھوڑ کر بلا تاخیر مسجد کی طرف چل پڑتا یعنی اُٹھے ہوئے ہتھوڑے کی ایک ضرب لگا دینا یا سوئی کو دوسری طرف نکالنا بھی اُن کے نزدیک تاخیر میں شامل تھا حالانکہ اس میں وقت ہی کتنا لگتا ہے۔ مگر افسوس اور لمحہ فکریہ ہے آج کے اُن مسلمانوں کے لیے جنہیں کوئی عذر شرعی بھی لاحق نہیں ہوتا مگر ان کی جماعت فوت ہو جاتی ہے، بلکہ بعض نادان افراد تو نماز ہی قضا کر دیتے ہیں حالانکہ جماعت و نماز دونوں کو ترک کرنا گناہ ہے۔ اللہ عَزَّوَجَلَّ ہمیں پانچوں نمازیں باجماعت پہلی صف میں تکبیر اولیٰ کے ساتھ ادا کرنے کی توفیق عطا فرمائے۔ آمین

میں پانچوں نمازیں پڑھوں باجماعت ہو توفیق ایسی عطا یا الہی
میں پڑھتا رہوں سنتیں وقت ہی پر ہوں سارے نوافل ادا یا الہی
دے شوق تلاوت دے ذوق عبادت رہوں باوضو میں سدا یا الہی

مالک بن دخیش رَضِیَ اللہُ تَعَالٰی عَنْہُ:

حدیث پاک میں مالک نامی شخص کا ذکر ہوا جنہیں مالک بن دخیش کہاں جاتا ہے۔ ان کا نام سن کر کسی نے کہا کہ وہ منافق ہے تو رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ایسا کہنے سے منع فرمایا۔ چنانچہ ”تفہیم

البخاری“ میں ہے: ”مالک بن دخیش جنگ بدر میں موجود تھے، ان کو منافق کہنا صحیح نہ تھا کیونکہ اصحاب بدر کے لیے ارشاد ہے: ”اے بدر والو! تم جو چاہو کرو اللہ عَزَّوَجَلَّ نے تمہیں بخش دیا ہے۔“ اسی زمرہ میں حضرت حاطب بن ابی بلتعہ ہیں۔ ان کے لیے سرورِ کائنات صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانا کہ انہوں نے سچ کہا ہے۔ یہ ان کے ایمان کی گواہی اور منافقت سے براءت کی دلیل ہے۔“^(۱) ”نزہۃ القاری“ میں ہے: ”یہ بدری صحابی ہیں، بدر کے موقع پر سہیل بن عمرو کو انہوں نے ہی گرفتار کیا تھا۔ مسجد ضرار کو جلانے کی خدمت ان کے سپرد ہوئی تھی جسے انہوں نے انجام دیا، ہو سکتا ہے کہ وہ اپنی مصلحت یا دینی ضرورت کے تحت منافقین سے خَلَطِ مَلَط رکھتے ہوں اور یہ منافقین سے قطع تعلق و بیزاری کے احکام نازل ہونے سے پہلے کا قصہ ہے۔“^(۲)

کلمہ گو ہمیشہ جہنم میں نہیں رہے گا:

حدیث پاک کے آخر میں فرمایا: ”جو رضائے الہی کے لیے کلمہ پڑھے اسے اللہ عَزَّوَجَلَّ نے جہنم پر حرام کر دیا ہے۔“ اس کا مطلب وہی ہے جو پچھلی احادیث میں بھی بیان کیا گیا یعنی مومن اگر نیک ہے تو جہنم میں نہیں جائے گا سیدھا جنت میں جائے گا اور اگر گناہ گار ہے تو ہمیشہ جہنم میں نہیں رہے گا بلکہ گناہوں کی سزا پا کر جنت میں جائے گا۔ یہاں علامہ ابن جوزی رَحْمَۃُ اللہِ عَلَیْہِ نے ایک اعتراض قائم کرتے ہوئے کہا کہ اس واقعے سے پہلے مکہ مکرمہ میں نماز فرض ہو چکی تھی اور ظاہر حدیث سے معلوم ہوتا ہے کہ صرف کلمہ پڑھنے سے نجات ہو جاتی ہے اگرچہ نماز نہ پڑھے؟ اس کا جواب یہ ہے کہ جو شخص اخلاص سے کلمہ شہادت پڑھے وہ نمازیں ضرور پڑھے گا یا اس حدیث کا مطلب یہ ہے کہ کلمہ گو دوزخ میں ہمیشہ نہ رہے گا اگرچہ گناہ گار کچھ مدت کے لیے دوزخ میں جائیں گے۔ بظاہر اس حدیث کا مدلول یہ ہے کہ عصاة (گناہ گار) دوزخ میں داخل نہ ہوں گے کیونکہ سید عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”جو خدا کی رضا کے لیے لَا اِلٰهَ اِلَّا اللہ کہے، اس پر دوزخ کی آگ حرام ہے، وہ جنتی ہے۔ مگر تحریم سے مقصود یہ ہے کہ وہ ہمیشہ کے لیے دوزخ میں نہ رہیں گے اگرچہ عَصَاۃ کچھ عرصہ کے لیے دوزخ میں جائیں گے۔“^(۳)

①... تفہیم البخاری، ۱/۶۹۔

②... نزہۃ القاری، ۲/۱۴۱۔

③... تفہیم البخاری، ۱/۶۹، ملخصاً۔

حدیث سے حاصل ہونے والے فوائد و مسائل:

عَلَّامَهُ أَبُو الْحَسَنِ ابْنِ بَطَّالٍ عَلَيْهِ رَحْمَةُ اللَّهِ وَبَارَكَ لَهُ الْفَتْحُ فرماتے ہیں: ﴿حدیث پاک سے پتہ چلا کہ اگر کوئی عذر نہ ہو تو مسجد کی جماعت نہیں چھوڑ سکتے، ہاں عذر کی وجہ سے جماعت چھوڑی جاسکتی ہے۔ مہلب کہتے ہیں: ﴿بزرگوں اور نیک لوگوں نے جس جگہ نماز پڑھی ہو اس جگہ کو بطور تبرک مصلیٰ یعنی جائے نماز بنا لینا جائز ہے۔ ﴿دن میں نفل نماز کی جماعت کرنا جائز ہے۔ ﴿جب کسی عالم صاحب کو بلایا جائے تو ان کی مہمان نوازی کرنی چاہیے۔ ﴿اگر جماعت کھڑی ہو جائے اور کوئی شخص حاضر نہ ہو تو مسلمانوں کو چاہیے کہ اس کے بارے میں معلومات کریں۔ ﴿عَلَّامَهُ بَدْرُ الدِّينِ عَيْنِي عَلَيْهِ رَحْمَةُ اللَّهِ الْغَنِي فرماتے ہیں: ﴿کسی جگہ کو نماز کے لیے معین کر لینا جائز ہے۔ ﴿اگر کسی سے وعدہ کیا جائے تو اسے پورا کیا جائے۔ ﴿کم مرتبے والا شخص زیادہ مرتبے والے شخص کو خاص مقصد کے لیے بلا سکتا ہے۔ ﴿دن کے نوافل میں دو رکعت پڑھنا سنت ہے۔ ﴿جب کسی کے گھر پر جائیں تو پہلے اُس سے اجازت لی جائے، پھر داخل ہوں، چاہے اسی نے آنے کی دعوت دی ہو۔ ﴿جب کسی کے گھر کوئی عالم صاحب یا کوئی اور نیک شخص آئیں تو اہل محلہ کے لیے مستحب ہے کہ وہ ان کی زیارت و تعظیم اور ان سے فیض حاصل کرنے کے لیے ان کی مجلس میں حاضر ہوں۔ ﴿نیز اس حدیث سے معلوم ہوتا ہے کہ ﴿پرہیز گار نابینا کی امامت جائز ہے۔ ﴿اور عذر سے جماعت ساقط ہو جاتی ہے۔ ﴿نماز کے لیے گھر میں جگہ متعین کر لینا جائز ہے۔ ﴿مساجد فاضلین اور مصلیٰ صالحین سے تبرک حاصل کرنا مستحب ہے۔ ﴿میزبان کی رضا سے مہمان نماز پڑھا سکتا ہے۔ ﴿مسجد کی نسبت کسی کی طرف کرنا جائز ہے۔ ﴿(۳)



**”مدینہ منورہ“ کے 10 حروف کی نسبت سے حدیث مذکور
اور اس کی وضاحت سے ملنے والے 10 مدنی پھول**

۱... شرح بخاری لابن بطال، کتاب الصلاة، باب المساجد فی البيوت، ۷۷/۲۔

۲... عمدة القاری، کتاب الصلاة، باب المساجد فی البيوت، ۳/۳۲۲، تحت الحدیث: ۳۲۵۔

۳... تفہیم البخاری، ۱/۶۹، لخصاً۔

- (۱) نابینا کی امامت درست ہے بشرطیکہ وہ اچھی طرح طہارت کرنا جانتا ہو۔
 - (۲) سخت آندھی، بارش اور جان کے خطرے کے وقت گھر میں نماز پڑھ لینا جائز ہے۔
 - (۳) گھر میں کسی جگہ کو نفل نماز کے لیے معین کر لینا جائز ہے۔
 - (۴) مومن کے ساتھ حسن ظن رکھنا چاہیے۔
 - (۵) اگر کوئی نمازی جماعت میں حاضر نہ ہو تو اس کی خیر خیریت معلوم کرنی چاہیے۔
 - (۶) جب کسی کے گھر جائے خواہ اس کی دعوت پر ہی جائے تو گھر میں داخل ہونے سے پہلے اس کی اجازت لے لینی چاہیے۔
 - (۷) بزرگوں کو اگر کوئی برکت کے لیے گھر میں بلائے تو دعوت قبول کرنی جائز ہے۔
 - (۸) بزرگوں اور علماء کے اکرام و اعزاز کے لیے کھانے کا انتظام کرنا جائز ہے۔
 - (۹) جس جگہ کسی بزرگ نے نماز پڑھی ہو بطور تبرک اس جگہ کو نماز کے لیے مقرر کرنا جائز ہے۔
 - (۱۰) جب کسی گھر میں نیک لوگ آئیں تو اہل محلہ کو میزبان کی اجازت اور رضا کے ساتھ ان کی خدمت میں حاضر ہونا چاہیے تاکہ ان کے فیوض و برکات حاصل کریں۔
- اللہ عَزَّوَجَلَّ سے دعا ہے کہ وہ ہمیں پانچوں نمازیں باجماعت پہلی صف میں تکبیرِ اولیٰ کے ساتھ ادا کرنے کی توفیق عطا فرمائے۔
- آمِیْنُ بِحَاجَةِ النَّبِیِّ الْأَمِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم
- صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

ماں سے زیادہ مہربان

حدیث نمبر 418:

عَنْ عُبْرَيْنِ الْخَطَّابِ رَضِيَ اللَّهُ عَنْهُ، قَالَ: قَدِمَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ سَبْيٌ فَإِذَا امْرَأَةٌ مِنَ السَّبْيِ تَسْعَى إِذْ وَجَدَتْ صَبِيًّا فِي السَّبْيِ أَخَذَتْهُ فَأَلْقَتْهُ بِحُجْنِهَا فَأَرْضَعَتْهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَتَرَوْنَ هَذِهِ امْرَأَةً طَارِحَةً وَلَدَهَا فِي النَّارِ؟ قُلْنَا: لَا وَاللَّهِ فَقَالَ: لِلَّهِ أَرْحَمُ بِعِبَادِهِ مِنْ هَذِهِ بَوْلِدِهَا.^(۱)

۱۔۔۔ بخاری، کتاب الادب، باب رحمة الولد وتقبيله ومعانقته، ۱۰۰/۴، حدیث: ۵۹۹۹۔

ترجمہ: حضرت سیدنا عمر بن خطاب رَضِیَ اللہُ تَعَالٰی عَنْہُ سے مروی ہے، فرماتے ہیں کہ حضور نبی کریم رُوفِ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے پاس کچھ قیدی لائے گئے، پس قیدیوں میں سے ایک عورت دوڑتی پھر رہی تھی جیسے ہی اسے ایک بچہ نظر آیا اس نے بچے کو پکڑ کے اپنے سینے سے لگالیا اور دودھ پلانے لگی، رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے صحابہ کرام عَلَیْہِمُ الرِّضْوَانُ سے فرمایا: ”تمہارا کیا خیال ہے، کیا یہ عورت اپنے بچے کو آگ میں ڈال سکتی ہے؟“ صحابہ کرام عَلَیْہِمُ الرِّضْوَانُ نے عرض کی: ”خدا کی قسم! نہیں۔“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”خدا کی قسم! یہ عورت جتنی اپنے بچے پر مہربان ہے اللہ عَزَّوَجَلَّ اپنے بندوں پر اس سے بھی زیادہ مہربان ہے۔“

رحمتِ الہی صرف مومنوں کو ملے گی:

حدیث پاک میں فرمایا: ”اللہ عَزَّوَجَلَّ اپنے بندوں پر ایک ماں سے بھی زیادہ مہربان ہے۔“ لفظ عباد میں تو سب بندے آجاتے ہیں خواہ وہ کافر ہوں یا مومن، اس کا مطلب ہے کہ اللہ عَزَّوَجَلَّ کافر بندوں پر بھی مہربان ہے؟ اس کا جواب دیتے ہوئے عَلَّامَہُ بَدْرُ الدِّیْنِ عَیْنِی عَلَیْہِ رَحْمَۃُ اللہِ الْغَنِی فرماتے ہیں: ”عباد کا لفظ عام ہے یعنی اس میں مسلمان اور کافر سب داخل ہیں لیکن یہاں اس کا معنی مومن بندوں کے ساتھ خاص ہے جیسے فرمانِ باری تعالیٰ ہے: ﴿وَمَا حَتِّیْ وَسَعَتْ کُلُّ شَیْءٍ ۖ فَمَا کُتِبَہَا لِلَّذِیْنَ یَتَّقُوْنَ﴾ (پ ۹، الاعراف: ۱۵۶) (ترجمہ کنز الایمان: اور میری رحمت ہر چیز کو گھیرے ہے تو عنقریب میں نعمتوں کو ان کے لئے لکھ دوں گا جو ڈرتے ہیں۔) لہذا رحمتِ الہی وسعت کے اعتبار سے عام ہے کہ ہر چیز کو گھیرے ہوئے ہے لیکن ملے گی انہیں جن کے لیے لکھ دی گئی ہے یعنی مومن بندوں کو۔“ (۱)

ایک سوال اور اس کا جواب:

یہاں ایک سوال پیدا ہوتا ہے کہ حدیث پاک میں فرمایا کہ اللہ عَزَّوَجَلَّ اپنے بندوں پر ماں سے بھی زیادہ مہربان ہے تو وہ بندوں کو آگ میں نہیں ڈالے گا۔ حالانکہ اللہ عَزَّوَجَلَّ تو اپنے بعض مومن بندوں کو آگ

میں ڈالے گا تو پھر وہ ماں سے زیادہ مہربان کیسے ہوا؟ اس کے جواب میں مفسرِ شہید، مَحَدِّثِ کَبِیْر حَکِیْمُ الْأُمّتِ مُفْتِی احمد یار خان عَلَیْہِ رَحْمَةُ اللّٰہِ فرماتے ہیں: ”جیسے ماں نہیں چاہتی کہ میرا بچہ آگ میں جلے ایسے ہی رب تعالیٰ نہیں چاہتا کہ میرا بندہ آگ میں جلے وہ تو ماں سے زیادہ مہربان ہے۔ خیال رہے کہ یہاں چاہنا بمعنی راضی ہونا ہے نہ کہ بمعنی ارادہ کرنا، رب تعالیٰ نہ کفر سے راضی ہے نہ فسق سے، دنیا کا ہر کام رب تعالیٰ کے ارادے سے ہے نہ کہ اُس کی رضا سے، لوگ اپنی حرکتوں سے دوزخ میں جاتے ہیں رب تعالیٰ اُن کے اس جانے سے راضی نہیں، لہذا حدیث صاف ہے اس پر مسئلہ تقدیر کے اعتراضات نہیں پڑ سکتے۔“ (۱)

رحمتِ الہی سے امید رکھنے والے کی نورانی قبر:

حضرت سَیِّدُنا ابو غالب رَحْمَةُ اللّٰہِ تَعَالٰی عَلَیْہِ فرماتے ہیں: ”میں تجارت کی غرض سے ملک شام آیا جایا کرتا تھا، وہاں جانے کی ایک بڑی وجہ یہ بھی تھی کہ وہاں حضرت سَیِّدُنا ابو امامہ رَضِیَ اللّٰہُ تَعَالٰی عَنْہُ تھے۔ میں وہاں ایک نیک شخص کے ہاں قیام کیا کرتا تھا، ہمارے ساتھ اُس کا بھتیجا بھی رہا کرتا تھا جو اُس کا کہنا نہیں مانتا تھا، وہ اُسے ڈانٹتا اور مارتا تھا لیکن وہ اُس کی بات نہیں مانتا تھا۔ ایک بار وہ بیمار ہو گیا، اس نے اپنے چچا کو وصیت کرنے کے لیے بلایا تو اس نے نے وصیت سننے سے انکار کر دیا۔ میں اُس کو ساتھ لے کر آیا۔ چچا نے اسے ڈانٹ ڈپٹ کی اور فرمایا: ”اے اللہ عَزَّوَجَلَّ کے دشمن! کیا تو نے ایسا ایسا نہیں کیا؟“ اُس کے بھتیجے نے کہا: ”اے چچا! آپ کو جو کہنا تھا کہہ چکے؟“ انہوں نے کہا: ”ہاں۔“ تو وہ نوجوان بولا: ”اے میرے چچا! اگر اللہ عَزَّوَجَلَّ میرا معاملہ میری ماں کے سپرد کر دے تو میری ماں میرے ساتھ کیسا معاملہ فرمائے گی؟“ انہوں نے جواب دیا: ”وہ تجھے جنت میں داخل کر دے گی۔“ تو اس نے عرض کی: ”اللہ عَزَّوَجَلَّ مجھ پر میری ماں سے بھی زیادہ مہربان ہے۔“ پھر اُس کی روح قَفَسِ غُضْرٰی سے پرواز کر گئی۔ حضرت غالب رَحْمَةُ اللّٰہِ تَعَالٰی عَلَیْہِ کہتے ہیں کہ ہم اس کی قبر کی اینٹیں صحیح کر رہے تھے تبھی ایک اینٹ قبر میں گر گئی، اس نوجوان کے چچا قبر میں اترے تو نکلنے میں کافی دیر ہو گئی، میں نے پوچھا: ”کیا ہوا اتنی دیر کیوں ہو گئی۔“ تو انہوں نے جواب دیا کہ ”اللہ عَزَّوَجَلَّ نے اس کی قبر کو

نور سے بھر دیا ہے اور حدِ نظر تک وسیع فرمادیا ہے۔“ (۱)

قبر محبوب کے جلوؤں سے بسا دے مالک یہ کرم کر دے تو میں شاد رہوں گا یارب



”قرآن“ کے ۴ حروف کی نسبت سے حدیث مذکور اور اس کی وضاحت سے ملنے والے ۴ مدنی پھول

- (۱) ایک ماں اپنے بچے پر بہت مہربان ہوتی ہے لیکن ہمارا رب تعالیٰ اس سے بھی زیادہ مہربان ہے۔
- (۲) اللہ عَزَّوَجَلَّ کی رحمت بہت بڑی ہے اور اس نے اپنی رحمت اپنے مومن بندوں کے لیے لکھ دی ہے۔
- (۳) جیسے ماں نہیں چاہتی کہ اس کے بچے کو کوئی نقصان پہنچے ایسے ہی رب تعالیٰ بھی نہیں چاہتا کہ اس کا بندہ جہنم میں جلے۔
- (۴) جو اللہ تعالیٰ کی رحمت سے امید رکھتا ہے تو چاہے کتنا ہی گناہ گار ہو رب تعالیٰ اسے اپنے فضل سے بخش دیتا ہے۔

اللہ عَزَّوَجَلَّ سے دعا ہے کہ وہ ہمیں اپنی رحمت کاملہ سے بخش دے، ہمارے تمام صغیرہ کبیرہ گناہوں کو معاف فرمائے، کل بروزِ قیامت ہمیں جنت میں بلا حساب و کتاب داخلہ نصیب فرمائے۔

آمِیْنُ بِجَاہِ النَّبِیِّ الْأَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حدیث نمبر: 419 رُب کی رحمت اُس کے غضب پر حاوی ہے

عَنْ ابْنِ هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَمَّا خَلَقَ اللَّهُ الْخَلْقَ كَتَبَ فِي كِتَابٍ فَهُوَ عِنْدَ قُفُوقِ الْعَرْشِ: إِنَّ رَحْمَتِي تَغْلِبُ غَضَبِي. (۲) وَفِي رِوَايَةٍ: غَلَبَتْ غَضَبِي. وَفِي رِوَايَةٍ: سَبَقَتْ غَضَبِي.

① ... شعب الایمان، باب فی معالجتہ کل ذنب بالتوبۃ، ۵/۴۱۷، حدیث: ۷۱۱۵۔

② ... بخاری، کتاب التوحید، باب ویحذرکم اللہ نفسہ، ۴/۵۴۰، حدیث: ۷۴۰۳۔

ترجمہ: حضرت سیدنا ابو ہریرہ رَضِیَ اللہُ تَعَالٰی عَنْہُ فرماتے ہیں کہ حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”جب اللہ عَزَّوَجَلَّ نے مخلوق کو پیدا فرمایا تو اُس نے ایک کتاب میں جو اُس کے پاس عرش پر ہے لکھ دیا کہ میری رحمت میرے غضب پر غالب ہے۔“ ایک روایت میں تَغْلِبُ کے بجائے غَلَبَتْ کے الفاظ ہیں^(۱) جبکہ دوسری روایت میں سَبَقَتْ کے الفاظ ہیں۔^(۲) (دونوں صورتوں میں معنی وہی ہے۔)

رب تعالیٰ کے پاس ہونے سے مراد:

حدیث پاک میں فرمایا کہ ”وہ تحریر اللہ عَزَّوَجَلَّ کے پاس ہے۔“ اس کے تحت ”عمدة القاری“ میں ہے: ”یعنی جب اللہ عَزَّوَجَلَّ نے مخلوق کی تخلیق کا فیصلہ فرمایا تو اپنے پاس لکھ کر رکھ لیا کہ میری رحمت میرے غضب پر غالب ہے۔ پاس رکھنے کا معنی یہ نہیں کہ وہ کسی مکان میں ہے بلکہ اس طرف اشارہ ہے کہ وہ مخلوق سے چھپی ہوئی ہے وہ اُس کا اور اک نہیں کر سکتے۔“^(۳)

رسول اللہ کا علم غیب:

مُفَسِّر شہسب، حَکِیْمُ الْاُمَمَتِ مفتی احمد یار خان عَلَیْہِ رَحْمَةُ الرَّحْمٰن فرماتے ہیں: ”یہ تحریر یا تو لوح محفوظ میں ہے دوسری تحریروں کے ساتھ یا تحریر علیحدہ ہے جو رب تعالیٰ کے پاس محفوظ ہے، ہر وقت رب کی نظر میں ہے۔ خیال رہے کہ اس قسم کی تحریریں تاکید اور اہمیت ظاہر فرمانے اور اپنے خاص بندوں کو دکھانے کے لیے ہوتی ہیں، اس لیے نہیں کہ رب تعالیٰ کو اپنے بھول جانے کا خطرہ تھا لہذا لکھ لیا نَعُوْذُ بِاللّٰہِ۔ معلوم ہوا کہ وہ تحریر حضور صَلَّی اللہُ عَلَیْہِ وَاٰلِہٖ وَسَلَّم نے دیکھی ہے، دیکھ کر پڑھ کر ہم کو سنار ہے ہیں۔“^(۴)

وہ تحریر کہاں ہے؟

حدیث میں ہے کہ وہ تحریر عرش پر ہے یعنی لوح محفوظ پر نہیں ہے۔ ”مرآة المناجیح“ میں ہے: ”اس

① ... بخاری، کتاب بدء الخلق، باب ما جاء في قول الله تعالى: وهو الذي يبدء الخلق۔ الخ، ۲/۵۷، حدیث: ۳۱۹۴۔

② ... بخاری، کتاب التوحید، باب وكان عرشه على الماء، ۵۴۷/۳، حدیث: ۷۴۲۳۔

③ ... عمدة القاری، کتاب بدء الخلق، باب في قول الله تعالى: وهو الذي يبدء الخلق۔ الخ، ۵۴۵/۱۰، تحت الحديث: ۳۱۹۴۔

④ ... مرآة المناجیح، ۵۶۴/۷۔

سے معلوم ہوتا ہے کہ یہ تحریر لوح محفوظ میں نہیں ہے بلکہ خاص تختی پر ہے لوح محفوظ پر فرشتوں، نبیوں، ولیوں کی نظر ہے مگر اس تحریر پر سوا ہمارے حضور (صَلَّى اللہُ تَعَالٰی عَلَیْہِ وَاٰلِہٖ وَسَلَّم) کے کسی کی نظر نہیں، یہ تو حضور کا کرم ہے کہ وہ خاص تحریر ہم کو بتادی، سنادی، حضور رب کی طرف سے مختار ہیں۔“^(۱)

غضب کا مطلب:

”تفہیم البخاری“ میں ہے: ”پاس رکھنے سے مراد یہ نہیں کہ وہ کسی مکان میں ہے۔ اگر یہ سوال پوچھا جائے کہ غضب کا معنی ہے کسی سے انتقام کے ارادے سے دل کے خون کا جوش مارنا۔ یہ اللہ تعالیٰ کے لیے متصور نہیں۔ اس کا جواب یہ ہے کہ غضب سے مراد اس کا لازم ہے وہ یہ کہ کسی کو عذاب دینے کا ارادہ کرنا۔“^(۲) (اور یہ معنی رب تعالیٰ کے لیے بالکل درست ہے۔)

رحمت اور غضب کیا ہے؟

حدیث پاک میں فرمایا کہ رحمت غضب پر سابق ہے حالانکہ اللہ عَزَّوَجَلَّ کی صفاتِ قدیمہ ہیں تو ان کا ایک دوسرے سے آگے یا پیچھے ہونا کیسے متصور ہے؟ چنانچہ ”دلیل الفالحین“ میں ہے: ”علماء فرماتے ہیں کہ غضب اور رحمت دونوں اللہ عَزَّوَجَلَّ کے ارادے کو کہتے ہیں، لہذا اللہ عَزَّوَجَلَّ جب کسی نیک بندے کو ثواب اور جزاء دینے کا ارادہ کرتا ہے تو اُسے رحمت کہتے ہیں اور جب کسی گنہگار کو سزا دینے اور اُس کی پکڑ فرمانے کا ارادہ کرتا ہے تو اُس ارادے کو غضب کہتے ہیں اور اللہ عَزَّوَجَلَّ کا ارادہ اس کی صفتِ قدیمہ ہے اسی سے وہ تمام چیزوں کا ارادہ فرماتا ہے، رحمت کا غضب پر سبقت لے جانے یا غالب آنے سے رحمت کی کثرت مراد ہے۔“^(۳)

رحمت کے غضب پر حاوی ہونے کے معانی:

حدیث پاک میں ہے: ”میری رحمت میرے غضب پر غالب ہے۔“ مُفسِّر شہیر مفتی احمد یار خان عَلَیْہِ رَحْمَةُ اللہِ تَعَالٰی نے اس کے چند معانی بیان فرمائے ہیں: ﴿۱﴾ ایک یہ کہ میری رحمت زیادہ ہے میرا عذاب و غضب کم

①...مرآۃ المناجیح، ۷/۵۶۵۔

②...تفہیم البخاری، ۱۰/۵۔

③...دلیل الفالحین، باب فی الرجاء، ۳۲۱/۲، تحت الحدیث: ۳۱۹۔

کہ رحمت ہمیشہ رہتی ہے غضب کبھی کبھی۔ دوسرے یہ کہ میری رحمت عام ہے جس سے ہر کافر و مؤمن و جن و انس حصہ لے رہا ہے، میرا غضب خاص کافرانوں اور جنات پر۔ تیسرے یہ کہ رحمت ملنے کے اسباب بہت ہیں: ایمان لانا، توبہ کرنا، عبادت کرنا، رونا، ڈرنا، امید رکھنا، بندوں پر رحم کرنا مگر غضب کا سبب صرف ایک ہے یعنی نافرمانی کرنا اگرچہ نافرمانی کی نوعیتیں بہت ہیں۔ چوتھے یہ کہ رحمت پہلے ہے غضب اس کے بعد ہے، مخلوق کو پیدا فرمانا، انہیں پالنا، روزی دینا رحمت، یہ پہلے ہے، ان کی نافرمانی پر پکڑنا یہ غضب ہے جو ان رحمتوں کے بعد ہے۔ دنیا میں بھی اس کی رحمت زیادہ ہے آخرت میں بھی زیادہ ہوگی۔ پانچویں یہ کہ اللہ کی رحمت تو بغیر سبب بھی مل جاتی ہے مگر اس کا غضب کسی سبب سے ہی ہوتا ہے۔ ہم پر اس نے عالم ارواح اور ماں کے پیٹ میں رحمتیں کیں، اُس وقت ہم کون سے اعمال کر رہے تھے۔ چھٹے یہ کہ رحمت تو ہمارے بغیر استحقاق کے بھی مل جاتی ہے مگر غضب ہمارے استحقاق سے ہی ہوتا ہے۔ ساتویں یہ کہ رحمت کی بہت قسمیں ہیں: رحمتِ ایجاد، رحمتِ امداد، رحمتِ توفیقِ اعمال، رحمتِ قبول، رحمتِ جزاءِ عمل وغیرہ مگر غضب کے اقسام بہت تھوڑے ہیں۔ آٹھویں یہ کہ خلف و عید جائز بلکہ واقع ہے مگر خلف وعدنا ممکن ہے۔ اس کی اور وجہ بھی ہو سکتی ہیں۔“ (۱)

خوف اور اُمید کے درمیان شخص:

سید عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم ایک شخص کے پاس تشریف لائے جو نزاع کے عالم میں تھا۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اس سے پوچھا: ”خود کو کیسا محسوس کر رہے ہو؟“ اس نے عرض کی: ”میں اپنے آپ کو اس طرح پاتا ہوں کہ گناہوں پر خوف زدہ ہوں اور اپنے رب کی رحمت کا امیدوار ہوں۔“ ارشاد فرمایا: ”ایسے وقت میں جب کسی بندے کے دل میں یہ دونوں چیزیں (امید و خوف) جمع ہو جائیں تو اللہ عَزَّوَجَلَّ اس کی امید اسے عطا فرماتا ہے اور جس چیز سے وہ خوف زدہ ہوتا ہے اُس سے اُسے اَمْن عطا فرماتا ہے۔“ (۲)

گناہگاروں کا بہت بڑا آسرا:

میٹھے میٹھے اسلامی بھائیو! یہ حدیث مبارکہ ہم گناہگاروں، سیہ کاروں، بدکاروں کے لیے بخشش

① ...مرآۃ المتاج، ۷/ ۵۶۴۔

② ...ترمذی، کتاب الجنائز، باب ۱۱: ۲۹۶/۲، حدیث: ۹۸۵۔

و مغفرت کا ایک بہت بڑا آسرا ہے، رب تعالیٰ نے تو ہمیں اپنی رحمت کی سبقت و غلبے کی نوید سنا دی، مگر اب دیکھنا یہ ہے کہ اس رحمت و بخشش کی خیرات کو لوٹا کون ہے؟ کاش! ہم سب مسلمان اپنے تمام صغیرہ کبیرہ گناہوں سے توبہ کر لیں، جو گناہ ہو چکے ہیں ان پر ندامت اختیار کر لیں، آئندہ نہ کرنے کا پختہ عزم کر لیں، نیکیوں پر کمر بستہ ہو جائیں، نیکی کی دعوت کو عام کرنے والے بن جائیں، مسلمانوں کی خیر خواہی کرنے والے بن جائیں، برائیوں سے رُکنے والے اور روکنے والے بن جائیں، ظاہری و باطنی تمام امراض سے خلاصی نصیب ہو جائے، تمام اچھی خصلتوں کو اپنانے والے بن جائیں۔

سَبَقَتْ رَحْمَتِي عَلَى غَضَبِي تو نے جب سے سنا دیا یارب
آسرا ہم گناہگاروں کا اور مضبوط ہو گیا یارب



”رحمتِ خدا“ کے 7 حروف کی نسبت سے حدیثِ مذکور اور اس کی وضاحت سے ملنے والے 7 مدنی پھول

- (1) اللہ عَزَّوَجَلَّ کی رحمت اس کے غضب کے مقابلے میں بہت کثیر ہے۔
 - (2) اللہ عَزَّوَجَلَّ کا کسی کو ثواب و جزا دینے کے ارادے کو رحمت اور کسی کو عذاب دینے یا پکڑ فرمانے کے ارادے کو غضب کہتے ہیں۔
 - (3) حدیث میں جس تحریر کا ذکر ہے وہ لوحِ محفوظ پر نہیں بلکہ علیحدہ سے کسی اور مقام پر لکھی ہوئی ہے۔
 - (4) لوحِ محفوظ پر فرشتوں، نبیوں اور ولیوں کی نظر ہوتی ہے۔
 - (5) حضور نبی کریم رُوف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی نظر صرف لوحِ محفوظ پر ہی نہیں بلکہ عرش پر لکھی ہوئی تحریر پر بھی ہے۔
 - (6) رحمتِ الہی بنا استحقاق کے بھی مل جاتی ہے مگر غضب استحقاق سے ہی ملتا ہے۔
 - (7) رحمت کی بہت سی قسمیں ہیں جبکہ غضب کی چند قسمیں ہیں۔
- اللہ عَزَّوَجَلَّ سے دعا ہے کہ وہ ہمیں اپنی رحمتِ کاملہ میں سے حصہ عطا فرمائے، اپنی رحمت سے ہماری

بخشش و مغفرت فرمائے، بلا حساب جنت میں داخلہ نصیب فرمائے۔

آمِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

رَحْمَتِ الٰہی کے سوا جزاء

حدیث نمبر: 420

عَنْ أَبِي هُرَيْرَةَ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: جَعَلَ اللَّهُ الرَّحْمَةَ مِائَةَ جُزْءٍ فَأَمْسَكَ عِنْدَهُ تِسْعَةً وَتِسْعِينَ وَأَنْزَلَ فِي الْأَرْضِ جُزْءًا وَاحِدًا فَمِنْ ذَلِكَ الْجُزْءِ يَتَرَاخَمُ الْخَلَائِقُ حَتَّى تَرْفَعَ الدَّابَّةُ حَافِرَهَا عَنْ وَلَدِهَا خَشْيَةً أَنْ تُصِيبَهُ. ^(۱) وَفِي رِوَايَةٍ: إِنَّ لِلَّهِ مِائَةَ رَحْمَةٍ أَنْزَلَ مِنْهَا رَحْمَةً وَاحِدَةً بَيْنَ الْجِنِّ وَالْإِنْسِ وَالْبَهَائِمِ وَالْهَوَامِّ فَيَتَعَاطَفُونَ وَبِهَا يَتَرَاخَوْنَ وَبِهَا تَغْطِفُ الْوُحُشُ عَلَى وَلَدِهَا وَآخَرَ اللَّهُ تِسْعًا وَتِسْعِينَ رَحْمَةً يَرْحَمُ بِهَا عِبَادَهُ يَوْمَ الْقِيَامَةِ. ^(۲) وَرَوَاهُ مُسْلِمٌ أَيْضًا مِنْ رِوَايَةِ سَلْمَانَ الْفَارِسِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ: إِنَّ لِلَّهِ مِائَةَ رَحْمَةٍ فَمِنْهَا رَحْمَةٌ بِهَا يَتَرَاخَمُ الْخَلْقُ بَيْنَهُمْ وَتِسْعٌ وَتِسْعُونَ لِيَوْمِ الْقِيَامَةِ. ^(۳) وَفِي رِوَايَةٍ: إِنَّ اللَّهَ خَلَقَ يَوْمَ خَلَقَ السَّمَاوَاتِ وَالْأَرْضَ مِائَةَ رَحْمَةٍ كُلُّ رَحْمَةٍ طِبَاقٍ مَا بَيْنَ السَّمَاءِ وَالْأَرْضِ فَجَعَلَ مِنْهَا فِي الْأَرْضِ رَحْمَةً فَمِنْهَا تَغْطِفُ الْوَالِدَةُ عَلَى وَلَدِهَا وَالْوُحُشُ وَالطَّيْرُ بَعْضُهَا عَلَى بَعْضٍ فَإِذَا كَانَ يَوْمُ الْقِيَامَةِ اكْمَلَهَا بِهَذِهِ الرَّحْمَةِ. ^(۴)

ترجمہ: حضرت سیدنا ابو ہریرہ رَضِيَ اللَّهُ تَعَالَى عَنْهُ فرماتے ہیں کہ میں نے رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کو فرماتے ہوئے سنا کہ ”اللہ عَزَّوَجَلَّ نے رحمت کے سو (100) حصے کیے، اُن میں سے ننانوے (99) حصے اپنے پاس رکھ لیے اور صرف ایک حصہ زمین پر اتارا، پس اُس ایک حصے سے لوگ ایک دوسرے پر رحم کرتے ہیں یہاں تک کہ ایک جانور بھی اپنے بچے سے اپنا گھر ہٹا لیتا ہے کہ کہیں اُسے تکلیف نہ پہنچے۔“

①... بخاری، کتاب الادب، باب جعل الله الرحمة مئة جزء، ۱۰۰/۳، حدیث: ۶۰۰۰۔

②... مسلم، کتاب التوبة، باب في سعة رحمة الله، ص ۱۴۴، حدیث: ۲۷۵۲۔

③... مسلم، کتاب التوبة، باب في سعة رحمة الله، ص ۱۴۴، حدیث: ۲۷۵۲۔

④... مسلم، کتاب التوبة، باب في سعة رحمة الله، ص ۱۴۴، حدیث: ۲۷۵۲۔

☆ ایک روایت میں یوں ہے کہ ”اللہ عَزَّوَجَلَّ کی سو (100) رحمتیں ہیں، اللہ عَزَّوَجَلَّ نے اُن میں سے ایک رحمت جنوں، انسانوں، چوپایوں اور کیڑے مکوڑوں کے درمیان اُتار دی ہے، اسی رحمت کے سبب وہ ایک دوسرے سے محبت اور رحم کرتے ہیں اور اسی رحمت کے سبب وحشی جانور اپنے بچوں پر رحم کرتے ہیں۔ ننانوے (99) رحمتوں کو اللہ عَزَّوَجَلَّ نے روک رکھا ہے قیامت کے دن وہ اپنے بندوں پر اس کے ذریعے رحم فرمائے گا۔“ ☆ اسی طرح امام مسلم نے حضرت سیدنا سلمان فارسی رَضِیَ اللہ تَعَالٰی عَنْہُ سے روایت کی ہے، وہ فرماتے ہیں کہ رسول اللہ صَلَّی اللہ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اللہ عَزَّوَجَلَّ کی سو (100) رحمتیں ہیں، ایک رحمت کے ساتھ مخلوق ایک دوسرے سے شفقت سے پیش آتی ہے اور ننانوے (99) رحمتیں قیامت کے لیے ہیں۔“ ☆ ایک روایت میں ہے کہ جس دن اللہ عَزَّوَجَلَّ نے آسمان اور زمین کو پیدا فرمایا اُس دن سو (100) رحمتیں پیدا فرمائیں، ہر رحمت آسمانوں اور زمین کے درمیان کی وسعت کے برابر ہے، پس اللہ عَزَّوَجَلَّ نے ایک رحمت کو زمین میں رکھ دیا، اُسی سے ماں اپنے بچے پر شفقت کرتی ہے، وحشی جانور اور پرندے ایک دوسرے پر رحم کرتے ہیں، قیامت کے دن اللہ عَزَّوَجَلَّ اُس رحمت کو ملا کر رحمت کو مکمل کر دے گا۔“

حدیث کی باب سے مناسبت:

حدیث پاک کی باب سے مناسبت واضح ہے کہ مذکورہ حدیث پاک میں فرمایا گیا کہ اللہ عَزَّوَجَلَّ کی رحمت کا صرف ایک حصہ اس دنیا میں اُتارا گیا ہے، باقی ننانوے (99) حصے اللہ عَزَّوَجَلَّ نے روک لیے ہیں، جب ایک رحمت کا یہ عالم ہے کہ دنیا میں اس رحمت کے سبب لوگ آپس میں ایک دوسرے پر رحم کرتے ہیں، جانور جو کہ دوسرے جانوروں کے جانی دشمن ہوتے ہیں اپنے کھانے کے لیے دوسرے جانوروں کو یہاں تک کہ اُن کے بچوں کو چیر پھاڑ دیتے ہیں، وہ بھی اپنے بچوں پر بڑے مہربان ہوتے ہیں، اپنے بچوں پر آنچ نہیں آنے دیتے، انہیں ہر نقصان سے بچاتے ہیں تو جب قیامت کے دن اللہ عَزَّوَجَلَّ اِس ایک حصے کو ننانوے (99) حصوں میں ملا کر اپنی رحمت کو کامل کر دے گا اس دن اللہ عَزَّوَجَلَّ کے رحم کا کیا عالم ہو گا؟ اُس دن تو بڑے بڑے گناہ گار بھی رحمت الہی کے سبب بخشے جائیں گے۔ اس حدیث میں ہم جیسے گناہ گاروں کے لیے بخشش کی بڑی امید ہے۔

اسی لیے عَلَّامَہ نَوَوِی عَلَیْہِ رَحْمَۃُ اللہِ النَّوَوِی نے اس حدیث کو اس باب میں ذکر فرمایا۔

رحمت کے حصوں کا مطلب:

حدیث پاک میں فرمایا گیا کہ اللہ عَزَّوَجَلَّ کی رحمت کے سو (100) حصے ہیں حالانکہ رحمتِ الہی تو غیر متناہی ہے اس کے سو (100) حصے یا اجزاء کیسے ہو سکتے ہیں؟ اس کا جواب دیتے ہوئے عَلَّامہ بَدْرُ الدِّین عینی عَلَیْہِ رَحْمَةُ اللہِ الْغَنِی فرماتے ہیں: ”رحمت وہ قدرت ہے جس کا تعلق ایصالِ خیر سے ہے یعنی خیر پہنچانے کی قدرت رحمت ہے، قدرت ایک صفت ہے لیکن اس کے متعلقات غیر متناہی ہیں۔ حدیث میں سمجھانے کے لیے بطورِ مثال سو (100) حصوں میں منحصر کیا ہے تاکہ یہ سمجھنے میں آسانی ہو کہ جو رحمت ہمارے پاس ہے وہ کم ہے اور جو اللہ عَزَّوَجَلَّ کے پاس ہے وہ بہت زیادہ ہے۔“^(۱) ”مرآۃ المناجیح“ میں ہے: ”اللہ عَزَّوَجَلَّ کی رحمت سو (100) قسم کی ہے یا سینکڑوں قسم کی جن میں سے ہر قسم کے ماتحت ہزار ہا انواع ہیں، ہر نوع کے نیچے ہزاروں صنفیں ہیں اور ہر صنف کے تحت ہزار ہا افراد غرض کہ یہ حدیث حد بندی (تحدید) کے لیے نہیں بلکہ تکثیر و زیادت (یعنی کثرت بیان کرنے) کے لیے ہے۔“^(۲)

آخرت میں رحمتِ الہی عذاب سے زیادہ ہوگی:

اگر کوئی یہ اعتراض کرے کہ سو (100) کا عدد معین کرنے میں کیا حکمت ہے حالانکہ عربوں کی عادت تو یہ ہے کہ وہ کثرت کے لیے ستر (70) کا عدد استعمال کرتے ہیں؟ تو اس کا جواب یہ ہے کہ اس خاص سو (100) کے عدد کو کثرت اور مبالغہ کے لیے لایا گیا ہے اور ستر (70) بھی تو سو (100) کے اجزاء میں سے ہے۔ ایک قول یہ بھی ہے کہ یہ بات طے ہے کہ آخرت کی آگ دنیا کی آگ سے انہتر (69) گنا زیادہ ہے پس اگر آگ کے ہر جز کا رحمت کے ہر جز سے مقابلہ کیا جائے تو رحمت کے تیس (30) اجزاء زیادہ ہوں گے۔ اس سے پتہ چلا کہ آخرت میں رحمتِ الہی عذاب سے زیادہ ہوگی اور اس کی تائید حضور اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے اس فرمان سے بھی ہوتی ہے کہ اللہ عَزَّوَجَلَّ ارشاد فرماتا ہے: ”میری رحمت میرے غضب پر غالب ہے۔“^(۳)

① ... عمدۃ القاری، کتاب الادب، باب جعل اللہ الرحمة مائة جزء، ۱۵/۱۶۸، تحت الحدیث: ۶۰۰۰۔

② ... مرآۃ المناجیح، ۳/۳۸۱۔

③ ... عمدۃ القاری، کتاب الادب، باب جعل اللہ الرحمة مائة جزء، ۱۵/۱۶۸، تحت الحدیث: ۶۰۰۰۔

وحشی جانوروں پر رحمت کا اثر:

حدیث پاک میں وحشی جانوروں کا ذکر فرمایا کہ وحشی جانور بھی اسی رحمت کے سبب اپنے بچوں پر رحم کرتے ہیں تو یہاں سوال یہ پیدا ہوتا ہے کہ صرف وحشی جانوروں کا ذکر کیوں کیا؟ اس کا جواب دیتے ہوئے مفسر شہیر، مَحَدِّث کَبِیْر حَکِیْمُ الْأُمَمِ مُفْتِی احمد یار خان عَلَیْہِ رَحْمَةُ اللّٰہِ فرماتے ہیں: ”وحشی جانوروں کا ذکر خصوصیت سے اس لیے فرمایا کہ ان میں اُلفت و محبت کم ہے، نفرت و غضب زیادہ۔ یعنی وحشی درندے بھی اس رحمت کے حصے سے اپنے بچوں پر مہربان ہیں۔ اگر رب تعالیٰ ماں کے دل میں محبت پیدا نہ کرے تو وہ اپنے بچوں پر ہرگز مہربان نہ ہو جیسے ناگن اور مچھلی کہ ناگن تو اپنے بچوں کو کھا جاتی ہے، مچھلی اپنے بچوں کو پہچانتی بھی نہیں اور اگر رب محبت پیدا فرمادے تو پتھر اور درخت محبت کرنے لگیں، دیکھو اُحد پہاڑ حضور سے محبت کرتا ہے، درخت گھاس پھوس حضور پر نثار ہیں (صَلَّى اللّٰہُ تَعَالٰی عَلَیْہِ وَاٰلِہٖ وَسَلَّم)۔“ (۱)

سو (100) رحمتوں کا عالم کیا ہو گا؟

”دلیل الفالحین“ میں ہے: ”مذکورہ احادیث میں مسلمانوں کے لیے اُمید اور بشارت ہے۔ علماء فرماتے ہیں کہ یہ دنیا جو کہ رنج اور تکلیفوں کا گھر ہے اس دنیا میں ایک رحمت کے سبب اسلام، قرآن، نماز، دل میں رحم اور ان جیسی دیگر نعمتیں ملیں تو پھر آخرت جو کہ دارالقرار و دارالجزاء ہے اُس میں سو (100) رحمتوں کا کیا عالم ہو گا۔“ (۲)

اُمید کے ساتھ عمل کرنا اعلیٰ ہے:

حجۃ الاسلام حضرت سیدنا امام محمد بن محمد غزالی عَلَیْہِ رَحْمَةُ اللّٰہِ الْوَالِی فرماتے ہیں: ”امید کے ساتھ عمل کرنا خوف کے ساتھ عمل کرنے سے اعلیٰ ہے کیونکہ اللہ عَزَّوَجَلَّ کا سب سے زیادہ مقرب بندہ وہ ہے جو اس سے زیادہ محبت کرتا ہو اور محبت کا غلبہ امید کے ذریعے ہوتا ہے۔ اسے یوں سمجھیے کہ دو بادشاہوں میں سے ایک کی خدمت اس کی سزا کے خوف سے کی جاتی ہو اور دوسرے کی انعام کی امید پر تو انعام کی امید رکھنے والا خوف

① ...مرآۃ المناجیح، ۳/۳۸۱۔

② ...دلیل الفالحین، باب فی الرجاء، ۲/۳۲۳، تحت الحدیث: ۳۲۰۔

رکھنے والے شخص کے مقابلے میں زیادہ محبت کرنے والا ہو گا۔ اسی لیے اللہ عَزَّوَجَلَّ سے امید اور اچھا گمان رکھنے کے متعلق ترغیب دلائی گئی ہے بالخصوص موت کے وقت۔^(۱)

حُسنِ ظن اور اُمید کے باعث بخشش:

ایک شخص لوگوں کو قرض دیا کرتا تھا اور وہ اپنے غلام کو کہتا کہ جب تمہارے پاس کوئی تنگ دست آئے تو اس سے درگزر سے کام لینا ہو سکتا ہے کہ اللہ عَزَّوَجَلَّ ہم سے درگزر فرمائے۔ جب اُس کا انتقال ہوا تو وہ اللہ عَزَّوَجَلَّ سے اِس حال میں ملا کہ اُس کے نامہ اعمال میں اس کے علاوہ کوئی بھی نیک عمل نہیں تھا۔ اللہ عَزَّوَجَلَّ نے اس سے ارشاد فرمایا: ”ہم سے زیادہ معاف کرنے کا کون حق دار ہے؟“ یوں اللہ عَزَّوَجَلَّ نے اسے عبادت کے معاملے میں مفلس ہونے کے باوجود حُسنِ ظن اور اُمید رکھنے کے باعث بخش دیا۔^(۲)

گناہگار ہوں میں لائق جہنم ہوں کرم سے بخش دے مجھ کو نہ دے سزایارِ ب



”رحم کر“ کے ۵ حروف کی نسبت سے حدیثِ مذکور اور اس کی وضاحت سے ملنے والے ۵ مدنی پھول

- (۱) رحمتِ الہی غیر متناہی ہے، حدیث میں فقط سمجھانے کے لیے سو (۱۰۰) حصے بیان کیے گئے ہیں۔
 - (۲) اللہ عَزَّوَجَلَّ کی رحمت اس کے عذاب سے بہت زیادہ ہے۔
 - (۳) دنیا میں جو رحمت ہے وہ آخرت کی رحمت سے بہت کم ہے۔
 - (۴) وحشی جانور بھی اس ایک رحمت کی وجہ سے اپنے بچوں پر مہربان ہوتے ہیں۔
 - (۵) دنیا میں ایک رحمت کا عالم یہ ہے کہ انسان، جنات، حیوان، چرند پرند سب آپس میں رحم کرتے ہیں تو پھر پوری سو (۱۰۰) رحمتوں کا عالم کیا ہو گا۔
- اللہ عَزَّوَجَلَّ سے دعا ہے کہ وہ کل بروز قیامت ہمیں اپنی رحمت سے بلا حساب و کتاب بخش دے۔

①... احیاء العلوم، ۴/۳۱۹۔

②... بخاری، کتاب احادیث الانبیاء، باب: ۵۶۰، ۲/۳۷۰، حدیث: ۳۲۸۰، احیاء العلوم، کتاب الخوف والرجاء، بیان فضیلة الرجاء۔۔ الخ، ۲/۷۸۔

صَلُّوْا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

بندہ گناہ کرتا ہے ربّ معاف فرما تا ہے

حدیث نمبر: 421

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ فِيمَا يَحْكِي عَنْ رَبِّهِ تَبَارَكَ وَتَعَالَى قَالَ:
أَذْنَبَ عَبْدٌ ذَنْبًا فَقَالَ: اللَّهُمَّ اغْفِرْ لِي ذَنْبِي فَقَالَ اللَّهُ تَبَارَكَ وَتَعَالَى: أَذْنَبَ عَبْدِي ذَنْبًا فَعَلِمَ أَنَّ لَهُ رَبًّا يَغْفِرُ
الذَّنْبَ وَيَأْخُذُ بِالذَّنْبِ ثُمَّ عَادَ فَأَذْنَبَ فَقَالَ: أَمَى رَبِّ اغْفِرْ لِي ذَنْبِي فَقَالَ تَبَارَكَ وَتَعَالَى: أَذْنَبَ عَبْدِي ذَنْبًا
فَعَلِمَ أَنَّ لَهُ رَبًّا يَغْفِرُ الذَّنْبَ وَيَأْخُذُ بِالذَّنْبِ ثُمَّ عَادَ فَأَذْنَبَ فَقَالَ: أَمَى رَبِّ اغْفِرْ لِي ذَنْبِي فَقَالَ تَبَارَكَ وَتَعَالَى:
أَذْنَبَ عَبْدِي ذَنْبًا فَعَلِمَ أَنَّ لَهُ رَبًّا يَغْفِرُ الذَّنْبَ وَيَأْخُذُ بِالذَّنْبِ قَدْ غَفَرْتُ لِعَبْدِي فَلْيَفْعَلْ مَا شَاءَ. ⁽¹⁾

وَقَوْلُهُ تَعَالَى: مَا دَامَ يَفْعَلُ هَكَذَا اَيَّدَبْ وَيَتَوَبَّ اغْفِرْ لَهُ فَإِنَّ الشُّبُهَةَ تَهْدُمُ مَا قَبْلَهَا.

ترجمہ: حضرت سیدنا ابو ہریرہ رَضِیَ اللہُ تَعَالٰی عَنْہُ رَسُوْلُ اللہِ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے روایت کرتے ہیں اور وہ اپنے رب تبارک و تعالیٰ سے حکایت کرتے ہیں کہ ”اللہ عَزَّوَجَلَّ نے ارشاد فرمایا: ایک بندے نے گناہ کیا، پھر کہا: اے اللہ عَزَّوَجَلَّ! میرے گناہ کو بخش دے۔ اللہ عَزَّوَجَلَّ فرماتا ہے: میرے بندے نے گناہ کیا اور اُسے معلوم ہے کہ اُس کا ایک رب ہے جو گناہوں کو بخشتا بھی ہے اور گناہوں پر پکڑ بھی فرماتا ہے، پھر وہ بندہ دوبارہ گناہ کرتا ہے اور کہتا ہے: اے میرے رب! میرے گناہ کو بخش دے، اللہ عَزَّوَجَلَّ فرماتا ہے: میرے بندے نے گناہ کیا اور اُسے معلوم ہے کہ اُس کا ایک رب ہے جو گناہوں کو بخشتا بھی ہے اور اُن پر پکڑ بھی فرماتا ہے۔ وہ بندہ پھر گناہ کرتا ہے اور کہتا ہے: اے میرے رب! میرے گناہ کو بخش دے، اللہ عَزَّوَجَلَّ فرماتا ہے: میرے بندے نے گناہ کیا اور اُسے معلوم ہے کہ اُس کا ایک رب ہے جو گناہوں کو بخشتا بھی ہے اور اُن پر پکڑ بھی فرماتا ہے۔ وہ بندہ پھر گناہ کرتا ہے اور کہتا ہے: اے میرے رب! میرے گناہ کو بخش دے، اللہ عَزَّوَجَلَّ فرماتا ہے: میرے بندے نے گناہ کیا اور اُسے معلوم ہے کہ اُس کا ایک رب ہے جو گناہوں کو بخشتا

١... مسلم، كتاب التوبة، باب في قبول التوبة من الذنوب... الخ، ص ١٢٤٢، حديث: ٢٤٥٨.

بھی ہے اور اُن پر پکڑ بھی فرماتا ہے۔ پس میں نے اپنے بندے کو بخش دیا اب وہ جو چاہے کرے۔“
 اللہ عَزَّوَجَلَّ کے فرمان ”اب وہ جو چاہے کرے“ کا مطلب یہ ہے کہ یعنی اگر وہ ساری زندگی اسی طرح
 کرتا رہے یعنی پہلے گناہ کرے پھر توبہ کرے تو میں اس کی توبہ کو قبول کروں گا کیونکہ توبہ ماقبل کے گناہوں
 کو مٹا دیتی ہے۔

رب کریم بڑا غفور رحیم ہے:

اس حدیث پاک میں اس بات پر دلیل ہے کہ ”جو بار بار گناہ کرتا ہے اس کا معاملہ اللہ عَزَّوَجَلَّ کی
 مشیت پر ہے، وہ چاہے تو اُسے عذاب دے اور اگر چاہے تو اسے معاف فرما دے اُس خوف کے غلبے کی وجہ
 سے جس خوف کے ساتھ وہ آیا ہے اور وہ اس کا یہ اعتقاد ہے کہ اس کا ایک رب ہے جو اسے عذاب دینے پر
 بھی قادر ہے اور معاف کرنے پر بھی اور بندے کا رب سے استغفار کرنا اس بات پر دلیل ہے کہ وہ یہ اعتقاد
 رکھتا ہے۔“ (۱) ”مرآۃ المناجیح“ میں ہے: ”یعنی زبان سے بھی کہتا ہے اور عمل سے بھی کہ گزشتہ پر نادم ہوتا
 ہے اور آئندہ کے لیے بچنے کا عہد کرتا ہے اور بقدر طاقت گزشتہ گناہ کا کفارہ بھی ادا کر دیتا ہے لہذا حدیث پر
 یہ اعتراض نہیں کہ لوگوں کے مال مار کر فقط کہہ دو معافی ہو گئی۔“ (۲)

استغفار میں بڑا فائدہ ہے:

”فتح الباری“ میں ہے: ”علامہ قرطبی عَلَیْہِ رَحْمَةُ اللہِ الْقَوِی فرماتے ہیں کہ یہ حدیث اس بات پر دلالت
 کرتی ہے کہ استغفار کا فائدہ بہت بڑا ہے اور اللہ عَزَّوَجَلَّ کا فضل بہت بڑا ہے، نیز اُس کی رحمت، اُس کا حلم اور
 اُس کا کرم بہت وسیع ہے لیکن مراد وہ استغفار ہے جو دل میں ایسا پختہ ہو چکا ہو کہ جس سے اصرار (بار بار گناہ
 کرنے) کی گرہ کھل جائے اور ساتھ ساتھ ندامت بھی ہو۔ پس یہی توبہ کا معنی ہے اور اس پر یہ حدیث بھی
 شاہد ہے کہ ”تم میں سے بہتر وہ لوگ ہیں جو فتنے میں مبتلا ہونے کے بعد اللہ عَزَّوَجَلَّ سے بہت توبہ کرنے والے
 ہیں۔“ اس حدیث کا مطلب یہ ہے کہ ایک شخص بار بار گناہ کرے اور توبہ بھی کرے یعنی جب بھی وہ گناہ میں

۱... شرح بخاری لابن بطال، کتاب التوحید، باب قولہ تعالیٰ یریدون ان یبدلوا کلام اللہ، ۵۰۳/۱۰۔

۲... مرآۃ المناجیح، ۳/۳۶۰۔

مبتلا ہو تو فوراً توبہ کر لے لیکن توبہ اُس شخص کی طرح نہ ہو جو صرف زبان سے کہہ دے: ”میں توبہ کرتا ہوں۔“ اور اُس کا دل اُس گناہ پر قائم ہو، ایسے استغفار کو تو خود استغفار کی حاجت ہے۔“ مزید فرماتے ہیں: ”اس حدیث کا فائدہ یہ ہے کہ (گناہ سے توبہ کر کے پھر) گناہ کی طرف لوٹنا گناہ کی ابتدا کرنے سے زیادہ بُرا ہے کیونکہ اس میں گناہ کے ارتکاب کے ساتھ ساتھ توبہ کو بھی توڑنا ہے لیکن ایک مرتبہ توبہ کر کے پھر توبہ کرنا ابتداء توبہ کرنے سے اچھا ہے کیونکہ توبہ میں اللہ عَزَّوَجَلَّ سے التجاء کرنا، گڑ گڑا کر سوال کرنا اور اس بات کا اعتراف کرنا ہے کہ اُس کے سوا گناہوں کو بخشنے والا کوئی نہیں۔“ (۱) ”مرآۃ المناجیح“ میں ہے: ”یعنی توبہ کے وقت تو اس کا ارادہ بھی یہی تھا کہ کبھی گناہ نہ کروں گا پھر کر بیٹھا لہذا حدیث، قرآن کریم کی اس آیت کے خلاف نہیں: ﴿وَلَمْ یَصِرْهُ اَعْلٰی مَا فَعَلُوْا﴾ گناہ پر اصرار اور ہے اور بار بار گناہ ہو جانا اور، توبہ کرتے رہنا کچھ اور۔“ (۲)

میں کر کے توبہ پلٹ کر گناہ کرتا ہوں حقیقی توبہ کا کر دے شرف عطا یارب

ہزار بار توبہ قبول:

عَلَامَہ أَبُو ذَرٍّ یَحْیٰی بِنِ شَرَفٍ نَوَوِی عَلَیْہِ رَحْمَۃُ اللہِ الْقَوِی فرماتے ہیں: ”اگر بندہ سو 100 بار گناہ کرے یا ہزار 1000 بار کرے یا اس سے بھی زیادہ کرے اور ہر دفعہ گناہ کے بعد توبہ کر لے تو اُس کی توبہ قبول ہو جائے گی اور اس کے گناہ معاف ہو جائیں گے اور اگر وہ تمام گناہوں کے بعد ایک ہی بار توبہ کر لے تب بھی اس کی توبہ صحیح ہو جائے گی۔“ (۳)

کر کے توبہ میں پھر گناہوں میں ہو ہی جاتا ہوں مبتلا یارب

توبہ کے ارادے سے گناہ کرنا کفر ہے:

مُفَسِّر شہیر، مُحَدِّث کَبِیْر حَکِیْمُ الْاُمَمَتِ مُفْتِی احمد یار خان عَلَیْہِ رَحْمَۃُ اللہِ فرماتے ہیں: ”یعنی تو گناہ کرنے کا عادی اور میں بخشنے کا عادی، جب تو گناہ سے باز نہیں آتا تو میں اپنے بخشنے کی عادت کیوں چھوڑ

۱... فتح الباری، کتاب التوحید، باب قوله تعالى: یریدون ان یریدوا کلام اللہ، ۱۲/۳۹۹، تحت الحدیث: ۷۵۰۷۔

۲... مرآۃ المناجیح، ۳/۳۶۰۔

۳... شرح مسلم للنووی، کتاب التوبہ، باب قبول التوبۃ من الذنوب وان تکررت، ۷/۷۵، الجزء السابع عشر۔

دوں، تو کرتا جاؤں، یہ فرمان گناہوں کی اجازت دینے کے لیے نہیں بلکہ وسعتِ مغفرت کے اظہار کے لیے ہے۔ یعنی اس طرح بندہ اگر لاکھوں بار گناہ کرے گا میں بخش دوں گا کہ ہر توبہ کے وقت آئندہ گناہ نہ کرنے کا ہی عہد ہو مگر پھر کر بیٹھے لہذا حدیث بالکل ظاہر ہے۔ توبہ کے ارادے سے گناہ کرنا کفر ہے کہ چلو گناہ میں حرج ہی کیا ہے، کل توبہ کر لیں گے۔ یہ توبہ نہیں بلکہ شریعت کا مذاق اڑانا ہے اور خدائے تعالیٰ پر آمن (یعنی نڈر ہونا)، یہ دونوں باتیں کفر ہیں یا یہ مطلب ہے کہ ایسے توبہ کرنے والے کو رب تعالیٰ اپنی امن میں لے لیتا ہے کہ پھر اس سے گناہ ہوتے ہی نہیں، پھر فرمایا جاتا ہے کہ جو چاہے کرے جیسے پرندے پر کاٹ کر اس سے کہو کہ جاؤ تا پھر۔“ (۱)



”استغفار“ کے ۷ حروف کی نسبت سے حدیث مذکور اور اُس کی وضاحت سے ملنے والے ۷ مدنی پھول

- (۱) گناہوں سے توبہ و استغفار ایسا ہو کہ بندہ پھر گناہ کی طرف نہ پلٹے، سچے دل سے توبہ کرے۔
- (۲) گناہ سے زبانی توبہ کرنا اور دل کا اُسی گناہ پر قائم رہنا توبہ نہیں بلکہ توبہ کا مذاق ہے۔
- (۳) گناہ سے توبہ کر کے پھر اسی گناہ کو کرنا پہلی دفعہ گناہ کرنے سے زیادہ بُرا ہے۔
- (۴) توبہ کے بعد دوبارہ توبہ کرنا پہلی دفعہ توبہ کرنے سے زیادہ اچھا ہے۔
- (۵) اگر بندہ ہزار بار گناہ کرے اور ہزار بار توبہ کرے تب بھی اس کی توبہ قبول کی جائے گی۔
- (۶) توبہ کے ارادے سے گناہ کرنا کہ بعد میں توبہ کر لوں گا کفر ہے۔
- (۷) شریعت کا مذاق اڑانا کفر ہے۔

اللہ عَزَّوَجَلَّ سے دعا ہے کہ وہ ہمیں سچی توبہ کرنے کی توفیق عطا فرمائے۔

آمِنْ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

توبہ کرو اللہ معاف کرے گا

حدیث نمبر: 422

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: وَالَّذِي نَفْسِي بِيَدِهِ لَوَلَّيْتُكُمْ تَذَنُّبُوا لَذَهَبَ اللَّهُ بِكُمْ وَلَجَاءَ بِقَوْمٍ يُذَنِّبُونَ فَيَسْتَغْفِرُونَ اللَّهَ تَعَالَى فَيَغْفِرُ لَهُمْ. (1)

ترجمہ: حضرت سیدنا ابو ہریرہ رَضِيَ اللَّهُ تَعَالَى عَنْهُ سے مروی ہے کہ رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”قسم ہے اُس ذات کی جس کے قبضہ قدرت میں میری جان ہے! اگر تم لوگ گناہ نہ کرتے تو اللہ عَزَّوَجَلَّ تمہیں لے جاتا اور ایک ایسی قوم کو لاتا جو گناہ کرتے پھر اللہ عَزَّوَجَلَّ سے توبہ کرتے پس اللہ عَزَّوَجَلَّ انہیں بخش دیتا۔“

گناہ کرنے کے بعد رب تعالیٰ کی معافی

حدیث نمبر: 423

عَنْ أَبِي أَيُّوبَ رَضِيَ اللَّهُ عَنْهُ، قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، يَقُولُ: لَوْلَا أَنتُمْ تَذَنُّبُونَ لَخَلَقَ اللَّهُ خَلْقًا يُذَنِّبُونَ فَيَسْتَغْفِرُونَ اللَّهَ فَيَغْفِرُ لَهُمْ. (2)

ترجمہ: حضرت سیدنا ابو ایوب انصاری رَضِيَ اللَّهُ تَعَالَى عَنْهُ فرماتے ہیں کہ میں نے رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو یہ فرماتے ہوئے سنا کہ: ”اگر تم لوگ گناہ نہیں کرو گے تو اللہ عَزَّوَجَلَّ ایسی قوم کو پیدا فرمائے گا جو گناہ کریں گے پھر اللہ عَزَّوَجَلَّ سے توبہ کریں گے تو اللہ عَزَّوَجَلَّ انہیں معاف فرمادے گا۔“

صحابہ کرام کا خوفِ خدا:

”ذیل الفالحین“ میں ہے: ”یہ حدیث لوگوں کو گناہوں پر اُبھارنے کے لیے نہیں بلکہ صحابہ کرام عَلَیْہِمُ الرِّضْوَانُ کی تسلی کے لیے اور اُن کے خوفِ خدا کی شدت میں کمی کرنے کے لیے ہے کیونکہ صحابہ کرام عَلَیْہِمُ الرِّضْوَانُ پر خوفِ خدا کا اتنا غلبہ تھا کہ اُن میں سے بعض حضرات عبادت کے لیے آبادی سے بھاگ کر پہاڑوں کی چوٹیوں پر چلے گئے اور بعض نے اپنی عورتوں سے کنارہ کشی اختیار کر لی تھی اور بعض نے نیند کو

1... مسلم، کتاب التوبۃ، باب سقوط الذنوب بالاستغفار والتوبۃ، ص ۱۲۷۰، حدیث: ۲۷۴۹۔

2... مسلم، کتاب التوبۃ، باب سقوط الذنوب بالاستغفار والتوبۃ، ص ۱۲۷۰، حدیث: ۲۷۴۸۔

چھوڑ دیا تھا۔ نیز اس حدیث میں اللہ عَزَّوَجَلَّ سے مغفرت ملنے کی بڑی اُمید ہے۔“ (۱)

گناہ کرنے والی قوم کی پیدائش:

مذکورہ حدیث میں فرمایا کہ اگر تم گناہ نہ کرو گے تو وہ دوسری قوم کو لائے گا جو گناہ کریں گے اور اللہ عَزَّوَجَلَّ انہیں معاف فرمائے گا۔ اس کا مطلب یہ نہیں کہ اللہ عَزَّوَجَلَّ گناہ کروانے کے لیے ایک قوم کو پیدا کرے گا بلکہ اس کا مطلب یہ ہے کہ اللہ عَزَّوَجَلَّ کے علمِ ازلی میں ایک قوم ایسی ہے جسے وہ پیدا کرے گا اور وہ گناہ کریں گے، پھر معافی مانگیں گے تو اللہ عَزَّوَجَلَّ انہیں معاف فرمائے گا۔ عَلَّامَہ مُحَمَّد بن عَلَّان شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”جو کچھ ہونے والا ہے وہ اللہ عَزَّوَجَلَّ کے علمِ ازلی میں ہے اور اس کے علم میں یہ بات ثابت ہو چکی ہے کہ وہ گنہگاروں کو بخشے گا، اگر یہ فرض کیا جائے کہ گناہ ہی نہ ہوں تو اللہ عَزَّوَجَلَّ ایسے لوگوں کو پیدا فرمائے گا جو گناہ کریں گے اور اللہ عَزَّوَجَلَّ انہیں معاف فرمائے گا۔“ (۲)

گنہگاروں کو بخشنا اللہ کو پسند ہے:

إِمَام شَرَفُ الدِّینِ حُسَیْن بنِ مُحَمَّد طَبِی عَلَیْہِ رَحْمَۃُ اللہِ الْقَوِی فرماتے ہیں: ”یہ حدیث گناہوں میں مگن لوگوں کی تسلی کے لیے نہیں (جیسا کہ بعض کم علم لوگوں نے گمان کیا، بے شک انبیائے کرام عَلَیْہِمُ السَّلَام کو اسی لیے مبعوث کیا گیا تاکہ وہ گنہگاروں کو گناہوں کی دلدل سے باہر نکالیں۔)، بلکہ اللہ عَزَّوَجَلَّ کی مغفرت کے بیان اور گنہگاروں کو معاف کرنے کے لیے ہے تاکہ وہ توبہ میں رغبت کریں۔ حدیث کا معنی مرادی یہ ہے کہ جس طرح اللہ عَزَّوَجَلَّ کو یہ پسند ہے کہ وہ نیکوکاروں کو ثواب عطا کرے، اسی طرح اُسے یہ بھی پسند ہے کہ وہ گنہگاروں کو معاف فرمائے اور اللہ عَزَّوَجَلَّ کے کئی صفاتی نام اس بات کی دلیل ہیں جیسے الْغَفَّار (بخشنے والا) الْهَلِیْم (حلم والا) الْکَثَّاب (توبہ قبول کرنے والا) الْغَفُور (معاف فرمانے والا)۔ اللہ عَزَّوَجَلَّ نے بندوں کو ایک فطرت پر پیدا نہیں فرمایا جیسا کہ ملائکہ تمام کے تمام ایک ہی فطرت پر پیدا کیے گئے ہیں کہ وہ گناہوں سے پاک ہیں بلکہ اس نے بندوں کو الگ الگ فطرت پر پیدا کیا، بندوں میں سے کچھ اپنی خواہشاتِ نفس کی طرف مائل ہیں اُن کا نفس جو چاہتا ہے وہ وہی

① ... دلیل الفالحین، باب فی الرجاء، ۲/۳۲، تحت الحدیث: ۳۲۳۔

② ... دلیل الفالحین، باب فی الرجاء، ۲/۳۲، تحت الحدیث: ۳۲۳۔

کرتے ہیں، پھر اللہ عَزَّوَجَلَّ انہیں گناہوں سے بچنے کا حکم دیتا ہے اور گناہوں کے پاس جانے سے ڈراتا ہے اور انہیں توبہ کا راستہ دکھاتا ہے، پھر اگر وہ گناہوں سے بچتے ہیں تو ان کا اجر و ثواب اللہ عَزَّوَجَلَّ کے ذمہ کرم پر ہے اور اگر وہ خطا کرے تو پھر بھی توبہ کا راستہ اُن کے پاس ہے۔ پس رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے (اس حدیث سے یہ سمجھانے کا) قصد فرمایا کہ اگر تم بھی ملائکہ کی فطرت پر پیدا کیے جاتے تو رب تعالیٰ ایک ایسی قوم کو پیدا فرمائے گا جو گناہ کریں گے پھر اللہ عَزَّوَجَلَّ اپنی صفتِ غفاری کے مقتضی کے مطابق ان کے ساتھ معاملہ فرمائے گا۔ بے شک عَفَّار اس بات کا تقاضا کرتا ہے کہ مَغْفُور (جسے بخش جائے وہ موجود) ہو جیسا کہ رَمَّاق (رزق دینے والا) اس بات کا تقاضا کرتا ہے کہ مَرَزُوق (جس کو رزق دیا جائے وہ موجود) ہو۔“ (۱)

مرآۃ المناجیح میں ہے: ”اس حدیث کا مقصد لوگوں کو گناہ پر دلیر کرنا نہیں بلکہ توبہ کی طرف مائل کرنا ہے یعنی اے انسانو! اگر تم بھی فرشتوں کی طرح سارے ہی معصوم بے گناہ ہوتے تو کوئی قوم ایسی پیدا کی جاتی جو غلطی و خطا سے گناہ کر لیا کرتی پھر توبہ کرتی اسے رب تعالیٰ معاف کرتا کیونکہ خلقت رب تعالیٰ کی صفات کا مظہر ہے اور جیسے رب کی صفت رَمَّاق ہے ایسے ہی اس کی صفت عَفَّار بھی ہے۔ رَزَاقیت کا ظہور رِزق و مَرزوق سے ہوتا ہے، غفاریت کی جلوہ گری گناہ اور گنہگار سے ہوتی ہے۔ جو یہ حدیث دیکھ کر گناہ پر دلیر ہو اور پھر گناہ کرے تو کافر ہوا اور یہاں ذکر گناہ کا ہے نہ کہ کفر کا۔ خلاصہ یہ ہے کہ اے گنہگار! رب کی رحمت سے مایوس نہ ہو بلکہ توبہ کر لے وہ غفور رحیم ہے، تجھ سے گناہ کا صدور تقاضائے حکمتِ الہی ہے، تم سے کوئی گناہ نہ ہو یہ ناممکن ہے۔“ (۲)

رحمتِ الہی کی اُمید و نا اُمیدی دلانے کا انجام:

میٹھے میٹھے اسلامی بھائیو! مذکورہ حدیث پاک میں حضور نبی رحمت شَفِیعُ اُمّت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے صحابہ کرام عَلَیْہِمُ السَّلَام کو رب تعالیٰ کی رحمت سے امید دلائی ہے کہ اللہ عَزَّوَجَلَّ بڑا بخشنے والا اور غفور رحیم ہے۔ اللہ عَزَّوَجَلَّ کے بندوں کو رب کی رحمت سے مایوس نہیں کرنا چاہیے بلکہ ان کی رحمتِ الہی سے امید

①... شرح الطبری، کتاب الدعوات، باب الاستغفار والتوبۃ، ۵/۱۰۵، تحت الحدیث: ۲۲۲۸

②... مرآۃ المناجیح، ۳/۳۵۸۔

بندھانی چاہیے۔ چنانچہ منقول ہے کہ حضرت ابان بن ابی عیاش عَلَیْہِ رَحْمَةُ اللہِ الْوَعَّابُ اُمید کا کثرت سے ذکر کیا کرتے تھے۔ کسی نے انہیں خواب میں دیکھ کر حال دریافت کیا تو آپ رَحْمَةُ اللہِ تَعَالٰی عَلَیْہِ نے فرمایا: ”اللہ عَزَّوَجَلَّ نے مجھے اپنی بارگاہِ عالی میں کھڑا کر کے استغفار فرمایا: تو اُمید کا کثرت سے ذکر کیوں کرتا تھا؟ میں نے عرض کی: ”میں چاہتا تھا کہ مخلوق کے دل میں تیری محبت اُجاگر کروں۔ یہ سن کر اللہ عَزَّوَجَلَّ نے مجھے بخش دیا۔“ حضرت سَیدُنا زید بن اسلم رَحْمَةُ اللہِ تَعَالٰی عَلَیْہِ سے منقول ہے کہ پچھلی اُمت میں ایک شخص تھا جو خوب عبادت کرتا تھا، نفس پر سختی اور لوگوں کو اللہ عَزَّوَجَلَّ کی رحمت سے مایوس کرتا تھا۔ وہ مر گیا اور بارگاہِ الہی میں حاضر ہوا تو اس نے کہا: اے میرے رب! میرے لئے تیرے ہاں کیا اجر ہے؟ رب تعالیٰ نے ارشاد فرمایا: ”آگ۔“ اس نے کہا: میری عبادت و ریاضت کا کیا ہوا؟ رب تعالیٰ نے فرمایا: ”جس طرح تو لوگوں کو دنیا میں میری رحمت سے مایوس کرتا تھا آج کے دن میں تجھے اپنی رحمت سے مایوس کرتا ہوں۔“ (۱)

برائیوں پہ پشیمیاں ہو رحم فرمادے ہے تیرے قہر پہ حاوی تری عطا یارب
رہائی مجھ کو ملے کاش نفس و شیطان سے ترے حبیب کا دیتا ہوں واسطہ یارب



”یا غَفَّار“ کے 6 حروف کی نسبت سے احادیث مذکورہ اور ان کی وضاحت سے ملنے والے 6 مدنی پھول

- (۱) صحابہ کرام عَلَیْہِمُ الرِّضْوَانُ پر خوفِ خدا کا اتنا غلبہ تھا کہ بعض صحابہ کرام عَلَیْہِمُ الرِّضْوَانُ دنیا سے کنارہ کشی کر کے پہاڑوں کی طرف نکل گئے۔
- (۲) اس حدیث کا مقصد اللہ عَزَّوَجَلَّ کی بے پایاں رحمت و مغفرت بیان کرنا ہے۔
- (۳) گنہگاروں کو معاف کرنا اللہ عَزَّوَجَلَّ کو پسند ہے۔
- (۴) اللہ عَزَّوَجَلَّ کی صفتِ غفاری اس بات کا تقاضا کرتی ہے کہ کوئی گنہگار ہو جسے وہ معاف فرمائے۔
- (۵) حدیث کا ایک مقصد یہ ہے کہ کوئی بھی رحمتِ الہی سے مایوس نہ ہو۔

(6) جب بندے سے گناہ ہوتا ہے تو وہ اپنے گناہ کا اعتراف کرتا ہے، اس پر نادم ہوتا ہے پھر اپنے رب سے توبہ و استغفار کرتا ہے اور بندے کا اپنے گناہوں سے معافی مانگنا رب تعالیٰ کو پسند ہے۔

اللہ عَزَّوَجَلَّ سے دعا ہے کہ وہ ہمیں اپنی پاک بارگاہ میں توبہ کرنے کی توفیق عطا فرمائے، ہمارے تمام صغیرہ کبیرہ گناہوں کو معاف فرمائے، ہماری حتمی مغفرت فرمائے۔

آمِیْن بِحَاکِمِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

جنت کی بشارت

حدیث نمبر: 424

عَنْ أَبِي هُرَيْرَةَ رَضِيَ اللَّهُ عَنْهُ قَالَ: كُنَّا قُعُودًا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ مَعَنا أَبُو بَكْرٍ وَعُمَرُ رَضِيَ اللَّهُ عَنْهُمَا فِي نَهْجٍ فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ بَيْنِ أَظْهُرِنَا قَابِطًا عَلَيْنَا وَخَشِينَا أَنْ يُقْتَطَعَ دُونَنَا وَفَزِعْنَا فَنَبْنَا فَكُنْتُ أَوَّلَ مَنْ فَزِعَ فَخَرَجْتُ أَبْتَغِي رَسُولَ اللَّهِ صَلَّى اللَّهُ عَلَيْهِ وَسَلَّمَ حَتَّى أَتَيْتُ حَائِطًا لِلْأَنْصَارِ وَذَكَرَ الْحَدِيثَ بِطَوْلِهِ إِلَى قَوْلِهِ: فَقَالَ رَسُولُ اللَّهِ إِذْهَبْ فَبَنَ لَقِيتَ وَرَاءَ هَذَا الْحَائِطِ يَشْهَدُ أَنْ لَا إِلَهَ إِلَّا اللَّهُ مُسْتَقِيمًا بِهَا قَلْبُهُ فَبَشِّرْهُ بِالْجَنَّةِ.⁽¹⁾

ترجمہ: حضرت سیدنا ابو ہریرہ رَضِيَ اللَّهُ تَعَالٰی عَنْہُ فرماتے ہیں کہ ہم رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ساتھ بیٹھے ہوئے تھے، ہمارے ساتھ چند دیگر لوگوں کے ہمراہ حضرت سیدنا ابو بکر صدیق رَضِيَ اللَّهُ تَعَالٰی عَنْہُ اور حضرت سیدنا عمر فاروق اعظم رَضِيَ اللَّهُ تَعَالٰی عَنْہُ بھی تھے، پھر رسول اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم ہمارے درمیان سے اٹھ کر تشریف لے گئے، حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے واپس تشریف لانے میں دیر کر دی تو ہمیں خوف ہوا کہ کہیں ہماری غیر موجودگی میں حضور کو کوئی نقصان نہ پہنچا دے، پس ہم گھبرا کر اٹھ کھڑے ہوئے، سب سے پہلے گھبرانے والا میں تھا، پھر میں رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو ڈھونڈنے کے لیے نکلا، میں ایک انصاری کے باغ کی دیوار کے پاس پہنچا۔ “پھر سیدنا ابو ہریرہ رَضِيَ اللَّهُ تَعَالٰی عَنْہُ

① ... مسلم، کتاب الایمان، باب الدلیل علی ان من مات علی التوحید دخل الجنة قطعاً، ص ۷۷، حدیث ۳۱۰

نے اس طویل حدیث کو یہاں تک ذکر کیا کہ رَسُولُ اللّٰهِ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اے ابو ہریرہ! جاؤ اس دیوار کے پیچھے جو بھی تمہیں اس بات کی گواہی دیتا ہوئے ملے کہ اللّٰهُ عَزَّوَجَلَّ کے سوا کوئی معبود نہیں اور اُس کا دل اُس گواہی پر مطمئن ہو تو اُسے جنت کی خوشخبری دے دینا۔“

مذکورہ حدیث میں بھی دیگر احادیث کی طرح رحمتِ الہی کی وسعت کا بیان ہے کہ جو سچے دل سے اللّٰهُ عَزَّوَجَلَّ اور اُس کے پیارے حبیب صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم پر ایمان لائے وہ جنت میں جائے گا تو اس حدیث میں سچے دل سے کلمہ گو مسلمان کے لیے مغفرت کی بڑی اُمید ہے۔

توحید و رسالت دونوں پر ایمان لانا ضروری ہے:

حدیثِ پاک میں صرف توحید (لَا اِلٰهَ اِلَّا اللّٰهُ) کا ذکر ہے رسالت (مُحَمَّدٌ رَّسُولُ اللّٰهِ) کا ذکر نہیں۔ لیکن اس کا مطلب یہ نہیں کہ صرف لَا اِلٰهَ اِلَّا اللّٰهُ کہنے سے مسلمان ہو جائے گا بلکہ توحید کے ساتھ رسالت کا اقرار کرنا بھی لازم ہے۔ یعنی لَا اِلٰهَ اِلَّا اللّٰهُ مُحَمَّدٌ رَّسُولُ اللّٰهِ کہنا اور دل سے اس کی تصدیق کرنا ضروری ہے۔ چنانچہ ”مرقاۃ المفاتیح“ میں ہے: ”مُحَمَّدٌ رَّسُولُ اللّٰهِ، لَا اِلٰهَ اِلَّا اللّٰهُ کا لازم ہے (یعنی جو توحید کا قائل ہو مسلمان ہونے کے لیے اس پر لازم ہے کہ رَسُولُ اللّٰهِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی رسالت کو بھی مانتا ہو) اور اُس کا دل اس بات پر پختہ یقین رکھتا ہو، اُسے اجمالی ایمان توحید اور نبوت میں کسی قسم کا شک یا تردد نہیں تو اُسے جنت کی خوشخبری دو۔“ (۱)

کلمہ گو جنت میں کب جائے گا؟


حدیثِ پاک میں فرمایا: ”(جو توحید و رسالت کی گواہی دے) اُسے جنت کی خوشخبری دو۔“ حدیث سے یہ مستفاد ہوتا ہے کہ جو بھی کلمہ پڑھے وہ جنت میں جائے گا خواہ اس نے گناہ کیسے ہوں؟ ”دلیل الفالحین“ میں اس کی یہ مختلف صورتیں بیان کی گئی ہیں: ﴿۱﴾ ”ابتدا ہی میں جنت میں جائے گا اس طرح کہ اسلام لانے کے بعد گناہوں میں مبتلا ہوئے بغیر مر گیا تو وہ جنت میں جائے گا ﴿۲﴾ اسلام لانے کے بعد اُس نے کوئی گناہ نہ کیا تب بھی جنت ہی میں جائے گا ﴿۳﴾ اُس نے صغیرہ گناہ کیے لیکن اس کی نیکیاں گناہوں سے زیادہ تھیں تو بھی

جنت میں جائے گا یا کبیرہ گناہ کیے تھے لیکن اُن سے توبہ کر لی تھی تو بھی جنت میں جائے گا ﴿۱﴾ اگر اُس نے صغیرہ گناہ کیے تھے اور وہ اس کی نیکیوں سے زیادہ تھے یا کبیرہ گناہ کیے تھے اور بغیر توبہ کیے مر گیا تو پھر پہلے اپنے گناہوں کی سزا پانے کے لیے جہنم میں جائے گا اور سزا پانے کے بعد بالآخر جنت میں جائے گا۔ ﴿۲﴾ یہ بھی ممکن ہے کہ اللہ عَزَّوَجَلَّ محض اپنے فضل و کرم سے (بلا حساب و کتاب) ابتدا ہی میں جنت میں داخل فرمادے جیسا کہ اُس کا فرمانِ عالیشان ہے: ﴿وَيَغْفِرُ مَا دُونَ ذَلِكَ لِمَن يَشَاءُ﴾ (پ ۵، النساء: ۴۸) ترجمہ کنز الایمان: اور کفر سے نیچے جو کچھ ہے جسے چاہے معاف فرمادیتا ہے۔^(۱)

واہ! یہ تو خوشی کی بات ہے:

دعوتِ اسلامی کے اشاعتی ادارے مکتبۃ المدینہ کی مطبوعہ ۹۱۲ صفحات پر مشتمل کتاب ”احیاء العلوم“ جلد چہارم، صفحہ ۴۲۳ پر ہے: حضرت سیدنا یحییٰ بن اکثم عَلَیْہِ رَحْمَةُ اللہِ الْاَکْمَرُہ کے وصال کے بعد کسی نے ان کو خواب میں دیکھ کر پوچھا: مَا فَعَلَ اللہُ بِکَ یعنی اللہ عَزَّوَجَلَّ نے آپ کے ساتھ کیا معاملہ فرمایا؟ انہوں نے کہا: اللہ عَزَّوَجَلَّ نے مجھے اپنی بارگاہِ عالی میں کھڑا کر کے فرمایا: ”اے بد عمل بڈھے! تو نے فلاں فلاں کام کیا۔“ فرماتے ہیں: مجھ پر اس قدر رُعب طاری ہو گیا کہ اللہ عَزَّوَجَلَّ ہی جانتا ہے۔ پھر میں نے عرض کی: اے میرے رب عَزَّوَجَلَّ! مجھے تیرا یہ حال نہیں بتایا گیا ہے۔ ارشاد فرمایا: ”پھر میرے بارے میں کیا بیان کیا گیا؟“ میں نے عرض کی: مجھ سے حضرت عبدالرزاق نے، ان سے حضرت معمر نے، ان سے حضرت امام زہری نے اور ان سے حضرت سیدنا انس بن مالک رَضِیَ اللہُ تَعَالٰی عَنْہُمْ نے اور وہ تیرے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم سے اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے جبریل امین عَلَیْہِ السَّلَام کے حوالے سے بیان فرمایا کہ تو فرماتا ہے: ”میں اپنے بندے کے گمان کے مطابق ہوں تو وہ میرے ساتھ جو چاہے گمان رکھے۔“ میرا گمان یہ تھا کہ تو مجھے عذاب نہیں دے گا۔ تو اللہ عَزَّوَجَلَّ نے فرمایا: ”جبریل نے سچ کہا، میرے نبی نے سچ کہا، انس، زہری، معمر، عبدالرزاق نے بھی سچ کہا اور میں نے بھی سچ کہا۔“ حضرت سیدنا یحییٰ بن اکثم عَلَیْہِ رَحْمَةُ اللہِ الْاَکْمَرُہ فرماتے ہیں: ”پھر مجھے جنتی لباس پہنایا گیا اور جنت تک میرے آگے آگے غلام چلتے رہے تو میں نے کہا: ”واہ! یہ تو خوشی کی بات ہے۔“

مٹا دے ساری خطائیں مری مٹا یارب بنا دے نیک بنا نیک دے بنا یارب
نہیں ہے نامہ عطار میں کوئی نیکی فقط ہے تیری ہی رحمت کا آسرا یارب



”رسول“ کے 4 حروف کی نسبت سے حدیث مذکور اور اس کی وضاحت سے ملنے والے 4 مدنی پھول

- (1) کسی بھی مقتدی یا پیشوا کو اپنے اصحاب و سالکین کے ساتھ بیٹھنا چاہیے تاکہ وہ اس کے علم سے فائدہ اٹھا سکیں۔
 - (2) صحابہ کرام عَلَیْهِمُ الرِّضْوَانُ حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے بہت زیادہ محبت کرتے تھے حتیٰ کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو آنے میں دیر ہو جاتی تو صحابہ کرام عَلَیْہِمُ الرِّضْوَانُ بے چین و بے قرار ہو جاتے تھے اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو ڈھونڈنے نکل جاتے تھے۔
 - (3) جنت میں داخلے کے لیے سچے دل سے اللہ عَزَّوَجَلَّ کی وحدانیت اور رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی رسالت پر ایمان لانا اور زبان سے اقرار کرنا ضروری ہے۔
 - (4) جو بھی کلمہ گو مسلمان ایمان کی حالت میں مرے گا وہ جنت میں جائے گا یا اگر نیک ہے تو ابتدا میں جنت میں جائے گا اور اگر گنہگار ہے تو اپنے گناہوں کی سزا پا کر بالآخر جنت میں جائے گا۔
- اللہ عَزَّوَجَلَّ سے دعا ہے کہ وہ ہمیں ایمان کی سلامتی عطا فرمائے، ہمارا خاتمہ ایمان پر فرمائے۔
- آمِیْنُ بِحَاہِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ



حدیث نمبر: 425

عَنْ عَبْدِ اللَّهِ بْنِ عَمْرٍو بْنِ الْعَاصِ أَنَّ النَّبِيَّ صَلَّى اللَّهُ عَلَيْهِ وَسَلَّمَ: تَلَا قَوْلَ اللَّهِ عَزَّوَجَلَّ فِي إِبْرَاهِيمَ: ﴿رَبِّ اِنَّهُمْ اَصْلٰكُنْ كَثِيْرًا مِّنَ النَّاسِ فَمَنْ تَبِعْنِيْ فَاِنَّهٗ مَعِيَ ۝﴾ وَقَوْلَ عِيسٰی: ﴿اِنْ تَعَدَّ بِهٖمْ فَاِنَّهٗمُ

عِبَادُكَ ۚ وَ اِنْ تَغْفِرْ لَهُمْ فَاِنَّكَ اَنْتَ الْعَزِيزُ الْحَكِيمُ ﴿۱۸﴾ وَ رَفَعَ يَدَيْهِ وَقَالَ: اَللّٰهُمَّ اُمِّتِيْ اُمِّتِيْ وَ بَنِي فَقَالَ
 اللّٰهُ عَزَّ وَ جَلَّ: يَا جِبْرِيلُ! اِذْهَبْ اِلَى مُّحَمَّدٍ وَ رُبُّكَ اَعْلَمُ فَسَلِّمْهُ مَا يُبْكِيْهِ؟ فَاتَاهُ جِبْرِيلُ فَاَخْبَرَهُ رَسُوْلُ اللّٰهِ
 صَلَّى اللّٰهُ عَلَيْهِ وَسَلَّمَ بِمَا قَالَ وَ هُوَ اَعْلَمُ فَقَالَ اللّٰهُ تَعَالٰى: يَا جِبْرِيلُ! اِذْهَبْ اِلَى مُّحَمَّدٍ فَقُلْ: اِنَّا سَنَرْضِيْكَ فِي
 اُمِّتِكَ وَ لَا نَسُوْكَ. (۱)

ترجمہ: حضرت سیدنا عبد اللہ بن عمرو بن عاص رَضِيَ اللہ تَعَالٰی عَنْہُمَا سے مروی ہے کہ حضور نبی کریم
 رُوْفَ رَحِمِ صَلَّی اللہ تَعَالٰی عَلَیْہِ وَاٰلِہٖ وَسَلَّم نے حضرت سیدنا ابراہیم عَلَیْہِ السَّلَام کے بارے میں نازل ہونے والے
 اللہ عَزَّ وَ جَلَّ کے اس فرمان عالیشان کی تلاوت کی:

رَبِّ اِنَّہُمْ اَصْلَحْنَ کَثِیْرًا وَّ مِنَ النَّاسِ ۚ
 فَمَنْ تَبِعَنِیْ فَاِنَّہٗ مِنِّیْ ۚ (پ ۱۳، ابراہیم: ۳۶) ترجمہ کنز الایمان: اے میرے رب! بے شک بتوں نے
 بہت لوگ بہکا دیئے تو جس نے میرا ساتھ دیا وہ تو میرا ہے۔
 پھر قرآن میں موجود حضرت عیسیٰ عَلَیْہِ السَّلَام کے اس قول کی تلاوت فرمائی:

اِنْ تُعَذِّبْہُمْ فَاِنَّہُمْ عِبَادُكَ ۚ وَ اِنْ تَغْفِرْ
 لَهُمْ فَاِنَّكَ اَنْتَ الْعَزِيزُ الْحَكِيمُ ﴿۱۸﴾ ترجمہ کنز الایمان: اگر تو انہیں عذاب کرے تو وہ تیرے
 بندے ہیں اور اگر تو انہیں بخش دے تو بے شک تو ہی
 ہے غالب حکمت والا۔ (پ ۷، الصافۃ: ۱۱۸)

پھر آپ صَلَّی اللہ تَعَالٰی عَلَیْہِ وَاٰلِہٖ وَسَلَّم نے اپنے دونوں ہاتھ اٹھا دیئے اور بارگاہِ رَبِّ الْعِزَّت میں یوں
 عرض گزار ہوئے: ”اَللّٰهُمَّ اُمِّتِيْ اُمِّتِيْ یعنی اے میرے رب! میری اُمت (کو بخش دے) میری اُمت (کو بخش
 دے)۔“ اور ساتھ ہی رونے لگے۔ اللہ عَزَّ وَ جَلَّ نے حضرت جبریل عَلَیْہِ السَّلَام سے فرمایا: ”اے جبریل! محمد
 (صَلَّی اللہ تَعَالٰی عَلَیْہِ وَاٰلِہٖ وَسَلَّم) کے پاس جاؤ! حالانکہ تمہارا رب عَزَّ وَ جَلَّ جانتا ہے اور ان سے پوچھو کہ انہیں کس
 چیز نے رُلا یا؟“ پھر حضرت جبریل عَلَیْہِ السَّلَام بارگاہِ رسالت میں حاضر ہوئے، رسول اللہ صَلَّی اللہ تَعَالٰی عَلَیْہِ
 وَاٰلِہٖ وَسَلَّم نے انہیں وہ دعائیں جو مانگی تھی حالانکہ رب عَزَّ وَ جَلَّ جانتا ہے، پھر اللہ عَزَّ وَ جَلَّ نے حضرت جبریل عَلَیْہِ
 السَّلَام سے فرمایا: ”اے جبریل! محمد (صَلَّی اللہ تَعَالٰی عَلَیْہِ وَاٰلِہٖ وَسَلَّم) کے پاس جاؤ! اور کہو کہ ہم آپ کی اُمت کے

بارے میں آپ کو خوش کر دیں گے اور آپ کو غم میں مبتلا نہیں کریں گے۔“

عَلَّامَهُ أَبُو ذَكْرِيَّا يَحْيَى بْنُ شَرَفٍ نَوَوِي عَلَيْهِ رَحْمَةُ اللَّهِ الْقَوِي نے ”ریاض الصالحین“ میں مذکورہ حدیث پاک میں جو پہلی آیت ذکر فرمائی ہے اُس کا آخری جزء ذکر نہیں فرمایا جبکہ اس آخری جزء کی مذکورہ باب سے مناسبت بھی ہے۔ نیز مسلم شریف کے بعض نسخوں میں اور احادیث کی دیگر کئی کتب میں بھی آیت کا آخری جزء مذکور ہے۔ پوری آیت مبارکہ یوں ہے:

رَبِّ اِنَّهُمْ اَصْلَدُنْ كَثِيْرًا مِّنَ النَّاسِ
فَمَنْ تَبِعْنِيْ فَاتَّهْ مَعِيَ وَمَنْ عَصَانِيْ
فَاِنَّكَ عَفُوْرٌ رَّحِيْمٌ ﴿٢٦﴾ (پ ۱۳، ابوراهیم: ۲۶)

ترجمہ کنز الایمان: اے میرے رب! بے شک بتوں نے
بہت لوگ بہکا دیئے تو جس نے میرا ساتھ دیا وہ تو میرا ہے۔
اور جس نے میرا کہا نہ مانا تو بے شک تو بخشنے والا مہربان ہے۔

حضور کی بارگاہِ الہی میں وجاہت و عزت:

عَلَّامَهُ أَبُو ذَكْرِيَّا يَحْيَى بْنُ شَرَفٍ نَوَوِي عَلَيْهِ رَحْمَةُ اللَّهِ الْقَوِي فرماتے ہیں: ”یہ حدیث بہت سے فوائد پر مشتمل ہے۔ ﴿﴾ مثلاً اس حدیث میں اس بات کا بیان ہے کہ حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم اپنی اُمت پر انتہائی شفقت فرمانے والے اور اُن کے فوائد کی پرواہ کرنے والے ہیں۔ ﴿﴾ دعا کے لیے ہاتھ بلند کرنا مستحب ہے۔ ﴿﴾ اس حدیث میں اُمتِ مسلمہ کے لیے بہت بڑی بشارت ہے۔ ﴿﴾ یہ حدیث اُن احادیث میں سے ہے جن میں اس اُمت کے لیے رحمتِ الہی سے اُمید دلائی گئی ہے۔ ﴿﴾ اس حدیث سے بارگاہِ خداوندی میں حضور نبی اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم پر اللہ عَزَّوَجَلَّ کا خاص لطف و کرم ہے۔ ﴿﴾ حضرت جبریل عَلَیْہِ السَّلَام کو حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم کے پاس بھیجے میں حکمت یہ ہے کہ آپ عَلَیْہِ السَّلَام کے شرف کا اظہار ہو اور یہ کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم بہت اعلیٰ مقام پر فائز ہیں کہ اللہ تعالیٰ آپ کی رضا چاہتا ہے اور آپ کو وہ عزت و مقام عطا فرمائے گا جس سے آپ راضی ہو جائیں گے۔ حدیث پاک میں ہے کہ اللہ عَزَّوَجَلَّ نے ارشاد فرمایا: ”ہم تمہیں راضی کر دیں گے اور تمہیں غمگین نہ کریں گے۔“ یہ تاکید کے لیے فرمایا کیونکہ رضامندی تو اس طرح بھی حاصل ہو جاتی ہے کہ بعض گنہگاروں کو معاف کر دیا جائے اور باقی ماندہ کو جہنم میں ڈال دیا جائے لیکن اللہ عَزَّوَجَلَّ نے

تاکید فرمائی کہ ہم آپ کو نمگین نہیں کریں گے بلکہ تمام اُمت کو معاف کر دیں گے۔“ (۱)

حضور اپنی اُمت پر انتہائی شفیق ہیں:

اس حدیث پاک سے پتہ چلتا ہے کہ حضور نبی کریم ﷺ اپنی اُمت سے کس قدر محبت فرماتے ہیں کہ اپنی اُمت کے لیے اللہ عَزَّوَجَلَّ سے رورو کر درخواست کرتے ہیں کہ اے میرے رب! میری اُمت کو بخش دے۔ وہ رؤف رحیم ہیں، ہمارا مشقت میں پڑنا انہیں بہت گراں گزرتا ہے۔ قرآن مجید فرقانِ حمید میں ارشاد ہوتا ہے: ﴿عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ﴾ (ب، التوبة: ۱۲۸) ترجمہ کنز الایمان: جن پر تمہارا مشقت میں پڑنا گراں ہے تمہاری بھلائی کے نہایت چاہنے والے۔

عَلَّامَهُ مُلَّا عَلٰی قَارِیْ عَلَیْهِ رَحْمَةُ اللّٰهِ الْبَارِیْ فرماتے ہیں: ”رَسُولُ اللّٰهِ ﷺ نے اپنے دونوں دستِ کرم بلند کر دیئے اور رب عَزَّوَجَلَّ سے عرض گزار ہوئے: ”اے میرے رب! میری اُمت میری اُمت“ یعنی اے اللہ عَزَّوَجَلَّ میری اُمت کو بخش دے، اے اللہ عَزَّوَجَلَّ میری اُمت پر رحم فرما، دوبار اُمتی اُمتی فرمانا تکرار کے لیے ہے یا تاکید کے لیے یا پھر اس سے پہلے کے لوگ اور بعد میں آنے والے لوگ مراد ہیں۔ پھر آپ ﷺ روئے، کیونکہ حضور پاک ﷺ نے جب حضرت سیدنا ابراہیم اور حضرت سیدنا عیسیٰ عَلَیْہِمَا السَّلَام کی (قرآن میں ذکر کی گئی) شفاعت کا ذکر پڑھا تو آپ کو اپنی اُمت یاد آگئی جس کی وجہ سے آپ ﷺ نے اللہ تعالیٰ عَلَیْہِ وَاٰلِہٖ وَسَلَّم کی آنکھوں سے آنسو نکل آئے۔“ (۲)

اعلیٰ حضرت امام اہلسنت مولانا شاہ امام احمد رضا خان عَلَیْہِ رَحْمَةُ الرَّحْمٰن کیا خوب فرماتے ہیں:

پیش حق مژدہ شفاعت کا سناتے جائیں گے آپ روتے جائیں گے ہم کو ہنساتے جائیں گے
دل نکل جانے کی جاہ آہ کن آنکھوں سے وہ ہم سے پیاسوں کے لیے دریا بہاتے جائیں گے

شفاعت کے لیے ایمان شرط ہے:

حضور نبی اکرم ﷺ کی شفاعت اُس کے لیے بھی ہے جو ایمان کی حالت میں اپنے

① ... شرح مسلم للنووی، کتاب الایمان، باب دعاء النبی صلی اللہ علیہ وسلم لامتہ ویکانہ، ۷/۲، الجزء الثالث۔

② ... مرقاة المفاتیح، کتاب صفة القيامة والجنة والنار، باب الحوض والشفاعة، ۵۳۸/۹، تحت الحديث: ۵۵۷۷۔

گناہوں سے توبہ کیے بغیر مر گیا جیسا کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمان ہے: ”شَفَاعَتِیْ لِاَہْلِ الْکِبَاٰیْرِ مِنْ اُمَّتِیْ یعنی میری شفاعت میری اُمّت کے کبیرہ گناہ کرنے والوں کے لیے ہے۔“^(۱) یہاں اُمّت سے مراد اُمّتِ دعوت نہیں بلکہ اُمّتِ اجابت یعنی مسلمان ہیں البتہ جس کا خاتمہ کفر پر ہوا اس کے لیے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی شفاعت نہیں کیونکہ اس کے بارے میں خود اللہ عَزَّوَجَلَّ ارشاد فرماتا ہے: ﴿اِنَّ اللّٰهَ لَا یَغْفِرُ اَنْ یُّشْرَکَ بِہٖ وَیَغْفِرُ مَا دُوْنَ ذٰلِکَ لِمَنْ یَّشَآءُ﴾ (النساء: ۴۸) ترجمہ کنز الایمان: بے شک اللہ اسے نہیں بخشتا کہ اس کے ساتھ کفر کیا جائے اور کفر سے نیچے جو کچھ ہے جسے چاہے معاف فرما دیتا ہے۔

حضور کا رونا ہماری خوشی کا ذریعہ:

مرآۃ المناجیح میں ہے: ”ان دو محبوب نبیوں کی شفاعت کا ذکر پڑھا تو شفیع المذنبین (صلَّی اللہُ تَعَالٰی عَلَیْہِ وَاٰلِہٖ وَسَلَّم) کا دریائے رحمت جوش میں آگیا، اپنی گنہگار اُمّت یاد آگئی اور اس وقت شفاعت فرمائی۔ معلوم ہوا کہ قرآن مجید میں جیسی آیت تلاوت کرے اسی طرح کی دعا مانگے یہ سنت رسول اللہ ہے۔ (صلَّی اللہُ تَعَالٰی عَلَیْہِ وَاٰلِہٖ وَسَلَّم) دعا کے وقت رونا علامتِ قبولیت ہے، پھر حضور انور (صلَّی اللہُ تَعَالٰی عَلَیْہِ وَاٰلِہٖ وَسَلَّم) کا رونا، حضور کے آنسو سُبْحَنَ اللہ! حضور کا رونا ہماری ہنسی و خوشی کا ذریعہ ہے، بادل روتا ہے تو چمن ہنتا ہے۔ (اللہ عَزَّوَجَلَّ نے فرمایا: ”ہم آپ کی اُمّت کے بارے میں آپ کو خوش کر دیں گے۔“ یعنی آپ اپنی اُمّت کے متعلق جو چاہیں گے جو کہیں گے ہم وہ ہی کریں گے۔ احادیث میں ہے کہ اس پر حضور انور (صلَّی اللہُ تَعَالٰی عَلَیْہِ وَاٰلِہٖ وَسَلَّم) نے عرض کیا کہ تیری عزت کی قسم! میں اس وقت تک راضی نہ ہوں گا جب تک کہ میرا ایک اُمّتی بھی دوزخ میں ہو، خدا کرے ہم اُمّتی رہیں۔“^(۲)

عشق و محبت کے کھوکھلے دعوے:

میٹھے میٹھے اسلامی بھائیو! مذکورہ حدیث پاک ہم گناہگاروں کے لیے اُمید کی شمع ہے، حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم تو اپنی اُمّت سے ایسی حقیقت محبت فرمائیں کہ جب تک تمام اُمّت کو داخل جنت نہ فرمائیں قلبِ اطہر کو قرار نہ آئے اور ایک ہم اُمّتیوں کی آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے محبت ہے،

۱...ترمذی، کتاب صفة القيامة والرقائق والورع، باب منه: ۱۱/۴، ۱۹۸/۱، حدیث: ۳۴۴۳۔

۲...مرآۃ المناجیح، ۷/۲۲۵۔

افسوس! صد کروڑ افسوس! اب مسلمانوں کی اکثریت کی حالت یہ ہو چکی ہے کہ عشق و محبت کے کھوکھلے دعوے اور جان و مال لٹانے کے محض نعرے لگاتے ہیں، ظاہری حالت دیکھ کر ایسا لگتا ہے گویا ان کے نزدیک دُنیا کی قدر (عزت) اس قدر بڑھ گئی ہے کہ مَعَاذَ اللہ اسلامی اقدار کی کوئی پرواہ نہیں رہی، نبی رحمت، غمگسارِ اُمت صَلَّی اللہُ تَعَالٰی عَلَیْہِ وَاٰلِہٖ وَسَلَّم کی آنکھوں کی ٹھنڈک (یعنی نماز) کی پابندی کا کچھ لحاظ نہیں، غیروں کی نقالی میں اس قدر محویت کہ اتباعِ سنت کا بالکل خیال نہیں۔ صبح اٹھنے سے لے کر رات کو سونے تک ہمارا لمحہ لمحہ گناہوں میں بسر ہوتا ہے، حالانکہ راہِ عشق میں عاشق تو اپنی ذات کی پرواہ نہیں کرتا بلکہ اس کی دلی تمنا یہی ہوتی ہے کہ میں ہر اس بات پر عمل کروں جس سے میرا محبوب راضی ہو جائے، جس بات سے میرا محبوب ناراض ہوتا ہے میں اس کے قریب بھی نہ جاؤں، عاشق حقیقی تو رضائے محبوب کی خاطر اپنا سب کچھ لٹا دیتا ہے۔ کاش! ہمارے اندر بھی ایسا جذبہ صادق پیدا ہو جائے کہ اللہ عَزَّوَجَلَّ اور اس کے پیارے حبیب، ہم گناہگاروں کے طیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی رضا کی خاطر گناہوں کو ترک کر دیں، اللہ و رسول کی رضا والے کاموں میں زندگی بسر کرنے والے بن جائیں، ان کی رضا کی خاطر اپنا سب کچھ قربان کر دیں۔ اللہ عَزَّوَجَلَّ ہمیں حقیقی عشق و محبت عطا فرمائے۔ آمین

تو انگریزی فیشن سے ہر دم بچا کر مجھے سنتوں پر چلا یا الہی
غم مصطفیٰ دے غم مصطفیٰ دے ہو دردِ مدینہ عطا یا الہی
محبت میں اپنی گما یا الہی نہ پاؤں میں اپنا پتا یا الہی



”شفاعت“ کے ۵ حروف کی نسبت سے حدیثِ مذکور اور اس کی وضاحت سے ملنے والے ۵ مدنی پھول

(۱) حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم اپنی اُمت سے بہت زیادہ محبت کرتے ہیں اور اُن پر بہت زیادہ شفیق و مہربان ہیں۔

(۲) دعا کے لیے ہاتھ بلند کرنا مستحب ہے، نیز دعا کے وقت روناد عا کی قبولیت کی علامت ہے۔

- (3) اللہ عَزَّوَجَلَّ کی بارگاہ میں حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بڑی عزت و وجاہت ہے۔
- (4) حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم اپنی اُمت کی فکر میں رویا کرتے تھے۔
- (5) حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی شفاعت اُن گنہگاروں کے لیے بھی ہے جو ایمان کی حالت میں اس دنیا سے چلے گئے۔

اللہ عَزَّوَجَلَّ سے دعا ہے کہ وہ ہمیں ایمان کی حالت میں موت نصیب فرمائے، اور کل بروزِ قیامت حضور نبی رحمت، شفیع اُمت صَلَّی اللہُ تَعَالٰی عَلَیْہِ وَاٰلِہٖ وَسَلَّم کی شفاعت سے بہرہ مند فرمائے۔

آمِنْ بِجَاہِ النَّبِیِّ الْأَمِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

اللہ کا بندوں پر اور بندوں کا اللہ پر حق

حدیث نمبر: 426

عَنْ مُعَاذِ بْنِ جَبَلٍ رَضِيَ اللَّهُ عَنْهُ قَالَ كُنْتُ رَدَفَ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ عَلَى حِمَارٍ فَقَالَ: يَا مُعَاذُ! هَلْ تَدْرِي مَا حَقُّ اللَّهِ عَلَى عِبَادِهِ وَمَا حَقُّ الْعِبَادِ عَلَى اللَّهِ؟ قُلْتُ: اللَّهُ وَرَسُولُهُ أَعْلَمُ قَالَ: فَإِنَّ حَقَّ اللَّهِ عَلَى الْعِبَادِ أَنْ يُعْبُدُوهُ وَلَا يُشْرِكُوا بِهِ شَيْئًا وَحَقُّ الْعِبَادِ عَلَى اللَّهِ أَنْ لَا يُعَذِّبَ مَنْ لَا يُشْرِكُ بِهِ شَيْئًا فَقُلْتُ: يَا رَسُولَ اللَّهِ! أَفَلَا أَبْشِرُ النَّاسَ؟ قَالَ: لَا تُبَشِّرُهُمْ فَيَشْتَكُوا^(۱)

ترجمہ: حضرت سیدنا معاذ رَضِيَ اللہُ تَعَالٰی عَنْہُ فرماتے ہیں کہ میں ایک دراز گوش (یعنی گدھے) پر رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے پیچھے سوار تھا کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے مجھ سے ارشاد فرمایا: ”اے معاذ! کیا تمہیں معلوم ہے کہ اللہ عَزَّوَجَلَّ کا بندوں پر کیا حق ہے اور بندوں کا اللہ عَزَّوَجَلَّ پر کیا حق ہے؟“ میں نے عرض کی: ”اللہ عَزَّوَجَلَّ اور اس کا رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم زیادہ جانتے ہیں۔“ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اللہ عَزَّوَجَلَّ کا بندوں پر حق یہ ہے کہ وہ صرف اُس کی عبادت کریں اور اُس کے ساتھ کسی کو شریک نہ کریں اور بندوں کا اللہ عَزَّوَجَلَّ پر حق یہ ہے کہ جو اُس کے ساتھ کسی کو شریک نہ

کرے اللہ عَزَّوَجَلَّ اس کو عذاب نہ دے۔“ پھر میں نے عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! کیا میں لوگوں کو یہ خوشخبری نہ سنا دوں؟“ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”انہیں یہ بشارت مت دینا ورنہ وہ اسی پر بھروسہ کر لیں گے۔“

عبادتِ الہی اس کے معبود ہونے کا تقاضا ہے:

حدیث پاک میں فرمایا: ”بندوں پر اللہ عَزَّوَجَلَّ کا حق یہ ہے کہ وہ اس کی عبادت کریں۔“ اس کی شرح میں عَلَّامَہ مَلَّا عَلٰی قَارِی عَلَیْہِ رَحْمَۃُ اللہِ الْبَرِّ فرماتے ہیں: ”یعنی اسے ایک مانیں اور اُس کی عبادت کریں، اللہ عَزَّوَجَلَّ کی عبادت کرنا اُس کے معبود اور رب ہونے کا تقاضا ہے۔ اللہ تعالیٰ پر بندوں کا حق یہ ہے کہ جو اس کے ساتھ کسی کو شریک نہ کرے تو اللہ عَزَّوَجَلَّ اسے عذاب نہ دے۔ یعنی ہمیشہ رہنے والا عذاب، لہذا یہ جہنم میں داخل ہونے کی ممانعت نہیں ہے۔ بے شک اِس اُمت کے بعض گنہگار لوگ اپنے گناہوں کی سزا پانے کے لیے جہنم میں جائیں گے جیسا کہ احادیث صحیحہ بلکہ احادیث متواترہ سے ثابت ہے۔ اگر کوئی یہ اعتراض کرے یہ کیسے ہو سکتا ہے کہ کوئی اُمتی جہنم میں جائے حالانکہ علامہ بیضاوی عَلَیْہِ رَحْمَۃُ اللہِ الْبَرِّ فرماتے ہیں کہ ہمارے نزدیک اُمت کا کوئی بھی شخص جہنم میں حتیٰ طور پر داخل نہیں ہو گا بلکہ اللہ عَزَّوَجَلَّ کے وعدے کی بنا پر سب کو معاف کر دیا جائے گا، اللہ عَزَّوَجَلَّ شرک کے علاوہ سب گناہوں کو جس کے لیے چاہے گا معاف فرما دے گا؟ تو اس کا جواب یہ ہے کہ علامہ بیضاوی عَلَیْہِ رَحْمَۃُ اللہِ الْبَرِّ نے کسی کے جہنم میں داخلے کی نفی نہیں کی بلکہ اس کے یقینی و لازمی طور پر جہنم میں داخل ہونے کی نفی کی ہے۔ انہوں نے کہا کہ وعدۃ الہی کی بناء پر تمام گناہوں کا معاف ہونا ممکن ہے۔ بہر حال حدیث نبوی صَلَّی اللہُ تَعَالٰی عَلَیْہِ وَاٰلِہٖ وَسَلَّم کی رُو سے گنہگار مومنوں کا جہنم میں داخل ہونا لازمی ہے تو یہ بھی علامہ بیضاوی عَلَیْہِ رَحْمَۃُ اللہِ الْبَرِّ کے قول کے مُعَارِض نہیں کیونکہ اِن کے قول سے وعدۃ الہی سے عام معافی ہونا لازم آتا ہے لیکن اس سے یہ لازم نہیں آتا کہ کوئی جہنم میں داخل ہی نہیں ہو گا کیونکہ بعض گنہگاروں کو ان کی سزا پوری ہونے سے پہلے جہنم سے نکال دینا بھی معافی ہی ہے۔“ (۱)

اللہ پر بندوں کا حق کیسا؟

حدیث پاک میں فرمایا کہ اللہ عَزَّوَجَلَّ کا بندوں پر حق یہ ہے کہ وہ اُس کی عبادت کریں اور اس کے ساتھ کسی کو شریک نہ کریں، نہ ذات میں نہ صفات اور اس حق کو ادا کرنا واجب ہے اور بندوں کا اللہ عَزَّوَجَلَّ پر حق یہ ہے کہ جب وہ اُس کے ساتھ کسی کو شریک نہ کریں تو وہ انہیں عذاب نہ دے لیکن یہ حق اللہ عَزَّوَجَلَّ پر واجب نہیں ہے بلکہ اللہ عَزَّوَجَلَّ نے خود اپنے ذمہ کرم پر لیا ہے۔ جیسا کہ مرآۃ المناجیح میں ہے: ”حق کے معنی واجب، لازم، لائق۔ بندوں کے متعلق تینوں معنی درست ہیں کہ اللہ کی عبادت ان پر واجب ہے، لازم ہے، ان کے لائق ہے۔ اللہ عَزَّوَجَلَّ کے لئے یہ معنی اور طرح درست ہوں گے وہ یہ کہ اُس کریم نے اپنے ذمہ کرم پر خود لازم فرمایا کہ عابدوں کو جزاء دے، کوئی اور اُس پر واجب نہیں کر سکتا، لہذا جن روایتوں میں آیا ہے کہ اللہ پر کسی کا حق نہیں وہ دوسرے معنی میں ہے کہ کوئی اس پر واجب نہیں کر سکتا کیونکہ کوئی اس کا حاکم نہیں وہ سب کا حاکم ہے۔ (فرمایا: ”اُس کے ساتھ کسی کو شریک نہ کریں۔“) اس طرح کہ نہ تو کسی کو اس کا ہمسر جانیں، نہ اس کا بیوی بچہ۔ لہذا اس میں مجوسیت، نصرانیت، یہودیت سب ہی داخل ہیں۔ ان ہی تمام دینوں سے علیحدگی ضروری ہے۔“ (۱)

لوگوں کو بشارت نہ سنانے کا مقصد:


حضور نبی کریم، رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا حضرت معاذ رَضِیَ اللہُ تَعَالٰی عَنْہُ کو خوشخبری سنانے سے منع فرمانے کا مقصد یہ تھا کہ لوگ نیک اعمال کریں اور جنت میں اعلیٰ درجات کو حاصل کریں۔ لہذا اگر لوگوں کو یہ بات بتادی جاتی تو پھر وہ اس کے اصل مقصد کو کھودیتے اور یہ سوچ کر اعمال کرنا چھوڑ دیتے کہ جب عذاب سے بچنے کے لیے ایمان ہی کافی ہے تو پھر نماز روزے کی کیا ضرورت ہے۔ چنانچہ، مفسر شہیر، مُحَدِّث کَبِیْر حَکِیْمُ الْاُمَمَتِ مُفْتِی احمد یار خان عَلَیْہِ رَحْمَةُ اللّٰہِ فرماتے ہیں: ”اس طرح کہ مقصدِ کلام سمجھیں گے نہیں اور اعمال چھوڑ دیں گے کہ جب فقط درستی عقیدہ سے ہی عذاب سے نجات مل جاتی ہے تو نماز وغیرہ عبادات کی کیا ضرورت ہے؟ اس سے معلوم ہوا کہ عالم عوام کو وہ مسئلہ نہ بتائے

جو اُن کی سمجھ سے ورا ہو۔ خیال رہے کہ حضرت معاذ نے اس وقت بشارت نہ دی بلکہ یہ حدیث بطور خبر بعد میں بعض خواص کو سنادی لہذا کوئی اعتراض نہیں۔“ (۱)

اُمید کے سبب جہنم سے چھٹکارا:

میٹھے میٹھے اسلامی بھائیو! رب عَزَّوَجَلَّ کی رحمت بہت بڑی ہے، وہ کل بروز قیامت بعض لوگوں کو جہنم میں ڈالنے کے بعد فقط اپنی رحمت سے اُمید رکھنے کے سبب نکالے گا اور انہیں داخل جنت فرمائے گا۔ چنانچہ رسول اکرم، شاہ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ایک شخص کو جہنم میں ڈال دیا جائے گا تو وہ وہاں ایک ہزار 1000 سال تک ”یَا حَتَّانُ یَا مَتَّانُ“ کہہ کر اللہ عَزَّوَجَلَّ کو پکارتا رہے گا۔ اللہ عَزَّوَجَلَّ جبریل امین سے فرمائے گا: ”جاؤ! میرے بندے کو لے کر آؤ۔“ چنانچہ وہ اسے لے کر آئیں گے اور اللہ عَزَّوَجَلَّ کی بارگاہ میں پیش کر دیں گے۔ اللہ عَزَّوَجَلَّ اس سے دریافت فرمائے گا: ”تو نے اپنا ٹھکانا کیسا پایا؟“ وہ عرض کرے گا: ”بہت بُرا۔“ اللہ عَزَّوَجَلَّ ارشاد فرمائے گا: ”اسے دوبارہ وہیں لے جاؤ۔“ وہ جا رہا ہو گا تو پیچھے مڑ کر دیکھے گا۔ اللہ عَزَّوَجَلَّ فرمائے گا: ”کیا دیکھتا ہے؟“ وہ عرض کرے گا: ”مجھے تجھ سے یہ امید تھی کہ ایک مرتبہ جہنم سے نکالنے کے بعد مجھے دوبارہ اس میں نہیں بھیجے گا۔“ اللہ عَزَّوَجَلَّ فرمائے گا: ”اسے جنت میں لے جاؤ۔“ (۲)

مُعافِ فضل و کرم سے ہو ہر خطا یارب ہو مغفرت پئے سلطانِ انبیاء یارب
بلا حساب ہو جنت میں داخلہ یارب پڑوسِ خلد میں سرور کا ہو عطا یارب



”شافعِ اُمّت“ کے 7 حروف کی نسبت سے حدیثِ مذکور اور اس کی وضاحت سے ملنے والے 7 مدنی پھول

- (۱) اللہ عَزَّوَجَلَّ کی عبادت کرنا اور اس کے ساتھ کسی کو شریک نہ کرنا اُس کا بندوں پر حق ہے۔
- (۲) اللہ عَزَّوَجَلَّ کے رب ہونے کا تقاضا ہے کہ اسی کی عبادت کی جائے۔

① ...مرآۃ المناجیح، ۱/۳۵۔

② ...موسوعة ابن ابی الدنیا، کتاب حسن الظن باللہ، ۱/۱۰۵، حدیث: ۱۰۹، احیاء العلوم، ۴/۴۲۴۔

- (3) اللہ عَزَّوَجَلَّ پر کسی کا کوئی حق واجب نہیں بلکہ اس نے اپنے ذمہ کرم پر لازم کر لیا ہے۔
 (4) بعض گنہگار مسلمان جہنم میں جائیں گے اور اپنے گناہوں کی سزا پانے کے بعد جنت میں جائیں گے۔
 (5) ہمیں چاہیے کہ اس دنیا میں نیک اعمال کریں تاکہ جنت میں اعلیٰ درجات کو پاسکیں۔
 (6) عالم کو چاہیے کہ عوام کو وہ مسئلہ نہ بتائے جو اُن کی سمجھ سے ورہو۔
 (7) رب تعالیٰ سے اچھی اُمید انسان کو جنت میں لے جاتی ہے۔

اللہ عَزَّوَجَلَّ سے دعا ہے کہ وہ ہمیں اپنی اور اپنے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اطاعت کرنے کی توفیق عطا فرمائے، ہمارے تمام صغیرہ کبیرہ گناہوں کو معاف فرمائے، ہماری حتیٰ بلا حساب مغفرت فرمائے۔
 آمینُ بِحَاۃِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

حدیث نمبر: 427 — مسلمان بندے کی قبر میں ثابت قدمی

عَنِ الْبَرَاءِ بْنِ عَازِبٍ عَنِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ قَالَ: أَلْسِلُمُ إِذَا سُئِلَ فِي الْقَبْرِ يَشْهَدُ أَنَّ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ فَذَلِكَ قَوْلُهُ تَعَالَى: ﴿يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ﴾ (۱)۔

ترجمہ: حضرت سیدنا براء بن عازب رَضِیَ اللہُ تَعَالٰی عَنْہُ فرماتے ہیں کہ رسول اکرم، شاہ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”مسلمان سے جب قبر میں پوچھا جاتا ہے تو وہ اس بات کی گواہی دیتا ہے کہ اللہ عَزَّوَجَلَّ کے سوا کوئی عبادت کے لائق نہیں اور حضرت محمد صَلَّی اللہُ تَعَالٰی عَلَیْہِ وَاٰلِہٖ وَسَلَّم اللہ عَزَّوَجَلَّ کے رسول ہیں۔ اللہ عَزَّوَجَلَّ کے اس فرمانِ عالیشان سے یہی مراد ہے:

يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ (پ ۱۳، ابراہیم: ۲۷)
 ترجمہ کنز الایمان: اللہ ثابت رکھتا ہے ایمان والوں کو حق بات پر دنیا کی زندگی میں اور آخرت میں۔

۱... بخاری، کتاب التفسیر، باب قولہ تعالیٰ: یثبیت اللہ الذین امنوا بالقول الثابت، ۲۵۳/۳، حدیث: ۳۶۹۹۔

منکر و نکیر اور قولِ ثابت:

مذکورہ حدیثِ پاک میں فرمایا گیا: ”مسلمان سے قبر میں پوچھا جاتا ہے۔“ کون پوچھتا ہے؟ کیا پوچھتا ہے؟ یہ نہیں بتایا۔ چنانچہ ”دلیل الفالحین“ میں ہے: ”دو فرشتے ہیں جو اس کام پر مامور ہیں، اُن کا نام منکر اور نکیر ہے جو مومن سے اس کے رب اور نبی کے بارے میں پوچھتے ہیں۔“^(۱) ”عمدة القاری“ میں ہے: مسلمان کا قبر میں یہ جواب دینا کہ اللہ عَزَّوَجَلَّ کے سوا کوئی عبادت کے لائق نہیں یہ اللہ عَزَّوَجَلَّ کے اس فرمانِ عالیشان کا مصداق ہے:

يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ

ترجمہ کنز الایمان: اللہ ثابت رکھتا ہے ایمان والوں کو

(پ ۱۳، ابراہیم: ۲۷) حق بات پر۔

قولِ ثابت سے مراد کلمہ توحید ہے کیونکہ یہ کلمہ بندہ مومن کے دل میں راسخ ہوتا ہے۔ حضرت سَيِّدُنا قَمَادہ رَضِيَ اللہُ تَعَالٰی عَنْہُ فرماتے ہیں کہ دنیا کی زندگی میں ثابت قدمی سے مراد یہ ہے کہ اللہ عَزَّوَجَلَّ دنیا میں مومنوں کو بھلائی اور نیکی کے کام پر ثابت قدم رکھتا ہے اور آخرت میں ثابت قدم رکھنے سے مراد یہ ہے کہ قبر میں منکر نکیر کے سوالوں کے جواب میں ثابت قدم رکھتا ہے۔ حضرت سَيِّدُنا ابو ہریرہ رَضِيَ اللہُ تَعَالٰی عَنْہُ سے مروی ہے کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: جب بندہ مومن سے قبر میں پوچھا جائے گا کہ تیرا رب کون ہے؟ تیرا دین کیا ہے؟ اور تیرے نبی کون ہیں؟ تو وہ کہے گا میرا رب اللہ عَزَّوَجَلَّ ہے، میرا دین اسلام ہے اور میرے نبی حضرت محمد مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہیں جو کہ اللہ عَزَّوَجَلَّ کے ہاں سے روشن دلائل کے ساتھ آئے تو میں اُن پر ایمان لایا اور اُن کی تصدیق کی۔ تو اس سے کہا جائے گا: تو نے سچ کہا اور تو اسی دین پر رہا، اسی پر مر اور اسی پر اٹھایا جائے گا۔“^(۲)

قبر میں اللہ کی رحمت سے کامیابی ملے گی:

اس حدیثِ پاک سے یہ پتہ چلا کہ کوئی شخص فقط اپنی کوشش سے کامیاب نہیں ہو سکتا، اللہ عَزَّوَجَلَّ کی رحمت سے ہی کامیابی ملے گی کیونکہ اللہ عَزَّوَجَلَّ بندوں کو دنیا و آخرت میں دین پر ثابت قدمی عطا فرماتا ہے۔ جیسا

① ... دلیل الفالحین، باب فی الرجاء، ۲/۳۱، تحت الحدیث: ۳۲۷۔

② ... عمدة القاری، کتاب الجنائز، باب ما جاء فی عذاب القبر، ۶/۲۷۶، تحت الحدیث: ۱۳۶۹۔

کہ ”مرآۃ المناجیح“ میں ہے: ”یہاں آخرت سے مراد قبر ہے، یعنی قبر میں کوئی شخص اپنی کوشش سے کامیاب نہیں ہو سکتا، محض رب کے کرم سے کامیابی ملے گی۔ یعنی مومنوں کو زندگی اور قبر میں کلمہ شہادت پر اللہ عَزَّوَجَلَّ ہی ثابت قدم رکھتا ہے، ورنہ دنیا کے بہت سے حالات اور قبر کے سخت سوالات اُسے پھسلانے والے ہیں۔ قول ثابت سے مراد کلمہ طیبہ ہے چونکہ قبر میں صرف عقائد کا امتحان ہے، اس لئے اعمال کا ذکر نہ ہوا۔“ (۱)



”مومن“ کے 4 حروف کی نسبت سے حدیث مذکور اور اس کی وضاحت سے ملنے والے 4 مدنی پھول

- (۱) قبر میں منکر نکیر نامی دو فرشتے انسان سے اس کے رب اور دین کے بارے میں سوال کرتے ہیں۔
- (۲) اللہ عَزَّوَجَلَّ کی رحمت سے مسلمان کو دنیا و آخرت میں دین اسلام پر استقامت ملتی ہے۔
- (۳) کوئی بھی فقط اپنی کوشش سے کامیاب ہو سکتا، اللہ عَزَّوَجَلَّ کی رحمت سے مسلمان کو دنیا و آخرت میں کامیابی ملتی ہے۔
- (۴) قبر میں عقائد کا امتحان ہو گا۔

اللہ عَزَّوَجَلَّ سے دعا ہے کہ وہ ہمیں قبر کے جوابات صحیح دینے کی توفیق عطا فرمائے، ہماری قبر کی تمام منزلیں آسان فرمائے اور ہمارا خاتمہ ایمان پر بالخیر فرمائے۔

آمِينَ بِحَاوِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

حدیث نمبر: 428 مؤمن و کافر کے نیک اعمال اور ان کی جزا

عَنْ أَنَسٍ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: إِنَّ الْكَافِرَ إِذَا عَمِلَ حَسَنَةً أُطْعِمَ بِهَا طُعْمَةً مِنَ الدُّنْيَا وَأَمَّا الْمُؤْمِنُ فَإِنَّ اللَّهَ تَعَالَى يَدْخِرُ لَهُ حَسَنَاتِهِ فِي الْآخِرَةِ وَيُعْقِبُهُ رِزْقًا فِي الدُّنْيَا عَلَى

طَاعَتِهِ. وَفِي رِوَايَةٍ: إِنَّ اللَّهَ لَا يَظْلِمُ مُؤْمِنًا حَسَنَةً يُعْطِي بِهَا فِي الدُّنْيَا وَيُجْزِي بِهَا فِي الْآخِرَةِ وَأَمَّا الْكَافِرُ فَيُطْعَمُ بِحَسَنَاتٍ مَا عَمِلَ اللَّهُ تَعَالَى فِي الدُّنْيَا حَتَّى إِذَا أَفْضَى إِلَى الْآخِرَةِ لَمْ يَكُنْ لَهُ حَسَنَةٌ يُجْزِي بِهَا. (۱)

ترجمہ: حضرت سیدنا انس رَضِیَ اللہُ تَعَالَى عَنْہُ سے مروی ہے کہ رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”جب کافر کوئی نیک عمل کرتا ہے تو اُس کے بدلے میں دنیا میں ہی اس کو کھانا کھلا دیا جاتا ہے اور مومن کی نیکیوں کو اللہ عَزَّوَجَلَّ آخرت کے لیے جمع فرماتا ہے اور دنیا میں اُس کو رِزق اُس کی اطاعت اور فرمانبرداری کرنے پر عطا فرماتا ہے۔“ ایک روایت میں یوں ہے: ”اللہ عَزَّوَجَلَّ بندہ مومن پر نیکیوں میں زیادتی و ظلم نہیں فرماتا، بعض نیکیوں کا بدلہ دنیا میں ہی عطا فرمادیتا ہے اور کچھ کی جزا آخرت میں عطا فرمائے گا اور کافر کی وہ نیکیاں جو اس نے اللہ عَزَّوَجَلَّ کے لیے کی ہوتی ہیں ان کے بدلے میں اللہ عَزَّوَجَلَّ اُس کو دنیا میں ہی کھانا کھلا دیتا ہے یہاں تک کہ جب اللہ عَزَّوَجَلَّ کافر کو آخرت میں لائے گا تو اس کے پاس کوئی ایسی نیکی نہ ہوگی جس کا اُس کو بدلہ دیا جائے۔“

کافر خسارے میں ہے:

نزہۃ القاری میں ہے: علماء کا اس پر اتفاق ہے کہ کافر اگر کفر پر مرے تو اُس کے اعمالِ حسنہ پر کوئی ثواب نہیں ملے گا۔ لیکن جو اسلام سے مشرف ہو اور اسلام پر مَرَّ اسے زمانہ کفر کی نیکیوں کا ثواب ملے گا یا نہیں اس میں اختلاف ہے، ابنِ بَطَّال اور دوسرے محققین کہتے ہیں کہ اُن اعمالِ خیر کا ثواب ملے گا مگر امام قاضی عیاض رَحْمَۃُ اللہ تَعَالَى عَلَیْہِ وَاٰلِہٖ وَسَلَّم دوسرے ائمہ محققین فرماتے ہیں کہ زمانہ کفر کے اعمالِ خیر پر اسے اجر نہیں ملے گا اور اصول کے یہی مطابق ہے، اس لیے کہ نیکی کو نیکی ہونے کے لیے نیتِ طاعت ضروری ہے اور کافر نیت کا اہل نہیں، یہ ہو سکتا ہے کہ بعض خصوصیات کی وجہ سے کسی خاص کافر کو کچھ اجر ملے جیسے ابو لہب کے عذاب میں تخفیف ہوئی۔ (۲)

مومنوں پر رب تعالیٰ کا فضل و کرم:

یہ اللہ عَزَّوَجَلَّ کا بڑا فضل و کرم ہے کہ مومن کو اس کی نیکیوں کا صلہ دنیا میں بھی ملتا ہے اور آخرت میں بھی اُسے نیکیوں کا اجر ملے گا۔ چنانچہ مُقَسِّر شہیر، مُحَدِّث کَبِیْر حَکِیْم الْأُمّت مفتی احمد یار خان عَلَیْہِ رَحْمَۃُ

۱۔۔۔ مسلم، کتاب صفۃ القیامۃ، باب جزاء المؤمن بحسناتہ فی الدنیا والآخرۃ۔ الخ، ص ۵۰۸، حدیث: ۳۸۰۸۔

۲۔۔۔ نزہۃ القاری، ۲/ ۹۱۷ ملقطا۔

النَّحْلُ فرماتے ہیں: ”یعنی مومن کو اس کی نیکیوں کا فائدہ دنیا میں بھی ملتا ہے، رب تعالیٰ فرماتا ہے: ﴿وَمَنْ يَتَّقِ اللَّهَ يَجْعَلْ لَهُ مَخْرَجًا ۖ وَيَرْزُقْهُ مِنْ حَيْثُ لَا يَحْتَسِبُ﴾ (پ ۲۸، الطلاق: ۲، ۳) (ترجمہ کنز الایمان: اور جو اللہ سے ڈرے اللہ اس کے لیے نجات کی راہ نکال دے گا اور اسے وہاں سے روزی دے گا جہاں اس کا گمان نہ ہو۔) تقویٰ کی برکت سے ہر آفت سے نجات، رزق میں فراخی، عزت و عظمت سب ملتی ہے مگر یہاں کی چیزوں سے اس کی آخرت کی جزا کم نہیں ہوتی جیسے سرکاری ملازم کا بھتہ تنخواہ میں نہیں کٹتا اور کافر کی دنیاوی تکالیف آخرت کے عذاب کو کم نہیں کرتیں جیسے ملزم کی حوالات کا زمانہ جیل کی مدت میں نہیں کٹتا۔ (آخرت میں کافر کے پاس کوئی ایسی نیکی نہ ہوگی جس کا اجر اسے دیا جائے۔) یعنی کافر جو دنیا میں ہوا، دھوپ، غذایانی وغیرہ کھاپی لیتا ہے وہ اس کی نیکیوں کے حساب میں آجاتا ہے۔ جب آخرت میں پہنچے گا تو اس کا حساب صاف ہو چکا ہو گا وہاں کچھ نہ پائے گا۔ مومن دنیا میں قانون سے کھاتا پیتا ہے، آخرت میں محبت سے اجر پائے گا۔ قانون میں حساب ہے، محبت میں بے حسابی۔ ہوٹل میں کھانا حساب سے ملتا ہے، دعوت میں بغیر حساب کے کہ ہوٹل قانون کی جگہ، دعوت محبت کا ظہور: ﴿يَرْزُقُونَ فِيهَا غَيْرَ حِسَابٍ﴾ مومن کی دنیاوی تکالیف اس کے گناہوں کا کفارہ بن جاتی ہیں حتیٰ کہ بیماریاں، فکریں، رزق کی تنگی سب کفارات ہیں: ﴿مَنْ يَعْمَلْ سُوءًا يُجْزَ بِهِ﴾ کا یہی مطلب ہے۔“ (۱)

ایک جملہ دنیا و آخرت کی تباہی کا سبب:

میٹھے میٹھے اسلامی بھائیو! یہ اللہ عزوجل کا بڑا فضل و کرم ہے کہ مومن کو اس کی نیکیوں کا صلہ دنیا میں بھی ملتا ہے اور آخرت میں بھی اُسے اجر ملے گا۔ مگر ہمیشہ بندے کو ڈرتے رہنا چاہیے کہ کہیں ایسا نہ ہو کہ میرے منہ سے کوئی ایسی بات نکل جائے جس سے میرے اعمال تباہ و برباد ہو جائیں کہ بسا اوقات ایک جملہ بھی دنیا و آخرت کی تباہی و بربادی کا سبب بن جاتا ہے۔ چنانچہ حضرت سیدنا ابو ہریرہ رضی اللہ تعالیٰ عنہ سے روایت ہے حضور نبی کریم صلی اللہ تعالیٰ علیہ و آلہ و سلم نے ارشاد فرمایا: ”بنی اسرائیل کے دو شخصوں کے مابین دوستی تھی، ان میں سے ایک گناہوں میں مبتلا رہتا تھا اور دوسرا عبادت گزار تھا۔ عبادت گزار جب بھی گناہگار کو دیکھتا تو اسے گناہوں سے باز رہنے کا کہتا۔ ایک روز اُس نے اسے کوئی گناہ کرتے دیکھا تو باز رہنے کا

کہا۔ گناہگار نے کہا: مجھے میرے رب پر چھوڑ دو، کیا تم مجھ پر نگران ہو؟ عبادت گزار نے کہا: خدا کی قسم! اللہ عَزَّوَجَلَّ تیری مغفرت نہیں فرمائے گا یا تجھے جنت میں داخل نہیں کرے گا۔ مرنے کے بعد دونوں جب بارگاہِ الہی میں حاضر ہوئے تو اللہ عَزَّوَجَلَّ نے عبادت گزار سے فرمایا: کیا تجھے میرے متعلق سب کچھ علم ہے یا میرے اختیارات تیرے قبضے میں ہیں؟ گناہگار سے ارشاد فرمایا: جا میری رحمت سے جنت میں داخل ہو جا۔ اور عبادت گزار کے متعلق فرمایا: اسے جہنم میں لے جاؤ۔ اس کے بعد حضرت سیدنا ابو ہریرہ رَضِیَ اللہ تَعَالٰی عَنْہُ نے ارشاد فرمایا: ”اس ذات کی قسم جس کے قبضہ قدرت میں میری جان ہے! اس عبادت گزار نے ایسی بات کہی جس نے اس کی دنیا و آخرت تباہ کر دی۔“^(۱)

یا خدا میری مغفرت فرما باغِ فردوس مرحمت فرما
وینِ اسلام پر مجھے یارب استقامت تو مرحمت فرما
تو گناہوں کو کر معاف اللہ میری مقبول معذرت فرما
مصطفیٰ کا وسیلہ توبہ پر تو عنایت مداومت فرما



”مدینہ“ کے ۵ حروف کی نسبت سے حدیث مذکور اور اُس کی وضاحت سے ملنے والے ۵ مدنی پھول

- (۱) کافر اگر کوئی نیکی کرتا ہے تو اس نیکی کا بدلہ اُسے دنیا میں ہی دے دیا جاتا ہے۔
- (۲) کافر جب خدا کی بارگاہ میں جائے گا تو اس کے پاس کوئی نیکی نہ ہوگی۔
- (۳) مسلمان کی نیکیاں آخرت میں جمع ہوتی رہتی ہیں۔
- (۴) مسلمان کی کوئی بھی نیکی ضائع نہیں ہوتی۔
- (۵) بندہ مؤمن کو جو دنیا میں رزق ملتا ہے وہ اللہ عَزَّوَجَلَّ کی اطاعت اور فرما برداری کرنے کے صلہ میں ملتا ہے جبکہ آخرت میں جو اسے جزا دی جائے گی وہ فضلِ خداوندی کے سبب ہوگی۔

۱... ابو داؤد، کتاب الادب، باب النہی عن البغی، ۴/۳۶۰، حدیث: ۴۹۰۱۔

اللہ عَزَّوَجَلَّ سے دعا ہے کہ وہ ہمیں دنیا و آخرت دونوں کی بھلائیاں عطا فرمائے۔

اٰمِیْنُ بِحَاكِیْمِیِّ الْاٰمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

گناہوں کے میل کو دور کرنے والی نہر

حدیث نمبر 429

عَنْ جَابِرٍ رَضِيَ اللَّهُ تَعَالَى عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَثَلُ الصَّلَاةِ الْخَنَسِ كَمَثَلِ نَهْرٍ جَارٍ غَيْرٍ عَلَى بَابٍ أَحَدِكُمْ يَغْتَسِلُ مِنْهُ كُلُّ يَوْمٍ خَمْسَ مَرَّاتٍ. ^(۱)

ترجمہ: حضرت سیدنا جابر رَضِيَ اللہُ تَعَالٰی عَنْہُ سے مروی ہے کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”پانچوں نمازوں کی مثال اس بھری ہوئی نہر کی طرح ہے جو تم میں سے کسی کے دروازے کے پاس سے گزر رہی ہو اور وہ اس میں ایک دن میں پانچ مرتبہ غسل کرتا ہو۔“

حدیث پاک کی باب سے مناسبت:

اس حدیث کی باب سے مناسبت یہ ہے کہ بندہ دن بھر گناہوں میں مبتلا رہتا ہے لیکن جب وہ نماز پڑھتا ہے تو ہر نماز میں اس کے گناہ جھڑتے ہیں جس کے سبب وہ گناہوں سے پاک صاف ہو جاتا ہے بندہ نماز اللہ عَزَّوَجَلَّ کے حکم پر عمل کرتے ہوئے اپنا فرض ادا کرنے کے لیے پڑھتا ہے لیکن نماز پڑھنے سے اس کے گناہ جھڑ جاتے ہیں یہ اللہ عَزَّوَجَلَّ کا بڑا فضل و کرم ہے کہ وہ ہمارے فرائض کے ذریعے بھی ہمارے گناہوں کو مٹا دیتا ہے۔ تو اس میں بندے کے لیے گناہوں کی مغفرت اور رب تعالیٰ کی بخشش و رحمت کی امید ہے، یہ باب بھی چونکہ رب کی رحمت سے امید کا ہے اس لیے علامہ نووی عَلَیْہِ رَحْمَةُ اللہِ الْقَوِی نے یہ حدیث پاک اس باب میں بیان فرمائی ہے۔

گناہوں سے پاک ہونے کا آسان طریقہ:

حدیث پاک میں فرمایا: ”جو نہر تم میں سے کسی کے دروازے کے پاس سے گزر رہی ہو۔“ یعنی جس طرح گھر کے دروازے پر موجود نہر تک تم با آسانی پہنچ سکتے اور اس میں نہا کر اپنا میل کچیل دُور کر سکتے ہو اسی

① ... مسلم، کتاب المساجد، باب مشی الى الصلوة، ص ۳۶، حدیث: ۶۲۸۔

طرح نماز تک پہنچنے کے لیے تمہیں کوئی مشکل جھیلنے کی ضرورت نہیں، تم با آسانی نماز پڑھ کر اپنے آپ کو گناہوں سے پاک کر سکتے ہو۔ جیسا کہ حَافِظُ قَاظِي أَبُو الْفَضْلِ عِيَاضُ عَلَيْهِ رَحْمَةُ اللَّهِ الْوَهَّابُ فرماتے ہیں: ”اس حدیث میں اس بات پر تنبیہ ہے کہ قریبی نہر تک با سہولت پہنچنا اور اُس کو استعمال کرنا آسان ہے۔“ (۱)

باطنی صفائی نماز سے حاصل ہوتی ہے:

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِي فرماتے ہیں: ”جس طرح بار بار غسل کرنا آدمی کے جسم سے میل کچیل کو دور کر دیتا ہے اسی طرح پانچ وقت کی نماز پڑھنا باطن سے میل کچیل کو ختم کر دیتا ہے۔“ (۲)

خطاؤں سے مراد گناہِ صغیرہ ہیں:

مُفَسِّرُ شَمِير، مُحَدِّثُ كَبِيرِ حَكِيمِ الْأُمَمِ مفتی احمد یار خان علیہ رَحْمَةُ الْحَقَّانِ فرماتے ہیں: ”یہاں خطاؤں سے مراد صغیرہ گناہ ہیں کبیرہ گناہ اور حقوق العباد اس سے علیحدہ ہیں کہ وہ نماز سے معاف نہیں ہوتے۔ خیال رہے کہ حضور انور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے نماز پڑگانہ کو نہر سے تشبیہ دی نہ کہ کنوئیں سے۔ دو (۲) وجہ سے: (۱) ایک یہ کہ کنوئیں میں اگر گھسا جائے تو اکثر اس کا پانی نہانے کے لائق نہیں رہتا کیونکہ وہ پانی جاری نہیں، نہر کا پانی جاری ہے، ہر ایک کو ہر طرح پاک کر دیتا ہے، یوں ہی نماز ہر طرح پاک کر دیتی ہے کیسا ہی گندا ہو۔ (۲) دوسرے یہ کہ کنوئیں کا پانی تکلف سے حاصل ہوتا ہے، رسی ڈول کی ضرورت پڑتی ہے کمزور آدمی پانی کھینچ نہیں سکتا مگر نہر کا پانی بے تکلف حاصل ہوتا ہے، ایسے ہی نماز بے تکلف ادا ہو جاتی ہے جس میں کچھ نہیں کرنا پڑتا اور جب دروازے پر نہر ہو تو غسل کے لئے دُور جانا بھی نہیں پڑتا۔ خیال رہے کہ گناہِ دل کا میل ہے اور نماز میلِ دل کے لیے پانی۔“ (۳)

نمازوں کی پابندی کیجیے:

میٹھے میٹھے اسلامی بھائیو! مذکورہ بالا حدیثِ پاک میں جہاں اللہ عَزَّوَجَلَّ کی اس بے پایہ رحمت اور اس

۱... اکمال المعلم، کتاب المساجد، باب المشی الى الصلاة، ۲/۶۳۲، تحت الحدیث: ۶۱۸۔

۲... دلیل الفالحین، باب فی الرجاء، ۲/۳۳۲، تحت الحدیث: ۳۹۔

۳... مرآة المناجیح، ۱/۳۶۱۔

کے فضل کا بیان ہے کہ وہ پانچوں نمازوں کی ادائیگی سے بندے کے تمام صغیرہ گناہوں کو اس طرح مٹا دیتا ہے جس طرح ایک نہر میں پانچ بار نہانے والے کا میل کچیل بالکل صاف ہو جاتا ہے، وہیں اس حدیث پاک میں ان مسلمانوں کے لیے بھی لمحہ فکریہ ہے جو نمازوں کے معاملے میں سستی کا شکار ہیں، یاد رہے کہ نماز مسلمان پر سب سے پہلا فرض ہے، نماز دین کا ستون ہے، نماز سے رحمت نازل ہوتی ہے، نماز ہمارے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کی آنکھوں کی ٹھنڈک ہے، نمازی کے لیے بے شمار انعامات و اعزازات کی بشارت ہے جبکہ بے نمازی اور نماز میں سستی کرنے والوں کے لیے طرح طرح کی وعیدات بیان فرمائی گئی ہیں۔ خدا را نمازوں کی پابندی کیجئے، کوئی نماز قضا نہ ہونے پائے، بلکہ کوئی جماعت فوت نہ ہونے پائے، جیسے ہی کانوں میں اذان کی آواز گونجے فوراً سے پیشتر تمام کام کا ج چھوڑ کر نماز کی تیاری میں لگ جائیے۔

میں پانچوں نمازیں پڑھوں باجماعت ہو توفیق ایسی عطا یا الہی
میں پڑھتا رہوں سنتیں وقت ہی پر ہوں سارے نوافل ادا یا الہی



”نماز“ کے 4 حروف کی نسبت سے حدیث مذکور اور اس کی وضاحت سے ملنے والے 4 مدنی پھول

- (1) اللہ عَزَّوَجَلَّ کا بڑا کرم ہے کہ وہ فرائض کے ذریعے بھی ہمارے گناہوں کو مٹا دیتا ہے۔
 - (2) پانچ وقت کی نماز ہر مسلمان پر فرض ہے، اس کی پابندی نہایت ضروری ہے۔
 - (3) نماز سے مسلمان کا باطن پاک و صاف ہو جاتا ہے۔
 - (4) نماز یاد گیر عبادات سے صرف صغیرہ گناہ معاف ہوتے ہیں کبیرہ گناہ توبہ سے ہی معاف ہوتے ہیں۔
- اللہ عَزَّوَجَلَّ سے دعا ہے کہ وہ ہمیں پانچوں نمازیں باجماعت تکبیر اولیٰ کے ساتھ پہلی صف میں ادا کرنے کی توفیق عطا فرمائے، نمازوں کی برکت سے ہمارے تمام صغیرہ کبیرہ گناہوں کو معاف فرمائے۔

آمِیْنُ بِحَاۃِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

جنازے میں چالیس افراد کی شرکت کی برکت

حدیث نمبر: 430

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: إِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: مَا مِنْ رَجُلٍ مُسْلِمٍ يَمُوتُ فَيَقُومَ عَلَى جَنَازَتِهِ أَرْبَعُونَ رَجُلًا لَا يَشْكُرُونَ بِاللَّهِ شَيْئًا إِلَّا شَفَعَهُمُ اللَّهُ فِيهِ. (۱)

ترجمہ: حضرت سیدنا عبد اللہ بن عباس رَضِيَ اللَّهُ تَعَالَى عَنْهُمَا سے مروی ہے، فرماتے ہیں کہ میں نے حضور نبی رحمت، شَفِيعُ اُمَّتِ صَلَّی اللہُ تَعَالَى عَلَیْہِ وَاٰلِہٖ وَسَلَّم کو یہ فرماتے ہوئے سنا کہ جس مسلمان کے جنازے میں ایسے چالیس 40 آدمی شرکت کریں جو اللہ عَزَّوَجَلَّ کے ساتھ کسی کو شریک نہ ٹھہراتے ہوں تو اللہ عَزَّوَجَلَّ اُس میت کے حق میں اُن کی سفارش قبول فرماتا ہے۔“

فوت شدہ مسلمان پر فضل و کرم:

حدیث مذکور میں ہے کہ اگر کسی مسلمان کے جنازے میں چالیس ایسے مسلمان ہوں جو کہ اللہ عَزَّوَجَلَّ کے ساتھ شرک نہ کرتے ہوں تو اللہ عَزَّوَجَلَّ اس فوت شدہ مسلمان کی مغفرت فرمادیتا ہے یہ بھی اللہ عَزَّوَجَلَّ کا اس فوت شدہ مسلمان پر بڑا فضل و کرم ہے، اس کی رحمت بڑی وسیع ہے کہ صرف نمازِ جنازہ میں چالیس 40 نیک مسلمانوں کے شرکت کرنے سے ان کی شفاعت کو بندے کے حق میں قبول فرمالیتا ہے اور اُسے بخش دیتا ہے۔ عَلَّامَہ مُحَمَّد بن عَلَّان شَافِعِی عَلَیْہِ رَحْمَۃُ اللہِ الْتَوَّی فرماتے ہیں: ”اللہ تعالیٰ اُن چالیس مسلمانوں کی سفارش قبول فرما کر اُس میت کی مغفرت فرمادیتا ہے۔“ (۲)

مسلمانوں سے متقی مراد ہیں:

جن چالیس 40 مسلمانوں کے نمازِ جنازہ پڑھنے سے اس فوت شدہ مسلمان کی بخشش ہو جائے گی، ان سے مراد نیک پرہیزگار اور متقی مسلمان ہیں۔ مُصَنِّع شہیر، مُحَدِّث کَبِیر حَکِیم اُمّت مُنْتَقِی احمد یار خان عَلَیْہِ رَحْمَۃُ اللہِ الْکَثَن فرماتے ہیں: ”جہاں چالیس مسلمان جمع ہوں ان میں کوئی ولی ضرور ہوتا ہے جس کی دعا

① ... مسلم، کتاب الجنائز، باب من صلی علیہ اربعون شفّعوا فیہ، ص ۳۷۳، حدیث: ۹۳۸۔

② ... دلیل القالین، باب فی الرجاء، ۳/۳۳۲، تحت الحدیث: ۴۳۰۔

قبول ہوتی ہے، اس کی برکت سے دوسروں کی بھی۔ خیال رہے کہ یہ ذکر ولی تشریحی کا ہے، ولی تکوینی کی تعداد مقرر ہے کہ ہر زمانہ میں اتنے ابدال اتنے غوث اور ایک قطب عالم ہوں گے اور مسلمانوں سے مراد متقی مسلمان ہیں، ورنہ سینماؤں اور تماشہ گاہوں میں سینکڑوں فُتاق ہوتے ہیں۔“^(۱)

ایک اشکال اور اس کا جواب:


حدیث میں چالیس 40 مسلمانوں کا ذکر ہے اگر کسی کے جنازے میں اُتالیس (39) مسلمان ہوں تو کیا اس کی مغفرت نہ ہوگی؟ نیز کہیں چالیس (40) افراد کا ذکر ہے کہیں سو (100) افراد کا تو کہیں تین 3 صفوں کا ذکر ہے؟ تو ان تمام صورتوں میں مطابقت کیسے ہوگی۔ اس کا جواب یہ ہے کہ حدیث میں جو تعداد ذکر کی گئی ہے یہ سوال کرنے والوں کے سوال کے مطابق ذکر کی گئی ہے نیز ایسا نہیں ہے کہ جتنے عدد حدیث میں ذکر کر دیئے میت کی مغفرت اُتنے ہی افراد کی شرکت کے ساتھ مشروط ہے، بلکہ اگر اللہ عَزَّوَجَلَّ چاہے تو کم افراد ہونے کی صورت میں بھی مغفرت ہو جائے گی۔ عَلَّامَہ نَوَوِی عَلَیْہِ رَحْمَةُ اللہِ الْقَوِی فرماتے ہیں: ”یہ احادیث سائلین کے سوال کے مطابق وجود میں آئیں کہ جب کسی نے سوال کیا تو آپ نے اس کے سوال کے مطابق جواب عطا فرمایا۔ نیز اس بات کا بھی احتمال ہے کہ پہلے رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو سو (100) افراد کی شفاعت کی قبولیت کی بشارت سنائی گئی تو آپ نے اس کی خبر دی، پھر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو چالیس (40) افراد اور پھر تین 3 صفوں کی شفاعت کی قبولیت کی بشارت سنائی گئی تو آپ نے اس کی خبر دی، اگر اس سے کم عدد کی بشارت سنائی جاتی تو آپ اس کی بھی خبر دیتے۔ لہذا سو (100) افراد والی حدیث سے یہ لازم نہیں آتا کہ سو (100) سے کم افراد ہوں تو شفاعت قبول نہ ہوگی اسی طرح چالیس (40) یا تین 3 صفوں سے کم افراد کی شفاعت قبول نہ ہوگی بلکہ ہر حدیث معمول بہا ہے اور کم سے کم عدد پر شفاعت حاصل ہو جائے گی۔“^(۲) (یعنی اگر تین 3 صفوں میں چالیس (40) سے کم افراد ہیں تو بھی مغفرت ہو جائے گی اور اگر چالیس (40) افراد تو ہیں مگر صفیں تین سے کم ہیں تو بھی رب کے فضل سے شفاعت ہو جائے گی۔)

①... مرآۃ المناجیح، ۲/۳۷۳۔

②... شرح مسلم للنووی، کتاب الجنائز، باب من صلی علیہ او یعون شفعوا فیہ، ۱/۷۷، الجزء السابع۔

کسی کو حقیر نہیں سمجھنا چاہیے:

میٹھے میٹھے اسلامی بھائیو! مذکورہ حدیث پاک سے جہاں اللہ عَزَّوَجَلَّ کی رحمت کا بہترین نظارہ دیکھنے کو ملا کہ فقط جنازے میں شرکت کرنے والے نیک لوگوں کے سبب میت کی مغفرت فرمادیتا ہے وہیں یہ بھی پتا چلا کہ کسی بھی شخص کو حقیر نہیں سمجھنا چاہیے، ہو سکتا ہے کہ وہ اللہ عَزَّوَجَلَّ کا کوئی نیک اور مغفرت یافتہ بندہ ہو اور اس کے صدقے ہماری مغفرت فرمادی جائے بلکہ بسا اوقات تو لوگوں کے کسی کو حقیر سمجھنے کے سبب بھی اللہ عَزَّوَجَلَّ اس کی مغفرت فرمادیتا ہے۔ چنانچہ حضرت سیدنا عبد الوہاب بن عبد المجید ثقفی عَلَیْہِ رَحْمَةُ اللہِ الْقَوِی فرماتے ہیں: میں نے ایک جنازہ دیکھا جسے تین مرد اور ایک خاتون نے اٹھا رکھا تھا، خاتون کی جگہ میں نے اٹھالیا، پھر ہم جنازے کو قبرستان لے گئے، نماز جنازہ پڑھنے اور تدفین کے بعد میں نے اس خاتون سے معلوم کیا کہ میت سے آپ کا کیا رشتہ تھا؟ بولی: میرا بیٹا تھا۔ میں نے پوچھا: پڑوسی وغیرہ جنازے میں کیوں نہیں آئے؟ اس نے کہا: ”انہوں نے اس کے معاملے کو حقیر سمجھ کر کوئی اہمیت نہیں دی۔“ میں نے اس کی وجہ دریافت کی تو اس نے کہا: ”میرا فرزند یتیم تھا۔“ حضرت سیدنا عبد الوہاب بن عبد المجید ثقفی عَلَیْہِ رَحْمَةُ اللہِ الْقَوِی فرماتے ہیں: مجھے اس غمزہ ماں پر بڑا رحم آیا، میں اسے اپنے گھر لے آیا، اسے رقم، گیہوں اور کپڑے پیش کیے۔ اسی رات سفید لباس میں ملبوس ایک آدمی چودھویں کے چاند کی طرح چہرہ چمکاتا ہوا میرے خواب میں آیا اور شکریہ ادا کرنے لگا۔ میں نے پوچھا: آپ کون ہیں؟ بولا: ”میں وہی مخنث ہوں جسے آج آپ لوگوں نے دفن کیا تھا، لوگوں کے حقیر سمجھنے کی وجہ سے میرے رب عَزَّوَجَلَّ نے مجھ پر رحم فرمایا۔“ (۱)



”مسلم“ کے 4 حروف کی نسبت سے حدیث مذکور اور اس کی وضاحت سے ملنے والے 4 مدنی پھول

(۱) ہر مسلمان کی نماز جنازہ پڑھنی چاہیے ہو سکتا ہے اس جنازے میں شریک کسی اللہ عَزَّوَجَلَّ کے نیک

بندے کے سبب ہماری بھی مغفرت ہو جائے۔

(2) نیک لوگوں کی وجہ سے اللہ عَزَّوَجَلَّ گنہگاروں کی مغفرت فرما دیتا ہے۔

(3) مسلمانوں کی اجتماعی دعا قبول ہوتی ہے۔

(4) شرک بہت ہی بڑا گناہ ہے اس کی وجہ سے کوئی بھی عمل قبول نہیں ہوتا۔

اللہ عَزَّوَجَلَّ سے دعا ہے کہ وہ ہماری حتمی مغفرت فرمائے، بلا حساب جنت میں داخلہ عطا فرمائے۔

آمِیْنُ بِجَاہِ النَّبِیِّ الْأَمِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حدیث نمبر: 431 جنت میں زیادہ تعداد میں جانے والی اُمت

عَنْ ابْنِ مَسْعُودٍ رَضِيَ اللَّهُ عَنْهُ قَالَ: كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي قُبَّةِ نَحْوٍ مِّنْ أَرْبَعِينَ فَقَالَ: أَتَرْضَوْنَ أَنْ تَكُونُوا رُبْعَ أَهْلِ الْجَنَّةِ؟ قُلْنَا: نَعَمْ! قَالَ: أَتَرْضَوْنَ أَنْ تَكُونُوا ثُلُثَ أَهْلِ الْجَنَّةِ؟ قُلْنَا: نَعَمْ! فَقَالَ: وَالَّذِي نَفْسُ مُحَمَّدٍ بِيَدِهِ، إِنِّي لَأَرْجُو أَنْ تَكُونُوا نِصْفَ أَهْلِ الْجَنَّةِ وَذَلِكَ أَنَّ الْجَنَّةَ لَا يَدْخُلُهَا إِلَّا نَفْسٌ مُّسْلِمَةٌ وَمَا أَنْتُمْ فِي أَهْلِ الشِّرْكِ إِلَّا كَالشَّعْرَةِ الْبَيْضَاءِ فِي جِلْدِ الثَّوْرِ الْأَسْوَدِ، أَوْ كَالشَّعْرَةِ السَّوْدَاءِ فِي جِلْدِ الثَّوْرِ الْأَحْمَرِ.⁽¹⁾

ترجمہ: حضرت سیدنا عبد اللہ بن مسعود رَضِيَ اللہُ تَعَالٰی عَنْہُ فرماتے ہیں کہ ایک مرتبہ ہم چالیس (40) کے قریب افراد حضور سرورِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ساتھ ایک خیمہ میں حاضر تھے، سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ہم سے ارشاد فرمایا: ”کیا تم اس بات پر راضی ہو کہ تم اہل جنت کا چوتھائی حصہ ہو؟“ ہم نے عرض کی: ”جی ہاں۔“ پھر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”کیا تم اس بات کو پسند کرتے ہو کہ تم اہل جنت کا تہائی حصہ ہو؟“ ہم نے عرض کی: ”جی ہاں۔“ پھر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”مجھے اس ذات کی قسم جس کے قبضہ قدرت میں محمد (صَلَّی اللہُ تَعَالٰی عَلَیْہِ وَاٰلِہٖ وَسَلَّم) کی جان ہے! مجھے اُمید ہے کہ تم اہل

جنت کا نصف حصہ بنو گے کیونکہ جنت میں صرف مسلمان ہی جائیں گے اور مشرکین کے مقابلے میں تمہاری تعداد ایسے ہوگی جیسا کہ سیاہ بیل کی کھال میں سفید بال یا سرخ بیل کے چمڑے میں سیاہ بال۔“

اُمّتِ محمدیہ کے لیے بشارتِ عظمیٰ:

اس حدیثِ پاک میں اُمّتِ محمدیہ کے لیے بڑی بشارت ہے کہ جنت میں سب سے زیادہ تعداد اُمّتِ محمدیہ کی ہوگی نیز رسول اللہ صلی اللہ تعالیٰ علیہ وآلہ وسلم جانتے ہیں کہ جنت میں کس اُمّت کی کتنی تعداد ہوگی جیسی تو بتا دیا کہ جنتیوں میں آدھے جنتی اس اُمّت کے ہوں گے بلکہ بعض احادیثِ مبارکہ میں تو اس بات کا بھی بیان ہے کہ آپ صلی اللہ تعالیٰ علیہ وآلہ وسلم جنتیوں کے نام، ان کے والد، ان کے قبائل اور پھر ان سب کا ٹوٹل، اسی طرح جہنمیوں کے نام، ان کے والد، ان کے قبائل اور پھر ان سب کا ٹوٹل بھی جانتے ہیں۔ اللہ عَزَّوَجَلَّ کے محبوب، داناے غیوب صلی اللہ تعالیٰ علیہ وآلہ وسلم کے علمِ غیب کی تفصیلی معلومات کے لیے اعلیٰ حضرت رَحْمَةُ اللہ تعالیٰ علیہ کی مایہ ناز تصنیف ”الدُّوْلَةُ الْمَكِّيَّةُ“ کا مطالعہ فرمائیے۔

کیا یہ بات یقینی نہیں ہے؟

حدیثِ پاک میں فرمایا: ”مجھے اُمید ہے کہ تم اہل جنت کا نصف حصہ بنو گے۔“ اس سے ایسا معلوم ہوتا ہے کہ یہ بات یقینی نہیں ہے بلکہ اُمید ہے شاید ایسا ہو جائے؟ اس کا جواب یہ ہے کہ اللہ عَزَّوَجَلَّ ورسول صلی اللہ تعالیٰ علیہ وآلہ وسلم کے کلام میں شک و شبہ نہیں ہوتا، نیز یہ بادشاہوں کا طریقہ ہے کہ وہ جب کسی کو کوئی چیز دینے کا عزم کرتے ہیں تو ایسے کلمات کہتے ہیں کہ شاید تمہیں یہ چیز دے دی جائے حالانکہ وہ اس چیز کے دینے کا پکا ارادہ کر چکے ہوتے ہیں۔ چنانچہ ”دلیل القالین“ میں ہے: ”علمائے کرام رَحِمَهُمُ اللہُ السَّلَامُ فرماتے ہیں کہ جب بھی اللہ عَزَّوَجَلَّ یا حضور نبی کریم صلی اللہ تعالیٰ علیہ وآلہ وسلم سے اُمید جیسے کلمات صادر ہوں تو وہاں یقینی اور قطعی معنی مراد ہوتے ہیں یعنی وہ بات ہو کر ہی رہے گی، حدیث میں یقینی کلمے کے بجائے رجاء کا کلمہ ذکر کیا کیونکہ بادشاہوں کا طریقہ ہے کہ جس کام کو یقینی کرنا ہوتا اس کے لیے کہتے کہ شاید تمہیں یہ چیز دے دی جائے۔ علامہ قرطبی رَحْمَةُ اللہ تعالیٰ علیہ فرماتے ہیں: یہ طماعیت (خواہش دلانا) اللہ عَزَّوَجَلَّ کے اس فرمان میں بھی ہے: ﴿وَلَسَوْفَ يُعْطِيكَ رَبُّكَ فَتَرْضَىٰ﴾ (پ ۳۰، الضحیٰ: ۵) ترجمہ رکز الایمان: ”اور بے شک

قریب ہے کہ تمہارا رب تمہیں اتنا دے گا کہ تم راضی ہو جاؤ گے۔“ اس بشارت کو یقینی الفاظ کے بجائے طمعیّت کے الفاظ کے ساتھ بیان فرمانے کی دو وجوہات ہیں: ایک یہ کہ بارگاہِ الہی کے آداب کا لحاظ کرتے ہوئے اور دوسری وجہ یہ کہ بندے احکامِ الہی پر کاربند رہیں۔“^(۱) (کیونکہ اگر یقینی الفاظ کے ساتھ ذکر کر دیا جاتا تو ہو سکتا تھا کہ لوگ اسی پر تکیہ کر لیتے اور اعمال چھوڑ دیتے۔)

اُمّتِ محمدیہ پر خاص عنایت:

عَلَّامُہ أَبُو ذَرٍّ یَا یَحْیٰی بِنَ شَرَفِ نَوَوٰی عَلَیْہِ رَحْمَةُ اللّٰہِ الْقَوِی ارشاد فرماتے ہیں: ”سرکارِ مدینہ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کا پہلے چوتھائی پھر تہائی پھر نصف ارشاد فرمانے میں حکمت یہ ہے کہ ایسی بات عموماً دل میں زیادہ اثر کرتی ہے اور اس میں اُمّت کا اکرام بھی زیادہ ہے، نیز انسان کو ایک مرتبہ دینے کے بعد دوبارہ دینا اس بات کی دلیل ہے کہ اُس پر خاص توجہ ہے اور وہ ہمیشہ نظر میں ہی رہتا ہے۔ ایک فائدہ یہ بھی ہے کہ اس میں تکرار یعنی پہلے ایک خوشخبری دینے کے بعد دوسری خوشخبری دینا ہے دوسرا فائدہ یہ ہے کہ کثرتِ نعمت پر بار بار اللہ عَزَّوَجَلَّ کا شکر ادا کرنے اور اُس کی حمد و تکبیر بیان کرنے پر براہِ بیخستہ کرنا ہے (کیونکہ اگر ایک بار خوشخبری سنائی جاتی تو ایک بار ہی اللہ عَزَّوَجَلَّ کا شکر اور حمد ہوتی بار بار سنائی تاکہ حمد و شکر بھی زیادہ ہو) ایک حدیث یہ بھی ہے کہ جنتیوں کی ایک سو بیس (120) صفیں ہوں گی جن میں سے اسی (80) صفیں اس اُمّت کی ہوں گی۔“^(۲)

چار درہم کے عوض چار دعائیں:

میٹھے میٹھے اسلامی بھائیو! اللہ عَزَّوَجَلَّ کا اس اُمّتِ محمدیہ پر بڑا احسان و فضل و کرم ہے کہ سب سے زیادہ جنتی اسی اُمّت سے ہوں گے۔ رب تعالیٰ کی رحمت کے کیا کہنے! جب رحمتِ خداوندی جوش پر آتی ہے تو بڑے بڑے گناہگاروں کی بخشش و مغفرت کر دی جاتی ہے۔ چنانچہ منقول ہے کہ ایک شخص بہت زیادہ شراب پیا کرتا تھا۔ ایک دن اس نے اپنے ہم نشینوں کو جمع کیا اور غلام کو چار درہم دے کر کر کہا: ”اہل محفل کے لیے کچھ پھل خرید لاؤ۔“ غلام حضرت سیدنا منصور بن عمار عَلَیْہِ رَحْمَةُ اللّٰہِ الْعَقَد کی مجلس کے پاس سے گزرا تو

۱... دلیل الفالحین، باب الرجاء، ۳۳۴/۲، تحت الحدیث: ۴۳۱۔

۲... شرح مسلم للنووی، کتاب الایمان، باب کون هذه الامة... الخ، ۵/۲، الجزء الثالث۔

حضرت سیدنا منصور بن عمار عَلَیْہِ رَحْمَةُ اللہِ الْغَفَّارِ اس وقت کسی حاجت مند کے لیے کچھ مانگ رہے تھے اور فرما رہے تھے کہ ”جو اسے چار درہم دے گا میں اس کے لیے چار دعائیں کروں گا۔“ غلام نے چار درہم دے دیے۔ حضرت سیدنا منصور بن عمار عَلَیْہِ رَحْمَةُ اللہِ الْغَفَّارِ نے اس سے پوچھا: ”تم اپنے لیے کیا دعا کرنا چاہتے ہو؟“ اس نے عرض کی: ”میرا ایک آقا ہے اس سے چھٹکارا چاہتا ہوں۔“ آپ نے اس کی آزادی کے لیے دعا کر دی اور پوچھا کہ دوسری دعا کیا ہے؟ اس نے عرض کی: ”اللہ عَزَّوَجَلَّ مجھے ان چار درہم کا عوض عطا کر دے۔“ آپ نے یہ دعا بھی کر دی اور دریافت کیا کہ تیسری دعا کیا ہے؟ اس نے عرض کی: ”اللہ عَزَّوَجَلَّ میرے آقا کو توبہ کی توفیق دے۔“ آپ نے آقا کے لیے بھی دعا کر دی، پھر پوچھا کہ چوتھی دعا کیا ہے؟ اس نے عرض کی: ”اللہ عَزَّوَجَلَّ میری، میرے آقا کی، آپ کی اور حاضرین مجلس کی مغفرت فرمائے۔“ آپ نے یہ دعا بھی کر دی۔ غلام جب واپس لوٹا تو آقا نے تاخیر کا سبب پوچھا تو اس نے سارا واقعہ بیان کر دیا۔ آقا نے پوچھا کہ: ”تم نے کون کون سی دعائیں کروائی ہیں؟“ اس نے عرض کی: ”پہلی دعا یہ تھی کہ مجھے آزادی مل جائے۔“ آقا نے کہا: ”جاتو آزاد ہے۔“ غلام نے عرض کی: ”دوسری دعا یہ تھی کہ اللہ عَزَّوَجَلَّ مجھے ان درہم کا بدلہ عطا فرمائے۔“ آقا نے کہا: ”تیرے لیے چار ہزار درہم ہیں۔“ غلام نے کہا: ”تیسری دعا یہ تھی کہ اللہ عَزَّوَجَلَّ آپ کو توبہ کی توفیق عطا فرمائے۔“ آقا نے کہا: ”میں اللہ عَزَّوَجَلَّ کی بارگاہ میں توبہ کرتا ہوں۔“ غلام نے عرض کی: ”چوتھی دعا یہ تھی کہ اللہ عَزَّوَجَلَّ میری، آپ کی، حاضرین مجلس اور واعظ (یعنی حضرت سیدنا منصور بن عمار عَلَیْہِ رَحْمَةُ اللہِ الْغَفَّارِ) کی مغفرت فرمائے۔“ آقا نے کہا: ”یہ چوتھی بات میرے اختیار میں نہیں ہے۔“ رات کو جب وہ سویا تو خواب میں دیکھا کہ کوئی کہہ رہا ہے: ”تیرے اختیار میں جو کچھ تھا وہ تو نے کیا، تیرا کیا خیال ہے جو میرے اختیار میں ہے وہ میں نہیں کروں گا، میں نے تیری، غلام کی، منصور بن عمار کی اور تمام حاضرین کی مغفرت فرمادی۔“ (۱)

طالبِ مغفرت ہوں یا اللہ بخشِ حیدر کا واسطہ یارب
سب نے ٹھکرا دیا تو کیا پرواہ مجھ کو تیرا ہی آسرا یارب



”الفردوس“ کے 7 حروف کی نسبت سے حدیث مذکور اور اس کی وضاحت سے ملنے والے 7 مدنی پھول

- (1) حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم اللہُ عَزَّوَجَلَّ کی عطا سے نہ صرف جنتیوں کی تعداد جانتے ہیں بلکہ جنتیوں کے نام، ان کے قبائل کے نام اور کل جنتیوں کو بھی جانتے ہیں۔
- (2) اللہُ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کے کلام میں لفظ ”شاید“ شک و شبہ کے لیے نہیں ہوتا بلکہ یقین کے لیے ہوتا ہے۔
- (3) ہم جب کسی چیز کو بیان کریں تو درجہ بدرجہ بیان کریں اس سے چیز کی اہمیت سامع کے ذہن میں بیٹھ جاتی جیسا کہ حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے جنت کا بیان فرمایا۔
- (4) جنت میں سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اُمت کی تعداد سب سے زیادہ ہوگی۔
- (5) جنت میں صرف مسلمان جائیں گے کافر کسی صورت جنت میں نہیں جائے گا۔
- (6) کل بروز قیامت کافروں کی تعداد مسلمانوں کے مقابلے میں بہت زیادہ ہوگی۔
- (7) ہر ہر نعمت پر بار بار شکرِ الہی بجالانا چاہیے۔

اللہُ عَزَّوَجَلَّ سے دعا ہے کہ وہ ہمیں کل بروز قیامت بلا حساب جنت میں داخلہ نصیب فرمائے۔

اٰمِیْنُ بِحَاہِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد



حدیث نمبر: 432

عَنْ اَبْنِ مُوسٰی الشَّعْرٰنِیِّ رَضِیَ اللہُ عَنْہُ قَالَ: قَالَ رَسُوْلُ اللہِ صَلَّی اللہُ عَلَیْہِ وَسَلَّم: اِذَا كَانَ یَوْمُ الْقِیَامَةِ دَفَعَ اللہُ اِلٰی كُلِّ مُسْلِمٍ یَّہُوْدِیًّا اَوْ نَصْرَانِیًّا فِیَقُوْلُ: هٰذَا فِکَ لَکَ مِنَ النَّارِ. ⁽¹⁾ وَفِی رَوَاۓ عَنْہُ عَنِ النَّبِیِّ صَلَّی اللہُ

1. مسلم، کتاب التوبة، باب قبول توبة القاتل۔۔ الخ، ص ۱۲۸۰، حدیث: ۲۷۶۷۔

عَلَيْهِ وَسَلَّمَ قَالَ: يَجِيءُ عَذَابُ الْقِيَامَةِ نَاسٍ مِنَ الْمُسْلِمِينَ بِذُنُوبٍ أَمْثَالِ الْجِبَالِ يَغْفِرُهَا اللَّهُ لَهُمْ. (۱)

ترجمہ: حضرت سیدنا ابو موسیٰ اشعری رَضِيَ اللهُ تَعَالَى عَنْهُ سے مروی ہے کہ حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”جب قیامت برپا ہوگی تو اللہ عَزَّوَجَلَّ ہر مسلمان کو ایک یہودی یا عیسائی دے کر ارشاد فرمائے گا یہ تیرے لیے جہنم سے بچنے کا فدیہ ہے۔“ اور ایک اور روایت میں حضرت سیدنا ابو موسیٰ اشعری رَضِيَ اللهُ تَعَالَى عَنْهُ سے ہی مروی ہے کہ رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”قیامت کے دن مسلمانوں میں سے کچھ لوگ پہاڑ کے برابر گناہ لے کر آئیں گے اللہ عَزَّوَجَلَّ اُن کے گناہوں کو معاف فرمادے گا۔“

کفار کو فدیہ بنائے جانے کی وجہ:

عَلَامَہ أَبُو ذَرٍّ یَاحْیٰی بِنُ شَرَفِ نَوَوِی عَلَیْہِ رَحْمَةُ اللہِ الْقَوِی فرماتے ہیں: حدیث پاک میں جو یہ بیان ہوا: ”اللہ عَزَّوَجَلَّ ہر مسلمان کو ایک یہودی یا عیسائی دے کر ارشاد فرمائے گا: یہ تیرے لیے جہنم سے بچنے کا فدیہ ہے۔“ اس کا مطلب وہ ہے جو حضرت سیدنا ابو ہریرہ رَضِيَ اللهُ تَعَالَى عَنْهُ کی حدیث میں ہے کہ: ”ہر شخص کی ایک جگہ جنت میں ہے اور ایک جگہ جہنم میں ہے، جب مومن جنت میں چلا جاتا ہے تو جہنم میں اس کی جگہ کافر کو ڈال دیا جاتا ہے کیونکہ وہ اپنے کفر کی وجہ سے جہنم کا مستحق ہو چکا تھا۔“ حدیث کے لفظ فِکَاکُک کا مطلب یہ ہے کہ ”تجھے جہنم پر پیش کیا جائے گا تو یہ تیرا فدیہ ہو گا کیونکہ اللہ عَزَّوَجَلَّ نے ایک تعداد مقرر فرمادی ہے جس سے وہ جہنم کو بھرے گا تو جب کفار اپنے گناہوں اور کفر کی وجہ سے جہنم میں داخل ہوں گے تو گویا کہ وہ مسلمانوں کے لیے فدیہ ہو گئے۔“ (۲)

دو خوشخبریاں:

مذکورہ روایات میں دو قسم کی بشارتیں ہیں: ایک تو یہ کہ اللہ عَزَّوَجَلَّ کافر کو مسلمان کے لیے آگ سے بچنے کا فدیہ بنادے گا۔ دوسری بشارت یہ کہ بعض مسلمان قیامت کے دن پہاڑ کے برابر گناہ لے کر آئیں گے اللہ عَزَّوَجَلَّ اپنے کرم سے انہیں معاف فرمادے گا۔ مَفْسِّر شَیْخِیرِ مَحَدِّثِ کَبِیْر حَکِیْمُ الْاُمَمَتِ مُفْتِی احمد یار خان

۱۔۔۔ مسلم، کتاب التوبة، باب قبول توبة القاتل۔۔۔ الخ، ص ۱۳۸۰، حدیث: ۲۷۶۷۔

۲۔۔۔ ریاض الصالحین، باب الرجاء، ۱۳۷، حدیث: ۳۳۲۔

عَلَيْهِ رَحْمَةُ الرَّحْمٰن فرماتے ہیں: ”فَكَكَ“ کے معنی ہیں گروی چیز کو چھڑانا، فَكَكَ وہ مال ہے جو دے کر گروی چیز چھڑائی جاوے۔ ہر شخص کے لیے ایک ٹھکانہ دوزخ میں ہے دوسرا جنت میں، مومن جنت میں اپنا ٹھکانا بھی لے گا اور کسی کافر کا بھی اور کافر دوزخ میں اپنا مقام بھی لے گا اور کسی مومن کا بھی۔ یہاں یہ ہی مطلب ہے کہ اے مومن تو جنت میں اپنا ٹھکانہ بھی لے اور اس یہودی عیسائی کا بھی، یہ تیرے لیے ایسا ہے جیسے گروی چیز کا فَكَكَ۔ چونکہ عیسائی یہودی مسلمانوں سے قریب ہوتے ہوئے بھی دور رہے تھے اس لیے خصوصیت سے ان کا ذکر ہوا، یہ مطلب نہیں کہ مسلمان کے گناہوں کے عوض کافر دوزخ میں جاوے گا کہ یہ اسلامی قانون کے خلاف ہے:

﴿لَا تَزِرُ وَازِرَةٌ وِزْرَ أُخْرَىٰ﴾^(۱) (۸ پ، الانعام: ۱۶۳) ترجمہ کنز الایمان: ”اور کوئی بوجھ اٹھانے والی جان دوسرے کا بوجھ نہ اٹھائے گی۔“ حضرت سیدنا عمر بن عبدالعزیز اور حضرت سیدنا امام شافعی رَحْمَةُ اللّٰهِ تَعَالٰی عَلَیْہِمَا سے مروی ہے کہ ”اس حدیث میں مسلمانوں کے لیے بہت بڑی بشارت ہے کہ اس میں تصریح ہے کہ اللہ عَزَّوَجَلَّ ہر مسلمان کو جنت میں داخل کرے گا اور اس کے بدلے میں ایک یہودی یا نصرانی کو جہنم میں داخل فرمائے گا۔“^(۲)

رب سے بلند درجات کا سوال کرو:

میٹھے میٹھے اسلامی بھائیو! رب تعالیٰ کی رحمت بہت بڑی ہے، اپنے پاک پروردگار عزوجل سے بلندی درجات کا سوال کرتے رہنا چاہیے۔ چنانچہ رسول پاک صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اللّٰہُ عَزَّوَجَلَّ سے بلند درجات کا سوال کیا کرو اس لیے کہ تم کریم (یعنی کرم فرمانے والی ذات) سے سوال کر رہے ہو۔“^(۳) ایک حدیث پاک میں ہے کہ ”جب تم اللہ عَزَّوَجَلَّ سے سوال کرو تو اس سے فردوس اعلیٰ کا سوال کرو۔“^(۴)

یا خدا میری مغفرت فرما باغ فردوس مرحمت فرما
موت ایماں پہ دے مدینے میں اور محمود عاقبت فرما

①... مرآۃ المناجیح، ۷/ ۳۸۵۔

②... شرح مسلم للنووی، کتاب التوبۃ، باب فی سعة رحمة اللہ۔ الخ، ۹/ ۸۵، الجزء السابع عشر۔

③... قوت القلوب، الفصل الثانی والثلاثون، شرح مقامات الیقین، ۱/ ۳۷۴۔

④... بخاری، کتاب الجہاد والسیر، باب درجات المجاہدین۔ الخ، ۲/ ۲۵۰، حدیث: ۲۶۷۹۔



”فاروق“ کے 5 حروف کی نسبت سے حدیثِ مذکور اور اس کی وضاحت سے ملنے والے 5 مدنی پھول

- (1) کل بروزِ قیامت اللہ عَزَّوَجَلَّ مسلمانوں پر اپنا خاص فضل و کرم فرمائے گا۔
- (2) اگر کسی کے گناہ پہاڑ کے برابر بھی ہوں تب بھی اسے رحمتِ خداوندی سے مایوس نہیں ہونا چاہیے۔
- (3) کفار مسلمانوں کا فدیہ بن کر واصلِ جہنم ہوں گے کہ وہ جہنم ہی کے مستحق ہیں۔
- (4) کفار اپنے کفر اور اعمال کی وجہ سے دوزخ میں جائیں گے نہ کہ مسلمانوں کے گناہوں کی وجہ سے۔
- (5) قیامت کے دن کوئی کسی کے گناہ کا بوجھ نہ اٹھائے گا۔

اللہ عَزَّوَجَلَّ سے دعا ہے کہ وہ ہمیں حشر کی ذلت و رسوائی سے محفوظ فرمائے، پیارے آقا مدینے والے
مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی شفاعت نصیب فرمائے، جنت میں داخلہ نصیب فرمائے۔

آمِیْنُ بِحَاہِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ



حدیث نمبر: 433

عَنِ ابْنِ عُمَرَ رَضِيَ اللَّهُ عَنْهُمَا قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: يُدْنِي الْمَوْتُ مِنْ يَوْمِ
الْقِيَامَةِ مَنْ رَبَّهِ عَزَّوَجَلَّ حَتَّى يَضَعَ كَنَفَهُ عَلَيْهِ فَيَقْرِئُهُ بِذُنُوبِهِ فَيَقُولُ: أَتَعْرِفُ ذَنْبَ كَذَا؟ أَتَعْرِفُ ذَنْبَ كَذَا؟
فَيَقُولُ: رَبِّ اعْرِفْ، قَالَ: فَإِنِّي قَدْ سَتَرْتُهَا عَلَيْكَ فِي الدُّنْيَا وَإِنِّي أَغْفِرُهَا لَكَ الْيَوْمَ فَيُعْطَى صَحِيفَةً حَسَنَاتِهِ^(۱)

حضرت سیدنا عبد اللہ بن عمر رَضِیَ اللہُ تَعَالٰی عَنْہُمَا سے مروی ہے کہ میں نے حضور نبی پاک صَلَّی اللہُ تَعَالٰی عَلَیْہِ وَاٰلِہٖ وَسَلَّم کو یہ فرماتے ہوئے سنا: ”قیامت کے دن بندہ مومن کو اپنے رب عَزَّوَجَلَّ کے قریب کر دیا جائے گا
یہاں تک کہ اللہ عَزَّوَجَلَّ اس پر اپنا پردہ رکھے گا اور اس سے گناہوں کا اقرار کرواتے ہوئے پوچھے گا: کیا تو

۱... بخاری، کتاب التفسیر، باب ویقول الا شہادہ۔ الخ، ۳/۲۴۶، حدیث: ۴۶۸۵۔

اس گناہ کو پہچانتا ہے؟ کیا تو اس گناہ کو پہچانتا ہے؟ تو بندہ عرض کرے گا: ہاں میرے رب! میں پہچانتا ہوں۔
اللہ عَزَّوَجَلَّ ارشاد فرمائے گا: بیشک دنیا میں، میں نے تیرے گناہوں کو چھپایا تھا اور آج تیرے گناہوں کو بخشا
ہوں۔ پھر اس کی نیکیوں کا رجسٹر اس کو دے دیا جائے گا۔“

حدیثِ پاک کی باب سے مناسبت:

مذکورہ حدیثِ پاک میں اللہ عَزَّوَجَلَّ کی رحمت کا زبردست بیان موجود ہے کہ قیامت کے دن اللہ
عَزَّوَجَلَّ مسلمانوں کو اپنا قُربِ خاص عطا فرمائے گا نیز بندوں کو اُن کے گناہوں پر عذاب دینے کے بجائے
معاف فرمائے گا اور اُن کی نیکیوں والا نامہ اعمال اُن کے ہاتھ میں دے دیا جائے گا۔ یقیناً تمام مسلمانوں
کے لیے یہ رب تعالیٰ کی رحمت سے بخشش و مغفرت کی ایک بڑی اُمید ہے، یہ باب بھی رحمتِ الہی سے اُمید
کے بارے میں ہے، اس لیے علامہ نووی عَلَیْہِ رَحْمَةُ اللہِ الْقَوِی نے یہ حدیث اس باب میں بیان فرمائی ہے۔

قُربِ الہی کی کیفیت:

حدیثِ پاک میں ہے: ”قیامت کے دن بندہ مومن کو اپنے رب عَزَّوَجَلَّ کے قریب کر دیا جائے
گا۔“ یہاں قربت سے مراد مکانی قربت نہیں بلکہ مرتبے اور درجے کے لحاظ سے قربت مراد ہے کیونکہ اللہ
عَزَّوَجَلَّ مکان و مسافت سے پاک ہے جیسا کہ عَلَّامَہ أَبُو ذَرٍّ کَرِیْمًا یَحِیْلُ بْنُ شَرَفٍ نَوَوِی عَلَیْہِ رَحْمَةُ اللہِ الْقَوِی فرماتے
ہیں: ”قُربِ الہی کا معنی یہ ہے کہ مرتبے اور احسان میں قریب ہونا، نہ کہ مسافت میں قریب ہونا کیونکہ اللہ
تعالیٰ مسافت اور اُس کے قُرب سے پاک ہے۔“ (۱)

نزہۃ القاری میں ہے: ”اللہ عَزَّوَجَلَّ شہید و بصیر ہے بندہ کہیں بھی ہو اللہ عَزَّوَجَلَّ اس کے قریب ہے،
اس لیے شرح نے اس سے تَقَرُّبِ رُتبی مراد لیا ہے نہ کہ تَقَرُّبِ مکانی۔ اس سے مراد اِظہارِ تَقَرُّبِ ہے یعنی
اللہ عَزَّوَجَلَّ اپنی کوئی خاص تجلی ظاہر فرمائے گا جس سے بندہ یہ محسوس کرے گا کہ وہ اللہ عَزَّوَجَلَّ سے قریب
ہے۔ اللہ عَزَّوَجَلَّ اپنے فضلِ خصوصی سے اس بندہ گنہگار کو اپنی تجلی میں ایسا چھپالے گا کہ دوسروں کی نظروں
سے پوشیدہ رہے گا اور جو کلام فرمائے گا اس پر اس کے دوسرے بندے مطلع نہ ہوں گے، اللہ عَزَّوَجَلَّ کی شان

① ... شرح مسلم للنووی، کتاب التوبہ، باب سعة رحمة الله، ۹/۸۷، الجزء السابع عشر۔

کر یہی کا یہ ایک جلوہ ہے کہ اپنے کسی گنہگار بندے پر یہ عنایتِ خصوصی فرمائے گا۔“ (۱)

یہ حدیث متشابہات سے ہے:

یہ حدیث پاک متشابہات میں سے ہے، متشابہ حدیث وہ ہوتی ہے جس کے حقیقی معنی اللہ عَزَّوَجَلَّ اور اس کا رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم بہتر جانتے ہیں اور اس کے الفاظوں کے ظاہری معنی مراد نہیں ہوتے۔ چنانچہ عمدۃ القاری میں عَلَّامَہ بِذُرِّ الدِّینِ عَیْنِی عَلَیْہِ رَحْمَةُ اللہِ الْغَنِی فرماتے ہیں: ”یہ حدیث متشابہات میں سے ہے اور اس کا حکم یہ ہے کہ اس کے معنی کو اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم پر چھوڑ دیا جائے یا ایسی تاویل کی جائے تو اس کے لائق ہو۔“ (۲)

روزِ محشر حضور کی اُمتِ رُسوانہ ہوگی:

اللہ عَزَّوَجَلَّ بندے کو اپنی رحمت کے سایہ میں چھپالے گا۔ اس کی وجہ یہ ہے کہ جب اللہ عَزَّوَجَلَّ اس سے اس کے گناہوں کا اقرار کروائے تو ساری مخلوق کے سامنے اُس کی ذلت و رُسوائی نہ ہو اور مخلوق اُس کے گناہوں پر مطلع نہ ہو۔ اِمَام شَرَف الدِّین حُسَیْن بن مُحَمَّد طِیْبِی عَلَیْہِ رَحْمَةُ اللہِ الْقَوِی فرماتے ہیں: ”یعنی اہلِ محشر سے اس کو چھپالے گا اور اُس بندے کو شرمندگی و رُسوائی سے بچائے گا۔“ (۳) عَلَّامَہ شَہَاب الدِّین أَحْمَد بن مُحَمَّد قَسْطَلَانِی قُدْس سرِّہُ السُّوَرَانِی فرماتے ہیں: ”یعنی اللہ عَزَّوَجَلَّ اسے محفوظ فرمالے گا اور اس کو میدانِ محشر سے جدا کرتے ہوئے اہلِ محشر سے وہاں چھپالے گا جہاں وہ رب تعالیٰ اس سے اس کے گناہوں کو خفیہ طور پر ذکر فرمائے گا۔“ (۴)

پردہ پوش آقا کی اُمت کی پردہ پوشی:

جب رب تعالیٰ بندے کو اس کے گناہ یاد دلانے گا تو مومن فوراً اپنے گناہوں کا اقرار کر لے گا جبکہ کافر حیلے بہانے کریں گے جیسا کہ مفسرِ شہیر، مُحَدِّث کَبِیْر حَکِیْمُ الْأُمّتِ مُفْتِی احمد یار خان عَلَیْہِ رَحْمَةُ اللہِ

①... نزہۃ القاری، ۳/۶۶۳۔

②... عمدۃ القاری، کتاب البر والصلة، باب ستر المؤمن علی نفسه، ۱۵/۲۲۲، تحت الحدیث: ۶۰۷۰۔

③... شرح الطیبی، کتاب احوال القیامۃ، باب الحساب والقصاص والمیزان، ۱۰/۱۸۸، تحت الحدیث: ۵۵۵۱۔

④... ارشاد الساری، کتاب بدء الوحي، باب قوله: وَكَلَّمَ اللہُ سُوْسٰی تَكْلِیْمًا، ۱۵/۵۵۷، تحت الحدیث: ۷۵۱۲۔

الْحَنَانُ فرماتے ہیں: ”اس فرمانِ عالی سے دو باتیں معلوم ہونیں: (۱) ایک یہ کہ مومن اپنے گناہوں کا فوراً اقرار کرے گا وہاں بہانے نہ بنائے گا، کفار جھوٹ بولیں گے: ﴿وَاللّٰهُ رَبَّنَا مَا كُنَّا مُشْرِكِينَ﴾ (پ ۷، الانعام: ۲۲) (ترجمہ کنز الایمان: ہمیں اپنے رب اللہ کی قسم کہ ہم مشرک نہ تھے۔) (۲) دوسرے یہ کہ مومنوں کی نیکیوں کا حساب علانیہ ہو گا گناہوں کا حساب خفیہ ہو گا بلکہ نیکیوں کی نیکی چہروں پر نمودار ہوگی کہ اُن کے منہ چمکتے ہوں گے مگر بدوں کی برائیاں چہروں پر ظاہر نہ ہوں گی، اُن کے منہ نہ بگڑیں گے، کیوں نہ ہو کہ یہ لوگ پردہ پوش لبچال محبوب صَلَّی اللہُ عَلَیْہِ وَاٰلِہٖ وَسَلَّم کی اُمت ہیں، ان کی پردہ پوشی دنیا میں بھی ہے، آخرت میں بھی ہوگی۔“ (۱)

اُمتِ مسلمہ پر رب کریم کا فضلِ عظیم:

”شرح ابنِ بطلال“ میں ہے: ”امام مہلب رَحْمَةُ اللہِ تَعَالٰی عَلَیْہِ فرماتے ہیں کہ اس حدیث میں اس بات کا بیان ہے کہ اللہ عَزَّوَجَلَّ کا اپنے مومن بندوں پر بڑا فضل ہے کہ وہ قیامت کے دن اُن کے گناہوں کو چھپائے گا اور اُن میں سے جس کے چاہے گا گناہوں کو معاف فرمائے گا۔“ (۲)

معافی کے بعد عتاب کرنا رب کی شان نہیں:

میٹھے میٹھے اسلامی بھائیو! مومنوں پر کل بروز قیامت ان کے رب کریم عَزَّوَجَلَّ کا یہ بہت بڑا فضل ہوگا کہ وہ ان کے گناہوں کو چھپائے گا، اور رب تعالیٰ جس کے گناہوں کو معاف فرمادے گا پھر اس پر عتاب نہ فرمائے گا کہ معافی کے بعد عتاب کرنا ہمارے رب عَزَّوَجَلَّ کی شان نہیں ہے۔ چنانچہ حضرت سیدنا محمد بن حنفیہ رَحْمَةُ اللہِ تَعَالٰی عَلَیْہِ امیر المؤمنین حضرت سیدنا علی المرتضیٰ شیرِ خدا کَرَّمَ اللہُ تَعَالٰی وَجْہُہُ الْکَرِیْم سے روایت کرتے ہیں کہ جب یہ آیتِ مبارکہ نازل ہوئی: ﴿فَاَصْفَحْ الصَّفْحَ الْجَبِیْلَ﴾ (پ ۱۴، الحج: ۸۵) ترجمہ کنز الایمان: ”تو تم اچھی طرح درگزر کرو۔“ تو رسولِ اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے دریافت فرمایا: ”اے جبریل! الصَّفْحُ الْجَبِیْلُ کیا ہے؟“ حضرت سیدنا جبریل امین عَلَیْہِ السَّلَام نے جواب دیا: ”جب آپ ظلم کرنے والے کو معاف کر دیں تو پھر اُسے ملامت نہ کریں۔“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اے جبریل!

①...مرآۃ المناجیح، ۷/۳۸۴۔

②...شرح بخاری لابن بطلال، کتاب المظالم والغضب، باب قوله تعالى: اللعنة الله على الظالمین، ۶/۵۷۰۔

پھر تو اللہ عَزَّوَجَلَّ اپنے کرم کی بدولت اس بات کا زیادہ حق دار ہے کہ جس سے درگزر فرمائے تو اس پر عتاب نہ کرے۔ ”یہ سن کر سیدنا جبریل عَلَیْہِ السَّلَام رُونے لگے اور رسولِ پاک، صاحبِ لَوْ لاک صَلَّی اللہُ تَعَالٰی عَلَیْہِ وَاٰلِہٖ وَسَلَّم بھی رونے لگے۔ اللہ عَزَّوَجَلَّ نے ان دونوں کی طرف حضرت سیدنا میکائیل عَلَیْہِ السَّلَام کو پیغام دے کر بھیجا کہ تمہارا رب تم دونوں کو سلام کہتا ہے اور فرماتا ہے: ”جس کو میں معاف کر دوں گا اس پر عتاب کیسے کروں گا؟ ایسا کرنا میرے کرم کے شایانِ شان نہیں۔“ (۱)

مٹا دے ساری خطائیں مری مٹا یا رب بنا دے نیک بنا نیک دے بنا یا رب
گناہ گار ہوں میں لائقِ جہنم ہوں کرم سے بخش دے مجھ کو نہ دے سزا یا رب
گناہ بے عدد اور جرم بھی ہیں لاتعداد معاف کر دے نہ سہہ پاؤں گا سزا یا رب
میں کر کے توبہ پلٹ کر گناہ کرتا ہوں حقیقی توبہ کا کر دے شرف عطا یا رب



”وہ غفور ہے“ کے ۸ حروف کی نسبت سے حدیثِ مذکور اور اس کی وضاحت سے ملنے والے ۸ مدنی پھول

- (۱) قیامت کے دن اللہ عَزَّوَجَلَّ مومنوں کو قُربِ خاص سے نوازے گا۔
- (۲) اللہ عَزَّوَجَلَّ دنیا میں بھی مسلمانوں کے گناہوں کو ظاہر نہیں فرماتا۔
- (۳) قیامت کے دن اللہ عَزَّوَجَلَّ مسلمانوں کی پردہ پوشی فرمائے گا اور انہیں ساری مخلوق کے سامنے رُساوا نہیں فرمائے گا۔
- (۴) اللہ عَزَّوَجَلَّ قیامت کے دن مسلمانوں کے گناہوں کو معاف فرمائے گا۔
- (۵) مسلمانوں کی صرف نیکیاں ظاہر ہوں گی۔
- (۶) کفارِ بد اطوار روزِ محشر بھی ربِ تعالیٰ کی پاک بارگاہ میں مَعَاذِ اللہ جھوٹ بولیں گے۔
- (۷) روزِ محشر نیکیوں کے چہرے چمکتے ہوں گے۔

① ... قوت القلوب، الفصل الثانی والثلاثون، شرح مقاصد البیقین، ۱/ ۳۷۳، احیاء العلوم، ۴/ ۴۴۱۔

(8) اللہ عَزَّوَجَلَّ مکان اور قریب و بعید ہونے سے پاک ہے۔

اللہ عَزَّوَجَلَّ سے دعا ہے کہ وہ کل بروزِ قیامت ہمیں بلا حساب و کتاب جنت میں داخل فرمائے۔

آمِینُ بِحَاجَةِ النَّبِیِّ الْأَمِینِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

نیکیاں گناہوں کو مٹاتی ہیں

حدیث نمبر: 434

عَنِ ابْنِ مَسْعُودٍ رَضِيَ اللَّهُ عَنْهُ أَنَّ رَجُلًا أَصَابَ مِنْ امْرَأَةٍ ثُبُلَةً فَأَتَى النَّبِيَّ صَلَّى اللَّهُ عَلَيْهِ وَسَلَّمَ فَخَبَرَهُ فَأَنْزَلَ اللَّهُ عَزَّوَجَلَّ: ﴿وَأَقِمِ الصَّلَاةَ طَرَفِي النَّهَارِ وَزُلْفَا مِنْ اللَّيْلِ إِنَّ الْحَسَنَاتِ يُذْهِبْنَ السَّيِّئَاتِ﴾ فَقَالَ الرَّجُلُ: أَلَيْ هَذَا يَا رَسُولَ اللَّهِ؟ قَالَ: لِجَمِيعِ أُمَّتِي كُلِّهِمْ.^(۱)

ترجمہ: حضرت سیدنا عبد اللہ بن مسعود رضی اللہ تعالیٰ عنہ سے مروی ہے کہ ایک شخص نے کسی عورت کا بوسہ لے لیا۔ پھر (نادم ہو کر) حضور نبی کریم، رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں حاضر ہوا اور سارا ماجرا عرض کیا تو اللہ عَزَّوَجَلَّ نے یہ آیت مبارکہ نازل فرمائی:

وَأَقِمِ الصَّلَاةَ طَرَفِي النَّهَارِ وَزُلْفَا مِنْ اللَّيْلِ
إِنَّ الْحَسَنَاتِ يُذْهِبْنَ السَّيِّئَاتِ

ترجمہ کنز الایمان: اور نماز قائم رکھو دن کے دونوں
کناروں اور کچھ رات کے حصوں میں بے شک نیکیاں

(پ ۱۲، ہود: ۱۱۴) برائیوں کو مٹا دیتی ہیں۔

اس شخص نے عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! کیا یہ حکم صرف میرے لیے ہے؟“ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”میری تمام اُمت کے لیے ہے۔“

اجنبی عورت کے ساتھ خلوت خطرناک ہے:

عَلَّامَهُ مُلَّا عَلٰی قَادِی عَلَیْہِ رَحْمَةُ اللہِ الْبَارِی فرماتے ہیں: ”یہ اجنبیہ عورت کے ساتھ تنہائی کی شامت ہے۔“ حضرت ابن ملک رَحْمَةُ اللہِ تَعَالٰی عَلَیْہِ کہتے ہیں اُس عورت نے کہا: ”اللہ عَزَّوَجَلَّ سے ڈر۔“ تو یہ نادِم

1... بخاری، کتاب مواقیب الصلاة، باب الصلوة کفارة، ۱۹۶/۱، حدیث: ۵۲۶۔

ہوئے اور اس فرمانِ باری تعالیٰ پر عمل کرتے ہوئے بارگاہِ رسالت میں حاضر ہوئے اور سارے واقعے کی خبر دی: ﴿وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَّحِيمًا﴾ (پ، ۵، النساء: ۶۴) ترجمہ کنز الایمان: ”اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔“ پھر حضور نبی کریم صلی اللہ تعالیٰ علیہ و آلہ وسلم نے ارشاد فرمایا: ”میں اپنے رب کے حکم کا انتظار کروں گا۔“ چنانچہ جب آپ صلی اللہ تعالیٰ علیہ و آلہ وسلم نے نمازِ عصر ادا فرمائی تو اللہ تبارک و تعالیٰ نے سورہ ہود کی مذکورہ آیت نازل فرمائی۔^(۱)

نماز سے گناہ معاف ہوتے ہیں:

حدیث مذکورہ میں بیان کیا گیا کہ نیکیاں برائیوں کو مٹاتی ہیں، جب اُن صاحب سے گناہ ہو گیا تو وہ نادم ہو کر بارگاہِ رسالت میں حاضر ہوئے اور اپنا گناہ بیان کیا تو اللہ عزوجل نے آیت نازل فرمائی اور اس میں حکم دیا کہ نماز قائم کریں، اُن کے گناہ معاف ہو جائیں گے۔ اس سے یہ بھی پتہ چلا کہ نماز سے گناہ معاف ہوتے ہیں۔ لیکن وہ کونسے گناہ ہیں جو نماز سے معاف ہوتے ہیں؟ اس بارے میں علامہ ابن بطال رحمۃ اللہ تعالیٰ علیہ فرماتے ہیں: ”یہ آیت اس بات پر دلالت کرتی ہے کہ نماز سے صغیرہ گناہ معاف ہوتے ہیں کیونکہ بوسہ اور اُس جیسے افعال جو مرد و عورت سے کرتا ہے (جماع کے علاوہ) وہ ”اللّٰہم“ کے تحت داخل ہیں جن کے بخشنے کا رب تعالیٰ نے وعدہ فرمایا ہے بشرطیکہ بندہ کبیرہ گناہوں سے بچے جیسا کہ فرمانِ باری تعالیٰ ہے:

الَّذِينَ يَحْتَبُونَ كِبْرَ الْإِثْمِ وَالْفَوَاحِشِ إِلَّا اللَّحْمَ ۖ إِنَّ رَبَّكَ وَاسِعُ الْمَغْفِرَةِ ۖ

ترجمہ کنز الایمان: وہ جو بڑے گناہوں اور بے حیائیوں سے بچتے ہیں مگر اتنا کہ گناہ کے پاس گئے اور رک گئے

بے شک تمہارے رب کی مغفرت وسیع ہے۔ (النجم: ۲۲)

اور کبیرہ گناہوں کے بارے میں اہل سنت کا اجماع ہے کہ اُن کے معاف ہونے کے لیے ضروری ہے کہ

① ... مرقاة المفاتیح، کتاب الصلاة، ۲/۲۶۸، تحت الحدیث: ۵۶۶۔

بندہ سچی توبہ کرے، اُن پر نادم ہو اور اس بات کا پکارا ارادہ کرے کہ اُن گناہوں کی طرف دوبارہ نہیں لوٹے گا۔^(۱)

اُمّتِ مسلمہ کے لیے آسانیاں:

مُفَسِّر شہید، مُحَدِّث کَبِیر حَکِیم اَلْاُمّت مفتی احمد یار خان عَلَیْہِ رَحْمَةُ اللّٰہِ مَذْکُورہ حدیث کے پاک کے تحت فرماتے ہیں: ”خیال رہے کہ نماز فجر اور ظہر دن کے اس کناروں کی نمازیں ہیں اور عصر و مغرب دوسرے کنارے کی اور عشاء رات کی، لہذا یہ آیت پانچوں نمازوں کو شامل ہے، زلف زلفت سے بنا، بمعنی قُرب یعنی رات کا وہ ٹکڑا جو دن سے قریب ہے۔ رب تعالیٰ فرماتا ہے: ﴿وَإِذَا الْجَنَّةُ أُرْفِیَتْ﴾ (پ ۳۰، التکویر: ۱۲) (ترجمہ کنزالایمان: اور جب جنت پاس لائی جائے۔) (یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! کیا یہ حکم صرف میرے لیے ہے؟) یہ آیت اگرچہ تیرے بارے میں اُتری مگر اس کا حکم عام ہے۔ کوئی مسلمان کوئی گناہِ صغیرہ کرے، اس کی نمازیں وغیرہ معافی کا ذریعہ ہیں۔ اس سے معلوم ہوا کہ اجنبیہ سے خلوت اور بوس و کنار گناہِ صغیرہ ہے، ہاں یہ جرم بار بار کرنے سے کبیرہ بن جائے گا کیونکہ صغیرہ پر دوام کبیرہ ہے اور یہ جان کر بوس و کنار کرنا کہ نماز سے معاف کرالیں گے کفر ہے کہ یہ اللہ پر امن (یعنی مندر ہونا) ہے۔ یہ حدیث اس کے لئے ہے جو اتفاقاً ایسا معاملہ کر بیٹھے، پھر شرمندہ ہو کر توبہ کرے، لہذا حدیث پر یہ اعتراض نہیں کہ اس میں اُن حرکتوں کی اجازت دے دی گئی۔ یہاں مِنْ اُمّتی فرمانے سے معلوم ہوا کہ یہ آسانیاں صرف اس امت کے لئے ہیں گزشتہ اُمّتوں کی معافی بہت مشکل ہوتی تھی۔^(۲)

اجنبی مرد و عورت کی تنہائی:

میٹھے میٹھے اسلامی بھائیو! مذکورہ حدیث پاک سے جہاں اللہ عَزَّوَجَلَّ کی رحمت اور اس کے فضل کا پتہ چلا کہ اس کے بندے جب اس کی بارگاہ میں شرمندہ اور نادم ہو کر اپنے گناہوں کی معافی مانگتے ہیں تو وہ اپنے بندوں کے گناہوں کو معاف فرمادیتا ہے وہیں یہ بھی معلوم ہوا کہ اجنبی مرد و عورت کا تنہائی اختیار کرنا نہایت ہی خطرناک ہے۔ آج کل ہمارے معاشرے میں اجنبی مردوں و عورتوں کے اختلاط و تنہائی کی بیماری بھی بڑی

۱... شرح بخاری لابن بطال کتاب الصلاة باب الصلاة کفارة، ۲/۱۵۵۔

۲... مرآة المناجیح، ۱/۳۶۱۔

تیزی سے پھیلتی چلی جا رہی ہے، یقیناً یہ فحاشی وبے حیائی تک پہنچنے کی وہ سیڑھی ہے کہ جو اس سیڑھی پر چڑھ گیا اس کا بے حیائی سے بچنا بہت ہی مشکل ہے، نہایت ہی غیرت اور خوفِ خدا کا مقام ہے، کوئی بھی غیرت مند مسلمان اس بات کو قطعاً پسند نہیں کرے گا۔ اجنبی عورت کے ساتھ تنہائی اختیار کرنے کی مذمت پر مشتمل تین فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ملاحظہ کیجئے: (1) ”عورتوں کے پاس جانے سے بچو۔“ ایک شخص نے عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! دیور کے متعلق کیا حکم ہے؟“ فرمایا: ”دیور موت ہے۔“ (1) یعنی دیور کے سامنے ہونا گویا موت کا سامنا ہے کہ یہاں فتنے کا زیادہ احتمال ہے۔ (2) ”اپنی عورت یعنی ستر کی جگہ کو محفوظ رکھو مگر بی بی یا اس باندی سے جس کے تم مالک ہو۔“ (3) (2) جب مرد عورت کے ساتھ تنہائی میں ہوتا ہے تو وہاں تیسرا شیطان ہوتا ہے۔“ (3)

﴿مُفَسِّرِ شَہِیْرِ حَکِیْمِ الْأُمَّتِ مُنْتَبِیِّ اَہْمَدِ یَارْخَانَ عَلَیْہِ رَحْمَةُ الرَّحْمٰنِ اِسْ حَدِیْثِ پَاک کے تحت مرآۃ جلد 5 صفحہ 21 پر فرماتے ہیں: ”یعنی جب کوئی شخص اجنبی عورت کے ساتھ تنہائی میں ہوتا ہے خواہ وہ دونوں کیسے ہی پاکباز ہوں اور کسی (نیک) مقصد کے لیے (بی) جمع ہوئے ہوں (مگر) شیطان دونوں کو برائی پر ضرور ابھارتا ہے اور دونوں کے دلوں میں ضرور ہیجان پیدا کرتا ہے، خطرہ ہے کہ زنا واقع کرادے! اس لیے ایسی خلوت (یعنی تنہائی میں جمع ہونے) سے بہت ہی احتیاط چاہئے گناہ کے اسباب سے بھی بچنا لازم ہے، بخار روکنے کیلئے نزلہ و زکام (کو) روکو۔“ ﴿حضرت علامہ عبد الرؤوف مناوی رَحْمَةُ الرَّحْمٰنِ اِسْ حَدِیْثِ پَاک کے تحت فرماتے ہیں: ”جب کوئی عورت کسی اجنبی مرد کے ساتھ تنہائی میں اکٹھی ہوتی ہے تو شیطان کے لئے یہ ایک نفیس موقع ہوتا ہے، وہ ان دونوں کے دلوں میں گندے و سوسے ڈالتا ہے، اُن کی شہوت کو بھڑکاتا ہے، حیا ترک کرنے اور گناہوں میں مَلُوْث ہو جانے کی ترغیب دیتا ہے۔“ (4) ﴿”معلوم ہوا کہ اجنبی مرد و عورت کو ہر گز ہر گز تنہائی میں اکٹھا ہونا جائز نہیں اس صورت میں گناہوں کے وسوسے ہی نہیں تہمت لگ جانے بلکہ

1... بغاری، کتاب النکاح، باب لا یخلون رجل بامرأة الا ذو محرم۔۔۔ الخ، ۴/۲، حدیث: ۵۲۳۲۔

2... ابن ماجہ، کتاب النکاح، باب التستر عند الجماع، ۳/۲۸، حدیث: ۱۹۲۰۔

3... ترمذی، کتاب الفتن، باب ماجاء فی لزوم الجماعۃ، ۴/۶۷، حدیث: ۲۱۷۲۔

4... فیض القدیر، ۱۰۲/۳، تحت الحدیث: ۲۷۹۵۔

نہ ہونے کا ہو جانے کا بھی اندیشہ رہتا ہے۔ دوسری بات یہ ہے کہ اپنے آپ کو خطروں اور فتنوں سے بچانا ہر اسلامی بہن پر لازم ہے۔ البتہ خطروں اور فتنوں کے اندیشوں کی کوئی حد بندی نہیں، نا محرم تو دور کی بات محارم سے بھی خطرات ممکن ہیں۔ صرف تنہائی میں ہی نہیں، ہجوم میں بھی خطرات درپیش آتے رہتے ہیں۔ اسلامی بہن کے اجنبی ڈرائیور کے ساتھ ٹیکسی میں اکیلی بیٹھنے پر اگرچہ خلوت (یعنی مرد کے ساتھ مکان میں تنہائی) کا حکم تو نہیں لیکن یہ صورت خلوت (یعنی مرد کے ساتھ مکان میں تنہا ہونا) سے مشابہ (یعنی ملتی جلتی) ضرور ہے اور ٹیکسی وغیرہ بند گاڑیوں میں خطرات کا کچھ زیادہ ہی احتمال (یعنی امکان) ہے۔ ڈرائیور کے ذریعے ٹیکسی کے مسافروں کے اغواء کے واقعات بھی ہوتے رہتے ہیں۔ خاص طور پر اُس وقت خطرہ کچھ زیادہ ہی ہوتا ہے جب کہ ڈرائیور کے بارے میں کوئی معلومات ہی نہ ہوں کہ کون ہے؟ کہاں رہتا ہے؟ اور کیسا آدمی ہے؟ عموماً بڑے شہروں میں ڈرائیوروں سے جان پہچان کم ہی ہوتی ہے دراصل عورت صنفِ نازک ہے اور عموماً مردوں کی توجّہ کا مرکز ہوتی ہے اور آج کل حالات بھی اتنے خراب ہو چکے ہیں کہ بہت سارے لوگ صرف اس لئے گناہ نہیں کرتے کہ ان کے بس میں نہیں ورنہ جب کبھی انہیں موقع ہاتھ آتا ہے گناہ کی طرف فوراً لپک پڑتے ہیں۔ ایسے نامساعد حالات میں اسلامی بہنوں کی ذمہ داری ہے کہ وہ خود ہی محتاط طرزِ عمل اپنائیں۔ لہذا احتیاط یہی ہے کہ جوان عورت ہر گز ہر گز اندرونِ شہر بھی رکشہ ٹیکسی میں بغیر محرم یا ثقہ و قابلِ اعتماد خاتون کے سفر نہ کرے نیز فتنے کا اندیشہ جتنا بڑھتا جائے گا احتیاط کی حاجت بھی اتنی ہی بڑھتی چلی جائے گی۔“

میں نیچی نگاہیں رکھوں کاش اکثر عطا کردے شرم و حیا یا الہی
بے پردگی کا خاتمہ ہو عورتوں کو دے زیور حیا و شرم کا یا رب مصطفیٰ



**”مُصْطَفٰے“ کے ۵ حروف کی نسبت سے حدیث مذکور
اور اس کی وضاحت سے ملنے والے ۵ مدنی پھول**

- (۱) نیکوں سے گناہ معاف ہوتے ہیں۔
- (۲) ہر مسلمان کو پانچ وقت کی نماز کی پابندی کرنی چاہیے۔

(3) نامحرم کے ساتھ تنہائی اختیار کرنا ناجائز و حرام ہے کہ ان میں تیسرا شیطان ہوتا ہے۔

(4) کبیرہ گناہ صرف سچی توبہ سے معاف ہوتے ہیں۔

(5) حضور نبی کریم روف رحیم صلی اللہ تعالیٰ علیہ و آلہ وسلم کی اُمت کے لیے بڑی آسانیاں ہیں۔

اللہ عزّوجلّ سے دعا ہے کہ وہ شرم و حیا کا پیکر بنا دے، ہمارے تمام گناہوں کو معاف فرما دے۔

آمِیْن بِجَاہِ النَّبِیِّ الْأَمِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

جاتجھے بخش دیا گیا

حدیث نمبر: 435

عَنْ أَنَسٍ رَضِيَ اللَّهُ عَنْهُ قَالَ: جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ! أَصَبْتُ حَدًّا فَأَقْبَهُ عَلَى وَحْصَتِ الصَّلَاةِ فَصَلَّى مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَبَّا قَطَعُوا الصَّلَاةَ قَالَ: يَا رَسُولَ اللَّهِ! إِنِّي أَصَبْتُ حَدًّا فَأَقِمْنِي كِتَابَ اللَّهِ قَالَ: هَلْ حَضَرْتَ مَعَنَا الصَّلَاةَ؟ قَالَ: نَعَمْ قَالَ: قَدْ غُفِرَ لَكَ. ^(۱)

ترجمہ: حضرت سیدنا انس بن مالک رَضِيَ اللہُ تَعَالٰی عَنْہُ فرماتے ہیں کہ ایک شخص نے بارگاہ رسالت میں حاضر ہو کر عرض کی: ”یا رسول اللہ صلی اللہ تعالیٰ علیہ و آلہ وسلم! مجھ سے گناہ ہو گیا ہے، مجھ پر حد قائم فرمائیے۔“ (راوی کہتے ہیں) نماز کا وقت ہو گیا، اُس شخص نے رسول اللہ صلی اللہ تعالیٰ علیہ و آلہ وسلم کے ساتھ نماز ادا کی، جب وہ نماز سے فارغ ہو گیا تو پھر عرض گزار ہوا: ”یا رسول اللہ صلی اللہ تعالیٰ علیہ و آلہ وسلم! مجھ سے گناہ ہو گیا ہے، میرے بارے میں کتاب اللہ سے فیصلہ فرمائیے۔“ حضور نبی اکرم صلی اللہ تعالیٰ علیہ و آلہ وسلم نے ارشاد فرمایا: ”کیا تو نے ہمارے ساتھ نماز پڑھی ہے؟“ اُس نے عرض کی: ”جی ہاں۔“ فرمایا: ”جاتجھے بخش دیا گیا۔“

کون سا گناہ مراد ہے؟

عَلَّامَهُ أَبُو ذَكْرِيَّا يَحْيَى بْنُ شَرَفٍ نَوَوِي عَلَيْهِ رَحْمَةُ اللَّهِ الْقَوِي الْفَاضِلُ حَدِيثُكَ كَافٍ بِإِذْنِ اللَّهِ تَعَالَى وَمَعْنَى بَيَانِ كَرْتِهِ هُوَ

فرماتے ہیں: ”أَصَبْتُ حَدًّا“ کا معنی یہ ہے کہ ایسا گناہ جس سے تعزیر لازم آتی ہے اس سے مراد وہ گناہ نہیں

جس پر حد شرعی واجب ہو جاتی ہے جیسے زنا کرنا یا شراب پینا وغیرہ کیونکہ حدودِ شرعیہ نہ تو نماز سے ساقط ہوتی ہیں اور نہ ہی حاکم کے لیے ان حدود کو معاف کرنا جائز۔“ (۱)

حضور جانتے ہیں:

حدیث مذکور میں ہے کہ جب اُس شخص نے کہا کہ میں نے گناہ کیا ہے تو حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اس سے یہ نہیں پوچھا کہ تم نے کون سا گناہ کیا ہے؟ بلکہ بنا پوچھے ہی گناہ کی بخشش کی بشارت سنادی؟ اس کی ایک وجہ تو یہ ہے کہ حضور نبی اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم جانتے تھے کہ کون سا گناہ کیا ہے؟ دوسری وجہ اس کی عیب پوشی ہے کہ سب کے سامنے پوچھنے میں اس کی رسوائی ہوگی، اس لیے سب کے سامنے نہ پوچھا۔ چنانچہ عَلَّامَہ مَلَّا عَلٰی قَارِی عَلَیْہِ رَحْمَةُ اللہِ الْبَارِی فرماتے ہیں: ”کیونکہ حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم بذریعہ وحی اُس کے گناہ کے بارے میں جانتے تھے اور یہ بھی جانتے تھے کہ اُس کو بخش دیا گیا ہے۔“ (۲) علامہ نووی عَلَیْہِ رَحْمَةُ اللہِ الْقَوِی فرماتے ہیں: ”حضور نبی اکرم، شاہِ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اُس کی عیب پوشی کرتے ہوئے اُس سے گناہ کے بارے میں نہیں پوچھا۔“ (۳)

حدودِ شبہات سے ساقط ہو جاتی ہیں:

عَلَّامَہ مَہْدَب رَحْمَةُ اللہِ تَعَالٰی عَلَیْہِ فرماتے ہیں: ”جب اس شخص نے تاجدارِ رسالت شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم کے سامنے گناہ کا اقرار کیا اور اپنا گناہ بیان نہیں کیا تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے بھی اس کو گریدا نہیں اور نہ ہی استفسار فرمایا کہ تم نے کون سا گناہ کیا ہے؟ اس سے پتہ چلا کہ حدود کے جرم کو کھولنا جائز نہیں بلکہ اُس گناہ کو چھپانا ہی زیادہ بہتر ہے کیونکہ رسولُ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اس جرم کے کھولنے کو تجسس کی وہ قسم خیال فرمایا جس سے منع کیا گیا ہے اسی لیے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اس شخص سے اعراض کیا اور اس کے فعل کو ایک شبہ قرار دیا جس سے حدود ساقط ہو جاتی ہیں کیونکہ

① ... ریاض الصالحین، باب الرجاء، ص ۱۳۸، تحت الحدیث: ۴۳۵۔

② ... سِرْقَةُ السَّفَاتِیح، کتاب الصَّلَاة، الفصل الاول، ۲/۲۶۹، تحت الحدیث: ۵۶۷۔

③ ... شرح مسلم للنووی، کتاب، باب قولہ تعالیٰ اِنَّ الْحَسَنَاتِ یُذْهِبُ السَّیِّئَاتِ، ۸۱/۹، الجزء السابع عشر۔

آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم مومنوں پر بہت رؤف رحیم ہیں۔ یہ بھی ممکن ہے کہ اس شخص نے یہ گمان کیا ہو کہ اس پر حد قائم ہوگی لیکن درحقیقت حد قائم نہیں ہونی تھی بلکہ ایسا گناہ ہوا تھا جس کا کفارہ وضو اور نماز بن جاتے ہیں اور جبکہ یہ جائز نہیں کہ کناہ اور شبہات کی وجہ سے حد قائم کی جائے تو حاکم پر لازم ہے کہ وہ جرم کو زیادہ مت کھولے کیونکہ حدود شبہ کی وجہ سے قائم نہیں بلکہ زائل ہوتی ہیں۔“ (۱)

مومن ہوں مومنوں پر رؤف رحیم ہو سائل ہوں سائلوں کو خوشی لائبر کی ہے

صحابہ کرام عَلَیْہِمُ الرِّضْوَانُ کی قوتِ ایمانی:

مفسر شہیر، مُحَمَّدٌ کَبِیْرٌ حَکِیْمٌ اُمّت مفتی احمد یار خان عَلَیْہِ رَحْمَةُ اللّٰہِ اس حدیث کی شرح کرتے ہوئے فرماتے ہیں: ”(وہ گناہ) لائق حد ہو یا نہ ہو، جو بھی فرمانِ الہی ہو حد یا کفارہ یا کوئی اور چیز، اسی لئے یہاں کتاب اللہ فرمایا۔ یہ صحابہ کرام (عَلِیْہِمُ الرِّضْوَانُ) کی قوتِ ایمانی ہے کہ دوسرے مجرم اپنے جرم چھپا کر جان بچانے کی کوشش کرتے ہیں مگر یہ حضرات اپنے تصور ظاہر کر کے جانوں پر کھیل کر ایمان بچاتے ہیں۔ (جتنے بخش دیا گیا) یعنی جس گناہ کو تو نے قابلِ حد سمجھا تھا وہ اس نماز کی برکت سے معاف ہو گیا۔ لہذا اس حدیث سے یہ لازم نہیں کہ نماز سے شرعی سزائیں معاف ہو جاتی ہیں۔ خیال رہے کہ گناہ صغیرہ پر کبھی حد نہیں ہوتی اور سواءِ ڈکیتی کی حد کے کوئی حد توبہ سے معاف نہیں ہوتی، ڈاکو اگر گرفتاری سے پہلے توبہ کرے تو سزا نہیں پاتا (۲)، یونہی اگر کافر بعد زنا مسلمان ہو جائے تو رجم وغیرہ کا مستحق نہیں۔ شیخ عبدالحق (محدث دہلوی عَلَیْہِ رَحْمَةُ اللّٰہِ الْقَوِی) نے فرمایا: مَعْنَا سے معلوم ہوا کہ حضور صَلَّی اللہُ عَلَیْہِ وَاٰلِہٖ وَسَلَّم کے ساتھ نماز پڑھنا گناہوں کی معافی کے لیے اکسیر ہے۔ نماز کی عظمت امام کی عظمت کے مطابق ہے۔ سُبْحٰنَ اللّٰہ! جن کے ساتھ والی نماز مجرموں کو بخشو ادے وہ ذاتِ کریم خود کیسی ہوگی۔“ (۳)

۱... شرح بخاری لابن بطال، کتاب المحاربین۔ الخ، باب اذا اقر بالحد ولم یبین۔ الخ، ۸/۴۴۴۔

۲... گرفتاری سے پہلے اگر ڈاکو توبہ اور اس کے تقاضے پورے کر لے تو ڈاکہ زنی کی سزا اور آخرت کی رسوائی سے بچ جائے گا لیکن لوٹے ہوئے مال کی واپسی اور قصاص کا تعلق چونکہ بندوں کے حقوق سے ہے اس لیے ان کا تقاضا باقی رہے گا۔ اب اس کے اولیاء چاہیں تو معاف کر دیں، چاہیں تو اس کا تقاضا کر لیں۔ (صراط الجنان، پ ۶، المائدہ، تحت الآیہ: ۳۴/۲، ۳۳)

۳... مرآۃ المناجیح، ۱/۳۶۲۔

اپنے مسلمان بھائی کی پردہ پوشی کیجئے:

مذکورہ حدیث میں ہے کہ حضور نبی کریم، روف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اس مسلمان کی پردہ پوشی فرمائی اور اس سے اس کے گناہ کے بارے میں سوال نہیں فرمایا۔ اس سے پتہ چلا کہ اپنے مسلمان بھائی کی پردہ پوشی کرنی چاہیے اگر کسی کا عیب یا کوئی گناہ پتہ چل جائے تو اسے لوگوں کے سامنے بیان نہیں کرنا چاہیے بلکہ اپنے مسلمان بھائی کی پردہ پوشی کرنی چاہیے۔ کسی مسلمان کی پردہ پوشی کرنے کے احادیث میں بہت فضائل بیان فرمائے گئے ہیں، تین فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ملاحظہ کیجئے: (1) ”جو بندہ دنیا میں کسی بندے کی پردہ پوشی کرے گا، اللہ عَزَّوَجَلَّ قیامت کے دن اس بندے کی پردہ پوشی فرمائے گا۔“ (2) ”جس نے کسی کی پردہ پوشی کی گویا اس نے زندہ دفن کی گئی بچی کو زندہ کر دیا۔“ (3) ”جو اپنے بھائی کے کسی عیب کو دیکھ لے اور اس کی پردہ پوشی کرے تو اللہ عَزَّوَجَلَّ اسے جنت میں داخل فرمائے گا۔“ (3)

آج بنتا ہوں معزز جو کھلے حشر میں عیب آہ رسوائی کی آفت میں پھنسوں گا یارب
گر تو ناراض ہوا میری ہلاکت ہوگی ہائے میں نارِ جہنم میں جلوں گا یارب



”ربِّ کریم“ کے 6 حروف کی نسبت سے حدیث مذکور اور اس کی وضاحت سے ملنے والے 6 مدنی پھول

- (1) حدودِ شرعیہ نماز وغیرہ نیک اعمال یا توبہ سے ساقط نہیں ہوتی جب یہ ثابت ہو جائیں تو قاضی پر لازم ہے کہ وہ انہیں نافذ کرے۔
- (2) حضور نبی کریم روف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم اللہ عَزَّوَجَلَّ کی عطا سے اپنی تمام اُمّتوں کے اعمال بخوبی جانتے ہیں۔

① ... مسلم، کتاب البر والصلة، باب تحریم الغیبة، ص ۱۳۹۷، حدیث: ۲۵۹۰۔

② ... صحیح ابن حبان، کتاب البر والصلة، باب الجار، ۳۶۷/۱، حدیث: ۵۱۸۔

③ ... معجم کبیر، مستند عقیدہ بن عباس، ۲۸۸/۱۷، حدیث: ۷۹۵۔

- (3) حضور نبی رحمت، شَفِیعُ اُمّتِ صَلَّی اللہُ تَعَالٰی عَلَیْہِ وَاٰلِہٖ وَسَلَّم لوگوں کی پردہ پوشی فرمایا کرتے تھے۔
- (4) صحابہ کرام عَلَیْہِمُ الرِّضْوَانُ اٰخِرُوۡی عذاب سے بچتے ہوئے دنیاوی سزا اختیار کرتے تھے کیونکہ دنیاوی سزا آخرت کے عذاب کے مقابلے میں کچھ نہیں ہے۔
- (5) جہاں تک ہو سکے دوسروں کے عیب چھپانے چاہئیں اگر کسی کا کوئی عیب معلوم ہو جائے تو اُسے فاش نہیں کرنا چاہیے۔
- (6) مسلمانوں کی عیب پوشی کرنے پر اللہ عَزَّوَجَلَّ کی رضا اور جنت میں داخلے کی بشارت ہے۔
- اللہ عَزَّوَجَلَّ سے دعا ہے کہ وہ ہمیں گناہوں سے بچنے کی توفیق عطا فرمائے اور مسلمانوں کی پردہ پوشی کرنے کی توفیق عطا فرمائے۔
- اَمِیْنُ بِحَاۡدِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم
- صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

کہانے کے بعد حمد الہی رِضائے الہی کا سبب

حدیث نمبر: 436

عَنْ أَنَسِ بْنِ مَالِكٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ اللَّهَ لَيَرْضَى عَنِ الْعَبْدِ أَنْ يَأْكُلَ الْأَكْلَةَ فَيَحْمَدُ اللَّهَ عَلَيْهَا أَوْ يَشْرِبَ الشَّرْبَةَ فَيَحْمَدُ اللَّهَ عَلَيْهَا. ^(۱)

ترجمہ: حضرت سیدنا انس بن مالک رَضِيَ اللہُ تَعَالٰی عَنْہُ سے مروی ہے وہ فرماتے ہیں کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اللہ عَزَّوَجَلَّ اس بندے سے خوش ہوتا ہے جو کھانا کھا کر اُس کی حمد کرے یا پانی پی کر اُس کی حمد کرے۔“

رحمتِ الہی کے قربان:

مذکورہ حدیث پاک میں گنہگار مسلمانوں کے لیے مغفرت کی بڑی امید ہے کہ وہ کھانا کھائیں یا پانی پیئیں پھر اللہ عَزَّوَجَلَّ کی حمد کریں تو اللہ عَزَّوَجَلَّ ان سے خوش ہوتا ہے حالانکہ کھانا کھانا اور پانی پینا انسان کی بنیادی ضرورت ہے اور اس میں اُس کا اپنا ہی فائدہ ہے مگر قربان جانیے اپنے رب کی رحمت کے کہ اُسی کا دیا

۱۔۔۔ مسلم، کتاب الذکر والدعاء۔۔۔ الخ باب استحباب حمد اللہ تعالیٰ بعد الاکل والشرب، ص ۶۳، ۱۲۶۳، حدیث: ۲۷۳۲۔

ہو اَرْزَق کھا کر اگر بندہ حمدِ الہی کے صرف دو لفظ بول دے تو اللہ عَزَّوَجَلَّ اپنے بندے سے خوش ہو جاتا ہے۔
عَلَّامہ مُحَمَّد بن عَلَّان شَافِعِی عَلَیْہِ رَحْمَةُ اللہِ الْتَقَی فرماتے ہیں: ”اللہ عَزَّوَجَلَّ کے لیے جب خوش ہونا بولا جائے تو اس سے مراد یا تو بندے کے عمل کو قبول کرنا ہے یا پھر اُس کا ارادہ ہے۔ جب اللہ عَزَّوَجَلَّ اس کھانے سے خوش ہو جاتا ہے جو اُس کی حمد کا سبب ہے حالانکہ کھانے کا نفع خود اُس بندے کو ہے تو پھر اس حمد پر کیونکر خوش نہ ہو گا جس میں بندے کا کوئی (دنیاوی) نفع نہ ہو۔“ (۱)

رَحْمَتِ حق ”بہا“ نہ می جوید رَحْمَتِ حق ”بہانہ“ می جوید
یعنی اللہ عَزَّوَجَلَّ کی رحمت ”بہا“ قیمت نہیں مانگتی بلکہ اللہ عَزَّوَجَلَّ کی رحمت تو ”بہانہ“ ڈھونڈتی ہے۔

حمدِ باری کا اعلیٰ درجہ:

عَلَّامہ مُلَّا عَلِی قَارِی عَلَیْہِ رَحْمَةُ اللہِ الْتَقَی فرماتے ہیں: ”اُكْلَةُ“ کے ہمزہ کو اگر زبر کے ساتھ پڑھیں تو اس کا معنی ہو گا: ایک وقت کا پیٹ بھر کر کھانا اور اگر ”اُكْلَةُ“ ہمزہ پر پیش کے ساتھ پڑھیں تو اس کا معنی ہو گا: ایک لقمہ۔ اور ایک ایک لقمے پر حمدِ باری بجالانا بہت اعلیٰ درجے کا شکر ہے لیکن یہاں حدیث میں پہلے معنی زیادہ موافق ہیں کیونکہ اس کے بعد ”الشَّرْبَةُ“ کا لفظ ہے جس کا معنی ہے ایک دفعہ پانی پینا (نہ کہ ایک گھونٹ پینا)۔“ (۲)

کھانے کے بعد اللہ کی حمد کرو:

مُفَسِّر شَیْخِ حَکِیْمُ الْأُمّتِ مُنْتَقِی أَحْمَد یار خان عَلَیْہِ رَحْمَةُ الْعَثْمَان فرماتے ہیں: ”اس فرمانِ عالی کے دو مطلب ہو سکتے ہیں: ایک یہ کہ اگر کسی وقت تھوڑا سا کھانا بھی کھائے، ایک آدھ لقمہ تب بھی خدا کی حمد کرے۔ دوسرے یہ کہ کھاتے وقت ہر لقمہ پر اللہ کی حمد کرے، ہم نے بعض بزرگوں کو کھانے کے ہر لقمے اور پانی کے ہر گھونٹ پر حمد کرتے دیکھا ہے۔“ (۳)

۱... دلیل الفالحین، باب فی الرجاء، ۳۹/۲، تحت الحدیث: ۳۳۶۔

۲... سِرْقَةُ الْفَتَاوَح، کتاب الاطعمۃ، الفصل الاول، ۲۵/۸، تحت الحدیث: ۳۲۰۰۔

۳... مرآة المناجیح، ۲۷/۶۔

کھانے کے بعد حمد مستحب ہے:

عَلَّامَهُ أَبُو ذَرٍّ يَأْتِي بِشَرَفِ نَوَى عَلَيْهِ رَحْمَةُ اللَّهِ الْقَوِيَّ فَرَمَاتے ہیں: ”اس حدیث میں ہے کہ کھانے اور پینے کے بعد اللہ عَزَّوَجَلَّ کی حمد کرنا مستحب ہے۔ بخاری شریف میں حمدِ باری تعالیٰ کرنے کی صفت یوں بیان کی گئی ہے: ”الْحَمْدُ لِلَّهِ كَثِيرًا طَيِّبًا مُبَارَكًا فِيهِ غَيْرُ مَكْنِيٍّ وَلَا مُؤَدِّعٍ وَلَا مُسْتَعْنَى عَنْهُ رَبَّنَا“ اس کے علاوہ اور بھی روایات ہیں اور اگر صرف الْحَمْدُ لِلَّهِ کہہ دیا جائے تب بھی حمد کی سنت ادا ہو جائے گی۔“ (۱)

گناہوں کی معافی کا نسخہ:

حدیثِ پاک سے معلوم ہوا کہ کھانا کھانے کے بعد حمدِ باری تعالیٰ کرنی چاہیے اس سے رب تعالیٰ راضی ہوتا ہے چنانچہ ترمذی شریف میں فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہے: ”جو شخص کھانا کھائے اور یہ کلمات پڑھے تو اس کے پچھلے تمام گناہ معاف کر دیئے جاتے ہیں۔“ وہ کلمات یہ ہیں: ”الْحَمْدُ لِلَّهِ الَّذِي أَلْطَعَنِي هَذَا وَزَمَّقَنِيهِ مِنْ غَيْرِ حَوْلٍ مِّنِّي وَلَا قُوَّةٍ“ یعنی تمام تعریفیں اللہ تعالیٰ کے لیے ہیں جس نے مجھے یہ کھانا کھلایا اور میری کسی مہارت و قوت کے بغیر مجھے یہ رزق عطا فرمایا۔“ (۲)

امیرِ اہلسنت اور کھانا کھاتے ہوئے ذکرِ اللہ:

میٹھے میٹھے اسلامی بھائیو! آج کے اس پر فتن دور میں جہاں لوگ سنن و مستحبات پر عمل تو دور کی بات فرائض و واجبات کو بھی ترک کرتے نظر آتے ہیں، امیرِ اہلسنت دَامَتْ بَرَکَاتُہُمُ الْعَالِیَہ کی ذات اس کوشش میں مصروفِ عمل ہے کہ تمام مسلمان نہ صرف فرائض و واجبات بلکہ سنن و مستحبات کے بھی عامل بن جائیں، ہر مسلمان کی زندگی پیارے آقا مدینے والے مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی سنتوں کے سانچے میں ڈھل جائے۔ یہی وجہ ہے کہ آپ دَامَتْ بَرَکَاتُہُمُ الْعَالِیَہ اکثر معاملات میں حتیٰ کہ کھانا کھاتے ہوئے بھی اسلامی بھائیوں کی اس بہترین انداز میں مدنی تربیت فرماتے نظر آتے ہیں کہ جس سے ان کا کھانا بھی عبادت بن جائے۔ کھانے کی سنتوں اور آداب کے حوالے چند جھلکیاں ملاحظہ فرمائیے:

۱۔۔۔ شرح مسلم للنووی، کتاب الذکر والدعاء والتوبۃ، باب استحباب حمد اللہ تعالیٰ بعد الاکل والشرب، ۵/۱، الجزء السابع عشر۔

۲۔۔۔ ترمذی، کتاب الدعوات، باب ما یقول اذا اکل طعاما، ۵/۲۸۴، حدیث: ۳۶۹۶۔

✽ آپ کھانا کھانے سے قبل اچھی اچھی نیتوں کرواتے ہیں تاکہ کھانے کے ساتھ ساتھ ثواب کا خزانہ بھی ہاتھ آجائے کہ مسلمان کی نیت اس کے عمل سے بہتر ہے اور جتنی نیتیں زیادہ اتنا ثواب زیادہ۔

✽ کھانے سے قبل کھانے کا وضو کرنے کی ترغیب دلاتے ہیں کہ یہ سنت مبارکہ ہے اور احادیث میں اس کی ترغیب دلائی گئی ہے۔

✽ کھانا کھاتے ہوئے سنت کے مطابق بیٹھنے اور کھانا بھی سنت کے مطابق تین انگلیوں سے کھانے کی ترغیب دلاتے ہیں۔ نیز تین انگلیوں سے کھانا کھانے کی سنت پر عمل کی معاونت کے لیے ربر بینڈ بھی تقسیم فرماتے ہیں تاکہ اسلامی بھائی تین انگلیوں سے کھانے کی سنت پر بھی عمل کر کے ثواب کمائیں۔

✽ کھانا کھانے سے قبل بِسْمِ اللّٰہ اور کھانے کی دعا وغیرہ پڑھنے کی بھی ترغیب دلاتے ہیں تاکہ روایات کے مطابق شیطان اس کھانے میں شریک نہ ہو سکے۔

✽ مذکورہ حدیث پاک کے مطابق رضائے الہی کے حصول کے لیے ہر لقمہ کھانے اور ہر گھونٹ پینے سے قبل اللہ عَزَّوَجَلَّ کا نام لینے اور لقمہ کھالینے اور گھونٹ پی لینے کے بعد اَلْحَمْدُ لِلّٰہ عَزَّوَجَلَّ کہنے کی ترغیب دلاتے ہیں۔ نیز ہر لقمہ پر یا وَاِجِدْ کہنے کی بھی ترغیب دلاتے ہیں کہ روایات کے مطابق کھانا کھاتے وقت ہر نوالے پر یا وَاِجِدْ پڑھنے سے وہ کھانا پیٹ میں نور ہو گا اور مرض دور ہو گا۔


✽ کھانا کھانے کے دوران بھی کھانے کی مختلف سنتیں اور آداب بیان فرماتے رہتے ہیں۔

✽ کھانا کھانے کے بعد شکر الہی بجالانے اور کھانے کے بعد کی دعائیں پڑھنے کی بھی ترغیب دلاتے ہیں، آپ کو بارہا دیکھا گیا ہے کہ آپ کھانے کے بعد حمد الہی پر مشتمل پانچ دعائیں پڑھتے ہیں، نیز کھانے کے بعد سورۃ اخلاص اور سورۃ قریش کی تلاوت کرنا بھی آپ کے معمول میں شامل ہے۔

کھانا کھانے کی سنتیں اور آداب کی تفصیلی معلومات کے لیے شیخ طریقت، امیر اہلسنت دَامَتْ بَرَکَاتُہُمُ الْعَالِیَہ کی مایہ ناز تصنیف ”آدابِ طعام“ کا مطالعہ کیجیے۔

مری عادتیں ہوں بہتر بنوں سنتوں کا پیکر مجھے متقی بنانا مدنی مدینے والے
شہا ایسا جذبہ پاؤں کہ میں خوب سیکھ جاؤں تری سنتیں سکھانا مدنی مدینے والے

تری سنتوں پہ چل کر مری روح جب نکل کر چلے تم گلے لگانا مدنی مدینے والے



”یا رَحْمَن“ کے 6 حروف کی نسبت سے حدیثِ مذکور اور اس کی وضاحت سے ملنے والے 6 مدنی پھول

- (1) کھانا کھانے یا پانی پینے کے بعد اللہ عَزَّوَجَلَّ کی حمد کرنی چاہیے کیونکہ اس سے اللہ عَزَّوَجَلَّ خوش ہوتا ہے۔
 - (2) اللہ کریم کی رحمت بندے کو بخشنے کے بہانے ڈھونڈتی ہے کہ جس چیز میں ہمارا اپنا فائدہ ہے اس پر حمد کرنے سے بھی رب تعالیٰ ہم سے راضی ہو جاتا ہے۔
 - (3) ہر ہر لقمے پر حمدِ باری تعالیٰ بجالانا اعلیٰ درجے کا شکر ہے۔
 - (4) اللہ عَزَّوَجَلَّ کے ولی کھانے کے ہر ہر لقمے اور پانی کے ہر ہر گھونٹ پر اللہ عَزَّوَجَلَّ کی حمد کرتے ہیں۔
 - (5) کھانا کھانے اور پانی پینے کے بعد اللہ عَزَّوَجَلَّ کی حمد کرنا مستحب ہے۔
 - (6) صرف اَلْحَمْدُ لِلّٰہ کہنے سے بھی حمدِ باری تعالیٰ ہو جاتی ہے۔
- اللہ عَزَّوَجَلَّ سے دعا ہے کہ وہ ہمیں کھانا سنت کے مطابق کھانے، کھانے کے دوران بھی ذکرِ اللہ سے غافل نہ ہونے اور کھانے کے بعد شکر اور حمدِ الہی بجالانے کی توفیق عطا فرمائے۔

آمِينَ بِحَمْدِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ



حدیث نمبر: 437

عَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: إِنَّ اللَّهَ تَعَالَى يَسْطُرُ يَدَهُ بِاللَّيْلِ لِيَتُوبَ مُسِيءُ النَّهَارِ وَيَسْطُرُ يَدَهُ بِالنَّهَارِ لِيَتُوبَ مُسِيءُ اللَّيْلِ حَتَّى تَطْلُعَ الشَّمْسُ مِنْ مَغْرِبِهَا. ⁽¹⁾

ترجمہ: حضرت سیدنا ابو موسیٰ اشعری رَضِيَ اللَّهُ تَعَالَى عَنْهُ سے مروی ہے کہ رسول اللہ صَلَّی اللہُ تَعَالَى عَلَیْہِ

وَاللّٰهُ سَلَّمَ نے ارشاد فرمایا: ”اللّٰهُ عَزَّوَجَلَّ رات بھر اپنا دستِ رحمت پھیلائے رکھتا ہے تاکہ دن کو گناہ کرنے والا توبہ کرے اور دن بھر اپنا دستِ رحمت پھیلائے رکھتا ہے تاکہ رات کو گناہ کرنے والا توبہ کرے، (یہ کرم نوازی اُس وقت تک ہوتی رہے گی) حتیٰ کہ سورج مغرب سے طلوع کرے۔“

آخری سانس تک مغفرت کی اُمید:

مذکورہ حدیث باب التوبہ (فیضانِ ریاض الصالحین، جلد اول، ص ۱۸۶، حدیث نمبر: ۱۶) میں بھی گزر چکی ہے یہاں عَلَّامَہ نَوَوِی عَلَیْہِ رَحْمَۃُ اللّٰهِ الْقَوِی باب الرجا میں اس حدیث کو دوبارہ لے کر آئے ہیں کیونکہ اس میں گناہگاروں کے لیے بخشش کی اُمید کا بھی سامان ہے کہ اللّٰهُ عَزَّوَجَلَّ کی رحمت بہت وسیع ہے، بندے کو آخری سانس تک مہلت دی ہوئی ہے کہ توبہ کر کے اپنی مغفرت کروالے، اللّٰهُ عَزَّوَجَلَّ اُسے بخش دے گا۔

عَلَّامَہ أَبُو ذَرٍّ کَرِیْمُ یَحْیٰی بَنُ شَرَفِ نَوَوِی عَلَیْہِ رَحْمَۃُ اللّٰهِ الْقَوِی فرماتے ہیں: ”توبہ کی قبولیت کا کوئی وقت خاص نہیں ہے۔ حدیث میں اللّٰهُ عَزَّوَجَلَّ کے ہاتھ پھیلانے سے مراد توبہ کا قبول کرنا ہے۔ بَسْطُ یَدِ اس لیے کہا کیونکہ اہل عرب کا یہ طریقہ ہے کہ جب اُن میں سے کوئی کسی چیز پر راضی ہوتا ہے تو اُسے قبول کرنے کے لیے ہاتھ کو بڑھاتا ہے اور جب کسی چیز کو ناپسند کرتا ہے تو اس سے اپنا ہاتھ کھینچ لیتا ہے اور یہاں پر ہاتھ کا لفظ مجازاً استعمال کیا گیا ہے کیونکہ جسمانی ہاتھ اللّٰہ کے لیے محال ہے (کیونکہ وہ جسم سے پاک ہے)۔“ (۱)

توبہ اللّٰہ کو مطلوب و محبوب ہے:

مذکورہ حدیث پاک سے پتہ چلا کہ سورج کے مغرب سے طلوع ہونے سے قبل توبہ کا دروازہ کھلا ہے، چاہے کوئی کتنا ہی بڑا گناہگار ہو، اگر وہ توبہ کرے تو اللّٰهُ عَزَّوَجَلَّ کی رحمت اُسے مایوس نہیں کرے گی، اس کی رحمت بہت وسیع ہے۔ وہ اسے معاف فرمادے گا۔ چنانچہ عَلَّامَہ مُلَّا عَلِی قَارِی عَلَیْہِ رَحْمَۃُ اللّٰهِ الْبَارِی فرماتے ہیں: ”حدیث کا مقصد گناہگاروں کو توبہ کی طرف بلانا ہے اور یہ کہ اللّٰهُ عَزَّوَجَلَّ لوگوں کو سزا دینے میں جلدی نہیں کرتا بلکہ انہیں مہلت دیتا ہے تاکہ وہ توبہ کر لیں۔ ہاتھ پھیلانے سے مراد اُس کی جُود و عطا کا وسیع ہونا ہے کہ وہ توبہ کرنے والے کو کبھی منع نہیں کرتا۔ نیز حدیث میں اس بات پر تنبیہ ہے کہ رحمتِ الہی بہت وسیع ہے اور اللّٰهُ عَزَّوَجَلَّ کثرت

۱۔۔۔ شرح مسلم للنووی، کتاب الذکر والدعاء والتوبۃ، باب استجاب حمد اللّٰہ تعالیٰ بعد الاکل والشرب، ۱/۷۶، الجزء السابع عشر۔

سے گناہوں سے تجاوز فرماتا ہے۔ علامہ طیبی عَلَیْہِ رَحْمَةُ اللہِ التَّوَّابِ فرماتے ہیں کہ یہ ایک مثال ہے جو کہ اس بات پر دلالت کرتی ہے کہ اللہ عَزَّوَجَلَّ کو توبہ مطلوب و محبوب ہے گویا کہ وہ چاہتا ہے کہ گناہگار توبہ کریں۔“ (۱)

عصیاں سے کبھی ہم نے گنہگار نہ کیا پر تُو نے دل آزر دہ ہمارا نہ کیا
ہم نے تو جہنم کی بہت کی تجویز لیکن تری رحمت نے گوارا نہ کیا

رحمتِ خدا ہر دم گنہگار کو دامنِ کرم میں لینے کو تیار:

مُفَسِّر شہیر، مُحَدِّث کَبِیر حَکِیم الْأُمّت مفتی احمد یار خان عَلَیْہِ رَحْمَةُ اللہِ التَّوَّابِ فرماتے ہیں: ”مقصود یہ ہے کہ رب کا کرم بہت وسیع ہے، گناہگار کو ہر وقت کرم میں لینے کو تیار ہے کوئی آنے والا ہو۔ (جب سورج مغرب سے طلوع ہوگا) اس وقت توبہ کا دروازہ بند ہو جائے گا، رب تعالیٰ فرماتا ہے: ﴿يَوْمَ لَا يُنْفَعُ نَفْسًا إِيمَانُهَا﴾ (پ، الانعام: ۱۵۸) الخ۔ مرقاة نے یہاں فرمایا کہ اس وقت سے ان لوگوں کی توبہ قبول نہ ہوگی جو سورج کو پہنچم (مغرب) سے نکلتے دیکھیں، لیکن جو لوگ اس واقعہ کے بعد پیدا ہوں ان کی توبہ کفر بھی قبول ہوگی اور توبہ گناہ بھی کہ انہوں نے علاماتِ قیامت دیکھی ہی نہیں۔“ (۲)

مکھی پر رحم کے سبب مغفرت فرمادی:

بیٹھے بیٹھے اسلامی بھائیو! رب تعالیٰ کا کرم اور اس کی رحمت بہت وسیع ہے، جب وہ رب کریم گناہگاروں کو بخشے پر آتا ہے تو بسا اوقات ایک چھوٹے سے عمل کے سبب بھی بخش دیتا ہے۔ چنانچہ دعوتِ اسلامی کے اشاعتی ادارے مکتبۃ المدینہ کی مطبوعہ ۳۲۲ صفحات پر مشتمل کتاب ”۱۵۲ رحمت بھری حکایات“ صفحہ ۲۵۵ پر ہے: حجت الاسلام حضرت سیدنا امام ابو حامد محمد بن محمد غزالی عَلَیْہِ رَحْمَةُ اللہِ التَّوَّابِ کو کسی نے خواب میں دیکھ کر پوچھا: ”مَا فَعَلَ اللہُ بِكَ لَعَنَ اللہُ عَزَّوَجَلَّ نے آپ کے ساتھ کیا معاملہ فرمایا؟“ جواب دیا: ”اللہ عَزَّوَجَلَّ نے مجھے اپنی بارگاہ میں کھڑا کیا اور ارشاد فرمایا: تم میری بارگاہ میں کیلائے ہو؟ میں نے مختلف عبادات کا ذکر کیا تو اللہ عَزَّوَجَلَّ نے ارشاد فرمایا: تم ایک مرتبہ بیٹھے لکھ رہے تھے کہ ایک مکھی تمہارے قلم پر

۱۔۔۔ مرقاة المفاتیح، کتاب الدعوات، باب الاستغفار ۵/۱۶۲، تحت الحدیث: ۲۳۲۹۔

۲۔۔۔ مرقاة المفاتیح، ۳/۳۵۸۔

آکر بیٹھ گئی تو تم نے اس پر رحم کرتے ہوئے سیاہی چونے کے لیے اسے چھوڑ دیا اور کچھ نہ کہا، پس اسی وجہ سے میں آج تم پر رحم کرتا ہوں۔ جاؤ! میں نے تمہیں بخش دیا۔“ (۱)

معافِ فضل و کرم سے ہو ہر خطا یارب ہو مغفرت پئے سلطانِ انبیاء یارب
بلا حساب ہو جنت میں داخلہ یارب پڑوسِ خلد میں سرور کا ہو عطا یارب



”صدیق“ کے 4 حروف کی نسبت سے حدیثِ مذکور اور اس کی وضاحت سے ملنے والے 4 مدنی پھول

- (۱) اللہ عَزَّوَجَلَّ کی رحمت بہت بڑی ہے، وہ بندے کو آخری وقت تک توبہ کا موقع دیتا ہے اور اگر کوئی اس وقت بھی توبہ کر لے تو اللہ عَزَّوَجَلَّ اس کی توبہ قبول فرما لے گا۔
 - (۲) حدیث کا مقصد گناہگاروں کو توبہ کی طرف بلانا اور رحمتِ الہی سے امید دلانا ہے۔
 - (۳) اللہ عَزَّوَجَلَّ توبہ کو پسند فرماتا ہے یعنی وہ چاہتا ہے کہ گناہگار لوگ توبہ کر لیں۔
 - (۴) رحمتِ خدا ہر وقت بندوں کو اپنے دامنِ کرم میں لینے کے لیے تیار ہے۔
- اللہ عَزَّوَجَلَّ سے دعا ہے کہ وہ ہمیں اپنی بارگاہ میں توبہ کرنے کی توفیق عطا فرمائے۔ اپنی رحمت کاملہ کے صدقے ہمارے تمام صغیرہ کبیرہ گناہوں کو معاف فرمائے، ہماری حتمی مغفرت فرمائے۔

آمِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ



حدیث نمبر: 438

عَنْ أَبِي نَجِيحٍ عَمْرٍو بْنِ عَبْسَةَ السُّلَمِيِّ رَضِيَ اللَّهُ عَنْهُ قَالَ: كُنْتُ وَأَنَا فِي الْجَاهِلِيَّةِ أَظُنُّ أَنَّ النَّاسَ عَلَى ضَلَالَةٍ وَأَنَّهُمْ لَيْسُوا عَلَى شَيْءٍ وَهُمْ يَعْْبُدُونَ الْاَوْثَانَ فَسَبَّحْتُ بِرَجُلٍ بِسَكَّةٍ يُخْبِرُ أَخْبَارًا فَقَعَدْتُ عَلَى رَاحِلَتِي

فَقَدِمْتُ عَلَيْهِ فَإِذَا رَسُولُ اللَّهِ صَلَّى اللَّهُ عَلَيْهِ وَسَلَّمَ مُسْتَخْفِياً جُزْأً عَلَيْهِ قَوْمُهُ فَتَلَطَّفْتُ حَتَّى دَخَلْتُ عَلَيْهِ بِسَكَّةٍ فَقُلْتُ لَهُ: مَا أَنْتَ؟ قَالَ: أَنَا نَبِيٌّ فَقُلْتُ: وَمَا نَبِيٌّ؟ قَالَ: أُرْسِلَنِي اللَّهُ فَقُلْتُ: وَبِأَيِّ شَيْءٍ أُرْسَلْتُ؟ قَالَ: أُرْسِلَنِي بِصَلَاةِ الْأَرْحَامِ وَكُفْرِ الْأَوْثَانِ وَأَنْ يُوحِدَ اللَّهُ لَا يُشْرَكَ بِهِ شَيْءٌ قُلْتُ: فَبَيْنَ مَعَكَ عَلَى هَذَا؟ قَالَ: حُرٌّ وَعَبْدٌ وَمَعَهُ يَوْمَئِذٍ أَبُو بَكْرٍ وَبِلَالٌ رَضِيَ اللَّهُ عَنْهُمَا قُلْتُ: إِنْ مَتَّبِعْتُكَ قَالَ: إِنَّكَ لَنْ تَسْتَطِيعَ ذَلِكَ يَوْمَكَ هَذَا أَلَا تَرَى حَالِي وَحَالَ النَّاسِ وَلَكِنْ ارْجِعْ إِلَى أَهْلِكَ فَإِذَا سَبَعْتُ بَنِي قَدْ ظَهَرْتُ فَأَتِنِي قَالَ: فَذَهَبْتُ إِلَى أَهْلِي وَقَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْبَدِينَةَ وَكُنْتُ فِي أَهْلِي فَجَعَلْتُ اتَّخَبَرُ الْأَخْبَارَ وَأَسْأَلُ النَّاسَ حِينَ قَدِمَ الْبَدِينَةَ حَتَّى قَدِمَ نَفَرٌ مِّنْ أَهْلِ الْبَدِينَةِ فَقُلْتُ: مَا فَعَلَ هَذَا الرَّجُلُ الَّذِي قَدِمَ الْبَدِينَةَ؟ فَقَالُوا النَّاسُ: إِلَيْهِ سَرَاةٌ وَقَدْ أَرَادَ قَوْمُهُ قَتْلَهُ فَلَمْ يَسْتَطِيعُوا ذَلِكَ فَقَدِمْتُ الْبَدِينَةَ فَدَخَلْتُ عَلَيْهِ، فَقُلْتُ: يَا رَسُولَ اللَّهِ! أَتَعْرِفُنِي؟ قَالَ: نَعَمْ، أَنْتَ الَّذِي لَقَيْتَنِي بِسَكَّةٍ قَالَ: فَقُلْتُ: يَا رَسُولَ اللَّهِ! أَخْبِرْنِي عَمَّا عَلِمْتُكَ اللَّهُ وَأَجْهَلُهُ أَخْبِرْنِي عَنِ الصَّلَاةِ قَالَ: صَلِّ صَلَاةَ الصُّبْحِ ثُمَّ أَقْصِرْ عَنِ الصَّلَاةِ حَتَّى تَرْتَفِعَ الشَّمْسُ فَيَدْرُ مَحٍ فَإِنَّهَا تَطْلُعُ حِينَ تَطْلُعُ بَيْنَ قَرْنَيْ شَيْطَانٍ وَحِينَئِذٍ يَسْجُدُ لَهَا الْكُفَّارُ ثُمَّ صَلِّ فَإِنَّ الصَّلَاةَ مَشْهُودَةٌ مَحْضُورَةٌ حَتَّى يَسْتَقِلَّ الظُّلُّ بِالرُّمَحِ ثُمَّ أَقْصِرْ عَنِ الصَّلَاةِ فَإِنَّهُ حِينَئِذٍ تُسَجَّرُ جَهَنَّمُ فَإِذَا أَقْبَلَ الْغُرُوءُ فَصَلِّ فَإِنَّ الصَّلَاةَ مَشْهُودَةٌ مَحْضُورَةٌ حَتَّى تُصَلِّيَ الْعَصْرَ ثُمَّ أَقْصِرْ عَنِ الصَّلَاةِ حَتَّى تَغْرُبَ الشَّمْسُ فَإِنَّهَا تَغْرُبُ بَيْنَ قَرْنَيْ شَيْطَانٍ وَحِينَئِذٍ يَسْجُدُ لَهَا الْكُفَّارُ قَالَ: فَقُلْتُ: يَا نَبِيَّ اللَّهِ! فَالْوُضُوءُ حَدَّثَنِي عَنْهُ فَقَالَ: مَا مِنْكُمْ رَجُلٌ يَقْرُبُ وَضُوءَهُ فَيَتَبَضَّضُ وَيَسْتَنْشِقُ فَيَنْتَثِرُ إِلَّا خَرَّتْ خَطَايَا وَجْهِهِ وَفِيهِ وَخِيَا شَيْبِهِ ثُمَّ إِذَا غَسَلَ وَجْهَهُ كَمَا أَمَرَهُ اللَّهُ إِلَّا خَرَّتْ خَطَايَا وَجْهِهِ مِنْ أَطْرَافٍ لِيَحِيطَ بِهِ مَعَ الْبَاءِ ثُمَّ يَغْسِلُ يَدَيْهِ إِلَى الْبِرْفَقَيْنِ إِلَّا خَرَّتْ خَطَايَا يَدَيْهِ مِنْ أَنْامِلِهِ مَعَ الْبَاءِ ثُمَّ يَسْحُ رَأْسَهُ إِلَّا خَرَّتْ خَطَايَا رَأْسِهِ مِنْ أَطْرَافٍ شَعْرِهِ مَعَ الْبَاءِ ثُمَّ يَغْسِلُ قَدَمَيْهِ إِلَى الْكَعْبَيْنِ إِلَّا خَرَّتْ خَطَايَا رِجْلَيْهِ مِنْ أَنْامِلِهِ مَعَ الْبَاءِ فَإِنْ هُوَ قَامَ فَصَلَّى فَحَبَدَ اللَّهُ تَعَالَى وَاتَّخَذَ عَلَيْهِ وَمَجَدُّهُ بِالَّذِي هُوَ لَهُ أَهْلٌ وَفَرَّغَ قَلْبَهُ لِلَّهِ إِلَّا انْصَرَفَ مِنْ خَطِيئَتِهِ كَهَيْئَتِهِ يَوْمَ وَلَدَتْهُ أُمُّهُ. فَحَدَّثَ عَمْرُو بْنُ عَبْسَةَ بِهَذَا الْحَدِيثِ أَبَا أُمَامَةَ صَاحِبَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ لَهُ أَبُو أُمَامَةَ: يَا عَمْرُو بْنُ عَبْسَةَ! انْظُرْ مَا تَقُولُ فِي مَقَامٍ وَاحِدٍ يُعْطَى هَذَا الرَّجُلُ فَقَالَ

عَمَرُو: يَا اَبَا اُمَامَةَ! لَقَدْ كَبِرَتْ سِنِّي وَرَقِيَ عَظْمِي وَافْتَرَبَ اَجْلِي وَمَا بِي حَاجَةٌ اَنْ اُكْذِبَ عَلَى اللّٰهِ وَلَا عَلَى رَسُوْلِ اللّٰهِ لَوْلَمْ اَسْبِغْهُ مِنْ رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ اِلَّا مَرَّةً اَوْ مَرَّتَيْنِ اَوْ ثَلَاثًا حَتّٰى عَدَّ سَبْعَ مَرَّاتٍ مَا حَدَّثْتُ اَبَدًا بِهٖ وَلَكِنِّي سَبِغْتُهُ اَكْثَرُ مِنْ ذٰلِكَ. (۱)

ترجمہ: حضرت سیدنا ابو نوح عمرو بن عبسہ سَلَمَی رَضِیَ اللہ تَعَالٰی عَنْہُ فرماتے ہیں کہ میں زمانہ جاہلیت میں یہ گمان کرتا تھا کہ لوگ گمراہی میں پڑے ہیں اور وہ کسی (صحیح) دین پر نہیں ہیں، وہ بتوں کی پوجا کرتے ہیں پھر میں نے سنا کہ مکے میں کوئی شخص ہے جو کہ خبریں دیتا ہے۔ میں اپنی سواری پر بیٹھا اور ان کے پاس پہنچ گیا وہاں رسول اللہ صَلَّی اللہ تَعَالٰی عَلَیْہِ وَاٰلِہٖ وَسَلَّم کسی خفیہ مقام پر تھے اور اُن کی قوم اُن پر دلیر تھی، میں حیلے بہانے سے مکے میں اُن تک پہنچ گیا، میں نے اُن سے عرض کی: ”آپ کون ہیں؟“ انہوں نے فرمایا: ”میں نبی ہوں۔“ میں نے پوچھا: ”نبی کسے کہتے ہیں؟“ فرمایا: ”مجھے اللہ عَزَّوَجَلَّ نے بھیجا ہے۔“ میں نے عرض کی: ”اللہ عَزَّوَجَلَّ نے آپ کو کیا چیز دے کر بھیجا ہے؟“ فرمایا: ”اللہ عَزَّوَجَلَّ نے مجھے صلہ رحمی، بت شکنی، توحید اور اللہ عَزَّوَجَلَّ کے ساتھ کسی کو شریک نہ کرنے کے پیغام کے ساتھ بھیجا ہے۔“ میں نے عرض کی: ”اِس دین پر آپ کے ساتھ کون کون ہے؟“ فرمایا: ”آزاد اور غلام۔“ (حضور صَلَّی اللہ تَعَالٰی عَلَیْہِ وَاٰلِہٖ وَسَلَّم کے ساتھ اُس وقت حضرت سیدنا ابو بکر صدیق اور سیدنا بلال رَضِیَ اللہ تَعَالٰی عَنْہُمَا تھے) میں نے عرض کی: ”میں آپ کی پیروی کرتا ہوں۔“ آپ صَلَّی اللہ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”ابھی تم اِس کی استطاعت نہیں رکھتے، کیا تم میرا اور میرے ساتھیوں کا حال نہیں دیکھ رہے؟ بلکہ ابھی تم اپنے گھر والوں کے پاس لوٹ جاؤ جب تم سنو کہ مجھے غلبہ حاصل ہو گیا ہے تو میرے پاس آجانا۔“ حضرت سیدنا عمرو رَضِیَ اللہ تَعَالٰی عَنْہُ کہتے ہیں کہ میں اپنے گھر چلا گیا اور بعد ازاں رسول اکرم صَلَّی اللہ تَعَالٰی عَلَیْہِ وَاٰلِہٖ وَسَلَّم ہجرت کر کے مدینہ منورہ تشریف لے گئے۔ میں اپنے گھر پر تھا اور میں آپ عَلَیْہِ السَّلَام کی مدینہ منورہ تشریف آوری کے بعد لوگوں سے آپ کے بارے میں معلومات کرتا رہتا، حتیٰ کہ میرے خاندان کے کچھ لوگ مدینہ شریف سے میرے پاس آئے تو میں نے اُن سے پوچھا: ”جو صاحب مدینہ تشریف لائے ہیں ان کا کیا حال ہے؟“ انہوں نے بتایا: ”لوگ تیزی سے ان کی دعوت قبول کر رہے

ہیں، اُن کی قوم نے انہیں قتل کرنا چاہا لیکن وہ ایسا نہ کر سکے۔“

حضرت عمرو بن عبسہ رَضِیَ اللہُ تَعَالٰی عَنْہُ کہتے ہیں کہ پس میں مدینے پہنچ گیا، میں نے حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں حاضر ہو کر عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! کیا آپ مجھے پہچانتے ہیں؟“ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”ہاں تم مجھے مکے میں ملے تھے۔“ میں نے عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! مجھے اُن چیزوں کے بارے میں بتائیں جو اللہ عَزَّوَجَلَّ نے آپ کو بتائی ہیں اور جنہیں میں نہیں جانتا، مجھے نماز کے بارے میں بتائیں۔“ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”صبح کی نماز پڑھو، پھر اس وقت تک نماز سے رُکے رہو جب تک سورج ایک نیزے کے برابر بلند نہ ہو جائے کیونکہ سورج شیطان کے سینگوں کے درمیان طلوع ہوتا ہے اور اُس وقت کافر اُس کو سجدے کرتے ہیں، پھر نماز پڑھو کیونکہ اس وقت فرشتے نماز میں حاضر ہوتے اور گواہی دیتے ہیں یہاں تک کہ جب سایہ نیزے کی مقدار سے کم ہو جائے تو اُس کے بعد نماز سے رُک جاؤ کیونکہ اس وقت جہنم بھڑکائی جاتی ہے، پھر جب سورج ڈھل جائے تو نماز پڑھو کیونکہ نماز میں فرشتے حاضر ہوتے ہیں اور گواہی دیتے ہیں یہاں تک کہ تم عصر کی نماز پڑھو، پھر نماز سے رُکے رہو یہاں تک کہ سورج غروب ہو جائے کیونکہ سورج شیطان کے سینگوں کے درمیان غروب ہوتا ہے اور اُس وقت کفار اُسے سجدہ کرتے ہیں۔“ حضرت سَیِّدُنا عَمْرُو بنِ عَبْسَہ رَضِیَ اللہُ تَعَالٰی عَنْہُ فرماتے ہیں کہ میں نے عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! مجھے وضو کے بارے میں بتائیے۔“ فرمایا: ”تم میں سے جو شخص بھی وضو کا پانی لے کر کلی کرتا ہے، پھر ناک میں پانی ڈالتا ہے اور ناک صاف کرتا ہے تو اُس کے چہرے، منہ اور ناک کے گناہ جھڑ جاتے ہیں، پھر جب وہ حکم الہی کے مطابق اپنا چہرہ دھو تا ہے تو داڑھی کے اطراف سے چہرے کے گناہ پانی کے ساتھ گر جاتے ہیں پھر جب وہ اپنے ہاتھ کہنیوں تک دھو تا ہے تو اُس کے ہاتھوں کے گناہ انگلیوں سے پانی کے ساتھ گر جاتے ہیں پھر اپنے سر کا مسح کرتا ہے تو اس کے سر کے گناہ بالوں کے کناروں سے پانی کے ساتھ بہہ جاتے ہیں، پھر وہ اپنے پاؤں شُخُون سمیت دھو تا ہے تو اس کے پیروں کے گناہ انگلیوں سے پانی کے ساتھ گر جاتے ہیں، پھر اگر وہ کھڑے ہو کر نماز پڑھے اور اللہ عَزَّوَجَلَّ کی ایسی حمد و ثناء کرے جو اس کی شان کے لائق ہے اور اپنے دل کو اللہ عَزَّوَجَلَّ کے لیے تمام چیزوں سے فارغ کرے تو وہ گناہوں سے ایسا پاک ہو جاتا ہے جیسے اُس دن تھا جس دن اس کی ماں نے اسے جنا تھا۔“

حضرت سَیدُنا عمرو بن عبسہ رَضِیَ اللہُ تَعَالٰی عَنْہُ نے یہ حدیث صحابی رسول حضرت سَیدُنا ابو امامہ رَضِیَ اللہُ تَعَالٰی عَنْہُ کو سنائی تو ابو امامہ رَضِیَ اللہُ تَعَالٰی عَنْہُ نے کہا: ”اے عمرو! دیکھو تم کیا کہہ رہے ہو، کیا ایک ہی جگہ پر (ایک ہی عمل سے) کسی کو اتنا اجر مل سکتا ہے؟“ حضرت سَیدُنا عمرو بن عبسہ رَضِیَ اللہُ تَعَالٰی عَنْہُ نے کہا: ”اے ابو امامہ! میں بوڑھا ہو چکا ہوں، میری ہڈیاں کمزور ہو چکی ہیں، میری موت کا وقت قریب آچکا ہے، اس حالت میں مجھے کیا ضرورت کہ میں اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم پر جھوٹ باندھوں، اگر میں نے یہ حدیث رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے ایک بار، دو بار، تین بار حتیٰ کہ سات بار تک نہ سنی ہوتی تو میں اس حدیث کو کبھی بیان نہ کرتا بلکہ میں نے تو یہ حدیث سات بار سے بھی زیادہ سنی ہے۔“

حدیث کی باب سے مناسبت:

حدیث مذکور میں اس بات کا ذکر ہوا کہ جب مسلمان وضو کرتا ہے تو اس کے گناہ جھڑتے ہیں، جب منہ دھوتا ہے تو منہ کے گناہ جھڑتے ہیں، ہاتھ دھوتا ہے تو ہاتھوں کے، سر کا مسح کرتا ہے تو سر کے اور جب پیر دھوتا ہے تو پیروں کے گناہ جھڑ جاتے ہیں۔ اس حدیث میں رحمتِ الہی کا بیان ہے کہ وضو کرنے والے پر اللہ عَزَّوَجَلَّ کی ایسی رحمت ہوتی ہے کہ اُس کے اعضائے وضو کے گناہ جھڑ جاتے ہیں۔ مسلمان گناہوں کی دلدل میں پھنس جائے اور پھر اپنے رب کی بارگاہ میں حاضری کے لیے وضو کرے تو وہ گناہوں کی نجاست سے پاک و صاف ہو جاتا ہے، اسی لیے علامہ نووی عَلَیْہِ رَحْمَةُ اللہِ الْقَوِی نے اس حدیث کو باب الرجا میں ذکر کیا۔

حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی حکمتِ عملی:

جب حضرت سَیدُنا عمرو بن عبسہ رَضِیَ اللہُ تَعَالٰی عَنْہُ نے حضور نبی رحمت شَفِیعُ اُمّت صَلَّی اللہُ تَعَالٰی عَلَیْہِ وَاٰلِہٖ وَسَلَّم سے اپنے ایمان لانے کا ذکر کیا تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اُن سے فرمایا کہ ابھی تم اپنے گھر چلے جاؤ، ابھی تم ہماری اتباع نہیں کر سکتے۔ اس سے ایسا لگتا ہے جیسے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے انہیں ایمان لانے سے منع کر دیا؟ تو اس کا جواب یہ ہے کہ حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے انہیں ایمان لانے سے منع نہیں فرمایا، ایمان تو وہ لاپچکے تھے بلکہ ایمان ظاہر کرنے سے منع فرمایا تھا کہ ابھی حالات صحیح نہیں ہیں، اگر تم اپنا ایمان ظاہر کرو گے تو کفار تمہیں بھی ایذا پہنچائیں گے جس طرح ہمیں تکلیف پہنچا رہے ہیں۔ چنانچہ عَلَّامَہ

نَوَوِی عَلَیْہِ رَحْمَةُ اللہِ الْتَقَوِی فرماتے ہیں: ”حضرت سیدنا عمرو بن عبسہ رَضِیَ اللہُ تَعَالٰی عَنْہُ کے قول کا مطلب یہ ہے کہ میں اپنے ایمان کے اظہار کے لیے آپ کی اتباع کرنا چاہتا ہوں اور آپ کے ساتھ رہنا چاہتا ہوں تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا کہ ابھی تم اس کی طاقت نہیں رکھتے کیوں کہ ابھی مسلمان کمزور ہیں اور مجھے تم پر خوف ہے کہ کفار قریش تمہیں تکلیف دیں گے۔ (لہذا ابھی اپنا ایمان ظاہر نہ کرو) لیکن ہاں اس کا ثواب تمہیں مل چکا پس اب تم اپنے اسلام پر ثابت قدم رہو اور اپنے گھر لوٹ جاؤ۔ فرمایا: ”جب تمہیں پتہ چلے کہ مجھے غلبہ حاصل ہو گیا ہے تو تم میرے پاس آجانا۔“ اس میں معجزہ نبوی کا اظہار ہے کہ حضور نبی اکرم، نورِ مُجَسَّم صَلَّی اللہُ تَعَالٰی عَلَیْہِ وَاٰلِہٖ وَسَلَّم کو معلوم تھا کہ آپ کو غلبہ حاصل ہو گا اور آپ نے اپنے غلبے کی خبر پہلے ہی دے دی۔“ (۱)

کلمہ پڑھانے میں تاخیر کرنا گناہ:

واضح رہے کہ جب کوئی شخص ایمان لانا چاہے تو اُسے فوراً کلمہ پڑھا کر دائرۂ اسلام میں داخل کرنا ضروری ہے، اس میں دیر کرنا کبیرہ گناہ ہے۔ بلکہ علمائے کرام رَضِیَ اللہُ تَعَالٰی عَنْہُمْ نے تو تاخیر کرنے والے کی تکفیر فرمائی ہے۔ چنانچہ اعلیٰ حضرت امام اہلسنت امام احمد رضا خان عَلَیْہِ رَحْمَةُ الرُّحْمٰن فرماتے ہیں: ”جو کافر تلقین اسلام چاہے اسے تلقین فرض ہے اور اس میں دیر لگانا شد کبیرہ بلکہ اس میں تاخیر کو علماء نے کفر لکھا۔“ (۲)

کسی کافر کو مسلمان کرنے کا آسان طریقہ:

میٹھے میٹھے اسلامی بھائیو! زہ نصیب اگر کوئی غیر مسلم کافر اپنے سابقہ کفریہ مذہب سے توبہ کر کے اسلام قبول کرنے کی خواہش ظاہر کرے تو اسے کیسے با آسانی مسلمان کیا جائے؟ اس کو مسلمان کرنے کا کیا طریقہ ہے؟ شیخ طریقت امیر اہلسنت بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ کے دو مدنی مذاکروں (مدنی مذاکرہ نمبر 9، مدنی مذاکرہ نمبر 28) میں اس اہم مسئلے سے متعلق آپ سے ہونے والے چند سوالات اور ان کے جوابات پیش خدمت ہیں:

(1) سوال: کسی کے پاس کوئی کافر آیا اور کہنے لگا کہ مجھے مسلمان ہونا ہے، تو وہ اس کو محلے کی مسجد

① ... شرح مسلم للنووی، کتاب الایمان، باب الاوقات التي نهى عن الصلاة فيها، ۱/۶، الجزء السادس۔

② ... فتاویٰ رضویہ، ۱۷۲/۲۱۔

کے امام صاحب کے پاس لے گیا، اس امام صاحب نے توبہ وغیرہ کروا کر اسے مسلمان کیا، اب جو اسے امام صاحب کے پاس لے گیا اس کے لیے کیا حکم ہے؟

جواب: جس وقت اس کافر نے مسلمان ہونے کے لیے کہا تھا، اس پر لازم تھا کہ فوراً اسے اس کے باطل مذہب سے توبہ کروا کر کلمہ پڑھا کر مسلمان کرتا۔ پھر بے شک اسے اسلام کی تفصیلی معلومات مہیا کرنے کے لیے عالم دین کی خدمت میں حاضر کرتا۔ اسے عالم کے پاس لے جانے میں جس قدر تاخیر کی اتنی دیر کا اس لے جانے والے کے ذمہ میں کفر پر راضی رہنے کا الزام ہے۔ لہذا عالم کے پاس لے جانے والا بھی توبہ اور تجدید ایمان اور تجدید نکاح کرے۔ جب بھی کوئی آپ کے پاس آجائے کہ مجھے مسلمان کر لو میں عیسائی ہوں۔ تو اس کو فوراً مسلمان کر لینا چاہیے۔

(2) سوال: اگر کوئی شخص خود آکر اپنے آپ کو پیش کرے کہ میں مسلمان ہونا چاہتا ہوں تو اسے کس طرح مسلمان کیا جائے؟

جواب: اب ایک لمحہ کی بھی تاخیر نہ کی جائے، جیسا کہ بعض لوگ کہتے ہیں امام صاحب کی طرف چلو، بعض اوقات امام صاحب بولتے ہیں: غسل کر کے آجاؤ، جمعہ کے دن آجاؤ۔ نَعُوذُ بِاللّٰهِ بہت بڑا رسک (آزمائش و خطرہ) ہے۔ ایک لمحہ کے لیے بھی اس کے ساتھ اس طرح کی بات کرنا کہ اتنے لمحہ بھلے کفر میں رہے۔ نَعُوذُ بِاللّٰهِ بلکہ اگر آپ کے پاس کوئی آگیا، مثلاً یہودی آگیا اور بولے کہ مجھے مسلمان ہونا ہے تو آپ اس سے یہ کہیے کہ: ”کہو! میں یہودی مذہب سے توبہ کرتا ہوں۔“ وہ یہ دہرا دے، توبہ کرے، اس طرح پھر آپ اُس کو کلمہ پڑھائیں، کلے کا ترجمہ بھی کروادیں، اس طرح مسلمان کریں۔ پھر بے شک علماء کی بارگاہ میں اس کو پیش کریں تاکہ مزید عقائد کی اس کو تعلیم دی جائے۔ لیکن کلمہ پڑھانے کے لیے کسی عالم کے پاس لے جانے کی ضرورت نہیں ہے۔

(3) سوال: اگر کوئی کافر کسی مسلمان سے کہے کہ فلاں عالم صاحب کے پاس لے چلو، مجھے ان کے ہاتھ پر اسلام قبول کرنا ہے، اگر وہ مسلمان ان عالم صاحب کے پاس لے جائے تو کیا اب بھی اس مسلمان کے لیے حکم کفر ہے؟

جواب: نہیں! اس صورت میں اس مسلمان پر حکم کفر نہیں، ظاہر ہے وہ خود کہہ رہا ہے کہ میں تو اس

عالم کے ہاتھ پر مسلمان ہوں گا۔ اب اس کا تصور نہیں ہے۔

(4) سوال: کسی کافر کو مسلمان کرنے کا آسان طریقہ ارشاد فرمائیے؟

جواب: کافر کو مسلمان کرنے کے لیے پہلے اس سے پچھلے تمام عقائدِ باطلہ سے توبہ کروالی جائے مثلاً مسلمان ہونے کا خواہش مند عیسائی آیا۔ تو اس سے کہیے کہ: کہو! میں عیسائی مذہب سے توبہ کرتا ہوں۔ جب وہ یہ کہہ لے تو پھر اس سے کلمہ طیبہ یا کلمہ شہادت پڑھائیں، اگر وہ عربی میں نہیں پڑھ سکتا تو جو بھی زبان وہ سمجھتا ہے اسی زبان میں اس سے شہادتیں با آواز پڑھوایا جائے۔ یعنی وہ کہہ دے کہ اللہ عَزَّوَجَلَّ کے سوا کوئی بھی عبادت کے لائق نہیں محمد صَلَّی اللہُ تَعَالٰی عَلَیْہِ وَاٰلِہٖ وَسَلَّم اللہ عَزَّوَجَلَّ کے رسول ہیں، اس طرح سے وہ شخص مسلمان ہو جائے گا۔

(5) سوال: اگر کافر کو اسلام کا جذبہ ملا اور اس نے دل ہی دل میں طے کر لیا کہ میں آج سے مسلمان ہوں یا یہ یہی الفاظ زبان سے کہہ لیے تو کیا حکم ہے؟ کیا سابقہ مذہب سے توبہ کر کے کلمہ پڑھنا شرط ہے؟

جواب: سابقہ مذہب سے توبہ کر کے کلمہ پڑھنا شرط نہیں، اس کا اپنے آپ کو مسلمان کہنا ہی سابقہ مذہب سے توبہ بھی ہے۔ صحابہ کرام عَلَیْہِمُ الرِّضْوَانُ کے قبولِ اسلام کے واقعات میں عموماً ایسا ہی ہوتا تھا کہ وہ توبہ کے الفاظ ادا کیے بغیر کلمہ شہادت پڑھ کر دامنِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے وابستہ ہو جاتے تھے۔ سابقہ مذہب سے توبہ کے الفاظ ادا کیے بغیر کلمہ پڑھنا ایمان کے لیے کافی ہے۔ البتہ جہاں احتمال یعنی شک ہو وہاں سابقہ مذہب سے بیزاری کا اظہار ضروری ہوتا ہے۔ چنانچہ حضرت مولانا نعیم الدین مراد آبادی عَلَیْہِ رَحْمَةُ اللہِ الْوَالِہَا دِی سُوْرَةُ النِّسَاءِ کی آیت نمبر ۹۴ کی تفسیر بیان کرتے ہوئے ارشاد فرماتے ہیں: ”اکثر فقہائے کرام نے فرمایا کہ اگر یہودی یا نصرانی یہ کہے کہ میں مؤمن ہوں تو اس کو مؤمن نہ مانا جائے کیونکہ وہ اپنے عقیدہ یعنی نصرانی مذہب کو ہی ایمان کہتا ہے اور اگر لَا اِلٰہَ اِلَّا اللہُ مُحَمَّدٌ رَّسُوْلُ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کہے جب بھی اس کے مسلمان ہونے کا حکم نہ دیا جائے گا جب تک وہ اپنے دین سے بیزاری اور اس کے باطل ہونے کا اعتراف نہ کرے۔

طلوع و غروبِ آفتاب کے وقت ممانعتِ نماز کی وجہ:

حدیثِ پاک میں طلوعِ آفتاب و غروبِ آفتاب کے وقت نماز پڑھنے سے منع فرمایا کیونکہ اس وقت سورج شیطان کے دونوں قرن کے درمیان ہوتا ہے۔ قرن عربی میں سینک کو کہتے ہیں لیکن قرن شیطان سے

یہاں حدیث میں کیا مراد ہے؟ اس بارے میں علماء کے اقوال مختلف ہیں۔ ﴿﴾ ایک قول یہ ہے کہ اس سے مراد شیطان کا گروہ اور اس کے پیروکار ہیں۔ ﴿﴾ ایک قول یہ ہے کہ اس سے مراد اُس کی قوت، غلبہ اور اس کا فساد ہے۔ ﴿﴾ ایک قول یہ ہے کہ اس سے مراد شیطان کے سر کا کنارہ ہے۔ یہی زیادہ ظاہر ہے اور قوی قول ہے اور مطلب یہ ہے ان اوقات میں شیطان سورج کے محاذی (برابر) اپنا سر کر کے کھڑا ہو جاتا ہے تاکہ جو کفار اس وقت سورج کو سجدہ کرتے ہیں وہ شیطان کو سجدہ کرنے والے ہو جائیں۔ شیطان اور اس کے چیلوں کا تسلط چونکہ ظاہر ہے تو ان اوقات میں نماز سے منع کرنے کی وجہ یہ بھی ہو سکتی ہے کہ شیاطین نمازیوں پر ان کی نماز کو مشتبہ نہ کر دیں لہذا اس سے بچنے کے لیے ان اوقات میں نماز پڑھنا مکروہ ہے جیسا کہ اُن جگہوں (یعنی کفار کے عبادت خانوں) پر نماز پڑھنا مکروہ قرار دیا گیا ہے جو شیطان کے ٹھکانے ہیں۔“ (۱)

حضرت علامہ مولانا مفتی محمد امجد علی اعظمی علیہ رحمۃ اللہ القوی فرماتے ہیں: ”طلوع و غروب و نصف النہار ان تینوں وقتوں میں کوئی نماز جائز نہیں، نہ فرض نہ واجب نہ نفل نہ ادا نہ قضا، یوہیں سجدہ تلاوت و سجدہ سہو بھی ناجائز ہے، البتہ اس روز اگر عصر کی نماز نہیں پڑھی تو اگرچہ آفتاب ڈوبتا ہو پڑھ لے، مگر اتنی تاخیر کرنا حرام ہے۔ حدیث میں اس کو منافق کی نماز فرمایا، طلوع سے مراد آفتاب کا کنارہ ظاہر ہونے سے اس وقت تک ہے کہ اس پر نگاہ خیرہ ہونے لگے جس کی مقدار کنارہ چمکنے سے ۲۰ منٹ تک ہے اور اس وقت سے کہ آفتاب پر نگاہ ٹھہرنے لگے ڈوبنے تک غروب ہے، یہ وقت بھی ۲۰ منٹ ہے۔“ (۲)

رحمتِ الہی کی چھماچھم برسات:

مذکورہ حدیث پاک میں رحمتِ الہی کا بیان ہے کہ جب بندہ وضو کرتا ہے تو اس کے جسم سے گناہ جھڑتے ہیں۔ چنانچہ وضو کے فضائل اور اس سے گناہوں کے جھڑنے کے متعلق چار فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ملاحظہ کیجئے: (۱) ”جنت میں مومن کا زیور وہاں تک ہو گا جہاں تک وضو کا پانی پہنچتا ہے۔“ (۳)

①... شرح مسلم للنووی، کتاب الايمان، باب الاوقات التي نهى عن الصلاة فيها، ۱/۲۲، الجزء السادس۔

②... بہار شریعت، ۱/۲۵۴، حصہ سوم۔

③... مسلم، کتاب الطہارۃ، باب تبلغ الحلیۃ حیث يبلغ الوضوء، ص ۱۵۱، حدیث: ۲۵۰۔

(2) ”جب میری اُمت کو قیامت کے دن پکارا جائے گا تو وضو کے باعث اُن کی پیشانیاں اور قدم چمکتے ہوں گے، لہذا تم میں سے جو اپنی چمک میں اضافہ کر سکتا ہے اُسے چاہیے کہ اُس میں اضافہ کرے۔“ (1) (3) ”جو شخص نماز کا ارادہ کرتے ہوئے وضو کرنے کے لیے آتا ہے، پھر اپنی ہتھیلیاں دھوتا ہے تو پہلا قطرہ ٹپکتے ہی اس کی ہتھیلیوں کے گناہ جھڑ جاتے ہیں، جب وہ کلی کرتا ہے اور ناک میں پانی چڑھاتا ہے اور ناک صاف کرتا ہے تو پہلا قطرہ ٹپکتے ہی اس کی زبان اور ہونٹوں کے تمام گناہ جھڑ جاتے ہیں، پھر جب وہ اپنا منہ دھوتا ہے تو اُس کی آنکھ اور کان کے تمام گناہ پہلا قطرہ ٹپکتے ہی جھڑ جاتے ہیں اور جب وہ کہنیوں سمیت ہاتھ اور ٹخنوں سمیت پاؤں دھوتا ہے تو ہر گناہ سے سلامتی (یعنی پاکی) حاصل کر لیتا ہے اور اس حال میں نکلتا ہے جیسا اس دن تھا جس دن اس کی ماں نے اسے جنا تھا، پھر جب وہ نماز کے لئے کھڑا ہوتا ہے تو اللہ عَزَّوَجَلَّ اُس کا درجہ بلند فرما دیتا ہے اور اگر بیٹھ جائے تو سلامتی کے ساتھ بیٹھتا ہے۔“ (2) (4) ”جس نے کامل طریقے سے وضو کیا اور اپنے دونوں ہاتھ اور چہرہ دھویا اور اپنے سر اور کانوں کا مسح کیا، پھر فرض نماز کے لئے کھڑا ہو تو اُس کے قدم اُس دن میں جس برائی کی طرف چلے اور اُس کے ہاتھوں نے جو (ناجائز) لیا اور اس کے کانوں نے جو سنا، اُس کی آنکھوں نے جو دیکھا اور جو اُس نے بُری گفتگو کی، سب معاف کر دیئے جائیں گے۔“ (3)

دے شوق تلاوت دے ذوقِ عبادت رہوں با وضو میں سدا یا الہی



”جنت بقیع“ کے 7 حروف کی نسبت سے حدیث مذکور اور اس کی وضاحت سے ملنے والے 7 مدنی پھول

(1) حضور نبی رحمت، شفیع اُمّت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے بہت ہی زبردست حکمتِ عملی کے ساتھ اسلام کی دعوت کا آغاز فرمایا، ابتدائے اسلام میں چونکہ مسلمان کمزور تھے اس وقت آپ صَلَّی اللہُ

1... بخاری، کتاب الوضوء، باب فضل الوضوء والغر المحجلون۔ الخ، ۱/۷۱، حدیث: ۱۳۶۔

2... مسند امام احمد، حدیث ابی امامۃ الباہلی، ۲۹۶/۸، حدیث: ۲۲۳۳۰۔

3... مسند امام احمد، حدیث ابی امامۃ الباہلی، ۲۹۸/۸، حدیث: ۲۲۳۳۵۔

تَعَالٰی عَلَیْهِ وَاٰلِهٖ وَسَلَّم نے بعض لوگوں کو اپنا ایمان ظاہر کرنے سے منع فرمایا۔

- (2) حکمتِ عملی اختیار کرنا سنت ہے، لہذا ہمیں بھی نیکی کی دعوت کا کام حکمتِ عملی سے کرنا چاہیے۔
 - (3) اگر کوئی غیر مسلم قبول کرنا چاہے تو بلا تاخیر اُسے فوراً کلمہ پڑھا کر دائرۂ اسلام میں داخل کر لینا چاہیے، بعد ازاں اسے شرعی احکامات سکھانے کی ترکیب بنائی جائے۔
 - (4) طلوعِ آفتاب اور غروبِ آفتاب کے وقت نماز پڑھنا منع ہے سوائے اس دن کی عصر کے۔
 - (5) وضو کرنے میں جلد بازی نہیں کرنی چاہیے، اطمینان کے ساتھ کامل طریقے سے وضو کرنا چاہیے۔
 - (6) وضو کرتے ہوئے جو جو اعضائے وضو دھوئے جائیں ان تمام کے گناہ جھڑ جاتے ہیں۔
 - (7) بروز قیامت اعضائے وضو چمکتے ہوں گے تو جو جتنا زیادہ وضو کرے گا اس کی چمک اتنی زیادہ ہوگی۔
- اللہ عَزَّوَجَلَّ سے دعا ہے کہ وہ ہمیں ایمان پر استقامت عطا فرمائے، ہمیں حکمتِ عملی سے کام لینے کی توفیق عطا فرمائے، ہر دم با وضو رہنے اور پانچوں نمازیں باجماعت ادا کرنے کی توفیق عطا فرمائے۔

آمِیْنُ بِحَاہِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حدیث نمبر: 439 — نبی کا پہلے وصال فرماؤ امت کے لیے رحمت

عَنْ ابْنِ مُوسَى الْأَشْعَرِيِّ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: إِذَا أَرَادَ اللَّهُ تَعَالَى رَحْمَةً أُمَّةً قَبَضَ نَبِيَّهَا قَبْلَهَا فَجَعَلَهَا لَهَا فَرَطًا وَسَلْفًا بَيْنَ يَدَيْهَا وَإِذَا أَرَادَ هَلَكَةً أُمَّةً عَذَّبَهَا وَنَبِيَّهَا حَيًّا فَأَهْلَكَهَا وَهُوَ حَيٌّ يَنْظُرُ فَاقْرَأْ عَيْنَهُ بِهَلَاكِهَا حِينَ كَذَّبُوهُ وَعَصَوْا أَمْرًا.^(۱)

ترجمہ: حضرت سیدنا ابو موسیٰ اشعری رَضِيَ اللہُ تَعَالٰی عَنْہُ سے مروی ہے کہ حضور نبی کریم، رُوفِ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”جب اللہ عَزَّوَجَلَّ کسی قوم کے ساتھ رحمت کا ارادہ فرماتا ہے تو اُس قوم کے نبی کو اُن سے پہلے وفات دیتا ہے اور نبی کو اُس قوم کے لیے پیشرو بنا دیتا ہے اور جب کسی قوم کی

ہلاکت کا ارادہ فرماتا ہے تو اُن کے نبی کی زندگی میں اس قوم کو عذاب دیتا ہے، انہیں ہلاک فرماتا ہے، نبی حیات ہوتے ہیں اور ان کی ہلاکت دیکھ رہے ہوتے ہیں تو اس طرح اللہ عَزَّوَجَلَّ اُن کی ہلاکت سے نبی کی آنکھیں ٹھنڈی کرتا ہے کیونکہ انہوں نے نبی کو جھٹلایا اور اُس کی حکم عدولی کی۔“

مغفرت کی بشارت:

مذکورہ حدیث سے پتہ چلا کہ اللہ عَزَّوَجَلَّ نے اُمّتِ محمدیہ کے ساتھ بھلائی کا ارادہ فرمایا ہے کیونکہ اللہ عَزَّوَجَلَّ نے حضور تاجدارِ رسالت، شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اس اُمّت کے لیے پیش رو بنا دیا ہے، اب جب کوئی مسلمان اس دنیا سے جائے گا تو سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اپنا شفیع پائے گا یہ مغفرت کی بڑی بشارت ہے چنانچہ مُفَصِّر شریب، مُحَدِّث کبیر حَکیم اُمّتِ مفتی احمد یار خان عَلَیْہِ رَحْمۃُ الرَّحْمٰن فرماتے ہیں: ”مؤمن مرکر نہ تو لاوارث ہوتا ہے نہ اجنبی گھر میں جاتا ہے، اس کے والی وارث حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم اس سے پہلے وہاں پہنچ چکے ہیں، اُن کی آغوشِ رحمت میں جاتا ہے، بھرے گھر میں اترتا ہے۔ اللہ تعالیٰ نے گزشتہ جلالی نبیوں کی نافرمان اُمّتوں کو اُن کے سامنے ہلاک فرما کر اُن کی آنکھیں ٹھنڈی کیں اور ہمارے حضور کی نافرمانی اُمّت کو حضور کے سامنے ہی ہدایت دے کر آپ کا مطیع بنا کر آپ کی آنکھیں ٹھنڈی کیں۔ چنانچہ مکہ معظمہ کے نافرمان کافر فتح مکہ کے دن سارے کے سارے ایمان لائے حضور کے مطیع ہوئے۔ جلالی پیغمبروں کی آنکھوں کی ٹھنڈک اور ہے، حضور کی آنکھوں کی ٹھنڈک کچھ اور، ہر آنکھ کے لیے ٹھنڈا سرمہ علیحدہ ہے۔ خیال رہے کہ حضور انور بھی ہر مؤمن کی آنکھ کی ٹھنڈک، دل کا چین، بے قراروں کا قرار، بے کسوں کے کس، بے بسوں کے بس، بے سہاروں کے سہارا ہیں۔“ (۱)

سب سے اولیٰ و اعلیٰ ہمارا نبی سب سے بالا و والا ہمارا نبی
اپنے مولیٰ کا پیارا ہمارا نبی دونوں عالم کا دُولہا ہمارا نبی
جس نے مردہ دلوں کو دی عمرِ ابد ہے وہ جانِ مسیحا ہمارا نبی
غمزوؤں کو رضا مُژدہ دیجے کہ ہے بے کسوں کا سہارا ہمارا نبی

زندگی اور وصال دونوں بہتر:

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہے: ”میری زندگی اور وصال دونوں تمہارے لئے بہتر ہے۔ میری زندگی اس لئے کہ میں تمہارے لئے سنتیں اور احکامِ شرع بیان کرتا ہوں اور میرا وصال اس لئے کہ تمہارے اعمال میرے سامنے پیش کیے جائیں گے تو اُن میں سے جو اچھا عمل ہوگا اُس پر اللہ عَزَّوَجَلَّ کا شکر ادا کروں گا اور جو بُرا ہوگا اس پر تمہارے لئے اللہ عَزَّوَجَلَّ سے مغفرت طلب کروں گا۔“ (۱)



”یا نبی“ کے ۵ حروف کی نسبت سے حدیثِ مذکور اور اس کی وضاحت سے ملنے والے ۵ مدنی پھول

- (۱) اللہ عَزَّوَجَلَّ جب کسی قوم کے ساتھ بھلائی کا ارادہ فرماتا ہے تو اس کے نبی کو ان سے پہلے وفات دے کر ان کا پیشرو بنا دیتا ہے۔
 - (۲) نبی کا اُمت سے پہلے وصال فرما جانا اُس اُمت کے لیے رحمت ہے۔
 - (۳) حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم اپنی اُمت کے والی وارث ہیں بندہ مؤمن مر کر حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی آغوشِ رحمت میں جاتا ہے۔
 - (۴) گزشتہ نافرمان اُمتوں کو اُن کے نبی کی زندگی میں عذاب دے کر اُن کی آنکھوں کو ٹھنڈک پہنچائی گئی۔
 - (۵) مؤمن مر کر لاوارث ہوتا ہے نہ اجنبی گھر میں جاتا ہے کیونکہ اس کے والی وارث حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم اس سے پہلے وہاں پہنچ چکے ہیں تو وہ اُن کی آغوشِ رحمت میں جاتا ہے۔
- اللہ عَزَّوَجَلَّ سے دعا ہے کہ وہ ہمیں کل بروزِ قیامت حضور نبی کریم، رؤفِ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی شفاعت نصیب فرمائے، ہمیں جنت میں داخلہ نصیب فرمائے۔

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

رب سے اُمید و حُسن ظن کی فضیلت کا بیان

باب نمبر: 52

میٹھے میٹھے اسلامی بھائیو! اُمید کے ساتھ اللہ عَزَّوَجَلَّ کی عبادت کرنا خوف کے ساتھ عبادت کرنے سے افضل ہے، کیونکہ سب سے زیادہ اللہ عَزَّوَجَلَّ کے قریب وہ لوگ ہوتے ہیں جو سب سے زیادہ اس سے محبت رکھتے ہیں اور محبت اُمید کے ساتھ غالب ہوتی ہے کیونکہ بھلائی کی اُمید قُرب و محبت پیدا کرتی ہے۔ لہذا بندے کو چاہیے کہ کبھی بھی رب تعالیٰ کے قہر و جلال سے بے خوف نہ ہو کہ یہ بے خونی گناہوں پر جری اور بے باکی پیدا کرتی ہے جو تباہی و بربادی کی طرف لے جاتی ہے۔ اسی طرح گناہ ہو جانے کی صورت میں اس کی رحمت سے مایوسی بھی نہ ہو کہ رحمت الہی سے مایوسی گناہ ہے، رب تعالیٰ کی رحمت بہت وسیع ہے، جب وہ پاک پروردگار ہمارے گناہوں کے باوجود بھی ہمیں صبح و شام وافر رزق عطا فرما رہا ہے تو جب ہم اس کی بارگاہ میں سچی پکی توبہ کریں گے تو یہ کیسے ہو سکتا ہے کہ وہ ہمیں اپنی رحمت سے دور کر دے، ہمیں مایوس کر دے۔ رب تعالیٰ کی رحمت اور اس کی پاک ذات سے ہمیشہ حُسن ظن ہی رکھیے، گناہوں سے نفرت کیجئے، نیکیوں میں رغبت پیدا کیجئے اور رحمت الہی پر نظر رکھیے کہ یہی نجات کا ذریعہ ہے۔ یہ باب بھی رب تعالیٰ اور اس کی رحمت سے اُمید و حُسن ظن کے بارے میں ہے، علامہ نووی عَلَیْہِ رَحْمَةُ اللہِ الْقَوِی نے اس باب میں ایک آیت اور 3 احادیث مبارکہ بیان فرمائی ہیں۔ پہلے آیت اور اس کی تفسیر ملاحظہ کیجئے۔

میں اپنے کام اللہ کو سونپتا ہوں

اللہ عَزَّوَجَلَّ قرآن مجید فرقانِ حمید میں ارشاد فرماتا ہے:

وَأَقِمْ وَصْرِي إِلَى اللَّهِ إِنَّ اللَّهَ بَصِيرٌ
بِالْعِبَادِ ۝ فَوَقَّعَ اللَّهُ سَيِّئَاتِ مَا مَكَرُوا

ترجمہ کنز الایمان: اور میں اپنے کام اللہ کو سونپتا ہوں بیشک
اللہ بندوں کو دیکھتا ہے تو اللہ نے اسے بچالیا ان کے مکر کی

(پ ۴۴، المؤمن: ۴۵، ۴۶) برائیوں سے۔

اس آیت مبارکہ کا پس منظر اور شانِ نزول کچھ اس طرح ہے کہ فرعونوں میں سے ایک شخص حضرت شمعان یا خرنیل مَوْجِد و مَوْسٰن تھے، چونکہ یہ بھی فرعونوں میں سے تھے اس لیے فرعونوں نے ان سے کہا: ”اگر تم ہمارے دین کی مخالفت کرو گے تو ہم تمہارے ساتھ بُرے طریقے سے پیش آئیں گے۔“ اُن

کے جواب میں انہوں نے یہ کہا کہ: ”میں اپنے کام اللہ عَزَّوَجَلَّ کو سونپتا ہوں، بیشک اللہ بندوں کو دیکھتا ہے۔“ یعنی اُن کے اعمال و احوال کو جانتا ہے۔ فرعون نے اپنے چیلوں کو حکم دیا کہ اس مؤمن کو شہید کر دیا جائے۔ جب آپ کو یہ معلوم ہوا تو اُن فرعونیوں میں سے نکل کر پہاڑ کی طرف چلے گئے اور وہاں نماز میں مشغول ہو گئے۔ فرعون نے ایک ہزار آدمی آپ کی جستجو میں بھیجے۔ اللہ عَزَّوَجَلَّ نے درندے آپ کی حفاظت پر مامور کر دیئے، جو فرعونی آپ کی طرف آتا، درندے اسے ہلاک کر دیتے۔ اور جو فرعونی بچ کر واپس چلا گیا تو فرعون اس کو سولی دے کر مار دیتا تا کہ یہ راز ظاہر نہ ہو جائے۔^(۱) ”تفسیر ابن کثیر“ میں ہے: ”مؤمن آل فرعون نے فرمایا: ”میں اللہ عَزَّوَجَلَّ پر توکل کرتا ہوں اور اسی سے مدد چاہتا ہوں اور میں تم سے الگ ہوتا ہوں اور تم سے نفرت کرتا ہوں۔“ بیشک اللہ بندوں کو دیکھتا ہے۔“ یعنی جو اُن میں ہدایت کا مستحق ہوتا ہے اسے ہدایت عطا فرماتا ہے اور جو گمراہی کا مستحق ہوتا ہے اسے گمراہ رکھتا ہے۔“ اللہ نے اسے بچا لیا ان کے مکر کی بُرائیوں سے یعنی دنیا میں حضرت سیدنا موسیٰ عَلَیْہِ السَّلَام کے ساتھ فرعونیوں سے نجات دی اور آخرت میں اسے جنت ملے گی۔^(۲)

آیت مبارکہ کی باب سے مناسبت:

مذکورہ بالا آیت مبارکہ میں ہے کہ آل فرعون کے اس مؤمن نے اپنے تمام معاملات کو اللہ عَزَّوَجَلَّ کے سپرد کر دیا اور اسی کی رحمت پر امید رکھی نیز اس مؤمن کو اپنے رب تعالیٰ کی ذات سے یہ حُسن ظن و یقین تھا کہ وہ رب تعالیٰ اسے ان فرعونیوں کے ظلم و ستم سے محفوظ فرمائے گا یہی وجہ ہے کہ جب وہ پہاڑ پر تشریف لے گئے تو اللہ عَزَّوَجَلَّ نے ان کی حفاظت کے لیے درندوں کو مقرر فرما دیا۔ یہ باب بھی چونکہ رحمت الہی سے امید، رب تعالیٰ کے ساتھ حُسن ظن کی فضیلت کے بارے میں ہے اس لیے علامہ نووی عَلَیْہِ رَحْمَةُ اللہ الْقَوِی نے یہ آیت مبارکہ اس باب میں بیان فرمائی ہے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

① ... تفسیر خزائن العرفان و تفسیر نور العرفان، پ ۲۴، المؤمن، تحت الآیۃ: ۴۴۔

② ... تفسیر ابن کثیر، پ ۲۴، المؤمن، تحت الآیۃ: ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳

رب تعالیٰ اور اس کے بندے کا قرب

حدیث نمبر: 440

عَنْ أَبِي هُرَيْرَةَ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ قَالَ: قَالَ اللَّهُ عَزَّ وَجَلَّ: أَنَا عِنْدَ ظَنِّ عَبْدِي بِي وَأَنَا مَعَهُ حَيْثُ يَنْ كُرْبِي وَاللَّهُ يُلْهُ أَفْوَاحَ بَنِي تَوْبَةٍ عَبْدِي مَنْ أَحَدَكُمْ يَجِدُ ضَالَّتَهُ بِالْفَلَاقَةِ وَمَنْ تَقَرَّبَ إِلَيَّ شَبْرًا تَقَرَّبْتُ إِلَيْهِ ذَرَأًا وَمَنْ تَقَرَّبَ إِلَيَّ ذَرَأًا تَقَرَّبْتُ إِلَيْهِ بَاعًا وَإِذَا أَقْبَلَ إِلَيَّ يَشِيءُ أَقْبَلْتُ إِلَيْهِ أَهْرُولُ^(۱)

ترجمہ: حضرت سیدنا ابو ہریرہ رضی اللہ تعالیٰ عنہ سے مروی ہے کہ دو عالم کے مالک و مختار صلی اللہ تعالیٰ علیہ وسلم نے ارشاد فرمایا: ”اللہ عَزَّ وَجَلَّ ارشاد فرماتا ہے کہ میں اپنے بندے کے گمان کے ساتھ ہوں، جب وہ مجھے یاد کرتا ہے تو میں اس کے پاس ہوتا ہوں۔ اللہ عَزَّ وَجَلَّ کی قسم! رب تعالیٰ تم میں سے کسی ایک کی توبہ سے اتنا زیادہ خوش ہوتا ہے جتنا کوئی شخص جنگل میں اپنی گمشدہ چیز پا کر خوش ہوتا ہے اور جو ایک بالشت میرے قریب ہوتا ہے تو میری رحمت اس سے ایک ہاتھ قریب ہو جاتی ہے اور جو ایک ہاتھ میرے قریب آئے تو میری رحمت اُس سے دو ہاتھ قریب ہو جاتی ہے اور جب وہ پیدل چل کر میری طرف آئے تو میری رحمت اس کی طرف دوڑتی ہوئی آتی ہے۔“

حدیث قدسی کی تعریف:

مذکورہ حدیث پاک ”حدیث قدسی“ ہے۔ حدیث قدسی اُس حدیث پاک کو کہتے ہیں جس میں فرمان رب تعالیٰ کا ہو اور الفاظ سرکارِ دو عالم صلی اللہ تعالیٰ علیہ وسلم کے ہوں۔ یعنی جس حدیث پاک میں اللہ عَزَّ وَجَلَّ کے فرمانِ عالیشان کو حضور نبی کریم، روف رحیم صلی اللہ تعالیٰ علیہ وسلم اپنے الفاظ میں بیان فرمائیں وہ حدیث قدسی کہلاتی ہے۔^(۲)

حدیث پاک کی باب سے مناسبت:

مذکورہ حدیث پاک میں اس بات کا بیان ہے کہ بندہ اللہ عَزَّ وَجَلَّ کی ذات اور اس کی رحمت کے ساتھ جیسا گمان رکھے گا اس کے ساتھ ویسا ہی معاملہ فرمایا جائے گا۔ لہذا بندے کو چاہیے کہ اپنے رب تعالیٰ کی یاد

① ... مسلم، کتاب التوبة، باب فی الحظ علی التوبة والفرح بها، ص ۱۲۶، حدیث: ۲۶۵۔

② ... تیسیر بمصطلح الحدیث، الحدیث القدسی، ص ۹۴ ماخوذاً۔

میں ہر دم گمن رہے اور اس کی رحمت سے امید رکھے، رب تعالیٰ کی ذات سے حُسن ظن رکھے۔ یہ باب بھی چونکہ رب تعالیٰ کی رحمت سے امید اور حُسن ظن کے بارے میں ہے، اس لیے علامہ نووی عَلَیْہِ رَحْمَةُ اللہِ الْقَوِی نے یہ حدیث پاک اس باب میں بیان فرمائی ہے۔

رب تعالیٰ کا بندے کے گمان کے ساتھ ہونا:

مذکورہ حدیث پاک میں اللہ عَزَّوَجَلَّ نے ارشاد فرمایا: ”میں اپنے بندے کے گمان کے ساتھ ہوں۔“
عَلَّامَہ أَبُو ذَرَّیَّہُ بْنُ شَرَفٍ نَوَوِی عَلَیْہِ رَحْمَةُ اللہِ الْقَوِی فرماتے ہیں: ”اس کا معنی یہ ہے کہ جب کوئی شخص مجھ سے مغفرت طلب کرتا ہے تو میں اس کی مغفرت کر دیتا ہوں، جب توبہ کرتا ہے تو اس کی توبہ قبول کرتا ہوں، جب مجھ سے کچھ مانگتا ہے تو میں اُس کو عطا کرتا ہوں اور جب میری کفالت طلب کرتا ہے تو میں اسے بے نیاز کر دیتا ہوں۔“^(۱) علامہ عبد الرؤف مناوی عَلَیْہِ رَحْمَةُ اللہِ الْقَوِی فرماتے ہیں: ”میں اپنے بندے کے گمان کے ساتھ ہوتا ہوں۔ یعنی میں اُس کے گمان کے مطابق اس کے ساتھ معاملہ فرماتا ہوں اور اس کے ساتھ وہی کرتا ہوں جس کی وہ مجھ سے توقع رکھتا ہے۔ یعنی اگر وہ مجھ سے اچھائی کی امید رکھتا ہے تو میں اس کے ساتھ اچھا کرتا ہوں اور اگر وہ مجھ سے بُرائی کی امید رکھتا ہے تو میں اس کے ساتھ بُرا ہی کرتا ہوں۔ جس کا نفس مطمئن ہو اور جس کا دل نور الہی سے منور ہو تو وہ اپنے رب تعالیٰ کے ساتھ اچھا گمان ہی رکھے گا کیونکہ اس کے دل میں جو نور ہے وہ اسے توحید کی ایسی باریکیاں دکھائے گا جس سے اس کا نفس سکون حاصل کرے گا تو وہ یہ گمان کرے گا کہ اس کے لیے اللہ عَزَّوَجَلَّ ہی کافی ہے اور وہ رب عَزَّوَجَلَّ کرم فرمانے والا ہے، رحم فرمانے والا ہے، مہربانی فرمانے والا ہے، وہ رب عَزَّوَجَلَّ اس پر نرمی فرمائے گا، اس پر رحم فرمائے گا، اس پر مہربانی فرمائے گا تو اس کی یہ موجودہ کیفیت ہی رب عَزَّوَجَلَّ سے اس کا حُسن ظن ہے اور جس کا نفس لالچی اور حریص ہو، اُس پر شہوت غالب ہو تو اُس کا دل اندھیرے میں ڈوب جاتا ہے اور اُس اندھیرے کے سبب نور جھٹ جاتا ہے، دل اندھا ہو جاتا ہے، نفس چھوٹی چھوٹی خواہشات کرتا ہے جس کی وجہ سے ایسی صورت میں بندہ اپنے رب سے متضاد گمان کرتا ہے تو اس کی یہ کیفیت رب تعالیٰ سے بُرا گمان ہے۔ اللہ عَزَّوَجَلَّ جب کسی

① ... شرح مسلم للنووی، کتاب الذکر والدعاء، باب الحث علی ذکر اللہ تعالیٰ، ۲/۹، الجزء السابع عشر۔

بندے سے بھلائی کا ارادہ فرماتا ہے تو اسے اپنے بارے میں اچھا گمان عطا فرماتا ہے اور جس سے بُرائی کا ارادہ فرماتا ہے تو اس سے برعکس معاملہ فرماتا ہے۔“^(۱)

یادِ الہی کے ساتھ رب تعالیٰ کی معیت:

رب تعالیٰ ارشاد فرماتا ہے: ”جب وہ مجھے یاد کرتا ہے تو میں اس کے پاس ہوتا ہوں۔“ عَلَّامَہ جَلَّالُ الدِّینِ سُبُوْطی عَلَیْہِ رَحْمَةُ اللہِ الْتَقَوٰی فرماتے ہیں: ”یعنی میں اس کے ساتھ اپنی رحمت، توفیق، ہدایت، رعایت اور اعانت کے ساتھ ہوتا ہوں۔“^(۲) (یعنی اس پر رحمت فرماتا ہوں، اسے نیکیوں کی توفیق دیتا ہوں، اسے گمراہی سے ہدایت دیتا ہوں، اس کی رعایت فرماتا ہوں اور مشکل وقت میں اس کی مدد فرماتا ہوں۔)

حدیثِ پاک کے بعض الفاظ کے معانی:

عَلَّامَہ أَبُو الْحَسَنِ ابْنِ بَطَّال عَلَیْہِ رَحْمَةُ اللہِ ذی الْجَلَال فرماتے ہیں: ”یہاں حدیثِ پاک میں اللہ عَزَّوَجَلَّ کی یہ صفت بیان کی جا رہی ہے کہ وہ اپنے بندے کے ایک یاد و بالشت قریب ہو جاتا ہے یا وہ بندے کی طرف دوڑتا ہوا آتا ہے۔ اس قسم کے الفاظ حقیقت و مجاز دونوں کا احتمال رکھتے ہیں مگر ان الفاظ کو حقیقت پر محمول کرنا درست نہیں کیونکہ ایک بالشت یاد و بالشت قریب ہونا یا پھر دوڑ کر آنا یہ دونوں معانی اللہ عَزَّوَجَلَّ کی شان کے لائق نہیں ہیں اس وجہ سے ان الفاظ کو مجاز (یعنی اجر و ثواب والے معنی) پر محمول کرنا واجب ہے۔ بندے کا اپنے رب عَزَّوَجَلَّ کے ایک ہاتھ یا ایک بالشت قرینے ہونے کا معنی یہ ہے کہ وہ اللہ عَزَّوَجَلَّ کی اطاعت و فرائض کو ادا کر کے اس کا قرب حاصل کرتا ہے۔ امام طبری عَلَیْہِ رَحْمَةُ اللہِ الْتَقَوٰی فرماتے ہیں کہ ”بندے کی کم عبادت کو ایک بالشت کے ذریعے مثال دینا اور زیادہ اجر کو ایک ہاتھ سے مثال دینا یہ اس بات پر دلالت کرتا ہے کہ جو شخص اللہ عَزَّوَجَلَّ کی عبادت کرتا ہے تو اللہ عَزَّوَجَلَّ اس کی عبادت سے بڑھ کر اسے ثواب عطا فرماتا ہے۔“^(۳)

عَلَّامَہ أَبُو زَکَرِیَّا یَحْیٰی بِنِ شَرَف نَوَوٰی عَلَیْہِ رَحْمَةُ اللہِ الْتَقَوٰی فرماتے ہیں: ”اللہ عَزَّوَجَلَّ کے اس فرمان

①... التیسیر بشرح الجامع الصغیر، حرف الهمزة، ۱/۲۷۶۔

②... الدبیاح علی مسلم، باب النحت علی ذکر اللہ تعالیٰ، ۶/۳۳۔

③... شرح بخاری لابن بطلال، کتاب التوحید، باب قولہ تعالیٰ ویعذّرکم اللہ نفسہ، ۱۰/۳۲۹۔

عالیشان کے ظاہری معنی کا ارادہ کرنا محال ہے۔ اس کا معنی یہ ہے کہ میرا جو بندہ میری طاعت و فرمانبرداری کے ذریعے میرا قرب حاصل کرتا ہے تو میں اپنی رحمت، توفیق اور اعانت اس کے قریب کر دیتا ہوں، اور اگر وہ میری طاعت و فرمانبرداری میں زیادتی کرتا ہے اور میری طرف چل کر آتا ہے تو میں اپنی رحمت کو اس پر انڈیل دیتا ہوں اور اسے اس رحمت کے بہت قریب کر دیتا ہوں جس کی وجہ سے اسے اپنا مقصود حاصل کرنے میں زیادہ چلنا نہیں پڑتا۔ اس حدیث پاک سے مراد یہ ہے کہ بندے کی جزاء اس کے رب تعالیٰ کے قُرب کے اعتبار سے ضعیف یا قوی ہوتی ہے۔“ (۱)



”رب کریم“ کے ۶ حروف کی نسبت سے حدیث مذکور اور اس کی وضاحت سے ملنے والے ۶ مدنی پھول

- (۱) جب کوئی شخص اللہ عَزَّوَجَلَّ سے توبہ کرتا ہے تو اللہ عَزَّوَجَلَّ اس سے اتنا خوش ہوتا ہے کہ جس طرح کوئی شخص اپنی گمشدہ چیز پا کر بہت خوش ہوتا ہے۔
- (۲) جو شخص رضائے الہی کے لیے عبادت کرتا ہے تو اللہ عَزَّوَجَلَّ اس کی عبادت سے بڑھ کر اسے اجر و ثواب عطا فرماتا ہے۔
- (۳) جو بندہ رب تعالیٰ کی جیسی طاعت و فرمانبرداری کرتا ہے اسے ویسا ہی رحمت سے نوازا جاتا ہے۔
- (۴) وہ تمام احادیث جن میں رب تعالیٰ کی طرف چلنے یا دوڑنے کی نسبت ہے وہاں ان کے حقیقی معانی مراد لینا محال ہے لہذا مجازی معنی یعنی رحمت، توفیق اور اعانت وغیرہ مراد لیے جائیں گے۔
- (۵) جب کوئی شخص پیدل چل کر اللہ عَزَّوَجَلَّ کی طرف آتا ہے یعنی اس کی طاعت و فرمانبرداری کرتا ہے تو اس کی رحمت اس کی طرف دوڑتی ہوئی آتی ہے۔
- (۶) یہ بھی معلوم ہوا کہ بندے کی جزاء رب تعالیٰ کے قرب کی وجہ سے ضعیف یا قوی ہوتی ہے، جو شخص جتنا زیادہ قرب حاصل کرتا ہے اسے اتنی ہی بڑی جزا دی جاتی ہے۔

اللہ عَزَّوَجَلَّ سے دعا ہے کہ وہ ہمیں کثرت سے توبہ و استغفار کرنے کی توفیق عطا فرمائے اور اپنے قرب کی لازوال دولت عنایت فرمائے۔
 آمینُ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ
 صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

حدیث نمبر: 441 - موت کے وقت رب تعالیٰ سے حسن ظن

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا أَنَّهُ سَمِعَ النَّبِيَّ صَلَّى اللَّهُ عَلَيْهِ وَسَلَّمَ قَبْلَ مَوْتِهِ بِثَلَاثَةِ أَيَّامٍ يَقُولُ: لَا يَمُوتَنَّ أَحَدُكُمْ إِلَّا وَهُوَ يُحْسِنُ الظَّنَّ بِاللَّهِ عَزَّوَجَلَّ. (۱)

ترجمہ: حضرت سیدنا جابر بن عبد اللہ رضی اللہ تعالیٰ عنہ فرماتے ہیں کہ میں نے حضور نبی رحمت شفیع اُمّت صلی اللہ تعالیٰ علیہ وآلہ وسلم کی وفات ظاہری سے تین دن قبل آپ کو یہ فرماتے ہوئے سنا کہ: ”تم میں سے ہر شخص اللہ عَزَّوَجَلَّ سے حسن ظن رکھتے ہوئے ہی مرے۔“

رب تعالیٰ سے اچھا گمان رکھنا:

عَلَّامَهُ مَلَأَ عَلَى قَارِي عَيْنِهِ رَحْمَةُ اللَّهِ الْبَارِي اس حدیث پاک کی شرح میں فرماتے ہیں: ”تم میں سے جو بھی مرے تو وہ اس حال میں مرے کہ اس کا یہ حسن ظن ہو کہ اللہ عَزَّوَجَلَّ اُس کی مغفرت فرما دے گا۔ صوفیائے کرام عَلَیْهِمُ الرِّحْمَةُ کا اس پر اتفاق ہے کہ اللہ عَزَّوَجَلَّ سے امید لگاتے ہوئے عبادت کرنا خوف کرتے ہوئے عبادت کرنے سے افضل ہے کیونکہ اللہ عَزَّوَجَلَّ سے امید لگاتے ہوئے عبادت کرنا آزاد بندوں کی عبادت کا طریقہ ہے جبکہ اس سے خوف کرتے ہوئے عبادت کرنا غلاموں کا طریقہ ہے۔ اچھے عمل کرو تا کہ موت کے وقت اللہ عَزَّوَجَلَّ سے اچھا گمان رکھو کیونکہ جس نے موت سے پہلے بُرے عمل کئے ہوں گے تو وہ موت کے وقت بھی اللہ عَزَّوَجَلَّ سے بُرائی گمان رکھے گا اور صحت کی حالت میں بندے پر اللہ عَزَّوَجَلَّ کا خوف غالب رہنا چاہیے تاکہ بندہ نیک اعمال کرنے میں جدوجہد کرتا رہے اور جب موت قریب آجائے اور بندے کے عمل منقطع ہو جائیں تو اُس وقت بندہ اللہ عَزَّوَجَلَّ سے بخشش کی اُمید اور حسن ظن رکھے کہ یہ اپنے مالک کریم رؤف رحیم سے ملنے کا وقت ہے۔“ (۲)

۱... مسلم، کتاب الجنۃ، باب الامر بحسن الظن باللہ تعالیٰ عند الموت، ص ۵۳۸، حدیث: ۲۸۷۷۔

۲... مرقاة المفاتیح، کتاب الجنائز، باب منی الموت و ذکرہ، ۳/ ۷۱، ۷۲، تحت الحدیث: ۶۰۵، ملاحظاً۔

علامہ عبدالرؤف مناوی عَلَیْہِ رَحْمَةُ اللہِ الْقَوِی فرماتے ہیں: ”یعنی تم مختلف احوال میں سے فقط حَسَنِ ظن کی حالت میں ہی مرنا اور اللہ عَزَّوَجَلَّ سے حَسَنِ ظن یہ ہے کہ وہ رب تعالیٰ سے یہ گمان رکھے کہ وہ اس پر رحم فرمائے گا، اس کے گناہوں کو معاف فرمائے گا۔“ (۱)

نیک شخص نیکیاں قبول ہونے کی اُمید رکھے:

مُفَسِّر شہیر مُحَدِّث کَبِیْر حَکِیْمُ الْأُمّتِ مُفَتّی احمد یار خان عَلَیْہِ رَحْمَةُ اللہِ الْحَثّانِ اس حدیث پاک کی شرح میں فرماتے ہیں: ”صوفیا فرماتے ہیں نیک بختی کی نشانی یہ ہے کہ بندے پر زندگی میں خوفِ خدا غالب ہو اور مرتے وقت اُمید۔ نیک کار (نیک لوگ) نیکیاں قبول ہونے کی اُمیدیں رکھیں اور بدکار شخص معافی کی۔ اُمید کی حقیقت یہ ہے کہ انسان نیکیاں کرے اور اللہ عَزَّوَجَلَّ کے فضل و کرم کا اُمیدوار رہے کیونکہ بدکاری کے ساتھ اُمید رکھنا دھوکا ہے اُمید نہیں۔“ (۲)

حسنِ ظن اور اُمید کی فضیلت:

حضور نبی اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم ایک ایسے شخص کے پاس تشریف لے گئے جو نزاع کے عالم میں تھا۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اس سے پوچھا: ”تم اپنے آپ کو کیسا پاتے ہو؟“ اس نے عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! میں اپنے آپ کو یوں پاتا ہوں کہ مجھے اپنے گناہوں کا خوف بھی ہے اور اپنے رب تعالیٰ کی رحمت کی اُمید بھی۔“ حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”ایسے وقت میں جس بندے کے دل میں یہ دونوں باتیں (یعنی اُمید اور خوف) جمع ہوں، اللہ عَزَّوَجَلَّ اسے اُس کی اُمید کے مطابق عطا فرماتا ہے اور جس چیز سے اُسے خوف ہوتا ہے اس سے امن عطا فرماتا ہے۔“ (۳)

حسنِ ظن کے سبب بخش ہو گئی:

حُجَّةُ الْاِسْلَام حضرت سَیِّدُنا امام محمد غزالی عَلَیْہِ رَحْمَةُ اللہِ الْوَالِی فرماتے ہیں کہ ایک شخص لوگوں کو قرض

① ... التبیان شرح الجامع الصغیر، حرف لا، ۵۰۶/۲۔

② ... مرآۃ المناجیح، ۲/۳۳۹۔

③ ... ترمذی، کتاب الجنائز، باب ما جاء فی التشدید عند الموت، ۲/۳۹۶، حدیث: ۹۸۵۔

دیا کرتا تھا، وہ مالدار کو معاف کر دیا کرتا اور تنگ دست کے ساتھ نرمی کیا کرتا۔ جب اس کی موت واقع ہوئی تو وہ اللہ عَزَّوَجَلَّ سے اس حال میں ملا کہ اس نے کوئی بھی نیک عمل نہیں کیا تھا۔ اللہ عَزَّوَجَلَّ نے ارشاد فرمایا: ”ہم سے زیادہ معاف کرنے کا کون حق دار ہے؟“ پھر اسے عبادت کے معاملے میں مفلس ہونے کے باوجود رب تعالیٰ سے حسنِ نطن اور معافی کی امید رکھنے کے باعث بخش دیا۔“^(۱)

گناہ گار ہوں میں لائقِ جہنم ہوں کرم سے بخش دے مجھ کو نہ دے سزا یارب
برائیوں پہ پشیمیاں ہوں رحم فرما دے ہے تیرے قہر پہ حاوی تری عطا یارب



”کعبہ“ کے 4 حروف کی نسبت سے حدیثِ مذکور اور اس کی وضاحت سے ملنے والے 4 مدنی پھول

- (۱) ہر مسلمان کو چاہیے کہ وہ اپنے رب تعالیٰ سے ہمیشہ اچھا گمان ہی رکھے۔
 - (۲) بندے کو چاہیے کہ نیک اعمال کرتا رہے تاکہ موت کے وقت اللہ عَزَّوَجَلَّ سے اچھا گمان رکھے کیونکہ جس نے موت سے پہلے بُرے عمل کئے ہوں گے تو وہ موت کے وقت بھی برا ہی گمان رکھے گا۔
 - (۳) اللہ عَزَّوَجَلَّ سے امید لگاتے ہوئے عبادت کرنا خوف کرتے ہوئے عبادت کرنے سے افضل ہے۔
 - (۴) زندگی میں ہر شخص پر خوفِ خدا غالب ہونا چاہیے، مرتے وقت اللہ عَزَّوَجَلَّ سے بخشش کی امید، نیک شخص نیکیاں قبول ہونے کی امید رکھے اور گناہ گار شخص معافی کی امید رکھے۔
- اللہ عَزَّوَجَلَّ سے دعا ہے کہ وہ ہماری مغفرت فرمائے، موت کے وقت اللہ عَزَّوَجَلَّ سے اچھا گمان رکھنے کی توفیق عطا فرمائے اور ہمارا خاتمہ ایمان و عافیت کے ساتھ فرمائے۔

آمِیْنُ بِجَاہِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

شرک کے سوا تمام گناہوں کی معافی

حدیث نمبر: 442

عَنْ أَنَسٍ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: قَالَ اللَّهُ تَعَالَى: يَا ابْنَ آدَمَ إِنَّكَ مَا دَعَوْتَنِي وَرَجَوْتَنِي غَفَرْتُ لَكَ عَلَى مَا كَانَ مِنْكَ وَلَا أُبَالِي يَا ابْنَ آدَمَ! لَوْ بَلَغَتْ ذُنُوبُكَ عَنَانَ السَّمَاءِ ثُمَّ اسْتَغْفَرْتَ تَنِي غَفَرْتُ لَكَ وَلَا أُبَالِي يَا ابْنَ آدَمَ! إِنَّكَ لَوْ أَتَيْتَنِي بِقُرَابِ الْأَرْضِ خَطَايَا ثُمَّ لَقِيتَنِي لَا تُشْرِكُ بِي شَيْئًا لَأَكْتَبْتُكَ بِقُرَابِهَا مَغْفِرَةً. (۱)

ترجمہ: حضرت سیدنا انس رَضِيَ اللَّهُ تَعَالَى عَنْهُ فرماتے ہیں کہ میں نے سرکارِ مدینہ، قرارِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کو یہ فرماتے سنا کہ ”اللہ عَزَّوَجَلَّ ارشاد فرماتا ہے: اے ابنِ آدم! تو جب بھی مجھ سے امید لگا کر دعا مانگے گا تو میں تیرے گناہوں کو بخش دوں گا۔ مجھے پرواہ نہیں اے ابنِ آدم! اگر تیرے گناہ آسمان کے کناروں تک پہنچ جائیں پھر تو مجھ سے معافی مانگے تو میں تجھے بخش دوں گا اور مجھے کوئی پرواہ نہیں اے ابنِ آدم! اگر تو میرے پاس زمین بھر گناہ لے کر آئے اور پھر مجھ سے اس حال میں ملے کہ میرے ساتھ کسی کو شریک نہ ٹھہرائے تو میں زمین بھر مغفرت لے کر تیرے پاس آؤں گا۔“

شرک کے سوا تمام گناہوں کی مغفرت:

مذکورہ حدیثِ پاک میں اللہ عَزَّوَجَلَّ اپنے بندوں کو اپنی ذات سے حد درجے کے حُسنِ ظن کی تعلیم ارشاد فرما رہا ہے کہ اے میرے بندو! تمہارے گناہوں سے اگر زمین و آسمان بھی بھر جائیں، اور تم مجھ سے ان گناہوں کی معافی طلب کرو تو میں ان تمام گناہوں کو معاف کر دوں گا۔ واضح رہے کہ اللہ عَزَّوَجَلَّ ہر گناہ کو معاف فرما دے گا مگر کفر و شرک کی حالت میں مرنے والے کو ہر گز معاف نہ فرمائے گا۔ یہ حدیثِ پاک قرآنِ پاک کی اس آیتِ مبارکہ کی شارح ہے جس میں اللہ عَزَّوَجَلَّ ارشاد فرماتا ہے:

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ ۚ

ترجمہ کنز الایمان: بے شک اللہ اسے نہیں بخشتا کہ اس کے ساتھ کفر کیا جائے اور کفر سے نیچے جو کچھ ہے جسے چاہے

(پ ۵، النساء: ۳۸) معاف فرمادیتا ہے۔

رب تعالیٰ لغزشوں کو معاف فرمادیتا ہے:

عَلَّامَهُ مُلَّا عَلَى قَارِی عَنِہِ رَحْمَةُ اللہِ الْبَارِی فرماتے ہیں کہ ”اللہ عَزَّوَجَلَّ بندے سے فرماتا ہے: تو کتنا ہی بڑا گناہگار ہو تیرے گناہوں کو بخشنا میرے لیے کوئی بڑی بات نہیں ہے کیونکہ میری رحمت میرے غضب پر غالب ہے، ابنِ آدم جنس ہے اور اس سے تمام اولادِ آدم مراد ہیں۔“^(۱)

عَلَّامَهُ مُحَمَّدٌ بِنُ عَلَّانِ شَافِعِی عَنِہِ رَحْمَةُ اللہِ الْقَوِی اس حدیث کی شرح میں فرماتے ہیں: ”یعنی میں تیرے تمام گناہوں کو مٹا دوں گا جیسے کفر ہے تو اسے ایمان لانے کے ساتھ اور جو اس کے علاوہ گناہ ہیں انہیں توبہ و استغفار کے ذریعے مٹا دوں گا اور مجھے اس بات کی کوئی پرواہ نہیں کہ تیرے گناہ چھوٹے ہوں یا بڑے ہوں۔ اے ابنِ آدم! اگر تیرے گناہ آسمان کے کناروں تک پہنچ جائیں یعنی آسمان اور زمین کے درمیانی خلا کو بھر دیں پھر تو مجھ سے مغفرت کا سوال کرے گا تو میں تجھے بخش دوں گا کیونکہ اللہ عَزَّوَجَلَّ کریم ہے اور لغزشوں کو معاف کرتا اور نیکوں کو قبول کرتا ہے۔ یہ مثال اللہ عَزَّوَجَلَّ کے کرم، فضل اور اس کی رحمت پر دلالت کرتی ہے جس کی کوئی انتہا نہیں ہے۔ یعنی تو مجھ سے اس حال میں ملے کہ میرے ساتھ کسی کو شریک نہ ٹھہرائے۔ گناہوں سے معافی اس وقت ہوگی جب اللہ عَزَّوَجَلَّ پر ایمان لائے گا کیونکہ اطاعت کو قبول کرنا اور گناہوں کو معاف کرنا ایمان پر موقوف ہے۔“^(۲)

گناہ کے مطابق بخشش:

مُفَسِّرُ شَہِیرِ مُحَدِّثِ کَبِیرِ حَکِیمِ الْأَمَّتِ مُفَتِّیِ اَحمَد یار خان عَنِہِ رَحْمَةُ اللہِ الْبَارِی فرماتے ہیں: ”یعنی تیرے کیسے ہی گناہ ہوں میں بخش دوں گا، میں آنے والے کو نہیں دیکھتا بلکہ اپنے دروازے کو دیکھتا ہوں کہ کس دروازے پر آیا ہے اور صوفیائے کرام اس کے معنی کرتے ہیں مطابق۔ یعنی تجھے تیرے گناہ کے مطابق

①...مرقاۃ المفاتیح، کتاب الدعوات، باب الاستغفار والتوبة، ۱۶۹/۵ تحت الحديث: ۲۳۳۶۔

②...دلیل الفالحین، باب فضل الرجاء، ۳۵۵/۲ تحت الحديث: ۳۳۲۔

بخشوں گا، چھوٹے گناہ کی چھوٹی بخشش، بڑے گناہ کی بڑی بخشش، لاکھوں گناہوں کی لاکھوں بخششیں۔ کسی شاعر نے کیا خوب لکھا ہے:

گنہِ رضا کا حساب کیا وہ اگرچہ لاکھوں سے ہیں سوا
مگر اے کریم تیرے عفو کا نہ حساب نہ شمار ہے

”اگر تیرے گناہ آسمان کے کناروں تک پہنچ جائیں۔“ (یعنی) اگر تو گناہوں میں ایسا گھر جائے جیسے زمین آسمان سے گھری ہوئی ہے کہ ہر طرف تیرے گناہ ہوں، بیچ میں تو ہو، پھر مجھ سے معافی مانگے تو میں تیرے سارے گناہ بخش دوں گا، بلکہ آسمان زمین کی چکی سب کو پس دیتی ہے، کسی ہندی شاعر نے کیا خوب کہا:

چکیا چکیا سب کہیں اور کلیا کہے نہ کوئے
جو کلیا سے لاگا اس کا بال نہ بیکا ہوئے

”میں زمین بھر مغفرت لے کر تیرے پاس آؤں گا۔“ جیسے رازق ہر مرزوق کو بقدر حاجت روٹی دیتا ہے، ہاتھی کو من اور چوٹی کو کن (ذرہ) دیتا ہے، ایسے ہی وہ غفار بقدر گناہ مغفرت عطا فرمائے گا مگر شرط یہ ہے کہ گنہگار ہو، غدار نہ ہو۔ اسی لیے شرط لگائی گئی کہ میرا شریک نہ ٹھہراتا ہو۔ خیال رہے کہ ایسے مقامات پر شرک بمعنی کفر ہوتا ہے، رب تعالیٰ فرماتا ہے: ﴿إِنَّ اللَّهَ لَا يَغْفِرُ أَنْ يُشْرَكَ بِهِ﴾ (پ ۵، النساء: ۴۸) (ترجمہ کنز الایمان: ”بے شک اللہ اسے نہیں بخشتا کہ اس کے ساتھ کفر کیا جائے۔“) یعنی جو کفر پر مَرے اس کی بخشش نہیں اور نبی یا کتاب یا اسلامی احکام میں سے کسی کا انکار کرنا درحقیقت رب تعالیٰ کا ہی انکار کرنا ہے لہذا حدیث بالکل واضح ہے اور اس میں کفار کی مغفرت کا وعدہ نہیں کفر و مغفرت میں تضاد ہے۔“ (۱)

تمام گناہوں سے توبہ کر لیجئے:

میٹھے میٹھے اسلامی بھائیو! جو گنہگار اس پاک پروردگار عَزَّوَجَلَّ کی بارگاہ میں اپنے تمام سابقہ گناہوں سے سچی پکی توبہ کر لے تو وہ رب تعالیٰ بھی اسے ضرور معاف فرمادے گا۔ لہذا اپنے تمام سابقہ گناہوں سے

توبہ کر لیجئے، ان پر ندامت اختیار کیجئے اور آئندہ کوئی بھی گناہ نہ کرنے کا پکا عہد کر لیجئے کہ جس نے دنیا میں رہتے ہوئے اپنے گناہوں سے توبہ کر لی وہ کامیاب ہو گیا، ورنہ قبر و حشر میں سخت عذاب کا سامنا ہو سکتا ہے۔
اللہ عَزَّوَجَلَّ ہمیں سچی توبہ کی توفیق نصیب فرمائے۔ آمین

کر لے توبہ رب کی رحمت ہے بڑی
قبر میں ورنہ سزا ہوگی کڑی



”مغفرت“ کے ۵ حروف کی نسبت سے حدیثِ مذکور اور اس کی وضاحت سے ملنے والے ۵ مدنی پھول

- (۱) رب تعالیٰ کی رحمت اور اس کی پاک ذات سے کبھی بھی مایوس نہیں ہونا چاہیے۔
 - (۲) کوئی شخص کتنا ہی بڑا گناہگار کیوں نہ ہو، اللہ عَزَّوَجَلَّ کے لیے اس کے گناہوں کو بخشا کوئی بڑی بات نہیں ہے، بس بندہ سچے دل سے اپنے گناہوں کی معافی مانگے تو رب تعالیٰ سب گناہ معاف فرما دے گا۔
 - (۳) جب کوئی شخص اللہ عَزَّوَجَلَّ سے امید لگا کر توبہ کرتا ہے تو اللہ عَزَّوَجَلَّ اس کے گناہوں کو معاف فرما دیتا ہے اگرچہ اس کے گناہ آسمان کے کناروں تک پہنچ جائیں یا زمین کے خلا کو بھر دیں۔
 - (۴) اللہ عَزَّوَجَلَّ کفر و شرک کے سوا تمام گناہوں کو جسے چاہے بخش دے گا۔
 - (۵) رب تعالیٰ کی رحمت تو اتنی وسیع ہے کہ وہ سوا فرد کے قاتل کو بھی توبہ کی نیت سے چلنے کے سبب بخش دیتا ہے تو جو شخص اس کی بارگاہ میں سچی پکی توبہ کر لے تو اسے بھی ضرور معاف فرما دے گا۔
- اللہ عَزَّوَجَلَّ سے دعا ہے کہ وہ ہمیں ایمان کی سلامتی عطا فرمائے، کفر و شرک کی گندگی سے ہمیشہ ہمیشہ کے لیے محفوظ و مامون فرمائے، ہمارا ایمان پر خاتمہ بالآخر فرمائے۔

آمِينَ بِحَاجَةِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيبِ! صَلَّى اللَّهُ تَعَالَى عَلَى مُحَمَّدٍ

خوف و اُمید کو جمع کرنے کا بیان

باب نمبر: 53

میٹھے میٹھے اسلامی بھائیو! واضح رہے کہ جرم کرنے پر اس کی پکڑ اور سزا کا خوف بندے کو اس جرم کے ارتکاب سے روکتا ہے اور جرم پر معافی بندے کو آئندہ جرائم سے باز رکھتی ہے۔ لہذا بندے کے لیے بہتر یہ ہے کہ وہ اللہ عَزَّوَجَلَّ کی ذات کا خوف اور اُس کی رحمت سے اُمید دونوں رکھے کیونکہ ہر کام میں میانہ روی بہتر ہے۔ بسا اوقات فقط خوف سے بھی مایوسی اور نا اُمیدی پیدا ہو جاتی ہے جس کی شرع میں سختی سے ممانعت کی گئی ہے۔ اسی طرح فقط اُمید ہی اُمید بھی نقصان دہ ہے کہ بسا اوقات بندہ اس سے جری اور بے باک ہو کر خوفِ خدا سے ہاتھ دھو بیٹھتا ہے اور پھر گناہوں میں مبتلا ہو جاتا ہے لہذا خوف و اُمید دونوں کا ہونا نہایت ضروری ہے۔ یہ باب بھی خوف و اُمید دونوں کو جمع کرنے کے بارے میں ہے۔ عَلَّامَہ آبُودُ کَرِیْمُ یَحْیٰی بِنِ شَرَفِ نَوَوٰی عَلَیْہِ رَحْمَةُ اللہِ الْقَوِی نے اس باب میں 6 آیات اور 3 احادیثِ مبارکہ بیان فرمائی ہیں۔ سب سے پہلے آیات اور ان کی تفسیر ملاحظہ کیجئے۔

(۱) اللہ عَزَّوَجَلَّ کی خفیہ تدبیر سے ڈرنا

اللہ عَزَّوَجَلَّ قرآن مجید میں ارشاد فرماتا ہے:

فَلَا يَأْمَنُ مَكْمَلَهُ إِلَّا الْغُورُ الْخَيْرُونَ ﴿۹۹﴾ ترجمہ کنز الایمان: تو اللہ کی خفی تدبیر سے نڈر نہیں ہوتے

(ب ۹، الاعراف: ۹۹) مگر تباہی والے۔

عَلَّامَہِ اسْمَاعِیْل حَقِّی عَلَیْہِ رَحْمَةُ اللہِ الْقَوِی اس آیت کے تحت لکھتے ہیں کہ: ”اللہ عَزَّوَجَلَّ کی خفیہ تدبیر سے صرف تباہی والے ہی نڈر ہوتے ہیں یعنی وہ قوم جو نفع اٹھانے والی نہیں۔ بعض نے یہ کہا ہے کہ تباہی والوں سے مراد گناہ گار لوگ ہیں یا یہ کہ گناہ گار ہی اللہ عَزَّوَجَلَّ کے عذاب سے بے خوف ہیں اور انبیائے کرام عَلَیْہِمُ الصَّلَاوَةُ وَالسَّلَام ہر وقت اللہ عَزَّوَجَلَّ کے عذاب سے خوف زدہ رہتے ہیں اسی وجہ سے ان سے گناہوں کا صدور نہیں ہوتا۔“ (۱) مفسر شہیر حکیم الامت مفتی احمد یار خان عَلَیْہِ رَحْمَةُ اللہِ الْخَنَّان فرماتے ہیں: ”معلوم

۱... تفسیر روح البیان، ب ۹، الاعراف، تحت الاية: ۹۹، ۲۰۷/۳ ملخصاً۔

ہوا کہ اللہ و رسول کی ہیبت کا دل سے نکل جانا سخت نقصان کا ذریعہ ہے، رب کی ڈھیل یا اس کا کسی بندے کو گناہ پر نہ پکڑنا خفیہ تدبیر ہے۔“ (۱)

آیتِ مبارکہ کی باب سے مناسبت:

مذکورہ آیتِ مبارکہ میں ان خائب و خاسر لوگوں کا بیان ہے جو اللہ عَزَّوَجَلَّ کی خفیہ تدبیر سے نہیں ڈرتے۔ لہذا ضمناً یہ بھی بیان ہو گیا کہ اللہ عَزَّوَجَلَّ کے نیک بندے اس کی خفیہ تدبیر اور خوف سے ہمیشہ ڈرتے رہتے ہیں۔ یہ باب بھی خوفِ خدا سے ڈرنے اور رحمتِ الہی سے امید رکھنے دونوں کو جمع کرنے کے بارے میں ہے۔ اسی لیے علامہ نووی عَلَیْہِ رَحْمَةُ اللہِ الْقَوِی نے یہ آیتِ مبارکہ اس باب میں بیان فرمائی ہے۔

(۲) رحمتِ الہی سے کافر ہی ناامید ہوتے ہیں

قرآن مجید میں ارشاد ہوتا ہے:

إِنَّهُ لَا يَأْتِيَنَّكَ مِنَ اللَّهِ إِلَّا الْفُتُورُ
الْكَافِرُونَ ﴿۸۷﴾ (پ ۱۳، یوسف: ۸۷)
ترجمہ: کنز الایمان: بیشک اللہ کی رحمت سے ناامید نہیں ہوتے مگر کافر لوگ۔

اس آیت کا پس منظر یہ ہے کہ حضرت سیدنا یعقوب عَلَیْہِ السَّلَام کو جب ان کے بیٹوں نے اپنے بھائی حضرت سیدنا یوسف عَلَیْہِ السَّلَام کے گم ہونے کی خبر دی تو سیدنا یعقوب عَلَیْہِ السَّلَام 80 سال تک سیدنا یوسف عَلَیْہِ السَّلَام کے غم اور جدائی میں روتے رہے یہاں تک کہ روتے روتے آنکھ کی سیاہی کارنگ جاتا رہا اور بینائی ضعیف ہو گئی۔ اپنے پیاروں کے غم میں اس طرح رونا کہ اس میں تکلیف اور نمائش نہ ہو، شکایت اور بے صبری نہ پائی جائے تو یہ رحمت ہے، ان غم کے ایام میں حضرت سیدنا یعقوب عَلَیْہِ السَّلَام کی زبان مبارک پر غم کا کوئی جملہ نہ آیا۔ سیدنا یعقوب عَلَیْہِ السَّلَام کے دیگر بیٹوں نے سیدنا یوسف عَلَیْہِ السَّلَام کے غم میں رونے سے منع کیا تو حضرت یعقوب عَلَیْہِ السَّلَام نے فرمایا کہ ”میں تو اپنی پریشانی اور غم کی فریاد فقط اپنے رب سے ہی کرتا ہوں اور مجھے اللہ کی وہ شنائیں معلوم ہیں جو تمہیں معلوم نہیں۔“ اس سے معلوم ہوتا ہے کہ حضرت سیدنا یعقوب عَلَیْہِ السَّلَام جانتے

① ... تفسیر نور العرفان، پ ۹۹، الاعراف، تحت الآیۃ: ۹۹۔

آیتِ مبارکہ کی باب سے مناسبت:

مذکورہ آیت مبارکہ میں اس بات کا بیان ہے کہ اللہ عَزَّوَجَلَّ کی رحمت سے کافر لوگ مایوس ہوتے ہیں، ضمناً یہ بھی بیان ہو گیا کہ مومنین اللہ عَزَّوَجَلَّ کی رحمت سے مایوس نہیں ہوتے بلکہ وہ اللہ عَزَّوَجَلَّ کی رحمت سے امید رکھتے ہیں۔ یہ باب بھی خوفِ خدا سے ڈرنے اور رحمتِ الہی سے اُمید رکھنے دونوں کو جمع کرنے کے بارے میں ہے۔ اسی لیے علامہ نووی عَلَیْہِ رَحْمَةُ اللہِ التَّوَّابِ نے یہ آیت مبارکہ اس باب میں بیان فرمائی ہے۔

(3) روشن اور سیاہی مائل

رب کریم ارشاد فرماتا ہے:

یَوْمَ تَبْيَضُّ وُجُوهٌ وَتَسْوَدُّ وُجُوهٌ
(سورہ آل عمران: ۱۰۶)

ترجمہ کنز الایمان: جس دن کچھ منہ اونچالے (چمکتے) ہوں گے اور کچھ منہ کالے۔

عَلَّامَهُ الدِّينِ عَلِيٍّ بْنِ مُحَمَّدٍ حَازِنِ عَلَيْهِ رَحْمَةُ اللَّهِ الْبَاطِنِ اس آیت کی تفسیر میں فرماتے ہیں کہ اُس دن کو یاد کرو جس دن مومنوں کے چہرے روشن اور کافروں کے چہرے سیاہ ہوں گے۔ بعض نے یہ کہا ہے کہ اہل

١... تفسير خزائن العرفان، ج ١٣، يوسف، تحت الآية: ٨٦ ملخصاً.

2... تفسير خازن، پ ۱۳، يوسف، تحت الآية: ۸۷، ۳/۴ ملخصاً.

سنت کے چہرے روشن اور اہل بدعت کے چہرے سیاہ ہوں گے۔ جبکہ بعض کا قول یہ ہے کہ مخلص لوگوں کے چہرے روشن ہوں گے اور منافقوں کے چہرے کالے ہوں گے۔ چہرے کے روشن اور سیاہ ہونے میں مفسرین کے دو قول ہیں: (1) پہلا قول یہ ہے کہ چہرے کے روشن ہونے سے خوشی اور مسرت مراد ہے اور سیاہ ہونے سے غم اور پریشانی مراد ہے۔ (2) دوسرا قول یہ ہے کہ چہرے کے روشن اور سیاہ ہونے سے حقیقی طور پر روشن اور سیاہ ہونا مراد ہے۔ کہ مؤمنوں کے چہرے روشن ہوں گے اور انہیں نور کا لباس پہنایا جائے گا، جبکہ کافروں کے چہرے سیاہ ہوں گے اور انہیں ظلمت کا لباس پہنایا جائے گا۔ قیامت کے دن اہل محشر جب ایمان والوں کے چہرے روشن دیکھیں گے تو وہ پہچان لیں گے کہ یہ سعادت مند اور خوش بخت لوگوں میں سے ہیں اور جب کافروں کے چہرے سیاہ دیکھیں گے تو پہچان لیں گے کہ یہ اہل شقاوت اور بد بخت لوگوں میں سے ہیں۔“ (۱)

آیت مبارکہ کی باب سے مناسبت:

مذکورہ آیت مبارکہ میں قیامت کے دن کافروں اور مؤمنوں کی جو حالت ہوگی اس کا بیان ہے کہ کافروں کے منہ کالے ہوں گے اور مؤمنین کے چہرے اجالے ہوں گے اور پچھلی آیت مبارکہ میں بیان ہوا کہ اللہ عَزَّوَجَلَّ کی رحمت سے فقط کافر ہی مایوس ہوتے ہیں۔ گویا ضمناً اس آیت مبارکہ میں یہ بھی بیان ہو گیا کہ رحمتِ الہی سے مایوس اور خوفِ خدا نہ رکھنے والے کافروں کے چہرے کل بروز قیامت سیاہ ہوں گے اور اللہ عَزَّوَجَلَّ کی رحمت سے امید رکھنے والے اور خوفِ خدا کرنے والے مؤمنین کے چہرے منور ہوں گے۔ یہ باب بھی خوفِ خدا سے ڈرنے اور رحمتِ الہی سے امید رکھنے دونوں کو جمع کرنے کے بارے میں ہے۔ اسی لیے علامہ نووی عَلَیْہِ رَحْمَةُ اللہِ الْقَوِی نے یہ آیت مبارکہ اس باب میں بیان فرمائی ہے۔

(4) اللہ عَزَّوَجَلَّ بخشنے والا مہربان ہے

قرآن مجید فرقانِ حمید میں ارشاد ہوتا ہے:

إِنَّ رَبَّكَ لَسَرِيعُ الْعِقَابِ ۖ وَإِنَّكَ لَعَفُوٌّ

ترجمہ کنز الایمان: بے شک تمہارا رب ضرور جلد عذاب والا ہے اور بے شک وہ بخشنے والا مہربان ہے۔ (پ ۹، الاعراف: ۱۶۷)

سَّحِیْمٌ (۶۷)

۱۔۔۔ تفسیر خازن، پ ۳، آل عمران، تحت الایۃ: ۱۰۶، ۱/۲۸ ملخصاً۔

مفسر شہیر محدث کبیر مفتی احمد یار خان عَلَیْہِ رَحْمَةُہُ الْحَنَّانِ فرماتے ہیں: ”آخرت کا عذاب یہودیوں پر اس دنیاوی عذاب کے علاوہ ہو گا جو ان کی موت سے شروع ہو گا۔ عذاب موت، پھر عذاب قبر، پھر عذاب حشر، پھر عذاب صراط، پھر عذاب دوزخ۔ پچھلے عذاب تو ہوتے اور ختم ہوتے رہیں گے، لیکن دوزخ کا عذاب ہمیشہ ہو گا۔ یہ نہ سمجھو کہ یہ واقعات دور ہیں، نہیں! بلکہ قریب ہیں قیامت قریب ہے اور یہ تمام رسوائیاں، ذلت اور سخت سزا اُن کے لیے ہے جو کفر پر مرجائیں لیکن جو یہودی ایمان قبول کر لیں تو اللہ عَزَّوَجَلَّ اُن کے لیے غفور بھی ہے کہ ان کے سارے گزشتہ گناہ معاف فرما دے گا اور وہ رحیم بھی ہے انہیں آئندہ اپنی رحمتوں کرم نوازیوں سے نوازے گا۔“ (۱)

آیتِ مبارکہ کی باب سے مناسبت:

مذکورہ آیتِ مبارکہ میں کافروں کو دیے جانے والے عذاب کا ذکر ہے، نیز اس بات کا بھی بیان ہے کہ اللہ عَزَّوَجَلَّ بہت غفور رحیم ہے، اگر کفار ایمان لے آئیں تو اللہ عَزَّوَجَلَّ ان کے سارے گناہوں کو معاف فرما دے گا۔ پچھلی آیات میں اس بات کا بیان ہوا کہ اللہ عَزَّوَجَلَّ کی رحمت سے امید اور اس کی ذات سے خوف رکھنے والے مومنین ہیں، نیز کفار نہ تو اللہ عَزَّوَجَلَّ کی رحمت سے امید رکھتے ہیں، بلکہ مایوس ہوتے ہیں اور نہ ہی اس کی ذات سے خوف رکھتے ہیں اور مذکورہ آیتِ مبارکہ میں کفار کے عذاب کا بیان ہے تو گویا ضمناً یہ بھی بیان ہو گیا کہ اللہ عَزَّوَجَلَّ کی رحمت سے مایوس اور اس کا خوف نہ رکھنے والے کفار کے لیے دوزخ کا شدید ترین عذاب تیار کیا گیا ہے، جبکہ اللہ عَزَّوَجَلَّ کی رحمت سے امید رکھنے والے اور اس کی ذات سے ڈرنے والے مومنین کے لیے آخرت میں بے شمار نعمتیں تیار کی گئی ہیں۔ یہ باب بھی چونکہ خوف اور امید دونوں کو جمع کرنے کے بارے میں ہے۔ اسی لیے علامہ نووی عَلَیْہِ رَحْمَةُہُ اللہِ الْقَوِی نے یہ آیتِ مبارکہ اس باب میں بیان فرمائی ہے۔

(۵) نیکو کار عیش و آرام میں ہیں

ارشادِ باری تعالیٰ ہے:

① ... تفسیر نعیمی، پ ۹، الارغاف، تحت الایۃ: ۱۶، ۹۰/۳۰۰ ملخصاً۔

إِنَّ الْأَبْرَارَ لَفِي نَعِيمٍ ﴿۱۳﴾ وَإِنَّ الْفُجَّارَ ﴿۱۴﴾ ترجمہ کنز الایمان: بے شک نیکوکار ضرور چین میں لَفِي جَحِيمٍ ﴿۱۳﴾ (پ ۳۰، الانقطاع: ۱۳، ۱۴) ہیں اور بے شک بدکار ضرور دوزخ میں ہیں۔

تفسیر ابن کثیر میں ہے: ”یہاں پر اللہ عَزَّوَجَلَّ اپنے اُن نیک بندوں کا انجام بیان فرما رہا ہے جو اس کی اطاعت و فرمانبرداری کرتے ہیں اور اس کی نافرمانی سے بچتے ہیں کہ ایسے لوگ بروز قیامت چین و سکون میں ہوں گے۔ حضرت سیدنا عبد اللہ بن عمر رَضِیَ اللہ تَعَالٰی عَنْہُمَا سے روایت ہے کہ رسول پاک صَلَّی اللہ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اللہ عَزَّوَجَلَّ نے ان لوگوں کو ابرار اس وجہ سے کہا ہے کہ وہ اپنے والدین کے فرمانبردار تھے اور اپنی اولاد کے ساتھ اچھا برتاؤ کیا کرتے تھے۔“ پھر اللہ عَزَّوَجَلَّ نے بدکار لوگوں کا انجام بیان فرمایا کہ وہ جہنم میں ہمیشہ رہیں گے۔“ (۱) اس آیت مبارکہ میں ”اَبْرَار“ یعنی نیکوکار سے مراد مومنین صادق الایمان ہیں اور ”فُجَّار“ یعنی بدکار سے مراد کافر ہیں۔ (۲)

آیت مبارکہ کی باب سے مناسبت:

اس آیت مبارکہ میں اس بات کا بیان ہے کہ نیک اور پرہیزگار لوگ یعنی سچے مومنین کل بروز قیامت امن و سکون اور چین میں ہوں گے جبکہ کفار بدکار دوزخ میں ہوں گے۔ پچھلی آیات میں اس بات کا بیان ہوا کہ اللہ عَزَّوَجَلَّ کی رحمت سے امید اور اس کی ذات سے خوف رکھنے والے مومنین ہیں، نیز کفار نہ تو اللہ عَزَّوَجَلَّ کی رحمت سے امید رکھتے ہیں، بلکہ مایوس ہوتے ہیں اور نہ ہی اس کی ذات سے خوف رکھتے ہیں تو گویا اس آیت مبارکہ میں ضمنیہ بیان ہو گیا کہ اللہ عَزَّوَجَلَّ کی رحمت سے مایوس اور اس کا خوف نہ رکھنے والے کفار بدکار کل بروز قیامت ہمیشہ ہمیشہ کے لیے جہنم میں جائیں گے جبکہ اللہ عَزَّوَجَلَّ کی رحمت سے امید رکھنے والے اور اس کی ذات سے ڈرنے والے مومنین امن و سکون اور چین میں ہوں گے۔ یہ باب بھی چونکہ خوف اور امید دونوں کو جمع کرنے کے بارے میں ہے۔ اسی لیے علامہ نووی عَلَیْہِ رَحْمَةُ اللہِ الْقَوِی نے یہ آیت مبارکہ اس باب میں بیان فرمائی ہے۔

① ... تفسیر ابن کثیر، پ ۳۰، الانقطاع، تحت الآية: ۱۳، ۱۴، ۳۲۲ ملخصاً۔

② ... تفسیر خزائن العرفان، پ ۳۰، الانقطاع، تحت الآية: ۱۳، ۱۴۔

(۶) قیامت کے دن مختلف اعمال کے وزن کی کیفیت اور انجام

ارشاد باری تعالیٰ ہے:

فَأَمَّا مَنْ ثَقُلَتْ مَوَازِينُهُ ۖ فَهُوَ فِي عِيشَةٍ
رَاضِيَةٍ ۖ وَأَمَّا مَنْ خَفَّتْ مَوَازِينُهُ ۖ
فَأُمُّهُ هَاوِيَةٌ ۖ (پ ۳۰، القارعة: ۶ تا ۹)

ترجمہ کنز الایمان: تو جس کی تولیں بھاری ہوئیں وہ تو
من مانعے عیش میں ہیں اور جس کی تولیں ہلکی پڑیں وہ
نیچا دکھانے والی گود میں ہے۔

مفسر شبیر حکیم الامت مفتی احمد یار خان علیہ رحمۃ اللہ فرماتے ہیں: ”قیامت میں جس کی نیکیاں ترازو میں بھاری ہوں گی، وہ جنت کے دائمی و خالص عیش میں ہمیشہ رہے گا، یہاں چند مسائل کا خیال رکھو: ایک یہ کہ قیامت کی میزان اور نامہ اعمال کا وزن حق ہے۔ دوسرے یہ کہ یہ وزن صرف انسانوں کے لیے ہے فرشتوں، جانوروں کے اعمال کا وزن نہیں کہ ان کے لیے نہ جنت ہے نہ دوزخ، کافر جنات کے لیے اگرچہ دوزخ ہے مگر مومن جنات کے لیے جنت نہیں لہذا ان کے اعمال کا بھی وزن نہیں۔ تیسرے یہ کہ صرف ان اعمال کا وزن ہو گا جن کی تحریر نامہ اعمال میں ہو چکی ہے لہذا بچوں، پاگلوں کے اعمال، ایسے ہی عشق الہی، محبت مصطفوی کا وزن نہیں کہ ان کی تحریر نہیں۔ چوتھے یہ کہ وہاں اعمال کا وزن کمی و بیشی پر موقوف نہیں بلکہ اخلاص و محبت پر ہے۔ حضور کا ایک سجدہ دنیا بھر کی تمام عبادات سے افضل ہے۔ پانچویں یہ کہ بے گناہ مقبولین کے لیے اور جن کفار کے پاس کوئی نیکی نہیں ان کا وزن نہیں کیونکہ یہ وزن باٹ (پتھر وغیرہ) سے نہیں بلکہ نیکیوں کا بدیوں سے ہے۔ رب فرماتا ہے: ﴿فَلَا تُقِيمُ لَهُمْ يَوْمَ الْقِيَمَةِ وَزْنًا﴾ (پ ۱۶، الکہف: ۱۰۵) ترجمہ کنز الایمان: ”تو ہم ان کے لیے قیامت کے دن کوئی تول نہ قائم کریں گے۔“ میزان ہم جیسے مسلمانوں کے لیے ہے اور ان کفار کے لیے جن کے پاس ظاہری نیکیاں بھی ہوں مگر ان کی نیکیوں میں بالکل بوجھ نہ ہو گا۔ چھٹے یہ کہ وہاں وزن عدل کے لیے ہے فضل کے لیے نہیں۔ جن پر رب کا فضل ہو گا بے وزن و بے حساب جنت میں پہنچیں گے، خریدار کو تول کر دیتے ہیں مگر بھکاری کو بغیر ناپے تولے بھیک دی جاتی ہے، پیاروں کو دعوت میں بے ناپے تولے کھلایا جاتا ہے۔ ساتویں یہ کہ مومن کی نیکیاں ترازو میں وزنی ہوں گی مگر خود مومن پر بالکل ہلکی۔ اس لئے جب وہ جنت کو مع ان نیکیوں کے

چلے گا تو اس پر بوجھ کچھ نہ ہو گا بلکہ وہ بعض نیکیوں پر خود سوار ہو گا جیسے قربانی۔ مگر کافر کے گناہ ترازو میں بھی وزنی اور اس کے کندھے پر بھی بوجھل، دیکھوپانی کے حوض میں بیٹھنے والے پر پانی کا کوئی بوجھ نہیں ہوتا مگر مشک بھر لو تو اس میں وزن ہوتا ہے۔ ﴿آٹھویں﴾ یہ کہ ہر قسم کے اعمال کا علیحدہ وزن ہو گا۔ جس کی نیکیاں ہلکی ہوں اس کا ٹھکانہ دوزخ ہے یا اس طرح ہلکی ہوں کہ ان میں بالکل ہی وزن نہ ہو جیسے کفار کے صدقہ و خیرات وغیرہ یا ان میں وزن تو ہو مگر گناہوں سے کم جیسے بعض گناہگار مسلمانوں کی تھوڑی نیکیاں۔ خیال رہے کہ قیامت میں وزنی پلہ اونچا ہو گا اور ہلکا پلہ نیچا دنیا کے برعکس اور جس کے دونوں پلے برابر ہوں گے ان پر رب کرم فرمائے گا۔ ”جس کی تولیس ہلکی پڑیں وہ نچا دکھانے والی گود میں ہے۔“ دوزخ کے نیچے طبقہ میں جس کا نام ہادیہ ہے جہاں عذاب بہت سخت ہے جس سے دوزخ کے دوسرے طبقے بھی پناہ مانگتے ہیں یا ہادیہ لغوی معنی میں ہے یعنی گہرا طبقہ۔ ہوا کی بمعنی گرنا۔ خیال رہے کہ ہادیہ طبقے میں صرف بعض کفار ہیں گے۔ شانِ نزول: ایک بار بنی عبد مناف اور بنی سہم میں خاندانی بڑائی پر مناظرہ ہوا، ہر ایک نے کہا کہ ہم تم سے مال، پیشہ، مہمان نوازی، عزت و تعداد میں زیادہ ہیں۔ بنی عبد مناف کی تعداد زیادہ نکلی۔ بنی سہم بولے کہ زندے مُردے ملا کر شمار کرو۔ ہمارے مُردے مل کر ہم تم سے زیادہ ہیں۔ یہ کہہ کر دونوں قبرستان گئے اور قبروں کی طرف اشارے کر کے کہنے لگے کہ یہ ایسی شان کا مالک تھا۔ اس پر یہ آیت کریمہ نازل ہوئی۔^(۱)

گناہوں سے بھرپور نامہ ہے میرا مجھے بخش دے کر کرم یا الہی
تئیس میرے اعمال میزاں پہ جس دم پڑے اک بھی نیکی نہ کم یا الہی

آیاتِ مبارکہ کی باب سے مناسبت:

اس آیتِ مبارکہ میں اس بات کا بیان ہے کہ کل بروزِ قیامت نیک اور پرہیزگار لوگوں کے اعمال وزنی ہوں گے جس کے سبب وہ عیش میں ہوں گے۔ جبکہ کفار و بدکار لوگوں کے اعمال ہلکے ہوں گے جس کے سبب وہ جہنم کی وادیوں میں ہوں گے۔ پچھلی آیات میں اس بات کا بیان ہوا کہ اللہ عَزَّوَجَلَّ کی رحمت سے امید اور اس کی ذات سے خوف رکھنے والے مومنین ہیں، نیز کفار نہ تو اللہ عَزَّوَجَلَّ کی رحمت سے امید رکھتے ہیں،

① ... تفسیر نور العرفان، پ ۳۰، القاریۃ: ۹۳۶، ص ۹۹۳۔

بلکہ مایوس ہوتے ہیں اور نہ ہی اس کی ذات سے خوف رکھتے ہیں۔ تو گویا ان آیات مبارکہ میں ضمناً یہ بیان ہو گیا کہ اللہ عَزَّوَجَلَّ کی رحمت سے مایوس اور اس کا خوف نہ رکھنے والے کفار کے اعمال کل بروزِ قیامت ہلکے ہوں گے جس کے سبب وہ جہنم کی وادیوں میں داخل ہوں گے، ہمیشہ ہمیشہ کے لیے جہنم میں جائیں گے جبکہ اللہ عَزَّوَجَلَّ کی رحمت سے امید رکھنے والے اور اس کی ذات سے ڈرنے والے مومنین کے اعمال وزنی ہوں گے جس کے سبب وہ عیش میں ہوں گے، آمن و سکون اور چین میں ہوں گے، جنت میں داخل کیے جائیں گے۔ یہ باب بھی چونکہ خوف اور امید دونوں کو جمع کرنے کے بارے میں ہے۔ اسی لیے علامہ نووی عَلَیْہِ رَحْمَةُ اللہِ التَّوْفِی نے یہ آیت مبارکہ اس باب میں بیان فرمائی ہے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حدیث نمبر: 443 ربِّ تعالیٰ کا عذاب اور اس کی رحمت

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لَوْ يَعْلَمُ الْمُؤْمِنُ مِنْ مَاعِنَدَ اللَّهِ مِنَ الْعُقُوبَةِ مَا طَمَعَ بِجَنَّتِهِ أَحَدٌ وَلَوْ يَعْلَمُ الْكَافِرُ مَاعِنَدَ اللَّهِ مِنَ الرَّحْمَةِ مَا قَنَطَ مِنْ جَنَّتِهِ أَحَدٌ. (1)

ترجمہ: حضرت سیدنا ابو ہریرہ رَضِيَ اللہُ تَعَالٰی عَنْہُ سے روایت ہے کہ شہنشاہِ مدینہ، قرارِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اگر مومن جان لیتا کہ اللہ عَزَّوَجَلَّ کے پاس کتنا عذاب ہے تو کوئی بھی اس کی جنت کی امید نہ رکھتا اور اگر کافر جان لیتا کہ اللہ عَزَّوَجَلَّ کے پاس کتنی رحمت ہے تو اس کی جنت سے کوئی ناامید نہ ہوتا۔“

امید و خوف دونوں ضروری ہیں:

عَلَّامُہٗ مَلَا عَلٰی قَارِی عَلَیْہِ رَحْمَةُ اللہِ الْبَارِی فرماتے ہیں: ”اس حدیثِ پاک میں اللہ عَزَّوَجَلَّ کی رحمت اور اس کے عذاب کی کثرت کو بیان کرنا مقصود ہے تاکہ مومن اس کی رحمت پر اعتماد نہ کر بیٹھے اور اس کے عذاب سے بالکل بے خوف نہ ہو جائے۔ کافر اس کی رحمت سے ناامیدی اختیار نہ کرے اور توبہ کرنا نہ

چھوڑے۔ حدیثِ پاک کا حاصل یہ ہے کہ بندے کو چاہیے کہ خوف و امید کے درمیان رہے۔ یعنی اللہ عَزَّوَجَلَّ کی رحمت پر اُمید بھی رکھے اور اُس کے عذاب سے ڈرتا بھی رہے۔ امیر المؤمنین حضرت سیدنا عمر فاروقِ اعظم رَضِیَ اللہ تَعَالٰی عَنْہُ فرماتے ہیں: اگر قیامت کے دن یہ اعلان کیا جائے کہ ایک ہی شخص جنت میں داخل ہو گا تو مجھے اللہ عَزَّوَجَلَّ کی رحمت سے امید ہے کہ وہ شخص میں ہی ہوں۔ اسی طرح اگر یہ اعلان کیا جائے کہ ایک ہی شخص جہنم میں جائے گا تو خوفِ خدا کے سبب میں یہ گمان کروں گا کہ وہ ایک شخص بھی میں ہی ہوں۔ زندگی میں بندے پر خوف غالب ہونا چاہیے اور موت کے وقت امید۔^(۱)

خوف و امید کے درمیان رہنا چاہیے:

علامہ غلام رسول رضوی عَلَیْہِ رَحْمَةُ اللہِ الْقَوِی فرماتے ہیں: ”اگر انسان کو اللہ عَزَّوَجَلَّ کی پوری رحمت کا علم ہو تو وہ کبھی ناامید نہ ہو اور اگر اس کو اللہ عَزَّوَجَلَّ کے پورے عذاب کا علم ہو تو وہ ہر وقت ڈرتا رہے لہذا انسان کو بیم و رجاء (خوف و امید) کے درمیان رہنا چاہیے اتنا زیادہ اُمیدوار بھی نہ ہو جائے کہ اس کا یہ عقیدہ ہو جائے کہ ایمان لانے کے بعد کوئی معصیت اور گناہ ضرر نہیں پہنچا سکتا جیسے مرجہ کہتے ہیں اور نہ ہی اس قدر خائف رہے کہ اس کا عقیدہ یہ ہو جائے کہ کبیرہ گناہ کرنے والا جب توبہ کے بغیر مر جائے تو ہمیشہ دوزخ میں رہے گا جیسے معتزلہ اور خارجیوں کا عقیدہ ہے لہذا انسان کو ان دونوں حدوں کے مابین رہنا چاہیے اللہ عَزَّوَجَلَّ کی رحمت کا امیدوار بھی رہے اور اس کے عذاب سے ڈرتا بھی رہے۔“^(۲)

لطف و قہر، رحمت و غضب کا بیان:

شیخ عبدالحق محدث دہلوی عَلَیْہِ رَحْمَةُ اللہِ الْقَوِی فرماتے ہیں: ”کافروں میں سے بھی کوئی اس کی رحمت سے ناامید نہ ہو۔ اس حدیث کا انداز اللہ عَزَّوَجَلَّ کی صفتِ لطف و قہر اور رحمت و غضب کے بیان کے لیے ہے کہ کوئی بھی شخص اس کی حقیقت تک نہیں پہنچ سکتا۔ پس مؤمنین جو کہ اللہ عَزَّوَجَلَّ کی رحمت و لطف کا مظہر

۱... مرقاة المفاتیح، کتاب الدعوات، باب رحمة الله، ۵/۲۰۱، تحت الحديث: ۲۳۶۷۔

۲... تنہیم البخاری، ۹/۶۰۔

ہیں اگر وہ اللہ عَزَّوَجَلَّ کے قہر کا تصور کر لیں تو ان میں سے کوئی بھی جنت کا تصور نہ کر سکے اور کفار جو غضب و قہر کا مظہر ہیں اگر یہ اس کی رحمت و لطف پر نگاہ ڈال لیں تو اس سے ناامید نہ ہوں۔“ (۱)

امید سے کیا مراد ہے:

عَلَّامَهُ بَدْرُ الدِّينِ عَيْنِي عَلَيْهِ رَحْمَةُ اللَّهِ الْغَنِي فرماتے ہیں: ”امید سے مقصود یہ ہے اگر کسی شخص سے کوئی گناہ ہو جائے تو اللہ عَزَّوَجَلَّ سے یہ حسنِ ظن اور امید رکھے کہ اللہ عَزَّوَجَلَّ اس کے گناہوں کو معاف فرما دے گا، اسی طرح اگر اس نے اللہ عَزَّوَجَلَّ کی اطاعت و فرما برداری کی ہے تو یہ امید رکھے کہ اللہ عَزَّوَجَلَّ اس کی اطاعت و فرما برداری کو قبول فرمائے گا۔ رہا وہ شخص جو گناہ کرتا رہے اور بغیر ندامت کے گناہوں کو ترک کئے بغیر یہ امید رکھتا ہے کہ اللہ عَزَّوَجَلَّ اس کی پکڑ نہیں فرمائے گا تو یہ غرور اور دھوکہ ہے۔“ (۲)



اسمِ جلالت ”اللہ“ کے ۴ حروف کی نسبت سے حدیث مذکور اور اس کی وضاحت سے ملنے والے ۴ مدنی پھول

- (۱) اللہ عَزَّوَجَلَّ کی رحمت بہت وسیع ہے، اسی طرح اس کا عذاب بھی بہت سخت ہے۔
- (۲) بندے کو اگر اللہ عَزَّوَجَلَّ کی کامل رحمت کا علم ہو جائے تو وہ کبھی اس کی رحمت سے ناامید نہ ہو اور اگر اس کے عذاب کا علم ہو جائے تو ہر وقت ڈرتا رہے لہذا بندے کو چاہیے کہ وہ خوف و امید کے درمیان رہے یعنی اس کی رحمت پر امید بھی رکھے اور اس کے عذاب سے ڈرتا بھی رہے۔
- (۳) اگر کسی سے کوئی گناہ ہو جائے تو وہ اپنے گناہوں سے توبہ کرے اور اللہ عَزَّوَجَلَّ سے یہ حسنِ ظن اور امید رکھے کہ وہ اس کے گناہوں کو معاف فرما دے گا۔
- (۴) جو شخص گناہ کرتا رہے اور ندامت کے بغیر گناہوں کو نہیں چھوڑتا اور یہ امید رکھتا ہے کہ اللہ عَزَّوَجَلَّ

۱... اشعة الممعات، کتاب الدعوات، باب سعة رحمة الله تعالى، ۲/۲۶۷ ملخصاً۔

۲... عمدة القاری، کتاب الرقاق، باب الرجاء مع الخوف، ۱۵/۵۴ ملخصاً۔

اس کے گناہوں کو معاف فرمادے گا تو ایسا شخص دھوکے میں ہے۔

اللہ عَزَّوَجَلَّ سے دعا ہے کہ وہ ہمیں اپنی رحمت سے امید اور اپنی ذات کا خوف نصیب فرمائے۔

آمِنْ بِحَاجَةِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

نیک اور بد کار مردے کی پکار

حدیث نمبر: 444

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: إِذَا وُضِعَتِ الْجَنَازَةُ وَاحْتَبَلَهَا النَّاسُ أَوْ الرِّجَالُ عَلَى أَعْنَاقِهِمْ فَإِنْ كَانَتْ صَالِحَةً قَالَتْ: قَدْ مَوْنٌ قَدْ مَوْنٌ وَإِنْ كَانَتْ غَيْرَ صَالِحَةٍ قَالَتْ: يَا وَيْلَهَا! أَيْنَ تَذْهَبُونَ بِهَا؟ يَسْبَعُ صَوْتَهَا كُلُّ شَيْءٍ إِلَّا الْإِنْسَانَ وَلَوْ سَبَعَهُ صَعِقُ. ^(۱)

ترجمہ: حضرت سیدنا ابوسعید خدری رَضِيَ اللَّهُ تَعَالَى عَنْهُ سے روایت ہے کہ حضور نبی رحمت صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”جب جنازے کو رکھا جاتا ہے اور لوگ یا مرد اسے اپنے کندھوں پر اٹھاتے ہیں تو اگر وہ نیک ہو تو کہتا ہے: مجھے آگے بڑھاؤ، مجھے آگے بڑھاؤ اور اگر نیک نہ ہو تو وہ کہتا ہے: ہائے افسوس! تم مجھے کہاں لے جا رہے ہو؟ انسان کے علاوہ ہر چیز اس کی آواز سنتی ہے اگر انسان سنے تو بے ہوش ہو جائے۔“

حدیث پاک کی باب سے مناسبت:

مذکورہ حدیث پاک میں نیک اور بدکار دو مردوں کے احوال کا ذکر ہے، نیک مردے کا حال اس بات کی عکاسی کرتا ہے کہ اللہ عَزَّوَجَلَّ کی رحمت سے ناامید و مایوس نہیں ہونا چاہیے کہ رب تعالیٰ جس پر چاہے اپنا فضل فرمادے اور اس کو دنیا و آخرت کی بھلائیاں عطا فرمادے۔ بدکار مردے کا حال اس بات کی عکاسی کرتا ہے کہ اللہ عَزَّوَجَلَّ کی ذات سے کبھی بھی بے خوف نہیں ہونا چاہیے، ہر وقت خوفِ خدا میں لرزاں و ترساں رہنا چاہیے کہ رب تعالیٰ کا غضب اور جلال جس شخص پر نازل ہوتا ہے وہ دنیا و آخرت میں ذلیل و خوار ہو جاتا ہے، تباہی و بربادی ہمیشہ ہمیشہ کے لیے اس کا مقدر بن جاتی ہے لہذا بندے کو چاہیے کہ رب تعالیٰ کی رحمت سے امید بھی رکھے اور اس کی ذات کا خوف بھی رکھے۔ یہ باب بھی چونکہ خوفِ خدا اور امید دونوں کو جمع کرنے کے بارے

۱۔۔۔ بخاری، کتاب الجنائز، باب حمل الرجال الجنائز، ۴۴۴/۱، حدیث: ۱۳۱۳۔

میں ہے۔ اسی لیے علامہ نووی عَلَیْہِ رَحْمَةُ اللہِ الْقَوِی نے یہ حدیثِ پاک اس باب میں بیان فرمائی ہے۔
نیک شخص کا جنتی مقام کو دیکھنا:

عَلَّامَہ مَلَّا عَلٰی قَارِی عَلَیْہِ رَحْمَةُ اللہِ الْبَارِی فرماتے ہیں: ”جب نیک شخص مر جاتا ہے تو وہ جنت میں اپنا اعلیٰ مقام دیکھ رہا ہوتا ہے اور وہ زبانِ حال سے یہ کہہ رہا ہوتا ہے کہ مجھے میری منزل تک جلدی لے چلو۔ میت کا یہ کلام کرنا حقیقتاً بھی ہو سکتا ہے کیونکہ اللہ عَزَّوَجَلَّ اس بات پر قادر ہے کہ وہ مردے کو اس طرح زندہ کر دے جس طرح وہ قبر میں سوال و جواب کے لیے زندہ کیا جاتا ہے اور سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے یہ بات بھی ثابت ہے کہ منکر نکیر کے قبر میں آنے سے پہلے مردہ سنتا ہے جیسا کہ حدیثِ پاک میں ہے کہ ”مردہ دفن کر کے جانے والوں کی جوتوں کی آواز سنتا ہے پھر اس کے پاس (منکر نکیر) دو فرشتے آتے ہیں۔“ حضرت سیدنا ابو سعید خدری رَضِیَ اللہُ تَعَالٰی عَنْہُ سے مروی ہے کہ حضور نبی اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”میت اپنے غسل دینے والے، اٹھانے والے، کفن دینے والے اور قبر میں اتارنے والے سب کو پہچانتی ہے۔“ (۱)

مردے کا جوتوں کی آہٹ سننا:

مُحَدِّث کَبِیْر حَکِیْمُ الْاُمّت مفتی احمد یار خان عَلَیْہِ رَحْمَةُ الْحَنّان فرماتے ہیں: ”جنازے سے مراد میت ہے اور اس کے رکھے جانے سے مراد گھر سے باہر نکال کر لوگوں کے سامنے قبرستان لے جانے کے لیے رکھا جانا ہے۔ ظاہر یہی ہے کہ مردہ بزبانِ قال یہ گفتگو کرتا ہے کیونکہ اسے نزع میں ہی اپنے آئندہ حال کا پتہ چل جاتا ہے، اب اسے یہاں ٹھہرنا وبال معلوم ہوتا ہے۔ اس لیے کہتا ہے: جلدی پہنچاؤ۔“ (۲)

اعمال کے سبب خوف میں مبتلا ہونا:

مذکورہ حدیثِ پاک میں بیان ہوا کہ نیک و صالح انسان وفات کے بعد اپنی آخری منزل کی طرف جانے کے لیے بیتاب ہوتا ہے جبکہ گنہگار و بدکار کافر شخص اپنے اعمال کی وجہ سے ہیبت و خوف میں مبتلا ہوتا ہے۔ علامہ غلام رسول رضوی عَلَیْہِ رَحْمَةُ اللہِ الْقَوِی فرماتے ہیں: ”کافر یہ جانتا ہے کہ اس نے کوئی نیک کام نہیں

۱... مرقاة المفاتیح، کتاب الجنائز، باب المشی بالجنائز والصلوة علیہا، ۱۳۳/۳، تحت الحدیث: ۱۶۲۷ ملخصاً۔

۲... مرآة المناجیح، ۲/۳۶۶۔

کیا اور اس کا آگے جانا مصائب و بلیات میں داخل ہونا ہے۔ اس لیے وہ آگے جانے کو برا جانتا ہے اور واویلا کرتا ہے اس کا یہ واویلا اگر انسان سن لیں تو اس کی دہشت سے بے ہوش ہو جائیں۔“ (۱)

مردے کی دردناک پکار:

حدیث پاک کے آخر میں بیان ہوا کہ اگر مردے کی یہ آواز انسان سن لیں تو وہ بے ہوش ہو جائیں مردے کی یہ آواز ”جانور، فرشتہ، کنکر، پتھر سب سنتے ہیں انسان کو اس لیے نہ سنائی گئی کہ اولاً تو اس میں اس آواز کی برداشت کی طاقت نہیں۔ دوسرے اس پر ایمان بالغیب لازم ہے اگر وہ آواز سن لے تو ایمان بالغیب نہ رہے۔“ (۲)

مولا علی اور ایک قبر کے احوال:

میٹھے میٹھے اسلامی بھائیو! مذکورہ حدیث میں یہ بات بیان کی گئی ہے کہ مردے کی آواز انسان کے علاوہ ہر چیز سن لیتی ہے لیکن اللہ عَزَّوَجَلَّ اپنے محبوب بندوں میں سے جسے چاہے یہ آواز سنا دیتا ہے چنانچہ ایک بار امیر المؤمنین حضرت سیدنا علی المرتضیٰ شیر خدا کَرَّمَ اللہُ تَعَالٰی وَجْہُہُ الْکَرِیْمُ زیارتِ قبور کے لئے کوفہ کے قبرستان تشریف لے گئے۔ وہاں ایک تازہ قبر پر نظر پڑی۔ آپ کَرَّمَ اللہُ تَعَالٰی وَجْہُہُ الْکَرِیْمُ کو اُس کے حالات معلوم کرنے کی خواہش ہوئی۔ چنانچہ بارگاہِ خداوندی عَزَّوَجَلَّ میں عرض گزار ہوئے: یا اللہ عَزَّوَجَلَّ! اِس مِیّت کے حالات مجھ پر مُتَشَفِّف (یعنی ظاہر) فرما۔“ اللہ عَزَّوَجَلَّ کی بارگاہ میں آپ کی التجاء فوراً مَسْمُوع ہوئی (یعنی سنی گئی) اور دیکھتے ہی دیکھتے آپ کے اور اُس مردے کے درمیان جتنے پردے حائل تھے تمام اٹھا دیے گئے۔ اب اس قبر کا بھیانک منظر آپ کے سامنے تھا۔ کیا دیکھتے ہیں کہ مُردہ آگ کی لپیٹ میں ہے اور رو کر آپ کَرَّمَ اللہُ تَعَالٰی وَجْہُہُ الْکَرِیْمُ سے اِس طرح فریاد کر رہا ہے: ”یَا عَزِیْزُ! اَنَا غَرِیْبٌ فِی النَّارِ وَ حَرِیْبٌ فِی النَّارِ یعنی اے مولا علی کَرَّمَ اللہُ تَعَالٰی وَجْہُہُ الْکَرِیْمُ! میں آگ میں ڈوبا ہوا ہوں اور آگ میں جل رہا ہوں۔“ قبر کے دہشتناک منظر اور مردے کی دردناک پکار نے حیدرِ کرار کَرَّمَ اللہُ تَعَالٰی وَجْہُہُ الْکَرِیْمُ کو بے قرار کر دیا۔ آپ نے اپنے رَحمت والے پروردگار عَزَّوَجَلَّ کے دربار میں ہاتھ اٹھا دیئے اور نہایت ہی عاجزی کے ساتھ اُس مِیّت کی بخشش کیلئے درخواست پیش کی۔ غیب سے

① ... تفہیم البخاری، ۲/۳۷۴۔

② ... مرآۃ المناجیح، ۲/۳۶۷۔

آواز آئی: ”اے علی (کَرَّمَ اللہُ تَعَالٰی وَجْہُہُ الْکَرِیْم) آپ اس کی سفارش نہ ہی فرمائیں کیوں کہ روزے رکھنے کے باوجود یہ شخص رمضان المبارک کی بے حرمتی کرتا، رمضان المبارک میں بھی گناہوں سے باز نہ آتا تھا۔ دن کو روزے تو رکھ لیتا مگر راتوں کو گناہوں میں مبتلا رہتا تھا۔“ مولائے کائنات سیدنا علی المرتضیٰ شیر خدا (کَرَّمَ اللہُ تَعَالٰی وَجْہُہُ الْکَرِیْم) یہ سن کر اور بھی رنجیدہ ہو گئے اور سجدے میں گر کر رورو کر عرض کرنے لگے: ”یا اللہ عَزَّوَجَلَّ! میری لاج تیرے ہاتھ میں ہے، اس بندے نے بڑی اُمید کے ساتھ مجھے پکارا ہے، میرے مالک عَزَّوَجَلَّ! تو مجھے اس کے آگے رُسوانہ فرما، اس کی بے بسی پر رحم فرما دے اور اس بیچارے کو بخش دے۔“ سیدنا مولانا علی (کَرَّمَ اللہُ تَعَالٰی وَجْہُہُ الْکَرِیْم) رورو کر مناجات کر رہے تھے۔ اللہ عَزَّوَجَلَّ کی رحمت کا دریا جوش میں آیا اور ندا آئی: ”اے علی! ہم نے تمہاری شکستہ دلی کے سبب اسے بخش دیا۔“ چنانچہ اُس مُردے پر سے عذاب اٹھالیا گیا۔^(۱)

کیوں نہ مشکل کُشا کہوں تم کو تم نے بگڑی مری بنائی ہے



”اسلام“ کے 5 حروف کی نسبت سے حدیث مذکور اور اس کی وضاحت سے ملنے والے 5 مدنی پھول

- (1) مرنے کے بعد نیک و بد کا ر سب پر ان کا اخروی مقام ظاہر ہو جاتا ہے۔
- (2) جب نیک شخص دنیا سے پردہ کرتا ہے تو وہ جنت میں اپنا اعلیٰ مقام دیکھ رہا ہوتا ہے اس لیے وہ یہ کہہ رہا ہوتا ہے کہ مجھے جلدی سے میری منزل تک پہنچا دو۔
- (3) جب کافر و بدکار شخص دنیا سے جاتا ہے تو وہ دوزخ میں اپنا مقام دیکھ رہا ہوتا ہے اس لیے وہ کہتا ہے کہ تم مجھے کہاں لے جا رہے ہو؟
- (4) مردہ اپنے غسل دینے والے، اٹھانے والے، کفن دینے والے اور قبر میں اتارنے والے سب ہی کو جانتا ہے یہاں تک کہ وہ دفنا کر جانے والوں کے جو توں کی آہٹ بھی سنتا ہے۔
- (5) نیک و بدکار مردوں کے کلام کو انسانوں کے سوا تمام مخلوق سنتی ہے، البتہ انسانوں میں سے بھی جسے

اللہ عَزَّوَجَلَّ چاہتا ہے ان کا کلام سنا دیتا ہے۔

اللہ عَزَّوَجَلَّ سے دعا ہے کہ وہ ہماری قبر و حشر کی تمام منزلوں کو آسان فرمائے اور ہمیں ہر قسم کی سختی اور تنگی سے محفوظ و مامون فرمائے۔

آمِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

جنت و دوزخ کی قربت

حدیث نمبر: 445

عَنِ ابْنِ مَسْعُودٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الْجَنَّةُ أَقْرَبُ إِلَى أَحَدِكُمْ مِنْ شِرَاكِ نَعْلِهِ وَالتَّارُ مِثْلُ ذَلِكَ.^(۱)

ترجمہ: حضرت سیدنا ابن مسعود رَضِيَ اللَّهُ تَعَالَى عَنْهُ سے روایت ہے کہ نور کے پیکر، تمام نبیوں کے سرور صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”جنت تمہارے جوتے کے تسمے سے بھی تمہارے زیادہ قریب ہے اور جہنم بھی اسی طرح قریب ہے۔“

حدیث پاک کی باب سے مناسبت:

مذکورہ حدیث پاک میں اس بات کا بیان ہے کہ جنت بھی بہت قریب ہے اور جہنم بھی بہت قریب ہے۔ جنت اور جہنم دونوں کی قربت کو بیان کرنے کا مقصود اعمالِ صالحہ کی ترغیب اور گناہوں کو ترک نہ کرنے کی صورت میں عذابِ جہنم کی وعید ہے، یقیناً اللہ عَزَّوَجَلَّ کی رحمت سے اُمید رکھنے والے نیکوں میں مشغول رہتے ہیں اور خوفِ خدا سے عاری لوگ گناہوں پر جبری ہوتے ہیں۔ رحمتِ الہی سے اُمید رکھ کر نیکوں میں مشغول رہنے والے اور خوفِ خدا کے سبب گناہوں سے کنارہ کشی کرنے والوں کا ٹھکانہ جنت ہے، جبکہ رحمتِ الہی سے مایوس و خوفِ خدا سے عاری کفارِ بد اطوار کا ٹھکانہ جہنم ہے۔ گویا اس حدیث پاک میں رحمتِ الہی سے اُمید رکھنے والوں، خوفِ خدا رکھنے والوں کا ٹھکانہ بیان فرمایا گیا ہے۔ یہ باب بھی چونکہ خوفِ خدا سے ڈرنے اور رحمتِ الہی سے اُمید رکھنے دونوں کو جمع کرنے کے بارے میں ہے۔ اسی لیے علامہ نووی عَلَیْہِ رَحْمَةُ اللہِ الْقَوِی نے یہ حدیث پاک اس باب میں بیان فرمائی ہے۔

۱۔۔۔ بخاری، کتاب الرقاق، باب الجنة اقرب الى احدكم۔۔۔ الخ، ۲/۲۴۳، حدیث: ۶۴۸۸۔

اطاعتِ الہی جنت میں پہنچا دیتی ہے:

عَلَّامَهُ بَدْرُ الدِّينِ عَيْنِي عَلَيْهِ رَحْمَةُ اللَّهِ الْعَنِي فرماتے ہیں: ”اس حدیثِ پاک میں اس بات پر واضح دلیل موجود ہے کہ اللہ عَزَّوَجَلَّ کی اطاعت و فرما برداری انسان کو جنت تک پہنچا دیتی ہے اور اس کی نافرمانی اور گناہ انسان کو دوزخ کے قریب کر دیتے ہیں۔ مؤمن کو چاہیے کہ وہ کسی بھی نیکی کو چھوٹا سمجھ کر نہ چھوڑے اور نہ ہی کسی گناہ کو چھوٹا سمجھ کر کرے کیونکہ مؤمن اس نیکی کو نہیں جانتا جس کی وجہ سے اللہ عَزَّوَجَلَّ اس پر رحم فرمادے اور نہ ہی اس بُرائی کو جانتا ہے جس کی وجہ سے اللہ عَزَّوَجَلَّ اس سے ناراض ہو جائے۔“ (۱)

ایک لفظ میں جنت و دوزخ ہے:

مُقَسِّر شَمِیر مُحَدِّث کَثِیر حَکِیم الْأُمّت مفتی احمد یار خان عَلَیْهِ رَحْمَةُ الْحَنَّانِ اس حدیثِ پاک کی شرح میں فرماتے ہیں: ”کبھی منہ سے بُری بات نکل جاتی ہے تو ساری عمر کی نیکیاں برباد ہو جاتی ہیں اور بندہ دوزخی ہو جاتا ہے اور کبھی منہ سے اچھی بات نکل جاتی ہے جو رب عَزَّوَجَلَّ کو پسند آ جاتی ہے، اس سے بندے کے عمر بھر کے گناہ معاف ہو جاتے ہیں اور وہ جنتی ہو جاتا ہے۔ غرضیکہ ایک لفظ میں جنت و دوزخ ہے، چونکہ جنت و دوزخ اپنے عمل سے ملتی ہیں اور اُن کے راستے عمل کے قدموں سے طے ہوتے ہیں اس لیے نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اس قرب کو جوتے کے تسمے سے تشبیہ دی یعنی ایک قدم میں جنت ہے اور ایک قدم میں دوزخ۔“ (۲)

رحمتِ الہی سے امید کا صلہ:

حضرت سَیدُنَا ابو ہریرہ رَضِیَ اللہُ تَعَالٰی عَنْہُ سے مروی ہے کہ رسولِ پاک صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: ”جب کوئی بندہ گناہ کر لیتا ہے اور پھر کہتا ہے کہ اے مولا! میں نے گناہ کر لیا، مجھے معاف کر دے۔ تو اللہ عَزَّوَجَلَّ فرماتا ہے: ”میرا بندہ جانتا ہے کہ اس کا کوئی رب عَزَّوَجَلَّ ہے جو گناہ معاف بھی کرتا ہے اور اس پر پکڑ بھی کرتا ہے۔ (اے فرشتو! گواہ ہو جاؤ کہ) میں نے اپنے بندے کو بخش دیا۔“ پھر جتنا رب چاہتا ہے بندہ ٹھہرا رہتا ہے۔ اس کے بعد پھر کوئی گناہ کر لیتا ہے تو پھر عرض کرتا ہے: یا الہی عَزَّوَجَلَّ! میں نے پھر گناہ کر لیا، مجھے بخش دے۔

①... عمدة القاری، کتاب الرقاق، باب الجنة اقرب الى احدکم۔۔ الخ، ۱۵ / ۵۶۱، تحت الحديث: ۶۳۸۸۔

②... مرآة المناجیح، ۳ / ۳۸۱، ملخصاً۔

تو رب عَزَّوَجَلَّ فرماتا ہے کہ ”میرا یہ بندہ جانتا ہے کہ اس کا کوئی رب ہے جو گناہ معاف بھی کرتا ہے اور اس پر پکڑ بھی کرتا ہے۔ (اے فرشتو! گواہ ہو جاؤ کہ) ”میں نے اپنے بندے کی بخشش فرمادی، اب جو چاہے کرے۔“ (۱)



”اجمیر“ کے ۵ حروف کی نسبت سے حدیث مذکور اور اس کی وضاحت سے ملنے والے ۵ مدنی پھول

- (۱) جنت اور دوزخ ایک قدم کے فاصلے پر ہے، ایک چھوٹا سا گناہ جہنم میں پہنچا سکتا ہے اور ایک چھوٹی سی نیکی جنت میں پہنچا سکتی ہے۔
 - (۲) نیکی کو چھوٹا سمجھ کر ترک نہیں کرنا چاہیے اور گناہ کو چھوٹا سمجھ کر اس کا ارتکاب نہیں کرنا چاہیے کہ کیا معلوم کس نیکی پر بخش دیا جائے اور کس گناہ پر پکڑ ہو جائے۔
 - (۳) بولنے میں احتیاط کرنی چاہیے کہ بعض باتوں سے عمر بھر کی نیکیاں برباد ہو جاتی اور بندہ دوزخی ہو جاتا ہے جبکہ بعض باتیں رب تعالیٰ کو پسند آ جاتی ہیں، عمر بھر کے گناہ معاف ہو جاتے اور بندہ جنتی ہو جاتا ہے۔
 - (۴) بندہ گناہ کرنے کے بعد جب بھی رب تعالیٰ سے معافی مانگتا ہے تو اللہ عَزَّوَجَلَّ اسے اپنی رحمتِ کاملہ سے معاف فرما دیتا ہے، اسے بخش دیتا ہے۔
 - (۵) اگر کسی بندے سے تقاضائے بشریت کوئی گناہ سرزد ہو جائے تو وہ رحمتِ الہی سے مایوس ہو کر توبہ کو ترک نہ کرے بلکہ اپنے اس گناہ کی بارگاہِ رب العزت میں سچی پکی توبہ کرے اور رب تعالیٰ کی رحمت سے امید رکھے کہ وہ پاک پروردگار عَزَّوَجَلَّ اس کی توبہ کو قبول فرمالے گا۔
- اللہ عَزَّوَجَلَّ سے دعا ہے کہ وہ ہمیں اپنی رحمت سے مایوسی جیسی نحوست سے محفوظ فرمائے، ہمیں اپنا خوف نصیب فرمائے، نیکیوں پر استقامت اور گناہوں سے کنارہ کشی کی توفیق عطا فرمائے۔

آمِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

خوفِ خدا سے رونے کی فضیلت کا بیان

باب نمبر: 54

میٹھے میٹھے اسلامی بھائیو! اس دنیاوی زندگی کی رونقوں، مسرتوں اور رعنائیوں میں کھو کر فکرِ آخرت سے یکسر غافل ہو جانا یقیناً نادانی ہے۔ ہمیں کسی بھی حال میں یہ نہیں بھولنا چاہیے کہ مرنے کے بعد ہمیں دوبارہ اٹھایا جائے گا اور بارگاہِ رَبِّ العزت میں کھڑے ہو کر اپنے تمام اعمال کا حساب دینا ہو گا۔ جس طرح نیکیوں پر استقامت، اور گناہوں پر ندامت کے لیے خوفِ خدا ضروری ہے، ویسے ہی خوفِ خدا کے سبب اَشْکِ ندامت بہانا بھی اس کے لوازمات میں شامل ہے۔ جس طرح خوفِ بندے کو برے کاموں سے روکتا ہے ویسے ہی اَشْکِ ندامت اسے نیکیوں پر ابھارتے ہیں۔ اگر انسان کے دل میں خوفِ خدا نہ ہو تو وہ سرکشی اور بغاوت جیسے قبیح افعال کا مرتکب ہوتا ہے لیکن خوفِ خدا کے سبب اَشْکِ ندامت نہ ہوں تو بندہ بسا اوقات قساوتِ قلبی میں مبتلا ہو جاتا ہے، اَشْکِ ندامت بہانے سے بندے کا دل نرم ہوتا ہے، خوفِ خدا کے سبب آنسو بہانے والے پر ربِّ کریم غفورِّ رحیم بھی مہربان ہوتا ہے۔ مشہور محاورہ ہے کہ ”جو روتا ہے اُس کا کام ہوتا ہے۔“ خوفِ خدا سے آنسو بہانے والے کو جہاں دنیا میں خیر و برکت نصیب ہوتی ہے وہیں اُسے آخرت میں بھی کئی انعامات سے نوازا جائے گا، خوفِ خدا سے آنسو بہانا ہر ایک کا حصہ نہیں بلکہ یہ عظیم نعمت نصیب والوں کو ملتی ہے، اللہ عَزَّوَجَلَّ جسے چاہتا ہے اپنے خوف سے رونا نصیب فرماتا ہے، لہذا بندے کو چاہیے کہ اولاً اپنے دل میں خوفِ خدا پیدا کرے اور پھر خوفِ خدا سے اَشْکِ ندامت بہائے:

رونے والی آنکھیں مانگو، رونا سب کا کام نہیں عشقِ محبت عام ہے لیکن، سوزِ محبت عام نہیں
ریاض الصالحین کا یہ باب بھی خوفِ خدا سے رونے کی فضیلت کے بارے میں ہے۔ عَلَّامَہ أَبُودَکْرِیَّا یَحْیٰی بَن شَرَف نَوَوٰی عَلَیْہِ رَحْمَۃُ اللہِ التَّقَوٰی نے اس باب میں 2 آیت کریمہ اور 11 احادیث مبارکہ بیان فرمائی ہیں۔ پہلے آیات اور اُن کی تفسیر ملاحظہ کیجئے۔

(۱) روتے ہوئے ٹھوڑی کے بل گرتے ہیں

اللہ عَزَّوَجَلَّ قرآن مجید میں ارشاد فرماتا ہے:

وَيَخِرُّونَ لِلْأَذْقَانِ يَبْكُونَ وَيَزِيدُهُمْ

ترجمہ کنز الایمان: اور ٹھوڑی کے بل گرتے ہیں روتے

خُشُوعًا ۱۰۹

(پ ۱۵، بنی اسرائیل: ۱۰۹) ہوئے اور یہ قرآن ان کے دل کا جھلنا بڑھاتا ہے۔

مذکورہ آیت مبارکہ میں تلاوتِ قرآن کرتے ہوئے خوفِ خدا سے رونے کی فضیلت کو بیان فرمایا گیا ہے۔ صدرُ الافاضل حضرت علامہ مولانا سید محمد نعیم الدین مراد آبادی عَلَیْہِ رَحْمَةُ اللہِ الْہَادِی فرماتے ہیں: ”قرآن کریم کی تلاوت کے وقت رونا مستحب ہے۔ ترمذی و نسائی کی حدیث میں ہے کہ وہ شخص جہنم میں نہ جائے گا جو خوفِ الہی سے روئے۔“ (۱) عَلَیْہِ رَحْمَةُ اللہِ الْہَادِی اس آیت کی تفسیر میں فرماتے ہیں: ”حضرت سیدنا عبد اللہ بن عمر رَضِیَ اللہُ تَعَالٰی عَنْہُمَا سے مروی ہے کہ دو عالم کے مالک و مختار، مکی مدنی سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”گریہ کرو اور گڑ گڑاؤ کیونکہ آسمان زمین سورج چاند اور ستارے خوفِ الہی سے روتے اور گڑ گڑاتے ہیں۔“ اور یہ قرآن اُن کے دل کا جھلنا بڑھاتا ہے۔ یعنی جس طرح قرآن کو سننے کے بعد اُن کے علم اور رب تعالیٰ پر یقین میں اضافہ ہوتا ہے ایسے ہی ان کے خشوع میں بھی اضافہ ہوتا ہے۔ یہاں خشوع بمعنی عاجزی و تَضَرُّع ہے۔ تواضع و سجد دراصل ارواح یعنی روح کی شان ہے اور بکا و خشوع اجساد یعنی جسم کا کام ہے۔ ارواح کو اجساد میں اسی لئے بھیجا گیا تاکہ ارواح اجساد کو عبادت کے فائدے حاصل ہوں۔“ (۲) عَلَیْہِ رَحْمَةُ اللہِ الْہَادِی اس آیت کی تفسیر میں فرماتے ہیں: ”ہر وہ آدمی جس کی پہچان علم سے ہے اور اس نے اس سے کچھ حاصل کیا ہو تو اس پر لازم ہے کہ وہ اس مرتبہ پر فائز ہو کہ قرآن پاک سنتے وقت خُشُوع، تواضع اور عاجزی کا اظہار کرے۔ امام تیمی رَحْمَةُ اللہِ تَعَالٰی عَلَیْہِ فرماتے ہیں: ”جسے علم عطا کیا گیا اور اس علم نے اسے نہ زلایا تو بہتر یہ تھا کہ اسے علم عطا ہی نہ ہوتا، کیونکہ اللہ عَزَّوَجَلَّ نے علماء کی یہ صفت بیان فرمائی ہے کہ وہ ٹھوڑی کے بل گرتے ہیں روتے ہوئے۔“ یہ حالت نماز میں اللہ عَزَّوَجَلَّ کے خوف سے رونے کے جائز ہونے پر دلیل ہے یا اللہ عَزَّوَجَلَّ کے دین میں گناہوں پر رونے کے جواز پر دلیل ہے کیونکہ یہ رونا نہ تو نماز کو توڑتا ہے اور نہ ہی نماز کو کوئی نقصان پہنچاتا ہے۔ حضرت سیدنا عبد اللہ بن شحیر نے اپنے والد رَضِیَ اللہُ تَعَالٰی عَنْہُمَا سے روایت کیا وہ فرماتے

①... تفسیر خزائن العرفان، پ ۱۵، بنی اسرائیل، تحت الآیۃ: ۱۰۹۔

②... تفسیر روح البیان، پ ۱۵، بنی اسرائیل، تحت الآیۃ: ۱۰۹، ۵/۲۱۱، مسند الفردوس، باب الناء، ۱/۲۱۲، حدیث: ۲۱۳۲۔

ہیں: ”میں حضور نبی کریم رُوفِ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں حاضر ہوا تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نماز ادا فرما رہے تھے اور رونے کے سبب آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے شکمِ اطہر سے اس طرح آواز آرہی تھی جیسے ہانڈی کے کھولنے کی آواز آتی ہے۔“ سنن ابو داؤد میں ہے: ”رونے کے سبب آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے سینے میں اس طرح کی آواز آتی تھی جیسے چکی کی آواز ہو۔“ (۱)

ایک آنسو آگ کے سمندر کو بجھا دیتا ہے:

عَلَّامَہ جَلَّال الدِّیْن سُبُوْطی عَلَیْہِ رَحْمَۃُ اللہِ الْقَوِی اس آیت کی تفسیر میں فرماتے ہیں: ”امام احمد نے الزہد میں روایت کیا کہ حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے پاس سیدنا جبریل عَلَیْہِ السَّلَام حاضر ہوئے تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے پاس ایک شخص رورہا تھا۔ سیدنا جبریل عَلَیْہِ السَّلَام نے عرض کی: ”حضور! یہ کون ہے؟“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”فلاں ہے۔“ سیدنا جبریل عَلَیْہِ السَّلَام نے عرض کی: ”ہم بنی آدم کے تمام اعمال کا وزن کرتے ہیں، سوائے (خوفِ خدا میں) رونے والے کے۔ بیشک اللہ عَزَّوَجَلَّ ایک آنسو کے بدلے جہنم کی آگ کی نہروں کو بجھا دیتا ہے۔“ امام حکیم ترمذی رَحْمَۃُ اللہُ تَعَالٰی عَلَیْہِ نے روایت کیا کہ حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اگر کسی امت کا ایک شخص (خوفِ خدا میں) روئے تو اللہ عَزَّوَجَلَّ اس کے رونے کے سبب اس پوری اُمت کو آگ سے نجات عطا فرمادے، ہر عمل کا وزن اور ثواب ہو گا سوائے (خوفِ خدا کی وجہ سے نکلنے والے) آنسو کے، کیونکہ ایک آنسو آگ کے سمندر کو بجھا دیتا ہے، جو آنکھ اللہ عَزَّوَجَلَّ کے خوف سے ڈبڈبا گئی، اللہ عَزَّوَجَلَّ نے اس کے جسم پر آگ کو حرام کر دیا، اگر آنسو بہہ کر رخسار پر آگیا تو اس شخص کا چہرہ سیاہ نہ ہو گا، نہ ہی اس پر ذلت چھائے گی۔“ امام ابن ابی شیبہ رَحْمَۃُ اللہُ تَعَالٰی عَلَیْہِ سے مروی ہے کہ حضرت سیدنا داؤد عَلَیْہِ السَّلَام نے بارگاہِ رب العزت میں عرض کی: ”اَللّٰہِ! اس شخص کی کیا جزا ہے جس کی آنکھ سے تیرے خوف کی وجہ سے آنسو بہہ پڑیں؟“ ارشاد فرمایا: ”اس کی جزا یہ ہے کہ میں اسے بڑی گھبراہٹ والے دن امن عطا فرماؤں گا۔“ (۲)

۱... تفسیر قرطبی، پ ۱۵، بنی اسرائیل، تحت الآیۃ: ۱۰۹، ۵/۲۴۶، الجزء العاشر۔

۲... تفسیر درمنثور، پ ۱۵، بنی اسرائیل، تحت الآیۃ: ۱۰۹، ۵/۳۴۷۔

(2) ہمتے ہو روتے کیوں نہیں!

قرآن مجید میں ارشاد ہوتا ہے:

أَفَإِنْ هَذَا الْحَدِيثُ تَعْجَبُونَ ۖ وَتَضْحَكُونَ وَلَا تَبْكُونَ ۖ (پ ۳۷، النجم: ۵۹، ۶۰) ہو اور ہستے ہو اور روتے نہیں۔

خوفِ خدا سے رونے والا جہنم میں داخل نہ ہو گا:

عَلَّامَهُ إِسْمَاعِيلُ حَقِّي عَلَيْهِ رَحْمَةُ اللَّهِ الْقَوِي اس آیت کی تفسیر میں فرماتے ہیں: ”مروی ہے کہ اس آیت مبارکہ کے نازل ہونے کے بعد حضور نبی کریم، رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کبھی نہ ہنسے۔ سیدنا ابو ہریرہ رَضِیَ اللہُ تَعَالٰی عَنْہُ سے روایت ہے جب یہ آیت مبارکہ نازل ہوئی تو اہل صُفَر رُونے لگے یہاں تک کہ ان کے آنسو بہہ کر رخساروں پر آگئے۔ جب رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ان کی ہچکیوں کی آوازیں سنی تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم بھی ان کے ساتھ رونے لگے۔ پس آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے رونے کی وجہ سے ہم بھی رونے لگے۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”جو کوئی اللہ عَزَّوَجَلَّ کے خوف کی وجہ سے رویا وہ جہنم کی آگ میں داخل نہ ہو گا، نافرمانی اور گناہ پر اصرار کرنے والا جنت میں داخل نہ ہو گا، اگر تم گناہ نہ کرو تو اللہ عَزَّوَجَلَّ ایسی قوم لے آئے گا جو گناہ کریں گے۔ پھر (توبہ کے بعد) اللہ عَزَّوَجَلَّ ان کی مغفرت فرما دے گا۔“ (۱)

عَلَّامَهُ عَبْدُ الرَّحْمَنِ جَلَّالُ الدِّينِ سَيُوطِي عَلَيْهِ رَحْمَةُ اللَّهِ الْقَوِي اس آیت کی تفسیر میں فرماتے ہیں: ”ابن ابی حاتم رَحْمَةُ اللہُ تَعَالٰی عَلَیْہِ نے حضرت سَیِّدُنَا صَالِح ابو غلیل رَحْمَةُ اللہُ تَعَالٰی عَلَیْہِ سے یہ روایت کیا ہے کہ جب یہ آیت مبارکہ نازل ہوئی تو اس کے بعد حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کبھی نہیں ہنسے، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم صرف تبسم فرماتے۔“ (۲)

صَلُّوا عَلَى الْحَبِيبِ! صَلَّی اللہُ تَعَالٰی عَلٰی مُحَمَّدٍ

① ... تفسیر روح البیان، پ ۳۷، النجم، تحت الاية: ۵۹، ۶۰/۹، شعب الایمان، باب فی الخوف من اللہ تعالیٰ، ۴۸۹/۱، حدیث: ۷۹۸۔

② ... تفسیر درمنثور، پ ۳۷، النجم، تحت الاية: ۵۹، ۶۰/۷۔

رسول اللہ کی چشمانِ مبارکہ سے آنسو

حدیث نمبر: 446

عَنِ ابْنِ مَسْعُودٍ رَضِيَ اللَّهُ عَنْهُ، قَالَ: قَالَ لِي النَّبِيُّ صَلَّى اللَّهُ عَلَيْهِ وَسَلَّمَ: إِفْرَأْ عَلَى الْقُرْآنِ قُلْتُ: يَا رَسُولَ اللَّهِ أَفْرَأُ عَلَيْكَ؟ وَعَلَيْكَ أَنْزَلَ قَالَ: إِنِّي أَحِبُّ أَنْ أَسْعَهُ مِنْ غَيْرِي فَقَرَأْتُ عَلَيْهِ سُورَةَ النَّسَاءِ حَتَّى جِئْتُ إِلَى هَذِهِ الْآيَةِ: ﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَاكَ عَلَى هَؤُلَاءِ شَهِيدًا﴾ قَالَ: حَسْبُكَ الْآنَ فَالْتَفَتْتُ إِلَيْهِ فَاذْأَعْيَنَاكَ تَذَرِقَانِ. (۱)

ترجمہ: حضرت سیدنا ابن مسعود رضی اللہ تعالیٰ عنہ فرماتے ہیں کہ تاجدارِ رسالت، شہنشاہِ نبوت صلی اللہ تعالیٰ علیہ وآلہ وسلم نے مجھ سے ارشاد فرمایا: ”میرے سامنے قرآن پڑھو۔“ میں نے عرض کی: ”یا رسول اللہ صلی اللہ تعالیٰ علیہ وآلہ وسلم! میں آپ کے سامنے قرآن پڑھوں، حالانکہ قرآن پاک تو آپ صلی اللہ تعالیٰ علیہ وآلہ وسلم پر ہی نازل کیا گیا ہے۔“ آپ صلی اللہ تعالیٰ علیہ وآلہ وسلم نے ارشاد فرمایا: ”میں اپنے علاوہ کسی اور سے سننا چاہتا ہوں۔“ سیدنا ابن مسعود رضی اللہ تعالیٰ عنہ فرماتے ہیں: ”میں نے سورہ نساء کی تلاوت شروع کی جب میں اس آیتِ مبارکہ پر پہنچا: ﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَاكَ عَلَى هَؤُلَاءِ شَهِيدًا﴾ (پ: النساء: ۴۱) ترجمہ کنز الایمان: ”تو کیسی ہوگی جب ہم ہر امت سے ایک گواہ لائیں اور اے محبوب تمہیں ان سب پر گواہ اور نگہبان بنا کر لائیں۔“ تو آپ صلی اللہ تعالیٰ علیہ وآلہ وسلم نے ارشاد فرمایا: ”بس کافی ہے۔“ اور جب میں آپ صلی اللہ تعالیٰ علیہ وآلہ وسلم کی طرف متوجہ ہوا تو میں نے دیکھا کہ آپ صلی اللہ تعالیٰ علیہ وآلہ وسلم کی مبارک آنکھوں سے آنسو جاری ہیں۔

رسول اللہ کا تلاوت سننے کی خواہش کرنا:

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِي مَذْكُورُهُ حَدِيثُ پَاک کے تحت فرماتے ہیں: ”حضرت سیدنا ابن مسعود رضی اللہ تعالیٰ عنہ سمجھ گئے تھے کہ آپ صلی اللہ تعالیٰ علیہ وآلہ وسلم ان کی قراءت سے لذت حاصل کرنا چاہتے ہیں نہ کہ آپ ان کے ضبط کا امتحان لینا چاہتے ہیں، اسی لیے سیدنا ابن مسعود رضی اللہ تعالیٰ

۱... بخاری، کتاب فضائل القرآن، باب قول المقرئ للقاری: حسبک۔۔ الخ، ۳/۱۶۲، حدیث: ۵۰۵۰۔

عَنْهُ نَعْتَجِبُ ہو کر سوال کیا، ورنہ یہ کوئی تعجب کا مقام نہ تھا۔ پیارے آقا، مدینے والے مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”میں اپنے علاوہ کسی اور سے سنا چاہتا ہوں۔“ کہ یہ سمجھنے اور غور و فکر کرنے میں بلیغ طریقہ ہے کیونکہ سننے کی حالت میں دل معافی کا ادراک کرنے کے لئے خالی ہوتا ہے جبکہ تلاوت کرنے والا ضبطِ الفاظ اور اس کی کماحقہ ادائیگی میں مشغول ہوتا ہے اور چونکہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی عادتِ مبارکہ سیدنا جبرائیل عَلَیْہِ السَّلَام سے سننے کی تھی اور عادتِ انسان کو طبعی طور پر محبوب ہوتی ہے، اسی لئے دوسرے کو قرآن سنانا سنت ہے۔“ (۱)

رسول اللہ کی اشک باری کی وجوہات:

”دلیل الفالحین“ میں ہے: ابنِ خموی رَحْمَةُ اللہِ تَعَالٰی عَلَیْہِ کا قول ہے کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم اس آیت کو سن کر اس وجہ سے اشک بار ہوئے کہ آپ کے لئے (بروزِ قیامت امتوں کے حق میں) گواہی دینا ضروری ہے اور مَشْهُود عَلَیْہِ (یعنی جس پر گواہی دی جائے) پر حکم شَہِید (یعنی گواہی دینے والے) کے قول کے مطابق لگتا ہے (یعنی بروزِ قیامت امتوں کے بارے میں جو بھی فیصلہ ہو گا وہ حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی گواہی کے مطابق ہو گا)۔ پس آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم گواہی دینے میں اپنی اور جن کے بارے میں گواہی دی جائے گی ان کی حالت کا اندازہ کر کے اشک بار ہوئے۔ ایک قول یہ ہے کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم آیت میں موجود (قیامت کے) ہولناک مناظر اور معاملے کی سختی کی وجہ سے اشک بار ہوئے کہ جس دن انبیاء کرام عَلَیْہِمُ السَّلَام کو اپنی اپنی امتوں کی تصدیق و تکذیب پر گواہی کے لئے بلایا جائے گا۔ ایک قول یہ ہے کہ آپ قیامت کے دن اپنی اُمت کی شہادت کی قبولیت کی وجہ سے اشک بار ہوئے۔“ (۲)

حدیثِ پاک سے ماخوذ قراءت کے چند مسائل:

عَلَامَہُ مُحَمَّدِ بْنِ عَلَّانِ شَافِعِی عَلَیْہِ رَحْمَةُ اللہِ الْقَوِی فرماتے ہیں: ”اس حدیثِ پاک کے فوائد میں سے یہ بھی ہے کہ فضیلت والا مفضول علیہ یعنی جس پر اسے فضیلت ہے، اس سے کوئی چیز لینے میں ناپسندیدگی نہ

۱... دلیل الفالحین، باب فضل البکاء من خشية الله تعالى، ۲/ ۳۶۱، تحت الحديث: ۴۴۶۱۔

۲... دلیل الفالحین، باب فضل البکاء من خشية الله تعالى، ۲/ ۳۶۲، تحت الحديث: ۴۴۶۱۔

سب سے زیادہ رحمت و شفقت کرنے والے:

www.dawateislami.com

قرآن پڑھ کر یاسن کر رونا سنت ہے:

”سیدنا ابن مسعود رَضِيَ اللهُ تَعَالَى عَنْهُ نے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی طرف دیکھا تو آپ کی چشمانِ مبارکہ سے آنسو جاری تھے۔“ اس کے تحت ”مرآۃ المناجیح“ میں ہے: ”یعنی حضورِ انور صَلَّی اللہُ تَعَالَى عَلَیْہِ وَاٰلِہٖ وَسَلَّم کی مبارک آنکھوں سے آنسوؤں کی جھڑی لگی ہوئی تھی یا تو بیتِ الہی سے قیامت کے اس مقدمہ کے تصور سے یا اپنی امت پر رحمت کی وجہ سے۔ مرقات نے فرمایا کہ اس آیت پر بعض لوگ بے ہوش ہو گئے اور بعض حضرات مر بھی گئے۔ معلوم ہوا کہ قرآن شریف پڑھ کر یاسن کر رونا سنت ہے بشرطیکہ بناوٹ سے نہ ہو۔ بیہقی شریف میں ہے کہ قرآنِ کریم غم و رنج لیے ہوئے آیا ہے، اس لیے تم اس کی تلاوت پر روؤ۔“ (۱)

سیدنا یحییٰ عَلَیْہِ السَّلَام کی گریہ وزاری:

حضرت سیدنا یحییٰ عَلَیْہِ السَّلَام جب نماز کے لئے کھڑے ہوتے تو (خوفِ خدا سے) اس قدر روتے کہ درخت اور مٹی کے ڈھیلے بھی آپ کے ساتھ رونے لگتے حتیٰ کہ آپ کے والدِ محترم حضرت سیدنا زکریا عَلَیْہِ السَّلَام بھی آپ کو دیکھ کر رونے لگتے یہاں تک کہ بے ہوش ہو جاتے۔ حضرت سیدنا یحییٰ عَلَیْہِ السَّلَام کی گریہ وزاری کا سلسلہ جاری رہا یہاں تک آنسوؤں نے آپ کے مبارک رخساروں کے گوشت کو پھاڑ دیا جس کے سبب دیکھنے والوں کو آپ کی داڑھیں نظر آتی تھیں۔ یہ دیکھ کر آپ کی والدہ ماجدہ نے اونی کپڑے کے دو ٹکڑے لے کر آپ کے رخساروں پر چپکا دیئے۔ اس کے باوجود جب آپ دوبارہ نماز کے لئے کھڑے ہوتے تو پھر رونا شروع کر دیتے، جس کے نتیجے میں وہ اونی کپڑے کے ٹکڑے بھیک جاتے۔ جب آپ کی والدہ انہیں خشک کرنے کے لئے نچوڑتیں اور آپ اپنے آنسوؤں کے پانی کو اپنی ماں کے بازو پر گرتا ہوا دیکھتے تو بارگاہِ الہی عَزَّوَجَلَّ میں یوں عرض گزار ہوتے: ”اے اللہ عَزَّوَجَلَّ! یہ میرے آنسو ہیں، یہ میری ماں ہے اور میں تیرا بندہ ہوں جبکہ تو سب سے بڑھ کر رحم فرمانے والا ہے۔“ (۲)

مرے آشک بہتے رہیں کاش ہر دم ترے خوف سے یا خدا یا الہی

①... مرآۃ المناجیح، ۳/۲۶۷۔

②... احیاء العلوم، کتاب الخوف والرجاء، بیان احوال الانبیاء۔ الخ، ۲/۲۲۵۔

ترے خوف سے تیرے ڈر سے ہمیشہ میں تھر تھر رہوں کانپتا یا الہی



”خوفِ خدا“ کے 6 حروف کی نسبت سے حدیثِ مذکور اور اس کی وضاحت سے ملنے والے 6 مدنی پھول

- (1) تلاوتِ قرآن سن کر خوفِ خدا سے رونا سنت ہے کہ حضور نبی کریم، رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم بھی تلاوتِ قرآن سن کر خوفِ خدا سے رویا کرتے تھے۔
 - (2) حضور نبی پاک صَلَّی اللہُ تَعَالٰی عَلَیْہِ وَاٰلِہٖ وَسَلَّم بہت شفیق و مہربان ہیں، اسی وجہ سے روزِ قیامت مختلف لوگوں کی سختی کو یاد کر کے آپ کی چشمانِ مبارکہ سے آنسو جاری ہو گئے۔
 - (3) حدیثِ پاک میں دوسرے سے قرآنِ پاک سننے کا استجاب ہے کہ دوسرے سے سننا یہ آیت میں غور و فکر کرنے اور اس کو سمجھنے میں آسانی پیدا کرتا ہے جبکہ خود قراءت کرنے والا الفاظ کی کما حقہ ادائیگی میں مشغولیت کی وجہ سے اس طرح کا غور و فکر نہیں کر سکتا۔
 - (4) جب قراءت سننے والے کو کوئی عذر پیش آئے یا وہ کسی دوسرے کام میں مشغول ہونا چاہے تو قاری کو قراءت سے روک سکتا ہے۔
 - (5) قرآنِ پاک کی مختلف آیات میں وعظ و نصیحت کا بیان ہے لہذا اس کی تلاوت کرتے ہوئے حتی المقدور ترجمہ و تفسیر کے ذریعے اس سے وعظ و نصیحت کے مدنی پھول حاصل کیے جائیں۔
 - (6) افضل یعنی فضیلت والا مفضل یعنی جس پر اسے فضیلت ہے اس سے تلاوتِ قرآن یا کوئی دوسری وعظ و نصیحت کی بات حاصل کر سکتا ہے۔
- اللہ عَزَّوَجَلَّ ہمیں قرآنِ پاک کی تلاوت کرنے، اسے سننے اور اس میں موجود وعظ و نصیحت کو سمجھ کر اس پر عمل کرنے کی توفیق عطا فرمائے۔ آمین بِحَاجَةِ النَّبِیِّ الْأَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

تم لوگ ہنستے کم اور روتے زیادہ

حدیث نمبر: 447

عَنْ أَنَسٍ رَضِيَ اللَّهُ عَنْهُ قَالَ: خَطَبَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ خُطْبَةً مَا سَبَعْتُ مِثْلَهَا قَطُّ فَقَالَ: لَوْ تَعْلَمُونَ مَا أَعْلَمَ لَصَحَّحْتُمْ قَلِيلًا وَلَبَكَيْتُمْ كَثِيرًا. قَالَ: فَغَطَّى أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ وَجُوهَهُمْ وَلَهُمْ خَنِينٌ.^(۱)

ترجمہ: حضرت سیدنا انس رَضِيَ اللَّهُ تَعَالَى عَنْهُ فرماتے ہیں کہ سرکارِ نامدار، مدینے کے تاجدار صَلَّی اللہُ عَلَیْہِ وَاٰلِہٖ وَسَلَّم نے ہمیں ایسا خطبہ ارشاد فرمایا کہ اُس جیسا خطبہ ہم نے پہلے کبھی نہیں سنا۔ آپ صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: ”جو کچھ میں جانتا ہوں اگر تم لوگ وہ جان لیتے تو کم ہنستے اور زیادہ روتے۔“ حضرت سیدنا انس رَضِيَ اللَّهُ تَعَالَى عَنْهُ فرماتے ہیں: ”پھر صحابہ کرام عَلَیْہِمُ الرِّضْوَانُ نے اپنے چہرے ڈھانپ لیے اور ہچکیاں لے لے کر رونے لگے۔“

قبر و حشر کی ہولناکیاں:

بیٹھے بیٹھے اسلامی بھائیو! مذکورہ حدیث میں اس بات کا بیان ہے کہ حضور صَلَّی اللہُ تَعَالَى عَلَیْہِ وَاٰلِہٖ وَسَلَّم نے قبر و حشر اور جہنم کے عذاب سے لوگوں کو ڈراتے ہوئے خطبہ ارشاد فرمایا کہ ”جو کچھ میں جانتا ہوں اگر تم لوگ وہ جان لیتے تو کم ہنستے اور زیادہ روتے۔“ یعنی قبر و حشر کی ہولناکیاں اور جہنم کے عذاب اس قدر اذیت ناک ہیں کہ اگر تم لوگ ان عذابات کو جان لو کہ جو اللہ عَزَّ وَجَلَّ نے گناہ گاروں کے لئے تیار کر رکھے ہیں تو خوف کے مارے بہت کم ہنسو اور زیادہ روؤ۔ مَفْسِّر شَیْرِ مَحَدِّثِ کَبِیْر حَکِیْمُ الْاَمَّتِ مُنْتَقِیْ اَحْمَدِ یَارِ خَانَ عَلَیْہِ رَحْمَةُ الرَّحْمٰن فرماتے ہیں: ”یعنی قیامت کے خوف و دہشت، دوزخ کے عذاب، اللہ تعالیٰ کی پکڑ، عالم غیب کے اسرار جتنے مجھے معلوم ہیں تم کو ان کا لاکھواں حصہ بھی حاصل نہیں، نیز تم کو جس قدر علم ہے وہ ہم سے سن کر ہے، ہم کو علم ہے دیکھ کر اور دیکھے سنے علم میں فرق ہے۔ اگر تم کو وہ چیزیں معلوم ہو جائیں یا تو تم ہنسنا بھول ہی جاؤ یا ہنسو بہت کم اور ڈرو بہت زیادہ، تم پر خوف کا غلبہ ہو جاوے۔“^(۲)

① ... بخاری، کتاب النفس، باب قوله: لا تذلوا عن اشیاء ان تبدلکم تسوکم، ۳/ ۲۱۷، حدیث: ۴۶۲۱۔

② ... مرآۃ المناجیح، ۷/ ۱۳۷۔

خوفِ خدا کے سبب ہنسی کی کمی اور رونے کی زیادتی:

میٹھے میٹھے اسلامی بھائیو! قبر کی تاریکیاں، حشر کی ہولناکیاں اور دشوار گزار گھاٹیاں واقعی ایسی ہیں کہ ان کا کوئی بھی تصور نہیں کر سکتا۔ حضور نبی اکرم نور مجسم شاہِ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے تو سب کچھ پہلے ہی ملاحظہ فرمالیا ہے، جبھی تو آپ پر خوفِ خدا کی کیفیت طاری رہتی تھی، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہنستے کم اور روتے زیادہ تھے، آپ نے کبھی بھی قہقہہ نہیں لگایا، فقط مسکراتے تھے۔ کاش ہمارے اندر بھی خوفِ خدا پیدا ہو جائے جس کے سبب ہماری ہنسی میں کمی آجائے اور رونے میں زیادتی پیدا ہو جائے۔ مذکورہ حدیث پاک کی تفصیلی شرح باب نمبر 50 کی حدیث نمبر 401 کے تحت گزر چکی ہے، تفصیل کے لیے اسی کا مطالعہ کیجئے، جبکہ اُس تفصیلی شرح کا خلاصہ یہاں پیش خدمت ہے:

..... حضور نبی کریم رُوفِ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے جنت کی خیر اور جہنم کے شر کو ملاحظہ فرمایا تو ارشاد فرمایا کہ جو کچھ میں جانتا ہوں اگر تم جان لیتے تو کم ہنستے اور زیادہ روتے۔

..... حضور نبی کریم رُوفِ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے چونکہ اللہ عَزَّوَجَلَّ کے قہر و جلال (جیسے قبر و حشر کی ہولناکیاں، قیامت کی دشوار گزار گھاٹیاں، جہنم کی پر خار وادیاں وغیرہ) کا سب سے زیادہ مشاہدہ کیا ہے اس لیے آپ ہی سب سے زیادہ خوفِ خدا رکھنے والے ہیں۔

..... جب سے جہنم کو پیدا کیا گیا ہے تب سے سیدنا جبریل و سیدنا میکائیل عَلَیْہِمَا السَّلَام نہیں ہنسے۔
..... صحابہ کرام عَلَیْہِمُ الرِّضْوَان بھی اللہ عَزَّوَجَلَّ کا بہت خوف رکھتے تھے، بعض صحابہ کرام عَلَیْہِمُ الرِّضْوَان تو خوفِ خدا سے اتنا روتے تھے کہ ان کے چہروں پر رونے کے سبب سیاہ لکیریں بن گئی تھیں۔

..... خوفِ خدا کے سبب رونے والے کی اللہ عَزَّوَجَلَّ مغفرت فرمادیتا ہے بلکہ ایک مبلغ کی اس لیے بخشش ہوگئی کہ اس کے بیان کو سن کر اللہ عَزَّوَجَلَّ کے خوف سے ایک ایسا شخص بھی رو پڑا جو اپنی پوری زندگی میں کبھی بھی خوفِ خدا سے نہ رویا تھا۔

..... جس مومن کی آنکھ سے مکھی کے پر کے برابر آنسو نکلیں پھر وہ آنسو اس کے چہرے کے ظاہری حصے کو پہنچیں تو اللہ عَزَّوَجَلَّ اسے جہنم پر حرام فرمادیتا ہے۔

..... حضرت سیدنا ابراہیم خلیل اللہ علیہ السلام جب نماز کے لیے کھڑے ہوتے تو خوفِ خدا کے سبب اس قدر گریہ وزاری فرماتے کہ ایک میل کے فاصلے سے ان کے سینے میں ہونے والی گرگڑاہٹ کی آواز سنائی دیتی تھی۔

..... جنت و دوزخ کے درمیان ایک گھاٹی ہے جسے وہی طے کر سکتا ہے جو بہت رونے والا ہو۔

یہ ہنسنا کیسا۔۔۔؟

میٹھے میٹھے اسلامی بھائیو! ہمیں دنیا میں اللہ عزوجل نے فقط اپنی عبادت کے لیے پیدا فرمایا ہے، ہمیں نہیں معلوم کہ موت کا فرشتہ کب آکر ہماری روح قبض کر لے گا؟ ہمیں نہیں معلوم کہ اس دنیا سے ہم اپنا ایمان سلامت لے کر جاسکیں گے یا نہیں؟ ہمیں یہ بھی نہیں معلوم کہ ہماری قبر جنت کے باغوں میں سے ایک باغ ہوگی یا دوزخ کے گرھوں میں سے ایک گرھا؟ ہم قبر میں آنے والے فرشتوں یعنی منکر نکیر کے سوالوں کے جواب بھی دے سکیں گے یا نہیں؟ ہمیں نہیں معلوم کہ کل بروز قیامت ہمارا نامہ اعمال دائیں ہاتھ میں دیا جائے گا یا بائیں ہاتھ میں؟ ہمیں نہیں معلوم کہ ہم پل صراط سے بھیریت گزر جائیں گے یا نہیں؟ ہمیں جنت نصیب ہوگی یا ہمارا ٹھکانہ جہنم ہوگا؟ آہ۔۔۔ جب ہمیں ان تمام باتوں کا علم نہیں تو پھر یہ غفلت کیسی؟ پھر یہ دنیا میں بے جا مشغولیت کیسی؟ پھر یہ بات بات پر ہنسنا اور قہقہے لگانا کیسا؟ پھر یہ نیکیوں سے دوری کیسی؟ پھر اپنے شب و روز گناہوں میں گزارنا کیسا؟

حضرت سیدنا حسن بصری علیہ رحمۃ اللہ انقوی ایک نوجوان کے پاس سے گزرے جو لوگوں کے ساتھ ایک مجلس میں بیٹھا ہوا ہنسنے میں مشغول تھا۔ آپ نے اس سے ارشاد فرمایا: ”اے نوجوان! کیا تو پل صراط سے گزر چکا ہے؟“ اس نے عرض کی: ”نہیں۔“ آپ نے دریافت فرمایا: ”کیا تو جانتا ہے کہ تو نے جنت میں جانا ہے یا تیرا ٹھکانہ دوزخ ہے؟“ نوجوان نے عرض کی: ”جی نہیں۔“ ارشاد فرمایا: ”تو پھر یہ ہنسنا کیسا؟“ اس دن کے بعد کسی نے اس نوجوان کو ہنسنے ہوئے نہیں دیکھا۔^(۱)

گناہوں نے میری کمر توڑ ڈالی مرا حشر میں ہوگا کیا یا الہی

گناہوں کے امراض سے نیم جاں ہوں پئے مرشدی دے شفا یا الہی
میرا ہر عمل بس ترے واسطے ہو کر اخلاص ایسا عطا یا الہی
عبادت میں گزرے مری زندگانی کرم ہو کرم یا خدا یا الہی



”بیت المقدس“ کے ۹ حروف کی نسبت سے حدیث مذکور اور اس کی وضاحت سے ملنے والے ۹ مدنی پھول

- (1) حضور نبی کریم، روفِ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم قبر و حشر اور جہنم کے عذاب کو جانتے ہیں۔
 - (2) آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم مخلوق میں سب سے زیادہ خوفِ خدا رکھنے والے ہیں۔
 - (3) آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم اللہُ عَزَّوَجَلَّ کے خوف سے بہت رویا کرتے تھے، آپ نے کبھی بھی قہقہہ نہیں لگایا بلکہ فقط مسکرایا کرتے تھے۔
 - (4) حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے جہنم کے عذاب کی طرف اشارہ کرتے ہوئے فرمایا: ”جو کچھ میں جانتا ہوں اگر تم لوگ وہ جان لیتے تو کم ہنستے اور زیادہ روتے۔“
 - (5) عذابِ الہی کے خوف سے رونا صحابہ کرام رَضِیَ اللہُ تَعَالٰی عَنْہُمْ کی سنت ہے۔
 - (6) خوفِ خدا سے رونے کی بہت فضیلت بیان فرمائی گئی ہے، خوفِ خدا سے رونے والے کی مغفرت کر دی جاتی ہے۔
 - (7) قبر و حشر کی ہولناکیوں اور قیامت کی دشوار گزار گھاٹیوں سے اللہُ عَزَّوَجَلَّ کی پناہ مانگنی چاہیے۔
 - (8) جنت و دوزخ کے درمیانی گھاٹی کو وہی پار کر سکتا ہے جو خوفِ خدا سے زیادہ رونے والا ہو۔
 - (9) جب ہمیں اپنی آخرت کے بارے میں معلوم نہیں تو خوفِ خدا پیدا کرتے ہوئے زیادہ سے زیادہ رونا چاہیے، نیکیوں پر کمر بستہ ہونے اور گناہوں سے بچنے کی کوشش کرنی چاہیے۔
- اللہُ عَزَّوَجَلَّ سے دعا ہے کہ وہ ہمیں ہر طرح کے عذاب سے اپنے حفظ و امان میں رکھے، قبر و حشر کی ہولناکیوں اور جہنم کے عذابات سے محفوظ فرمائے، ہماری حتمی مغفرت فرمائے۔

أَمِينُ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

حدیث نمبر: 448 — خوفِ خدا سے رونے والا داخل جہنم نہ ہوگا

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا يَدْخُلُ النَّارَ رَجُلٌ بَلَى مِنْ خَشْيَةِ اللَّهِ حَتَّى يَعُودَ اللَّبَنُ فِي الضَّرْعِ وَلَا يَجْتَبِعُ غُبَارٌ فِي سَبِيلِ اللَّهِ وَدُحَانُ جَهَنَّمَ. (۱)

ترجمہ: حضرت سیدنا ابو ہریرہ رضی اللہ تعالیٰ عنہ فرماتے ہیں کہ رسول اکرم، شاہِ بنی آدم صلی اللہ تعالیٰ علیہ وآلہ وسلم نے فرمایا: ”اللہ عَزَّوَجَلَّ کے خوف سے رونے والا جہنم میں داخل نہ ہوگا، یہاں تک کہ دودھ تھنوں میں واپس لوٹ جائے، اور راہِ خدا کا گرد و غبار اور جہنم کا دھواں جمع نہیں ہو سکتے۔“

خوفِ خدا سے کیا مراد ہے؟

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِي فرماتے ہیں: ”یہاں خوف سے مراد اللہ تعالیٰ کا وہ خوف ہے جو اس کے حکم پر عمل کرنے اور منع کردہ چیزوں سے بچنے کی دعوت دے، جو ایسا ہو وہ رب تعالیٰ کے وعدے کے مطابق آگ میں صرف قسم پوری کرنے کی حد تک داخل ہوگا۔“ (یعنی پل صراط سے گزرے گا۔) (۲) عَلَّامَهُ مُلَّا عَنِ قَارِي عَلَيْهِ رَحْمَةُ اللَّهِ الْبَارِي فرماتے ہیں: ”اللہ عَزَّوَجَلَّ کے خوف سے مراد اُس کے حکم پر عمل کرنا اور گناہوں سے بچنا ہے۔“ (۳) شیخ طریقت، امیرِ اہلسنت دَامَتْ بَرَكَاتُهُمُ الْعَالِيہ اپنی مایہ ناز تصنیف ”کفریہ کلمات کے بارے میں سوال جواب“ صفحہ 26 پر فرماتے ہیں: ”خوفِ خدا سے مراد یہ ہے کہ اللہ عَزَّوَجَلَّ کی خفیہ تدبیر، اس کی بے نیازی، اُس کی ناراضگی، اس کی گرفت (پکڑ)، اس کی طرف سے دیئے جانے والے عذابوں اس کے غضب اور اس کے نتیجے میں ایمان کی بربادی وغیرہ سے خوف زدہ رہنے کا نام خوفِ خدا ہے۔“

۱... ترمذی، کتاب فضائل الجہاد، باب ما جاء في فضل الغبار في سبيل الله، ۳۳۶/۳، حدیث: ۱۶۳۹۔

۲... دلیل الفالحین، باب في فضل البكاء من خشية الله تعالى، ۳۶۲/۲، تحت الحدیث: ۴۴۸۔

۳... سرقاۃ المفاتیح، کتاب الجہاد، الفصل الثانی، ۳۹۰/۷، تحت الحدیث: ۳۸۲۸۔

خوفِ خدا سے رونے والا کون؟

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِيَّ فرماتے ہیں: ”اللَّهُ عَزَّ وَجَلَّ کے خوف سے رونے والے سے مراد اللہ عَزَّ وَجَلَّ کی معرفت رکھنے والا یعنی وہ عالم جو اپنے علم پر عمل کرتا ہو کیونکہ اللہ تعالیٰ ارشاد فرماتا ہے: ﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ﴾ (پ ۲۲، فاطر: ۲۸) ترجمہ کنز الایمان: ”اللہ سے اسکے بندوں میں وہی ڈرتے ہیں جو علم والے ہیں۔“ خلاصہ یہ کہ انسان کو اتنی معرفت ہو کہ عاجزی و خوفِ خدا سے رونے کا تصور کر سکے کیونکہ جسے کچھ بھی معرفت نہیں اس کے لئے رونا ممکن نہیں۔“ (۱)

تھنوں میں دودھ لوٹنے کا معنی:

مذکورہ حدیث پاک میں بیان ہوا ”اللہ عَزَّ وَجَلَّ کے خوف سے رونے والا جہنم میں داخل نہ ہوگا، یہاں تک کہ دودھ تھنوں میں واپس لوٹ جائے۔“ عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِيَّ فرماتے ہیں: ”یعنی مسام میں سے دوبارہ تھن میں چلا جائے اور یہ محال ہے۔ یعنی جس طرح دودھ کا تھنوں میں واپس جانا محال ہے ایسے ہی اس شخص کا جہنم میں جانا محال ہے جو خوفِ خدا سے روئے۔ اور وہ شخص کہ جو خوفِ خدا سے نہیں رویا اور اس حال میں مرا کہ اس نے شرک نہیں کیا تو اس کا معاملہ اللہ عَزَّ وَجَلَّ کے ذمہ کرم پر ہے، چاہے تو اس کی تمام خطائیں معاف فرما کر کامیاب لوگوں کے ساتھ اسے بھی جنت میں داخل فرمادے، اور چاہے تو اتنی دیر آگ میں روک لے جتنا کہ اس کے متعلق طے ہو چکا۔ پھر ایمان کی بدولت (سزاپوری ہونے کے بعد) اسے جنت میں داخل کر دیا جائے اور یہ محض اللہ عَزَّ وَجَلَّ کا فضل ہے اور دودھ کا واپس تھنوں میں لوٹ جانے سے ایک محال بات کو بیان کرنا مقصود ہے۔“ (۲) مَفَسِّرُ شَيْبَرِ مُحَمَّدٍ كَبِيرُ حَكِيمِ الْأُمَمَاتِ مُفَتًى أَحْمَدُ يَارْخَانَ عَلَيْهِ رَحْمَةُ الْحَنَّانِ فرماتے ہیں: ”یعنی جیسے دوہے ہوئے دودھ کا تھن میں واپس ہونا ناممکن ہے ایسے ہی اس شخص کا دوزخ میں جانا ناممکن ہے، جیسے رب تعالیٰ فرماتا ہے: ﴿حَتَّىٰ يَلِجَ الْجَهْلُ فِي سَمِّ الْخِيَاطِ﴾ (پ ۸، الاعراف: ۴۰) (ترجمہ کنز الایمان: جب تک سوئی کے ناکے اونٹ نہ داخل ہو۔) خوفِ خدا میں رونے کے بڑے

۱... دلیل الفالحین، باب فی فضل البکاء من خشية الله تعالى، ۲/۶۴ تحت الحدیث: ۴۳۸۔

۲... دلیل الفالحین، باب فی فضل البکاء من خشية الله تعالى، ۲/۶۴ تحت الحدیث: ۴۳۸۔

فضائل میں اللہ تعالیٰ نصیب فرمادے۔“ (۱)

راہِ خدا کے غبار سے کیا مراد ہے؟

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِيَّ فرماتے ہیں: ”حدیثِ پاک کا ظاہر تو یہی ہے کہ یہاں جہاد فی سَبِيلِ اللَّهِ مراد ہے جس کا مقتضی یہ ہے کہ مجاہدِ عذاب سے محفوظ رہے گا کیونکہ اس سے حفاظت کا ایسا وعدہ لیا گیا ہے جس کا خلاف نہیں ہو گا۔ تو ظاہر کے اعتبار سے جہاد میں شہید ہونے والے یا جہاد کے بعد مرنے والے پر اسے محمول کیا جائے گا جبکہ وہ ہلاکت میں ڈالنے والا کوئی ایسا عمل نہ کرے جو اسے اس فضیلت سے محروم کر دے۔“ (۲) لیکن بعض شارحین نے اسے جہاد کے لیے خاص نہیں فرمایا بلکہ عام رکھا ہے کہ یہاں کسی بھی نیک کام کے لیے راہِ خدا کا غبار مراد ہے۔ چنانچہ مُفَسِّرُ شَيْبَرِ مُحَمَّدٍ کَبِيرُ حَكِيمِ الْأَمَّةِ مُنْفِي أَحْمَدِ يَارْخَانَ عَلَيْهِ رَحْمَةُ الْعَنَّا فرماتے ہیں: ”راہِ خدا کا غبار وہ غبار ہے جو رب کی رضا کے لیے راستہ چلا جائے اور وہاں کا غبار بدن یا کپڑوں یا پاؤں یا چہرے پر پڑے جیسے مسجد کو جاتے، طلبِ علم، جہاد، حج و عمرہ وغیرہ کرنے کی حالت میں جو گر دو غبار پڑے۔“ راہِ خدا کا غبار اور جہنم کا دھواں جمع نہیں ہو سکتے۔“ یعنی جیسے دو ضدیں جمع نہیں ہو سکتیں ایسے ہی ایک جگہ یہ دو چیزیں جمع نہیں ہو سکتیں، رب تعالیٰ نے اس غبار اور دوزخ کے دھوئیں کو نفیضیں یا ضدیں بنا دیا ہے یہ اس کی بندہ نوازی ہے۔“ (۳)

خوفِ خدا سے رونے پر اقوالِ بزرگانِ دین:

تبلیغِ قرآن و سنت کی عالمگیر غیر سیاسی تحریک و دعوتِ اسلامی کے اشاعتی ادارے مکتبۃ المدینہ کی مطبوعہ 616 صفحات پر مشتمل کتاب ”نیکی کی دعوت“ سے خوفِ خدا سے رونے کے متعلق بزرگانِ دین رَحِمَهُمُ اللَّهُ النَّبِيُّنَ کے چند اقوال پیش خدمت ہیں: (۱) امیر المؤمنین حضرت سیدنا ابو بکر صدیق رَضِيَ اللَّهُ تَعَالَى عَنْهُ فرماتے ہیں: ”جس سے ہو سکے وہ روئے اور جسے رونا نہ آئے تو وہ رونے جیسی صورت ہی بنا لے۔“ (۲) امیر المؤمنین حضرت سیدنا مولائے کائنات، علی المرتضیٰ شیرِ خدا کَرَّمَ اللَّهُ تَعَالَى وَجْهَهُ الْكَرِيمَ نے فرمایا: ”جب تم

① ... مرآۃ المناجیح، ۵/ ۳۳۶۔

② ... دلیل القالین، باب فی فضل البکاء من خشية الله تعالیٰ، ۲/ ۳۶۴، تحت الحدیث: ۴۲۸۔

③ ... مرآۃ المناجیح، ۵/ ۳۳۶۔

میں سے کسی کو خوفِ خدا سے رونا آئے تو وہ آنسوؤں کو کپڑے سے صاف نہ کرے بلکہ رُخساروں پر بہ جانے دے کہ وہ اسی حالت میں ربِّ تعالیٰ کی بارگاہ میں حاضر ہو گا۔“ (3) حضرت سیدنا محمد بن منکدر رَحْمَةُ اللہِ تَعَالٰی عَلَیْہِ جب روتے تو اپنے آنسوؤں کو چہرے اور داڑھی پر مل لیتے اور فرماتے: ”مجھے معلوم ہوا کہ آگ اُس جگہ کو نہ چھوئے گی جہاں خوفِ خدا سے نکلنے والے آنسو لگے ہوں۔“ (4) حضرت سیدنا عبد اللہ بن عمرو بن عاص رَضِیَ اللہُ تَعَالٰی عَنْہُ فرماتے ہیں: ”رویا کرو! اگر رونا نہ آئے تو رونے کی کوشش کرو، اُس ذات کی قسم جس کے قبضہ قدرت میں میری جان ہے! اگر تم میں سے کسی کو علم ہوتا تو وہ اس قدر چیختا کہ اُس کی آواز پھٹ جاتی اور اس طرح نماز پڑھتا کہ اُس کی پیٹھ ٹوٹ جاتی۔“ (5) حضرت سیدنا ابو سلیمان دارانی قُدِّسَ سَہُ الْوُزْنُ فرماتے ہیں: ”(خوفِ خدا کے باعث) جو آنکھیں ڈبڈبائیں گی (یعنی آنسوؤں سے بھر جائیں گی)، اُس چہرے پر قیامت کے دن سیاہی اور ذلت نہیں چڑھے گی اور اگر ان ڈبڈبانے والی آنکھوں سے آنسو جاری ہو جائیں گے تو اللہ عَزَّوَجَلَّ اُن آنسوؤں کے پہلے قطرے کے ساتھ ہی آگ کے کئی سمندر بچھا دے گا اور جس قوم میں سے کوئی شخص (خوفِ خدا سے) روتا ہے، اُس قوم پر رحم کیا جاتا ہے۔“ (6) حضرت سیدنا عبد اللہ بن عمرو بن عاص رَضِیَ اللہُ تَعَالٰی عَنْہُ نے فرمایا: ”اللہ عَزَّوَجَلَّ کے خوف سے آنسو کا ایک قطرہ بہنا میرے نزدیک ایک ہزار دینار صدقہ کرنے سے بہتر ہے۔“ (7) حضرت سیدنا کعب احبار رَحْمَةُ اللہِ تَعَالٰی عَلَیْہِ نے فرمایا: ”خوفِ خدا سے آنسو بہانا مجھے اپنے وزن کے برابر سونا صدقہ کرنے سے بھی زیادہ پسندیدہ ہے کیوں کہ جو شخص اللہ عَزَّوَجَلَّ کے ڈر سے روئے اور اُس کے آنسوؤں کا ایک قطرہ بھی زمین پر گر جائے تو آگ اُس (رونے والے) کو نہ چھوئے گی۔“ (1)

مرے اُٹک بہتے رہیں کاش ہر دم ترے خوف سے یا خدا یا الہی
ترے خوف سے تیرے ڈر سے ہمیشہ میں تھر تھر رہوں کانپتا یا الہی



**”رب کا خوف“ کے 7 حروف کی نسبت سے حدیثِ مذکور
اور اس کی وضاحت سے ملنے والے 7 مدنی پھول**

- (۱) خوفِ خدا کے سبب رونے والا فضلِ الہی سے کبھی بھی جہنم میں داخل نہیں ہوگا۔
 - (۲) مسجد کو جاتے، طلبِ علم، جہاد، حج و عمرہ کرنے کی حالت میں جو گردوغبار بدن یا کپڑوں یا پاؤں یا چہرے پر پڑے تو راہِ خدا کا یہ غبار اور جہنم کا دھواں جمع نہیں ہو سکتے۔
 - (۳) جن چیزوں کو کرنے کا حکم ہے اُن پر عمل کرنا اور جن کی ممانعت ہے ان سے بچنا حقیقی خوفِ خدا ہے۔
 - (۴) اللہ عَزَّوَجَلَّ کا حقیقی خوفِ علم سے ہی حاصل ہوتا ہے، جس کے پاس علم نہیں اس کے خوف کا کوئی معنی نہیں، کیونکہ اللہ عَزَّوَجَلَّ نے خوفِ خدا کو علماء کی شان بیان فرمایا ہے۔
 - (۵) بندے کو چاہیے کہ کم از کم اتنی معرفت حاصل کرے کہ عاجزی و خوفِ خدا سے رونے کا تصور کر سکے کیونکہ جو رونے کی وجہ نہیں جانتا اس کیلئے رونا ممکن نہیں۔
 - (۶) جو غبارِ ربِّ تعالیٰ کی رضا کے لیے کسی راستے پر چلتے ہوئے بدن یا کپڑوں یا پاؤں یا چہرے پر پڑے وہ راہِ خدا کا غبار ہے۔
 - (۷) خوفِ خدا کے سبب رونے کے بہت فضائل بیان کیے گئے ہیں، لہذا ہمیں بھی چاہیے کہ اپنے اندر خوفِ خدا پیدا کریں اور خوفِ خدا کے سبب گریہ و زاری کریں۔
- اللہ عَزَّوَجَلَّ سے دعا ہے کہ وہ ہمیں اپنا خوف نصیب فرمائے، خوفِ خدا میں رونا نصیب فرمائے۔
- آمِیْنُ بِحَاۃِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم
- صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

سایہٴ عرش کس کس کو ملے گا؟

حدیث نمبر: 449

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ: سَبْعَةٌ يُظِلُّهُمْ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ: إِمَامٌ عَادِلٌ وَشَابٌّ نَشَأَ فِي عِبَادَةِ اللَّهِ تَعَالَى وَرَجُلٌ مَعْلُقٌ بِالنَّسَاجِدِ وَرَجُلَانِ تَحَابَّانِ فِي اللَّهِ اجْتَبَعَا عَلَيْهِ وَتَفَرَّقَا عَلَيْهِ وَرَجُلٌ دَعَتْهُ امْرَأَةٌ ذَاتُ مَنْصِبٍ وَجَبَالَ، فَقَالَ: إِنِّي أَخَافُ اللَّهَ وَرَجُلٌ تَصَدَّقَ بِصَدَقَةٍ فَأَخْفَاهَا حَتَّى لَا تَعْلَمَ شِئَالُهُ مَا تُنْفِقُ يَبِينَهُ وَرَجُلٌ ذَكَرَ اللَّهَ خَالِيًا ففَاضَتْ عَيْنَاهُ. ^(۱)

۱۔۔۔ بخاری، کتاب الزَّكَاةِ، باب الصدقة باليمين، ۳۸۰/۱، حدیث: ۱۴۲۳۔

ترجمہ: حضرت سیدنا ابو ہریرہ رَضِیَ اللہُ تَعَالٰی عَنْہُ سے مروی ہے کہ دو عالم کے مالک و مختار، مکی مدنی سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”سات آدمی ایسے ہیں جنہیں اللہ عَزَّوَجَلَّ اس دن اپنے عرش کے سائے میں رکھے گا جس دن اس کے عرش کے سائے کے علاوہ کوئی سایہ نہ ہوگا: (1) عادل حکمران (2) وہ نوجوان جس کی جوانی عبادتِ الہی میں گزری۔ (3) وہ شخص جس کا دل مساجد میں لگا رہے (4) وہ دو شخص جو اللہ عَزَّوَجَلَّ کے لیے محبت کریں، اسی کی محبت پر ایک دوسرے سے ملیں اور جدا ہوں۔ (5) وہ شخص جسے حسن و جمال والی عورت (برائی کے لئے) بلائے تو وہ کہہ دے کہ میں اللہ عَزَّوَجَلَّ سے ڈرتا ہوں۔ (6) وہ شخص جو اس طرح چھپا کر صدقہ کرے کہ اس کے بائیں ہاتھ کو پتا ہی نہ چلے کہ دائیں ہاتھ نے راہِ خدا میں کیا خرچ کیا۔ (7) جو تنہائی میں اللہ عَزَّوَجَلَّ کا ذکر کرے اور اس کی آنکھوں سے آنسو جاری ہو جائیں۔“

عرش کا سایہ پانے والے خوش نصیب:

میٹھے میٹھے اسلامی بھائیو! مذکورہ حدیثِ پاک کی تفصیلی شرح باب نمبر 46، حدیث نمبر 376 کے تحت گزر چکی ہے، تفصیلی شرح کے لیے اسی مقام کا مطالعہ کیجئے، البتہ اجمالی شرح پیش خدمت ہے:

(1) مذکورہ حدیثِ پاک میں پہلا شخص عادل بادشاہ ہے جو کل بروز قیامت عرشِ الہی کے سایے میں ہوگا۔ عادل بادشاہ کے احادیث میں بہت فضائل بیان فرمائے گئے ہیں، قیامت کے دن لوگوں میں اللہ عَزَّوَجَلَّ کو سب سے زیادہ پیارا اور زیادہ قرب حاصل کرنے والا عادل بادشاہ ہوگا، کل بروز قیامت عادل حکمران رَحْمٰنِ عَزَّوَجَلَّ کے دائیں جانب نور کے منبروں پر ہوں گے۔

(2) دوسرا شخص جسے کل بروز قیامت عرش کا سایہ نصیب ہوگا وہ جوانی میں عبادت کرنے والا نوجوان ہے۔ جوانی میں عبادت چونکہ دشوار اور نفس پر گراں ہوتی ہے اس لیے اس کی بھی احادیث میں بہت فضیلت بیان فرمائی گئی ہے، جوانی میں توبہ کرنے والے نوجوان کے لیے زمین و آسمان کے درمیان سترِ تقدیس روشن کی جاتی ہیں، ملائکہ صف بستہ ہو کر اسے مبارک باد دیتے ہیں۔

(3) تیسرا شخص جسے کل بروز قیامت عرش کا سایہ نصیب ہوگا وہ ہے جس کا دل مسجد میں لگا رہے۔ مسجد کے جملہ معاملات کے اعتبار سے کئی فضائل ہیں، مسجد بنانا، مسجد کو آباد کرنا، مسجد سے محبت کرنا، مسجد کی

صفائی کرنا، مسجد میں اذان دینا، مسجد میں نماز ادا کرنا، مسجد میں جماعت قائم کرنا، مسجد کی طرف چلنا، مسجد میں نماز کا انتظار کرنا وغیرہ وغیرہ یہ تمام امور باعثِ اجر و ثواب ہیں۔

(4) چوتھے وہ دو شخص جو آپس میں اللہ عَزَّوَجَلَّ کی رضا کے لیے محبت کریں انہیں بھی کل بروزِ قیامت عرش کا سایہ نصیب ہو گا۔ جنت میں یا قوت کے ستون ہیں جن پر زبرد کے بالا خانے ہیں، جن کے دروازے کھلے ہیں اور ستاروں کی طرح چمکتے ہیں، ان میں وہی لوگ رہیں گے جو آپس میں اللہ عَزَّوَجَلَّ کی رضا کے لیے محبت کرتے ہیں، اسی کے لیے بیٹھتے اور ملاقات کرتے ہیں۔

(5) پانچواں شخص جسے کل بروزِ قیامت عرش کا سایہ نصیب ہو گا وہ ہے جسے کوئی عورت گناہ کی دعوت دے مگر وہ کہہ دے کہ میں اللہ عَزَّوَجَلَّ سے ڈرتا ہوں۔ جو شخص اپنے نفس کو خواہش سے روکے تو اس کے لیے جنت کی نوید سنائی گئی ہے۔ جنت میں موتیوں سے بنا ایک گھر ہے جس کے ستر ہزار محل ہیں، ہر محل میں ستر ہزار گھر ہیں اور ہر گھر میں ستر ہزار کمرے ہیں، ان میں وہ شخص بھی داخل ہو گا جو بدکاری یا حرام مال کا طالب ہو لیکن جب ان پر قادر ہو جائے تو خوفِ خدا کے سبب حرام سے باز رہے۔

(6) چھٹا وہ شخص جو اس طرح چھپا کر صدقہ کرے کہ اس کے بائیں ہاتھ کو پتا ہی نہ چلے کہ دائیں ہاتھ نے راہِ خدا میں کیا خرچ کیا کیونکہ اعمال میں ریاکاری تباہ کاری کا ایک بہت بڑا سبب ہے، جس عمل میں ریا ہو وہ قبول نہیں ہوتا بلکہ رو کر دیا جاتا ہے، پوشیدہ صدقہ اللہ عَزَّوَجَلَّ کے غضب سے بچاتا ہے، پوشیدہ صدقہ کرنے والے سے اللہ عَزَّوَجَلَّ محبت فرماتا ہے، پوشیدہ صدقہ کو سب سے قوی عمل قرار دیا گیا ہے۔

تنہائی میں خوفِ خدا سے رونا:

میٹھے میٹھے اسلامی بھائیو! مذکورہ حدیثِ پاک میں جس آخری شخص کا ذکر ہے کہ کل بروزِ قیامت اللہ عَزَّوَجَلَّ اسے بھی اپنے عرش کے سائے میں جگہ عطا فرمائے گا وہ تنہائی میں ذکرِ اللہ کر کے خوفِ خدا کے سبب رونے والا شخص ہے۔ عَلَّامَةُ أَبُو الْحَسَنِ ابْنِ بَطَّال رَحْمَةُ اللہِ تَعَالٰی عَلَیْہِ فرماتے ہیں: ”اس میں خوفِ خدا سے رونے کی فضیلت کا بیان ہے۔ بندے کے لئے مستحب ہے کہ کچھ نہ کچھ وقت تنہائی میں گزارے تاکہ گناہوں پر شرمندگی ہو، اخلاص کے ساتھ اپنے ربِّ کریم کی بارگاہ میں گریہ و زاری کر سکے، اپنی بخشش کے لئے خوب

گڑ گڑائے کہ مُشْطَر کی دعا قبول ہوتی ہے۔ یہ نہ ہو کہ سارا وقت صرف اپنی ذات کے لئے غفلتوں میں صرف ہو جیسا کہ جانوروں کی حالت ہوتی ہے جو قیامت اور ساری مخلوق کے سامنے حساب کتاب جیسی ہولناکیوں سے بے خوف ہیں۔ تو جو ان ہولناکیوں سے محفوظ نہیں اسے چاہیے کہ خلوت میں خوب روئے، دنیوی زندگی کو قید خانہ محسوس کرے کیونکہ اسی میں گناہ سرزد ہوتے ہیں۔ حدیث پاک میں ہے: ”جو مسلمان اللہ عَزَّوَجَلَّ کے خوف سے روئے تو وہ جہنم میں داخل نہ ہو گا یہاں تک دودھ تھنوں میں واپس چلا جائے۔“ منقول ہے کہ حضرت سَیِّدُنا داود عَلَیْہِ السَّلَام نے بارگاہِ الہی میں عرض کی: ”اے اللہ عَزَّوَجَلَّ! جو تیرے خوف سے روئے یہاں تک کہ آنسو اس کے چہرے پر بہہ جائیں تو تو اسے کیا اجر عطا فرمائے گا؟“ ارشاد ہوا: ”میں اس کے چہرے کو جہنم کی لپٹ سے محفوظ رکھوں گا اور اسے روز قیامت امن عطا فرماؤں گا۔“ (۱)

خوفِ خدا سے رونے والا حبشی:

حضرت سَیِّدُنا انس رَضِیَ اللہُ تَعَالٰی عَنْہُ فرماتے ہیں کہ حضور نبی اکرم نور مجسم شاہِ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے یہ آیت مبارکہ تلاوت فرمائی: ﴿يَا أَيُّهَا الَّذِينَ آمَنُوا اتَّقُوا أَنْفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ﴾ (پ ۲۸، التحریم: ۶) ترجمہ کنز الایمان: ”اے ایمان والو! اپنی جانوں اور اپنے گھر والوں کو اس آگ سے بچاؤ جس کے ایندھن آدمی اور پتھر ہیں۔“ پھر ارشاد فرمایا: ”جہنم کی آگ ایک ہزار برس جلائی گئی تو وہ سرخ ہو گئی، پھر ایک ہزار سال تک دہکائی گئی تو سفید ہو گئی، پھر ہزار سال بھڑکائی گئی تو سیاہ ہو گئی، اور اب وہ سیاہ و تاریک ہے۔“ یہ سن کر ایک حبشی جو وہاں موجود تھا، رونے لگا۔ مکی مدنی سرکار، حضور احمد مختار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے پوچھا: ”یہ کون رو رہا ہے؟“ عرض کی گئی: ”حبشہ کا رہنے والا ایک شخص ہے۔“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اس کے رونے کو پسند فرمایا۔ حضرت سَیِّدُنا جبرائیل عَلَیْہِ السَّلَام وحی لے کر اترے اور عرض کی کہ رب تعالیٰ فرماتا ہے: ”مجھے اپنی عزت و جلال کی قسم! میرا جو بندہ دنیا میں میرے خوف سے روئے گا، میں ضرور اسے جنت میں زیادہ ہنسائوں گا۔“ (۲)

① ... شرح بخاری لابن بطلال، کتاب المعاریف، باب من فضل ترک الفواحش، ۴۳۶/۸۔

② ... شعب الایمان، باب فی الخوف من اللہ تعالیٰ، ۴۹۰/۱، حدیث: ۷۹۹۔

قلب پتھر سے بھی سختی میں بڑھا جاتا ہے خول پر خول سیاہی کا چڑھا جاتا ہے
نفس و شیطان کی ہر آن اطاعت پر دل آہ مائل مرے اللہ ہوا جاتا ہے
لاؤں وہ اشک کہاں سے جو سیاہی دھوئیں گندگی میں مرا دل حد سے بڑھا جاتا ہے



”حجر اسود“ کے 7 حروف کی نسبت سے حدیثِ مذکور اور اس کی وضاحت سے ملنے والے 7 مدنی پھول

- (1) عدل و انصاف کی بدولت معاشرے کی اصلاح، حقوق کی حفاظت، جرائم کی روک تھام، امن و امان اور اتحاد کی فضا قائم ہوتی ہے، لہذا ہر شخص کو چاہیے کہ ہمیشہ عدل و انصاف سے ہی کام لے۔
- (2) جوانی میں عبادت کرنا اور اس پر استقامت اختیار کرنا نہایت ہی سعادت مندی کی بات ہے کیونکہ جوانی میں نفسانی خواہشات عروج پر ہوتی ہیں اور شیطان بھی گناہوں کی طرف زیادہ مائل کرنے کی کوشش کرتا ہے اس لیے جوانی میں عبادت کو لازم پکڑنا چاہیے۔
- (3) مسجد میں جس کا دل لگا رہے اس کو بھی کل بروز قیامت عرش کا سایہ نصیب ہوگا، مسجد کی طرف چلنا، مسجد سے محبت کرنا، مسجد میں عبادت کرنا، نماز ادا کرنا، تلاوت کرنا، مسجد میں بیٹھ کر دوسری نماز کا انتظار کرنا وغیرہ یہ سب معاملات اجر و ثواب کا باعث ہیں۔
- (4) جب بھی کسی سے محبت کریں تو اللہ عَزَّوَجَلَّ کی رضا کے لیے کریں کہ اس کی بہت فضیلت بیان فرمائی گئی ہے، نیز اللہ عَزَّوَجَلَّ کی رضا کے لیے آپس میں محبت کرنے والوں کے لیے جنت کی بشارت ہے۔
- (5) گناہ پر قدرت کے باوجود اسے ترک کرنا اللہ عَزَّوَجَلَّ کا فضل و کرم اور اس کی عنایت ہے، جو ہر شخص کو نصیب نہیں ہوتی، خوفِ خدا رکھنے والا گناہ پر قادر ہونے کے باوجود بھی گناہ کو ترک کر دیتا ہے۔
- (6) چھپا کر صدقہ کرنے کی بہت فضیلت بیان فرمائی گئی ہے، لہذا تمام نفلی صدقات کو چھپا کر بغیر ریاکاری کے کرنا چاہیے کہ ریاکاری نیک عمل کو تباہ و برباد کر دیتی ہے۔
- (7) خوفِ خدا کے سبب گریہ وزاری کرنا نصیب والوں کا حصہ ہے، خوفِ خدا کے سبب رونے والوں کو

بھی کل بروزِ قیامت عرشِ الہی کا سایہ نصیب ہوگا، جو دنیا میں اللہ عَزَّوَجَلَّ کے خوف سے روئے گا کل بروزِ قیامت اسے امن و سکون نصیب ہوگا، جنت میں داخلہ نصیب ہوگا۔

اللہ عَزَّوَجَلَّ سے دعا ہے کہ وہ ہمیں بروزِ قیامت اپنے عرش کے سایے میں جگہ عطا فرمائے۔
آمِنْ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

رسول اللہ کی نماز میں گریہ وزاری

حدیث نمبر: 450

وَعَنْ عَبْدِ اللَّهِ بْنِ الشَّخِيرِ رَضِيَ اللَّهُ عَنْهُ، قَالَ: أَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ يُصَلِّي وَلِجَوْفِهِ أَزْيَرُ كَأَزْيَرِ الْبُرْجَلِ مِنَ الْبُكَاءِ.^(۱)

ترجمہ: حضرت سیدنا عبد اللہ بن شخیر رضی اللہ تعالیٰ عنہ فرماتے ہیں کہ ”میں حضور نبی کریم صلی اللہ تعالیٰ علیہ وآلہ وسلم کی خدمت میں حاضر ہوا تو آپ صلی اللہ تعالیٰ علیہ وآلہ وسلم نماز پڑھ رہے تھے اور (خوفِ خدا سے) رونے کی وجہ سے آپ کے سینہ مبارک سے ہنڈیا جیسی آواز آرہی تھی۔“

میٹھے میٹھے اسلامی بھائیو! مذکورہ حدیث پاک میں حضور نبی کریم روف رحیم صلی اللہ تعالیٰ علیہ وآلہ وسلم کے خوفِ خدا کا ذکر ہے کہ آپ صلی اللہ تعالیٰ علیہ وآلہ وسلم خوفِ خدا میں اس قدر روتے کہ سینہ مبارک سے اس طرح آواز آتی گویا کہ ہنڈیا کے ابلنے کی آواز ہو، جب حضور نبی رحمت شفیع اُمّت صلی اللہ تعالیٰ علیہ وآلہ وسلم کے خوفِ خدا کا یہ عالم ہے تو ہم جیسے گناہ گار و بدکار تو خوفِ خدا سے رونے کے زیادہ حقدار ہیں۔

ایک میل تک سنائی دینے والی آواز:

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْوَعْدَى اس حدیث کی شرح میں فرماتے ہیں: ”حضور نبی رحمت شفیع اُمّت صلی اللہ تعالیٰ علیہ وآلہ وسلم کے سینہ مبارک سے خوفِ خدا کے سبب رونے سے پیدا ہونے والی آواز اللہ عَزَّوَجَلَّ کے دُور اور عظیم خوف سے پیدا ہونے والی چیز ہے، یہ آپ صلی اللہ تعالیٰ علیہ وآلہ وسلم کو

۱... ابوداؤد، کتاب الصلاة، باب البكاء فی الصلاة، ۳۴۲/۱، حدیث: ۹۰۳، الشماثل المحمدية للترمذی، باب ماجاء فی بکاء رسول اللہ، ص ۱۸۴،

آپ کے والد ماجد حضرت سیدنا ابراہیم علی نبینا وعلیہ السلام سے وراثت میں ملی۔ سیدنا ابراہیم علیہ السلام کے بارے میں منقول ہے کہ ان کے سینے سے (خوفِ خدا کے سبب نکلنے والی) آواز ایک میل دور تک سنائی دیتی، اس سے ان کے کامل خوف، خشیت اور خضوع کا ثبوت ملتا ہے۔^(۱)

نماز میں خشوع و خضوع اختیار کرو:

عَلَّامَهُ بَدْرُ الدِّينِ عَيْنِي عَلَيْهِ رَحْمَةُ اللَّهِ الْعَنِي ”شرح ابو داؤد“ میں فرماتے ہیں: ”صاحبِ محیط نے مذکورہ حدیث پاک سے یہ استدلال کیا کہ نمازی کو چاہیے کہ نماز میں خشوع اختیار کرے اور اللہ عزوجل کے عدل سے ڈرے جبکہ اُس کی رحمت سے اُمید میں رہے، خوفِ شدید سے رونے سے مراد وہ رونا ہے جو عادت ہو، پس اگر کوئی خوفِ خدا یا جنت کی طلب و جہنم کے خوف کے ذکر کی وجہ سے نماز میں بغیر آواز بلند کیے روئے تو اس میں کوئی حرج نہیں، جبکہ کسی مصیبت کی وجہ سے نماز میں رونا مکروہ ہے۔“^(۲) عَلَّامَهُ مَلَّا عَنِي قَارِي عَلَيْهِ رَحْمَةُ اللَّهِ الْبَارِي ”مرقاۃ“ میں ”شرح منیہ“ کے حوالے سے فرماتے ہیں: ”جب کوئی نماز میں روئے اور وہ آواز ایسی ہو کہ جس کو سنا جاسکتا ہو اگر یہ آواز جنت و دوزخ کا ذکر سن کر نکلی تو نماز کو باطل نہیں کرے گی کیونکہ ایسی صورت میں یہ آواز بمنزلہ دعا، طلبِ رحمت اور معافی مانگنے کے ہے اور اگر وہ آواز کسی درد یا مصیبت کی وجہ سے ہو تو نماز کو باطل کر دے گی کیونکہ اب یہ رونا بمنزلہ شکایت کے ہے گویا کہ وہ کہہ رہا ہے مجھے تکلیف ہے یا مجھے کوئی مصیبت پہنچی اور یہ لوگوں کا کلام ہے جو کہ نماز کو فاسد کر دیتا ہے۔“^(۳)

رونے سے نماز کب ٹوٹے گی؟

دعوتِ اسلامی کے اشاعتی ادارے مکتبۃ المدینہ کی مطبوعہ بہار شریعت جلد ۱، حصہ ۳، صفحہ ۶۰۸ پر ہے: ”آہ، اوہ، اُف، تف، یہ الفاظ درد یا مصیبت کی وجہ سے نکلے یا آواز سے رویا اور حرف پیدا ہوئے، ان سب صورتوں میں نماز جاتی رہی اور اگر رونے میں صرف آنسو نکلے آواز و حروف نہیں نکلے تو حرج نہیں۔“

۱۔۔۔ دلیل الفالحین، باب فی فضل البکاء من خشية الله تعالى، ۲/۲۶۶، تحت الحدیث: ۳۵۰۔

۲۔۔۔ شرح ابوداؤد للعینی، کتاب الصلاة، باب البکاء فی الصلاة، ۲/۱۲۶، تحت الحدیث: ۸۸۱۔

۳۔۔۔ مرقاة المفاتیح، کتاب الصلاة، الفصل الثانی، ۳/۸۲، تحت الحدیث: ۱۰۰۰۔

مزید فرماتے ہیں: ”جنت و دوزخ کی یاد میں اگر یہ الفاظ کہے، تو نماز فاسد نہ ہوئی۔“

خوفِ خدا نماز کو مقبول کر دیتا ہے:

مُفَسِّر شہسیر، مُحَمَّدٌ كَيْسِرُ حَكِيمٍ الْأُمْتِ مُفَتًی احمد یار خان عَلَیْهِ رَحْمَةُ الرَّحْمٰن فرماتے ہیں: ”حضور انور صَلَّی اللہُ عَلَیْہِ وَاٰلِہٖ وَسَلَّم کا یہ رونا خوفِ خدا یا عشقِ الہی میں تھا یا اپنی امت کی شفاعت میں جیسا کہ بعض روایات میں ہے کہ حضور عَلَیْہِ السَّلَام تہجد پڑھ رہے تھے اور آیت ﴿اِنْ تَعَذَّبْ بِہُمْ﴾۔۔۔ الایۃ، بار بار پڑھتے تھے اور روتے تھے یہ رونا رب تعالیٰ کو بہت پیارا ہے، اب بھی جو نمازی حضور صَلَّی اللہُ عَلَیْہِ وَاٰلِہٖ وَسَلَّم کے عشق یا خدا کے خوف سے نماز میں روئے تو نماز بڑی مقبول ہوتی ہے خصوصاً نماز تہجد، ہاں دنیوی تکلیف سے نماز میں رونا منع ہے اور اگر اس میں تین حرف ادا ہو گئے تو نماز فاسد ہے۔“ (۱)

خوفِ خدا پیدا نہ ہونے کی وجہ:

میٹھے میٹھے اسلامی بھائیو! خوفِ خدا پیدا نہ ہونے کی وجہ کا ذکر کرتے ہوئے امام غزالی عَلَیْہِ رَحْمَةُ اللہِ الْوَالِی ارشاد فرماتے ہیں: ”خوف گناہوں کی زیادتی کے سبب نہیں ہوتا بلکہ دلوں کی صفائی اور معرفت کے کامل ہونے کے سبب خوف پیدا ہوتا ہے، ہم لوگوں کی بے خوفی کا سبب یہ نہیں کہ ہمارے گناہ کم اور نیکیاں زیادہ ہیں بلکہ حقیقت یہ ہے کہ نفسانی خواہشات ہماری رہنمائی کرتی ہیں، بد نصیبی ہم پر غالب آ جاتی ہے اور ہمیں غفلت کا مشاہدہ کرنے سے روک دیتی ہے پھر نہ تو سفرِ آخرت کے مرحلے کا قریب ہونا ہمیں بیدار کرتا ہے، نہ گناہوں کی کثرت ہمیں جھنجھوڑتی ہے، نہ خائفین کے احوال سننے سے ہم پر خوف طاری ہوتا ہے اور نہ بُرے خاتمے کے خطرات ہمیں ڈراتے ہیں، اگر عملی تیاری کے بغیر محض زبانی سوال کرنا نفع دے سکتا ہے تو ہم اللہ عَزَّوَجَلَّ سے التجا کرتے ہیں کہ وہ اپنے فضل و کرم سے ہماری حالت کو درست فرما دے۔“ (۲)

قَلْبِ خَشِیَّتٍ یعنی خوفِ خدا کی کمی کے چھ علاج:

واضح رہے کہ خوفِ خدا سے رونا اسی وقت نصیب ہو گا جب دل میں خوفِ خدا ہو گا، اور دل میں

①...مرآۃ المناجیح، ۲/۱۳۹۔

②...احیاء العلوم، ۴/۵۵۷۔

خوفِ خدا کا نہ ہونا ایک باطنی بیماری ہے، کسی بھی بیماری کے علاج کے لیے اس کے اسباب پر غور کرنا نہایت ضروری ہے ورنہ اس کا علاج بہت مشکل ہے۔ خوفِ خدا پیدا نہ ہونے کی وجوہات پیچھے گزر چکی ہیں۔ دعوتِ اسلامی کے اشاعتی ادارے مکتبۃ المدینہ کی مطبوعہ 352 صفحات پر مشتمل کتاب ”باطنی بیماریوں کی معلومات“ صفحہ 253 سے قلتِ خشیت یعنی خوفِ خدا میں کمی کے چھ علاج پیش خدمت ہیں:

(1) اللہ عَزَّوَجَلَّ کی بارگاہ میں قلتِ خشیت سے سچی توبہ کرے کہ گناہ سے توبہ کرنے والا ایسا ہے جیسے اس نے گناہ کیا ہی نہ ہو اور خوفِ خدا کی نعمت کے حصول کے لیے دعا کرے کہ دعا مؤمن کا ہتھیار ہے اور دعا اس طرح کرے: ”اے میرے مالک عَزَّوَجَلَّ! تیرا یہ کمزور و ناتواں بندہ دنیا و آخرت میں کامیابی کے لیے تیرے خوف کو اپنے دل میں بسانا چاہتا ہے۔ اے میرے رب عَزَّوَجَلَّ! میں گناہوں کی غلاظت سے لتھڑا ہوا بدن لیے تیری پاک بارگاہ میں حاضر ہوں۔ اے میرے پروردگار عَزَّوَجَلَّ! مجھے معاف فرمادے اور آئندہ زندگی میں گناہوں سے بچنے کے لیے اس صفت کو اپنانے کے سلسلے میں بھرپور عملی کوشش کرنے کی توفیق عطا فرمادے اور اس کوشش کو کامیابی کی منزل پر پہنچا دے۔ اے اللہ عَزَّوَجَلَّ! مجھے اپنے خوف سے معمور دل رونے والی آنکھ اور لرزنے والا بدن عطا فرما۔ آمین

یارب میں ترے خوف سے روتا رہوں ہر دم دیوانہ شہنشاہِ مدینہ کا بنا دے

(2) اپنی کمزوری و ناتوانی کو سامنے رکھ کر جہنم کے عذابات پر غور و فکر کرے کہ آج دنیا میں چھوٹی سی تکلیف برداشت نہیں ہوتی تو جہنم کے سخت عذابات کو کیسے برداشت کر سکیں گے حالانکہ جہنم کی آگ دنیا کی آگ سے ستر گنا زیادہ سخت ہے، دنیا کی آگ بھی جہنم کی آگ سے پناہ مانگتی ہے، دوزخ میں سختی اونٹ کے برابر سانپ ہیں، یہ سانپ ایک مرتبہ کسی کو کاٹے تو اس کا درد اور زہر چالیس برس تک رہے گا۔ اور دوزخ میں پالان بندھے ہوئے خچروں کے مثل بچھو ہیں تو ان کے ایک مرتبہ کاٹنے کا درد چالیس سال تک رہے گا۔

(3) قرآن و حدیث میں موجود خوفِ خدا کے فضائل پیش نظر رکھے کہ جو رب عَزَّوَجَلَّ کے حضور اس کے خوف کے سبب کھڑا ہونے سے ڈرا اس کے لیے دو جنتوں کی بشارت ہے، دنیا میں خوفِ خدا رکھنے والے لیے کل بروزِ قیامت امن کی بشارت ہے، خوفِ خدا سے نکلنے والے آنسو جسم کے جس حصے پر گریں

اس پر جہنم کی آگ حرام ہونے کی نوید سنائی گئی ہے۔ خوفِ خدا سے ڈرنے والے کے گناہ درخت کے پتوں کی طرح جھڑ جاتے ہیں۔ وغیرہ وغیرہ

(4)..... بزرگانِ دین کے خوفِ خدا پر مشتمل واقعات کا مطالعہ کرے۔ اس کے لیے تبلیغِ قرآن و سنت کی عالمگیر غیر سیاسی تحریک دعوتِ اسلامی کے اشاعتی ادارے مکتبۃ المدینہ کی مطبوعہ ان کتب ”خوفِ خدا، توبہ کی روایات و حکایات، احیاء العلوم“ (جلد سوم) وغیرہ کا مطالعہ بہت مفید ہے۔

(5)..... خود احتسابی کی عادت بنانے کے لیے مدنی انعامات پر عمل کی کوشش کرے کہ امیر اہلسنت دَامَتْ بَرَکَاتُہُمُ الْعَالِیَہ کی طرف سے عطا کردہ یہ مدنی انعامات قلتِ خشیت جیسی مہلک بیماری سے نجات اور خوفِ خدا جیسی عظیم نعمت کے حصول میں اِنْ شَاءَ اللہ عَزَّوَجَلَّ بہت معاون ثابت ہوں گے۔

(6)..... خوفِ خدا رکھنے والوں کی صحبت اختیار کرے کیونکہ اللہ تعالیٰ کا خوف رکھنے والے نیک لوگوں کی صحبت میں بیٹھنا بھی انسان کے دل میں خوفِ الہی بیدار کرنے میں مددگار ثابت ہوتا ہے۔

کب گناہوں سے کنارہ میں کروں یارب نیک کب اے میرے اللہ! بنوں گا یارب
گر تو ناراض ہوا میری ہلاکت ہوگی ہائے میں نار جہنم میں جلوں گا یارب



”خوفِ الہی“ کے 7 حروف کی نسبت سے حدیثِ مذکور اور اس کی وضاحت سے ملنے والے 7 مدنی پھول

(1) حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم اللہ عَزَّوَجَلَّ کی تمام مخلوق میں سب سے زیادہ خوفِ خدا رکھنے والے ہیں اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے خوفِ خدا کا عالم یہ تھا کہ رونے کی وجہ سے سینہ مبارک سے ہنڈیہ کے ابلنے کے جیسی آواز آتی۔

(2) نماز میں خوفِ خدا سے رونا حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی سنتِ مبارک ہے۔

(3) عشقِ مصطفیٰ یا خوفِ خدا سے نماز میں رونا بھی نماز کی مقبولیت کی نشانی ہے۔

(4) آہ، اوہ، اُف، تف یہ الفاظ ورد یا مصیبت کی وجہ سے نکلے یا آواز سے رویا اور حرف پیدا ہوئے، ان سب

صورتوں میں نماز جاتی رہی اور اگر رونے میں صرف آنسو نکلے آواز و حروف نہیں نکلے، تو حرج نہیں۔

(5) نماز میں جنت و دوزخ کا ذکر سن کر رونے سے نماز باطل نہیں ہوتی۔

(6) نیکیوں کی کمی اور گناہوں کی زیادتی بھی عدم خوف کی علامت ہے، لہذا نیکیوں پر کمر بستہ رہنے اور گناہوں سے بچنے کی ہر دم کوشش کرتے رہنا چاہیے۔

(7) عدم خوف ایک باطنی بیماری ہے، بندے کو چاہیے کہ اس کے اسباب پر غور کرے اور اس کا مکمل علاج کرے کہ جب بھی کوئی بیماری بگڑتی ہے تو وہ ناسور بن جاتی ہے۔

اللہ عَزَّوَجَلَّ سے دعا ہے کہ وہ ہمیں بھی غمِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم نصیب فرمائے، خوفِ خدا اور عشقِ مصطفیٰ میں رونا نصیب فرمائے، ہمارے تمام گناہوں کو معاف فرمائے، ہماری حتمی مغفرت فرمائے۔

آمِیْنُ بِحَاکِمِ النَّبِیِّ الْأَمِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

خوشی کے آنسو

حدیث نمبر: 451

عَنْ أَنَسٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِإِبْنِ كَعْبٍ رَضِيَ اللَّهُ عَنْهُ: إِنَّ اللَّهَ عَزَّوَجَلَّ أَمَرَنِي أَنْ أَقْرَأُكَ عَلَيْكَ: ﴿لَمْ يَكُنِ الَّذِينَ كَفَرُوا﴾ قَالَ: وَسَيِّئَانِ؟ قَالَ: "نَعَمْ" فَبَكَى ابْنُ وَفِي رِوَايَةٍ: فَجَعَلَ ابْنُ يَبْكِي. (۱)

ترجمہ: حضرت سیدنا انس رَضِيَ اللہُ تَعَالٰی عَنْہُ سے روایت ہے کہ حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حضرت سیدنا ابی بن کعب رَضِيَ اللہُ تَعَالٰی عَنْہُ سے ارشاد فرمایا: ”اللہ عَزَّوَجَلَّ نے مجھے حکم دیا ہے کہ میں تمہارے سامنے: ﴿لَمْ يَكُنِ الَّذِينَ كَفَرُوا﴾ کی تلاوت کروں۔“ انہوں نے پوچھا: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! کیا اللہ عَزَّوَجَلَّ نے میرا نام لیا ہے؟“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”ہاں۔“ (یہ سن کر) سیدنا ابی بن کعب رَضِيَ اللہُ تَعَالٰی عَنْہُ رونے لگے۔ ایک روایت میں یوں ہے کہ انہوں نے رونا شروع کر دیا۔

سیدنا ابی بن کعب کا مختصر تعارف:

حضرت سیدنا ابی بن کعب رَضِيَ اللهُ تَعَالَى عَنْهُ کا تعلق قبیلہ خزرج سے ہے، آپ بارگاہِ رسالت کے کاتب وحی تھے، آپ ان چھ صحابہ کرام عَلَیْهِمُ الرِّضْوَانُ میں سے ایک ہیں جو عہدِ رسالت میں ہی مکمل حافظِ قرآن ہو چکے تھے۔ آپ رَضِيَ اللهُ تَعَالَى عَنْهُ سرکارِ دو عالم، شاہِ بنی آدم صَلَّی اللہُ تَعَالَى عَلَیْہِ وَاٰلِہٖ وَسَلَّم کی موجودگی میں بھی فتویٰ دیا کرتے تھے۔ صحابہ کرام عَلَیْہِمُ الرِّضْوَانُ آپ کو سیدُ القُرَآءِ یعنی قاریوں کا سردار کہا کرتے تھے۔ حضور نبی کریم رُوفِ رحیم صَلَّی اللہُ تَعَالَى عَلَیْہِ وَاٰلِہٖ وَسَلَّم نے ان کی کنیت ”ابو المنذر“ رکھی تھی۔ امیر المؤمنین سیدنا فاروقِ اعظم رَضِيَ اللهُ تَعَالَى عَنْهُ آپ کو ابوالطفیل کنیت سے پکارا کرتے تھے۔ آپ رَضِيَ اللهُ تَعَالَى عَنْهُ کو بارگاہِ رسالت سے ”سید الانصار“ کا خطاب ملا، اور امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ نے انہیں سید المسلمین کا لقب عطا فرمایا۔ آپ رَضِيَ اللهُ تَعَالَى عَنْهُ سے کثیر صحابہ کرام و تابعین عظام نے اکتسابِ فیض کیا، آپ کے شاگردوں کی فہرست بہت طویل ہے۔^(۱)

خوشی میں خوفِ خدا کو شامل کرنا صالحین کی شان:

مذکورہ حدیثِ پاک میں بیان ہوا کہ حضرت سیدنا ابی بن کعب رَضِيَ اللهُ تَعَالَى عَنْهُ نے حضور نبی رحمت، شفیعِ اُمت صَلَّی اللہُ تَعَالَى عَلَیْہِ وَاٰلِہٖ وَسَلَّم سے عرض کی: ”کیا اللہ عَزَّوَجَلَّ نے میرا نام لے کر آپ کو یہ حکم دیا؟“ عَلَّامُہٗ مُحَمَّدٌ بِنُ عَلَّانِ شَافِعِی عَلَیْہِ رَحْمَةُ اللہِ الْقَوِی فرماتے ہیں: ”حضرت سیدنا ابی بن کعب رَضِيَ اللهُ تَعَالَى عَنْهُ کے پوچھنے کی وجہ یہ تھی کہ ہو سکتا ہے اللہ عَزَّوَجَلَّ نے آپ کو مطلقاً حکم دیا ہو کہ اپنی اُمت میں سے کسی کو بھی یہ سورت سنا دیں اور خصوصیت کے ساتھ میرا نام نہ لیا ہو۔ حضور نبی اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”ہاں۔“ اللہ عَزَّوَجَلَّ نے تمہارا نام لے کر کہا اور نسب بھی ذکر فرمایا۔“ یہ سن کر سیدنا ابی بن کعب رَضِيَ اللهُ تَعَالَى عَنْهُ رونے لگے۔ آپ رَضِيَ اللهُ تَعَالَى عَنْهُ کے رونے کی وجہ یا تو خوشی ہے کہ آپ خوشی سے رونے لگے یا اس نعمت پر شکر میں کمی کو دیکھ کر خوف سے روئے، یا خود کو کم درجہ سمجھتے ہوئے تعجب سے روئے۔ صالحین یعنی نیک لوگوں کی یہی شان ہوتی ہے کہ جب وہ خوش ہوتے ہیں تو اپنی خوشی میں خوفِ خدا

۱... الا تمال فی اسماء الرجال مع مشکاة المصابیح، حرف الهمزة، فصل فی الصحابة، ص ۵۸۶۔

کو بھی شامل کر لیتے ہیں۔ سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا سَیِّدُنَا اُبَی بن کعب رَضِیَ اللہُ تَعَالٰی عَنْہُ کو قراءت سنانے کا مقصد یہ تھا کہ وہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے قراءت سیکھیں اور ایک دوسرے کو قرآن پاک سنانا سنت ہو جائے اور حضرت سَیِّدُنَا اُبَی بن کعب کی فضیلت پر تنبیہ ہو جائے۔ یہ مقصد نہ تھا کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سَیِّدُنَا اُبَی بن کعب رَضِیَ اللہُ تَعَالٰی عَنْہُ سے کچھ سیکھیں۔ سرکارِ مدینہ منورہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا قراءت کرنے میں سورۃ پَیْسَتَہ کو متعین کرنے کی وجہ یہ تھی کہ یہ سورت مختصر ہے مگر بہت سے قواعد و اصولِ دین اور فروعات اور اہم باتوں کی جامع اور اخلاص و دل کی پاکیزگی پر مشتمل ہے۔^(۱)

حدیثِ پاک سے حاصل ہونے والے فوائد:

عَلَّامَہ أَبُو ذَرَّیَّہ یَحْیٰی بْنُ شَرَفٍ نَوَوِی عَلَیْہِ رَحْمَۃُ اللہِ الْقَوِی نے مذکورہ حدیثِ پاک سے چند فوائد بھی ذکر فرمائے ہیں: (۱) علمِ تجوید کے ماہر اور اہلِ علم و فضل کے سامنے قرآن سنانا مستحب ہے، خواہ قرآن سنانے والا سننے والے سے افضل ہو۔ (۲) مذکورہ حدیثِ پاک سے حضرت سَیِّدُنَا اُبَی بن کعب رَضِیَ اللہُ تَعَالٰی عَنْہُ کی فضیلت ظاہر ہوتی ہے، کیونکہ حضور نبی کریم رُوْفِ رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حضرت سَیِّدُنَا اُبَی بن کعب رَضِیَ اللہُ تَعَالٰی عَنْہُ کو قرآن مجید سنایا، اس فضیلت میں لوگوں میں سے کوئی بھی ان کا شریک نہیں۔ (۳) حضرت سَیِّدُنَا اُبَی بن کعب رَضِیَ اللہُ تَعَالٰی عَنْہُ کی ایک اور فضیلت یہ بھی ہے کہ اللہ عَزَّوَجَلَّ نے ان کا نام لیا اور ان کی اس بلند و بالا شان کا ذکر حدیثِ پاک میں آیا۔ (۴) خوشی کی خبر سن کر رونا بھی جائز ہے۔ (۵) خصوصیت کے ساتھ کسی مسئلہ کی تحقیق پوچھنا بھی جائز ہے کیونکہ حضرت سَیِّدُنَا اُبَی بن کعب رَضِیَ اللہُ تَعَالٰی عَنْہُ نے سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے پوچھا: ”کیا اللہ عَزَّوَجَلَّ نے میرا نام لیا ہے؟“ کیونکہ یہ بھی احتمال تھا کہ اللہ عَزَّوَجَلَّ نے یہ فرمایا ہو: ”اپنی اُمت کے کسی بھی فرد کو قرآن سنا دو۔“ (۶) حضرت سَیِّدُنَا اُبَی بن کعب رَضِیَ اللہُ تَعَالٰی عَنْہُ کو قرآن پاک سنانے کا حکم کیوں دیا؟ اس کی حکمت میں اختلاف ہے، رائج قول یہ ہے کہ یہ حکم اس لئے دیا تاکہ کسی اہل علم اور فضیلت والے کو قرآن پاک سنانے کا عمل سنت ہو جائے اور لوگ قرآن پاک کی قراءت کے آداب سیکھیں اور کوئی شخص کسی کو قرآن پاک سنانے میں عار محسوس نہ کرے۔ (۷) حضرت سَیِّدُنَا اُبَی بن کعب رَضِیَ اللہُ

① ... دلیل الفالحین، باب فی فضل البکاء من خشية الله تعالى، ۲/ ۶۷، تحت الحديث: ۳۵۱۔

تَعَالَى عَنْہُ کی جلالت و اہمیت پر تنبیہ ہے کہ لوگ ان سے قرآن سیکھیں اور حضور نبی رحمت شَفِیعُ اُمّتٍ صَلَّی اللہُ تَعَالَى عَلَیْہِ وَاٰلِہٖ وَسَلَّم کے بعد سَیِّدُنَا اُبّی بن کعب رَضِیَ اللہُ تَعَالَى عَنْہُ ہی امام القراء ہیں۔ (8) سورہ یٰسینہ کو سنانے کی تخصیص اس لئے کی گئی کہ یہ مختصر اور دین کے اُصول و فروع کے کثیر فوائد کی جامع ہے۔^(۱)

قرآن پاک سنانا و سکھانا سنت ہے:

مُفَسِّر شہیر، مُحَدِّث کَبِیْر حَکِیْمُ الْاُمّتِ مُفتی احمد یار خان عَلَیْہِ رَحْمَةُ اللّٰہِ اَنْحَثَانِ مذکورہ حدیث پاک کے تحت فرماتے ہیں: ”(حدیث پاک میں ہے:) اللّٰہُ عَزَّوَجَلَّ نے مجھے حکم دیا ہے کہ میں آپ کے سامنے ﴿لَمْ یَكُنْ الَّذِیْنَ كَفَرُوا﴾ کی تلاوت کروں۔“ یعنی اس طرح کہ قرآن کریم کی بعض آیتیں یا سورتیں خصوصیت سے تم کو سناؤں اگرچہ عموماً ہر مسلمان کو سنانا احکام بتانا ہمارا تبلیغی فریضہ ہے۔ معلوم ہوا کہ کسی خاص شخص کو قرآن پاک سنانا بھی سنت ہے۔“ (سَیِّدُنَا اُبّی بن کعب رَضِیَ اللہُ تَعَالَى عَنْہُ کا اپنے نام کے بارے میں پوچھنا) یہ سوال تعجب کے لیے ہے کہ کیا مجھ جیسے عاجز مسلمان کا نام بھی رب تعالیٰ نے آپ کے سامنے عزت کے ساتھ لیا۔ کیا میں ایسا خوش نصیب انسان ہوں؟ سوال کے بہت مقصد ہوتے ہیں ایک تعجب بھی ہے۔ (سَیِّدُنَا اُبّی بن کعب رَضِیَ اللہُ تَعَالَى عَنْہُ کا) رونا انتہائی خوشی کا تھا اور اس اندیشہ کی بنا پر تھا کہ میں عاجز انسان اتنی بڑی نعمت کا شکر یہ کس طرح ادا کر سکوں گا۔ حضرت اُبّی بن کعب نے قرآن سیکھنے میں بڑی محنت کی تھی حتیٰ کہ آپ تمام صحابہ میں بڑے پائے کے قاری تھے اسی بنا پر رب تعالیٰ نے فرمایا کہ: اے محبوب چونکہ دنیا ان سے قراءت سیکھے گی۔ لہذا آپ خصوصیت سے انہیں قراءت سنائیں، آپ میرے شاگرد اعلیٰ ہیں، یہ آپ کے شاگردِ رشید ہوں۔ خصوصیت سے یہ سورت تلاوت فرمانے کی یہ وجہ ہو سکتی ہے کہ حضرت اُبّی بن کعب علمائے یہود سے تھے اور اس سورت میں علمائے اہل کتاب کا ذکر ہے، اس کے سننے سے اُن کا ایمان اور بھی قوی ہو گا، اس حدیث سے حضرت اُبّی بن کعب کی عظمت کا پتہ لگا۔ یہ بھی معلوم ہوا کہ افضل مفضل کو مفضل افضل کو قرآن کریم سکھائے۔^(۲)

۱... شرح مسلم للنووی، کتاب فضائل القرآن، باب استحباب قراءة القرآن علی اهل الفضل۔۔ الخ، ۸۶/۳، الجزء السادس۔

۲... مرآة المناجیح، ۲۶۷/۳۔



”قرآن پاک“ کے 7 حروف کی نسبت سے حدیثِ مذکور اور اس کی وضاحت سے ملنے والے 7 مدنی پھول

- (1) تمام صحابہ کرام عَلَیْهِمُ الرِّضْوَانُ بہت عزت و عظمت والے ہیں کہ انہیں شرفِ صحابیت نصیب ہوا جس سے یہ تمام دیگر انسانوں میں ممتاز ہو گئے مگر بعض صحابہ کرام عَلَیْهِمُ الرِّضْوَانُ کو مخصوص فضائل بھی عطا فرمائے گئے، جیسا کہ اس حدیثِ پاک میں سیدنا ابی بن کعب رَضِيَ اللهُ تَعَالٰی عَنْہُ کے فضائل بیان ہوئے۔
- (2) حضرت سَیِّدُنَا ابی بن کعب رَضِيَ اللهُ تَعَالٰی عَنْہُ کو یہ فضیلت حاصل ہے کہ اللہ عَزَّوَجَلَّ نے آپ رَضِيَ اللهُ تَعَالٰی عَنْہُ کا نام لیا اور رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے آپ کو قرآن سنایا۔
- (3) صحابہ کرام عَلَیْهِمُ الرِّضْوَانُ بھی خوفِ خدا سے گریہ و زاری فرمایا کرتے تھے۔
- (4) کسی دوسرے کو قرآنِ پاک سنانا سنت ہے۔
- (5) کسی کو علم دینے یا کسی سے علم حاصل کرنے میں افضلیت و مفضولیت کا کوئی عمل دخل نہیں اور نہ ہی اس میں کسی قسم کی کوئی عار محسوس کرنی چاہیے۔
- (6) اگر کسی مسئلہ میں تَرَدُّد ہو تو اہلِ علم سے اس بارے میں تحقیق کر لینی چاہیے۔
- (7) اللہ والوں کی شان یہ ہے کہ جب انہیں کوئی خوشی ملتی تو اس خوشی میں اللہ عَزَّوَجَلَّ کے خوف کو بھی شامل کر لیا کرتے ہیں۔

اللہ عَزَّوَجَلَّ سے دعا ہے کہ وہ ہمیں صحابہ کرام عَلَیْهِمُ الرِّضْوَانُ کی محبت نصیب فرمائے، ہمیں ان کے نقشِ قدم پر چلنے کی توفیق عطا فرمائے، ہمیں اپنا خوف اور خوف سے رونا نصیب فرمائے۔

أَمِینُ بِحَاہِ النَّبِیِّ الْأَمِینُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

سَیِّدُنَا اَمِیْن کی گریہ و زاری

حدیث نمبر: 452

عَنْ أَنَسٍ رَضِيَ اللَّهُ عَنْهُ، قَالَ: قَالَ أَبُو بَكْرٍ لِعُمَرَ رَضِيَ اللَّهُ عَنْهُمَا بَعْدَ وَفَاةِ رَسُولِ اللَّهِ صَلَّى اللَّهُ

عَلَيْهِ وَسَلَّمَ: اِنْطَلِقْ بِنَا اِلَى اَمْرِ اَيُّسَنَ رَضِيَ اللهُ عَنْهَا نَزُّوْرَهَا كَمَا كَانَ رَسُوْلُ اللهِ صَلَّى اللهُ عَلَيْهِ وَسَلَّمَ يَزُوْرَهَا فَلَمَّا اَتَتْهَا اِلَيْهَا بَكَتْ فَقَالَ لَهَا: مَا يُبْكِيكِ؟ اَمَّا تَعْلَمِينَ اَنَّ مَا عِنْدَ اللهِ خَيْرٌ لِرَسُوْلِ اللهِ صَلَّى اللهُ عَلَيْهِ وَسَلَّمَ! قَالَتْ: اِنَّ لَا اَبِيَّ اَيُّ لَا اَعْلَمُ اَنَّ مَا عِنْدَ اللهِ تَعَالَى خَيْرٌ لِرَسُوْلِ اللهِ صَلَّى اللهُ عَلَيْهِ وَسَلَّمَ وَلَكِنِّي اَبِي اَنَّ الْوَحْيَ قَدْ انْقَطَعَ مِنَ السَّيِّئَةِ فَهَيَّجَتْهَا عَلَى الْبُكَاءِ فَجَعَلَ يَبْكِيَانِ مَعَهَا^(۱)

ترجمہ: حضرت سیدنا انس رَضِيَ اللهُ تَعَالَى عَنْهُ سے روایت ہے کہ رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی وفات کے بعد حضرت سیدنا ابو بکر صدیق رَضِيَ اللهُ تَعَالَى عَنْهُ نے حضرت سیدنا فاروق اعظم رَضِيَ اللهُ تَعَالَى عَنْهُ سے فرمایا: ”آئیے حضرت اُمّ ایمن رَضِيَ اللهُ تَعَالَى عَنْہَا سے ملاقات کے لیے چلتے ہیں جیسا کہ رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم ان سے ملاقات فرمایا کرتے تھے۔“ جب دونوں ان کے پاس پہنچے تو وہ رونے لگیں۔ سیدنا صدیق اکبر و سیدنا فاروق اعظم رَضِيَ اللهُ تَعَالَى عَنْہُمَا نے فرمایا: ”آپ کیوں روتی ہیں؟ کیا آپ نہیں جانتیں کہ اللہ عَزَّوَجَلَّ کے یہاں رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کے لیے بہتر مقام ہے۔“ سیدنا اُمّ ایمن رَضِيَ اللهُ تَعَالَى عَنْہَا بولیں: ”میں اس لیے نہیں روتی کہ میں اس بات سے لاعلم ہوں کہ اللہ تعالیٰ کے یہاں حضور عَلَیْہِ السَّلَام کے لیے بہتر مقام ہے بلکہ میں تو اس وجہ سے رورہی ہوں کہ آسمان سے وحی آنے کا سلسلہ منقطع ہو گیا ہے۔“ سیدنا اُمّ ایمن رَضِيَ اللهُ تَعَالَى عَنْہَا کی اس گفتگو نے سیدنا صدیق اکبر و سیدنا فاروق اعظم رَضِيَ اللهُ تَعَالَى عَنْہُمَا کو بھی رونے پر مجبور کر دیا اور وہ دونوں بھی ان کے ساتھ رونے لگے۔

حدیثِ پاک کی باب سے مناسبت:

مذکورہ حدیثِ پاک میں اس بات کا بیان ہے کہ جب سیدنا صدیق اکبر و فاروق اعظم رَضِيَ اللهُ تَعَالَى عَنْہُمَا حضرت سیدنا اُمّ ایمن رَضِيَ اللهُ تَعَالَى عَنْہَا کی زیارت کے لیے گئے تو وہ سید الانبیاء، محبوب خدا صَلَّی اللہُ تَعَالَى عَلَیْہِ وَاٰلِہٖ وَسَلَّم کے وصال ظاہری کے بعد فکرِ اُمت میں رونے لگیں، نیز ان کو دیکھ کر شیخین کریمین رَضِيَ اللهُ تَعَالَى عَنْہُمَا بھی رونے لگے۔ یقیناً ان مقدس ہستیوں کا اپنے محبوبِ آقا کی امت کے غم اور فکر میں رونا بھی اللہ عَزَّوَجَلَّ کی رضا اور اس کے خوف کے لیے رونا ہے۔ یہ باب بھی چونکہ اللہ عَزَّوَجَلَّ کے خوف میں رونے کی

۱۔۔۔ مسلم، کتاب فضائل الصحابة، باب من فضائل اُمّ ایمن رضی اللہ تعالیٰ عنہا، ص ۱۲۳۳، حدیث: ۲۳۵۴۔

فضیلت کے بارے میں ہے اس لیے علامہ نووی عَلَیْہِ رَحْمَةُ اللہِ الْقَوِی نے یہ حدیث اس باب میں ذکر فرمائی۔ واضح رہے کہ مذکورہ حدیث پاک کی تفصیلی شرح باب نمبر 45، حدیث نمبر 360 میں گزر چکی ہے۔ لہذا تفصیل کے لیے وہاں موجود شرح کا مطالعہ فرمائیں۔

سیدتنا اُمّ ایمن کے رونے کی وجوہات:

میٹھے میٹھے اسلامی بھائیو! مذکورہ حدیث پاک میں اس بات کا ذکر ہے کہ حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی وفات کے بعد شیخینِ کریمین رَضِیَ اللہُ تَعَالٰی عَنْہُم اپنے آقا و مولا حضور نبی کریم رُفَّ رَحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی سنت پر عمل کی نیت سے حضرت سیدتنا اُمّ ایمن رَضِیَ اللہُ تَعَالٰی عَنْہَا کی زیارت کرنے ان کے گھر تشریف لے گئے، کیونکہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم بھی اپنی حیاتِ مبارکہ میں حضرت اُمّ ایمن کے گھر تشریف لے جاتے، حضرت اُمّ ایمن کے ساتھ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا رشتہ ماں بیٹے جیسا تھا، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم حضرت اُمّ ایمن رَضِیَ اللہُ تَعَالٰی عَنْہَا کا بہت اکرام کرتے اور فرماتے: ”اُمّ ایمن میری والدہ ہیں۔“ اسی وجہ سے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کثرت سے ان کی زیارت کے لیے جایا کرتے، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم ان کے یہاں بیٹے کی طرح تھے اور وہ بھی آپ سے بیٹوں جیسا برتاؤ کرتیں، آپ پر ناراض ہوتیں، زور سے آواز دیتیں جیسے کوئی ماں اپنی اولاد سے پیش آتی ہے۔^(۱) شیخینِ کریمین رَضِیَ اللہُ تَعَالٰی عَنْہُم حضرت سیدتنا اُمّ ایمن رَضِیَ اللہُ تَعَالٰی عَنْہَا کے گھر پہنچے تو وہ آپ دونوں حضرات کو دیکھ کر رونے لگیں، جب رونے کی وجہ پوچھی گئی تو اُمّ ایمن رَضِیَ اللہُ تَعَالٰی عَنْہَا نے فرمایا: ”حضور نبی رحمت، شفیعِ اُمّت صَلَّی اللہُ تَعَالٰی عَلَیْہِ وَاٰلِہٖ وَسَلَّم کے دنیا سے پردہ فرمانے کے بعد آسمان سے وحی آنے کا سلسلہ ختم ہو گیا۔“ آپ کو روتا دیکھ کر حضرت صدیق اکبر و فاروق اعظم رَضِیَ اللہُ تَعَالٰی عَنْہُم بھی رونے لگے۔ مفسرِ شہیرِ محدّثِ کبیر حَکیمُ الْأُمّتِ مفتی احمد یار خان عَلَیْہِ رَحْمَةُ اللہِ تَعَالٰی فرماتے ہیں: ”(حضرت اُمّ ایمن کا مقصود یہ بیان فرمانا تھا کہ) میرا رونا اپنی محرومی پر ہے کہ حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی وفات کی وجہ سے ہم اللہ عَزَّوَجَلَّ کی بہت نعمتوں سے محروم ہو گئے، آیاتِ قرآنیہ کا آنا بند ہو گیا، احادیثِ نبویہ کا سلسلہ ختم ہو گیا، مسلمانوں کا صحابی بننا ختم ہو گیا، حضور

۱۔۔۔ دلیل الفالحین، باب فی زیارة اهل الخیر و مجالستہم۔۔۔ الخ ۲/۲۲۲، تحت الحدیث: ۳۶۰۔

سب کچھ ہم کو دے گئے مگر یہ چیزیں اپنے ساتھ لے گئے۔ اُمّ اَیْمَن (رَضِیَ اللہُ تَعَالٰی عَنْہَا) کی یہ بات سن کر حضرت صدیق و فاروقِ اعظم (رَضِیَ اللہُ تَعَالٰی عَنْہُمَا) بھی پھوٹ پھوٹ کر رونے لگے۔ یہ رونا تو اُمت کو قیامت تک رہے گا کہ کسے دیکھ کر صحابی بنیں گے، کس کے منہ سے آیات و احادیث کے پھول جھڑتے ہوئے دیکھیں، حضرت بلال (رَضِیَ اللہُ تَعَالٰی عَنْہُ) یہ ہی سوچ کر مدینہ چھوڑ کر دمشق چلے گئے کہ اب میں کس کی طرف اشارہ کر کے اذان کہا کروں گا۔ حالت یہ ہو گئی تھی کہ:

قافلہ سالار سفر کر گیا قافلہ کو زیرو زبر کر گیا^(۱)



سَيِّدُنَا "اُمّ اَیْمَن" کے ۶ حروف کی نسبت سے حدیث مذکورہ اور اس کی وضاحت سے ملنے والے ۶ مدنی پھول

- (۱) حضرت سَيِّدُنَا اُمّ اَیْمَن (رَضِیَ اللہُ تَعَالٰی عَنْہَا) بہت ہی مقام و مرتبے اور فضیلت والی خاتون تھیں، حضور نبی کریم، رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی پرورش کرنے اور انہیں آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی رضاعی والدہ ہونے کی سعادت حاصل ہے، نیز حضور نبی کریم رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم بذاتِ خود انہیں اپنی والدہ فرمایا کرتے اور ان سے ملاقات کے لیے تشریف لے جاتے تھے۔
- (۲) بزرگوں کی وفات کے بعد ان کے معمولات قائم رکھنا، ان کے دوستوں سے محبت کرنا، بلکہ وہ حضرات جن سے ملاقات کرتے ہوں ان سے ملاقات کے لیے جانا صحابہ کرام عَلَیْہِمُ الرِّضْوَانُ کی سنت ہے۔
- (۳) مذکورہ حدیث پاک سے معلوم ہوا کہ جب چند لوگوں کا مل کر اپنے سے کم مرتبے والے شخص کی زیارت کرنے کے لیے جانا بالکل جائز ہے تو اپنے سے زیادہ مرتبے والے کی زیارت کے لیے جانا تو بدرجہ اولیٰ جائز ہے۔
- (۴) نیک لوگوں کے وصال اور ان کی جدائی پر غم کرتے ہوئے حدِ شرع میں رونا جائز ہے اگرچہ وہ اس سے بھی زیادہ افضل مقام پر منتقل ہو چکے ہوں۔

- (5) فکرِ اُمت یا غمِ اُمت میں یا اُمتِ مُسلمہ کی حالت پر خوفِ خدا سے آنسو بہانا بھی سعادت مندی ہے۔
- (6) جس طرح حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی حیاتِ مسلمانوں کے لیے باعثِ خیر و برکت ہے ویسے ہی آپ کا وصال بھی باعثِ خیر و برکت ہے، مگر آپ کے وصال سے اُمت کئی فوائد سے محروم ہوگئی، اسی وجہ سے صحابہ کرام عَلَیْہِمُ الرِّضْوَانُ آپ کی جدائی کے غم میں آنسوں بہایا کرتے تھے۔
- اللہ عَزَّوَجَلَّ سے دعا ہے کہ وہ ہمیں نیک لوگوں کی زیارت کے لیے جانے اور صحابہ کرام عَلَیْہِمُ الرِّضْوَانُ کے طریقے پر چلنے کی توفیق عطا فرمائے۔ آمینُ بِحَاہِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم
- صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

سیدنا صدیق اکبر کی گریہ و زاری

حدیث نمبر: 453

عَنِ ابْنِ عُمَرَ رَضِيَ اللَّهُ عَنْهُمَا قَالَ: لَكُنَا إِشْتَدَّ بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَجَعُهُ قَبِيلَ لَهُ فِي الصَّلَاةِ فَقَالَ: مُرُّوا أَبَا بَكْرٍ فَلْيُصَلِّ بِالنَّاسِ فَقَالَتْ عَائِشَةُ رَضِيَ اللَّهُ عَنْهَا: إِنَّ أَبَا بَكْرٍ رَجُلٌ رَقِيقٌ إِذَا قَرَأَ الْقُرْآنَ غَلَبَهُ الْبُكَاءُ فَقَالَ: مُرُّوْا فَلْيُصَلِّ. ^(۱) وَفِي رِوَايَةٍ عَنْ عَائِشَةَ رَضِيَ اللَّهُ عَنْهَا قَالَتْ: قُلْتُ: إِنَّ أَبَا بَكْرٍ إِذَا قَامَ مَقَامَكَ لَمْ يُسَبِّحِ النَّاسَ مِنَ الْبُكَاءِ. ^(۲)

ترجمہ: حضرت سیدنا ابن عمر رَضِيَ اللہُ تَعَالٰی عَنْہُمَا فرماتے ہیں کہ جب مرض الموت میں حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا درو بڑھ گیا تو آپ سے نماز کے بارے میں عرض کیا گیا۔ ارشاد فرمایا: ”ابو بکر سے کہو: لوگوں کو نماز پڑھائیں۔“ اُمّ المؤمنین حضرت سیدتنا عائشہ صدیقہ رَضِيَ اللہُ تَعَالٰی عَنْہَا نے عرض کی: ”ابو بکر ایک نرم دل انسان ہیں، جب قرآن کی تلاوت کرتے ہیں تو اُن پر رونا غالب آجاتا ہے۔“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”ابو بکر سے کہو: نماز پڑھائیں۔“ ایک روایت میں ہے حضرت سیدتنا عائشہ صدیقہ رَضِيَ اللہُ تَعَالٰی عَنْہَا فرماتی ہیں کہ میں نے عرض کی: ”سیدنا ابو بکر صدیق رَضِيَ اللہُ تَعَالٰی عَنْہُ جب آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی جگہ کھڑے ہوں گے تو رونے کی وجہ سے لوگوں کو (قرآن) نہیں سنا سکیں گے۔“

۱... بخاری، کتاب الاذان، باب اہل العلم والفضل احق بالامامة، ۱/۲۲۳، حدیث: ۶۸۴۔

۲... بخاری، کتاب الاذان، باب اہل العلم والفضل احق بالامامة، ۱/۲۲۳، حدیث: ۶۸۹۔

حدیثِ پاک کی باب سے مناسبت:

مذکورہ حدیثِ پاک میں اس بات کا بیان ہے امیر المؤمنین حضرت سیدنا صدیق اکبر رَضِيَ اللهُ تَعَالَى عَنْهُ جب نماز میں کھڑے ہوں گے تو (خوفِ خدا یا عشقِ مصطفیٰ میں) رونے لگ جائیں گے اور یہ باب بھی خوفِ خدا میں رونے کی فضیلت کے بارے میں ہے اس لیے علامہ نووی عَلَیْهِ رَحْمَةُ اللهِ الْقَوِی نے یہ حدیثِ پاک اس باب میں بیان فرمائی ہے۔

سیدنا صدیق اکبر کا خوفِ خدا:

میٹھے میٹھے اسلامی بھائیو! مذکورہ حدیثِ پاک میں امیر المؤمنین حضرت سیدنا صدیق اکبر رَضِيَ اللهُ تَعَالَى عَنْهُ کے خوفِ خدا کا ذکر ہے۔ حدیثِ پاک کا مختصر پس منظر یہ ہے کہ جب حضور نبی پاک صَلَّی اللہُ تَعَالَى عَلَیْہِ وَاٰلِہٖ وَسَلَّم کو مرضِ وفات لاحق ہوا اور بیماری شدت اختیار کر گئی تو آپ نے اُم المؤمنین حضرت سیدتنا عائشہ صدیقہ رَضِيَ اللہُ تَعَالَى عَنْہَا سے فرمایا: ”ابو بکر کو حکم دو کہ لوگوں کو نماز پڑھائیں۔“ اس پر سیدتنا عائشہ صدیقہ رَضِيَ اللہُ تَعَالَى عَنْہَا نے عرض کی: ”یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! ابو بکر ایک نرم دل انسان ہیں۔“ دراصل امیر المؤمنین حضرت سیدنا صدیق اکبر رَضِيَ اللہُ تَعَالَى عَنْہُ بہت ہی زیادہ خوفِ خدا رکھنے والے تھے، جب بھی آپ رَضِيَ اللہُ تَعَالَى عَنْہُ قرآن کی تلاوت سنتے یا خود قراءت کرتے تو بے ساختہ آپ کی آنکھوں سے آنسو جاری ہو جاتے۔ سیدتنا عائشہ صدیقہ رَضِيَ اللہُ تَعَالَى عَنْہَا کو یہ خدشہ تھا کہ حضور نبی رحمت صَلَّی اللہُ تَعَالَى عَلَیْہِ وَاٰلِہٖ وَسَلَّم کی غیر موجودگی میں نماز پڑھاتے ہوئے دورانِ تلاوت خوفِ خدا کی وجہ سے اُن پر رنج و غم کا ایسا غلبہ طاری ہو گا کہ وہ اپنے آنسوؤں کو روک نہیں سکیں گے جیسا کہ حضرت سیدتنا عائشہ صدیقہ رَضِيَ اللہُ تَعَالَى عَنْہَا سے روایت ہے کہ ”میرے والد ماجد حضرت سیدنا ابو بکر صدیق رَضِيَ اللہُ تَعَالَى عَنْہُ جب قرآنِ پاک کی تلاوت فرماتے تو آپ رَضِيَ اللہُ تَعَالَى عَنْہُ کو اپنے آنسوؤں پر اختیار نہ رہتا یعنی زار و قطار رونے لگ جاتے۔“ (۱)

چونکہ اُم المؤمنین حضرت سیدتنا عائشہ صدیقہ رَضِيَ اللہُ تَعَالَى عَنْہَا سیدنا صدیق اکبر رَضِيَ اللہُ تَعَالَى عَنْہُ کی بیٹی

①... شعب الایمان، باب فی الخوف من اللہ تعالیٰ، ۱/ ۳۹۳، حدیث: ۸۰۶۔

تھیں اور آپ اپنے والد کے احوال سے بخوبی واقف تھیں اسی وجہ سے آپ رَضِیَ اللہُ تَعَالٰی عَنْہُا نے یہ عذر پیش کیا۔ لیکن حضور سید عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم کو سیدنا صدیق اکبر رَضِیَ اللہُ تَعَالٰی عَنْہُ کی ہی امامت مقصود تھی اسی لئے آپ نے دوبارہ حکم فرمایا کہ: ”ابو بکر سے کہو: لوگوں کو نماز پڑھائیں۔“

بیماری کی شدت کی وجہ:

عَلَّامَہُ مُحَمَّدٌ بِنُ عَلَّانِ شَافِعِی عَلَیْہِ رَحْمَةُ اللہِ الْقَوِیٰ مذکورہ حدیث پاک کے تحت فرماتے ہیں: ”جب حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم شدید بیمار ہو گئے۔ یعنی جب آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بیماری نے شدت اختیار کر لی اور یہ وہ ہی بیماری تھی جس کے سبب آپ دنیا سے رخصت ہوئے۔ بیماری کی یہ شدت اجر کے زیادہ ہونے اور بلندی درجات کے لئے تھی۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے نماز کے بارے میں عرض کیا گیا۔ یعنی اب نماز کون پڑھائے گا اور لوگوں کا امام کون ہوگا؟ تو آپ نے ارشاد فرمایا: ”ابو بکر سے کہو: لوگوں کو نماز پڑھائیں۔“ یعنی کوئی امام ان کو نماز پڑھائے تاکہ وہ اپنی نماز قائم کر سکیں، یہاں سے سیدنا صدیق اکبر رَضِیَ اللہُ تَعَالٰی عَنْہُ کا حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم کے بعد خلیفہ ہونا اور تمام صحابہ کرام عَلَیْہِمُ الرِّضْوَان سے افضل ہونا ثابت ہوا اور صحابہ کرام عَلَیْہِمُ الرِّضْوَان اُمت میں سب سے افضل ہیں۔ اسی وجہ سے امیر المؤمنین حضرت سیدنا عمر فاروق اعظم رَضِیَ اللہُ تَعَالٰی عَنْہُ نے فرمایا: ”ہم اس شخص کو دنیا (خلافت) کے معاملے میں کیوں پسند نہ کریں جسے حضور نبی پاک صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ہمارے دین (امامت) کے لئے پسند فرمایا۔“ اُم المؤمنین حضرت سیدتنا عائشہ صدیقہ رَضِیَ اللہُ تَعَالٰی عَنْہُا نے عرض کی۔ یعنی حضرت سیدتنا عائشہ صدیقہ رَضِیَ اللہُ تَعَالٰی عَنْہُا نے اپنے والد کی طرف سے عرض کیا: اگر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی وفات اسی حالت میں ہو گئی تو لوگ ابو بکر رَضِیَ اللہُ تَعَالٰی عَنْہُ (کی امامت) کے بارے میں بدگمانی کریں گے۔ سیدنا ابو بکر صدیق رَضِیَ اللہُ تَعَالٰی عَنْہُ ایک نرم دل انسان ہیں۔ سیدنا ابو بکر صدیق رَضِیَ اللہُ تَعَالٰی عَنْہُ پر اللہ عَزَّوَجَلَّ کے خوف کی حالت غالب رہتی تھی۔ جب قرآن کی تلاوت کرتے ہیں تو ان پر رونا غالب آجاتا ہے۔ یعنی امام کے لئے نماز میں جتنی قراءت کرنے کا حکم ہے وہ اسے (خوفِ خدا میں رونے کی وجہ سے) پورا نہیں کر سکیں گے، اس کا یہ مطلب نہیں کہ رونے کے سبب نماز میں دو حروف پیدا ہوں گے، کیونکہ ان سے تو نماز ہی باطل ہو

جاتی ہے اگر معاملہ ایسا ہوتا تو سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم دوسری بار نماز پڑھانے کا حکم نہ فرماتے۔ ایک روایت میں اُم المؤمنین حضرت سیدتنا عائشہ صدیقہ رَضِیَ اللہُ تَعَالٰی عَنْہَا فرماتی ہیں: ”میں نے کہا: سیدنا ابو بکر صدیق رَضِیَ اللہُ تَعَالٰی عَنْہُ جب آپ کی جگہ کھڑے ہوں گے۔“ یعنی جب آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی جگہ امام بنیں گے تو رونے کی وجہ سے لوگ ان کو سن نہیں سکیں گے۔“ علامہ نووی عَلَیْہِ رَحْمَةُ اللہِ الْقَوِی اس حدیث پاک کو اس باب میں اس لئے لائے کہ حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم حضرت سیدنا صدیق اکبر رَضِیَ اللہُ تَعَالٰی عَنْہُ کے اس کام (یعنی خشیۃ الہی کے سبب رونے) سے راضی تھے اور اسی لئے آپ رَضِیَ اللہُ تَعَالٰی عَنْہُ کو امامت کے معاملے میں مُقَدَّم رکھا اور یہ اس بات کی دلیل بھی ہے کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو خوفِ خدا سے رونا پسند تھا۔ اللہ عَزَّوَجَلَّ فرماتا ہے: ﴿اَتَمَّ الْمُؤْمِنُونَ الَّذِینَ اِذَا ذُکِّرَ اللّٰهُ وَجِلَتْ قُلُوبُهُمْ﴾ (پ ۱، الانفال: ۲) ترجمہ کنز الایمان: ایمان والے وہی ہیں کہ جب اللہ یاد کیا جائے ان کے دل ڈر جائیں۔“ (۱)

خلافت کے سب سے زیادہ مستحق:

عَلَّامَہٗ أَبُو ذَرٍّ کَرِیْمًا یَحِبُّ بِنَ شَرَفِ نَبِیِّہِ رَحْمَةُ اللہِ الْقَوِی فرماتے ہیں: ”حدیث پاک سے معلوم ہوا کہ جب امام کو کوئی عذر لاحق ہو تو وہ کسی دوسرے شخص کو اپنا خلیفہ مقرر کر سکتا ہے، امیر المؤمنین حضرت سیدنا ابو بکر صدیق رَضِیَ اللہُ تَعَالٰی عَنْہُ کی فضیلت تمام صحابہ کرام عَلَیْہِمُ الرِّضْوَانُ سے زیادہ ہے، کیونکہ اگر سرورِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی نگاہ میں کوئی اور شخص افضل ہوتا تو آپ اس کو ہی امام مقرر فرماتے۔ یہ بات بھی ثابت ہوئی کہ سرکارِ مکرمہ، سردارِ مدینہ منورہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے بعد خلافت کے سب سے زیادہ مستحق امیر المؤمنین حضرت سیدنا ابو بکر صدیق رَضِیَ اللہُ تَعَالٰی عَنْہُ ہی ہیں۔“ (۲)

سیدنا صدیق اکبر کا خوفِ خدا و گریہ وزاری:

میٹھے میٹھے اسلامی بھائیو! مذکورہ حدیث پاک سے جہاں امیر المؤمنین حضرت سیدنا صدیق اکبر رَضِیَ اللہُ تَعَالٰی عَنْہُ کی فضیلت، ان کا اعلیٰ مقام و مرتبہ، رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے بعد امام المسلمین

① ... دلائل الفالحین، باب فی فضل البکاء من خشية الله تعالى، ۲/ ۳۶۹، ۳۷۰، تحت الحدیث: ۴۵۳۔

② ... شرح مسلم للنووی، کتاب الصلاة، باب استخلاف الامام اذا عرض له عذر۔۔۔ الخ، ۲/ ۱۳۷، الجزء الرابع۔

جیسے بڑے بڑے فضائل ثابت ہوتے ہیں، وہیں آپ رَضِیَ اللہُ تَعَالٰی عَنْہُ کے خوفِ خدا کا بھی پتا چلتا ہے، آپ رَضِیَ اللہُ تَعَالٰی عَنْہُ نہایت ہی خوفِ خدا رکھنے والے اور خوفِ خدا کے سبب گریہ وزاری کرنے والے تھے۔ چنانچہ دعوتِ اسلامی کے اشاعتی ادارے مکتبہ المدینہ کی مطبوعہ 723 صفحات پر مشتمل کتاب ”فیضانِ صدیق اکبر“ ص 148 تا 152 سے آپ رَضِیَ اللہُ تَعَالٰی عَنْہُ کے خوفِ خدا اور گریہ وزاری سے متعلق چند اقتباسات پیش خدمت ہیں: (1) حضرت سیدنا معاذ بن جبل رَضِیَ اللہُ تَعَالٰی عَنْہُ سے روایت ہے کہ امیر المؤمنین حضرت سیدنا ابو بکر صدیق رَضِیَ اللہُ تَعَالٰی عَنْہُ ایک باغ میں داخل ہوئے، درخت کے سائے میں ایک چڑیا کو بیٹھے ہوئے دیکھا تو آپ نے ایک آہِ سر و دل پرورد سے کھینچ کر ارشاد فرمایا: ”اے پرندے! تو کتنا خوش نصیب ہے کہ ایک درخت سے کھاتا ہے اور دوسرے کے نیچے بیٹھ جاتا ہے، پھر تو بغیر حساب کتاب کے اپنی منزل پہ پہنچ جائے گا۔ اے کاش! ابو بکر بھی تیری طرح ہوتا۔“ (2) حضرت سیدنا محمد بن سیرین عَلَیْہِ رَحْمَةُ اللہِ الْوَحْدَانِیُّ فرماتے ہیں: ”سرکارِ مدینہ راحتِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے بعد حضرت سیدنا ابو بکر صدیق رَضِیَ اللہُ تَعَالٰی عَنْہُ واحد شخص تھے جو ایسی بات کہنے سے سب سے زیادہ ڈرتے جو ان کے علم میں نہ ہوتی۔“ (3) حضرت سیدنا ابو بکر صدیق رَضِیَ اللہُ تَعَالٰی عَنْہُ سے روایت ہے فرماتے ہیں کہ میں دو عالم کے مالک و مختار، مکی مدنی سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں موجود تھا قرآنِ پاک کی جب یہ آیت مبارکہ نازل ہوئی:

﴿مَنْ یَعْمَلْ سُوًّا اِیْجَزْ بِہٖ وَلَا یَجِدْ لَہٗ مِنْ دُوْنِ اللّٰہِ وَلِیًّا وَلَا نَصِیْرًا ۝۲۲﴾ (پ ۵، النساء: ۱۲۲) ترجمہ:

کنز الایمان: ”جو برائی کرے گا اس کا بدلہ پائے گا اور اللہ کے سوانہ کوئی اپنا حمایتی پائے گا نہ مددگار۔“

تو حضور نبی کریم، رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اے ابو بکر! کیا میں تمہیں وہ آیت نہ سناؤں جو مجھ پر ابھی نازل ہوئی ہے۔ میں نے عرض کیا: ”جی ہاں! کیوں نہیں یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم!“ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے یہی آیت مبارکہ تلاوت فرمائی۔ جیسے ہی میں نے یہ آیت مبارکہ سنی تو (اللہ عَزَّوَجَلَّ کے خوف کے سبب) مجھے ایسا لگا کہ میری کمر کی ہڈی ٹوٹ جائے گی، میں نے درد کی وجہ سے انگڑائی لی تو سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اے ابو بکر! (گھبراؤ نہیں) تم اور تمہارے مؤمنین دوستوں کو اس کا بدلہ دنیا میں ہی دے دیا جائے گا، یہاں تک کہ تم اللہ عَزَّوَجَلَّ سے ایسی

حالت میں ملاقات کرو گے کہ تم پر کوئی گناہ نہیں ہو گا۔ لیکن دیگر لوگوں کے گناہ جمع ہوتے رہیں گے یہاں تک کہ ان کو قیامت کے دن ان کا بدلہ دیا جائے گا۔“

یقیناً منجِ خوفِ خدا صدیقِ اکبر ہیں حقیقی عاشقِ خیر الوریٰ صدیقِ اکبر ہیں
نہایت متقی و پارسا صدیقِ اکبر ہیں ثقی ہیں بلکہ شاہِ اتقیا صدیقِ اکبر ہیں
اللہ عَزَّوَجَلَّ کی ان پر رحمت ہو اور ان کے صدقے ہماری مغفرت ہو۔ آمین
امیر المؤمنین حضرت سیدنا صدیقِ اکبر رَضِيَ اللہُ تَعَالٰی عَنْہُ کی سیرت طیبہ کے مختلف گوشوں کی تفصیلی
معلومات کے لیے دعوتِ اسلامی کے اشاعتی ادارے مکتبۃ المدینہ کی مطبوعہ ۷۲۳ صفحات پر مشتمل کتاب
”فیضانِ صدیقِ اکبر“ رَضِيَ اللہُ تَعَالٰی عَنْہُ کا مطالعہ کیجئے۔



”خوفِ خدا“ کے 6 حروف کی نسبت سے حدیثِ مذکور اور اس کی وضاحت سے ملنے والے 6 مدنی پھول

- (1) صحابہ کرام عَلَیْہِمُ الرِّضْوَان بھی خوفِ خدا رکھتے اور خوفِ خدا کے سبب گریہ و زاری کرتے تھے۔
- (2) جب امام کو کوئی عذر لاحق ہو تو وہ کسی دوسرے کو اپنا خلیفہ مقرر کر سکتا ہے۔
- (3) امیر المؤمنین حضرت سیدنا صدیقِ اکبر رَضِيَ اللہُ تَعَالٰی عَنْہُ تمام صحابہ کرام عَلَیْہِمُ الرِّضْوَان سے افضل ہیں۔
- (4) امامت کے معاملے میں سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے سَیِّدُنَا ابوبکر صدیق رَضِيَ اللہُ تَعَالٰی عَنْہُ کو حکم دیا، اس سے معلوم ہوا کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے بعد خلافت کے مستحق سَیِّدُنَا صدیقِ اکبر رَضِيَ اللہُ تَعَالٰی عَنْہُ ہی تھے۔
- (5) امیر المؤمنین حضرت سَیِّدُنَا صدیقِ اکبر رَضِيَ اللہُ تَعَالٰی عَنْہُ بہت زیادہ خوفِ خدا رکھنے والے تھے۔
- (6) رائے کے معاملے میں چھوٹا بڑے کے آگے ادب کے دائرے میں رہتے ہوئے اپنی رائے بھی پیش کر سکتا ہے اور اس میں کوئی قباحت نہیں ہے۔

اللہ عَزَّوَجَلَّ سے دعا ہے کہ وہ ہمیں اپنا خوف نصیب فرمائے، ہمیں خوفِ خدا میں رونا نصیب فرمائے،

امیر المؤمنین سیدنا صدیق اکبر رَضِیَ اللہُ تَعَالٰی عَنْہُ کی سیرت پر عمل کرنے کی توفیق عطا فرمائے۔

آمِينَ بِحَاذِ النَّبِيِّ الْأَمِينِ صَلَّى اللَّهُ تَعَالٰی عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

سَيِّدُنَا عَبْد الرَّحْمَنِ بْنِ عَوْفٍ کی گریہ وزاری حدیث نمبر: 454

عَنْ إِبْرَاهِيمَ بْنِ عَبْدِ الرَّحْمَنِ بْنِ عَوْفٍ: أَنَّ عَبْدَ الرَّحْمَنِ بْنَ عَوْفٍ رَضِيَ اللَّهُ عَنْهُ أَتَى بِطَعَامٍ وَكَانَ صَائِبًا فَقَالَ: قُتِلَ مُصْعَبُ بْنُ عُمَيْرٍ رَضِيَ اللَّهُ عَنْهُ وَهُوَ خَيْرٌ مِنِّي فَلَمْ يُوْجَدْ لَهُ مَا يَكْفِي فِيهِ إِلَّا بُرْدَةٌ إِنْ غُطِّيَ بِهَا رَأْسُهُ بَدَتْ رِجْلَاهُ وَإِنْ غُطِّيَ بِهَا رِجْلَاهُ بَدَا رَأْسُهُ ثُمَّ بَسِطَ لَنَا مِنَ الدُّنْيَا مَا بَسِطَ أَوْ قَالَ: أُعْطِينَا مِنَ الدُّنْيَا مَا أُعْطِينَا قَدْ خَشِينَا أَنْ تَكُونَ حَسَنَاتُنَا عَجَلَتْ لَنَا ثُمَّ جَعَلَ يَبْكِي حَتَّى تَرَكَ الطَّعَامَ.^(۱)

ترجمہ: حضرت سیدنا ابراہیم بن عبد الرحمن بن عوف رَضِیَ اللہُ تَعَالٰی عَنْہُ سے روایت ہے کہ حضرت سیدنا عبد الرحمن بن عوف رَضِیَ اللہُ تَعَالٰی عَنْہُ کے پاس کھانا لایا گیا اور وہ روزہ دار تھے، آپ رَضِیَ اللہُ تَعَالٰی عَنْہُ نے فرمایا: ”حضرت مُصْعَب بن عُمر رَضِیَ اللہُ تَعَالٰی عَنْہُ کو شہید کر دیا گیا اور وہ مجھ سے بہتر تھے، ان کو کفن دینے کے لئے ایک ہی ایسی چادر میسر تھی کہ اگر ان کا سر ڈھکا جاتا تو پاؤں کھل جاتے اور اگر پاؤں ڈھکے جاتے تو سر کھل جاتا، پھر ہم پر دنیا بہت وسیع کر دی گئی۔“ یا یہ فرمایا کہ ”ہمیں دنیا بہت عطا کی گئی۔ ہمیں خوف ہے کہ ہماری نیکیوں کا بدلہ جلد دے دیا گیا ہو، پھر آپ رَضِیَ اللہُ تَعَالٰی عَنْہُ رونے لگے یہاں تک کہ کھانا بھی چھوڑ دیا۔“

حدیث پاک کی باب کے ساتھ مناسبت:

مذکورہ حدیث پاک میں اس بات کا ذکر ہے کہ حضرت سیدنا عبد الرحمن بن عوف رَضِیَ اللہُ تَعَالٰی عَنْہُ نے اپنے گزرے ہوئے ایام کا ذکر فرمایا، پھر سیدنا مُصْعَب بن عُمر رَضِیَ اللہُ تَعَالٰی عَنْہُ کی شہادت اور ان کے کفن کا ذکر فرمایا، پھر اپنے اوپر دُنیوی کشادگی کا ذکر فرمایا، نیز آخر میں آپ رَضِیَ اللہُ تَعَالٰی عَنْہُ پر رِقَّت طاری ہو گئی اور آپ خوفِ خدا کے سبب رونے لگے۔ یہ باب بھی چونکہ خوفِ خدا میں رونے کی فضیلت کے بیان میں ہے

اس لیے علامہ نووی عَلَیْہِ رَحْمَةُ اللہِ الْقَوِی نے یہ حدیث پاک اس باب میں بیان فرمائی ہے۔

سیدنا مُصْعَب بن عُمیر کا مختصر تعارف:

شیخ عبدالحق محدث دہلوی عَلَیْہِ رَحْمَةُ اللہِ الْقَوِی فرماتے ہیں: ”حضرت سیدنا مُصْعَب بن عُمیر رَضِیَ اللہُ تَعَالٰی عَنْہُ جلیل القدر صحابہ کرام عَلَیْہِمُ الرِّضْوَانُ میں سے تھے، آپ کا شمار ان صحابہ کرام عَلَیْہِمُ الرِّضْوَانُ میں ہوتا ہے جنہوں نے سب سے پہلے اسلام قبول کیا۔ جنگ بدر میں شریک ہوئے اور رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا جھنڈا لیے ہوئے تھے، جنگ اُحد میں جامِ شہادت نوش کیا، مکہ مکرمہ سے مدینہ منورہ سب سے پہلے پہنچنے والے مہاجر آپ ہی ہیں، بیعت عقبہ اولیٰ کی رات رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم تشریف لائے تو آپ رَضِیَ اللہُ تَعَالٰی عَنْہُ کو دیگر مسلمانوں کے ساتھ بھیج دیا تاکہ آپ مدینہ منورہ میں انہیں قرآن پاک کی تعلیم دیں، امامت کروائیں اور دیگر احکام شرعیہ سکھائیں۔ زمانہ جاہلیت میں نہایت مالدار اور ناز و نعمت میں رہتے تھے، اس دور میں آپ کا لباس و کھانا بہت عمدہ اور نفیس ہوتا تھا، مسلمان ہونے پر زہد و فقر اختیار کر لیا۔ حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم آپ کا ذکر کرتے ہوئے فرمایا کرتے تھے کہ ”میں نے مصعب بن عمیر سے زیادہ بہترین رفیق سفر اور ان سے زیادہ خوشحال کسی کو نہ دیکھا۔“ مروی ہے کہ ایک دفعہ حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خدمت اقدس میں حاضر ہوئے، اس وقت آپ نے بکری کا چمڑا کمر میں باندھا ہوا تھا، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے صحابہ کرام عَلَیْہِمُ الرِّضْوَانُ سے ارشاد فرمایا: ”اس مرد خدا کی طرف دیکھو جس کے دل کو خدا تعالیٰ نے نور ایمان سے روشن کر دیا ہے۔ میں نے اسے مکہ میں دیکھا تھا کہ اس کے والدین اسے بہترین کھانا کھلاتے تھے اور اس کا لباس نہایت عمدہ ہوتا تھا، خدا اور رسول کی محبت میں اس کا یہ حال ہو گیا۔“ (۱)

سیدنا عبد الرحمن بن عوف کا مختصر تعارف:

حضرت سیدنا عبد الرحمن بن عوف رَضِیَ اللہُ تَعَالٰی عَنْہُ کا نام اسلام لانے سے قبل عبد الکعبہ یا عبد عمرو تھا لیکن رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اسے تبدیل فرمادیا۔ آپ رَضِیَ اللہُ تَعَالٰی عَنْہُ عشرہ مبشرہ صحابہ

۱۔۔۔ اشعة المعاني، کتاب الجنائز، باب غسل الميت وتكفينه، ۱/۱۹، اسد الغابۃ، مصعب بن عمیر، ۵/۱۹۰۔

میں سے ہیں یعنی وہ دس صحابہ جنہیں خود رسول اللہ ﷺ نے ایک ساتھ دنیا میں ہی جنت کی بشارت عطا فرمادی تھی۔ ابتدائے اسلام میں ایمان لے آئے، آپ کی والدہ ماجدہ نہایت خوش بخت خاتون تھیں، حضور نبی کریم ﷺ کو چھوٹے چھوٹے بچے کی طرح دیکھتے تھے، آپ کو چھوٹے چھوٹے بچے کی طرح دیکھتے تھے، بارگاہ رسالت سے آپ کو سید من سادات المسلمین کا لقب عطا ہوا، اہل بیت و ازواج مطہرات سے بہت محبت فرمانے والے اور ان کی خیر خواہی کی سعادت پانے والے تھے، نہایت ہی مالدار صحابی تھے، حضور نبی رحمت ﷺ نے خود آپ کے مال میں برکت کی دعا فرمائی، اغنیاء یعنی مالداروں میں سب سے پہلے آپ ہی جنت میں داخل ہوں گے، مالدار ہونے کے باوجود نہایت ہی سخی تھے، راہِ خدا میں کثیر مال خرچ کیا کرتے تھے، بارگاہ رسالت سے آپ کو کئی اعزازات حاصل ہوئے، رسول اللہ ﷺ نے عز وہ تبوک میں ان کے آپ کا عمامہ شریف باندھا اور باندھنا سکھایا، حضور نبی کریم ﷺ نے عز وہ تبوک میں ان کے پیچھے نماز ادا فرمائی جبکہ یہ لوگوں کو ایک رکعت پڑھا چکے تھے۔ رسول اللہ ﷺ نے انہیں دنیا و آخرت میں اپنا دوست ارشاد فرمایا، عہد رسالت کے مفتی تھے، بڑے بڑے اکابر صحابہ کرام علیہم الرضوان آپ سے علمی مشاورت کیا کرتے تھے، آپ رضی اللہ تعالیٰ عنہ کا وصال پر مال ۳۲۳۱ سن ہجری میں امیر المؤمنین حضرت سیدنا عثمان غنی رضی اللہ تعالیٰ عنہ کے دور خلافت میں ہوا، انتقال کے وقت آپ کی عمر ۷۲ یا ۷۵ سال تھی، آپ کی نماز جنازہ سیدنا عثمان غنی رضی اللہ تعالیٰ عنہ نے پڑھائی۔ آپ کا مزار مبارک جنت البقیع میں ہے۔^(۱)

دنیا کی نعمتیں میرے نیک اعمال کا بدلہ تو نہیں:

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِيَّ فرماتے ہیں: ”حضرت سیدنا عبد الرحمن بن عوف رضی اللہ تعالیٰ عنہ روزے سے تھے، افطاری کے وقت آپ رضی اللہ تعالیٰ عنہ کو کھانا پیش کیا گیا۔“ آپ رضی اللہ تعالیٰ عنہ روزے سے تھے یہ اس لئے بتایا گیا تا کہ آپ کے کمال کو بیان کیا جائے کہ کھانا سامنے موجود ہونے کے باوجود محض اس لئے چھوڑ دیا کہ کہیں میرے درجات میں کمی نہ ہو جائے۔ سیدنا عبد الرحمن بن عوف رضی اللہ

۱۔۔۔ دلیل الفالحین، باب فی فضل البکاء من خشية الله تعالیٰ، ۲/ ۲۹۹ تحت الحديث ۴۵۴، حضرت سیدنا عبد الرحمن بن عوف، ص ۱۹۔

تَعَالَى عَنْهُ کا یہ فرمانا کہ حضرت مصعب بن عمیر مجھ سے بہتر تھے۔ یہ آپ رَضِيَ اللہُ تَعَالَى عَنْہُ کا کمالِ تواضع ہے ورنہ تمام صحابہ کرام عَلَیْہِمُ الرِّضْوَان میں سے سب سے افضل عشرہ مبشرہ ہیں اور سیدنا عبد الرحمن بن عوف رَضِيَ اللہُ تَعَالَى عَنْہُ بھی ان ہی میں سے ایک ہیں۔ سیدنا عبد الرحمن بن عوف رَضِيَ اللہُ تَعَالَى عَنْہُ نے فرمایا: ”ہمیں خوف ہے کہ ہماری نیکیوں کا بدلہ جلد دے دیا گیا ہو۔“ دراصل سیدنا عبد الرحمن بن عوف رَضِيَ اللہُ تَعَالَى عَنْہُ کو خطرہ ہوا کہ کہیں دنیا میں ملنے والی وسعت و خوشحالی ان کے نیک اعمال کا بدلہ نہ ہو جو کہ انہیں دنیا میں ہی دے دیا گیا حالانکہ ان کو ملنے والی یہ وسعت، اعمالِ صالحہ اور آخرت کی تجارت کا ذریعہ تھی جیسا کہ آپ کے بارے میں یہ معلوم ہے کہ آپ اللہ عَزَّوَجَلَّ کی راہ میں مال خرچ کرتے اور لوگوں پر صدقہ کیا کرتے تھے اس خوف سے کہ کہیں یہ مال مجھے میرے رب سے دور نہ کر دے۔ ”پھر آپ رَضِيَ اللہُ تَعَالَى عَنْہُ رونے لگے یہاں تک کہ کھانا بھی چھوڑ دیا۔“ اس خوف سے ان پر رونے کی کیفیت طاری ہو گئی کہ کہیں قیامت میں میرے ہاتھ نیک اعمال سے خالی نہ ہوں، اور (خوفِ خدا میں) رونے کی وجہ سے کھانا بھی چھوڑ دیا۔^(۱)

حد درجے کا خوفِ خدا:

مُفَضِّلُ شَيْبِ مَحَدِّثٍ كَبِيرٍ حَكِيمٍ الْأُمِّتِ مُنْتَقَى أَحْمَدَ يَارْخَانَ عَلَيْهِ رَحْمَةُ الْخَنَّانِ فرماتے ہیں: ”یہ خوفِ صحابہ کی حد ہے کیونکہ ان بزرگوں کا سارا مال حلال و طیب تھا جو غنیمتوں اور تجارتوں سے حاصل ہوا، پھر ان مالوں سے ان بزرگوں نے بڑی دینی خدمات کیں اس کے باوجود اتنا خوفِ خدا ہے۔“^(۲)

جنتی ہونے کے باوجود بھی خوفِ خدا:

عَلَّامَهُ أَبُو الْحَسَنِ ابْنُ بَطَّالٍ عَلَيْهِ رَحْمَةُ اللَّهِ ذِي الْجَلَالِ فرماتے ہیں: ”مذکورہ حدیثِ پاک سے معلوم ہوا کہ عالم کو صالحین کی سیرت پر عمل کرنا چاہیے اور دنیا سے بہت کم حصہ لینا چاہیے تاکہ دنیا میں رغبت کم ہو اور صالحین کا طریقہ نہ ملنے پر رونا چاہیے۔ کیا تم نے نہیں دیکھا کہ حضرت سیدنا عبد الرحمن بن عوف رَضِيَ اللہُ تَعَالَى عَنْہُ روئے اور انہوں نے کھانا نہیں کھایا۔ اور انسان کو چاہیے کہ اس کے پاس جو اللہ عَزَّوَجَلَّ کی نعمتیں ہیں ان کو

۱... دلیل الفالحین، باب فی فضل البکاء من خشية اللہ تعالیٰ، ۲/ ۱۲۷، تحت الحدیث: ۴۵۳۔

۲... مرآۃ المناجیح ۲/ ۴۶۳۔

یاد کرے اور ان نعمتوں کے شکر کی ادائیگی میں کمی کا اعتراف کرے اور اس بات سے خوف زدہ رہے کہ وہ آخرت کی نعمتوں سے محروم ہو جائے گا اور اس نے جو نیک اعمال کیے ہیں ان کا صلہ صرف یہی دنیا کی نعمتیں ہو جائیں گی۔ اگر کوئی یہ کہے کہ حضرت سیدنا عبد الرحمن بن عوف رَضِيَ اللهُ تَعَالَى عَنْهُ کے لئے حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے جنت کی ضمانت دی اور وہ عشرہ مبشرہ میں سے ہیں تو پھر ان کو آخرت کا اس قدر خوف کیوں تھا؟ اس کا جواب یہ ہے کہ صحابہ کرام رَضِيَ اللہُ تَعَالَى عَنْہُمْ قیامت کے دن کے طویل حساب سے ڈرتے تھے اور بلند درجات کی تمنا کرتے تھے، اگرچہ ان کو جنت کی بشارت مل چکی تھی لیکن ان کو یہ ڈر تھا کہ کہیں وہ بلند درجات سے محروم نہ ہو جائیں اور ان سے زیادہ دیر تک حساب نہ لیا جائے۔“^(۱)

سیدنا عبد الرحمن بن عوف کا خوفِ خدا:

دعوتِ اسلامی کے اشاعتی ادارے مکتبۃ المدینہ کی مطبوعہ ۱۳۲ صفحات پر مشتمل کتاب ”حضرت سیدنا عبد الرحمن بن عوف“ صفحہ ۷۵ پر ہے: ”حضرت سیدنا عبد الرحمن بن عوف رَضِيَ اللہُ تَعَالَى عَنْہُ کا شمار بھی انہی لوگوں میں ہوتا ہے جنہوں نے مال کی صورت میں اللہ عَزَّوَجَلَّ کے فضل سے اللہ عَزَّوَجَلَّ کی مخلوق کو خوف سیراب کیا مگر خود کبھی بھی دولت کے نشے میں آکر غافل نہ ہوئے، اللہ عَزَّوَجَلَّ نے آپ رَضِيَ اللہُ تَعَالَى عَنْہُ کو بے شمار مال و دولت سے نوازا مگر یہ دنیاوی مال و دولت اور عیش و عشرت کبھی آپ رَضِيَ اللہُ تَعَالَى عَنْہُ کے قلبِ اطہر پر اثر انداز نہ ہو سکی، جس کا اندازہ اس روایت سے لگایا جاسکتا ہے کہ ایک روز آپ رَضِيَ اللہُ تَعَالَى عَنْہُ کے سامنے کھانا رکھا گیا، آپ اس دن روزے سے تھے، اللہ عَزَّوَجَلَّ کی لذیذ نعمتیں دیکھیں تو کچھ یوں ارشاد فرمایا: ”حضرت مصعب بن عمیر رَضِيَ اللہُ تَعَالَى عَنْہُ شہید کر دیے گئے، حالانکہ وہ مجھ سے بہتر اور لائقِ احترام تھے، جب ان کا انتقال پر ملال ہوا تو کفن کے لیے میسر کپڑا اتنا تھا کہ اگر سر کو چھپاتے تو پیر کھل جاتے اور پیروں کو چھپاتے تو سر کھل جاتا اور سید الشہداء حضرت امیر حمزہ رَضِيَ اللہُ تَعَالَى عَنْہُ کی تدفین و تکفین میں بھی ایک ناقابلِ فراموش درسِ آخرت ہے کہ جب آپ رَضِيَ اللہُ تَعَالَى عَنْہُ شہید کیے گئے تو سوائے ایک چادر کے کفن کے لیے کچھ بھی میسر نہ تھا اور ایک ہم ہیں کہ ہم پر دنیا کشادہ کر دی گئی ہے، مجھے ڈر ہے کہ کہیں ایسا تو نہیں کہ ہماری

۱... شرح بخاری لابن بطال، کتاب الجنائز، باب الکفن من جمیع المال، ۳/۲۶۵۔

نیکوں کا صلہ ہمیں دنیا میں ہی جلدی مل رہا ہو۔“ پھر آپ رَضِیَ اللہُ تَعَالٰی عَنْہُ کی آنکھوں سے آنسوؤں کا ایک سیل رواں جاری ہو گیا یہاں تک کہ سامنے موجود کھانے کی طرف توجہ ہی نہ رہی۔“

میٹھے میٹھے اسلامی بھائیو! دیکھا آپ نے کہ حضرت سَیِّدُنا عبد الرحمن بن عوف رَضِیَ اللہُ تَعَالٰی عَنْہُ کا اس قدر مال و دولت رکھنے کے باوجود دنیا سے بے رغبتی کا عالم یہ تھا کہ کبھی اپنا ماضی نہ بھولے بلکہ آپ رَضِیَ اللہُ تَعَالٰی عَنْہُ جب بھی اسلام کے اولین دور کو یاد کرتے ان کی سنہری یادیں تازہ ہو جاتیں، غربت و افلاس کے اولین دور میں دنیا سے رخصت ہونے والے اپنے مسلمان بھائی یاد آتے تو موجودہ مال و دولت کی فراوانی یکسر بھول جاتے کیونکہ آپ جانتے تھے کہ یہ ناپائیدار دنیا یہیں رہ جائے گی، اصل کامیابی و کامرانی تو اللہ عَزَّوَجَلَّ کی بارگاہ میں سرخرو ہو کر ہمیشہ ہمیشہ کی زندگی میں راحت پانا ہے۔ ہمیں بھی چاہیے کہ ہم اس فانی اور عارضی دنیا میں دل لگانے کے بجائے ابدی و سرمدی کامیابی پانے کو اپنا مقصود حیات بنالیں اور جس طرح حضرت سَیِّدُنا عبد الرحمن بن عوف رَضِیَ اللہُ تَعَالٰی عَنْہُ انتہائی مالدار ہونے کے باوجود صحابہ کرام عَلَیْہِمُ الرِّضْوَانُ کی سیرت کو یاد رکھتے تھے ہم بھی ان کی سیرت کو راہِ حیات پر گامزن رہنے کے لیے مشعلِ راہ بنالیں۔

آنکھیں نہیں دل رو رہا ہے:

مروی ہے کہ اللہ عَزَّوَجَلَّ کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کے پاس ایک شخص نے نہایت ہی خوبصورت آواز میں قرآنِ کریم کی تلاوت کی جو اس قدر متاثر کن تھی کہ حضرت سَیِّدُنا عبد الرحمن بن عوف رَضِیَ اللہُ تَعَالٰی عَنْہُ کے سوا سب کی آنکھیں اشکبار ہو گئیں۔ تو سرکارِ نامدار مدینے کے تاجدار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”عبد الرحمن کی آنکھیں نہیں دل رو رہا ہے۔“^(۱)

خوفِ خدا میں گریہ و زاری خوش نصیبوں کا حصہ:

میٹھے میٹھے اسلامی بھائیو! خوف میں گریہ و زاری کرنا خوش نصیبوں کا حصہ ہے، اللہ عَزَّوَجَلَّ جسے یہ عظیم نعمت عطا فرماتا ہے وہ دونوں جہاں میں سرخرو ہو جاتا ہے، خوفِ خدا سے رونا انبیائے کرام عَلَیْہِمُ الرِّضْوَانُ و السلام کی سنت ہے، صحابہ کرام عَلَیْہِمُ الرِّضْوَانُ کی سنت ہے، اولیائے عظام رَحِمَہُمُ اللہُ السلام کی سنت ہے۔ یہ تمام

①... حلیۃ الاولیاء، عبد الرحمن بن عوف، ۱/ ۱۳۴، حدیث: ۳۱۹۔

مقدس ہستیاں دنیا سے بے رغبتی اختیار کرتیں اور شب و روز خوفِ خدا میں گریہ و زاری کیا کرتی تھیں، مگر آہ! ہمارے شب و روز تو دنیا کی محبت میں بسر ہو رہے ہیں، ہر وقت مال کمانے کی دھن سوار ہے۔ کاش ہم بھی خوف سے لڑنے والے بن جائیں، گناہوں کو چھوڑ کر نیکیوں پر استقامت پانے والے بن جائیں، اس فانی و ذلیل دنیا کو چھوڑ کر آخرت کی تیاری کرنے والے بن جائیں۔

راہ پُر خار ہے کیا ہونا ہے پاؤں افکار ہے کیا ہونا ہے
چھپ کے لوگوں سے کیے جس کے گناہ وہ خبردار ہے کیا ہونا ہے
کام زنداں کے کیے اور ہمیں شوقِ گلزار ہے کیا ہونا ہے
ہائے رے نیند مسافر تیری کوچ تیار ہے کیا ہونا ہے
دور جاتا ہے رہا دن تھوڑا راہ دشوار ہے کیا ہونا ہے



”اہل صفہ“ کے 6 حروف کی نسبت سے حدیث مذکور اور اس کی وضاحت سے ملنے والے 6 مدنی پھول

- (1) حضرت سیدنا عبد الرحمن بن عوف رَضِيَ اللهُ تَعَالَى عَنْهُ اور حضرت سیدنا مصعب بن عمیر رَضِيَ اللهُ تَعَالَى عَنْهُ دونوں جلیل القدر صحابی رسول ہیں۔
- (2) سیدنا عبد الرحمن بن عوف رَضِيَ اللهُ تَعَالَى عَنْهُ قطعی جنتی ہونے کے باوجود خوفِ خدا سے لرزاں و ترساں رہتے اور گریہ و زاری کرتے تھے، ہمیں تو بدرجہ اولیٰ خوفِ خدا میں گریہ و زاری کرنی چاہیے۔
- (3) سیدنا عبد الرحمن بن عوف رَضِيَ اللهُ تَعَالَى عَنْهُ وہ صحابی ہیں جن کے بارے میں سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ایک بار ارشاد فرمایا: ”عبد الرحمن کی آنکھیں نہیں دل رو رہا ہے۔“
- (4) دنیا کی نعمتیں ملنے پر ہمیں اس بات سے خوف زدہ رہنا چاہیے کہ کہیں یہ ہماری نیکیوں کا بدلہ نہ ہو جو دنیا میں ہی مل گیا۔

- (5) ہمارے اُسلافِ کرام رَحِمَہُمُ اللہُ السَّلاَمُ دُنیوی مال و دولت کی قطعاً پرواہ نہ کیا کرتے تھے، اس فانی دنیا

کے مکرو فریب سے ہر دم باخبر رہا کرتے تھے اور ہمہ وقت فکر آخرت اُن کا وطیرہ تھا۔
 (6) انسان کو چاہیے کہ اس کے پاس جو اللہ عَزَّوَجَلَّ کی نعمتیں ہیں اُن کو یاد کرے اور اُن نعمتوں کے شکر کی ادائیگی میں کمی کا اعتراف کرتے ہوئے اخروی نعمتوں سے محرومی پر خوف زدہ رہے۔
 اللہ عَزَّوَجَلَّ سے دعا ہے کہ وہ ہمیں صحابہ کرام عَلَیْهِمُ الرِّضْوَان کی سیرتِ طیبہ پر عمل کی توفیق عطا فرمائے، ہمیں بھی خوفِ خدا میں رونا نصیب فرمائے، ہماری حتمی مغفرت فرمائے۔

آمِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

دو قطرے اور دو نشان

حدیث نمبر: 455

عَنْ أَبِي أَمَامَةَ صُدِّي بْنِ عَجَلَانَ الْبَاهِلِيِّ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: لَيْسَ شَيْءٌ أَحَبَّ إِلَى اللَّهِ تَعَالَى مِنْ قَطْرَتَيْنِ وَأَثَرَيْنِ: قَطْرَةٌ دُمُوعٍ مِنْ خَشْيَةِ اللَّهِ وَقَطْرَةٌ دَمٍ تُهْرَأُ فِي سَبِيلِ اللَّهِ وَأَمَّا الْأَثَرَانِ: فَاتَّزَنِي سَبِيلِ اللَّهِ تَعَالَى وَأَثَرُنِي فَرِيضَةٍ مِنْ فَرَائِضِ اللَّهِ تَعَالَى.^(۱)

ترجمہ: حضرت سیدنا ابو امامہ رَضِيَ اللَّهُ تَعَالَى عَنْهُ حضور نبی کریم صَلَّی اللَّهُ تَعَالَى عَلَيْهِ وَآلِهِ وَسَلَّمَ سے روایت کرتے ہیں کہ آپ صَلَّی اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللہ عَزَّوَجَلَّ کو دو قطروں اور دو نشانوں سے زیادہ کوئی شے محبوب نہیں۔ ایک آنسو کا وہ قطرہ جو اللہ عَزَّوَجَلَّ کے خوف سے نکلے، دوسرا خون کا وہ قطرہ جو اللہ عَزَّوَجَلَّ کی راہ میں جہاد کرتے ہوئے نکلے۔ دو نشانوں میں ایک نشان وہ ہے جو اللہ عَزَّوَجَلَّ کے راستے میں پڑے، دوسرا نشان وہ جو اللہ عَزَّوَجَلَّ کے فرائض میں سے کسی فریضے کو سرانجام دیتے ہوئے پڑے۔“

رب تعالیٰ کی محبوب چیزیں:

میٹھے میٹھے اسلامی بھائیو! مذکورہ حدیثِ پاک میں اللہ عَزَّوَجَلَّ کی محبوب چیزوں کا ذکر ہے کہ اللہ عَزَّوَجَلَّ کو دو قطروں اور دو نشانوں سے زیادہ کوئی شے محبوب نہیں۔ یعنی اللہ عَزَّوَجَلَّ کے نزیک اور کوئی شے

ایسی نہیں جس کا ثواب اتنا زیادہ ہو اور وہ اتنی بلند فضیلت والی ہو، دو قطروں سے مراد ایک آنسو کا وہ قطرہ جو خوفِ خدا کی وجہ سے نکلے۔ یعنی وہ آنسو جس کی ابتدا اللہ عَزَّوَجَلَّ کے خوف سے ہوئی ہو اور خوف اُس علم و عمل سے پیدا ہوتا ہے جو اللہ عَزَّوَجَلَّ کی معرفت کے ساتھ ہو جیسا کہ اللہ تعالیٰ ارشاد فرماتا ہے:

إِنَّمَا يَخْشَى اللَّهَ مِنْ عِبَادِهِ الْعُلَمَاءُ ۗ (ترجمہ کنز الایمان: اللہ سے اس کے بندوں میں وہی ڈرتے ہیں جو علم والے ہیں۔) (۲۲۲، فاطر: ۲۸)

اور حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم کا ارشاد پاک ہے: ”أَنَا أَعْرِفُكُمْ بِاللَّهِ وَأَشَدُّكُمْ لَهُ خَشِيَّةً“ یعنی میں تم میں سب سے زیادہ اللہ عَزَّوَجَلَّ کی معرفت رکھنے والا اور تم سب سے زیادہ رب تعالیٰ کا خوف رکھنے والا ہوں۔ دوسرا خون کا وہ قطرہ جو اللہ عَزَّوَجَلَّ کی راہ میں بہے۔ اللہ عَزَّوَجَلَّ کی راہ سے مراد جہاد ہے جو کہ دین اسلام کی سر بلندی کے لئے کفار سے کیا جائے۔ جہاد میں خون کا قطرہ بہانا یہ خوفِ خدا میں آنسو بہانے سے افضل ہے۔ بہر حال دو نشان تو ان میں سے پہلا نشان وہ ہے جو اللہ عَزَّوَجَلَّ کے راستے میں پڑے، یعنی تلوار یا نیزہ مارنے کے بعد زخم کا جو نشان باقی رہے اور دوسرا نشان وہ جو اللہ عَزَّوَجَلَّ کے فرائض میں سے کسی فریضے کو سر انجام دیتے ہوئے پڑے، جیسے (سر دیوں میں ٹھنڈے پانی سے وضو کرنے کی وجہ سے) اعضاء وضو کا پھٹنا اور سجدے کا نشان۔“ (۱)

خوفِ اللہ عَزَّوَجَلَّ کی نعمت ہے:

مُفَسِّر شریس، مُحَدِّث کَبِیر حَکِیمُ الْأُمَمِ مُتَّقِی احمد یار خان عَلَیْہِ رَحْمَةُ الرَّحْمٰن فرماتے ہیں: ”آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: اللہ عَزَّوَجَلَّ کو دو قطروں اور دو نشانوں سے زیادہ کوئی شے محبوب نہیں۔ ایک آنسو کا وہ قطرہ جو اللہ عَزَّوَجَلَّ کے خوف سے نکلے۔ خیال رہے کہ گنہگاروں کو رب تعالیٰ کے عذاب سے خوف ہوتا ہے، نیکوکاروں کو اس کی ذات سے ہیبت و جلال سے خوف ہوتا ہے، یہ خوف محبت و اطاعت پیدا کرتا ہے، یہ خوف اللہ کی بڑی نعمت ہے اور خوف ایذا جو نفرت پیدا کرتا ہے وہ خدا سے خوف کرنا کفر ہے جیسے سانپ یا عالم حاکم سے خوف۔ دیکھو شیطان نے بھی کہا تھا: ﴿إِنِّي أَخَافُ اللَّهَ رَبَّ الْعَالَمِينَ﴾ (پ ۶، المائدہ: ۲۸) (ترجمہ کنز الایمان: میں اللہ سے ڈرتا ہوں جو مالک سارے جہان کا۔) مگر یہ خوف مفید نہیں مُضِر (یعنی نقصان

دینے والا ہے، یہاں پہلی قسم کے دو خوف مراد ہیں۔ دوسرا خون کا وہ قطرہ جو اللہ کی راہ میں جہاد کرتے ہوئے نکلے۔ چونکہ آنسوؤں کے قطرے مسلسل آنکھوں سے ٹپکتے رہتے اور خون ایک دم نکل کر بہہ جاتا ہے اس لیے آنسو کے لیے دُمُوم جمع ارشاد ہوا اور خون کے لیے دَم واحد فرمایا گیا۔ قطرے سے مراد جس قطرہ ہے نہ کہ شخصی قطرہ۔ لہذا حدیث پر یہ اعتراض نہیں کہ بہت سے آنسوؤں کا قطرہ ایک کیونکر ہوگا؟ اور شہید کے جسم سے خون کا دہارا بہتا ہے ایک قطرہ نہیں نکلتا۔ ایک نشان وہ ہے جو اللہ کے راستے میں پڑے۔ اللہ کی راہ سے ہر وہ راستہ مراد ہے جو رضاءِ الہی کے لیے طے کیا جائے جیسے نماز کے لیے مسجد کو جانا، طلب علم کے لیے مدرسہ جانا، جہاد کے لیے میدانِ جہاد میں جانا اور وہاں چلنا پھرنا۔ نشانِ قدم سے عام نشان مراد ہے خواہ محسوس ہو یا نہ ہو۔ لہذا اس پر یہ اعتراض نہیں کہ پختہ سڑک پر چلنے میں نشانِ قدم پڑتے ہی نہیں پھر پیاری کیا چیز ہوگی؟ دوسرا نشان وہ جو اللہ کے فرائض میں سے فریضہ سرانجام دیتے ہوئے پڑے۔ یعنی کسی شرعی فریضہ کو ادا کرنے کے لیے چلا اس کے نشانِ قدم رب کو پیارے ہیں اور ہو سکتا ہے کہ اثر سے مراد مطلقاً نشان ہو، قدم کی قید نہ ہو تو حدیث بہت جامع بھی ہوگی اور واضح بھی۔ لہذا سر دیوں میں وضو سے ہاتھ پاؤں پھٹ جائیں، گرمیوں میں پیشانی پر گرم زمین پر سجدے (کے نشانات) پڑ جاویں، روزے میں منہ کی بو، حج و جہاد میں غبارِ راہ جو کپڑوں اور منہ پر پڑ جائے، یہ رب کو بڑے پیارے ہیں۔“ (۱)

خوفِ خدا سے نکلنے والے آنسو کی برکت:

حضرت احمد بن ابی حواری رَحْمَةُ اللہِ تَعَالٰی عَلَیْہِ یَہِ بڑے پائے کے اولیاءِ کاملین میں سے ہیں، ان کا بیان ہے کہ میں نے خواب میں اپنی ایک لونڈی کو دیکھا جس کا چہرہ چمک رہا تھا تو میں نے اس سے پوچھا کہ تمہارے چہرے پر اتنی چمک کیسے پیدا ہو گئی؟ تو اس نے کہا کہ آپ کو یاد نہیں ایک رات آپ خوفِ خدا عَزَّوَجَلَّ سے زار زار رو رہے تھے، اور آپ کے آنسو بہہ رہے تھے تو کمالِ محبت سے میں نے آپ کے آنسوؤں کو اپنے چہرے پر مل لیا تھا۔ یہ چمک ان ہی آنسوؤں کی وجہ سے پیدا ہوئی ہے۔“ (۲)

①... مرآۃ المناجیح، ۵/۴۴۳۔

②... احیاء العلوم، کتاب ذکر الموت وما بعدہ، بیان منامات المشایخ، ۵/۲۶۵۔

حضرت سیدنا عبد اللہ بن مسعود رَضِیَ اللہُ تَعَالٰی عَنْہُ سے روایت ہے کہ حضور نبی رحمت شَفِیعُ اُمّتِ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”جس مؤمن کی آنکھوں سے اللہ عَزَّوَجَلَّ کے خوف سے آنسو نکلتے ہیں اگرچہ کبھی کے سر کے برابر ہوں، پھر وہ آنسو اُس کے چہرے کے ظاہری حصے کو پہنچیں تو اللہ عَزَّوَجَلَّ اُسے جہنم پر حرام کر دیتا ہے۔“ (۱)

جور وئے گا جنت میں داخل ہو گا:

حضرت سیدنا جریر بن عبد اللہ رَضِیَ اللہُ تَعَالٰی عَنْہُ سے روایت ہے، نبیوں کے سرور، مدینے کے تاجور، محبوبِ ربِّ اکبر صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ہم سے فرمایا: ”میں تمہارے سامنے سورۃ النکاح پڑھتا ہوں، تم میں سے جو روئے گا وہ جنت میں داخل ہو گا۔“ چنانچہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اسے پڑھا۔ ہم میں سے کچھ تو روئے اور کچھ نہ روئے۔ جو نہیں رو سکے تھے انہوں نے عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! ہم نے رونے کی کوشش کی مگر نہ رو سکے۔ سرکارِ نامدار مدینے کے تاجدار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”میں تمہارے سامنے اسے دوبارہ پڑھتا ہوں جو روئے گا، اُس کے لئے جنت ہو گی اور جو نہ رو سکے وہ رونے کی سی شکل ہی بنالے۔“ (۲)

قابلِ رشک مدنی مٹا:

میٹھے میٹھے اسلامی بھائیو! اس روایت میں ہمارے میٹھے آقا، مکی مدنی مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے نہایت اچھوتے انداز میں نیکی کی دعوت دینے کا رقت انگیز بیان ہے۔ اس روایت سے معلوم ہوا کہ میرے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم اللہ عَزَّوَجَلَّ کی عطا سے جسے چاہیں جو چاہیں عنایت فرمادیں، جیسی تو فرمایا: ”جو روئے گا وہ جنت میں داخل ہو گا۔“ اس روایت میں قرآنِ کریم کے آخری پارے کی 8 آیتوں پر مشتمل سورۃ النکاح کا تذکرہ ہے، جس کے پڑھنے والے کو ایک ہزار آیتیں پڑھنے کا ثواب ملتا ہے، اس میں قبر و آخرت اور جہنم کا انتہائی لرزہ خیز بیان ہے، کاش! ہم کمالِ ایمان سے اس کا ترجمہ ذہن نشین کر لیں اور جب

① ... ابن ماجہ، کتاب الزہد، باب الحزن والکباء، حدیث: ۴۱۹۷، ۴/۲۶۷۔

② ... نوادر الاصول، الاصل الثالث والخمسون والمائة، ۱/۶۱۱، حدیث: ۸۶۳۔

بھی یہ سورت پڑھیں یا سنیں خوفِ خدا سے رونا نصیب ہو جائے۔ آئیے! اس سورت کے حوالے سے ایک ایسے مَدَنی مَنے کی پُر سوز حکایت پڑھتے ہیں، جس نے عملی طور پر خوفِ خدا بھری نیکی کی دعوت دے کر ہر ایک کو حیرت میں ڈال دیا۔ چنانچہ ایک بزرگ نے کسی مدرسے کے باہر ایک مَدَنی مُتادیکھا جو کھڑا رو رہا تھا۔ استفسار (یعنی پوچھنے) پر اُس نے بتایا، ہمارے استاذ صاحب نے آج کے سبق میں سختی پر بعض آیاتِ کریمہ لکھوائی ہیں، جو مجھے رُلا رہی ہیں، یہ کہتے ہوئے اُس نے سختی آگے بڑھادی۔ اُس میں لکھا تھا:

بِسْمِ اللّٰهِ الرَّحْمٰنِ الرَّحِیْمِ
اَلْهٰکُمُ التَّکَاثُرُ ۝۱ حَتّٰی زُرْتُمُ الْمَقَابِرَ ۝۲
کَلَّا سَوْفَ تَعْلَمُوْنَ ۝۳ ثُمَّ کَلَّا سَوْفَ تَعْلَمُوْنَ ۝۴
کَلَّا لَوْ تَعْلَمُوْنَ عِلْمَ الْیَقِیْنِ ۝۵
(پ ۳۰، التکاثر: ۱ تا ۵)

اللہ کے نام سے شروع جو نہایت مہربان رحم والا۔
تمہیں غافل رکھا مال کی زیادہ طلبی نے۔ یہاں تک کہ تم
نے قبروں کا مُنہ دیکھا۔ ہاں ہاں جلد جان جاؤ گے۔ پھر
ہاں ہاں جلد جان جاؤ گے۔ ہاں ہاں اگر یقین کا جانتا جانتے
تو مال کی مَحَبَّت نہ رکھتے۔


مَدَنی مُتابرابر روئے جا رہا تھا، وہ بزرگ اُس کی یہ رقت دیکھ کر بے حد متاثر (مُت۔ ءث۔ ثر) ہوئے اور فرمانے لگے: ”بیٹا! اس سورت کا سبق یہاں تک پورا نہیں ہو جاتا بلکہ آگے بھی ہے، جو شاید تمہیں کل دیا جائے۔ یہ کہتے ہوئے انہوں نے سورۃ التکاثر کی بقیہ آیاتِ کریمہ بھی سنادیں جو یہ ہیں:

لَتَرُوْنَ الْجَحِیْمَ ۝۱ ثُمَّ لَتَرُوْنَهَا عَیْنَ الْیَقِیْنِ ۝۲
ثُمَّ لَتَسْأَلُنَّ یَوْمَئِذٍ عَنِ النَّعِیْمِ ۝۳
(پ ۳۰، التکاثر: ۶ تا ۸)

ترجمہ کنز الایمان: بے شک ضرور جہنم کو دیکھو گے۔ پھر
بے شک ضرور اُسے یقین دیکھنا دیکھو گے۔ پھر بے شک
ضرور اُس دن تم سے نعمتوں سے پرسش ہوگی۔

مَدَنی مُتادیکھا جہنم کا تذکرہ سُن کر تھرا اُٹھا، کانپتا ہوا اگر اور تڑپنے لگا اور پچھاڑیں کھا کھا کر ٹھنڈا ہو گیا۔ اُس کا استاذ لپک کر آیا اور اُس نے اُن بزرگ کو پکڑ لیا۔ لوگ اکٹھے ہو گئے، مرحوم مَدَنی مَنے کے ماں باپ بھی آپہنچے۔ اُن بزرگ کو بطور قاتل عدالت میں پیش کر دیا گیا۔ قاضی صاحب نے اُن بزرگ سے صفائی طلب کی تو انہوں نے سارا ماجرا (ما۔ ج۔ را) کہہ سنایا۔ یہ سُن کر قاضی صاحب نے فرمایا: ”یہ مَدَنی مُتادانتہائی سعادت مند تھا اور خوفِ الہی عَزَّوَجَلَّ کی تلوار سے شہید ہوا ہے۔ اُن بزرگ کو باعزت بری کر دیا گیا۔“^(۱)

اللہ عَزَّوَجَلَّ کی اُن پر رحمت ہو اور ان کے صدقے ہماری بے حساب مغفرت ہو۔
مرے آشک بہتے رہیں کاش ہر دم ترے خوف سے یا خدا یا الہی
ترے خوف سے تیرے ڈر سے ہمیشہ میں تھر تھر رہوں کانپتا یا الہی



”بریلی“ کے ۵ حروف کی نسبت سے حدیثِ مذکور اور اس کی وضاحت سے ملنے والے ۵ مدنی پھول

- (۱) خوفِ خدا میں آنسو بہانا اللہ عَزَّوَجَلَّ کو بے حد محبوب ہے۔
 - (۲) اللہ عَزَّوَجَلَّ کا خوف اُس علم و عمل سے پیدا ہوتا ہے جس میں معرفتِ الہی شامل ہو۔
 - (۳) اسلام کی سر بلندی کے لئے کیے جانے والے جہاد میں اپنے خون کا نظرانہ پیش کرنا یہ خوفِ خدا میں آنسو بہانے سے افضل ہے۔
 - (۴) اللہ عَزَّوَجَلَّ کی راہ میں ملنے والی تکلیف انسان کو اللہ عَزَّوَجَلَّ کا محبوب بنا دیتی ہے۔
 - (۵) کسی شرعی فریضہ کو ادا کرنے کے لیے جو نشان لگ جائیں جیسے چلتے وقت پاؤں میں پڑنے والے نشان یہ نشان بھی اللہ عَزَّوَجَلَّ کو محبوب ہیں۔ اسی طرح سردیوں میں وضو کرنے سے پاؤں پھٹ جانے والے نشان، زمین کی سختی کے سبب پیشانی پر بننے والے سجدے کے نشان۔
- اللہ عَزَّوَجَلَّ سے دعا ہے کہ وہ ہمیں اپنا خوف عطا فرمائے، اپنے خوف میں رونے کی سعادت عطا فرمائے، نیک لوگوں کا فیضان عطا فرمائے، ہماری حتمی مغفرت فرمائے۔

آمِیْنُ بِحَاہِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

دل دھل گئے، آنکھوں سے آنسو بہہ نکلے

حدیث نمبر: 456

حَدِیْثُ الْعَرِیْاضِ بْنِ سَارِیۃ رَضِیَ اللہُ عَنْہُ، قَالَ: وَعَظَنَا رَسُولُ اللہِ صَلَّی اللہُ عَلَیْہِ وَسَلَّم مَوْعِظَۃً

وَجَلَّتْ مِنْهَا الْقُلُوبُ وَذَرَفَتْ مِنْهَا الْعَيْونُ. ^(۱)

ترجمہ: حضرت سیدنا عرابض بن ساریہ رَضِيَ اللهُ تَعَالَى عَنْهُ کی حدیثِ پاک ہے فرماتے ہیں کہ رسولُ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ہمیں ایسا بلیغ وعظ فرمایا، جس سے دل دہل گئے اور آنکھوں سے آنسو بہہ نکلے۔

ایک اہم وضاحت:

واضح رہے کہ عَلَامَہ أَبُو ذَرٍّ یَا یَحْیٰی بْنُ شَرَفٍ نَوَوِی عَلَیْہِ رَحْمَةُ اللہِ الْقَوِی نے یہ مکمل حدیثِ پاک بیان نہیں فرمائی بلکہ اس کا فقط وہی جزء بیان فرمایا ہے جس کی باب کے ساتھ مناسبت ہے۔ یہاں بھی فقط اسی جزء کی شرح بیان کی جائے گی، مکمل حدیثِ پاک ”فیضانِ ریاض الصالحین“ جلد دوم، حدیث نمبر ۱۵ میں گزر چکی ہے، تفصیلی حدیثِ پاک بمع شرح کے لیے اُسی مقام کا مطالعہ کیجئے۔

نصیحتوں سے بھرپور بلیغ وعظ:

میٹھے میٹھے اسلامی بھائیو! وعظ و نصیحت حضرات انبیاء کرام و مرسلین عظام عَلَیْہِمْ السَّلَام و السَّلَامہ کی عظیم سنت ہے جس کو تمام نبیوں کے سرور، سلطان، بحر و بر صَلَّی اللہُ تَعَالَى عَلَیْہِ وَاٰلِہٖ وَسَلَّم نے کمال کی بلندیوں پر پہنچایا اور کیوں نہ ہو کہ اللہ عَزَّ وَجَلَّ نے انہیں جوامع الکلم عطا فرمائے۔ یعنی ایسے کلمات جو عبارت کے لحاظ سے مختصر اور معانی و مطالب کے لحاظ سے جامع ہوں۔ چنانچہ مذکورہ حدیثِ پاک میں بھی حضور نبی اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم کے وعظ و نصیحت کا بیان ہے کہ آپ نے صحابہ کرام عَلَیْہِمْ السَّلَام کو وعظ و نصیحت پر مشتمل ایک ایسا بلیغ خطبہ ارشاد فرمایا کہ سننے والوں کے دل خوفِ الہی سے دہل گئے اور جلالِ الہی سے آنکھیں آبدیدہ ہو گئیں۔ حضور سید المرسلین صَلَّی اللہُ تَعَالَى عَلَیْہِ وَاٰلِہٖ وَسَلَّم کے وعظ و نصیحت کا انداز انتہائی دلنشین ہوا کرتا۔ کبھی خوفِ خدا کا بیان ہوتا تو کبھی رحمتِ الہی کی بشارتیں، کبھی جنت کی خوشخبریاں سناتے، تو کبھی دوزخ سے ڈراتے اور کبھی سابقہ اُمتوں کے حالات سے آگاہ فرماتے، تو کبھی آنے والے فتنوں کی خبر ارشاد فرماتے۔ الغرض کلامِ حاضرین کی حالت اور وقت کے تقاضے کے عین مطابق ہوتا۔ مُفَسِّر شہیر

①...ترمذی، کتاب العلم، باب ما جاء في الاخذ بالسنة واجتناب البدع، ۳۰۸/۴، حدیث: ۲۶۸۵۔

حَکِیمُ الْأُمَمَتِ مُفَتًی احمد یار خان عَلَیْهِ رَحْمَةُ اللّٰهِ فرماتے ہیں: ”یوں تو حضور کے تمام وعظ ہی موثر ہوتے تھے۔ لیکن خصوصیت سے یہ وعظ بہت پر تاثیر تھا، جس میں عشقِ خدا، خوفِ کبریا کا دریا موجیں مار رہا تھا۔ عشق سے آنسو بہے اور خوف سے دل ڈرے۔ بلوغ سے پر تاثیر (کلام) مراد ہے۔“ (۱) اِمَام شَرَف الدِّین حُسَیْن بن مُحَمَّد طَبِیعی عَلَیْهِ رَحْمَةُ اللّٰهِ النُّقَوِی فرماتے ہیں: ”بَلِیغَةٌ یعنی خوب ڈرانے والا اور خوف دلانے والا وعظ جیسا کہ اللہ عَزَّوَجَلَّ کا فرمان ہے: ﴿وَقُلْ لَهُمْ فِي أَنْفُسِهِمْ قَوْلًا بَلِیْغًا﴾ (۵۶، النساء: ۶۳) ترجمہ کنز الایمان: ”اور ان کے معاملے میں اُن سے رسا (اثر کرنے والی) بات کہو۔“ حدیث میں بہنے کی نسبت آنکھوں کی طرف کی گئی جس طرح قرآن مجید میں کی گئی۔ ارشادِ ربانی ہے: ﴿تَرٰی اَعْيُنُهُمْ تَفِیْضٌ مِّنَ الدَّمِیْ﴾ (۷۲، المائدہ: ۸۲) ترجمہ کنز الایمان: ”تو ان کی آنکھیں دیکھو کہ آنسوؤں سے ابل رہی ہیں۔“ گویا کہ آنسوؤں کی جگہ ان کی آنکھیں بہہ رہی ہیں یہ مبالغہ بیان کرنے کے لئے ذکر کیا ہے۔“ (۲)

صحابہ کا خوفِ خدا:

حضرت سیدنا علی المرتضیٰ کَرَّمَ اللہُ تَعَالٰی وَجْہُہُ الْکَرِیْم نے ایک دن نمازِ فجر کا سلام پھیرا تو آپ پر غم کی کیفیت طاری تھی اور آپ اپنے ہاتھوں کو الٹ پلٹ کر فرما رہے تھے: ”میں نے رحمتِ عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے صحابہ کو دیکھا ہے لیکن آج میں ان جیسی کوئی بات نہیں پاتا۔ وہ حضرات اس حالت میں صبح کرتے کہ ان کے بال بکھرے ہوئے، چہرے زرد اور غبار آلود ہوتے اور ان کی دونوں آنکھوں کے درمیان سجدوں کے نشانات ہوتے۔ ان کی راتیں اللہ عَزَّوَجَلَّ کے لیے سجدوں میں اور قیام کی حالت میں تلاوتِ قرآن میں گزرتیں اور وہ باری باری اپنی پیشانی اور پاؤں کو عبادت کے لئے استعمال کرتے (کبھی سجدہ کرتے اور کبھی قیام)۔ جب صبح ہوتی اور یہ لوگ اللہ عَزَّوَجَلَّ کو یاد کرتے تو اس طرح سے کانپتے جیسے سخت ہوا کے دن میں درخت ہلتے ہیں اور ان کی آنکھیں اس قدر آنسو بہاتیں کہ ان کے کپڑے بھیگ جاتے۔ اللہ عَزَّوَجَلَّ کی قسم! اب میں ایسے لوگوں کے ساتھ ہوں جو غفلت کی حالت میں رات گزارتے ہیں۔ اتنا فرمانے کے بعد آپ رَضِیَ اللہُ تَعَالٰی عَنْہُ وہاں سے

①...مرآۃ المناجیح، ۱/۱۶۵۔

②...شرح الطیبی، کتاب الایمان، باب الاعتصام بالکتاب والسنة، ۱/۶۱، تحت الحدیث: ۱۶۵۔

تشریف لے گئے اور پھر آپ کو ہنتے ہوئے نہیں دیکھا گیا یہاں تک کہ ابنِ لمجم نے آپ کو شہید کر دیا۔^(۱)

گانے باجوں سے توبہ نصیب ہو گئی:

میٹھے میٹھے اسلامی بھائیو! رضائے الہی پانے، دل میں خوفِ خدا جگانے، خوفِ خدا کے سبب گریہ وزاری کی سعادت پانے، ایمان کی حفاظت کی کڑھن بڑھانے، موت کا تصور جمانے، خود کو عذابِ قبر و جہنم سے ڈرانے، گناہوں کی عادت مٹانے، اپنے آپ کو سنتوں کا پابند بنانے، دل میں عشقِ رسول کی شمع جلاتے اور جنتِ الفردوس میں کئی مدنی مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا پڑوس پانے کا شوق بڑھانے کیلئے تبلیغِ قرآن و سنت کی عالمگیر غیر سیاسی تحریک، دعوتِ اسلامی کے مدنی ماحول سے ہر دم وابستہ رہیے، ہر ماہ کم از کم تین دن کیلئے عاشقانِ رسول کے ہمراہ مدنی قافلے میں سنتوں بھر اسفر کرتے رہیے اور فکرِ مدینہ کے ذریعے روزانہ مدنی انعامات کا رسالہ پُر کر کے ہر مدنی ماہ کی ابتدائی دس تاریخ کے اندر اندر اپنے ذمے دار کو جمع کرواتے رہیے۔

ترغیب و تخریص کیلئے ایک مدنی بہار پیش خدمت ہے۔ چنانچہ بابُ الاسلام (سندھ) حیدرآباد کے ایک اسلامی بھائی کی تحریر کا خلاصہ ہے کہ میں دنیا کی رنگینیوں میں زندگی گزارنے والا ایک چھیل چھیلانہ جوان تھا، نمازوں سے کوسوں دُور اور سنتوں سے محروم تھا، دُنیا کی بے شمار نازیبا حرکتوں جیسا کہ گانے باجوں، فلموں ڈراموں وغیرہ وغیرہ کی لپیٹ میں تھا۔ میرے مدنی ماحول میں آنے کا سبب کچھ اس طرح بنا کہ خوش قسمتی سے رَمَضَانُ الْمُبَارَک ۱۴۲۹ ہجری بمطابق 2008 عیسوی میں مدنی چینل کا آغاز ہوا اور کیبل پر اس کے مدنی سلسلے جاری ہو گئے، اللہ عَزَّوَجَلَّ کی رحمت سے میں نے ان سلسلوں کو دیکھا تو مجھے بہت اچھے لگے، اب میں اکثر و بیشتر مدنی چینل ہی دیکھنے لگا، ایک بار مدنی چینل پر سنتوں بھرا بیان ”کالے بچھو“ سننے کی سعادت نصیب ہوئی۔ میں خوفِ خدا سے لرز اٹھا، میں نے ہاتھوں ہاتھ اپنے چہرے پر داڑھی سجانے کی نیت کر لی اور مدنی چینل پر جب ”گانوں کے 35 کفریہ اشعار“ نامی بیان سنا تو میں نے گہرا کر ہاتھوں ہاتھ گانے سننے سے بھی توبہ کر لی۔ مدنی چینل پر جب بیعت کروائی گئی تو اَلْحَمْدُ لِلّٰہِ عَزَّوَجَلَّ میں حضورِ غوثِ اعظم سیدنا شیخ عبدالقادر جیلانی قُدْسِ سَیِّدُہُ الثَّوْرَانِی کا مرید ہو کر قادری بن گیا، اللہ عَزَّوَجَلَّ کی رحمت سے نماز باجماعت کی پابندی شروع کر دی ہے۔ کرم

۱۔۔۔ احیاء العلوم، بیان احوال الصحابة والتابعین والسلف والصالحین فی شدۃ الخوف، ۳/۳۲۶۔

بالائے کرم! یہ تحریر پیش کرتے وقت عالمی مدنی مرکز فیضانِ مدینہ باب المدینہ (کراچی) میں دعوتِ اسلامی کے تحت ہونے والے ماہِ رَمَضَانَ المبارک کے 30 روزہ سنتوں بھرے اعتکاف میں شریک ہوں۔

مدنی چینل سنتوں کی لائے گا گھر گھر بہار مدنی چینل سے ہمیں کیوں والہانہ ہونہ پیار
اے گناہوں کے مریضو! چاہتے ہو گر شفا آن کرتے ہی رہو تم مدنی چینل کو سدا
اس میں عصیاں سے حفاظت کا بہت سامان ہے اِنْ شَاءَ اللہ خلد میں بھی داخلہ آسان ہے



”عبادت“ کے 5 حروف کی نسبت سے حدیث مذکور اور اس کی وضاحت سے ملنے والے 5 مدنی پھول

- (1) حضور سید المرسلین، رحمۃ اللعالمین صَلَّی اللہُ تَعَالٰی عَلَیْہِ وَاٰلِہٖ وَسَلَّم کائنات میں سب سے زیادہ علم والے ہیں، اسی لیے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سب سے زیادہ خوفِ خدا رکھنے والے ہیں۔
 - (2) حضور نبی رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم کے وسیلہ سے صحابہ کرام عَلَیْہِمُ الرِّضْوَان بھی خوفِ خدا رکھنے والے تھے، نیز آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا وعظ سن کر ان پر گریہ طاری ہو جاتا تھا۔
 - (3) وعظ و نصیحت کرنا اور لوگوں کو خوفِ خدا سے ڈرانا سنت ہے۔
 - (4) حضور نبی کریم رُؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا کلام فصیح و بلیغ اور خوفِ خدا سے بھرپور ہوا کرتا تھا اور ایسا نصیحت آموز ہوتا کہ سننے والوں کے دلوں پر اس طرح اثر کرتا کہ خوفِ خدا کے سبب آنکھوں سے آنسو جاری ہو جاتے۔
 - (5) واعظ کو چاہیے کہ حاضرین کی حالت کے مطابق بسا اوقات اُن کو خوفِ خدا سے بھی ڈراتا رہے۔
- اللہ عَزَّوَجَلَّ سے دعا ہے کہ وہ ہمیں وعظ و نصیحت کو سننے اور اس پر عمل کرنے کی توفیق عطا فرمائے، ہمیں خوفِ خدا میں گریہ وزاری نصیب فرمائے۔

اٰمِیْنُ بِحَاجَۃِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

زُہد اور فقر کی فضیلت کا بیان

باب نمبر: 55

میٹھے میٹھے اسلامی بھائیو! ہم اس دنیائے ناپائیدار میں بہت کم عرصے کے لئے آئے ہیں۔ اس لئے ہمیں جمع مال اور آسائشوں کے حصول میں وقت صرف کرنے کے بجائے زُہد و قناعت اور فقر کی راہ اختیار کرنی چاہئے۔ سلف صالحین نے بھی زُہد و فقر کی راہ اپنائی اور دارین میں سُرخرو ہوئے۔ یہاں فقر سے مراد یہ ہے کہ بندہ اللہ عَزَّوَجَلَّ کی تقسیم پر راضی رہے، مصیبت پر صبر کرے، اللہ عَزَّوَجَلَّ کی ناراضگی والے کاموں سے بچے، ضرورت کے مطابق حلال روزی کے لیے جدوجہد کرتا رہے، سوال اور ذلت و رسوائی والے ہر کام سے بچے اور اللہ عَزَّوَجَلَّ کی ذات ہی پر بھروسہ کرے۔ ریاض الصالحین کا یہ باب بھی ”زُہد و فقر کی فضیلت“ کے بارے میں ہے۔ علامہ أَبُو ذَرَّیَّا یحییٰ بن سُرَف تَوَوَّی عَلَیْہِ رَحْمَةُ اللہِ الْقَوِی نے اس باب میں 7 آیات مُقَدِّسہ اور 34 احادیثِ مبارکہ بیان فرمائی ہیں۔ پہلے آیات اور ان کی تفسیر ملاحظہ کیجئے۔

(۱) دنیاوی زندگی کی مثال

اللہ عَزَّوَجَلَّ قرآن مجید میں ارشاد فرماتا ہے:

إِنَّمَا مَثَلُ الْحَيَاةِ الدُّنْيَا كَمَاءٍ أُنْزِلَتْهُ
مِنَ السَّمَاءِ فَاخْتَلَطَ بِهِ نَبَاتُ الْأَرْضِ
مِمَّا يَأْكُلُ النَّاسُ وَالْأَنْعَامُ ۖ حَتَّىٰ إِذَا
أَخَذَتِ الْأَرْضُ زُخْرُفَهَا وَاتَّخَذَتْ وَحْشًا
أَهْلُهَا أَنَّهُمْ قَدِرُوا ۖ وَعَلَيْهَا أَتَتْهَا أُمُورٌ
لَّيْلًا أَوْ نَهَارًا ۖ فَجَعَلْنَهَا حَصِيدًا ۖ كَأَن لَّمْ
تَعْنِ بِأَلَا مِسْ ۖ كَذٰلِكَ نَفْصَلُ الْآلِیٰتِ
لِقَوْمٍ یَّتَفَكَّرُوْنَ ﴿۲۴﴾

ترجمہ کنز الایمان: دنیا کی زندگی کی کہاوت تو ایسی ہی ہے جیسے وہ پانی کہ ہم نے آسمان سے اتارا تو اس کے سبب زمین سے اُگنے والی چیزیں گھنی (زیادہ) ہو کر نکلیں جو کچھ آدمی اور چوپائے کھاتے ہیں، یہاں تک کہ جب زمین نے اپنا سنگار لے لیا اور خوب آراستہ ہو گئی اور اس کے مالک سمجھے کہ یہ ہمارے بس میں آگئی، ہمارا حکم اس پر آیا رات میں یا دن میں تو ہم نے اسے کر دیا کاٹی ہوئی گویا کل تھی ہی نہیں، ہم یونہی آیتیں مفصل بیان کرتے ہیں غور کرنے والوں کے لیے۔

(پ ۱، یونس: ۲۴)

”تفسیر خازن“ میں ہے: ”اللہ عَزَّوَجَلَّ نے اس آیت مبارکہ میں دنیا میں حد درجہ مشغول ہونے والوں اور اس کی بہار و حُسن میں رغبت کرنے والوں کو سمجھانے کے لئے مثال بیان فرمائی ہے کہ جس طرح بارش سے زمین میں اُگنے والی گھاس اور نباتات دُلکُش و حسین ہو جاتے ہیں اور اس پر مختلف قسم کے پھل اور سبزیاں اُگ آتی ہیں اور زمین کی یہ حسن و خوبی دیکھ کر اُس کا مالک بہت خوش ہوتا ہے اور اس سے ایک بڑے نفع کی امید لگاتا ہے، مگر اچانک اللہ عَزَّوَجَلَّ بجلی، اولے یا آندھی کی صورت میں اپنا عذاب نازل فرماتا ہے تو وہ زمین ایسی ہو جاتی ہے جیسے کل اس پر کچھ تھا ہی نہیں۔ یہی حال دنیا کی زندگی کا ہے کہ انسان جب اس کی لذتوں اور بہاروں سے لطف اندوز ہو رہا ہوتا ہے اور زیادہ نفع حاصل ہونے کی امید لگائے بیٹھا ہوتا ہے تو ناگہاں اُسے موت کا کڑوا گھونٹ پلا دیا جاتا ہے جو اُس سے وہ تمام نعمتیں اور لذتیں دور کر دیتا ہے اور اس کی امیدیں توڑ کر اُسے مایوسی اور بچھتاوے میں مبتلا کر دیتا ہے۔“ (۱)

(۲) دنیاوی زندگی فانی ہے

فرمانِ باری تعالیٰ ہے:

وَاضْرِبْ لَهُم مَّثَلٌ الْحَيٰوةِ الدُّنْيَا كَمَآءٍ
اَنْزَلْنَاهُ مِنْ السَّمَآءِ فَاَخْتَلَطَ بِهٖ نَبَاتٌ
الْاَرْضِ فَاصْبَحَ هَشِیْمًا تَذْرُوْهُ الرِّیْحُ
وَكَانَ اللّٰهُ عَلٰی كُلِّ شَیْءٍ مُّقْتَدِرًا ﴿۳۵﴾
اَلْهَالِ وَالْبُنُوْنَ زِیْنَةُ الْحَیٰوةِ الدُّنْيَا
وَالْبَقِیَّتُ الصّٰلِحٰتُ خَیْرٌ عِنْدَ رَبِّكَ
ثَوَابًا وَخَیْرًا مَّلَا ﴿۳۶﴾ (پ ۱، الکہف: ۴۵، ۴۶)

ترجمہ کنز الایمان: اور ان کے سامنے زندگی دنیا کی
کہاوت بیان کرو جیسے ایک پانی ہم نے آسمان سے اتارا تو
اس کے سبب زمین کا سبزہ گھنا ہو کر نکلا کہ سوکھی گھاس
ہو گیا جسے ہوائیں اڑائیں اور اللہ ہر چیز پر قابو والا ہے مال
اور بیٹے یہ جیتی دنیا کا سنگار (زینت) ہے اور باقی رہنے والی
اچھی باتیں ان کا ثواب تمہارے رب کے یہاں بہتر اور وہ
امید میں سب سے بھلی۔

تفسیر بغوی میں ہے: ”یعنی اے حبیبِ صلی اللہ تعالیٰ علیہ وآلہ وسلم! اپنی قوم کو دنیوی زندگی کی مثال
بیان کرو کہ جیسے بارش سے مختلف قسم کے پھول بوٹے اُگتے ہیں اور پھر بہت جلد سوکھ کر ریزہ ریزہ ہو کر

۱۔۔۔ تفسیر خازن، پ ۱۱، یونس، تحت الآیۃ: ۲۳، ۲/۱۰، ماخوذاً۔

ہوا میں منتشر ہو جاتے ہیں (یہی حال دنیوی زندگی کا ہے وہ بھی بہت جلد ختم ہو جائے گی) اور مال و اولاد جس پر لوگ فخر کرتے ہیں یہ تو دنیا کی زینت ہے، آخرت کا توشہ نہیں، آخرت کا توشہ تو وہ باقی رہنے والی نیکیاں ہیں جن کا اجر انسان کے لیے باقی رہتا ہے جیسے پانچ نمازیں اور تسبیح و تہلیل وغیرہ۔“ (۱)

(۳) دنیا کی زندگی دھوکہ ہے

ارشادِ باری تعالیٰ ہے:

اعْلَمُوا أَنَّمَا الْحَيَاةُ الدُّنْيَا لَعِبٌ وَلَهُوَ زِينَةٌ وَتَفَاخُرٌ بَيْنَكُمْ وَكَثْرٌ فِي الْأَمْوَالِ وَالْأَوْلَادِ كَمَثَلِ غَيْثٍ أَعْجَبَ الْكُفَّارَ نَبَاتُهُ ثُمَّ يَمِيزُهُمْ فِتْرَتُهُ مُصَفًّا أَتُمُ الْيَكُونُ حُطَامًا وَفِي الْآخِرَةِ عَذَابٌ شَدِيدٌ وَمَغْفِرَةٌ مِّنَ اللَّهِ وَرِضْوَانٌ وَمَا الْحَيَاةُ الدُّنْيَا إِلَّا مَتَاعٌ الْعُرُورِ ۝ (پ ۲۷، الحدید: ۲۰)

ترجمہ کنز الایمان: جان لو کہ دنیا کی زندگی تو نہیں مگر کھیل کود اور آرائش اور تمہارا آپس میں بڑائی مارنا اور مال اور اولاد میں ایک دوسرے پر زیادتی چاہنا اس مینہ کی طرح جس کا اگیا سبزہ کسانوں کو بھایا پھر سوکھا کہ تو اسے زرد دیکھے پھر روندن (پامال کیا ہوا) ہو گیا اور آخرت میں سخت عذاب ہے اور اللہ کی طرف سے بخشش اور اس کی رضا اور دنیا کا جینا تو نہیں مگر دھوکے کا مال۔

اس آیت مبارکہ میں بیان کیا گیا کہ انسان کو اپنی زندگی کھیل کود، زینت، فخر اور مال جیسی فانی چیزوں میں صرف کرنے کے بجائے آخرت کی تیاری میں صرف کرنی چاہئے کہ وہی دائمی راحتوں کا گھر ہے جبکہ دنیا تو محض ایک عارضی ٹھکانا ہے۔ امام فخر الدین رازی علیہ رحمۃ اللہ الہادی فرماتے ہیں: ”اس آیت کا مقصود اصلی دنیا کی حقارت اور آخرت کی عظمت کو بیان کرنا ہے۔ دنیوی زندگی کھیل کود، زینت، حصول مال اور فخر کا ذریعہ ہے اور یہ تمام چیزیں حقیر ہیں جبکہ آخرت میں یا تو دائمی عذاب ہے یا پھر دائمی رضائے الہی اور بلاشبہ یہ بہت بڑے امور ہیں۔ اس آیت مبارکہ میں یہ بھی بیان ہوا کہ کھیل کود، زینت و فخر اور کثیر مال کے حصول میں غیر شرعی مشغولیت شیطان کی اتباع ہے۔ حضرت سیدنا عبد اللہ بن عباس رضی اللہ تعالیٰ عنہ فرماتے ہیں: ”اللہ عزوجل کی ناراضی میں مال جمع کرنا، اس مال کے ذریعے اولیائے کرام پر فخر کرنا، اور اسے

۱... تفسیر بغوی، پ ۱۵، الکہف، تحت الآية: ۵، ۴۶، ۳، ۱۳۶/۳، ملخصاً۔

نافرمانی والے کاموں میں خرچ کرنا آفت در آفت ہے۔“ (۱)

(4) دنیا کا مال و متاع

اللہ تعالیٰ ارشاد فرماتا ہے:

رُزِقَ لِلنَّاسِ حُبُّ الشَّهَوَاتِ مِنَ النِّسَاءِ
وَالْبَنِينَ وَالْقَنَاطِيرِ الْمُقَنْطَرَةِ مِنَ الذَّهَبِ
وَالْفِضَّةِ وَالْخَيْلِ الْمُسَوَّمَةِ وَالْأَنْعَامِ
وَالْحَرْثِ ۚ ذَٰلِكَ مَتَاعُ الدُّنْيَا
وَاللَّهُ عِنْدَهُ حُسْنُ الْمَبَٰئِ ۖ (ب، آل عمران: ۱۴)

ترجمہ کنز الایمان: لوگوں کے لیے آراستہ کی گئی ان
خواہشوں کی محبت عورتیں اور بیٹے اور تلے اور پر سونے
چاندی کے ڈھیر اور نشان کیے ہوئے گھوڑے اور
چوپائے اور کھیتی یہ جیتی دنیا کی پونجی ہے اور اللہ ہے
جس کے پاس اچھا ٹھکانا۔

”صراط الجنان“ میں ہے: ”لوگوں کے لیے من پسند چیزوں کی محبت کو خوش نما بنا دیا گیا، چنانچہ عورتوں، بیٹوں، مال و اولاد، سونا چاندی، کاروبار، باغات، عمدہ سواریوں اور بہترین مکانات کی محبت لوگوں کے دلوں میں رچی ہوئی ہے اور اس آراستہ کیے جانے اور ان چیزوں کی محبت پیدا کیے جانے کا مقصد یہ ہے کہ خواہش پرستوں اور خدا پرستوں کے درمیان فرق ظاہر ہو جائے۔ یہ تمام چیزیں اگر دنیا کے لیے رکھی جائیں تو دنیا ہیں اور اگر اطاعتِ الہی میں مدد و معاونت کے لیے رکھی جائیں تو دین بن جاتی ہیں جیسے بیوی، اولاد، مال، سواری، زمین وغیرہ تمام چیزیں اگر اپنے دین کی حفاظت اور اللہ تعالیٰ کی اطاعت میں معاونت کے لیے ہوں تو یہی چیزیں قربِ الہی کا ذریعہ ہیں جیسے حضرت عثمان غنی رَضِيَ اللہُ تَعَالٰی عَنْہُ کا مال دنیا نہیں، دین تھا۔“ (۲)

(5) اللہ عزوجل کا وعدہ سچا ہے

اللہ عزوجل ارشاد فرماتا ہے:

يَا أَيُّهَا النَّاسُ إِنَّ وَعْدَ اللَّهِ حَقٌّ فَلَا
تَغُرَّكُمْ الْحَيَاةُ الدُّنْيَا وَلَا يَغُرَّكُمْ

ترجمہ کنز الایمان: اے لوگو! بیشک اللہ کا وعدہ سچ ہے
تو ہر گز تمہیں دھوکا نہ دے دنیا کی زندگی اور ہر گز

① ... تفسیر کبیر، پ ۲۷، الحديد، تحت الآية: ۲۰، ۱۰/۶۳، ۶۴، ملخصاً۔

② ... تفسیر صراط الجنان، پ ۳، آل عمران، تحت الآية: ۱۴، ۱۴/۳۴، ملقطاً۔

بِاللّٰهِ الْعَزَّوَجَلَّ ⑤ (پ ۲۲، فاطر: ۵) تمہیں اللہ کے حلم پر فریب نہ دے وہ بڑا فریبی۔

تفسیر روح البیان میں ہے: ”مذکورہ آیت مبارکہ میں بیان کیا گیا ہے کہ اللہ عَزَّوَجَلَّ نے مرنے کے بعد اٹھائے جانے اور سزا و جزا کا جو وعدہ فرمایا ہے وہ بالکل سچا ہے۔ اس وعدے سے اللہ عَزَّوَجَلَّ کے تمام وعدوں کے حق ہونے کی طرف اشارہ ہے جیسا کہ اللہ عَزَّوَجَلَّ نے نیکیاں کرنے والوں سے ثواب، جنت میں اعلیٰ درجات اور اپنا قُرب عطا فرمانے کا جو وعدہ فرمایا ہے وہ حق ہے۔ اسی طرح گناہ گاروں کو سزا دینے، جہنم کے نچلے طبقے میں ڈالنے اور اپنی رحمت سے دور کرنے کا جو وعدہ فرمایا ہے وہ بلاشبہ سچا ہے۔ تو جب بندہ اللہ عَزَّوَجَلَّ کے ان وعدوں کو حق مانے گا تو وہ موت سے پہلے موت کی تیاری کرے گا، اپنے رِزق کے متعلق فکر مند نہیں ہوگا، نیکیوں کی کثرت میں سرگرم ہوگا اور اللہ عَزَّوَجَلَّ کی تقسیم پر راضی رہے گا۔ اس کے بعد بندے کو اس بات کی تعلیم دی گئی کہ جب یہ تمام باتیں حق ہیں تو پھر تمہیں یہ دنیا کی زندگی دھوکے میں نہ ڈالے اور ایسا نہ ہو کہ دنیا کی زندگی سے لطف اندوز ہونا تمہیں آخرت طلب کرنے اور اس کے لیے کوشش کرنے سے غافل کر دے اور دنیا کی زینت و شہوات تمہیں ریاضات و مجاہدات سے روک دے۔“ (۱)

﴿۶﴾ مال کی خواہش قبر کا وبال

فرمانِ باری تعالیٰ ہے:

اَلْهٰكُمْ التَّكَاثُرُ ① حَتّٰی زُرْتُمْ الْمَقَابِرَ ②
 كَلَّا سَوْفَ تَعْلَمُوْنَ ③ ثُمَّ كَلَّا سَوْفَ تَعْلَمُوْنَ ④
 كَلَّا لَوْ تَعْلَمُوْنَ عِلْمَ الْيَقِيْنِ ⑤
 ترجمہ کنز الایمان: تمہیں غافل رکھ مال کی زیادہ طلبی نے، یہاں تک کہ تم نے قبروں کا منہ دیکھا، ہاں ہاں جلد جان جاؤ گے، پھر ہاں ہاں جلد جان جاؤ گے، ہاں ہاں اگر یقین کا جانا جانتے تو مال کی محبت نہ رکھتے۔ (پ ۳۰، التکافر: ۵)

تفسیر طبری میں ہے: ”اے لوگو! اگر تم اس بات پر کامل یقین رکھتے کہ اللہ تعالیٰ تمہاری موت کے بعد روز قیامت تمہیں قبروں سے اٹھانے والا ہے تو تمہیں مال کی زیادہ طلبی اللہ عَزَّوَجَلَّ کی اطاعت سے غافل نہ کرتی اور تم عبادت اور اس کے احکام کو کامل طور پر بجالانے کی خوب کوشش کرتے اور اللہ عَزَّوَجَلَّ کے

①... تفسیر روح البیان، پ ۲۲، فاطر، تحت الآیة: ۵، ۴/۱۸، خلاصہ۔

عذاب سے بچنے کے لیے اپنے آپ پر رحم کرتے ہوئے دنیا کو ترک کر دیتے۔“ (۱)

(۶۷) حقیقی گھر آخرت ہے

ارشاد باری تعالیٰ ہے:

وَمَا هَذِهِ الْحَيَاةُ الدُّنْيَا إِلَّا لَهُوَ وَلَعِبٌ ۖ
وَإِنَّ الدَّارَ الْآخِرَةَ لَهِيَ الْحَيَوَانُ لَمْ كُوْنُوا يَعْلَمُوْنَ ۝ (پ ۲۱، العنکبوت: ۶۳)

ترجمہ کنز الایمان: اور یہ دنیا کی زندگی تو نہیں مگر کھیل
کو دار اور بیشک آخرت کا گھر ضرور وہی سچی زندگی ہے کیا
اچھا تھا اگر جانتے۔

تفسیر خازن میں ہے: ”اس آیت مبارکہ میں دنیا کے کمتر اور ذلیل ہونے کو بیان کیا گیا۔ آیت کا معنی یہ ہے کہ دنیا لوگوں سے بہت تیزی کے ساتھ جدا ہوتی ہے اور وہ بہت جلد اس دنیا سے پلٹ جاتے ہیں اور انہیں موت آ جاتی ہے۔ دنیا کی زندگی کی مثال بچوں کے کھیل کو دیکھ لیجئے کہ وہ تھوڑی دیر کے لیے کھیلتے ہیں پھر واپس چلے جاتے ہیں۔“ (۲) تفسیر طبری میں ہے: ”اور آخرت کے گھر میں ایسی دائمی زندگی ہے کہ نہ تو وہ کبھی زائل ہوگی نہ وہاں موت آئے گی۔ اگر مشرکین اس بات کو سمجھ لیتے تو شرک سے باز آکر واحدانیت کے قائل ہو جاتے لیکن وہ اس بات کو نہیں جانتے۔“ (۳)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

اُمّت پر وَسْعَتِ دُنْیَا کا خوف

حدیث نمبر: 457

عَنْ عُبَيْدِ بْنِ عَوْفٍ الْأَنْصَارِيِّ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَعَثَ أَبَا عُبَيْدَةَ ابْنَ الْجَرَّاحِ رَضِيَ اللَّهُ عَنْهُ إِلَى الْبَحْرَيْنِ يَأْتِي بِجَزَيْتِهَا، فَقَدِمَ بِسَالٍ مِنَ الْبَحْرَيْنِ، فَسَبَّحَتِ الْأَنْصَارُ بِقُدُومِ ابْنِ عُبَيْدَةَ فَوَافُوا صَلَاةَ الْفَجْرِ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَلَمَّا صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ انْصَرَفَ، فَتَعَرَّضُوا لَهُ، فَتَبَسَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ حِينَ رَأَوْهُ، ثُمَّ قَالَ: أَظُنُّكُمْ سَبَّحْتُمْ

۱... تفسیر طبری، پ ۳۰، التکاثیر تحت الآیة: ۵، ۶۷/۱۲۔

۲... تفسیر خازن، پ ۲۱، العنکبوت تحت الآیة: ۶۳، ۵۶/۳۔

۳... تفسیر طبری، پ ۲۱، العنکبوت تحت الآیة: ۶۳، ۵۹/۱۰ ملتقطاً۔

أَنَّ أَبَا عُبَيْدَةَ قَدِمَ بِشَيْءٍ مِنَ الْبَحْرَيْنِ؟ فَقَالُوا: أَجَلٌ يَا رَسُولَ اللَّهِ، فَقَالَ: أَبْشِرُوا وَأَمْلُوا مَا يَسُرُّكُمْ، فَوَاللَّهِ مَا الْفَقْرُ أَخْشَى عَلَيْكُمْ وَلَكِنِّي أَخْشَى أَنْ تُبْسِطَ الدُّنْيَا عَلَيْكُمْ كَمَا بُسِطَتْ عَلَى مَنْ كَانَ قَبْلَكُمْ، فَتَنَّا فَسُوهَا كَمَا تَنَّا فَسُوهَا، فَتُهْلِكُكُمْ كَمَا أَهْلَكَتَهُمْ^(۱).

ترجمہ: حضرت سیدنا عمرو بن عوف انصاری رَضِيَ اللهُ تَعَالَى عَنْهُ سے مروی ہے کہ نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے حضرت سیدنا ابو عبیدہ بن جراح رَضِيَ اللهُ تَعَالَى عَنْهُ کو بحرین سے جزیرہ وصول کرنے کے لیے بھیجا، جب وہ بحرین سے (جزیرہ کا) مال لے کر واپس آئے اور انصار نے ان کی آمد کی خبر سنی تو سب نے فجر کی نماز حضور نبی کریم، رُفِی رَحِمَہِ صَلَّی اللہُ تَعَالَى عَلَیْہِ وَاٰلِہٖ وَسَلَّم کے ساتھ ادا کی، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نماز سے فارغ ہوئے اور رُخِ انور پھیرا تو انصار سامنے آگئے، آپ عَلَیْہِ السَّلَام انہیں دیکھ کر مسکرائے اور فرمایا: ”میرا خیال ہے تم نے سنا ہے کہ ابو عبیدہ (رَضِيَ اللهُ تَعَالَى عَنْهُ) بحرین سے کچھ مال لے کر آیا ہے؟“ انہوں نے عرض کی: ”جی ہاں! یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم!“ آپ عَلَیْہِ الصَّلَوةُ وَالسَّلَام نے فرمایا: ”خوش ہو جاؤ اور اس چیز کی امید رکھو جو تمہیں خوش کر دے، اللہ عَزَّوَجَلَّ کی قسم! مجھے تم پر فقر (غربت) کا خوف نہیں لیکن مجھے ڈر ہے کہ تم پر دنیا پھیلا دی جائے گی جیسا کہ تم سے پہلے لوگوں پر پھیلائی گئی تھی، پھر تم بھی اس دنیا کی خاطر پہلے لوگوں کی طرح باہم مقابلہ کرو، اور وہ تمہیں اسی طرح ہلاک کرے جیسے تم سے پہلوں کو ہلاک کیا تھا۔“

صحابہ حضور کے نام سے لذت پاتے:

حدیث مذکور میں بیان ہوا کہ جب نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نماز فجر سے فارغ ہوئے تو صحابہ کرام عَلَیْہِمُ الرِّضْوَان کو دیکھ کر مسکراتے ہوئے فرمایا: ”میرا خیال ہے کہ تم ابو عبیدہ کی آمد کی خبر سن کر آئے ہو؟“ صحابہ نے عرض کی: ”جی ہاں! یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم!“ ”عَلَّامَہُ مُحَمَّدٌ بِنِ عَلَّان شَافِعِی عَلَیْہِ رَحْمَةُ اللہِ النَّوِی نے اس مقام پر بہت نفیس شرح بیان کی ہے، فرماتے ہیں: ”صحابہ کرام عَلَیْہِمُ الرِّضْوَان کا جواب میں صرف ”جی ہاں“ کہہ دینا بھی کافی تھا مگر انہوں نے لذت و سرور حاصل کرنے کے لیے جواب

میں یارسوئے اللہ بھی عرض کیا۔“ (۱)

حضور کی صحابہ پر شفقت:

میٹھے میٹھے اسلامی بھائیو! جب صحابہ کرام عَلَیْہِمُ الرِّضْوَانُ حضور عَلَیْہِ السَّلَام کی بارگاہ میں تنگدستی کی وجہ سے مال لینے کے لیے حاضر ہوئے تو حضور عَلَیْہِ السَّلَام نے ان کی حاجت پوری کرتے ہوئے انہیں مال عطا فرما دیا اور ساتھ ہی یہ بھی ارشاد فرما دیا کہ مجھے تم پر غربت کا خوف نہیں مگر اس بات کا خوف ہے کہ تم پر دنیا پھیلا دی جائے گی جیسا کہ تم سے پہلے لوگوں پر پھیلا دی گئی تھی۔ عَلَّامَہ حَافِظِ ابْنِ حَجَر عَسَقَلَانِ قُدْسِ سَمَاءُ الثُّوَرَانِ فرماتے ہیں: ”ممکن ہے کہ حضور عَلَیْہِ السَّلَام کو بتا دیا گیا ہو کہ عنقریب مسلمانوں پر دنیا کے دروازے کھول دیئے جائیں گے اور وہ مالی طور پر غنی ہو جائیں گے اسی لیے آپ نے اس اندیشے کا اظہار فرمایا۔ اور آپ عَلَیْہِ السَّلَام کا کسی چیز کے واقع ہونے سے پہلے اس کی خبر دینا یہ ایسی صفت ہے جو علاماتِ نبوت میں شمار ہوتی ہے۔ نیز حضور عَلَیْہِ السَّلَام کا یہ ارشاد انتہائی شفقت پر مبنی ہے، کیونکہ شفیق باپ دنیا سے جاتے وقت اپنی اولاد کے لیے مال کا اہتمام کرتا ہے تاکہ اولاد کو تنگی نہ ہو اور حضور عَلَیْہِ السَّلَام اپنے صحابہ پر شفقت کے معاملے میں باپ کی طرح ہیں لیکن آپ کا معاملہ دنیاوی باپ کے برعکس ہے کہ دنیاوی باپ تو اپنی اولاد کے دنیاوی طور پر غریب ہونے کے حوالے سے فکر مند ہوتا ہے جبکہ حضور عَلَیْہِ السَّلَام اپنی امت پر دینی نقصان کا اندیشہ رکھتے ہیں کہ کہیں میری اُمت وُسْعَتِ مال کی وجہ سے فتنے میں نہ پڑ جائے۔“ (۲)

بادشاہت میں غربت:

مفسر شہیر، مُحَدِّث کَبِیر حَکِیمُ الْأُمّت مفتی احمد یار خان عَلَیْہِ رَحْمَةُ الرَّحْمٰن فرماتے ہیں: ”حضور انور کا یہ فرمان حضرات صحابہ کو ڈرانے اور احتیاط برتنے کے لیے ہے۔ اللہ تعالیٰ نے حضور کے صحابہ کو دنیاوی ناجائز رغبت اور ہلاکت یعنی کُفر و طُغیان سے محفوظ رکھا، وہ حضرات بادشاہ و امیر ہو کر بھی دنیا میں پھنسے نہیں۔ حضرت عمر رَضِیَ اللہُ تَعَالٰی عَنْہُ کے پاس اپنی خلافت کے زمانہ میں ایک ہی کرتہ تھا جسے دھو دھو کر

۱... دلیل الفالحین، باب فی فضل الزہد فی الدنیا۔ الخ، ۲/ ۳۸۱، تحت الحدیث: ۵۶۶۔

۲... فتح الباری، کتاب الرقاق، باب ما یحذر من زہر الدنیا والتنافس فیہا، ۲/ ۲۰۶، تحت الحدیث: ۶۳۲۵۔ ملخصاً۔

پہنتے تھے، حضرت ابو بکر رَضِیَ اللہُ تَعَالٰی عَنْہُ کے کفن کے لیے گھر میں کپڑا نہ تھا، پہنے ہوئے کپڑے دھو کر انہیں میں آپ کو کفن کر دیا گیا، حضرت علی رَضِیَ اللہُ تَعَالٰی عَنْہُ نے اپنے زمانہ خلافت میں فرمایا کہ میں اپنی تلوار فروخت کرنا چاہتا ہوں کہ آج گھر کا خرچ چلا سکوں۔ وہ حضرات امیری میں فقیری کر گئے۔“ (۱)

مال کی کثرت اور مسلمانوں کی موجودہ حالت:

میٹھے میٹھے اسلامی بھائیو! حدیث مذکور میں مال کے فتنے کو بیان کیا گیا ہے، واقعی مال کا فتنہ بہت بڑا فتنہ ہے، مسلمانوں کے پاس جس قدر مال کی کثرت ہوئی اتنے ہی فتنے بھی بڑھ گئے ہیں۔ آج اُمتِ مُسْلِمَہ قدرتی ذخائر سے مالا مال ہے، مگر ہمارا سرمایہ، مال و دولت، طاقت و قوت اور صلاحیت دنیا کے حصول میں صرف ہو رہا ہے۔ عیش کو شیوں، حرص، طمع، لالچ، مال و دولت کی محبت، عہدوں اور خواہشاتِ نفس کی اتباع میں ایسا انہماک ہے کہ گویا آخرت کی یاد سے بالکل غافل ہو چکے ہیں۔ ایک زمانہ وہ تھا کہ جب مسلمان فاقے سے ہوا کرتے تھے اور کئی کئی دنوں تک پیٹ بھر کھانا میسر نہ آتا تھا ایسی حالت میں بھی کفار ان کے مقابل آنے کی جرأت نہ کرتے تھے۔ جبکہ آج ہمیں ہر طرح کی نعمت میسر ہے پھر بھی ہر دوڑ میں پیچھے ہیں۔ کیونکہ ہم نے راہِ سنت کو چھوڑ دیا، اغیار کے فیشن میں ایسے مست ہوئے کہ سلفِ صالحین کی سیرت کو بھول گئے، ہمارا سرمایہ و صلاحیت صرف حصولِ دنیا میں خرچ ہونے لگا، کاش! اے کاش! ہم پھر سے اسلامی تعلیمات پر عمل پیرا ہو جائیں، نفس و شیطان کی راہ کو چھوڑ کر راہِ سنت پر گامزن ہو جائیں، ہمارا قیمتی سرمایہ مساجد و مدارس کی تعمیر، غرباء و فقراء کی امداد اور دینی مقاصد کے حصول میں صرف ہونے لگے تو کچھ بعید نہیں کہ ہمارا کھویا ہوا وقار ہمیں واپس مل جائے اور پھر سے ہر طرف سنت کی بہاریں نظر آنے لگیں۔ اللہ عَزَّوَجَلَّ عمل کی توفیق عطا فرمائے۔ آمین



**”صحابہ“ کے ۵ حروف کی نسبت سے حدیث مذکور
اور اس کی وضاحت سے ملنے والے ۵ مدنی پھول**

- (۱) صحابہ کرام عَلَیْہِمُ السَّلَامُ نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے بہت محبت کرتے تھے اور آپ عَلَیْہِ الصَّلٰوۃُ وَالسَّلَام کا نام مبارک لینے میں انہیں لذت محسوس ہوتی تھی۔
 - (۲) حضور عَلَیْہِ السَّلَام کو بتا دیا گیا تھا کہ مسلمانوں پر مال و دولت کی فراوانی ہوگی۔
 - (۳) غیب کی خبریں دینا حضور عَلَیْہِ السَّلَام کی نبوت کی علامات میں سے ہے۔
 - (۴) نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم اپنے صحابہ پر بہت شفقت فرماتے تھے اور اُن کے دین کے حوالے سے بہت فکر مند رہا کرتے تھے۔
 - (۵) اللہ تعالیٰ نے حضور کے صحابہ کو دنیاوی ناجائز رغبت اور ہلاکت یعنی کُفر و طغیان سے محفوظ رکھا، وہ حضرات بادشاہ و امیر ہو کر بھی دنیا میں پھنسے نہیں۔
- اللہ عَزَّوَجَلَّ مال و دولت کے فتنے سے ہماری حفاظت فرمائے اور ہمیں آخرت کی تیاری کرنے کی توفیق عطا فرمائے۔
- آمِیْنُ بِجَاہِ النَّبِیِّ الْأَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم
- صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

دنیا کی زیب و زینت آزمائش ہے

حدیث نمبر: 458

عَنْ أَنَسِ بْنِ سَعِيدٍ الْخُدْرِيِّ رَضِيَ اللَّهُ عَنْهُ قَالَ جَلَسَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى الْبَيْتِ، وَجَلَسْنَا حَوْلَهُ، فَقَالَ: إِنَّ مِمَّا أَخَافُ عَلَيْكُمْ مِنْ بَعْدِي، مَا يَفْتَحُ عَلَيْكُمْ مِنْ زَهْرَةِ الدُّنْيَا وَزِينَتِهَا. (۱)

ترجمہ: حضرت سیدنا ابوسعید خدری رَضِيَ اللہُ تَعَالٰی عَنْہُ فرماتے ہیں کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم منبر اقدس پر جلوہ افروز تھے اور ہم آپ کے ارد گرد حاضر تھے، آپ عَلَیْہِ الصَّلٰوۃُ وَالسَّلَام نے فرمایا: ”بے شک! مجھے تم پر اپنے بعد جن چیزوں کا ڈر ہے ان میں سے یہ بھی ہے کہ تم پر دنیا کی زیب و زینت کا دروازہ کھول دیا جائے گا۔“

غربت میں یادِ خدا، وسعت میں غفلت:

حدیث مذکور میں حضور عَلَیْہِ السَّلَام نے اس خدشے کا اظہار فرمایا ہے کہ میری وفات کے بعد تمہارے

لیے دنیا کی زیب و زینت اور مال و متاع ظاہر کیا جائے گا کہیں ایسا نہ ہو کہ تم دنیا کے اس ظاہری حسن کے فریب میں پھنس جاؤ۔ ﴿مُفَسِّرِ شَیْخِیْ، مُحَدِّثِ کَیْیَرْ حَکِیْمِیْ اَلْاُمَمِیْ﴾ مفتی احمد یار خان عَلَیْہِ رَحْمَةُ اللّٰہِ اَعْلَیْہِ حضور عَلَیْہِ السَّلَام کے ارشاد کا مطلب بیان کرتے ہوئے فرماتے ہیں: ”یعنی میری وفات کے بعد تم پر دنیا کی دولت، فتوحات، عزت و جاہ کے دروازے کھل جائیں گے اُن کا مجھے خطرہ ہے کہ تم اُن میں پھنس کر اللہ تعالیٰ سے غافل نہ ہو جاؤ، غریبی میں خدا یاد رہتا ہے اور امیری میں بھول جاتا ہے۔“ (۱) ﴿عَلَّامَہُ مُحَمَّدِیْنِ عَلَّانِ شَافِیِّ عَلَیْہِ رَحْمَةُ اللّٰہِ اَلْقَوِیْ﴾ فرماتے ہیں: ”حضور عَلَیْہِ السَّلَام کا اپنی اُمّت کے معاملے میں اندیشے کا اظہار کرنا اس وجہ سے تھا کہ کہیں دنیا کی محبت ان کے دل میں نہ بیٹھ جائے اور دنیا کی خوبصورتی نگاہ کو اپنی طرف کھینچ نہ لے اور پھر وہ ان اسباب میں مبتلا ہو جائیں جو دین میں بگاڑ کی طرف لے جانے والے ہوں۔“ (۲) ﴿عَلَّامَہُ مُلَّا عَلِیِّ قَادِی عَلَیْہِ رَحْمَةُ اللّٰہِ اَلْبَارِیْ﴾ فرماتے ہیں: ”حضور عَلَیْہِ السَّلَام کے ارشاد کا معنی یہ ہے کہ میں تم پر اس بات کا اندیشہ کرتا ہوں کہ ملکوں اور شہروں کو فتح کرنے کی وجہ سے تمہارے مال میں جو کثرت ہوگی کہیں وہ تمہیں اعمالِ صالحہ سے نہ روک دے اور تمہیں علومِ نافعہ (یعنی قرآن و حدیث اور فقہ کے علم) سے غافل نہ کر دے اور تمہارے اندر تکبر، خود پسندی، غرور، مال و جاہ کی محبت جیسے اخلاقِ مذمومہ پیدا نہ کر دے کہ جس کی وجہ سے تم موت اور آخرت کے احوال کی تیاری سے غافل ہو جاؤ۔“ (۳)



”مدینہ“ کے ۵ حروف کی نسبت سے حدیثِ مذکور اور اس کی وضاحت سے ملنے والے ۵ مدنی پھول

- (۱) کثرتِ مال کی وجہ سے عموماً بندہ اللہ عَزَّوَجَلَّ کی یاد سے غافل ہو جاتا ہے۔
- (۲) غربت و پریشانی میں انسان کو خدا یاد رہتا ہے لیکن مالداری و خوشحالی میں عموماً انسان خدا کو بھول جاتا ہے۔

① ...مرآۃ المناجیح، ۶/۷۔

② ...دلیل الفالحین، باب فی فضل الزہد فی الدنیا۔ الخ، ۲/۸۳، تحت الحدیث: ۵۷۵۔

③ ...سراۃ المفاتیح، کتاب الرقاق، الفصل الاول، ۹/۱۳، تحت الحدیث: ۱۶۳، ملخصاً۔

- (3) دنیا کی محبت انسان کو دینی علوم سے دور کر دیتی ہے۔
 (4) مال و دولت کی محبت انسان میں غرور و تکبر جیسی برائیاں پیدا کر دیتی ہے۔
 (5) دنیا کی محبت میں بندہ موت اور آخرت کی تیاری سے غافل ہو جاتا ہے۔
 اللہ عَزَّوَجَلَّ ہمیں دنیا کی محبت سے محفوظ فرمائے اور ہمیں آخرت کی تیاری کرنے کی توفیق عطا فرمائے۔
 آمینُ بِحَاہِ النَّبِیِّ الْأَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

دنیا اور عورتوں کا فتنہ

حدیث نمبر: 459

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: إِنَّ الدُّنْيَا حُلُوَّةٌ خَضِرَةٌ وَإِنَّ اللَّهَ تَعَالَى مُسْتَخْلِفُكُمْ فِيهَا فَيَنْظُرُ كَيْفَ تَعْمَلُونَ فَاتَّقُوا الدُّنْيَا وَاتَّقُوا النِّسَاءَ. ⁽¹⁾
 ترجمہ: حضرت سیدنا ابو سعید خدری رَضِيَ اللَّهُ تَعَالَى عَنْہُ سے روایت ہے کہ رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”دنیا میٹھی اور سرسبز ہے اور اللہ عَزَّوَجَلَّ تمہیں (پچھلی قوموں کا) خلیفہ بنانے والا ہے اور وہ دیکھتا ہے تم کیسے اعمال کرتے ہو، لہذا دنیا سے بچو اور عورتوں سے بچو۔“

دنیا میٹھی اور سرسبز ہے:

مُفَسِّرِ شَمِیْر، مُحَدِّثِ کَبِیْرِ حَکِیْمِ الْأُمَمِ مُفْتِی احمد یار خان عَلَیْہِ رَحْمَةُ الْحَنَّانِ فرماتے ہیں: ”دنیا میٹھی اور سرسبز ہے ہر شخص اسے حاصل کرنا چاہتا ہے لیکن یاد رکھنا چاہیے کہ یہ ایک آزمائش ہوتی ہے کہ آیا دولت و اقتدار حاصل ہونے کے بعد انسان احکام خداوندی سے روگردانی کرتا ہے یا ان کی تعمیل، لہذا اس آزمائش میں ناکامی کے خوف سے کوشش کی جائے کہ دنیا اور عورتوں کے فتنوں سے دور رہیں۔“ ⁽²⁾ اللہ عَزَّوَجَلَّ نے تمہیں (پچھلی قوموں کا) خلیفہ بنایا ہے۔ اس میں اس طرف اشارہ ہے کہ جیسے دنیا تم سے پہلے دوسروں کے

① ... مسلم، کتاب الرقاق، باب أكثر أهل الجنة الفقراء۔ الخ، ص ۱۴۶۵، حدیث: ۳۷۴۳۔

② ... مرآة المناجیح، ۶/۵۱۱، مکتبہ اسلامیہ۔

پاس تھی پھر ان سے منتقل ہو کر تمہارے پاس آئی تم گزشتہ لوگوں کے خلیفہ بنے ایسے ہی تم سے منتقل ہو کر دوسروں کے پاس پہنچے گی تم پچھلوں کے خلیفہ ہو آئندہ نسلیں تمہاری خلیفہ بنیں گی۔“^(۱)

عورتوں کے فتنے سے بچو:

عَلَّامَهُ مُلَّا عَلِي قَارِي عَلَيْهِ رَحْمَةُ اللَّهِ الْبَارِي فرماتے ہیں: ”(عورتوں سے بچو) یعنی ان کے سبب ناجائز امور میں نہ پڑو اور ان کی فتنہ انگیزی کی وجہ سے دین کے فتنہ میں مبتلا ہونے سے بچو۔“^(۲) اِمَام شَرَفُ الدِّين حُسَيْن بن مُحَمَّد طَبِیْ عَلَيْهِ رَحْمَةُ اللَّهِ الْتَقْوٰی فرماتے ہیں: ”اس بات سے بچو کہ تم عورتوں کے پاس حرام ذریعے سے آویا ان کی (سب) باتیں قبول کرو، کیونکہ عورتیں ناقص العقل ہوتی ہیں اور اکثر اوقات ان کے کلام میں بھلائی نہیں ہوتی۔ بنی اسرائیل میں پہلے فتنے کا سبب عورتیں ہی بنیں۔“^(۳)

نوٹ: مذکورہ حدیث پاک کی مفصل شرح کا مطالعہ کرنے کے لیے ”فیضانِ ریاض الصالحین“ کی پہلی جلد کی حدیث نمبر 70 ملاحظہ فرمائیں۔



”شیر خدا“ کے 6 حروف کی نسبت سے حدیث مذکور اور اس کی وضاحت سے ملنے والے 6 مدنی پھول

- (۱) دنیا دیکھنے میں سرسبز اور میٹھی ہے اور اس کا مال و متاع بڑا خوش نما ہے لیکن یہ سب ایک آزمائش ہے اس آزمائش میں کامیابی کے لیے دنیا اور عورتوں کے فتنے سے بچنا ضروری ہے۔
- (۲) دنیا سبزے کی مانند ہے، اگر جانور ضرورت سے زیادہ سبزہ چر لے تو وہ ہلاک ہو جاتا ہے اسی طرح انسان اگر حد سے زیادہ دنیا میں مشغول ہو جائے تو وہ بھی ہلاک ہو جائے گا۔
- (۳) نفس و شیطان انسان کی نظر میں دنیا کو بڑے خوبصورت انداز میں پیش کرتے ہیں تاکہ بندہ آخرت

①...مرآۃ المناجیح، ۵/۵۔

②...مرقاۃ المفاتیح، کتاب النکاح، الفصل الاول، ۶/۲۶۷، تحت الحدیث: ۳۰۸۶۔

③...شرح الطیبی، کتاب النکاح، الفصل الاول، ۶/۲۴۱، تحت الحدیث: ۳۰۸۶۔

سے غافل ہو جائے، اسی لیے نفس و شیطان کی شرارتوں سے بچنا ضروری ہے۔

(4) جو شخص بے جا شہوات نفسانی کی تکمیل سے لذت حاصل کرتا ہے وہ موت کے وقت ان خواہشات

سے نفرت کرے گا اور ان کی وجہ سے شدید تکلیف میں مبتلا ہو گا۔

(5) دنیا کسی پاس نہیں رہتی، پہلے یہ ہمارے آباء و اجداد کے پاس تھی، اب ہمارے پاس ہے اور آئندہ

آنے والی نسلوں کی طرف منتقل ہو جائے گی۔

اللہ عَزَّوَجَلَّ سے دعا کہ وہ دنیا اور اس کے فتنوں سے ہماری حفاظت فرمائے، نفس و شیطان کی

شرارتوں سے بچنے کی توفیق عطا فرمائے۔ آمین بِحَاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

اصل زندگی آخرت کی ہے

حدیث نمبر: 460

عَنْ أَنَسٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: اللَّهُمَّ لَا عَيْشَ إِلَّا عَيْشُ الْآخِرَةِ. (1)

ترجمہ: حضرت سیدنا انس بن مالک رَضِيَ اللَّهُ تَعَالَى عَنْهُ سے روایت ہے کہ نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”اے اللہ (عَزَّوَجَلَّ)! زندگی تو آخرت ہی کی زندگی ہے۔“

حدیث پاک کا پس منظر:

مذکورہ حدیث پاک کا پس منظر کچھ یوں ہے کہ حضرت سیدنا انس رَضِيَ اللَّهُ تَعَالَى عَنْهُ فرماتے ہیں کہ (جنگ

احزاب میں جب) مہاجرین و انصار خندق کھودنے لگے اور مٹی ہٹانے لگے تو وہ یہ کہتے جاتے تھے کہ ہم وہ لوگ

ہیں جنہوں نے محمد صَلَّی اللہُ تَعَالَى عَلَیْہِ وَاٰلِہٖ وَسَلَّم سے جہاد پر بیعت کر لی ہمیشہ کے لیے جب تک کہ ہم باقی رہیں تو

نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم انہیں جواب دیتے ہوئے فرماتے تھے: ”اے اللہ! زندگی تو آخرت ہی کی

ہے، پس تو انصار و مہاجرین کو بخش دے۔“ (2) مَقْرِر شَہِیْر، مُحَدَّث کَیْبِر حَکِیْمِ الْأُمّتِ مُفْتِی احمد یار

1... بخاری، کتاب الرقاق، باب ما جاء في الرقاق... الخ، ۲۲۲/۴، حدیث: ۶۴۱۳۔

2... مشکاة المصابیح، کتاب الآداب، باب البیان والشعر، ۱۸۹/۲، حدیث: ۴۷۹۳۔

خان عَلَیْہِ رَحْمَةُ الْعَالَمِینِ فرماتے ہیں: ”اس فرمانِ عالی میں حضراتِ صحابہ کو تسکین دینا ہے کہ یہاں کی مشقت پر نہ گھبراؤ، اگلی زندگی میں دائمی عیش پاؤ گے۔“ (۱)

دنیا کی لذتیں فانی ہیں:

عَلَامَہ أَبُو الْحَسَنِ ابْنِ بَطَال رَحْمَةُ اللہِ تَعَالٰی عَلَیْہِ فرماتے ہیں: ”اس حدیثِ پاک میں حضور عَلَیْہِ السَّلَام نے اپنی اُمت کو اس بات پر تنبیہ کی ہے کہ دنیا کم تر و حقیر ہے، اس کی لذتیں بے مزہ اور جلد فنا ہونے والی ہیں، جبکہ آخرت کی زندگی دائمی ہے اور اس کی لذتیں کبھی بے مزہ نہ ہوں گی اور وہ ایسی زندگی ہے جس میں نفس اپنی خواہش کے مطابق ہر چیز پائے گا اور اس کی نعمتیں آنکھوں کو لذت دیں گی، ایسی زندگی کے بدلے فانی دنیا میں مشغول ہونے میں کوئی فائدہ نہیں۔“ (۲) عَلَامَہ مُحَمَّد بن عَلَّان شَافِعِی عَلَیْہِ رَحْمَةُ اللہِ تَعَالٰی فرماتے ہیں: ”جب رَسُولُ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اپنے صحابہ کو دیکھا کہ وہ خندق کھودنے کی وجہ سے مشقت میں پڑ گئے ہیں تو آپ عَلَیْہِ السَّلَام نے انہیں (تسلی دیتے ہوئے) فرمایا کہ زندگی تو آخرت ہی کی ہے یعنی انسان کو اس دنیا میں پہنچنے والی تکلیف پر غمزدہ نہیں ہونا چاہیے کہ یہ تکلیف تو ختم ہونے والی ہے لیکن اس کا اجر دائمی اور باقی رہنے والا ہے۔“ (۳)

اُخروی سعادَت چار چیزوں پر مشتمل ہے:

میٹھے میٹھے اسلامی بھائیو! جس طرح دنیا کی زندگی فانی اور بہت جلد ختم ہونے والی ہے ایسے ہی دنیا میں حاصل ہونے والی نعمتیں بھی عارضی ہیں۔ حقیقی زندگی تو آخرت کی زندگی ہے جسے فنا نہیں، آخرت کی زندگی بھی دائمی ہے اور وہاں کی خوشیاں بھی ہمیشہ باقی رہنے والی ہیں۔ حُجَّةُ الْاِسْلَام حضرت سَیِّدُنا امام ابو حامد محمد بن محمد بن محمد غزالی عَلَیْہِ رَحْمَةُ اللہِ تَعَالٰی فرماتے ہیں: ”اُخروی سعادَت چار چیزوں پر مشتمل ہے۔ (۱) دائمی زندگی (۲) غم سے خالی خوشیوں بھری زندگی (۳) جہالت سے پاک علم سے بھرپور زندگی اور (۴) دائمی مالداری۔“ (۴)

①...مرآة المناجیح، ۶/۳۳۳۔

②...شرح بخاری لابن بطال، کتاب الرقاق، باب لا عیش الا عیش الآخرة، ۱۰/۱۲۷۔

③...دلیل الفالحین، باب فی فضل الزہد فی الدنیا۔۔ الخ، ۲/۳۸۳، تحت الحدیث: ۲۵۹۔

④...احیاء العلوم، ۴/۳۰۵۔



”جنت“ کے 3 حروف کی نسبت سے حدیث مذکور اور اس کی وضاحت سے ملنے والے 3 مدنی پھول

- (1) صحابہ کرام عَلَیْہِمُ الرِّضْوَانُ نے حضور عَلَیْہِ السَّلَام سے مرتے دم تک جہاد کرنے پر بیعت کی تھی۔
- (2) دنیا میں حاصل ہونے والی خوشی بہت جلد ختم ہو جاتی ہے لیکن آخرت میں حاصل ہونے والی نعمتیں اور خوشیاں ہمیشہ رہنے والی ہیں۔
- (3) دنیا میں پہنچنے والی مصیبتوں پر غمزدہ نہیں ہونا چاہیے بلکہ ان پر صبر کرنا چاہیے کہ یہ تو ختم ہو جائیں گی لیکن ان کا اجر باقی رہے گا۔

اللہ عَزَّوَجَلَّ سے دعا ہے کہ وہ ہمیں آخرت کی زندگی کی تیاری کرنے کی توفیق عطا فرمائے۔

آمِیْنُ بِجَاہِ النَّبِیِّ الْأَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

میت کے ساتھ صرف عمل رہتا ہے

حدیث نمبر: 461

عَنْ أَنَسٍ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: يَتَّبِعُ الْبَيْتَ ثَلَاثَةٌ: أَهْلُهُ وَمَالُهُ وَعَبْلُهُ، فَيَرْجِعُ اثْنَانِ، وَيَبْقَى وَاحِدٌ، يَرْجِعُ أَهْلُهُ وَمَالُهُ وَيَبْقَى عَمَلُهُ. ^(۱)

ترجمہ: حضرت سیدنا انس رَضِيَ اللَّهُ تَعَالٰی عَنْہُ سے روایت ہے کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”میت کے پیچھے تین چیزیں جاتی ہیں، اس کے گھر والے، اس کا مال اور اس کا عمل، پس اس کے گھر والے اور اس کا مال واپس لوٹ جاتے ہیں اور اس کا عمل اسکے ساتھ باقی رہتا ہے۔“

قبر جنت کا باغ یا جہنم کا گڑھا:

مذکورہ حدیث پاک میں اس بات کو بیان کیا گیا ہے کہ مال و دولت، عزیز و اقارب، دوست احباب کا

ساتھ صرف رہتی دنیا تک ہے، موت آتے ہی سب کا ساتھ چھوٹ جاتا ہے، مرنے کے بعد کام آنے والی چیز صرف نیک اعمال ہیں جو ہمیشہ ساتھ رہیں گے، اسی لیے انسان کو چاہیے کہ مال و دولت کی محبت دل سے نکال کر یادِ الہی عَزَّوَجَلَّ سے اپنے دل کو منور کرے اور کثرت سے نیک اعمال کرنے میں مشغول ہو جائے۔ عَلَّامَہ مَلَّاعِلٰی قَارِی عَلَیْہِ رَحْمَةُ اللہِ الْبَارِی فرماتے ہیں: ”میت کے ساتھ قبر تک تین چیزیں جاتی ہیں، دو مُردے کو تنہا چھوڑ کر واپس اپنی جگہ آ جاتی ہیں اور ایک چیز مُردے سے کبھی جدا نہیں ہوتی۔ دو چیزیں جو میت کو چھوڑ کر واپس پلٹ جاتی ہیں اُن میں سے ایک میت کے گھر والے ہیں یعنی اُس کی اولاد، عزیز و اقارب، دوست احباب اور جان پہچان والے لوگ جو اسے اکیلا چھوڑ دیتے ہیں۔ اور دوسری چیز اس کا مال ہے یعنی اس کے غلام، کنیزیں، چوپائے وغیرہ۔ ایک چیز جو ہمیشہ مُردے کے ساتھ رہتی ہے وہ اس کا عمل ہے جو اس سے کبھی جدا نہیں ہوتا اور قبر میں بھی اس کے ساتھ باقی رہتا ہے اور اسی عمل کے مطابق میت کو سزا و جزا دی جاتی ہے۔ اگر اس کا عمل اچھا ہوتا ہے تو اسے ثواب ملتا ہے یعنی اسے قبر میں راحت و سکون حاصل ہوتا ہے اور اگر اس کا عمل بُرا ہوتا ہے تو اسے سزا دی جاتی ہے۔ اسی لیے کہا جاتا ہے کہ قبر عمل کا صندوق ہے۔ حدیثِ پاک میں ہے کہ قبر جنت کے باغوں میں سے ایک باغ ہے یا جہنم کے گڑھوں میں سے ایک گڑھا۔“ (۱)

قبر سے اعمال بندے کے ساتھ نکلیں گے:

عَلَّامَہ أَبُو الفَرَج عَلِیُّ بْنُ مُحَمَّدِ بْنِ جَوْزِی عَلَیْہِ رَحْمَةُ اللہِ الْتَوٰی فرماتے ہیں: ”جب انسان اپنی قبروں سے نکلیں گے تو اُن کے ساتھ قبروں سے وہ اعمال بھی باہر آئیں گے جو انہوں نے دنیا میں کیے ہوں گے کیونکہ ہر انسان کا عمل ہی قبر میں اُس کا ساتھی ہوتا ہے۔ پھر اگر وہ بندہ اپنے رب کا فرماں بردار، نیک اعمال کرنے والا تھا اور نیک اعمال دنیا میں اُسے اُنس پہنچاتے تھے تو حشر کے دن قبر سے نکلتے وقت بھی اُس آدمی کو اُنس پہنچائیں گے اور قیامت کی ہولناکیوں، مصیبتوں اور سختی سے ہونے والی وحشت دور کریں گے۔ جب بھی وہ بندہ مومن جہنم کی طرف دیکھے گا اور اس کی سختیوں اور ہولناکیوں سے خوفزدہ ہو گا تو اُس کا عمل اُس سے کہے گا کہ اے میرے دوست! یہ مصیبتیں نہ تیرے لیے ہیں اور نہ ان لوگوں کے لیے ہیں جنہوں نے اللہ

۱... مرقاة المفاتیح، کتاب الرقاق، الفصل الاول، ۲۱/۹، ۲۲، تحت الحدیث: ۵۱۶۷ ملخصاً۔

عَزَّوَجَلَّ کی اطاعت کی بلکہ یہ سختیاں تو اُن کے لیے ہیں جنہوں نے اللہ عَزَّوَجَلَّ کی نافرمانی کی، پھر اُس کی نشانیوں کو جھٹلایا اور اپنی خواہشات کی پیروی کی اور تو تو اپنے رب کا اطاعت گزار بندہ تھا، خواہشات نفس کو ترک کر کے اپنے نبی کی اتباع کرنے والا تھا۔ آج کے دن تجھ پر کوئی خوف ہے نہ کوئی غم یہاں تک کہ توجنت میں داخل ہو جا۔“ مزید فرماتے ہیں: ”بیان کیا گیا ہے کہ جب گناہ گار شخص اپنی قبر سے نکلے گا تو اپنے بُرے اعمال کو ایک گٹھڑی کی صورت میں پائے گا اور عذاب کے فرشتوں میں سے ایک فرشتہ بھی اُس کے پاس کھڑا ہو گا۔ جب بندہ اپنے گناہوں کی طرف دیکھے گا تو فرشتہ اُس سے کہے گا: ”اے اللہ کے دشمن اپنے اعمال اٹھا اور انہیں اپنی پیٹھ پر رکھ جیسا کہ تو اُن سے دنیا میں لذت حاصل کیا کرتا تھا اور اپنے رب کے احکامات پر عمل نہیں کرتا تھا حالانکہ تو یہ جانتا تھا کہ وہ تیرے عمل پر مطلع ہے اور تجھے دیکھ رہا ہے۔“ جب وہ ذلیل شخص اُس گٹھڑی کو اٹھا کر اپنی پیٹھ پر رکھے گا تو اُس کا بوجھ دنیا کے پہاڑوں سے زیادہ محسوس کرے گا اور آگ اُسے اس کے ٹھکانے کی طرف ہانک رہی ہوگی اور فرشتہ اُس پر سختی کرے گا اور اسے ہانکتا ہوا جہنم کی طرف لے جائے گا۔“ (۱)

نوٹ: اس حدیث کی تفصیلی شرح کیلئے ”فیضانِ ریاض الصالحین“ جلد ۲ کی حدیث نمبر ۱۰۴ کا مطالعہ کیجئے۔



”اسلام“ کے ۵ حروف کی نسبت سے حدیث مذکور اور اس کی وضاحت سے ملنے والے ۵ مدنی پھول

- (۱) اعمال ہمیشہ بندے کے ساتھ رہیں گے اور سب چیزیں ساتھ چھوڑ جائیں گی۔
- (۲) نیک عمل قبر میں نیک مرد کی صورت میں اور بُرا عمل بُری شکل میں آتا ہے۔
- (۳) نیک اعمال بندے سے قبر و حشر کی وحشت دور کریں گے۔
- (۴) نیک اعمال کے سبب بندے کی قبر جنت کے باغوں میں سے ایک باغ ہوتی ہے یا برے اعمال کے سبب جہنم کے گڑھوں میں سے ایک گڑھ۔
- (۵) قیامت کے دن گناہ گار کی پیٹھ پر اُس کے گناہوں کا بوجھ لاد کر اُسے جہنم کی طرف دھکیلا جائے گا۔

اللہ عَزَّوَجَلَّ سے دعا ہے کہ وہ ہمیں نیک اعمال کرنے کی توفیق عطا فرمائے اور مال و دولت کی ناجائز محبت سے ہماری حفاظت فرمائے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حدیث نمبر: 462 دوزخیوں کو جہنم میں ایک غوطہ دیا جائے گا

عَنْ أَنَسٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يُؤْتَى بِأَنْعَمِ أَهْلِ الدُّنْيَا مِنْ أَهْلِ النَّارِ يَوْمَ الْقِيَامَةِ، فَيُصْبَغُ فِي النَّارِ صَبْغَةً، ثُمَّ يُقَالُ: يَا ابْنَ آدَمَ هَلْ رَأَيْتَ خَيْرًا قَطُّ؟ هَلْ مَرَّ بِكَ نَعِيمٌ قَطُّ؟ فَيَقُولُ: لَا، وَاللَّهِ يَا رَبِّ وَيُؤْتَى بِأَشَدِّ النَّاسِ بُؤْسًا فِي الدُّنْيَا، مِنْ أَهْلِ الْجَنَّةِ، فَيُصْبَغُ صَبْغَةً فِي الْجَنَّةِ، فَيُقَالُ لَهُ: يَا ابْنَ آدَمَ هَلْ رَأَيْتَ بُؤْسًا قَطُّ؟ هَلْ مَرَّ بِكَ شِدَّةٌ قَطُّ؟ فَيَقُولُ: لَا، وَاللَّهِ يَا رَبِّ مَا مَرَّ بِي بُؤْسٌ قَطُّ، وَلَا رَأَيْتُ شِدَّةً قَطُّ. (۱)

ترجمہ: حضرت سیدنا انس رَضِيَ اللَّهُ تَعَالٰی عَنْهُ سے روایت ہے کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”قیامت کے دن اہل جہنم میں سے ایسے شخص کو لایا جائے گا کہ جو دنیا میں ناز و نعمت والوں میں سے تھا اور اسے جہنم میں ایک غوطہ دیا جائے گا پھر اس سے کہا جائے گا: ”اے ابن آدم! کیا کبھی تو نے کوئی بھلائی دیکھی تھی؟ کیا تجھے کبھی کوئی نعمت حاصل ہوئی تھی؟“ وہ کہے گا: ”اللہ کی قسم! نہیں، اے میرے رب۔“ اور (قیامت کے دن) اہل جنت میں سے ایسے شخص کو لایا جائے گا جو دنیا میں سخت تنگ دست تھا، اُسے جنت میں ایک غوطہ دیا جائے گا پھر اس سے کہا جائے گا: ”اے ابن آدم! کیا تو نے کبھی کوئی تکلیف دیکھی تھی؟ کیا تجھ پر کبھی کوئی سختی آئی تھی؟ وہ کہے گا: ”اللہ کی قسم! نہیں، اے میرے رب! مجھ پر کبھی تنگ دستی نہیں آئی اور نہ ہی میں نے کبھی کوئی سختی دیکھی ہے۔“

جہنم کا ایک غوطہ دنیا کا عیش بھلا دے گا:

حدیث مذکور میں بیان ہوا کہ قیامت کے دن جہنمیوں میں سے ایسے شخص کو لایا جائے گا جس پر دنیا میں

مال و دولت کی بڑی وسعت تھی اور اسے جہنم میں غوطہ دیا جائے گا۔ ﴿عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ﴾^(۱) اللہ تعالیٰ فرماتے ہیں: ”حضور علیہ السلام نے یہاں ایسے مالدار کا ذکر فرمایا ہے جو جہنمی ہو جس سے اس بات کی طرف اشارہ ہے کہ اہل ایمان اور نیک اعمال کرنے والے مالدار کے ساتھ ایسا نہیں کیا جائے گا۔ نیز گناہ گار کو جہنم میں غوطہ دینے کا معاملہ بندوں کے درمیان فیصلہ ہونے کے بعد ہو گا یعنی جب لوگوں کے جنت اور جہنم میں جانے سے متعلق فیصلہ ہو چکا ہو گا اس وقت یہ معاملہ ہو گا۔ جب اس شخص کو دوزخ میں غوطہ دے کر نکالا جائے گا اور اس سے پوچھا جائے گا کہ تو نے دنیا میں کبھی کوئی بھلائی دیکھی تھی؟ اور کیا تو نے دنیا میں کوئی نعمت پائی تھی؟ تو وہ کہے گا: اللہ کی قسم! نہیں، اس شخص کا یہ کلام جھوٹ پر مشتمل نہیں ہو گا بلکہ وہ عذاب کی شدت کی وجہ سے دنیا میں حاصل ہونے والی نعمتوں کو بھول جائے گا اور ان کا انکار کر دے گا اور یہ بھی احتمال ہے کہ اگر دنیا میں حاصل ہونے والی نعمتوں کے مزے کو ایک طرف رکھا جائے اور جہنم میں غوطہ دینے کی تکلیف کو ایک طرف رکھا جائے تو دنیا میں ملنے والی نعمتوں کا مزہ اس ایک غوطے کی تکلیف کے مقابلے میں کوئی حیثیت نہیں رکھتا اسی وجہ سے وہ دنیاوی نعمتوں کو ایسے گمان کرے گا گویا وہ تھیں ہی نہیں۔“ ﴿مُفَسِّرٌ شَہِیْرٌ، مُحَدِّثٌ کَبِیْرٌ حَکِیْمٌ الْأُمّتِ مُفْتِیْ أَحْمَدُ یَارْخَانَ عَلَیْہِ رَحْمَةُ الْعَالَمِیْنَ﴾ فرماتے ہیں: ”پتہ لگا کہ دنیا کے عمر بھر کے عیش و آرام وہاں کے منٹ بھر کے ایک غوطہ پر بھول جائیں گے وہ تو بڑی سخت جگہ ہے دنیا میں کوئی خاص مصیبت پڑے تو سارے عیش فراموش ہو جاتے ہیں۔“^(۲)

جنت کی نہروں میں غوطہ:

پھر ایک ایسے جنتی کو لایا جائے گا جس پر دنیا میں بہت تنگی تھی اور اُسے جنت میں غوطہ دیا جائے گا۔ ﴿عَلَّامَهُ مَلَّا عَلٰی قَارِی عَلَیْہِ رَحْمَةُ اللّٰہِ الْبَارِیْ﴾ فرماتے ہیں: ”یہ غوطہ یا تو جنت کی نہروں میں دیا جائے گا یا حوضِ کوثر میں دیا جائے گا۔“ ﴿مُفَسِّرٌ شَہِیْرٌ، مُحَدِّثٌ کَبِیْرٌ حَکِیْمٌ الْأُمّتِ مُفْتِیْ أَحْمَدُ یَارْخَانَ عَلَیْہِ رَحْمَةُ الْعَالَمِیْنَ﴾^(۳)

①... دلیل الفالحین، باب فی فضل الزہد فی الدنیا۔ الخ، ۳۸۵/۲، تحت الحدیث: ۲۶۱ ملخصاً۔

②... مرآة المناجیح، ۷/۵۳۴۔

③... مرآة المفاتیح، کتاب الفتن، باب صفة النار واهلها، ۲۴۰/۹، تحت الحدیث: ۶۶۹۔

رَحْمَةُ الْحَنَانِ فرماتے ہیں: ”معلوم ہوا کہ وہاں کے عیش کی ایک جھلک وہاں کی ہوا کا ایک جھونکا عمر بھر کے دنیاوی غموں تکلیفوں کو بھلا دے گا، انسان کو چاہیے کہ اس طرف دل لگائے۔ خیال رہے کہ یہ عرض معروض جھوٹ نہ ہوگی بلکہ واقعی وہ شخص ان مصیبتوں کو بھول ہی جاوے گا اس بنا پر یہ کہے گا۔ اس کا مطلب یہ بھی ہو سکتا ہے کہ میں نے دنیا میں جو مصیبتیں دیکھیں وہ درحقیقت مصیبتیں ہی نہ تھیں کیونکہ ان کا انجام یہ نعمتیں تھیں یا یہ مطلب ہے کہ وہ ان مصیبتوں کو بھول ہی گیا ان نعمتوں کی خوشی میں۔“ (۱)



”اجمیر“ کے ۵ حروف کی نسبت سے حدیث مذکور اور اس کی وضاحت سے ملنے والے ۵ مدنی پھول

- (۱) دنیا میں حاصل ہونے والی نعمتوں کی لذت جہنم کے ایک غوطے کے مقابلے میں کوئی حیثیت نہیں رکھتی جہنم میں ایک غوطہ دنیا کی تمام نعمتوں کے مزے کو مٹا دے گا
- (۲) دنیا کی تکالیف جنت میں ایک غوطے کے مقابلے میں کچھ بھی نہیں، جنت کے عیش کی ایک جھلک، وہاں کی ہوا کا ایک جھونکا عمر بھر کے دنیاوی غموں تکلیفوں کو بھلا دے گا۔
- (۳) مصیبت زدہ جنتی مسلمان جنت کی نہریا آب کوثر میں غوطہ دیا جائے گا۔
- (۴) عقلمند وہ ہے جو عارضی خوشیوں اور آسائشوں کی خاطر دائمی عیش و آرام کو داؤ پر نہ لگائے بلکہ جو چیز اخروی دائمی نعمتوں کے حصول میں آڑے آئے اسے ترک کر دے۔
- (۵) مصائب میں گھرے ہوئے مسلمان کو یہ ذہن بنانا چاہئے کہ یہ دنیاوی مصائب بہت جلد ختم ہو جائیں گے پھر رحمت باری تعالیٰ شامل حال رہی تو جنت کی دائمی نعمتیں مقدر ہو گئیں جن کی ایک جھلک دنیا کے تمام غم بھلا دے گی۔ اللہ عَزَّوَجَلَّ ہمیں دنیا میں عافیت عطا فرمائے اور آخرت میں جنت کی دائمی نعمتیں عطا فرمائے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

آخرت کے مقابلے میں دنیا کی مثال

حدیث نمبر: 463

وَعَنِ السُّتُورِ بْنِ شَدَّادٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا الدُّنْيَا فِي الْآخِرَةِ إِلَّا وَمِثْلُ مَا يَجْعَلُ أَحَدُكُمْ أَصْبَعَهُ فِي النَّيْمِ، فَلْيَنْظُرْ بِمِيزِجِهِ^(۱).

ترجمہ: حضرت سیدنا مستور بن شداد رضی اللہ تعالیٰ عنہ سے روایت ہے کہ رسول اکرم صلی اللہ تعالیٰ علیہ وآلہ وسلم نے فرمایا: ”آخرت کے مقابلے میں دنیا کی مثال ایسی ہے جیسے تم میں سے کوئی اپنی انگلی سمندر میں ڈالے پھر دیکھے کہ وہ کتنا پانی لے کر لوٹتی ہے۔“

عَلَّامَهُ أَبُو ذَرٍّ كَرِيماً يَحْيَى بْنُ شَرَفٍ تَوَدَّى عَلَيْهِ رَحْمَةُ اللَّهِ الْقَوِيَّ فَرَمَاتے ہیں: ”حدیث پاک کا مطلب یہ ہے کہ دنیا کی زندگی بہت تنگ ہے اور دنیا فنا ہونے والی ہے جبکہ آخرت خود بھی دائمی ہے اور اس کی نعمتوں کو بھی دوام حاصل ہے لہذا اگر اس لحاظ سے دیکھا جائے تو دنیا کی حیثیت آخرت کے مقابلے میں وہی ہے جو انگلی پر لگنے والے پانی کی حیثیت سمندر کے مقابلے میں ہوتی ہے۔“^(۲) مفسر شہیر محدث کبیر حکیم الامت مفتی احمد یار خان علیہ رحمۃ اللہ فرماتے ہیں: ”یہ بھی فقط سمجھانے کے لیے ہے ورنہ فانی اور متناہی کو باقی، غیر فانی، غیر متناہی سے (وہ) وجہ نسبت بھی نہیں جو بھیگی انگلی کی تری کو سمندر سے ہے۔ خیال رہے کہ دنیا وہ ہے جو اللہ سے غافل کر دے، عاقل عارف کی دنیا تو آخرت کی کھیتی ہے اس کی دنیا بہت ہی عظیم ہے۔ غافل کی نماز بھی دنیا ہے جو وہ نام نمود کے لیے کرتا ہے۔ عاقل کا کھانا پینا، سونا جانا بلکہ جینا مرنا بھی دین ہے کہ حضور صلی اللہ تعالیٰ علیہ وآلہ وسلم کی سنت ہے۔ مسلمان اس لیے کھائے پئے سوئے جاگے کہ یہ حضور صلی اللہ تعالیٰ علیہ وآلہ وسلم کی سنتیں ہیں۔ حیاۃ الدُّنْیَا اور چیز ہے، حیاۃ الدُّنْیَا اور حیاۃ الدُّنْیَا کچھ اور یعنی دنیا کی زندگی، دنیا میں زندگی، دنیا کے لیے زندگی، جو زندگی دنیا میں ہو مگر آخرت کے لیے ہو دنیا کے لیے نہ ہو وہ مبارک ہے۔ مولانا فرماتے ہیں شعر

آب در کشتی ہلاک کشتی است آب اندر زیر کشتی پشتی است

۱... مسلم، کتاب الجنة وصفة نعيمها واهلها، باب فناء الدنيا وبيان الحشر يوم القيامة، ص ۱۵۲۹، حدیث: ۲۸۵۸۔

۲... شرح مسلم للنووي، کتاب الجنة وصفة نعيمها واهلها، باب فناء الدنيا وبيان الحشر يوم القيامة، ۱۴۲/۹، الجزء السابع عشر۔

کشتی دریا میں رہے تو نجات ہے اور اگر دریا کشتی میں آجاوے تو ہلاک ہے۔ مومن کا دل مال و اولاد میں رہنا چاہیے مگر دل میں اللہ و رسول کے سوا کچھ نہ رہنا ضروری ہے۔“ (۱)

دنیا سے زیادہ آخرت کی تیاری کرو:

عَلَّامَهُ مَلَأَ عَلَى قَادِرِي عَلَيْهِ رَحْمَةُ اللَّهِ الْبَارِي فرماتے ہیں: ”دنیا کی عزت و دولت کمانے کے لیے خوب محنت و مشقت کرنا بے کار ہے کہ یہ سب چیزیں فانی اور جلد ختم ہونے والی ہیں لہذا کسی کے لیے مناسب نہیں کہ وہ ان چیزوں کی وسعت پر خوش ہو اور غرور کرے اور نہ ہی یہ مناسب ہے کہ دنیا کی تنگی پر شکوہ شکایت کرے بلکہ وسعت و تنگی دونوں حالتوں میں یہی کہے کہ زندگی تو آخرت کی زندگی ہے“ (۲) (اور ہمیشہ آخرت کی زندگی کو بہتر بنانے کی سعی کرتا رہے)۔



”آخرت“ کے ۴ حروف کی نسبت سے حدیث مذکور اور اس کی وضاحت سے ملنے والے ۴ مدنی پھول

- (۱) دنیا کی زندگی کی مثال آخرت کے مقابلے میں یوں ہے جیسے سمندر میں انگلی ڈبو کر واپس نکالی جائے تو جو پانی انگلی پر لگ جائے وہ دنیا ہے اور سمندر آخرت۔
 - (۲) اللہ والوں کی دنیا داری بھی آخرت ہے کہ وہ ہر کام اللہ عَزَّوَجَلَّ کے لیے کرتے ہیں اور غافل کی نماز بھی دنیا ہے کہ وہ دکھاوے کے لیے پڑھتا ہے۔
 - (۳) دنیا میں رہ کر زندگی گزارنے میں نقصان نہیں دل میں دنیا بسا کر زندگی گزارنا ہلاکت کا باعث ہے۔
 - (۴) عقلمند وہ نہیں جو صرف دنیا کی ترقی پر خوش ہو اور اس کی تنگی پر غمزہ ہو بلکہ عقلمند وہ ہے جو آخرت کے لیے کیے جانے والے اعمال پر خوش ہو اور جس کام میں آخرت کا خسارہ ہو اس پر پریشان ہو۔
- اللہ عَزَّوَجَلَّ ہمیں فانی دنیا کے عیش و آرام کے لیے جدوجہد کرنے کے بجائے آخرت میں کامیابی کے

①...مرآة المناجیح، ۷/۳۔

②...مرقاۃ المفاتیح، کتاب الرقاق، الفصل الاول، ۶/۹، تحت الحدیث: ۵۱۵۲۔

لیے جدوجہد کرنے کی توفیق عطا فرمائے۔ آمین بِحَاجَةِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

دنیا حقیر ہے

حدیث نمبر: 464

عَنْ جَابِرٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ بِالسُّوقِ وَالنَّاسُ كُنَفَتِيهِ، فَمَرَّ بِجَدِي أَسْكَ مَيِّتٍ، فَتَنَّاوَلَهُ فَأَخَذَ بِأُذُنِهِ، ثُمَّ قَالَ: أَيُّكُمْ يُحِبُّ أَنْ يَكُونَ هَذَا لَهُ بِدَرْهِمٍ؟ فَقَالُوا: مَا نُحِبُّ أَنَّهُ لَنَا بِشَيْءٍ وَمَا نَصْنَعُ بِهِ؟ ثُمَّ قَالَ: أَتُحِبُّونَ أَنَّهُ لَكُمْ؟ قَالُوا: وَاللَّهِ لَوْ كَانَ حَيًّا كَانَ عَيْبًا إِنَّهُ أَسْكَ فَكَيْفَ وَهُوَ مَيِّتٌ! فَقَالَ: فَوَاللَّهِ لَلدُّنْيَا أَهْوَنُ عَلَى اللَّهِ مِنْ هَذَا عَلَيْكُمْ. ^(۱)

ترجمہ: حضرت سیدنا جابر رَضِيَ اللَّهُ تَعَالَى عَنْهُ سے روایت ہے کہ رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم بازار سے گزرے اور لوگ آپ کی دونوں طرف تھے، پس آپ بکری کے ایک مرے ہوئے بچے کے پاس سے گزرے جس کے کان چھوٹے تھے، آپ عَلَیْہِ السَّلَام نے اسے کان سے پکڑتے ہوئے فرمایا: ”تم میں سے کون پسند کرے گا کہ اسے یہ ایک درہم کے بدلے لے؟“ صحابہ کرام عَلَیْہِمُ الرِّضْوَانُ نے عرض کی: ”ہم اسے کسی چیز کے عوض نہیں لینا چاہتے اور ہم اسے لے کر کیا کریں گے؟“ حضور عَلَیْہِ السَّلَام نے فرمایا: ”کیا تم یہ چاہتے ہو کہ یہ بلا عوض تمہیں مل جائے؟“ صحابہ کرام نے عرض کیا: ”اللہ کی قسم! اگر یہ زندہ ہوتا تب بھی عیب دار تھا کیونکہ اس کے کان چھوٹے ہیں (ہم اسے تب بھی نہ لیتے) اور جبکہ یہ مرا ہوا ہے تو ہم اسے لینا کیسے پسند کر سکتے ہیں۔“ حضور عَلَیْہِ السَّلَام نے فرمایا: ”اللہ کی قسم! اللہ تعالیٰ کے نزدیک دنیا اس سے بھی زیادہ ذلیل ہے جتنا یہ تمہارے نزدیک حقیر ہے۔“

اللہ عَزَّوَجَلَّ کے نزدیک دنیا کی کوئی حیثیت نہیں:

مذکورہ حدیث پاک میں اس بات کو بیان کیا گیا ہے کہ اللہ عَزَّوَجَلَّ کے نزدیک دنیا کی کوئی حیثیت نہیں، جس دنیا کے لیے انسان مارا مارا پھرتا ہے اللہ تعالیٰ کے نزدیک یہ بکری کے مردار بچے سے بھی زیادہ

حقیر و ذلیل ہے۔ عَلَّامَهُ مَلَا عَلٰی قَارِی عَلَیْہِ رَحْمَةُ اللّٰہِ الْبَارِی فرماتے ہیں: ”اس حدیث پاک سے مقصود یہ ہے کہ دنیا میں زہد اختیار کیا جائے (یعنی دنیا کو ترک کیا جائے) اور آخرت میں رغبت کی جائے کیونکہ دنیا کی محبت ہر بُرائی کی جڑ ہے جیسا کہ دنیا کو ترک کرنا ہر عبادت کی اصل ہے اور یہ اس وجہ سے کہا گیا ہے کہ دنیا سے محبت کرنے والا اگر کسی دینی کام میں بھی مشغول ہو پھر بھی اس کے اعمال میں اغراض فاسدہ شامل ہوتی ہیں جبکہ دنیا کو ترک کرنے والا اگر کسی دنیاوی کام میں بھی مشغول ہو تب بھی وہ آخرت کی بہتری کا خواہشمند ہوتا ہے۔ اسی لیے صوفیاء کرام رَحِمَهُمُ اللّٰہُ السَّلَام فرماتے ہیں: ”دنیا سے محبت کرنے والے کو تمام جہان کے مرشد بھی ہدایت نہیں دے سکتے اور دنیا ترک کرنے والے کو تمام جہان کے شیاطین بھی گمراہ نہیں کر سکتے۔“ (۱)



”مکہ“ کے ۳ حروف کی نسبت سے حدیث مذکور اور اس کی وضاحت سے ملنے والے ۳ مدنی پھول

- (۱) دِنِی اللّٰہ عَزَّوَجَلَّ کے نزدیک بکری کے مردار اور بے قیمت حقیر بچے سے بھی زیادہ ذلیل ہے۔
- (۲) دنیا کی محبت ہر بُرائی کی جڑ اور ترکِ دنیا ہر عبادت کی اصل ہے۔
- (۳) دنیا سے محبت کرنے والا شیطان کے جال میں پھنس جاتا ہے جبکہ دنیا ترک کرنے والا شیطان کے ہتھکنڈوں سے محفوظ رہتا ہے۔

اللّٰہ عَزَّوَجَلَّ ہمیں دنیا کی محبت سے بچائے اور فکرِ آخرت نصیب فرمائے۔

آمِیْنُ بِجَاہِ النَّبِیِّ الْأَمِیْنُ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّدٍ

اُحد پہاڑ کے برابر سونا خرچ کرنا

حدیث نمبر: 465

عَنْ اَبْنِ ذَرٍّ رَضِیَ اللّٰہُ عَنْہُ قَالَ: کُنْتُ اَمْسِیْ مَعَ النَّبِیِّ صَلَّی اللّٰہُ عَلَیْہِ وَسَلَّمْ فِی حَرَّۃٍ بِالْمَدِیْنَةِ، فَاسْتَقْبَلَنَا

أَحَدٌ فَقَالَ: يَا أَبَا ذَرٍّ! قُلْتُ: لَبَيْكَ يَا رَسُولَ اللَّهِ! فَقَالَ: مَا يَسُرُّنِي أَنْ عِنْدِي مِثْلُ أَحَدٍ هَذَا ذَهَبًا تَبْخُضُ عَلَى ثَلَاثَةِ أَيَّامٍ وَعِنْدِي مِنْهُ دِينَارٌ إِلَّا شَيْءٌ أُرْصِدُهُ لِدِينٍ إِلَّا أَنْ أَقُولَ بِهِ فِي عِبَادِ اللَّهِ هَكَذَا وَهَكَذَا وَهَكَذَا عَنْ يَمِينِهِ وَعَنْ شِمَالِهِ وَمِنْ خَلْفِهِ، ثُمَّ سَارَ، فَقَالَ: إِنَّ الْأَكْثَرِينَ هُمْ الْأَكْثَلُونَ يَوْمَ الْقِيَامَةِ إِلَّا مَنْ قَالَ بِالنَّهْلِ هَكَذَا وَهَكَذَا وَهَكَذَا عَنْ يَمِينِهِ وَعَنْ شِمَالِهِ وَمِنْ خَلْفِهِ وَقَلِيلٌ مَا هُمْ ثُمَّ قَالَ لِي: مَكَانَكَ لَا تَبْرَحْ حَتَّى آتِيكَ ثُمَّ انْطَلَقَ فِي سَوَادِ اللَّيْلِ حَتَّى تَوَارَى، فَسَبَعْتُ صَوْتًا، قَدْ اذْتَفَعَمَ فَتَخَوَّفْتُ أَنْ يَكُونَ أَحَدٌ عَرَضَ لِلْبَيْتِ صَلَّى اللَّهُ عَلَيْهِ وَسَلَّمَ فَأَرَدْتُ أَنْ آتِيَهُ فَذَكَرْتُ قَوْلَهُ: لَا تَبْرَحْ حَتَّى آتِيكَ فَلَمْ أَبْرَحْ حَتَّى آتَانِي، فَقُلْتُ: لَقَدْ سَبَعْتُ صَوْتًا تَخَوَّفْتُ مِنْهُ، فَذَكَرْتُ لَهُ، فَقَالَ: وَهَلْ سَبَعْتَهُ؟ قُلْتُ: نَعَمْ، قَالَ: ذَاكَ جَدِيلٌ آتَانِي فَقَالَ: مَنْ مَاتَ مِنْ أُمَّتِكَ لَا يُشْرِكُ بِاللَّهِ شَيْئًا دَخَلَ الْجَنَّةَ، قُلْتُ: وَإِنْ زُنِيَ وَإِنْ سَرِقَ؟ قَالَ: وَإِنْ زُنِيَ وَإِنْ سَرِقَ.^(۱)

ترجمہ: حضرت سیدنا ابو ذر رضی اللہ تعالیٰ عنہ فرماتے ہیں: میں حضور نبی کریم صلی اللہ تعالیٰ علیہ وآلہ وسلم کے ہمراہ مدینہ طیبہ کی پتھریلی زمین پر چل رہا تھا کہ اُحد پہاڑ کے سامنے آیا، حضور علیہ السلام نے ارشاد فرمایا: ”اے ابو ذر! میں نے عرض کی: ”لَبَّيْكَ يَا رَسُولَ اللَّهِ! آپ علیہ السلام نے فرمایا: ”مجھے یہ پسند نہیں کہ میرے پاس اس اُحد پہاڑ کے برابر سونا ہو اور تین دن اس حال میں گزر جائیں کہ سوائے قرض کی ادائیگی کے لیے رکھی ہوئی رقم کے اُس پہاڑ میں سے ایک دینار بھی میرے پاس باقی ہو مگر یہ کہ میں اللہ عزوجل کے بندوں میں اُسے اس طرح اور اس طرح اور اس طرح اپنے دائیں، بائیں اور پیچھے خرچ کر دوں۔“ پھر آپ چل پڑے اور ارشاد فرمایا: ”بے شک مالدار لوگ قیامت کے دن مفلس (یعنی کم اجر والے) ہوں گے سوائے اس شخص کے جو اس طرح اور اس طرح اور اس طرح اپنے دائیں، بائیں اور پیچھے خرچ کرے اور ایسے لوگ بہت کم ہیں۔“ پھر مجھ سے فرمایا: ”اپنی جگہ ٹھہرے رہو اور میرے واپس آنے تک کہیں نہ جانا۔“ پھر آپ علیہ السلام رات کے اندھیرے میں چل پڑے یہاں تک کہ نظروں سے اوجھل ہو گئے، پھر میں نے ایک بہت اونچی آواز سنی، میں خوف زدہ ہوا کہ کہیں حضور سے کسی نے تعرض نہ کیا ہو، پس میں نے آپ کے پاس جانے کا ارادہ کیا لیکن مجھے آپ کی بات یاد آگئی کہ ”میرے آنے تک یہاں سے نہ جانا“ لہذا میں وہیں رُکا رہا

۱... بخاری، کتاب الرقاق، باب قول النبی صلی اللہ علیہ وسلم باحب ان لی مثل احد ذہبا، ۲۳۱/۲، حدیث: ۶۲۲۴ - تغیر۔

یہاں تک کہ آپ واپس تشریف لے آئے، میں نے عرض کی: ”میں نے ایک بلند آواز سُنی تھی جس سے میں ڈر گیا۔“ پس میں نے آپ سے اس کا ذکر کیا تو آپ عَلَیْہِ السَّلَام نے فرمایا: ”کیا تم نے وہ آواز سُنی تھی؟“ میں نے عرض کی: ”جی ہاں۔“ فرمایا: ”وہ جبریل (عَلِیْہِ السَّلَام) تھے جو میرے پاس آئے اور کہا کہ ”آپ کی امت میں سے جو شخص اس حال میں مرا کہ اس نے اللہ عَزَّوَجَلَّ کے ساتھ کسی کو شریک نہ ٹھہرایا ہو تو وہ جنت میں داخل ہو گا۔“ میں نے کہا: ”اگرچہ وہ زنا کار یا چور ہو؟“ فرمایا: ”اگرچہ وہ زنا کار یا چور ہو۔“

حدیث مذکور سے معلوم ہوا کہ نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم اس بات کو پسند فرماتے کہ ضرورت سے زیادہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے پاس کوئی چیز نہ ہو، یہ بھی معلوم ہوا کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو راہِ خدا میں مال خرچ کرنا بہت محبوب تھا اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نیکی کے کاموں میں جلدی فرماتے، دنیاوی مال اپنے پاس رکھنا پسند نہ فرماتے۔ اللہ عَزَّوَجَلَّ ہمیں بھی نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی پیروی کرنے کی توفیق عطا فرمائے۔ آمین

اُحد پہاڑ جتنا سونا خرچ کرنے کی ترغیب

حدیث نمبر: 466

عَنْ أَبِي هُرَيْرَةَ رَضِيَ اللَّهُ عَنْهُ، عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: لَوْ كَانَ لِي مِثْلُ أُحُدٍ ذَهَبًا، لَسَمَّيْتُ أَنْ لَا تَمُرَّ عَلَيَّ ثَلَاثُ لَيَالٍ وَعِنْدِي مِنْهُ شَيْءٌ إِلَّا شَيْءٌ أُرْصِدُهُ لِدِينِي.^(۱)


ترجمہ: حضرت سیدنا ابو ہریرہ رَضِيَ اللہُ تَعَالٰی عَنْہُ سے مروی ہے کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”اگر میرے پاس اُحد پہاڑ جتنا سونا ہو تو میں پسند کروں گا کہ تین راتیں گزرنے سے پہلے پہلے میرے پاس اس میں سے کچھ بھی نہ ہو سوائے قرض کی ادائیگی کے لیے رکھے ہوئے سونے کے۔“

عَلَامَہ أَبُو الْحَسَنِ ابْنِ بَطَّال رَحْمَۃُ اللہُ تَعَالٰی عَلَیْہِ فرماتے ہیں: ”مومن کو کثرت مال کی خواہش نہیں کرنی چاہیے۔ ہاں نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اقتدا کرتے ہوئے اللہ عَزَّوَجَلَّ کی راہ میں مال خرچ کرنے کے لیے مال کی خواہش کرنے میں حرج نہیں۔ اس حدیث پاک سے معلوم ہوتا ہے کہ نیک اعمال میں سستی کرنے کے بجائے جلدی کرنی چاہیے، دیکھو! حضور عَلَیْہِ السَّلَام نے اس بات کو پسند فرمایا کہ اُحد پہاڑ جتنا

۱۔۔۔ بخاری، کتاب الرقاق، باب قول النبی صلی اللہ علیہ وسلم ما احب ان لی مثل اُحد ذہبا، ۲۳۲/۳، حدیث: ۶۲۲۵۔

مالدار قیامت میں مفلس ہوں گے:

فرمایا کہ مالدار قیامت کے دن مفلس ہوں گے سوائے اُن کے جو اللہ عَزَّوَجَلَّ کی راہ میں خرچ کرتے ہیں لیکن ایسے لوگ بہت تھوڑے ہیں۔ عَلَّامَہُ بَدْرُ الدِّینِ عَیْنِی عَلَیْہِ رَحْمَۃُ اللہِ الْغَنِی فرماتے ہیں: ”مالدار لوگوں کی نیکیاں قیامت کے دن کم ہوں گی یعنی مالداروں نے اگر اپنے مال کو اللہ عَزَّوَجَلَّ کی اطاعت میں خرچ نہ کیا ہو گا تو یہ مال کی کثرت قیامت میں ان کے لیے نیکیوں میں کمی کا باعث ہوگی اور اگر مالدار نے اللہ عَزَّوَجَلَّ کی اطاعت میں مال خرچ کیا تھا تو قیامت کے دن وہ نیکیوں میں بھی غنی ہوگا۔“ (۳)



**”قناعت“ کے 5 حروف کی نسبت سے حدیث مذکور
اور اس کی وضاحت سے ملنے والے 5 مدنی پھول**

(1) حضور نبی کریم ﷺ مستحق افراد پر صدقہ کرنے کو پسند فرماتے اور اس بات کو ناپسند فرماتے کہ دنیا کی کوئی زائد چیز آپ کے پاس رہے۔

١... شرح بخاري لابن بطلال، كتاب الرقاق، باب قول النبي صلى الله عليه وسلم ما أحب أن لمي أحد أذنه، ١٠/١٦٣ -

٢... فتح الباري، كتاب الرقاق، باب قول النبي صلى الله عليه وسلم ما يسرني أن... الخ، ٢٣٩/١، تحت الحديث: ٦٢٢٥.

③... عمدة القاري، كتاب الرقاق، باب المكشرون هم المقلون، ١٥/٥٢٢، تحت الباب.

- (۲) حضور ﷺ قرض لے کر محتاجوں اور تنگدستوں کی امداد فرمایا کرتے تھے۔
- (۳) اللہ عزوجل کی راہ میں خرچ نہ کرنے کی وجہ سے قیامت کے دن مالدار لوگوں کی نیکیاں کم ہوں گی، جو مالدار اپنا مال اللہ عزوجل کی راہ میں خرچ کرے گا وہ قیامت کے دن غنی ہو گا۔
- (۴) صدقہ و خیرات کرنے میں جلدی کرنی چاہئے۔
- (۵) جس کے پاس مال موجود نہ ہو اور وہ نیت کرے کہ اگر میں پاس مال ہوتا تو میں اسے راہِ خدا میں خرچ کرتا تو اسے اس اچھی نیت پر ثواب ملے گا۔

اللہ عزوجل سے دعا ہے کہ وہ ہمیں اپنی راہ میں صدقہ و خیرات کرنے کی توفیق عطا فرمائے۔

آمِیْنُ بِجَاہِ النَّبِیِّ الْأَمِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حدیث نمبر: 467 ناشکری سے بچنے کا ایک نسخہ

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: اُنْظُرُوا إِلَى مَنْ هُوَ أَسْفَلُ مِنْكُمْ وَلَا تَنْظُرُوا إِلَى مَنْ هُوَ فَوْقَكُمْ، فَهُوَ أَجْدَرُ أَنْ لَا تَزْدُرُوا نِعْمَةَ اللَّهِ عَلَيْكُمْ^(۱) وَفِي رِوَايَةِ الْبُخَارِيِّ: إِذَا نَظَرَ أَحَدُكُمْ إِلَى مَنْ فَضَّلَ عَلَيْهِ فِي الْمَالِ وَالْخَلْقِ فَلْيَنْظُرْ إِلَى مَنْ هُوَ أَسْفَلُ مِنْهُ^(۲)

ترجمہ: حضرت سیدنا ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا: ”اپنے سے کم حیثیت والے کو دیکھو اپنے سے زیادہ حیثیت والے پر نظر نہ رکھو، بے شک یہ اس بات کے زیادہ لائق ہے کہ تم اللہ عزوجل کی نعمتوں کو حقیر نہ جانو۔“ اور بخاری کی ایک روایت میں یوں ہے کہ ”جب تم میں سے کوئی شخص کسی ایسے بندے کو دیکھے جسے مال اور خوبصورتی میں اس پر فضیلت دی گئی ہو تو چاہیے کہ اپنے سے کم درجے والے کی طرف نظر کرے۔“

۱... مسلم، کتاب الزہد والرقائق، ص ۱۵۸۳، حدیث: ۲۹۶۲۔

۲... بخاری، کتاب الرقاق، باب لينظر الى من هو اسفل منه۔ الخ، ۲/۲۴۲، حدیث: ۶۲۹۰۔

تنگدست کی حالت پر غور و فکر کرو:

حدیث مذکور میں شکر گزاری و زہد و قناعت اختیار کرنے اور ناشکری سے بچنے کا بہترین نسخہ بیان کیا گیا ہے کہ جب انسان دنیاوی لحاظ سے اپنے سے بہتر کسی شخص کو دیکھے تو چاہیے کہ اپنے سے کم حیثیت والے پر نظر کر لے کہ یہ عمل ناشکری سے بچانے اور مقدر پر راضی رہنے میں اس کا معاون ثابت ہو گا۔ اِمَام طبرانی عَلَیْہِ رَحْمَةُ اللہِ الْقَوِی فرماتے ہیں: ”یہ حدیث تمام بھلائیوں کی جامع ہے کیونکہ کوئی تنگ دست شخص جب اپنے سے کم حیثیت والے شخص کو دیکھے گا اور اس کے بارے میں غور و فکر کرے گا تو اس پر اللہ عَزَّوَجَلَّ کی نعمتیں آشکار ہو جائیں گی اور اسے معلوم ہو جائے گا کہ اللہ عَزَّوَجَلَّ نے اسے جو نعمتیں عطا کی ہیں ان سے بہت سے لوگ محروم ہیں۔ اس طرح (غور و فکر) کرنے سے وہ نعمتوں پر شکر ادا کرے گا (اور ناشکری سے بچے گا)۔“ (۱)

عَلَّامہ مُحَمَّد بن عَلَّان شَافِعِی عَلَیْہِ رَحْمَةُ اللہِ الْقَوِی فرماتے ہیں: ”حدیث پاک کا مطلب یہ ہے کہ بندہ دنیاوی اُمور میں اپنے سے کم درجے والے پر اور دینی اُمور اپنے سے اعلیٰ، عبادت میں بہترین اور استقامت یافتہ شخص پر نظر رکھے۔ حدیث پاک میں ہے: ”اللہ عَزَّوَجَلَّ اُس بندے پر رحم فرماتا ہے جس نے دنیا کے معاملے میں اپنے سے کم ترک و دیکھ کر اللہ تعالیٰ کی حمد کی اور اُس کا شکر بجالایا اور اُس آدمی پر بھی رحم فرماتا ہے جس نے دین کے معاملے میں اپنے سے بلند کو دیکھا تو اللہ تعالیٰ کی حمد کی اور عبادت میں بھرپور کوشش کی۔“ (۲)

عَلَّامہ مُلَّا عَلِی قَارِی عَلَیْہِ رَحْمَةُ اللہِ الْبَارِی فرماتے ہیں: ”حدیث مذکور اس بات پر دلالت کرتی ہے کہ معاشرے کے اکثر افراد معتدل حالت پر ہوتے ہیں، اگر انسان اپنے ارد گرد کے ماحول میں نظر دوڑائے اور اپنے سے نیچے طبقے والوں کی طرف دیکھے تو اسے اس بات کا احساس ہو گا کہ وہ بہت اچھی حالت میں ہے۔ اگر بالفرض کوئی ایسا انسان ہے جسے تمام لوگوں میں اپنے اوپر کوئی دکھائی نہیں دیتا تو اسے چاہیے کہ وہ اپنے سے نیچے والوں کی طرف نہ دیکھے کہ اس صورت میں یہ غرور و تکبر، خود پسندی اور فخر کرنے کے فعل بد میں مبتلا ہو سکتا ہے لہذا اس پر لازم ہے کہ یہ ہمیشہ ان نعمتوں پر اللہ عَزَّوَجَلَّ کا شکر ادا کرے اور بالفرض اگر کوئی شخص یہ گمان کرے کہ

① ... شرح بخاری لابن بطال، کتاب الرقاق، باب لينظر الى من هو اسفل منه، ۱۰/۱۹ ملخصاً۔

② ... دليل الفالحين، باب في فضل الزهد في الدنيا۔ الخ، ۲/۳۹۳، تحت الحديث ۲۶۶ ملقطاً۔

وہ لوگوں میں سب سے زیادہ فقر و تنگدستی کا شکار ہے تو اسے چاہیے کہ وہ اللہ عَزَّوَجَلَّ کا شکر ادا کرے کہ اللہ تعالیٰ نے اسے کثرت مال کے ذریعے دنیا کے فتنے میں مبتلا نہیں فرمایا۔ اسی لیے حضرت شبلی رَحْمَةُ اللہِ تَعَالٰی عَلَیْہِ جب کسی دنیا دار کو دیکھتے تو (مال دنیا کے وبال سے بچنے کے لیے) فرماتے: ”اَللّٰهُمَّ اِنِّیْ اَسْأَلُكَ الْعَفْوَ وَالْعَافِیَۃَ فِی الدُّنْیَا وَالْآخِرَةِ“ یعنی اے اللہ! میں تجھ سے دنیا اور آخرت میں درگزر اور عافیت کا سوال کرتا ہوں۔“ (۱)



”ابوبکر“ کے ۶ حروف کی نسبت سے حدیث مذکور اور اس کی وضاحت سے ملنے والے ۶ مدنی پھول

- (۱) دنیاوی معاملات میں اپنے سے کم حیثیت افراد پر نظر رکھنی چاہئے اور دینی معاملات میں اپنے سے بہتر پر۔
- (۲) دنیاوی معاملات میں اپنے سے بہتر شخص کو دیکھنے سے اللہ عَزَّوَجَلَّ کی ناشکری میں مبتلا ہونے کا اندیشہ رہتا ہے۔
- (۳) دین کے معاملے میں اپنے سے بہتر شخص کو دیکھنے سے زیادہ عبادت کرنے کا جذبہ پیدا ہوتا ہے۔
- (۴) اللہ عَزَّوَجَلَّ اس شخص پر رحم فرماتا ہے جو دنیاوی معاملات میں اپنے سے کم تر کو دیکھ کر شکرِ الہی بجالائے۔
- (۵) مالدار لوگوں کے پاس کم جانا چاہیے کہ اُن کی دولت دیکھ کر بندہ اپنی نعمتوں کو کم خیال کرتا ہے اور اللہ عَزَّوَجَلَّ کی ناشکری میں مبتلا ہو جاتا ہے۔
- (۶) حرص کم کرنے کے لئے ایسے لوگوں کی صحبت اختیار کرنی چاہئے جو دنیاوی مال و دولت کے حریص نہ ہوں بلکہ نیکوؤں کے حریص ہوں۔

اللہ عَزَّوَجَلَّ ہمیں مال و دولت کی حرص سے بچائے اور قناعت کی نعمت سے مالا مال فرمائے۔

آمِیْنُ بِجَاہِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

درہم و دینار کا غلام

حدیث نمبر: 468

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: تَحَسَّ عَبْدُ الدِّينَارِ وَالِدِ رَهْمٍ وَالْقَطِيفَةِ وَالْخَبِصَةِ إِنْ أُعْطِيَ رَضِيَ وَإِنْ لَمْ يُعْطَ لَمْ يَرْضَ.^(۱)

ترجمہ: حضرت سیدنا ابو ہریرہ رضی اللہ تعالیٰ عنہ سے مروی ہے کہ نبی کریم، رؤوف و رحیم صلی اللہ تعالیٰ علیہ وآلہ وسلم نے ارشاد فرمایا: ”ہلاک ہو درہم و دینار، منجلی چادر اور سیاہ دھاری دار کپڑے کا غلام کہ اگر اسے دیا جائے تو راضی رہے اور اگر نہ دیا جائے تو ناراض ہو۔“

حدیث مذکور میں مال و دولت کے حریص کو درہم و دینار کا غلام کہا گیا ہے اور ایسے شخص کے لیے حضور علیہ السلام نے دعائے ضرر فرمائی ہے۔ عَلَّامَهُ أَبُو الْحَسَنِ إِبْنُ بَطَّالٍ رَحْمَةُ اللَّهِ تَعَالَى عَلَيْهِ فرماتے ہیں: ”درہم و دینار کا غلام ہلاک ہو یعنی جو انہیں کی طلب میں لگا رہے، اس کی ساری جدوجہد انہیں کے حصول کے لیے ہو تو وہ درہم و دینار کا غلام ہے۔ ایسے شخص کے بارے میں دعائے ضرر کرنا جائز ہے کیونکہ وہ فانی دنیا کی آسائشوں کے حصول میں مشغول ہو گیا اور اس نے باقی رہنے والی اخروی زندگی کی نعمتوں کے لیے کوشش ترک کر دی۔“^(۲)

إِمَامُ شَرَفِ الدِّينِ حُسَيْنِ بْنِ مُحَمَّدٍ طَيْبِي عَلَيْهِ رَحْمَةُ اللَّهِ الْقَوِي فرماتے ہیں: ”حدیث مذکور میں اس بندے کو درہم و دینار یعنی مال و دولت کا غلام کہا گیا ہے جو دنیا کی محبت اور دنیاوی خواہشات کی تکمیل میں اس قدر غرق ہو کہ چھٹکارا مشکل ہو جائے جیسے قیدی کے لئے قید خانے سے چھٹکارا مشکل ہوتا ہے۔ یہاں ایسے ہی شخص کے لئے دعائے ضرر کی گئی ہے۔ مطلقاً مال و دولت جمع کرنا باعثِ مذمت نہیں کیونکہ بقدر حاجت دنیوی مال جمع کرنا منع نہیں، بلکہ ضرورت سے زیادہ مال قابلِ مذمت ہے۔“^(۳)

بہت عمدہ لباس سے تکبر پیدا ہوتا ہے:

عَلَّامَهُ مَلَّا عَلِي قَارِي عَلَيْهِ رَحْمَةُ اللَّهِ الْبَارِي اس حدیث پاک کی شرح میں فرماتے ہیں: ”حدیث مذکور

۱... بخاری، کتاب الجہاد والسیر، باب الحراۃ فی الغزو فی سبیل اللہ، ۲/۴۷۷، حدیث: ۲۸۸۶۔

۲... شرح بخاری لابن بطال، کتاب الجہاد، باب الحراۃ فی الغزو فی سبیل اللہ، ۵/۸۳ ملخصاً۔

۳... شرح الطیبی، کتاب النکاح، الفصل الاول، ۶/۲۴۱، تحت الحدیث: ۳۰۸۶۔

میں اُس خوبصورت لباس کی مذمت بیان کی گئی ہے جس سے دُنیا کی ظاہری زینت حاصل کرنا مقصود ہو اور اس لباس کو پہن کر دل دنیاوی اوصاف یعنی غرور و تکبر سے محفوظ نہ رہ سکے اور خاص طور پر وہ لباس جس کا پہننا حرام یا مکروہ ہے وہ شدید قابلِ مذمت ہے کیونکہ جو شخص دنیا میں ریشم پہنے گا وہ آخرت میں اس سے محروم رہے گا اور جو شخص باریک لباس پہنتا ہے اس کا دین کمزور ہو جاتا ہے، اسی طرح غرور و تکبر کی بنا پر آستین لمبی کرنا اور دامن لٹکا کر چلنا حرام ہے اور اگر تکبر کی وجہ سے نہ ہو تو مکروہ۔ بہر حال ایسے کپڑے پہننا جو شریعت میں مباح ہیں ان کے پہننے میں کوئی حرج نہیں۔ ”اللہ عَزَّوَجَلَّ ارشاد فرماتا ہے:

قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ^۱ (پ ۸، الاعراف: ۳۲) جو اس نے اپنے بندوں کے لیے نکالی اور پاک رزق۔^(۱)

مُفَسِّر شہیر، مُحَمَّدٌ تَبِیْر حَکِیْمُ الْأُمَمِ مُفْتِی احمد یار خان عَیْہِ رَحْمَةُ الرَّحْمٰن فرماتے ہیں: ”روپیہ پیسہ سے مراد عام مال ہے، چونکہ نقد سکہ عموماً پیارا ہوتا ہے کہ اس کے ذریعہ ہر قسم کا مال حاصل کیا جاتا ہے اس لیے دینار و درہم کا ذکر فرمایا۔ خمیصہ یا تو نقشیں چادر ہے یا فاخرہ لباس یعنی جو ان چیزوں کی محبت میں گرفتار ہو کہ اس کی نظر ان میں ایسی لگی ہو کہ اسے کبھی آخرت یاد نہ آوے۔ اُسے اللہ تعالیٰ دنیا دے دے تو خوش رہے اگر کبھی اس پر تنگی آجاوے تو رب سے ناراض ہو جاوے، کفریات بکنے لگے یا اگر حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم یا سلطانِ اسلام یا کوئی بھی اسے دنیا دے دے تو اُن سے راضی رہے ورنہ اُن سے ناراض ہو جاوے، اس بندہ نفس کا کوئی اعتبار نہیں اسے جو چاہے دنیا کے عوض خرید لے۔“^(۲)



”کربلا“ کے ۵ حروف کی نسبت سے حدیث مذکور اور اس کی وضاحت سے ملنے والے ۵ مدنی پھول

(۱) حلال و حرام کی تمیز کئے بغیر جمع کیا جانے والا مال قابلِ مذمت اور باعثِ ہلاکت ہے۔

۱... مرقاة المفاتیح، کتاب الرقاق، الفصل الاول، ۱۱/۹، تحت الحديث: ۵۱۶۱ ملخصاً۔

۲... مرآة المناجیح، ۵/۷۔

- (2) غرور و تکبر کی وجہ سے آستین لمبی رکھنا یا دامن گھسیٹ کر چلنا ناجائز و حرام ہے۔
- (3) ہر وہ لباس قابلِ مذمت ہے جس سے صرف دنیاوی زیب و زینت مقصود ہو اور اسے پہن کر انسان غرور و تکبر، خود پسندی اور ریاکاری جیسے مہلک امراض میں مبتلا ہو جائے۔
- (4) مردوں کے لئے ریشمی لباس پہننا ناجائز و حرام ہے۔
- (5) جو حصول مال میں ایسا لگن ہو کہ آخرت کو یکسر بھول جائے تو ایسا شخص مال کا غلام ہے۔
- اللہ عَزَّوَجَلَّ ہمیں دنیا اور اس کے مال کی ناجائز محبت سے محفوظ فرمائے۔

آمِينَ بِحَاذِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

اصحابِ صفہ کا فقر

حدیث نمبر: 469

عَنْ أَبِي هُرَيْرَةَ رَضِيَ اللَّهُ عَنْهُ قَالَ: لَقَدْ رَأَيْتُ سَبْعِينَ مِنْ أَهْلِ الصُّفَّةِ، مَا مِنْهُمْ رَجُلٌ عَلَيْهِ رِدَاءٌ أَوْ إِزَارٌ وَلَا مَآكِسَاءٌ، قَدْ رَبَطُوا بَيْنَ أَعْنَاقِهِمْ، فَبَيْنَهَا مَا يَبْدُو نِصْفَ السَّاقِيَيْنِ وَمِنْهَا مَا يَبْدُو الْكَعْبَيْنِ فَيَجْعَلُهُ بَيْدَةً كَمَا هِيَ أَنْ تَرَى عَوْرَتَهُ. ^(۱)

ترجمہ: حضرت سیدنا ابو ہریرہ رضی اللہ تعالیٰ عنہ فرماتے ہیں: ”میں نے اصحابِ صفہ میں سے ستر افراد کو اس حالت میں دیکھا کہ انکے پاس چادر نہ ہوتی صرف تہبند ہوتا تھا یا کمبل جسے وہ اپنی گردنوں میں باندھتے تھے تو ان میں سے بعض کا تہبند آدھی پنڈلی تک پہنچتا اور بعض کا ٹخنوں تک اور وہ اسے بے پردگی کے خوف سے اپنے ہاتھوں سے سمیٹے رکھتے۔“

اصحابِ صفہ کا طرزِ زندگی:

مفسرِ شبیر، محدث کبیر حکیم الامت مفتی احمد یار خان علیہ رحمۃ اللہ فرماتے ہیں: ”صفہ کہتے ہیں چوتھے کو۔ مسجد نبوی شریف سے متصل طلباء کے لیے ایک چوترا مقرر کیا گیا تھا جہاں یہ علم سیکھنے

۱... بخاری، کتاب الصلاة، باب نوم الرجال فی المسجد، ۱/۶۹، حدیث: ۳۴۲۔

والے حضرات رہتے تھے انہیں ”اصحابِ صفہ“ کہتے تھے، اُن کی تعداد کل چار سو ہے۔ اُن کے منتظم حضرت ابوہریرہ تھے یہ خود بھی انہی میں سے تھے۔ ان حضرات نے اپنے کو دین کے لیے وقف کر دیا تھا، مدینہ پاک میں رہتے تو علم سیکھتے تھے ورنہ جہاد میں جاتے تھے، اہل مدینہ اُن کو اپنے صدقات و خیرات دیتے تھے۔ آج کل بھی دینی مدارس میں یہی ہوتا ہے، آج کل کے دینی مدارس کے لیے یہ حدیث اصل ہے۔“^(۱)

بیٹھے بیٹھے اسلامی بھائیو! حدیث مذکور میں اصحابِ صفہ کا فقر و زہد بیان کیا گیا ہے کہ اُن میں سے کسی کے پاس قمیص تو تھی ہی نہیں صرف تہبند تھا وہ بھی اتنا چھوٹا کہ یہ حضرات اُس ایک کپڑے میں پورا جسم ڈھانپنے کی کوشش کرتے تھے نیز جب یہ لوگ سجدے اور رکوع میں جاتے یا اٹھتے بیٹھتے تو اپنے کپڑے کو ہاتھوں سے پکڑ لیتے تھے کیونکہ اُن کپڑوں کی چوڑائی بہت کم تھی اگر ہاتھ سے نہ پکڑتے تو کھل جاتا۔ اس سے معلوم ہوا ہے کہ اہل صفہ کیسی سادہ زندگی بسر کیا کرتے تھے۔ خوبصورت لباس، اچھی سواری، عمدہ کھانے اور پرسکون رہائش میسر آنا تو دور کی بات ہے ان کے پاس تو ضروریاتِ زندگی کو پورا کرنے کے لیے بھی اسباب موجود نہ تھے۔ فقر و فاقے کی اس شدت کے باوجود وہ کبھی اپنی زبان پر حرفِ شکایت نہ لاتے بلکہ ہمیشہ اللہ عزوجل کا شکر ادا کرتے اور دینِ اسلام کی نشر و اشاعت اور علم دین کے حصول میں مشغول رہتے۔

عَلَّامَہ مُحَمَّد بن عَلَّان شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”اہل صفہ کا ایک تہبند یا کمبل پر اکتفا کرنا دنیا کی زینتوں سے بے رغبت ہونے اور عبادت میں مشغول ہونے اور آخرت کے گھر کو آباد کرنے کی وجہ سے تھا۔ حَافِظ أَبُو نُعَیْم رَحْمَۃُ اللہِ تَعَالٰی عَلَیْہِ فرماتے ہیں: ”اصحابِ صفہ کے احوال سے ظاہر ہوتا ہے اور اُن کے بارے میں مشہور ہے کہ ان پر فقر کا غلبہ تھا اور انہوں نے قِلَّتِ مال کو ترجیح دی اور اسی کو پسند کیا اسی وجہ سے نہ انہیں کبھی دو کپڑے میسر آئے اور نہ ہی ان کے لیے کبھی دو قسم کا کھانا آیا۔“^(۲)



”کریم“ کے 4 حروف کی نسبت سے حدیث مذکور اور اُس کی وضاحت سے ملنے والے 4 مدنی پھول

①...مرآۃ المناجیح، ۷/۶۶۔

②...دلیل الفالحین، باب فی فضل الزہد فی الدنیا۔ الخ ۲/۳۹۴، ۳۹۸، تحت الحدیث: ۲۸، ملقطاً۔

(۱) اصحابِ صفہ کے فقر کا یہ عالم تھا کہ اُن کے پاس جسم چھپانے کے لیے ایک مکمل چادر بھی نہ تھی، انہوں نے اپنے لئے فقر کو پسند کیا اور اسی پر راضی رہے۔

(۲) اصحابِ صفہ نے دین کی خاطر بہت قربانیاں دیں، دین کی نشر و اشاعت میں ان کا بہت اہم کردار ہے۔

(۳) اصحابِ صفہ کی تعداد چار سو تھی۔ ان کی زندگی خدمتِ دین، حصولِ علم، جہاد اور صحبتِ نبوی میں گزرا کرتی، وہ حضرات کبھی بھی کسی سے سوال نہ کرتے اہلِ ثروت صحابہ کرام عَلَیْہِمُ الرِّضْوَانُ ان کی معاونت کیا کرتے تھے۔

(۴) جسے آخرت کی تیاری کی فکر ہو اس کے لئے دنیاوی مصائب و آلام پر صبر کرنا آسان ہو جاتا ہے کیونکہ وہ جانتا ہے کہ یہ مصائب بہت جلد ختم ہو جائیں گے پھر جنت کی دائمی نعمتوں میں رہنا نصیب ہو گا۔ اللہ عَزَّوَجَلَّ ہمیں بھی صحابہ کرام عَلَیْہِمُ الرِّضْوَانُ کی سیرتِ طیبہ پر عمل کی توفیق عطا فرمائے۔

آمِینُ بِجَادِ النَّبِیِّ الْأَمِینِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

دنیا مومن کے لیے قید خانہ ہے

حدیث نمبر: 470

عَنْ اَبْنِ ہُرَیْرَةَ رَضِیَ اللہُ عَنْہُ قَالَ قَالَ رَسُوْلُ اللہِ صَلَّی اللہُ عَلَیْہِ وَسَلَّم: الدُّنْیَا سِجْنُ النُّوْمِنِ وَجَنَّةُ الْکَافِرِ. (۱)
ترجمہ: حضرت سیدنا ابو ہریرہ رَضِیَ اللہُ تَعَالٰی عَنْہُ سے مروی ہے کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”دنیا مومن کے لیے قید خانہ اور کافر کے لیے جنت ہے۔“

شہوات کو ترک کرنے والا قید میں ہے:

عَلَّامَہ مَلَّا عَلِی قَادِی عَلَیْہِ رَحْمَةُ اللہِ الْبَارِی فرماتے ہیں: ”مومن کے لیے دنیا قید خانہ اس وجہ سے ہے کہ مومن اپنے نفس کو لذتوں سے دُور رکھ کر اسے سختیوں میں مبتلا کرتا ہے تو دنیا اس کے لیے قید خانہ بن جاتی ہے اور کافر اپنے نفس کی تمام خواہشات پوری کرتا ہے تو یہ دنیا ہی اس کے لیے جنت کی طرح ہے۔“

قاضی فصیل بن عیاض رَحْمَةُ اللّٰهِ تَعَالٰی عَلَیْہِ فرماتے ہیں: ”جس نے دنیا کی لذتوں اور اس کی شہوات کو ترک کیا وہ تو قید میں ہے لیکن جو دنیا کی لذتوں کو ترک نہیں کرتا اور اُن سے لطف اندوز ہوتا ہے وہ کوئی قید میں ہے؟“ (یعنی جس کے لیے دنیا قید نہیں اس کے لیے آخرت قید ہے) مزید فرماتے ہیں: ”اس قید کی مختلف صورتیں ہیں اور انسان کی حالت بدلنے کے ساتھ اس قید کی صورت بھی بدل جاتی ہے۔ اس قید خانے میں انسان کو تکلیف پہنچنے کی ایک صورت یہ ہے کہ انسان کو فرائض و واجبات ادا کرنے اور حرام مال سے اجتناب کرنے کا پابند کیا گیا ہے اس پابندی سے جو پریشانی ہوتی ہے وہ اس قید کی ایک صورت ہے۔ اسی طرح انسان کو گرمی اور سردی سے، مصیبتوں کے نازل ہونے سے، مہنگائی سے، اہل محبت کی وفات سے اور دشمنوں کے غالب آنے سے جو تکلیف ہوتی ہے وہ اسی قید کا حصہ ہے۔ اور اس کی ایک مثال یہ ہے کہ ماں کے رحم میں نطفے کی تخلیق ہونے پھر اس کے مختلف مراحل سے گزرنے سے لے کر جھولے میں آنے تک انسان کو جو تکلیف ہوتی ہے یہ بھی دنیا کے قید خانے کی ایک صورت ہے اور اس تکلیف کے بارے میں اللہ عَزَّوَجَلَّ ارشاد فرماتا ہے: ﴿لَقَدْ خَلَقْنَا الْإِنْسَانَ فِيْ كَيْدٍ ۝۱﴾ (پ ۲۰، البلد: ۴) (ترجمہ کنز الایمان: بے شک ہم نے آدمی کو مشقت میں رہتا پیدا کیا۔) یعنی وہ ہمیشہ بڑی مشقت میں رہتا ہے اور اس مشقت کی ابتدا ماں کے تنگ و تاریک رحم سے ہوتی ہے اور اس کی انتہاء موت پر ہوتی ہے۔ دنیا کی اس قید سے چھٹکارا پانے کے بعد دو صورتیں ہیں: یا تو بندے کو بادشاہی لباس پہنا کر ہمیشہ کے لیے جنت کے اعلیٰ درجوں میں ٹھہرا دیا جائے گا یا پھر وہ غضبِ الہی کا شکار ہو گا اور اسے جہنم میں دھکیلنے والے فرشتوں کے حوالے کر دیا جائے گا اور وہ اسے دنیا کی عارضی اور معمولی قید سے نکال کر ہمیشہ رہنے والی سخت قید میں ڈال دیں گے۔ اللہ عَزَّوَجَلَّ ہمیں اس سے پناہ عطا فرمائے۔^(۱)

دنیا کا فر کے لیے جنت ہے:

مُفَسِّرُ شَرِیْہِ مُحَمَّدٍ ۙ کَبِیْرُ حَکِیْمِ الْأُمَمِ مُفَتٰی اَحْمَد یَارْخَانَ رَحْمَةُ اللّٰهِ عَلَیْہِ فرماتے ہیں: ”مومن دنیا میں کتنا ہی آرام میں ہو مگر اس کے لیے آخرت کی نعمتوں کے مقابلہ میں دنیا جیل خانہ ہے جس میں وہ دل نہیں لگاتا۔ جیل اگرچہ اے کلاس ہو پھر بھی جیل ہے اور کافر خواہ کتنے ہی تکالیف میں ہوں مگر آخرت کے

عذاب کے مقابلہ اس کے لیے دنیا باغ اور جنت ہے وہ یہاں دل لگا کر رہتا ہے، لہذا حدیث شریف پر یہ اعتراض نہیں کہ بعض مومن دنیا میں آرام سے رہتے ہیں اور بعض کافر تکلیف میں۔ ایک روایت میں ہے کہ حضور انور (صَلَّى اللہُ تَعَالٰی عَلَیْہِ وَاٰلِہٖ وَسَلَّم) نے فرمایا: اے ابو ذر! دنیا مومن کی جیل ہے اور قبر اس کے چھٹکارے کی جگہ، جنت اس کے رہنے کا مقام ہے اور دنیا کافر کے لیے جنت ہے، موت اس کی پکڑ کا دن اور دوزخ اس کا ٹھکانہ۔^(۱) منقول ہے کہ جب حضرت سیدنا داؤد طائی رَحْمَةُ اللہِ تَعَالٰی عَلَیْہِ کا انتقال ہوا تو غیب سے آواز آئی داؤد جیل سے رہا ہو گیا۔^(۲)

مومن دنیا میں تنگدست کیوں ہوتا ہے؟

منقول ہے کہ حضرت سیدنا موسیٰ عَلَیْہِ السَّلَام نے عرض کیا: ”یا رب عَزَّوَجَلَّ! تیرا مومن بندہ دنیا میں تنگدست کیوں ہوتا ہے؟ تو موسیٰ عَلَیْہِ السَّلَام کے لیے جنت کا ایک دروازہ کھولا گیا جب انہوں نے اس کی نعمتیں ملاحظہ کر لیں تو اللہ عَزَّوَجَلَّ نے فرمایا: ”اے موسیٰ! یہ وہ نعمتیں ہیں جنہیں میں نے اپنے مومن بندے کے لیے تیار کیا ہے۔“ اس پر موسیٰ عَلَیْہِ السَّلَام نے عرض کیا: ”یا رب عَزَّوَجَلَّ! تیری عزت و جلال کی قسم! اگر تیرا بندہ پیدا کنشی طور پر بُنڈا اور لولا لنگڑا ہو اور جب سے تو نے اسے پیدا کیا اس وقت سے لے کر قیامت تک اسے منہ کے بل گھسیٹا جائے جبکہ اس کا ٹھکانا یہی ہو تو گویا اس نے کبھی کوئی پریشانی نہیں دیکھی“ پھر موسیٰ عَلَیْہِ السَّلَام نے عرض کیا: ”تیرے کافر بندے کے لیے دنیا اتنی کشادہ کیوں ہوتی ہے؟ تو آپ عَلَیْہِ السَّلَام پر جہنم کا ایک دروازہ کھولا گیا اور فرمایا گیا کہ اے موسیٰ! میں نے اس کے لیے یہ عذاب تیار کیا ہے تو موسیٰ عَلَیْہِ السَّلَام نے عرض کیا: ”یا رب عَزَّوَجَلَّ! تیری عزت و جلال کی قسم! جس دن سے تو نے اسے پیدا فرمایا ہے اگر وہ اس دن سے قیامت تک دنیا میں خوشحال رہے جبکہ اس کا ٹھکانہ یہ ہو تو گویا اس نے کبھی کوئی بھلائی نہیں دیکھی۔“^(۳)

①... مرآۃ المناجیح، ۷/۴۔

②... سقاة المفاتیح، کتاب الرقاق، الفصل الاول، ۹/۸، تحت الحدیث: ۵۱۵۸۔

③... مسند امام احمد، مسند ابی سعید الخدری، ۳/۱۶۱، حدیث: ۱۱۷۶۷۔



”شیر خدا“ کے 6 حروف کی نسبت سے حدیث مذکور اور اس کی وضاحت سے ملنے والے 6 مدنی پھول

- (1) مومن دنیا میں اپنی نفسانی خواہشات کو ترک کرتا ہے اسی لیے دنیا اس کے لیے قید خانہ ہے اور کافر دنیا میں اپنی تمام خواہشات پوری کرتا ہے اسی لیے دنیا اس کے لیے جنت ہے۔
- (2) دنیا کے قید خانے میں انسان کو مختلف صورتوں میں تکلیف پہنچتی ہے جیسے بیمار ہونا، دوست احباب کی وفات ہونا، دشمنوں کی طرف سے تکلیف پہنچنا یہ سب اسی قید کا حصہ ہے۔
- (3) مسلمان کو دنیا میں پہنچنے والی تکلیف آخرت میں ملنے والی نعمتوں کے مقابلے میں کوئی حیثیت نہیں رکھتی جبکہ کافر کو دنیا میں جو نعمتیں ملتی ہیں وہ آخرت میں ملنے والے عذاب کے سامنے کچھ نہیں۔
- (4) دنیا مومن کی جیل ہے اور قبر اس کے چھٹکارے کی جگہ، جنت اس کے رہنے کا مقام ہے اور دنیا کافر کے لیے جنت ہے، موت اس کی پکڑ کا دن اور دوزخ اس کا ٹھکانا۔
- (5) جب داؤد طائی رَحْمَةُ اللّٰهِ تَعَالٰی عَلَیْہِ کا وصال ہوا تو غیب سے آواز آئی، داؤد جیل سے رہا ہو گیا۔
- (6) مسلمان اگر دنیا میں خوشحال زندگی بسر کرے تو بھی آخرت کی نعمتوں کے اعتبار سے یہ دنیا اس کے لیے قید خانہ ہے اور اگر کافر دنیا میں پریشان حال ہو تب بھی یہ دنیا اس کے لیے جنت ہے کیونکہ اُسے آخرت میں جو عذاب ملنے والا ہے اس کے مقابلے میں یہ دنیا کی پریشانی جنت کی مانند ہے۔

اللّٰهُ عَزَّوَجَلَّ ہمیں دنیا کی مصیبتوں پر صبر کرنے اور آخرت کی تیاری کرنے کی توفیق عطا فرمائے۔

آمِیْن بِحَاۃِ النَّبِیِّ الْاَمِیْن صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

دنیا میں مسافر کی طرح رہو

حدیث نمبر: 471

عَنِ ابْنِ عُمَرَ رَضِيَ اللَّهُ عَنْهُمَا قَالَ: أَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِنِكَبِيَّ، فَقَالَ: كُنْ فِي الدُّنْيَا كَأَنَّكَ غَرِيبٌ أَوْ عَابِرُ سَبِيلٍ، وَكَانَ ابْنُ عُمَرَ رَضِيَ اللَّهُ عَنْهُمَا يَقُولُ: إِذَا أُمْسَيْتَ فَلَا تَشْتَطِرِ الصَّبَاءَ، وَإِذَا

أَصْبَحْتُ فَلَا تَنْتَظِرُ الْمَسَاءَ وَخُذْ مِنْ صَحَّتِكَ لِمَرَضِكَ، وَمِنْ حَيَاتِكَ لِمَوْتِكَ. (۱)

قَالُوا فِي شَرْحِ هَذَا الْحَدِيثِ مَعْنَاكَ: لَا تَتْرُكْ إِلَى الدُّنْيَا وَلَا تَتَّخِذْهَا وَطَنًا، وَلَا تُحَدِّثْ نَفْسَكَ بِطُولِ الْبَقَاءِ فِيهَا، وَلَا بِالِاعْتِنَاءِ بِهَا، وَلَا تَتَّعَلِّقْ مِنْهَا إِلَّا بِمَا يَتَّعَلِّقُ بِهِ الْغَرِيبُ فِي غَيْرِ وَطَنِهِ، وَلَا تَشْتَغِلْ فِيهَا بِمَا لَا يَشْتَغِلُ بِهِ الْغَرِيبُ الَّذِي يُرِيدُ الدَّهَابَ إِلَى أَهْلِهِ، وَبِاللَّهِ التَّوْفِيقُ. (۲)

ترجمہ: حضرت سیدنا ابن عمر رضی اللہ تعالیٰ عنہما فرماتے ہیں کہ رسول اللہ صلی اللہ تعالیٰ علیہ وسلم نے میرے کندھے پکڑ کر ارشاد فرمایا: ”دنیا میں یوں رہو گویا کہ تم مسافر یا راستہ طے کرنے والے ہو۔“ حضرت سیدنا ابن عمر رضی اللہ تعالیٰ عنہما فرمایا کرتے تھے کہ ”جب تم شام کر لو تو صبح کا انتظار نہ کرو اور جب صبح کر لو تو شام کے منتظر نہ رہو اور حالت صحت میں بیماری کے لیے اور زندگی میں موت کے لیے تیاری کر لو۔“

امام نووی علیہ رحمۃ اللہ القوی فرماتے ہیں: ”محدثین کرام رَحِمَهُمُ اللہُ السَّلَامُ حدیث مذکور کی شرح میں فرماتے ہیں: ”مطلب یہ ہے کہ دنیا کی طرف مائل نہ ہو، دنیا کو وطن نہ بناؤ، نفس کو لمبی زندگی کی امید نہ دلاؤ اور دنیا کی طرف متوجہ نہ ہو، اس سے صرف اتنا تعلق رکھو جتنا گھر کی طرف لوٹنے والا مسافر دوسرے وطن سے رکھتا ہے۔“

دنیا منزل ہے اور آخرت وطن:

حدیث مذکور میں بیان ہوا کہ نبی کریم، رؤوف و رحیم صلی اللہ تعالیٰ علیہ وسلم نے اپنے پیارے صحابی حضرت سیدنا عبد اللہ بن عمر رضی اللہ تعالیٰ عنہما کا کندھا پکڑ کر انہیں نصیحت فرمائی۔

مَقْبِرِ شَمِيرٍ مُحَدِّثٍ كَبِيرٍ حَكِيمٍ الْأَمَّتْ مُنْقِي أَحْمَدُ يَارْخَانَ عَلَيْهِ رَحْمَةُ الْوَعْدَانِ فرماتے ہیں: ”کندھا پکڑنا قلبی فیض دینے کے لیے تھا قلبی فیض کے بغیر نصیحت اثر نہیں کرتی۔ زبان سے قال دیا جاتا ہے نگاہ سے حال عطا کیا جاتا ہے، صرف قال بغیر حال مفید نہیں۔ نیز مسافر اس شخص کو کہتے ہیں جو سفر پر نکلے اگرچہ کسی جگہ چند دن ٹھہر جائے مگر راہ گیر وہ ہے جو کسی جگہ دوپہری گزارنے کے لیے بیٹھ جائے یہ دونوں سفر اور جنگل میں دل نہیں لگاتے تم بھی دنیا میں دل نہ لگاؤ، مسافروں کی طرح اگلی منزل کے لیے تیار رہو، دنیا منزل

۱... بخاری، کتاب الرقاق، باب قول النبی صلی اللہ علیہ وسلم کن فی الدنیا کانک۔ الخ، ۳/۲۲۳، حدیث: ۶۲۱۶۔

۲... ریاض الصالحین، باب فضل الزہد فی الدنیا والحث علی التقلل منها وفضل الفقر، ص ۱۳۹، تحت الحدیث: ۴۷۱۔

ہے آخرت وطن، منزل پر کچھ دیر آرام کر لو مگر غافل ہو کر سو نہ جاؤ سفر کا سامان باندھے تیار رہو، جب موت کی ریل آئے تمہیں تیار پائے ہر وقت اس کے منتظر رہو۔“^(۱) ایک اور مقام پر فرماتے ہیں: ”جیسے مسافر منزل اور وہاں کی زیب و زینت سے دل نہیں لگاتا کیونکہ اسے آگے جانا ہوتا ہے ایسے ہی تم یہاں کے انسان اور سامان سے دل نہ لگاؤ، ورنہ مرتے وقت ان کے چھوٹنے سے بہت تکلیف ہوگی۔“^(۲) عَلَّامَہ بَدْرُ الدِّیْن عَیْنِی عَلَیْہِ رَحْمَةُ اللہِ الْعَلِیِّ فرماتے ہیں: ”حدیث مذکور میں مسافر کی طرح زندگی گزارنے کا حکم دیا گیا ہے کیونکہ مسافر کی لوگوں سے جان پہچان بہت کم ہوتی ہے اسی وجہ سے اس میں حسد، عداوت، کینہ، نفاق اور مخالفت نہیں ہوتی اور یہ تمام رذائل لوگوں سے میل جول رکھنے کی بنا پر ہی پیدا ہوتے ہیں۔ اسی طرح مسافر کے پاس وہ چیزیں بھی نہیں ہوتیں جو اسے اللہ عَزَّوَجَلَّ کی یاد سے غافل کریں جیسے مال، مکانات، باغات، کھیتی اور اہل و عیال وغیرہ۔ اسی وجہ سے حدیث پاک میں مسافر کی طرح زندگی گزارنے کا کہا گیا ہے کہ نہ وہ خود بُری صفات کا حامل ہوتا ہے اور نہ اس کے پاس وہ چیزیں ہوتی ہیں جو اسے اللہ عَزَّوَجَلَّ کی یاد سے غافل کریں۔“^(۳)



”حسین“ کے 4 حروف کی نسبت سے حدیث مذکور اور اس کی وضاحت سے ملنے والے 4 مدنی پھول

- (۱) دنیا اور اس کے مال سے دل نہیں لگانا چاہیے ورنہ مرتے وقت ان کے چھوٹنے پر تکلیف ہوگی۔
- (۲) مسلمان کو اپنی زندگی ایسے گزارنی چاہیے کہ لوگوں سے ضرورت کی حد تک میل ملاپ رکھے، اپنے دل کو حسد، کینہ اور بغض جیسے امراض سے پاک رکھے اور غفلت والے کاموں سے بچتے ہوئے نیک اعمال میں مصروف رہے۔
- (۳) جو شام کر لے وہ صبح تک زندہ رہنے کی امید نہ رکھے اور جو صبح کر لے وہ شام تک زندہ رہنے کی امید نہ رکھے بلکہ ہر وقت موت کو اپنی آنکھوں کے سامنے رکھے۔

①... مرآۃ المناجیح، ۷/ ۹۰، طبع۔

②... مرآۃ المناجیح، ۲/ ۳۳۸۔

③... عمدۃ القاری، کتاب الرقاق، باب قول النبی صلی اللہ علیہ وسلم: کن فی الدنیا کانک۔ الخ، ۱۵/ ۵۰۰، تحت الحدیث: ۶۳۱۶، ملخصاً۔

(۴) لمبی امیدوں سے بچنا چاہیے کہ جو شخص طویل زندگی کی امید کرتا ہے وہ نیک اعمال میں سستی کا شکار ہو جاتا ہے، اللہ عَزَّوَجَلَّ کی عبادت ترک کر دیتا ہے اور دنیا میں مشغول ہو جاتا ہے۔

اللہ عَزَّوَجَلَّ ہمیں دنیا و آخرت میں اپنی حفظ و امان میں رکھے، لمبی امیدوں سے بچائے اور موت سے پہلے موت کی تیاری کی توفیق عطا فرمائے۔ آمین بِحَاجَةِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

مقبولیت کا نسخہ

حدیث نمبر: 472

عَنْ أَبِي الْعَبَّاسِ سَهْلِ بْنِ سَعْدٍ السَّاعِدِيِّ رَضِيَ اللَّهُ عَنْهُ قَالَ: جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ دُلَّنِي عَلَى عَمَلٍ إِذَا عَمِلْتُهُ أَحَبَّنِي اللَّهُ وَأَحَبَّنِي النَّاسُ، فَقَالَ: أَزْهَدْ فِي الدُّنْيَا يُحِبُّكَ اللَّهُ، وَأَزْهَدْ فِيمَا عِنْدَ النَّاسِ يُحِبُّكَ النَّاسُ. (۱)

ترجمہ: حضرت سیدنا ابوعباس سہل بن سعد ساعدی رَضِيَ اللَّهُ تَعَالَى عَنْهُ فرماتے ہیں کہ ایک شخص نے نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہ میں حاضر ہو کر عرض کی: ”یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! مجھے کوئی ایسا عمل بتائیے کہ جب میں وہ کروں تو اللہ تعالیٰ بھی مجھ سے محبت فرمائے اور لوگ بھی مجھ سے محبت کرنے لگیں“ حضور عَلَیْہِ السَّلَام نے فرمایا: ”دنیا سے بے رغبت رہو اللہ عَزَّوَجَلَّ تم سے محبت فرمائے گا اور جو کچھ لوگوں کے پاس ہے اس سے بے رغبت ہو جاؤ، لوگ تم سے محبت کرنے لگیں گے۔“

مُفَسِّرُ شَہِیرِ مُحَدِّثِ کَبِیرِ حَکِیمِ الْأُمَمِ مُفِیِّ احمد یار خان عَلَیْہِ رَحْمَةُ الْحَنَّانِ فرماتے ہیں: ”معلوم ہوا کہ اللہ عَزَّوَجَلَّ کے بندوں کی محبت جو قدرتی طور سے ہو اللہ کی رحمت ہے، محبتِ خلق محبتِ خالق کی علامت ہے، لہذا لوگوں کی محبت حاصل کرنے کی کوشش کرنا ممنوع نہیں، حضرت ابراہیم عَلَیْہِ السَّلَام نے دعا کی تھی کہ مولیٰ ﴿وَأَجْعَلْ لِّی لِسَانَ صِدِّقٍ فِی الْآخِرِیْنَ﴾ (پ ۱۹، الشعراء: ۸۳) آئندہ نسلوں میں میرا ذکر خیر جاری فرما، لہذا ان صاحب کا یہ سوال بالکل برحق ہے۔“ (۲)

① ... ابن ماجہ، کتاب الزہد، باب الزہد فی الدنیا، ۴/۲۲، حدیث: ۴۱۰۲۔

② ... مرآة المناجیح، ۷/۲۴، ماخوذاً۔

دنیا سے بے رغبتی:

”دنیا سے بے رغبتی کے رکن تین ہیں: محبت دنیا سے علیحدگی، زائد دنیا سے پرہیز، آخرت کی تیاری، ایسے شخص سے اللہ تعالیٰ محبت اس لیے کرتا ہے کہ وہ اللہ کے دشمن سے محبت نہیں کرتا دشمن کا دشمن بھی دوست ہوتا ہے۔ نیز جو دنیا سے بے رغبت ہو گا وہ گناہ کم کرے گا نیکیاں زیادہ اور ایسا بندہ ضرور اللہ تعالیٰ کو پیارا ہے۔“ (۱) اِمَام شَرَفُ الدِّیْنِ حُسَیْنِ بْنِ مُحَمَّدٍ طَبِیْی عَلَیْہِ رَحْمَةُ اللّٰہِ الْقَوِی فرماتے ہیں: ”زُہد سے اللہ عَزَّوَجَلَّ کی محبت پیدا ہوتی ہے یہ اس بات پر دلیل ہے کہ زُہد بہت اعلیٰ اور افضل عمل ہے کیونکہ اسے اللہ عَزَّوَجَلَّ کی محبت کا سبب بنایا گیا ہے اور دنیا کی محبت اللہ تعالیٰ کی ناراضگی کا سبب ہے۔“ (۲)

لوگوں کے اموال سے بے رغبتی میں عزت کیوں؟

عَلَّامَہ مُحَمَّدُ عَبْدُ الرَّزَّوَقِ مَنَاجِی عَلَیْہِ رَحْمَةُ اللّٰہِ الْوَالِی فرماتے ہیں: ”لوگوں کے دلوں میں دنیا کی محبت فطری طور پر رکھی گئی ہے اور یہ محبت ان کے دلوں پر نقش ہو گئی ہے تو جو کوئی انسان سے اس کی پسندیدہ چیز میں جھگڑتا ہے تو انسان اس سے نفرت کرتا ہے اور اسے چھوڑ دیتا ہے اور جو کوئی انسان کی پسندیدہ چیز میں اس کے معارض نہیں آتا انسان اس سے محبت کرتا ہے اور اسے عزت دیتا ہے۔ اسی لیے مشہور تابعی حضرت سَیِّدُنا حَسَن بَصْرِی رَحْمَةُ اللّٰہِ تَعَالٰی عَلَیْہِ نے فرمایا: ”لوگ آدمی کے عزت کرتے رہتے ہیں یہاں تک کہ جب وہ ان کی دنیا کا خواہشمند ہوتا ہے تو وہ اُسے حقیر سمجھتے ہیں اور اس کی بات کو بھی ناپسند کرتے ہیں۔“ منقول ہے کہ اہل بصرہ میں سے کسی سے پوچھا گیا کہ تمہارا سردار کون ہے؟ اس نے جواب دیا: ”حضرت سَیِّدُنا حَسَن بَصْرِی رَحْمَةُ اللّٰہِ تَعَالٰی عَلَیْہِ“ پوچھنے والے نے کہا ”انہیں تمہارے نزدیک یہ مقام و مرتبہ کیوں حاصل ہے؟ اس نے کہا: ”ہم ان کے علم سے دلیل پکڑتے ہیں اور وہ ہماری دنیا سے بے نیاز ہیں۔“ (۳)

مُفَسِّرِ شَیْبَرِ مُحَمَّدِ بْنِ کَبِیْرِ حَکِیْمِ الْأَمْتِ مُفْتِی احمد یار خان عَلَیْہِ رَحْمَةُ اللّٰہِ الْوَالِی فرماتے ہیں: ”دنیا کا

① ...مرآۃ المناجیح، ۷/۴، ۲۴۴ھ مطبوعہ۔

② ...شرح الطبیعی، کتاب الرقاق، الفصل الثانی، ۳۵۱/۹، تحت الحدیث: ۵۱۸۷۔

③ ...قبض القدس، حرف الهمزة، ۱/۶۱۵، تحت الحدیث: ۹۶۰۔

دستور ہے کہ جو اس کی طرف دوڑتا ہے تو وہ اس سے بھاگتی ہے اور جو اس سے بے نیاز ہوتا ہے تو وہ اس کی طرف آتی ہے۔ جو شخص لوگوں سے متنہار رکھے گا تو خواہ مخواہ ان کی خوشامد کرے گا اور لوگ اس سے نفرت کریں گے اور جو لوگوں سے بے نیاز ہو گا تو لوگ خواہ مخواہ اس کی طرف آئیں گے۔“ (۱)

مال سے محبت کی جائز و محمود صورت:

عَلَّامَہ مُحَمَّد بن عَلَّان شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”مال و دولت اور دنیا کی ایسی محبت مذموم ہے جو شہواتِ نفسانی کی تکمیل کے لیے ہو کیونکہ ایسی محبت انسان کو اللہ عَزَّوَجَلَّ کی یاد سے غافل کر دیتی ہے۔ بہر حال بھلائی کے کام کرنے، محتاج کی حاجت روائی کرنے، ستم رسیدہ کی مدد کرنے، تنگدست کو کھانا کھلانے کے لیے مال سے محبت کرنا عبادت ہے۔ حدیث پاک میں ہے: اچھا (یعنی حلال) مال نیک مرد کے لیے بہت ہی اچھا ہے کہ وہ اس مال کے ذریعے صلہ رحمی اور حسن سلوک کرتا ہے۔“ (۲)



”محبت الہی“ کے ۸ حروف کی نسبت سے حدیث مذکور اور اس کی وضاحت سے ملنے والے ۸ مدنی پھول

- (۱) دنیا میں زُہد اختیار کرنے والا اللہ عَزَّوَجَلَّ کا محبوب بندہ بن جاتا ہے۔
- (۲) اللہ عَزَّوَجَلَّ کے بندوں کی محبت جو قدرتی طور پر ہو وہ اللہ عَزَّوَجَلَّ کی رحمت ہے لہذا لوگوں کی محبت حاصل کرنے کی کوشش کرنا ممنوع نہیں۔
- (۳) جو محبت دنیا سے باز رہے، زائد دنیاوی اشیاء سے پرہیز کرے، آخرت کی تیاری میں مشغول رہے وہی زاہد و قانع ہے۔
- (۴) زُہد بہت افضل و اعلیٰ عمل ہے کیونکہ یہ اللہ عَزَّوَجَلَّ کی محبت کا سبب ہے۔
- (۵) اگر بھلائی کے کاموں میں خرچ کرنے، یتیموں کی کفالت کرنے، مسکینوں کی مدد کرنے، محتاجوں کو

①...مرآۃ المناجیح، ۷/۲۴۔

②...دلیل الفالحین، باب فی فضل الزہد فی الدنیا۔ الخ، ۲/۴۰۲، تحت الحدیث: ۱۷۱۔

کھانا کھلانے کے لیے مال سے محبت ہو تو ایسی محبت جائز و محمود ہے۔

(6) دنیا سے محبت کرنے والے سے اللہ عَزَّوَجَلَّ ناراض ہو جاتا ہے کیونکہ اللہ عَزَّوَجَلَّ کی محبت دنیا سے نفرت کرنے میں ہے۔

(7) ایک دل میں دنیا اور اللہ عَزَّوَجَلَّ کی محبت جمع نہیں ہو سکتی۔

(8) بندے کا زہد اسی وقت ظاہر ہوتا ہے جب وہ دنیا پر قدرت رکھنے کے باوجود اسے ترک کرے۔

اللہ عَزَّوَجَلَّ سے دعا ہے کہ وہ ہمیں اپنی اور اپنے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی سچی محبت عطا فرمائے۔

آمِیْنُ بِجَاہِ النَّبِیِّ الْاَمِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حضور علیہ السلام کا مبارک زہد

حدیث نمبر: 473

عَنِ الْمُعْتَمَنِ بْنِ بَشِيرٍ رَضِيَ اللَّهُ عَنْهُمَا قَالَ: ذَكَرَ عُمَرُ بْنُ الْخَطَّابِ رَضِيَ اللَّهُ عَنْهُ مَا أَصَابَ النَّاسَ مِنَ الدُّنْيَا، فَقَالَ: لَقَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَظُلُّ الْيَوْمَ يَلْتَوِي مَا يَجِدُ مِنَ الدَّقْلِ مَا يَنَلُّ بِهِ بَطْنَهُ. (1)

ترجمہ: حضرت سیدنا نعمان بن بشیر رَضِيَ اللہُ تَعَالٰی عَنْہُمَا فرماتے ہیں کہ امیر المومنین حضرت سیدنا عمر بن خطاب رَضِيَ اللہُ تَعَالٰی عَنْہُ نے اس چیز کا ذکر کیا جو لوگوں نے دنیا سے حاصل کی پھر فرمایا: ”میں رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو دن بھر (بھوک کی وجہ سے) بے قرار ہوتے دیکھتا اور آپ کو ردی کھجوریں بھی پیٹ بھر میسر نہ ہوتیں۔“

حضور کا فقر اختیاری تھا:

حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی یہ بھوک اختیاری تھی، آپ عَلَیْہِ السَّلَام کا یہ زہد اور فقر مجبوری کے طور پر نہ تھا۔ حضور عَلَیْہِ السَّلَام کے فقر اختیاری ہونے پر کئی احادیث دلالت کرتی ہیں۔ چنانچہ

نبی کریم رُوف ور حیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عظمت نشان ہے: ”میرے رب نے مجھ پر مکہ کی ایک وادی کو پیش کیا کہ وہ اسے میرے لیے سونا بنا دے تو میں نے عرض کی: اے میرے پروردگار عَزَّوَجَلَّ میں تو یہ چاہتا ہوں کہ ایک دن کھاؤں اور ایک دن بھوکا رہوں۔“ یا عرض کی: ”تین دن کھاؤں اور تین دن بھوکا رہوں، جب بھوکا رہوں گا تو تیرے حضور گریہ و زاری اور تیرا ذکر کروں گا اور جب کھاؤں گا تو تیرا شکر ادا کروں گا اور تیری حمد و ثناء بجالاؤں گا۔“ (۱)

مالک کوئین ہیں گو پاس کچھ رکھتے نہیں دو جہاں کی نعمتیں ہیں ان کے خالی ہاتھ میں

صحابہ کرام کا زہد:

میٹھے میٹھے اسلامی بھائیو! حدیث مذکور میں بیان ہوا کہ حضور عَلَیْہِ السَّلَام نے دن بھر فاقہ فرمایا حالانکہ بھوک کی شدت کی وجہ سے آپ عَلَیْہِ السَّلَام پر کمزوری کے آثار ظاہر تھے۔ صحابہ کرام عَلَیْہِمُ الرِّضْوَان اور بزرگانِ دین رَحِمَہُمُ اللہُ السَّلَام بھی نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی سیرت طیبہ پر عمل کرتے ہوئے دنیا کی عیش و عشرت سے کنارہ کشی اختیار کرتے، فقر و فاقے کی صعوبتیں اٹھاتے اور نفس کو شہوات سے دور کر کے مشقت برداشت کرنے پر مجبور کیا کرتے تھے۔ چنانچہ حضرت سَیِّدُنَا حَسَن رَضِیَ اللہُ تَعَالٰی عَنْہُ بیان کرتے ہیں کہ حضرت سَیِّدُنَا عمر رَضِیَ اللہُ تَعَالٰی عَنْہُ نے فرمایا: ”اللہ عَزَّوَجَلَّ کی قسم! میں تم سے بہتر لباس پہن سکتا ہوں، اچھا کھانا کھا سکتا ہوں اور آسائش والی زندگی گزار سکتا ہوں اور اللہ عَزَّوَجَلَّ کی قسم! میں سینے کے گوشت، گھی، آگ پر بھنے ہوئے گوشت، چٹنی اور چپاتیوں سے ناواقف نہیں ہوں لیکن (انہیں اس لیے استعمال نہیں کرتا کہ) میں نے سنا ہے کہ اللہ عَزَّوَجَلَّ نے نعمت و آسائش پانے والی قوم کو عار دلائی ہے۔ جیسا کہ ارشادِ خداوندی ہے:

اَذْهَبْتُمْ طَيِّبَاتِكُمْ فِي حَيَاتِكُمُ الدُّنْيَا

وَاسْتَمْتَعْتُمْ بِهَا (۲۶، الاحقاف: ۲۰) اپنی دنیا ہی کی زندگی میں فنا کر چکے اور انہیں برت چکے۔ (۲)

مذکورہ حدیث پاک کے علاوہ اور کئی احادیث ہیں جن میں کم کھانے اور زہد اختیار کرنے کی ترغیب

۱... ترمذی، کتاب الزہد، باب ما جاء في الكفاف۔ الخ، ۱۵۵/۴، حدیث: ۲۳۵۴۔

۲... الزہد لابن المبارک، باب ما جاء في الفقر، ص ۲۰۴، حدیث: ۵۷۹ مختصراً۔

دلائی گئی ہے۔ حقیقت ہے کہ زبان کی وقتی لذت اور نفس کی ہوس مٹانے کے لیے زیادہ کھانے میں بہت نقصان ہے۔ یہ بات واضح ہے کہ زیادہ کھانے والا عبادت میں سستی کا شکار ہو جاتا ہے اس کے برعکس بھوک کی مشقت برداشت کرنے والے لوگ عبادت پر زیادہ کمر بستہ ہوتے ہیں۔



”صدیق“ کے 4 حروف کی نسبت سے حدیث مذکور اور اس کی وضاحت سے ملنے والے 4 مدنی پھول

- (1) نبی کریم، رؤف و رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فقر مجبوری کے طور پر نہ تھا بلکہ آپ عَلَیْہِ السَّلَام نے خود فقر اختیار کیا اور اپنے لیے بھوک کو پسند فرمایا۔
 - (2) بھوک سے دل نرم و صاف ہوتا ہے، عاجزی و انکساری پیدا ہوتی ہے، خواہشات کم ہو جاتی ہیں، نیند کم آتی ہے، رزق فراخ ہوتا ہے، جسم تندرست رہتا ہے، علم و عمل کی قوت ملتی ہے اور صدقہ و ایثار کی توفیق نصیب ہوتی ہے۔
 - (3) صحابہ کرام عَلَیْہِمُ الرِّضْوَانُ نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے حالات پر ہر وقت نظر رکھتے اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی سیرت طیبہ پر دل و جان سے عمل کیا کرتے تھے۔
 - (4) جس کے پاس مال و دولت کی فراوانی ہو تو اسے چاہئے کہ بزرگوں کی سیرت پر نظر رکھے اس طرح اسے مال و دولت کے وبال سے بچنے میں مدد ملے گی۔
- اللہ عَزَّوَجَلَّ ہمیں حضور عَلَیْہِ السَّلَام کی سیرت طیبہ پر عمل پیرا ہونے کی توفیق عطا فرمائے۔
- آمِیْنُ بِجَاہِ النَّبِیِّ الْأَمِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

کاشانہ اقدس میں تھوڑے سے جو

حدیث نمبر: 474

عَنْ عَائِشَةَ رَضِيَ اللَّهُ عَنْهَا قَالَتْ: تُوِّفِي رَسُولُ اللَّهِ صَلَّى اللَّهُ عَلَيْهِ وَسَلَّمَ وَمَا نِيَّيْتُ مِنْ شَيْءٍ يَأْكُلُهُ

ذُو كَيْدٍ إِلَّا شَطْرُ شَعْبِ بْنِ رَفِيعٍ، فَأَكَلْتُ مِنْهُ حَتَّى طَالَ عَلَيَّ، فَكَلَّمْتُهُ فَقَفَنِي^(۱)۔

ترجمہ: اُمّ المؤمنین حضرت سیدتنا عائشہ صدیقہ رَضِیَ اللہُ تَعَالٰی عَنْہَا فرماتی ہیں: ”رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا وصال ہوا تو میرے گھر میں کوئی ایسی چیز موجود نہ تھی جو کسی جاندار کی غذا بن سکے، البتہ تھوڑے سے جو میری طاق میں رکھے ہوئے تھے، میں ایک عرصے تک انہیں کھاتی رہی پھر میں نے (ایک دن) ان کا وزن کیا تو وہ ختم ہو گئے۔“

عَلَّامَہ مُحَمَّد بن عَلَّان شَافِعِی عَلَیْہِ رَحْمَۃُ اللہِ الْقَوِی فرماتے ہیں: ”یہ حدیث پاک حضور عَلَیْہِ الصَّلٰوۃُ وَالسَّلَام کے انتہائی زہد کو ظاہر کر رہی کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم دنیا سے اس قدر بے رغبت تھے کہ اس کی طرف دیکھتے بھی نہ تھے، اسی لئے تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے وصال ظاہری کے وقت محبوبہ، محبوب خدا، اُمّ المؤمنین حضرت سیدتنا عائشہ صدیقہ رَضِیَ اللہُ تَعَالٰی عَنْہَا کا یہ حال تھا کہ ان کے پاس تھوڑے سے جو کے علاوہ کوئی چیز نہ تھی حالانکہ حضور عَلَیْہِ الصَّلَام وہ محترم ہستی ہیں کہ مشرق سے مغرب تک ساری دنیا آپ کی فرمانبردار ہے اور زمین کے خزانے سونا اور چاندی آپ کے پاس لائے گئے مگر آپ نے فقر کو پسند فرمایا۔“^(۲)

وزن کرنے پر جو ختم ہونے کی وجہ:

عَلَّامَہ أَبُو الْحَسَنِ ابْنِ بَطَّال رَحْمَۃُ اللہِ تَعَالٰی عَلَیْہِ فرماتے ہیں: ”حضرت عائشہ صدیقہ رَضِیَ اللہُ تَعَالٰی عَنْہَا کے پاس غیر معین مقدار میں جو موجود تھے اور ان کا وزن معلوم نہ ہونے کی وجہ سے ان میں برکت تھی حضرت عائشہ رَضِیَ اللہُ تَعَالٰی عَنْہَا ان کی کمی کی وجہ سے ہمیشہ یہ گمان کرتی تھیں کہ عنقریب یہ ختم ہو جائیں گے لیکن ان میں برکت ہوتی رہتی تھی پھر جب آپ رَضِیَ اللہُ تَعَالٰی عَنْہَا نے اُن کا وزن کیا تو آپ نے جان لیا کہ یہ مزید کتنی مدت باقی رہیں گے پس جیسے ہی وہ مدت پوری ہوئی جو ختم ہو گئے۔“^(۳)

عَلَّامَہ حَافِظ ابْنِ حَجَر عَسْکَلَانِی قُدِّسَ سِرُّہُ الثُّوْرَانِ فرماتے ہیں: ”جو برکت یہاں ظاہر ہوئی یہ خصوصاً

① ... بخاری، کتاب فرض الخمس، باب نفقة نساء النبی صلی اللہ علیہ وسلم بعد وفاته، ۲/۳۲۱، حدیث: ۳۰۹۷۔

② ... دلیل الفالحین، باب فی فضل الزہد فی الدنیا۔ الخ، ۲/۴۰۵، تحت الحدیث: ۴۷۳۔

③ ... شرح بخاری لابن بطال، کتاب الخمس، باب نفقة نساء النبی علیہ السلام بعد وفاته، ۵/۳۶۱۔

حضرت عائشہ صدیقہ رَضِیَ اللہُ تَعَالٰی عَنْہَا کے لیے نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی برکت سے ہوئی اور حضور عَلَیْہِ السَّلَام کی برکت سے چیزوں میں برکت ہونا کئی احادیث سے ثابت ہے۔ جیسا کہ حضرت سیدنا ابو ہریرہ رَضِیَ اللہُ تَعَالٰی عَنْہُ کے لئے تھوڑی سی کھجوروں میں برکت کی دعا کی تو وہ سیدنا عثمان غنی رَضِیَ اللہُ تَعَالٰی عَنْہُ کی شہادت تک ان میں سے خود بھی کھاتے رہے دوسروں کو بھی کھلائیں اور کئی من کھجوریں راہِ خدا میں بھی خرچ کیں۔ اسی طرح حضرت سیدنا جابر رَضِیَ اللہُ تَعَالٰی عَنْہُ سے مروی ہے کہ نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ایک شخص کو کچھ کھجوریں عطا کیں، وہ، اس کے گھر والے اور مہمان ان کھجوروں میں سے کھاتے رہے مگر وہ ختم نہ ہوئیں، پھر اس نے کھجوروں کا وزن کیا تو ختم ہو گئیں۔ اس نے بارگاہ رسالت میں ماجرا عرض کیا تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم فرمایا: ”اگر تم ان کا وزن نہ کرتے ہیں تو وہ تمہارے لیے بچی رہتیں۔“ (۱)

دو حدیثوں میں تطبیق:

حدیث مذکور میں بیان ہوا کہ وزن کرنے پر جو اور کھجوریں ختم ہو گئیں، جبکہ ایک حدیث میں ہے کہ ”کَلِمًا طَعَامُكُمْ یَبَارِكُ لَكُمْ فِیْہِ یعنی اپنے کھانے کا وزن کرو تمہارے لیے اس میں برکت ہوگی۔“ تو ان دونوں حدیثوں میں تطبیق کیسے ہوگی؟ عَلَّامَہُ بَدْرُ الدِّیْن عَیْنِی عَلَیْہِ رَحْمَةُ اللہِ الْعَظِیْمِ نے اس کے دو جواب دیئے ہیں: (۱) جس حدیث پاک میں تولنے کا حکم ہے وہاں مراد ملکیت میں آتے وقت وزن کرنا ہے یعنی جب کوئی چیز خریدو تو وزن کر کے خریدو۔ (۲) یا تولنے سے مراد یہ ہے کہ جب کچھ خرچ کرنا ہو تو خرچ کرنے والی مقدار کا وزن کر لو تا کہ ضرورت سے کم یا زیادہ نہ ہو لیکن جو باقی بچ جائے اس کا وزن نہ کرو۔“ (۲)



”عائشہ“ کے ۵ حروف کی نسبت سے حدیث مذکور اور اس کی وضاحت سے ملنے والے ۵ مدنی پھول

(۱) حضور عَلَیْہِ السَّلَام کی وفات کے بعد حضرت سیدتنا عائشہ صدیقہ رَضِیَ اللہُ تَعَالٰی عَنْہَا کے پاس تھوڑے سے

۱... فتح الباری، کتاب الرقاق، باب فضل الف، ۱۲/۲۳۸، تحت الحدیث: ۶۲۵۱ ملقطاً۔

۲... عمدة القاری، کتاب الخمس، باب نفقة نساء النبی صلی اللہ علیہ وسلم بعد وفاته، ۱۰/۳۳۳، تحت الحدیث: ۳۰۹۷۔

جو کے علاوہ کھانے کی کوئی چیز نہ تھی۔

(2) حضور عَلَیْہِ السَّلَام کو زمین کے خزانے عطا کیے گئے تھے، آپ چاہتے تو اپنے تمام متعلقین کو مال

و دولت سے مالا مال کر دیتے لیکن آپ نے اپنے لئے بھی اور انکے لئے زُہد کو پسند فرمایا۔

(3) حضور عَلَیْہِ السَّلَام کی برکت سے تھوڑی سی چیز میں بھی بہت زیادہ برکت ہو جاتی ہے۔

(4) صحابہ کرام عَلَیْہِمُ الرِّضْوَانُ نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں اپنی چیزیں لایا کرتے اور ان پر

برکت کی دعا کروایا کرتے تھے۔

(5) کوئی چیز خریدتے یا بیچتے وقت یا خرچ کرتے وقت اس کا وزن کر لیا جائے مگر خرچ کے بعد جو بچ جائے

اس کا وزن نہ کیا جائے کہ اس سے برکت زائل ہونے کا اندیشہ ہے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

شہنشاہِ کونین کا ترکہ

حدیث نمبر: 475

عَنْ عَبْدِ بْنِ الْحَارِثِ أَخِي جُوَيْرِيَةَ بِنْتِ الْحَارِثِ أُمِّ الْمُؤْمِنِينَ رَضِيَ اللَّهُ عَنْهَا، قَالَ: مَا تَرَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ عِنْدَ مَوْتِهِ دِينَارًا، وَلَا دِرْهَمًا، وَلَا عَبْدًا، وَلَا أَمَةً، وَلَا شَيْئًا إِلَّا بَغَلْتَهُ الْبَيْضَاءُ الَّتِي كَانَ يَرْكَبُهَا، وَسِلَاحَهُ، وَأَرْضًا جَعَلَهَا لِابْنِ السَّبِيلِ صَدَقَةً.⁽¹⁾

ترجمہ: اُمّ المؤمنین حضرت سیدتنا جویریہ بنت حارث کے بھائی حضرت عمرو بن حارث رَضِيَ اللہُ تَعَالٰی عَنْہُا فرماتے ہیں کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اپنی وفات کے وقت دینار چھوڑے نہ درہم نہ غلام نہ لونڈی نہ کوئی اور چیز سوائے ایک سفید خچر کے جس پر آپ عَلَیْہِ السَّلَام سواری فرمایا کرتے تھے اور سوائے ہتھیار اور زمین کے جسے آپ نے مسافروں کے لیے وقف کر دیا تھا۔

انبیاء کا ترکہ صدقہ ہے:

حدیث مذکور سے واضح ہوا کہ حضور اقدس صَلَّی اللہُ تَعَالٰی عَلَیْہِ وَاٰلِہٖ وَسَلَّم نے بوقتِ وصال کوئی مال و دولت نہیں

۱... بخاری، کتاب الوصایا، باب الوصایا۔ الخ، ۲/۲۳۱، حدیث: ۲۴۳۹، کتاب المغازی، باب سر رض النبی۔ الخ، ۳/۱۶۰، حدیث: ۴۶۱، مسند قطا۔

چھوڑا جس میں میراث جاری ہوتی کیونکہ جو کچھ آپ کے پاس آتا وہ حاجت مندوں میں تقسیم فرمادیتے تھے۔ ارشاد فرمایا: ”لَا تُؤَدُّ مَاتَرُ كُنْصَادَةٍ“ یعنی ہمارا وارث نہیں بنایا جائے گا، ہم نے جو کچھ چھوڑا وہ صدقہ ہے۔“ (۱)

حضور نے غلاموں کو آزاد کر دیا تھا:

مُفَسِّرُ شَہِیْرِ مُحَدِّثِ کَبِیْرِ حَکِیْمِ الْأُمّتِ مُفَتّیِ اَحمَد یار خان عَلَیْہِ رَحْمَةُ الْحَنّانِ فرماتے ہیں: ”حضور انور کے جو لونڈی غلام تھے یا تو حضور کی حیات شریف میں وفات پا گئے تھے یا حضور انور نے انہیں آزاد فرمادیا تھا، آپ نے کوئی غلام یا لونڈی نہ چھوڑی۔“ (۲)

حدیث مذکور میں بیان ہوا کہ بوقتِ وصال حضور عَلَیْہِ الصَّلَاةُ وَالسَّلَام کی ملکیت میں تین چیزیں تھیں۔ (۱) خنجر (۲) ہتھیار (۳) اور زمین۔ چونکہ یہ بڑی چیزیں تھیں اس لئے صرف انہیں بیان کیا گیا ورنہ ان کے علاوہ بھی کچھ عام استعمال کی چیزیں آپ کی ملکیت میں تھیں۔ بعض محدثین نے ان کی بھی تفصیل بیان فرمائی ہے، چنانچہ عَلَامَہُ بَدْرُ الدِّیْنِ عَیْنِی عَلَیْہِ رَحْمَةُ اللّٰهِ الْغَنّی فرماتے ہیں: ”حضور عَلَیْہِ الصَّلَاةُ وَالسَّلَام کے پاس چھ (۶) خنجر تھے جن میں دُلْدُل، فَصْم، اور ایلہ شامل ہیں۔ آپ عَلَیْہِ الصَّلَام کے وصال کے بعد جو خنجر باقی رہا وہ دُلْدُل ہے، جو مقوقس شاہ اسکندریہ نے آپ کو تحفہ دیا تھا، یہ کافی عرصے تک زندہ رہا، پہلے یہ حضرت سَیِّدُنَا عَلِی المرتضیٰ رَضِیَ اللّٰہُ تَعَالٰی عَنْہُ کے پاس رہا، ان کے بعد حضرت سَیِّدُنَا عَبْدِ اللّٰہِ بن جعفر رَضِیَ اللّٰہُ تَعَالٰی عَنْہُ کے پاس رہا اور حضرت سَیِّدُنَا امیر معاویہ رَضِیَ اللّٰہُ تَعَالٰی عَنْہُ کے زمانے میں اس کا انتقال ہوا۔ حضور عَلَیْہِ الصَّلَام کے پاس ہتھیار بھی تھے ان ہتھیاروں میں دس (۱۰) تلواریں تھیں ان میں سے ذوالفقار مشہور ہے جو حضور عَلَیْہِ الصَّلَام کو بدر کے دن حاصل ہوئی، یہ تلوار حضور عَلَیْہِ الصَّلَام نے اپنی وفات سے قبل حضرت سَیِّدُنَا عَلِی المرتضیٰ رَضِیَ اللّٰہُ تَعَالٰی عَنْہُ کو عطا فرمادی تھی پھر ان سے یہ تلوار محمد بن حنفیہ رَضِیَ اللّٰہُ تَعَالٰی عَنْہُ کی طرف منتقل ہوئی اور ان سے محمد بن عبد اللّٰہ بن حسن بن حسین رَضِیَ اللّٰہُ تَعَالٰی عَنْہُم کی طرف منتقل ہوئی، تلواروں کے علاوہ حضور عَلَیْہِ الصَّلَام کے پاس پانچ نیزے بھی تھے۔“ (۳) حضور صَلَّی اللّٰہُ تَعَالٰی عَلَیْہِ

①... فیوض الباری، ۱۱/۵۷۔

②... مرآة المناجیح، ۸/۳۱۲۔

③... عمدة القاری، کتاب الوصایا، باب الوصایا۔۔ الخ، ۱۰/۹، ۱۰، تحت الحدیث: ۲۷۹۲ ملخصاً۔

وَاللّٰهُ وَسَلَّمَ کی ملک میں چار زمینیں تھیں۔ باغِ فدک کا نصف حصہ، وادیِ قریٰ کا تہائی، خیبر کا پانچواں حصہ اور کچھ حصہ بنی نصیر کی زمین کا، یہ تمام چیزیں وقف ہو گئیں تھیں۔“ (۱)



”اسلام“ کے 4 حروف کی نسبت سے حدیثِ مذکور اور اس کی وضاحت سے ملنے والے 4 مدنی پھول

- (۱) انبیائے کرام عَلَیْهِمُ السَّلَام کے وصالِ ظاہری کے بعد کسی کو ان کا وارث نہیں بنایا جاتا بلکہ ان کا چھوڑا ہوا مال صدقہ ہے۔
 - (۲) حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم اپنے رب کی عطا سے زمین و آسمان کے تمام خزانوں کے مالک ہیں مگر آپ نے مال و دولت کے بجائے فقر کو پسند فرمایا اور اپنے متعلقین کو بھی اسی کی ترغیب دلائی۔
 - (۳) بوقتِ وصال حضور نبی کریم، رُوف و رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی ملکیت میں عام استعمال ہونے والی اشیاء کے علاوہ ایک خچر، کچھ ہتھیار اور زمین کے کچھ حصے تھے۔
 - (۴) حضور عَلَیْہِ السَّلَام کی وفات کے بعد آپ کا جو خچر باقی رہا اس کا نام دُلْدُل تھا۔
- اللہ عَزَّوَجَلَّ سے دعا ہے کہ وہ ہمیں حضور عَلَیْہِ السَّلَام کی سچی پی محبت نصیب فرمائے۔
- آمِیْنُ بِحَاۃِ النَّبِیِّ الْاَمِیْنُ صَلَّی اللہُ تَعَالٰی عَلَیْہِ وَاٰلِہٖ وَسَلَّم
- صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ



حدیث نمبر: 476

عَنْ خَبَابِ بْنِ الْأَرْتِ رَضِيَ اللَّهُ عَنْهُ قَالَ: هَاجَرْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ، نَلْتَبِسُ وَجْهَ اللَّهِ تَعَالَى، فَوَقَعَ أَجْرُنَا عَلَى اللَّهِ، فَبِتْنَا مَنْ مَاتَ وَلَمْ يَأْكُلْ مِنْ أَجْرِهِ شَيْئًا، مِنْهُمْ: مُصْعَبُ بْنُ عُبَيْرٍ رَضِيَ اللَّهُ عَنْهُ قُتِلَ يَوْمَ أُحُدٍ، وَتَرَكَ نِسْرَةً، فَكُنَّا إِذَا غَطَيْنَا بِهَا رَأْسَهُ، بَدَتْ رِجْلَاهُ، وَإِذَا غَطَيْنَا بِهَا رِجْلَيْهِ،

①...مرآۃ المناجیح، ۸/ ۳۱۳ ملخصاً۔

بَدَا رَأْسُهُ، فَأَمَرَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نَغْطِيَ رَأْسَهُ، وَنَجْعَلَ عَلَى رِجْلَيْهِ شَيْئًا مِنَ الْإِذْخِرِ، وَمِمَّا مَنْ آيَنَتْ لَهُ شَرَّتُهُ، فَهُوَ يَهْدِيهَا.^(۱)

ترجمہ: حضرت سیدنا خباب بن ارت رَضِيَ اللهُ تَعَالَى عَنْهُ فرماتے ہیں: ہم نے رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے ساتھ رضائے الہی کی طلب میں ہجرت کی، پس ہمارا ثواب اللہ عَزَّوَجَلَّ (کے ذمہ کرم) پر ہے۔ ہم میں سے بعض وہ ہیں جو اپنے اجر میں سے کچھ حاصل کئے بغیر فوت ہو گئے، انہیں میں سے حضرت سیدنا مُصْعَب بن عُمیر رَضِيَ اللہُ تَعَالَى عَنْہُ بھی ہیں جو غزوہٴ اُحُد میں شہید ہوئے، انہوں نے ایک دھاری دار چادر چھوڑی جب ہم اس چادر سے ان کا سر ڈھانپتے تو ان کے پاؤں کھل جاتے اور جب پاؤں ڈھانپتے تو سر کھل جاتا، پس رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے ہمیں حکم دیا کہ ہم ان کا سر ڈھانپ دیں اور پاؤں پر کچھ گھاس وغیرہ ڈال دیں، اور ہم سے بعض وہ ہیں جن کے لیے اُن کے (نیک اعمال کے) پھل پک گئے اور وہ اسے چن رہے ہیں۔“

حدیث مذکور میں اس بات کو بیان کیا گیا ہے کہ صحابہ کرام عَلَیْہِمُ الرِّضْوَان دُنْیَا سے بہت زیادہ بے رغبت ہوا کرتے تھے۔ جیسا کہ حضرت سیدنا مُصْعَب بن عُمیر رَضِيَ اللہُ تَعَالَى عَنْہُ، آپ کا تعلق اُن صحابہ کرام عَلَیْہِمُ الرِّضْوَان میں سے ہے کہ جو اسلام سے پہلے بڑی آسائشوں میں زندگی بسر کر رہے تھے لیکن قبولِ اسلام کے بعد آپ رَضِيَ اللہُ تَعَالَى عَنْہُ نے دنیا سے کنارہ کشی اختیار فرمائی اور بے حد سادہ زندگی بسر کرنے لگے۔ ایک بار آپ رَضِيَ اللہُ تَعَالَى عَنْہُ چمڑے کے پیوند لگا ہوا نہایت ہی معمولی لباس پہنے بارگاہِ رسالت میں حاضر ہوئے تو نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی چشمانِ مبارکہ سے آنسو جاری ہو گئے اور فرمایا: دیکھو اس نے کس قدر ناز و نعم میں پرورش پائی اور اب اسلام کی خاطر کس حالت میں ہے۔ آپ رَضِيَ اللہُ تَعَالَى عَنْہُ کے زہد کا حال یہ تھا کہ جب آپ نے غزوہٴ اُحُد میں شہادت پائی تو آپ کو کفن دینے کے لیے ایک کامل چادر بھی میسر نہ آسکی۔ کفن تین طرح کا ہوتا ہے: کفنِ سنت، کفنِ کفایت، کفنِ ضرورت۔ حضرت سیدنا مصعب بن عمیر رَضِيَ اللہُ تَعَالَى عَنْہُ کو کفنِ ضرورت بھی پورا نہ ملا، آپ رَضِيَ اللہُ تَعَالَى عَنْہُ کے جسم کا کچھ حصہ کپڑے سے اور کچھ حصہ گھاس سے ڈھانپا گیا۔

۱... بخاری، کتاب مناقب الانصاف باب ہجرة النبی صلی اللہ علیہ وسلم واصحابہ الی المدینة، ۵۸۹/۲، حدیث: ۳۸۹۷ بغیر۔

صدرِ اوّل کے مسلمانوں کا مبارک حال:

عَلَّامَهُ أَبُو الْحَسَنِ ابْنُ بَطَّالٍ رَحِمَهُ اللَّهُ تَعَالَى عَنِہ فرماتے ہیں: ”اس حدیثِ پاک میں صدرِ اوّل کے مسلمانوں کا حال بیان ہوا ہے کہ وہ صدق و صفا کے اعلیٰ درجے پر فائز تھے اور ان میں سے بعض کی حالت یہ تھی کہ نہ وہ دنیا کی کوئی چیز حاصل کرتے اور نہ اس کی طلب کرتے اور اپنے نفس کو شہوات سے روکے رکھتے تاکہ انہیں آخرت میں پورا اجر ملے۔ اس حدیثِ پاک سے معلوم ہوا کہ فقر کی سختیوں اور صعوبتوں پر صبر کرنا نیک و فرمانبردار لوگوں کا طریقہ ہے۔“^(۱)

صحابہ کرام عَلَیْہِمُ الرِّضْوَان کے مختلف حالات:


عَلَّامَهُ حَافِظُ ابْنِ حَجَرٍ عَسْكَرَانِی قُدَّسَ سِرُّهُ التَّوَرَانِی نے صحابہ کرام عَلَیْہِمُ الرِّضْوَان کی چار قسمیں بیان کی ہیں جن میں سے پہلی دو کا تعلق صحابہ کرام کے پہلے گروہ سے اور دوسری دو قسموں کا تعلق دوسرے گروہ سے ہے:

(۱) وہ صحابہ کرام کہ جو مسلمانوں کو فتوحات و غنائم حاصل ہونے سے قبل ہی وفات پا گئے جیسا کہ حضرت سیدنا مُصْعَب بن عَمِیر رَضِیَ اللہُ تَعَالَى عَنْہُ، (۲) وہ صحابہ کرام جو فتوحات و مالی غنیمت کے حصول کے زمانے میں حیات تھے لیکن انہوں نے زہد اختیار کیا اور فقر و تنگدستی کی زندگی بسر کی جیسے حضرت سیدنا ابودُرّ رَضِیَ اللہُ تَعَالَى عَنْہُ یہ دونوں قسمیں صحابہ کرام عَلَیْہِمُ الرِّضْوَان کے اس گروہ سے تعلق رکھتی ہیں جنہوں نے دنیا کی نعمتوں سے لذت حاصل نہیں کی مگر آخرت میں انہیں کامل اجر عطا کیا جائے گا۔ (۳) وہ صحابہ کرام جو بہت سے مباح اُمور سے دور رہے مگر بعض مباح چیزوں کو اختیار بھی فرمایا، مثلاً کثرت سے نکاح کرنا، خدام رکھنا اور ملبوسات کی کثرت کرنا اور اس طرح کے اصحاب بہت زیادہ ہیں جیسا کہ حضرت سیدنا ابْنِ عمر رَضِیَ اللہُ تَعَالَى عَنْہُ۔ (۴) وہ صحابہ کہ جنہوں نے کثرت سے مباح کام کیے مثلاً بہت زیادہ تجارت کی اور مال جمع کیا لیکن ساتھ ساتھ حقوقِ واجبہ اور مُسْتَحَبَّہ ادا کرتے رہے اس طرح کے اصحاب بھی بہت زیادہ ہیں اور حضرت سیدنا عبد الرحمن بن عوف رَضِیَ اللہُ تَعَالَى عَنْہُ اسی طرح کے صحابہ میں شمار ہوتے ہیں۔ ان آخری دونوں قسموں کا تعلق صحابہ کرام

۱۔۔۔ شرح بخاری لابن بطال، کتاب الجنائز، باب اذ لم یجد کفناً۔ الخ، ۲/۳، ۲۶۶۔

کے اس گروہ سے ہے جنہوں نے دنیا میں بھی نعمتیں پائیں اور آخرت میں بھی نعمتیں پائیں گے۔“ (۱)

حدیث مذکور میں بیان ہوا کہ حضرت سیدنا مُصعب بن عمیر رَضِیَ اللہُ تَعَالٰی عَنْہُ کی وفات کے بعد جب اُن پر چادر ڈالی گئی تو وہ چھوٹی تھی حضور عَلیہ السَّلَام نے حکم فرمایا کہ چادر سے اُن کا سر ڈھانپ دیا جائے اور پاؤں پر گھاس ڈال دی جائے۔ عمدۃ القاری میں ہے: ”جب کپڑا کم ہو تو میت کے پیر ڈھانپنے کے بجائے اُس کا سر ڈھانپا جائے کیونکہ وہ افضل ہے۔ جب کپڑا اتنا کم ہو کہ اس سے صرف سر یا اعضاء ستر ڈھانپے جاسکتے ہوں تو بقیہ اعضاء پر گھاس وغیرہ ڈال دی جائے اور کپڑے سے میت کا ستر چھپایا جائے کیونکہ زندگی اور موت دونوں میں ستر چھپانا واجب ہے۔“ (۲)



”بقیع“ کے ۴ حروف کی نسبت سے حدیث مذکور اور اس کی وضاحت سے ملنے والے ۴ مدنی پھول

- (۱) صحابہ کرام عَلَیْہِمُ الرِّضْوَانُ صدق و صفا کے انتہائی اعلیٰ درجے پر فائز تھے، وہ دنیاوی آسائشوں میں پڑنے کے بجائے صبر و قناعت سے کام لیا کرتے تھے۔
- (۲) حضرت سیدنا مُصعب بن عمیر رَضِیَ اللہُ تَعَالٰی عَنْہُ قبولِ اسلام سے پہلے بڑی ناز و نعمت میں زندگی بسر کر رہے تھے لیکن دامنِ اسلام سے وابستہ ہونے کے بعد آپ نے دنیاوی آسائشیں ترک کر کے فقر اختیار فرمایا۔
- (۳) صحابہ کرام عَلَیْہِمُ الرِّضْوَانُ میں سے بعض حضرات کو ان کے اجر میں سے دنیا میں بھی حصہ ملا اور آخرت میں بھی ملے گا اور بعض وہ ہیں جنہیں دنیا میں کچھ نہیں ملا بلکہ آخرت میں انہیں پورا اجر دیا جائے گا۔
- (۴) جب کفن کا کپڑا اتنا کم ہو کہ میت کا سر یا پیر ڈھانپے جاسکتے ہوں تو اس وقت سر ڈھانپنا افضل ہے اور اگر کپڑا اتنا ہے کہ اس سے صرف ستر یا سر ڈھانپا جاسکتا ہے تو پھر ستر چھپانا ضروری ہے۔

①... فتح الباری، کتاب الرقاق، باب فضل الفقر، ۲۳۵/۱۲، تحت الحدیث: ۶۴۲۸ ملخصاً۔

②... عمدۃ القاری، کتاب الجنائز، باب اذ لم یجد کفناً... الخ، ۸۳/۶، تحت الحدیث: ۱۲۷۶ ملخصاً۔

اللہ عَزَّوَجَلَّ ہمیں بھی صحابہ کرام عَلَیْہِمُ الرِّضْوَانُ کے نقشِ قدم پر چلتے ہوئے سادہ زندگی بسر کرنے کی توفیق عطا فرمائے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

مجھ کے پر سے بھی زیادہ حقیر

حدیث نمبر: 477

عَنْ سَهْلِ بْنِ سَعْدٍ السَّاعِدِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَوْ كَانَتْ الدُّنْيَا تَعْدِلُ عِنْدَ اللَّهِ جَنَاحَ بَعُوضَةٍ مَا سَعَى كَافِرٌ مِنْهَا شَرَابَةً مَاءٍ.^(۱)

ترجمہ: حضرت سیدنا سہل بن سعد ساعدی رَضِيَ اللہُ تَعَالٰی عَنْہُ سے مروی ہے کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”اگر اللہ عَزَّوَجَلَّ کے نزدیک دنیا کی حیثیت مجھ کے پر کے برابر بھی ہوتی تو وہ اُس میں سے کسی کافر کو پانی کا ایک گھونٹ بھی نہ پلاتا۔“

نیک لوگوں کی دنیا سے حفاظت کی جاتی ہے:

عَلَّامَهُ مُلَا عَلِي قَارِي عَلَيْهِ رَحْمَةُ اللَّهِ الْبَارِي فرماتے ہیں: ”یہ مثال کمتر اور حقیر ہونے کے لیے دی گئی ہے مراد یہ ہے کہ اگر اللہ عَزَّوَجَلَّ کے نزدیک دنیا کی حیثیت تھوڑی سی بھی ہوتی تو وہ کافر کو دنیا کے پانی میں سے ایک گھونٹ بھی نہ پلاتا یعنی کافر کو اس دنیا کی ادنیٰ اور معمولی چیز سے بھی فائدہ اٹھانے نہیں دیتا کیونکہ کافر اللہ عَزَّوَجَلَّ کا دشمن ہے اور دشمن کو کوئی بھی قابلِ قدر شے نہیں دی جاتی (اسی لئے اللہ عَزَّوَجَلَّ نے اپنے دشمنوں کو تو دنیا جیسی بے وقعت، حقیر شے دیتا ہے) مگر اپنے ولیوں کو دنیا نہیں دیتا۔ اس دنیا کے حقیر اور ناپسندیدہ ہونے ہی کی وجہ سے کفار پر دنیا کی آسائشوں اور مال و دولت کی کثرت کی گئی ہے۔ اللہ عَزَّوَجَلَّ ارشاد فرماتا ہے:

وَلَوْ لَا أَنْ يَكُونَ النَّاسُ أُمَّةً وَاحِدَةً لَجَعَلْنَا لِمَنْ يَكْفُرُ بِالرَّحْمَنِ لَبُيُوتَهُمْ سُقُفًا مِّنْ فَصَّاتٍ وَمَعَازٍ مَّجَالِيہُمْ يَطْهَرُونَ^(۲) (پ ۲۵، الزخرف: ۳۲)

ترجمہ کنز الایمان: اور اگر یہ نہ ہوتا کہ سب لوگ ایک دین پر ہو جائیں تو ہم ضرور رَحْمٰن کے منکروں کے لیے چاندی کی چھتیں اور سیڑھیاں بناتے جن پر چڑھتے۔^(۲)

① ... ترمذی، کتاب الزہد، باب ما جاء في هوان الدنيا على الله عز وجل، ۱۳۳/۴، حدیث: ۲۳۲۷۔

② ... سرقاۃ المفاتیح، کتاب الرقاق، الفصل الثانی، ۳۲/۹، تحت الحدیث: ۵۱۷۷ ملقطاً۔

یعنی اگر اس کا لحاظ نہ ہو تا کہ کافروں کو فراخی عیش میں دیکھ کر سب لوگ کافر ہو جائیں گے۔ (تو کافروں کے لیے چاندی کی چھتیں اور سیڑھیاں بنادی جاتیں)۔^(۱)

دنیا آخرت تک پہنچنے کا راستہ ہے:

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِي فرماتے ہیں: ”بیشک یہ دنیا مقصود نہیں بلکہ یہ تو مقصود یعنی آخرت تک پہنچنے کا ذریعہ ہے۔ اسی طرح یہ دنیا رہائش گاہ اور جزا کا گھر نہیں بلکہ یہ تو ایسا گھر ہے جس سے منتقل اور روانہ ہونا ہے اور اللہ تعالیٰ نے دنیا کی زیادہ تر نعمتیں کفار و فساد کی ملکیت میں دی ہیں اور انبیاء کرام رَحِمَهُمُ اللَّهُ السَّلَام اور اُن کے وُراثاء یعنی علماء کرام کی اس دنیا سے حفاظت فرمائی ہے۔ اور عبرت حاصل کرنے والے کے لئے یہ حدیث کافی ہے کیونکہ اس میں دنیا کی کمتری، اس کے قابلِ نفرت ہونے اور اس کے چاہنے والوں کے ناپسندیدہ ہونے کا بیان ہے۔“^(۲)



”یائسی“ کے ۵ حروف کی نسبت سے حدیث مذکور اور اس کی وضاحت سے ملنے والے ۵ مدنی پھول

- (۱) اللہ عَزَّوَجَلَّ کے نزدیک دنیا چھپر کے پر سے بھی زیادہ حقیر ہے۔
- (۲) اگر اللہ عَزَّوَجَلَّ کے نزدیک دنیا کی کچھ بھی وقعت ہوتی تو کفار کو اس میں سے پانی کا ایک گھونٹ بھی نہ ملتا کیونکہ دشمنوں کو وقعت والی چیز نہیں دی جاتی۔
- (۳) اللہ عَزَّوَجَلَّ اپنے اولیا اور پسندیدہ بندوں کو دنیا سے دور رکھتا ہے۔
- (۴) دنیاوی نعمتیں نہ ملنے پر مغموں ہونے کے بجائے یہ ذہن بنایا جائے کہ اگر دنیا اچھی ہوتی تو اللہ عَزَّوَجَلَّ کے نیک بندوں کو ضرور دی جاتی، مگر انہیں اس سے دور رکھا گیا کہ یہ بے وقعت و حقیر شے ہے۔
- (۵) دنیا دارِ القرار نہیں دارِ العمل ہے، دارِ القرار اور جائے سُرورِ توجت ہے۔

① ... تفسیر خزائن العرفان، پ ۲۵، الزخرف، تحت الآية: ۳۳۔

② ... دلیل الفالین، باب فی فضل الزہد فی الدنیا۔ الخ، ۲/۴۰۹، تحت الحدیث: ۷۶۷۔

اللہ عَزَّوَجَلَّ ہمیں آخرت کی تیاری کرنے کی توفیق عطا فرمائے۔

آمِينَ بِحَاذِ النَّبِيِّ الْأَمِينُ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

دُنیا ملعون ہے

حدیث نمبر: 478

عَنْ أَبِي هُرَيْرَةَ رَضِيَ اللَّهُ عَنْهُ قَالَ سَبَعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: أَلَا إِنَّ الدُّنْيَا مَلْعُونَةٌ مَلْعُونٌ مَا فِيهَا إِلَّا ذَكَرَ اللَّهُ تَعَالَى وَمَا وَالَاكَ وَعَالِبًا وَمُتَعَلِّبًا. (1)

ترجمہ: حضرت سیدنا ابو ہریرہ رَضِيَ اللَّهُ تَعَالَى عَنْهُ فرماتے ہیں کہ میں نے رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو فرماتے ہوئے سنا، آپ عَلَيْهِ السَّلَام نے فرمایا: ”سنو! دنیا ملعون ہے اور جو کچھ اس میں ہے وہ بھی ملعون ہے سوائے اللہ عَزَّوَجَلَّ کے ذکر، اس کی محبوب اشیاء، عالم اور طالبِ علم کے۔“

دنیا سے کیا مراد ہے؟

مُفَسِّرِ شَہِیْرِ حَکِیْمِ الْأُمَمَاتِ حضرت مفتی احمد یار خان عَلَیْہِ رَحْمَةُ السَّعَانِ فرماتے ہیں: ”جو چیز اللہ ورسول سے غافل کر دے وہ دنیا ہے، یا جو اللہ ورسول کی ناراضی کا سبب ہو وہ دنیا ہے۔ بال بچوں کی پرورش، غذا، لباس، گھر وغیرہ (شریعت کی نافرمانی سے بچتے ہوئے) حاصل کرنا سنتِ انبیاء کرام ہے یہ دنیا نہیں۔“ (2)

ذکرِ الہی کی اہمیت:

حدیث مذکور میں جن چار چیزوں کے علاوہ دنیا کی ہر شے کو ملعون کہا گیا ہے، اُن میں سب سے پہلی شے ذکرِ اللہ ہے۔ ”حدیث پاک میں ہے: ”اللہ عَزَّوَجَلَّ کا ذکر ہر عبادت و سعادت کی اصل ہے بلکہ جس طرح بدن کے لیے جان اور انسان کے لیے روح ضروری ہے ایسے ہی مومن کے لیے اللہ عَزَّوَجَلَّ کا ذکر ضروری ہے۔ دنیا کی بقاء اور آسمان و زمین کا قیام اللہ عَزَّوَجَلَّ کے ذکر ہی سے ہے۔ حدیث پاک میں ہے:

①... ترمذی، کتاب الزہد، باب ۱۲، ۱۳/۲، حدیث: ۲۳۲۹۔

②... مرآۃ المناجیح، ۱/۷۔


”جب تک اللہ اللہ کہنے والا ایک شخص بھی باقی ہے اُس وقت تک قیامت قائم نہیں ہوگی۔“ (۱)

اللہ عَزَّوَجَلَّ کی محبوب چیزیں:

حدیثِ پاک میں بیان ہوا کہ وہ چیزیں جو اللہ عَزَّوَجَلَّ کو محبوب ہیں وہ ملعون نہیں۔ عَلَّامَہ مَلَّاعِلِی قَارِی عَلَیْہِ رَحْمَۃُ اللہِ الْبَارِی فرماتے ہیں: ”اللہ عَزَّوَجَلَّ کی محبوب چیزوں سے مراد، نیک کام اور وہ افعال ہیں جو اللہ عَزَّوَجَلَّ کے قرب کا ذریعہ بنیں۔ یا وہ چیزیں جو ذکرِ اللہ کی مانند ہوں یعنی ذکرِ خیر اور اللہ عَزَّوَجَلَّ نے جن اعمال کا حکم دیا ہے وہ بجالانا اور جن کاموں سے منع کیا ہے ان سے باز رہنا۔“ (۲)

عالم اور طالبِ علم کی شان:

”حدیثِ پاک میں جن چار چیزوں کے بارے میں فرمایا گیا کہ وہ ملعون نہیں، ان میں عالم اور طالبِ علم ہے۔ ویسے تو اللہ عَزَّوَجَلَّ کی محبوب چیزوں میں یہ بھی شامل ہیں مگر فضیلت کے پیش نظر انہیں بطورِ خاص ذکر کیا گیا ہے۔ خیال رہے کہ یہاں عالم اور طالبِ علم سے مراد وہ ہیں جو اپنے علم پر عمل بھی کرتے ہوں۔ لہذا جاہل، بے عمل عالم اور صرف دنیوی علوم جاننے والا اس فضیلت کا حق دار نہیں۔“ (۳)



”یارِ غار“ کے 6 حروف کی نسبت سے حدیثِ مذکور اور اس کی وضاحت سے ملنے والے 6 مدنی پھول

- (۱) دنیا اور اس کی ہر وہ چیز جو اللہ عَزَّوَجَلَّ کی یاد سے غفلت کا سبب بنے وہ قابلِ مذمت ہے۔
- (۲) اولاد کی پرورش، غذا، لباس، گھر وغیرہ کے لئے کمانا دینا نہیں بلکہ دین کا حصہ ہے۔
- (۳) مومن دنیا کو زاوراہ سمجھتا ہے، منافق اسے زینت سمجھتا ہے اور کافر اُس سے فائدہ اٹھاتا ہے۔
- (۴) اللہ عَزَّوَجَلَّ کا ذکر ہر عبادت و سعادت کی اصل ہے۔

①... شرح الطیبی، کتاب الرقاق، الفصل الثانی، ۳۴۴/۹، تحت الحدیث: ۵۱۷ ملخصاً۔

②... برقاة المفاتیح، کتاب الرقاق، الفصل الثانی، ۳۰/۹، تحت الحدیث: ۵۱۷ ملخصاً۔

③... شرح الطیبی، کتاب الرقاق، الفصل الثانی، ۳۴۴/۹، تحت الحدیث: ۵۱۷ ملخصاً۔

(5) جو چیز اللہ و رسول سے غافل کر دے وہ دنیا ہے، یا جو اللہ و رسول کی ناراضی کا سبب ہو وہ دنیا ہے۔

(6) جب تک دنیا میں اللہ عَزَّوَجَلَّ کا ذکر کرنے والا ایک شخص بھی موجود ہے قیامت قائم نہ ہوگی۔

اللہ عَزَّوَجَلَّ ہمیں اپنے محبوب بندوں میں شامل فرمائے، علم نافع اور عمل صالح کی دولت سے مالا مال فرمائے۔
آمِینُ بِجَاہِ النَّبِیِّ الْأَمِینِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

جاگیر و جائداد بنانے کی ممانعت

حدیث نمبر: 479

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا تَتَّخِذُوا الصَّيِّعَةَ فَتَرْغَبُوا فِي الدُّنْيَا. ^(۱)

ترجمہ: حضرت سیدنا عبد اللہ بن مسعود رَضِيَ اللہ تَعَالٰی عَنْہُ سے روایت ہے کہ رسول اللہ صَلَّی اللہ تَعَالٰی عَلَیْہِ وَاٰلِہٖ وَسَلَّم نے فرمایا: ”جاگیر و جائداد نہ بناؤ ورنہ تم دنیا کو پسند کرنے لگو گے۔“

کس جائداد و جاگیر کا حصول ممنوع ہے؟

مرقاۃ المفاتیح میں ہے: ”حدیث مذکور میں تجارت و صنعت، جائداد و جاگیر اور کاروبار وغیرہ میں ایسی مشغولیت سے منع کیا گیا جو بندے کو اللہ عَزَّوَجَلَّ کی عبادت اور آخرت کی تیاری سے روک دے۔ یعنی تم جائداد و جاگیر کے حصول میں ایسے منہمک نہ ہو کہ اللہ عَزَّوَجَلَّ کے ذکر سے غافل ہو جاؤ۔“ ^(۲)

عَلَامَہ مُحَمَّد عَبْدُ الرَّحْمٰن مُنَاوِی عَلَیْہِ رَحْمَۃُ اللہِ الْوَالِی فرماتے ہیں: ”جسے اس بات کا خوف ہو کہ کھیتیوں اور باغات وغیرہ میں مشغولیت اسے اللہ عَزَّوَجَلَّ کے ذکر سے غافل ہو کر دے گی تو اسے چاہیے کہ ان چیزوں سے اجتناب کرے (کوئی ذریعہ معاش اختیار کرے) اور جسے یقین ہو کہ جائداد و جاگیر رکھنے کے باوجود فرائض و واجبات کی ادائیگی سے غافل نہ ہو گا تو ایسے شخص کے لیے جائداد و جاگیر رکھنا جائز ہے جیسا کہ

۱... ترمذی، کتاب الزہد، باب ۲۰، ۱۳۷/۴، حدیث: ۲۳۳۵۔

۲... مرقاۃ المفاتیح، کتاب الرقاق، الفصل الثانی، ۳۲/۹، تحت الحدیث: ۵۱۷۸۔

سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے زمینیں اور باغات رکھے۔ حکماء فرماتے ہیں: ”جاگیر و جائداد غموں کا راستہ ہیں۔“ یہ بھی کہا جاتا ہے کہ ”جائداد و جاگیر ایسی چیز ہے کہ اگر تو اس کی حفاظت کرے گا تو خود ضائع ہو جائے گا اور اگر حفاظت نہ کرے گا تو یہ ضائع ہو جائے گی۔“ (۱)

جو کام دین بھلا دے اُسے چھوڑ دو:

مُفَسِّر شَیْخِ مُحَمَّدٍ کَبِیْرٍ حَدِیْثِ کَبِیْرٍ اَلْاَمْتُ مُفَتٰی اَحْمَد یَارِخَان عَلَیْہِ رَحْمَةُ اللّٰہِ فرماتے ہیں: ”(جاگیر و جائداد نہ بناؤ!)“ یہ فرمانِ عالی (زمانہ جہاد اور سپاہیانہ زندگی کا ہے، اس زمانہ میں باغات و کاشت میں مشغول نہ ہو ورنہ کفار تم کو ہلاک کر دیں گے۔ یہ فرمانِ عالی ہنگامی حالات کے ہیں جب کہ مسلمانانِ مدینہ ہر چہار طرف سے کفار میں گھرے تھے، اس وقت عیش و آرام کی زندگی، پختہ مکانات بنانے، دنیاوی کاروبار میں مصروف ہونے سے منع فرما دیا گیا تھا جیسا کہ زمانہ جنگ میں رات کو روشنی کرنے کی اجازت نہیں ہوتی بمباری کے خوف سے، لیکن جب حالات بدل گئے یہ احکام بھی نہ رہے۔ چنانچہ خلافتِ عثمانیہ میں مسلمانوں نے اپنے گھر پختہ، مسجد نبوی شریف شاندار بنائی اور باغات و کھیتی باڑیاں خوب کیں۔ خیال رہے کہ اُس زمانہ میں جیسے مکانات پختہ کرنا ممنوع تھے ویسے ہی قبور پر عمارات سے منع کر دیا گیا تھا، جب سکون کا زمانہ آیا تو حضرات صحابہ نے مکانات بھی پختہ بنائے اور بزرگوں کے مزارات پر عمارات بھی بنائیں تاکہ زائرین کو زیارت اور تلاوت اور عبادت وغیرہ میں سہولت ہو۔ یا اس حدیث کا مطلب یہ ہے کہ جو باغات کھیتی باڑی میں ایسا مشغول ہو کہ دین کو بھول جائے، اس صورت میں یہ حکم دائمی ہے، کھیتی باڑی ہی کیا جو چیز رب سے غافل کرے وہ ممنوع ہے۔“ (۲)



”حطیم“ کے 4 حروف کی نسبت سے حدیثِ مذکور اور اس کی وضاحت سے ملنے والے 4 مدنی پھول

(۱) زراعت، تجارت وغیرہ میں یوں مشغول ہونا منع ہے کہ بندہ اللہ عَزَّوَجَلَّ کی عبادت سے غافل ہو جائے۔

۱... فیض القدیر، حرف لا، ۶/۵۰۲، تحت الحدیث: ۵۳۱۹ و ملقطاً۔

۲... مرآۃ المناجیح، ۱۸/۷۔

- (2) حکماء فرماتے ہیں: ”جامد او جاگیر غموں کا راستہ ہیں۔“
- (3) کسی بھی کام میں حد سے زیادہ مشغولیت انسان کے لئے پریشانی کا باعث بنتی ہے، اس لئے ہر کام میں اعتدال کی راہ اپنانی چاہئے۔
- (4) جو چیز رب کی یاد سے غافل کر دے اسے ترک کرنے ہی میں دین و دنیا کی بھلائی ہے۔
- اللہ عَزَّوَجَلَّ ہمیں ایسا رزقِ حلال وافر مقدار میں عطا فرمائے جو اس کی یاد سے غافل نہ کرے بلکہ اس کا قرب حاصل کرنے میں معاون ثابت ہو۔ آمین بِحَاکُمَةِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ
- صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

موت بہت قریب ہے

حدیث نمبر: 480

عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا قَالَ: مَرَّ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَنَحْنُ نَعَالِجُ خُصَّائِنَا، فَقَالَ: مَا هَذَا؟ فَقُلْنَا: قَدْ وَهَى، فَتَحْنُ نَصْلِدُهُ، فَقَالَ: مَا أَرَى الْأَمْرَ إِلَّا أَعْجَلَ مِنْ ذَلِكَ. ^(۱)

ترجمہ: حضرت سیدنا عبداللہ بن عمرو بن عاص رَضِيَ اللَّهُ تَعَالَى عَنْهُ فرماتے ہیں کہ رسول اللہ صَلَّی اللہُ عَلَیْہِ وَاٰلِہٖ وَسَلَّم ہمارے پاس سے گزرے، ہم اپنی جھونپڑی درست کر رہے تھے، آپ عَلَیْہِ السَّلَام نے فرمایا: ”یہ کیا ہے؟“ ہم نے عرض کی: یہ کمزور ہو گئی ہے اس لیے ہم اسے ٹھیک کر رہے ہیں، آپ عَلَیْہِ السَّلَام نے فرمایا: ”میں موت کو اس سے بھی زیادہ جلدی دیکھ رہا ہوں۔“

گھر بنانے سے پہلے موت کی تیاری کرو:

حدیث مذکور میں اس بات کا بیان ہے کہ ”موت بہت جلد آنے والی ہے۔“ اس لیے بندے کو چاہیے کہ وہ مکانات کی بجائے تعمیر و تزئین میں وقت ضائع کرنے کے بجائے موت کی تیاری میں مشغول رہے۔ حدیث مذکور میں حضور عَلَیْہِ السَّلَام نے ارشاد فرمایا کہ ”میں موت کو اس گھر سے بہت جلدی دیکھ رہا ہوں“ مطلب یہ کہ تم گھر کی مرمت میں اپنا وقت صرف کر رہے ہو یہ سوچ کر کہ کہیں ہمارے مرنے سے پہلے یہ گھر

①...ترمذی، کتاب الزہد، باب ما جاء في قصر الامل، ۱۵۰/۲، حدیث: ۲۳۴۲۔

منہدم نہ ہو جائے جبکہ بہت مرتبہ ایسا ہوتا ہے کہ انسان کو گھر کے منہدم ہونے سے پہلے ہی موت آ جاتی ہے، لہذا انسان کے لیے گھر کی مرمت سے زیادہ ضروری یہ ہے کہ وہ اپنے اعمال کی اصلاح کرے اور فانی دنیا کو ترک کر کے آخرت کی تیاری میں مصروف عمل رہے کہ موت کسی بھی وقت اُسے اپنی گرفت میں لے سکتی ہے۔

عَلَّامَهُ مُحَمَّدٌ عَبْدُ الرَّعُوفِ مُتَنَادٍ عَنِ رَحْمَةِ اللَّهِ الْوَالِي فرماتے ہیں: ”حضور عَلَیْہِ السَّلَام نے فرمایا کہ میں موت کو اس سے بھی زیادہ قریب دیکھ رہا ہوں کہ انسان اپنے لیے عمارت بنائے اور اُسے ضرورت سے زیادہ پختہ کرے، حضرت سَیِّدُنا نُوحٌ عَلَیْہِ السَّلَام نے بانس کی لکڑی سے گھر تعمیر کیا، آپ سے عرض کی گئی کہ آپ نے اپنے لیے پختہ عمارت کیوں نہ بنائی؟ فرمایا: ”جسے مرنا ہے اُس کے لیے یہی بہت ہے۔“ حضرت سَیِّدُنا سَلِیْمَانُ عَلَیْہِ السَّلَام سے عرض کی گئی کہ آپ اپنے لیے گھر کیوں نہیں بناتے؟ فرمایا: ”غلام کے لیے گھر بنانے کا کیا فائدہ (کیونکہ غلام کسی چیز کا مالک نہیں ہوتا) پس جب وہ آزاد کیا جائے گا (یعنی مر جائے گا) تو اللہ عَزَّوَجَلَّ کی قسم اس کے لیے (جنت میں) ایسا محل ہے جو کبھی فنا نہیں ہوگا (تو اسے اس محل کے لیے کوشش کرنی چاہیے)۔“ (۱)

ہم دنیا میں مسافر کی طرح ہیں:

إِمَامُ شَرَفِ الدِّیْنِ حُسَیْنِ بْنِ مُحَمَّدٍ طَبِیْ عَنِ رَحْمَةِ اللَّهِ الْقَوِی فرماتے ہیں: ”ہم اس دنیا میں مسافر یا اس سوار کی طرح ہیں جو درخت کے سائے میں ٹھہر کر تھوڑی دیر کے لیے آرام کرتا ہے لہذا تیرے عمارت بنانے میں مشغول ہونے سے بہتر یہ ہے کہ تو تیز چل کر اپنا سفر طے کر۔“ (۲)



”مُرْتَضٰی“ کے ۵ حروف کی نسبت سے حدیث مذکور اور اس کی وضاحت سے ملنے والے ۵ مدنی پھول

(۱) انسان یہ سوچ کر گھر کی تعمیر میں مصروف ہوتا ہے کہ کہیں اس کے مرنے سے پہلے گھر منہدم نہ ہو

۱... فیض القدیر، حرف المیم، ۵/۵۳۲، تحت الحدیث: ۷۸۰۵۔

۲... شرح الطبری، کتاب الرقاق، باب الامل والعرض، ۹/۳۹۲، تحت الحدیث: ۵۲۷۵۔

جائے لیکن اکثر اوقات ایسا ہوتا ہے کہ گھر منہدم ہونے سے پہلے موت آجاتی ہے لہذا گھر بنانے سے زیادہ اہم اعمال کی اصلاح کرنا ہے تاکہ آخرت کا گھر سنور جائے۔

(2) ہم اس دنیا میں مسافر کی طرح ہیں اس لیے بے جا مضبوط گھروں کی تعمیر میں مصروف ہونے کے بجائے اپنے سفر پر دھیان دینا چاہیے۔

(3) عقلمند دنیا میں اعمالِ صالحہ کے ذریعے کاشت کاری کرتا ہے اور آخرت میں اس کاشت کاری کا نفع حاصل کرے گا۔

(4) حدیث پاک میں ہے: ”الْدُّنْيَا مَزْرَعَةٌ الْآخِرَةُ“ یعنی دنیا آخرت کی کھیتی ہے۔

(5) کوئی بھی کام کرنے سے پہلے یہ دیکھ لیا جائے کہ اس میں آخرت کا نقصان تو نہیں اگر وہ کام آخرت کے لئے نقصان دہ ہو تو اس سے باز رہنے ہی میں دنیا و آخرت کی بھلائی ہے۔

اللہ عَزَّوَجَلَّ ہمیں دنیا کی بے جا مصروفیت سے بچائے اور آخرت کی تیاری کی توفیق عطا فرمائے۔

آمِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

مالِ اس اُمت کا فتنہ ہے

حدیث نمبر: 481

عَنْ كَعْبِ بْنِ عِيَاضٍ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: إِنَّ لِكُلِّ أُمَّةٍ فِتْنَةً وَفِتْنَةُ أُمَّتِي الْبَالُ. (۱)

ترجمہ: حضرت سیدنا کعب بن عیاض رَضِيَ اللَّهُ تَعَالَى عَنْهُ فرماتے ہیں: میں نے رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کو یہ فرماتے ہوئے سنا ”ہر اُمت کے لیے ایک فتنہ ہے اور میری اُمت کا فتنہ مال ہے۔“

مختلف طریقوں سے آزمائش:

مفسر شہیر محدث کبیر حکیم الامت مفتی احمد یار خان عَلَیْہِ رَحْمَةُ اللّٰہِ حَتَّانِ حدیث مذکور کے الفاظ

① ... ترمذی، کتاب الزہد، باب ما جاء ان فتنہ هذه الامة في المال، ۱۵۰/۲، حدیث: ۲۳۳۳۔

”میری امت کا فتنہ مال ہے۔“ کی شرح کرتے ہوئے فرماتے ہیں: ”گزشتہ اُمتوں کی آزمائشیں مختلف چیزوں سے ہوئیں، میری اُمت کی سخت آزمائش مال سے ہوگی، رب تعالیٰ مال دے کر آزمائے گا کہ یہ لوگ اب میرے رہتے ہیں یا نہیں، اکثر لوگ اس امتحان میں ناکام ہوں گے کہ مال پا کر غافل ہو جائیں گے۔ اس کا تجربہ برابر ہو رہا ہے، اکثر قتل، غارت، غفلت مال کی وجہ سے ہوتا ہے، ستر فیصدی گناہ مال کی بنا پر ہوتے ہیں۔“ (۱)


عَلَّامَهُ مُحَمَّدٌ عَبْدُ الرَّزَّاقِ مَتَّوِيٌّ عَلَيْهِ رَحْمَةُ اللَّهِ الْوَالِي حَدِيثٌ مَذْكُورٌ كَامِطَلَبِ بَيَانِ كَرْتَةِ هَوْنِ
فرماتے ہیں: ”یعنی میری اُمت مال کی وجہ سے کھیل کود میں مبتلا ہوگی کیونکہ وہ مال ان کے دل کو اللہ عزوجل کی اطاعت بجالانے سے غافل کر دے گا اور وہ آخرت کو بھول جائیں گے۔ اللہ عزوجل ارشاد فرماتا ہے:

إِنَّمَا أَمْوَالُكُمْ وَأَوْلَادُكُمْ فِتْنَةٌ ۖ

ترجمہ کنز الایمان: تمہارے مال اور تمہارے

بچے جانچ ہی ہیں۔ (پ ۲۸، التعلین: ۱۵)

اس آیت میں اس بات پر دلیل ہے کہ مال فتنہ ہے پس جو شخص مال کے ذریعے غنا حاصل کرتا ہے وہ فتنے میں ضرور مبتلا ہوتا ہے اور ایسے لوگ بہت ہی کم ہیں کہ جنہیں یہ فتنہ پہنچا ہو اور وہ اس کے اثر سے اپنے دین کو سلامت رکھنے میں کامیاب ہوئے“ (۲)



”مَطَاف“ کے ۴ حروف کی نسبت سے حدیث مذکور اور اس کی وضاحت سے ملنے والے ۴ مدنی پھول

- (۱) ہر اُمت کے لیے ایک فتنہ ہوتا ہے اس امت کا فتنہ مال ہے۔
- (۲) اللہ عزوجل اپنے بندوں کو مختلف چیزوں سے آزماتا ہے کبھی جان و مال سے، کبھی پھلوں کی کمی سے اور کبھی بھوک اور ڈر کے ذریعے اپنے بندوں کا امتحان لیتا ہے۔
- (۳) مال ایسا فتنہ ہے جو بندے کو کھیل کود میں مشغول کر کے اللہ عزوجل کی اطاعت سے غافل کر دیتا ہے۔

① ...مرآۃ المناجیح، ۲۹/۷۔

② ...فیض القدیس، حرف الہمزۃ ۵۳۲/۲، تحت الحدیث: ۲۴۰۷ ملخصاً۔

(4) دنیا میں ایسے لوگ بہت کم ہیں کہ جنہیں مال کا فتنہ پہنچا ہو اور وہ اس فتنے کے اثر سے اپنے دین کو سلامت رکھنے میں کامیاب ہوئے ہوں۔

اللہ عَزَّوَجَلَّ سے دعا ہے کہ وہ ہمیں مال کے فتنے سے محفوظ فرمائے اور ہمیں قناعت کی زندگی بسر کرنے کی توفیق عطا فرمائے۔
 آمینُ بِحَاجَةِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ
 صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

چار ضروری چیزیں

حدیث نمبر: 482

عَنْ أَبِي عَمْرٍو، وَيُقَالُ: أَبُو عَبْدِ اللَّهِ، وَيُقَالُ: أَبُو لَيْثٍ عُثْمَانُ بْنُ عَفَّانَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ، قَالَ: لَيْسَ لِابْنِ آدَمَ حَقٌّ فِي سِوَى هَذِهِ الْخِصَالِ: بَيْتٌ يَسْكُنُهُ، وَثَوْبٌ يُوَارِي عَوْرَتَهُ، وَجُلْفُ الْخُبْزِ وَالْبَنَاءِ.⁽¹⁾

ترجمہ: حضرت سیدنا ابو عمرو عثمان بن عفان رَضِيَ اللَّهُ تَعَالَى عَنْهُ حَمَن کی کنیت ابو عبد اللہ اور ابو لیلیٰ بھی ہے ان سے مروی ہے کہ نبی کریم، رُوف و رحیم صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”(دنیا میں) ان چیزوں کے علاوہ انسان کا کسی چیز میں حق نہیں رہنے کے لیے مکان، ستر چھپانے کے لئے کپڑا، خشک روٹی اور پانی۔“

عَلَامَہ مَلَا عَلِی قَنَارِی عَلَیْہِ رَحْمَۃُ اللہِ الْبَارِی فرماتے ہیں: ”جو چیزیں بدن انسانی کے لئے ضروری ہیں اور اس کے دین پر مددگار ہیں اور اللہ عَزَّوَجَلَّ کی طرف سے بندوں پر لازم کی گئی ہیں وہ صرف یہ ہیں: رہنے کے لیے ایسا گھر جو گرمی سردی سے محفوظ رکھ سکے، پہننے کے لیے اتنا کپڑا جس سے ستر پوشی ہو جائے، بھوک مٹانے کے لیے خشک و موٹی روٹی اور پینے کے لیے ضرورت کے مطابق پانی۔ جب یہ اشیاء حلال طریقے سے حاصل کی جائیں تو آخرت میں ان پر حساب نہ ہو گا کیونکہ یہ انسانی زندگی کے لئے ضروری ہیں۔ البتہ ان سے زیادہ کے بارے میں سوال ہو گا۔“⁽²⁾ مُفَسِّر شہیر، مُحَدِّث کَبِیر حَکِیم الْأُمَّتِ مُفْتِی احمد یار خان عَلَیْہِ رَحْمَۃُ اللہِ الْبَارِی فرماتے ہیں: حدیث پاک میں بیان کردہ اشیاء کے علاوہ کسی چیز کی ضرورت نہیں آخرت میں ان کا

1... ترمذی، کتاب الزہد، باب ۳۰، ۱۵۲/۴، حدیث: ۲۳۴۸۔

2... سرقاۃ المفاتیح، کتاب الرقاق، الفصل الثانی، ۳۹/۹، تحت الحدیث: ۵۱۸۶ ماخوذاً۔

حساب نہ ہو گا اور ان کے سوا دوسری چیزوں کا حساب دینا ہو گا۔ رب تعالیٰ ارشاد فرماتا ہے: ﴿ثُمَّ لَنَسْأَلَنَّ يَوْمَئِذٍ عَنِ النَّعِيمِ ۖ﴾ (پ ۳۰، النکاح: ۸) ترجمہ کنز الایمان: پھر بے شک ضرور اُس دن تم سے نعمتوں سے پرسش ہوگی۔ یہاں نعمتوں سے مراد عیش و عشرت کی چیزیں ہیں۔ خیال رہے کہ شخصی زندگی فانی ہے قومی اور دینی زندگی باقی ہے لہذا مسلمان اپنی شخصی زندگی کے لیے معمولی سامان اختیار کرے، قومی و دینی زندگی کے لیے قیامت تک کا انتظام کرے۔ حضور ﷺ نے دین اور قوم کے لیے ممالک فتح کیے مگر اپنی ذات کے لیے آرام و مکان بھی نہ بنایا یہاں شخصی زندگی اور شخصی حالتوں کا ذکر ہے نیز گھر میں بقدرِ ضرورت گھر کا سامان داخل ہے، روٹی میں سالن شامل ہے، پانی میں دودھ لسی وغیرہ داخل ہیں جن کی کبھی ضرورت پڑتی ہے، حضور انور نے دودھ لسی وغیرہ ملاحظہ فرمائی ہیں۔“ (۱)



”کعبہ“ کے ۴ حروف کی نسبت سے حدیث مذکور اور اس کی وضاحت سے ملنے والے ۴ مدنی پھول

- (۱) زندگی گزارنے کے لیے ضرورت کے مطابق مکان، کپڑا، روٹی اور پانی کافی ہے۔
 - (۲) مذکورہ بالا چاروں چیزیں اگر حلال طریقے سے حاصل کی جائیں اور بقدرِ ضرورت ہوں تو آخرت میں ان کے بارے میں سوال نہیں ہو گا۔
 - (۳) حدیث مذکور میں جو چار اشیاء بیان کی گئی ہیں ان کے سوا دوسری چیزوں کے بارے میں حساب ہو گا۔
 - (۴) انسان کو خود اپنے لیے معمولی سامان اختیار کرنا چاہیے اور دین و قوم کی خاطر وسیع انتظام کرنا چاہیے۔
- اللہ عَزَّوَجَلَّ ہماری بلا حساب مغفرت و جنت میں داخلہ عطا فرمائے۔

آمِیْنُ بِحَاجَةِ النَّبِیِّ الْأَمِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

انسان کا حقیقی مال

حدیث نمبر: 483

عَنْ عَبْدِ اللَّهِ بْنِ الشَّخِيرِ رَضِيَ اللَّهُ عَنْهُ أَنَّهُ قَالَ: أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ وَهُوَ يَقْرَأُ: ﴿الْهَلْكَمُ التَّكَاثُرُ﴾ قَالَ: يَقُولُ ابْنُ آدَمَ: مَالِي، مَالِي، وَهَلْ لَكَ يَا ابْنَ آدَمَ مِنْ مَالِكَ إِلَّا مَا أَكَلْتَ فَأَقْنَيْتَ، أَوْ لَبِسْتَ فَأَبْلَيْتَ، أَوْ تَصَدَّقْتَ فَأَمْضَيْتَ. (۱)

ترجمہ: حضرت سیدنا عبد اللہ بن شخیّر رَضِيَ اللہُ عَنْہُ فرماتے ہیں: میں نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خدمت میں حاضر ہوا، آپ عَلَیْہِ السَّلَام ﴿الْهَلْكَمُ التَّكَاثُرُ﴾ کی تلاوت فرما رہے تھے، آپ عَلَیْہِ السَّلَام نے فرمایا: ”انسان کہتا ہے میرا مال، میرا مال، اے انسان! تیرا مال تو صرف وہی ہے جو تو نے کھا کر فنا کر دیا یا پہن کر بوسیدہ کر دیا یا صدقہ دے کر آگے بڑھا دیا۔“

عَلَّامَهُ مُحَمَّدٌ بْنُ عَلَّانٍ شَافِعِي عَلَيْهِ رَحْمَةُ اللَّهِ الْقَوِي فرماتے ہیں: ”انسان کہتا ہے میرا مال میرا مال اور انسان کا مال تو صرف وہی ہے جو اس نے کھا کر فنا کر دیا اور اس سے اس کے بدن کو فائدہ پہنچایا پہن کر پُرانا کر دیا یا اللہ عَزَّوَجَلَّ کی رضا حاصل کرنے کے لیے کسی محتاج پر صدقہ کر دیا تو اس کا ثواب باقی ہے اور مولیٰ عَزَّوَجَلَّ کے پاس جمع ہے۔ خلاصہ کلام یہ ہے کہ دنیا میں تیرا مال صرف وہی ہے جسے تو نے اس دنیا میں کھا کر یا پہن کر نفع حاصل کر لیا یا صدقہ کر کے آگے بھیج دیا، اس کے علاوہ سارا مال تیرے ہاتھ میں امانت کی طرح ہے اور تو اس مال پر دوسروں کے لیے خادم و خازن کی مانند ہے۔ اس حدیث پاک میں دنیا سے کنارہ کش ہونے پر ابھارا گیا ہے اور اس بات کی ترغیب ہے کہ ضروری چیزوں کے علاوہ بقیہ مال نیک کاموں میں خرچ کر کے آخرت کے لئے جمع کر لیا جائے۔ بعض علماء نے فرماتے ہیں: ”جو مال تیرے پاس ہے اسے اپنے لیے اللہ عَزَّوَجَلَّ کے یہاں ذخیرہ کر لے اللہ عَزَّوَجَلَّ تیری اولاد کے لیے ذخیرہ کرے گا۔“ (۲)

اپنی زندگی میں صدقہ کرو:

مُفَسِّرُ شَيْبَرِ مُحَمَّدٍ كَبِيرِ حَكِيمِ الْأَمْتِ مُفْتِي أَحْمَد يَارْخَان عَلَيْهِ رَحْمَةُ النَّحْنَانِ اس حدیث کے تحت

۱... مسلم، کتاب الزہد والرقاق، ص ۱۵۸۲، حدیث: ۲۹۵۸۔

۲... دلیل الفالحین، باب فی فضل الزہد فی الدنیا۔ الخ ۲/۲۶، تحت الحدیث: ۴۸۲، ملخصاً۔

فرماتے ہیں: ”اپنی زندگی تندرستی میں اپنے ہاتھ سے خیرات کر جائے، یہ بُرا ہے کہ زندگی میں کنجوس رہے مرتے وقت وصیت کرے یا امید کرے کہ میرے وارث میری طرف سے صدقہ و خیرات کیا کریں گے یہ شیطانی دھوکہ ہے۔“ (۱)



”زمزم“ کے 4 حروف کی نسبت سے حدیث مذکور اور اُس کی وضاحت سے ملنے والے 4 مدنی پھول

- (۱) حقیقت میں انسان کا مال وہی ہے جسے اس نے کھالیا، پہن لیا یا اللہ عَزَّوَجَلَّ کی راہ میں صدقہ کر دیا۔
 - (۲) انسان جس مال سے دنیا و آخرت کا نفع نہیں اٹھاتا وہ مال اس کا نہیں بلکہ اس کے ورثاء کا ہے اور یہ اُس مال پر خازن کی طرح ہے۔
 - (۳) اپنے مال کو اسراف سے بچاتے ہوئے محض ضروریات کے لیے استعمال کرنا چاہیے اور جو باقی بچ جائے اسے صدقہ کر کے اللہ عَزَّوَجَلَّ کے یہاں جمع کرنا چاہیے۔
 - (۴) اپنی زندگی میں زیادہ سے زیادہ صدقہ کرنا چاہیے، یہ بات بہت بُری ہے کہ زندگی میں کنجوسی کرے اور مرتے وقت وصیت کرے یا امید کرے کہ ورثاء اس کی طرف سے صدقہ کریں گے۔
- اللہ عَزَّوَجَلَّ ہمیں اپنے مال کو اپنی جائز ضرورتوں میں استعمال کرنے اور زیادہ سے زیادہ صدقہ کرنے کی توفیق عطا فرمائے۔

آمِينَ بِحَاكِهِ النَّبِيُّ الْأَمِينُ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ



حدیث نمبر: 484

عَنْ عَبْدِ اللَّهِ بْنِ مَغْفَلٍ رَضِيَ اللَّهُ عَنْهُ قَالَ: قَالَ رَجُلٌ لِدَلِيٍّ صَلَّى اللَّهُ عَلَيْهِ وَسَلَّمَ: يَا رَسُولَ اللَّهِ وَاللَّهِ إِنِّي لَأُحِبُّكَ، فَقَالَ: أَنْظِرْ مَاذَا تَقُولُ، قَالَ: وَاللَّهِ إِنِّي لَأُحِبُّكَ، ثَلَاثَ مَرَّاتٍ، فَقَالَ: إِنْ كُنْتَ تُحِبُّنِي فَأَعِدَّ

①...مرآة المناجیح، ۷/ ۲ المتقط۔

لِنَقْفَرِ تَجَفَّافًا، فَإِنَّ الْفَقْرَ أَسْرَعُ إِلَى مَنْ يُحِبُّنِي مِنَ السَّبِيلِ إِلَى مُنْتَهَاهَا^(۱)۔

ترجمہ: حضرت سیدنا عبد اللہ بن مغلّ رضی اللہ تعالیٰ عنہ فرماتے ہیں کہ ایک شخص نے نبی کریم صلی اللہ تعالیٰ علیہ وآلہ وسلم کی خدمت میں عرض کی: یا رسول اللہ صلی اللہ تعالیٰ علیہ وآلہ وسلم! اللہ عزوجل کی قسم! میں آپ سے محبت کرتا ہوں، آپ علیہ السلام نے فرمایا: دیکھو کیا کہہ رہے ہو، عرض کی: اللہ عزوجل کی قسم میں آپ سے محبت کرتا ہوں، تین مرتبہ یہی کہا، آپ علیہ السلام نے فرمایا: ”اگر تم مجھ سے محبت کرتے ہو تو پھر فقر کے لیے زہ تیار کر لو کیونکہ جو مجھ سے محبت کرتا ہے فقر اس کی جانب سیلاب سے بھی زیادہ رفتار سے بڑھتا ہے۔“

حضور کی محبت اصل ایمان ہے:

”آقا! میں آپ سے محبت کرتا ہوں۔“ مفسر شہیر، مُحَدِّث کَبِیر حَکِیمِ الْأُمّتِ مفتی احمد یار خان علیہ رحمۃ الخئان فرماتے ہیں: یہ عرض کرنا یا اس حدیث پر عمل ہے کہ ”جس سے تم کو محبت ہو اس سے کہہ دو۔“ یا اس آیت کریمہ پر عمل ہے: ﴿وَأَمَّا بَعْضُ مَا يَكُفِّرُ عَنْكَ فَحَدِّثْ﴾ (پ ۳۰، الضعی ۱۱) ترجمہ کنز الایمان: ”اور اپنے رب کی نعمت کا خوب چرچا کرو۔“ حضور صلی اللہ تعالیٰ علیہ وآلہ وسلم سے محبت اللہ تعالیٰ کی بڑی سے بڑی نعمت ہے اس کا اظہار وہ بھی حضور انور کے سامنے یہ اس نعمت کا شکریہ ہے ورنہ حضور کو تو پتھروں کے دل کا حال معلوم ہے۔ فرماتے ہیں: ”اُحد ہم سے محبت کرتا ہے۔“ (نیز) محبت سے مراد بہت ہی محبت ہے ورنہ ہر مؤمن کو حضور صلی اللہ تعالیٰ علیہ وآلہ وسلم سے محبت ہی تو اصل ایمان ہے، حضور کی محبت سے ہی خدا کی محبت، کلمہ، قرآن کی محبت اسی محبت سے حاصل ہوتی ہے حضور سے تعلق و محبت ایمان کی اصل ہے۔ (فقر کے لئے تیار ہو جاؤ) فقیری سے مراد دل کی مسکینیت ہے اور دل کا محبت مال سے خالی ہو جانا ہے فقیری اور ناداری آفتوں کے برداشت کرنے پر تیار ہو جانا یعنی جسے اللہ میری محبت دیتا ہے اس کے دل سے محبت مال وغیرہ یک دم نکال دیتا ہے۔ لہذا اس حدیث پر یہ اعتراض نہیں کہ بعض صحابہ بلکہ عہد فاروقی میں سارے صحابہ بڑے مالدار تھے تو کیا انہیں حضور سے محبت نہ تھی ضرور تھی، ان سب کے دل محبت مال سے خالی تھے۔“^(۲)

۱... ترمذی، کتاب الزہد، باب ما جاء في فضل الفقر، ۱۵۶/۳، حدیث: ۲۳۵۷۔

۲... مرآۃ المناجیح، ۷/۳، مستطاب۔

صبر کے ذریعے فقر سے بچو:

عَلَّامَهُ مَلَأَ عَلَى قَارِی عَنِیْہِ وَحْشَةُ اللّٰہِ النَّبَارِیَ فرماتے ہیں: ”حدیث پاک کا معنی یہ ہے کہ اگر تو اپنی محبت کے دعوے میں سچا ہے تو پھر ایسی چیز تیار کر جو تجھے مصیبت کے وقت فائدہ پہنچائے اور وہ چیز صبر ہے اور خاص طور پر فقر پر صبر کر تا کہ تو اپنے یقین کی قوت اور اس صبر کے ذریعے جزع و فزع، قلتِ قناعت جیسے نقائص کو اپنے دین سے دور کر سکے۔ حدیث مذکور میں زہ کو صبر سے تشبیہ دی گئی ہے کیونکہ صبر بھی فقر سے ایسے ہی بچاتا ہے جیسے زہ جسم کو تکلیف سے بچاتی ہے۔ نیز حدیث پاک میں فرمایا گیا کہ رسول اللہ ﷺ سے محبت کرنے والے کی طرف فقر سیلاب کی طرح تیزی سے بڑھتا ہے یعنی اس پر بہت جلد اور بہت کثرت کے ساتھ آزمائشیں اور مصیبتیں نازل ہوتی ہیں، کیونکہ سب سے زیادہ شدید ترین آزمائشیں انبیائے کرام علیہم السلام پر نازل ہوتی ہیں اور پھر درجہ بدرجہ دوسرے لوگوں پر اور حضور ﷺ السلام سید الانبیاء ہیں لہذا آپ پر نازل ہونے والی آزمائشیں دیگر انبیاء کے مقابلے میں زیادہ شدید ہیں اور اسی طرح جو آپ سے محبت کرتا ہے اس پر بھی شدید آزمائشیں آتی ہیں۔“ (۱)



”انبیاء“ کے 6 حروف کی نسبت سے حدیث مذکور اور اس کی وضاحت سے ملنے والے 6 مدنی پھول

- (۱) حضور ﷺ کی محبت اللہ عزوجل کی بہت بڑی نعمت ہے، یہ محبت ہی اصل ایمان ہے۔
- (۲) نبی کریم ﷺ سے محبت کئے بغیر کوئی شخص مومن نہیں ہو سکتا، ہر مسلمان کو نبی کریم ﷺ سے محبت ضرور ہوتی ہے۔
- (۳) آفتوں سے بچنے کے لیے صبر زہ کی مانند ہے، صبر انسان کو فقر کی حالت میں شکوہ و شکایت کرنے سے محفوظ رکھتا ہے۔

۱۔۔۔ سرقاۃ المفاتیح، کتاب الرقاق، باب فضل الفقراء۔۔ الخ، ۱۰۲/۹، تحت الحدیث ۵۲۵۲ ملخصاً۔

(4) دنیا میں سب سے زیادہ مصائب انبیاء کرام عَلَیْہِمُ السَّلَام پر اور خصوصاً سید الانبیاء صَلَّی اللہُ تَعَالٰی عَلَیْہِ وَاٰلِہٖ وَسَلَّم پر آئے اسی لیے آپ عَلَیْہِ السَّلَام سے محبت کرنے والے پر بھی کثرت سے مصیبتیں نازل ہوتی ہیں کیونکہ انسان کا حال وہی ہوتا ہے جو اس کے محبوب کا ہوتا ہے۔

(5) کامل محبت وہی ہوتی ہے جس میں محبوب کی اتباع کی جائے۔

(6) حضور عَلَیْہِ السَّلَام سے محبت کا دعویٰ کرنا اور آپ کی اتباع نہ کرنا محبت میں کمی کی علامت ہے۔

اللہ عَزَّوَجَلَّ ہمیں اپنی اور اپنے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی سچی محبت عطا فرمائے! اتباعِ سنت کی توفیق عطا فرمائے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حدیث نمبر: 485 —————
بھڑیوں سے زیادہ خطرناک شے

عَنْ كَعْبِ بْنِ مَالِكٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا ذُبَّانٍ جَائِعَانِ أُرْسِلَانِي غَنِمَ بِأَفْسَدَ لَهَا مِنْ حِرْصِ الْبَرِّ عَلَى الْبَالِ وَالشَّرِّ لِدِينِهِ. ^(۱)

ترجمہ: حضرت سیدنا کعب بن مالک رَضِيَ اللہُ تَعَالٰی عَنْہُ سے روایت ہے کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”دو بھوکے بھیڑیے اگر بکریوں کے ریوڑ میں چھوڑ دیئے جائیں تو اتنا نقصان نہیں پہنچاتے جتنا کہ مال و دولت کی حرص اور حبِ جاہ انسان کے دین کو نقصان پہنچاتے ہیں۔“

مُفَسِّر شہیر مُحَمَّدٌ کَبِیْرٌ حَکِیْمٌ الْأُمّتِ مُفْتِی احمد یار خان عَلَیْہِ رَحْمَةُ اللّٰہِ فرماتے ہیں: ”(حدیث مذکور میں) نہایت نفیس تشبیہ ہے۔ مقصد یہ ہے کہ مومن کا دین گویا بکری ہے اور اس کی حرصِ مال، حرصِ عزت گویا دو بھوکے بھیڑیے ہیں مگر یہ دونوں بھیڑیے مومن کے دین کو اس سے زیادہ برباد کرتے ہیں جیسے ظاہری بھوکے بھیڑیے بکریوں کو تباہ کرتے ہیں کہ انسان مال کی حرص میں حرام و حلال کی تمیز نہیں کرتا، اپنے عزیز اوقات کو مال حاصل کرنے میں ہی خرچ کرتا ہے، پھر عزت حاصل کرنے کے لیے ایسے

جتن کرتے ہیں جو بالکل خلافِ اسلام ہیں۔ حضرت ابنِ مسعود (رَضِيَ اللَّهُ تَعَالَى عَنْهُ) فرماتے ہیں کہ ریاکار مرنے کے بعد بھی ریا نہیں چھوڑتا، کسی نے پوچھا وہ کیسے، فرمایا: ”وہ چاہتا ہے کہ میرے جنازہ میں بہت لوگ ہوں تاکہ میری عزت ہو، ریا مرنے کے بعد بھی پیچھا نہیں چھوڑتی۔“ (۱)

حُبِ جاہ کا وبال:

عَلَّامَهُ مُحَمَّدٌ عَبْدُ الرَّؤُوفِ مُتَّوَمِّی عَلَیْهِ رَحْمَةُ اللَّهِ الْوَالِی فرماتے ہیں: ”حُبِ جاہ کا فتنہ مال کے فتنے سے بھی بڑا ہے کیونکہ جاہ کے معنی ہیں شان و شوکت، تکبر اور عزت اور یہ اللہ عَزَّ وَجَلَّ کی صفات ہیں۔“ (۲)



”بقیع“ کے ۴ حروف کی نسبت سے حدیثِ مذکور اور اس کی وضاحت سے ملنے والے ۴ مدنی پھول

- (۱) مال و دولت اور عزت و شہرت کی خواہش انسان کے دین کے لئے بہت زیادہ خطرناک ہے۔
 - (۲) مال و دولت سے ناجائز محبت کرنے والا حلال و حرام میں امتیاز نہیں کرتا۔
 - (۳) حُبِ جاہ اتنی بری شے ہے کہ اس کے فتنے میں مبتلا ہونے والا عزت کے حصول کے لیے کچھ بھی کرنے کو تیار ہو جاتا ہے چاہے اُسے مال خرچ کرنا پڑے یا کوئی غیر شرعی کام کرنا پڑ جائے۔
 - (۴) ریاکاری ایسا برا عمل ہے جو مرنے کے بعد بھی پیچھا نہیں چھوڑتا، ریاکار کی یہ خواہش ہوتی ہے کہ مرنے کے بعد بھی اس کے جنازے میں زیادہ لوگ ہوں تاکہ اس کی عزت ہو۔
- اللہ عَزَّ وَجَلَّ مال و دولت اور عزت و شہرت کی طلب سے ہماری حفاظت فرمائے اور ہمیں آخرت کی تیاری کرنے کی توفیق عطا فرمائے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

① ... مرآۃ المناجیح، ۷/۱۹۔

② ... التیسیر بشرح الجامع الصغیر، حرف المیم، ۲/۵۰۔

مسافر کی طرح زندگی گزارو!

حدیث نمبر: 486

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: نَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى حَصِيرٍ فَقَامَ وَقَدْ أَثَرْنِي جَنَبُهُ، قُلْنَا: يَا رَسُولَ اللَّهِ لَوْ اتَّخَذْنَا لَكَ وَطَاءً؟ فَقَالَ: مَا لِي وَلِلدُّنْيَا؟ مَا أَنَا فِي الدُّنْيَا إِلَّا كَمَا أَكِبَ اسْتَقْلَلْتُ تَحْتَ شَجَرَةٍ ثُمَّ رَامَ وَتَرَكَهَا. (۱)

ترجمہ: حضرت سیدنا عبد اللہ بن مسعود رَضِيَ اللہُ تَعَالٰی عَنْہُ فرماتے ہیں کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم ایک چٹائی پر آرام فرما رہے تھے، بیدار ہوئے تو پہلو مبارک پر چٹائی کے نشان تھے۔ ہم نے عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! کیا ہم آپ کے لیے بچھونا نہ بنادیں، آپ عَلَیْہِ السَّلَام نے فرمایا: ”مجھے دنیا سے کیا سروکار میں دنیا میں اُس سوار کی طرح ہوں جو درخت کے سائے میں (کچھ دیر) ٹھہرا پھر اسے چھوڑ کر چلا گیا۔“

حضور کے جسم مبارک کی نزاکت:

چٹائی پر لیٹنے سے جسم نازنین پر نشانات پڑ گئے تھے یہ اس لئے تھا کہ حضور عَلَیْہِ الصَّلٰوۃُ وَالسَّلَام کا جسم مبارک ریشم سے بھی زیادہ نرم و نازک تھا۔ حضرت سیدنا انس رَضِيَ اللہُ تَعَالٰی عَنْہُ فرماتے ہیں: ”میں نے حضور عَلَیْہِ السَّلَام کی ہتھیلی مبارک سے زیادہ نرم کسی باریک اور موٹے ریشم کو نہیں چھوا“ تو جب حضور عَلَیْہِ السَّلَام کی مبارک ہتھیلیوں کی نزاکت کا یہ عالم ہے کہ جو مستقل طور پر کام کاج میں استعمال ہوا کرتی تھیں تو پھر آپ کے باقی بدن شریف کی نزاکت کا عالم کیا ہوگا؟ مرآۃ المناجیح میں ہے: ”اُس وقت جسم اطہر پر قمیص بھی نہ تھی صرف تہبند مبارک زیب تن فرمائے نگلی چٹائی پر آرام فرمایا تھا۔ جب حضرت سیدنا عبد اللہ بن مسعود رَضِيَ اللہُ تَعَالٰی عَنْہُ نے حضورِ انور صَلَّی اللہُ تَعَالٰی عَلَیْہِ وَاٰلِہٖ وَسَلَّم کے جسم مبارک پر یہ نشانات ملاحظہ کیے تو عرض کی کہ حضور! اگر آپ اجازت عطا فرمائیں تو ہم آپ کے لیے ایک بستر بنادیتے ہیں یعنی کاش کہ حضور ہم غلاموں کو اجازت دے دیتے تو ہم ہر قسم کے آرام کا انتظام حضور کے لیے کر دیتے۔ اعلیٰ لباس، بہترین نرم بستر حضور

صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم کی یہ سادگی ہم غلاموں سے دیکھی نہیں جاتی۔“ (۱)

دنیا سے بے رغبتی کا عالم:

جب آپ عَلَیْهِ الصَّلٰوۃُ وَالسَّلَام کو بستر کی پیشکش کی گئی تو فرمایا: ”مجھے دنیا سے کیا سروکار، میں تو اس سوار کی طرح ہوں جو درخت کے سائے میں کچھ دیر ٹھہرے اور پھر سفر پر روانہ ہو جائے۔“ مُقَسِّر شہیر مَحَدِّث کَبِیْر حَکِیْمُ الْأُمّتِ مفتی احمد یار خان عَلَیْہِ رَحْمَةُ اللّٰہِ اس کے تحت فرماتے ہیں: ”جیسے یہ سوار اتنی دیر آرام کے لیے اپنا بستر وغیرہ نہیں کھولتا بلکہ زمین پر ہی لیٹ کر دھوپ ڈھل جانے پر چل دیتا ہے ایسے ہی ہمارا حال ہے کہ ہم کو نین کے مالک ہیں مگر اپنے لیے کچھ نہیں رکھتے۔ لہذا حدیث کا مطلب یہ نہیں کہ حضور انور صَلَّی اللّٰهُ تَعَالٰی عَلَیْہِ وَاٰلِهٖ وَسَلَّم نے پر وہ فرمانے کے بعد دنیا کو اور اپنی امت کو چھوڑ دیا، ان سب سے بے تعلق ہو گئے، اگر حضور صَلَّی اللّٰهُ تَعَالٰی عَلَیْہِ وَاٰلِهٖ وَسَلَّم ہم کو چھوڑ دیں تو ہم ہلاک ہو جائیں، سورج دنیا کو چھوڑ دے تو دنیا اندھیری ہو جاوے، روح بدن کو چھوڑ دے تو بدن مر جاوے، جڑ درخت کو چھوڑ دے تو درخت سوکھ جاوے، اگر حضور صَلَّی اللّٰهُ تَعَالٰی عَلَیْہِ وَاٰلِهٖ وَسَلَّم دنیا کو چھوڑ دیں تو کوئی اللہ اللہ کہنے والا نہ رہے۔“ (۲)

عَلَّامَہ مَحَبَّد بِنِ عَلَّان شَافِعِی عَلَیْہِ رَحْمَةُ اللّٰہِ الْقَوِی فرماتے ہیں: ”حضور عَلَیْہِ السَّلَام نے یہ اس لیے فرمایا کہ دنیا نہ تو ٹھہرنے کی جگہ ہے اور نہ ہی رہائش گاہ بنانے کا مقام ہے بلکہ یہ تو ایسا گھر ہے جسے میدانِ آخرت کی طرف چلنے والا عبور کر کے ختم کر رہا ہے۔ انسان کی حالت اس دنیا میں اس مسافر کی طرح ہے کہ جو دورانِ سفر سورج کی گرمی سے بچنے کے لیے درخت کے نیچے سایہ لینے کے لیے ٹھہرتا ہے اور جب سورج غروب ہو جاتا ہے تو وہاں سے چل پڑتا ہے۔“ (۳)

حضرت سَیِّدُنا عِیْسٰی عَلٰی نَبِیَّتَاوَعَلَیْہِ الصَّلٰوۃُ وَالسَّلَام نے فرمایا: ”اے حواریوں کی جماعت! تم میں سے کون سمندر کی موجوں پر گھر بنانے کی استطاعت رکھتا ہے؟ انہوں نے عرض کی: ”اے دُوحُ اللہ! اس پر کون

①...مرآۃ المناجیح، ۱/۲۵۔

②...مرآۃ المناجیح، ۱/۲۵۔

③...دلیل القالین، باب فی فضل الزہد فی الدنیا۔۔ الخ، ۲/۲۰، تحت الحدیث: ۳۸۵۔

قدرت رکھ سکتا ہے؟ فرمایا: ”تو پھر دنیا سے بچو اور اسے گھر نہ بناؤ۔“ (۱)



”بغداد“ کے ۵ حروف کی نسبت سے حدیث مذکور اور اس کی وضاحت سے ملنے والے ۵ مدنی پھول

- (۱) حضور ﷺ نرم و ملائم بستر پر آرام نہ فرماتے بلکہ چٹائی پر آرام فرمایا کرتے تھے۔
 - (۲) حضور ﷺ الصلوٰۃ والسلام کا جسم مبارک ریشم سے بھی زیادہ نرم و نازک ہے۔
 - (۳) حضور ﷺ کو مین کے مالک ہونے کے باوجود اپنے پاس کچھ نہیں رکھتے تھے بلکہ اپنے آپ کو اس دنیا میں مسافر کی طرح خیال فرماتے تھے۔
 - (۴) حضور انور ﷺ اللہ تعالیٰ ﷻ نے پردہ فرمانے کے بعد بھی دنیا کو اور اپنی اُمت کو نہیں چھوڑا، اگر حضور ﷺ اس دنیا کو چھوڑ دیں تو دنیا میں کوئی اللہ کہنے والا نہ رہے۔
 - (۵) دنیا رہائش گاہ بنانے کی جگہ نہیں بلکہ یہ تو ایسا راستہ ہے جسے آخرت کی طرف چلنے والا عبور کر رہا ہے۔
- اللہ عَزَّوَجَلَّ ہمیں اپنے پیارے نبی ﷺ کی پیاری پیاری سنتوں پر عمل پیرا ہونے کی توفیق عطا فرمائے۔
- آمِينَ بِحَاۃِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ
- صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

پانچ سو سال پہلے جنت میں داخلہ

حدیث نمبر: 487۔ عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَدْخُلُ الْفُقَرَاءُ الْجَنَّةَ قَبْلَ الْأَغْنِيَاءِ بِخَمْسِ مِائَةِ عَامٍ. (۲)

ترجمہ: حضرت سیدنا ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ

۱... فیض القدیر، حرف المیم، ۵/۵۹۳، تحت الحدیث: ۶۷۹۷۔

۲... ترمذی، کتاب الزہد، باب ما جاء ان فقراء المهاجرين۔ الخ، ۲/۱۵۸، حدیث: ۳۳۶۰۔

وَسَلَّمَ نے فرمایا: ”فقراءِ مالداروں سے پانچ سو سال پہلے جنت میں داخل ہوں گے۔“

اغنیاء کو حساب کے لیے روک لیا جائے گا:

”فقراءِ مالداروں سے پانچ سو سال پہلے جنت میں جائیں گے کیونکہ مالداروں کو اس مدت میں انہیں ملنے والی مختلف نعمتوں کے حساب کے لئے روک لیا جائے گا کہ یہ نعمتیں کس طرح حاصل کیں اور کہاں خرچ کیں۔“^(۱) مفسر شہیر، مُحَدِّثٌ کَبِیْرٌ حَکِیْمٌ الْأُمِّتِ مُفْتِیْ اَحْمَدِ یَارْخَانَ عَلَیْہِ رَحْمَةُ اللّٰہِ فرماتے ہیں: ”جن امیروں کا قیامت میں حساب ہو گا ان امیروں سے پانچ سو سال پہلے فقیر لوگ جنت میں پہنچ جائیں گے۔ لہذا ان امیروں میں حضرت سلیمان عَلَیْہِ السَّلَام یا حضرت عثمان غنی رَضِیَ اللہُ تَعَالٰی عَنْہُ داخل نہیں کہ ان کا حساب ہی نہیں پھر پیچھے ہونے کے کیا معنی۔ ایک حدیثِ پاک میں چالیس سال پہلے کا ذکر تھا اور یہاں پانچ سو سال کا ذکر ہے کیونکہ فقراءِ بعض امیروں سے چالیس سال پہلے جائیں گے، بعض سے پانچ سو سال پہلے، جیسا امیر ویا اس کا حساب اتنی ہی اس کے لیے دیر۔ یہ بھی خیال رہے کہ یہ دیر حساب کی وجہ سے نہ ہوگی رب تعالیٰ سارے عالم کا حساب بہت جلد لے گا یہ ان فقراء کی شان دکھانے کے لیے ہوگی کہ امیروں کو حساب کے نام پر روک لیا گیا اور فقیروں کو جنت کی طرف چلتا کر دیا گیا۔“^(۲)

قیامت کا دن کتنا طویل ہو گا؟

عَلَّامَہُ مُلَّا عَلٰی قَارِی عَلَیْہِ رَحْمَةُ اللّٰہِ اَنْبَارِی فرماتے ہیں: ”صبر کرنے والے فقراء شکر کرنے والے مالداروں سے پانچ سو سال یعنی آدھا دن پہلے جنت میں داخل ہوں گے کیونکہ آخرت کا ایک دن دنیا کے ایک ہزار سال کے برابر طویل ہو گا۔ اور کفار کے لیے یہ دن پچاس ہزار سال کے برابر ہو گا، مگر یہی دن نیک لوگوں کے لیے ایک ساعت کے برابر ہو گا۔“^(۳)

ٹھٹھے اسلامی بھائیو! جو شخص دنیا میں جس قدر زیادہ نعمتوں سے لطف اندوز ہو گا آخرت میں

①... دلیل الفالحین، باب فی فضل الزہد فی الدنیا۔۔۔ الخ، ۲/۲، تحت الحدیث: ۳۸۶۔

②... مرآة المناجیح، ۷/۷۷ ملخصاً۔

③... سر فاء المفتاح، کتاب الرقاق، باب فضل الفقراء۔۔۔ الخ، ۹/۹، تحت الحدیث: ۵۲۳ ملخصاً۔

اسے حساب بھی اتنا ہی زیادہ دینا ہو گا اور اور ایسے شخص کو جنت میں داخل ہونے کی اجازت بھی تاخیر سے ملے گی۔ نیز جو انسان دنیا میں جس قدر نعمتیں پاتا ہے موت کے وقت اسے ان کی جدائی کا صدمہ بھی اتنا ہی زیادہ ہوتا ہے۔ چنانچہ حُجَّةُ الْإِسْلَام حضرت سیدنا امام ابو حامد محمد بن محمد بن محمد غزالی عَلَیْہِ رَحْمَةُ اللہِ الْوَالِی فرماتے ہیں: ”مرتے وقت جو بھی چیز تم پیچھے چھوڑو گے موت کے بعد تمہیں اس پر ضرور حسرت ہوگی، اب تمہاری مرضی ہے کہ تم مال کی کثرت چاہو یا کمی اگر تم مال کی کثرت چاہو گے تو تمہاری حسرت میں بھی اتنا ہی اضافہ ہو گا اور اگر تم مال کی کمی چاہو گے تو تمہاری پیٹھ پر بوجھ بھی اتنا ہی ہلکا ہو گا، وہ مالدار جو آخروی زندگی کے مقابلے میں دنیاوی زندگی پسند کرتے ہیں، اس پر خوش ہوتے ہیں اور مطمئن رہتے ہیں تو ان کی قبروں میں سانپ بچھو بھی زیادہ ہوتے ہیں۔“^(۱) منقول ہے کہ بندے کو جب بھی کوئی دنیاوی چیز دی جاتی ہے تو اس سے کہا جاتا: ”اسے تین چیزوں کے بدلے لے لو مصروفیت، غم اور طویل حساب۔“^(۲)



”فقراء“ کے ۵ حروف کی نسبت سے حدیث مذکور اور اس کی وضاحت سے ملنے والے ۵ مدنی پھول

- (۱) فقراء مالداروں سے پانچ سو سال پہلے جنت میں داخل ہوں گے۔
- (۲) فقراء ان مالداروں سے پہلے جنت میں جائیں گے جن سے حساب لیا جائے گا اور جن ہستیوں سے حساب ہی نہیں لیا جائے گا وہ اس حکم میں داخل نہیں۔
- (۳) قیامت کا ایک دن دنیا کے ایک ہزار سال کے برابر ہے اور کفار پر یہ دن پچاس ہزار سال کے برابر ہو گا جبکہ نیک لوگوں کے لیے یہی دن ایک ساعت جتنا ہو گا۔
- (۴) جو دنیا میں جتنی نعمتیں پاتا ہے موت کے وقت اسے ان کے جدا ہونے کا غم بھی اتنا ہی زیادہ ہوتا ہے۔
- (۵) بندے کو جب بھی کوئی دنیاوی چیز دی جاتی ہے تو اس سے کہا جاتا ہے کہ اسے مصروفیت، غم اور

۱... احیاء العلوم، کتاب ذکر الموت وما بعدہ، الباب السابع فی حقیقة الموت وما یلقاہ۔ الخ، ۵/ ۲۵۷۔

۲... احیاء العلوم، کتاب الفقر والزهد، بیان آداب الفقیر فی فقرہ، ۴/ ۲۵۳۔

طویل حساب کے بدلے میں لے لو۔

اللہ عَزَّوَجَلَّ ہمیں ایسی مال داری سے بجائے جو آخرت میں خسارے کا باعث ہو۔

آمِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

جنت میں فقراء کی کثرت

حدیث نمبر: 488

عَنْ ابْنِ عَبَّاسٍ، وَعُمَرَانِ بْنِ حُصَيْنٍ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «إِطْلَعْتُ فِي الْجَنَّةِ فَرَأَيْتُ أَكْثَرَ أَهْلِهَا الْفُقَرَاءَ، وَإِطْلَعْتُ فِي النَّارِ فَرَأَيْتُ أَكْثَرَ أَهْلِهَا النِّسَاءَ»^(۱)

ترجمہ: حضرت سیدنا ابن عباس اور حضرت سیدنا عمران بن حصین رَضِيَ اللَّهُ تَعَالَى عَنْهُمَا سے مروی ہے کہ نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”میں نے جنت کا مشاہدہ کیا تو اس میں اکثر فقراء کو دیکھا اور جہنم کا مشاہدہ کیا تو اس میں عورتوں کی کثرت دیکھی۔“

جنت میں فقراء کی تعداد زیادہ کیوں ہوگی؟

فقراء کی تعداد جنت میں اس لیے زیادہ ہوگی کہ انہیں اتنا مال میسر نہیں ہوتا جس کے سبب وہ بد اعمالیوں کی طرف مائل ہو سکیں کیونکہ عموماً مال کی کثرت ہی گناہوں کا سبب بنتی ہے اور عام طور پر یہی دیکھا جاتا ہے کہ اکثر غریب لوگ ہی دین پر عمل کرنے والے ہوتے ہیں۔ مُفَصِّر شہید، مُحَدِّث کبیر حَکیمِ الْأُمّتِ مفتی احمد یار خان عَلَیْہِ رَحْمَةُ الْخَلْقَانِ فرماتے ہیں: ”(جنت میں فقراء زیادہ ہونگے) کیونکہ حضرات انبیاء کرام کی اطاعت کرنے والے اکثر فقراء ہی رہے، آج بھی دیکھ لو کہ علماء، حفاظ، وقت پڑنے پر غازی شہید اکثر غریب لوگ ہی ہوتے ہیں، اب بھی مسجدیں، دینی مدرسے غریبوں کے دم سے آباد ہیں، امیروں کے لیے کالج، سینما، کھیل تماشے ہیں فرمانِ پاک بالکل درست ہے۔“^(۲)

①... بخاری، کتاب بدء الخلق، باب ما جاء في صفة الجنة وانها مخلوقة، ۲/۳۹۰، حدیث: ۳۲۲۱۔

②... مرآۃ المناجیح، ۷/۶۰۔

جہنم میں عورتوں کی کثرت کیوں؟

”جہنم میں عورتوں کی کثرت ہوگی کیونکہ (عورتیں ناشکری، بے صبری زیادہ ہیں۔ عورت بگڑ کر سارے گھر کو بگاڑ دیتی ہے اور سنبھل کر سارے گھر کو سنبھال لیتی ہے، بچہ کا پہلا مدرسہ ماں کی گود ہے۔“^(۱)

عمدة القاری میں ہے: عورتیں دوزخ میں اس لیے کثرت سے ہوں گی کہ ان پر خواہشات کا بہت زیادہ غلبہ ہوتا ہے اور وہ دنیاوی زیب و زینت کی طرف بہت زیادہ مائل ہوتی ہیں جس کی وجہ سے وہ آخرت کے لیے نیک عمل کرنے میں کوتاہی کرتی ہیں اور عبادات سے اعراض کرتی ہیں اور اکثر دیکھا جاتا ہے کہ عورتیں ایسے بے عمل لوگوں کے دھوکے میں بہت جلد پھنس جاتی ہیں جو انہیں اپنی طرف راغب کرتے ہیں اور جو انہیں آخرت اور نیک اعمال کی طرف بلائے اس کی بات پر کان تک نہیں دھرتیں۔“^(۲)



”غایحرا“ کے ۶ حروف کی نسبت سے حدیثِ مذکور اور اس کی وضاحت سے ملنے والے ۶ مدنی پھول

- (۱) جنت میں فقراء کی اور جہنم میں عورتوں کی کثرت ہوگی۔
- (۲) مال کی زیادتی گناہوں کی طرف مائل کرتی ہے۔
- (۳) فقر وہ اچھا ہے جس پر صبر کیا جائے، جو فقر بے صبری اور شکوہ شکایت کا سبب بنے وہ نقصان دہ ہے۔
- (۴) عام طور پر دیکھا یہی جاتا ہے کہ اکثر غریب لوگ ہی دین پر زیادہ عمل کرتے ہیں۔ نیز انبیاء کرام علیہم السلام کا ساتھ دینے والے بھی زیادہ تر فقراء ہی ہوا کرتے تھے۔
- (۵) جہنم میں عورتوں کی کثرت اس وجہ سے ہوگی کہ ان میں ناشکری، شہوات کا غلبہ اور زیب و زینت کا بہت زیادہ میلان جیسی برائیاں کثرت سے پائی جاتی ہیں۔

①...مرآة المناجیح، ۷/۶۰۔

②...عمدة القاری، کتاب بدء الخلق، باب ما جاء فی صفة الجنة وانها مخلوقة، ۱۰/۶۰۰، تحت الحديث: ۲۴۱۱۔

(۶) عورت ہی پر سارے گھر کا دار و مدار ہے اگر عورت سنبھل جائے تو سارا گھر سنبھل جاتا ہے اور اگر عورت بگڑ جائے تو سارا گھر بگڑ جاتا ہے۔

اللہ عَزَّوَجَلَّ ہمیں جہنم کی ہولناکیوں سے بجائے اور جنت الفردوس میں اپنے محبوب بندوں کا پڑوس عطا فرمائے۔

آمِينَ بِحَاثِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

مالداروں کے لئے لمحہ فکریہ

حدیث نمبر: 489

عَنْ أُسَامَةَ بْنِ زَيْدٍ رَضِيَ اللَّهُ عَنْهُمَا، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: قُبْتُ عَلَى بَابِ الْجَنَّةِ فَكَانَ عَامَّةً مَنْ دَخَلَهَا الْمَسَاكِينُ، وَأَصْحَابُ الْجِدِّ مَحْبُوسُونَ، غَيْرَ أَنَّ أَصْحَابَ النَّارِ قَدْ أُمِرَ بِهِمْ إِلَى النَّارِ. (۱)

ترجمہ: حضرت سیدنا اُسامہ بن زید رَضِيَ اللَّهُ تَعَالَى عَنْهُ سے روایت ہے کہ نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”میں جنت کے دروازے پر ٹھہرا تو اکثر غریبوں کو جنت میں داخل ہوتے دیکھا جبکہ مالداروں کو روک دیا گیا، البتہ جہنمیوں کو جہنم کی طرف لے جانے کا حکم دیا گیا۔“

فقر کا حساب ہے نہ محاسبہ:

مرقاۃ المفاتیح میں ہے: حدیث مذکور میں فقراء کی فضیلت بیان کی گئی ہے۔ حضور عَلَیْہِ السَّلَام نے یہ منظر معراج کی رات یا خواب میں یا حالت کشف میں ملاحظہ فرمایا۔ نیز آپ عَلَیْہِ السَّلَام نے فرمایا کہ مالداروں کو یعنی مسلمانوں میں سے اربابِ غنا اور اُمراء کو جنت میں داخل ہونے سے روک دیا گیا۔ خلاصہ یہ کہ قیامت کے دن ان لوگوں کو جنت میں جانے سے روک دیا گیا جنہوں نے فانی دنیا میں مال اور منصب حاصل کیا اور اپنے مال و جاہ کے ذریعے دنیا میں عیش و عشرت کی زندگی بسر کی اور اپنے نفس کی خواہشات کو پورا کیا، اگر ان لوگوں نے یہ چیزیں حلال طریقے سے حاصل کی ہوں گی تو انہیں ان کا حساب دینا ہو گا اور اگر حرام طریقے

سے حاصل کی ہوں گی تو ان کا محاسبہ کیا جائے گا اور فقیر لوگ ان دونوں چیزوں سے بری ہیں، نہ ان کا حساب ہو گا نہ محاسبہ بلکہ فقراء دنیا میں جن نعمتوں سے محروم تھے آخرت میں ان نعمتوں کے عوض اغنیاء سے چالیس سال پہلے جنت میں داخل ہونگے۔ نیز حضور عَلَیْہِ السَّلَام نے فرمایا کہ جہنمیوں کو جہنم کی طرف لے جانے کیا حکم دیا گیا یعنی کفار کو روکا نہ جائے گا بلکہ انہیں جہنم کی طرف روانہ کر دیا جائے گا۔^(۱)

مُفَسِّرِ شَمِیْرِ مُحَدِّثِ کَبِیْرِ حَکِیْمِ الْأُمَمِ مُنْتَقِیِ أَحْمَدِ یَارِخَانَ عَلَیْہِ رَحْمَةُ الرَّحْمَنِ فرماتے ہیں: ”خلاصہ یہ ہے کہ مالدار لوگ دو قسم کے ہیں: ایک جنتی، دوسرے دوزخی۔ جو مالدار دوزخی ہیں وہ تو دوزخ میں ٹھہرائے گئے جیسے قارون، فرعون، ابو جہل وغیرہ۔ جو جنتی ہیں وہ حساب کے لیے روکے ہوئے ہیں، رہے فقراء مسلمان وہ جنت میں بھیج دیئے گئے۔ خیال رہے کہ مالدار جنتیوں سے مراد وہ مالدار ہیں جن کا حساب ہونا ہے جن کا حساب ہی نہیں لیا جاتا وہ جنت میں فوراً بھیج دیئے گئے، جیسے حضرت سلیمان عَلَیْہِ السَّلَام اور حضرت عثمان رَضِیَ اللہُ تَعَالٰی عَنْہُ، یہ بھی خیال رہے کہ یہ چالیس سال مالداروں سے حساب میں صرف نہ ہوں گے رب تعالیٰ سارے جہان کا حساب بہت تھوڑی دیر میں لے لے گا پھر ایک مالدار کے حساب میں چالیس سال کیسے خرچ ہوں گے بلکہ ان مالداروں کو حساب کے انتظار میں رکا رہنا پڑے گا جیسے مقدمہ کی تاریخ پر فریقین شام تک انتظار کرتے ہیں کہ کب بلاوا ہو۔“^(۲)

جنت میں داخل ہونے کا ایک سبب:

علامہ مہلب مالکی عَلَیْہِ رَحْمَةُ اللہِ الْوَعْدِی فرماتے ہیں: ”اس حدیث پاک سے معلوم ہوا کہ جنت میں داخلہ کا ایک بہت بڑا سبب تو اضع اختیار کرنا ہے اور جنت سے بہت زیادہ دور کرنے والی چیز مال اور تکبر ہے۔ مالداروں کو جنت میں جانے سے اس لیے روک لیا جائے گا کہ انہوں نے اپنے مال سے فقراء کے وہ حقوق ادا نہیں کیے ہوں گے جو اللہ عَزَّ وَجَلَّ نے ان پر لازم کیے تھے، پس انہیں حساب کے لیے روک دیا جائے گا۔ اور جنہوں نے اپنے مال سے حقوق واجبہ ادا کئے ہونگے انہیں جنت میں جانے سے نہ روکا جائے گا مگر ایسے لوگ

۱...مرقاۃ المفاتیح، کتاب الرقاق، باب فضل الفقراء۔ الخ، ۸۴/۹، تحت الحدیث: ۵۲۳۳ ملخصاً۔

۲...مرآۃ المناجیح، ۷/۵۹۔

بہت کم ہیں کیونکہ مال کی کثرت اللہ عَزَّوَجَلَّ کے حقوق کو ضائع کرواتی ہے، مال آزمائش اور فتنہ ہے۔“ (۱)



”فرید“ کے 4 حروف کی نسبت سے حدیث مذکور اور اس کی وضاحت سے ملنے والے 4 مدنی پھول

- (۱) غریب بغیر حساب جنت میں داخل ہونگے جبکہ مالداروں کو حساب کے لیے روک لیا جائے گا۔
 - (۲) مالداروں نے جو کچھ حلال طریقے سے کمایا اس کا حساب ہو دینا گا اور جو حرام طریقے سے کمایا اس پر پکڑ ہوگی۔
 - (۳) تواضع اختیار کرنا دخولِ جنت کا سب سے قریبی راستہ ہے جبکہ مال و تکبر جنت سے دوری کا سبب ہیں۔
 - (۴) جن مالداروں نے حقوقِ واجبہ کی ادائیگی کی ہوگی وہ جنت میں جانے سے نہیں روکے جائیں گے۔
- اللہ عَزَّوَجَلَّ ہمیں حساب و کتاب سے محفوظ فرما کر فقراء کے ساتھ جنت میں داخلہ عطا فرمائے۔

آمِیْن بِحَاوِ الثَّیْبِیِّ الْأَمِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُصَدِّد



حدیث نمبر: 490

عَنْ ابْنِ هُرَيْرَةَ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: أَصَدُّكُمْ كَلْبَةً قَالَهَا شَاعِرٌ كَلْبَةً لَبِيدٍ: أَلَا كُلُّ شَيْءٍ مَّا خَلَا اللَّهَ بَاطِلٌ. (۲)

ترجمہ: حضرت سیدنا ابو ہریرہ رَضِيَ اللَّهُ تَعَالٰی عَنْہُ سے روایت ہے کہ نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”سب سے سچی بات جو کسی شاعر نے کہی ہو وہ لبید کی بات ہے (وہ یہ ہے) ”سنو! اللہ عَزَّوَجَلَّ کے سوا ہر چیز فانی ہے۔“

① ... شرح بخاری لابن بطال، کتاب النکاح، بعد الباب: لا تأذن المرأة۔ الخ، ۱۸/۷ ملخصاً۔

② ... بخاری، کتاب مناقب الانصار، باب ایام الجاہلیہ، ۵۷۰/۲، حدیث: ۳۸۲۔

حضرت لبید بن ربیعہ رَضِیَ اللہُ تَعَالٰی عَنْہُ:

دلیل الفالحین میں ہے: ”حدیث مذکور میں جس شعر کے متعلق بیان ہوا وہ حضرت سَیِّدُنا لَبِید بن ربیعہ رَضِیَ اللہُ تَعَالٰی عَنْہُ کا شعر ہے۔ آپ رَضِیَ اللہُ تَعَالٰی عَنْہُ نے ایک وفد کے ساتھ بارگاہ رسالت میں حاضر ہو کر اسلام قبول کیا اور اسلام میں بہت اچھا وقت گزارا۔ آپ زمانہ جاہلیت میں بھی کَلَمَرم تھے اور زمانہ اسلام میں بھی۔ آپ کا شمار زمانہ جاہلیت کے عظیم شعراء میں ہوتا تھا، قبول اسلام کے بعد آپ نے کوئی شعر نہیں کہا۔ آپ فرماتے تھے کہ اللہ عَزَّوَجَلَّ نے مجھے اشعار کے بدلے قرآن عطا فرمادیا ہے۔ ایک دن امیر المومنین حضرت سَیِّدُنا عمر بن خطاب رَضِیَ اللہُ تَعَالٰی عَنْہُ نے ان سے شعر سنانے کا کہا تو انہوں نے یہ کہہ کر معذرت کر لی: ”اللہ عَزَّوَجَلَّ نے مجھے ”سورۃ بقرۃ“ اور ”سورۃ آل عمران“ سکھا دی ہے اس لئے میں نے شاعری ترک کر دی ہے۔“ یہ سن کر حضرت سَیِّدُنا عمر بن خطاب رَضِیَ اللہُ تَعَالٰی عَنْہُ نے ان کے وظیفہ میں پانچ سو کا اضافہ فرما دیا۔ آپ نے 157 سال کی عمر میں حضرت سَیِّدُنا امیر معاویہ رَضِیَ اللہُ تَعَالٰی عَنْہُ کے زمانہ خلافت میں وفات پائی۔“ (۱)

عَلَّامہ مَلّا علی قاری عَلَیْہِ رَحْمَۃُ اللہِ الْبَرِّی فرماتے ہیں: ”حدیث پاک میں بیان کردہ شعر میں کہا گیا کہ اللہ عَزَّوَجَلَّ کے سوا ہر چیز فانی ہے یعنی اللہ عَزَّوَجَلَّ کے سوا ہر چیز زوال پذیر ہے نیز مذکورہ شعر کو سب سے سچا کہا گیا کیونکہ کہ یہ شعر سب سے سچے کلام کے موافق ہے، اللہ عَزَّوَجَلَّ ارشاد فرماتا ہے:

كُلُّ مَنْ عَلَيْهَا فَانٍ ﴿۲۷﴾ (پ ۲۷، الرحمن: ۲۶) ترجمہ کنز الایمان: زمین پر جتنے ہیں سب کو فنا ہے۔

اور یہ اس آیت مبارکہ کے بھی موافق ہے جس میں حق تعالیٰ فرماتا ہے:

كُلُّ شَيْءٍ هَالِكٌ إِلَّا وَجْهَهُ ﴿۲۰﴾ (پ ۲۰، القصص: ۸۸) ترجمہ کنز الایمان: ہر چیز فانی ہے سوا اُس کی ذات کے۔

حدیث پاک میں جو شعر بیان کیا گیا وہ مکمل شعریوں ہے:

أَلَا كُلُّ شَيْءٍ مَّا خَلَا اللّٰهَ بَاطِلٌ
وَ كُلُّ نَعِيمٍ لَا مَحَالَةَ زَائِلٌ

① ... دلیل الفالحین، باب فی فضل الزہد فی الدنیا۔ الخ ۲/۳۵، تحت الحدیث: ۸۹، ملقطا۔

نَعِيمُكَ فِي الدُّنْيَا عُرْوَةٌ وَحَسْرَتُكَ
وَعَيْشُكَ فِي الدُّنْيَا مُحَاِلٌ وَبَاطِلٌ

ترجمہ: سنو! اللہ عَزَّوَجَلَّ کے سوا ہر چیز فانی ہے، اور بلاشبہ ہر نعمت زائل ہونے والی ہے، دنیا میں تمہاری نعمتیں دھوکہ اور پچھتاوا ہیں اور دنیا میں تمہاری زندگی مشکل اور بیکار ہے۔^(۱)



مدنی گلدستہ

”کریم“ کے 4 حروف کی نسبت سے حدیث مذکور اور اس کی وضاحت سے ملنے والے 4 مدنی پھول

- (۱) اللہ عَزَّوَجَلَّ کے سوا ہر چیز فانی ہے، بقا صرف اسی کی ذات کو ہے۔
 - (۲) حضرت سیدنا بلید رَضِيَ اللہُ تَعَالٰی عَنْہُ نے اسلام لانے کے بعد کبھی کوئی شعر نہیں کہا، فرماتے ہیں، اللہ عَزَّوَجَلَّ نے مجھے اشعار کے بدلے قرآن سکھا دیا ہے۔
 - (۳) حدیث پاک میں بیان کردہ شعر کو سب سے سچا شعر اس لیے کہا گیا ہے کہ یہ سب سے سچے کلام یعنی قرآن مجید کی آیت کے موافق ہے۔
 - (۴) بلاشبہ دنیا کی نعمتیں زائل ہونے والی ہیں جو ان سے دل لگاتا ہے اسے دھوکے اور پچھتاوے کے سوا کچھ ہاتھ نہیں آتا۔
- اللہ عَزَّوَجَلَّ ہمیں دین و دنیا کی بھلائیاں عطا فرمائے، دنیا کی فانی نعمتوں میں مشغول رہنے کے بجائے اخروی نعمتوں کی تیاری کی توفیق عطا فرمائے۔

أَمِينَ بِحَاوِ الثَّيْبِ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

۱۔۔۔ سرقاة المفاتیح، کتاب الآداب، باب البیان والشعر، ۵۳۹/۸، تحت الحدیث: ۷۸۶، ۳ ملتقطاً۔

تفصیلی فہرست

صفحہ	مضامین	صفحہ	مضامین
30	جنت میں داخل نہ ہونے کا مطلب	6	اجمالی فہرست
32	حدیث نمبر 340: چند حرام و ناپسندیدہ امور	9	الصابیئة العلیمة کا تعارف
32	(1) ”ماں“ کی نافرمانی کی تخصیص کی وجہ	10	پیش لفظ و کام کا طریقہ کار
33	ماں کی نافرمانی سے بچئے۔	12	باب نمبر 41: نافرمانی اور قطع رحمی کی حرمت کا بیان
34	(2) حقوق کی عدم ادائیگی کا بیان	12	(1) قطع رحمی کرنے والے پر اللہ عزوجل کی لعنت
35	(3) ناحق طلبی کی مذمت	13	(2) رحمت الہی اور جنت سے دور لوگ
36	گیہوں کا دانہ توڑنے کا اخروی نقصان	14	(3) والدین کو اُف نہ کہو۔
37	(4) بچیوں کو زندہ دفن کرنا	14	اللہ عزوجل کے پسندیدہ اعمال
38	(5) ہر سنی سائے بات کر دینا	15	سب سے زیادہ حسن سلوک کا حقدار
39	(6) کثرت سوال کی ممانعت	15	کافر والدین کے ساتھ بھی حسن سلوک
40	سوال کے حلال ہے اور کسے نہیں؟	16	بوڑھے والدین جنت کے حصول کا ذریعہ
41	(7) مال ضائع کرنا	17	والدین کو اُن کے نام سے مت پکارو۔
41	اسراف سے بچیں۔	18	حدیث نمبر 336: تین سب سے بڑے گناہ
45	باب نمبر 42: ماں باپ کے دوستوں سے حسن سلوک	18	حدیث نمبر 337: چار بڑے بڑے گناہ
45	حدیث نمبر 341: والد کے دوستوں کے ساتھ بھلائی کرنا	18	کبیرہ گناہ کسے کہتے ہیں؟
45	حدیث نمبر 342: نیکیوں میں سب سے بڑی نیکی	19	کبیرہ گناہ کتنے ہیں؟
47	والدین کے دوستوں سے حسن سلوک کی وجہ	20	سب سے بڑا گناہ
47	حُسن سلوک کے اعلیٰ درجے پر فائز	20	والدین کی نافرمانی
48	حُسن سلوک پر تین احادیث	21	جھوٹی گواہی دینے والے کی سزا
49	حدیث نمبر 343: بعد وصال والدین سے نیکی کرنے کے طریقہ	22	ناحق قتل کرنا کبیرہ گناہ ہے۔
50	بدری صحابیوں میں آخری صحابی	23	جھوٹی قسم کھانے کا حکم
50	والدین کی بے لوث خدمت کریں۔	23	جھوٹی قسم کھانے کا وبال
51	بعد وصال والدین کے ساتھ بھلائی کرنے کا طریقہ	24	دعوت اسلامی کا مدنی تربیتی کورس
51	بعد وصال والدین کے اولاد پر حقوق	26	حدیث نمبر 338: اپنے ماں باپ کو گالی دینے والا انسان
54	حدیث نمبر 344: سیدہ خدیجہ رَضِیَ اللہُ تَعَالٰی عَنْہَا کے فضائل	27	گالی کا سبب بننے والا
55	اُمّ المؤمنین کا ائم المؤمنین کی محبوبیت پر رشک	27	والدین کو گالی دینا عقلمند کا کام نہیں۔
55	رشک کسے کہتے ہیں؟	28	والدین کو گالیاں دینے والے بے شرم
56	سیدہ خدیجہ کی وفات کے وقت سیدہ عائشہ کی عمر	28	ماں کو گالی دینے والے کا عبرت ناک انجام
56	سیدہ خدیجہ کی طرف سے بکری ذبح کرنا	29	والدین کو گالی دینے والے کی قبر میں انگارے
56	سب سے پہلے ایمان لانے والی خاتون	30	حدیث نمبر 339: رشتے توڑنے والا جنتی نہیں۔

83	حدیث نمبر 348: امامت کا سب سے زیادہ حق دار	57	قیمت تک کے سادات کی ثانی جان
84	حدیث پاک کی باب سے مناسبت	57	رسول اللہ کی سیدہ و خدیجہ سے اولاد
84	عالم امامت کا زیادہ حق دار ہے۔	58	سیدہ ہالہ بنت خویلد کا حضور سے اجازت مانگنا
85	سب سے زیادہ امامت کا مستحق شخص	59	حدیث نمبر 345: انصاری صحابہ کی خدمت
85	بزرگوں کو مقدم رکھو۔	60	حدیث پاک کی باب سے مناسبت
86	امامت کے مراتب کی نفیس وجہ	60	دوران سفر مسلمانوں کی خیر خواہی
86	مقررہ امام سب سے زیادہ حق دار ہے۔	61	تعظیم کا تعلق فقط عمر سے نہیں ہوتا
86	مقررہ امام کی اجازت سے دوسرا امام	62	تعظیم رسول کرنے والا اکرام کا مستحق
87	نماز اور امامت کے مسائل کی اہمیت	62	اسلام اور تعظیم و تکریم کا درس عظیم
88	قاتل امامت کے مسئلے پر	64	باب نمبر 43: اہل بیت کی تعظیم اور ان کی فضیلت کا بیان
89	کسی کی مخصوص جگہ پر بیٹھنے کی ممانعت کی وجہ	64	(1) اہل بیت کی پاکیزگی اور نفاست
90	حدیث نمبر 349: نمازیں قربت رسول کے حقدار	66	(2) شعاویہ اللہ کی تعظیم والوں کا تقویٰ
90	حدیث نمبر 350: امام کے قریب والوں کی ترتیب	67	حدیث نمبر 346: دو عظیم چیزیں قرآن اور اہل بیت
91	ہر مجلس میں اہل فضل کی تقدیم	69	نیک اعمال میں شرکت باعث شرف
91	کون لوگ امام کے قریب کھڑے ہوں؟	70	محمد شین کے اوصاف اور دعا کی تعلیم
92	نماز میں بھی تعظیم رسول اللہ	70	بڑھاپے میں حدیث روایت کرنا
92	امیر اہلسنت کا حدیث پاک پر عمل	71	غیر فہم کیا ہے؟
93	حدیث نمبر 351: بڑوں کو بات کرنے دو۔	71	رسول اللہ بے مثل بشر ہیں۔
94	حدیث پاک کی باب سے مناسبت	72	رب کا قاصد کون ہے؟
95	حدیث پاک میں مذکور مکمل واقعہ	73	فقہین کے دو معنی
95	بڑی عمر والے کو مقدم کیا جائے۔	73	قرآن ہدایت اور نور ہے۔
96	بڑوں کا ادب ہر حال میں کرنا چاہیے۔	73	حدیث پر عمل قرآن پر عمل کرنا ہے۔
96	حدیث پاک سے ماخوذ چند مسائل	74	اللہ کی رسی مضبوطی سے تھام لو۔
97	حدیث نمبر 352: حافظ قرآن کی فضیلت	75	اہل بیت سے محبت اور ان کا ادب
98	جنگ اُحد اور مسلمانوں کی کسپیری	76	اہل بیت کی بے ادبی سے بچو۔
98	حافظ قرآن کی دنیا و آخرت میں تقدیم	76	اہل بیت دو طرح کے ہیں۔
98	بائٹل حافظ قرآن کے فضائل	76	ایک اشکال اور اس کا جواب
99	قبر میں لحد بنانا سنت ہے۔	78	حدیث نمبر 347: حضور کی رضا اہل بیت کی تعظیم میں ہے۔
100	حدیث نمبر 353: پہلے بڑے کو دیجئے۔	79	حدیث موقوف کی تعریف
101	انبیائے کرام کے خواب حق ہیں۔	79	صدیق اکبر رضی اللہ تعالیٰ عنہ کی نصیحت
101	ہر اچھے کام میں بڑوں کو مقدم رکھا جائے۔	79	اہل بیت و صحابہ کرام کا ادب لازم ہے۔
101	دائیں ہاتھ سے کب ابتدائی جائے؟	81	باب نمبر 44: علماء و بزرگوں کی تعظیم و مراتب کا بیان
102	مسواک کرنا سنت ہے۔	81	علم والے اور بے علم برابر نہیں۔
103	دوسرے کی مسواک استعمال کرنا	82	حقیقی عالم کون ہے؟

130	باب نمبر 45: نیک لوگوں و مقدّس مقامات کی زیارت کا بیان	104	حدیث نمبر 354: تین قابلِ تعظیم شخصیات
130	(1) سیدنا موسیٰ و سیدنا خضر علیہما السلام کی ملاقات	104	بزرگوں کی تعظیم کرو۔
131	مذکورہ آیات کی باب سے مناسبت	104	چار اشخاص کی تعظیم سنت ہے۔
132	تفصیلی واقعہ	105	حایل قرآن کون ہے؟
133	تحصیلِ علم کے بارہ 12 آداب	105	عادل حکمران اللہ عزّوجلّ کی رحمت
135	طلبِ علم کی جستجو میں رہے۔	107	حدیث نمبر 355: چھوٹوں پر شفقت اور بڑوں کا ادب کرو۔
135	طلبِ علم سے متعلق چند مسائل	108	”وہم میں سے نہیں“ کا معنی
135	(2) خود کو رب کی رضا جاننے والوں سے مانوس رکھو۔	108	چھوٹوں پر رحم نہ کرنے سے مراد
137	حدیث نمبر 360: پھینچ کر زمین اور حضرت ائمہ انجمن کی زیارت	109	بڑوں کے شرف و عزت کی پہچان
137	حضرت سیدنا ائمہ انجمن کا مختصر تعارف	110	حدیث نمبر 356: لوگوں کے مراتب کے اعتبار سے سلوک
138	سیدنا ائمہ انجمن کے یہاں کثرت سے جانے کی وجہ	111	لوگوں سے ان کی حیثیت کے مطابق سلوک
138	سنت پر عمل کی نیت سے زیارت	111	سب کو برابر مت ٹھہراؤ۔
139	شیخیں کو دیکھ کر حضور یاد آگئے۔	111	ساری مخلوق کی حالتیں ایک جیسی نہیں۔
139	مقامِ رسول بیان کرنا ممکن نہیں۔	112	معاملات، عقائد، عبادات میں فرقِ مراتب
140	انقطاعِ وحی کے بعد اختلاف، فتنے و فساد	114	حدیث نمبر 357: سیدنا فاروقِ اعظم قرآنی حکم کے عامل
141	وصال کے سبب نعمتوں سے محرومی	115	حدیث پاک کی باب سے مناسبت
141	حدیث پاک سے مستنبط احکام	115	سیدنا فاروقِ اعظم کا صبر اور قرآن پر عمل
143	حدیث نمبر 361: اللہ کیلئے مسلمان بھائی سے محبت کی فضیلت	116	سیدنا فاروقِ اعظم کے مشیر
143	اللہ عزّوجلّ کا پیغام بندے کے نام	116	سیدنا خربن قیس اور بارگاہِ فاروقی
144	اللہ عزّوجلّ کی بندے سے محبت	117	عفو و درگزر سے کام لینے کی ترغیب
145	حدیث پاک سے ماخوذ احکام	117	چالیسوں سے اعراض کرنے کی تعلیم
146	حدیث نمبر 362: مسلمان کی عبادت اور زیارت کی فضیلت	119	حدیث نمبر 358: بڑوں کا ادب و احترام
146	عبادت اور زیارت میں فرق	119	چھوٹوں کا گفتگو میں پہل کرنا خلافِ ادب
147	تین بشارتیں	120	بڑوں کے سامنے گفتگو نہ کرنا حسنِ ادب
147	خوشگوار زندگی اور متعلقہ چیزیں	120	بڑوں کی مجلس میں چھوٹوں کی حاضری
147	جنت میں گھر اور جنت کی زمین	120	فاروقِ اعظم کم سن اصحاب کا حوصلہ بڑھاتے۔
148	حدیث نمبر 363: اچھے اور بُرے دوست کی مثال	121	سیدنا عبد اللہ بن عمر کی حوصلہ افزائی
149	پنجابی اشعار میں حدیث پاک کا مفہوم	122	سیدنا عبد اللہ بن عباس کی حوصلہ افزائی
149	نیک و بد مجلس کا نفع نقصان	122	علم و حکمت کے مدنی پھول
150	مجلسِ صالحین کی فضیلت	125	حدیث نمبر 359: عزت کرو گے تو عزت پائو گے۔
150	حدیث مذکور کی حکمتیں	125	جیسی کرنی ویسی بھرنی
151	انسانی زندگی پر صحبت کا اثر	126	دراستی عمری مانے کا طریقہ
152	حضور نبیِ رحمت کی صحبت	127	چرومرشد کی خدمت کا نتیجہ
152	منکب کی تعریف و تحکم	127	مال کو تہما چھوڑ دینے والے کی عبرتِ ناک موت

180	روح کیا ہے؟	153	حدیث نمبر 364: دیندار عورت سے نکاح کرو۔
180	ازواج کے تعارف و متافہر سے کیا مراد ہے؟	154	عورت کی مال داری کی وجہ سے نکاح
182	حدیث نمبر 372: شانِ اویس قرنی رضی اللہ تعالیٰ عنہ	154	عورت کے حسب نسب کی وجہ سے نکاح
185	حدیث پاک کی باب سے مناسبت	155	عورت کے حسن و جمال کی وجہ سے نکاح
186	صحابی کا تابعی سے دعا کروانا	155	نیک عورت سے نکاح
186	افضل کا مفضل سے دعا کروانا	156	دیندار عورت سے نکاح کی برکت
187	سیدنا اویس قرنی مستجاب الدعوات	157	”میرے ہاتھ خاک آلود ہوں“ کا مطلب
188	سیدنا اویس قرنی کی دل جوئی	157	نکاح کے لیے نیک مرد کو ترجیح دو۔
188	علم غیب مصطفیٰ صلی اللہ تعالیٰ علیہ و آلہ وسلم	158	حدیث نمبر 365: جبریل الہی اور نبی کریم کی ملاقات
189	نیک بندوں کی تلاش و جستجو	159	آیت مبارکہ کا شانِ نزول
190	سیدنا اویس قرنی کی گناہی و فقیری	160	فرشتے باذن الہی نازل ہوتے ہیں۔
191	سیدنا اویس قرنی کا اپنے لیے دعا کروانا	160	جبریل حضور کی بارگاہ میں کتنی بار آئے؟
192	برص کا نشان باقی رہنے کی وجہ	162	حدیث نمبر 366: مؤمن ہی کو دوست بناؤ۔
192	والدہ کی اطاعت و فرمانبرداری	162	مؤمن سے کون مراد ہے؟
193	سیدنا اویس قرنی افضل التابعین	163	بد مذہبوں سے احتیاط چاہئے نہیں۔
195	حدیث نمبر 373: نیک سفر پر جانے والے سے دعا کروانا	163	مخلص مومن کی صحبت کی فضیلت
196	استاد یا پیر صاحب سے سفر کی اجازت مانگنا	163	حق کو کھانا کھلانے کے دو معنی
197	حضور رضی اللہ عنہ کی عاجزی	164	کیا کافر کو کھانا کھانا جائز ہے؟
197	اُمّی حضور رضی اللہ عنہ کے لیے کیا دعا کرے؟	166	حدیث نمبر 367: انسان اپنے دوست کے دین پر ہوتا ہے۔
198	سب کے لیے دعا کرے۔	166	انسان پر اس کے رفیق کے اثرات
198	مسافر سے دعا کی درخواست	167	دوستی اور رفاقت و معیت کا معیار
198	ایک اہم بات کی وضاحت	169	حدیث نمبر 368: جس سے محبت اسی کے ساتھ حشر
199	حضرت عمر کے لیے ایک جملہ تمام دنیا سے افضل	169	اولیاء سے محبت کرنے کی فضیلت
201	حدیث نمبر 374: مسجد قباء کی زیارت کرنا	170	محبت کی دو صورتیں
201	مسجد قباء کی تعمیر	171	صالحین کی معیت سے کیا مراد ہے؟
202	ہفتے کے دن علماء و بزرگان دین کی زیارت	172	حدیث نمبر 369: اللہ و رسول کی محبت نجات کا ذریعہ ہے
202	نیک اعمال کے لیے دن مقرر کر لینا	173	رسول اکرم کا حکمت بھر انداز
203	ہفتے کو مسجد قباء جانے کی وجوہات	174	اللہ و رسول کی محبت تمام اعمال سے بڑھ کر ہے۔
204	ایک اہم بات کی وضاحت	175	رب تعالیٰ کی معیت کا معنی
205	سیدنا عبد اللہ بن عمر اور ممبرک مقامات	176	حدیث نمبر 370: ہر شخص اپنے محبوب کے ساتھ ہو گا۔
206	سیدنا عبد اللہ بن عمر کی مدنی تربیت	176	جنت میں نیکیوں کی رفاقت
208	باب نمبر 46: اللہ کیلئے محبت کرنے کی فضیلت کا بیان	177	حدیث نمبر 371: لوگ سونے، چاندی کی کانوں کی طرح ہیں۔
208	(1) مومنوں سے محبت، کفار سے نفرت	178	انسانوں کی مختلف صفات
209	(2) انصار اور مہاجرین صحابہ کی آپس میں محبت	179	عزت و شرف والے پانچ شخص

237	اپنے درمیان سلام کو عام کرو۔	210	حدیث نمبر 375: ایمان کی مٹاس
237	سلام کرنے کی سنتیں اور آداب	211	ایمان کی مٹاس سے کیا مراد ہے؟
240	حدیث نمبر 379: فرشتے نے خوشخبری دی۔	211	رب تعالیٰ اور اس کے رسول سے محبت
240	مسلمان بھائی سے ملاقات کے لیے جانا	212	سب کچھ بارگاہِ خداوندی و بارگاہِ رسالت کی عطا
241	مسلمان بھائی سے اللہ عزوجل کے لیے محبت	214	حدیث نمبر 376: سایہ عرش کے ملے گا؟
241	کوئی محبت اللہ عزوجل کے لیے ہے؟	214	(1) عدل و انصاف کرنے والا حکمران
243	رضائے الہی میں داخل محبتیں	215	عادل حکمران نور کے منبروں پر
244	حاصل کلام	215	(2) جو انی میں عبادت کی فضیلت
244	اللہ عزوجل کی بندے سے محبت کا معنی	216	زمین و آسمان کے درمیان سترِ قدس
245	کتنا خوش نصیب ہے وہ شخص۔۔۔!	216	بارگاہِ الہی کا پسندیدہ فوجی
247	حدیث نمبر 380: انصار صحابہ کرام سے محبت کی فضیلت	216	جو انی میں عبادت کر لیتے۔
247	حدیث پاک کی باب سے مناسبت	217	(3) مسجد سے قلبی لگاؤ۔
248	انصار و مہاجرین صحابہ کرام	218	مسجد سے متعلق مختلف امور کے فضائل
248	انصار کے اوصاف حمیدہ	219	(4) مسلمانوں سے رضائے الہی کے لئے محبت
249	انصار کے فضائل پر احادیث مبارکہ	220	جنتی بالائے انوار کے رہائشی
250	حدیث نمبر 381: نور کے منبر	220	رب تعالیٰ کے لیے محبت کرنے کا معنی
251	انبیاء کرام کے رشک کے معانی	220	(5) خوفِ خدا کی وجہ سے پاک دامنی
251	دو خوبیاں جمع کرنے کی تمنا	221	اللہ تعالیٰ کی بارگاہ میں حاضری کا خوف
253	حدیث نمبر 382: رب تعالیٰ کی محبت لازم ہو جاتی ہے	223	(6) صدق و خیرات میں ریاکاری سے اجتناب
254	حدیث پاک کی باب سے مناسبت	223	ریاکاری اعمال کی تباہ کاری کا بڑا سبب
254	سیدنا ابوالدرداء رضی اللہ عنہ کا تعارف	224	چھپا کر صدقہ دینے کی فضیلت
255	مسجد میں علم دین کی مجلس	225	(7) تہائی میں خوفِ خدا سے رونا
256	مسجد میں دینی مسائل سکھانا	226	خوفِ خدا سے رونے کے فضائل
256	دعوتِ اسلامی اور مساجد کی آباد کاری	228	سایہ عرش کس کس کو ملے گا؟
258	سیدنا معاذ بن جبل کا تعارف	230	حدیث نمبر 377: روزِ قیامت عزت افزائی
258	اللہ کے لیے محبت کرنے والوں پر انعام و اکرام	230	رب تعالیٰ کے استغفار فرمانے کی وجہ
260	حدیث نمبر 383: آپس میں محبت بڑھانے کا طریقہ	231	جلالِ الہی کی وجہ سے آپس میں محبت
260	محبت بڑھانے کا بڑا دستِ نسیب	231	اللہ عزوجل کے سامنے سے کیا مراد ہے؟
261	اطلاع دینے میں احتیاطی تدابیر	232	روزِ قیامت پر نور چہرے اور بے خوف لوگ
261	محبت بڑھانے کے مزید نسخے	234	حدیث نمبر 378: ایمان کے بغیر دخولِ جنت ناممکن
262	دوست کی محبت بڑھانے کا ہم ذریعہ	234	مؤمن ہی جنت میں داخل ہوں گے۔
263	حدیث نمبر 384: اللہ کی قسم! میں تم سے محبت کرتا ہوں۔	235	کامل مؤمن نہیں ہو سکتے۔
264	ہاتھ پکڑ کر گفتگو کرنا	235	اپنے مسلمان بھائی سے محبت کرنا
264	بارگاہِ رسالت کا عظیم الشان انعام	236	محبتِ مسلمین سے متعلق مختلف اقوال

290	حدیث نمبر 388: محبوب الہی صحابی رسول	265	سیدنا معاذ بن جبل کی رسول اللہ سے محبت
290	غزوات و سرایا کے کتبے ہیں؟	266	بارگاہ رسالت سے مزید اعزازات
291	سورۃ اخلاص پر قراءت کا اختتام	267	ذکر، شکر اور اچھی عبادت سے مراد
291	جنگ میں بھی نماز باجماعت	268	حدیث نمبر 385: جس سے محبت کرتے ہو اس کو بتادو۔
292	سورۃ اخلاص میں صفات باری تعالیٰ	269	صحابہ کرام کی بارگاہ رسالت میں حاضری
293	صحابہ کرام علیہم السلام کا استغفار	269	صحابہ کرام ذاتی امور بھی بتا دیتے تھے۔
293	کام کرنے والے سے پوچھنے کی حکمت	270	صحابہ کرام کا اتباع رسول
294	قرآن پاک سے الفت و محبت	270	محبت کا اظہار کرنا مستحب ہے۔
295	اللہ عزوجل کی بندے سے محبت	270	محبت کا اظہار کرنے کا فائدہ
295	قرآن سے محبت، محبت الہی کا ذریعہ	271	جس کے ساتھ محبت اسی کے ساتھ حشر
296	رب تعالیٰ کے محبوب صحابی	273	باب نمبر 47: رب تعالیٰ کی بندے سے محبت کی علامات کا بیان
298	باب نمبر 48: نیک لوگوں کو ایذا دینے سے ڈرانے کا بیان	273	(1) اللہ عزوجل کی محبت حضور کی فرمانبرداری میں ہے۔
298	(1) مسلمانوں کو بلا وجہ ستانا گناہ ہے۔	274	رب تعالیٰ کی اپنے بندوں سے محبت کا معنی
298	مؤمنین کو ایذا دینے والے پر لعنت	275	(2) رب تعالیٰ کے پیاروں کی صفات
299	مؤمن کو ہر طرح کی اذیت دینا حرام	276	خلفائے راشدین کی امامت کا ثبوت
299	کتے اور سور کو بھی ناحق ایذا دینا حلال نہیں۔	277	حدیث نمبر 386: محبوب الہی بننے کا بہترین نسخہ
300	(2) مسائل کو مت بھڑکو۔	277	ولی کون ہے؟
300	مسائل آخرت کا ڈالنا گناہ ہے۔	278	اللہ عزوجل کا ولی ہونے کی وجہ سے عداوت
301	باب سے متعلقہ احادیث کی وضاحت	279	دو لوگوں سے رب تعالیٰ کا اعلان جنگ
301	حدیث نمبر 389: نماز فجر پڑھنے والا رب تعالیٰ کی امان میں	279	فرائض کی ادائیگی نوافل سے افضل ہے۔
302	حدیث پاک کی باب سے مناسبت	279	نوافل کب قرب الہی کا سبب ہیں؟
302	عذاب الہی سے چھٹکارے کی کوئی صورت نہیں۔	280	فرائض و واجبات مع نوافل کی ادائیگی
302	نماز فجر ادا کرنے والا رب تعالیٰ کی امان میں ہے۔	280	محبوب الہی بننے کا انعام
303	اللہ عزوجل کے ذمہ کو نہ توڑو۔	281	کان، آنکھ، ہاتھ اور پاؤں ہونے کے معانی
303	نماز فجر کی ادائیگی کی خصوصیت	283	حدیث نمبر 387: محبوب الہی، محبوب جبریل
304	باجماعت نماز فجر کی فضیلت	284	رب تعالیٰ کی بندے سے محبت کا معنی
304	رب تعالیٰ کی پکڑ اور گرفت بہت سخت ہے۔	284	جبریل امین کی بندے سے محبت کا معنی
307	باب نمبر 49: ظاہر کے مطابق احکام جاری کرنے کا بیان	285	محبت کی تین اقسام کا بیان
307	اگر ظاہر آتو یہ کر لیں تو ان کی راہ چھوڑ دو۔	285	زمین میں بندے کی مقبولیت
308	حدیث نمبر 390: خون اور مال کی حفاظت کی شرط	286	زمین والوں سے کون مراد ہے؟
309	حدیث پاک کی باب سے مناسبت	287	رب تعالیٰ کی بندے سے ناپسندیدگی کا معنی
309	لوگوں سے مراد مشرکین ہیں۔	287	جبریل امین کی بندے سے ناپسندیدگی
310	شہادت، نماز اور زکوٰۃ کی خصوصیت کی وجہ	287	دنیا میں بندے کے لیے ناپسندیدگی
311	تاریک نماز و زکوٰۃ کا شرعی حکم	288	اللہ عزوجل کی رضا والے کام

343	(4) اللہ ﷻ کے غضب سے ڈرو۔	311	ظاہر کے مطابق فیصلہ کرنے کا حکم
344	(5) قیامت کے ہولناک دن کی فکر	312	رسول اللہ کے فیصلوں سے متعلق اہم وضاحت
345	(6) اے لوگو! اپنے رب سے ڈرو۔	313	ظاہر و باطن پر فیصلے کی چند امثلہ
347	(7) دو جہنمیں کس کے لیے؟	314	حق اسلام سے کیا مراد ہے؟
348	(8) جہنمیوں کی آپس میں گفتگو	315	باطنی امور کا حساب اللہ پر
349	باب سے متعلق دیگر آیات کی وضاحت	315	حدیث پاک سے ماخوذ چند مسائل
349	خوف خدا سے متعلق ضروری امور کا بیان	316	جنگ کا حکم مشرکین سے ہے۔
349	مطلق خوف اور خوف خدا کی تعریف	317	حدیث نمبر 391: حدانیت کے سبب جان و مال کی حفاظت
350	خوف خدا سے متعلق مختلف اقوال	318	حدیث میں پورا کلمہ مراد ہے۔
350	خوف خدا کے 3 درجات	319	پورا کلمہ پڑھنے والا ہی مسلمان ہے۔
351	خوف خدا کی علامات	320	حدیث نمبر 392: کیا میں اس کو قتل کر دوں؟
352	خوف خدا کے حصول میں معاون چند امور	321	ظاہر کی حالت کے مطابق حکم
352	حدیث نمبر 396: اللہ ﷻ کی خفیہ تدبیر	321	قتل سے قتل اور بعد مراتب کا فرق
353	حدیث پاک کی باب سے مناسبت	322	ناحق خون بہانے کی مذمت
354	صابق و مضدوق کسے کہتے ہیں؟	324	حدیث نمبر 393: اے کاش! میں آج ہی مسلمان ہوا ہوتا۔
354	مختلف مراحل میں انسانی تخلیق کی حکمتیں	325	حدیث نمبر 394: تم اس کا کیا جواب دو گے؟
355	تقدیر الہی سے متعلق ایک اہم وضاحت	326	بلا وجہ عداوت قتل کرنے کی ممانعت
356	اسی ہزار سال کی عبادت ضائع	327	سیدنا اسماء بن زید کی خواہش کی وجوہات
357	اللہ ﷻ کی خفیہ تدبیر سے ڈرتے رہیے۔	327	رسول اللہ سے استغفار کی انتہاء کرنا
357	دو امر دہندہ مومنوں کی بربادی	328	ظاہر کے مطابق فیصلہ کا حکم
359	حدیث نمبر 397: جہنم کی ستر ہزار لگائیں	330	سیدنا اسماء بن زید کے قتل کرنے کی وجہ
359	حدیث پاک کی باب سے مناسبت	330	قصاص، دیت اور کفارے کی فرضیت کا حکم
359	لفظ ”جہنم“ کی تحقیق	332	حدیث نمبر 395: ظاہر کی معاملات کے مطابق فیصلہ
360	جہنم ابھی کہاں ہے؟	333	ختم نبوت کا بیان
360	جہنم کی کیفیت کا بیان	334	رسول اللہ کے مختلف فیصلے
361	جہنم کے طبقات	334	ظاہر کے مطابق فیصلہ کرنے کا حکم
361	جہنم کے خوف سے جگر ٹکڑے ہو گیا۔	335	بھلائی کا ظہور عدل کی علامت ہے۔
362	جہنم کا نام سن کر بے ہوش ہو گئے۔	336	ظاہر کے مطابق فیصلہ کی مزید وضاحت و فوائد
363	حدیث نمبر 398: جہنم کا سب سے ہلکا عذاب	338	قتل کا حیرت انگیز مقدمہ
364	جہنمی کی کیفیت کی وجہ	339	فیصلہ کرنے کے مدنی پھول
364	جہنم کے مختلف طبقات کا عذاب	340	باب نمبر 50: خوف خدا کا بیان
365	جہنم کے مختلف عذاب	340	(1) اللہ ﷻ ہی سے ڈرو۔
366	حدیث نمبر 399: جہنم کی آگ کی مختلف کیفیات	341	(2) اللہ ﷻ کی جگڑ سے ڈرو۔
366	آگ مومن کے چہرے کو نہیں چھوئے گی۔	342	(3) اللہ ﷻ کی جگڑ بہت سخت ہے۔

393	ایک شے نے جنت سے روک دیا۔	367	جہنم کے خوف سے بے ہوش ہو گئے۔
395	حدیث نمبر 406: سجدہ کرنے والے ملائکہ	369	حدیث نمبر 400: بارگاہِ الہی میں کانوں تک پسینہ
395	دیکھئے اور سنئے میں فرق کی وجہ	369	کفار پسینے میں، مؤمن سائے میں
396	حضور نبی کریم ﷺ بے مثل و بے مثال ہیں	370	تین سو سال کھڑے رہیں گے۔
396	دیکھنے کی پانچ خصوصیات	371	نیکبوں کا پلڑا بھاری ہے یا گناہوں کا؟
397	سننے کی پانچ خصوصیات	373	حدیث نمبر 401: تم ہنسنا بھول جاؤ گے اگر۔۔۔
397	آسمان کا چرچانا	374	کم ہنسنے اور زیادہ روتے۔
398	خوف اور امید دونوں ضروری ہیں۔	374	جنت خیر اور جہنم شر
398	جنت اور جہنم میں جانے والا ایک شخص	374	جو کچھ میں جانتا ہوں۔۔۔
399	مدد مانگتے ہوئے راستوں پر نکل جانا	375	کبھی نہیں بنے
399	خوف خدا سے جان نکل گئی۔	375	صحابہ کرام کا خوف خدا
401	حدیث نمبر 407: قیامت کے پانچ سوال	376	مبلغ کی بھی بخشش ہو گئی۔
402	نصیحت کے مدنی پھولوں کی مہک	377	جو روتا ہے اُس کا کام ہوتا ہے۔
402	قدم نہ ہٹنے سے کیا مراد ہے؟	377	رونے کے فضائل
402	(1) اپنی عمر کہاں صرف کی۔۔۔؟	378	کبھی کے سر کے برابر آنسو
403	زندگی کے اعمول بہرے	378	ایک میل تک سینے کی گڑ گڑاہٹ کی آواز
405	(2) اپنے علم پر کہاں تک عمل کیا۔۔۔؟	378	جنت و جہنم کے درمیان گھاٹی ہے۔
405	علم حاصل کرنا فرض ہے۔	379	موسلا دھار بارش شروع ہو گئی۔
406	فرانض و واجبات سے ناواقفیت	380	حدیث نمبر 402: سورن ایک میل کے فاصلے پر
407	فرض علوم سیکھنے کا بہترین ذریعہ	381	حدیث نمبر 403: ستر گز زمین تک پسینہ
408	نفع بخش علم کون سا ہے؟	381	ستر سال تک پسینے میں غوطے
408	(3) مال کہاں سے کمایا اور کہاں خرچ کیا؟	382	کافر سب سے زیادہ پسینے میں ہوں گے۔
409	رزق حلال کھائیے، رزق حرام سے بچئے۔	383	پسینہ آنے کی وجہ
410	اپنے مال کو اچھی جگہوں میں خرچ کیجئے۔	383	چالیس سال تک آسمان کی طرف نہ دیکھا۔
412	اللہ عزوجل کی رضا کے لیے خرچ کیجئے۔	385	حدیث نمبر 404: جہنم کی گہرائی
412	(5) اپنے جسم کو کن کاموں میں لگایا۔۔۔؟	386	حضور علیہ السلام جانتے ہیں۔
413	47 ظاہری گناہوں کا اجمالی خاکہ	387	ستر 70 سال پہلے پھینکے جانے کی وضاحت
414	47 باطنی گناہوں کا اجمالی خاکہ	388	آسمان سے زمین کی مسافت پانچ سو سال
415	گناہوں بھری زندگی پر ندامت	388	جنت کا دروازہ کھلتا ہے یا دوزخ کا۔۔۔؟
416	ایک اہم بات کی وضاحت	390	حدیث نمبر 405: جہنم سے بچو۔۔۔!
418	حدیث نمبر 408: زمین گواہی دے گی	391	سب کی زبان عربی ہو جائے گی۔
418	تمام گناہوں کا گواہ	391	بھاگنے کے راستے ڈھونڈے گا۔
419	زمین کے علاوہ کیسے گناہوں کی گواہی	392	چھوٹی سے چھوٹی نیکی بھی نہ چھوڑو۔
419	زمین کو ہر شخص کی پہچان ہو گی۔	393	گناہ کو چھوٹا سمجھ کر نہ کریں۔

447	حضرت عیسیٰ علیہ السلام کو کلمۃ اللہ کہنے کی وجہ	420	گناہوں سے بچنے کے دو عظیم نسخے
448	کر لے تو یہ رب کی رحمت ہے بڑی	421	حدیث نمبر 409: صورت پھونکنے والا فرشتہ تیار ہے۔
448	ایک حبشی کی توبہ	422	حضور کی نظریں سب کچھ دیکھتی ہیں۔
449	حدیث نمبر 413: ایک کے بدلے دس نیکیاں	422	رسول خدا کا خوف خدا
450	حدیث کی باب سے مناسبت	423	صور کب اور کس طرح پھونکا جائے گا؟
451	اللہ عزوجل کا فضل	424	مشکلات میں پڑھے جانے والے بابرکت کلمات
451	کم سے کم اضافہ فی حد	424	رسول اللہ کی اُمت پر شفقت و محبت
452	عمل سے زیادہ ثواب	426	حدیث نمبر 410: سبق آموز نصیحت
452	یعنی عبادت زیادہ اتنی نظر رحمت زیادہ۔	426	اے راؤ آخرت کے مسافر! ہو شیار
452	ہاتھ کا فاصلہ سمجھانے کے لیے ہے۔	427	آخرت کے لیے تدبیر
453	رحمت الہی سے ناامید نہ ہو۔	427	نفس و شیطان کی مکاریاں اور اُن کا علاج
454	رحمت کی امید پر گناہ کرنا کفر ہے۔	430	جنت بہت قیمتی ہے۔
454	حقیقی امید نیک عمل پر آساتی ہے۔	431	ہم سب مسافر ہیں۔
455	حدیث نمبر 414: تمام مسلمان جنتی ہیں۔	431	رب تعالیٰ کو راضی کر لو!
456	صرف شرک چھوڑنا کافی نہیں۔	433	حدیث نمبر 411: مختصر کاہولناک دن
457	حدیث میں شرک سے مراد کفر ہے۔	434	اُم المؤمنین سیدہ عائشہ صدیقہ کی شان
458	حدیث نمبر 415: سچے مسلمان پر آگ حرام	435	ہر ایک کو اپنی فکر ہوگی۔
459	تین بار پکارنے کی وجہ	435	انبیاء و اولیاء کا حشر عام لوگوں کی طرح نہ ہوگا۔
459	زبان اور دل دونوں سے اقرار	436	اُم المؤمنین سیدہ عائشہ کے سوال کی وجہ
460	مومن جہنم میں نہ چلے گا۔	436	ایک دوسرے پر نظر نہ پڑنے کی وجہ
460	ہر بات ہر وقت بتانے کی نہیں ہوتی۔	437	کیا اب بھی رب تعالیٰ کی نافرمانی کرو گے؟
461	حضور کی مخالفت یا موافقت	439	باب نمبر 51: اُنہی کا بیان
462	حدیث سے مستفاد ہونے والے احکام	439	(1) اللہ کی رحمت سے مایوس نہ ہو۔
462	سو 100 قتل کرنے والے کی مغفرت	441	حضرت سیدنا وحشی کون تھے؟
464	حدیث نمبر 416: رسول اللہ کی دعا کی برکت	441	(2) ناشکر اس کا مستحق ہے۔
465	غزوہٴ تبوک کا مختصر تعارف	442	(3) ماننے والے پر عذاب نہیں۔
466	جنگی لشکر میں احتیاطی تدبیر	443	(4) اللہ کی رحمت بہت وسیع ہے۔
466	تھوڑا سا کھانا لشکر نے کھایا۔	443	شیطان کو بھی بخشش کی امید
466	رسول خدا کا وعدہ حدانیت و نبوت کی گواہی دینا	444	حدیث نمبر 412: ایمان والا جنت میں جائے گا۔
467	حدیث کو باب میں ذکر کرنے کی وجہ	445	مذکورہ حدیث کی باب سے مناسبت
468	حدیث نمبر 417: بزرگوں کی جگہ سے برکت	445	کیا مسلمان جہنم میں نہیں جائیں گے؟
470	حضرت عثمان بن مالک رضی اللہ تعالیٰ عنہ	446	نیکیاں ضروری ہیں۔
470	ترک جماعت کے اعذار	446	بڑے دھوکوں میں سے ایک دھوکہ
471	جماعت چھوڑنے والوں کے لیے لمحہ فکر یہ	447	حضرت عیسیٰ علیہ السلام کا ذکر خاص کیوں؟

493	رحمت الہی کی امید و ناامید کی دلالت کا انجام	471	مالک بن دینار و عین اللہ تعالیٰ عنہ
495	حدیث نمبر 424: جنت کی بشارت	472	کلمہ گو ہمیشہ جہنم میں نہیں رہے گا۔
496	توحید و رسالت دونوں پر ایمان لانا ضروری ہے۔	473	حدیث سے حاصل ہونے والے فوائد و مسائل
496	کلمہ گو جنت میں کب جائے گا؟	474	حدیث نمبر 418: ماں سے زیادہ مہربان
497	واہ ایہ تو خوشی کی بات ہے۔	475	رحمت الہی صرف مومنوں کو ملے گی۔
498	حدیث نمبر 425: شفاعت محمدؐ، انبیاؑ اُمت	475	ایک سوال اور اس کا جواب
501	حضور اپنی اُمت پر انتہائی شفیق ہیں۔	476	رحمت الہی سے امید رکھنے والے کی نورانی قبر
501	شفاعت کے لیے ایمان شرط ہے۔	477	حدیث نمبر 419: رب کی رحمت اُس کے غضب پر حاوی ہے۔
502	حضور کا ردنا ہماری خوشی کا ذریعہ	478	رب تعالیٰ کے پاس ہونے سے مراد
502	عشق و محبت کے کھوکھلے دعوے	478	رسول اللہ کا علم غیب
504	حدیث نمبر 426: اللہ کا بندوں پر اور بندوں کا اللہ پر حق	478	وہ تحریر کہاں ہے؟
505	عبادت الہی اس کے معبود ہونے کا تقاضا ہے۔	479	غضب کا مطلب
506	اللہ پر بندوں کا حق کیسا؟	479	رحمت اور غضب کیا ہے؟
506	لوگوں کو بشارت نہ سنانے کا مقصد	479	رحمت کے غضب پر حاوی ہونے کے معانی
507	امید کے سبب جہنم سے چھٹکارا	480	خوف اور اُمید کے درمیان شخص
508	حدیث نمبر 427: مسلمان بندے کی قبر میں ثابت قدمی	480	گناہگاروں کا بہت بڑا آسرا
509	منکر و نکیر اور قول ثابت	482	حدیث نمبر 420: رحمت الہی کے سوا اجزاء
509	قبر میں اللہ کی رحمت سے کامیابی ملے گی۔	483	حدیث کی باب سے مناسبت
510	حدیث نمبر 428: مومن و کافر کے نیک اعمال اور اُن کی جزا	484	رحمت کے حصوں کا مطلب
511	کافر خسارے میں ہے۔	484	آخرت میں رحمت الہی عذاب سے زیادہ ہوگی۔
511	مومنوں پر رب تعالیٰ کا فضل و کرم	485	وحشی جانوروں پر رحمت کا اثر
512	ایک جملہ دنیا و آخرت کی تباہی کا سبب	485	سو (100) رحمتوں کا عالم کیا ہوگا؟
514	حدیث نمبر 429: گناہوں کے میل کو دُور کرنے والی نہر	485	اُمید کے ساتھ عمل کرنا اعلیٰ ہے۔
514	حدیث پاک کی باب سے مناسبت	486	حُسن ظن اور اُمید کے باعث بخشش
514	گناہوں سے پاک ہونے کا آسان طریقہ	487	حدیث نمبر 421: بندہ گناہ کرتا ہے رب معاف فرماتا ہے۔
515	باطنی صفائی نماز سے حاصل ہوتی ہے۔	488	رب کریمؐ بڑا غفور رحیم ہے۔
515	خطاؤں سے مراد گناہ صغیرہ ہیں۔	488	استغفار میں بڑا فائدہ ہے۔
515	نمازوں کی پابندی کیجیے۔	489	ہزار بار توبہ قبول
517	حدیث نمبر 430: جنازے میں چالیس آفراد کی شرکت کی برکت	489	توبہ کے ارادے سے گناہ کرنا کفر ہے۔
517	فوت شدہ مسلمان پر فضل و کرم	491	حدیث نمبر 422: توبہ کر وہ اللہ معاف کرے گا۔
517	مسلمانوں سے متقی مراد ہیں۔	491	حدیث نمبر 423: گناہ کرنے کے بعد رب تعالیٰ کی معافی
518	ایک اشکال اور اس کا جواب	491	صحابہ کرام کا خوف خدا
519	کسی کو حقیر نہیں سمجھنا چاہیے۔	492	گناہ کرنے والی قوم کی پیدائش
520	حدیث نمبر 431: جنت میں زیادہ تعداد میں جانے والی اُمت	492	گنہگاروں کو بخشا اللہ کو پسند ہے۔

545	حدیث نمبر 437: گنہگاروں کے لیے خدا کی مہلت	521	اُمتِ محمدیہ کے لیے بشارتِ عظمیٰ
546	آخری سانس تک مغفرت کی امید	521	کیا یہ بات یقینی نہیں ہے؟
546	توبہ اللہ کو مطلوب و محبوب ہے۔	522	اُمتِ محمدیہ پر خاص عنایت
547	رحمتِ خدا ہر دم گنہگار کو دامنِ کرم میں لینے کو تیار	522	چار درہم کے عوض چار دعائیں
547	مکھی پر رحم کے سبب مغفرت فرمادی۔	524	حدیث نمبر 432: مسلمان کا فدیہ کافر
548	حدیث نمبر 438: گناہوں سے پاک کرنے والا پانی	525	کفار کو فدیہ بنانے جانے کی وجہ
552	حدیث کی باب سے مناسبت	525	دو خوشخبریاں
552	حضور ﷺ عَلَیْہِ وَاٰلِہٖ وَسَلَّم کی حکمتِ عملی	526	رب سے بلند درجات کا سوال کرو۔
553	کلمہ پڑھانے میں تاخیر کرنا گناہ	527	حدیث نمبر 433: رحمتِ الہی کا پردہ خاص
553	کسی کافر کو مسلمان کرنے کا آسان طریقہ	528	حدیث پاک کی باب سے مناسبت
555	طلوع و غروبِ آفتاب کے وقت ممانعت نماز کی وجہ	528	قُرب الہی کی کیفیت
556	رحمتِ الہی کی چھماچھم برسات	529	یہ حدیث قشربہات سے ہے۔
558	حدیث نمبر 439: نبی کا پہلے وصال فرمانا اُمت کے لیے رحمت	529	روزِ محشر حضور کی اُمت رُسوا نہ ہوگی۔
559	مغفرت کی بشارت	529	پردہ پوش آفاقی اُمت کی پردہ پوشی
560	زندگی اور وصال دونوں بہتر	530	اُمتِ مسلمہ پر رب کریم کا فضلِ عظیم
561	باب نمبر 52: رب سے اُمید و خُشن ظن کی فضیلت کا بیان	530	معافی کے بعد عتاب کرنا رب کی شان نہیں۔
561	میں اپنے کام اللہ کو سونپتا ہوں۔	532	حدیث نمبر 434: نیکیاں گناہوں کو مٹاتی ہیں۔
562	آیتِ مبارکہ کی باب سے مناسبت	532	اجنبی عورت کے ساتھ خلوت خطرناک ہے۔
563	حدیث نمبر 440: رب تعالیٰ اور اس کے بندے کا قُرب	533	نماز سے گناہ معاف ہوتے ہیں۔
563	حدیث قدری کی تعریف	534	اُمتِ مسلمہ کے لیے آسانیاں
563	حدیث پاک کی باب سے مناسبت	534	اجنبی مرد و عورت کی تنہائی
564	رب تعالیٰ کا بندے کے گمان کے ساتھ ہونا	537	حدیث نمبر 435: جاچھے بخش دیا گیا۔
565	یادِ الہی کے ساتھ رب تعالیٰ کی معیت	537	کون سا گناہ مراء ہے؟
565	حدیث پاک کے بعض الفاظ کے معانی	538	حضور جانتے ہیں۔
567	حدیث نمبر 441: موت کے وقت رب تعالیٰ سے خُشن ظن	538	حد و شبہات سے ساقط ہو جاتی ہیں۔
567	رب تعالیٰ سے اچھا گمان رکھنا	539	صحابہ کرام عَلَیْہِمُ السَّلَام کی قوتِ ایمانی
568	نیک شخص نیکیاں قبول ہونے کی امید رکھے۔	540	اپنے مسلمان بھائی کی پردہ پوشی سمجھتے۔
568	خُشن ظن اور اُمید کی فضیلت	541	حدیث نمبر 436: کھانے کے بعد جُمْلہ الہی رَضائے الہی کا سبب
568	خُشن ظن کے سبب بخشش ہوگئی۔	541	رحمتِ الہی کے قربان
570	حدیث نمبر 442: شرک کے سوا تمام گناہوں کی معافی	542	جہرباری کا اعلیٰ درجہ
570	شرک کے سوا تمام گناہوں کی مغفرت	542	کھانے کے بعد اللہ کی حمد کرو۔
571	رب تعالیٰ لغزشوں کو معاف فرمادیتا ہے۔	543	کھانے کے بعد حمد مستحب ہے۔
571	گناہ کے مطابق بخشش	543	گناہوں کی معافی کا نسخہ
572	تمام گناہوں سے توبہ کر لیجئے۔	543	امیرِ اہلسنت اور کھانا کھاتے ہوئے ذکرِ اللہ

595	خوف خدا سے رونے والا جہنم میں داخل نہ ہوگا۔	574	باب نمبر 53: خوف و امید کو جمع کرنے کا بیان
596	حدیث نمبر 446: رسول اللہ کی چشمان مبارکہ سے آنسو	574	(1) اللہ عزوجل کی خفیہ تدبیر سے ڈرنا
596	رسول اللہ کا تلاوت سننے کی خواہش کرنا	575	آیت مبارکہ کی باب سے مناسبت
597	رسول اللہ کی اشک باری کی وجوہات	575	(2) رحمت الہی سے کافر بنی ناامید ہوتے ہیں۔
597	حدیث پاک سے مأخوذ قراءت کے چند مسائل	576	آیت مبارکہ کی باب سے مناسبت
598	سب سے زیادہ رحمت و شفقت کرنے والے	576	(3) روشن اور سیاہ چہرے والے
599	قرآن پڑھ کر یاسن کر رہنا سنت ہے۔	577	آیت مبارکہ کی باب سے مناسبت
599	سیدنا یحییٰ علیہ السلام کی گریہ و زاری	577	(4) اللہ عزوجل بخشنے والا مہربان ہے۔
601	حدیث نمبر 447: تم لوگ ہنستے کم اور روتے زیادہ	578	آیت مبارکہ کی باب سے مناسبت
601	قبر و حشر کی ہولناکیاں	578	(5) نیکو کار عیش و آرام میں ہیں۔
602	خوف خدا کے سبب ہنسی کی کمی اور رونے کی زیادتی	579	آیت مبارکہ کی باب سے مناسبت
603	یہ ہنسا کیسا۔۔۔؟	580	(6) قیامت کے دن مختلف اعمال کے وزن کی کیفیت اور انجام
605	حدیث نمبر 448: خوف خدا سے رونے والا داخل جہنم نہ ہوگا۔	581	آیت مبارکہ کی باب سے مناسبت
605	خوف خدا سے کیا مراد ہے؟	582	حدیث نمبر 443: رب تعالیٰ کا عذاب اور اس کی رحمت
606	خوف خدا سے رونے والا کون؟	582	امید و خوف دونوں ضروری ہیں۔
606	تھنوں میں دودھ لوٹنے کا معنی	583	خوف و امید کے درمیان رہنا چاہیے۔
607	راو خدا کے غبار سے کیا مراد ہے؟	583	لطف و قہر، رحمت و غضب کا بیان
607	خوف خدا سے رونے پر اقوال بزرگان دین	584	امید سے کیا مراد ہے؟
609	حدیث نمبر 449: سایہ عرش کس کس کو ملے گا؟	585	حدیث نمبر 444: نیک اور بد کار مژدے کی پکار
610	عرش کا سایہ پانے والے خوش نصیب	585	حدیث پاک کی باب سے مناسبت
611	تہائی میں خوف خدا سے رونا	586	نیک شخص کا جنتی مقام کو دیکھنا
612	خوف خدا سے رونے والا جنتی	586	مژدے کا جوتوں کی آہٹ سننا
614	حدیث نمبر 450: رسول اللہ کی نماز میں گریہ و زاری	586	اعمال کے سبب خوف میں مبتلا ہونا
614	ایک میل تک سنائی دینے والی آواز	587	مژدے کی دردناک پکار
615	نماز میں خشوع و خضوع اختیار کرو۔	587	مواعلیٰ اور ایک قبر کے احوال
615	رونے سے نماز کب ٹوٹے گی؟	589	حدیث نمبر 445: جنت و دوزخ کی قربت
616	خوف خدا نماز کو مقبول کر دیتا ہے۔	589	حدیث پاک کی باب سے مناسبت
616	خوف خدا پیدا نہ ہونے کی وجہ	590	اطاعت الہی جنت میں پہنچا دیتی ہے۔
616	قلبت خشیت یعنی خوف خدا کی کمی کے چھ علاج	590	ایک لفظ میں جنت و دوزخ ہے۔
619	حدیث نمبر 451: خوشی کے آنسو	590	رحمت الہی سے امید کا صلہ
620	سیدنا ابی بن کعب کا مختصر تعارف	592	باب نمبر 54: خوف خدا سے رونے کی فضیلت کا بیان
620	خوشی میں خوف خدا کو شامل کرنا صالحین کی شان	592	(1) روتے ہوئے ٹھوڑی کے ٹل گرتے ہیں۔
621	حدیث پاک سے حاصل ہونے والے فوائد	594	ایک آنسو آگ کے سمندر کو بجھا دیتا ہے۔
622	قرآن پاک سناؤ سکھانا سنت ہے۔	595	(2) ہنستے ہو روتے کیوں نہیں!

653	حدیث نمبر 452: سیدنا ائمہ ائمہ کی گریہ و زاری	623	(4) دنیا کا مال و متاع
653	حدیث پاک کی باب سے مناسبت	624	(5) اللہ عزوجل کا وعدہ سچا ہے۔
654	سیدنا ائمہ ائمہ کے رونے کی وجوہات	625	(6) مال کی خواہش قبر کا وبال
655	حدیث نمبر 453: سیدنا صدیق اکبر کی گریہ و زاری	627	(7) حقیقی گھر آخرت ہے۔
655	حدیث پاک کی باب سے مناسبت	628	حدیث نمبر 457: اُمت پر وسعت دنیا کا خوف
656	سیدنا صدیق اکبر کا خوف خدا	628	صحابہ حضور کے نام سے لذت پاتے۔
657	بیماری کی شدت کی وجہ	629	حضور کی صحابہ پر شفقت
657	خلافت کے سب سے زیادہ مستحق	630	بادشاہت میں غربت
658	سیدنا صدیق اکبر کا خوف خدا اور گریہ و زاری	630	مال کی کثرت اور مسلمانوں کی موجودہ حالت
659	حدیث نمبر 454: سیدنا عبدالرحمن بن عوف کی گریہ و زاری	633	حدیث نمبر 458: دنیا کی زیب و زینت آزمائش ہے
659	حدیث پاک کی باب کے ساتھ مناسبت	633	غربت میں یاد خدا، وسعت میں غفلت
661	سیدنا مصعب بن عمیر کا مختصر تعارف	634	حدیث نمبر 459: دنیا اور عورتوں کا فتنہ
661	سیدنا عبدالرحمن بن عوف کا مختصر تعارف	634	دنیا مینشی اور سرسبز ہے۔
662	دنیا کی نعمتیں میرے نیک اعمال کا بدلہ تو نہیں۔	635	عورتوں کے فتنے سے بچو۔
663	حد درجے کا خوف خدا	636	حدیث نمبر 460: اصل زندگی آخرت کی ہے۔
663	جنتی ہونے کے باوجود بھی خوف خدا	636	حدیث پاک کا پس منظر
664	سیدنا عبدالرحمن بن عوف کا خوف خدا	637	دنیا کی لذتیں فانی ہیں۔
664	آنکھیں نہیں دل رو رہا ہے۔	638	آخری سعادت چار چیزوں پر مشتمل ہے۔
665	خوف خدا میں گریہ و زاری خوش نصیبوں کا حصہ	638	حدیث نمبر 461: میت کے ساتھ صرف عمل رہتا ہے۔
665	حدیث نمبر 455: دو قطرے اور دو نشان	640	قبر جنت کا باغ یا جہنم کا گڑھا
666	رب تعالیٰ کی محبوب چیزیں	640	قبر سے اعمال بندے کے ساتھ نکلیں گے۔
668	خوف اللہ عزوجل کی نعمت ہے۔	641	حدیث نمبر 462: دوزخیوں کو جہنم میں ایک غوطہ دیا جائے گا۔
668	خوف خدا سے نکلنے والے آنسو کی برکت	642	جہنم کا ایک غوطہ دنیا کا عیش بھلا دے گا۔
669	جو روئے گا جنت میں داخل ہو گا۔	643	جنت کی نہروں میں غوطہ
671	قابل رشک مدنی مٹا	643	حدیث نمبر 463: آخرت کے مقابلے میں دنیا کی مثال
672	حدیث نمبر 456: دل دہل گئے، آنکھوں سے آنسو بہہ نکلے۔	645	دنیا سے زیادہ آخرت کی تیاری کرو۔
673	ایک اہم وضاحت	646	حدیث نمبر 464: دنیا حقیر ہے۔
673	نصیحتوں سے بھرپور مبلغ وعظ	646	اللہ عزوجل کے نزدیک دنیا کی کوئی حیثیت نہیں۔
674	صحابہ کا خوف خدا	647	حدیث نمبر 465: اُحد پہاڑ کے برابر سونا خرچ کرنا
676	گانے باجوں سے توبہ نصیب ہو گئی۔	648	حدیث نمبر 466: اُحد پہاڑ جتنا سونا خرچ کرنے کی ترغیب
678	باب نمبر 55: زہد اور فقر کی فضیلت کا بیان	650	حدیث نمبر 467: ناشکری سے بچنے کا ایک نسخہ
679	(1) دنیاوی زندگی کی مثال	650	تنگدست کی حالت پر غور و فکر کرو۔
681	(2) دنیاوی زندگی فانی ہے۔	651	حدیث نمبر 468: درہم و دینار کا غلام
681	(3) دنیا کی زندگی دھوکہ ہے۔	652	بہت عمدہ لباس سے تکبر پیدا ہوتا ہے۔

709	حدیث نمبر 469: اصحابِ صفہ کا فقر	683	حدیث نمبر 479: جاگیر و جائیداد بنانے کی ممانعت
709	اصحابِ صفہ کا طرزِ زندگی	683	کس جائیداد و جاگیر کا حصول ممنوع ہے؟
710	حدیث نمبر 470: دنیا و مومن کیلئے قید خانہ ہے۔	685	جو کام دین بٹھا دے اُسے چھوڑ دو۔
711	شہوات کو ترک کرنے والا قید میں ہے۔	685	حدیث نمبر 480: موت بہت قریب ہے۔
711	دنیا کا فکری لیے جنت ہے۔	686	گھربنانے سے پہلے موت کی تیاری کرو۔
712	مؤمن دنیا میں تنگدست کیوں ہوتا ہے؟	687	ہم دنیا میں مسافر کی طرح ہیں۔
713	حدیث نمبر 471: دنیا میں مسافر کی طرح رہو۔	688	حدیث نمبر 481: مال اس اُمت کا فتنہ ہے۔
713	دنیا منزل ہے اور آخرت وطن	689	مختلف طریقوں سے آزمائش
715	حدیث نمبر 472: مقبولیت کا نسخہ	691	حدیث نمبر 482: چار ضروری چیزیں
717	دنیا سے بے رشتی	692	حدیث نمبر 483: انسان کا حقیقی مال
717	لوگوں کے اموال سے بے رشتی میں عزت کیوں؟	692	اپنی زندگی میں صدقہ کرو۔
718	مال سے محبت کی جائز و محمود صورت	693	حدیث نمبر 484: محبت رسول اور فقر
719	حدیث نمبر 473: حضور علیہ السلام کا مبارک زُبد	694	حضور کی محبت اصل ایمان ہے۔
720	حضور کا فقر اختیار کیا تھا۔	694	صبر کے ذریعے فقر سے بچو۔
721	صحابہ کرام کا زُبد	695	حدیث نمبر 485: بخیلیوں سے زیادہ خطرناک شے
722	حدیث نمبر 474: کاٹنا نہ اُتدس میں تھوڑے سے جو	696	حُب جاہ و دال
723	وزن کرنے پر جو ختم ہونے کی وجہ	697	حدیث نمبر 486: مسافر کی طرح زندگی گزارو
723	دو حدیثوں میں تطبیق	698	حضور کے جسم مبارک کی نزاکت
724	حدیث نمبر 475: شہنشاہ کو مین کا ترکہ	699	دنیا سے بے رشتی کا عالم
725	انبیاء کا ترکہ صدقہ ہے۔	699	حدیث نمبر 487: پانچ سو سال پہلے جنت میں داخلہ
726	حضور نے غلاموں کو آزاد کر دیا تھا۔	700	اشیاء کو حساب کے لیے روک لیا جائے گا۔
726	حدیث نمبر 476: صحابہ کرام علیہم السلام کا زُبد	701	قیامت کا دن کتنا طویل ہو گا؟
728	صدر اول کے مسلمانوں کا مبارک حال	703	حدیث نمبر 488: جنت میں فقراء کی کثرت
728	صحابہ کرام علیہم السلام کے مختلف حالات	703	جنت میں فقراء کی تعداد زیادہ کیوں ہو گی؟
729	حدیث نمبر 477: چمچ کے پر سے بھی زیادہ حقیر	705	جہنم میں عورتوں کی کثرت کیوں؟
730	نیک لوگوں کی دنیا سے حفاظت کی جاتی ہے۔	705	حدیث نمبر 489: مالداروں کے لئے لمحہ فکریہ
730	دنیا آخرت تک پہنچنے کا راستہ ہے۔	706	فقیر کا حساب ہے نہ محاسب
731	حدیث نمبر 478: دنیا ملعون ہے۔	707	جنت میں داخل ہونے کا ایک سبب
732	دنیا سے کیا مراد ہے؟	707	حدیث نمبر 490: اللہ کے سوا ہر چیز فانی ہے۔
733	ذکر الہی کی اہمیت	707	حضرت لیلید بن ربیعہ: عین اللہ تعالیٰ علیہ
735	اللہ عزوجل کی محبوب چیزیں	708	تفصیلی فہرست
749	عالم اور طالب علم کی شان	708	ماخذ و مراجع

ماخذ و مراجع

کتاب کا نام	مصنف / مؤلف / متوفی	مطبوعات
کنز الایمان	اعلیٰ حضرت امام احمد رضا خان، متوفی ۱۳۴۰ھ	مکتبۃ المدینہ کراچی ۱۴۳۲ھ
کتاب التفسیر		
تفسیر الطبری	امام ابو جعفر محمد بن جریر طبری، متوفی ۳۱۰ھ	دار الکتب العلمیہ بیروت ۱۴۲۰ھ
تفسیر البغوی	امام ابو محمد حسین بن مسعود فراء بغوی، متوفی ۵۱۶ھ	دار الکتب العلمیہ بیروت ۱۴۱۴ھ
التفسیر الکبیر	امام فخر الدین محمد بن عمر بن حسین رازی، متوفی ۶۰۶ھ	دار احیاء التراث العربیہ بیروت ۱۴۲۰ھ
تفسیر القرطبی	علامہ ابو عبد اللہ محمد بن احمد انصاری قرطبی، متوفی ۶۷۱ھ	دار الفکر بیروت ۱۴۲۰ھ
تفسیر الخازن	علامہ علاء الدین علی بن محمد بغدادی، متوفی ۷۷۱ھ	المطبعة المیمنیہ مصر ۱۳۱۷ھ
تفسیر ابن کثیر	علاء الدین اسماعیل بن عمر ابن کثیر دمشقی، متوفی ۷۷۴ھ	دار الکتب العلمیہ بیروت ۱۴۱۹ھ
الدور المنثور	امام جلال الدین عبد الرحمن بن ابی بکر سیوطی، متوفی ۹۱۱ھ	دار الفکر بیروت ۱۴۰۳ھ
روح البیان	مولیٰ الروم شیخ اسماعیل حقی بروسی، متوفی ۱۱۳۷ھ	دار احیاء التراث العربیہ بیروت
خزانة العرفان	صدر الافاضل مفتی نعیم الدین مراد آبادی، متوفی ۱۳۶۷ھ	مکتبۃ المدینہ کراچی ۱۴۳۲ھ
تفسیر نعیمی	حکیم الامت مفتی احمد یار خان نعیمی، متوفی ۱۳۹۱ھ	ضیاء القرآن پبلی کیشنز، لاہور
نور العرفان	حکیم الامت مفتی احمد یار خان نعیمی، متوفی ۱۳۹۱ھ	پیر پھائی کین لاہور ۱۹۹۰ء
تفسیر صراط الجنان	مفتی ابو الصالح محمد قاسم قادری	مکتبۃ المدینہ کراچی ۱۴۳۲ھ
کتاب الحدیث		
الموطا	امام مالک بن انس اصحبی المدنی، متوفی ۱۷۹ھ	دار المعرفہ بیروت ۱۴۲۰ھ
مصنف عبد الرزاق	امام ابو بکر عبد الرزاق بن ہمام بن نافع صنعانی، متوفی ۲۱۱ھ	دار الکتب العلمیہ بیروت ۱۴۲۱ھ
مصنف ابن ابی شیبہ	حافظ عبد اللہ بن محمد بن ابی شیبہ کوفی عسکی، متوفی ۲۳۵ھ	دار الفکر بیروت ۱۴۱۴ھ
المستند	امام احمد بن محمد بن حنبل، متوفی ۲۴۱ھ	دار الفکر بیروت ۱۴۱۴ھ
صحیح البخاری	امام ابو عبد اللہ محمد بن اسماعیل بخاری، متوفی ۲۵۶ھ	دار الکتب العلمیہ بیروت ۱۴۱۹ھ
صحیح مسلم	امام ابو الحسین مسلم بن حجاج قشیری، متوفی ۲۶۱ھ	دار المعرفہ بیروت ۱۴۱۹ھ
سنن ابن ماجہ	امام ابو عبد اللہ محمد بن یزید ابن ماجہ، متوفی ۲۷۳ھ	دار المعرفہ بیروت ۱۴۲۰ھ
سنن ابی داود	امام ابو داؤد سلیمان بن اشعث سجستانی، متوفی ۲۷۵ھ	دار احیاء التراث العربیہ بیروت ۱۴۲۱ھ
سنن الترمذی	امام ابو عیسیٰ محمد بن عیسیٰ ترمذی، متوفی ۲۷۹ھ	دار المعرفہ بیروت ۱۴۱۴ھ
مسند البزار	امام ابو بکر احمد بن محمد بن عبد القادر بزار، متوفی ۲۹۲ھ	مکتبۃ العلوم والحکم مدینہ منورہ ۱۴۲۴ھ
سنن نسائی	امام ابو عبد الرحمن احمد بن شعیب نسائی، متوفی ۳۰۳ھ	دار الکتب العلمیہ بیروت ۱۴۲۶ھ
السنن الکبریٰ	امام ابو عبد الرحمن احمد بن شعیب نسائی، متوفی ۳۰۳ھ	دار الکتب العلمیہ بیروت ۱۴۱۱ھ
صحیح ابن خزيمة	امام محمد بن اسحاق بن خزیمہ، متوفی ۳۱۱ھ	المکتبۃ الاسلامیہ بیروت
المعجم الصغیر	امام ابو القاسم سلیمان بن احمد طبرانی، متوفی ۳۶۰ھ	دار الکتب العلمیہ بیروت ۱۴۱۲ھ

المعجم الكبير	امام ابو القاسم سليمان بن احمد طبرانی، متوفى ۳۶۰ھ	دار احیاء التراث العربیہ و ت ۱۲۲۲ھ
المعجم الاوسط	امام ابو القاسم سليمان بن احمد طبرانی، متوفى ۳۶۰ھ	دار احیاء التراث العربیہ و ت ۱۲۲۲ھ
المستدرک علی الصحیحین	امام ابو عبد اللہ محمد بن عبد اللہ حاکم نیشاپوری، متوفى ۴۰۵ھ	دار المعرفہ بیروت ۱۲۱۸ھ
حلیۃ الاولیاء	حافظ ابو نعیم احمد بن عبد اللہ اصفہانی شافعی، متوفى ۴۳۰ھ	دار الکتب العلمیہ بیروت ۱۲۱۹ھ
شعب الایمان	امام ابو بکر احمد بن حسین بن علی بیہقی، متوفى ۴۵۸ھ	دار الکتب العلمیہ بیروت ۱۲۲۱ھ
مسند الفردوس	حافظ ابو شجاع شیر و بن شہر دار بن شیر و بن دلیلی، متوفى ۵۰۹ھ	دار الکتب العلمیہ بیروت ۲۰۱۰ء
مشکاة المصابیح	امام محمد بن عبد الرحمن الخطیب تبریزی، متوفى ۵۰۹ھ	دار الکتب العلمیہ بیروت ۱۲۲۲ھ
الترغیب والترہیب	امام زکی الدین عبد العظیم بن عبد القوی منذری، متوفى ۶۵۶ھ	دار الکتب العلمیہ بیروت ۱۲۱۸ھ
الاربعین النوویۃ	امام محی الدین ابو زکریا یحییٰ بن شرف نووی، متوفى ۶۷۶ھ	مکتبۃ المدینہ کراچی ۱۲۲۳ھ
ریاض الصالحین	امام محی الدین ابو زکریا یحییٰ بن شرف نووی، متوفى ۶۷۶ھ	دار السلام ریاض ۱۲۲۰ھ
الاحسان بترتیب صحیح ابن حبان	علامہ امیر علاء الدین علی بن بلان فارسی، متوفى ۷۳۹ھ	دار الکتب العلمیہ بیروت ۱۲۱۷ھ
مجمع الزوائد	حافظ نور الدین علی بن ابی بکر ہشتمی، متوفى ۸۰۷ھ	دار الفکر بیروت ۱۲۲۰ھ
کنز العمال	علامہ علی حقنی بن حسام الدین ہندی برہان پوری، متوفى ۹۷۵ھ	دار الکتب العلمیہ بیروت ۱۲۱۹ھ

کتاب شروح الحدیث

شرح صحیح البخاری لابن بطلال	علامہ ابو الحسن علی بن خلف بن عبد الملک، متوفى ۴۴۹ھ	مکتبۃ الرشید ریاض ۱۲۲۰ھ
عارضۃ الاحوذی	حافظ ابو بکر محمد بن عبد اللہ المعروف ابن عربی مالکی متوفى ۵۴۳ھ	دار الکتب العلمیہ بیروت ۱۲۱۸ھ
اکمال المعلم شرح مسلم	امام ابو الفضل عیاض بن موسی بن عیاض یحسبی، متوفى ۵۴۴ھ	دار الوفاء بیروت ۱۲۱۹ھ
کشف المشکل	امام ابو الفرج عبد الرحمن بن علی المعروف ابن جوزی، متوفى ۵۹۷ھ	دار الوطن ریاض ۱۲۱۸ھ
شرح النووی علی المسلم	امام محی الدین ابو زکریا یحییٰ بن شرف نووی، متوفى ۶۷۶ھ	دار الکتب العلمیہ بیروت ۱۲۰۱ھ
شرح الطیبی	امام شرف الدین حسین بن محمد بن عبد اللہ طلی، متوفى ۷۴۳ھ	دار الکتب العلمیہ بیروت ۱۲۲۲ھ
فتح الباری	امام حافظ احمد بن علی بن حجر عسقلانی، متوفى ۸۵۲ھ	دار الکتب العلمیہ بیروت ۱۲۲۰ھ
عمدة الفاری	امام بدر الدین ابو محمد محمود بن احمد عینی، متوفى ۸۵۵ھ	دار الفکر بیروت ۱۲۱۸ھ
شرح سنن امی داود	امام بدر الدین ابو محمد محمود بن احمد عینی، متوفى ۸۵۵ھ	مکتبۃ الرشید ریاض ۱۲۲۰ھ
الدبیاح علی مسلم	امام جلال الدین عبد الرحمن بن ابی بکر سیوطی، متوفى ۹۱۱ھ	دار ابن عثمان ۱۲۱۶ھ
ارشاد السامری	علامہ شہاب الدین احمد قسطلانی، متوفى ۹۲۳ھ	دار الفکر بیروت ۱۲۲۱ھ
مرقاۃ المفاتیح	علامہ ملا علی بن سلطان قاری، متوفى ۱۰۱۴ھ	دار الفکر بیروت ۱۲۱۴ھ
فیض القدر	علامہ محمد عبد الرؤوف مناوی، متوفى ۱۰۳۱ھ	دار الکتب العلمیہ بیروت ۱۲۲۲ھ
التیسیر شرح الجامع الصغیر	علامہ محمد عبد الرؤوف مناوی، متوفى ۱۰۳۱ھ	مکتبۃ الامام الانشا فی ۱۲۰۸ھ
اشعة اللمعات	شیخ محقق عبد الحق محدث دہلوی، متوفى ۱۰۵۲ھ	کوئٹہ ۱۳۳۳ھ
دلیل الفالحین	علامہ محمد علی بن محمد علان بن ابراہیم شافعی، متوفى ۱۰۵۷ھ	دار المعرفہ بیروت ۱۲۲۱ھ
حاشیۃ السنن علی البخاری	ابو الحسن توز الدین محمد بن عبد الباقی السندی ٹھٹھوی، متوفى ۱۱۳۸ھ	دار الکتب العلمیہ بیروت ۱۲۱۹ھ
مرآۃ المناجیح	حکیم الامت مفتی احمد یار خان نعیمی، متوفى ۱۳۹۱ھ	ضیاء القرآن پبلی کیشنز

نزیہ القاری	علامہ مفتی محمد شریف الحق امجدی، متوفی ۱۴۲۰ھ	فرید بک سنال لاہور ۱۴۲۱ھ
تفہیم البخاری	علامہ غلام رسول رضوی	تفہیم البخاری پبلیکیشنز فیصل آباد
فیوض الباری	علامہ سید محمود احمد رضوی	مکتبہ رضوان داتا دروڈ لاہور

کتاب العقائد

شرح العقائد النسفية	علامہ مسعود بن عمر سعد الدین قنقازانی متوفی ۷۹۳ھ	باب المدینہ کراچی
جمع الفرائد علی شرح العقائد	استاد صدر الوری القادری المصباحی	مکتبہ المدینہ کراچی ۱۴۳۰ھ

کتاب الفقه

فتاویٰ رضویہ	اعلیٰ حضرت امام احمد رضا خان، متوفی ۱۴۲۰ھ	رضا فاؤنڈیشن لاہور ۱۴۲۷ھ
ملفوظات اعلیٰ حضرت	مفتی اعظم ہند محمد مصطفیٰ رضا خان، متوفی ۱۴۰۲ھ	مکتبہ المدینہ کراچی ۱۴۳۰ھ
بہار شریعت	مفتی محمد امجد علی اعظمی، متوفی ۱۳۶۷ھ	مکتبہ المدینہ کراچی ۱۴۲۹ھ

کتاب التصوف

الزهد	شیخ الاسلام عبداللہ بن مبارک الانصاری، متوفی ۱۸۲ھ	دار الکتب العلمیہ بیروت
موسوعة امام ابن الدتيا	امام عبداللہ بن محمد ابوبکر بن ابی الدنیا، متوفی ۲۸۱ھ	المکتبۃ العصریہ بیروت ۱۴۲۶ھ
قوت القلوب	امام شیخ ابوطالب محمد بن علی المکی، متوفی ۳۸۶ھ	مرکز البسنت برکات رضا ۱۴۲۳ھ
الرسالة القشيرية	امام ابوالقاسم عبدالکریم بن ہوازن قشیری، متوفی ۴۶۵ھ	دار الکتب العلمیہ بیروت ۱۴۱۸ھ
احیاء علوم الدین	امام ابوحامد محمد بن محمد غزالی، متوفی ۵۰۵ھ	دار صادر بیروت ۱۴۲۰ھ
احیاء العلوم	امام ابوحامد محمد بن محمد غزالی، متوفی ۵۰۵ھ	مکتبہ المدینہ کراچی ۱۴۳۳ھ
لباب الاحیاء	امام ابوحامد محمد بن محمد غزالی، متوفی ۵۰۵ھ	مکتبہ المدینہ کراچی ۱۴۲۹ھ
کیمیائے سعادت	امام ابوحامد محمد بن محمد غزالی، متوفی ۵۰۵ھ	انتشارات تجنید تہران ۱۳۷۹ھ
منہاج العابدین	امام ابوحامد محمد بن محمد غزالی، متوفی ۵۰۵ھ	دار الکتب العلمیہ بیروت
کتاب التواضع	امام موفق الدین ابومحمد عبداللہ بن احمد بن محمد بن قدامہ حنبلی، متوفی ۶۲۰ھ	دار الکتب العلمیہ بیروت ۱۴۰۷ھ
شرح الصدور	امام جلال الدین عبدالرحمن بن ابی بکر سیوطی، متوفی ۹۱۱ھ	مرکز البسنت برکات رضا ہند ۱۴۲۳ھ
تنبیہ المغترین	امام عبدالوہاب بن احمد بن علی شمرانی، متوفی ۹۷۳ھ	دادالبشائر
درة الناصحين	علامہ عثمان بن حسن خوہوی، متوفی ۲۴۱ھ	دار الفکر بیروت
غیبت کی تباہ کاریاں	امیر البسنت علامہ مولانا محمد الیاس عطار قادری رضوی	مکتبہ المدینہ کراچی ۱۴۳۰ھ
سمندری گنبد	امیر البسنت علامہ مولانا محمد الیاس عطار قادری رضوی	مکتبہ المدینہ کراچی ۱۴۳۱ھ
خوف خدا	مجلس المدینۃ العلمیۃ (شعبہ اصلاحی کتب)	مکتبہ المدینہ کراچی ۱۴۲۶ھ
توبہ کی روایات و حکایات	مجلس المدینۃ العلمیۃ (شعبہ اصلاحی کتب)	مکتبہ المدینہ کراچی ۱۴۲۶ھ
سنتیں اور آداب	مجلس المدینۃ العلمیۃ (شعبہ اصلاحی کتب)	مکتبہ المدینہ کراچی ۱۴۲۸ھ

کتاب السيرة

الطبقات الكبرى	محمد بن سعد بن منجہاشی، متوفی ۲۳۰ھ	دار الکتب العلمیہ بیروت ۱۴۱۸ھ
الشمائل المحمدية	امام ابوعیسیٰ محمد بن عیسیٰ ترمذی، متوفی ۲۷۹ھ	دار احیاء التراث العربی بیروت

دلائل النبوة لابی نعیم	حافظ ابو نعیم احمد بن عبد اللہ اصفہانی شافعی، متوفی ۴۳۰ھ	مکتبہ العربیہ بیروت ۱۴۳۰ھ
منائب امیر المؤمنین عمر بن الخطاب	امام ابو القرن عبد الرحمن بن علی ابن جوزی، متوفی ۵۹۷ھ	دار العقیدہ للتراث بیروت
الخصائص الکبری	امام جلال الدین عبد الرحمن بن ابی بکر سیوطی، متوفی ۹۱۱ھ	دار الکتب العلمیہ بیروت
سیرت سید الانبیاء	شیخ کبیر مولانا محمد ہاشم ٹٹھوی، متوفی ۱۱۷۴ھ	مظہر علم کالہ خطائی روڈ لاہور ۱۴۲۱ھ
سیرت مصطفیٰ	علامہ عبد المصطفیٰ اعظمی، متوفی ۱۴۰۶ھ	مکتبہ المدینہ کراچی ۱۴۲۹ھ
فیضان صدیق اکبر	مجلس المدینۃ العلمیۃ (شعبہ فیضان صحابہ و اہلبیت)	مکتبہ المدینہ کراچی ۱۴۳۳ھ
فیضان فاروق اعظم	مجلس المدینۃ العلمیۃ (شعبہ فیضان صحابہ و اہل بیت)	مکتبہ المدینہ کراچی ۱۴۳۶ھ
حضرت سیدنا عبد الرحمن بن عوف	مجلس المدینۃ العلمیۃ (شعبہ فیضان صحابہ و اہل بیت)	مکتبہ المدینہ کراچی ۱۴۳۳ھ
تعارف امیر الملت	مجلس المدینۃ العلمیۃ (شعبہ اسلامی کتب)	مکتبہ المدینہ کراچی ۱۴۲۸ھ

الکتاب المتفرقة

نوادرا الاصول	امام ابو عبد اللہ محمد بن علی حکیم ترمذی، متوفی ۲۸۵ھ	دار النوادر بیروت ۱۴۳۱ھ
تاریخ بغداد	حافظ ابو بکر احمد بن علی الخطیب بغدادی متوفی ۴۶۳ھ	دار الکتب العلمیہ بیروت ۱۴۱۷ھ
الاستیعاب	ابو عمرو یوسف عبد اللہ بن محمد بن عبد البر قرطبی، متوفی ۴۶۳ھ	دار الکتب العلمیہ بیروت ۱۴۱۵ھ
تاریخ ابن عساکر	امام ابن عساکر علی بن حسن شافعی متوفی ۵۷۱ھ	دار الفکر بیروت ۱۴۱۵ھ
راہ علم	مجلس المدینۃ العلمیۃ (شعبہ تراجم کتب)	مکتبہ المدینہ کراچی ۱۴۳۱ھ
تیسیر مصطفیٰ الحدیث	محمود طحان	مکتبہ المدینہ کراچی ۱۴۳۶ھ
اسد الغابۃ	ابو الحسن علی بن محمد المعروف بابن الاثیر جزیری، متوفی ۶۳۰ھ	دار احیاء التراث العربی بیروت ۱۴۱۷ھ
تہذیب الاسماء و اللغات	امام محی الدین ابو زکریا یحییٰ بن شرف نووی، متوفی ۶۷۶ھ	دار الفکر بیروت ۱۴۱۶ھ
الاکمال فی اسماء الرجال	شیخ ولی الدین ابو عبد اللہ محمد بن عبد اللہ، متوفی ۷۴۱ھ	باب المدینہ کراچی ۱۳۵۰ھ
حکایتیں اور قصیدیں	مبلغ اسلام شیخ شعیب حریفش، متوفی ۸۱۰ھ	مکتبہ المدینہ کراچی ۱۴۲۹ھ
الاصابة فی تمييز الصحابة	امام حافظ احمد بن علی بن حجر عسقلانی، متوفی ۸۵۲ھ	دار الکتب العلمیہ بیروت ۱۴۱۵ھ
نزهة المجالس	علامہ عبد الرحمن بن عبد السلام الصفوری الشافعی، متوفی ۸۹۴ھ	دار الکتب العلمیہ بیروت ۱۴۱۹ھ
اولیاءہر حال الحدیث	علامہ عبد المصطفیٰ اعظمی، متوفی ۱۴۰۶ھ	مصالح الدین پبلیکیشنز کراچی ۱۴۱۹ھ
جہنم کے خطرات	علامہ عبد المصطفیٰ اعظمی، متوفی ۱۴۰۶ھ	مکتبہ المدینہ کراچی ۱۴۲۷ھ
انیس او اعظین	مولانا ابو بکر سندی	سیلاب پبلیشرز پشاور ۱۳۵۷ھ
بستان الواعظین	امام ابو القرن عبد الرحمن بن علی ابن جوزی، متوفی ۵۹۷ھ	دار الکتب العلمیہ بیروت ۱۴۲۲ھ
نیکی کی دعوت	امیر الملت علامہ مولانا محمد الیاس عطار قادری رضوی	مکتبہ المدینہ کراچی ۱۴۳۲ھ
انمول ہیرے	امیر الملت علامہ مولانا محمد الیاس عطار قادری رضوی	مکتبہ المدینہ کراچی
ظلم کا انجام	امیر الملت علامہ مولانا محمد الیاس عطار قادری رضوی	مکتبہ المدینہ کراچی
کفریہ کلمات کے بارے میں سوال جواب	امیر الملت علامہ مولانا محمد الیاس عطار قادری رضوی	مکتبہ المدینہ کراچی ۱۴۳۰ھ
۱۵۲ رحمت بھری حکایات	مجلس المدینۃ العلمیۃ (شعبہ ترجم کتب)	مکتبہ المدینہ کراچی ۱۴۳۳ھ
باطنی بیاریوں کی معلومات	مجلس المدینۃ العلمیۃ (شعبہ بیانات دعوت اسلامی)	مکتبہ المدینہ کراچی ۱۴۳۵ھ

مجلس المدينة العلمية کی طرف سے پیش کردہ 318 کُتُب و رسائل

شعبہ کُتُب اعلیٰ حضرت

اُردو کُتُب

- (1) راہِ خدا میں خرچ کرنے کے فضائل (رَأَى الْقَطِطُ وَالْوَبَاءُ بِدَعْوَةِ الْحِجْرَانِ وَمَوَاسَاةُ الْفُقَرَاءِ) (کل صفحات: 40)
- (2) کر نسی نوٹ کے شرعی احکامات (كَيْفَ الْقَوِيَّةُ الْفَاهِمَةُ فِي أَحْكَامِ قَوْلِ طَابَسِ الدَّزَاهِمَةِ) (کل صفحات: 199)
- (3) فضائل دعا (أَحْسَنُ الْوُعَاءِ لَا ذَابَ الدُّعَاءُ مَعَهُ ذَنْبٌ لَمْ يَدْعُ إِلَّا أَحْسَنَ الْوُعَاءِ) (کل صفحات: 326)
- (4) عیدین میں گلے ملنا کیسا؟ (وَسَاحُ الْجَنِّدِ فِي تَحْلِيلِ مَعَانِفَةِ الْعِيدِ) (کل صفحات: 55)
- (5) والدین، زوجین اور اساتذہ کے حقوق (الْحَقُّوq لِطَرَحِ الْعُقُوقِ) (کل صفحات: 125)
- (6) المملفوظ المعروف بہ ملفوظاتِ اعلیٰ حضرت (مکمل چار حصے) (کل صفحات: 561)
- (7) شریعت و طریقت (مَقَالُ الْغُرَفَاءِ بِإِعْزَازِ شَرْعٍ وَغُلَمَاءِ) (کل صفحات: 57)
- (8) ولایت کا آسان راستہ (تصویر شیخ) (الْبَاقُونَ الْوَاسِطَةُ) (کل صفحات: 60)
- (9) معاشی ترقی کا راز (حاشیہ و تشریح تدبیر فلاح و نجات و اصلاح) (کل صفحات: 41)
- (10) اعلیٰ حضرت سے سوال جواب (إِظْهَارُ الْحَقِّ الْعَلِيِّ) (کل صفحات: 100)
- (11) حقوق العباد کیسے معاف ہوں؟ (أَعْجَبَ الْإِمْدَادِ) (کل صفحات: 47)
- (12) ثبوت ہلال کے طریقے (طُرُقُ إِثْبَاتِ هَلَالِ) (کل صفحات: 63)
- (13) اولاد کے حقوق (مُسْغَلَّةُ الْإِزْشَادِ) (کل صفحات: 31)
- (14) ایمان کی پہچان (حاشیہ تمہید ایمان) (کل صفحات: 74) (15) الْوُظَيْفَةُ الْكُرْمِيَّةُ (کل صفحات: 46)
- (16) کنز الایمان مع خزائن العرفان (کل صفحات: 1185) (17) حدائق بخشش (کل صفحات: 446)
- (18) بیاض پاک جہۃ الاسلام (کل صفحات: 37) (19) تفسیر صراط الجنان جلد اول (کل صفحات: 524)
- (20) تفسیر صراط الجنان جلد دوم (کل صفحات: 495) (21) تفسیر صراط الجنان جلد سوم (کل صفحات: 573)
- (22) تفسیر صراط الجنان جلد چہارم (کل صفحات: 592) (23) تفسیر صراط الجنان جلد پنجم (کل صفحات: 617)
- (24) تفسیر صراط الجنان جلد ششم (کل صفحات: 717) (25) تفسیر صراط الجنان جلد ہفتم (کل صفحات: 619)
- (26) تفسیر صراط الجنان جلد ہشتم (کل صفحات: 674) (27) تفسیر صراط الجنان جلد نہم (کل صفحات: 777)
- (28) تفسیر صراط الجنان جلد دہم (کل صفحات: 899) (29) اعتقاد الاحباب (دس عقیدے) (کل صفحات: 200)

عربی کُتُب

- (30) جَدُّ الْمُنْتَاعِلِ عَلَى رَدِّ الْمُنْتَاعِلِ (سات جلدیں) (کل صفحات: 4000)
- (31) أَشْقَاتُ الرِّضْوَى عَلَى صَحِيحِ الْبُخَارِيِّ (کل صفحات: 458)

- (32) کِفْلُ الْفَقِیْهِ الْفَاحِی (کل صفحات: 74)
 (34) التَّوْحِیْدُ الْفَرِیْقَةُ (کل صفحات: 93)
 (36) تَتَهَيِّدُ الْإِيْمَانُ (کل صفحات: 77)
 (38) إِقَامَةُ الْفِيَاةِ (کل صفحات: 60)
 (33) الْأَجَازَاتُ الْمُنِیْنَةُ (کل صفحات: 62)
 (35) الْفُضْلُ الْمُوْهَبِی (کل صفحات: 46)
 (37) أَجَلُ الْأَعْلَامِ (کل صفحات: 70)

شعبۂ تراجم کُتُب

- (1) اللہ والوں کی باتیں (جلد اولیاء و طبقات الاصفیاء) پہلی جلد (کل صفحات: 896)
 (2) اللہ والوں کی باتیں (جلد اولیاء و طبقات الاصفیاء) دوسری جلد (کل صفحات: 625)
 (3) اللہ والوں کی باتیں (جلد اولیاء و طبقات الاصفیاء) تیسری جلد (کل صفحات: 580)
 (4) اللہ والوں کی باتیں (جلد اولیاء و طبقات الاصفیاء) چوتھی جلد (کل صفحات: 510)
 (5) اللہ والوں کی باتیں (جلد اولیاء و طبقات الاصفیاء) پانچویں جلد (کل صفحات: 574)
 (6) مدنی آقا کے روشن فیصلے (الباہر فی حکم الشی صلی اللہ علیہ وسلم بالباطنی والظاہر) (کل صفحات: 112)
 (7) سایہ معرش کس کس کو ملے گا...؟ (تتہید الفرش فی الغصال الموحیة لفلل الفرش) (کل صفحات: 28)
 (8) نیکیوں کی جزائیں اور گناہوں کی سزائیں (قرۃ العیون و مفتی القلب المعزون) (کل صفحات: 142)
 (9) نصیحتوں کے مدنی پھول بوسیلہ احادیث رسول (المواعظ فی الاحادیث القدسیة) (کل صفحات: 54)
 (10) جنت میں لے جانے والے اعمال (التسخیر الرابع فی ثواب العمل الصالح) (کل صفحات: 743)
 (11) امام اعظم علیہ رحمۃ اللہ الکریم کی وصیتیں (وصایا امام اعظم علیہ الرحمۃ) (کل صفحات: 46)
 (12) جہنم میں لے جانے والے اعمال (جلد اول) (الزواجر عن اقتراف الكبائر) (کل صفحات: 853)
 (13) نیکی کی دعوت کے فضائل (الانوار بالمعروف والنہی عن المنکر) (کل صفحات: 98)
 (14) فیضانِ مزارات اولیاء (کشف الثور عن اصحاب القبور) (کل صفحات: 144)
 (15) دنیا سے بے رغبتی اور امیدوں کی کمی (الزهد وقصر الامل) (کل صفحات: 85)
 (16) راوی علم (تعلیم المتعلم طریق التعلم) (کل صفحات: 102)
 (17) عیون الحکایات (مترجم، حصہ اول) (کل صفحات: 412)
 (18) عیون الحکایات (مترجم، حصہ دوم) (کل صفحات: 413)
 (19) احیاء العلوم کا خلاصہ (كتاب الاحیاء) (کل صفحات: 641)
 (20) حکایتیں اور نصیحتیں (التروض الفائق) (کل صفحات: 649)
 (21) اچھے بُرے عمل (رسالة المذكرة) (کل صفحات: 122)
 (22) شکر کے فضائل (الشکر لله عزوجل) (کل صفحات: 122)
 (23) حسن اخلاق (مکارم الاخلاق) (کل صفحات: 102)

- (24) آنسوؤں کا دریا (بحرُ الدُّمُوعِ) (کل صفحات: 300)
 (25) آدابِ دین (الْأَدَبُ فِي الدِّينِ) (کل صفحات: 63) (26) شاہراہِ اولیا (مِثَاجُ الْعَارِفِينَ) (کل صفحات: 36)
 (27) بیٹے کو نصیحت (أَنْهَا الْوَلَدَ) (کل صفحات: 64) (28) اللہ عَزَّوَجَلَّ اِلٰی الْفِکْرِ (کل صفحات: 148)
 (29) اصلاحِ اعمال جلد اول (الْعِدَّةُ التَّيْدِيَّةُ شَرْحُ طَرِيقَةِ الْمُحَمَّدِيَّةِ) (کل صفحات: 866)
 (30) جہنم میں لے جانے والے اعمال (جلد دوم) (الزَّوْاجِرُ عَنْ أَفْزَافِ الْكِبَائِرِ) (کل صفحات: 1012)
 (31) عاشقانِ حدیث کی حکایات (الزَّحَلَةُ فِي طَلَبِ الْخَدِيثِ) (کل صفحات: 105)
 (32) احیاء العلوم جلد اول (احیاء علوم الدین) (کل صفحات: 1124)
 (33) احیاء العلوم جلد دوم (احیاء علوم الدین) (کل صفحات: 1400)
 (34) احیاء العلوم جلد سوم (احیاء علوم الدین) (کل صفحات: 1286)
 (35) احیاء العلوم جلد چہارم (احیاء علوم الدین) (کل صفحات: 911)
 (36) احیاء العلوم جلد پنجم (احیاء علوم الدین) (کل صفحات: 814)
 (37) قوت القلوب (اردو) (کل صفحات: 826) (38) 76 کبیرہ گناہ (کل صفحات: 264)

شعبہ دینی کُتُب

- (1) مراۃ الارواح مع حاشیہ ضیاء الاصباح (کل صفحات: 241)
 (2) الاربعین النوویہ فی الأحادیث النبویہ (کل صفحات: 155)
 (3) اتقان الفرائض شرح دیوان الحماسہ (کل صفحات: 325)
 (4) اصول الشاشی مع احسن الحواشی (کل صفحات: 299)
 (5) نور الایضاح مع حاشیہ النور والضیاء (کل صفحات: 392)
 (6) شرح العقائد مع حاشیہ جمع الفرائد (کل صفحات: 384)
 (7) الفرغ الکامل علی شرح منہ عامل (کل صفحات: 158)
 (8) غنایۃ الخو فی شرح ہدایۃ الخو (کل صفحات: 280)
 (9) صرف بہائی مع حاشیہ صرف بنائی (کل صفحات: 55) (10) دروس البلاغۃ مع شمس البراعۃ (کل صفحات: 241)
 (11) مقدمۃ الشیخ مع التحفۃ المرصیۃ (کل صفحات: 119) (12) نزہۃ النظر شرح نزہۃ فکر (کل صفحات: 175)
 (13) نحو میر مع حاشیہ نحو منیر (کل صفحات: 203) (14) تلخیص اصول الشاشی (کل صفحات: 144)
 (15) نصاب الخو (کل صفحات: 288) (16) نصاب اصول حدیث (کل صفحات: 95)
 (17) فیضان تجوید (کل صفحات: 112) (18) المعادئۃ العربیۃ (کل صفحات: 101)
 (19) تعریفات نحویہ (کل صفحات: 45) (20) خاصیات ابواب (کل صفحات: 141)
 (21) شرح منہ عامل (کل صفحات: 44) (22) نصاب الصرف (کل صفحات: 343)
 (23) نصاب المنطق (کل صفحات: 168) (24) انوار الحدیث (کل صفحات: 466)
 (25) نصاب الادب (کل صفحات: 184) (26) تفسیر الجلالین مع حاشیہ انوار الحرمین (کل صفحات: 364)

- (27) خلفائے راشدین (کل صفحات: 341)
 (29) فیض الادب (مکمل، حصہ اول، دوم) (کل صفحات: 228)
 (30) منتخب الابواب من احیاء علوم الدین (عربی) (کل صفحات: 173)
 (31) کافیہ مع شرح ناجیہ (کل صفحات: 252)
 (32) الحق المبین (کل صفحات: 128)
 (33) تیسیر مصطلح الحدیث (کل صفحات: 188)
 (34) شرح الجامی مع حاشیہ الفرح النامی (کل صفحات: 419)
 (35) شرح الفقہ الاکبر (کل صفحات: 213)
 (36) خلاصۃ النخو (حصہ اول) (کل صفحات: 107)
 (37) خلاصۃ النخو (حصہ دوم) (کل صفحات: 108)
 (38) ریاض الصالحین (عربی) (کل صفحات: 108)
 (39) المرقاة (کل صفحات: 91)

شعبۂ تخریج

- (1) صحابہ کرام رضوان اللہ تعالیٰ علیہم اجمعین کا عشق رسول (کل صفحات: 274)
 (2) بہار شریعت جلد اول (حصہ 1 تا 6) (کل صفحات: 1360)
 (3) بہار شریعت جلد دوم (حصہ 7 تا 13) (کل صفحات: 1304)
 (4) اُہمات المؤمنین رَضِیَ اللہُ تَعَالٰی عَنْہُمْ (کل صفحات: 59)
 (5) عجائب القرآن مع غرائب القرآن (کل صفحات: 422)
 (6) گلدستہ عقائد و اعمال (کل صفحات: 244)
 (7) بہار شریعت (سولہواں حصہ، کل صفحات: 312)
 (8) تحقیقات (کل صفحات: 142)
 (9) ایچھے ماحول کی برکتیں (کل صفحات: 56)
 (10) جنتی زیور (کل صفحات: 679)
 (11) علم القرآن (کل صفحات: 244)
 (12) سوانح کر بلا (کل صفحات: 192)
 (13) اربعین حنفیہ (کل صفحات: 112)
 (14) کتاب العقائد (کل صفحات: 64)
 (15) منتخب حدیثیں (کل صفحات: 246)
 (16) اسلامی زندگی (کل صفحات: 170)
 (17) آئینہ قیامت (کل صفحات: 108)
 (18) فتاویٰ اہل سنت (سات حصے)
 (25) حق و باطل کا فرق (کل صفحات: 50)
 (26) بہشت کی کنجیاں (کل صفحات: 249)
 (27) جہنم کے خطرات (کل صفحات: 207)
 (28) کرامات صحابہ (کل صفحات: 346)
 (29) اخلاق الصالحین (کل صفحات: 78)
 (30) سیرت مصطفیٰ (کل صفحات: 875)
 (31) آئینہ عبرت (کل صفحات: 133)
 (32) بہار شریعت جلد سوم (حصہ 14 تا 20) (کل صفحات: 1332)
 (33) جنت کے طلبکاروں کے لئے مدنی گلدستہ (کل صفحات: 470)
 (34) فیضان نماز (کل صفحات: 49)
 (35) 19 دُرود و سلام (کل صفحات: 16)
 (36) فیضان یس شریف مع دعائے نصف شعبان المعظم (کل صفحات: 20)
 (37) مکاشفۃ القلوب (کل صفحات: 692)
 (38) سرمایہ آخرت (کل صفحات: 200)

(39) سیرت رسول عربی (کل صفحات: 758)

شعبۂ فیضانِ صحابہ و اہل بیت

- (1) حضرت طلحہ بن عتبید اللہ رَضِیَ اللہُ تَعَالٰی عَنْہُ (کل صفحات: 56)
- (2) حضرت زبیر بن عوام رَضِیَ اللہُ تَعَالٰی عَنْہُ (کل صفحات: 72)
- (3) حضرت سیدنا سعد بن ابی وقاص رَضِیَ اللہُ تَعَالٰی عَنْہُ (کل صفحات: 89)
- (4) حضرت ابو عبیدہ بن جراح رَضِیَ اللہُ تَعَالٰی عَنْہُ (کل صفحات: 60)
- (5) حضرت عبد الرحمن بن عوف رَضِیَ اللہُ تَعَالٰی عَنْہُ (کل صفحات: 132)
- (6) فیضانِ سعید بن زید رَضِیَ اللہُ تَعَالٰی عَنْہُ (کل صفحات: 32)
- (7) فیضانِ صدیق اکبر رَضِیَ اللہُ تَعَالٰی عَنْہُ (کل صفحات: 720)
- (8) فیضانِ فاروق اعظم رَضِیَ اللہُ تَعَالٰی عَنْہُ (جلد اول) (کل صفحات: 864)
- (9) فیضانِ فاروق اعظم رَضِیَ اللہُ تَعَالٰی عَنْہُ (جلد دوم) (کل صفحات: 856)

شعبۂ فیضانِ صحابیات

- (1) شانِ خاتونِ جنت (رَضِیَ اللہُ تَعَالٰی عَنْہَا) (کل صفحات: 501)
- (2) فیضانِ عائشہ صدیقہ (رَضِیَ اللہُ تَعَالٰی عَنْہَا) (کل صفحات: 608)
- (3) فیضانِ خدیجہ الکبریٰ (رَضِیَ اللہُ تَعَالٰی عَنْہَا) (کل صفحات: 84)
- (4) فیضانِ امہات المؤمنین (رَضِیَ اللہُ تَعَالٰی عَنْہَا) (کل صفحات: 367)

شعبۂ اصلاحی کُتُب

- (1) غوثِ پاک رَضِیَ اللہُ تَعَالٰی عَنْہُ کے حالات (کل صفحات: 106)
- (2) تکبیر (کل صفحات: 97)
- (3) 40 قرآینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم (کل صفحات: 87)
- (4) بدگمانی (کل صفحات: 57)
- (5) قبر میں آنے والا دوست (کل صفحات: 115)
- (6) نور کا کھلونا (کل صفحات: 32)
- (7) اعلیٰ حضرت کی انفرادی کوششیں (کل صفحات: 49)
- (8) فکرِ مدینہ (کل صفحات: 164)
- (9) امتحان کی تیاری کیسے کریں؟ (کل صفحات: 32)
- (10) ریاکاری (کل صفحات: 170)
- (11) قومِ چنات اور امیرِ اہلسنت (کل صفحات: 262)
- (12) عشر کے احکام (کل صفحات: 48)
- (13) توبہ کی روایات و حکایات (کل صفحات: 124)
- (14) فیضانِ زکوٰۃ (کل صفحات: 150)
- (15) احادیثِ مبارکہ کے انوار (کل صفحات: 66)
- (16) تربیتِ اولاد (کل صفحات: 187)
- (17) کامیاب طالب علم کون؟ (کل صفحات: 63)
- (18) ٹی وی اور موعود (کل صفحات: 32)
- (19) طلاق کے آسان مسائل (کل صفحات: 30)
- (20) مفتی دعوتِ اسلامی (کل صفحات: 96)
- (21) فیضانِ چہل احادیث (کل صفحات: 120)

- (22) شرح شجرہ قادریہ (کل صفحات: 215)
 (24) خوفِ خداوندی (کل صفحات: 160)
 (26) انفرادی کوشش (کل صفحات: 200)
 (28) نیک بننے اور بُننے کے طریقہ (کل صفحات: 696)
 (29) فیضانِ احیاء العلوم (کل صفحات: 325)
 (31) جنت کی دوچابیاں (کل صفحات: 152)
 (33) تنگ دستی کے اسباب (کل صفحات: 33)
 (34) حضرت سیدنا عمر بن عبدالعزیز کی 425 حکایات (کل صفحات: 590)
 (35) حج و عمرہ کا مختصر طریقہ (کل صفحات: 48)
 (37) قصیدہ بردہ سے روحانی علاج (کل صفحات: 22)
 (39) سنتیں اور آداب (کل صفحات: 125)
 (41) اسلام کی بنیادی باتیں (حصہ 1) (سابقہ نام: مدنی نصاب برائے مدنی قاعدہ) (کل صفحات: 60)
 (42) اسلام کی بنیادی باتیں (حصہ 2) (سابقہ نام: مدنی نصاب برائے ناظرہ) (کل صفحات: 104)
 (43) اسلام کی بنیادی باتیں (حصہ 3) (کل صفحات: 352)
 (44) مزارات اولیاء کی حکایات (کل صفحات: 48)
 (46) فیضانِ اسلام کورس حصہ دوم (کل صفحات: 102)
 (48) بدشگونیاں (کل صفحات: 128)
 (50) نام کے احکام (کل صفحات: 180)
 (23) نمازیں لقمہ دینے کے مسائل (کل صفحات: 39)
 (25) تعارفِ امیرِ اہلسنت (کل صفحات: 100)
 (27) آیاتِ قرآنی کے انوار (کل صفحات: 62)
 (30) ضیائے صدقات (کل صفحات: 408)
 (32) کامیاب استاذ کون؟ (کل صفحات: 43)
 (36) جلد بازی کے نقصانات (کل صفحات: 168)
 (38) تذکرہ صدرالافاضل (کل صفحات: 25)
 (40) بغض و کینہ (کل صفحات: 83)
 (45) فیضانِ اسلام کورس حصہ اول (کل صفحات: 79)
 (47) محبوبِ عطار کی 122 حکایات (کل صفحات: 208)
 (49) فیضانِ معراج (کل صفحات: 134)

شعبۂ امیرِ اہلسنت

- (1) سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا پیغامِ عطار کے نام (کل صفحات: 49)
 (2) مقدس تحریرات کے ادب کے بارے میں سوال جواب (کل صفحات: 48)
 (3) اصلاحِ کاراز (مدنی چینل کی بہاریں حصہ دوم) (کل صفحات: 32)
 (4) 25 کر سچین قیدیوں اور پادری کا قبولِ اسلام (کل صفحات: 33)
 (5) دعوتِ اسلامی کی جیل خانہ جات میں خدمات (کل صفحات: 24)
 (6) وضو کے بارے میں وسوسے اور ان کا علاج (کل صفحات: 48)
 (7) تذکرہ امیرِ اہلسنت قسط سوم (سنت نکاح) (کل صفحات: 86)
 (8) آدابِ مرشدِ کامل (مکمل پانچ حصے) (کل صفحات: 275)
 (9) بلند آواز سے ذکر کرنے میں حکمت (کل صفحات: 48)
 (10) قبر کھل گئی (کل صفحات: 48)
 (11) پانی کے بارے میں اہم معلومات (کل صفحات: 48)
 (12) گونگا مبلغ (کل صفحات: 55)
 (13) دعوتِ اسلامی کی مدنی بہاریں (کل صفحات: 220)

- (14) گمشدہ دولہا (کل صفحات: 33)
 (16) جنوں کی دنیا (کل صفحات: 32)
 (18) غافل درزی (کل صفحات: 36)
 (20) مردہ بول اٹھا (کل صفحات: 32)
 (22) کفن کی سلامتی (کل صفحات: 32)
 (24) میں حیا دار کیسے بنی؟ (کل صفحات: 32)
 (26) بد نصیب دولہا (کل صفحات: 32)
 (28) بے قصور کی مدد (کل صفحات: 32)
 (30) ہیر و نچی کی توبہ (کل صفحات: 32)
 (32) مدینے کا مسافر (کل صفحات: 32)
 (34) فلمی اداکار کی توبہ (کل صفحات: 32)
 (36) قبرستان کی چڑیل (کل صفحات: 24)
 (38) حیرت انگیز حادثہ (کل صفحات: 32)
 (40) کر سچین کا قبول اسلام (کل صفحات: 32)
 (42) کر سچین مسلمان ہو گیا (کل صفحات: 32)
 (44) نورانی چہرے والے بزرگ (کل صفحات: 32)
 (46) ولی سے نسبت کی برکت (کل صفحات: 32)
 (48) اغوا شدہ بچوں کی واپسی (کل صفحات: 32)
 (50) شرابی، مؤذن کیسے بنا (کل صفحات: 32)
 (52) خوش نصیبی کی کرنیں (کل صفحات: 32)
 (54) میں نے ویڈیو سینٹر کیوں بند کیا؟ (کل صفحات: 32)
 (55) چمکتی آنکھوں والے بزرگ (کل صفحات: 32)
 (56) علم و حکمت کے 125 مدنی پھول (تذکرہ امیر اہلسنت قسط 5) (کل صفحات: 102)
 (57) حقوق العباد کی احتیاطیں (تذکرہ امیر اہلسنت قسط 6) (کل صفحات: 47)
 (58) نادان عاشق (کل صفحات: 32)
 (59) سینما گھر کا شیدائی (کل صفحات: 32)
 (60) گونگے بہروں کے بارے میں سوال جواب قسط پنجم (5) (کل صفحات: 23)
 (61) ڈانسر نعت خوان بن گیا (کل صفحات: 32)
 (62) گلوکار کیسے سدھر؟ (کل صفحات: 32)
 (63) نشے باز کی اصلاح کاراز (کل صفحات: 32)
 (64) کالے بچھو کا خوف (کل صفحات: 32)
 (65) بریک ڈانسر کیسے سدھر؟ (کل صفحات: 32)
 (66) عجیب اقلقت بچی (کل صفحات: 32)
 (67) شرابی کی توبہ (کل صفحات: 33)
 (68) قاتل امامت کے مصل پر (کل صفحات: 32)

- (69) چند گھڑیوں کا سودا (کل صفحات: 32)
 (71) بھیانک حادثہ (کل صفحات: 30)
 (73) پراسرار کتا (کل صفحات: 27)
 (75) چمکدار کفن (کل صفحات: 32)
 (77) بھنگٹوے باز سدھر گیا (کل صفحات: 32)
 (79) کینسر کا علاج (کل صفحات: 32)
 (81) رسائلِ مدنی بہار (کل صفحات: 368)
 (83) بری سنگت کا وبال (کل صفحات: 32)
 (85) عمامہ کے فضائل (کل صفحات: 517)
 (87) جھگڑالو کیسے سدھرا؟ (کل صفحات: 32)
 (89) باکر دار عطاری (کل صفحات: 32)
 (91) مفلوج کی شفا یابی کا راز (کل صفحات: 32)
 (93) خوشبودار قبر (کل صفحات: 32)
 (95) میٹھے بول کی برکتیں (کل صفحات: 32)
 (97) اصلاحِ امت میں دعوتِ اسلامی کا کردار (کل صفحات: 28)
 (98) غریب فائدے میں ہے (بیان 1) (کل صفحات: 30)
 (99) جوانی کیسے گزاریں؟ (بیان 2) (کل صفحات: 44)
 (100) اداکاری کا شوق کیسے ختم ہوا؟ (کل صفحات: 32)
 (101) ڈاکوؤں کی واپسی (کل صفحات: 32)
- (70) سینگوں والی دلہن (کل صفحات: 32)
 (72) خوفناک بلا (کل صفحات: 33)
 (74) شادی خانہ بربادی کے اسباب اور ان کا حل (کل صفحات: 16)
 (76) اسلے کا سودا گر (کل صفحات: 32)
 (78) جراثیم کی دنیا سے واپسی (کل صفحات: 32)
 (80) اجنبی کا تحفہ (کل صفحات: 32)
 (82) انوکھی کمائی (کل صفحات: 32)
 (84) بد چلن کیسے تائب ہوا؟ (کل صفحات: 32)
 (86) بد اطوار شخص عالم کیسے بنا؟ (کل صفحات: 32)
 (88) پانچ روپے کی برکت سے سات شادیاں؟ (کل صفحات: 32)
 (90) سنگر کی توبہ (کل صفحات: 32)
 (92) ڈانسر بن گیا سنتوں کا پیکر (کل صفحات: 32)
 (94) والدین کے نافرمان کی توبہ (کل صفحات: 32)
 (96) جنتیوں کی زبان (کل صفحات: 31)

شعبۂ اولیاء و علماء

- (1) فیضانِ داتا گنج بخش (کل صفحات: 20)
 (3) فیضانِ سید احمد کبیر رفاعی (کل صفحات: 33)
 (5) فیضانِ سلطان بابو (کل صفحات: 32)
 (7) فیضانِ محدثِ اعظم پاکستان (کل صفحات: 62)
 (9) فیضانِ علامہ کاظمی (کل صفحات: 70)
- (2) فیضانِ پیر مہر علی شاہ (کل صفحات: 33)
 (4) فیضانِ حافظِ ملت (کل صفحات: 32)
 (6) فیضانِ خواجہ غریب نواز (کل صفحات: 32)
 (8) فیضانِ عثمان مرندی (کل صفحات: 43)

شعبۂ بیاناتِ دعوتِ اسلامی

- (1) باطنی بیماریوں کی معلومات (کل صفحات: 352)
 (2) گلدستہٴ زور و دوسلام (کل صفحات: 660)